

659

**ΣΥΝΤΑΓΜΑ  
ΤΩΝ ΘΕΙΩΝ  
ΚΑΙ ΙΕΡΩΝ ΚΑΝΟΝΩΝ  
ΤΩΝΤΕ ΑΓΙΩΝ ΚΑΙ ΠΑΝΕΥΦΗΜΩΝ  
ΑΠΟΣΤΟΛΩΝ,  
ΚΑΙ ΤΩΝ ΙΕΡΩΝ ΟΙΚΟΥΜΕΝΙΚΩΝ ΚΑΙ ΤΟΠΙΚΩΝ  
ΣΥΝΟΔΩΝ,  
ΚΑΙ ΤΩΝ ΚΑΤΑ ΜΕΡΟΣ ΑΓΙΩΝ  
ΠΑΤΕΡΩΝ,  
ΕΚΔΟΘΕΝ,**

*Σὺν πλείσταις ἄλλαις τὴν ἐκκλησιαστικὴν κατάστασιν  
διεπούσαις διατάξεσι,*

**ΜΕΤΑ ΤΩΝ ΑΡΧΑΙΩΝ ΕΞΗΓΗΤΩΝ,**

*Καὶ διαφόρων ἀναγνωσμάτων,*

**ΥΠΟ**

**Γ. Α. ΡΑΛΛΗ ΚΑΙ Μ. ΠΟΤΛΗ,**

*Ἐγκρίσει τῆς Ἱερᾶς Συνόδου τῆς Ἐκκλησίας  
τῆς Ἑλλάδος.*

**ΤΟΜΟΣ ΔΕΥΤΕΡΟΣ,**

2


*Περιέχων τοὺς Κανόνας τῶν Οἰκουμενικῶν Συνόδων.*

**ΑΘΗΝΗΣΙΝ,**

**ΕΚ ΤΗΣ ΤΥΠΟΓΡΑΦΙΑΣ Γ. ΧΑΡΤΟΦΥΛΑΚΟΣ.**

**1852.**







**ΣΥΝΤΑΓΜΑ  
ΤΩΝ ΘΕΙΩΝ  
ΚΑΙ ΙΕΡΩΝ ΚΑΝΟΝΩΝ  
ΤΩΝΤΕ ΑΓΙΩΝ ΚΑΙ ΠΑΝΕΥΦΗΜΩΝ  
ΑΠΟΣΤΟΛΩΝ,  
ΚΑΙ ΤΩΝ ΙΕΡΩΝ ΟΙΚΟΥΜΕΝΙΚΩΝ ΚΑΙ ΤΟΠΙΚΩΝ  
ΣΥΝΟΔΩΝ,  
ΚΑΙ ΤΩΝ ΚΑΤΑ ΜΕΡΟΣ ΑΓΙΩΝ  
ΠΑΤΕΡΩΝ,  
ΕΚΔΟΘΕΝ,**

*Σὺν πλείσταις ἄλλαις τῇ ἐκκλησιαστικῇ κατάστασιν  
διεπούσαις διατάξεσι,*

**ΜΕΤΑ ΤΩΝ ΑΡΧΑΙΩΝ ΕΞΗΓΗΤΩΝ,**

*Καὶ διαφόρων ἀναγνώσμάτων,*

**ΥΠΟ**

**Γ. Α΄ ΡΑΛΛΗ ΚΑΙ Μ. ΠΟΤΛΗ,**

*Εγκρίσει τῆς Ἁγίας καὶ Μεγάλης τοῦ Χριστοῦ Ἐκκλησίας.*

**ΤΟΜΟΣ ΔΕΥΤΕΡΟΣ.**



**ΑΘΗΝΗΣΙΝ,**

**ΕΚ ΤΗΣ ΤΥΠΟΓΡΑΦΙΑΣ Γ. ΧΑΡΤΟΦΥΛΑΚΟΣ.**

**1852.**



ΣΥΝΤΑΓΜΑ

ΤΩΝ ΘΕΙΩΝ

ΚΑΙ ΙΕΡΩΝ ΚΑΝΟΝΩΝ

ΤΟΥΤΕ ΑΛΛΗΝ ΚΑΙ ΠΑΝΤΥΦΗΜΩΝ

ΑΠΟΤΟΛΩΝ.

ΚΑΙ ΤΩΝ ΙΕΡΩΝ ΟΙΚΟΥΜΕΝΙΚΩΝ ΚΑΙ ΤΟΠΙΚΩΝ

ΣΥΝΟΔΩΝ.

ΚΑΙ ΤΩΝ ΚΑΤΑ ΜΕΡΟΣ ΑΛΛΗΝ

Η ΑΓΙΩΝ

ΚΑΝΟΝΩΝ.

ΤΟΥ ΚΑΙΣΑΡΟΣ ΚΑΙ ΤΩΝ ΕΠΙΣΚΟΠΩΝ ΚΑΙ ΚΛΗΡΙΚΩΝ

ΕΚΕΙΝΩΝ.

ΜΕΤΑ ΤΩΝ ΑΡΧΑΙΩΝ ΕΚΕΙΝΩΝ.

ΑΛΛΑ ΔΕ ΔΕΥΤΕΡΩΣ ΕΚΕΙΝΩΝ.

ΤΟΥ

ΠΑΠΑΛΗ ΚΑΙ ΜΕΤΑ ΤΟΥΣ

ΕΠΙΣΚΟΠΟΥΣ ΚΑΙ ΚΛΗΡΙΚΟΥΣ ΤΟΥ ΚΑΙΣΑΡΟΣ ΚΑΙ ΤΩΝ ΕΠΙΣΚΟΠΩΝ ΚΑΙ ΚΛΗΡΙΚΩΝ

ΤΩΝ ΑΓΙΩΝ ΚΑΙ ΤΩΝ ΕΠΙΣΚΟΠΩΝ

ΑΘΗΝΑΙΩΝ.

ΚΑΙ ΤΩΝ ΕΠΙΣΚΟΠΩΝ ΚΑΙ ΚΛΗΡΙΚΩΝ

1852

**ΟΙ ΘΕΙΟΙ ΚΑΙ ΙΕΡΟΙ  
ΚΑΝΟΝΕΣ**

**ΤΩΝ ΑΓΙΩΝ ΚΑΙ ΠΑΝΕΥΦΗΜΩΝ**

**ΑΠΟΣΤΟΛΩΝ,**

ΤΩΝ ΕΝ ΝΙΚΑΙΑ, ΕΝ ΚΩΝΣΤΑΝΤΙΝΟΥΠΟΛΕΙ, ΕΝ ΕΦΕΣΩ,  
ΕΝ ΧΑΛΚΗΔΟΝΙ, ΕΝ ΤΩ ΤΡΟΥΛΛΩ ΤΟΥ ΒΑΣΙΛΙΚΟΥ  
ΠΑΛΑΤΙΟΥ, ΕΝ ΝΙΚΑΙΑ ΤΟ Β'.

**ΟΙΚΟΥΜΕΝΙΚΩΝ ΣΥΝΟΔΩΝ,**

ΚΑΙ ΤΩΝ ΕΝ ΚΩΝΣΤΑΝΤΙΝΟΥΠΟΛΕΙ, ΤΗΣ ΤΕ ΕΝ ΤΩ  
ΝΑΩ ΤΩΝ ΑΓΙΩΝ ΑΠΟΣΤΟΛΩΝ ΠΡΩΤΗΣ ΚΑΙ ΔΕΥΤΕΡΑΣ,  
ΚΑΙ ΤΗΣ ΕΝ ΤΩ ΤΗΣ ΑΓΙΑΣ ΣΟΦΙΑΣ, ΓΕΝΟΜΕΝΩΝ ΙΕΡΩΝ  
ΣΥΝΟΔΩΝ,

Μετὰ τῆς ἐξηγήσεως

**ΙΩΑΝΝΟΥ ΤΟΥ ΖΩΝΑΡΑ, ΘΕΟΔΩΡΟΥ ΤΟΥ ΒΑΛ-  
ΣΑΜΩΝΟΣ ΚΑΙ ΑΛΕΞΙΟΥ ΤΟΥ ΑΡΙΣΤΗΝΟΥ,**

Καὶ πίνακος ἀναλυτικοῦ ἀπάντων τῶν ἐν τῷ δευτέρῳ  
τόμῳ κανόνων, μετὰ τῆς συμφωνίας αὐτῶν.

ΤΟΜΟΣ ΔΕΥΤΕΡΟΣ.



**ΑΘΗΝΗΣΙΝ,**

**ΕΚ ΤΗΣ ΤΥΠΟΓΡΑΦΙΑΣ Γ. ΧΑΡΤΟΦΥΛΑΚΟΣ.**

**1852.**





018 ERI 1411901

K A N O A E Z

Y E N A T I N K A I D N E Y F H M B N

A M O X T O A M I

BY SA B I A E N E P A T A N T I O N M A I E N T E R I

E N A A A H A N D E N E P A T A N T I O N M A I E N T E R I

A A A T O N E N E P A T A N T I O N M A I E N T E R I

O I R O T M I N E N E P A T A N T I O N M A I E N T E R I

E N A A A H A N D E N E P A T A N T I O N M A I E N T E R I

E N A A A H A N D E N E P A T A N T I O N M A I E N T E R I

E N A A A H A N D E N E P A T A N T I O N M A I E N T E R I

E N A A A H A N D E N E P A T A N T I O N M A I E N T E R I

E N A A A H A N D E N E P A T A N T I O N M A I E N T E R I

E N A A A H A N D E N E P A T A N T I O N M A I E N T E R I

E N A A A H A N D E N E P A T A N T I O N M A I E N T E R I

E N A A A H A N D E N E P A T A N T I O N M A I E N T E R I

E N A A A H A N D E N E P A T A N T I O N M A I E N T E R I



E N A A A H A N D E N E P A T A N T I O N M A I E N T E R I

E N A A A H A N D E N E P A T A N T I O N M A I E N T E R I

E N A A A H A N D E N E P A T A N T I O N M A I E N T E R I

E N A A A H A N D E N E P A T A N T I O N M A I E N T E R I

## ΒΑΣΙΛΕΙΟΝ ΤΗΣ ΕΛΛΑΔΟΣ.

Η ΙΕΡΑ ΣΥΝΟΔΟΣ ΤΟΥ ΒΑΣΙΛΕΙΟΥ ΤΗΣ ΕΛΛΑΔΟΣ.

*Πρὸς τὸν Κύριον Γεώργιον Α. Ῥάλλη.*

Πέμπει πρὸς ὑμᾶς ἡ Σύνοδος ἐμπερικλεισμένως ἐνταῦθα ἰδιαίτερον αὐτῆς ἔγγραφον, δι' οὗ ἐγκρίνει καὶ αὐτὴ κατὰ τὴν ἀπὸ 11 τοῦ ἐνεστῶτος μηνὸς αἴτησίν σας τὴν τύπωσιν τοῦ κατὰ Βευερέγιον Συνοδικοῦ.

Καὶ ταῦτα κατ' ἐγκρισιν.

Ἐν Ἀθήναις, τὴν 25 Ἀπριλίου 1852.

Ὁ Ἀθηνῶν

Ὁ Λοκρίδος

Ὁ Καλαβρύτων

† ΝΕΟΦΥΤΟΣ.

† ΑΓΑΘΑΓΓΕΛΟΣ.

† ΒΑΡΘΟΛΟΜΑΙΟΣ.

Πρόεδρος

Ὁ Γραμματεὺς

(Τ. Σ.)

Ἀρχιμανδρ. Μ. ΑΠΟΣΤΟΛΙΔΗΣ.

Η ΙΕΡΑ ΣΥΝΟΔΟΣ ΤΟΥ ΒΑΣΙΛΕΙΟΥ ΤΗΣ ΕΛΛΑΔΟΣ.

*Τῷ Κυρίῳ Γ. Α. Ῥάλλη, Προέδρῳ τοῦ Ἀρείου Πάγου, κτ.λ.*

Ἀνενεχθέντος ἡμῖν διὰ τῆς ἀπὸ 11 τοῦ λήγοντος ἤδη μηνὸς Ἀπριλίου ἀναφορᾶς ὑμῶν, ὅτι ἐπιβάλλεσθε τύποις ἐκδοῦναι τὸ τοῦ Βευερεγίου Συνοδικόν, συμπληρούμενόν τε καὶ διορθούμενον ἐκ τῶν διαφόρων ἀναγνωσμάτων τοῦ παρ' ὑμῖν ἀντιγράφου τοῦ ἀρχαίου Κώδικος, τοῦ ἐν τῇ Βιβλιοθήκῃ τῆς μητροπόλεως Τραπεζοῦντος σωζομένου, καὶ περιέχοντος τὸ ὑπὸ τοῦ σοφωτάτου Πατριάρχου Φωτίου φιλοπονηθὲν Σύνταγμα τῶν ἱερῶν κανόνων, καὶ τὸν Νομοκάνονα τοῦ αὐτοῦ, ἔτι δὲ καὶ τὰς ὑπὸ Θεοδώρου τοῦ Βαλσαμῶνος ἐξηγήσεις αὐτῶν, καὶ τὴν εἰς τοὺς ἱεροὺς κανόνας ἐρμηνείαν Ἰωάννου τοῦ Ζωναρᾶ· ἐπὶ τούτοις δὲ προσθεῖναι τῇ ἐκδόσει ταύτῃ καὶ τὸ κατὰ στοιχεῖον Σύνταγμα



Ματθαίου τοῦ Βλαστάρεως, καὶ τὰς ἐν τῇ συλλογῇ τοῦ Λεῦγ-  
κλαβίου Πατριαρχικὰς καὶ Αὐτοκρατορικὰς διατάξεις, τὰς πρὸς  
τὴν ἐκκλησιαστικὴν κατάστασιν ἀφορώσας, μετὰ καὶ προχείρου  
λεξικοῦ τῶν ἐν ἀπάσῃ τῇ βίβλῳ δυσνοήτων ὄρων, καὶ πίνακος  
ἀναλυτικοῦ τῶν ἐμπεριεχομένων, καὶ ἐξαιτεῖσθε τὴν πρὸς τοῦτο  
ἐγκρισιν καὶ συνδρομὴν τῆς Συνόδου.

Ἡ Σύνοδος, ἀπιδούσα εἰς τε τὸ εὐσεβὲς φρόνημα καὶ τὸν θεο-  
φιλῇ ζῆλον ὑμῶν τε καὶ τοῦ συνεργαζομένου ὑμῖν εἰς τὴν ἐκδο-  
σιν διασήμευ νομικοῦ Κυρίου Μιχαὴλ Ποτλῆ, οὐχ ἥττον, ἢ εἰς  
τὰς βαθεῖας ἐπιστημονικὰς γνώσεις ὑμῶν ἐν τοῖς νόμοις, καὶ  
ἐπὶ ταῦτα πεποιθυῖα, ὅτι, διὰ τῆς ὑμετέρας εὐσεβοῦς φιλοπονίας,  
ἔξει πρόχειρον, ἀνελλιπῇ τε καὶ ἀπαραχάρακτον τὴν συλλογὴν  
τῶν ἱερῶν κανόνων Ἀποστολικῶν τε καὶ Συνοδικῶν, μετὰ τῆς  
ἐπισήμου αὐτῶν ἐρμηνείας, ὁ τῆς Ὁρθοδόξου ἡμῶν Ἐκκλησίας ἱερὸς  
κλῆρος, καὶ πᾶς τις τῶν βουλομένων εἰδέναι σαφῶς τὴν τῆς  
Ὁρθοδόξου Ἐκκλησίας διακόσμησίν τε καὶ πνευματικὴν διοίκησιν,  
τὴν κατὰ τὴν παράδοσιν τῶν Πατέρων ἐνεργουμένην, οὐ μόνον  
*Ἐγκρίνει τὴν ἐκδοσιν, ἐπιδοκιμάζουσα ταύτην ἐντελῶς, ἀλλὰ*  
καὶ εὐλογίαις ὑμᾶς καταστέφουσα, εὐχεται ὑμῖν τὴν παρὰ Θεοῦ  
ἀντίληψιν, ὅπως εἰς τὸ ἐφετὸν πέρας ἀγάγητε τὸ ἔργον τοῦτο.  
Διὰ γὰρ τὴν σπάνιν καὶ τὸ δυσπόριστον τῶν τοιούτων συλλο-  
γῶν, ἀναγκαῖον ὄντως τυγχάνει τὸ ἐπιχείρημα ὑμῶν, καὶ πᾶσι  
μὲν, ὡς εἴρηται, τοῖς εὐσεβέσιν, ἐξαιρέτως δὲ τῷ ἱερῷ κλήρῳ,  
ὅπως ἔχη ῥαδίως εἰδέναι, «Πῶς δεῖ ἐν οἴκῳ Θεοῦ ἀναστρέφεσθαι,  
ἥτις ἐστὶν Ἐκκλησία Θεοῦ ζῶντος, στύλος καὶ ἐδραῖωμα τῆς  
ἀληθείας».

Ἡ χάρις τοῦ Κυρίου ἡμῶν Ἰησοῦ Χριστοῦ εἴη μεθ' ὑμῶν, ὁδη-  
γοῦσά τε καὶ ἐπιρρώνύουσα ὑμᾶς εἰς τὸ τοῦ ἔργου ἀκριβὲς καὶ  
ἀναμάρτητον πέρας.

Ἐν Ἀθήναις, τὴν 25 Ἀπριλίου 1852.

Ὁ Ἀθηνῶν

Ὁ Λοκρίδος

Ὁ Καλαβρύτων.

† ΝΕΟΦΥΤΟΣ.

† ΑΓΑΘΑΓΓΕΛΟΣ.

† ΒΑΡΘΟΛΟΜΑΙΟΣ.

Πρόεδρος

Ὁ Γραμματεὺς,

(Τ. Σ.)

Ἀρχιμανδρ. ΜΙΣΑΗΛ ΑΠΟΣΤΟΛΙΔΗΣ.

## ΠΙΝΑΞ

Τῶν ἐν τῷ Δευτέρῳ Τόμῳ τοῦ Συντάγματος τῶν Θείων  
καὶ Ἱερῶν Κανόνων περιεχομένων.

ΚΑΝΟΝΕΣ τῶν ἁγίων καὶ πανευφήμων Ἀποστό- λων.	Σελ. 1
» Τῆς ἐν Νικαίᾳ πρώτης οἰκουμενικῆς συνόδου.	» 113
» Τῆς ἐν Κωνσταντινουπόλει δευτέρας οἰ- κουμενικῆς συνόδου.	» 165
» Τῆς ἐν Ἐφέσῳ τρίτης οἰκουμενικῆς συ- νόδου.	» 192
ΕΠΙΣΤΟΛΗ τῆς τρίτης οἰκουμενικῆς συνόδου πρὸς τὴν ἐν Παμφυλίᾳ εὐαγῇ σύνοδον περὶ Εὐσταθίου τοῦ γενομένου αὐτῶν μητρο- πολίτου.	» 206
ΚΑΝΟΝΕΣ τῆς ἐν Χαλκηδόνι τετάρτης οἰκουμενι- κῆς συνόδου.	» 216
ΠΕΡΙ ΤΗΣ πέμπτης οἰκουμενικῆς συνόδου.	» 292
ΠΕΡΙ ΤΗΣ ἑκτῆς οἰκουμενικῆς συνόδου.	» 293
ΠΕΡΙ ΤΗΣ λεγομένης ς'. οἰκουμενικῆς συνόδου.	» 294
ΚΑΝΟΝΕΣ τῆς ἐν τῷ Τρούλλῳ τοῦ βασιλικοῦ πα- λατίου ἑκτῆς οἰκουμενικῆς συνόδου.	» 295
» Τῆς ἐν Νικαίᾳ τῇ β'. ἐβδόμῃς οἰκου- μενικῆς συνόδου	» 555
» Τῆς ἐν Κωνσταντινουπόλει ἐν τῷ ναῷ τῶν ἁγίων Ἀποστόλων Α'. καὶ Β'. συνόδου.	» 647
» Τῆς ἐν τῷ περιωνύμῳ ναῷ τῆς ἁγίας Σοφίας συστάσεως συνόδου.	» 705
ΠΙΝΑΞ ἀναλυτικὸς ἀπάντων τῶν ἐν τῷ δευτέρῳ τόμῳ περιεχομένων κανόνων, μετὰ τῆς συμφωνίας αὐτῶν.	» 713



Πᾶν ἀντίτυπον μὴ φέρον τὴν ἰδιόχειρον ὑπογραφήν μου  
θεωρεῖται κλεψίτυπον, καὶ καταδιώκεται κατὰ τὸν νόμον.



# ΚΑΝΟΝΕΣ

ΤΩΝ

ΑΓΙΩΝ ΚΑΙ ΠΑΝΣΕΠΤΩΝ ΑΠΟΣΤΟΛΩΝ (1).



Κανὼν Α'.

ΕΠΙΣΚΟΠΟΣ χειροτονείσθω ὑπὸ ἐπισκόπων δύο ἢ τριῶν.

ΕΞΗΓΗΣΙΣ ΤΩΝ ΙΕΡΩΝ ΚΑΙ ΘΕΙΩΝ ΚΑΝΟΝΩΝ

τῶν τε ἁγίων καὶ σεπτῶν Ἀποστόλων, καὶ τῶν ἱερῶν οἰκουμενικῶν συνόδων, ἀλλὰ μὴν καὶ τῶν τοπικῶν ἤτοι μερικῶν, καὶ τῶν λοιπῶν ἁγίων πατέρων, πορηθεῖσα Ἰωάννῃ μοναχῷ τῷ Ζωναρᾷ, τῷ γεγονότι μεγάλῳ Δρουγγαρίῳ τῆς Βιγλῆς, καὶ πρωτοασηκρητῇ (2).

ΠΡΟΟΙΜΙΟΝ ΖΩΝΑΡΑ. Ἡ δὴλωσις τῶν λόγων σου φωτιεῖ καὶ συνετιεῖ νηπίους, πρὸς τὸν Θεὸν φησιν ὁ προφήτης καὶ Θεοπάτωρ Δαβίδ· λόγους δὲ τοῦ Θεοῦ εἰκότως ἄν τις καὶ τὰ τῶν θείων Ἀποστόλων καὶ πατέρων λογίσαιτο διατάγματα· ἐπεὶ τῷ θείῳ πνεύματι ἐνηχούμενοι ἐκεῖνοι ταυτὶ διετάξαντο. Εἴ τις οὖν ποιήσαιο τὴν τῶν ἱερῶν κανόνων σαφήνειαν, καὶ τὸν τούτων νοῦν ἀναπτύξας δηλώσειε, φωτιεῖ τοὺς δι' ἀπλότητα καὶ ἀπλαστίαν ἡθῶν νηπιάζοντας, καὶ μὴ πεφυκότας τοῦ βάθους ἐξικνεῖσθαι τῶν κανόνων τῶν ἱερῶν. Διὰ ταῦτά μοι ἐγχειρητέον τῷ ἔργῳ, ὡς εἰς ὠφέλειαν ἴσως ἐσομένῳ πολλοῖς· καὶ ὡς δύναμις ἐκάστη διαταγῇ τῶν ἱερῶν Ἀποστόλων, καὶ σεπτῶν πατέρων, μᾶλλον μὲν τοι, ὡς ἂν δοίη Θεὸς, ἰδιάζουσιν ποιητέον καὶ συντετμημένην ἐξήγησιν· μή τις δέ μου καταγνοίη προπέ-

(1) Βρ.—τῶν ἁγίων Ἀποστόλων. Βευερ. — (2) ἡ ἐπιγραφὴ αὕτη οὐ κεῖται παρὰ Βευερ. ἀναγινωσκομένη μόνον ἐν τοῖς προλεγομένοις αὐτοῦ· εὑρηται δὲ κατὰ τὴν παροῦσαν τάξιν ἐν Χ. Τρ. καὶ Κ.



τειαν· οὐ γὰρ ἀφ' ἑαυτοῦ τῷ πονήματι ἐγχειρῶ, ἀλλὰ παρα-  
κληθεὶς ὑπέκυψα, καὶ τῷ πόνῳ δέδωκα ἑμαυτὸν, ἵνα μὴ δι'  
ἀνηκοΐαν κατακριθῶ (1).

*Εἰς τὸν Κανόνα α.*

ΕΡΜΗΝΕΙΑ ΖΩΝΑΡΑ. Νῦν μὲν χειροτονία καλεῖται ἡ τῆς  
καθιερώσεως τοῦ ἱεραῖο λαχόντος τελεσιουργία τῶν εὐχῶν,  
καὶ τοῦ ἁγίου πνεύματος \*ἡ\* (2) ἐπὶ κλησις, ἀπὸ τοῦ τὸν ἀρ-  
χιερέα τείνειν τὴν χεῖρα εὐλογοῦντα τὸν χειροτονούμενον· πάλαι  
δὲ καὶ αὕτη ἡ ψῆφος χειροτονία ὠνόμαστο. Ὅτε γὰρ τοῖς τῶν  
πόλεων πλήθεσιν ἐξῆν ἐκλέγεσθαι τοὺς ἀρχιερεῖς, συνήεσαν τὰ  
πλήθη, καὶ οἱ μὲν τόνδε ἡροῦντο, οἱ δὲ τόνδε. Ἴνα οὖν ἡ τῶν  
πλειόνων κρατοῖη ψῆφος, λέγεται τείνειν τὰς χεῖρας τοὺς τὴν  
ἐπιλογὴν (3) ποιουμένους, καὶ διὰ τούτων ἀριθμεῖσθαι τοὺς  
ἕκαστον ψηφίζομένους, καὶ τὸν παρὰ τῶν πλειόνων αἰρούμενον  
εἰς τὴν ἀρχιερωσύνην προκρίνεσθαι· κἀντεῦθεν ἐξελήφθη τῆς  
χειροτονίας τὸ ὄνομα. Τούτῳ δὲ καὶ οἱ τῶν συνόδων πατέρες  
οὕτως εὐρίσκονται χρησάμενοι, καὶ τὴν ψῆφον χειροτονίαν κα-  
λέσαντες. Ἡ γὰρ ἐν Λαοδικεῖᾳ σύνοδος ἐν πέμπτῳ κανόνι φησὶ  
μὴ δεῖν τὰς χειροτονίας ἐπὶ παρουσίᾳ ἀκροωμένων γίνεσθαι· χει-  
ροτονίας δὲ τὰς ψήφους ὠνόμασαν· ἐν γὰρ τῇ τελεσιουργίᾳ τοῦ  
ἀρχιερέως μᾶλλον ἔθος πολλοὺς συνέρχεσθαι· ἐν δὲ ταῖς ψή-  
φοις, διὰ τὸ εἰσάγεσθαι τινὰ αἰτιάματα κατὰ τῶν ψηφίζομένων  
ἀνδρῶν, ἀπηγόρευται τὸ παρεῖναι τινας, καὶ ἀκροᾶσθαι τούτων.  
Χειροτονεῖσθαι δὲ οὗτος (4) ὁ κανὼν διατάττεται ἐπίσκοπον  
\*καὶ\* (5) παρὰ δύο ἐπισκόπων· ψηφίζεσθαι δὲ ἐπίσκοπον ὁ  
τέταρτος κανὼν τῆς πρώτης συνόδου ὀρίζει, παρὰ πάντων τῶν  
τῆς ἐπαρχίας ἐπισκόπων, ἢ τέως τριῶν, ἐγγράφως καὶ τῶν λοι-  
πῶν συναινούντων.

(1) Τὸ προοίμιον τοῦτο οὐ κατεχώρισεν ὁ Βευερχίος ἐνταῦθα, ἀλλὰ δημοσιεύει  
αὐτὸ ἐν τῇ πρεσβυτερικῇ αὐτοῦ ἐκθέσει. Τὸ καθ' ἡμᾶς, ἂν καὶ μὴ ἀναφερόμενον  
ιδίως εἰς τὸν α. ἀποστολικὸν κανόνα, ἐκρίναμεν δεῖν μὴ χωρίσαι αὐτὸ ἀπὸ τῆς  
ὅλης ἐρμηνείας τοῦ Ζωναρά, ἧς ἐστὶ τρόπον τινὰ ἡ κεφαλὴ. — (2) X. Τρ. — οὐχ  
εὔρηται παρὰ Βευερ. — (3) τοὺς τὸν ἐπίλογον ποιουμένους K. — (4) X. Τρ. —  
τούτους Βευερ. — (5) X. Τρ. Ε. — ὁ καὶ οὐχ εὔρηται παρὰ Βευερ.

## ΕΡΜΗΝΕΙΑ ΕΙΣ ΤΟΥΣ ΑΥΤΟΥΣ ΚΑΝΟΝΑΣ

τῶν ἁγίων καὶ σεπτῶν Ἀποστόλων, καὶ εἰς τὰς μετέπειτα οἰκουμενικὰς συνόδους τῶν ἁγίων πατέρων, πορηθεῖσα παρὰ Θεοδώρου διακόρου τῆς τοῦ Θεοῦ Μεγάλης Ἐκκλησίας, νομοφύλακος, χαρτοφύλακος, καὶ πρώτου τῶν Βλαχερινῶν, τοῦ Βαλσαμῶνος (1).

ΕΡΜΗΝΕΙΑ ΒΑΛΣΑΜΩΝΟΣ. Ὁ ἀποστολικὸς οὗτος κανὼν περὶ χειροτονίας διαλέγεται τῆς παρὰ ἀρχιερέως τελουμένης ἐπ' ἐκκλησίας, καθὼς καὶ ὁ μέγας Παῦλός φησι, χεῖρας ταχέως μηδενὶ ἐπιτίθει, μηδὲ κοινώνει ἀλλοτρίαις ἁμαρτίαις, οὐ μὴν περὶ ψήφου, καθὼς τινες εἶπον ἀκολουθήσαντες τοῖς ἀγράφως λεγομένοις, διὰ τὴν τῶν χειρῶν ἑκτασιν, τὴν γενομένην ὅτε παρὰ τοῦ πλήθους τῶν πόλεων αἱ ψῆφοι τῶν ἀρχιερέων ἐγίνοντο· καὶ γὰρ ἡ ἐν Λαοδικείᾳ σύνοδος ἐν ε' κανόνι φησὶ μὴ δεῖν τὰς χειροτονίας παρουσίᾳ (2) ἀκρωμένων γίνεσθαι, καὶ τούτου τινὲς ὑπέλαβον καὶ τὸν κανόνα τοῦτον περὶ ψήφου διαλέγεσθαι, ἀλλ' ἐμοὶ δοκεῖ μὴ καλῶς τούτους λέγειν, ὅτι καὶ ἡ ἐπ' ἐκκλησίας χειροτονία διὰ μυστικῶν εὐχῶν τελεῖται, καὶ ἐνώπιον πολλῶν γίνηται. Ἄλλως τε τοῦ δ' κανόνος τῆς ἐν Νικαίᾳ ἁγίας συνόδου διοριζομένου τὴν τοῦ ἐπισκόπου ψήφον γίνεσθαι παρὰ πάντων τῶν τῆς ἐπαρχίας ἐπισκόπων ἢ τέως τριῶν, ἐγγράφως καὶ τῶν λοιπῶν συναινούντων, ἀπορῶ πῶς εἰπὸν τινες τὸν κανόνα τοῦτον νοεῖσθαι περὶ ψήφου ἀρχιερέως, λέγοντα ὑπὸ ἐπισκόπων δύο ἢ τριῶν χειροτονεῖσθαι ἐπίσκοπον.

ΑΡΙΣΤΗΝΟΥ. Δύο ἢ τρεῖς ἐπίσκοποι χειροτονοῦσιν ἐπίσκοπον.

Τρεῖς δὲ ἐξάπαντος ὀφείλουσι ψηφίζεσθαι ἐπίσκοπον, καὶ μὴ ἥττονες τούτων, εἴπερ δυσχερές ἐστι πάντας τοὺς ἐπαρχιώτας ἐπισκόπους ἐπὶ τὸ αὐτὸ συναχθῆναι· καὶ ζήτηι κανόνα τέταρτον τῆς ἐν Νικαίᾳ συνόδου, καὶ ιγ'. τῆς ἐν Καρθαγένη, καὶ ιθ'. τῆς ἐν Ἀντιοχείᾳ.

(1) Ἡ ἐπιγραφή αὕτη οὐ κεῖται παρὰ Βευερ. ἀλλ' ἐν Χ. Τρ. — (2) Χ. Τρ. — ἐν παρουσίᾳ Βευερ.



## Κανὼν Β'.

Πρεσβύτερος ὑπὸ ἐνὸς ἐπισκόπου χειροτονείσθω, καὶ διάκονος, καὶ οἱ λοιποὶ κληρικοί.

—

ΖΩΝΑΡ. Καὶ τὴν ἐπιλογὴν, καὶ τὴν χειροτονίαν τῶν πρεσβυτέρων καὶ διακόνων τῷ ἐπισκόπῳ ἀνατίθῃσιν ὁ κανὼν, ᾧ ὑποκεῖσθαι μέλλουσιν οἱ χειροτονούμενοι.

ΒΑΛΣ. Καὶ οὗτος ὁ κανὼν περὶ χειροτονίας ἀκολουθῶς νομοθετῶν παρίστησι καὶ τὸν πρὸ αὐτοῦ κανόνα ἐκλαμβάνεσθαι περὶ ἐπισκόπων χειροτονίας, οὐ περὶ ψήφου αὐτῶν. Οὐδὲ γὰρ ψηφίζεσθαι πρότερον πρεσβύτερον, ἢ διάκονον, ἢ ἕτερον κληρικόν, ἐδιδάχθημεν (1), καὶ οὕτω χειροτονεῖσθαι αὐτόν.

ΑΡΙΣΤ. Εἰς ἐπίσκοπος χειροτονεῖ πρεσβύτερον καὶ διάκονον. Σαφής.

## Κανὼν Γ'.

Εἴ τις ἐπίσκοπος, ἢ πρεσβύτερος, παρὰ τὴν τοῦ κυρίου διάταξιν τὴν ἐπὶ τῇ θυσίᾳ, προσενέγκῃ ἕτερά τινα ἐπὶ τὸ (2) θυσιαστήριον, ἢ μέλι, ἢ γάλα, ἢ ἀντὶ οἴνου σίκερα ἐπιτηδευτὰ (3), ἢ ὄρνεις, ἢ ζῶά τινα, ἢ ὄσπρια, παρὰ τὴν διάταξιν (4), καθαιρείσθω· πλὴν νέων χίδρων, ἢ σταφυλῆς, τῷ καιρῷ τῷ δέοντι. Μὴ ἐξὸν δὲ ἔστω προσάγεσθαι τι ἕτερον πρὸς τὸ θυσιαστήριον, ἢ ἔλαιον εἰς τὴν λυχνίαν, καὶ θυμίαμα τῷ καιρῷ τῆς ἁγίας προσφορᾶς (5).

—

ΖΩΝΑΡ. Ὁ κύριος παραδίδους τοῖς μαθηταῖς αὐτοῦ τὴν ἐπὶ τῇ ἀναιμάκτῳ θυσίᾳ τελετὴν, ἄρτῳ καὶ οἴνῳ ταύτην τελεῖν παραδέδωκε. Διὸ καὶ οἱ Ἀπόστολοι ἕτερόν τι πρὸς θυσίαν προσάγεσθαι ἀπηγόρευσαν καὶ ἀντὶ οἴνου δὲ, ἐτέρῳ \*εἶδει\* (6) πό-

(1) X. Τρ. — ἢ διάκονον, ἀνεδιδάχθημεν, ἢ ἕτερον κληρικόν, Βευερ. — (2) τὸ τοῦ Θεοῦ θυσιαστήριον Ἀρδ. — (3) ἢ τινα ἐπιτηδευτὰ. Ἀρδ. — (4) ὡς παρὰ τὴν διάταξιν κυρίου ποιῶν Βρ. — (5) τῆς θείας ἀναφορᾶς Ἀρδ. — (6) X. Τρ. — ἐτέρῳ πόματι Βευερ.

ματος κεχρησθαι ἐκώλυσαν, οἷον σίκερα. Σίκερα δέ ἐστι πᾶν τὸ ἄνευ οἴνου μέθην ἐμποιοῦν, οἷά εἰσιν αἱ ἐπιτηδεύουσιν ἄνθρωποι, ὡς ἡ λεγομένη χουμέλη, καὶ ὅσα ὁμοίως σκευάζονται. Σταφυλὰς δὲ ἄρτι γενομένης πεπείρους, καὶ νέα χίδρα, ἥτοι ἄρτιφανῆ καὶ πρὸς βρῶσιν ἤδη καθεστηκότα ὅσπρια, (τοῦτο γὰρ δηλοῦται διὰ τοῦ εἰπεῖν, τῷ καιρῷ τῷ δέοντι) προσάγεσθαι συνεχώρησαν· πλὴν οὐχ ὡς θυσίαν (1) ταῦτα προσφέρεισθαι, ἀλλ' ὡς ἀπαρχὰς τῶν ὠρίμων καρπῶν. Συγκεχώρηται δὲ προσάγεσθαι καὶ ἔλαιον, ὥστε φῶς διὰ τούτου ἀνάπτεσθαι τῷ ἀληθινῷ φωτὶ, καὶ θυμίαμα τῷ καιρῷ τῆς ἀγίας προσφορᾶς. Ἀνάγνωθι τῆς ἐν Τρούλλῳ συνόδου κανόνας κ.λ. λβ'. νζ'.

ΒΑΛΣ. Τὰς ἐκ τοῦ παλαιοῦ νόμου γινομένης ἐπὶ τοῦ ἱεροῦ θυσίας δι' αἵματος καὶ ζώων σφαγῆς ἀπαγορεύσαντες (2) οἱ θεῖοι Ἀπόστολοι, τὴν ὑπὸ τοῦ Κυρίου παραδοθεῖσαν ἀναίμακτον θυσίαν ἐκέλευσαν γίνεσθαι, καὶ τὸν παρὰ ταῦτα ποιοῦντα ἱερέα καθαιρεῖσθαι διωρίσαντο. Σίκερα δέ ἐστι πᾶν τὸ ἄνευ οἴνου μέθην ἐμποιοῦν. Ἀκούων δὲ τοῦ κανόνος λέγοντος πλὴν νέων χίδρων, ἤγουν ὀσπρίων, μὴ νομίσης συγκεχωρῆσθαι τὴν διὰ τούτων θυσίαν· καὶ τοῦτο γὰρ ἀπηγόρευται· ἀλλὰ λέγε προσφέρεισθαι ταῦτα τῷ ἱερεῖ ὡς ἀπαρχὰς τῶν ἐτησίων καρπῶν, καὶ ἵνα λαμβάνοντες αὐτὰ ἀπὸ τῶν χειρῶν τοῦ ἱερέως μετ' εὐλογίας εὐχαριστίαν τῷ Θεῷ ἀναπέμπωμεν, τῷ οἰκονομοῦντι (3) τὰ πρὸς ζωάρκειαν καὶ θεραπείαν ἡμῶν· διὰ γὰρ τοῦτο, ὡς εἰοικε, καὶ σταφυλὰς τῷ Πατριάρχῃ προσφέρουσιν ἐν τῷ θυσιαστηρίῳ τοῦ θείου ναοῦ τῶν Βλαχερνῶν, μετὰ τὴν ἱεροτελεστείαν κατὰ τὴν ἐορτὴν τῆς κοιμήσεως τῆς ὑπεραγίας Θεοτόκου. Ἐγὼ δὲ εἶδον καθαιρεθέντα καὶ τῆς ἡγουμενίας ἐκβληθέντα τινὰ προεστώτα τῆς σεβασμίας μονῆς τῆς Χώρας, διὰ τὸ τυροὺς καὶ κρέα ἐν τῷ θυσιαστηρίῳ εἰσαγαγεῖν ἀπὸ συμβουλῆς ἀνθρώπου κακοῦ, πλανήσαντος αὐτὸν, καὶ εἰπόντος ἐκ τοῦ τοιούτου τρόπου (4) πολλῶν ἀρρώστημάτων· θεραπείαν γενέσθαι. Θυμίαμα δὲ καὶ ἔλαιον χάριν θυσίας οὐ προσάγεται, ἀλλ' εἰς φωταγω-

(1) X. Τρ.—θυσίας Βευερ. — (2) ἀπαγορεύοντες X. Τρ. — (3) X. Τρ. — οἰκονομήσαντι Βευερ. Ε. — (4) X. Τρ. — ἐκ τούτου τοῦ τρόπου Βευερ.



γίαν τοῦ ναοῦ, καὶ εὐχαριστίαν τοῦ ἀληθινοῦ φωτὸς καὶ Θεοῦ. Ἀνάγνωθι τῆς ς'. συνόδου κανόνας κή. καὶ λβ'.

ἈΡΙΣΤ. Ἱερεὺς, ὁ γάλα, ἢ μέλι, ἢ σίκερα, ἢ ζῶα, ἢ ὄσπρια τῷ θυσιαστηρίῳ προσάγων, πλὴν νέων χίδρων, καὶ σταφυλῆς, καὶ ἐλαίου, καὶ θυμιάματος, καθαιρείσθω.

Τὸ προσάγειν τῷ θυσιαστηρίῳ τὰ ἀπηριθμημένα, τὸ μὲν ὡς ἐλληνικόν, τὸ δὲ ὡς ἰουδαϊκόν ἀπηγόρευται· ἀπαρχὰς δὲ τῶν νέων καρπῶν, ἥτοι ὄσπριων, καὶ σταφυλῆς, προσφέρειν κατὰ τὸν τῆς γεωργίας καιρὸν, εἰς εὐχαριστίαν τοῦ δόντος Θεοῦ, ἐπιτέτραπται.

#### Κ α ν ὶ ν Δ'.

Ἡ ἄλλη πᾶσα ὁπώρα εἰς οἶκον ἀποστελλέσθω, ἀπαρχὴ τῷ ἐπισκόπῳ καὶ τοῖς πρεσβυτέροις, ἀλλὰ μὴ πρὸς τὸ θυσιαστήριον. Δῆλον δὲ ὡς ὁ ἐπίσκοπος καὶ οἱ πρεσβύτεροι ἐπιμερίσουσι (1) τοῖς διακόνοις, καὶ τοῖς λοιποῖς κληρικοῖς.

ΖΩΝΑΡ. Τὰς ὁπώρας οὐκ εἰς τὸ θυσιαστήριον δεῖ προσάγεσθαι, ἀλλὰ τὸν βουλούμενον ἀπαρχὰς ἐξ αὐτῶν προσαγαγεῖν τῷ Θεῷ εἰς εὐχαριστίαν, τῷ ἐπισκόπῳ ταύτας προσφέρειν καὶ τοῖς πρεσβυτέροις· κακείνους δεχομένους ταύτας μὴ εἰς οἰκίαν μόνην ἔχειν ἀπόλαυσιν, ἀλλὰ καὶ τῷ κλήρῳ διανέμειν παντί.

ΒΛΑΣ. Σημείωσαι καὶ ἀπὸ τούτου τοῦ κανόνος, ὅτι ἐν τῷ ναῷ μόνα ὄσπρια καὶ σταφυλαὶ ὡς ἀπαρχαὶ τῷ ἐπισκόπῳ προσάγονται· αἱ ὁπῶραι δὲ καὶ τὰ λοιπὰ ἀποστέλλονται τῷ ἐπισκόπῳ χάριν τοῦ δι' αὐτοῦ ἀξίαν τῷ Θεῷ εὐχαριστίαν δοθῆναι. Ὅπως δὲ καὶ τὰ ἐπὶ ταῖς μνήμαῖς τῶν ἁγίων καὶ τῶν κατοικομένων προσφερόμενα, καὶ κανίσκια λεγόμενα, διὰ πολυειδῶν ὁπωρῶν κοσμούμενα τῷ θυσιαστηρίῳ προσφέρονται, μαθήσῃ ἀπὸ τοῦ εἰς τοὺς κεκοιμημένους λόγου τοῦ μεγάλου Ἀθανασίου. Σὺ δὲ

(1) Πηδ. — διαμερίζουσι Χ. Τρ. — ἐπιμεριούσι Σ. 'Ρ. — ἐπιμερίζουσι Βιευρ. Βρ.

εἶπε, ὅτι καὶ ἀπὸ τοῦ παρόντος κανόνος ἀναγκάζονται οἱ ἐπίσκοποι παρηγορεῖν (1) τοὺς κληρικοὺς αὐτῶν ἀπὸ τῶν εἰσόδων τῶν ἐκκλησιῶν.

ΑΡΙΣΤ. Αἱ ὁπῶραι οἴκοι πεμπέσθωσαν, ἅς οἱ πρῶτοι τοῖς ἐξῆς διανέμοιεν.

Ἄνευ σταφυλῆς, τὰς ἀπαρχὰς τῶν ἄλλων ὁπωρῶν οὐ τῷ θυσιαστηρίῳ προσφέρειν δεῖ, ἀλλ' οἴκοι στέλλεσθαι τῷ ἐπισκόπῳ καὶ τοῖς πρεσβυτέροις, ἐπὶ τῷ διανείμασθαι ταῦτα τοῖς διακόνοις καὶ τοῖς λοιποῖς κληρικοῖς· ἡ γὰρ σταφυλὴ ἐν τῇ ἐκκλησίᾳ προσαχθήσεται, κατ' ἐξαίρετον τῶν ἄλλων ὁπωρῶν, ὡς καὶ τοῦ ἐξ αὐτῆς οἴνου εἰς τελεσιουργίαν παραλαμβανομένου τῆς ἀναιμάκτου θυσίας.

#### Κανὼν Ε'.

Ἐπίσκοπος, ἢ πρεσβύτερος, ἢ διάκονος, τὴν ἑαυτοῦ γυναῖκα μὴ ἐκβαλλέτω προφάσει εὐλαβείας· ἐὰν δὲ ἐκβάλῃ, ἀφοριζέσθω (2)· ἐπιμένων δὲ, καθαιρείσθω.

ΖΩΝΑΡ. Τὸ παλαιὸν ἐξῆν διαζεύγνυσθαι τοὺς συνοικοῦντας, καὶ χωρὶς αἰτίας, ὁπηνίκα ἐβούλοντο· ὁ δὲ Κύριος, ὡς ἐν τοῖς εὐαγγελίοις γέγραπται, τοῦτο ἀπηγόρευσε. Κατὰ γοῦν τὴν τοῦ Κυρίου διαταγὴν, καὶ οἱ Ἀπόστολοι τοῦτο κωλύουσι· καὶ τέως νῦν περὶ τῶν ἱερωμένων φασίν, ὡς εἰ προφάσει εὐλαβείας ἱερωμένος τὴν γυναῖκα αὐτοῦ ἀποπέμψεται, ἀφοριζέσθω, ἕως ἂν δηλαδὴ πεισθῇ προσλαβέσθαι αὐτήν· εἰ δὲ ἐπιμένοι μὴ προσλαμβάνων αὐτήν, καὶ καθαιρεθήσεται· ἔοικε γὰρ εἰς διαβολὴν εἶναι τοῦτο τοῦ γάμου, ὡς ἀκαθαρσίαν τῆς μίξεως ἐμποιούσης· τὸν δὲ, τίμιον ἢ γραφὴ λέγει, καὶ τὴν κοίτην ἀμίαντον. Μέννηται δὲ ὁ κανὼν καὶ ἐπισκόπων ἐχόντων γυναῖκας, ὅτι τότε ἀκώλυτον εἶχον καὶ οἱ ἐπίσκοποι τὴν πρὸς γυναῖκας νόμιμον συζυγίαν· ἡ γὰρ ἐν τῷ Τρούλλῳ σύνοδος, ἢ λεγομένη ἕκτη, τοῦτο ἐκώλυσεν ἐν δωδεκάτῳ αὐτῆς κανόνι. Καὶ ὁ πολιτικὸς δὲ νόμος τὰ ἀναίτια

(1) X. Τρ. — παρηγορεῖσθαι Βευερ. — (2) Π. Βρ. — ἐκβάλλῃ Βευερ. ἐκβάλῃ Μάνσ. ἐν περισελ.



διαζύγια ἀπηγόρευσε, ῥητὰς ὀρίσας αἰτίας, δι' ἃς νομίμως ὀφείλουσι τὰ διαζύγια γίνεσθαι.

**ΒΑΛΣ.** Πρὸ τῆς 5'. συνόδου τῆς ἐν τῷ Τρούλλῳ τοῦ παλατίου γενομένης, ἐξῆν τοῖς ἐπισκόποις ἔχειν γυναῖκας καὶ μετὰ τὸ ἐπισκοπικὸν ἀξίωμα, ὥσπερ ἔχουσιν αὐτὰς καὶ οἱ μετὰ τὸν γάμον χειροτονούμενοι ἱερεῖς ἢ διάκονοι. Ἐπεὶ οὖν πρὸ τῆς Ἰουστινιανείου ριζ'. νεαρᾶς, τῆς κειμένης ἐν βιβλίῳ τῶν βασιλικῶν κή. τίτ. ζ'. ἄδειαν εἶχεν ὁ βουλούμενος ἐκ πάσης αἰτίας ἀποστέλλειν τῇ γυναικὶ αὐτοῦ διαζύγιον, φησὶν ὁ παρὼν κανὼν, μὴ ἔχειν ἄδειαν τὸν ἐπίσκοπον, ἢ τὸν πρεσβύτερον, ἢ τὸν διάκονον, προφάσει εὐλαβείας ἐκβάλλειν τὴν οἰκείαν γυναῖκα. Τὰ τοῦ τοιούτου δὲ κανόνος ἐσχόλασαν ὅσον τέως εἰς τοὺς πρεσβυτέρους καὶ διακόνους· οἱ γὰρ ἐπίσκοποι γυναῖκας ἔχειν, ὡς εἴρηται, μετὰ τὴν ἐπισκοπὴν οὐ δύνανται· ἐκ τοῦ μὴ λύεσθαι σήμερον ἄλλως πως συνοικέσιον οἰονδηποτοῦν, εἰμὴ ἐκ τῶν αἰτιῶν τῶν ἐν τῇ ῥηθείᾳ νεαρᾶ περιεχομένων, αἱ καὶ εἰσὶν αὗται· τὸ φρονῆσαί τινα ἐκ τῶν ὁμοζύγων κατὰ βασιλέως (1)· τὸ μοιχευθῆναι τὴν γυναῖκα· τὸ ἐπιβουλεύεσθαι θάτερον τῇ τοῦ ἐτέρου ζῳῇ· τὸ συμποσιάζειν, ἢ συλλοῦεσθαι τὴν γυναῖκα ἀνδράσιν ἐξωτικοῖς, μὴ βουλομένου τοῦ ἀνδρός· τὸ ἔξω τῆς οἰκίας τοῦ ἀνδρός μεῖναι τὴν γυναῖκα, εἰ μὴ τοιγε τυχὸν παρὰ τοῖς ἰδίοις γονεῦσι· τὸ τὴν γυναῖκα ἀπελθεῖν εἰς ἵπποδρόμιον (2) δίχα γνώμης τοῦ ἀνδρός· τὸ ἐλέσθαι τὸν μονήρη βίον θάτερον ἐκ τῶν ὁμοζύγων· καὶ ἄλλαι τινὲς ἀπογεγραμμέναι ἐν τῇ ῥηθείᾳ νεαρᾶ, ἣν καὶ ἀνάγνωθι.

**ΑΡΙΣΤ.** Τὴν βοηθὸν ἱερεὺς ἐκβάλλων ἀποβαλλέσθω· μὴ εἰσάγων δὲ, καθαιρείσθω.

Εἴ τις πρεσβύτερος, ἢ διάκονος, τὴν αὐτοῦ βοηθὸν, προφάσει εὐλαβείας, ἐκβάλλει, ἄνευ εὐλόγου αἰτίας, ἀφοριζέσθω· εἰ δὲ καὶ μετὰ τὸν ἀφορισμὸν ἀδιόρθωτος μένει, καθαιρείσθω· καὶ ζῆτει τῆς ἐν τῷ Τρούλλῳ ἑκτῆς συνόδου κανόνα ιβ'. καὶ τρισκαιδέκατον τὰ αὐτὰ διαλαμβάνοντα.

(1) X. Τρ. — κατὰ βασιλέα Βευερ. Ε. — (2) εἰς ἵπποδρομίαν X. Τρ.

## Κανὼν ΣΤ'.

Ἐπίσκοπος, ἢ πρεσβύτερος, ἢ διάκονος, κοσμικὰς φροντίδας μὴ ἀναλαμβάνετω· εἰ δὲ μὴ (1), καθαιρείσθω.

ΖΩΝΑΡ. Ἀποτέτραπται τοῖς ἀπηριθμημένοις τὸ εἰς πράγματα ἑαυτοὺς κοσμικὰ παρεμβάλλειν· βούλεται γὰρ ὁ κανὼν τῇ θείᾳ ὑπηρεσίᾳ σχολάζειν αὐτοὺς, καὶ ἔξω συγχύσεως καὶ θορύβου δημώδους τηρεῖν ἑαυτούς· εἰ δὲ μὴ τοῦτο ποιοῦσι, καθαιρείσθαι αὐτοὺς προστάττει· περὶ τούτου δὲ καὶ συνόδων κανόνες διάφοροι διατάττονται. Καὶ οἱ πολιτικοὶ δὲ νόμοι κωλύουσι τοὺς ἱερωμένους εἰς πράγματα ἑαυτοὺς ἐμβάλλειν· εἰς δὲ μόνην διοίκησιν ὀρφανῶν παίδων καλουμένους ὑπὸ τοῦ νόμου, παραχωροῦσι ταύτην ὑπεισιέναι.

ΒΛΑΣ. Περὶ τῶν ἱερωμένων ἐνεργούντων δουλείας κοσμικὰς ἱκανῶς ἐγράψαμεν ἐν τῷ ιγ'. κεφ. τοῦ ἡ. τίτλου τοῦ παρόντος συντάγματος. Τούτου δὲ τοῦ ἀποστολικοῦ κανόνος λέγοντος καθαιρείσθαι τὸν οὕτω ποιοῦντα κληρικόν, τοῦ δὲ πά. ἀποστολικοῦ κανόνος καὶ ἐτέρων κανόνων λεγόντων, ἢ πσυσάσθω, ἢ καθαιρείσθω, ἐρωτήσῃ τις, τί νι προσχεῖν ὀφείλομεν· καὶ οἶμαι ὅτι τῷ φιλανθρωποτέρῳ· ὅτι καὶ τὸν ὑπέρτιμον ἐκεῖνον καὶ μέγαν οἰκονόμον τὸν Ἀριστηνὸν, διὰ τριακονθημέρων ἐπιφωνημάτων τριῶν ἐπεφωνήσατο ἡ ἁγία σύνοδος ἀποσχέσθαι (2) τοῦ δικαιοδοτικοῦ ὀφφικίου.

ΑΡΙΣΤ. Κοσμικὰς φροντίδας δεχόμενος ἱερεὺς, ἀνίερος.

Κοσμικὰς φροντίδας ἐπίσκοπος, ἢ πρεσβύτερος, ἢ διάκονος ἀναδέχεσθαι οὐ συγκεχώρηται δι' αἰσχροκέρδειαν οἰκείαν, εἰ μὴ που ὑπὸ νόμων καλεῖται εἰς πραγμάτων ἀφηλίκων διοίκησιν, ἢ ἄλλως πῶς ἀπαιτεῖται ἀντιλαβέσθαι χηρῶν, καὶ ὀρφανῶν, καὶ ἀσθενῶν διοικήσεως· εἰ δὲ ἐπιφωνηθεὶς ἀποστῆναι οὐ πείθεται, ἀλλ' ἐπιμένει τῇ διοικήσει, καθαιρεῖται.

(1) μὴ ἀναλαμβάνεσθω· εἰ δὲ μὴ γε Ἀρδ. — (2) Βευερ. 'Ε. — ἀπέχεσθαι. X. Τρ.



## Κανὼν Ζ'.

Εἴ τις ἐπίσκοπος, ἢ πρεσβύτερος, ἢ διάκονος, τὴν ἁγίαν τοῦ πάσχα ἡμέραν πρὸ τῆς ἑαρινῆς ἰσημερίας μετὰ Ἰουδαίων ἐπιτελέσῃ, καθαιρείσθω.

ΖΩΝΑΡ. Ἐαρινὴν ἰσημερίαν τινὲς τὴν κέ. τοῦ Μαρτίου φασὶ μηνὸς, τινὲς δὲ τὴν κέ. τοῦ Ἀπριλίου· οἶμαι δὲ μήτε ταύτην μήτ' ἐκείνην τὸν κανόνα λέγειν· ὥς ἐπὶ τὸ πολὺ γὰρ τὸ πάσχα πρὸ τῆς κέ. τοῦ Ἀπριλίου ἐορτάζεται (1)· ἔστι δ' ὅτε καὶ πρὸ τῆς κέ. τοῦ Μαρτίου, ὡς συμβαίνειν (2) (εἰ οὕτω νοοῖτο ἡ ἑαρινὴ ἰσημερία) παρὰ τὸν κανόνα τοῦτον τὸ πάσχα ἐορτάζεσθαι· ἔοικεν οὖν ἄλλο τι ἑαρινὴν ἰσημερίαν τοὺς σεπτοὺς (3) Ἀποστόλους ὀνομάζειν· ἡ δὲ πᾶσα τοῦ κανόνος διαταγὴ τοῦτό ἐστι, τὸ μὴ μετὰ Ἰουδαίων, ἡγουν κατὰ τὴν αὐτὴν ἡμέραν (4), ἐορτάζειν τὸ πάσχα χριστιανούς· χρὴ γὰρ προηγεῖσθαι τὴν ἐκείνων ἀνέορτον ἐορτὴν, καὶ οὕτω τὸ καθ' ἡμᾶς τελεῖσθαι πάσχα· ὁ δὲ μὴ τοῦτο ποιῶν ἱερωμένος καθαιρεθήσεται. Τοῦτο δὲ καὶ ἡ ἐν Ἀντιοχείᾳ σύνοδος ἐν πρώτῳ κανόνι διετάξατο, λέγουσα τῆς ἐν Νικαίᾳ πρώτης συνόδου ὅρον εἶναι περὶ τῆς ἐορτῆς τοῦ πάσχα· εἰ καὶ μὴ εὐρίσκεται ἐν τοῖς κανόσι τῆς ἐν Νικαίᾳ συνόδου τοιοῦτος κανὼν.

ΒΑΛΣ. Οἱ θεῖοι Ἀπόστολοι συνεορτάζειν ἡμᾶς μετὰ τῶν (5) Ἰουδαίων οὐ θέλουσι· διορίζονται οὖν τὸ κυριακὸν πάσχα γίνεσθαι παρ' ἡμῶν μετὰ τὸ ἐκείνους τελέσαι τὸ νομικὸν πάσχα. Καὶ ἐπεὶ ἐκεῖνοι πρὸ τῆς ἑαρινῆς ἰσημερίας τὸ πάσχα ἐορτάζουσιν, ὀφείλομεν ἡμεῖς ἐορτάζειν μετὰ τὴν ἑαρινὴν ἰσημερίαν· ἑαρινὴ δὲ ἰσημερία γίνεται οὐχ ὥς τινὲς φασὶ κατὰ τὴν κέ. τοῦ Μαρτίου μηνὸς, ἢ τὴν κ'. ἢ ἐτέραν οἰανδρήτινα ὠρισμένην ἡμέραν, ἀλλ' ὅτε τύχη. Ἀπὸ γὰρ τῆς κυκλικῆς (6) ψήφου τοῦ ἡλιακοῦ δρόμου καὶ τῆς σελήνης ἄλλοτε ἄλλως ἡ ἑαρινὴ γίνεται ἰσημερία. Ὅτι οὖν ἐνομοθέτησεν ὁ Μωσῆς πάσχα τελεῖν τοὺς Ἰου-

(1) X. Tr. — ἐορτάζεσθαι εἴωθε Beuer. — (2) X. Tr. — ὡς συμβαίνει Beuer. — (3) X. Tr. — συνετοὺς Beuer. — (4) X. Tr. — κατ' αὐτὴν τὴν ἡμέραν Beuer. — (5) τὸ, τῶν οὐ κεῖται παρὰ Beuer. — (6) τοῦ κυκλικοῦ Beuer.

δαίους ἐτησίως, ἥτοι διάβασιν τῶν κακῶν, εἰς ἀνάμνησιν τῆς ἀπολυτρώσεως τῆς Αἰγυπτιακῆς δουλείας· καὶ τοῦτο δὲ οὐκ ἄλλως ἀλλ' ἢ πρὸ τῆς ἑαρινῆς ἰσημερίας, τεσσαρεσκαίδεκαταΐας οὔσης τῆς σελήνης ἐν τῷ πρώτῳ μηνί, ἥτοι τῷ Μαρτίῳ· ἐορτάζομεν καὶ ἡμεῖς τὸ κυριακὸν πάσχα, ἥτοι τὴν ἐκ τῆς δουλείας τοῦ διαβόλου ἐλευθερίαν ἡμῶν, ἣν διὰ τοῦ οἰκείου πάθους ὁ Χριστὸς καὶ Θεὸς ἡμῶν ἡμῖν ἐχαρίσατο. Ἐορτάζομεν δὲ τοῦτο, οὐχ ὅτε τὸ Ἰουδαϊκὸν πάσχα ἐπιτελεῖται (1), ἀλλὰ μετὰ τοῦτο, δηλονότι μετὰ τὸ γενέσθαι τὴν ἑαρινὴν ἰσημερίαν, καὶ μετὰ τὴν ιδ'. ἡμέραν τοῦ πρώτου μηνὸς, ἥτοι τῆς πρώτης σελήνης τοῦ Μαρτίου μηνὸς, ἐν τῇ αὐτῇ μέντοι ἐβδομάδι, ὅτι καὶ τὸ πάθος τοῦ Χριστοῦ καὶ ἡ ἀνάστασις οὕτω τότε γεγόνاسι. Ζήτει καὶ τὸν ἡ. λόγον τοῦ ἐν ἁγίοις πατρὸς ἡμῶν Ἰωάννου τοῦ Χρυσοστόμου, ὃν συνεγράψατο εἰς τὸ πάσχα· ζήτει καὶ τὸν ογ'. (2) κανόνα τῆς ἐν Καρθαγένη συνόδου, καὶ τὰ ἐν αὐτῷ παρ' ἡμῶν παραγραφέντα περὶ τοῦ πάσχα.

ΑΡΙΣΤ. Καθαίρεται ὁ τελὼν μετὰ Ἰουδαίων τὸ πάσχα.

Σαφής.

### Κανὼν Η'.

Εἴ τις ἐπίσκοπος, ἢ πρεσβύτερος, ἢ διάκονος, ἢ ἐκ τοῦ καταλόγου τοῦ ἱερατικοῦ, προσφορᾶς γενομένης μὴ μεταλάβοι, τὴν αἰτίαν εἰπάτω· καὶ ἐὰν ἢ εὐλογος, συγνώμης τυγχανέτω· εἰ δὲ μὴ λέγοι, ἀφορίζέσθω, ὡς αἴτιος βλάβης γενόμενος τῷ λαῷ, καὶ ὑπόνοιαν ἐμποιήσας κατὰ τοῦ προσενέγκαντος, ὡς μὴ ὑγιῶς ἀνενέγκαντος (3).

ΖΩΝΑΡ. Ἐτοίμους πάντας ἀεὶ καὶ ἀξίους τῆς τῶν ἁγιασμάτων μεταλήψεως ὁ κανὼν βούλεται εἶναι, καὶ μάλιστα τοὺς ἱερωμένους. Διό φησιν, ὡς εἴτις τούτων μὴ μεταλάβοι προσφορᾶς γενομένης (προσκομιδῆς δηλαδὴ), ἢ τὴν αἰτίαν εἰπάτω,

(1) X. Τρ. — τελεῖται Βευερ. — (2) ὁ κανὼν οὗτος ἠρίθμηται ἐν Πηδ. πά. — (3) Πηδ. Σ. 'Ρ. Βευερ. — αἱ λέξεις, ὡς μὴ ὑγιῶς ἀνενέγκαντος οὐχ εὐρηνται ἐν X. Τρ. Βρ. Κ. Ε.



καὶ εἰ εὐλογος εἶη συγγνωσθήσεται, ἢ μὴ λέγων ἀφορισθήσεται· δίδωσι γὰρ κατὰ τοῦ ιερέως, τοῦ τὴν ἀναίμακτον θυσίαν ποιήσαντος, ὑπόνοιαν οὐκ ἀγαθὴν τῷ λαῷ, ὡς ἐξ ἐκείνου μεταλαβεῖν μὴ βουλόμενος, οἷά (1) τι συνειδὼς αὐτῷ κώλυμα πρὸς ιερουργίαν.

ΒΑΛΣ. Ἐπίσκοπον μὲν ἢ πρεσβύτερον οὐκ οἶδέ τις εἰσιόντα εἰς τὸ θυσιαστήριον καὶ ιερουργήσαντα, καὶ μὴ μεταλαβόντα τῶν θείων ἀγιασμάτων. Εἰ δέ τις ἐκ τούτων τοιοῦτόν τι εὑρεθῇ ποιήσας, οὐ μόνον ἀφορισθήσεται, ἀλλὰ καὶ μεγάλως κολασθήσεται, εἰ μὴ εὐλογωτάτην αἰτίαν καὶ προφανῆ εἴπῃ, τὴν θείαν μετάληψιν κωλύουσιν· οὐδὲ γὰρ τυχὸν σκάνδαλον ἐκ τούτου ἀναφύεται. Ἐκ τῶν διακόνων δὲ τοὺς πλείους βλέπομεν εἰς τὸ θυσιαστήριον εἰσιόντας καὶ μὴ μεταλαμβάνοντας, ἀλλὰ μὴδὲ ἀπομένους τῶν ἁγίων· εἰ δέ τις ἐξ αὐτῶν χειραπτήσῃ, καὶ οὐ μεταλάβῃ, ἀφορισθήσεται κατὰ τὸν κανόνα. Καί τινες μὲν οὕτως ἡρμήνευσαν τὸν κανόνα· τινὲς δὲ λέγουσιν, ὑπὸ τοῦ κανόνος ἀφορίζεσθαι πάντα ἱερωμένον μὴ μεταλαμβάνοντα, καὶ ἐξώθεν τοῦ ἁγίου βήματος ἵσταται, ὅπερ βαρύτατόν ἐστι.

*Ἐτέρα ἐρμηνεία.*

Τὰ περὶ τοῦ ἡ. καὶ θ'. κανόνος ἄλλοι μὲν ἄλλως ἡρμήνευσαν, ἡμεῖς δὲ ἄλλως· ὅθεν συνάπτοντες τὰ περὶ (2) τούτων λέγομεν, ὅτι οἱ μὲν συναριθμούμενοι τῷ ἱερατικῷ (3) καταλόγῳ καὶ ὑπουργοῦντες εἰς τὰ τῶν ἀγιασμάτων μυστήρια, μὴ μεταλαμβάνοντες, προσφορᾷς γενομένης, ἀφορίζονται, εἰ μὴ εὐλογον εἴπωσιν αἰτίαν· οἱ δὲ μὴ χειριζόμενοι τὰ ἅγια ἐν τῷ θυσιαστηρίῳ ἱερωμένοι, καὶ πάντες οἱ λαϊκοὶ πιστοὶ μὴ περιμένοντες ἥτοι μὴ προσκαρτεροῦντες μέχρι τέλους, καὶ ἔστ' ἂν ἡ ἁγία γένηται μετάληψις παρὰ τῶν ἀξίων, ὡς ἄτακτοι ἀφορίζονται· τὸ γὰρ λέγειν ἡμᾶς ὀφείλειν πάντας τοὺς πιστοὺς λαϊκοὺς, καὶ τοὺς μὴ χειριζομένους τὰ ἅγια ἱερωμένους καθεκάστην μεταλαμβάνειν τῶν ἀγιασμάτων, εἰ δὲ μὴ, ἀφορί-

(1) Κ. — διὰ τι Χ. Τρ. Βευερ. — (2) Χ. Τρ. — παρὰ Βευερ. — (3) Χ. Τρ. — τῷ ἱερῷ Βευερ.

ζεσθαι, οὔτε τῷ κανόνι δοκεῖ, οὔτε δυνατόν ἐστι γενέσθαι· διὰ γὰρ τοῦτο καὶ ὁ θ'. κανὼν εἶπε τοὺς μὴ παραμένοντας (1) πιστοὺς κολάζεσθαι, καὶ οὐ προσέθετο τοὺς μὴ μεταλαμβάνοντας. Οὕτως ἐρμήνευσον τοὺς κανόνας κατὰ τὸν β'. κανόνα τῆς ἐν Ἀντιοχείᾳ συνόδου.

ΑΡΙΣΤ. Ἱερεὺς ὁ μὴ μεταλαμβάνων λεγέτω τὸ αἷτιον· ἀφορίζέσθω δὲ μὴ λέγων· ὑποπτον γὰρ πεποίηκε τὸν προσάγοντα.

Ἱερεὺς, ἢ ἕτερός τις τοῦ ἱερατικοῦ καταλόγου μὴ μεταλαμβάνων, καὶ τὴν αἰτίαν, δι' ἣν τοῦτο ποιεῖ, μὴ λέγων, ὡς ὑπόψιν διδοὺς κατὰ τοῦ προσάγοντος τὴν ἀναίμακτον θυσίαν, ἀφορίζέσθω.

#### Κανὼν Θ'.

Πάντας τοὺς εἰσιόντας πιστοὺς (2), καὶ τῶν γραφῶν ἀκούοντας, μὴ παραμένοντας δὲ τῇ προσευχῇ καὶ τῇ ἀγίᾳ μεταλήψει, ὡς ἀταξίαν (3) ἐμποιοῦντας τῇ ἐκκλησίᾳ ἀφορίζεσθαι χρή.

ΖΩΝΑΡ. Πάντας ὁ παρὼν κανὼν ἀπαιτεῖ, τῆς ἀγίας ἐπιτελουμένης θυσίας, μέχρι τέλους προσκαρτερεῖν τῇ προσευχῇ (4), καὶ τῇ ἀγίᾳ μεταλήψει· καὶ οἱ λαϊκοὶ γὰρ συνεχῶς μεταλαμβάνειν τότε ἀπητοῦντο· κανὼν γὰρ ἐστὶ τῆς ἐν Σαρδικῇ συνόδου, καὶ τῆς ἐν τῷ Τρούλλῳ ἕτερος, καὶ ἄλλος τῆς ἐν Ἀντιοχείᾳ, ὡς, εἴ τις ἐπὶ τρεῖς κυριακάς παρὼν μὴ μεταλάβῃ, ἀφορίζέσθω. Διὸ καὶ ὁ παρὼν κανὼν τοὺς μὴ παραμένοντας, ὡς τὴν τάξιν συγχέοντας, ἀφορίζει· καὶ ὁ δεύτερος κανὼν τῆς ἐν Ἀντιοχείᾳ συνόδου περὶ τούτου φησὶν.

ΒΑΛΣ. Ὁ τοῦ παρόντος κανόνος διορισμὸς δριμύτατός ἐστιν· ἀφορίζει γὰρ τοὺς ἐκκλησιάζοντας καὶ μὴ παραμένοντας μέχρι τέλους, μηδὲ μεταλαμβάνοντας. Καὶ ἄλλοι δὲ (5) κανόνες παρομοίως διορίζονται, πάντας ἐτοίμους εἶναι καὶ ἀξιόους τῆς μετα-

(1) τοὺς μὴ περιμένοντας X. Τρ. — (2) εἰς τὴν ἐκκλησίαν Ἀρδ. — (3) ἀταξίας Beuer. — (4) X. Τρ. — τῇ εὐχῇ Beuer. — (5) X. Τρ. — ἄλλοι δὲ κανόνες (ἄνευ τοῦ καὶ) Beuer.



λήψεως, καὶ τοὺς ἐπὶ τρισὶ κυριακαῖς μὴ μεταλαμβάνοντας ἀφορίζουσιν.

**ΑΡΙΣ.** Αφορίσεις τὸν τῇ εὐχῇ καὶ τῇ μεταλήψει μὴ παραμένοντα.

Τὸν μὴ μέχρι τέλους προσκαρτεροῦντα τῇ ἐκκλησίᾳ, ἀλλ' ἔτι τῆς ἀγίας λειτουργίας τελοῦμένης τῆς ἐκκλησίας ἐξερχόμενον, ὡς ἀταξίαν ἐμποιοῦντα τῇ ἐκκλησίᾳ ἀφορίζεσθαι χρή.

### Κανὼν Ι'.

Εἴ τις ἀκοινωνήτῳ κἂν ἐν οἴκῳ συνεύξηται, οὗτος ἀφορίζεσθω.

**ΖΩΝΑΡ.** Οἱ ἀφορίζόμενοι, δι' ἁμαρτήματα δῆπουθεν (1) ἀφορίζονται. Χρὴ οὖν τούτοις μὴ συγκοινωνεῖν τινα· τοῦτο γὰρ εἰς καταφρόνησιν τοῦ ἀφορίσαντος ἀφορᾷ, ἢ μᾶλλον καὶ εἰς διαβολὴν, ὡς κακῶς ἀφορίσαντος. Εἴ τις οὖν ἀκοινωνήτῳ ἤγουν ἀφωρισμένῳ συνεύξηται, κἂν μὴ ἐν ἐκκλησίᾳ ἀλλ' ἐν οἴκῳ, κἂν κείνος ἀφορισθῇσεται· τοῦτο καὶ ὁ θ'. κανὼν τῆς ἐν Καρθαγένῃ συνόδου φησί.

**ΒΑΛΣ.** Τὸ ῥῆμα τὸ τῆς ἀκοινωνησίας ἀφορισμός ἐστιν. Ὁ τοίνυν ἀφωρισμένῳ συνευξάμενος ὅπουδῆποτε ἀφορισθῇσεται, κἂν ἐπίσκοπός ἐστι, κἂν λαϊκός. Τοῦτο δὲ γέγραπται διὰ τοὺς λέγοντας, ὅτι ὁ ἀφωρισμένος ἀπὸ τῆς ἐκκλησίας ἐξεβλήθη· εἴ τις οὖν μετ' αὐτοῦ συμπάλλει ἐν οἴκῳ, ἢ ἐν ἀγρῷ, οὐκ αἰτιαθήσεται· ταυτὸν γὰρ ἐστι τὸ ἐν ἐκκλησίᾳ ἢ ἐξωθεν ταύτης συνεύξασθαι μετὰ τοῦ ἀφωρισμένου· συνομιλεῖν δὲ μετὰ τοῦ ἀφορισθέντος οὐ κωλύμεθα. Ἀνάγνωθι καὶ τὸν θ'. κανόνα τῆς ἐν Καρθαγένῃ συνόδου.

**ΑΡΙΣΤ.** Ὁ συνευχόμενος ἀκοινωνήτῳ ταυτοκατάκριτος.

Ὁ συνευχόμενος αἰρετικοῖς ἐν ἐκκλησίᾳ, ἢ ἐν οἴκῳ, ἀκοινωνήτος ὡσαύτως ἔστω καὶ αὐτός.

(1) οὐχ εὔρηται ἐν Χ. Τρ. καὶ Κ. τὸ δῆπουθεν.

## Κανὼν ΙΑ'.

Εἴ τις καθηρημένῳ κληρικὸς ὢν κληρικῷ (1) συνεύξηται, καθαιρείσθω καὶ αὐτός.

ΖΩΝΑΡ. Τῶν καθαιρουμένων τινὲς μὲν μόνης ἱερουργίας κωλύονται, οὐ μὲν τοι καὶ κοινωνίας, ἢ τοῦ συνεκκλησιάζειν· οἱ δὲ σὺν τῇ καθαιρέσει καὶ ἀκοινωνήτοί εἰσι, καὶ ἀφωρισμένοι. Ἡ γοῦν ὁ κανὼν οὗτος περὶ καθαιρεθέντος ἐνταυτῷ καὶ ἀφορισθέντος νοηθήσεται, καὶ ὁ συνευζάμενος τούτῳ ὑπὸ καθάίρεσιν ἔσται, ἢ τὸ συνεύξασθαι ἀντὶ τοῦ συνιερουργῆσαι παραληφθήσεται. Κἂν γὰρ μὴ καὶ ἀφωρισμένος ᾦν ὁ καθαιρεθεὶς, ὁ συνιερουργήσας αὐτῷ καθαιρεθήσεται (2).

ΒΑΛΣ. Τινὲς τὸ συνεύξασθαι ἐνταῦθα ἀντὶ τοῦ συνιερουργῆσαι ἐξελάβοντο· οὐ δοκεῖ δὲ καὶ ἐμοί· περὶ γὰρ παντὸς κληρικοῦ καθαιρεθέντος ἐξελήφθη ὁ κανὼν, οὐ μὴν περὶ μόνου ἱερέως. Ἄλλοι δὲ εἶπον ἐνταῦθα τὸν καθαιρεθέντα ὑποβληθῆναι καὶ ἀφορισμῷ, καὶ διὰ τοῦτο κωλυθῆναι τὴν μετ' αὐτοῦ προσευχὴν. Ἐμοί δὲ κατανοεῖται ὅτι σκοπὸς τῷ κανόνι ἐνταῦθά ἐστι, κολάζεσθαι πάντα κληρικὸν συνευζάμενον ὅπωςδὴποτε κληρικῷ οἰωδῆτινι καθαιρεθέντι, καὶ μετὰ τὴν καθάίρεσιν ἐνεργήσαντι ἱερατικόν τι. Διὰ γὰρ τοῦτο καὶ ἡ καθάίρεσις αὐτῷ ἐπάγεται· ἀπὸ μέντοι τοῦ συνεύξασθαι τινα ἀφορισμένῳ τινὶ, καθάίρεσις οὐκ ἐπάγεται, ἀλλὰ ἀφορισμός, ὡς ὁ ἰ. κανὼν παρακελεύεται.

ΑΡΙΣΤ. Ὁ συνευχόμενος καθηρημένῳ ταυτοκατάκριτος.

Ὁ συνευχόμενος ἦτοι συλλειτουργῶν καθηρημένῳ καθηρημένος ἔστω καὶ αὐτός.

## Κανὼν ΙΒ'.

Εἴ τις κληρικὸς ἢ λαϊκὸς ἀφωρισμένος ἦτοι ἄδεκτος

(1) κληρικὸς ὢν ὡς κληρικῷ Br. — καθηρ. κληρικῷ ὡς κληρικῷ Μάνσ. ἐν περιελ. — (2) X. Tr. K. — ἅπαντα ἢ τελευταία φράσις οὐχ εὔρηται παρὰ Beuer.



ἀπελθὼν ἐν ἐτέρᾳ πόλει (1) προσδεχθῇ ἄνευ γραμμάτων  
 συστατικῶν, ἀφοριζέσθω καὶ ὁ δεξάμενος, καὶ ὁ δεχθεὶς (2).

ΖΩΝΑΡ. Τὸ, ἥτοι, ἐνταῦθα οὐχ ἐρμηνευτικόν ἐστι τοῦ ἀφο-  
 ρισμοῦ, ἀλλ' ἀντὶ τοῦ, ἢ, διαζευκτικοῦ καίται· περὶ δύο γὰρ  
 εἰπεῖν βούλεται, περὶ ἀφωρισμένου καὶ ἀδέκτου· καὶ τέως  
 περὶ ἀδέκτου πρότερον διαλέγεται. Τινὲς γὰρ ἐν κλήρῳ τε-  
 ταγμένοι, ἀναγνώσται τυχόν, ἢ ψάλται, ζητοῦσι χειροτονη-  
 θῆναι διάκονοι, ἢ (3) πρεσβύτεροι· οἱ δὲ μέλλοντες χειροτονῆ-  
 σαι αὐτοὺς ἐξετάζοντες τὰ κατ' αὐτοὺς, καὶ τινὰς ἴσως ἀμ-  
 φιβολίας εὐρίσκοντες, ὑπερτίθενται τὴν χειροτονίαν, μέχρις ἂν  
 αἱ περὶ αὐτῶν ἀμφιβολίαι λυθῶσιν· οἱ δὲ ἀποδυσπετοῦντες ἐτέ-  
 ροις προσέρχονται, καὶ παρ' ἐκείνων προσδέχονται. Τοῦτο γοῦν  
 ὁ παρὼν κωλύει κανὼν, καὶ τὸν ἀπρόσδεκτον εἰς χειροτονίαν  
 τῷδε τῷ ἀρχιερεὶ νομιζόμενον μὴ προσδέχεσθαι παρ' ἐτέρου  
 κελεύει, ἄνευ συστατικῶν ἐπιστολῶν τοῦ παρ' ᾧ ἐξητάζετο  
 ἐπισκόπου. Συστατικαὶ δὲ ἐπιστολαὶ εἰσιν αἱ διδόμεναι κληρι-  
 κοῖς, ἢ λαϊκοῖς ἀφωρισμένοις, ἢ ἀγνώστοις (4), ἐν ἐτέρᾳ πόλει  
 ἀπιοῦσι, καὶ συνιστῶσαι τῷ ἐκεῖ ἐπισκόπῳ αὐτοὺς, ὡς λυθέντας  
 τῶν ἐπιτιμιῶν, ἢ πιστοὺς ὄντας. Περὶ τούτου πλατύτερον εἴρηται  
 ἐν τῷ ιά. κανόνι τῆς τετάρτης συνόδου. Εἰ δέ τις τοιοῦτόν  
 τινα δέξηται, καὶ τὸν δεξάμενον καὶ τὸν δεχθέντα ὑπάγει ἀφο-  
 ρισμῷ. Ἀνάγνωθι τῆς ἐν Ἀντιοχείᾳ συνόδου κανόνα ἕκτον, καὶ  
 τῆς ἐν Χαλκηδόνι δέκατον τρίτον (5).

#### Κανὼν ΙΓ'.

Εἰ δὲ ἀφωρισμένος εἴη, ἐπιτεινέσθω αὐτῷ ὁ ἀφορι-  
 σμός, ὡς ψευσαμένῳ καὶ ἀπατήσαντι τὴν ἐκκλησίαν τοῦ  
 Θεοῦ (6).

ΒΑΛΣ. Ἔτερός ἐστιν ὁ ἀφωρισμένος, καὶ ἕτερος ὁ ἄδεκτος,

(1) δεχθῇ X. Τρ. Σ. 'Ρ. Βρ. — (2) ἀφοριζέσθωσαν οἱ δεξάμενοι καὶ ὁ δεχθεὶς  
 Ἀρδ. — (3) καὶ X. Τρ. — (4) X. Τρ. — ἀναγνώσταις Βευερ. Κ. — (5) τρίτον  
 Βευερ. — (6) Ἐ. Πηδ. Βρ. — παρὰ δὲ Βευερ. οὐχ εἴρηται τὸ, ὡς ψευσαμένῳ . . .  
 Θεοῦ.

## Κανὼν ΙΑ'.

Εἴ τις καθηρημένῳ κληρικὸς ὢν κληρικῷ (1) συνεύξηται, καθαιρείσθω καὶ αὐτός.

ΖΩΝΑΡ. Τῶν καθαιρουμένων τινὲς μὲν μόνης ἱερουργίας κωλύονται, οὐ μὲν τοι καὶ κοινωνίας, ἥ τοῦ συνεκκλησιάζειν· οἱ δὲ, σὺν τῇ καθαιρέσει, καὶ ἀκοινωνήτοί εἰσι, καὶ ἀφωρισμένοι. Ἡ γοῦν ὁ κανὼν οὗτος περὶ καθαιρεθέντος ἐνταυτῷ καὶ ἀφορισθέντος νοηθήσεται, καὶ ὁ συνευζάμενος τούτῳ ὑπὸ καθαίρεσιν ἔσται, ἥ τὸ συνεύξασθαι ἀντὶ τοῦ συνιερουργῆσαι παραληφθήσεται. Κἂν γὰρ μὴ καὶ ἀφωρισμένος ἦν ὁ καθαιρεθεὶς, ὁ συνιερουργήσας αὐτῷ καθαιρεθήσεται (2).

ΒΑΛΣ. Τινὲς τὸ συνεύξασθαι ἐνταῦθα ἀντὶ τοῦ συνιερουργῆσαι ἐξελάβοντο· οὐ δοκεῖ δὲ καὶ ἐμοί· περὶ γὰρ παντός κληρικοῦ καθαιρεθέντος ἐξελήφθη ὁ κανὼν, οὐ μὴν περὶ μόνου ἱερέως. Ἄλλοι δὲ εἶπον ἐνταῦθα τὸν καθαιρεθέντα ὑποβληθῆναι καὶ ἀφορισμῷ, καὶ διὰ τοῦτο κωλυθῆναι τὴν μετ' αὐτοῦ προσευχήν. Ἐμοὶ δὲ κατανοεῖται, ὅτι σκοπὸς τῷ κανόνι ἐνταῦθά ἐστι, κολάζεσθαι πάντα κληρικὸν συνευζάμενον ὅπωςδῆποτε κληρικῷ οἰωδῆτινι καθαιρεθέντι, καὶ μετὰ τὴν καθαίρεσιν ἐνεργήσαντι ἱερατικόν τι· διὰ γὰρ τοῦτο καὶ ἡ καθαίρεσις αὐτῷ ἐπάγεται· ἀπὸ μέντοι τοῦ συνεύξασθαι τινα ἀφωρισμένῳ τινί, καθαίρεσις οὐκ ἐπάγεται, ἀλλὰ ἀφορισμός, ὡς ὁ ι'. κανὼν παρακελεύεται.

ΑΡΙΣΤ. Ὁ συνευχόμενος καθηρημένῳ, ταυτοκατάκριτος.

Ὁ συνευχόμενος, ἥτοι συλλειτουργῶν, καθηρημένῳ, καθηρημένος ἔστω καὶ αὐτός.

## Κανὼν ΙΒ'.

Εἴ τις κληρικὸς, ἢ λαϊκὸς, ἀφωρισμένος, ἥτοι ἄδεκτος,

(1) κληρικὸς ὢν ὡς κληρικῷ Βρ. — καθρ. κληρικῷ ὡς κληρικῷ Μάνσ. ἐν περισελ. — (2) Χ. Τρ. Κ. — ἅπαντα ἡ τελευταία φράσις οὐχ εὔρηται παρὰ Βευερ.



ἀπελθὼν ἐν ἑτέρᾳ πόλει προσδεχθῇ (1) ἄνευ γραμμάτων  
 συστατικῶν, ἀφοριζέσθω καὶ ὁ δεξάμενος, καὶ ὁ δεχθεὶς (2).

ΖΩΝΑΡ. Τὸ, ἦτοι, ἐνταῦθα οὐχ ἐρμηνευτικόν ἐστι τοῦ ἀφο-  
 ρισμοῦ, ἀλλ' ἀντὶ τοῦ, ἢ, διαζευκτικοῦ κεῖται· περὶ δύο γὰρ  
 εἰπεῖν βούλεται, περὶ ἀφωρισμένου, καὶ ἀδέκτου· καὶ τέως περὶ  
 ἀδέκτου πρότερον διαλέγεται. Τινὲς γὰρ ἐν κλήρῳ τεταγμένοι,  
 ἀναγνώσται τυχόν, ἢ ψάλλται, ζητοῦσι χειροτονηθῆναι διάκο-  
 νοι, ἢ (3) πρεσβύτεροι· οἱ δὲ μέλλοντες χειροτονῆσαι αὐτοὺς,  
 ἐξετάζοντες τὰ κατ' αὐτοὺς, καὶ τινὰς ἴσως ἀμφιβολίας εὐρί-  
 σκοντες, ὑπερτίθενται τὴν χειροτονίαν, μέχρις ἂν αἱ περὶ αὐτῶν  
 ἀμφιβολίαι λυθῶσιν· οἱ δὲ ἀποδυσπετοῦντες ἑτέροις προσέρ-  
 χονται, καὶ παρ' ἐκείνων προσδέχονται. Τοῦτο γοῦν ὁ πρὸν  
 κωλύει κανὼν, καὶ τὸν ἀπρόσδεκτον εἰς χειροτονίαν τῷδε τῷ  
 ἀρχιερεὶ νομιζόμενον μὴ προσδέχεσθαι παρ' ἑτέρου κελεύει, ἄνευ  
 συστατικῶν ἐπιστολῶν τοῦ παρ' ᾧ ἐξητάζετο ἐπισκόπου. Συ-  
 στατικαὶ δὲ ἐπιστολαὶ εἰσιν αἱ διδόμεναι κληρικοῖς, ἢ λαϊκοῖς  
 ἀφωρισμένοις, ἢ ἀγνώστοις (4), ἐν ἑτέρᾳ πόλει ἀπιοῦσι, καὶ  
 συνιστῶσαι τῷ ἐκεῖ ἐπισκόπῳ αὐτοὺς, ὡς λυθέντας τῶν ἐπιτι-  
 μίων, ἢ πιστοὺς ὄντας. Περὶ τούτου πλατύτερον εἴρηται ἐν τῷ  
 ια'. κανόνι τῆς τετάρτης συνόδου. Εἰ δέ τις τοιοῦτόν τινα δέ-  
 ξεται, καὶ τὸν δεξάμενον, καὶ τὸν δεχθέντα ὑπάγει ἀφορισμῷ.  
 Ἀνάγνωθι τῆς ἐν Ἀντιοχείᾳ συνόδου κανόνα ἕκτον, καὶ τῆς ἐν  
 Χαλκηδόνι δέκατον τρίτον (5).

ΑΡΙΣΤ. Ὁ δεξάμενος τὸν ἀλλαχόθι ἄδεκτον, ἀδεκτότερος.

Ὁ παρ' ἐπισκόπου τινὸς ἐξεταζόμενος, εἰ προσδεκτέος ἐστὶ  
 τῇ ἀγίᾳ τοῦ Θεοῦ ἐκκλησίᾳ, καὶ ἐν τῷ τὰ κατ' αὐτὸν ἐξετάζεσθαι  
 ἐκεῖθεν ἀναχωρήσας, καὶ ἀπελθὼν εἰς ἕτερον ἐπίσκοπον, προσ-  
 δεχθεῖν παρ' ἐκείνου ἄνευ γραμμάτων συστατικῶν, δηλούντων  
 τὸ ἀνεπίληπτον τῆς θρησκείας καὶ τοῦ βίου αὐτοῦ, ἀφωρι-  
 σμένος ἐσται αὐτός τε, καὶ ὁ προσδεξάμενος αὐτόν.

(1) δεχθῇ X. Τρ. Σ. 'Ρ. Βρ. — (2) ἀφοριζέσθωσαν οἱ δεξάμενοι καὶ ὁ δεχθεὶς Ἀρδ.  
 — (3) καὶ X. Τρ. Κ. — (4) X. Τρ. — ἀναγνώσταις Βουερ. Κ. — (5) τρίτον Βουερ.

## Κανὼν ΙΓ'.

Εἰ δὲ ἀφωρισμένος εἴη, ἐπιτεινέσθω αὐτῷ ὁ ἀφορισμός, ὡς ψευσαμένῳ, καὶ ἀπατήσαντι τὴν ἐκκλησίαν τοῦ Θεοῦ (1).

ΖΩΝΑΡ. Ὁ μὲν προγεγραμμένος κανὼν περὶ ἀδέκτου ἐξεφωνήθη, καὶ μήπω χειροτονηθέντος, μηδὲ ἀφορισθέντος· ὁ δὲ παρὼν κανὼν περὶ κεχειροτονημένου διατάσσεται, καὶ ἀφωρισμένου, ὃς μετὰ τὸν ἀφορισμὸν ἀποδυσπετήσας, ἑτέρῳ προσήλθεν ἀρχιερεὶ, καὶ ἐδέχθη παρ' ἐκείνου, τὸν ἀφορισμὸν ἀγνοοῦντος· τῷ γοῦν τοιούτῳ (2) ἐπιτείνεσθαι κελεύει ὁ κανὼν τὸν ἀφορισμόν.

ΒΑΛΣ. Ἔτερός ἐστὶν ὁ ἀφωρισμένος, καὶ ἕτερος ὁ ἄδεκτος, ἡγουν ὁ παρὰ ἐπισκόπου εἰς τόδε τι μὴ παραδεχόμενος· ὁ μὲν γὰρ ἀφωρισμένος ἐκ τῆς ἐκκλησιαστικῆς συνάξεως κωλύεται· ὁ δὲ ἄδεκτος ἐκ πολλῶν τρόπων οὐ δέχεται. Καὶ τὸ, ἦτοι, γὰρ ἀντὶ τοῦ, ἡ, διαζευκτικοῦ κεῖται ἐντὸς, καθὰ τοῦτο παρίσταται ἀπὸ τοῦ ἐφεξῆς κανόνος, τοῦ λέγοντος, εἰ δὲ ἀφωρισμένος εἴη, καὶ τὰ ἐξῆς. Φασὶ γοῦν οἱ παρόντες κανόνες ὁ ιβ'. καὶ ὁ ιγ'. ὅτι ὁ τὸν καθάπαξ ἄδεκτον εἶναι εἰς τόδε τι κατακριθέντα ἄνευ γραφῶν συστατικῶν τοῦ οἰκείου ἐπισκόπου δεξάμενος ἐν εἰδήσει ἀφορίζέσθω· συναφορίζέσθω δὲ καὶ ἐκεῖνος ὁ δεχθείς. Εἰ δὲ ἄδεκτος οὐκ ἔστιν ὁ τοιοῦτος, ἀλλ' ἀφωρισμένος, πάλιν ὁ μὲν τοῦτον δεξάμενος ἀφορίζέσθω, τοῦ δὲ ἀφωρισμένου ἐπιτεινέσθω ὁ ἀφορισμός. Ζήτηι καὶ τὸν ια. κανόνα τῆς δ'. συνόδου, καὶ τῆς ἐν Ἀντιοχείᾳ κανόνα ς'. καὶ τῆς ἐν Χαλκηδόνι κανόνα ιγ'.

ΑΡΙΣΤ. Ὁ τὸν ἀφορισμὸν ψευσάμενος, ἀδεκτότατος.

Εἴ τις παρὰ τοῦ ἰδίου ἐπισκόπου ἀφορισθῇ, καὶ ἀπελθὼν εἰς ἕτερον ἐπίσκοπον, κρύψῃ τὸν ἀφορισμὸν, καὶ παρ' ἐκείνου προσ-

(1) Ε. Πηδ. Βρ. — παρὰ δὲ Βαυερ. οὐχ εὑρηται τὸ, ὡς ψευσαμένῳ . . . Θεοῦ.  
— (2) Χ. Τρ. Κ. — τοῦ γεῦν τοιούτου Βαυερ.



δεχθείη, ἐπιτεινέσθω ὁ ἀφορισμὸς αὐτῷ, ὡς ψευσαμένῳ καὶ ἀπατήσαντι τὴν ἐκκλησίαν τοῦ Θεοῦ.

#### Κανὼν ΙΔ'.

Ἐπίσκοπον μὴ ἐξεῖναι καταλείψαντα τὴν ἑαυτοῦ παροικίαν ἐτέρα ἐπιπηδᾶν, κἂν ὑπὸ πλειόνων ἀναγκάζεται, εἰ μὴ τις εὐλογος αἰτία ᾗ (1), τοῦτο βιαζομένη αὐτὸν ποιεῖν, ὡς πλέον τι (2) κέρδος δυναμένου αὐτοῦ τοῖς ἐκεῖσε λόγῳ εὐσεβείας συμβάλλεσθαι· καὶ τοῦτο δὲ οὐκ ἀφ' ἑαυτοῦ, ἀλλὰ κρίσει πολλῶν ἐπισκόπων, καὶ παρακλήσει μεγίστη.

ΖΩΝΑΡ. Διάφοροι συνοδικοὶ κανόνες κωλύουσι τοὺς ἐπισκόπους ἀπὸ τῶν οἰκείων ἐκκλησιῶν εἰς ἐτέρας μεταβαίνειν· ἕκαστον γὰρ τῇ λαχούσῃ αὐτὸν ἐκκλησίᾳ ἐμμένειν διατάττονται, ἵνα μὴ πρὸς ἀλλήλους στασιάζωσιν· οὐκ ἐναντία τοίνυν οἱ κανόνες διατάττεσθαι λογισθήσονται· ἀλλ' ἐκεῖνοί μὲν περὶ τοῦ μὴ διαμεῖβειν τὰς ἐκκλησίας τοὺς ἐπισκόπους νομοθετοῦσι, καὶ τοῦτο κωλύουσιν· ὁ δὲ παρὼν κανὼν περὶ τοῦ ἀπιέναι εἰς ἐτέραν ἐκκλησίαν, χρείας κατεπειγούσης, διδαχῆς χάριν, ἐπίσκοπον διαλέγεται· ἴσως γὰρ ὁ τῆς ἐκκλησίας ἐκείνης ἐπίσκοπος οὐ πάνυ τοι πρὸς τὸ διδάσκειν ἐπιτήδειος ἔσται· ὁ δὲ προσκαλούμενος τυχὸν λογιώτερος ὢν, καὶ πρὸς διάλεξιν ἐπιτηδειότερος, διὰ τι συμβεβηκὸς ἀναγκαῖος ἂν εἴη τῇ πόλει ἐκείνῃ ἐπιδημῆσαι· καὶ τότε δὲ μὴ ἀφ' ἑαυτοῦ ἀπιέναι, ἀλλὰ προσκαλούμενον ὁ κανὼν αὐτὸν βούλεται, ἢ μᾶλλον κρίσει πολλῶν ἐπισκόπων παρακαλούμενον. Οἱ μέντοι τῶν συνόδων κανόνες ἀποτρέπουσι πάντῃ τὸ ἐκ παροικίας εἰς ἄλλην μεταπηδᾶν παροικίαν ἐπίσκοπον, καὶ τὴν ἐκείνης ἐκκλησιαστικὴν ὑφαρπάζειν (3) διοίκησιν, κἂν ἡ ἐκκλησία ἐκείνη χρεύῃ ἐπισκόπου, κατὰ τὸν ις'. κανόνα τῆς ἐν Ἀντιοχείᾳ συνόδου. Ὁ δὲ παρὼν τῶν ἁγίων Ἀποστόλων κανὼν προσκαίρως ἀπελθεῖν ἐπίσκοπον εἰς ἄλλην παροικίαν διδαχῆς χάριν καὶ διαλέξεως, δι' ὠφέλειαν τοῦ ἐκεῖσε λαοῦ, καὶ τότε οὐκ

(1) ἢ τοῦτο II. — (2) ποιῆσαι ὡς πλεόν τι Ἀρδ. — (3) X. Τρ. Κ. — ὑφαρπάζειν Beuer.

ἀφ' ἑαυτοῦ, ἀλλὰ προσκαλούμενον καὶ ἀξιούμενον, οὐ κωλύει.

ΒΑΣ. Ὁ μὲν παρὼν ιδ'. κανὼν διορίζεται μὴ ἔχειν ἐπ' ἀδείας ἐπίσκοπον ἐκ τῆς ἑαυτοῦ παροικίας εἰς ἑτέραν ἐπιπηδᾶν (1), καὶ ὠφελείας χάριν τοῦ λαοῦ τοῦτο ποιῇ, καὶ ὑπὸ τοῦ πλήθους τῆς ἀλλοτρίας ἐνορίας εἰς τοῦτο παραδικαθῇ, εἰμὴ συνοδικῇ ἐπιτροπῇ τοῦτο ποιήσει ὁ δὲ ις'. κανὼν τῆς ἐν Ἀντιοχείᾳ συνόδου ἀπόβλητον εἶναι λέγει τὸν ἄνευ συνοδικῆς γνώμης ὑφαρπάσαντα σχολάζουσιν ἐκκλησίαν. Σὺ δὲ ἴσθι, ὅτι καὶ ὁ παρὼν ιδ'. ἀποστολικὸς κανὼν οὐ κολάζῃ τὸν παρ' ἐνορίαν διδάσκοντα, ἀλλ' ἕτεροι διάφοροι κανόνες τοὺς παρ' ἐνορίαν ἐπισκοπικόν τι ἐνεργήσαντας καθαιρέσει καθυποβάλλουσι. Τὸ δὲ παρ' ἐνορίαν σημειοῦσθαι κατὰ πρόσταξιν βασιλικὴν ἐκκεχώρηται. Μητροπολίτης δέ τις εἰς ἐπισκοπὰς αὐτοῦ διαφόρους διδάξας παρὰ γνώμην τῶν ἐπισκόπων, καὶ αἰτιώμενος, ἐδικαιολογεῖτο μὴ ὀφείλειν παραβλαβῆναι, διὰ τε τὸ ὑπὸ τὴν ἐξουσίαν αὐτοῦ εἶναι τὰς ἐπισκοπὰς, καὶ διὰ τὸ μὴ ἐπάγεσθαι κόλασιν ὑπὸ τοῦ παρόντος κανόνος τῷ τοιούτῳ, καὶ τὸ μὴ εἶναι τάχα ἐπισκοπικὸν λειτούργημα τὸ διδάξαι, ἢ σημειώσασθαι, ἅπερ τῇ μεγάλῃ συνόδῳ οὐκ ἤρεσκον. Σημειῶσαι οὖν τὰ ἐν τῷ παρόντι ιδ'. κανόνι γραφέντα· πρὸς δὲ καὶ τὰ ἐν τῷ κ'. κανόνι τῆς ἐν τῷ Τρούλλῳ συνόδου ἔξωθεν ἐρμηνευθέντα περὶ τοῦ διδάξαντος ἐπισκόπου εἰς ἀλλοτρίαν ἐνορίαν, καὶ συμβίβασον ἅμφω τοὺς κανόνας.

*Ἑτέρα ἐρμηνεία.*

Ἀπὸ τοῦ παρόντος ιδ'. κανόνος καταλαμβάνεται, ὅτι ἡ μὲν κακεντρεχὴς ἐπιπήδησις ἀπὸ παροικίας εἰς παροικίαν ἐπισκόπου τινὸς κατακρίνεται· ἡ δὲ γινομένη μετάθεσις χάριτι ἀγαθῇ, δι' εὐλογον μεγάλην (2) αἰτίαν, καὶ στηριγμὸν τῆς εὐσεβείας, μετὰ μεγίστης παρακλήσεως ἐπισκόπων πολλῶν ἐπιτρέπεται. Ἐπεὶ δὲ λέγουσί τινες μηδὲ ἀπὸ τοῦ παρόντος κανόνος ἐπιτρέπεσθαι τὴν μετάθεσιν, ἀλλὰ καιρικὴν μετάκλησιν ἐπισκόπου χάριν διδασκαλίας ἐκ τούτου ἀναφαίνεσθαι, ἀκουσάτωσαν, ὅτι \*πρῶτον

(1) μεταπηδᾶν X. Τρ. — (2) οὐχ εὐρηται τὸ, μεγάλην ἐν X. Τρ.



μὲν\* (1) τοῦ κανόνος τοιοῦτόν τι μὴ λέγοντος, πόθεν αὐτοὶ τοῦτο προβάλλονται; εἴτα καὶ ποία ὠφέλεια τῷ λαῷ τῆς χη-  
 ρευούσης ἐκκλησίας ἔμελλε γενέσθαι ἀπὸ διδασκαλίας ἐπισκόπου  
 ἁπαξ, ἢ καὶ δις, ἢ καὶ ἐπὶ χρόνῳ ἐνὶ (2) διδάξαντος ἐν αὐτῇ,  
 μηδὲν δέ τι ἕτερον ἀρχιερατικὸν ἐνεργήσαντος ἐν ταύτῃ, ὥστε  
 γενέσθαι τὴν τοιαύτην μετάκλησιν μετὰ μεγάλης παρακλήσεως  
 πολλῶν ἐπισκόπων, εἴπερ οὐκ ἔμελλεν ὁ μετακληθεὶς δικαίῳ ἀρ-  
 χιερατικῷ διδάξαι, οὐκ ἐδέχθη ἂν παρακλήσεως πολλῶν ἐπι-  
 σκόπων· ἠδύνατο γὰρ καὶ μόνος κηρύξαι τὴν εὐσέβειαν. Ἄλλως  
 τε ὁ τοῦτο λέγων κατηγορεῖ καὶ τοῦ μεγάλου Γρηγορίου τοῦ  
 Θεολόγου, καὶ τοῦ ἁγίου Πρόκλου, καὶ ἐτέρων πολλῶν ἁγιω-  
 τάτων πατριαρχῶν, μετατεθέντων ἀπὸ ἐτέρων θρόνων εἰς τὸν  
 τῆς Κωνσταντινουπόλεως, ἢ καὶ εἰς ἐτέρους \*θρόνους πατριαρχι-  
 κοὺς\* (3), ὡς ἀναξίως ἱερουργούντων κατὰ μετάρθεσιν, ὅπερ ἐστὶν  
 ἀσύγγνωστον.

**ΑΡΙΣΤ.** Θρόνῳ οὐκ ἐπιπηδήσεις ἐκ θρόνου, εἰμὴ τοῖς ἐκεῖ  
 λυσιτελέστερος ὡς διδασκαλικώτερος κρίνοιο, καὶ τοῦτο, πολλῶν  
 ἐπισκόπων καὶ διακρίσει, καὶ παρακλήσει.

Οὐ δεῖ ἐπίσκοπον τὴν ἑαυτοῦ παροικίαν καταλιπεῖν, καὶ ἐτέ-  
 ρῳ θρόνῳ ἐπιπηδήσαι, εἰ μὴ που δοκιμασθῇ καὶ κριθῇ τοῖς ἐκεῖ-  
 σε ὠφελιμώτερος, ὡς διδασκαλικώτερος· καὶ τοῦτο, πολλῶν ἐπι-  
 σκόπων καὶ διακρίσει, καὶ παρακλήσει· ἀνηρέθη δὲ ὁ κανὼν  
 οὗτος. Ὁ γὰρ ἐκκαιδέκατος κανὼν τῆς ἐν Ἀντιοχείᾳ συνόδου  
 τὸν μὲν σχολάζοντα ἐπίσκοπον ἐπὶ σχολάζουσιν ἐκκλησίαν κα-  
 θίστασθαι παραδέχεται, ἀλλὰ μετὰ δοκιμασίας συνόδου τελείας,  
 παρόντος καὶ τοῦ τῆς μητροπόλεως ἐπισκόπου· τὸν δὲ μὴ scho-  
 λάζοντα οὐδόλως παραδέχεται εἰς ἐτέραν πόλιν μεταβαίνειν·  
 οὔτε ὁ κά. κανὼν τῆς ἐν Ἀντιοχείᾳ συνόδου, οὔτε ὁ ιέ. τῆς ἐν  
 Νικαίᾳ συνόδου, οὔτε ὁ πρῶτος τῆς ἐν Σαρδικῇ.

#### Κανὼν ΙΕ'.

Εἴ τις πρεσβύτερος, ἢ διάκονος, ἢ ὅλως τοῦ καταλόγου

(1) X. Γρ. — οὐχ εὔρηται παρὰ Beuer. — (2) X. Γρ. — ἐπὶ χρόνων ῥητῶν  
 Beuer. — (3) X. Γρ. — οὐχ εὔρηται παρὰ Beuer.

τῶν κληρικῶν, ἀπολείψας τὴν ἑαυτοῦ παροικίαν, εἰς ἑτέραν ἀπέλθῃ, καὶ παντελῶς μεταστὰς διατρίβῃ ἐν ἄλλῃ παροικίᾳ, παρὰ γνώμην τοῦ ἰδίου ἐπισκόπου, τοῦτον κελεύομεν μηκέτι λειτουργεῖν, εἰ μάλιστα (1) προσκαλουμένου αὐτὸν τοῦ ἐπισκόπου αὐτοῦ ἐπανελθεῖν, οὐχ ὑπήκουσεν, ἐπιμένων τῇ ἀταξίᾳ· ὡς λαϊκὸς μέντοι ἐκεῖσε κοινωνεῖτω.

ΖΩΝΑΡ. Ὁ ἕκτος κανὼν τῆς ἐν Χαλκηδόνι συνόδου διατάσσεται μὴ ἀπολελυμένως χειροτονεῖσθαι τινὰ, ἀλλ' ἐν ἐπισκοπῇ, ἢ ἐκκλησίᾳ τινὶ, ἢ μοναστηρίῳ. Ὁ γοῦν οὕτω χειροτονηθεὶς καὶ καταλιπὼν τὴν ἐκκλησίαν, ἧς ὠνομάσθη κληρικὸς, καὶ εἰς ἄλλην ἀπελθὼν, τῆς λειτουργίας παρὰ τοῦ κανόνος τούτου κωλύεται, καὶ μᾶλλον, εἰ προσκαλούμενος οὐκ ἐπάνεισι μεταλαμβάνειν δὲ ὡς λαϊκῶ αὐτῷ ἐπιτέτραπται. Καὶ ὁ ις'. κανὼν τῆς α'. συνόδου, καὶ ὁ ε'. τῆς τετάρτης ὁμοίως φασίν.

ΒΑΛΣ. Ὁ ς'. κανὼν τῆς ἐν Χαλκηδόνι συνόδου διατάσσεται, μὴ ἀπολελυμένως, ἀλλ' ἐν ἐπισκοπῇ, ἢ ἐκκλησίᾳ, ἢ μοναστηρίῳ χειροτονεῖσθαι τοὺς κληρικούς. Καὶ οὐ δύνανται οὗτοι δίχα γνώμης τοῦ προεστῶτος αὐτῶν εἰς ἑτέραν ἐπαρχίαν ἀπιέναι, καὶ ἐνεργεῖν τὰ τῶν κληρικᾶτων ὁφικίων αὐτῶν· τὸν δὲ τοιοῦτόν τι ποιοῦντα ἀφορίζει ὁ κανὼν, καὶ μᾶλλον μετακαλούμενον, καὶ μὴ πειθόμενον ὑποστρέψαι εἰς τὴν προτέραν παροικίαν αὐτοῦ· διάγειν μέντοι τοῦτον ἐν ἑτέρᾳ πόλει ὡς λαϊκὸν οὐ κωλύει ὁ κανὼν. Ζήτει καὶ τὸν ις'. κανόνα τῆς α'. συνόδου, καὶ τὸν ε'. κανόνα τῆς δ'. ὥστε σημειῶσαι, ὅτι οὐ μόνον συστατικῆς γραφῆς χρεῖα τῷ κληρικῷ εἰς ἑτέραν βουλομένῳ διάγειν ἐνορίαν, καὶ ὡς κληρικῷ ἐνεργεῖν, ἀλλὰ καὶ ἀπολυτικῆς γραφῆς τοῦ ἐπισκόπου τοῦ τοῦτον κληρώσαντος· εἰ μὴ γὰρ καὶ τοιαύτην γραφὴν ὑποδεικνύει, κωλυθήσεται τῆς ἐνεργείας. Ζήτει καὶ τὸν ιζ'. κανόνα τῆς ἐν τῷ Τρούλλῳ συνόδου.

ΑΡΙΣΤ. Κληρικὸς ἅπας ὁ τῆς οἰκείας ἐκστάς, καὶ τὴν ἀλλοτρίαν οἰκῶν, καὶ πρὸς τοῦ ἐπισκόπου δυσωπούμενος, καὶ μὴ παλινოსτῶν, ἀκοινωνήτος.

(1) μάλιστα εἰ Βρ.



Οἷος δὴ ποτε κληρικὸς τὴν ἑαυτοῦ καταλιπὼν παροικίαν, καὶ πρὸς ἑτέραν ἀπελθὼν, καὶ μὴ ὑποστρέψας, καὶ ταῦτα παρὰ τοῦ ἰδίου προσκαλούμενός ἐπισκόπου, μηκέτι λειτουργεῖτω· εἰ δὲ καὶ ἐπιμένει τῇ ἀταξίᾳ ταύτῃ, καθαιρεῖσθω ὡς λαϊκὸς μὲν τοι ἐκεῖσε κοινωνεῖτω· καὶ ζῇ τῆς ἐν Ἀντιοχείᾳ συνόδου κανόνα τρίτον.

### Κανὼν ΙΓ'.

Εἰ δὲ ὁ ἐπίσκοπος, παρ' ᾧ τυγχάνουσι, παρ' οὐδέν λογισάμενος (1) τὴν κατ' αὐτῶν ὀρισθεῖσαν ἀργίαν, δέξεται αὐτοὺς ὡς κληρικοὺς, ἀφοριζέσθω, ὡς διδάσκαλος ἀταξίας.

ΖΩΝΑΡ. Ὁ προλαβὼν κανὼν ἀπείργει τῆς λειτουργίας τοὺς καταλιπόντας τὴν παροικίαν, ἐν ᾗ ἐχειροτονήθησαν· ὁ δὲ παρὼν ἀφορίζει τὸν ἐπίσκοπον, ᾧ προσῆλθον, εἰ δέξαιτο αὐτοὺς ὡς κληρικοὺς, ἐν εἰδήσει τοῦ ἐπιτιμίου, ὡς ἀταξίας καὶ ἀκαταστασίας κατάρχοντα.

ΒΑΛΣ. Ὅρα, ὅτι ὁ παρὼν κανὼν ἀφορίζει τὸν ἐπίσκοπον τὸν συναριθμήσαντα τῷ οἰκείῳ κλήρῳ ἑτέρας ἐνορίας κληρικὸν ἄνευ ἀπολυτικῆς γραφῆς τοῦ οἰκείου ἐπισκόπου. Μόνος δὲ ὁ ἐπίσκοπος Καρθαγένης δύναται συγκαταλέγειν τῷ οἰκείῳ κλήρῳ ἐτέρων ἐνοριῶν κληρικοὺς, καὶ χωρὶς ἀπολυτικῆς γραφῆς τῶν χειροτονησάντων αὐτούς· καὶ εὐρήσεις τοῦτο εἰς τοὺς κανόνας τῆς ἐν Καρθαγένη συνόδου. Ἀλλὰ καὶ ὁ Κωνσταντινουπόλεως ἀρχιεπίσκοπος ἐπ' ἐξουσίας ἔχει παρομοίως ποιεῖν. Φησὶ γὰρ ἡ γ'. νεαρά τοῦ βασιλέως Ἰουστινιανοῦ, ἡγοῦν τὸ β'. κεφ. τοῦ β'. τίτλου τοῦ γ'. βιβλίου τῶν βασιλικῶν \*ταῦτα ῥητῶς\* (2). Εἰ γὰρ ἐπὶ τῶν εὐαγῶν μοναστηρίων κωλύομεν ἐξ ἑτέρου μοναστηρίου εἰς ἕτερον μεταβαίνειν, πολλῷ μᾶλλον οὐδὲ τοῖς εὐλαβεστάτοις κληρικοῖς τοῦτο ἐφήσομεν, κέρδους τε καὶ ἐμπορίας ἀπόδειξιν ἔχειν τὴν τοιαύτην ἐπιθυμίαν ἡγούμενοι. Εἰ δὲ καὶ ποτε τοιαύτην τινὰ μετástασιν ἢ σὴ μακαριότης, ἢ ἡ κατὰ καιρὸν βασιλεία γίνεσθαι συνίδοι, μὴ ἄλλως τοῦτο πράττεσθαι, πρὶν ἂν εἰς τὸν εἰρημένον ἡμῖν ἀριθμὸν περισταίῃ τὸ πρᾶγμα. Ἡ δὲ τοιαύτη νεαρά ἐγράφη πρὸς τὸν τότε πατριάρχην Κωνσταντι-

(1) ἡγησάμενος Ἀρδ. — (2) X. Τρ. — οὐ καίται παρὰ Βενερ.

νουπόλεως. Σημείωσαι δέ, ὅτι καὶ τῷ βασιλεῖ ἐνεδόθη μετα-  
θέσεις ποιεῖν κληρικῶν.

ΑΡΙΣΤ. Ὁ τὸν τοιοῦτον ἐν γνώσει κατέχων, ταυτοκατάκριτος.

Ὁ ἐν εἰδήσει γενόμενος ἐπίσκοπος τοῦ ὀρισθέντος ἐπιτιμίου  
κατὰ τοῦ τοιούτου κληρικοῦ, καὶ κατέχων, αὐτὸν ὡς κληρικόν,  
ἀφορίζειται, ὡς διδάσκαλος ἀταξίας.

#### Κανὼν ΙΖ'.

Ὁ δυσι γάμοις συμπλακείς μετὰ τὸ βάπτισμα, ἢ παλ-  
λακὴν κτησάμενος, οὐ δύναται εἶναι ἐπίσκοπος, ἢ πρεσβύ-  
τερος, ἢ διάκονος, ἢ ὅλως τοῦ καταλόγου τοῦ ἱερατικοῦ.

ΖΩΝΑΡ. Τὸ θεῖον λουτρὸν τοῦ ἁγίου βαπτίσματος πάντα  
πιστεύομεν ἀποπλύνειν ῥύπον τοῖς βαπτισθεῖσιν ἐντακέντα πρὸ  
τοῦ βαπτίσματος, καὶ οὐδὲν ἁμάρτημα τῶν πρὸ τούτου γενο-  
μένων τινὶ κωλύει τὸν βαπτισθέντα προβιβάζεσθαι εἰς ἱερωσύ-  
νην· εἰ δὲ μετὰ τὸ βάπτισμα πορνεύσει, ἢ γάμοις δυσι προσο-  
μιλήσει, ἱερωσύνης οἰαςδήτινος ἀνάξιος κρίνεται.

ΒΑΛΣ. Τὸν μετὰ τὸ ἅγιον βάπτισμα διγαμήσαντα, ἢ πορ-  
νεύσαντα κωλύει ὁ κανὼν ἐπίσκοπον γενέσθαι, ἢ ἱερατικόν τι  
ἐνεργεῖν, τὰ πρὸ τοῦ ἁγίου βαπτίσματος παρατρέχων παντοῖα  
ἁμαρτήματα, ὅπερ ἐστὶ καινότατον, καὶ ἔργον μόνης τῆς τοῦ  
ἁγίου Πνεύματος (1) χάριτος. Ἀνάγνωθι καὶ τὸν κ'. κανόνα τοῦ  
ἁγίου Βασιλείου. Ὅπως δὲ ἀναγνώσται πολλοὶ διγαμήσαντες εἰς  
τοὺς οἰκείους τόπους συνετηρήθησαν, καὶ διὰ πιττακίων ἀρχιε-  
ρατικῶν εἰς μείζονας βαθμοὺς προεβιβάσθησαν, ἀγνοῶ. \*Ἀνά-  
γνωθι καὶ τὴν ρλζ'. Ἰουστινιάνειον νεαράν, κειμένην ἐν τῷ ἀ.  
τίτ. τοῦ γ'. βιβλ. τῶν βασιλικῶν, διοριζομένην μετὰ τῶν ἄλ-  
λων πολλῶν ἐκκλησιαστικῶν ζητημάτων, τί ὀφείλει γίνεσθαι εἰς  
διγαμήσαντας κληρικούς. Ὡσαύτως ἀνάγνωθι καὶ τὸ κγ'. κεφ.  
τοῦ ἀ. τίτ. τοῦ παρόντος συντάγματος, καὶ τὰ ἐν αὐτῷ (2)\*.

#### Ἑτέρα ἐρμηνεία.

Ἐν τῇ παρουσίᾳ τοῦ ιζ'. κανόνος ἐρμηνεῖα ἐγράψαμεν ἀγνοεῖν,

(1) βαπτίσματος X. Τρ. Ε. — (2) X. Τρ. — οὐ κεῖνται τὰ ἐν \* παρὰ Βενετ. ἢ Ε.



ὅπως ἀναγνώσκει διγαμήσαντες οὐ καθαιροῦνται, ἀλλὰ μᾶλλον καὶ διὰ πιττακίων ἀρχιερατικῶν εἰς μείζονας βαθμοὺς προκόπτουσιν. Ἀρτίως δὲ τὰ τῶν νόμων καὶ τὰ τῶν κανόνων ἐπιστατικώτερον σκοπήσαντες, κατενόησαμεν (1) τὸν παρόντα ἱζ'. κανόνα καὶ τὸν ἱη. περὶ ἀρχιερέων (2), ἱερέων, διακόνων, καὶ ὑποδιακόνων διαλαμβάνειν, οὐ μὴν καὶ περὶ ἀναγνώστων. Ἐκεῖνοι μὲν γὰρ καὶ πρὸ τῆς χειροτονίας καὶ μετὰ τὴν χειροτονίαν διγαμήσαντες καθαιροῦνται· οἱ δὲ ἀναγνώσται πρὸ μὲν τῆς σφραγίδος διγαμήσαντες, καθαιροῦνται μετὰ \*δὲ\* (3) τὴν σφραγίδα, συγγινώσκονται, κωλυόμενοι προβαίνειν εἰς ἄλλον μείζονα \*ἐκκλησιαστικὸν βαθμόν\* (4). Φησὶ γὰρ ἡ ρλζ'. Ἰουστινιάνειος νεαρά, ἦτοι τὸ λά. καὶ τὸ λδ'. κεφάλ. τοῦ α. τίτ. τοῦ γ'. βιβλ. τῶν βασιλικῶν ταῦτα ῥητῶς· Εἰ δὲ μετὰ τὴν χειροτονίαν πρεσβύτερος, ἢ διάκονος, ἢ ὑποδιάκονος ἀγάγεται γαμετὴν, ἐκβαλλέσθω τοῦ κλήρου, καὶ τῇ τάξει τῆς πόλεως, ἐν ᾗ κληρικὸς ἦν, μετὰ τῶν ἰδίων πραγμάτων παραδιδόσθω. Εἰ δὲ ἀναγνώστης δευτέραν γαμετὴν ἀγάγεται (5), ἢ πρώτην \*μὲν\* (6), χήραν δὲ, ἢ διαζευχθεῖσαν ἀνδρὸς, ἢ \*τοῖς νόμοις\* (7), ἢ τοῖς ἱεροῖς κανόσιν ἀπηγορευμένην, μηκέτι εἰς ἄλλον ἐκκλησιαστικὸν βαθμὸν προβαίνεται· εἰ δὲ \*οἰωδῆποτε τρόπῳ εἰς μείζονα βαθμὸν προαχθεῖη\* (8), ἐκβαλλέσθω αὐτοῦ καὶ τῷ προτέρῳ ἀποκαθιστάσθω. Εἰ δὲ θέλεις ἐκλαβέσθαι τὸν κανόνα καὶ \*εἰς\* (9) ἀναγνώστας, εἰπέ, μὴ δύνασθαι εἶναι, ἦτοι γενέσθαι ἀναγνώστην τὸν πρὸ τῆς σφραγίδος διγαμήσαντα, καθαιρεῖται γὰρ μετὰ διάγνωσιν· ὁ δὲ μετὰ τὴν σφραγίδα διγαμήσας ἀναγνώστης συγγινώσκεται, καὶ οὐ προκόπτει πρὸς μείζονα βαθμόν. Ὅπως δὲ διὰ πιττακίων ἀρχιερατικῶν διγαμήσαντες ἀναγνώσται προκόπτουσιν εἰς δομestikάτα καὶ \*ἄλλα ἐκκλησιαστικά\* (10) ὁφίγια, \*ἀναγκαῖον εἰπεῖν ἡμᾶς ἐστι\* (11). Λέγομεν οὖν ὡς τὰ ἐκκλησιαστικὰ ἀρχοντικά καὶ

(1) X. Tr. — κατελάβομεν Beuer. — (2) ἐπισκόπων X. Tr. — (3) X. Tr. — (4) X. Tr. — (5) λάβη Beuer. — (6) X. Tr. — ἢ πρώτην χήραν δὲ ἢ διαζευχθεῖσαν Beuer. — (7) X. Tr. — ἢ διαζευχθεῖσαν ἀνδρὶ, ἢ τοῖς ἱεροῖς Beuer. — (8) X. Tr. — εἰ δὲ καὶ προῦθ ὁπωςδῆποτε Beuer. — (9) X. Tr. — καὶ τοὺς ἀναγνώστας Beuer. — (10) X. Tr. — ὅπως δὲ οἱ διγαμήσαντες ἀναγνώσται προκόπτουσιν εἰς δομestikάτα καὶ λαοσυνακτάτα ὁφίγια, Beuer. — (11) X. Tr.

ὁφφίκια καταχρηστικῶς ὀνομάζονται βαθμοί· κυρίως γὰρ βαθμὸς ὁ τῶν ἱερέων, ὁ τῶν διακόνων, τῶν ὑποδιακόνων, καὶ τῶν ἀναγνωστῶν ἐστὶ· τὰ δὲ ὁφφίκια καὶ τὰ ἀρχοντίκια τιμαὶ εἰσι, καὶ πορισμῶν (1) ἀφορμαί· διὸ καὶ ὁ νηπιόθεν γεγονώς ἀναγνώστης, καὶ δευτερογαμήσας, ἀπαρεμποδίστως γενήσεται κληρικὸς, ἐκκλησιαστικὸς, δομestikὸς, καὶ λαοσυνάκτης διὰ πιττακίων, οὐ μὴν καὶ διάκονος, ἢ ὑποδιάκονος· τοῦτο γὰρ τολμήσας καθαιρεθήσεται.

ΑΡΙΣΤ. Ἀνίερὸς ἅπας δίγαμος, ἢ παλλακὴν ἐπιτρέφων.

Ἄπας δίγαμος εἰς ἱερωσύνην ἀπρόσδεκτος, πολλῷ δὲ πλεόν ὁ παλλακὴν ἐπιτρέφων.

### Κανὼν ΙΗ'.

Ὁ χήραν λαβὼν, ἢ ἐκβεβλημένην, ἢ ἐταίραν, ἢ οἰκέτιν, ἢ τῶν ἐπὶ σκηνῆς, οὐ δύναται εἶναι ἐπίσκοπος, ἢ πρεσβύτερος, ἢ διάκονος, ἢ ὅλως τοῦ καταλόγου τοῦ ἱερατικοῦ (2).

ΖΩΝΑΡ. Καὶ τοῖς Ἰουδαίοις ἀπηγόρευτο παρὰ τοῦ νόμου τοῦ παλαιοῦ τοὺς ἱερεῖς αὐτῶν πόρνas πρὸς γάμον ἄγεσθαι, ἢ αἰχμαλώτους, ἢ δούλας, καὶ τὰς ἐκ καπιλαίας καὶ τοῦ πανδοχεύειν τὴν ζωὴν ποριζομένας, καὶ τὰς ἐξ ἀνδρῶν κεχωρισμένας· εἰ δὲ ἐκείνοις ταῦτα νενομοθέτητο, πολλῷ μᾶλλον τοῖς κατὰ τὸ εὐαγγέλιον ἱερουργεῖν μέλλουσιν· ἰδοὺ γὰρ φησι (3) πλεόν τοῦ ἱεροῦ ὧδε. Διὰ ταῦτα καὶ ὁ παρὼν κανὼν τοὺς ἱερωμένους κωλύει μήτε χήραν εἰς γάμον ἄγεσθαι, μητ' ἐκβεβλημένην παρὰ τοῦ οἰκείου ἀνδρὸς, μήτε πόρνην, μήτε δούλην, ἀλλὰ μηδέ τινα τῶν ἐπὶ σκηνῆς· αἱ γὰρ τοιαῦται ἀδιαφόρως ζῶσαι, καὶ ἀναιδέστερον (4) προσομιλοῦσαι τοῖς ἐντυγχάνουσιν, οὐδὲ πιστεύονται σωφρονεῖν. Τὸν γοῦν μίαν ἐκ τῶν ἀπηρεθμημένων λαβόντα, εἰς ἱερωσύνην οἰανδήτινα προδιβάλλεσθαι οὐ συγχωρεῖ ὁ κανὼν.

ΒΑΛΣ. Σημείωσαι τὸν παρόντα κανόνα, βούλεται γὰρ μὴ μό-

(1) Ζωῆς Χ. Τρ. — (2) Δευτερ. ΚΑ', 14. — (3) τὸ, φησὶ οὐ κεῖται ἐν Χ. Τρ. — (4) Χ. Τρ. Ε. — ἀναιδῶς Βευερ.



νον τὸν ἱερωμένον σωφρονεῖν, ἀλλὰ καὶ τὴν σύμβιον τούτου· διὰ γὰρ τοῦτο καὶ τὰς ἐντὸς περιεχομένας γυναῖκας ἐκώλυσε τοῖς ἱερωμένοις συνάπτεσθαι, ὡς μὴ πιστευομένας σωφρονεῖν, διὰ τὸ φαῦλον τοῦ βίου αὐτῶν. Εἴ τις γοῦν τοιαύτη γυναικὶ συναφθῇ, οὐκ ἀξιωθήσεται ἱερωσύνης· καὶ μετὰ τὴν ἱερωσύνην δὲ καθαιρεθήσεται, τῆς γυναικὸς αὐτοῦ μοιχευομένης, καὶ τούτου ἀνεχομένου. Ἀνάγνωθι καὶ τὸ κθ'. κεφ. τοῦ θ'. τίτ. τοῦ παρόντος συντάγματος, καὶ τὸν ι'. κανόνα τῆς ἐν Ἀγκύρα συνόδου, καὶ τὰ ἐν αὐτῷ γραφέντα χάριν τῆς ἐρμηνείας τῶν παρόντων δύο κανόνων (1).

**ΑΡΙΣΤ.** Ἀπολελυμένην, ἢ χήραν, ἢ θεράπαιναν, ἢ μαινάδα λαβὼν ἱερεὺς, ἀνίερος.

Καὶ οὗτος ὁ μὴ κοσμίαν γυναῖκα λαβὼν, καὶ παρθένον, ἀλλ' ἢν ἀπεβάλετο ἕτερος, ἢ χήραν, ἢ θεράπαιναν, ἢ μαινάδα, εἰς ἱερωσύνην οὐ προσδεχθήσεται.

#### Κανὼν 10'.

Ὁ δύο ἀδελφὰς ἀγαγόμενος, ἢ ἀδελφιδῇν (2), οὐ δύναται εἶναι κληρικός.

**ΖΩΝΑΡ.** Ἡ γὰρ ἀθεμιτογαμία οὐ μόνον τοῦ κλήρου αὐτὸν κωλύει, ἀλλὰ καὶ ἐπιτιμίῳς ὑπάγει. Καὶ παρὰ τοῦ πολιτικοῦ δὲ νόμου τιμωρεῖται ὁ ἀθεμιτογαμῶν, διασπῶντος καὶ τὸν ἀθέμιτον γάμον.

**ΒΑΣ.** Ἀδελφιδῇ λέγεται ἡ ἀνεψιά· τὸν γοῦν ἀγαγόμενον εἰς γάμον ἢ δύο ἀδελφὰς, ἢ θείαν καὶ ἀνεψιάν, οὐ παραχωρεῖ ὁ κανὼν κληρωθῆναι, διασπωμένου πάντως καὶ τοῦ γάμου. Σὺ δὲ γίνωσκε, ὡς οὐ μόνον ὁ τοιοῦτόν τι ποιήσας, ἀλλὰ καὶ ὁ ἕτερον γάμον κεκωλυμένον ἐξ αἵματος, ἢ ἐξ ἀγχιστείας, συναλλάξας, οὐ κληρωθήσεται, ἀλλὰ μᾶλλον καὶ ἐπιτιμηθήσεται· οἷα δὲ εἰσι τὰ τῶν αἰμομικτῶν ἐπιτίμια, μαθήσῃ ἀπὸ διαφόρων κανόνων τοῦ μεγάλου Βασιλείου.

(1) Beusf. — ἅπαντα ἡ τελευταία περίοδος ἀπὸ τοῦ καὶ τὸν ι'. κανόνα τῆς ἐν Ἀγκύρα κτλ. οὐχ εὐρηται· ἐν Χ. Τρ. οὔτε παρὰ Ε. — (2) ἀδελφὴν Μάνσ. ἐν περισελ.

ΑΡΙΣΤ. Οὐ κεκλήρωται ὁ δύο ἀδελφάς, ἢ ἀνεψιὸν ἀγαγόμενος.

Ὁ τοιοῦτος, σὺν τῷ μὴ δύνασθαι κληρικὸς γενέσθαι, καὶ βαρυτάτοις ἐπιτιμίαις ὑπόκειται, διασπωμένου πρὸς τούτοις καὶ τοῦ ἀθέσμου γάμου.

### Κανὼν Κ'.

Κληρικὸς ἐγγύας διδούς, καθαιρείσθω.

ΖΩΝΑΡ. Ἐγγύας τις δίδωσιν ἢ ὑπὲρ ἑαυτοῦ, ἢ ὑπὲρ ἄλλου. Καὶ ὁ ὑπὲρ ἄλλου διδούς, ἢ διὰ κέρδος ἐγγυᾶται, ἢ δι' ἀγάπην, δι' ἣν καὶ τὰς ψυχὰς ἡμῶν τιθένα ὑπὲρ τῶν ἀδελφῶν ἡμῶν ἐντετάλμεθα. Τὸ μὲν οὖν ὑπὲρ ἄλλου ὑποβαλεῖν ἑαυτὸν, ἥτοι ἔνοχον ποιῆσαι, ὡς τυχὸν ὑπὲρ τελώνου, κεκώλυται· ἀρχαία δὲ κακία τὸ τελωνεῖν· τελῶναι δ' εἰσὶν οἱ τὰς ἀπαιτήσεις ὠνούμενοι τῶν δημοσίων συντελειῶν. Οἱ γοῦν τοιοῦτοι, εἰ μὴ φανερᾶς εὐποροῦσιν οὐσίας, ἐγγύας ἀπαιτοῦνται, καὶ παράγουσί τινας ὑποτιθέντας δι' ἐκείνους τὰ ἑαυτῶν· τοῦτο τοίνυν, καὶ ὅσα τούτῳ ἐοίκασιν, ἀπηγόρευται τοῖς κληρικοῖς, ἵνα μὴ ἑαυτοὺς ὀχλῶ πραγμάτων, καὶ ἐλκυσμοῖς, παρεμβάλωσι, καὶ ἐπηρείαις σεκρετικαῖς (1)· ὑποπτεύονται γὰρ διὰ κέρδος τούτων ἀνέχεσθαι· αἰσχροκερδεῖς δὲ τοὺς κληρικοὺς εἶναι οὐ δεῖ· διὸ καὶ ἡ καθαίρεσις τούτοις ἐπάγεται. Εἰ δὲ παρά τινος ἴσως κληρικὸς ἐναγόμενος, τῆς εἰς τὸ δικαστήριον προσεδρείας χάριν ἐγγύας ἀπαιτεῖται, διδούς ταύτας οὐ βλαβήσεται παρὰ τὴν οἰκείαν ἐπιτιμίαν· ἐπεὶ εὗρηνται καὶ ἐν τῇ τετάρτῃ οἰκουμενικῇ συνόδῳ οἱ ἐν ταύτῃ ἀθροισθέντες θεῖοι πατέρες, καὶ οἱ συνόντες αὐτοῖς συγκλητικοί, τοὺς Αἰγυπτίους ἐπισκόπους ἐγγύας ἀπαιτήσαντες προσεδρείας, ἢ τούτων ἀποροῦντας, κελεύσαντες ἐξωμοσίαν ποιήσασθαι, ζητοῦντας καιρὸν εἰς ὑπέρθεσιν. Εἰ δὲ κληρικὸς ἐλκόμενόν τινα εὗρηκώς, καὶ ἐγγύας ὑπὲρ παραστάσεως, ἢ ἄλλως πῶς ἀπαιτούμενον, καὶ εἰρκτῇ παρὰ πρεμπόμενον, ὡς μὴ δυνάμενον παρασχεῖν τὰς ἐγγύας, ἐλεήσας \*τὸν πάσχοντα\* (2) ὑπὲρ ἐκείνου ἑαυτὸν ὑπόθῃται τῇ ἐγγύῃ, ἐπικλασθεὶς τῇ τοῦ πάσχοντος συμφορᾷ, οὐκ

(1) κριτικάς Κ. ἐν περισελίδῳ. — (2) Χ. Τρ. Ε. — ἐλεήσας αὐτὸν Βουερ.



οἶμαι τοῦτον καθαιρεθήσεσθαι, ἀλλὰ καὶ ἀποδεχθήσεσθαι παρὰ Θεοῦ τε καὶ εὐγνωμόνων ἀνδρῶν, ὡς εὐαγγελικὴν πληρώσαντα ἐντολήν· καὶ ὁ πολιτικὸς δὲ νόμος τοὺς κληρικοὺς δικαζομένους διδόναι ἐγγύας παρακελεύεται (1).

ΒΑΛΣ. Τὸ διδόναι ἐγγύας, τινὲς μὲν λέγουσιν εἶναι, τὸ ἐγγυᾶσθαι ὑπὲρ ἑτέρου τὸν κληρικόν· τινὲς δὲ τὸ διδόναι τὸν κληρικόν ὑπὲρ ἑαυτοῦ ἕτερον ἐγγυητήν. Τὸ γοῦν λέγειν καθαιρεῖσθαι τὸν κληρικόν μὴ παραδεχόμενον εἰς δικαστήριον, ἢ εἰς ἐνοχὴν δι' ἀπορίαν, ἢ δι' ἕτερον τρόπον εὐλογόν τινα, καὶ διὰ τοῦτο διδόντα ἐγγυητὰς χάριν τοῦ ἀπαλλαγῆναι ὀχλήσεως, φορτικώτατόν ἐστι, καὶ τῆς ἀποστολικῆς φιλανθρωπίας ἀνάξιον· τὸ δὲ ἐγγυᾶσθαι τὸν κληρικόν ὑπὲρ ἑτέρου ποτὲ ἴσως κολασθήσεται. Εἰ μὲν γὰρ χάριν κέρδους ἐγγυήσεται τινα κληρικὸς, καθαιρεθήσεται διὰ τὴν αἰσχροτήτα τῆς ἐγγύης· εἰ δὲ πένητά τινα ἐγγυήσεται διὰ ἔλεον, ἢ διὰ τινα εὐσεβῆ αἰτίαν ἑαυτὸν ὑπὲρ ἑτέρου παρεμβάλη, οὐ καθαιρεθήσεται. Εὐρηνται δὲ καὶ ἐν τῇ δ'. οἰκουμενικῇ συνόδῳ πολλοὶ κληρικοὶ καὶ ἐπίσκοποι ἐγγύας ἀπαιτήσαντες, καὶ ἀπαιτηθέντες, καὶ οὐδεὶς ἐξ αὐτῶν ἐβλάβη· οὕτως ἐρμηνεύσον τὰ τῆς ἐγγύης. Ἀνάγνωθι δὲ καὶ τὴν ρκγ'. Ἰουστινιάνειον νεαράν, κειμένην ἐν βιβλίῳ γ'. τῶν βασιλικῶν τίτλῳ α'. ἥτοι κεφάλαιον αὐτοῦ ιγ'. λέγον οὕτως ἐν μέρει· Τοὺς δὲ πρεσβυτέρους, καὶ διακόνους, καὶ ὑποδιακόνους, τῷ δικαίῳ καὶ μόνῳ τῆς συγγενείας εἰς ἐπιτροπὴν, ἢ κουρατορείαν καλουμένους, τὴν τοιαύτην λειτουργίαν ὑποδέχεσθαι συγχωροῦμεν· καὶ μετ' ὀλίγα πάλιν· ἀλλ' οὐδὲ ἀπαιτητὴν δημοσίων συντελειῶν, ἢ ἐκλήπτορα, ἢ μισθωτὴν (2) τελῶν, ἢ ἀλλοτρίων κτήσεων, ἢ κουράτορα οἴκου, ἢ ἐντολέα δίκης, ἢ ἐγγυητὴν ὑπὲρ τούτων τῶν αἰτιῶν, ἐπίσκοπον, ἢ οἰκονόμον, ἢ ἄλλον κληρικόν οἰουδήποτε βαθμοῦ, ἢ μοναχὸν ἰδίῳ ὀνόματι, ἢ τῆς ἐκκλησίας, ἢ τοῦ μοναστηρίου, ὑπεισιέναι συγχωροῦμεν, ἵνα μὴ διὰ ταύτης τῆς προφάσεως, καὶ τοῖς ἁγίοις οἴκοις ζημία γένηται, καὶ αἱ θεῖαι ὑπη-

(1) Ἡ παροῦσα ἐρμηνεία φέρει ἐπὶ τέλους παρὰ Βευερ. καὶ τὰ ἐξῆς·

(Σημείωσαι ὅτι ἀφορισμὸς ἐστὶ καὶ τὸ ἐν ἐπιτιμίῳ γενέσθαι τοῖς ἐκβάλλουσι τῶν θείων περιβόλων, καὶ πρὸς τὴν τῶν μετανοούντων καθιστῶσι χώραν). Ταῦτα οὐχ εὐρηνται ἐν Χ. Τρ. οὐδὲ παρὰ Κ. — (2) Χ. Τρ. — μισθωτὸν Βευρ. Ε.

ρεσίαι ἐμποδίζονται· ὥστε καὶ ἀπὸ τῶν ῥημάτων τούτων τῆς νεαρᾶς, τῶν λεγόντων μὴ γίνεσθαι ἱερωμένον τινὰ ἐγγυητὴν ὑπὲρ τούτων τῶν αἰτιῶν, δηλαδή τῶν διαληφθεισῶν, παρίσταται καλῶς ἐγγυᾶσθαι τὸν κληρικὸν ὑπὲρ ἐτέρων εὐσεβῶν αἰτιῶν, ὥσπερ καὶ παρεμβάλλειν ἑαυτόν. Ζήτει καὶ τὸν θ'. τίτλον τοῦ παρόντος συντάγματος, κεφ. λδ'. καὶ κζ'. καὶ τὰ ἐν αὐτοῖς, καὶ τῆς ἐν Χαλκηδόνι συνόδου κανόνα λ'.

ΑΡΙΣΓ. Κληρικὸς ἐγγύας οὐ δίδωσι· δοὺς δὲ, καθαιρεῖται.

Οὐ δεῖ τὸν κληρικὸν ἑαυτὸν εἰς πράγματα παρεμβάλλειν, καὶ δικαστηρίων ὀχλήσεις διὰ τινα αἰσχροκερδίαν· εἰ γὰρ τοῦ Παύλου τυχὸν μετὰ τοῦ δημοσίου, ἢ καὶ ιδιώτου τινὸς, συναλλάσσοντος, καὶ μὴ ἐμπιστευομένου ἀλλ' ἀπαιτουμένου ἐγγύας, κληρικὸς ἐγγυήσεται τοῦτον, καὶ καταστήσει ἔνοχον ἑαυτόν· ὁ τοιοῦτος, ὡς καταφρονητὴς τῆς οἰκείας ἐπιτιμίας διὰ τι κέρδος γενόμενος, καθαιρεθήσεται· εἰ δὲ κατὰ πόνου εὐρὼν ὁ κληρικὸς ἄνθρωπον, καὶ ἐν φυλακῇ κατεχόμενον, καὶ ἄλλως ἐκείθεν μὴ ἐξαγόμενον, εἰ μὴ τινὰ δοίῃ τὸν ἐγγυησάμενον αὐτὸν μὴ ἀποδράναι, καὶ διὰ συμπάθειαν καὶ φιλανθρωπίαν ἀναδέξεται τὸν τοιοῦτον, καὶ παριστᾶν ἐγγυήσεται ὅποταν ἂν ζητηθῇ, οὐ μόνον οὐκ ἀπόβλητος ἔσται, ἀλλὰ καὶ ἐπαινετέος κριθήσεται, ὡς τὴν ἑαυτοῦ ψυχὴν ὑπὲρ ὁμογενοῦς θέμενος. Τὸ δὲ τοὺς κληρικοὺς δικαζομένους ἀπαιτεῖσθαι ἐγγύας παραστάσεως, τοσοῦτον οὐ καθαιρέσει αὐτοὺς ἐνόχους καθίστησιν, ὅτι καὶ ἐν τῇ τετάρτῃ πράξει τῶν ἐν Χαλκηδόνι πραχθέντων, ἡ ἁγία σύνοδος, καὶ οἱ συνεδρεύοντες αὐτῇ ἐνδοξότατοι ἄρχοντες διέλαβον τοὺς Αἰγυπτίους ἐπισκόπους ἐγγύας προσεδρείας παρασχεῖν, καὶ τούτων ἀποροῦντας ἐξωμοσίᾳ καταπιστευθῆναι.

Κανὼν ΚΑ'.

Εὐνοῦχος, εἰ μὲν ἐξ ἐπηρείας ἀνθρώπων ἐγένετό τις, ἢ ἐν διωγμῷ ἀφηρεύθη τὰ ἀνδρῶν (1), ἢ οὕτως ἔφυ (2), καὶ ἐστὶν ἄξιος, ἐπίσκοπος (3) γινέσθω.

(1) X. Τρ. Ε. Κ. — τὰ τῶν ἀνδρῶν Βευερ. — (2) ἔφυγε καὶ ἐστὶν ἄξιος ἐπίσκοπος, γενέσθω. Ἀρδ. — (3) Π. Βευερ. — τὸ ἐπίσκοπος οὐ κεῖται παρὰ Βρ. X. Τρ.



ΒΑΣ. Οἱ τέτταρες οὗτοι κανόνες, ἤγουν ὁ παρὼν καὶ οἱ ἐφεξῆς, τοῖς μὲν πρὸ τοῦ κληρωθῆναι εὐνουχισθεῖσι διὰ νόσον, ἢ ἐξ ἐφόδου ἐχθρῶν, συγγνωμονοῦσι, καὶ τῷ κλήρῳ \*τούτους\* (1) συγκαταλέγουσιν, ἀξίους πάντως εὐρισκομένους· τοὺς δὲ μετὰ τὴν ἱερωσύνην ἑαυτοὺς ἀκρωτηριάσαντας, καὶ ὑπὸ νόσου ἐβιάσθησαν, ὡσαύτως καὶ τοὺς πρὸ τῆς ἱερωσύνης δίχα νόσου τὰ παιδογόνα μόρια ἑαυτῶν περιελόντας κολάζουσι· τοὺς μὲν γὰρ καθαιροῦσι· τοὺς δὲ κληροῦσθαι κωλύουσι· τοὺς δὲ λαϊκοὺς, τοὺς δίχα νόσου, ἢ ἐπηρείας ἑαυτοὺς ἀκρωτηριάσαντας, ἐπὶ ἔτη τρία ἀφορίζουσιν. Ὅθεν καὶ οἱ πλείους τῶν ἀνθρώπων, οἱ προσεκτικώτεροι, διὰ νόσον μέλλοντες εὐνουχίζειν παῖδας αὐτῶν, τῇ ἁγιωτάτῃ ἐκκλησίᾳ προσέρχονται, καὶ δὴλὴν ποιοῦσι τὴν νόσον, καὶ τὴν τῶν διδύμων ἐκκοπὴν. Οἱ δὲ πολιτικοὶ νόμοι μεγάλως κολάζουσι τοὺς εὐνουχίζοντας παῖδας αὐτῶν, ἢ δούλους, ἢ ἑτέρους τινάς, νόσῳ μὴ κατεχομένους, καὶ ἀνάγνωθι τὸ ἰδ'. κεφάλαιον τοῦ πρώτου τίτλου τοῦ παρόντος συντάγματος, καὶ τὴν ἐξηκοστὴν νεαράν τοῦ βασιλέως κυρίου Λέοντος τοῦ σοφοῦ. Ἐπεὶ δὲ εἰς τρία διαιροῦνται οἱ εὐνοῦχοι, ἤγουν εἰς θλιβίαις, τοὺς νηπιόθεν τὰ παιδογόνα μόρια ἀποβαλόντας, ὡς ὑπὸ τῶν γονέων θλιβέντα καὶ ἀχρηστεύσαντα, εἰς σπάδωνας, τοὺς ἐκ γενετῆς διδύμους μὴ ἔχοντας, πρὸς δὲ καὶ εἰς κανστράτους, τοὺς διὰ σιδήρου ἀκρωτηριασθέντας· κανστρον γὰρ παρὰ Ῥωμαίοις ὁ σίδηρος· οἱ μὲν θλιβίαι, καὶ οἱ σπάδωνες ἀπροκριματίστως ἱερωθῆσονται, ὡς μηδὲ κακοῦ τινος γεγονότες ἑαυτοῖς παραίτιοι· οἱ δὲ κανστράτοι, κατὰ τὴν ἀνωτέρω διάταξιν, ποτὲ μὲν ἱερωθῆσονται, ποτὲ δὲ κωλυθήσονται.

#### Κανὼν KB'.

‘Ο ἀκρωτηριάσας ἑαυτὸν μὴ γινέσθω κληρικός· αὐτοφονευτῆς γὰρ ἐστὶν ἑαυτοῦ, καὶ τῆς τοῦ Θεοῦ δημιουργίας ἐχθρός.

---

(1) X. Tr.

## Κανὼν ΚΓ'.

Εἴ τις κληρικὸς ὢν, ἑαυτὸν ἀκρωτηριάσοι, καθαιρείσθω·  
φονεὺς (1) γάρ ἐστιν ἑαυτοῦ.

## Κανὼν ΚΔ'.

Λαϊκὸς ἑαυτὸν ἀκρωτηριάσας, ἀφοριζέσθω ἔτη τρία·  
ἐπίβουλος γάρ ἐστι τῆς ἑαυτοῦ ζωῆς.

ΖΩΝΑΡ. Τὸ εὐνουχίζειν, εἰ μὴ διὰ πάθος ἐνσκηψαν περὶ τὰ  
παιδογόνα μόρια γένοιτο, καὶ τοῖς πολιτικοῖς ἀπηγόρευται νό-  
μοις· καὶ τοσοῦτον, ὥστε καὶ τοὺς ἐκτεμνομένους δούλους εἰς  
ἐλευθερίαν κελεύουσιν ἀναρπάζεσθαι· καὶ τοὺς εὐνουχίσαντας  
ὑποκεῖσθαι ταυτοπαθείᾳ, καὶ δημεύσει, καὶ περιορισμῷ· ἀλλὰ  
μὴν καὶ τοῖς ἱεροῖς κανόσι τοῦτο κεκώλυται. Οὐ μὲν τοι ὁ ἐκ-  
τμηθεὶς ἱερωσύνης ἀπείργεται, εἰ μὴ αὐτὸς εἰς ἐκτομὴν παρέ-  
δωκεν ἑαυτόν. Ὁ μὲν γὰρ παρ' ἐτέρων ἐκτμηθεὶς, ὡς ἐπηρεα-  
σθεὶς, ἐλεεῖσθαι μᾶλλον ἐστὶν ἄξιος, ἀλλ' οὐχὶ μισεῖσθαι· διὸ  
καὶ εἰ ἄξιος ἐκ τοῦ βίου αὐτοῦ κρίνοιτο ἱερωσύνης, εἰς ταύτην  
προβιβασθήσεται· καὶ ὅς ἐκ φύσεως τὰ παιδογόνα πεπῆρωται  
μόρια (οὓς ἐν εὐαγγελίοις ὁ Κύριος εὐνούχους οὕτω γεννηθέν-  
τας ὠνόμασε), τῷ κλήρῳ καταλεγῆναι οὐ κωλυθήσεται· ὁ δ' αὐτῷ  
τὴν ἐκτομὴν μνηστευσάμενος, οὔτε εἰς κλῆρον καταταγήσεται,  
ἀλλὰ κἂν ἔφθῃ γενόμενος κληρικὸς, τοῦ κλήρου ἐκδιωχθήσεται·  
εἰ δὲ λαϊκὸς ἐστὶν ὁ εἰς ἐκτομὴν ἐκδοὺς ἑαυτόν, ἐπὶ τριετίαν  
ἀφορισθήσεται· ἐπίβουλοι γὰρ ἑαυτῶν εἶναι δοκοῦσι διὰ τὸ τοῦ  
πράγματος ἐπικίνδυνον, καὶ τῇ τοῦ Θεοῦ δὲ δημιουργίᾳ ἐναν-  
τιοῦνται· εἰς φύσιν γὰρ ἀνδρὸς πλάσαντος αὐτοὺς τοῦ Θεοῦ,  
αὐτοὶ εἰς ἑτέραν φύσιν ἀλλόκοτον ἑαυτοὺς μεταπλάττουσιν, ὥς  
μήτε ἄνδρες εἶναι, οὐδὲ γὰρ τὰ τῶν ἀρρένων ἀποτελεῖν εἰσι  
δυνατοί, ἐπεὶ ποιεῖν οὐ δύνανται ἄνθρωπον, μήτε γυναῖκες, οὐδὲ  
γὰρ τίχτειν ἔχουσι φύσιν· τὰ αὐτὰ καὶ ὁ πρῶτος κανὼν τῆς  
πρώτης συνόδου διατάττεται (2).

(1) φονευτὴς Βρ. — (2) Ἐνταῦθα θέτει οὐκ ὀρθῶς ὁ Βευσρ. τὴν ὑπὸ τὸν κέ.  
καν. παραπομπὴν εἰς τοὺς καν. γ'. λβ'. καὶ νά. τοῦ Μεγάλου Βασιλείου.



ΒΑΣ. Ἡ ἐρμηνεία τῶν τοιούτων κεφαλαίων ἐγράφη ἄνωθεν· ἀνάγνωθι καὶ τὸν περὶ παρθενίας λόγον τοῦ ἁγίου μεγάλου Βασίλειου, καὶ τὸν τοῦ ἁγίου Ἐπιφανίου, καὶ ἀπὸ τοῦ νομοκάνονος τοῦ Νηστευτοῦ περὶ τῶν εὐνουχισθέντων.

ΑΡΙΣΤ. Κανὼν κ'α. Ὁ ἐξ ἐπηρείας ἀνθρώπων, ἢ ἐκ φύσεως εὐνοῦχος γενόμενος, ἄξιός ὢν, ἱεράται, ἐκτομίας δὲ, οὐ.

Κανὼν κβ'. Ἐαυτὸν ἐκτεμὼν λαϊκὸς ἀφορίζεται, καὶ κληρικὸς οὐ γίνεται.

Κανὼν κγ'. Ὁ μετὰ κλῆρον ἑαυτὸν ἐκτεμὼν, καθαιρεῖται.

Κανὼν κδ'. Λαϊκὸς ἑαυτὸν ἀκρωτηριάσας, ἀφορίζεσθω ἔτη τρία, ὡς ἐπίβουλος ἑαυτοῦ.

Ὁ μὲν ἀκουσίως εὐνουχισθεὶς, τῷ κανόνι οὐκ ἐνέχεται· ἄλλ' εἰ ἐστὶν ἄξιός τοῦ ἱεράσθαι, ἐκ τούτου οὐ κωλύεται. Εἰ δὲ ἐκὼν τις ἑαυτὸν ἐξευνούχισεν, οὐδόλως κληροῦται, ἀλλὰ καὶ κληρικὸς ὢν καθαιρεῖται, ὡς ἐπίβουλος τῆς ἑαυτοῦ ζωῆς, καὶ τῆς τοῦ Θεοῦ δημιουργίας ἐχθρός.

#### Κανὼν ΚΕ'.

Ἐπίσκοπος, ἢ πρεσβύτερος, ἢ διάκονος ἐπὶ πορνείᾳ, ἢ ἐπιорκίᾳ, ἢ (1) κλοπῇ ἀλοῦς, καθαιρεῖσθω, καὶ μὴ ἀφορίζεσθω· λέγει γὰρ ἡ γραφή· Οὐκ ἐκδικήσεις δις ἐπὶ τὸ αὐτό. Ὡσαύτως καὶ οἱ λοιποὶ κληρικοὶ (2).

ΖΩΝΑΡ. Οἱ τοῖς ῥηθεῖσιν ὑποπεσόντες ἐγκλήμασι καθαιροῦνται· οὐ μὲν τοι καὶ ἀφορίζονται· ἱκανὴ γὰρ ἐκδίκησις ἐπὶ τούτων κέκριται ἢ καθαίρεσις· καὶ δις αὐτοὺς ποινηλατεῖσθαι οὐ χρή. Εἰσὶ δ' ἕτερα ἐγκλήματα, οἷς οἱ ἁλόντες καὶ καθαιροῦνται, καὶ ἀφορίζονται, ὡς οἱ διὰ χρημάτων, ἢ προστασίας ἀρχοντικῆς, ἀρχιερωσύνης ἀξιοθέντες.

ΒΑΣ. Τὸ, οὐκ ἐκδικήσεις δις ἐπὶ τὸ αὐτό, μὴ εἴπης ἐκλαμβάνεσθαι εἰς πάντα ὅπωςδήποτε καθαιρούμενον· οἱ γὰρ διὰ προστασίας ἀρχοντικῆς, ἢ διὰ χρημάτων, ἱερωσύνης ἀξιούμενοι καὶ καθαιροῦνται, καὶ ἀφορίζονται, ὥς φησιν ὁ κθ'. ἀποστολικὸς

(1) Π. Βρ. Χ. Τρ. — ἢ ἐπὶ Βευερ. — (2) ὁμοίως δὲ οἱ λοιποὶ κληρικοὶ τῇ αὐτῇ αἵρέσει ὑποκείσθωσαν Βρ.

κανών, καὶ ὁ λ'. ἀλλ' εἶπε τοῦτο ἐκλαμβάνεσθαι εἰς μόνους τοὺς καθαιρουμένους διὰ ἁμαρτήματα περιεχόμενα τῷ παρόντι κανόνι, καὶ διὰ ἕτερα ὅμοια. Ζήτηι καὶ τοῦ ἁγίου Βασιλείου κανόνα γ'. λβ'. καὶ νά. Σημείωσαι οὖν ὅτι οἱ ἐπίσκοποι καὶ οἱ κληρικοί, οἱ οὕτω καθαιρούμενοι, τῆς μετὰ τῶν πιστῶν κοινωνίας οὐκ ἀφορίζονται· ἀνάγνωθι καὶ τὸν λβ'. κανόνα τοῦ ἁγίου Βασιλείου (1).

ΑΡΙΣΤ. Πορνεία συσχεθεῖς (2) ἱερεὺς, ἢ ἐπιорκία, ἢ κλέμματι, καθαιρεῖται, οὐ μὴν καὶ ἀφορίζεται· οὐ γὰρ ἀποδώσεις, φησί, δις ἐπὶ τὸ αὐτό.

Ἀρκοῦσά ἐστιν ἡ καταδίκη τῆς καθαιρέσεως τῷ συσχεθέντι ἐπὶ πορνείᾳ, ἢ ἐπιорκίᾳ, ἢ κλοπῇ ἱερεῖ· καὶ οὐ δεῖ τοῦτον καὶ ἀφορίζεσθαι, ἵνα μὴ τὴν τιμωρίαν διπλασίονα ὑποστῇ, ὃ παντελῶς ἐστιν ἀφιλόανθρωπον.

### Κ α ν ὶ ν Κ Ϛ'.

Τῶν εἰς κλῆρον προσελθόντων (3) ἀγάμων, κελεύομεν βουλομένους γαμεῖν, ἀναγνώστας, καὶ ψάλτας μόνους (4).

ΖΩΝΑΡ. Οἱ μὲν πρεσβύτεροι, καὶ διάκονοι, καὶ ὑποδιάκονοι, πρὸ τῆς χειροτονίας ἐρωτῶνται, εἰ σωφρονεῖν αἰροῦντο· καὶ εἰ μὲν ἐπαγγέλλονται τοῦτο, χειροτονοῦνται· εἰ δὲ μὴ, πρὸ τῆς χειροτονίας εἰς γάμον ἐλθεῖν ἐπιτρέπονται, καὶ μετὰ τὸν γάμον χειροτονοῦνται. Μετὰ δὲ τὴν χειροτονίαν, γυναῖκας οἱ εἰρημένοι λαμβάνοντες, καθαιροῦνται· μόνοις δὲ ἀναγνώσταις καὶ ψάλταις, καὶ μετὰ τὸ εἰς κλῆρον καταλεγῆναι, ἐφεῖται γάμον ἑαυτοῖς συναλλάττειν, καὶ μένειν αὐθις ἐπὶ τῆς οἰκείας καταστάσεως· ἑτεροδόξῳ δὲ συνάπτεσθαι γυναικὶ, ὁ ιδ'. κανὼν τῆς οἰκουμενικῆς τετάρτης συνόδου κωλύει αὐτούς.

ΒΑΔΣ. Πρὸ τῆς χειροτονίας πᾶσιν ἐφεῖται συνάπτεσθαι γυναιξὶ, καὶ οὕτω χειροτονεῖσθαι τούτους πρεσβυτέρους, διακόνους, καὶ ὑποδιακόνους, μετὰ δὲ τὴν χειροτονίαν, μόνοις ἀναγνώσταις, καὶ ψάλταις ἐνεδόθη γαμεῖν.

(1) τὰ ἀπὸ τοῦ, Σημείωσαι κτλ. οὐ κεῖνται ἐν Χ. Τρ. καὶ Ε. — (2) Β. — σχεθεῖς Βευερ. — (3) Βρ. Βευερ. Ε. Κ. — προσελθόντων Π. Χ. Τρ. — (4) Βρ. Χ. Τρ. Βευερ. — μόνον Π.



ΑΡΙΣΤ. Ὁ ἱερᾶσθαι μέλλων, εἰ βούλοιτο, προσγαμείτω ἱερωθεὶς δὲ, ἀναγνώστης, καὶ ψάλτης μόνον.

Οὐκ ἔξεστί τινι μετὰ τὴν ἱερωσύνην πρὸς γάμον ἔρχεσθαι καὶ ἐπ' αὐτῆς τῆς ἀξίας μένειν· μόνοις δὲ ἀναγνώσταις, καὶ ψάλταις τοῦτο ἐφείται.

### Κανὼν ΚΖ'.

Ἐπίσκοπον, ἢ πρεσβύτερον, ἢ διάκονον, τύπτοντα πιστοὺς ἁμαρτάνοντας, ἢ ἀπίστους ἀδικήσαντας, καὶ διὰ τοιούτων φοβεῖν ἐθέλοντα (1), καθαιρεῖσθαι προστάττομεν· οὐδαμοῦ γὰρ ὁ Κύριος τοῦτο ἡμᾶς ἐδίδαξε· τὸναντίον δὲ, αὐτὸς τυπτόμενος, οὐκ ἀντέτυπτε, λοιδορούμενος, οὐκ ἀντελοιδορεῖ, πάσχων, οὐκ ἠπεῖλει.

ΖΩΝΑΡ. Ὁ Κύριος ἡμῶν καὶ Θεὸς, τοὺς μαθητὰς διδάσκων τὰς ἑαυτοῦ ἐντολάς, ἔφη· Ἄ λέγω ὑμῖν, πᾶσι λέγω· τῶν δὲ θείων αὐτοῦ ἐντολῶν εἰσι καὶ αἱ κελεύουσαι, τῷ τύπτοντι τὴν δεξιὰν σιαγὸνα, στρέφειν καὶ τὴν ἀριστεράν· καὶ τῷ ἀφαιρουμένῳ τὸ ἱμάτιον, καὶ τὸν χιτῶνα προσαποδύεσθαι. Εἰ δὲ πᾶσι ταῦτα ἐντέταλται, πολλῷ πλέον παρὰ τῶν ἱερομένων φυλάττεσθαι αὐτὰ χρή, ἢ εἶεν καὶ τοῖς ἄλλοις ὑπογραμμός. Διὰ τοῦτο καὶ ὁ παρὼν κανὼν ἀπαγορεύει τοῖς ἐπισκόποις, καὶ τοῖς λοιποῖς τὸ τύπτειν τοὺς εἰς αὐτοὺς ἁμαρτήσαντας, καὶ πιστοὶ εἶεν, καὶ ἀπίστοι· ἐλέγχειν γὰρ τοὺς ἀδικοῦντας ἄλλους ὀφείλουσι, καὶ προΐστασθαι τῶν ἀδικουμένων· ἐπεὶ καὶ Τιμοθέῳ Παῦλος ὁ μέγας ἐντέλλεται τοὺς ἁμαρτάνοντας ἐλέγχειν, ἵνα καὶ οἱ λοιποὶ φόβον ἔχωσιν, ἑαυτοὺς δὲ ἐκδικεῖν κωλύωνται· μιμητὰς γὰρ χρή τοῦ Κυρίου εἶναι, ὃς ἀνταποδοῦναι τοῖς εἰς αὐτὸν ἐμπαροينوῦσι δυνάμενος, οὐκ ἀνταπεδίδου, ἀλλὰ καὶ ὑπερῆρχετο ἐκείνων· τοὺς δὲ ἐν τῷ ἱερῷ ἐμπορευομένους, ὡς εἰς τὸ θεῖον ἁμαρτάνοντας, τῷ φραγγελλίῳ τύπτων, ἐκεῖθεν ἐξήλασε, καὶ ἤλεγξε λέγων· μὴ ποιεῖτε τὸν οἶκον τοῦ πατρὸς μου

(1) Η, Χ. Τρ. Ε.—καὶ διὰ τούτων φοβεῖσθαι θέλοντα Βουερ. ἀνευ τοῦ καὶ Βρ.

οἶκον ἐμπορίου. Καὶ ὁ μέγας δὲ Παῦλος, οἷον χρὴ τὸν ἐπίσκοπον εἶναι διαταττόμενος, πρὸς τοῖς ἄλλοις, καὶ μὴ πλήκτην (1) εἶναι φησὶν. Ἀναγνωστέον καὶ τὸν ἑννατον κανόνα τῆς λεγομένης πρώτης καὶ δευτέρας συνόδου, τῆς ἐν τῷ ναῷ τῶν ἁγίων Ἀποστόλων.

**ΒΛΑΣ.** Οἱ τοῦ βήματος οὐκ ὀφείλουσιν ὑπὸ τοῦ θυμοῦ νικᾶσθαι, καὶ τύπτειν τοὺς εἰς αὐτοὺς ἁμαρτήσαντας, πιστοὺς (2) δηλονότι, ἢ καὶ ἀπίστους, κἀντεῦθεν οἷον ἀμύνεσθαι αὐτοὺς, καὶ ἐκφοβεῖν τοὺς λοιπούς· οἱ δὲ τοιοῦτόν τι ποιοῦντες, παρὰ τὴν τοῦ κυρίου διδασκαλίαν, τὴν διοριζομένην, τῷ τύπτοντι τὴν δεξιὰν σιαγόναν, στρέφειν καὶ τὴν ἀριστεράν, καθαιροῦνται. Ὁ δὲ πολιτικὸς νόμος τὸ ἐναντίον διορίζεται, λέγων, ἔξεστι βία τὴν βίαν ἐξωθεῖν, καὶ ὅπλα ὅπλοις· καὶ νοηθήσεται πάντως τὰ τοῦ τοιούτου νόμου εἰς τοὺς λαϊκοὺς, κἀν ἡ ἐντολὴ τοῦ Κυρίου, γενικὴ οὖσα, πρὸς πάντας ἐξεφωνήθη. Τὸ μὲν τοι μετρίως σωφρονίζεσθαι παρὰ τῶν ἱερωμένων τοὺς μαθητὰς αὐτῶν, καὶ τοὺς ἁμαρτάνοντας, καὶ μετὰ παραγγελίαν μὴ ἐπιστρεφόμενους, ἐκκεχώρηται· ὅτι καὶ ὁ Κύριος τοὺς ἐν τῷ ἱερῷ ἐμπευομένους, καὶ εἰς τὸ θεῖον ἁμαρτάνοντας, τῷ φραγγελλίῳ τύπτων ἐξήλασεν. Ἀνάγνωθι καὶ τὸν θ'. κανόνα τῆς ἐν τῷ ναῷ τῶν ἁγίων Ἀποστόλων συστάσης συνόδου, καὶ λεγομένης α. καὶ β'.

**ΑΡΙΣΤ.** Ἱερεὺς πιστὸν ἢ ἄπιστον τυπτήσας, καθαιρεῖται.

Ὁ τὸν εἰς αὐτὸν ἁμαρτήσαντα πιστὸν, ἢ ἄπιστον τύπτων ἱερεὺς, καὶ διὰ τοῦ ἐντεῦθεν φόβου τὸ μὴ καὶ ἑτέρους εἰς αὐτὸν τὰ ὅμοια πλημμελεῖν διορθούμενος, ὡς ὑπεναντία ποιῶν τῷ κελεύοντι νόμῳ, παρέχειν τῷ τὴν σιαγὸνα τύπτοντι καὶ τὴν ἄλλην, καθαιρεῖται, διὰ τὸ ἐξ αὐθαδείας, καὶ ἀκατασχέτου θυμοῦ ἐπενεγκεῖν τὴν πληγὴν. Ὁ δὲ τὸν εἰς τὰ ἱερὰ παρανομοῦντα σώφρονι μάστιγι σωφρονίζων, καθάπερ δὴ καὶ ὁ Κύριος τοῦ νομικοῦ ἱεροῦ τοὺς ἱεροκαπήλους τῷ ἐκ σχοινίου φραγγελλίῳ ἀπήλαυνεν, οὐ καθαιρεθήσεται· διὰ τοῦτο γὰρ οἱ ἐκκλησιαστι-

(1) X. Tr. — πλέκτην Beuer. — (2) τοὺς πιστοὺς Beuer.



κοὶ νομοφύλακες, καὶ ἔκδικοι λέγονται, ὡς ἐκ πατέρων ἄνωθεν τεταγμένοι τὰ τοιαῦτα ἐκδικεῖν.

### Κ α ν ὶ ν Κ Η'.

Εἴ τις ἐπίσκοπος, ἢ πρεσβύτερος, ἢ διάκονος καθαιρεθεὶς δικαίως, ἐπὶ ἐγκλήμασι φανεροῖς, τολμήσειεν ἄψασθαι τῆς ποτὲ ἐγχειρισθείσης αὐτῷ λειτουργίας, οὗτος (1) παντάπασιν ἐκκοπτέσθω τῆς ἐκκλησίας.

ΖΩΝΑΡ. Οὗτοι μετὰ τὴν δικαίαν καθάρισιν ἁμαρτάνοντες, καὶ τῆς οἰκείας τιμῆς (τῆς λειτουργίας φημι) ἀντεχόμενοι, εἰκότως τῆς ἐκκλησίας ἐκβάλλονται, διὰ τε τὴν ἄκραν ἀναίδειαν, καὶ ὅτι οὐδὲ κολασθῆναι κανονικῶς δύνανται ἄλλως· ἥδη γὰρ προκαθῆρηνται· λοιπὸν καὶ τῆς ἐκκλησίας ἐκκόπτονται.

ΒΑΛΣ. Ὁ καθαιρεθεὶς κατὰ νόμους διὰ προφανὲς ἐγκλημα, καὶ διὰ τοῦτο μὴδὲ ἐκκλήτου βοήθειαν ἔχων, εἰ τολμήσει τῆς προτέρας ἄψασθαι λειτουργίας, καὶ τῆς ἐκκλησίας ἐκκόπτεται, ὡς ἀναιδέστατος· εἰ γὰρ ἔχει βοήθειαν ἐκκλήτου, καὶ ἔτι ἀμφισβητήσιμόν ἐστι τὸ κεκριμένον κατ' αὐτοῦ, οὐ κατακριθήσεται λειτουργῶν. Ὁ μὲν τοι πολιτικὸς νόμος φησὶν ἐν βιβλίῳ τρίτῳ τῶν βασιλικῶν τίτ. α'. κεφ. α'. ταῦτα· Ἐπίσκοπος ἀπὸ συνόδου καθαιρεθεὶς, καὶ ποιήσας στασιῶδες διὰ τὸ πάλιν τὴν ἐπισκοπὴν ἀναλαβεῖν (2), ἀπὸ ἑκατὸν μιλίων ἥς ἐξεβλήθη πόλεως οἰκείτω, μὴδὲ βασιλεῖ προσιών· κἂν τύχη ἀντιγράφων, ἄχρηστα ἔστω· καὶ ὁ ὑπερεκδικῶν αὐτὸν, ἀγανακτεῖσθω. Ζήτηι καὶ τῆς ἐν Ἀντιοχείᾳ συνόδου κανόνα δ'. ιβ'. καὶ ιε'.

ΑΡΙΣΤ. Ὁ καθαιρεθεὶς εὐλογώτατα, εἰ τῶν θείων ἄψεται πάλιν, ἐκκηρυκτότατος.

Ὁ μετὰ τὴν καθάρισιν, τὴν εὐλόγως ἐπὶ φανεροῖς ἐγκλήμασι γενομένην, τῆς θείας λειτουργίας πάλιν ἀψάμενος, τῆς ἐκκλησίας οὗτος, ὡς σεσηπὸς μέλος, ἐκκόπτεται τέλεον.

(1) Π. Βρ. Ἐ. — τὸ, οὗτος οὐ κεῖται παρὰ Βευερ. Κ. καὶ Χ. Τρ. — (2) Χ. Τρ. — λαβεῖν Βευερ.

## Κανὼν ΚΘ'.

Εἴ τις ἐπίσκοπος διὰ χρημάτων τῆς ἀξίας ταύτης ἐγκρατὴς γένοιτο, ἢ πρεσβύτερος, ἢ διάκονος, καθαιρεῖσθω καὶ αὐτός, καὶ ὁ χειροτονήσας, καὶ ἐκκοπτέσθω παντάπασιν καὶ (1) τῆς κοινωνίας, ὡς Σίμων ὁ μάγος ὑπὲρ τοῦ Πέτρου (2).

## Κανὼν Λ'.

Εἴ τις ἐπίσκοπος κοσμικοῖς ἄρχουσι χρησάμενος, δι' αὐτῶν ἐγκρατὴς ἐκκλησίας γένοιτο, καθαιρεῖσθω, καὶ ἀφοριζέσθω· καὶ οἱ κοινωνοῦντες αὐτῷ πάντες.

ΖΩΝΑΡ. Ἐν τῷ εἰκοστῷ πέμπτῳ κανόνι λέλεκται, μὴ δεῖν δις ἐκδικεῖν ἐπὶ τὸ αὐτό· ἐνταῦθα δὲ καὶ ἐν ἀμφοτέροις τοῖς κανόσι τούτοις διπλὴν ἐπάγει τὴν τιμωρίαν, διὰ τὴν τῆς κακίας ὑπερβολὴν, καὶ τὴν τῶν ἁμαρτημάτων βαρύτητα. Οὐδὲν γὰρ χεῖρον τοῦ τὴν θείαν χάριν ὄντιον ἑαυτῷ περιποιουμένου ἢ χρημάτων, ἢ δυναστείας ἀρχοντικῆς, καὶ τοῦ ταύτην πιπράσκοντος· ὡς δοῦλον γὰρ ὠνεῖται τὸ τοῦ ἁγίου πνεύματος χάρισμα· καὶ κατὰ τὴν συνοδικὴν ἐπιστολὴν, τὴν ἐπὶ Ταρασίῳ, τοῦ ἁγιωτάτου πατριάρχου Κωνσταντινουπόλεως γενομένην, πρὸς τὸν πάπαν τῆς πρεσβυτέρας Ῥώμης Ἀδριανὸν, φορητότερος μᾶλλον ἐστὶ Μακεδόνιος, καὶ οἱ λοιποὶ πνευματομάχοι· ἐκείνων γὰρ κτίσμα καὶ δοῦλον τοῦ Θεοῦ καὶ Πατρὸς τὸ ἅγιον Πνεῦμα λαιδορουντῶν, οὗτοι, ὡς δοκοῦσι, δοῦλον ἑαυτῶν ποιοῦσιν αὐτό. Ὁ γὰρ τι πιπράσκων, ὡς δεσπότης αὐτὸ πιπράσκει, καὶ ὁ ἀγοράζων, δεσπότης εἶναι βουλόμενος τοῦ ἡγορασμένου, διὰ τιμῆς ἀργυρίου τοῦτο κτᾶται. Οὕτως ἀφόρητα τὰ ἁμαρτήματα ταῦτα· καὶ διὰ τοῦτο πρὸς τῇ καθαιρέσει, οἱ διὰ χρημάτων ἢ δυναστείας ἀρχοντικῆς τὴν ἱερωσύνην κτησάμενοι, καὶ οἱ οὕτω παρασχόντες αὐτήν, καὶ τῆς ἐκκλησίας παντάπασιν ἀπελαύνονται. Ἡ δὲ τοῦ ἁγιωτάτου πατριάρχου Γενναδίου τῆς Νέας Ῥώμης ἐγκύκλιος ἐπιστολὴ καὶ ἀναθέματι τοὺς τοιούτους κατα-

(1) ὁ καὶ οὐ κεῖται παρὰ Βρ. καὶ Σ. Ρ. — (2) Πράξ. Η', 21. — ὑπὸ τοῦ Πέτρου Ἀρμ.



δικάζει, ταῦτα λέγουσα· Ἐστω τοίνυν καὶ ἐστὶν ἀποκήρυκτος, καὶ πάσης ἱερατικῆς ἀξίας τε καὶ λειτουργίας ἀλλότριος, καὶ τῇ κατάρᾳ τοῦ ἀναθέματος ὑποκείμενος, καὶ ὁ λαμβάνων ὦνιον τὴν χάριν τοῦ Πνεύματος, καὶ ὁ διδοὺς, εἴτε κληρικὸς, εἴτε λαϊκὸς εἴη (1).

ΒΑΣ. Οἱ παρόντες δύο κανόνες, ὁ κθ'· καὶ ὁ λ'. οὐ μόνον καθαιροῦσιν, ἀλλὰ καὶ τῆς κοινωνίας ἐκκόπτουσιν, ἥτοι ἀφορίζουσι, τοὺς διὰ χρημάτων ἐπισκόπους, ἢ πρεσβυτέρους, ἢ διακόνους γενομένους, καὶ τοὺς δι' ἀρχόντων προστασίας ἐπισκόπους γενομένους. Ἡ γὰρ χάρις τοῦ παναγίου Πνεύματος ὦνιος οὐκ ἔστι, φασί. Καὶ ἡ ἐπιστολὴ δὲ τοῦ ἁγίου Ταρασίου (2) πατριάρχου Κωνσταντινουπόλεως, ἡ πρὸς τὸν πάπαν Ἀδριανὸν, φησὶ, φορητότερον εἶναι τὸν αἵρετικὸν Μακεδόνιον, τὸν βλασφημήσαντα δουλεύειν τὸ ἅγιον Πνεῦμα, τοῦ διὰ χρημάτων πωλοῦντος, ἢ ὠνούμενου τὸ τοῦ παναγίου Πνεύματος χάρισμα, ὅτι ὁ πιπράσκων, ὡς δεσπότης πιπράσκει· καὶ ὁ ἐξωνούμενος, ὡς δεσπότης καταβάλλει τὸ ἀργύριον. Ἡ δὲ τοῦ ἁγιωτάτου πατριάρχου Γενναδίου ἐγκύκλιος ἐπιστολὴ καὶ ἀναθέματι τοὺς τοιούτους καθυποβάλλει (3), ταῦτα λέγουσα· Ἐστω τοίνυν καὶ ἐστὶν ἀποκήρυκτος, καὶ πάσης ἱερατικῆς ἀξίας τε καὶ λειτουργίας ἀλλότριος, καὶ τῇ κατάρᾳ τοῦ ἀναθέματος ὑποκείμενος, ὁ διδοὺς, καὶ ὁ λαμβάνων ὦνιον τὴν χάριν τοῦ Πνεύματος, εἴτε κληρικὸς, εἴτε λαϊκὸς εἴη· καὶ ταῦτα μὲν οὕτως. Ἐρωτήσῃ δέ τις, ὡς τοῦ λ'. κανόνος ἐπισκόπου μόνου μεμνημένου, ὡσαύτως καὶ τοῦ κθ'. κανόνος ὑποδιακόνων μὴ μεμνημένου, ἢ ἀναγνώστων, ἐὰν πρεσβύτερός τις γένηται, ἢ διάκονος, ἢ ὑποδιάκονος, ἢ ἀναγνώστης, διὰ προστασίας ἄρχοντος, ἢ ὑποδιάκονος, ἢ ἀναγνώστης, διὰ δόσεως χρημάτων, τί ὀφείλει γενέσθαι; Λύσις. Καὶ οὗτοι καθαιρεθήσονται, καὶ ἀφορισθήσονται ἀπὸ τοῦ τέλους τοῦ παρόντος λ'. κανόνος, λέγοντος, μὴ μόνους τοὺς πρωταιτίους τοῦ κακοῦ καθαιρεῖσθαι, καὶ ἀφορίζεσθαι, ἀλ-

(1) Ἄπαντα ἡ περικοπὴ αὕτη ἀπὸ τοῦ, ὁ γὰρ τι πιπράσκων οὐχ εὔρηται παρὰ Βευερ. ἀλλ' ἐν Χ. Τρ. καὶ Κ. — (2) γινόμενου πατριάρχου Βευερ. — (3) ὑποδικάζει Χ. Τρ.

λὰ καὶ τοὺς κοινωνοῦντας αὐτοῖς. Καὶ ἡ ἐπιστολὴ δὲ τοῦ Γενναδίου, ὡς εἴρηται, οὐ μόνον τοὺς ἱερωμένους, ἀλλὰ καὶ τοὺς λαϊκοὺς, τοὺς τοιοῦτον κακὸν πεπραχότας, ἀναθέματι καθυποβάλλει. Ἀνάγνωθι καὶ τὸν δεύτερον κανόνα τῆς ἐν Χαλκηδόνι συνόδου, καὶ τὸ ἐ. κεφάλαιον τοῦ ἀ. τίτλου τοῦ παρόντος συντάγματος, καὶ τὰ ἐν αὐτῷ.

**ΑΡΙΣΤ.** Κανὼν κθ'. Ὁ ἐπὶ χρήμασιν ἱερεὺς μετὰ τοῦ χειροτονήσαντος καθαιρούμενος, ἔσται, κατὰ τὸν Σίμωνα, ἑσαεὶ ἀκοινώνητος.

Ἴδου ἐνταῦθα δύο τὰ ἐπιτίμια· καθαιρεῖται γὰρ ὁ τοιοῦτος, καὶ ἑσαεὶ ἀκοινώνητος μένει, διὰ τὸ τοῦ πταίσματος μέγεθος.

**ΑΡΙΣΤ.** Κανὼν λ'. Ὁ δι' ἀρχόντων ἐπίσκοπος, καθαιρούμενος ἀφοριζέσθω.

Καὶ οὗτος, ὡς μέγα πλημμελήσας ἁμάρτημα, καὶ καθαιρεῖται, καὶ ἀφορίζεται· δεῖ γὰρ τὸν μέλλοντα χειροτονηθῆναι ἐπίσκοπον, ὑπὸ πάντων τῶν ἐν τῇ Ἐπαρχίᾳ ἐπισκόπων καθίστασθαι· ἢ, εἰ δυσχερές ἐστι τὸ πάντας ὁμοῦ συναχθῆναι, ὑπὸ τριῶν καὶ ἐπισκόπων ἐξάπαντος, συμπλήρων γινομένων καὶ τῶν ἀπόντων.

### Κανὼν ΛΑ'.

Εἴ τις πρεσβύτερος, καταφρονήσας τοῦ ἰδίου ἐπισκόπου, χωρὶς συναγάγῃ (1), καὶ θυσιαστήριον ἕτερον (2) πῆξῃ, μηδὲν κατεγνωκὼς τοῦ ἐπισκόπου ἐν εὐσεβείᾳ, καὶ δικαιοσύνῃ, καθαιρεῖσθω, ὡς φίλαρχος· τύραννος γάρ ἐστιν. Ὡσαύτως δὲ καὶ οἱ λοιποὶ κληρικοὶ, καὶ (3) ὅσοι ἂν (4) αὐτῷ προσθῶνται· οἱ δὲ λαϊκοὶ ἀφοριζέσθωσαν. Ταῦτα δὲ μετὰ μίαν, καὶ δευτέραν, καὶ τρίτην παράκλησιν τοῦ ἐπισκόπου, γινέσθω.

**ΖΩΝΑΡ.** Τάξις συνέχει τὰ οὐράνια καὶ τὰ ἐπίγεια. Δεῖ τοίνυν

---

(1) Η. Χ. Τρ. Βευερ. Κ. Μάνσ. ἐν περισελ. — συναγωγὴν Βρ. — (2) Η. Βευερ. καὶ Μάνσ. ἐν περισελ. — τὸ ἕτερον οὐ κεῖται παρὰ Βρ. — (3) ὁ, καὶ, οὐχ εὐρηται ἐν Χ. Τρ. — (4) ἐν αὐτῷ Βρ.



ἅπανταχοῦ τὴν εὐταξίαν φυλάττεσθαι, καὶ μᾶλλον παρὰ τοῖς ἐκκλησιαστικοῖς, καὶ τοὺς πρεσβυτέρους, καὶ τοὺς λοιποὺς κληρικοὺς ὑπεῖκειν τῷ ἐπισκόπῳ. Εἰ δέ τις πρεσβύτερος, ἐν μηδενὶ κατεγνώκως τοῦ ἰδίου ἀρχιερέως, μήτε ὡς περὶ τὴν εὐσέβειαν σφαλλομένου, μήτε ὡς ἄλλο τι ποιούντος παρὰ τὸ καθήκον καὶ δίκαιον, διὰ φιλαρχίαν δέ, παρασυναγωγὴν ποιήσῃ, ἰδιαιτέρως ἐκκλησιάζων, καὶ θυσιαστήριον πῆξας, ἐν τούτῳ ἱεουργεῖ, καθαιρεῖσθαι διατάσσεται ὁ κανὼν καὶ αὐτὸν, καὶ τοὺς αὐτῷ συνεργομένους κληρικοὺς, τοὺς δὲ λαϊκοὺς ἀφορίζεσθαι. Οὐ ταχεῖς δὲ τοὺς ἐπισκόπους εἰς κόλασιν εἶναι βούλεται διὸ οὐδὲ ἀπεντεῦθεν αὐτοὺς τῇ καταδίκῃ ὑπάγειν διακελεύεται (1), ἀλλ' ἐκ τρίτου τοὺς παρασυνάγοντας παρακαλεῖσθαι, ἀποστῆναι τοῦ ἀτάκτου ἐπιχειρήματος, ἐμμένοντας δὲ τούτῳ (2) καταδικάζεσθαι. Τῆς δὲ ἐν Γάγγρα γενομένης συνόδου ὁ ἔκτος κανὼν, τοὺς παρὰ τὴν καθολικὴν ἐκκλησίαν ἰδίᾳ ἐκκλησιάζοντας παρὰ γνώμην τοῦ ἐπισκόπου, καὶ (3) ὑπὸ ἀνάθεμα ποιεῖται ὁμοίως δὲ καὶ ὁ δέκατος κανὼν τῆς ἐν Καρθαγένῃ συνόδου.

ΒΑΛΣ. Ἐκάστης πόλεως ἱερωμένοι, καὶ λαϊκοὶ ὀφείλουσιν ὑποκεῖσθαι τῷ κατὰ χώραν ἐπισκόπῳ, καὶ μετὰ τούτου συνάγεσθαι καὶ ἐκκλησιάζειν, εἰμὴ καταγνώσουσι τούτου ὡς ἀσεβοῦς ἢ ἀδίκου· τῆνικαῦτα γὰρ ἀποδιῶστάμενοι αὐτοῦ, οὐκ εὐθυνθήσονται (4). Ὁ δὲ παρὰ ταῦτα ποιήσας, καὶ ἀνευλόγως ἐκ τοῦ ἰδίου ἐπισκόπου ἀποσχισθεὶς, καὶ ἰδίᾳ ἐκκλησιάζων, εἰ μὲν κληρικός ἐστι, καθαιρεθήσεται ὡς φίλαρχος, εἰ δὲ λαϊκός, ἀφορισθήσεται. Πλὴν ταῦτα διορίζεται γενέσθαι ὁ κανὼν μετὰ πρῶτην, δευτέραν, καὶ τρίτην παραίνεσιν (5). Ἀνάγνωθι καὶ τὸν ζ'. κανόνα τῆς ἐν Γάγγρα συνόδου, καὶ τὸν ι. τῆς ἐν Καρθαγένῃ. Τούτῳ τῷ κανόνι, καὶ τοῖς λοιποῖς τὰ τοιαῦτα διοριζομένοις προσβοηθούμενοι (6) οἱ κατὰ χώραν μητροπολῖται, καὶ ἐπίσκοποι, γογγύζουσι κατὰ τῶν ζητούντων σταυροπήγια πατριαρχικὰ εἰς τὰς ἐνορίας αὐτῶν. Διὰ γὰρ τοῦτο καὶ πολλάκις τινὲς ὥχλη-

(1) X. Τρ. K. — βούλεται Beuer. — (2) X. Τρ. K. — οὕτω Beuer. — (3) X. Τρ. K. — οὐχ εὔρηται ὁ καί, παρὰ Beuer. — (4) X. Τρ. — ἀποδιῶστα-  
μένοις αὐτοῦ οὐκ εὐθυνθήσεται E. Beuer. — (5) X. Τρ. — ἐπιφώνησιν E. Beuer.  
— (6) X. Τρ. — οἱ προσβοηθούμενοι οἱ κατὰ χώραν E. Beuer.

σαν τὰς βασιλικὰς καὶ πατριαρχικὰς ἀκοὰς, ζητοῦντες περια-  
ρεθῆναι τὴν δόσιν τῶν πατριαρχικῶν σταυροπηγίων· ὡς τῶν  
ζητούντων αὐτὰ, καὶ ποιουμένων τὴν τοῦ οἰκουμενικοῦ πα-  
τριάρχου ἀναφορὰν, μὴδὲ λόγου ἀξιούντων αὐτούς· ἀλλ' οὐκ  
εἰσηκούσθησαν, καὶ ταῦτα ζητοῦντες κανόνας προκομισθῆναι, τὴν  
τῶν τοιούτων σταυροπηγίων ἐκχωροῦντας (1) ἔκδοσιν, ὡς τοῦ  
μέρους τῆς ἀγιωτάτης μεγάλης ἐκκλησίας γενναίως ἀποσκευασα-  
μένου (2) τὴν τούτων ἔνστασιν, διὰ τῆς μακρᾶς ἐκκλησιαστι-  
κῆς ἀγράφου συνηθείας, τῆς ἀντὶ κανόνων κρατησάσης ἐξ ἀμνη-  
μονεύτων χρόνων καὶ μέχρι τοῦ νῦν.

Σημείωσαι (3) τὸν παρόντα ἀποστολικὸν κανόνα διοριζόμενον  
ἀκινδύνως ἀποσχίζειν τοὺς κληρικούς ἀπὸ τῶν ἐπισκόπων αὐ-  
τῶν, καταγινώσκοντας τούτων ὡς ἀσεβούντων, ἢ ἀδικούν-  
των, καὶ ἐστὶ καινὸν τὸ τῆς ἀδικίας. Ἐξ ἐτέρου δὲ τρόπου, καὶ  
τῶν χειρίστων (4) πάντων ἐστὶν ὁ ἐπίσκοπος, ἢ ὁ ἱερεὺς, οὐκ  
ὀφείλει τις ἀποσχίζειν ἐξ αὐτῶν, μᾶλλον μὲν οὖν πιστεύειν \*διὰ  
τοῦ ἁμαρτωλοτάτου ἱερέως, ἢ ἐπισκόπου\* ἀγιάζεσθαι (5)· πάντας  
γάρ, φησιν, ὁ Θεὸς οὐ χειροτονεῖ, διὰ πάντων δὲ ἐνεργεῖ. Ἀνά-  
γνωθι καὶ τοῦ \*ἁγίου Χρυσοστόμου τὴν ἐρμηνείαν\* τῆς πρὸς Τι-  
μόθεον δευτέρας ἐπιστολῆς (6), καὶ τὸν ιγ'. κανόνα τῆς ἐν τῷ  
ναῷ τῶν ἁγίων Ἀποστόλων συνόδου.

*Ἑτέρα ἐρμηνεία.*

Μετὰ τὴν τοῦ παρόντος κανόνος ἐρμηνείαν, εἰς λόγον ἔλθων  
μετὰ τινων ἀρχιερέων, γογγυζόντων διὰ τὰ πατριαρχικὰ σταυ-  
ροπήγια, ὡς δῆθεν ἀκανονίστως ἀποστελλόμενα εἰς τὰς ἐνορίας  
αὐτῶν, κατενόησα δικαίως (7) καὶ κανονικῶς ταῦτα γίνεσθαι, καὶ  
μάτην τοὺς ἐγχωρίους ἐπισκόπους μέμφεσθαι τὴν τούτων ποίησιν.  
Ἀπὸ γὰρ τῶν θείων κανόνων οὔτε μητροπολίτη, οὔτε ἀρχιεπι-  
σκόπῳ, οὔτε ἐπισκόπῳ ἐνορία ἐδόθη, ἀλλὰ τοῖς πέντε (8) πατριάρ-

(1) ἐκχωροῦντας X. Τρ. — (2) X. Τρ. — ἀποσκευασμένου Βευερ. — (3) X.  
Τρ. καὶ Βευερ. — ἢ Στμ. οὐχ εὑρηται παρὰ \*Ε. — (4) X. Τρ. — καὶ χειρίστος  
Βευερ. — (5) X. Τρ. — δι' αὐτοὺς ἀγιάζεσθαι Βευερ. τὰ δ' ἐντὸς\* οὐ κείνται. —  
(6) X. Τρ. — οὐχ εὑρηται παρὰ Βευερ. ἀλλ' οὕτω, καὶ τὸν ιγ'. κανόνα τῆς ἐν  
τῷ ναῷ τῶν ἁγίων Ἀποστόλων συνόδου, καὶ ἀπὸ τῆς πρὸς Τιμόθεον δευτέρας  
ἐπιστολῆς ἐρμηνείαν τοῦ λόγου. — (7) X. Τρ. — καλῶς Βευερ. — (8) X. Τρ. — τὰ  
πάντα Βευερ.





χαις ἀπενεμήθησαν αἱ ἐνορίαι τῶν τεσσάρων κλιμάτων τῆς οἰκουμένης (1), καὶ διὰ τοῦτο ἔχουσιν ἐν ταύταις τὴν ἀναφορὰν τῶν ὀνομάτων αὐτῶν ἀπὸ πάντων τῶν ἐν αὐταῖς ἐπισκόπων (2)· καὶ τοῦτο δῆλον ἀπὸ τοῦ ς'. καὶ ζ'. κανόνος τῆς α. συνόδου, καὶ τοῦ θ'. καὶ γ'. κανόνος τῆς δευτέρας, διοριζομένων τὸν Ἀλεξανδρείας ἔχειν ἐνορίαν πᾶσαν τὴν Αἴγυπτον, τὴν Λιβύην, καὶ τὴν Πεντάπολιν· τὸν Ἀντιοχείας, τὴν Κοίλην Συρίαν, τὴν Μεσοποταμίαν, καὶ τὴν Κιλικίαν, καὶ τοὺς λοιποὺς πατριάρχας, τὰς ἐτέρας διοικήσεις. Ὅθεν καὶ ὡς ἔχοντες δίκαια χειροτονιῶν εἰς τὰς ἀφορισθείσας αὐτοῖς διοικήσεις, κατὰ τὴν τῶν ῥηθέντων κανόνων περίληψιν, καὶ ἀνακρίνοντες τοὺς διέποντας ταύτας ἀρχιερεῖς, καὶ κανονικῶς διορθούμενοι, δικαίως καὶ σταυροπήγια δώσουσιν εἰς πόλεις καὶ παροικίας \*αὐτῶν· ἰδιώσονται\* (3) δὲ καὶ κληρικοὺς αὐτῶν, ὅσους θέλουσιν, ἀποκριματίστως. Τούτων δὲ οὕτως ἐχόντων, οὐδενὶ τῶν πατριαρχῶν ἐπ' ἀδείας ἔσται εἰς ἐτέρου πατριάρχου ἐνορίαν ἀποστεῖλαι σταυροπήγια, ἀλλ' οὐδὲ κληρικὸν αὐτοῦ ἀρπάσαι, ἵνα μὴ συγχέωνται τὰ δίκαια τῶν ἐκκλησιῶν.

ΑΡΙΣΤ. Ὁ ἐξ ἀναιτίου σχισθεὶς ἐπισκόπου, καὶ πηγνὺς ἄλλο θυσιαστήριον, μετὰ τῶν δεξαμένων ἔξει τὸ ἔκπτωτον.

Εἴ τις τοῦ ἰδίου ἐπισκόπου ἀναιτίως κατέγνων, ὡς μήτε πρὸς εὐσέβειαν, μήτε πρὸς δικαιοσύνην προσκρούσαντος, καὶ συναγωγὴν λαοῦ ἰδιαιτέρως ποιήσαιο, καὶ θυσιαστήριον ἕτερον πῆξοι, καθαιρεῖσθω αὐτός τε ὡς φίλαρχος, καὶ οἱ συνακολουθήσαντες αὐτῷ κληρικοί· ταῦτα δὲ γίνεσθαι ὀφείλουσιν, εἰ μὴ ἐπιστρέφει, δις καὶ τρίς τοῦ ἐπισκόπου τοῦτον παρακαλέσαντος.

#### Κ α ν ὶ ν ΛΒ'.

Εἴ τις πρεσβύτερος, ἢ διάκονος, ὑπὸ ἐπισκόπου γένηται ἐν ἀφορισμῷ (4), τοῦτον μὴ ἐξεῖναι παρ' ἐτέρου δεχθῆναι, ἀλλ' ἢ παρὰ τοῦ ἀφορίσαντος αὐτὸν, εἰ μὴ ἂν κατὰ συγκυρίαν τελευτήσῃ ὁ ἀφορίσας αὐτὸν ἐπίσκοπος.

(1) X. Τρ. — καὶ αἱ ὅλαι ἐνορίαι τῆς ὅλης οἰκουμένης Βευερ. — (2) ἀρχιερατευόντων X. Τρ. — (3) X. Τρ. — τὸ χωρίον ἐστὶν ἑλλειπές καὶ ἄνευ ἐννεύας, παρὰ Βευερ. — (4) Π. Βρ. Ε. — ἀφορισμένος Βευερ. X. Τρ.

ΖΩΝΑΡ. Περὶ τοῦ μὴ δέχεσθαι, ἢ λύεσθαι τοῦ ἐπιτιμίου τοὺς ὑπὸ τῶν ἰδίων ἐπισκόπων ἀφωρισμένους παρ' ἐτέρων, καὶ ἀνωτέρω εἰρήτχι· καὶ αὖθις δὲ τὰ αὐτὰ οὗτος ὁ κανὼν διατάσσεται. Ἐπεὶ δὲ εἰκὸς ἴσως τὸν ἀφορίσαντα, ἢ αἰφνήδιον, ἢ ἐν ἀποδημίᾳ ὄντα θανεῖν, καὶ τὸν ἀφορισθέντα μένειν ἐπιτετιμημένον, ἐπάγει \*τὸ\* (1), εἰ μὴ ἂν κατὰ συγκυρίαν τελευτήσῃ ὁ ἀφορίσας αὐτὸν, ἢ γουν εἰ μὴ ταχέως καὶ ἀπροόπτως τελευτήσῃ ὁ ἀφορίσας αὐτὸν (2). Καὶ ἔοικε μὲν παραχωρεῖν ὁ κανὼν οὗτος, εἰ τύχῃ τελευτήσας ὁ ἀφορίσας, καὶ παρ' ἐτέρου δέχεσθαι τὸν ἀφορισθέντα· ἀλλὰ τὸ, παρ' ἄλλου, οὕτως ἐξελήφθη, ἢ γουν, παρὰ τοῦ διαδεξαμένου τὴν ἀρχιερατικὴν ἀξίαν (3) τοῦ τελευτήσαντος· ἐτέρας γὰρ ἐνορίας ἐπισκόπων, λῦσαι τὸν ἐπιτετιμημένον παρ' ἐτέρου, οὐ δέδοται, εἰ μήπου συνοδικὴ ἐξέτασις γένηται, καὶ φανεῖ μὴ δικαίως ὁ ἐπίσκοπος ἀφορίσας· τοῦτο γὰρ καὶ ζώντων ἔτι τῶν ἀφορισάντων γίνεσθαι ἐπιτέτραπται.

ΒΑΛΣ. Τὰ μὲν ἄλλα τοῦ παρόντος κανόνος προερμηνεύθησαν ἐν ἐτέροις κανόσι· πῶς δὲ λύεται τοῦ ἀφορισμοῦ ὁ ἀφορισθεὶς, μετὰ θάνατον τοῦ ἀφορίσαντος αὐτὸν ἐπισκόπου, μάθε τὰ νῦν, καὶ εἰπὲ, ὅτι, τοῦ ἀφορίσαντος ἀποβεβιωκότος, ἢ ὁ μετ' αὐτὸν ἐπίσκοπος λύει τὸν ἀφορισμὸν, ἢ ὁ τὸν τελευτήσαντα προβαλόμενος πρῶτος ἀρχιερέα (4), πατριάρχης δηλαδὴ, ἢ μητροπολίτης, πλὴν μετὰ ἐξέτασιν. Τὸ δὲ ἐτέρας παροικίας ἐπίσκοπον λύειν τὸν ἀφορισθέντα μετὰ τελευτὴν τοῦ ἀφορίσαντος, οὐκ ἐπιτέτραπται.

ΑΡΙΣΤ. Ἄδεκτος ἐτέροις ὁ ἐξ ἐτέρου περιόντος ἀφωρισμένος.

Ὁ ἀφορισθεὶς παρὰ τοῦ ἰδίου ἐπισκόπου πρεσβύτερος, ἢ διάκονος, ζώντος τοῦ ἀφορίσαντος αὐτὸν ἐπισκόπου, οὐδὲ παρ' ἐτέρου προσδεχθῆναι ὀφείλει.

### Κανὼν ΛΓ'.

Μηδένα τῶν ξένων ἐπισκόπων, ἢ πρεσβυτέρων, ἢ δια-

(1) X. Τρ. Ε. — οὐχ εὐρηται παρὰ Βευερ. — (2) X. Τρ. Κ. — 4 φράσις ὅλη ἀπὸ τῆς λέξεως ἢ γουν, ἕως, ὁ ἀφορίσας αὐτὸν, οὐχ εὐρηται παρὰ Βευερ. — (3) X. Τρ. Κ. — ἐξουσίαν Βευερ. — (4) X. Τρ. — ἀρχιερεὺς Βευερ. Ε.



κόνων άνευ συστατικῶν προσδέχεσθαι· καὶ ἐπιφερομένων δὲ αὐτῶν, ἀνακρινέσθωσαν· καὶ εἰ μὲν ὥσι κήρυκες τῆς εὐσεβείας, προσδεχέσθωσαν· εἰ δὲ μήγε, τὰ πρὸς χρείαν (1) αὐτοῖς ἐπιχορηγήσαντες, εἰς κοινωνίαν αὐτοὺς μὴ προσδέξησθε· πολλὰ γὰρ κατὰ συναρπαγὴν γίνεται.

ΖΩΝΑΡ. Τοὺς ἐν ἐτέρᾳ χώρᾳ ἀπιόντας ἐτέρωθεν ἱερωμένους, ἀπκγορεύει ὁ κανὼν χωρὶς συστατικῶν δέχεσθαι. Εἰ δὲ καὶ συστατικὰ ἐπιφέροντο, οὐδὲ τότε ἀβασανίστως τούτους προσίεσθαι συγχωρεῖ, ἀλλ' ἀνακρίνειν, εἰ ὀρθόδοξοι εἶεν, (ἴσως γὰρ ἠγνόησεν ὁ δοὺς τὴν συστατικὴν ἐπιστολὴν, ὅτι σφάλλονται πρὸς τὴν πίστιν)· καὶ τοιούτους ὄντας προσδέχεσθαι, καὶ συγκοινωνεῖν αὐτοῖς. Εἰ δ' ἀμφίβολοι περὶ τὰ ὀρθὰ δόξουσι δόγματα, τὴν μετ' αὐτῶν συνδιαγωγὴν παραιτεῖσθαι παρακελεύεται (2)· χορηγεῖν (3) δὲ τὰ πρὸς χρείαν αὐτοῖς, καὶ οὕτως ἐκπέμπειν. Τὸ γὰρ τῶν πρὸς τὸ ζῆν ἀναγκαίων ἐπιδεεῖς ὄντας αὐτοὺς παρορᾶν, καὶ οὕτως ἀπολύειν, ἀφιλάνθρωπον ἐκρίθη τοῖς Ἀποστόλοις, καὶ ἅμα φειδωλίαν κατηγοροῦν τῶν μὴ προσδεξαμένων αὐτοὺς.

ΒΑΣ. Τὸ δίχα συστατικῶν γραφῶν μὴ προσδέχεσθαι τοὺς ξένους· ἐπισκόπους, ἢ πρεσβυτέρους, ἢ διακόνους, προεδιδάχθημεν. Ἀρτίως δὲ διορίζεται ὁ κανὼν ἀνακρίνεσθαι τούτους περὶ εὐσεβείας, καὶ συστατικὰ ἔχοντας· καὶ ἢ προσδέχεσθαι εἰς κοινωνίαν ὀρθοδόξους ὄντας, ἢ παραιτεῖσθαι, ὡς ἀμφιβόλους· τροφῆς δὲ αὐτοὺς μὴ ἀποστερεῖν ὥριστα· καὶ ὁ μὲν παρῶν κανὼν ταῦτα. Ἐξ ἐτέρων δὲ κανόνων μαθήσῃ, ὅτι καὶ συστατικὰ τινες ἐπιφέρονται, καὶ οὐδὲ περὶ τὴν ὀρθοδοξίαν ἀμφίβολοι ὧσιν, ἀλλὰ καὶ οὕτως ἀπολυτικῶς γραφὰς τῶν οἰκείων ἐπισκόπων ἐμφανίζειν ὀφείλουσιν, εἰ δὲ μὴ, οὐ παραχωρηθήσονται ἱεουργεῖν· τὸ μὲν γὰρ ἱερωθῆναι αὐτοὺς διὰ τῶν συστατικῶν γραφῶν ἐλέγχεται· τὸ δὲ ἐκχωρηθῆναι ἐπὶ ξένης ἱεουργεῖν, οὐκ ἀπὸ τούτων, ἀλλ' ἐκ τῶν ἀπολυτικῶν γραμμάτων παρίσταται. Διὰ γὰρ τοῦτο, ὡς ἔοικε, καὶ ὁ παρῶν κανὼν

(1) τὰς χρείας Σ. Ρ. — (2) Χ. Τρ. Κ. — διακελεύεται Βευερ. — (3) Χ. Τρ. Κ. — χωρεῖν Βευερ.

κοινωνίας μόνης ἐμνήσθη, οὐ μὴν καὶ λειτουργίας, ὡς τῶν προσκομιζόντων συστατικὰς μόνας γραφὰς ἐκκλησιάζειν ἐπὶ ξένης μὴ κωλυομένων.

ΑΡΙΣΤ. Ξένος ἱερεὺς δίχα συστατικῶν οὐ προσδέχεται· καὶ ἐλθὼν ἐπανακρίνεται, καὶ εἰ μὲν ὀρθοτομῶν, προσίεται· εἰ δ' οὐ, τὰ πρὸς χρείαν ἐφοδιαζόμενος ἀποπέμπεται.

Ἄνευ συστατικῶν οὐ δεῖ ξένον ἱερέα προσδέχεσθαι· εἰ δὲ καὶ συστατικὰ ἐπιφέρηται, δέον αὐτὸν καὶ οὕτως ἐπανακρίνεσθαι. Καὶ εἰ μὲν εὐσεβὴς ἀναμφιβόλως εὐρεθῇ, προσίεσθαι τοῦτον· εἰ δ' ἀμφιβάλλεται, τὰ πρὸς διοίκησιν ἐπιχορηγεῖσθαι αὐτῷ, καὶ ἀποπέμπεσθαι.

#### Κ α ν ὦ ν ΛΔ'.

Τοὺς ἐπισκόπους ἐκάστου ἔθνους εἰδέναι χρὴ τὸν ἐν αὐτοῖς πρῶτον, καὶ ἡγεῖσθαι αὐτὸν ὡς κεφαλὴν, καὶ μηδέν τι πράττειν περιττὸν ἄνευ τῆς ἐκείνου γνώμης· ἐκεῖνα (1) δὲ μόνον πράττειν ἕκαστον, ὅσα τῇ αὐτοῦ παροικίᾳ ἐπιβάλλει, καὶ ταῖς ὑπ' αὐτὴν χώραις. Ἀλλὰ μηδὲ ἐκεῖνος ἄνευ τῆς πάντων γνώμης ποιεῖτω τι. Οὕτω γὰρ ὁμόνοια ἔσται, καὶ δοξασθήσεται ὁ Θεὸς, διὰ Κυρίου, ἐν ἁγίῳ Πνεύματι· ὁ Πατὴρ, καὶ ὁ Υἱὸς, καὶ τὸ ἅγιον Πνεῦμα (2).

ΖΩΝΑΡ. Ὡςπερ τὰ σώματα, μὴ τὴν οἰκείαν ἐνέργειαν ὑγιᾶ σωζούσης τῆς κεφαλῆς, πλημμελῶς κινουῦνται, ἢ καὶ ἄχρηστά εἰσι παντελῶς, οὕτω καὶ τὸ σῶμα τῆς ἐκκλησίας, εἰ μὴ ὁ πρωτεύων τούτου, καὶ τάξιν πληρῶν κεφαλῆς, ἐπὶ τῆς οἰκείας διατηροῖτο τιμῆς, ἀτάκτως καὶ πλημμελῶς κινηθήσεται. Διὰ τοῦτο ὁ παρὼν κανὼν τοὺς ἐκάστης ἐπαρχίας πρώτους ἐπισκόπους, τοὺς τῶν μητροπόλεων δηλονότι ἀρχιερεῖς, κεφαλὴν ἡγεῖσθαι ὑπὸ τῶν ἄλλων ἐπισκόπων τῆς αὐτῆς ἐπαρχίας κελεύει, καὶ χωρὶς ἐκείνων μηδὲν ποιεῖν, ὃ εἰς κοινὴν ἀφορᾷ τῆς ἐκκλησίας κατάστασιν, οἷον ζητήσεις δογματικὰς, οἰκονομίας περὶ σφαλμάτων κοινῶν, καταστάσεις ἀρχιερέων, καὶ ὅσα τοιαῦτα· ἀλλὰ περὶ τούτων ἐκείνῳ συνιόντας συνδιασκέπτεσθαι, καὶ τὸ

(1) Βευερ. Ε. Χ. Τρ. Σ. Ρ. — τὸ, ἐκεῖνα οὐ κεῖται ἐν Π. — (2) ὁ Πατὴρ κτλ. οὐ κεῖνται παρὰ Βρ. — οὐδ' ἐν Σ. Ρ. τὸ, ὁ Θεὸς διὰ Κυρίου ἐν ἁγίῳ Πνεύματι.



παῖσιν ἄριστον δόξαν ψηφίζεσθαι. Ἐκαστον δὲ τὰς τῆς οἰκείας (1) ἐκκλησίας διοικήσεις, καὶ τῶν ὑποκειμένων αὐταῖς χωρῶν, πράττειν ἰδιαζόντως καθ' ἑαυτούς. Πλὴν ἀλλ' οὐδὲ τῷ πρώτῳ ἐπισκόπῳ παραχωρεῖ, τῇ τιμῇ καταχρώμενον, εἰς δυναστείαν ταύτην ἀμείβειν, καὶ ἐναυθεντεῖν, καὶ χωρὶς γνώμης κοινῆς τῶν οἰκείων συλλειτουργῶν ποιεῖν τι τῶν εἰρημένων, ἢ τῶν ὁμοίων αὐτοῖς· βούλεται γὰρ ὁμονοεῖν τοὺς ἀρχιερεῖς, καὶ συνδεδέσθαι τῷ τῆς ἀγάπης δεσμῷ, καὶ ὑπόδειγμα πρὸς ἀγάπην τε, καὶ ὁμόνοιαν τοῖς ὑπ' αὐτοὺς εἶναι κλήροις τε, καὶ τοῖς πλήθεσιν· ἔν' οὕτω δοξάζεται ὁ Θεός, κατὰ τὴν εὐαγγελικὴν διδασκαλίαν τὴν λέγουσαν, λαμψάτω τὸ φῶς ὑμῶν ἔμπροσθεν τῶν ἀνθρώπων, ὅπως ἴδωσι τὰ καλὰ ὑμῶν ἔργα, καὶ δοξάσωσι τὸν Πατέρα ὑμῶν, τὸν ἐν τοῖς οὐρανοῖς. Δοξασθήσεται δὲ ὁ Θεὸς διὰ τοῦ Κυρίου, ὡς ἐκείνου τὸ ὄνομα αὐτοῦ φανερώσαντος τοῖς ἀνθρώποις, καὶ τὴν ἀγάπην νομοθετήσαντος· ἐν ἀγίῳ δὲ δοξασθήσεται Πνεύματι· διὰ τούτου γὰρ οἱ Ἀπόστολοι ἐσοφίσθησαν, καὶ τὰ ἔθνη ἐδίδαξαν.

ΒΑΛΣ. Τάξις συνέχει πάντα καὶ τὰ οὐράνια, ἀλλὰ καὶ τὰ ἐπίγεια· ὅθεν καὶ ὁ παρὼν κανὼν διορίζεται τιμᾶσθαι τοὺς χειροτονήσαντας ὑπὸ τῶν χειροτονηθέντων· οὗτοι γὰρ εἰσι πρῶτοι, καὶ κεφαλαὶ αὐτῶν· διὸ καὶ ὠρίσθη κατὰ κοινὴν γνώμην, τὰ ἐπέκεινα τῆς διοικήσεως τῶν ἀνηκόντων ἐκάστη παροικία, εἰς ἐκκλησιαστικὴν κατάστασιν ἀποβλέποντα, καὶ περιττὰ λογιζόμενα, μὴ γίνεσθαι χωρὶς γνώμης τῶν πρώτων. Καὶ αὐτῷ δὲ τῷ πρώτῳ τοιοῦτόν τι ποιεῖν ἄνευ γνώμης τῶν ἐπισκόπων αὐτοῦ οὐκ ἐνεδόθη· οὕτω γάρ, φησιν, ἢ κατὰ Θεὸν ὁμόνοια καὶ ἀγάπη συντηρηθήσεται μέσον αὐτῶν· καὶ ἡ μὲν ἑρμηνεία τοῦ κανόνος τοιαύτη. Εἰπέ δὲ, χάριν τῶν περιττῶν, ὅτι πολλαὶ πόλεις διὰ τὴν τῶν ἐθνῶν ἐπιδρομὴν ἀνεπισκόπητοι μένουσαι κατὰ λόγον οἰκονομίας ἐπισκόποις ἑτέροις προσανατίθενται. Εἰ γοῦν ὁ πρῶτος, ὑφ' ὃν αὗται τελοῦσι, δίχα γνώμης τῶν συλλειτουργῶν αὐτοῦ τὴν ἀνάθεσιν τούτων ποιήσει, αἰτιαθήσεται. Τοιαῦτά εἰσι τὰ περιττὰ, καὶ περὶ τούτων ὁ κανὼν

(1) X. Tr. K. — ἰδίας Βεuer.

διορίζεται. Τὸ δὲ μὴ πράττειν τι τὸν πρῶτον ἄνευ τῆς γνώμης τῶν ἐπισκόπων αὐτοῦ, μὴ εἴπῃς νοεῖσθαι εἰς ἅπαντα τὰ παρὰ τούτου γίνεσθαι μέλλοντα, ἀλλὰ εἰς μόνα τὰ περιττά. Εἰ γὰρ τοῦτο εἴπῃς, ὑποβιβασθήσεται ὁ χειροτονῶν τοῦ χειροτονουμένου· ὡς τούτου μὲν κωλυθέντος παντάπασιν ποιεῖν τι δίχα γνώμης τῶν ὑπ' αὐτὸν, ἐκείνων δὲ δεομένων τῆς τοῦ πρῶτου παρουσίας εἰς μόνα τὰ περιττά· ὅπερ ἄτοπον.

ΑΡΙΣΤ. Δίχα τοῦ πρῶτου αὐτῶν ποιῶσιν οὐδὲν οἱ ἐπίσκοποι, εἰμὴ τὰ τῆς παροικίας αὐτοῦ ἕκαστος· καὶ ὁ πρῶτος ἄτερ ἐκείνων οὐδὲν, διὰ τὴν ὀφειλομένην ὁμόνοιαν.

Οὔτε οἱ ἐπίσκοποι, οὔτε οἱ μητροπολίται παρὰ γνώμην τοῦ αὐτῶν πρῶτου ὀφείλουσιν τι περιττὸν πράττειν, οἷον ἐπισκόπους ψηφίζεσθαι, περὶ δογμάτων νέων ζητεῖν, ἢ ἐκποιήσεις ἐκκλησιαστικῶν τινῶν ποιεῖσθαι, εἰ μὴ τὰ ἐπιβάλλοντα τῇ ἐκάστου παροικίᾳ, καὶ ταῖς ὑπ' αὐτὸν χώραις. Ἀλλ' οὐδὲ ὁ πρῶτος ἄνευ γνώμης αὐτῶν δύναται τι τοιοῦτον ποιεῖν· οὕτω δὲ καὶ ὁ τῆς ὁμονοίας ὅρος τηρηθήσεται.

#### Κανὼν ΛΕ'.

Ἐπίσκοπον μὴ τολμᾶν ἔξω τῶν ἑαυτοῦ ὄρων χειροτονίας ποιεῖσθαι, εἰς τὰς μὴ ὑποκειμένας αὐτῷ πόλεις, καὶ χώρας· εἰ δὲ ἐλεγχθεῖν τοῦτο πεποιηκῶς, παρὰ τὴν τῶν κατεχόντων τὰς πόλεις ἐκείνας, ἢ τὰς χώρας, γνώμην, καθαιρεῖσθαι καὶ αὐτός, καὶ οὐς ἐχειροτόνησεν.

ΖΩΝΑΡ. Καὶ οὗτος ὁ κανὼν πρὸς τὴν συντήρησιν τῆς ὁμονοίας, καὶ τῆς εὐταξίας ἐκτέθεται· καὶ οὐδένα παραχωρεῖ εἰς ἑτέρου ἐνορίαν ἀπιόντα χειροτονεῖν ἄνευ γνώμης καὶ παραχωρήσεως τοῦ τῆς χώρας ἐκείνης ἀρχιερέως. Οὐδὲ γὰρ αὐτῷ τῷ μητροπολίτῃ τῆς ἐπαρχίας ἔξεστιν εἰς ἐνορίαν τινὸς τῶν ὑπ' αὐτὸν ἐπισκόπων ἀπιέναι, καὶ τελεῖν ἀρχιερατικόν τι προνόμιον· καθαιρεῖσθαι γὰρ προστάττει τὸν οὕτω χειροτονήσαντα, καὶ αὐτὸν τὸν κεχειροτονημένον. Καὶ ἡ ἐν Ἀντιοχείᾳ σύνοδος τοῦτο  
(TOM. B'.)



οὕτω διατάξατο ἐν ιγ'. κανόνι, καὶ ἐν κβ'. καὶ ἡ β'. οἰκουμενικὴ σύνοδος ἐν δευτέρῳ κανόνι.

**ΒΑΛΣ.** Παρ' ἐνορίαν χειροτονεῖν κεκωλυμένον ἐστὶ καὶ τὸν τοιοῦτόν τι ποιοῦντα, παρὰ γνώμην τοῦ ἐγχωρίου ἐπισκόπου, καθαιρεῖ ὁ κανὼν σὺν τῷ χειροτονουμένῳ. Τοῦτο δὲ ἔσται καὶ εἰς τοὺς πρώτους λειτουργήσαντας εἰς ἐνορίαν ἐπισκόπων αὐτῶν, παρὰ γνώμην τούτων καὶ ἀνάγνωθι τῆς ἐν Ἀντιοχείᾳ συνόδου κανόνα ιγ'. καὶ κβ'. καὶ τῆς β'. συνόδου κανόνα β'. καὶ ταῦτα μὲν περὶ χειροτονιῶν, καὶ λοιπῶν ἱεροπραξιῶν, τῶν ἐντὸς τοῦ βήματος. Εἰ δέ τις παρ' ἐνορίαν σημειώσεται (1), ἢ ἕτερόν τι διαπράττεται, μὴ ὄν ἀπὸ τῶν ἐντὸς τοῦ βήματος, ἄλλως πως κατὰ τὸ δοκοῦν τῇ συνόδῳ κολάζεσθαι τοῦτον λέγουσί τινες. Ζήτει καὶ τὸν ις'. κανόνα τῶν ἁγίων Ἀποστόλων.

**ΑΡΙΣΤ.** Μὴ χειροτονεῖν ὑπερόρια· ὁ δὲ παρὰ γνώμην τῶν ἐγχωρίων ἐπιτελῶν, μετὰ τοῦ τελουμένου ἀτέλεστος.

Οὐκ ὀφείλει τις τῶν ἐπισκόπων ἔξωθεν τῶν ἰδίων ὄρων χειροτονεῖν τινα· ὁ δὲ τοῦτο ποιῶν παρὰ γνώμην τοῦ κατὰ χώραν ἐπισκόπου, καθαιρεῖται καὶ αὐτός, καὶ ὁ ὑπ' αὐτοῦ χειροτονηθείς.

### Κ α ν ὼ ν Λ ζ'.

Εἴ τις χειροτονηθείς ἐπίσκοπος, μὴ καταδέχοιτο τὴν λειτουργίαν, καὶ τὴν φροντίδα τοῦ λαοῦ, τὴν ἐγχειρισθεῖσαν αὐτῷ, τοῦτον ἀφωρισμένον τυγχάνειν, ἕως ἂν καταδέξηται· ὡσαύτως καὶ πρεσβύτερος, καὶ (2) διάκονος. Εἰ δὲ ἀπελθὼν, μὴ δεχθείη (3), οὐ παρὰ τὴν ἑαυτοῦ γνώμην, ἀλλὰ παρὰ τὴν τοῦ λαοῦ μοχθηρίαν, αὐτὸς μὲν ἔστω (4) ἐπίσκοπος, ὁ δὲ κληρὸς τῆς πόλεως ἀφοριζέσθω, ὅτι τοιοῦτου λαοῦ ἀνυποτάχτου παιδευταὶ οὐκ ἐγένοντο.

**ΖΩΝΑΡ.** Πείθεσθε τοῖς ἡγουμένοις ὑμῶν, καὶ ὑπείκετε, φησὶν ὁ θεῖος Ἀπόστολος· τοῦτο δὲ καὶ ὁ παρὼν κανὼν διατάττεται· τὸν γὰρ εἰς προστασίαν λαοῦ καλούμενον, μὴ ἀντιτείνειν διακελεύε-

(1) X. Τρ. — σημειωθήσεται E. Βευερ. — (2) ἡ Bp. — (3) εἰ καὶ μὴ δεχθείη Bp. — (4) μενέτω Βευερ. Bp.

ται, ἀλλὰ καταδέχεσθαι τὸ θεῖον λειτούργημα, καὶ τὴν τοῦ λαοῦ προστασίαν· ἢ ἀντιλέγοντα, καὶ μὴ ἀπιόντα, ἀφωρισμένον εἶναι· τὰ αὐτὰ δὲ καὶ περὶ πρεσβυτέρων, καὶ διακόνων. Εἰ δὲ ὁ μὲν ἐπίσκοπος ἀπῆλθεν εἰς τὴν λαχοῦσαν αὐτὸν, ὁ δὲ τῆς παροικίας ἐκείνης λαὸς οὐκ ἐδέξατο αὐτὸν δι' οἰκείαν ἀνυποταξίαν, καὶ ἀναίδειαν, ἀλλ' οὐ (1) διὰ τινα αἰτίαν τοῦ ἐπισκόπου ἐπίψογον, ὁ μὲν ἐπίσκοπος μενεῖ ἐπὶ τῆς οἰκείας ἐπιτιμίας, τῆς ἀξίας δηλαδή, ὁ δὲ κλῆρος τῆς παροικίας ἐκείνης ἀφορισθήσεται, ὅτι τὸν ἀνυπότακτον ἐκείνον λαὸν οὐκ ἐπαίδευσεν. Ὅρα τοίνυν, οἷους ὁ κανὼν βούλεται εἶναι τοὺς κληρικούς, οὐ πεπαιδευμένους μόνον, ἀλλὰ καὶ διδακτικούς, καὶ ἄλλους δυναμένους παιδεύειν, καὶ σωφρονίζειν. Ἀνάγνωθι τῆς ἐν Ἀντιοχείᾳ συνόδου κανόνα ιζ'. καὶ ιή. καὶ τῆς ἐν Ἀγκύρᾳ ιή. \*Ζήτηι καὶ τὸν νή. κανόνα\* (2).

ΒΑΛΣ. Τινὲς ὥδε τὴν χειροτονίαν ἀντὶ ψήφου ἐδέξαντο· καὶ εἶπον, θαυμάζειν, πῶς παραιτοῦνται σήμερον οἱ ψηφισθέντες εἰς ἐκκλησίας· ὁ δὲ ὑπερφυῆς Ζωναρᾶς ἐρμηνεύων τὸν κανόνα, ἐξέλαβε τὴν χειροτονίαν καὶ εἰς χειροθεσίαν, καὶ εἰς ψῆφον. Ἐμοὶ δὲ ἐξ ὀρθοῦ κατενοήθη χειροτονίαν ἐνταῦθα εἰπεῖν τὸν κανόνα, τὴν χειροθεσίαν μέμνηται γὰρ πρεσβυτέρων, καὶ διακόνων ἀποστελλομένων, κατὰ τὸ πάλαι κρατοῦν, εἰς ἑτέρας χώρας χάριν τοῦ διδάσκειν τὸν λαόν. Διακόνους δὲ χειροτονεῖσθαι μὲν, τουτέστι σφραγίζεσθαι, ἐμάθομεν· ψηφίζεσθαι δὲ, οὐδὲ ἀκηκόαμεν, ὥσπερ ψηφίζονται οἱ ἐπίσκοποι, καὶ κατὰ τὸ παλαιὸν, καὶ οἱ ἱερεῖς, καθὼς φησιν ὁ ιγ'. κανὼν τῆς ἐν Λαοδικείᾳ συνόδου. Διορίζεται γοῦν ὁ παρὼν κανὼν, εἴ τις ἐπίσκοπος, ἢ πρεσβύτερος, ἢ διάκονος χειροθεσίαν δέξηται διδασκαλικήν, καὶ οὐκ ἀποπληροῖ τὴν διακονίαν αὐτοῦ, ἀφορίζέσθω (3), μέχρις ἂν καταδέξηται ἀπελθεῖν ἔνθα ὠρίσθη. Εἰ δὲ καὶ ἀπελθὼν μὴ παραδεχθῇ ἀπὸ μοχθηρίας τοῦ κατὰ χώραν λαοῦ, ὁ κλῆρος μὲν, καὶ μὴ γενόμενος αἷτιος τοῦ κακοῦ, ἀφορισθήσεται, ὡς μὴ παιδεύων τὸν ἄτακτον λαόν· ὁ δὲ ἐπίσκοπος ἔχει

(1) X. Τρ. K. — ἀλλ' οὐδὲ Βευσρ. — (2) X. Τρ. — οὐχ εὔρηται· ἡ τελευταία παραπομπὴ παρὰ 'Ε. ἢ Βευσρ. — (3) ἀφορίζεσθαι 'Ε. — ἀφορίζεται X. Τρ.



τὴν οἰκείαν ἐπιτιμίαν. Σημείωσαι οὖν, πῶς τιμωρεῖται ὁ κλῆρος διὰ τὴν ἀπαιδευσίαν τῶν κοινολαϊτῶν· καὶ ἀνάγνωθι τῆς ἐν Ἀγκύρᾳ συνόδου κανόνα ιή, τῆς ἐν Ἀντιοχείᾳ κανόνα ιζ'. καὶ ιή. τὴν πρὸς Δόμνον ἐπιστολὴν τοῦ ἁγίου Κυρίλλου, τῆς πρώτης καὶ δευτέρας συνόδου, τῆς ἐν τῷ ναῷ τῶν ἁγίων Ἀποστόλων, κανόνα ις'. τῆς ζ'. συνόδου κανόνα θ'. καὶ τῆς ἐν Χαλκηδόνι κανόνα κθ'.

**ΑΡΙΣΤ.** Ὁ νεοπρόβλητος, εἰ δυσανασχετῇ πρὸς τὸ ἐγχείρημα, ἀφορίζεται, μέχρις ἂν καταδέξηται· εἰ δὲ παρὰ τοῦ λαοῦ μὴ δεχθεῖν, ὁ κλῆρος ἀφορίζεται, ὅτι μὴ τὸν ὄχλον πεπαίδευκεν, ὁ δὲ ἐστὶν ἐπίσκοπος.

Ὁ νεωστὶ χειροτονηθεὶς ἐπίσκοπος, εἰ οὐ πείθεται ἀναδέξασθαι τὴν ἐγχειρισθεῖσαν αὐτῷ φροντίδα τοῦ λαοῦ, ἀφωρισμένος ἔστω, ἕως ἂν καταδέξηται· εἰ δὲ ἀπελθὼν παρὰ τοῦ λαοῦ οὐ δεχθῇ, οὐ διὰ πταῖσμα οἰκεῖον, ἀλλὰ διὰ τὴν ἐκείνων μοχθηρίαν, μενέτω μὲν ἐπίσκοπος, ὁ δὲ κλῆρος ἀφορίζεται, ὥς μὴ παιδεύσας τὸν ἀνυπότακτον λαόν.

### Κ α ν ὶ ν ΛΖ'.

Δεύτερον τοῦ ἔτους σύνοδος γινέσθω τῶν ἐπισκόπων, καὶ ἀνακρινέτωσαν (1) ἀλλήλως (2) τὰ δόγματα τῆς εὐσεβείας, καὶ τὰς ἐμπιπτούσας ἐκκλησιαστικὰς ἀντιλογίας διαλυέτωσαν· ἅπαξ μὲν, τῇ τετάρτῃ ἐβδομάδι τῆς Πεντηκοστῆς· δεύτερον δὲ, Ὑπερβερεταίου δωδεκάτῃ.

**ΖΩΝΑΡ.** Διὰ τὰς ἐμπιπτούσας περὶ δογμάτων ἀμφιβολίας, καὶ ἐκκλησιαστικὰς ἐτέρας αἰτίας, καὶ τοὺς παρὰ τῶν ἐπισκόπων ἀφορισμοὺς ὑποβαλλομένους, εἰ αἰτιῶνται τοὺς ἀφορίσαντας, ἀναγκαῖον ἐκρίθη τοῖς ἱεροῖς Ἀποστόλοις, τοὺς ἐκάστης ἐπαρχίας ἐπισκόπους συνέρχεσθαι ἐπὶ τὸ αὐτὸ δις τοῦ ἐνικυτοῦ, καὶ κοινοῦσθαι ἀλλήλοις τὰς γινομένας ἀμφιβολίας, καὶ λύειν ταύτας. Καιροὺς δὲ τῶν ἐτησίων συνόδων τούτων τῶν

(1) ἀνευρισκέτωσαν Ἀρδ.—(2) Π. Βευερ.—ἀλλήλους X. Γρ. Βρ. Ε.—ἀλλήλοις K.

διττῶν, ὁ μὲν (1) παρὼν κανὼν, καὶ ὁ τῆς ἐν Ἀντιοχείᾳ συνόδου κ'. κανὼν, τὴν τετάρτην ἐβδομάδα τὴν μετὰ τὸ Πάσχα ὀρίζουσι, καὶ τὸν τοῦ μετοπώρου καιρὸν, ἡγουν τὸν Ὀκτώβριον· οὗτος γὰρ ὁ Ὑπερβερεταῖος. Ὁ δὲ τῆς ἐν Νικαίᾳ συνόδου τῆς πρώτης πέμπτου κανὼν, πρὸ τῆς Τεσσαρακοστῆς τὴν μίαν γίνεσθαι διατάσσεται (2)· τὴν δὲ λοιπὴν περὶ τὸν τοῦ μετοπώρου καιρὸν. Ἔδοξεν οὖν ἂν ἐν ταῖς μεταγραφαῖς τῶν κανόνων, ἀντὶ τῆς Πεντηκοστῆς κατὰ λήθην γραφῆναι (3) Τεσσαρακοστήν. Ἀλλὰ τοῦτο οὐκ ἔχ' λογίσασθαι τινα ἢ αἰτία ἦν ἐπάγει ὁ τῆς ἐν Νικαίᾳ συνόδου κανὼν, λέγων· ἡ μὲν μία πρὸ τῆς Τεσσαρακοστῆς, ἵνα πάσης μικροψυχίας ἀναιρουμένης, τὸ δῶρον καλῶς προσφέρηται τῷ Θεῷ. Περὶ μὲν οὖν τὸν καιρὸν οὕτω διαφέρονται· δύο δὲ συνελεύσεις ἐκάστῳ ἐνιαυτῷ διατυποῦσι γίνεσθαι τοπικὰς. Ἡ δὲ οἰκουμενικὴ ἕκτη σύνοδος, καὶ ἡ ἐν Νικαίᾳ τὸ δεύτερον, ἅπαξ τοῦ ἐνιαυτοῦ συνέρχεσθαι τοὺς ἐπισκόπους διατάττονται, διὰ τε τὴν συντριβὴν, καὶ τὰ τῆς ὁδοῦ ἀνάλωματα· νῦν δὲ πάντα τὸ τῶν συνόδων τούτων καταπεφρόνηται.

ΒΑΛΣ. Διὰ τὰ παρεμπίπτοντα κατὰ χώρας ἐκκλησιαστικὰ ζητήματα, ἀναγκάσιον ἐλογίσθη τοὺς ἐπισκόπους ἐκάστης ἐνορίας συνέρχεσθαι τῷ πρώτῳ αὐτῶν, ἐφ' ᾧ λύεσθαι τὰ ἀμφίβολα. Καὶ ὁ μὲν παρὼν κανὼν, καὶ ὁ κ'. τῆς ἐν Ἀντιοχείᾳ συνόδου, καὶ ὁ ε'. τῆς ἐν Νικαίᾳ, δις τοῦ ἔτους λέγουσι γίνεσθαι τὰς συνόδους τῶν ἐπισκόπων· ἡ δὲ ς'. σύνοδος, καὶ ἡ ἐν Νικαίᾳ τὸ δεύτερον, ἅπαξ τοῦ ἔτους ἐθέσπισαν συνέρχεσθαι τοὺς ἐπισκόπους· ὡσαύτως καὶ τὸ κ'. καὶ τὸ κά. κεφ. τοῦ ἀ. τίτ. τοῦ γ'. βιβλίου τῶν βασιλικῶν, νεαρὰ οὔσα (4) Ἰουστινιάνειος, ἅπαξ τοῦ ἔτους φασὶ τὰς συνόδους γίνεσθαι. Ὑπερβερεταῖος δὲ ὁ Ὀκτώβριός ἐστι μὴν. Ζήτει καὶ τοῦ παρόντος συντάγματος τίτ. ἡ. κεφ. ἡ.

ΑΡΙΣΤ. Δις κατ' ἔτος οἱ ἐπίσκοποι συνίτωσαν διὰ τὰ πράγματα, καὶ τὰ δόγματα· πρῶτον μὲν, τῇ τετάρτῃ τῆς Πεντηκοστῆς ἐβδομάδι· τῇ δὲ Ὑπερβερεταίου δωδεκάτῃ, τὸ δεύτερον.

(1) X. Τρ. K. — εὐχ. εὑρηται ὁ μὲν παρὰ Βευερ. — (2) διορίζεται X. Τρ. — (3) μεταγραφῆναι K. — (4) X. Τρ. — ὄντα Βευερ.



Οὗτος ὁ κανὼν συνεστάλη· ὁ γὰρ ὁγδοὺς κανὼν τῆς ἑκτῆς συνόδου, καὶ ὁ ἕκτος τῆς ἐν Νικαίᾳ τὸ δεύτερον, ἅπαξ τοῦ ἐνιαυτοῦ διαγορεύουσι τὰς συνόδους τῶν ἐν ἐκάστη ἐπαρχίᾳ ἐπισκόπων γίνεσθαι, ἀναμεταξὺ τοῦ Πάσχα, καὶ τοῦ Ὀκτωβρίου μηνός.

#### Κανὼν ΛΗ'.

Πάντων τῶν ἐκκλησιαστικῶν πραγμάτων ὁ ἐπίσκοπος ἐχέτω τὴν φροντίδα, καὶ διοικεῖτω αὐτὰ, ὡς τοῦ Θεοῦ (1) ἐφορῶντος· μὴ ἐξεῖναι δὲ αὐτῷ σφετερίζεσθαι τι ἐξ αὐτῶν, ἢ συγγενέσιν ἰδίοις τὰ τοῦ Θεοῦ χαρίζεσθαι· εἰ δὲ πένητες εἶεν (2), ἐπιχορηγεῖτω ὡς πένησιν, ἀλλὰ μὴ προφάσει τούτων τὰ τῆς ἐκκλησίας ἀπεμπολεῖτω.

ΖΩΝΑΡ. Τοὺς ἐπισκόπους μὴ λογοποιεῖσθαι ἐπὶ (3) τῇ διοικήσει τῶν τῆς ἐκκλησίας πραγμάτων, ὁ κανὼν διορίζεται· ἄτοπον γὰρ τοὺς τὴν τῶν ψυχῶν οἰκονομίαν ἐμπειπιστευμένους διαπιστεῖσθαι ἐπὶ διοικήσει χρημάτων. Διὰ δὲ τὴν δεδομένην αὐτοῖς ἐξουσίαν ἐπάγει, τὸ μὴ δύνασθαι τι τῶν τῆς ἐκκλησίας ἐξιδιοῦσθαι· (τοῦτο γὰρ τὸ σφετερίζεσθαι)· μηδὲ καταχρᾶσθαι τοῖς πτωχικοῖς, ὡς ἰδίοις, ἢ συγγενέσι ταῦτα πρὸς χάριν διδόναι. Εἰ δὲ πενομένους ἔχοιεν συγγενεῖς, ἐπιτρέπονται καὶ τούτοις, ὡς ἐνδεέσι, τὰ ἀναγκαῖα παρέχειν· χάριν δὲ τῆς πρὸς τοὺς πενομένους μεταδόσεως, τὰ τῶν ἐκκλησιῶν πιπράσκειν κωλύονται· τὰ γὰρ τῷ Θεῷ ἀφορισθέντα ἐκποιεῖσθαι οὐ χρὴ, ἐκ δὲ τῶν προσόδων τὰς διαδόσεις ποιεῖν.

ΒΑΛΣ. Τοὺς ἀπὸ τῆς χάριτος τοῦ παναγίου Πνεύματος ἐμπιστευθέντας τὴν τῶν ψυχῶν οἰκονομίαν, ἄτοπον ἐλογίσθη λογοπραγεῖσθαι χάριν τῶν πραγμάτων τῆς ἐπισκοπῆς, ἀλλ', ὡς ἐφορῶντος τοῦ Θεοῦ, διοικεῖτωσάν, φησι, ταῦτα (4), κατὰ τὸ δόξαν αὐτοῖς. Ὡς τινος δὲ εἰπόντος, ὡς εἰ δοθείη τοῦτο, ἀπεμπολήσει ὁ ἐπίσκοπος τὰ τῆς ἐκκλησίας, καὶ διασκορπίσει αὐτὰ

(1) ὡς Θεοῦ Βρ. — (2) ὧσιν Αρδ. — (3) ἐν, Χ. Τρ. — (4) τὰ τοιαῦτα Τρ.

πρὸς τοὺς οἰκείους συγγενεῖς, ἐπάγει ὁ κανὼν, μὴ ἔχειν ἐπ' ἀδείας τὸν ἐπίσκοπον διδόναι ταῦτα κατὰ χάριν πρὸς τοὺς συγγενεῖς τούτου, ἢ πιπράσκειν· ἐκ δὲ τῶν προσόδων τῆς ἐκκλησίας ἀποφέρεσθαι τοῦτον τὰ χρειώδη καὶ ἀναγκαῖα, καὶ τοῖς συγγενέσιν, ἐνδεέσιν οὖσι, τὰ πρὸς ζωάρκειαν χορηγεῖν δέδοκται. Ἡ μέντοι ρκ'. Ἰουστινιάνειος νεαρά, ἥτοι θέμα γ'. τοῦ ιε. κεφ. τοῦ β'. τίτ. τοῦ ε. βιβλίου τῶν βασιλικῶν, φησὶ ταῦτα ῥητῶς· Τοῖς δὲ οἰκονόμοις, καὶ διοικηταῖς, καὶ χαρτουλαρίοις τῶν ὁποῦδήποτε ὄντων εὐαγῶν οἴκων, καὶ τοῖς αὐτῶν γονεῦσί τε, καὶ παισὶ, καὶ τοῖς ἄλλοις, ἢ κατὰ γένος, ἢ κατὰ γαμικὸν δίκαιον αὐτοῖς συναπτομένοις, μισθώσεις, ἢ ἐμφυτεύσεις, ἢ ἀγορασίας, ἢ ὑποθήκας πραγμάτων ἀκινήτων, τοῖς αὐτοῖς εὐαγέσιν οἴκοις προσηκόντων, ὑπεισιέναι, ἢ δι' ἑαυτῶν, ἢ διὰ παρενθέτου προσώπου, καθὰ καὶ τοῖς ἐν τῇ βασιλίδι τῶν πόλεων (1) οὖσιν, ἐπὶ ταῖς αὐταῖς ποιναῖς ἀπαγορεύομεν. Εἰ δὲ θέλεις μαθεῖν ποῖαί εἰσιν αἱ ποιναί, ζήτηι τὸ ε. κεφ. τοῦ αὐτοῦ τίτλου καὶ βιβλίου, τὰ αὐτὰ διεξιὼν, καὶ ἐπάγον ταῦτα (2) ῥητῶς· Γινωσκόντων αὐτῶν, ὡς εἰ τοιοῦτόν τι γένηται, καὶ τοῦτο ἀνίσχυρον ἔσται, καὶ πᾶσαν τὴν περιουσίαν αὐτῶν τε, καὶ τῶν λαμβανόντων, καὶ τῶν οἰκονόμων, καὶ χαρτουλαρίων, καὶ διοικητῶν, οἷς κατὰ τὸν εἰρημένον τρόπον συνάπτονται, εἰς τὸν εὐαγῆ οἶκον, ἐξ οὗ τὸ πρᾶγμα λαμβάνουσι, μετὰ τὴν αὐτῶν τελευτὴν περιελθεῖν κελεύομεν. Συναγαγὼν οὖν εἰπὲ, ὅτι ἐκ τοῦ κανόνος, καὶ τῆς νεαράς, οὐ μόνον κατὰ χάριν, ἀλλ' οὐδὲ καθ' ἕτερον τρόπον ἔχει ἐπ' ἀδείας ἐπίσκοπος, ἢ οἰκονόμος, ἢ ἕτερος ἐκ τῶν ἀπηριθμημένων ἄνωθεν, πρὸς συγγενεῖς οἰκείους μεταφέρειν τὰ τῶν ἐκκλησιῶν, ἢ τῶν εὐαγῶν οἴκων ἀκίνητα.

**ΑΡΙΣΤ.** Διοικεῖτω μετὰ κυρείας τὰ τῆς ἐκκλησίας ὁ ἐπίσκοπος πράγματα, μὴ τι τούτων συγγενεῖ, εἰμὴ ὡς πένητι, χαρίζομενος.

Οὐκ ὀφείλει ὁ ἐπίσκοπος ἀνακρίνεσθαι ἐπὶ τῇ διοικήσει τῶν

---

(1) πόλει X. Τρ. — (2) X. Τρ. — οὕτω E. Beuer.



τῆς ἐκκλησίας πραγμάτων, ἔξεστι γὰρ αὐτῷ μετὰ ἐξουσίας ταῦτα διοικεῖν· τοῖς μέντοι γε συγγενέσιν αὐτοῦ πενομένοις μεταδιδόναι τῶν ἀναγκαίων.

### Κ α ν ὦ ν ΛΘ'.

Οἱ πρεσβύτεροι, καὶ οἱ (1) διάκονοι, ἄνευ γνώμης τοῦ ἐπισκόπου μηδὲν ἐπιτελείτωσαν· αὐτὸς γάρ ἐστιν ὁ πεπιστευμένος τὸν λαὸν τοῦ Κυρίου, καὶ τὸν ὑπὲρ τῶν ψυχῶν αὐτῶν λόγον ἀπαιτηθῆσόμενος.

ΖΩΝΑΡ. Τοῖς πρεσβυτέροις, καὶ διακόνοις, ὑπὸ τοὺς κατὰ χώραν τελοῦσιν ἐπισκόπους, ἀφ' ἑαυτῶν τι πράττειν οὐκ ἐκχωρήται· οἷον ἐπιτιμᾶν, καὶ ἀφορίζειν οὓς βούλονται, καὶ ὀπηνίκα· ἢ λύειν ἀφορισμὸν, ἢ μειοῦν, ἢ ἐπιτείνειν· ταῦτα γὰρ τῆς ἀρχιερατικῆς εἰσιν ἐξουσίας· καὶ εἰ μὴ παρὰ τοῦ ἐπισκόπου τὸ ἐνδόσιμον λάβοιεν, τοιοῦτόν τι ποιεῖν οὐκ ἐφείται αὐτοῖς. Περὶ τούτου ἀναγνωστέον καὶ (2) κανὼνα μα'. τῆς ἐν Καρθαγένη συνόδου.

ΒΑΛΣ. Τὸ, μηδὲν ἐπιτελεῖν τοὺς πρεσβυτέρους καὶ (3) διακόνους ἄνευ γνώμης τοῦ ἐπισκόπου, μὴ εἴπῃς καθολικὸν εἶναι, ἀλλ' εἰπὲ μὴ ἔχειν ἐπ' ἀδείας τούτους ποιεῖν τὸ ὀτιοῦν ἀνῆκον τῷ ἐπισκόπῳ χωρὶς γνώμης αὐτοῦ, οἷον τὸ ἐκδιδόναι ἀκίνητα τῆς ἐκκλησίας, τὸ εἰσοδιάζειν τὰ περὶ αὐτήν, τὸ ἐπιτιμᾶν, καὶ ἕτερα τοιαῦτα. Ἡ γὰρ διοίκησις, φησὶν ὁ κανὼν, τῶν ἐπισκοπικῶν πραγμάτων, καὶ αἱ ψυχαὶ τοῦ λαοῦ τῷ ἐπισκόπῳ ἐπιστεύθησαν. Ἀνάγνωθι τῆς ἐν Νικαίᾳ συνόδου τὸ δεύτερον (4) κανόνα ιβ'.

ΑΡΙΣΤ. Ἄτερ ἐπισκόπου ποιεῖ πρεσβύτερος οὐδὲν, καὶ διάκονος· καὶ γὰρ οὗτος πεπίστευται τὸν λαόν.

Οὐκ ἔξεστι πρεσβύτερον, ἢ διάκονον, ἄνευ γνώμης τοῦ ἰδίου ἐπισκόπου, ἢ τὸν λαὸν ἀφορίζειν, ἢ αὔξειν, ἢ μειοῦν ἐπιτίμια,

(1) X. Τρ. Ἐ. Κ. Βρ. — οὐχ εὔρηται τὸ, οἱ, παρὰ Βευερ. — (2) X. Τρ. Κ. — ὁ καὶ, οὐχ εὔρηται παρὰ Βευερ. — (3) ἢ Ἐ. — (4) τῆς δευτέρας Ἐ.

ἢ ἕτερόν τι τοιοῦτον ποιεῖν, ὡς τοῦ ἐπισκόπου τὸν λαὸν ἐμ-  
πιστευομένου, καὶ τὸν ὑπὲρ τῶν ψυχῶν αὐτῶν λόγον ἀπαιτη-  
θησομένου.

### Κ α ν ὶ ν Μ'.

Ἐστω φανερά τὰ ἴδια τοῦ ἐπισκόπου πράγματα, (εἶγε  
καὶ (1) ἴδια ἔχοι) καὶ φανερά τὰ Κυριακά· ἵνα ἐξουσίαν ἔχη,  
τὰ ἴδια (2) τελευτῶν ὁ ἐπίσκοπος, οἷς βούλεται, καὶ ὡς βού-  
λεται, καταλείψαι· καὶ μὴ προφάσει τῶν ἐκκλησιαστικῶν  
πραγμάτων διαπίπτειν τὰ τοῦ ἐπισκόπου, ἐσθ' ὅτε γυ-  
ναῖκα, καὶ παῖδας κεκτημένου, ἢ συγγενεῖς, ἢ οἰκέτας.  
Δίκαιον γάρ (3) παρὰ Θεῷ καὶ ἀνθρώποις, τὸ, μήτε τὴν  
ἐκκλησίαν ζημίαν τινὰ ὑπομένειν ἀγνοία τῶν τοῦ ἐπι-  
σκόπου πραγμάτων, μήτε τὸν ἐπίσκοπον, ἢ τοὺς αὐτοῦ  
συγγενεῖς, προφάσει τῆς ἐκκλησίας, δημεύεσθαι (4), ἢ καὶ  
εἰς πράγματα ἐμπίπτειν τοὺς αὐτῷ διαφέροντας, καὶ τὸν  
αὐτοῦ θάνατον δυσφημίαις (5) περιβάλλεσθαι.

ΖΩΝΑΡ. Τοὺς ἔχοντας τῶν ἐπισκόπων ιδίας περιουσίας,  
κελεύει ὁ κανὼν φανεράς ταύτας ποιεῖν, ἵνα μὴ ἐπικοινωνῶνται  
τοῖς ἐκκλησιαστικοῖς, ἀλλ' εἶεν φανερά τὰ τε αὐτοῖς διαφέρον-  
τα πρὸ τῆς ἐπισκοπῆς, καὶ τὰ ἴσως περιερχόμενα αὐτοῖς μετὰ  
τὴν ἐπισκοπὴν ἀπὸ συγγενῶν, κατὰ κληρονομίαν δηλαδή, ἢ  
λεγάτον, ἢ ἕτερον ὅμοιον τρόπον. Τὰ μὲν γὰρ ἴδια δύνανται  
καταλιμπάνειν οἷς βούλονται, ὀρθοδόξοις μέντοι χριστιανοῖς·  
τὰ δὲ τῶν ἐκκλησιῶν διοικεῖν μετὰ φόβου Θεοῦ, καὶ τοῖς  
πενομένοις διαδιδόναι. Εἰ γὰρ συγκεχυμένα τὰ τῆς ἐκκλησίας καὶ  
τὰ (6) τοῦ ἐπισκόπου εἰσὶν, ἴσως ἡ ἐκκλησία, ἢ οἱ τοῦ ἐπι-  
σκόπου κληρονόμοι πράγματα ἔξουσι μετὰ θάνατον ἐκείνου.  
Εἰ γὰρ τυχὸν χρέα τοῦ ἐπισκόπου ἀναφανῶσι, καὶ (7) τὰ τῆς  
ἐκκλησίας εἰς ἰκάνωσιν τῶν χρεῶν ἐλκύσουσιν οἱ δανεισταί· ἢ

(1) X. Τρ. Ε. Κ. Βρ. Π. — εἴτε ἴδια ἔχει Βευερ. — (2) τῶν ιδίων Βρ. —  
(3) γὰρ τοῦτο Βρ. Σ. Ρ. — (4) πημαίνεσθαι Βρ. — (5) δυσφημία Μάνσ. ἐν περισελ. —  
(6) X. Τρ. Κ. — τὰ, οὐχ εὔρηται παρὰ Βευερ. — (7) X. Τρ. — ὁ καὶ, οὐχ εὔρηται  
παρὰ Κ. καὶ Βευερ.



αὐθις, εἰ χρέα τῆς ἐκκλησίας εὐρεθῶσιν (1), ἐλκυσθήσονται οἱ τῶν ἐκείνου διάδοχοι, ταῦτα ἀποπληροῦν· καὶ μὴ ἐξαρκούντων ἴσως τῶν τοῦ ἐπισκόπου, καὶ τὰ οἰκεῖα ἐκεῖνοι ζημιωθήσονται· καὶ οὕτως ἡ μνήμη τοῦ ἐπισκόπου παρ' ἐκείνων, ἢ τῶν τῆς ἐκκλησίας, βλασφημηθήσεται.

**ΒΑΣ.** Οἱ θεῖοι Ἀπόστολοι, μηδὲν τοῦ δικαίου προτιμώμενοι, διωρίσαντο κεχωρισμένα εἶναι, καὶ ἀνεπίκοινα τὰ εἰδικῶς τῷ ἐπισκόπῳ διαφέροντα, καὶ τὰ τῇ ἐκκλησίᾳ ἀνήκοντα· ἐφ' ᾧ ἔχειν ἐπ' ἐξουσίας τὸν ἐπίσκοπον τὰ οἰκεῖα οἰκονομεῖν κατὰ τὸ βουλευτὸν αὐτῷ, ἐν ζωῇ, ἢ καὶ ἐν τελευταίαις διατυπώσεις· καὶ μήτε τὴν ἐκκλησίαν ζημιοῦσθαι προφάσει τῶν ἀναφανησομένων (2) χρεῶν τοῦ ἐπισκόπου, μήτε τὸ ἐπιτελεύτιον τούτου βούλημα, ἢ καὶ τὸ ἐν ζωῇ διαπίπτειν. Ὡστε παρίσταται, ὡς, εἰμὴ ὁ ἐπίσκοπος ποιήσει κατάδηλα τὰ οἰκεῖα πρὸ τοῦ χειροτονηθῆναι, ὡσαύτως καὶ τὰ μετὰ τὴν χειροτονίαν περιελθόντα αὐτῷ ἐξ εὐλόγου τρόπου, καὶ μὴ ὄντος ἐκκλησιαστικοῦ, ἀνθέξεται πάντων τῶν πραγμάτων αὐτοῦ ὁ μετ' αὐτὸν ἐπίσκοπος, καὶ τὸ μέρος ἅπαν τῆς ἐκκλησίας, καὶ οἰκειωθήσεται (3) αὐτά· πάντως δὲ καὶ ἀναγκασθήσεται ὑπὲρ τῶν χρεῶν ἐκείνου ἀπολογεῖσθαι, εἰ μήπω ἀπογραφὴν ἔχθωνται τῆς τούτου περιουσίας· τότε γὰρ γενήσεται, ὡς ἐμοὶ δοκεῖ, ὅ,τι ὁ νόμος φησὶν ἐν βιβλ. λέ. τίτ. ιδ'. κεφ. ριζ'. Ζήτηι καὶ τοῦ παρόντος συντάγματος τίτλ. ι. κεφ. ε. καὶ κεφ. θ'.

**ΑΡΙΣΤ.** Τὰ τῆς ἐκκλησίας, καὶ τὰ τοῦ ἐπισκόπου προκείμενα πράγματα φανερά· ἵνα καὶ ὁ ἐπίσκοπος διατιθῇται, καὶ μένη ἡ ἐκκλησία ἀζήμιος.

Δεῖ τὸν ἐπίσκοπον, ἐν τῷ προχειρίζεσθαι εἰς ἐπισκοπὴν, ἀπογραφὴν ποιεῖν τῶν οἰκείων πραγμάτων, καὶ φανερά ταῦτα τιθέναι· ὡσαύτως καὶ τῶν τῆς ἐκκλησίας· ἵνα περὶ τῶν οἰκείων καὶ ζῶν, καὶ μετὰ θάνατον, κατὰ τὸ βουλευτὸν αὐτῷ διάθῃται, καὶ ἡ ἐκκλησία ἔχῃ τὰ ἑαυτῆς.

(1) X. Τρ. Κ. — εὐρεθεῖεν Βαυερ. — (2) τῶν ἐμφανισομένων X. Τρ. — (3) οἰκιδύσεται X. Τρ. 'Ε.

## Κανὼν ΜΑ'.

Προστάσσομεν, τὸν ἐπίσκοπον ἐξουσίαν ἔχειν τῶν τῆς ἐκκλησίας πραγμάτων. Εἰ γὰρ τὰς τιμίας τῶν ἀνθρώπων ψυχὰς αὐτῷ πιστευτέον, πολλοῦ ἂν (1) δέῃ περὶ τῶν χρημάτων ἐντέλλεσθαι (2), ὥστε κατὰ τὴν αὐτοῦ ἐξουσίαν πάντα διοικεῖσθαι, καὶ τοῖς δεομένοις διὰ τῶν (3) πρεσβυτέρων, καὶ διακόνων ἐπιχορηγεῖσθαι μετὰ φόβου Θεοῦ, καὶ πάσης εὐλαβείας. Μεταλαμβάνειν δὲ καὶ αὐτὸν τῶν δεόντων (εἶγε δέοιτο) εἰς τὰς ἀναγκαίας αὐτοῦ χρείας, καὶ τῶν ἐπιξενουμένων ἀδελφῶν, ὡς κατὰ μηδένα τρόπον αὐτοὺς (4) ὑστερεῖσθαι· ὁ γὰρ νόμος τοῦ Θεοῦ διετάξατο, τοὺς τῷ θυσιαστηρίῳ προσεδρεύοντας, ἐκ τοῦ θυσιαστηρίου τρέφεσθαι· ἐπεὶ περ οὐδὲ στρατιώτης (5) ποτὲ ἰδίῳις ὀψωνίοις ὅπλα κατὰ πολεμίων ἐπιφέρεται.

ΖΩΝΑΡ. Καὶ οὗτος ὁ κανὼν τὴν ἐξουσίαν πᾶσαν τῶν ἐκκλησιαστικῶν πραγμάτων τῷ ἐπισκόπῳ ἀνατίθησι (6)· τὴν δὲ πρὸς τοὺς πενομένους διάδοσιν διὰ πρεσβυτέρων, καὶ διακόνων κελεύει γίνεσθαι, ἵνα πάσης ὑποψίας διατηροίη ἑαυτὸν ὁ ἐπίσκοπος ἐκτός. Δεῖ γὰρ καλὰ προνοεῖν ἐνώπιον Θεοῦ καὶ ἀνθρώπων, ὥς φησιν ὁ θεσπέσιος Παῦλος· μεταλαμβάνειν δὲ καὶ αὐτὸν τὸν ἐπίσκοπον, τῶν τῆς ἐκκλησίας παραχωρεῖ, εἰς τὰς ἀναγκαίας μὲν τοι χρείας· οὐ μὴν εἰς περιττόν τι, καὶ (7) πρὸς τρυφὴν ἢ (8) βλακείαν ἀνήκον, ἀλλ' ὥστε τὰ τὴν ζωὴν συνιστῶντα, τοῦτον ἔχειν ἐκείθεν, ἃ, κατὰ τὸν μέγαν Ἀπόστολον, διατραφαί εἰσι, καὶ σκεπάσματα, καὶ τούτοις ἀρκεῖσθαι· ἵνα οὕτως αὐτός τε τρέφοιτο, καὶ οἱ ἐπιξενούμενοι αὐτῷ ἀδελφοὶ μή τινος τῶν χρειωδῶν ὑστερῶνται. Ὅρα τοίνυν ὅτι καὶ φιλόξενον εἶναι δεῖ τὸν ἐπίσκοπον, καθὼς ὁ Ἀπόστολος Τιμοθέῳ, καὶ

(1) πολλῶ ἂν X. Τρ. Ε. Κ. Βευερ. — πολλῶ ἂν μᾶλλον δέοι ἐπὶ Βρ. — (2) συστήλλεσθαι Ἀρδ. — (3) τὸ, τῶν οὐ κεῖται παρὰ X. Τρ. Κ. Βευερ. — (4) αὐτοῦ X. Τρ. — αὐτὸν Βευερ. — (5) στρατιῶται . . . ἐπιφέρονται Βρ. — (6) δίδωσι Βευερ. — (7) X. Τρ. Κ. — ὁ καὶ, οὐχ εὐρηται παρὰ Βευερ. — (8) καὶ X. Τρ. Κ.



Τίτω ἐπιστέλλων διατάξατο. Τὰ αὐτὰ δὲ καὶ ὁ εἰκοστὸς πέμ-  
πτος τῆς ἐν Ἀντιοχείᾳ συνόδου κανὼν διατάσσεται· καὶ ὁ μέ-  
γας Κύριλλος ἐν τῇ πρὸς Δόμνον ἐπιστολῇ.

**ΒΑΛΣ.** Ὁ παρὼν κανὼν ἐρμηνεύθη διὰ τῆς ἐρμηνείας τοῦ  
λή. κανόνος τὰ αὐτὰ λέγοντος. Ἐνταῦθα δὲ προστίθῃσι φιλό-  
πτωχον εἶναι τὸν ἀρχιερέα, καὶ τὴν πρὸς τοὺς πένητας διάδοσιν,  
διὰ τῶν πρεσβυτέρων, καὶ διακόνων αὐτοῦ γίνεσθαι, εἰ βούλε-  
ται ἐκυτὸν διατηρεῖσθαι ἀνώτερον πάσης ὑποψίας. Ἀνάγνωθι  
τὸν κδ'. κανόνα τῆς ἐν Ἀντιοχείᾳ συνόδου, καὶ τὴν πρὸς Δό-  
μνον ἐπιστολὴν τοῦ ἁγίου Κυρίλλου.

**ΑΡΙΣΤ.** Ἐξουσιαζέτω τῶν ἐκκλησιαστικῶν ὁ ἐπίσκοπος πραγ-  
μάτων, καὶ τῶν ψυχῶν γάρ· καὶ διοικεῖτω πάντα κατὰ τὴν θεῖαν  
ἀρέσκειαν. Σαφές.

#### Κ α ν ὠ ν ΜΒ'.

Ἐπίσκοπος, ἢ πρεσβύτερος, ἢ διάκονος, κύβοις σχολά-  
ζων, καὶ μέθαις, ἢ παυσάσθω, ἢ καθαιρεῖσθω.

#### Κ α ν ὠ ν ΜΓ'.

ὑποδιάκονος, ἢ ἀναγνώστης, ἢ ψάλτης, τὰ ὅμοια ποι-  
ῶν, ἢ παυσάσθω, ἢ ἀφορίζεσθω· ὡσαύτως καὶ λαϊκός (1).

**ΖΩΝΑΡ.** Τοὺς ἐπισκόπους, καὶ τοὺς τοῦ κλήρου πάντας, πα-  
ράκλησιν ἅπασι πρὸς ἀρετὴν εἶναι χρή, καὶ ἀρχέτυπον, καὶ  
παροξυσμὸν πρὸς ἀγαθοεργίαν. Ἐπεὶ δὲ καὶ τούτων τινὰς εἰκὸς  
ἐστὶν ἐκτρέπεσθαι τοῦ καλοῦ, καὶ ἢ κυβεύειν, ἢ μεθύσκεσθαι,  
διατάσσεται ὁ κανὼν, ἢ παύεσθαι (2) τοὺς τοιούτους, ἢ τοὺς  
μὲν ἐπισκόπους, καὶ πρεσβυτέρους, καὶ διακόνους καθαιρεῖσθαι,  
τοὺς δὲ γε ὑποδιακόνους, καὶ ἀναγνώστας, καὶ ψάλτας, εἰ μὴ  
παύοιντο, ἀφορίζεσθαι. Ἀλλὰ μὴν καὶ τοὺς λαϊκοὺς κύβοις, καὶ  
μέθαις σχολάζοντας· μὴ πίνειν γάρ οἶνον εἰς μέθην, φησὶν ἡ

(1) καὶ οἱ λαϊκοὶ Ἐ. Βρ. — καὶ λαϊκοὶ Βενερ. — (2) ἢ παύσασθαι Κ.

γραφῇ καὶ πάλιν, μὴ μεθύσκεσθε οἴνῳ, ἐν ᾧ ἐστὶν ἀσωτία. Ἀλλ' οὐδὲ καπηλικοῦ προΐστασθαι ἐργαστηρίου κληρικὸς συγχωρεῖται, κατὰ τὸν ἔννατον τῆς ἐν τῷ Τρούλλῳ συνόδου.

ΒΑΛΣ. Ἄλλως κολάζονται οἱ ἐπίσκοποι, οἱ πρεσβύτεροι, καὶ οἱ διάκονοι, κύβοις καὶ μέθαις σχολάζοντες, καὶ ἄλλως οἱ ὑποδιάκονοι, οἱ ψάλλται, οἱ ἀναγνῶσται, καὶ οἱ λαϊκοί. Τοὺς μὲν γάρ, καθαιρεῖσθαί φασιν οἱ παρόντες δύο κανόνες, εἰ μὴ παύσονται· τοὺς δὲ, ἀφορίζεσθαι. Ζήτει καὶ τὸν θ'. κανόνα τῆς ἐν τῷ Τρούλλῳ συνόδου, καὶ τίτλον θ'. τοῦ παρόντος συντάγματος, κεφ. κζ'. καὶ λέ. καὶ τίτ. ιγ'. κεφ. κθ'.

ΑΡΙΣΤ. Κανὼν μβ'. Ὁ κυβιστῆς καὶ πάροινος ἱερεὺς, εἰ μὴ παύοιτο, καθαιρεῖσθω.

Εἰ πρεσβύτερος, ἢ διάκονος, κυβεύων, ἢ μεθύων, εἰ μὴ παύοιτο, καθαιρεῖται, πολλῷ πλέον οἱ τῆς μείζονος ἀξίας ἱερατικῆς τετυχηκότες καθαιρεθήσονται, κυβεύοντες, ἢ μεθύοντες.

Κανὼν μγ'. Κληρικὸς, καὶ λαϊκὸς, τὰ ὅμοια πράττων, ἀφορίζεσθω.

#### Κ α ν ὶ ν ΜΔ'.

Ἐπίσκοπος, ἢ πρεσβύτερος, ἢ διάκονος, τόκους ἀπαιτῶν τοὺς δανειζομένους, ἢ παυσάσθω, ἢ καθαιρεῖσθω.

ΖΩΝΑΡ. Οὗτος μὲν ὁ κανὼν περὶ ἐπισκόπων, καὶ πρεσβυτέρων, καὶ διακόνων, μὴ τόκους ἀπαιτεῖν διατάσσεται. Ὁ δὲ τῆς ἐν Καρθαγένῃ συνόδου πέμπτος κανὼν παντὶ κληρικῷ τόκους λαμβάνειν ἀπαγορεύει· εἰ γὰρ τῷ παλαιῷ νόμῳ τοῦτο ἀπείρητο, λέγοντι· Οὐκ ἐκτοκιεῖς τὸ ἀργύριόν σου τῷ ἀδελφῷ σου, πολλῷ μᾶλλον ἂν εἴη, τοῖς κατὰ τὸ εὐαγγέλιον ἐπαγγελλομένοις ζῆν, ἀπηγορευμένον τὸ τόκους λαμβάνειν· διὸ καὶ καθαιρεῖσθαι προστάττει τοὺς ἐπὶ τόκοις δανείζοντας, εἰ μὴ παύοιντο. Καὶ ὁ ιζ'. κανὼν τῆς πρώτης συνόδου, καὶ ὁ δέκατος τῆς ἐν τῷ Τρούλλῳ τοῦτο κωλύουσι.

ΒΑΛΣ. Ὁ παλαιὸς νόμος φησὶν· Οὐκ ἐκτοκιεῖς τὸ ἀργύριόν σου τῷ ἀδελφῷ σου· ἀκολούθως οὖν τούτῳ, ὁ μὲν παρῶν κανὼν



καθαιρείσθαι φησι πάντα ἐπίσκοπον, πρεσβύτερον, καὶ διάκονον τοκίζοντα, εἰ μὴ παύσῃται. Ὁ δὲ ε. κανὼν τῆς ἐν Καρθαγένῃ συνόδου, καὶ ὁ ιζ'. τῆς α. συνόδου, καὶ ὁ ι. τῆς ἐν τῷ Τρούλλῳ, πάντα κληρικὸν λέγουσι καθαιρείσθαι, εἰ μὴ παύσῃται τοῦ τοκίζειν. Ζήτει καὶ τὸν θ'. τίτλον τοῦ παρόντος συντάγματος, κεφ. κζ'.

ΑΡΙΣΤ. Τόκους ἀπαιτῶν δανείου ἱερεὺς, εἰ οὐ παύεται, καθαιρεῖται.

Ὁ ἀπαιτούμενος ἐλεεῖν, εἰ προσαφαιρεῖται καὶ τὰ ἀλλότρια διὰ τῶν τόκων, καθαιρεῖται, εἰ οὐ παύεται τοῦτο ποιῶν.

### Κ α ν ὼ ν Μ Ε'.

Ἐπίσκοπος, ἢ πρεσβύτερος, ἢ διάκονος, αἵρετικοῖς συνευζάμενος μόνον, ἀφορίζέσθω· εἰ δὲ (1) ἐπέτρεψεν αὐτοῖς, ὡς κληρικοῖς ἐνεργῆσαί τι, καθαιρείσθω.

ΖΩΝΑΡ. Τὰ περὶ τούτων ἐν προγεγραμμένοις κανόσι προείρηται. \*Ζήτει καὶ τὸν ξδ'. κανόνα καὶ τὸν ὁ. (2)\*.

ΒΑΛΣ. Ἐρωτήσῃ τις διὰ τί οἱ συνευζάμενοι αἵρετικοῖς ἐπίσκοποι, πρεσβύτεροι, καὶ διάκονοι οὐ καθαιροῦνται, ἀλλὰ μόνον ἀφορίζονται, καθὼς καὶ ὁ συνευζάμενος (3) ἀφωρισμένῳ τινὶ, κατὰ τὸν ἀποστολικὸν ι. κανόνα. Λύσις. Ἐνταῦθα μὴ εἴπῃς ἐν ναῷ τὸν ἐπίσκοπον καὶ τοὺς λοιποὺς συνεύξασθαι μετὰ αἵρετικῶν· οἱ τοιοῦτοι γὰρ καθαιρεθήσονται κατὰ τὸν μς'. κανόνα, καθὼς καὶ ὁ ἐπιτρέψας αὐτοῖς ὡς κληρικοῖς ἐνεργῆσαί τι· ἀλλ' ἐκλαβοῦ τὸ συνεύξασθαι εἰς τὸ ἀπλῶς κοινωνῆσαι, καὶ ἡμερώτερον διατεθῆναι ἐπὶ τῇ εὐχῇ τοῦ αἵρετικοῦ· τοὺς γὰρ τοιούτους ὡς μύση βδελύττεσθαι, οὐ μὴν οἰκειοῦσθαι ὀφείλομεν· ὅθεν καὶ ἀρκούσα ἔδοξεν ἡ τοῦ ἀφορισμοῦ τιμωρία.

ΑΡΙΣΤ. Ὁ συνευχόμενος αἵρετικοῖς, ἀφορίζεται· καθαιρεῖται δὲ ὁ καὶ κληρικοὺς τούτους ἡγούμενος.

Ὁ συνευζάμενος μόνον αἵρετικοῖς, ἢ πρεσβύτερος, ἢ διάκονος,

(1) εἰ δὲ καὶ X. Τρ. Κ. Βρ. Βευερ. — (2) X. Τρ. — ἡ παραπομπὴ οὐ κεῖται παρὰ Βευερ. — (3) καθὰ καὶ οἱ συνευζάμενοι X. Τρ.

ἀφορίζεται· ὁ δὲ ἐπιτρέψας αὐτοῖς ἐνεργῆσαί τι, ὡς ἱερωμένοις, καὶ κληρικοῖς, καθαιρεῖται.

### Κ α ν ὶ ν Μ Σ'.

Ἐπίσκοπον, ἢ πρεσβύτερον(1), αἵρετικῶν δεξαμένους(2) βάπτισμα, ἢ θυσίαν, καθαιρεῖσθαι προστάττομεν. Τίς γὰρ συμφώνησις Χριστῷ(3) πρὸς Βελίαρ; ἢ τίς μερίς πιστῷ(4) μετὰ ἀπίστου(5);

ΖΩΝΑΡ. Τοὺς αἵρετικούς, καὶ τὰς ἐκείνων τελετάς ὑπὸ τῶν ὀρθοδόξων βδελύττεσθαι χρή· μᾶλλον δὲ ἐλέγχεσθαι καὶ νοθετεῖσθαι παρὰ τῶν ἐπισκόπων, καὶ πρεσβυτέρων, μήποτε συνῶσι, καὶ ἐπιστρέψωσιν. Εἰ δέ τις ἐπίσκοπος, ἢ πρεσβύτερος, τὸν ὑπ' ἐκείνων βαπτισθέντα δέξοιτο, ἢ προσαγωγὴν τινα παρ' ἐκείνων εἰς θυσίαν προσαγομένην λάβοι, καθαιρεθήσεται, ὡς ὑπόνοιαν διδούς, ἢ τὰ ὅμοια ἐκείνοις φρονεῖν, ἢ τέως μὴ σπεύδειν πρὸς διόρθωσιν τῆς ἐκείνων κακοδοξίας· ὁ γὰρ συνευδοκῶν ταῖς ἐκείνων τελεταῖς, πῶς ἂν δύναιτο διαβάλλειν αὐτάς(6), καὶ ἀποστῆναι τούτων συμβουλεύειν αὐτοῖς;

ΒΑΛΣ. Ὁ μὲν παρὼν κανὼν τοὺς δεχομένους τὰ τῶν αἵρετικῶν βαπτίσματα, καὶ τὰς θυσίας ἐπισκόπους, καὶ ἱερεῖς, διορίζεται καθαιρεῖσθαι. Ἡ δὲ μεγάλη τῆς Κωνσταντινουπόλεως(7) σύνοδος, διαφόρους ἱερωμένους ἰδόντας μόνον τὰ τοῦ αἵρετικοῦ ἐκείνου Εἰρηνικοῦ συγγράμματα, καὶ μὴ θριαμβεύσαντας, μηδὲ καταπτύσαντας αὐτῶν(8), καθεῖλεν ἐννομώτατα.

ΑΡΙΣΤ. Βάπτισμα, καὶ θυσίαν αἵρετικῶν δεξάμενος ἱερεὺς, ἀνίερος.

Ἐπίσκοπος, ἢ πρεσβύτερος, ὁ μὴ κακίζων τὸ παρὰ τῶν αἵρετικῶν γινόμενον βάπτισμα, ἀλλὰ καταδεχόμενος τοῦτο, ἢ τὰ προσαγόμενα παρ' αὐτῶν εἰς θυσίαν παραδεχόμενος, καθαιρεῖται, διὰ

(1) ἢ διάκονον Ἀρδ. — (2) δεξάμενον Βρ. — (3) τοῦ Χριστοῦ πρὸς τὸν Βελιάλ Βρ. — (4) πιστοῦ Βρ. — (5) ῥ'. Κορ. ς'. 15. — (6) Χ. Τρ. Κ. — αὐτοῦς Βευερ. — (7) οὐχ εὔρηται τὸ, Κωνσταντινουπόλεως ἐν Χ. Τρ. καὶ 'Ε. — (8) Χ. Τρ. — μὴ θριαμβεύσαντας αὐτὰ μηδὲ κατασκευάσαντας Βευερ. — Τ. Χ. Α. (6) — 48



τὸ μὴ ὑπεῖναι συμφώνησιν Χριστῷ πρὸς Βελίαν, ἢ μερίδα τινὰ πιστῷ μετὰ ἀπίστου.

### Κανὼν ΜΖ'.

Ἐπίσκοπος, ἢ πρεσβύτερος, τὸν κατὰ ἀλήθειαν ἔχοντα βάπτισμα, εἰ ἄνωθεν βαπτίσῃ, ἢ τὸν μεμολυσμένον παρὰ τῶν ἀσεβῶν, εἰ μὴ βαπτίσῃ, καθαιρείσθω, ὡς γελῶν τὸν σταυρὸν, καὶ τὸν (1) τοῦ Κυρίου θάνατον, καὶ μὴ διακρίνων ἱερέας (2) ψευδοῖερέων.

ΖΩΝΑΡ. Ἐν βάπτισμα τοῖς χριστιανοῖς παραδέδοται· τὸν(3) γοῦν κατὰ τὴν τοῦ Κυρίου διαταγὴν, καὶ τὴν τῶν θείων Ἀποστόλων, καὶ πατέρων παράδοσιν (τοῦτο γὰρ δηλοῖ τὸ, κατὰ ἀλήθειαν) ἔχοντα βάπτισμα ἀναβαπτίζεσθαι ἄνωθεν, ἢ γοῦν ἐξ ἀρχῆς καὶ τελείως, ὡς τοὺς μήπω βαπτισθέντας, ἀσεβές ἐστι· καὶ τὸ μὴ ἀναβαπτίζειν δὲ τοὺς παρὰ αἵρετικῶν βαπτισθέντας, οὓς μεμολυσμένους ὠνόμασεν ὁ κανὼν, διὰ τὸ τοῦ αἵρετικοῦ βαπτίσματος ὁδελυρὸν, καὶ τοῦτο ὑπὸ μεγάλην αἰτίαν· διὸ καὶ καθαιρεῖσθαι τοὺς τοιούτους ἐκέλευσε· τὸν μὲν, ὡς δύο βαπτίσματα παρὰ τὴν ἐκκλησιαστικὴν παράδοσιν ποιησάμενον· τὸν δὲ, ὡς μὴ τὸν μεμολυσμένον διὰ τοῦ ἀθέσμου βαπτίσματος καθάραντα τῷ θείῳ λουτρῷ, καὶ διαπαίζοντα τὸν θάνατον τοῦ Κυρίου, ὃν ὑπέμεινε διὰ τοῦ σταυροῦ. Οἱ γὰρ εἰς Χριστὸν βαπτιζόμενοι, κατὰ τὸν μέγαν Ἀπόστολον, εἰς τὸν θάνατον αὐτοῦ βαπτίζονται. Ἀλλὰ καὶ ὁ σταυρὸς, κατὰ τὸν Χρυσόστομον, βάπτισμα λέγεται· τὸ γὰρ βάπτισμα ὃ ἐγὼ βαπτίζομαι, βαπτισθήσεσθε, φησὶν ὁ Κύριος· καὶ πάλιν, βάπτισμα ἔχω βαπτισθῆναι, ὃ ὑμεῖς οὐκ οἴδατε· ἀλλὰ καὶ ὅτι ἀδιαφορίαν ἔχουσι τῶν εὐσεβῶν ἱερέων, καὶ τῶν ψευδιερέων, τῶν αἵρέσεσι δηλονότι ὑποκειμένων, ἄξιοι κρίνονται καθαιρέσεως. Τελείως μὲν οὖν βαπτίζειν τοὺς ἤδη βαπτισθέντας, ἀπηγόρευται πάντῃ· μύρω δὲ χρίειν αὐτοὺς μολυνθέντας, ἔξεστιν· εἰ καὶ τοῦτο μέρος δοκεῖ τοῦ θείου βαπτίσματος.

ΒΑΛΣ. Κατὰ ἀλήθειαν βαπτίζεταιί τις, ὅταν κατὰ τὴν τοῦ(4)

(1) X. Τρ. Βρ. — τὸν σταυρὸν τοῦ Κυρίου καὶ τὸν θάνατον Βευερ. — (2) τῶν Βρ. — (3) K. X. Τρ. — τὸ γοῦν Βευερ. (4) X. Τρ. — κατὰ τὴν Κυρίου Ε. Βευερ.

Κυρίου φωνὴν ἅπαξ βαπτισθῇ εἰς τὸ ὄνομα τοῦ Πατρὸς, καὶ τοῦ Υἱοῦ, καὶ τοῦ ἁγίου Πνεύματος. Εἴ τις γοῦν ἐπίσκοπος, ἢ πρεσβύτερος, τὸν οὕτω βαπτισθέντα ὡς ἐξ ὑπαρχῆς ἀπεριμερίμνως(1) ἀναβαπτίση, καθαιρεθήσεται· ὡσαύτως καθαιρεθήσεται καὶ ὁ μὴ ἀναβαπτίσας τοὺς παρὰ τῶν αἵρετικῶν βαπτισθέντας. Τὸ δὲ ζητούμενον ἐνταῦθα, τοιοῦτόν ἐστιν· ἡχμαλωτίσθη τις τυχὸν παρὰ Πέρσαις, καὶ ἠναγκάσθη τῶν μυσαρῶν διδασκάλων τούτων ἀκροάσασθαι, καὶ μιαιοφασθῆναι· μετὰ δὲ τὴν αἰχμαλωσίαν ἐξομολογησάμενος τὸ γεγονός εἰς αὐτόν, οὐ παρεδέχθη ἄλλως εἰς κοινωνίαν παρὰ τοῦ κατὰ χώραν ἐπισκόπου, ἢ τοῦ πρεσβυτέρου, εἰ μὴ καὶ βάπτισμα ἐδέξατο· τὸν γοῦν τοῦτο ποιήσαντα, καὶ ἀναβαπτίσαντα τὸν ἄνθρωπον, καθαιρεῖ ὁ κανὼν. Εἶπε δὲ καὶ τὸ ἐφεξῆς ὑπὸ τοῦ κανόνος διοριζόμενον· τίς ἐβαπτίσθη παρὰ ἀσεβοῦς· (τοῦτο γὰρ ἐστὶ τὸ μολυνθῆναι)· καὶ θέλων αὐθὺς βαπτισθῆναι, καὶ συκοινωνῆσαι τοῖς χριστιανούμοις, οὐ προσεδέχθη παρὰ τοῦ ἐπισκόπου, ἢ τοῦ πρεσβυτέρου, λέγοντος μὴ ὀφείλειν καὶ αὐθὺς βαπτίζεσθαι τὸν ἅπαξ βαπτισθέντα· φησὶ τοίνυν ὁ κανὼν καθαιρεῖσθαι τὸν ἐπίσκοπον, ἢ τὸν πρεσβύτερον τὸν μὴ αὐθὺς (2) βαπτίζοντα τὸν τοιοῦτον, ἀλλὰ δεχόμενον αὐτόν μετὰ τοῦ ἀκαθάρτου βαπτίσματος.

ΑΡΙΣΤ. Ὁ ἀναβαπτίζων τὸν ὄντως βεβαπτισμένον, καὶ μὴ ἀναβαπτίζων τὸν μεμολυσμένον ἀσεδόθεν, ἀνίερος.

Δις οὐ συγκεχώρηται τις βαπτίζεσθαι· καὶ ὁ ἀναβαπτίζων αὐτὸν ἄνωθεν, ἥτοι ἐξ ἀρχῆς, καὶ κατὰ τὸ ὁλόκληρον, καθαιρεῖται. Μύρω δὲ τινες κατὰ πολλοὺς τρόπους τῶν εὐσεβῶς βαπτισθέντων ἀγιάζονται. Καὶ ὁ μὴ ἀναβαπτίζων τὸν δεξάμενον βάπτισμα ἀσεβῶν, ἀλλὰ παραδεχόμενος αὐτόν ὡς πιστόν, καθαιρεῖται.

#### Κανὼν ΜΗ'.

Εἴ τις λαϊκὸς τὴν ἑαυτοῦ γυναῖκα ἐκβαλὼν, ἑτέραν λάβῃ (3), ἢ παρ' ἄλλου ἀπολελυμένην, ἀφοριζέσθω.

(1) X. Tr. 'E. — ἀμερίμνως Beuer. — (2) 'E. — τὸν μὴ αὐθὺς Beuer. — (3) ἐκβάλλων ἑτέραν λάβῃ Br. — ἢ ἑτέραν λάβῃ Beuer.



**ΖΩΝΑΡ.** Ἐάν δὲ μὴ ἐκβάλῃ τὴν ἑαυτοῦ γυναῖκά τις, ἔχων δὲ ταύτην παρ' ἑαυτῷ, ἑτέρα συμφθείροιτο, κατὰ μὲν τὸν ἀκριβῆ λόγον μοιχείαν τολμᾷ· ὥσπερ καὶ ἡ γυνή, ἐάν ἀνδρὶ συζῶσα, ἑτέρῳ μιγῇ· κατὰ δὲ τὸν πολιτικὸν νόμον, ὡς ὁ πορνεύων κρίνεται. Ὡ καὶ ὁ μέγας Βασίλειος ἐπόμενος, ταῦτά φησι· Εἰ ἀνὴρ γυναικὶ συνοικῶν, μεθ' ἑτέρας γένηται, πόρνον κρίνομεν τὸν τοιοῦτον, καὶ πλέον αὐτὸν παρατείνομεν ἐν τοῖς ἐπιτίμοις· οὐ μὲν τοι ἔχομεν κανόνα τῷ τῆς μοιχείας αὐτὸν ὑπάγειν ἐγκλήματι, ἐάν εἰς ἐλευθέραν γάμου ἢ ἀμαρτία γένηται· ὥστε ἡ μὲν γυνή, ἀπὸ πορνείας ἐπανιόντα τὸν ἄνδρα αὐτῆς παραδέζεται· ὁ δὲ ἀνὴρ τὴν μιανθεῖσαν, τῶν οἰκῶν αὐτοῦ ἀποπέμψει· τούτων δὲ ὁ λόγος οὐ ῥάδιος· ἡ δὲ συνήθεια οὕτω κεκράτηκεν. Ὁ δὲ τὴν ἐξ ἀνδρὸς ἀναιτίως ἀπολελυμένην εἰσαικίζόμενος, μοιχὸς ἐστὶν ἀντικρυς, κατὰ τὴν τοῦ Κυρίου ἀπόφασιν, τὴν λέγουσαν· Καὶ ὁ ἀπολελυμένην γαμήσας, μοιχᾷται.

**ΒΑΣ.** Ὁ ἐκβαλὼν τὴν ἑαυτοῦ γυναῖκα παραλόγως, οὐ δύναται λαβεῖν ἑτέραν, μᾶλλον μὲν οὖν καὶ ἀφορισθήσεται. Καὶ ὁ ἐλευθέραν δὲ μὴ λαβὼν, ἀλλὰ (1) ἀπολελυμένην, (ἔστι δὲ ἀπολελυμένη, ἢ μὴ κατὰ νόμον διαζυγεῖσα τοῦ οἰκείου ἀνδρὸς,) καὶ ὡς μοιχὸς κατακρίνηται, κατὰ τὸν τοῦ Κυρίου λόγον, τὸν φάσκοντα· Καὶ ὁ ἀπολελυμένην γαμήσας, μοιχᾷται, ἀφορίζεται. Ὡςτε παρὰ τοῖς κανόσι μοιχοῦ καὶ πόρνου ἐκκλησιαστικὸν ἐπιτίμιον ὁ ἀφορισμὸς ἐστὶ, καθά τινες λέγουσιν· ἐμοὶ δὲ οὐ δοκεῖ· καὶ ἀνάγνωθι τοὺς κανόνας τοῦ ἁγίου Βασιλείου, διαφορὰν εἰσάγοντας πόρνου καὶ μοιχοῦ. Ἔσο δὲ εἰδῶς, ὅτι ὁ μὲν ἀνὴρ, ἔτι τοῦ συνοικεσίου συνισταμένου, συμφθειρόμενος μεθ' ἑτέρας γυναικὸς ἐλευθέρας, πορνείαν οὐ μοιχείαν ἀμαρτάνει, οὐ μὴν καὶ μετὰ ὑπάνδρου· τότε γὰρ ὡς μοιχὸς τιμωρεῖται. Ἡ δὲ γυνή ἑτέρῳ οἰωδῆτινι συμφθαρεῖσα, συνεστῶτος τοῦ γάμου, ὡς μοιχαλὶς τιμωρεῖται· καὶ ταῦτα μὲν οὕτως. Ἡ δὲ Ἰουστινιάνειος νεαρὰ, ἡ κειμένη ἐν βιβλίῳ τῶν βασιλικῶν κή. τίτ. ζ'. φησὶν, ὡς εἰ καὶ ἡδύνατο πρῶτον ἐκάτερος (2) τῶν ὁμοζύγων, καθ' ὃν ἡδούλετο τρόπον,

(1) X. Tr. E. — ἀλλὰ καὶ Beuer. — (2) X. Tr. — ἕκαστος Beuer.

διαζύγιον στέλλειν· ἔλεγε γὰρ ὁ ἀνὴρ· Γύναι πράττε τὰ σά· καὶ ἡ γυνή· Ἄνερ, πράττε τὰ σά· ἀλλ' ἐφεξῆς ἀπὸ ῥητῶν αἰτιῶν διαζύγιον γίνεται· ἐγράφησαν δὲ καὶ ἐν τῇ νεαρᾷ αἱ τοιαῦται αἰτίαι. Πλὴν καὶ τὸ παλαιὸν οὐκ ἐγένετο αὐτονόμως τὸ διαζύγιον, ἀλλὰ μετὰ δικαστικῆς διαγνώσεως· ὁ γοῦν γαμήσας τὴν μὴ οὕτως ἀπολυθεῖσαν, ἐμυχᾶτο.

ΑΡΙΣΤ. Τὴν οἰκείαν ἐκβάλλων ὁ κοσμικὸς, καὶ ἄγων ἐτέραν, ἢ ἀπολελυμένην, ἀφοριστέος.

Ἄνευ τινὸς τῶν νενομοθετημένων αἰτιῶν, εἴ τις τὴν ἑαυτοῦ γυναῖκα ἐκβάλῃ, καὶ ἐτέραν ἀγάγηται, ἀφορίζεται.

#### Κανὼν ΜΘ'.

Εἴ τις ἐπίσκοπος, ἢ πρεσβύτερος, κατὰ τὴν τοῦ Κυρίου διάταξιν, μὴ βαπτίσῃ εἰς Πατέρα, καὶ Υἱὸν, καὶ ἅγιον Πνεῦμα, ἀλλ' εἰς τρεῖς ἀνάρχους, ἢ εἰς (1) τρεῖς υἱοὺς, ἢ εἰς τρεῖς παρακλήτους, καθαιρείσθω.

ΖΩΝΑΡ. Ὁ Κύριος εἰς τὸ κήρυγμα τοὺς μαθητὰς ἀποστέλλων, Πορευθέντες μαθητεύσατε, ἔφη, πάντα τὰ ἔθνη, βαπτίζοντες αὐτοὺς εἰς τὸ ὄνομα τοῦ Πατρὸς, καὶ τοῦ Υἱοῦ, καὶ τοῦ ἁγίου Πνεύματος. Πάντα τοίνυν ὀρθόδοξον κατὰ τὴν τοιαύτην ἐπιταγὴν βαπτίζειν χρεῶν, ἀλλὰ μὴ εἰς τρεῖς ἀνάρχους, ἢ τρεῖς υἱοὺς, ἢ τρεῖς παρακλήτους· τοῦτο γὰρ παρὰ τὴν ἐκκλησιαστικὴν παράδοσιν ἐστὶ, καὶ συνήθειαν· ἓνα γὰρ ἀναρχον ἢ ἐκκλησία σέβειν (2) παρέλαβε, τὸν Πατέρα, διὰ τὸ ἀναίτιον· καὶ ἓνα Υἱὸν, διὰ τὴν ἀρρήτον γέννησιν· καὶ ἓνα παράκλητον, τὸ Πνεῦμα τὸ ἅγιον, διὰ τὴν ἐκπόρευσιν (3).

ΒΑΛΣ. Τὸν μὴ βαπτίζοντα ἐπίσκοπον, ἢ πρεσβύτερον, κατὰ τὴν τοῦ Κυρίου διάταξιν, εἰς τὸ ὄνομα τοῦ Πατρὸς, καὶ τοῦ Υἱοῦ, καὶ τοῦ ἁγίου Πνεύματος, ἀλλ' εἰς τρεῖς ἀνάρχους, ἢ τρεῖς υἱοὺς, ἢ τρεῖς παρακλήτους, καθαιρεῖσθαί φησιν ὁ κανὼν. Ἦσαν γάρ τινες

(1) τὸ, εἰς, οὐχ εὔρηται ἐν Χ. Τρ. Βευερ. Βρ. — (2) Χ. Τρ. Κ. — οὐχ εὔρηται παρὰ Βευερ. — (3) Βευερ. — τὸ, διὰ τὴν ἐκπόρευσιν, οὐχ εὔρηται παρὰ Κ. Χ. Τρ.



αίρετικοὶ τοιαῦτα βλασφημοῦντες, καὶ οὕτω βαπτίζοντες(1). Ἡμεῖς δὲ μίαν θεότητα πιστεύοντες ἐν τρισὶν ὑποστάσεσιν, ἐν βαπτίζομεθα βάπτισμα, δι' ἐπικλήσεως Πατρὸς, Υἱοῦ, καὶ ἁγίου Πνεύματος. Διὰ τοῦτο δὲ ἐπισκόπων καὶ πρεσβυτέρων μόνον ἐμνήσθη ὁ κανὼν, διότι ἐτέρῳ τινὶ οὐκ ἐφείται βαπτίζειν.

ΑΡΙΣΤ. Ὁ μὴ βαπτίζων εἰς Πατέρα, καὶ Υἱόν, καὶ ἅγιον Πνεῦμα, ἀλλὰ παρεκβαίνων, ἀνίερος.

#### Κανὼν Ν'.

Εἴ τις ἐπίσκοπος, ἢ πρεσβύτερος, μὴ τρία βαπτίσματα μιᾶς μυστήσεως ἐπιτελέσῃ, ἀλλ' ἐν βάπτισμα, τὸ (2) εἰς τὸν θάνατον τοῦ Κυρίου διδόμενον, καθαιρείσθω. Οὐ γὰρ εἶπεν ὁ Κύριος, εἰς τὸν θάνατόν μου βαπτίσατε· ἀλλὰ (3), Πορευθέντες μαθητεύσατε πάντα τὰ ἔθνη, βαπτίζοντες αὐτοὺς εἰς τὸ ὄνομα τοῦ Πατρὸς, καὶ τοῦ Υἱοῦ, καὶ τοῦ ἁγίου Πνεύματος.

ΖΩΝΑΡ. Τρία βαπτίσματα ἐνταῦθα τὰς τρεῖς καταδύσεις φησὶν ὁ κανὼν, ἐν μιᾷ μυστήσιν, ἥτοι ἐν ἐνὶ βαπτίσματι. Ὡστε τὸν βαπτίζοντα ἐκάστη τῶν καταδύσεων ἐν τῆς ἁγίας Τριάδος ἐπιλέγειν ὄνομα. Τὸ γὰρ ἅπαξ καταδύειν τὸν βαπτιζόμενον εἰς τὴν ἱερὰν κολυμβήθραν, καὶ εἰς τὸν θάνατον τοῦ Κυρίου τὴν μίαν ἐπιφημίζειν κατάδυσιν, ἀσεβές ἐστι· καὶ ὁ οὕτω βαπτίζων, καθαιρεθήσεται.

ΒΑΛΣ. Καὶ οὗτος ὁ κανὼν τῆς αὐτῆς δυνάμεώς ἐστι· διορίζεται γὰρ διὰ τριῶν μὲν καταδύσεων τὴν μυστήσιν ἐπιτελεῖσθαι τοῦ ἁγίου βαπτίσματος, ἡγουν εἰς ὄνομα Πατρὸς, Υἱοῦ, καὶ ἁγίου Πνεύματος· ἅπαξ δὲ βαπτίζειν, διὰ τὸ ἐνιαῖον τῆς θεότητος, καὶ τὸ τριττὸν (4) τῶν ὑποστάσεων, ἢ διὰ τὸν ἐν τῷ σταυρῷ θάνατον τοῦ Χριστοῦ, καὶ τὴν τριήμερον τούτου ἀνάστασιν. Φησὶ γὰρ καὶ ὁ Ἀπόστολος· Εἰς τὸν θάνατον αὐτοῦ

(1) τὸ, καὶ οὕτω βαπτίζοντες, οὐ κεῖται ἐν Χ. Τρ. — (2) ἄνευ τοῦ, τὸ, Βauer. Br. X. Τρ. — (3) Ματθ. ΚΗ, 19. — (4) Χ. Τρ. — τρίτον Βauer.

ἐβαπτίσθημεν. Τὰ δὲ βαπτίσματα ἐνταῦθα ἀντὶ καταδύσεων ὑποληπτέον μοι. Τὸν μὲν τοι διὰ μιᾶς καταδύσεως εἰς τὸν θάνατον τοῦ Κυρίου βαπτίζοντα, καθαιρεῖσθαί φησιν ὁ κανὼν, ὡς παρὰ τὴν τοῦ Κυρίου διδαχὴν ποιοῦντα, καὶ προφανῶς ἀσεβοῦντα.

ΑΡΙΣΤ. Ὁ μὴ τρισὶ μυῶν καταδύσῃσιν, ἀλλὰ μιᾷ, εἰς τὸν τοῦ Κυρίου θάνατον, (ὃ μὴ εἶπεν ὁ Κύριος), ἀνίερος.

Τοῦ Κυρίου εἰπόντος, βαπτίζεις εἰς τὸ ὄνομα τοῦ Πατρὸς, καὶ τοῦ Υἱοῦ, καὶ τοῦ ἁγίου Πνεύματος, εἴτις ἐπίσκοπος, ἢ πρεσβύτερος, ἐναντιωθῇ τῷ δεσποτικῷ προστάγματι, καὶ εἰς μίαν κατάδυσιν βαπτίσει, ὡς τοῦ βαπτίσματος τὸν τοῦ Κυρίου καταγγέλλοντος θάνατον, καθαιρεθήσεται.

#### Κανὼν ΝΑ'.

Εἴ τις ἐπίσκοπος, ἢ πρεσβύτερος, ἢ διάκονος, ἢ ὅλως τοῦ καταλόγου τοῦ ἱερατικοῦ, γάμου (1), καὶ κρεῶν, καὶ οἴνου, οὐ δι' ἄσκησιν, ἀλλὰ διὰ βδελυρίαν ἀπέχνηται, ἐπιλαθόμενος, ὅτι πάντα καλὰ λίαν, καὶ ὅτι ἄρσεν καὶ θῆλυ ἐποίησεν ὁ Θεὸς τὸν ἄνθρωπον, ἀλλὰ βλασφημῶν διαβάλλη τὴν δημιουργίαν, ἢ διορθούσθω, ἢ καθαιρεῖσθω, καὶ τῆς ἐκκλησίας ἀποβαλλέσθω. Ὡσαύτως καὶ λαϊκός.

ΖΩΝΑΡ. Τὸ μὲν δι' ἐγκράτειαν ἀπέχεσθαι γάμου, καὶ κρεωφαγίας, καὶ οἰνοποσίας, ἀποδεκτόν (2). τὸ δὲ ταῦτα βδελύττεσθαι, καὶ ὡς βλαβερὰ πρὸς ψυχὴν ἀποσεῖσθαι (3), οὐκ ἀνέγκλητον· οὐδὲν γὰρ τῶν παρὰ Θεοῦ γενομένων κακόν· ἀλλ' ἡ τούτων παράχρησις, βλαβερόν. Εἰ δὲ κακίας αἰτία ᾗν ἡ γυνή, καὶ ὁ οἶνος, καὶ τὰ λοιπὰ, οὐκ ἂν παρήχθησαν παρὰ τοῦ Θεοῦ. Ὡστε ὁ διαβάλλων τὰ ποιήματα τοῦ Θεοῦ, κατὰ (4) τῆς αὐτοῦ βλασφημεῖ δημιουργίας. Λοιπὸν ὁ τοιοῦτος διορθώσεως δεῖται· εἰ δὲ μὴ διορθοῦται, καθαιρεθήσεται, καὶ τῆς ἐκ-

(1) γάμων Βρ. — (2) Χ. Τρ. — ἀποδεκτόν Κ. Βευερ. — (3) Χ. Τρ. — βδελύττεσθαι, ὡς βλαβερὰ πρὸς ψυχὴν, καὶ ἀποσεῖσθαι Κ. Βευερ. — (4) Κ. Βευερ. — Χ. Τρ. καὶ τὰ τῆς αὐτοῦ.



κλησίας αποβληθήσεται· οὐ μόνον γὰρ καθαιρέσεώς ἐστὶν ἄξιος, ἀλλ' οὐδὲ προσδεκτέος εἰς ἐκκλησίαν, ὡς αἵρετικός.

**ΒΑΛΣ.** Τὸν ἔννομον γάμον ἡ ἐκκλησία οὐκ ἀποσεῖται, ὅτι διὰ τοῦτο καὶ ὁ Θεὸς ἄρσεν καὶ θῆλυ ἐποίησεν· οὐδὲ τοὺς κρεωφαγοῦντας, καὶ οἶνω χρωμένους ἐδελύττεται, εὐκαίρως πάντα ποιοῦντας, καὶ καθὼς τὰ ἱερὰ παραδιδόασι λόγια· οὐδὲν γάρ, φησι, τῶν παρὰ Θεοῦ γενομένων, κακόν· ἀλλὰ πάντα καλὰ ἐν καιρῷ αὐτῶν· ἀλλ' οὐδὲ τοὺς ἀπεχομένους τούτων αὐθις δι' ἄσκησιν κολάζει. Διὸ προσεκτέον τίνι τρόπῳ τούτων ἀπέχεται τις· καὶ εἰ μὲν, ὡς οἱ ἀθεώτατοι Βογόμιλοι, διὰ βδελυρίαν, καὶ διὰ τὸ γενέσθαι παραίτια κακοῦ τοῖς κακῶς παραχρωμένοις αὐτοῖς, καθαιρεθήσεται, μετὰ παραγγελίαν μὴ διορθούμενος· μᾶλλον δὲ καὶ τῆς ἐκκλησίας γενήσεται ἐκκήρυκτος, ὡς βλασφημῶν κατὰ τῶν τοῦ Θεοῦ κτισμάτων. Εἰ δὲ δι' ἄσκησιν, καὶ εὐλάβειαν ἀπέχεται τούτων, οὐ κατακριθήσεται· διὰ γὰρ τοῦτο καὶ πολλοὶ μοναχοὶ ἐπὶ χρόνοις ἱκανοῖς δι' ἐγκράτειαν μήτε τυροῦ, μήτε ὠοῦ, μήτε οἶνου γευσάμενοι, ἐν τισι καιροῖς αὐτῶν ἀπεγεύσαντο, καὶ ἅπαν καχύποπτον (1) περιεῖλον σκάνδαλον, ὡς ὁ μακάριος (2) ἐκεῖνος ἡσυχαστής, ὁ Σεσιδηρωμένος λεγόμενος, καὶ ὁ χρηματίσας ἐπίσκοπος Ἐλαίας μοναχὸς Θεόδουλος, ἐπὶ συνόδου, διὰ περιαιρέσιν σκανδάλων καὶ φλυαρίας κακῶν τινῶν, τυροῦ καὶ ὠοῦ γευσάμενοι.

**ΑΡΙΣΤ.** Κληρικός ἅπας, οἶνον, καὶ κρέα, καὶ γάμον, μὴ δι' ἄσκησιν ἐδελυσσόμενος, εἰ μὴ διορθοῖτο, ἐκκήρυκτος.

Τοῦτ' ἔστι καθαιρεῖται ὁ τοιοῦτος, καὶ τῆς ἐκκλησίας ἐκβάλλεται.

#### Κανὼν NB'.

Εἴ τις ἐπίσκοπος, ἢ πρεσβύτερος, τὸν ἐπιστρέφοντα (3) ἀπὸ ἁμαρτίας οὐ προσδέχεται, ἀλλ' ἀποβάλλεται, καθαιρεῖσθω ὅτι λυπεῖ Χριστὸν (4), τὸν εἰπόντα· Χαρὰ γίνεται ἐν οὐρανῷ ἐπὶ ἐνὶ ἁμαρτωλῷ μετανοοῦντι (5).

(1) Ἐ. Βευερ. — καχύποπτον X. Τρ. — (2) X. Τρ. — μακαρίτης Ἐ. Βευερ. —

(3) ἀποστρέφοντα Βευερ. — (4) τὸν Χριστὸν Βευερ. — (5) Λουκ. ΙΕ', 7.

ΖΩΝΑΡ. Ὁ Κύριος ἡμῶν διὰ τοὺς ἁμαρτήσαντας ἐκλινεν οὐρανοὺς, καὶ κατέβη· αὐτὸς γὰρ ἔφη· Οὐκ ἤλθον καλέσαι δικαίους, ἀλλὰ ἁμαρτωλοὺς εἰς μετάνοιαν. Ὁ γοῦν τὸν ἐξ ἁμαρτίας μετανοοῦντα μὴ προσιέμενος, ἀντιπράττει Χριστῷ τῷ Θεῷ ἡμῶν· ὁ δὲ ἀντιπράττων αὐτῷ καὶ ἀντιδιαταττόμενος (1), οὐκ ἔστιν αὐτοῦ μαθητής· ὁ δὲ μὴ ὢν αὐτοῦ μαθητής, ἱερᾶσθαι οὐκ ἄξιος· πῶς γὰρ ὅς ἀντίχριστον ἑαυτὸν καθίστησιν, ἐναντιούμενος τῷ ἐκεῖνου θελήματι, δεκτὸς τυγχάνει αὐτῷ (2) ;

ΒΛΑΣ. Οὐκ ἔστιν ἁμαρτία νικῶσα τὴν τοῦ Θεοῦ φιλανθρωπίαν. Διὸ καὶ πάντας τοὺς μετανοοῦντας, καὶ ἐπιστρεφομένους ἀπὸ τοῦ κακοῦ εἰς τὸ ἀγαθόν, ἀγκαλίζεται ὁ Κύριος. Διὰ γὰρ τὴν σωτηρίαν τῶν ἁμαρτωλῶν κατέβη ἐξ οὐρανοῦ, καὶ εἶπεν, οὐκ ἤλθον καλέσαι δικαίους, ἀλλὰ ἁμαρτωλοὺς, εἰς μετάνοιαν. Ὁ γοῦν μὴ παραδεχόμενος ἐπίσκοπος, ἢ πρεσβύτερος τοὺς οὕτως ἐπιστρέφοντας, ἀλλὰ, κατὰ τὸν Ναυάτον ἐκεῖνον, μυσαιττόμενος αὐτοὺς, καθαιρείσθω, ὡς ἐναντιούμενος τῷ τοῦ Θεοῦ θελήματι, τοῦ εἰπόντος· Χαρὰ γίνεται ἐν τῷ οὐρανῷ ἐπὶ ἐνὶ ἁμαρτωλῷ μετανοοῦντι. Ὡστε σημειῶσαι διὰ τοῦ παρόντος κανόνος ὅτι οὐ μόνοις ἐπισκόποις, καὶ ἱερεῦσιν ἐνεδόθη ἐξομολογήσεις ἀνθρώπων δέχεσθαι, καὶ συγχωρεῖν ἁμαρτήματα· ἀλλὰ καὶ οἱ πρεσβύτεροι μετὰ προτροπῆς ἐπισκόπων (3) δέχονται λογισμοὺς. Καὶ ζήτηι τὸν ς'. κανόνα τῆς ἐν Καρθαγένῃ συνόδου, καὶ τὰ ἐν αὐτῷ γραφέντα.

*Ἑτέρα ἐρμηνεία.*

ΒΛΑΣ. (4) Τοῦ παρόντος νβ'. ἀποστολικοῦ κανόνος κολάζοντος τοὺς ἐπισκόπους, καὶ τοὺς πρεσβυτέρους, τοὺς μὴ δεχομένους τοὺς ἐπιστρέφοντας ἀπὸ ἁμαρτιῶν καὶ τοῦ ς'. ζ'. καὶ μς'. κανόνος τῆς ἐν Καρθαγένῃ συνόδου μὴ παραχωρούντων τοῖς ἱερεῦσι χωρὶς εἰδήσεως τῶν ἐπισκόπων δέχεσθαι λογισμοὺς ἀνθρώπων, καὶ ἀφιέναι ἁμαρτίας, ἀναφαίνεται, μὴ μόνοις μοναχοῖς ἱερεῦσιν ἐνδοθῆναι τὴν τῶν ἁμαρτημάτων καταλλαγὴν, ἀλλὰ

(1) ἀντιδιαττόμενος K. — (2) οὐκ εὐρίσκεται ἐν X. Τρ. οὔτε ἐν K. γὰρ, δεκτὸς τυγχάνει αὐτῷ. — (3) ἐπισκοπῆς X. Τρ. — (4) Ἄπαντα αὗτη ἡ ἐρμηνεία εὐρίσκεται ἀνέκδοτος ἐν X. Τρ. οὐ κεῖται δὲ παρὰ Βευερ. ἢ Ε.



καθολικῶς πᾶσι τοῖς ἱερεῦσι. Καταλαμβάνεται δέ μοι τοῦτο καλῶς καὶ ἀπὸ τοῦ μηδὲ ἐπεγνωσμένον εἶναι τοῖς θείοις καὶ ἁγίοις Ἀποστόλοις τὸ μοναχικὸν σχῆμα· μοναχοὶ γὰρ τότε ἐπεγινώσκοντο, καὶ ὠνομάζοντο, οἱ τὰς ἐρήμους κατοικοῦντες, ὡς ὁ προφήτης Ἠλίας, ὁ ἅγιος Πρόδρομος, ὁ μέγας Ἀντώνιος, ὁ ἅγιος Παῦλος ὁ Θηβαῖος, καὶ ἕτεροι. Τὸ δὲ σήμερον πολιτευόμενον μοναχικὸν σχῆμα τῷ ἁγίῳ Παχωμίῳ ἀπεκαλύφθη δι' ἀγγέλου μετὰ τὴν ἁ. σύνοδον, περὶ τὰ τέλη τοῦ ἁγίου Κωνσταντίνου. Ὅπως γοῦν οὔτε παρὰ πατριαρχῶν, οὔτε παρὰ ἐπισκόπων, οὐκ ἐπιτρέπονται οἱ ἱερεῖς, μὴ ὄντες μοναχοί, δέχεσθαι λογισμοὺς ἀνθρώπων, ἀγνοῶ· νομίζω δὲ, διὰ τὸ τῆς ὑποκρίσεως εὐλαδέστερον. Ἐγὼ δὲ ἐπέτρεψα πολλοῖς κατὰ τὴν μεγάλην Ἀντιόχειαν ἱεουργοῦσι, καὶ οὔσι κληρικοῖς τοῦ αὐτοῦ ἁγιωτάτου θρόνου, δέχεσθαι λογισμοὺς ἀνθρώπων ἀκωλύτως, καὶ συγχωρεῖν ἁμαρτίας.

**ΑΡΙΣΤ.** Ὁ τοῖς μετανοοῦσι μὴ συγγινώσκων, ἀσυγγνωστότερος.

Καὶ οὗτος, κληρικὸς ὢν, καθαιρεῖται, ὡς ἐναντιούμενος τῷ Κυρίῳ, εἰπόντι, χαρὰν γίνεσθαι ἐν οὐρανῷ ἐπὶ ἐνὶ ἁμαρτωλῷ μετανοοῦντι.

#### Κανὼν ΝΓ'.

Εἴ τις ἐπίσκοπος, ἢ πρεσβύτερος, ἢ διάκονος, ἐν ταῖς ἡμέραις τῶν ἑορτῶν οὐ μεταλαμβάνει κρεῶν, καὶ οἶνου (1), βδελυσσόμενος, καὶ οὐ δι' ἄσκησιν (2), καθαιρεῖσθω, ὡς κεκαυτηριασμένος τὴν ἰδίαν (3) συνείδησιν (4), καὶ αἷτιος σκανδάλου πολλοῖς γινόμενος.

**ΖΩΝΑΡ.** Κεκανόνισται ἐν τοῖς σαββάτοις, ἄνευ ἐνὸς (5), τοῦ μεγάλου, καὶ ἐν ταῖς κυριακαῖς, καὶ ταῖς ἑορτασίμοις ἡμέραις, μὴ νηστεύειν· ἀλλὰ διάφοροι τῶν ἁγίων πατέρων, ἐν δέκα τυχὸν ἡμέραις, ἢ καὶ (6) εἴκοσι, καὶ τούτων ἐπέκεινα, ἥσθιον· τινὲς δὲ καὶ ἄχρι τῶν τεσσαράκοντα τὴν νηστείαν παρέτεινον. Ὡσπερ οὖν οὐ παραβαίνειν ἐκεῖνοι τοὺς κανόνας ἐκρίνοντο, ἐν σαββάτοις

(1) ἢ οἶνου Βρ. — (2) τὸ, καὶ οὐ δι' ἄσκησιν οὐ κεῖται παρὰ τισιν, Ἀρδ. — (3) Χ. Τρ. Βρ. Ε. — τὴν οἰκείαν Κ. Βευερ. — (4) ἁ. Τιμ. Δ', 3. — (5) ἐνὸς ἄνευ Χ. Τρ. Κ. — (6) ὁ καὶ, οὐχ εὐρηται παρὰ Βευερ.

νηστεύοντες· οὕτως οὐδ' εἴ τις ἐν ὠρισμέναις ἡμέραις ἐθέλοι ἐγκρατεύεσθαι, καὶ διὰ τόσων ἐσθίειν, καὶ σάββατον ἐν αὐταῖς παρεμπίπτῃ, καὶ ἄλλη ἡμέρα τις ἐορτάσιμος, ὡς παραβάτης τῶν κανόνων κριθήσεται. Εἰ δὲ αὐτὰ καθ' ἑαυτὰ τὰ σάββατα νηστεύει, ἢ ὡς ὀδευσόμενος τὰ κρέα, καὶ τὸν οἶνον, τούτων ἀπέχεται, καὶ οὐδὲ ἐν ταῖς ἐορταῖς μεταλαμβάνει αὐτῶν, οὔτ' ἐγκρατὴς λογισθήσεται, ἀλλὰ καὶ καθαιρέσεως κριθήσεται ἄξιος, ὡς πολλοῖς λογισμοῖς ὑποβάλλων βλαβερὰ τὰ τοῦ Θεοῦ τυγχάνειν ποιήματα, ὧν οὐδὲν κακὸν ἐστίν, οὐδὲ ἀποτρόπαιον. Καὶ ὁ τεσσαρεσκαίδεκάτος τῆς ἐν Ἀγκύρᾳ συνόδου κανὼν, τοὺς ἐν κλήρῳ θεσπίζει ἀπεχομένους κρεῶν, ἐφάπτεσθαι αὐτῶν, ἤτοι ἀπογεύεσθαι· καὶ οὕτως αὐτοῖς ἐγκρατεύεσθαι· εἰ δὲ μὴ οὕτω ποιοῦσι, καθαιρεῖσθαι αὐτούς.

**ΒΑΛΣ.** Κατὰ πᾶσαν Κυριακὴν, καὶ κατὰ πᾶσαν ἐορτὴν (1) πανηγυρίζοντες, οὐ νηστεύομεν, ἀλλὰ καὶ ἐν τοῖς σαββάτοις πᾶσιν, ἄνευ ἐνὸς σαββάτου, τοῦ μεγάλου δηλαδὴ, καταλύομεν, ἵνα μὴ δόξωμεν κατὰ τοὺς Ἰουδαίους σαββατίζειν. Ὁ γοῦν ἐν ταύταις ταῖς ἡμέραις νηστεύων, εἰ μὲν ὡς ὀδευττόμενος τὰ ὑπὸ τοῦ Θεοῦ εἰς βρῶσιν ἡμῖν δοθέντα, καὶ σκανδαλίζων ἐντεῦθεν τὸν λαόν, καθαιρεῖται, ἐπίσκοπος ὧν δηλονότι, ἢ πρεσβύτερος, ἢ διάκονος· εἰ δὲ δι' ἄσκησιν ἀπέχεται τούτων, συγγνωσθήσεται. Καὶ ἀνάγνωθι τὴν εἰς τὸν να'. κανόνα ἐρμηνείαν, καὶ τὸν ιδ'. κανόνα τῆς ἐν Ἀγκύρᾳ συνόδου. Λαϊκὸς μὲν τοι οὕτω νηστεύων κακῶς, καὶ πενθῶν μετὰ τῶν Μαρκιανιστῶν αἰρετικῶν (2), ἀφορίζεται κατὰ τὸ τέλος τοῦ να'. κανόνος.

**ΑΡΙΣΤ.** Μὴ μεταλαμβάνων ἱερεὺς οἶνου, καὶ κρεῶν, εἰ μὴ δι' ἄσκησιν, καθαιρεῖται.

### Κανὼν ΝΔ'.

**Εἴ τις** κληρικὸς ἐν καπηλείῳ φωραθείῃ ἐσθίων, ἀφορι-

(1) κατὰ πᾶσαν ἐορτὴν καὶ κατὰ πᾶσαν κυριακὴν X. Τρ. — (2) Τὸ, καὶ πενθῶν μετὰ τῶν Μαρκιανιστῶν αἰρετικῶν οὐκ ἀναγινώσκεται ἐν X. Τρ. οὐδὲ παρὰ 'Ε, ἀλλὰ μόνον παρὰ Βευερ.



ζέσθω· πάρεξ τοῦ ἐν πανδοχείῳ ἐν ὁδῷ δι' ἀνάγκην καταλύοντος (1).

ΖΩΝΑΡ. Τοὺς τῷ Θεῷ κεκληρωμένους δεῖ καὶ τοῖς λαϊκοῖς ὑπόδειγμα εἶναι βίου σεμνοῦ, καὶ πάντοθεν ἀνεπιλήπτους, ἵνα μὴ δι' αὐτοὺς βλασφημῇται τὸ ὄνομα τοῦ Θεοῦ. Τὸ δὲ ἐν καπηλείῳ εἰσιέναι, βίον ἄσεμνον ἔχειν τοὺς αὐτὸ ποιῶντας δείκνυσιν, καὶ οὐ περὶ βρῶσιν καὶ πόσιν μόνην διεφθάρθαι αὐτοῖς τὰ ἥθη, ἀλλὰ καὶ περὶ τὴν ἄλλην πᾶσαν διαγωγὴν. Ἀσέμων γὰρ ἀνδρῶν τε καὶ γυναικῶν ἐν τοῖς καπηλείοις συναγομένων, ὁ τούτοις συναναστρεφόμενος, οὐκ ἀμέθεκτος ἔσται τῆς ἐκείνων κακίας· φθείρουσι γὰρ ἥθη χρηστὰ, ὁμιλίας κακαί· διὸ ἀφορίζεσθαι τοὺς τοιοῦτους κληρικοὺς διακελεύεται ὁ κανὼν. Εἰ δὲ ὁδοιπορῶν ὁ κληρικός, καὶ μὴ ἔχων ἐνθα καταλύσει, τούτέστι μόνην ποιήσεται, καὶ διαναπαύσεται, ἐξ ἀνάγκης εἰς πανδοχεῖον εἰσέλθῃ, ἀναίτιος ἂν εἴη, καὶ ἀτιμώρητος. Τὸ αὐτὸ φησι καὶ ὁ κδ'. τῆς ἐν Λαοδικεῖᾳ συνόδου κανὼν, καὶ ὁ τεσσαρακοστὸς τῆς ἐν Καρθαγένῃ.

ΒΑΛΣ. Οἱ θεῖοι καὶ ἅγιοι Ἀπόστολοι, θέλοντες τοὺς κεκληρωμένους ἀνεπιλήπτου βίου εἶναι, καὶ μὴ σκανδαλίζειν τοὺς πολλοὺς, ἀλλὰ μᾶλλον διεγείρειν εἰς τὸ ἀγαθόν, διορίζονται μὴ μόνον ἀπέχεσθαι τούτους πάσης ἐμπορίας αἰσχροκερδοῦς, ὡς εἴρηται ἐν ἐτέρῳ κανόνι, ἀλλὰ μὴδὲ εἰς καπηλεῖον εἰσιέναι χάριν βρώσεως, ἢ πόσεως· ἀσέμων γὰρ ἀνδρῶν ταῦτα, καὶ μεγάλης κατακρίσεως ἄξια· διὸ καὶ τὸν τοιοῦτόν τι ποιῶντα κληρικόν, ὁ κανὼν ἀφορίζεσθαι διορίζεται· τὸν δὲ καταλύσαντα εἰς πανδοχεῖον ἐν ὁδῷ δι' ἀνάγκην, οὐ κολάζει, διὰ τὸ περιστατικόν. Οἱ γοῦν λέγοντες, ὅτι δύναται κληρικός οἰνάριον (2) ἐμπορεύεσθαι, ἢ πακτεύειν λουτρὸν, ἢ ἐτέραν αἰσχροκερδῇ μετιέναι ἐμπορίαν, κακῶς λέγουσιν. Εἰ γὰρ τὸ ἀπλῶς εἰσιέναι κληρικόν εἰς καπηλεῖον κεκώλυται, πολλῷ μᾶλλον κολασθήσεται τὸ ἐμπορεύεσθαι αὐτὸν τοιαύτην αἰσχρὰν ἐμπορίαν, ἢ δι' ἑαυτοῦ, ἢ διὰ παρενθέτου προσώπου. Ἀνάγνωθι καὶ τῆς ἐν Λαοδικεῖᾳ συνόδου κανόνα κδ'. καὶ τῆς ἐν Καρθαγένῃ κανόνα μ'. Ἐπεὶ δὲ ὁ Ἀποστολικὸς μβ'. κανὼν,

(1) Ἐ. Π. — καταλύσαντος X. Τρ. Βευερ. Βρ. — (2) οἰνάριον X. Τρ.

τὸν μὲν ἐπίσκοπον, τὸν πρεσβύτερον, καὶ τὸν διάκονον κύβοις, ἢ μέθαις σχολάζοντας (1), καθαιρεῖσθαι φησι, εἰ μὴ παύσονται· τὸν δὲ ὑποδιάκονον, καὶ πάντα ἀπλῶς κληρικὸν τοιοῦτόν τι ποιοῦντα, ὡσαύτως καὶ τοὺς λαϊκοὺς, ἀφορίζεσθαι, εἰ μὴ διορθωθῶσι μετὰ παραγγελίαν, νομίζω, ὅτι καὶ ἐνταῦθα μετὰ πρῶτην καὶ δευτέραν νουθεσίαν ἀφορισθήσεται ὁ ἐν καπηλείῳ εἰσερχόμενος κληρικὸς, καὶ μὴ ἀπεχόμενος τοῦ κακοῦ. Παρίσταται δὲ τοῦτο καὶ ἐκ τοῦ λέγειν τὸν κανόνα· Εἴ τις κληρικὸς ἐν καπηλείῳ φωραθείη ἐσθίων, δηλονότι πολλάκις τῷ κακῷ χρησάμενος (2).

ΑΡΙΣΤ. Ὁ δίχα τῆς κατὰ τρίτον ἀνάγκης κληρικὸς εἰς καπηλεῖον ἐσθίων, ἀφοριστέος.

Ὁ παροδεύων κληρικὸς, εἰ δι' ἀνάγκην καταλύσει εἰς πανδοχεῖον, συγγνωστός· ὁ δὲ χωρὶς περιστάσεως εἰς καπηλεῖον ἐσθίων, ἀφοριστέος.

#### Κανὼν ΝΕ'.

Εἴ τις κληρικὸς ὑβρίσοι (3) τὸν ἐπίσκοπον (4), καθαιρεῖσθω· ἄρχοντα γὰρ τοῦ λαοῦ σου οὐκ ἐρεῖς κακῶς (5).

#### Κανὼν ΝΖ'.

Εἴ τις κληρικὸς ὑβρίσοι (6) πρεσβύτερον, ἢ διάκονον, ἀφοριζέσθω.

ΖΩΝΑΡ. Οἱ μὲν ἀρχιερεῖς, εἰς τύπον ὄντες τοῦ Κυρίου ἡμῶν Ἰησοῦ Χριστοῦ, καὶ κεφαλὴ τοῦ τῆς ἐκκλησίας σώματος λογιζόμενοι, καὶ πλείονος τιμῆς εἰσιν ἄξιοι· διὸ καὶ ὁ ἐνυβρίσας αὐτοῖς, καθαιρεῖται. Οἱ δὲ πρεσβύτεροι, καὶ διάκονοι, χειρῶν σώζοντες τύπον, ὡς δι' αὐτῶν τὰς ἐκκλησιαστικὰς διοικήσεις ἐνεργούντος τοῦ ἐπισκόπου, τιμᾶσθαι μὲν κακεῖνοι ἄξιοι, οὐχ ὡς ὁ ἐπίσκοπος δέ· οὐ γὰρ ὁμοίως τῆς κεφαλῆς καὶ τῶν χειρῶν ἐπι-

(1) σχολάζοντα 'Ε. Βευερ. — (2) τῷ κακῷ χρησάμενος πολλάκις Βευερ. — (3) ὑβρίζει Χ. Τρ. Βρ. — (4) εὔρηται ἀλλαγῇ, ἀδίκως Ἀρδ. — (5) Δευτερ. ΚΒ', 28. παραβ. καὶ Πράξ. Ἀποστ. ΚΓ', 5. — (6) ὑβρίζει Βρ.



μελητέον· διὸ καὶ (1) ὁ ὑβρίσας αὐτοὺς, ἥττον κολάζεται, μόνον ἀφοριζόμενος.

**ΒΑΛΣ.** Οἱ διττοὶ κανόνες οὗτοι ὁ νε'. καὶ ὁ νς'. κολάζουσι τοὺς ὑβριστὰς κληρικούς· ἀλλ' ὁ μὲν νε'. καθαιρεῖσθαι φησι τὸν κληρικόν, τὸν ὑβρίσαντα τὸν ἐπίσκοπον· ὁ δὲ νς'. ἀφορίζεσθαι διορίζεται τὸν ὑβρίσαντα κληρικόν, πρεσβύτερον, ἢ διάκονον· πάντως, διὰ τὸ τιμὴν πλείονα χρεωσέσθαι τῷ ἐπισκόπῳ. Καὶ (2) οἱ μὲν κανόνες οὕτω διαιροῦσι τὴν τιμωρίαν τῶν ὑβριστῶν κληρικῶν· ὁ δὲ πολιτικὸς νόμος πάντα ὑβριστὴν ἀτιμοῦσθαι διορίζεται, σὺν τῷ διδόναι (3) καὶ χρηματικὴν ποινὴν· νομίζω οὖν ὅτι τῇ ἀτιμίᾳ ἐπακολουθεῖ καὶ καθάίρεσις.

**ΑΡΙΣΤ.** Κανὼν νε'. Ὑβρίζων ἐπίσκοπον κληρικὸς, καθαιρεῖται·  
Κανὼν νς'. Πρεσβύτερον, ἢ διάκονον, ἀφορίζεται.

#### Κ α ν ὼ ν ΝΖ'.

Εἴ τις κληρικὸς (4) χωλὸν, ἢ κωφὸν, ἢ τυφλὸν, ἢ τὰς βάσεις πεπληγμένον χλευάσοι (5), ἀφορίζεσθω. Ὡσαύτως καὶ λαϊκός.

**ΖΩΝΑΡ.** Τοὺς μέλη τινὰ πεπηρωμένους ἐλεεῖσθαι προσήκει, καὶ ὡς δυνατόν ἀντιλαμβάνεσθαι τούτων, καὶ χειραγωγεῖν, ἀλλ' οὐχὶ διαπαίζειν· τοῦτο γὰρ δηλοῖ τὸ χλευάζειν· εἰ δὲ τοὺς τοῦτο ποιοῦντας λαϊκοὺς ὁ κανὼν ἀφορισμῷ ὑποβάλλει, τί ἂν τις λογίσαιτο περὶ κληρικῶν, οὓς, ὡς πολλάκις εἴρηται, ὑπόδειγμα πρὸς πᾶσαν ἀρετὴν, καὶ παροξυσμὸν πρὸς χρηστότητα τῷ λαῷ προκεῖσθαι χρεών;

**ΒΑΛΣ.** Καὶ τοὺς κληρικούς, καὶ τοὺς λαϊκοὺς ἀφορίζει ὁ κανὼν, μὴ ἐλεοῦντας τοὺς ὅπωςδήποτε πεπηρωμένους τὸ σῶμα, ἀλλὰ παίζοντας (6) αὐτούς. Οἱ πλείους δὲ τὰ τοιαῦτα πρόφασιν ἔχουσι γέλωτος, τοῖς τοῦ Θεοῦ κρίμασιν ἀντιπράττοντες.

**ΑΡΙΣΤ.** Ὡσαύτως δὲ καὶ ὁ τυφλὸν, καὶ κωφὸν, καὶ χωλὸν χλευάζων.

(1) δ, καὶ, οὐχ εἴρηται παρὰ Βευερ. — (2) ὁ, καὶ, οὐ κεῖται παρὰ Βευερ. — (3) εἰδέναι X. Τρ. — (4) οὐ κεῖται τὸ, κληρικὸς παρὰ Βρ. καὶ Κ. — (5) χλευάζει Βρ. — (6) παίσοντας Ε. Βευερ.

Ὁ ἐμπαίζων τυφλόν, καὶ κωφόν, ἢ χωλόν, ἢ ἄλλως τὸ σῶμα πεπηρωμένον, ἀφορίζεται, ὡς τὸν πλάσαντα τούτους ἐπιμεμ-  
φόμενος.

### Κανὼν ΝΗ'.

Ἐπίσκοπος, ἢ πρεσβύτερος ἀμελῶν τοῦ κλήρου, ἢ τοῦ λαοῦ, καὶ μὴ παιδεύων αὐτοὺς τὴν εὐσέβειαν, ἀφορίζε-  
σθω· ἐπιμένων δὲ τῇ ἀμελείᾳ (1) καὶ ῥαθυμίᾳ, καθαιρείσθω.

ΖΩΝΑΡ. Χρέος ἐστὶν ἀπαραίτητον παντὶ ἐπισκόπῳ διδάσκειν τὸν ὑπ' αὐτὸν λαὸν τὰ εὐσεβῆ δόγματα, καὶ πρὸς ὀρθοδοξίαν ῥυθμίζειν, καὶ βίον σεμνόν. Φησὶ γὰρ ὁ Θεὸς διὰ τοῦ προφήτου (2) πρὸς τοὺς τῶν λαῶν προεστῶτας· Εἰ μὴ διαστείλῃ, μηδὲ λαλή-  
σης, ἀποθνεῖται ὁ ἄνομος ἐν τῇ ἀνομίᾳ αὐτοῦ, καὶ τὸ αἷμα αὐτοῦ ἐκ τῆς χειρός σου ἐκζητηθήσεται (3). Ὁ γοῦν τῆς δι-  
δασκαλίας ἀμελῶν ἐπίσκοπος ἀφορίζεται· εἰ δὲ μὴδ' οὕτω τῆς ἀμελείας ἀφίσταται, καὶ καθαιρεῖται· ὁμοίως καὶ οἱ πρεσβύτε-  
ροι διδακτικούς γὰρ εἶναι καὶ τούτους ἀπαιτεῖ ὁ κανὼν. Καὶ ὁ μέγας δὲ Παῦλος διδακτικὸν καὶ νηφάλιον εἶναι διατάττεται τὸν ἐπίσκοπον (νήφοντα, δηλαδή, καὶ ἐγρηγορότα), ἀλλὰ μὴ ἀνειμέ-  
νον, καὶ ἀμελῆ· καὶ τὸ ὄνομα δὲ τοῦ ἐπισκόπου εἰς νῆψιν αὐτὸν διεγείρει· σκοπὸς γὰρ ὠνόμασαι· τὸν δὲ σκοπὸν ἐγρηγορέναι δεῖ, ἀλλ' οὐ ῥαθυμεῖν. Διὰ τοῦτο τοῖς ἐπισκόποις ἐν τῷ θυσιαστηρίῳ καθέδρα ἐφ' ὕψους ἱδρύται, δηλοῦντος τοῦ πράγματος, οἷον εἶναι τοῦτον, καὶ (4) ὅτι δεῖ τὸν ὑπ' αὐτὸν λαὸν ὁρᾶν ἀφ' ὕψους, καὶ ἐπισκοπεῖν ἀκριδέστερον· καὶ οἱ πρεσβύτεροι συνεστάναι ἐκεῖ τῷ ἐπισκόπῳ, καὶ συγκαθῆσθαι ἐτάχθησαν, ἵνα καὶ οὗτοι διὰ τῆς ἀφ' ὕψους καθέδρας ἐνάγωνται εἰς τὸ ἐφορᾶν τὸν λαόν, καὶ καταρτίζειν αὐτὸν, ὥσπερ σύμπονοι δοθέντες τῷ ἐπισκόπῳ· καὶ ὁ τῆς ἐν τῷ Τρούλλῳ συνόδου 10'. κανὼν, Δεῖ, φησι, τοὺς προε-  
στῶτας ἐν πάσῃ ἡμέρᾳ, ἐξαιρέτως δὲ ταῖς κυριακαῖς, πάντα τὸν κλῆρον, καὶ τὸν λαὸν ἐκδιδάσκειν.

(1) τὸ, ἀμελείᾳ καὶ, οὐ κεῖται ἐν Χ. Τρ. Κ. Βρ. Σ. Ρ. — (2) Ἰεζεκ. Γ'. 18. —

(3) Χ. Τρ. Κ. — ἀπαιτηθήσεται Βενερ. — (4) τὸ, οἷον εἶναι τοῦτον, καὶ, οὐ κεῖται ἐν Χ. Τρ. Κ.



**ΒΑΛΣ.** Τὸ ἐπισκοπικὸν ἀξίωμα διδασκαλικὸν ἐστὶ· καὶ πᾶς ἐπίσκοπος ὀφείλει διδάσκειν τὸν λαὸν τὰ εὐσεβῆ δόγματα, καὶ τὴν τῶν ὀρθοδόξων κατὰστασιν. Σκοπὴς γὰρ τίθεται, χάριν τοῦ ἐπισκοπεῖν τὰ ὑπὸ τὸν λαὸν αὐτοῦ· κἀντεῦθεν καὶ ἐπίσκοπος κέκληται. Καὶ οἱ πρεσβύτεροι δὲ τοιοῦτοι ὀφείλουσιν εἶναι· ὅτι καὶ πλησίον τῶν ἐπισκόπων ἐν ταῖς ἀνωτέραις (1) καθέδραις κάθηνται. Ὁ γοῦν μὴ ποιῶν οὕτως ἐπίσκοπος, καὶ ἱερεὺς, ἀλλ' ἀμελῶς διακείμενος, ἀφορίζεται· ἐπιμένων δὲ τῇ ῥαθυμίᾳ, καὶ καθαιρεῖται· οἱ πρεσβύτεροι γὰρ καὶ κατὰ προτροπὴν ἐπισκοπικὴν, καὶ οὐκ οἴκοθεν διδάσκουσι (2).

**ΛΡΙΣΤ.** Τὴν εὐσέβειαν μὴ διδάσκων ἐπίσκοπος, ἀφορίζεται· καθαιρεῖται δὲ, μένων ἀδίδακτος.

Διδάσκειν δεῖ τὸν ἐπίσκοπον τῷ κλήρῳ, καὶ τῷ λαῷ τὴν εὐσέβειαν· ὁ δὲ καταρράθυμῶν τῆς διδασκαλίας ταύτης, ἀφορίζεται· εἰ δὲ καὶ μετὰ τὸν ἀφορισμὸν πρὸς τοῦτο οὐ διεγείρεται, καὶ καθαιρεῖται.

#### Κ α ν ὶ ν ΝΘ'.

Εἴ τις ἐπίσκοπος, ἢ πρεσβύτερος (3), τινὸς τῶν κληρικῶν ἐνδεοῦς ὄντος, μὴ ἐπιχορηγοῖ τὰ δέοντα, ἀφορίζεσθω· ἐπιμένων δὲ, καθαιρεῖσθω, ὡς φονεύσας τὸν ἀδελφὸν αὐτοῦ.

**ΖΩΝΑΡ.** Τὰ τῶν ἐκκλησιῶν πράγματα ἡ γραφὴ πτωχικὰ ὀνομάζει· καὶ δεῖ ταῦτα διαδίδοσθαι τοῖς πτωχοῖς. Εἰ δὲ τοῖς ἄλλοις ἐνδεέσιν ἐπαρκεῖν οἱ τῶν ἐκκλησιῶν προεστῶτες ὀφείλουσιν, ὡς ἐνὸν, πόσῳ μᾶλλον τοῖς ὑπ' αὐτοὺς τεταγμένοις κληρικοῖς πενομένοις; Καὶ ὁ μὴ τοῦτο ποιῶν, ἀφορίζεται· μένων δὲ ἀδιόρθωτος, καὶ καθαιρεῖται· ὅτι ὅσον τὸ ἐπ' αὐτῷ, γέγονε τοῦ ἀδελφοῦ φονευτής· ὁ γὰρ μὴ εὐπορῶν τῶν συστατικῶν τῆς ζωῆς θανεῖται, ὁ δὲ εὐπορῶν, καὶ μὴ τούτου κηδόμενος, πάντως φονεὺς πέφυκε (4)· τί γὰρ, εἰ μὴ ἐκεῖνος ἀπέθανεν, ἄλλοθεν αὐτῷ τῆς θείας προνοίας χορηγησάσης τὰ ζωαρχῆ;

(1) X. Τρ. — ἀνωτέρῳ Βευερ. Ε. — (2) Τὰ ἀπὸ τοῦ, οἱ πρεσβύτεροι οὐχ εὔρηται ἐν X. Τρ. οὐδὲ παρ' Ε. — (3) X. Τρ. Ε. K. Βρ. Π. — ἡ διάκονος Βευερ. —

(4) ὁ δὲ εὐπορῶν . . . πέφυκεν, οὐχ εὔρηται παρὰ K. οὐδ' ἐν X. Τρ.

ΒΑΛΣ. Ἐμάθομεν, ὅτι ὁ ἐπίσκοπος ὀφείλει μετὰ τὴν ἀναγκαίαν αὐτοῦ δαπάνην, καὶ τὴν τῆς ἐκκλησίας, καὶ τῶν κληρικῶν συνήθη οἰκονομίαν, τὰ περιττεύοντα ἐκ τῶν εἰσόδων τῆς ἐκκλησίας, διαδιδόναι πρὸς πένητας· πτωχικὰ γὰρ καλοῦνται· ἀρτίως δὲ διορίζεται ὁ κανὼν φροντίζειν τοὺς ἐπισκόπους, καὶ τοὺς πρεσβυτέρους, τοῦ ἐπιχορηγεῖν τοῖς ἐνδεέσι κληρικοῖς τὰ χρειώδη, καὶ τοὺς μὴ ποιοῦντας οὕτως, ἀφορίζει· ἐπιμένοντας, δὲ καθαιρεῖ, ὡς αἰτίους γενομένους τοῦ θανάτου τῶν ἀδελφῶν. Μὴ εἴπῃς δὲ, τίνος χάριν τοὺς πρεσβυτέρους ὁ κανὼν κολάζει τὰ οἰκεῖα πράγματα μὴ διανέμοντας πρὸς ἐνδεεῖς κληρικούς. Θεμάτισον γὰρ ἐγκρατῇ τὸν πρεσβύτερον εἶναι πραγμάτων ἐκκλησιαστικῶν, τυχὸν χωρεπίσκοπον προβληθέντα, ἢ πρωτοπαπᾶν, κἀντεῦθεν εὐπορήσαντα, καὶ ἀνάγκην ἔχοντα τοὺς πενομένους χειραγωγεῖν, πολλὰ δὲ μᾶλλον τοὺς πένητας κληρικούς· εἰ δὲ μὴ τοῦτο εἴπῃς, οὐ συνορῶ ποίῳ τρόπῳ ἀφορισθήσεται, ἢ καθαιρεθήσεται πρεσβύτερος, μὴ δίδους οἴκοθεν τὰ χρειώδη τῷ πενομένῳ συγκληρικῷ αὐτοῦ. Τὸ δὲ φονεῦσαι τὸν ἀδελφόν, μὴ εἴπῃς καὶ εἰς ἔργον ἐλθεῖν· κἂν γὰρ μὴ ἀπέθανε, γέγονε τοῦτο, ὅσον ἐπὶ τῇ τοῦ ἐπισκόπου, ἢ τοῦ πρεσβυτέρου προθέσει.

ΑΡΙΣΤ. Ἐπιδεῖ κληρικὸν οὐκ εὐεργετῶν ἱερεὺς, ἀφορίζεται· καθαιρεῖται δὲ, μένων ἀνίλεως. Σαφές.

### Κανὼν Ξ'.

Εἴ τις τὰ ψευδεπίγραφα τῶν ἀσεβῶν βιβλία, ὡς ἅγια ἐπὶ τῆς ἐκκλησίας δημοσιεύει, ἐπὶ λύμῃ τοῦ λαοῦ, καὶ τοῦ κλήρου, καθαιρεῖσθω.

ΖΩΝΑΡ. Πολλὰ βιβλία παρὰ τῶν ἀσεβῶν ἐνοθεύθησαν εἰς βλάβην τῶν ἀπλουστέρων· ὥσπερ καὶ αἱ διὰ τοῦ ἁγίου Κλήμεντος γραφεῖσαι τοῖς ἐπισκόποις ἀποστολικαὶ Διαταγαί, αἱ διὰ τοῦτο καὶ συνοδικῶς ἀπεβλήθησαν. Τινὰ δὲ καὶ διόλου παρ' ἐκείνων συντέθενται, ψευδεῖς ἐπιγραφὰς ἔχοντα, ὡς παρὰ πατέρων ἁγίων συγγεγραμμένα(1)· τὰ δὲ, καὶ ἀπόκρυφα καλούμενα· ταῦτα

(1) X. Τρ. Ε. — συγγεγραφότα Βεuer. — X. Τρ. Κ.



τοίνυν ἀπόβλητα εἶναι κελεύει ὁ κανὼν, καὶ εἰς ἀνάγνωσιν μὴ προτίθεσθαι. Εἰ δέ τις δημοσίᾳ ταῦτα προάγει (1), καὶ ἐπ' ἐκκλησίας ἀναγινώσκειν πειρᾶται, τοῦτον ἱερωμένον ὄντα, καθαιρέσεως ἄξιοι. Τὰ δὲ ἀναγινώσκεσθαι ὀφείλοντα βιβλία τῆς τε Παλαιᾶς, καὶ τῆς Νέας Γραφῆς ἀπηρίθμηται ἀκριβῶς, πρότερον μὲν ἐν τῷ τελευταίῳ κανόνι τῶν ἀποστολικῶν τούτων διατάξεων· εἶτα καὶ τῷ μεγάλῳ Ἀθανασίῳ, καὶ τῷ μεγάλῳ καὶ σοφωτάτῳ πατρὶ Γρηγορίῳ τῷ Θεολόγῳ, καὶ τῷ ἁγίῳ Ἀμφιλοχίῳ, καὶ ἀμφοτέροις τούτοις ἐμμέτρως, καὶ τῇ ἐν Καρθαγένῃ συνόδῳ. Ἡ δὲ λεγομένη ἕκτη σύνοδος, ἡ ἐν τῷ Τρούλλῳ ἐν τῷ ξγ'. κανόνι αὐτῆς, καὶ τοῦτό φησι· Τὰ ψευδῶς ὑπὸ τῶν τῆς ἀληθείας ἐχθρῶν συμπλασθέντα μαρτυρολόγια, ὡς ἂν τοὺς τοῦ Χριστοῦ μάρτυρας ἀτιμᾶζοιεν, καὶ πρὸς ἀπιστίαν ἐνάγοιεν τοὺς ἀκούοντας, μὴ δημοσιεύεσθωσαν, ἀλλὰ πυρὶ παραδιδόσθωσαν· τοὺς δὲ παραδεχομένους, ἢ ὡς ἀληθεῖσι τούτοις προσέχοντας (2), ἀναθεματίζομεν.

**ΒΑΛΣ.** Ἀκολουθῶς τῷ παρόντι ἀποστολικῷ κανόνι καὶ ἕτεροι κανόνες διορίζονται μὴ ἀναγινώσκεσθαι τὰ τῶν ἀσεβῶν βιβλία, ἀλλὰ πυρὶ παραδίδοσθαι. Καὶ ζήτηι τίτ. ιβ'. τοῦ παρόντος συντάγματος, κεφάλαιον γ'. καὶ τὰ ἐν αὐτῷ. Ἐπεὶ δέ τινες ἐνόθευσαν εὐσεβῆ συγγράμματα, ἢ καὶ ὀρθοδόξων ὀνόματα ἐν ὕφει ἐτεροδόξῳ τεθείκασιν, ὡς ὁ αἰρετικὸς ἐκεῖνος Πάμφιλος ἐποίησε, θεολογικὰ ἔπη χρυσᾶ, τὰς αἰρετικὰς φληναφείας τοῦ Χρυσομάλλου κατονομάσας, καὶ οὕτω τοὺς ἀπλουστέρους πλανήσας, διορίζεται ὁ κανὼν καθαιρεῖσθαι τὸν τοιαῦτα τελούντα ἱερωμένον ἐπὶ λόμῃ τοῦ λαοῦ. Ζήτηι καὶ τὸν τελευταῖον ἀποστολικὸν κανόνα, τοὺς ἡρωϊκοὺς στίχους τοῦ ἁγίου Γρηγορίου τοῦ Θεολόγου, καὶ τῆς ἐν τῷ Τρούλλῳ συνόδου κανόνα ξγ'. καὶ μάθης ποῖα βιβλία ὀφείλουσιν ὑπὸ τῶν ὀρθοδόξων ἀναγινώσκεσθαι (3).

**ΑΡΙΣΤ.** Ὁ ἀσεβοὺς βιβλὸν ἐκκλησιάζων, καθαιρεῖται.

(1) προσάγει Βευερ. — (2) Χ. Τρ. Κ. — προσανέχοντας Βευερ. — (3) Χ. Τρ. Ε. — παρὰ δὲ Βευερ. ἀναγινώσκεται ἐν τέλει τῆς παρούσης ἐρμηνείας, ὁ ἅγιος Ἀμφιλόχιος, ὁ ἅγιος Ἀθανάσιος, καὶ ἡ ἐν Καρθαγένῃ σύνοδος.

‘Ο ἐπ’ ἐκκλησίας ἀναγινώσκων τὰ τῶν ἀσεβῶν βιβλία ὡς ἅγια, καθαιρείσθω.

### Κανὼν ΞΑ’.

Εἴ τις κατηγορία γένηται κατὰ πιστοῦ, πορνείας, ἢ μοιχείας, ἢ ἄλλης τινὸς ἀπηγορευμένης πράξεως, καὶ ἐλεγχθείη, εἰς κλῆρον μὴ προαγέσθω (1).

ΖΩΝΑΡ. Ὁ ἄλως ἐπὶ μοιχείᾳ, ἢ πορνείᾳ, ἢ ἄλλῳ τινὶ ἀτοπήματι, οὐ μόνον ἱερωσύνης κωλύεται, ἀλλ’ οὐδὲ εἰς κλῆρον ὅλως προάγεται. Εἰς κατηγορίαν δὲ ἐπισκόπων, καὶ κληρικῶν, οὔτε αἰρετικοὶ (2) οἰοιδήτινες δεκτοὶ ἔσονται, οὔτε μὴν σχισματικοὶ παρασυνάγοντες (3), οὔτε οἱ διὰ αἰτιάματα ἀπόβλητοι γεγονότες τῆς ἐκκλησίας, ἢ ἀκοινώνητοι, εἰ μὴ πρότερον τὰς αἰτίας τὰς κατ’ αὐτῶν ἀποτρίψονται, καὶ κληρικοὶ ᾧσι, καὶ λαϊκοί· ἀλλ’ οὐδὲ οἱ ὑπὸ κατηγορίαν ὄντες, πρὶν ἂν ἀθῶοι τῶν ἐγκλημάτων φανῶσι, κατὰ τὸν ἕκτον κανόνα τῆς δευτέρας οἰκουμενικῆς συνόδου τῆς ἐν Κωνσταντινουπόλει.

ΒΑΛΣ. Ὁ ἐπὶ πορνείᾳ, ἢ μοιχείᾳ, ἢ ἄλλῃ τινὶ ἀπηγορευμένη πράξει κατηγορηθεὶς, καὶ ἐλεγχθεὶς, ἥτοι καταδικασθεὶς, κληρικὸς οὐ γίνεται· καὶ σημείωσαι τοῦτο διὰ τοὺς λέγοντας ἀπὸ μόνου τοῦ κατηγορηθῆναι τὴν τῶν κατηγορηθέντων ἐμποδίζεσθαι χειροτονίαν. Ἰδοὺ γάρ φησιν ὁ κανὼν, ὅτι οἱ ἐλεγχθέντες οὐ κληρωθήσονται· οὐ μὴν οἱ μόνον κατηγορηθέντες.

ΑΡΙΣΤ. Πιστὸς ἐλεγχθεὶς ἐπὶ μοιχείᾳ, ἢ πορνείᾳ, ἢ ἄλλοις ἐγκλήμασιν, ἄκληρος.

Ὁ κατηγορηθεὶς πιστὸς ἐπὶ μοιχείᾳ, πορνείᾳ, ἢ ἄλλῃ τινὶ ἀπηγορευμένη πράξει, καὶ ἐλεγχθεὶς, εἰς κλῆρον οὐ παραδέχεται. Εἰ δὲ ἄπιστος ᾧ τις, καὶ ἁμαρτήσας τι τῶν ἀπηριθμημένων, εἴτα βαπτισθῇ, καὶ μετὰ τὸ βάπτισμα διατηρήσῃ τὸν βίον αὐτοῦ ἀνεπίληπτον, ἀκωλύτως καὶ εἰς κλῆρον προσάγεται.

(1) X. Τρ. Π. — μὴ προαγέσθω Βευερ. μὴ ἀγέσθω Βρ. — (2) X. Τρ. Βευερ. — κληρικοὶ K. — (3) Βευερ. — σχισματικοί, καὶ παρασυνάγοντες X. Τρ. K.



## Κανὼν ΞΒ'.

Εἴ τις κληρικὸς διὰ φόβον ἀνθρώπινον, Ἰουδαίου, ἢ Ἑλλήνος, ἢ αἵρετικοῦ, ἀρνήσεται, εἰ μὲν τὸ ὄνομα τοῦ Χριστοῦ, ἀποβαλλέσθω· εἰ δὲ (1) τὸ ὄνομα τοῦ κληρικοῦ, καθαιρείσθω· μετανοήσας δὲ, ὡς λαϊκὸς δεχθήτω.

ΖΩΝΑΡ. Τοὺς διὰ φόβον κολάσεως ἀρνησαμένους τὸ ὄνομα τοῦ Χριστοῦ, ἀποβλήτους ὁ κανὼν οὗτος πάντῃ τῆς ἐκκλησίας ποιεῖται. Τοὺς δὲ τὸ τοῦ κληρικοῦ ὄνομα ἀπαρνησαμένους, καθαιρεῖσθαι κελεύει, μετανοοῦντας δὲ, ὡς λαϊκοὺς δέχεσθαι. Ἡ δὲ ἐν Ἀγκύρᾳ σύνοδος τοὺς μετ' ἀληθείας, ἀλλ' οὐ μετ' ἐπιτηδεύσεως, καὶ κατασκευῆς ὑποκριθέντας φοβηθῆναι τὰς βασάνους, καὶ θύσαντας, πρεσβυτέρους, καὶ διακόνους, τῆς τιμῆς μὲν μετέχειν καὶ τῆς καθέδρας ὀρίζει, ἐνεργεῖν δὲ τι ἱερατικόν, οὐ παραχωρεῖ.

ΒΑΛΣ. Εἰ καὶ ὁ πολιτικὸς νόμος συγγνώμης ἀξιοῖ τὸν διὰ φόβον, ἢ βίαν, καταθέμενον ποιῆσαι τόδε τι, ἀλλ' ὁ τῆς ἐκκλησίας νόμος, ὁμολογητὰς τῆς πίστεως θέλει, πάντας εἶναι τοὺς ὀρθοδόξους. Ὁ γοῦν διὰ φόβον κολάσεως ἀρνησάμενος (2) κληρικὸς τὸ ὄνομα τοῦ Χριστοῦ, οὐ μόνον καθαιρεθήσεται, ἀλλὰ καὶ, ὡς σεσηπὸς μέλος, ἐκ τοῦ καλοῦ τῆς ἐκκλησίας σώματος ἐκκοπήσεται. Εἰ δὲ ἀρνήσεται κληρικὸς εἶναι, καθαιρεθήσεται· πλὴν καὶ ἐπ' ἀμφοτέροις ὁ μετανοήσας καθαρῶς, δεχθήσεται ὡς λαϊκός. Σημείωσαι δὲ ἀπὸ τούτου, ὅτι οἱ σφραγίδα (3) ἐπικουρίδος λαβόντες, κἀντεῦθεν εἰς τὸ τάγμα (4) τῶν ἀναγνωστῶν καταστάντες, ἐὰν ῥίψωσι τὰ ἱερὰ ἄμφια, καὶ κατὰ λαϊκοὺς ἀναστραφῶσιν, οὐ δύνανται ὡς ἀναγνώσται ἐνεργεῖν τὸ ὁτιοῦν, ἐὰν πάλιν μετασχηματισθῶσι κατὰ κληρικοὺς, ἢ καὶ μοναχοὶ γένωνται, ἀλλὰ λαϊκῶν ἀνύσουσι διαγωγὴν. Εἰ γὰρ ὁ κατὰ φόβον ἀρνησάμενος τὴν κλήρωσιν αὐτοῦ καθαιρεῖται, καὶ ὡς λαϊκὸς μόνον δέχεται μετὰ ἐπίγνωσιν, πολλῶ μᾶλλον ὁ ἐκοντὶ τὴν τοιαύτην ἀρνήσιν πεποιηκὼς, καὶ παίξας τὸ ἅγιον σχῆμα, οὐκ ἀξιωθήσεται τῆς προτέρας κληρώσεως.

(1) καὶ τὸ ὄνομα Βρ. — (2) εἰ γοῦν διὰ φόβον κολάσεως ἀρνήσηται τις κληρικὸς Χ. Τρ. — (3) σφραγίδας Χ. Τρ. — (4) καὶ εἰς τὰ πράγματα Χ. Τρ.

ΑΡΙΣΤ. Ὁ ἀρνησίχριστος, καὶ ἀπόβλητος· ὁ δὲ τὸν κληρὸν ἀθετήσας, ἐπιστρέφων, κατὰ λαϊκὸν προσιτός.

Ὁ διὰ φόβον ἀνθρώπινον τὸν Χριστὸν ἀρνησάμενος, ἀπόβλητος· ὁ δὲ μὴ τὸν Χριστὸν, ἀλλὰ τὸ ὄνομα τοῦ κληρικοῦ ἀρνησάμενος, κληρικὸς ὢν, καθαιρεῖται· μετανοῶν δὲ, ὡς λαϊκὸς παραδέχεται.

### Κανὼν ΕΓ'.

Εἴ τις ἐπίσκοπος, ἢ πρεσβύτερος, ἢ διάκονος, ἢ ὅλως τοῦ καταλόγου τοῦ ἱερατικοῦ, φάγη κρέα ἐν αἵματι ψυχῆς αὐτοῦ, ἢ θηριάλωτον, ἢ θνησιμαῖον, καθαιρεῖσθω· τοῦτο γὰρ ὁ νόμος ἀπεῖπεν (1)· εἰ δὲ λαϊκὸς εἴη, ἀφοριζέσθω.

ΖΩΝΑΡ. Τοῦτο καὶ ἐν τῇ βίβλῳ τῆς Γενέσεως ἀπηγόρευται· ὁ γὰρ Θεὸς τοῖς ἀνθρώποις μετὰ τὸν κατακλυσμὸν πάντα ἐσθίειν ὡς λάχανα ἐπιτρέψας, ἐπήγαγε· Πλὴν κρέα ἐν αἵματι ψυχῆς οὐ φάγεσθε· οἷά εἰσι τὰ παρά τινων ἐσθιόμενα πνικτά. Τοῖς γὰρ ζώοις ἀντὶ ψυχῆς, τὸ αἷμά ἐστίν· ἀλλ' οὐδὲ θηριάλωτον, ἢ θνησιμαῖον ἐσθίειν ἔξεστιν.

ΒΑΛΣ. Τὸ, οὐ φάγη (2) κρέα ἐν αἵματι ψυχῆς αὐτοῦ, ἐν τῇ βίβλῳ τῆς Γενέσεως νενομοθέτηται. Ταῦτα δὲ εἰσι τὰ πνικτά· ἀλλ' οὐδὲ θηριάλωτον, ἢ θνησιμαῖον ἐσθίειν ἔξεστιν· ὁ δὲ παρὰ ταῦτα ποιῶν, εἰ μὲν ἐστὶ κληρικὸς, καθαιρεῖσθω· εἰ δὲ λαϊκὸς, ἀφοριζέσθω. Γὰρ δὲ ὑπὸ ὀρνέων θηρευτικῶν (3), ἢ κυνῶν, ἢ παρὰ δάλεων θηρεύμενα καὶ πνιγόμενα, πῶς παρά τινων ἐσθίονται, ἀγνοῶ. Σημείωσαι οὖν τὸν κανόνα, διὰ τοὺς Λατίνους τοὺς (4) τὰ πνικτά ἀδιαφόρως ἐσθιόντας.

ΑΡΙΣΤ. Γευόμενος θύτης πνικτοῦ, ἢ θηριαλώτου, ἢ θνησιμαίου, καθαιρεῖται· ὁ δὲ λαϊκὸς, ἀφορίζεται.

### Κανὼν ΕΔ'.

Εἴ τις κληρικὸς, ἢ λαϊκὸς, εἰσέλθῃ εἰς συναγωγὴν Ἰου-

(1) Γενέσ. Θ', 4. Πράξ. ΙΕ', 29. — (2) τὸ, οὐ φάγετε Χ. Τρ. — (3) Χ. Τρ. — θηρευτῶν Βεuer. — (4) τὸ, τοὺς, οὐχ εἴρηται παρὰ Βεuer. — διὰ τοὺς Λατίνους ἀδιαφόρως τὰ πνικτά ἐσθιόντας Ε'.



δαίων, ἢ αἵρετικῶν, προσεύξασθαι (1), καὶ καθαιρεῖσθω, καὶ ἀφοριζέσθω (2). —

ΖΩΝΑΡ. Μέγα ἀμάρτημα ὁ κανὼν ἡγεῖται, τὸ Χριστιανὸν εἰς Ἰουδαίων συναγωγὴν, ἢ αἵρετικῶν, χάριν προσευχῆς, εἰσιέναι. Τίς γὰρ συμφώνησις Χριστῷ πρὸς βελίαν; ἢ τίς μερίς πιστῶ μετὰ ἀπίστου, κατὰ τὸν μέγαν Ἀπόστολον; Ἡ μὲν (3) γὰρ τῶν Ἰουδαίων συναγωγῇ, οὐδ' αὐτοῖς ἐκείνοις εἰς θυσίαν ἀρκοῦσά ἐστιν· ἀπηγόρευται γὰρ αὐτοῖς ἔξω τῆς Ἱερουσαλὴμ θυσίαν προσάγειν· εἰ δ' ἐκεῖνοι εἰς τὰς συναγωγὰς αὐτῶν εἰσιόντες παρανομοῦσι, πολλῷ πλέον Χριστιανὸς τοῖς τοῦ Χριστοῦ (4) ἀναιρέταις συνευχόμενος, κριθεῖη παρανομῶν; Ἡ δὲ τῶν αἵρετικῶν σύναξις ἐναντία τοῖς ὀρθοδόξοις πρεσβευόντων, κακείνη ὀρθοδόξοις οὐ τιμητέα (5), μᾶλλον μὲν οὖν καὶ ἀποβλητέα. Τινὲς μὲν οὖν ὡς μεγάλα ἀμαρτάνοντας, τοὺς εἰσιόντας εἰς τὰς τοιαύτας συναγωγὰς δι' εὐχὴν, διπλῇ, φασί, τιμωρίᾳ τὸν κανόνα τοῦτον ὑπάγειν, καθαιρέσει, δηλαδή, καὶ ἀφορισμῷ. Ἄλλοι δὲ μερίζειν λέγουσι τὸν κανόνα τὰς τιμωρίας πρὸς κληρικούς τε, καὶ λαϊκούς· καὶ τὴν μὲν καθαίρεσιν κατὰ τῶν ἱερωμένων ψηφίζεσθαι, κατὰ δὲ γε τῶν λαϊκῶν, τὸν ἀφορισμόν. Καὶ ὁ χρυσοῦς δὲ τὴν γλῶτταν Ἰωάννης, ἐν τοῖς κατὰ Ἰουδαίων λόγοις πάνυ καθάπτεται τῶν Ἀντιοχέων, ὡς συνεορταζόντων τοῖς Ἰουδαίοις. Ὁ δὲ ἱά. τῆς ἐν τῷ Τρούλλῳ συνόδου κανὼν, πᾶσιν ἀπαγορεύει τὸ ἐσθίειν τὰ παρὰ Ἰουδαίοις ἄζυμα, καὶ τὸ τούτοις προσοικειοῦσθαι, ἢ ἐν νόσοις αὐτοὺς προσκαλεῖσθαι, καὶ ἰατρείας παρ' αὐτῶν λαμβάνειν, ἢ συλλοῦεσθαι αὐτοῖς· καὶ τοὺς μὴ φυλάσσοντας τὸν κανόνα ἱερωμένους μὲν, καθαιρεῖ, λαϊκοὺς δὲ, ἀφορίζει.

ΒΑΛΣ. Ἐν μὲν τῷ με'. ἀποστολικῷ κανόνι ἡρμηνεύθη παρ' ἡμῶν, ὅπως νοεῖται τὸ συνεύξασθαι μετὰ αἵρετικῶν. Ἐνταῦθα δὲ διορίζεται ὁ κανὼν, τὸν ἐπὶ συναγωγῇ Ἰουδαίων, ἢ αἵρετικῶν, προσευξάμενον, κληρικὸν μὲν ὄντα, καθαιρεῖσθαι, λαϊκὸν δὲ, ἀφορίζεσθαι· οὕτω γὰρ διαιρετέον τὰ τῆς κολάσεως, ὅτι μὴδὲ πέ-

(1) συνεύξασθαι Βρ. — (2) Ὁ κανὼν οὗτος ἐν Πηδ. φέρει ἀρ. ξέ. ὁ δὲ ἐνταῦθα ξς'. ἐστὶν ξδ'. ἐν Πηδ. — (3) Χ. Τρ. Κ. — (4) τοῦ Κυρίου Χ. Τρ. — (5) Χ. Τρ. Κ. — οὐ τιμητέα ὀρθοδόξοις Βιευερ.

φυκε καθαιρεῖσθαι τὸν λαϊκόν· εἰ δὲ καὶ καθαιρεῖσθαι, καὶ ἀφορίζεσθαι εἵπης τὸν τοιαῦτα ποιοῦντα κληρικόν, οὐχ ἁμάρτης τοῦ δέοντος. Ἀνάγνωθι καὶ τὸν ια'. κανόνα τῆς ἐν τῷ Τρούλλῳ συνόδου, διοριζόμενον πόρρῳ ἀπέχειν τῶν Ἰουδαίων πάντας τοὺς χριστωνύμους, ἱερωμένους δηλαδὴ καὶ λαϊκοὺς, καὶ μηδὲ μέχρι ἱατρείας, ἢ ἄλλης τινὸς αἰτίας, τούτοις συγκοινωνεῖν· ἢ μὴν, τοὺς μὲν καθαιρεῖσθαι, τοὺς δὲ ἀφορίζεσθαι.

ΑΡΙΣΤ. Ὁ Ἰουδαίος συνευχόμενος, ἀφορίζεται.

Ὁ εἰσελθὼν εἰς συναγωγὴν Ἰουδαίων, ἢ αἵρετικῶν, καὶ προσευξάμενος μετ' αὐτῶν, εἰ μὲν κληρικός ἐστι, καθαιρεῖται, ὡς φρονῶν τὰ τῶν Ἰουδαίων· εἰ δὲ λαϊκός, ἀφορίζεται. Ὁ δὲ ἐν οἴκῳ συνευξάμενος μόνον αἵρετικοῖς ἐπίσκοπος, ἢ πρεσβύτερος, ἢ διάκονος, ἀφορίζεται κατὰ τὸν μ.ε. κανόνα.

#### Κανὼν ΞΕ'.

Εἴ τις κληρικός, ἐν μάχῃ τινὰ κρούσας, καὶ (1) ἀπὸ τοῦ ἐνὸς κρούσματος ἀποκτείνῃ(2), καθαιρεῖσθω διὰ τὴν προπέτειαν αὐτοῦ· ἐὰν δὲ λαϊκός ᾖ(3), ἀφορίζέσθω.

ΖΩΝΑΡ. Τοῦ Κυρίου τῷ τύπτοντι τὴν δεξιὰν σιαγὼνα, στρέφειν καὶ τὴν ἀριστερὰν κελεύοντος πᾶσι, καὶ μὴ ἀνταμύνεσθαι· ὁ ἐν μάχῃ πλήξας τινὰ κληρικός, ἐὰν ὁ πληγείς ἀποθάνῃ, καὶ ἐκ μιᾶς πληγῆς, ὡς προπετὴς καθαιρεῖται· λαϊκός δὲ τοῦτο ποιήσας, ἀφορίζεται· μάχην δὲ φιλονεικίαν οἰητέον, ἀλλ' οὐχὶ πόλεμον (4).

ΒΑΛΣ. Οἱ τῆς ἱερᾶς ἀγιστείας διακονηταί, τοῦ θυμοῦ κρατεῖν ἐκελεύσθησαν, καθὼς δηλοῦται καὶ ἀπὸ τοῦ κζ'. ἀποστολικοῦ κανόνος. Ἐνταῦθα δὲ διορίζεται ὁ κανὼν καθαιρεῖσθαι τὸν ὑπὸ θυμοῦ νικηθέντα κληρικόν, καὶ διὰ πληγῆς φονεύσαντά τινα ἐν καιρῷ φιλονεικίας. Ὡς τινος δὲ εἰπόντος, μὴ ὀφείλειν τοῦτον καθαιρεῖσθαι, ἐὰν ἀπὸ κρούσματος ἐνὸς ἐτελεύτησεν ὁ δεξάμενος τὴν πληγὴν, διὰ τὸ μὴ ἐκούσιον εἶναι τάχα

(1) Π. Βρ. — ὁ καὶ οὐ κεῖται παρὰ Βεuer. καὶ Χ. Τρ. — (2) Χ. Τρ. Σ. Ρ. Κ. — ἀποκτείνας Π. Ε. — (3) Π. Ε. Μάγν. ἐν περισσεῇ. — εἴη Βρ. Χ. Τρ. — εἰ δὲ λαϊκός Βεuer. — (4) Χ. Τρ. Κ. — ἀλλ' οὐχὶ πλέον Βεuer.



τὸν φόνον, ἐπάγει ὁ κανὼν καθαιρεῖσθαι καὶ τὸν διὰ μιᾶς πληγῆς φονεύσαντα. Διάφοροι δὲ κανόνες τοῦ ἁγίου Βασιλείου, τὸν ὅπωςδὴποτε φονεύσαντα κληρικὸν καθαιροῦσιν. Ἀνάγνωθι καὶ βιβλ. ξ'. τίτλ. λθ'. κεφ. α'. θέμα γ'. καὶ κεφ. ε'. θέμα β'. καὶ κεφ. κς'. τοῦ θ'. τίτλου τοῦ παρόντος συντάγματος· ἐκεῖ γὰρ κατεστρώθησαν οἱ ῥηθέντες νόμοι. Ὡσαύτως ἀνάγνωθι καὶ τοῦ ἁγίου Βασιλείου κανόνα ἡ. ια'. μγ'. νδ'. νέ. νς'. νζ'. καὶ πρόσχες τούτοις μᾶλλον ὅσον τὰ εἰς ψυχὴν· τὰ γὰρ ψυχικὰ τραύματα πλέον δέονται θεραπείας ἐκκλησιαστικῆς, ἢ πολιτικῆς.

**ΑΡΙΣΤ.** Φονεὺς κληρικὸς καθαιρεῖται· λαϊκὸς, ἀφορίζεται.

### Κανὼν Ξς'.

**Εἴ** τις κληρικὸς εὗρεθῇ τὴν Κυριακὴν ἡμέραν νηστεύων, ἢ τὸ σάββατον, (πλὴν τοῦ ἐνὸς μόνου), καθαιρεῖσθω· εἰ δὲ λαϊκὸς, ἀφορίζέσθω.

**ΖΩΝΑΡ.** Καλὸν μὲν ἡ νηστεία· τὰ δὲ καλὰ καλῶς γινέσθω· εἰ δέ τις θεσμοὺς ἀποστολικούς, ἢ πατέρων ἁγίων παραβαίνων, νηστεύει, ἀκούσεται, ὅτι οὐ καλὸν τὸ καλὸν, ὅταν μὴ καλῶς γίνηται. Τοῦ κανόνος τοίνυν ἐν σαββάτῳ, καὶ Κυριακῇ μὴ νηστεύειν θεσπίζοντος, ὁ μὲν κληρικὸς νηστεύων, ὑπὸ καθαίρεσιν γίνεται, ὑπὸ ἀφορισμὸν δὲ ὁ λαϊκός· εἰ μὴ που δι' ὠρισμένων ἡμερῶν νηστεύοντός τινος, διὰ δέκα, τυχόν, ἢ ὀκτὼ, δι' ἄσκησιν (ὡς ἤδη προεῖρηται), συνεισάγονται ταῖς ὠρισμέναις ἡμέραις καὶ σάββατα, καὶ Κυριακαί· ὁ καὶ πολλοὶ τῶν ἁγίων πατέρων πεποιηκότες εὕρισκονται, καὶ μέχρι τεσσαρακοντάδος ἡμερῶν νηστεύοντες.

**ΒΑΛΣ.** Τὸ σάββατον οὐ νηστεύομεν, ἵνα μὴ δόξωμεν ἰουδαίζοντες· τὴν Κυριακὴν πανηγυρίζομεν, διὰ τὴν τοῦ Κυρίου καὶ Σωτῆρος ἡμῶν Ἰησοῦ Χριστοῦ παγκόσμιον χαρὰν καὶ ἀνάστασιν· ὅτι (1) τὸ μὲν, δημιουργίας ἐστὶν ὑπόμνησις, ἡ δὲ, ἀναστάσεως, μᾶλλον δὲ ἀναπλάσεως. Κατὰ μόνον δὲ τὸ μέγα

(1) X. Τρ. — καὶ ὅτι Βευερ. — ἀπασα δὲ ἡ φράσις αὕτη ἕως τοῦ, ἀναπλάσεως, εὐχ εὑρηται παρὰ Ε.

σάββατον, καθ' ὃ τὸ Κυριακὸν σῶμα ἐν τῷ τάφῳ ἄπνουν ἔκει-  
το, νηστεύειν, κατὰ τὴν τοῦ Κυρίου φωνὴν τὴν λέγουσαν· Ὅταν  
ἀπαρθῇ ἀπ' αὐτῶν ὁ νυμφίος, τότε νηστεύσουσι, προσετάχθη-  
μεν. Ὁ γοῦν παρὰ ταῦτα ποιῶν, εἰ μὲν ἐστὶ κληρικὸς, καθαι-  
ρεῖσθω· εἰ δὲ λαϊκὸς, ἀφορίζεσθω. Ὑπέξελε μοι τοὺς θεῖους πα-  
τέρας, τοὺς δι' ἄσκησιν ἐστὶν ὅτε νηστεύοντας, καὶ κατὰ ταύ-  
τας τὰς ἡμέρας· οὗτοι γὰρ οὐ κατακριθήσονται. Ζήτηι καὶ τῶν  
ἀγίων Ἀποστόλων κανόνα νά'. καὶ νγ'.

ΑΡΙΣΤ. Κυριακὴν, ἢ σάββατον, ὁ νηστεύων, πλὴν ἐνὸς, ἀπο-  
κήρυκτος.

Καθαίρεται ὁ, ἐκτὸς τοῦ μεγάλου, σάββατον ἕτερον, ἢ Κυ-  
ριακὴν, νηστεύων· εἰ δὲ λαϊκὸς ἐστὶν ὁ τοιοῦτος, ἀφορίζεται.

#### Κανὼν ΕΖ'.

Εἴ τις παρθένον ἀμνήστευτον βιασάμενος ἔχοι, ἀφορι-  
ζέσθω· μὴ ἐξεῖναι δὲ αὐτῷ ἑτέραν λαμβάνειν, ἀλλ' ἐκείνην  
κατέχειν (1), ἣν καθηρετίσατο (2), κἂν πενιχρὰ τυγχάνῃ.

ΖΩΝΑΡ. Ὁ παρθένον φθείρας βία, εἰ μὲν μεμνηστευμένην  
τινὶ, ὡς μοιχὸς τιμωρεῖται· εἰ δὲ ἀμνήστευτον, παρὰ μὲν τοῦ  
κανόνος ἔχειν αὐτὴν, καὶ μὴ ἀποπέμπειν ὀρίζεται, κἂν πενιχρὰ  
εἴῃ, καὶ ἀναξία ἴσως ἐκείνου· παρὰ δὲ τοῦ πολιτικοῦ νόμου ἄλ-  
λως τιμωρεῖται.

ΒΑΛΣ. Ὁ παρὼν κανὼν φησιν ἀφορίζεσθαι τὸν βιασάμενον  
παρθένον, μὴ μνηστευθεῖσαν ἑτέρῳ τινὶ, καὶ ἀναγκάζεσθαι ταύ-  
τη συνοικεῖν, κἂν πενιχρὰ ἐστὶ, κἂν ἀναξία τῷ γένει αὐτοῦ· καὶ  
μὴ ταύτης ἀποδιῆσασθαι, καὶ λαμβάνειν ἑτέραν· καὶ ὁ μὲν κανὼν  
ταῦτα ἐθέσπισεν· ὁ γὰρ μεμνηστευμένην βιασάμενος, ὡς μοιχὸς  
τιμωρεῖται· καὶ ζήτηι τὸν ιγ'. κανόνα τῆς ς'. συνόδου. Περὶ  
δὲ τοῦ ἔχειν τὸν τὴν βίαν ποιήσαντα, τὴν βιασθεῖσαν, κἂν πε-  
νιχρὰ ἐστὶ, καὶ μὴ συνάπτεσθαι ἑτέρα, ζητητέον. Ἴνα τί γὰρ

(1) τὸ, κατέχειν οὐχ εὐρηται παρὰ Βρ. — (2) ἡρετίσατο Χ. Τρ. Βευερ. Μάνσ.  
ἐν περισελ. Βρ. — καὶ ἡρετίσατο Σ. Ρ. Ἀρδ.



ἐξεχωρήθη ὁ τὴν βίαν πλημμελήσας (1), καὶ ἐφεξῆς ἔχειν τὴν βιασθεῖσαν, καὶ μὴ λαμβάνειν ἑτέραν, καὶ ταῦτα τοῦ νόμου λέγοντος ἐν βιβλ. ξ'. τίτ. λζ'. κεφ. πα'. Ὁ βιαζόμενος κόρην, καὶ φθείρων αὐτήν, ῥινοκοπεῖσθω, διδοὺς αὐτῇ καὶ τὸ τρίτον τῆς ὑποστάσεως αὐτοῦ· ἔοικε τοίνυν, ὡς ἀκολούθως τῷ τρίτῳ κεφαλαίῳ τοῦ λζ'. τίτλου τοῦ ξ'. βιβλίου, τῷ διοριζομένῳ, ἀναγκάζεσθαι τὸν μετὰ σῶφρονος γυναικὸς παλλακευόμενον, καὶ εἰς γάμου κοινωνίαν λαμβάνειν αὐτήν, καὶ τὸν παρόντα κανόνα νοεῖσθαι· καὶ διὰ μὲν τὴν βίαν, ἀφορίζεσθαι τὸν ταύτην πλημμελήσαντα· διὰ δὲ τὴν σωτηρίαν τῆς παρθένου, ἀναγκάζεσθαι αὐτὸν νομίμως ταύτῃ συνάπτεσθαι. Ἀνάγνωθι καὶ τοῦ παρόντος συντάγματος τίτ. θ'. κεφ. λ'. καὶ τὰ ἐν αὐτῷ· καὶ βιβλίου τῶν βασιλικῶν ξ'. τίτλον νή. κεφ. γ'. λέγον· Μὴ γαμείσθω ἡ ἀρπαγεῖσα τῷ ἀρπάζοντι αὐτήν· ἀλλὰ καὶ εἰ συναινέσουσι τῷ τοιούτῳ συνοικεσίῳ οἱ γονεῖς αὐτῆς, περιορίζονται· καὶ μὴ ἐναντιωθῇ σοι· ἄλλως γὰρ κολάζεται ὁ ἀρπάσας κόρην, καὶ ἄλλως ὁ κατὰ βίαν φθείρας παρθένον· καὶ ἡ μὲν ἀρπαγὴ διὰ τὴν ἀναίδειαν τοῦ ἀρπάσαντος οὐ συγγινώσκεται, ἡ δὲ κατὰ βίαν γενομένη φθορὰ, ἐὰν ὑπὸ τῆς βιασθείσης καταδέχεται, συγγινώσκεται (2). Ὁ μὲν τοι παρθένω συναφθεὶς κατὰ γνώμην ἐκείνης, ἑτεροίως τιμωρεῖται· φησὶ γὰρ ὁ νόμος ἐν βιβλίῳ ξ'. τίτλῳ λζ'. κεφ. π'. Ὁ παρθένω κόρη μιγνύμενος, ἐκείνης μὲν προαιρέσει, ἀγνοούντων δὲ τῶν γονέων, τῆς πράξεως διαγινωσκομένης, εἰ μὲν θέλει αὐτήν λαβεῖν εἰς γυναῖκα, καὶ συναινοῦσι καὶ οἱ γονεῖς, γινέσθω τὸ συνάλλαγμα· εἰ δὲ ἐν μέρει τῶν γονέων, τοῦτέστιν ἑκατέρου προσώπου οὐ θελήσει, εἰ μὲν εὐπορὸς ἐστὶν ὁ φθορεὺς, τῇ φθαρείσῃ κόρῃ διδότην χρυσίου λίτραν μίαν· εἰ δὲ ἐνδεέστερος εἴη, τὸ ἥμισυ τῆς ὑποστάσεως αὐτοῦ· εἰ δὲ παντελῶς εἴη ἀνεύπορος, τυπτόμενος καὶ κουρευόμενος, ἐξορίζεσθω.

**ΑΡΙΣΤ.** Ὁ βιασάμενος κόρην, ἀφορίζόμενος κατεχέτω, καὶ ἄπορον αὐτήν ὑπάρχουσαν.

(1) ποιήσας X. Τρ. — (2) Ἄπασα ἡ φράσις ἀπὸ τοῦ, ἡ δὲ βίαν . . . συγγινώσκεται οὐχ εὗρηται ἐν X. Τρ.

Ὁ βιασάμενος παρθένον ἀμνήστευτον, καὶ συμφθαρεὶς αὐτῇ, ἀφοριζέσθω· μὴ ἐξέστω δὲ αὐτῷ ἑτέραν λαβεῖν, ἀλλ' ἐκείνην κατέχειν, ἣν ἡρετίσατο, καὶ πενιχρὰ τυγχάνη. Ἡ δὲ ὁγδόη διάταξις, ἣ ἐν τῷ π.α. κεφαλαίῳ τοῦ λζ'. τίτ. τοῦ ξ'. βιβλίου τῶν βασιλικῶν κειμένη, προστάττει τὸν τοιοῦτον ῥινοκοπεῖσθαι, καὶ τὸ τρίτον τῆς οὐσίας αὐτοῦ διδόναι τῇ παρ' αὐτοῦ βιασθείσῃ καὶ φθαρείσῃ κόρῃ.

### Κ α ν ὦ ν ΞΗ'.

Εἴ τις ἐπίσκοπος, ἢ πρεσβύτερος, ἢ διάκονος, δευτέραν χειροτονίαν δέξεται παρά τινος, καθαιρείσθω καὶ αὐτός, καὶ ὁ χειροτονήσας· εἰ μή γε ἄρα συσταίῃ, ὅτι παρὰ αἵρετικῶν ἔχει τὴν χειροτονίαν. Τοὺς γὰρ παρὰ τῶν τοιούτων βαπτισθέντας, ἢ χειροτονηθέντας, οὔτε πιστοὺς, οὔτε κληρικοὺς εἶναι δυνατόν.

ΖΩΝΑΡ. Τὸ δὲ τίνα χειροτονηθῆναι, διαφόρως ἂν τις νοήσῃ. ἢ γὰρ ὡς τοῦ πρότερον αὐτὸν χειροτονήσαντος καταγινώσκων, δευτέραν χειροτονίαν ἐπιζητεῖ· ἢ ὡς παρὰ τοῦ δεύτερον αὐτὸν χειροτονήσαντος, πλείονά τινα χάριν τοῦ πνεύματος οἰόμενος δέξασθαι, καὶ ἀγιασθήσασθαι, ὡς πίστιν εἰς ἐκεῖνον ἔχων· ἢ ἀποστάς τῆς ἱερωσύνης τυχόν, αὐθις ὡς ἐξ ἄλλης ἀρχῆς χειροτονεῖται, ἢ καὶ δι' ἑτέρας ἴσως αἰτίας· ὡς ἂν δὲ τοῦτο ποιήσῃ, καὶ ὁ δὲ χειροτονηθεὶς, καὶ ὁ χειροτονήσας αὐτὸν, καθαιρέσει ὑποκινεῖται· εἰ μή που ἡ προτέρα χειροτονία παρὰ αἵρετικῶν ἐγένετο· οὔτε γὰρ βάπτισμα αἵρετικῶν δύναται τινα ποιῆσαι Χριστιανὸν, οὔτε χειροτονία τούτων κληρικὸν ἐργάσαιτο ἂν. Τοὺς οὖν παρὰ τῶν αἵρετικῶν χειροτονηθέντας αὐθις χειροτονεῖσθαι, ἀκίνδυνον.

ΒΑΛΣ. Ὁ καθ' οἷονδήτινα τρόπον δὲ χειροτονηθεὶς ἐπὶ τῷ αὐτῷ καὶ ἐν ἱερατικῷ ἀξιώματι, καθαιρεῖται, καὶ οὐ μόνον αὐτός, ἀλλὰ καὶ ὁ ἐν εἰδήσει τοῦτον χειροτονήσας. Εἰκότασι γὰρ ἢ τῆς προτέρας χειροτονίας καταγινώσκειν, ἢ μετὰ ἀπόστασιν τῆς προτέρας γίνεσθαι τὴν δευτέραν, ὅπερ τελεσθῆναι ἀδύνατον. Ὁ γὰρ ἅπαξ παραιτησάμενος τὴν δοθεῖσαν αὐτῷ χειροτονίας χάριν,



οὐκέτι δύναται ἱερατικόν τι ἐνεργῆσαι. Ὅτι δὲ ἡ χειροτονία καὶ τὸ βάπτισμα τῶν αἵρετικῶν, οὔτε κληρικούς, οὔτε πιστοὺς ποιεῖ, ὠρίσθη ἀκινδύνως χειροτονεῖσθαι, καὶ βαπτίζεσθαι, τοὺς παρὰ τῶν αἵρετικῶν χειροτονηθέντας, ἢ βαπτισθέντας, ὡς τῶν γενομένων παρὰ τούτων, ἀντὶ μηδὲ γενομένων λογιζομένων.

**ΑΡΙΣΤ.** Ὁ δισχειροτόνητος, μετὰ τοῦ χειροτονοῦντος καθαιρεῖται· εἰ μὴ αἵρετικὴ χεὶρ ἢ προτέρα.

Ὁ δευτέραν χειροτονίαν δεξάμενος ἐπίσκοπος, ἢ πρεσβύτερος, ὡς δοκῶν τὴν πρώτην βδελύσσεσθαι, μετὰ τοῦ χειροτονοῦντος καθαιρεῖται, εἰ μὴ παρ' αἵρετικοῦ ἢ προτέρα γέγονε.

#### Κανὼν ΕΘ'.

Εἴ τις ἐπίσκοπος, ἢ πρεσβύτερος, ἢ διάκονος, ἢ ὑποδιάκονος (1), ἢ ἀναγνώστης, ἢ ψάλτης, τὴν ἁγίαν Τεσσαρακοστὴν τοῦ Πάσχα (2) οὐ νηστεύει, ἢ τετράδα, ἢ παρασκευὴν, καθαιρεῖσθω· ἐκτὸς εἰ μὴ δι' ἀσθένειαν σωματικὴν ἐμποδίζοιτο· εἰ δὲ λαϊκὸς εἴη, ἀφορίζεσθω.

**ΖΩΝΑΡ.** Ἐκ παντὸς τρόπου ὁ κανὼν ἀπαιτεῖ τοὺς πιστοὺς τὴν ἁγίαν Τεσσαρακοστὴν τοῦ Πάσχα, καὶ τετράδα, καὶ παρασκευὴν ἐκάστης τῶν ἄλλων ἐβδομάδων ἐν νηστείᾳ διάγειν, εἰ μὴ τις διὰ σωματικὴν ἀσθένειαν νηστεύειν οὐ δύναται. Ἡ γὰρ νηστεία διὰ ταπείνωσιν ἐπινενόηται τῆς σαρκός· εἰ δ' ἐκ νόσου, ἢ ἀσθενείας ἄλλης τινὸς καταπονοῖτο ἡ σὰρξ, ἢ ἐκ τῆς νηστείας ταπείνωσις ἐκείνη οὐκ ἀναγκαία. Τοὺς δὲ μὴ τὸν κανόνα τοῦτον φυλάττοντας, ἱερωμένους μὲν, καθαιρεῖσθαι προστάττει ὁ κανὼν, λαϊκοὺς δὲ, ἀφορίζεσθαι. Σημειωτέον οὖν, ὅτι ἐν ἴσῃ τάξει τίθησιν ὁ κανὼν τὴν τε ἁγίαν Τεσσαρακοστὴν τοῦ Πάσχα, καὶ τετράδα, καὶ παρασκευὴν.

**ΒΑΛΣ.** Ἡ τεσσαρακονθήμερος νηστεία τοῦ Πάσχα, πρῶτον μὲν παρεδόθη ὑπὸ τοῦ Κυρίου, νηστεύσαντος ἐπὶ τοσαυταρίθμοις ἡμέραις· εἶτα καὶ διὰ τοῦ παρόντος κανόνος ὑπὸ τῶν ἁγίων

(1) Π. Ε. Μανσ. ἐν περισελ. — οὐχ εὗρηται ἐν Χ. Τρ. Κ. καὶ Βευερ. — (2) Χ. Τρ. Βευερ. Βρ. Κ. Σ. Ρ. — τοῦ Πάσχα οὐ καίται ἐν Πηδ.

Ἀποστόλων· φησὶ γάρ, εἴ τις πιστὸς οὐ νηστεύει κατὰ τὴν ἁγίαν Τεσσαρακοστὴν τοῦ Πάσχα, καὶ κατὰ πᾶσαν τετράδα καὶ παρασκευὴν, (καὶ ἐν ταύταις γὰρ παρομοίως τῇ ἁγίᾳ Τεσσαρακοστῇ ξηροφχεῖν ὠρίσθημεν) (1), εἴ μὲν ἐστὶ κληρικὸς, καθαιρείσθω· εἰ δὲ λαϊκὸς, ἀφοριζέσθω. Ὑπέξελέ μοι τοὺς νοσοῦντας· οὗτοι γὰρ καταλύοντες δι' ἰχθύων, συγγνωσθήσονται· διὰ κρέατος γὰρ οὐ καταλύσει τις, καθ' οἷανδ' ἥποτε τετράδα καὶ παρασκευὴν, ἄνευ τῶν πασχαλίων \*καὶ τῶν ἄλλων ἐκκεχωρημένων\* (2), κἂν τὰ λοίσθια πνέῃ. Ὑπέξελέ μοι (3) δὲ τὰς τετράδας καὶ τὰς παρασκευὰς τῆς πρὸ τῆς Ἀποκρέω, τῆς Τυροφάγου, καὶ τῆς ἐβδομάδος τῆς Διακαινησίμου. Ἐν ταύταις γὰρ καταλύομεν, ὅτι νηστεύουσιν οἱ Ἀρμένιοι διὰ τοὺς Νινευίτας κατὰ τὴν προαπόκρεων· καὶ κατὰ τὴν Τυροφάγον οἱ αἰρετικοὶ οἱ Τετραδίται μεγάλην νηστείαν παρατηροῦσιν. Ἡ δὲ τῆς Διακαινησίμου ἐβδομάς ὡς αὕτῃ ἡ μεγάλη Κυριακὴ λογίζεται· διὰ γὰρ τοῦτο καὶ ἑωθινὰ ἀναστάσιμα εὐαγγέλια καθημέραν ἀναγινώσκονται. Ὡσαύτως ὑπέξελέ μοι καὶ ἀπὸ τῆς τεσσαρακονθημέρου τὰ σάββατα, καὶ τὰς κυριακάς· καταλύομεν γὰρ ὁμοίως καὶ εἰς ταύτας, κατὰ τὸν ξς'. ἀποστολικὸν κανόνα. Κατάλυσιν δὲ ἀκούων, μὴ εἴπῃς τὴν διὰ κρέατος· δι' ἀσθένειαν γὰρ σωματικὴν οὐ παραχωρηθήσεται τις, κἂν τὰ λοίσθια πνέῃ, κρεωφαγῆσαι τὴν μεγάλην Τεσσαρακοστὴν. Εἶδομεν δὲ τοῦτο κατὰ διαφόρους καιροὺς συνοδικῶς ζητηθῆναι, καὶ μὴ παραχωρηθῆναι.

Σημείωσαι δὲ ἀπὸ τοῦ παρόντος κανόνος, ὅτι κυρίως μία ἐστὶ νηστεία, ἡ τεσσαρακονθήμερος, ἡ τοῦ Πάσχα· εἰ γὰρ ᾤσαν καὶ ἄλλαι, ἐμνήσθη ἂν καὶ τούτων ὁ κανὼν. Πλὴν καὶ κατὰ τὰς

(1) Ἄνευ ὧν εἰρήκαμεν τὰς πρὸ τῆς ἀποκρέω, ἐν αἷς νηστεύουσιν οἱ Ἀρμένιοι, καὶ τὰς τῆς Τυροφάγου, καὶ τῆς Διακαινησίμου· Βευερ. — ἡ φράσις αὕτη εὑρίσκεται κατωτέρω ἐν Χ. Τρ. οὗ τὴν γραφὴν ἠκολουθήσαμεν. — (2) Χ. Τρ. — παρὰ δὲ Βευερ. οὕτως· ἄνευ ὧν εἰρήκαμεν ἐμπροσθεν. — (3) Τὸ μέρος τοῦτο τῆς παρούσης ἐρμηνείας τοῦ Βηλσαμῶνος εὑρίσκεται παρὰ Βευερ. ἐν ἀρχῇ οὕτως· Ὑπέξελε τὴν τετράδα καὶ τὴν παρασκευὴν τὰς πρὸ τῆς Ἀποκρέω, ἐν αἷς νηστεύουσιν οἱ Ἀρμένιοι διὰ τοὺς Νινευίτας, καὶ τὰς τῆς Τυροφάγου διὰ τοὺς Τετραδίτας, καὶ τὰς τῆς Διακαινησίμου· πᾶσα γὰρ ἡ ἐβδομάς αὕτη ὡς ἡ μεγάλη Κυριακὴ λογίζεται. Τὰ δὲ ἀπὸ τοῦ, διὰ γὰρ τοῦτο καὶ ἑωθινὰ. . . οὐ κεῖνται ἐν Βευερ. ἀλλὰ μόνον ἐν Χ. Τρ.



ἄλλας νησίμους, ἡγουν τῶν ἁγίων Ἀποστόλων, καὶ τῆς κοιμήσεως τῆς ἁγίας Θεοτόκου, καὶ τῆς γεννήσεως τοῦ Χριστοῦ, νηστεύοντες, οὐκ αἰσχυνησόμεθα. Ἀνάγνωθι καὶ τὰ παρ' ἡμῶν γραφέντα εἰς τὴν τρίτην ἐρώτησιν τῶν γενομένων συνοδικῶν ἀποκρίσεων, ἐπὶ τῶν ἡμερῶν τοῦ πατριάρχου Κυρίου Νικολάου.

ΑΡΙΣΤ. Τὸν μὴ νηστεύοντα τὴν Τεσσαρακοστὴν, ἢ τετράδα, καὶ παρασκευὴν, κληρικὸν, καθαιρήσεις· τὸν δὲ λαϊκὸν ἀφορίσεις· εἰ μὴ δι' ἀσθένειαν ἐμποδίζωνται. Σαφές.

### Κανὼν Ο'.

Εἴτις ἐπίσκοπος, ἢ πρεσβύτερος, ἢ διάκονος, ἢ ὅλως τοῦ καταλόγου τῶν κληρικῶν, νηστεύοι μετὰ Ἰουδαίων, ἢ ἐορτάζοι (1) μετ' αὐτῶν, ἢ δέχοιτο παρ' αὐτῶν τὰ τῆς ἐορτῆς ξένια, οἷον ἄζυμα, ἢ τι τοιοῦτον, καθαιρείσθω· εἰ δὲ λαϊκὸς εἴη, ἀφοριζέσθω.

ΖΩΝΑΡ. Εἰ ὁ ἀκοινωνήτω συνευξάμενος, ἢ καθηρημένῳ, κατὰ (2) τοὺς ἤδη γεγραμμένους κανόνας, ὑπὸ ἐπιτίμιόν ἐστιν, ὁ μετὰ Ἰουδαίων ἐορτάζων, ἢ συννηστεύων αὐτοῖς, ἢ μερίδας τινὰς ἐορτῆς αὐτῶν ἐξ ἐκείνων δεχόμενος, (ἀνθρώπων οὐκ ἀφορισμένων, οὐδὲ ἀκοινωνήτων, ἀλλὰ χριστοκτόνων, καὶ πόρρῳ τῆς τῶν πιστῶν ὁμηγύρεως, ἢ μᾶλλον καταράτων), πῶς οὐκ ἂν εἴη ἄξιος, ἱερωμένος ὢν, καθαιρέσεως, ἢ λαϊκὸς ὢν, ἀφορισμοῦ; Κἂν γὰρ μὴ τὰ ἐκείνων φρονῇ, ἀλλὰ γε πολλοῖς σκανδάλου δίδωσιν ἀφορμὴν, καὶ ὑπόνοιαν καθ' ἑαυτοῦ, ὡς τὰς Ἰουδαϊκὰς τιμῶν τελετάς· ἅμα δὲ καὶ μιαίνεσθαι πιστεύεται τῇ ἐκείνων συναναστροφῇ· πρὸς οὗς ὁ Θεὸς διὰ τοῦ προφήτου, καὶ πρὸ τῆς χριστοκτονίας εὐρίσκεται εἰρηκῶς. Νηστεῖαν, καὶ ἀργίαν, καὶ τὰς ἐορτάς ὑμῶν μισεῖ ἡ ψυχὴ μου (3). Καὶ ὁ κθ'. τῆς ἐν Λαοδικείᾳ συνόδου κανὼν, χριστιανὸν ἐν σαββάτῳ μὴ σχολάζειν ὀρίζει· οἱ δὲ Ἰουδαῖστοι, ἀνάθεμα ἔστωσαν, φησί· καὶ ὁ ξ'. κανὼν τῆς ἐν Καρθαγένῃ συνόδου κωλύει τὸ συνεορτάζειν, καὶ συμποσιάζειν τοῖς (4) Ἕλλησι.

(1) ἢ συνεορτάζοι Βρ. — (2) Ἡσ. Α'. 14. — (3) Χ. Τρ. Κ. — διὰ τοὺς Βευερ. — (4) Χ. Τρ. Κ. — οὐχ εὐρηται τὸ, τοῖς παρὰ Βευερ.

ΒΑΛΣ. Ὁροθετήσαντες οἱ ἅγιοι Ἀπόστολοι δι' ἐτέρων κανόνων τί ὀφείλει γίνεσθαι εἰς τοὺς συνευχομένους μετὰ αἰρετικῶν, ἢ ἀφορισμένων, ἄρτι παρακελεύονται, τοὺς μετὰ Ἰουδαίων νηστεύοντας, ἢ δεχομένους τὰ τῶν ἐορτῶν αὐτῶν ἄζυμα, ἢ ἕτερα ξένια, κληρικούς μὲν ὄντας, καθαιρεῖσθαι, λαϊκοὺς δὲ, ἀφορίζεσθαι. Μὴ εἴπῃς δὲ τούτους Ἰουδαῖζειν, ὡς καὶ τοῖς Ἰουδαίοις ὁμόφρονas ὄντας· πάντως γὰρ οὐ καθαιρέσει μόνῃ, ἢ ἀφορισμῷ καθυποβληθήσονται, ἀλλὰ καὶ παντελεῖ ἀκοινωνησίᾳ, καθὼς καὶ ὁ κθ'. κανὼν τῆς ἐν Λαοδικείᾳ συνόδου παρακελεύεται. Ἀλλ' εἰπὲ, τούτους ὀρθοδόξους μὲν εἶναι, καταφρονητὰς δὲ τῶν ἐκκλησιαστικῶν παραδόσεων, καὶ ἀδιαφόρως ζῶντας· κἀντεῦθεν μετρίωτέρως αὐτοὺς, ὡς σκανδαλοποιούς κολάζεσθαι. Διὰ γὰρ τοῦτο καὶ ἡμεῖς τάναντία τοῖς Ἰουδαίοις καὶ τοῖς ἄλλοις αἰρετικοῖς φρονοῦντες καὶ πράττοντες, καταλύομεν ἀνενδοιάστως, ὅταν ἐκεῖνοι νηστεύωσι, τυχὸν διὰ τὴν κατὰ τῆς Νινευὲ ἀπειλήν, ἢ καὶ δι' ἐτέρας αἰτίας δοκούσας αὐτοῖς. Ἀπὸ μὲν τοι τοῦ καθαιρεῖσθαι, καὶ ἀφορίζεσθαι τοὺς λαμβάνοντας ἐξ Ἰουδαίων τὰ τῆς ἐορτῆς αὐτῶν ξένια, τὰ ἄζυμα δηλαδή, καὶ τὰ λοιπὰ, λέγουσιν οἱ πολλοὶ, ἀλίσκεσθαι τοὺς ποιουμένους διὰ ἁζύμων τὴν μυστικὴν θυσίαν· εἰ γὰρ τὸ ἀπλῶς, φησὶ, φαγεῖν ἄζυμα Ἰουδαϊκῆς ἐορτῆς, καθίρεσιν ἐπάγει καὶ ἀφορισμὸν, τὸ μεταλαμβάνειν αὐτῶν, ὡς Κυριακοῦ σώματος, καὶ παρομοίως ἐκεῖνοις διὰ τούτων τὸ Πάσχα ποιεῖν, ποίαν οὐχ ἔξει (1) κατάγνωσιν καὶ κόλασιν; Ἐημερώσαι οὖν τὸν τοιοῦτον κανόνα, καὶ ζήτηι τῆς ἐν Καρθαγένῃ συνόδου κανόνα ξ'.

### Κανὼν ΟΑ'.

Εἴ τις χριστιανὸς ἔλαιον ἀπενέγκῃ εἰς ἱερὸν (2) ἐθνῶν, ἢ εἰς συναγωγὴν Ἰουδαίων, ἐν ταῖς ἐορταῖς αὐτῶν, ἢ (3) λύχνους ἄπτοι, ἀφορίζεσθω.

ΖΩΝΑΡ. Ὡς γὰρ τιμῶν τὰ τῶν Ἰουδαίων, ἢ ἐθνικῶν, τὴν τοῦ ἐλαίου ποιεῖται προσαγωγὴν, καὶ τὴν λυχναψίαν· εἰ δὲ τιμᾷ

(1) οὐκ ἔχει Χ. Τρ. — (2) εἰς ἱερὰ Βρ. — (3) Βρ. Π. Χ. Τρ. — ἢ ἐν ταῖς ἐορταῖς . . . ἄπτοι Ἀρδ.



τὰ ἐκείνων ὄργια, καὶ τὰ αὐτὰ ἐκείνοις φρονεῖν λογισθήσεται.

**ΒΑΛΣ.** Διαφόρως εἴρηται, ὅτι οὐδεμία κοινωνία πιστῷ μετὰ ἀπίστου· ὅθεν καὶ ὁ παρὼν κανὼν ἀφορίζεσθαι φησι τὸν Χριστιανὸν τὸν μετὰ οἰουδήποτε ἀπίστου συνεορτάζοντα, ἢ ἔλαιον, ἢ λύχνον ἀνάπτοντα εἰς ψευδοτελετὴν αὐτοῦ, διὰ τὸ λογίζεσθαι τοῦτον τοῖς ἀπίστοις ὁμόφρονα· καὶ ἀπὸ μὲν τοῦ παρόντος κανόνος, ἐλαφρότερον ὁ τοιοῦτος κολάζεται· ἐξ ἐτέρων δὲ μεγάλως τιμωρεῖται.

**ΑΡΙΣΤ.** Κανὼν ὁ. Λαϊκὸν ἀφορίσεις ἰουδαίζοντα, ἢ τὰ τῶν ἐθνῶν φρονοῦντα.

Κανὼν οά. Τὸν δὲ κληρικὸν καθαιρήσεις.

Ὁ τὰ τῶν Ἰουδαίων φρονῶν, καὶ μετ' αὐτῶν συννηστεύων, ἢ εορτάζων, εἰ μὲν κληρικὸς εἴη, κθαιρεῖται· εἰ δὲ λαϊκὸς, ἀφορίζεται.

#### Κ α ν ὼ ν Ο Β'.

Εἴ τις κληρικὸς, ἢ λαϊκὸς, ἀπὸ τῆς ἀγίας ἐκκλησίας ἀφέληται κηρὸν, ἢ ἔλαιον, ἀφορίζέσθω, καὶ τὸ ἐπίπεμπτον προστιθέτω μεθ' οὗ ἔλαβεν (1).

**ΒΑΛΣ.** Ἀφορίζεσθαι, φησὶν ὁ κανὼν, πάντα πιστὸν ἀφελόμενον ἀπὸ τῆς ἐκκλησίας κηρὸν, ἢ ἔλαιον. Τὸ ἀφελέσθαι δὲ μὴ νοήσης ἐπὶ κλοπῆς· ὁ γὰρ διαθέσει τοιαύτη κηρὸν, ἢ ἔλαιον ἐκκλησιαστικὸν ἀφελόμενος, ὡς ἱερόσυλος κολασθήσεται. Ἀλλ' εἰπὲ κολάζεσθαι ἐνταῦθα, τὸ ἀπλῶς ἀφελέσθαι, καὶ κοινῶσαί τινα τὸ προσενεχθὲν τῷ Θεῷ, καὶ κυριαρχικὸν δίκαιον ἔχη ἐπὶ τῷ ναῷ, καὶ διακονητὴς αὐτοῦ ἐστί.

**ΑΡΙΣΤ.** Ἀφορίζεται ὁ κηρὸν, ἢ ἔλαιον τῆς ἐκκλησίας συλῶν μετὰ τοῦ καὶ πενταπλοῦν τοῦτο κατατιθέναι.

Τὸ πλάτος τῶν κανόνων, οὐ πενταπλοῦν βούλεται ἀποδίδοσθαι τὸ ἀποσυλούμενον, ἀλλ' αὐτό τε τὸ ἀποσυληθὲν, καὶ τὸ τούτου ἐπίπεμπτον.

(1) Π. Ἐ. Μάνσ. ἐν περισελ. — ἡ τελευταία φράσις ἀπὸ τοῦ, καὶ τὸ ἐπίπεμπτον, οὐχ εἴρηται παρὰ Βρ. Βευερ. Κ. καὶ Χ. Τρ.

## Κ α ν ὶ ν ΟΓ'.

Σκεῦος χρυσοῦν, ἢ ἀργυροῦν ἁγιασθὲν, ἢ ὀθόνην, μηδεὶς ἔτι εἰς οἰκείαν χρῆσιν σφετεριζέσθω· παράνομον γάρ. Εἰ δέ τις φωραθείη, ἐπιτιμάσθω ἀφορισμῶ.

ΖΩΝΑΡ. Τὰ τῷ Θεῷ ἀφορισθέντα κοινοῦσθαι οὐ χρή· ἡγιάσται γάρ· καὶ σκεῦος ἢ οἶονδ' ἕποτε, καὶ ὕφασμα· διὰ γὰρ τῆς ὀθόνης ἐδήλωσεν ἅπαν ὕφασμα, καὶ ἔλαιον εἶη, καὶ κηρός. Ἡ γὰρ πρὸς τὸν τοῦ Θεοῦ ναὸν προσαγωγή τούτων, ἁγιάζει αὐτά· οὐ χρή οὖν οὔτε κηρὸν, οὔτε ἔλαιον ἀφαιρεῖσθαι τῆς ἐκκλησίας, οὔτε τι σκεῦος, ἀλλ' οὐδὲ ὕφασμα ἀνατεθὲν τῷ Θεῷ, καὶ εἰς οἰκείαν χρῆσιν τινα λαμβάνειν αὐτά· ἀφορισμῶ γὰρ διὰ τοῦτο ὑπόκεινται. Ὁ δὲ Ἄχαρ, οὐδὲ προσαχθέντα, καὶ ἁγιασθέντα ὑφείλετο τῷ Θεῷ, ἀλλὰ μόνον ἐπαγγελθέντα· καὶ ὁμῶς ἔδωκε δίκην, παγγενεὶ λιθοβοληθείς.

ΒΑΛΣ. Τὰ αὐτὰ τῷ οβ'. κανόνι καὶ ὁ παρὼν κανὼν διορίζεται, χάριν τοῦ μὴ κοινοῦσθαι τὰ τῷ Θεῷ προσαγόμενα, καὶ ναοῖς ἀφιερούμενα, οἷα δὴ τινα σκεύη καὶ ἐπιπλα· τῷ γὰρ ὀνόματι τῆς ὀθόνης, πᾶν ὕφασμα δηλοῦται. Ὁ Ἄχαρ δὲ ἐκεῖνος ἰδιωσάμενος γλῶτταν χρυσοῦν ἀπὸ τῶν ἐπαγγελθέντων τῷ Θεῷ χρυσῶν λαφύρων, καὶ μήπω ἀφιερωθέντων, ἐλιθοβολήθη παγγενεὶ. Ἀνάγνωθι καὶ τὸν ι'. κανόνα τῆς ἐν τῷ ναῷ τῶν ἁγίων Ἀποστόλων α. καὶ β'. συνόδου.

ΑΡΙΣΤ. Ὁ ἱερὰ σκεύη εἰς χρῆσιν σφετεριζόμενος, ἀφορίζεται.

Ὁ εἰς χρῆσιν οἰκείαν τὰ ἱερὰ οἰκειούμενος, σκεῦος, ἢ ὀθόνην, ἁγιασθέντα· ὡς παρανομῶν ἀφορισθήσεται.

## Κ α ν ὶ ν ΟΔ'.

Ἐπίσκοπον κατηγορηθέντα ἐπὶ τινι παρὰ ἀξιοπίστων ἀνθρώπων, καλεῖσθαι αὐτὸν ἀναγκαῖον ὑπὸ ἐπισκόπων· καὶ μὲν ἀπαντήτῃ, καὶ ὁμολογήτῃ, ἢ ἐλεγχθείῃ, δριζέσθω· (1) τὸ ἐπιτίμιον. Ἐὰν δὲ καλούμενος μὴ ὑπα-

(1) Π. — ὀρίζεσθαι Βενερ. Χ. Τρ. Κ. Βρ. — ἐξοριζέσθω Ε. Μάνσ. ἐν περισελ.



κούση, καλείσθω καὶ δεύτερον, ἀποστελλομένων ἐπ' αὐτὸν δύο ἐπισκόπων. Ἐὰν δὲ καὶ οὕτω μὴ ὑπακούσῃ, καλείσθω καὶ τρίτον, δύο πάλιν ἐπισκόπων ἀποστελλομένων πρὸς αὐτόν (1). Ἐὰν δὲ καὶ οὕτω καταφρονήσας μὴ ἀπαντήσῃ, ἡ σύνοδος ἀποφαινέσθω κατ' αὐτοῦ τὰ δοκοῦντα· ὅπως μὴ δόξῃ κερδαίνειν, φυγοδικῶν.

**ΖΩΝΑΡ.** Καὶ ἐν τῷ ξα'. κανόνι εἴρηται ἡμῖν, ὡς οὐ πᾶς τις κατηγορεῖν ἐπισκόπου δύναται, ἀλλ' ἀνεπίληπτοι ἄνθρωποι, καὶ ὀρθόδοξοι. Τοῦτο οὖν καὶ ὁ κανὼν οὗτος δηλοῖ, διὰ τοῦ λέγειν, παρὰ ἀξιοπίστων ἀνθρώπων. Κἂν οὖν παρὰ τοιούτων κατηγορῇται ἐπίσκοπος, οὐ χρὴ αὐτοῦ ἀπόντος καταψηφίζεσθαι· ἀλλὰ μετακαλεῖσθαι αὐτόν, καὶ ἐρχόμενον, τῶν κατ' αὐτοῦ λεγομένων ἀκούειν· ἀκούσας δὲ, ἡ ὁμολογήσει τὰ ἐπαγόμενα αὐτῷ αἰτιάματα, ἡ ἀρνούμενος ἐλεγχθήσεται, καὶ οὕτως ἡ ψῆφος ἐξενεχθήσεται. Εἰ δὲ κληθεὶς ἅπαξ, οὐ παραγέννηται, καὶ δευτέραν ὁ κανὼν πρὸς αὐτόν ὀρίζει γίνεσθαι διαλαλίαν, διὰ δύο ἐπισκόπων· καὶ ταύτης δὲ καταφρονοῦντα, καὶ τρίτον κελεύει καλεῖσθαι πρὸς τὴν ἐξέτασιν, ὁμοίως παρὰ ἐπισκόπων δύο. Καὶ εἰ μὴδὲ οὕτως παραγέννοιτο, ἀπόφασιν γίνεσθαι κατ' αὐτοῦ παρὰ τῆς συνόδου, καὶ ἐκ μοίρας μιᾶς, ἵνα μὴ ἐξ ἀναιδεΐας φυγοδικῶν ὠφελοῖτο, ὑπερτιθεμένης τῆς ζητήσεώς τε καὶ ἀποφάσεως.

**ΒΑΛΣ.** Περὶ τοῦ τίνες δύνανται κατηγορεῖν ἐπισκόπων, ἡ (2) κληρικῶν, καὶ τίνες καταμαρτυροῦσιν αὐτῶν, ἀνάγνωθι τοῦ παρόντος συντάγματος τίτλον θ'. κεφ. α'. καὶ τὰ ἐν αὐτῷ, καὶ κεφάλαιον β'. καὶ τὰ ἐν αὐτῷ. Ὁ δὲ παρὼν κανὼν θεσπίζει τὸν κατηγορηθέντα ἐπίσκοπον χάριν ἐγκληματικῆς αἰτιάσεως, μετακαλεῖσθαι κατὰ νόμους ὑπὸ ἐπισκόπων· ἀπόντα γὰρ τοῦτον καταδικάζεσθαι, ἄδικον ἔδοξε. Καὶ παρουσιάζοντα μὲν, καὶ ἐξ ἀναντιρρήτων ἐλέγχων, ἡ ἀπὸ οἰκείας ὁμολογίας καταδικαζόμενον, κανονικῶς ἐπιτιμᾶσθαι· μὴ παραγενόμενον δὲ, καλεῖσθαι

(1) Ἄπαντα ἡ φράσις, ἐὰν δὲ καὶ οὕτω . . . ἕως τοῦ, στελλομένων πρὸς αὐτόν αὐ καῖται παρὰ Βρ.—ἀλλ' ἐν Π. Χ. Τρ. Βιευερ. Ε. Κ. Μ. ἐν περισελ. — (2) καὶ, Χ. Τρ.

καὶ αὐθις παρὰ ἐπισκόπων δύο· ἀλλὰ μὴν καὶ ἐκ τρίτου, ὡς ἂν, εἰ μὴδὲ οὕτω παραγένηται, ἀποφήνηται κατ' αὐτοῦ ἡ σύνοδος καὶ μονομερῶς τὰ δοκοῦντα αὐτῇ· ὅπως, φησί, μὴ κερδήσῃ ὁ κκταφρηνητής ἐκ τῆς ἀναιδούς ὑπερθέσεως. Ταῦτα τοῦ κανόνος διοριζομένου, ἐζητήθη (1) πολλάκις, εἴπερ ἐνεδόθη διὰ τοῦ τοιούτου κανόνος τῇ συνόδῳ, καὶ καθαιρέσει κκθυποβάλλειν τὸν ἀπειθῆ ἐπίσκοπον· καὶ εἶπον, τινες, ὡς ἀσυμπαθὲς ἐστὶν ἐξ ἀπειθείας καθαιρεῖσθαι ἐπίσκοπον· ἄλλως δὲ πῶς ὀφείλειν ἐπιτιμᾶσθαι αὐτόν. Εἰ γὰρ ἦν θελητὸν, φασί, καὶ τοῖς Ἀποστόλοις, καθαιρεῖσθαι τὸν ἐπίσκοπον, ἐμνήσθησαν ἂν ἐν τῷ κανόνι καὶ καθαιρέσεως. Ἄλλοι δὲ εἶπον, ὡς καὶ ἀπὸ τῆς προσεχῶς (2) ἐξενεχθείσης προσκυνητῆς νεαρᾶς τοῦ θεοστεφοῦς, κκρτίστου, καὶ ἁγίου ἡμῶν Αὐτοκράτορος, ἅπας ἐναγόμενος, μετακαλούμενος εἰς τὸ δικαστήριον, καὶ μετὰ τρία (3) μηνύματα, διὰ τριῶν ἐπιφωνημάτων ἐγγράφων, ἐλθεῖν παρεγγυώμενος, καὶ μὴ ἐρχόμενος, καταδικάζεται καὶ μονομερῶς. Εἰ γοῦν καὶ ἐπίσκοπος μετὰ δόσεως λιβέλλου, καὶ νομίμων ἐγγράφων κατηγορηθῇ, καὶ μετακληθῇ πρῶτον μὲν διὰ μηνυμάτων, εἶτα καὶ διὰ τριῶν ἐγγράφων ἐπιφωνημάτων, καὶ οὐκ ἀπαντήσῃ εἰς τὸ δικαστήριον, καὶ (4) μονομερῶς καταδικασθήσεται, \*καὶ καθαιρεθήσεται\* (5)· τὸ γὰρ καλεῖσθαι ἐνταῦθα, κατὰ νόμους νοεῖται, ἥγουν δι' ἐπιφωνημάτων τριακονθημέρων, καὶ μὴ, ὡς τινες εἶπον, διὰ μηνυμάτων ἐγγράφων ὀλιγοημέρων. Τοῦτο δὲ ἐλαλήθη διαφύρως ἐπὶ βήματος βασιλικοῦ, καὶ μᾶλλον ἐν τῇ ὑποθέσει τοῦ ἐπισκόπου Βεσαίνης· καὶ ἐκρίθη, διὰ τριῶν νομίμων ἐπιφωνημάτων ὀφείλειν μετακαλεῖσθαι τὸν ἐναγόμενον ἐπίσκοπον, καὶ οὕτως ἐξ ἀπειθείας καταδικάζεσθαι.

*Ἑτέρα ἐρμηνεία.*

Τὸ μὲν καταδικάζεσθαι τὸν ἀπειθῆ ἐπίσκοπον, κατὰ τὴν νεαράν τοῦ αἰοιδίμου βασιλέως κυροῦ Μανουὴλ τοῦ Κομνηνοῦ, ἅμαχόν ἐστι· κέκριται γὰρ οὕτω, καθὼς εἴρηται, καὶ παρὰ τῷ βασιλικῷ καὶ θείῳ βήματι. Τὸ δὲ μετὰ δύο ἀρχιερέων, καὶ μὴ

(1) X. Γρ. — ἐζητήθη E. Βευερ. — (2) X. Γρ. 'Ε. — συνεχῶς Βευερ. — (3) μετὰ μηνύματα X. Γρ. 'Ε. Βευερ. ἐσφαλμένως. Ὁρ. Λεονκλ. T. 3. σελ. 188. — (4) X. Γρ. — κἂν μονομερῶς Βευερ. οὐ κεῖται παρὰ 'Ε. — (5) X. Γρ. — οὐ κεῖται παρὰ Βευερ. καὶ 'Ε.



ἄλλως πως τὴν τούτου μετάκλησιν γίνεσθαι, ὥς τινες εἶπον, οὐκ ἔστι νόμιμον, οὐδὲ τῆς ἐννοίας τοῦ παρόντος κανόνος· ὅτε γὰρ οὗτος ἐγράφη, οὔτε δικαστῶν, οὔτε πατριαρχικῶν νοταρίων ἐνήργει αὐτοπιστία· καὶ διὰ τοῦτο προβαίνειν ὠρίσθη τὰς τῶν ἀρχιερέων μετακλήσεις παρ' (1) ἐπισκόπων δύο. Σήμερον δὲ τῆς τῶν δικαστῶν, καὶ τῶν πατριαρχικῶν νοταρίων αὐτοπιστίας ἐνεργούσης, ἐξ ἀνάγκης (2) καὶ τὰ δι' αὐτῶν γινόμενα ἐπιφωνήματα ἔξουσι τὸ ἀπαρεγγεῖρητον· καλῶς οὖν καταδικασθήσεται ὁ δι' αὐτῶν ἐπιφωνηθεὶς, καὶ μὴ ἀπαντήσας εἰς τὸ δικαστήριον, ὥς τῶν ἐπιφωνημάτων μὴ κατασειομένων ἐκ τοῦ μὴ γίνεσθαι παρὰ ἀρχιερέων.

**ΑΡΙΣΤ.** Ὁ κατηγορούμενος ἐπίσκοπος, καὶ καλούμενος, καὶ οὐκ ἀκούων, καὶ δις καλείσθω, καὶ τρίς· εἰ δ' ἐπιμένει, τὸ δόξαν ἡ σύνοδος ἀποφαινέτω.

Τὸν κατηγορούμενον ἐπὶ τινὶ πταίσματι παρὰ ἀξιοπίστων ἀνδρῶν ἐπίσκοπον, καὶ καλούμενον εἰς τὸ δικαστήριον, καὶ μὴ ὑπακούοντα, οὐκ ἀπεντεῦθεν ὀφείλει καταδικάζειν ἡ σύνοδος, ἀλλὰ καὶ δις, καὶ τρίς μετακαλεῖσθαι, στελλομένων εἰς αὐτὸν ἐφ' ἐκάστη προσκλήσει δύο ἐπισκόπων· εἰ δὲ ἐπιμένει καταφρονῶν, καὶ μὴ ἀπαντῶν εἰς τὸ δικαστήριον, δοκιμάσει τὰ τῆς αἰτιάσεως καὶ κατὰ μίαν μοῖραν ἡ σύνοδος, καὶ τὰ δοκοῦντα αὐτῇ κατ' αὐτοῦ ψηφίζεται.

### Κ α ν ὶ ν Ο Ε'.

Εἰς μαρτυρίαν τὴν κατὰ ἐπισκόπου αἰρετικὸν μὴ προσδέχεσθαι, ἀλλὰ μηδὲ πιστὸν (3) ἓνα μόνον. Ἐπὶ στόματος γὰρ δύο, ἢ τριῶν μαρτύρων, σταθήσεται πᾶν ῥῆμα (4).

**ΖΩΝΑΡ.** Οὐ μόνον εἰς κατηγορίαν αἰρετικὸς οὐκ ἔστι δεκτός, ἀλλ' οὐδὲ εἰς μαρτυρίαν. Εἰς δὲ καταμαρτυρῶν, καὶν πι-

(1) X. Τρ. — ἐπὶ, Βιουερ. (2) Σήμερον δὲ τῆς αὐτοπιστίας πλατύτερον οὔσης ἐξ ἀνάγκης, καὶ τὰ διὰ πατριαρχικῶν νοταρίων ἢ δικαστῶν γινόμενα ἐπιφωνήματα ἔξουσι τὸ ἀπαρεγγεῖρητον X. Τρ. Ἄπαντα δὲ ἡ 6'. ἐρμηνεία αὕτη οὐχ εὔρηται παρὰ 'Ε. — (3) πιστῶν Βρ. — (4) Δευτερ. 19', 15. Ματθ. 18, 16. Τιμ. Ε, 19.

στὸς εἶη, οὐ προσδεχθήσεται. Καὶ Τιμοθέῳ γὰρ ὁ μέγας Παῦλος γράφων, οὕτω φησί· Κατὰ πρεσβυτέρου κατηγορίαν μὴ παραδέχου, εἰ μὴ ἐπὶ δύο, ἢ τριῶν μαρτύρων. Οἶμαι δὲ νῦν ἐπὶ κατηγορίαις, ἐξ ὧν ἔκπτωσις τοῦ οἰκείου βαθμοῦ τοῖς ιερωμένοις ἐπάγεται, μὴ τοὺς δύο ἀρκεῖν μάρτυρας, καὶ πιστοὶ ὥσι καὶ ἀνεπίληπτοι.

**ΒΑΛΣ.** Καὶ ὡς ἄνωθεν εἶπον, εἰ θέλεις μαθεῖν, πόσοι, καὶ τίνες καταμαρτυροῦσιν ἐπισκόπων, ἢ κληρικῶν, ἀνάγνωθι τίτλον θ'. τοῦ παρόντος συντάγματος, κεφ. 6'. Ἐκ τοῦ παρόντος δὲ κανόνος μανθάνεις, μήτε αἰρετικὸν, μήτε ἓνα πιστὸν παραδέχεσθαι (1) καταμαρτυροῦντα ἐπισκόπου· Ἐπὶ γὰρ δύο, ἢ τριῶν μαρτύρων, φησί, πᾶν ῥῆμα σταθήσεται. Πλὴν τοῦτο μὴ ἀδιαστίκτως νοήσης· ἀλλ' εἰπέ κατὰ τὴν νομικὴν ἀκρίβειαν, ὡς, εἰ μὲν χρηματικὴ ἐστὶν ἡ αἰτίασις, καὶ μέχρι λίτρας μιᾶς, δύο μάρτυρες πιστοὶ καὶ ἔντιμοι κατὰ τοῦ ἐπισκόπου ἐνωμότως μαρτυροῦντες, ἀρκέσουσιν· εἰ δὲ μέχρι πεντήκοντα λιτρῶν, τρεῖς· εἰ δὲ τούτων ἐπέκεινα, πέντε· εἰ δ' οὐκ ἔστι χρηματικὴ ἡ αἰτίασις, ἀλλὰ ἐγκληματικὴ, διὰ πέντε μαρτύρων πιστῶν, καὶ ἐντίμων, ὁμνουόντων, ἢ κατὰ τοῦ ἐπισκόπου αἰτίασις ἀποδείκνυται. Καὶ ἀνάγνωθι περὶ τούτων τὸν α'. τίτλον τοῦ κα. βιβλίου τῶν βασιλικῶν, πολλὰ τοιαῦτα διδάσκοντα.

**ΑΡΙΣΤ.** Αἰρετικὸς οὐ κατηγορεῖ ἐπισκόπου· οὐδὲ πιστὸς εἷς.

Ὁ τὸν παρόντα συνοψίσας κανὼνα οὐ καλῶς τοῦτον ἐνόησε· τὸ μὲν γὰρ μὴ κατηγορεῖν αἰρετικὸν ἐπισκόπου, ἢ μαρτυρεῖν κατ' αὐτοῦ, ἀληθές ἐστι· τὸ δὲ μὴ δύνασθαι πιστὸν ἓνα συνιστᾶν κατ' ἐπισκόπου κατηγορίαν, ψευδές· μαρτυρία γὰρ ἐνὸς κατὰ τινος οὐ προσδέχεται· κατηγορία δὲ, καὶ παρ' ἐνὸς, καὶ παρὰ πλειόνων γίνεται.

### Κ α ν ὶ ν Ο ς'.

Ὅτι οὐ χρὴ ἐπίσκοπον τῷ ἀδελφῷ, ἢ τῷ υἱῷ, ἢ ἐτέρῳ (2)

(1) δέχεσθαι X. Τρ. — (2) — ἢ τῷ συγγενεῖ, Βεuer. Βρ. X. Τρ. K. Π. 'B.



συγγενεῖ χαριζόμενον (1), εἰς τὸ ἀξίωμα τῆς ἐπισκοπῆς χειροτονεῖν ὃν βούλεται· κληρονόμους γὰρ τῆς ἐπισκοπῆς ποιεῖσθαι οὐ δίκαιον, τὰ τοῦ Θεοῦ χαριζόμενον πάθει ἀνθρωπίνῳ· οὐ γὰρ τὴν τοῦ Θεοῦ ἐκκλησίαν ὑπὸ κληρονόμους ὀφείλει τιθέναί. Εἰ δέ τις τοῦτο ποιήσῃ, ἄκυρος μενέτω (2) ἡ χειροτονία· αὐτὸς δὲ ἐπιτιμᾶσθω ἀφορισμῷ.

ΖΩΝΑΡ. Τὴν ἀρχιερατικὴν ἐξουσίαν, τῆς τοῦ ἁγίου Πνεύματος χάριτος δῶρον νομίζεσθαι χρή. Πῶς οὖν τις τὴν χάριν τοῦ Πνεύματος, ὡς κλῆρον μεταβιβάσει πρὸς ἕτερον, αὐτῷ χαριζόμενος; Διὰ τοῦτο οὐ συγκεχώρηται τοῖς ἐπισκόποις ἀντ' ἑαυτῶν ἐτέρους, οὓς βούλονται, εἰς τὰς κατ' αὐτοὺς ἐκκλησίας ἐγκαθιστᾶν· οἵτινες γὰρ, ἃ ἐκτέησαντο πράγματα ἐν τῷ τῆς ἐπισκοπῆς καιρῷ, οὐκ ἔχουσιν ἄδειαν καταλιμπάνειν οἷς βούλονται, (εἰ μὴ τὰ ἐκ διαδοχῆς συγγενῶν περιελθόντα αὐτοῖς, ὡς ὁ τριακοστὸς δεύτερος κανὼν τῆς ἐν Καρθαγένῃ συνόδου φησὶ), πῶς αὐτὴν τὴν ἐπισκοπὴν εἰς ἐτέρους μεταβιβάσουσιν, ὥσπερ κληρονόμους αὐτοὺς τῆς ποιμαντικῆς ἐξουσίας, καὶ τῆς οἰκονομίας τῶν πτωχικῶν πραγμάτων καταλιμπάνοντες, καὶ διὰ πάθος ἀνθρώπινον, φιλίαν δηλαδή, ἢ σχέσιν συγγενικὴν, τὰ τῷ Θεῷ ἀφιερωθέντα (3), οἷς βούλονται, χαριζόμενοι; Εἰ οὖν παρά τινος τοιοῦτόν τι γένηται, καὶ τὸ γινόμενον ἄκυρον εἶναι, φησὶν ὁ κανὼν, καὶ τὸν τοῦτο ποιήσαντα, ἀφορίζεσθαι. τοὺς γὰρ ἐπισκόπους ὑπὸ τῶν συνόδων γίνεσθαι διατέτακται. Καὶ ὁ εἰκοστὸς τρίτος κανὼν τῆς ἐν Ἀντιοχείᾳ συνόδου λέγει, μὴ ἐξεῖναι ἐπισκόπῳ, κἂν τελευτᾷ, ἕτερον καθιστᾶν διάδοχον ἑαυτοῦ. Τοῦτο δὲ καὶ τοῖς ἐξ Ἰσραὴλ ἀπηγόρευται· τῷ γὰρ Μωϋσῇ ὡς αἰτίημα ἐπενεκαλεῖτο, ὅτι τὸν Ἀαρὼν, καὶ τοὺς αὐτοῦ παῖδας, εἰς ἱερωσύνην προήνεγκε· καὶ εἰ μὴ διὰ σημείων

(1) Π. Βευερ.—Ἄπαντα ἡ φράσις ἀπὸ τῆς λέξεως, χαριζόμενον ἕως τοῦ, τὰ Θεοῦ, οὐχ εὗρηται παρὰ Βρ. ὅπου καὶ ὁ κανὼν ἀναγινώσκεται οὕτως· Ὅτι οὐ χρὴ ἐπίσκοπον τῷ ἀδελφῷ, ἢ υἱῷ, ἢ ἐτέρῳ συγγενεῖ χαρίζεσθαι, πάθει ἀνθρωπίνῳ· οὐ γὰρ τὴν τοῦ Θεοῦ, κτλ.—(2) Π. X. Τρ. K. Βρ.—μένετω Βευερ. Ε.—(3) ἀφιερωμένα X. Τρ.

ὁ Θεὸς αὐτοῖς τὴν ἱερωσύνην ἐπεβεβαίωσε, τάχ' ἂν καὶ ἐξω-  
θοῦντο αὐτῆς.

**ΒΑΛΣ.** Ὁ μὲν παρὼν κανὼν διορίζεται, μὴ ἔχειν ἐπ' ἀδείας  
τὸν ἐπίσκοπον ἀντὶ ἑαυτοῦ προσγενῆ οἰκεῖον εἰς τὴν ἐπισκοπὴν  
ἐγκαθιστᾶν, μηδὲ παραπέμπειν τὴν χάριν τοῦ Πνεύματος, ὥς  
τινα κλῆρον ἀνθρώπινον. Ἀκυροὶ δὲ καὶ τὴν οὕτω γενομένην  
χειροτονίαν, καὶ ἀφορίζει τὸν ἐπίσκοπον. Σὺ δὲ εἶπε, ὅτι, καὶ  
μὴ εἰς προσγενῆ αὐτοῦ παραπέμψη ὁ ἐπίσκοπος τὴν ἐπισκοπὴν,  
ἀλλὰ πρὸς ἀλλότριον, τὸ αὐτὸ γενήσεται· τοὺς γὰρ ἐπισκόπους  
ὑπὸ τῶν συνόδων γίνεσθαι διατέτακται. Διὰ τοι τοῦτο καὶ ὁ  
ἀποβεβιωκὼς μητροπολίτης Φιλιππουπόλεως, ὁ μέγιστος, πα-  
ραιτούμενος τὴν κατ' αὐτὸν (1) μητρόπολιν ὑπὸ αἵρεσιν ταύ-  
την, ἐὰν τὸν οἰκονόμον αὐτοῦ ἡ ἁγία σύνοδος καταστήσῃ μη-  
τροπολίτην Φιλιππουπόλεως ἀντ' αὐτοῦ, οὐκ εἰσηκούσθῃ, ἀλλ'  
ἤκουσεν, ὡς εἰ τὰ πράγματα, ἅτινα ἐπικτᾶται ὁ ἐπίσκοπος με-  
τὰ τὴν χειροτονίαν ἐκ τῶν τῆς ἐκκλησίας εἰσόδων, οὐ δύναται  
δωρεῖσθαι, ἢ παραπέμπειν πρὸς οὓς βούλεται, πολλῷ μᾶλλον  
τὴν ἐπισκοπὴν. Ἀνάγνωθι τῆς ἐν Καρθαγένη συνόδου κανόνα  
λβ'. (2) καὶ τῆς ἐν Ἀντιοχείᾳ κανόνα κγ'. λέγοντα· Μὴ ἐξεῖναι  
ἐπισκόπῳ καὶ τελευτᾷ, ἕτερον καθιστᾶν διάδοχον αὐτοῦ.

**ΑΡΙΣΤ.** Ἐπίσκοπος ἀνθ' ἑαυτοῦ ἐπίσκοπον, ἀποβιῶν, οὐ καθίστησι.

Τὸν μέλλοντα εἰς ἐπισκοπὴν προχειρίζεσθαι, παρὰ τῶν τῆς  
ἐπαρχίας ἐπισκόπων καθίστασθαι κεκανόνισται· τὸ δὲ, τὸν ἐπί-  
σκοπον τελευτῶντα, ἕτερον ἀνθ' ἑαυτοῦ καθιστᾶν, κληρονομίας  
εἰσάγει δίκαιον· τὴν δὲ τοῦ Θεοῦ ἐκκλησίαν ὑπὸ κληρονόμον  
οὐδεὶς ὀφείλει τιθέναι.

### Κ α ν ὼ ν Ο Ζ'.

Εἴ τις ἀνάπηρος ἢ (3) τὸν ὀφθαλμὸν, ἢ τὸ σκέλος πε-  
πληγμένος, ἄξιός δέ ἐστιν ἐπισκοπῆς (4), γινέσθω· οὐ γὰρ (5)  
λώβη (6) σώματος αὐτὸν μιάίνει, ἀλλὰ ψυχῆς μολυσμός (7).

(1) X. Τρ. 'Ε. — κατ' αὐτοῦ Βευερ. — (2) ἐν Πηδ. λεί. — (3) ἡ Βρ. Κ. —  
(4) ἐπίσκοπος Βρ. — (5) Π. Σ. Ρ. Βρ. — οὐ καὶ λώβη Βευερ. — (6) Λευίτ. ΚΑ', 17 κτλ.



## Κανὼν ΟΗ'.

Κωφὸς δὲ ὢν, καὶ τυφλὸς, μὴ γινέσθω ἐπίσκοπος· οὐχ ὥς μεμιασμένος(1), ἀλλ' ἵνα μὴ τὰ ἐκκλησιαστικὰ παρεμποδίζοιτο.

ΖΩΝΑΡ. Ἡ μὲν διὰ Μωσέως δοθεῖσα τοῖς Ἰσραηλίταις διαταγή, ὁλοκλήρους τὸ σῶμα, καὶ μή τινα μῶμον ἔχοντας, τοὺς παρ' ἐκείνοις ἱερωμένους εἶναι ἀπῆτει, καὶ οὐδεὶς λελωθήμενος κατὰ τι μέρος τοῦ σώματος εἰς ἱερωσύνην προσίετο· ἀλλὰ καὶ μετὰ τὴν ἱερωσύνην πῆρωσις μέλους, ἢ μορίου τινὸς τῶν ἱερωμένων συνέβη τινὶ, τῆς ἱερωσύνης μετεκινεῖτο. Τοῖς δὲ παρ' ἡμῖν ἱεραῖσθαι μέλλουσι, κολόβωσις σώματος εἰς κώλυμα οὐ λελόγισται· τὴν ψυχὴν γὰρ ἔχειν ἀπαιτεῖται καθαρὰν, καὶ ἀλώβητον, καὶ ῥύπου ἀπηλλαγμένην. Εἰ δὲ ἐτερόφθαλμος εἴη, τυχὸν, ἢ διαστροφὸς ἔχει τοὺς ὀφθαλμοὺς, ἢ χωλὸς ἐστίν, ἢ ἑτερόν τι πῆρωμα ἔχει, μὴ προσιστάμενον αὐτῷ πρὸς τὴν ἀρχιερατικὴν ἐνέργειαν, ἄξιός μέντοι κρίνεται πρὸς ἐπισκοπὴν, χειροτονηθῆναι οὐ κωλυθήσεται· εἰ δέ τινι καὶ ἄμφω πεπῆρωται τὰ ὄμματα, ἢ τὰ ὦτα κεκώφωται, ἢ ἄλλο τι πῆρωμα ἔχει, δι' οὗ τὰς ἀρχιερατικὰς ἐνεργείας πληροῦν κεκώλυται, εἰς ἐπισκοπὴν οὐ προβιβασθήσεται. Ὁ γὰρ μὴ βλέπων, ἢ μὴ ἀκούων, ἢ τὴν δεξιὰν χεῖρα ἴσως ἔχων ἀργήν, πῶς ἂν ἱεουργήσῃ, ἢ μεταχειρίσῃ τὰ ἅγια, καὶ μεταδώσῃ ἑτέροις τούτων, ἢ ἄλλο τι ἀρχιερατικὸν ἐνεργήσῃ λειτούργημα;

ΒΑΛΣ. (1) Ἀπὸ μὲν τοῦ παλαιοῦ νόμου, οὐδεὶς λελωθήμενος κατὰ τι μέρος τοῦ σώματος εἰς ἱερωσύνην προεβιβάζετο· μάλλον μὲν οὖν, ἐὰν μετὰ τὴν ἱερωσύνην ἔσχεν ἐκ πάθους λώβην τινὰ, ἐπαύετο τοῦ ἱεουργεῖν. Οἱ δὲ θεῖοι Ἀπόστολοι, τοὺς μὲν ἐμποδιζομένους τὰ τῆς ἱερωσύνης ἐνεργεῖν, μὴ προσίεσθαι διωρίσαντο· τοὺς δὲ δυναμένους ἐνεργεῖν, καὶ ἐτερόφθαλμοι ᾧσι, καὶ χωλοὶ, τῆς χειροτονίας ἀξιοῦσθαι ἐκέλευσαν. Τὴν γὰρ ψυχὴν θέλουσιν ἔχειν πάντας καθαρὰν καὶ ἀλώβητον, οὐ μὴν τὸ σῶμα.

(1) Π. Βευερ. Μάνσ. ἐν περισελ. — βεβλαμμένος Βρ. — (2) ἐν Χ. Τρ. ἡ ἐρμην. τοῦ Βαλσ. ἀναγινώσκεται μετὰ τὸν οἴ. κανόνα, ἢ δὲ τοῦ Ζωναρά μετὰ τὸν οἴ.

Ἄρα δὲ εἰ μετὰ τὴν ἱερωσύνην γένηται τις κωφός, ἢ τυφλός, ἢ ἄλλως ἐμπαθὴς τὸ σῶμα, καὶ οὐ δύναται ἱερατικὰ ἐνεργεῖν, μετακινήσεται ἐκ τῆς ἱερωσύνης κατὰ τὸν παλαιὸν νόμον; Λύσις. Οὐδαμῶς· ἔστι γὰρ ἀσυμπαθές, καὶ τῆς ἀποστολικῆς εὐθυδικίας ἀλλότριον, τὸν ἄξιον μᾶλλον ἐλέους διὰ τὸ πάθος, κατακρίνεσθαι ὡς ἀνάξιον. Καὶ πολλοὶ δὲ ἀρχιερεῖς, καὶ ἱερεῖς, καὶ διάκονοι, τυφλωθέντες, καὶ ἄλλως ἐσχάτως ἀρρώστησαντες, καὶ μὴ δυνάμενοι ἐνεργεῖν ἀρχιερατικόν τι, μέχρι τέλους ζωῆς αὐτῶν, οὐ μετεκινήθησαν. Καὶ ὁ νόμος δέ φησιν ἐν βιβλίῳ ἡ. τίτλω α. κεφ. α. θέματι δ'. Ὁ τυφλός καὶ δικάζειν δύναται, καὶ οὐκ ἀποκινεῖται τῆς συγκλήτου· ἀρχὴν δὲ νέαν οὐκ ἐγχειρίζεται· ἦν μὲν τοι πρὸ τοῦ πάθους εἶχε, μένε ἔχων.

**ΑΡΙΣΤ.** Κανὼν οζ'. Γίνεται χωλός, καὶ ἐτερόφθαλμος, ἄξιος ὑπάρχων, ἐπίσκοπος.

Ἡ γὰρ τοῦ σώματος λώβη, τὸν βίον ἔχοντα ἀνεπίληπτον εἰς ἐπισκοπῆς ἀξίωμα προβιβασθῆναι οὐκ ἐμποδίζει· εἰ μήπου κωφός, ἢ τυφλός ἐστὶν ὁ μέλλων χειροτονεῖσθαι· ὁ τοιοῦτος γὰρ οὐχ ὡς μεμιασμένος κωλύεται, ἀλλ' ὡς μὴ τὰ ἐκκλησιαστικὰ δυνάμενος ἀπροσκόπτως ἐνεργεῖν.

Κανὼν οή. Ὁ μέντοι τυφλός, καὶ κωφός, οὐ γενήσεται.

#### Κ α ν ὼ ν ΟΘ'.

Ἐάν τις δαίμονα ἔχῃ, κληρικὸς μὴ γινέσθω· ἀλλὰ μηδὲ τοῖς πιστοῖς συνευχέσθω· καθαρισθεὶς δέ, προσδεχέσθω· καὶ ἐὰν ᾖ ἄξιος, γινέσθω.

**ΖΩΝΑΡ.** Ἀκάθαρτος ὥσπερ, ὁ δαίμονιζόμενος κρίνεται· καὶ ἅμα ὑπόνοια δίδοται, ὡς, εἰ μὴ ἄξιον ἑαυτοῦ κατοικητήριον τὸν ἄνθρωπον ὁ δαίμων εὔρηκε, διὰ βίου φαυλότητα, οὐκ ἂν εἰσέδω αὐτόν· πῶς οὖν ὁ τοιοῦτος εἰς χειροτονίαν τινὰ προαχθήσεται; Εἰ γὰρ μύρον, δοχεῖον σαπρὸν οὐ πιστεύεται, κατὰ τὸν μέγαν ἐν θεολογίᾳ Γρηγόριον, πῶς τῷ τοῦ δαίμονος δοχείῳ ἢ χάρις τοῦ ἁγίου Πνεύματος πιστευθήσεται; Ἀλλὰ μηδὲ



συνεύχεσθαι τοῖς πιστοῖς τὸν τοιοῦτον, ὁ παρὼν κανὼν διατάσσεται. Ὁ δὲ τρίτος τοῦ πατριάρχου Ἀλεξανδρείας Τιμοθέου κανὼν, ἀπόκρισις ὣν πρὸς τὸν ἐρωτήσαντα, ἐὰν πιστὸς δαιμονίζεται, εἰ ὀφείλει μεταλαμβάνειν τῶν ἁγίων μυστηρίων, φησὶν· Ἐὰν μὴ ἐξαγορεύῃ τὸ μυστήριον, μήτε ἄλλως πῶς βλασφημῇ, μεταλαμβάνέτω. Ἔοικεν οὖν ἐναντιοῦσθαι τῷ παρόντι κανόνι· οὐκ οἶμαι δέ· ἀλλ' ὁ μὲν ἀποστολικὸς κανὼν περὶ τοῦ διόλου μαινομένου λέγειν κριθήσεται, καὶ μὴ διάλειμμα ἔχοντος· πῶς οὖν ὁ τοιοῦτος παραληφθήσεται εἰς εὐχὴν; ἡ δὲ τοῦ Τιμοθέου ἀπόκρισις περὶ τοῦ ἐκ διαλειμμάτων πάσχοντος· ὁ γὰρ τοιοῦτος, ὅτε μὴ πάσχει, τῶν ἁγιασμάτων ἀξιοθήσεται· ἀπαλλαγείς δὲ τῆς δαιμονικῆς ἐνεργείας, εἰ ἄξιός κριθεῖν, κληρωθήσεται.

**ΒΑΛΣ.** Ὁ δαιμονιζόμενος ἐστέρηται λογισμοῦ καὶ διαθέσεως· κἀντεῦθεν ὑπὸ τοῦ κανόνος κεκώλυται, ἢ τῷ κλήρῳ συγκαταλέγεσθαι, ἢ τοῖς πιστοῖς συνεύχεσθαι, ἵνα μὴ φαῦλά τινα καὶ ἄσεμνα διαπραττόμενος, καὶ δαιμονιώδεις ἐκβολῆσεις ποιούμενος, τὸν τοῦ Θεοῦ λαὸν συνταράττη, καὶ τὴν δοξολογίαν τοῦ Ναοῦ ἀχρειοῖ. Μετὰ δὲ τὴν ἀνάνηψιν, εἰ εὔρεθῇ ἄξιός, γενήσεται καὶ κληρικός. Ὁ μὲν τοι γ'· κανὼν τοῦ πατριάρχου Ἀλεξανδρείας Τιμοθέου φησὶν· Ἐὰν πιστὸς δαιμονίζεται, ὀφείλει μεταλαμβάνειν τῶν ἁγίων μυστηρίων· καὶ οὐκ ἐναντιοῦται τῷ παρόντι κανόνι· ἐκεῖνος μὲν γὰρ ἐξελήφθη χάριν τοῦ ἐκ διαλείμματος μαινομένου, καὶ εἰδότος κατὰ τὸν καιρὸν τῆς νήψεως τῶν θείων ἁγιασμάτων τὸ μυστήριον· ὁ δὲ παρὼν κανὼν, περὶ τοῦ διηνεκῶς μαινομένου. Εἰ δὲ καὶ περὶ τοῦ ἐκ διαλείμματος μαινομένου εἶπῃς τὸν κανόνα τοῦτον διαλέγεσθαι, καὶ οὕτως οὐκ ἔστι σοί τι ἐμποδὼν· οὐδὲ γὰρ παραχωρηθήσεται ὁ ἐκ διαλείμματος μαινόμενος κληρωθῆναι, ἵνα μὴ περιϋβρίζηται ἢ ἱερωσύνη, κατὰ τὸν καιρὸν τῆς μανίας αὐτοῦ, καὶ βλασφημηται τὸ θεῖον.

**ΑΡΙΣΤ.** Ὁ δαιμονῶν οὐ κληροῦται, οὐδὲ συνεύχεται· μετὰ δὲ τὸν καθαρμὸν, εἰ ἄξιός ἐστι, γίνεται.

Οὐ γίνεται κληρικός ὁ δαιμονῶν, μέχρις ἂν ἀπαλλαγῇ τοῦ δαίμονος· ἀλλ' οὐδὲ συνεύχεται τοῖς πιστοῖς· ἀπαλλαγείς δὲ

τοῦ πάθους, καὶ εἰς εὐχὴν προσδέχεται, καὶ εἰς κλῆρον, εἰ ἄξιός ἐστι, προβιβάζεται.

### Κ α ν ὶ ν Π'.

Τὸν ἐξ ἐθνικοῦ βίου (1) προσελθόντα, καὶ βαπτισθέντα, ἢ ἐκ φαύλης διαγωγῆς, οὐ δίκαιόν ἐστι πάραυτα (2) προχειρίζεσθαι ἐπίσκοπον· ἄδικον γάρ, τὸν μηδέπω πείραν (3) ἐπιδειξάμενον (4), ἐτέρων εἶναι διδάσκαλον· εἰμὴ που κατὰ θείαν χάριν τοῦτο γένηται (5).

ΖΩΝΑΡ. Ὁ ἄρτι τῇ πίστει προσελθὼν, καὶ ἁγιωθεὶς τοῦ θεοῦ βαπτίσματος, οὐκ αὐτίκα εἰς ἐπίσκοπον χειροτονηθήσεται. Δεῖ γὰρ πρῶτον δοκίμιον ἐκ τοῦ δοῦναι, ὅτι τε περὶ τὴν πίστιν ἐστὶν ὑγιής, καὶ περὶ τὴν διαγωγὴν ἀνεπίληπτος· ταῦτα δὲ καιροῦ δέονται· οὐ γὰρ δι' ὀλίγου δυνατόν τὰ τοιαῦτα διαγιγνώσκεισθαι. Τὸν δὲ μήπω πείραν ἐκ τοῦ δεδοκῶτα, διδάσκαλον ἐτέρων καθίστασθαι, ἄδικόν τε καὶ σφαλερόν. Καὶ ὁ δεύτερος κανὼν τῆς οἰκουμενικῆς πρώτης συνόδου τοῦτο ἀπαγορεύει· καὶ τὸν τοῦτο ποιῶντα, καθαιρεῖσθαι κελεύει. Καὶ Τιμοθέῳ δὲ ἐπιστέλλων ὁ μέγας Παῦλος, καὶ ὑπογράφων τῷ λόγῳ τὸν ἐπισκοπῆς προστησόμενον, καὶ τοῦτό φησι· Μὴ νεόφυτον, ἵνα μὴ τυφωθείς εἰς κρῖμα ἐμπέσῃ τοῦ διαβόλου. Τὸ δὲ, εἰ μήπου κατὰ θείαν γένηται χάριν, οὕτω νοητέον· εἰ μήπου ἀποκαλυφθεῖη περὶ αὐτοῦ, ὡς χρὴ προβιβασθῆναι αὐτὸν εἰς ἐπισκοπὴν· ὥσπερ περὶ τοῦ Παύλου τῷ Ἀνανίᾳ ἀπεκαλύφθη, εἰπόντος πρὸς αὐτὸν ἐν ὁράματι τοῦ Κυρίου, Ὅτι σκεῦος ἐκλογῆς μοί ἐστιν οὗτος, τοῦ βαστάσαι τὸ ὄνομά μου ἐνώπιον ἐθνῶν, καὶ βασιλέων, υἱῶν τε Ἰσραήλ.

ΒΑΛΣ. Μαθεῖν ὀφείλεις ἀπὸ τοῦ ι'. κανόνος τῆς ἐν Σαρδικῇ συνόδου, καὶ τοῦ ιζ'. κανόνος τῆς ἐν τῷ ναῶ τῶν ἁγίων Ἀποστόλων συνόδου, τῆς λεγομένης α. καὶ β'. ὅτι οὐδὲ πιστὸς

(1) τὸν ἐξ ἐθνῶν προσελθόντα Ἀρδ. — (2) Π. — παρ' αὐτὰ Χ. Τρ. Κ. Βιερ. — παραυτίκα Έ. Βρ. — (3) Π. Κ. Έ. Βιερ. Χ. Τρ. Μάνσ. ἐν περισ. — τὸν μηδὲ πρόπειραν Βρ. — (4) Π. Χ. Τρ. — ἐνδειξάμενον Βιερ. — (5) γίνεται Βρ.



λαϊκὸς ἀπεντεῦθεν εἰς ἐπισκοπικὸν ἀξίωμα προβιβάζεται, εἰ μὴ τοὺς νενομισμένους καιροὺς διὰ τῶν ἐτέρων πληρώσει βαθμῶν. Εἰ δὲ πιστὸς λαϊκὸς οὐ γίνεται ἄλλως πῶς ἐπίσκοπος, πολλῶ μᾶλλον οὐ προχειρισθήσεται εἰς ἐπισκοπὴν νεοφώτιστος, ἢ σκηνικὸς, εἰ μὴ τοὺς νενομισμένους διέλθῃ βαθμοὺς διὰ τοῦ ἀρκοῦντος καιροῦ· οὐδὲ διδάσκειν ἐκχωρηθήσεται, μήπω διδασκόμενος τὸ μυστήριον. Χρὴ οὖν διὰ τοῦ ἀρκοῦντος καιροῦ δοκιμάζεσθαι τοῦτον, καὶ, ἄξιον ἴσως εὐρισκόμενον, προχειρίζεσθαι. Ζήτηι καὶ τὸν β'. κανὼνα τῆς α. συνόδου, διοριζόμενον καθαιρεῖσθαι τὸν παρὰ ταῦτα ποιοῦντα. Καὶ ὁ μέγας δὲ Παῦλος, οὐ τὸν νέον ἀπαγορεύει, ἀλλὰ τὸν ἐκ νέου φυτευθέντα· τὸ μὲν τοι, εἰ μήπου κατὰ θεῖαν χάριν τοῦτο γένηται, νόησον ῥηθῆναι περὶ ἀποκαλύψεως· τῷ γὰρ Ἀποστόλῳ Ἀνανία ἀπεκαλύφθη περὶ τοῦ μεγάλου Παύλου, ὅτι σκευὸς μοί ἐστιν ἐκλογῆς.

ΑΡΙΣΤ. Οὐκ ἐπισκοπεῖ νεοφώτιστος· οὐδὲ διὰ ταχέων, ὁ ἐκ φαύλης διαγωγῆς προσιών.

Τὸν νεωστὶ προσελθόντα, καὶ βαπτισθέντα, ἢ φαύλην ἔχοντα διαγωγὴν, σκηνικὸν τυχὸν ὄντα, ἢ ταξεώτην, οὐ δεῖ εὐθὺς προχειρίζεσθαι ἐπίσκοπον, ἀλλὰ πρότερον πεῖραν αὐτοῦ λαμβάνειν, καὶ οὕτω, μετὰ τὸ τοὺς ἱερατικοὺς ἅπαντας βαθμοὺς ἀπροσκόπτως διελθεῖν, καὶ εἰς ἐπισκοπὴν προχειρίζεσθαι.

### Κ α ν ὶ ν Π Α

Εἵπομεν, ὅτι οὐ χρὴ ἐπίσκοπον, ἢ πρεσβύτερον καθιέναι ἑαυτὸν εἰς δημοσίας διοικήσεις, ἀλλὰ προσευχαιρεῖν ταῖς ἐκκλησιαστικαῖς χρεαίαις. Ἡ πειθέσθω οὖν τοῦτο μὴ ποιεῖν, ἢ καθαιρεῖσθω. Οὐδεὶς γὰρ δύναται δυσὶ κυρίοις δουλεύειν, κατὰ τὴν Κυριακὴν παρακέλευσιν (1).

ΖΩΝΑΡ. Ὁ γ'. κανὼν τοῦ παρόντος συντάγματος καθαιρεῖσθαι κελεύει τοὺς κοσμικὰς φροντίδας ἀναδεχομένους ἱερωμένους· οὗτος δὲ ὁ κανὼν σαφηνιστικὸς ἐκείνου ἐστίν· οὕτω γὰρ χρὴ

(1) Ματθ. γ', 24.

νοεῖν (1) κακείνον, ὅτι εἰ μὴ πείθοιτο, καὶ ἀφίσταται τῶν κοσμικῶν πραγμάτων, τότε καθαιρεθήσεται. Εἰ γὰρ ἀπέχεται τούτων, ὥς(2) μηκέτι μετιέναι δημοσίας διοικήσεις, ἐπὶ τοῖς φθάσασι συγγνωσθήσεται. Διὰ τοῦτο γὰρ καὶ τοῦ προτέρου κανόνος μέμνηται ὁ κανὼν οὗτος. Ζητητέον δὲ καὶ τὸν ις'. κανόνα τῆς ἐν Καρθαγένῃ συνόδου, καὶ τὸν γ'. τῆς τετάρτης συνόδου.

ΒΑΛΣ. Ὁ ς'. ἀποστολικὸς κανὼν ἀδιαστίκτως καθαιρεῖσθαι κελεύει τοὺς ἱερωμένους, κοσμικὰς φροντίδας ἀναλαμβάνοντες. Ὁ δὲ παρὼν κανὼν συμπαθέστερον τούτους κολάζει· φησὶ γὰρ, ἢ παυσάσθωσαν, ἢ καθαιρεῖσθωσαν. Ἐλκυσον γοῦν εἰς μίαν ἔννοιαν τοὺς κανόνας πρὸς τὸ φιλανθρωπότερον, καὶ εἶπε καὶ τὸν ς'. κανόνα κατὰ τοῦτον νοεῖσθαι. Ζήτει καὶ τὸν ις'. κανόνα τῆς ἐν Καρθαγένῃ συνόδου, καὶ τὸν γ'. τῆς τετάρτης.

ΑΡΙΣΤ. Ἐπίσκοπος ἀνεπίσκοπος, ὁ δημόσια χειριζόμενος.

Ὁ εἰς δημοσίας διοικήσεις ἑαυτὸν ἐκδιδούς, ἢ πρεσβύτερος, ἢ διάκονος, ἢ ἐπίσκοπος, ἢ παυσάσθω, ἢ, μὴ πειθόμενος, καθαιρεῖσθω.

### Κ α ν ὼ ν ΠΒ'.

Οἰκέτας εἰς κλῆρον προχειρίζεσθαι (3), ἄνευ τῆς τῶν δεσποτῶν γνώμης (4), οὐκ ἐπιτρέπομεν, ἐπὶ λύπῃ τῶν δεσποτῶν τῶν κεκτημένων (5)· οἰκῶν γὰρ ἀνατροπὴν τὸ τοιοῦτον ἐργάζεται. Εἰ δέ ποτε καὶ ἄξιός φανείη οἰκέτης(6), πρὸς χειροτονίαν βαθμοῦ, οἷος καὶ ὁ ἡμέτερος Ὀνήσιμος ἐφάνη(7), καὶ συγχωρήσωσιν οἱ δεσπότες, καὶ ἐλευθερώσωσι, καὶ τοῦ οἴκου (8) ἐξαποστείλωσι(9), γινέσθω.

ΖΩΝΑΡ. Τὰ ἐμποιοῦντα σκάνδαλά τισι, φεύγειν δεῖ τοὺς πιστούς· αἴτιον δὲ σκανδάλου, καὶ λύπης, τὸ τὸν ἀλλότριον δοῦλον παρὰ γνώμην τοῦ δεσπότου κληροῦσθαι. Διὸ καὶ κωλύει

(1) νοεῖσθαι X. Τρ. — (2) X. Τρ. — ὡς Βευερ. (3) προάγεσθαι X. Τρ. — (4) Π. Ε. Βρ. — συγγνώμης X. Τρ. Βευερ. Κ. — (5) Π. Μάνσ. ἐν περισελ. Ε. — οὐκ ἐπιτρέπομεν ἐπὶ λύπῃ τῶν κεκτημένων X. Τρ. Βευερ. Κ. Σ. Ρ. — ἢ δὲ φράσις, οὐκ ἐπιτρέπομεν . . . οἰκῶν γὰρ, οὐ κεῖται παρὰ Βρ. — (6) ὁ οἰκέτης Βευερ. X. Τρ. Βρ. — (7) ἀνεφάνη, Ἀρδ. — (8) ἑαυτῶν Σ. Ρ. — (9) ἐξαποσταλοῦσι Ε. Βρ.



τοῦτο ὁ κανὼν, ὡς οἴκους ὅλους ἀνατρέπον. Ἰσως γὰρ διοικη-  
τῆς ἂν εἴη τοῦ οἴκου τοῦ δεσπότου αὐτοῦ ὁ δοῦλος ἐκεῖνος,  
ἢ ἐργαστηρίου δεσποτικοῦ προϊστάμενος, ἢ χρήματα ἐμπε-  
πιστευμένος δι' ἐμπορίαν, καὶ ἡ χειροτονία αὐτοῦ διὰ ταῦτα  
εἰς λύπην ἔσται τῷ δεσπότη αὐτοῦ. Εἰ δὲ ἄξιος ἱερατικοῦ βαθ-  
μοῦ κριθεῖν ὁ οἰκέτης, χρή τὸν ἐπίσκοπον κοινοῦσθαι τὰ περὶ  
αὐτοῦ τῷ δεσπότη· καὶ εἰ κάκεῖνος συνευδοκαῖ, χειροτονηθήσε-  
ται. Καὶ ὁ μέγας γὰρ Παῦλος Ὀνήσιμον, δοῦλον ὄντα Φιλήμο-  
νος, καὶ εὐχρηστον αὐτῷ κριθέντα εἰς διακονίαν, ἄνευ γνώμης  
τοῦ δεσπότου κατέχειν οὐκ ἔκρινεν, ἀλλ' ἀνέπεμψεν αὐτὸν πρὸς  
Φιλήμονα. Ὁ δὲ πολιτικὸς νόμος ἀρκεῖν εἰς ἐλευθερίαν, φησί, τοῦ  
δούλου, τὸ, εἰδότος τοῦ δεσπότου αὐτοῦ, καὶ μὴ ἀντιλέγοντος,  
τῷ κλήρῳ καταλεγῆναι αὐτόν.

**ΒΑΛΣ.** Περί δούλων κληρουμένων, ἀνάγνωθι καὶ τὸ λς'. κε-  
φάλαιον τοῦ α. τίτλου τοῦ παρόντος συντάγματος. Ἐνταῦθα δὲ  
ὁ κανὼν, μὴ θέλων σκανδαλίζεσθαι ὑφ' ἡμῶν τοὺς ἀδελφοὺς ἡμῶν,  
οὐ παραχωρεῖ εἰς κλῆρον προάγεσθαι δοῦλον ἀλλότριον, καὶ  
φρονιμώτατός ἐστι καὶ ἄξιος, εἰ μὴ καὶ ὁ δεσπότης πρὸς τοῦτο  
συναινέσῃ, καὶ πρότερον ἐλευθερίας αὐτὸν ἀξιώσῃ. Ἐγράφη δὲ  
πρὸς παράδειγμα καὶ τὸ γεγονός ἐπὶ τῷ Ὀνησίμῳ. Γέγραπται  
γὰρ ὡς τὸν τοιοῦτον Ὀνήσιμον, δοῦλον ὄντα Φιλήμονος, ὁ μέ-  
γας Παῦλος ἀντέστρεψε πρὸς τὸν Φιλήμονα, καὶ χρησιμώτατος  
πρὸς διακονίαν ἔδοξεν αὐτῷ, εἰπὼν μὴ δίκαιον εἶναι, ἄνευ γνώ-  
μης τοῦ Φιλήμονος, τοῦτον διακονεῖν ἐν τῷ τῆς πίστεως κηρύγ-  
ματι· ὥστε οὐδὲ ἐλευθερία, οὐδὲ ἱερωσύνη, οὐδὲ ἄλλο τι ἀπο-  
ξενοῦσι τὸν ἀγνοοῦντα δεσπότην, ἐκ τῆς κυριότητος τοῦ δούλου  
αὐτοῦ· καὶ τὸ νόμιμον δὲ, τὸ διοριζόμενον, κατὰ ἐλευθερίας οὐ  
δίδοται ἀποκατάστασις, οὐ νοεῖται περὶ τοιούτων, ἀλλὰ περὶ  
δούλου ἐλευθερωθέντος κατὰ γνώμην δεσπότου ἀτελοῦς.

**ΑΡΙΣΤ.** Οἰκέτης, ἀκλήρωτος· πλὴν εἰ μὴ, γνώμῃ δεσπότου·  
ὁ δὲ ἐπάξιος, ἐλευθερωθεὶς προβιβάζεται.

Ἄνευ γνώμης δεσπότου οὐ δεῖ οἰκέτην εἰς κλῆρον προσδέχε-  
σθαι· ἐλευθερωθεὶς δὲ, ἄξιος τοῦ κληροῦσθαι φανεὶς, παραδέχεται.

## Κανὼν ΠΓ'.

Ἐπίσκοπος, ἢ πρεσβύτερος, ἢ διάκονος, στρατεία σχολάζων, καὶ βουλόμενος ἀμρότερα κατέχειν, Ῥωμαϊκὴν ἀρχὴν (1), καὶ ἱερατικὴν διοίκησιν, καθαιρείσθω. Τὰ γὰρ Καίσαρος, Καίσαρι· καὶ τὰ τοῦ Θεοῦ, τῷ Θεῷ (2).

ΖΩΝΑΡ. Στρατεῖαν ἐνταῦθα οὐχ ὅπλων μεταχειρίσιν, ἢ προστασίαν στρατιωτῶν, οἶμαι τὸν κανόνα λέγειν, ἀλλὰ στρατιωτικῶν πραγμάτων διοίκησιν, οἷον σιτηρεσίων στρατιωτικῶν διανέμησιν, ἢ τροφῶν στρατιώταις ἀφωρισμένων ὑποδοχὴν, ἢ στρατολογίαν, ἢ καὶ διοικήσεις ἄλλας τινάς, ἃς καὶ οἱ πολιτικοὶ νόμοι στρατείας εὐρίσκονται ὀνομάζοντες. Τοὺς γοῦν τοιοῦτοις τισὶ σχολάζοντας ἱερωμένους, ὁ κανὼν ὑπὸ καθάίρεσιν τίθησι, πάντως εἰ μὴ τούτων ἀφίστανται. Οὐ γὰρ δεῖ μιγνύειν τὰ ἅμικτα, τὰ Καίσαρος, φημί, καὶ τὰ τοῦ Θεοῦ. Ὁ δὲ τῆς ἐν Χαλκηδόνι συνόδου ἔσδομος κανὼν, καὶ ἀναθεματίζεσθαι τοὺς τοιούτους, μὴ μεταμελομένους, ὀρίζει.

ΒΛΑΣ. Διάφοροι κανόνες ἀποστολικοὶ ἐκώλυσαν τοὺς ἱερωμένους δημοσιακὰ πράγματα διοικεῖν. Ὁ δὲ παρὼν κανὼν καθαιρεῖσθαι θεσπίζει τοὺς στρατεία σχολάζοντας, ἥτοι τοὺς διοικητὰς τῶν στρατιωτικῶν σιτηρεσίων, πραγμάτων, καὶ στρατολογιῶν. Τοιαύτην γὰρ εἶναι τὴν στρατεῖαν ὑποληπτέον μοι, καὶ μὴ τὴν δι' ὅπλων ἐκείνη γὰρ πάντα ἀπηγόρευται. Καὶ ἀνάγνωθι τὸν ζ'. κανόνα τῆς ἐν Χαλκηδόνι συνόδου, ἀναθεματίζοντα τοὺς τοιούτους, εἰ μὴ μεταμεληθῶσιν. Ἐρωτήσῃ δέ τις, ἄρα καὶ ἐνταῦθα, τὸ, παυσάσθω, ἢ καθαιρείσθω, ἔξει χώραν, καθὼς ἐν τῷ π.α. κανόνι ἐδιδάχθημεν; ἢ καὶ πρὸ ἐπιφωνημάτων, ὁ τὴν στρατεῖαν μεταχειριζόμενος ἱερωμένος ἀπεντεῦθεν καθαιρεθήσεται; Λύσις. Οἶμαι, ὅτι καὶ ἐνταῦθα, μετὰ ἐπιφώνησιν ὁ στρατολογῶν, εἰ μὴ παύσεται, καθαιρεθήσεται πάντα γὰρ τὰ δημοσιακὰ τὴν αὐτὴν αἰτίαν ἔχουσιν. Ἀνάγνωθι καὶ κεφάλαιον λβ'. τοῦ θ'. τίτ. τοῦ παρόντος συντάγματος, καὶ τὰ ἐν αὐτῷ.

(1) X. Tr. Br. Beier. S. P. — ἐν Πηδ. οὐχ εὐρίσκεται τὰ, ἀρχὴν — (2) Μαςθ. KB', 21.



ΑΡΙΣΤ. Ἱερεὺς ἄρχων, ἀνίστα· τὰ γὰρ Καίσαρος, Καίσαρι· καὶ τὰ τοῦ Θεοῦ, τῷ Θεῷ.

Ὁ Ῥωμαϊκὴν στρατείαν ἐθέλων κατέχειν, καὶ ἱερατικὴν διοίκησιν, καθαιρείσθω. Τὰ γὰρ Καίσαρος, Καίσαρι, καὶ τὰ τοῦ Θεοῦ, τῷ Θεῷ.

### Κ α ν ὶ ν Π Δ'.

Εἴ τις ὑβρίσῃ(1) βασιλέα, ἢ ἄρχοντα, παρὰ τὸ δίκαιον(2), τιμωρίαν τινύτω· καὶ εἰ μὲν κληρικός, καθαιρείσθω· εἰ δὲ λαϊκὸς ἀφορίζέσθω.

ΖΩΝΑΡ. Ὁ Μωσαϊκὸς νόμος, Ἄρχοντα, φησὶ, τοῦ λαοῦ σου οὐκ ἐρεῖς κακῶς· καὶ ὁ κορυφαῖος τῶν Ἀποστόλων Πέτρος, Τὸν βασιλέα τιμᾶτε, φησὶ· καὶ ὁ μέγας Παῦλος ὑπερεύχεσθαι κελεύει τῶν βασιλέων, καὶ πάντων τῶν ἐν ὑπεροχῇ, καὶ ταῦτα ἀπίστων. Ὑβρίζειν μὲν οὖν κεκώλυται πᾶς τις καὶ βασιλέας, καὶ ἄρχοντας· ἐλέγχειν δὲ παρὰ τὸ προσῆκον ποιοῦντάς τι, οὐ κωλύεται, καὶ οἱ τῶν ἐλέγχων λόγοι, δριμύτεροι ὄντες ἴσως, εἰς ὕβριν τοῖς ἐλεγχομένοις λογίζονται. Παρὰ τὸ δίκαιον γὰρ ὑβρίζειν οὐ παραχωρεῖ ὁ κανὼν, ὡς ἐξ ἀντιδιαστολῆς νοεῖσθαι, ὅτι ὁ δικαίως καὶ βασιλέων, καὶ μεγιστάνων καθαπτόμενος, οὐ κολάσεως ἄξιος. Ὁ δὲ λς'. τίτλος τοῦ ξ'. βιβλίου τῶν βασιλικῶν ἐν κεφαλαίῳ ιγ'. ταῦτά φησιν· Ἐάν τις κακῶς μνημονεύσῃ τοῦ βασιλέως, οὐχ ὑπόκειται τιμωρίᾳ· ἀλλὰ χρή τὰ περὶ αὐτοῦ τῷ βασιλεῖ μνησθῆναι· εἰ γὰρ ἀπὸ κουφότητος ἐξῆλθε, καταφρονητέος· εἰ δὲ ἀπὸ μανίας, ἐλεημοσύνης ἄξιος· εἰ δὲ ὡς ἀδικούμενος, συγχωρητέος.

ΒΑΛΣ. Ὁ Μωσαϊκὸς νόμος φησὶν· Ἄρχοντα τοῦ λαοῦ σου οὐκ ἐρεῖς κακῶς. Ἀκολουθῶς οὖν αὐτῷ διορίζεται καὶ ὁ παρὼν κανὼν, τὸν ὑβρίζοντα βασιλέα, ἢ ἄρχοντα, κληρικὸν μὲν ὄντα, καθαιρείσθαι, λαϊκὸν δὲ, ἀφορίζεσθαι. Καὶ τοῦτο μὲν, ὅσον ἀπὸ τῆς ἐκκλησιαστικῆς παραδόσεως. Οἱ δὲ πολιτικοὶ νόμοι ἄλλως διευλυτοῦσι τὰ τῆς βασιλικῆς ὕβρεως· καὶ ἀνάγνωθι τὸ λς'.

(1) Π. — ὅστις 'B. Βυερ. X. Τρ. Βρ. Σ. Ρ. — ὕβριζει Βρ. — (2) Π. Μάνο. ἐν περισσ. Ε. Κ. Βυερ. X. Τρ. — εὐχ εὐρηται τὸ, παρὰ τὸ δίκαιον, παρὰ Βρ.

κεφ. τοῦ θ'. τίτλου τοῦ παρόντος συντάγματος. Τινὲς δὲ ἐρμηνεύοντες τὸ, Εἴ τις ὑβρίσει βασιλέα, ἢ ἄρχοντα παρὰ τὸ δίκαιον, εἶπον, πολλάκις ἐκλαμβάνεσθαι καὶ τὸν δίκαιον ἔλεγχον ἀντὶ ὑβρεως. Νομίζω δὲ τοῦτο ἐρμηνεύεσθαι ἀπὸ τοῦ ιγ'. κεφ. τοῦ λς'. τίτ. τοῦ ξ'. βιβλίου τῶν βασιλικῶν, ὅπερ κατεστρώθη ἐν τῷ λς'. κεφαλαίῳ τοῦ θ'. τίτλου τοῦ παρόντος συντάγματος.

ΑΡΙΣΤ. Ὁ ἄρχοντα, καὶ βασιλέα, παρὰ θέμιν ὑβρίζων, κληρικὸς, καθαιρεῖται· λαϊκὸς, ἀφορίζεται.

Ὁ βασιλέα, ἢ ἄρχοντα, εὐσεβῶς ζῶντας, ὑβρίζων, εἰ μὲν κληρικὸς ἐστὶ, καθαιρεῖσθω· εἰ δὲ λαϊκὸς, ἀφορίζεσθω.

### Κ α ν ὶ ν Π Ε'.

Ἔστω ὑμῖν πᾶσι (1) κληρικοῖς καὶ λαϊκοῖς βιβλία σεβάσματα καὶ ἅγια, τῆς μὲν Παλαιᾶς Διαθήκης, Μωϋσέως, πέντε Γένεσις, Ἔξοδος, Λευϊτικὸν, Ἀριθμοί, Δευτερονόμιον· Ἰησοῦ (2) Ναυῆ, ἐν· Κριτῶν (3), ἐν· Ρούθ, ἐν· Βασιλειῶν, τέσσαρα· Παραλειπομένων, τῆς βίβλου τῶν ἡμερῶν, δύο· Ἑσδρα, δύο (4)· Ἑσθῆρ, ἐν (5)· Μακκαβαίων (6), τρία· Ἰώβ, ἐν· Ψαλτηρίου, ἐν· Σολομῶντος, τρία· Παροιμίαι, Ἐκκλησιαστής, Ἄσμα Ἀσμάτων· Προφητῶν, δώδεκα (7)· Ἑσαίου, ἐν· Ἰερεμίου, ἐν· Ἰεζεκιήλ, ἐν· Δανιήλ, ἐν· Ἐξωθεν δὲ ὑμῖν προσιστορεῖσθω μανθάνειν ὑμῶν τοὺς νέους τὴν Σοφίαν τοῦ πολυμαθοῦς Σειράχ. Ἡμέτερα δὲ (τουτέστι, τῆς Καινῆς Διαθήκης), Εὐαγγέλια τέσσαρα· Ματθαίου, Μάρκου, Λουκᾶ, καὶ Ἰωάννου· Παύλου ἐπιστολαὶ δεκατέσσαρες· Πέτρου ἐπιστολαὶ δύο· Ἰωάννου, τρεῖς· Ἰακώβου, μία· Ἰούδα, μία· Κλήμεντος ἐπιστολαὶ δύο· καὶ αἱ Διαταγαὶ ὑμῖν τοῖς ἐπισκόποις δι' ἐμοῦ Κλήμεντος, ἐν ὀκτὼ βιβλίοις προσπεφωνημέναι· ἃς οὐ χρή δημοσιεύειν ἐπὶ πάντων διὰ τὰ ἐν

(1) Π. Μάνσ. ἐν περισελ. — Ἔστω ὑμῖν πᾶσι Βευερ. — (2) υἱοῦ Ναυῆ, ἐν Βευερ. Βρ. — (3) Κριτῶν, ἐν· οὐ κεῖται παρὰ Βρ. — (4) τὸ, Ἑσδρα, δύο· οὐ κεῖται παρὰ Βρ. — ἀλλ' ἐν περισ. Μάνσ. Βευερ. Π. — (5) Ἰουδαίθ, ἐν· Κοτελ. ΡΡ. ΑΛ. Τ. 1. σελ. 448. — (6) Μακκαβαίων Βρ. — (7) Π. — δεκαδύο Χ. Τρ. Βευερ. Βρ. — δεκαδύο, ἐν· Βρ. Χ. Τρ. Ε.



αὐταῖς μυστικά· καὶ αἱ Πράξεις ἡμῶν τῶν Ἀποστόλων.

ΖΩΝΑΡ. Διαταξάμενοι οἱ σεπτοὶ Ἀπόστολοι πῶς χρὴ τοὺς πιστοὺς βιοῦν, ἐπήγαγον τελευταῖον, καὶ τίνα δεῖ αὐτοὺς ἀναγινώσκειν βιβλία, καὶ ταῦτα ἀπηρίθμησαν. Ὡς δὲ ἄνω που εἴρηται, καὶ διαφόρων ἁγίων Πατέρων ἀπαριθμήσεις τῶν ἀναγνωστέων βιβλίων εὐρίσκονται· τοῦτο δὲ πεποιήκασιν, ὅτι διάφορα νόθα συγγράμματα, καὶ ψευδεπίγραφα ἦσαν, ἢ καὶ εἰσὶ τὰ δὲ, καὶ νενοθευμένα· οἷαι καὶ αἱ διὰ τοῦ Κλήμεντος ἐκπεφωνημέναι διαταγαί· καὶ αὗται γὰρ παρὰ κακοδόξων τινῶν ἐνοθεύθησάν τε, καὶ παρεφθάρησαν· διὸ καὶ ἀναγινώσκεσθαι ὅλως αὐτάς ἀπηγόρευσεν ἡ οἰκουμενικὴ ἕκτη σύνοδος, ἐν κεφαλαίῳ δευτέρῳ τῶν παρ' αὐτῆς τεθέντων κανόνων. Τινὲς δὲ τῶν ἄλλων ἀπαριθμήσεων παραχωροῦσιν ἀναγινώσκεσθαι πρὸς τοῖς ἐνταῦθα ἀπηριθμημένοις, καὶ τὴν Σοφίαν Σολομῶντος, καὶ Ἰουδῆθ, καὶ Τωβίαν, καὶ τὴν Ἀποκάλυψιν τοῦ Θεολόγου (1).

Οὗτοι μὲν οὖν εἰσιν οἱ τῶν πανσέπτων Ἀποστόλων πε'. κανόνες. Εὐρίσκονται δὲ ἐν τισι τῶν τοὺς κανόνας ἐχόντων βιβλίων, καὶ ἕτεροι κανόνες ἐπ' ὀνόματι ἐκάστου τῶν πανευφώνων Ἀποστόλων ἐπιγεγραμμένοι. Ἄλλ' ἢ ἐν τῷ Τρούλλῳ συνθροισθεῖσα σύνοδος τῶν σκζ'. ἁγίων Πατέρων, ἐπὶ τῆς βασιλείας τοῦ αὐτοκράτορος Ἰουστινιανοῦ τοῦ Πρινοτμήτου, ἡ λεγομένη ἕκτη, ἀπαρίθμησιν ποιησαμένη τῶν ἱερῶν κανόνων, οὕτω φησὶν· Ἔδοξε τῇ ἁγίᾳ ταύτῃ συνόδῳ, μένειν βεβαίους, καὶ ἀσφαλεῖς, τοὺς ὑπὸ τῶν πρὸ ἡμῶν ἁγίων καὶ μακαρίων Πατέρων δεχθέντας, καὶ κυρωθέντας, ἀλλὰ μὴν καὶ παραδοθέντας ἡμῖν, ὀνόματι τῶν ἁγίων καὶ ἐνδόξων Ἀποστόλων, πε'. κανόνες. Εἶτα περὶ τῶν παρὰ τοῦ ἁγίου Κλήμεντος συγγραφεισῶν Διατάξεων εἰποῦσα, μὴ χρῆναι ταύτας ἀναγινώσκεσθαι, καὶ ἀποβαλομένη αὐτάς, ὡς αἰρετικῶν νόθα τινά, καὶ ξένα τῆς εὐσεβείας, ἐπὶ λύμῃ τῆς ἐκκλησίας, αὐταῖς παρενειράντων, μέμνηται τῶν συνοδικῶν κανόνων, τῶν τε οἰκουμενικῶν συνό-

(1) Βλ. τῆς ἐν Καρθαγένη συνόδου καν. λβ'. Π.

δων, καὶ τῶν τοπικῶν, καὶ τῶν παρὰ θείων Πατέρων, ἐκτὸς συνόδων, γενομένων κανόνων· καὶ ἐπὶ τούτοις ἐπάγει· Μηδενὶ ἐξεῖναι τοὺς προδηλωθέντας παραχαράττειν κανόνας, ἢ ἀθετεῖν, ἢ ἑτέρους, παρὰ τοὺς προκειμένους, παραδέχεσθαι κανόνας ψευδεπιγράφους, ὑπὸ τινῶν συντεθέντας, τῶν τὴν ἀλήθειαν καπηλεύειν ἐπιχειρησάντων. Ταῦτα τοῦ δευτέρου κανόνος τῆς ἑκτῆς συνόδου διαταττομένου, καὶ μηδαμοῦ μνείαν ποιησαμένου ἑτέρων ἀποστολικῶν κανόνων παρὰ τοὺς πε', οὐκ ἐγκρίνεσθαι δεῖ τοὺς λεγομένους ἄλλους τῶν Ἀποστόλων κανόνας, ἀλλ' ἀποκρίνεσθαι μᾶλλον, ὀβελίζεσθαί τε, καὶ ἀποβάλλεσθαι, ὡς ψευδεπιγράφους, καὶ νόθους, καὶ τῶν ἀπηριθμημένων, καὶ τοῖς θείοις καὶ ἱεροῖς Πατράσιν ἐγκεκριμένων ἐκτός (1).

ΒΑΛΣ. Ἀπὸ μὲν τοῦ ξ'. κανόνος ἐμάθομεν μὴ ἀναγινώσκειν ψευδεπίγραφα βιβλία ἀσεβῶν ὡς ἅγια. Ἀρτίως δὲ μανθάνομεν, ποῖα βιβλία ἀναγινώσκειν ὀφείλομεν ἐκ τῆς Παλαιᾶς Διαθήκης, καὶ τῆς Νέας. Σὺ δὲ γίνωσκε, ὡς εἰ καὶ γέγραπται ἐνταυθοῖ, ἀναγινώσκειν ἡμᾶς τὰς Διαταγὰς τοῦ Κλήμεντος, πλὴν μὴ δημοσιεύειν αὐτάς, ἀλλ' ὁ β'. κανὼν τῆς ς'. συνόδου ἀπηγόρευσε τὴν τούτων ἀνάγνωσιν, διὰ τὸ γενέσθαι παραποίησην ἐν αὐταῖς. Καὶ ἀνάγνωθι τὸν αὐτὸν β'. κανόνα, διοριζόμενον, μετὰ καὶ ἄλλων τινῶν, μόνους τοὺς πε'. κανόνας τῶν ἁγίων Ἀποστόλων ἀναγινώσκειν ἡμᾶς, καὶ ἑτέρου τινὸς μὴ ἐπιστρέφεσθαι, καὶ λέγηται εἶναι τῶν ἁγίων Ἀποστόλων κανόν. Τὰ δὲ παρὰ τῶν ἁγίων Πατέρων, καὶ ὁμολογητῶν συγγραφέντα, καὶ ἀναγινώσκειν, καὶ κατασπάζεσθαι ὀφείλομεν, ὡς εἰς τὴν ἀληθῆ καὶ ὀρθόδοξον πίστιν ἡμᾶς ἀνάγοντα.

(1) Παρὰ Κ. καὶ ἐν Σ. Ρ. ἀναγινώσκονται μετὰ τὸν πέ. καν. τὰ ἐξῆς· Ταῦτα καὶ περὶ κανόνων διατετάχθω ὑμῖν παρ' ἡμῶν, ὧ ἐπίσκοποι. Ὑμεῖς δὲ, ἐμμένοντες αὐτοῖς, σωθήσεσθε, καὶ εἰρήνην ἔχετε· ἀπειθοῦντες δὲ, κολασθήσεσθε, καὶ πόλεμον μετ' ἀλλήλων αἰδίων ἔχετε, δίκην τῆς ἀνηκοῖας τὴν προσήκουσαν τίνοντες.

Ὁ Θεὸς δὲ, ὁ μόνος αἰδὶς, καὶ τῶν ὅλων ποιητὴς, ἅπαντας ὑμᾶς διὰ τῆς εἰρήνης ἐν Πνεύματι ἁγίῳ ἐνώσαι, καὶ καταρτίσαι εἰς πᾶν ἔργον ἀγαθὸν ἀτρέπτους, ἀμέμπτους, ἀνεγκλήτους, καὶ καταξιώσαι τῆς αἰωνίου ζωῆς σὺν ἡμῖν, διὰ τῆς μεσιτείας τοῦ ἡγαπημένου παιδὸς αὐτοῦ Ἰησοῦ Χριστοῦ, τοῦ Θεοῦ καὶ Σωτῆρος ἡμῶν, μεθ' οὗ ἡ δόξα αὐτῷ τῷ ἐπὶ πάντων Θεῷ καὶ Πατρὶ, σὺν ἁγίῳ Πνεύματι, τῷ παρακλήτῳ, νῦν καὶ ἀεὶ καὶ εἰς τοὺς αἰῶνας τῶν αἰώνων.

(ΤΟ Μ. Β'.)



**ΑΡΙΣΤ.** Σεβάσμιος, ἡ ἐξηκοντάβιβλος μόνον.

Ταῦτα μόνον πᾶσι κληρικοῖς, καὶ λαϊκοῖς, βιβλία σεβάσμια καὶ ἅγια ὀφείλουσι κρίνεσθαι· ἡγουν, τῆς μὲν Παλαιᾶς Διαθήκης, πέντε· Γένεσις, Ἔξοδος, Λευϊτικὸν, Ἀριθμοὶ, Δευτερονόμιον· Ἰησοῦ Υἱοῦ Ναυῆ, ἓν· Κριτῶν, καὶ Ρούθ, ἓν· Βασιλειῶν, τέσσαρα· Παραλειπομένων, τῆς βίβλου τῶν ἡμερῶν, δύο· Ἑσδρα, δύο· Ἑσθήρ, ἓν· Μακκαβαίων, τρία· Ἰώβ, ἓν· Ψαλτήριον, ἓν· Σολομῶντος, τρία· Παροιμίαι, Ἐκκλησιαστής, Ἄσμα Ἀσμάτων· Προφητῶν, δεκαδύο· ἔξωθεν δὲ τούτων, καὶ ἡ Σοφία τοῦ πολυμαθοῦς Σειράχ. Τῆς δὲ Καινῆς Διαθήκης, Εὐαγγέλια τέσσαρα· Ματθαίου, Μάρκου, Λουκά, Ἰωάννου. Παύλου ἐπιστολαὶ δεκατέσσαρες· Πέτρου ἐπιστολαὶ δύο· Ἰωάννου, τρεῖς· Ἰακώβου, μία· Ἰούδα, μία· Κλήμεντος αἱ δύο ἐπιστολαί· καὶ αἱ Πράξεις τῶν Ἀποστόλων· καὶ αἱ Διαταγαί, αἱ διὰ τοῦ αὐτοῦ Κλήμεντος τοῖς ἐπισκόποις ἐν ὀκτὼ βιβλίοις προσπεφωνημέναι· ἃς οὐδὲ χρὴ δημοσιεύειν ἐπὶ πάντων, διὰ τὰ ἐν αὐταῖς μυστικά· μᾶλλον δὲ ὁ δεύτερος κανὼν τῆς ἐν τῷ Τρούλλῳ γενομένης ἑκτῆς συνόδου παντελῶς ἀποβάλλεται τὰς τοιαύτας Διατάξεις, διὰ τὸ ἐν αὐταῖς ὑπὸ τῶν ἑτεροδόξων προστεθῆναί τινα νόθα καὶ ξένα τῆς εὐσεβείας.

#### ΑΠΟΣΤΟΛΩΝ ΕΥΡΑΝΤΟ ΚΑΝΟΝΕΣ ΤΕΛΟΣ (1).

(1) Κ. Σ. Γρ. — οὐχ εὑρηται παρὰ Βενερ.

# ΚΑΝΟΝΕΣ

ΤΗΣ ΕΝ ΝΙΚΑΙΑ: ΑΓΙΑΣ ΚΑΙ ΟΙΚΟΥΜΕΝΙΚΗΣ

ΠΡΩΤΗΣ ΣΥΝΟΔΟΥ (1).

**ΖΩΝΑΡ.** Ἡ ἁγία καὶ οἰκουμενικὴ πρώτη σύνοδος γέγονε βασιλεύοντος τοῦ μεγάλου Κωνσταντίνου, ἀθροισθέντων ἐν Νικαίᾳ τῆς Βιθυνίας τριακοσίων δέκα καὶ ὀκτὼ ἁγίων Πατέρων, κατὰ Ἀρείου, γεγονότος πρεσβυτέρου τῆς κατὰ Ἀλεξάνδρειαν ἐκκλησίας, ὃς ἐβλασφήμει κατὰ τοῦ Υἱοῦ τοῦ Θεοῦ, τοῦ Κυρίου ἡμῶν Ἰησοῦ Χριστοῦ, λέγων μὴ ὁμοούσιον εἶναι αὐτὸν τῷ Θεῷ καὶ Πατρὶ, κτίσμα δέ· καὶ ὅτι ἦν, ὅτε οὐκ ἦν· ὃν καὶ καθεῖλεν ἡ ἁγία σύνοδος αὕτη, καὶ ἀνεθεμάτισε μετὰ τῶν ὁμοφρόνων αὐτοῦ· ἐδογμάτισε δὲ ὁμοούσιον τῷ Πατρὶ τὸν Υἱόν, καὶ Θεὸν ἀληθινόν, καὶ Δεσπότην, καὶ Κύριον, καὶ κτίστην τῶν κτιστῶν ἀπάντων· ἄλλ' οὐκτίσμα, οὐδὲ μέντοι γε ποίημα. Πρώτη δὲ σύνοδος ἡ ἐν Νικαίᾳ αὕτη λέγεται πρὸς τὰς οἰκουμενικὰς ἀριθμουμένη· ἐπεὶτοι γε πρὸ αὐτῆς διάφοροι γεγόνασιν σύνοδοι τοπικαί. Ἀλλὰ τῶν οἰκουμενικῶν αὕτη οὖσα πρώτη, προτέτακται τῶν λοιπῶν, τῶν πρὸ αὐτῆς γενομένων· τῆς ἐν Ἀντιοχείᾳ δηλαδή, κατὰ Παύλου τοῦ Σαμοσατέως, συγκροτηθείσης ἐπὶ Αὐρηλιανοῦ βασιλέως, τῆς τε ἐν Ἀγκύρᾳ, ἐν ἣ ζήτησις γέγονε περὶ τῶν ἐν καιροῖς διωγμῶν τὴν πίστιν ἀρνησαμένων, καὶ μεταμελομένων, ὅπως δεῖ τούτους προσδέχεσθαι· καὶ τῆς ἐν Νεοκαισαρείᾳ, ἐν ἣ περὶ ἐκκλησιαστικῆς καταστάσεως κανόνες ἐξεφωνήθησαν.

(1) Τῶν συνοδικῶν ἐνθεν ἀρχὴ κανόνων· Χ. Τρ. — Κανόνες τῶν τιμ. ἁγίων Πατέρων, τῶν ἐν Νικαίᾳ συνελθόντων, ἐν ὑπατείᾳ Παυλίνου καὶ Ἰουλιανοῦ, τῶν λαμπροτάτων ὑπάρχων (ἰσ. ὑπάτων), ἔτους ἑξακοσιοστοῦ τριακοστοῦ ἔκτου ἀπὸ Ἀλεξάνδρου, ἐν μηνὶ Δεσίου, ἐννεακαιδεκάτῃ πρὸ δεκατριῶν Καλανδῶν Ἰουλίῳν. Βρ.



**ΒΑΣΣ.** (1) Ἡ ἁγία αὕτη καὶ οἰκουμενικὴ πρώτη σύνοδος γέγονε, βασιλεύοντος (τῷ δεκάτῳ ἔτει τῆς βασιλείας αὐτοῦ) τοῦ μεγάλου Κωνσταντίνου, ἀθροισθέντων ἐν Νικαίᾳ τῆς Βιθυνίας τριακοσίων δέκα καὶ ὀκτὼ ἁγίων Πατέρων, κατὰ Ἀρείου, γεγονότος πρεσβυτέρου τῆς κατὰ Ἀλεξάνδρειαν ἐκκλησίας, ὃς ἐβλάσφημι κατὰ τοῦ Υἱοῦ τοῦ Θεοῦ, τοῦ Κυρίου ἡμῶν Ἰησοῦ Χριστοῦ, λέγων, μὴ ὁμοούσιον εἶναι αὐτὸν τῷ Θεῷ καὶ Πατρὶ, κτίσμα δέ· καὶ ὅτι ἦν, ὅτε οὐκ ἦν· ὃν καθεῖλεν ἡ ἁγία σύνοδος αὕτη, καὶ ἀνεθεμάτισε μετὰ τῶν ὁμοφρόνων αὐτῷ. Ἐδογμάτισε δὲ ὁμοούσιον τῷ Πατρὶ τὸν Υἱόν, καὶ Θεὸν ἀληθινόν, καὶ Δεσπότην, καὶ Κύριον, καὶ κτίστην τῶν κτιστῶν ἀπάντων, ἀλλ' οὐ κτίσμα, οὐδὲ μέντοιγε ποίημα. Πρώτη δὲ σύνοδος ἡ ἐν Νικαίᾳ αὕτη λέγεται πρὸς τὰς οἰκουμενικὰς ἀριθμουμένη· ἐπεὶ περ πρὸ αὐτῆς διάφοροι γεγονάσι σύνοδοι τοπικαί· ἀλλὰ τῶν οἰκουμενικῶν αὕτη οὕσα πρώτη, προτέτακται καὶ τῶν λοιπῶν τῶν πρὸ αὐτῆς γενομένων, τῆς ἐν Ἀντιοχείᾳ δηλαδή, κατὰ Παύλου τοῦ Σαμοσατέως, συγκροτηθείσης ἐπὶ Αὐρηλιανοῦ βασιλέως, τῆς ἐν Ἀγκύρᾳ, καὶ τῆς ἐν Νεοκαισαρείᾳ.

#### Κανὼν Α'.

Εἴ τις ἐν νόσῳ ὑπὸ ἱατρῶν ἐχειρουργήθῃ, ἢ ὑπὸ βαρβάρων ἐξετμήθῃ, οὗτος μενέτω ἐν τῷ κλήρῳ. Εἰ δέ τις ὑγιαίνων ἑαυτὸν ἐξέτεμε, τοῦτον καὶ ἐν τῷ κλήρῳ ἐξεταζόμενον, πεπαῦσθαι προσήκει· καὶ ἐκ τοῦ δεῦρο, μηδένα τῶν τοιούτων χρῆναι προάγεσθαι. Ὡσπερ δὲ τοῦτο πρόδηλον, ὅτι περὶ τῶν ἐπιτηδεύοντων τὸ πρᾶγμα, καὶ τολμώντων ἑαυτοὺς ἐκτέμνειν εἴρηται· οὕτως, εἴ τινες ὑπὸ βαρβάρων, ἢ δεσποτῶν εὐνουχίσθησαν (2), εὐρίσκοιντο δὲ ἄλλως ἄξιοι, τοὺς τοιούτους εἰς κλῆρον προσίεται ὁ κανὼν.

**ΖΩΝΑΡ.** Διάφοροι κανόνες τῶν ἁγίων Ἀποστόλων τὰ αὐτὰ τῷ παρόντι κανόνι διατάττονται· καὶ οἱ τῆς πολιτείας δὲ νόμοι.

(1) Ὁ πρόλογος οὗτος οὐχ εὑρηται ἐν Χ. Γρ. ὑπὸ τὸ ὄνομα τοῦ Βασσ. παρὰ δὲ Ἐ. καίται μετὰ τὸν α'. κανόνα. — (2) εὐνουχισθέντες Ἰουστ. ἐν περισελ.

ἔοικε δὲ καταφρονηθῆναι τὸ πρᾶγμα καὶ μετὰ τοὺς κανόνας, καὶ αὐθὶς τινὰς ἑαυτοὺς ἀκρωτηριάζοντας, προάγεσθαι εἰς κλῆρον· καὶ τοὺς ὑφ' ἐτέρων ἐκτμηθέντας κατ' ἐπήρειαν, μὴ προάγεσθαι. Διὰ τοῦτο οὖν καὶ οἱ τῆς συνόδου ταύτης τὸν παρόντα κανόνα ἐξέθεντο, διαταττόμενοι τὰ αὐτὰ τοῖς ἀποστολικοῖς κανόσι καὶ τοῖς νόμοις· ὥστε μήτε τοὺς ἑαυτοὺς ἐκδόντας εἰς ἐκτομὴν, ἢ αὐτόχειρας γενομένους, κληροῦσθαι, ἢ εἰς ἱερωσύνην ἀνάγεσθαι· ἀλλὰ καὶ προέφθασαν ἐν κλήρῳ ταχθῆναι, ἐκβάλλεσθαι τούτου· μήτε τοὺς ὑφ' ἐτέρων ἐπηρεασθέντας, καὶ τῶν παιδογόνων στερηθέντας μορίων, ἐὰν ἄξιοι κρίνωνται ἱερωσύνης, κωλύεσθαι διὰ τοῦτο προαχθῆναι εἰς ἱερωσύνην. Ἐαυτὸν δ' ἐκτεμὼν οὐχ ὁ χερσὶν οἰκείαις ἀποκόψας τὸ μόριον λέγεται μόνος, ἀλλὰ καὶ ὁ ἄλλῳ ἐκὼν καὶ χωρὶς ἀνάγκης ἑαυτὸν εἰς ἐκτομὴν ἐπιδούς. Πλατύτερον δὲ τὰ περὶ τούτου ἐξήγηται ἐν τῷ κα'. καὶ β'. καὶ γ'. καὶ δ'. τῶν ἀποστολικῶν κανόνων.

ΒΑΛΣ. Οἱ ἀποστολικοὶ θεῖοι κανόνες ὁ κα'. ὁ κβ'. ὁ κγ'. καὶ ὁ κδ'. ἱκανῶς ἡμᾶς ἐδίδαξαν, τί ὀφείλει γίνεσθαι εἰς τοὺς ἀκρωτηριαζομένους τοὺς διδύμους. Ἀκολουθῶς οὖν τούτοις καὶ ὁ παρὼν κανὼν διατάττεται, μήτε τοὺς ἑαυτοὺς ἐκδόντας εἰς ἐκτομὴν, ἢ αὐτόχειρας γενομένους, κληροῦσθαι, ἢ εἰς ἱερωσύνην προάγεσθαι, ἀλλὰ καὶ προέφθασαν ἐν κλήρῳ ταχθῆναι, ἐκβάλλεσθαι τούτου· μήτε τοὺς ὑφ' ἐτέρων ἐπηρεασθέντας (1), καὶ τῶν παιδογόνων στερηθέντας μορίων, ἐὰν ἄξιοι κρίνωνται, ἱερωσύνης κωλύεσθαι διὰ τοῦτο. Ἀνάγνωθι καὶ τὸν η'. κανόνα τῆς ἐν τῷ ναῷ τῶν ἁγίων Ἀποστόλων συστάσης συνόδου, τῆς λεγομένης πρώτης καὶ δευτέρας. Ἐπεὶ δὲ τοὺς ἀποστολικοὺς κανόνας ἐρμηνεύοντες, ἐγράψαμεν κολάζεσθαι τὸν μετὰ τὴν χειροτονίαν διὰ πάθος ἑαυτὸν ἀκρωτηριάσαντα· ἀπὸ δὲ τοῦ παρόντος κανόνος λέγοντος, Εἴ τις ἐν νόσῳ ὑπὸ ἰατρῶν ἐχειρουργήθῃ, οὗτος μενέτω ἐν τῷ κλήρῳ· καὶ αὐθὶς, Εἰ δέ τις ὑγιαίνων ἑαυτὸν ἐξέτεμε, τοῦτον, καὶ ἐν τῷ κλήρῳ ἐξεταζόμενον, πεπαῦσθαι προσήκει· εἰπόν τινες μὴ κολάζεσθαι τὸν μετὰ τὴν κλήρωσιν διὰ πάθος ἀκρωτηριασθέντα· φαμέν, ὡς ὁ τοιοῦτος

(1) Βεuer. 'Ε. — ἀκρωτηριασθέντας Χ. Τρ.



κανὼν οὐ διαλέγεται περὶ τῶν ἀκρωτηριασθέντων μετὰ τὴν ἱερωσύνην, ἀλλὰ πρὸ τῆς ἱερωσύνης, μετὰ δὲ ταύτην, εἰς ἀμφιβολίαν ἐμπεσόντων. Εἰ δὲ καὶ πλέον ἀνθίσταται τις, καὶ θέλει συγγνωμονηθῆναι τὸν διὰ πάθος μετὰ τὴν ἱερωσύνην ἀκρωτηριασθέντα, ἀκουσάτω, ὡς ἡ ρμβ'. Ἰουστινιάνειος νεαρά, ἡ κειμένη ἐν βιβλίῳ ξ'. τίτλῳ να'. κεφαλαίῳ τελευταίῳ, ἥτις καὶ κατεστρώθη ἐν κεφαλαίῳ ιδ'. τοῦ πρώτου τίτλου τοῦ παρόντος συντάγματος, ἐπιστομίζει αὐτόν. Ταῦτα δὲ λέγομεν, ἐὰν χωρὶς εἰδήσεως τῆς ἐκκλησίας μετὰ τὴν ἱερωσύνην ἀκρωτηριασθῇ τις· εἰ γὰρ κατ' ἐπιτροπὴν ἐκκλησιαστικὴν εὐνουχισθῇ (1) τις, καὶ μετὰ τὴν κλήρωσιν, οὐ προκριματισθήσεται, ὡς ἐμοὶ τέως δοκεῖ· καὶ (2) οὐκ εἰδόν τινα ἱερωμένον ἐκχωρηθέντα διὰ νόσον εὐνουχισθῆναι· \*καὶ ταῦτα\* (3) πολλῶν τοῦτο ζητησάντων συνοδικῶς, καὶ ὅτε τὸ χαρτοφυλακικὸν ἐνήργουν (4) ὀφφίκιον, ἀλλὰ καὶ μετὰ τὸ πατριαρχεῦσαι, διὰ τὴν ὑπόψιν τοῦ ἐπικινδύνου ἀποτελέσματος τῆς ἱατρείας (5).

ΑΡΙΣΤ. Οἱ εὐνουχοὶ εἰς κλῆρον δεχέσθωσαν· οἱ δὲ ἐκτεμόντες ἑαυτοὺς μὴ δεχέσθωσαν.

Εἴρηται καὶ ἐν τοῖς ἀποστολικοῖς κανόσιν, ἥτοι τῷ κβ'. κγ'. καὶ κδ'. ἄξιον ἱερωσύνης μὴ κωλύεσθαι εἰς κλῆρον προβιβάζεσθαι, εἴπερ ἀκουσίως ἐξευνουχίσθη· τὸν δὲ ἐκουσίως ἀκρωτηριάσαντα ἑαυτόν, ὡς αὐτοφονευτὴν ἑαυτοῦ, εἰς κλῆρον ὅλως μὴ παραδέχεσθαι, ἀλλὰ καὶ κληρικὸν ὄντα, καθαιρεῖσθαι. Τῆς αὐτῆς οὖν καὶ ὁ παρὼν κανὼν ἐννοίας ἐστίν.

#### Κανὼν Β'.

Ἐπειδὴ πολλὰ, ἥτοι ὑπὸ ἀνάγκης, ἢ ἄλλως ἐπείγομένων τῶν ἀνθρώπων, ἐγένετο παρὰ τὸν κανόνα τὸν ἐκκλησιαστικόν, ὥστε ἀνθρώπους ἀπὸ ἐθνικοῦ βίου ἄρτι προσελθόντας τῇ πίστει, καὶ ἐν ὀλίγῳ χρόνῳ κατηχηθέντας, εὐθὺς ἐπὶ τὸ πνευματικὸν λουτρὸν ἄγειν, καὶ ἅμα τῷ

(1) εὐνουχίσθη E. Bezae. — (2) καὶ οὐκ εἶδον X. Tr. — (3) X. Tr. — (4) ἐνήργηθη X. Tr. 'E. — (5) X. Tr. καὶ E. — τὰ ἐντός \* οὐ κείνται παρὰ Bezae.

βαπτισθῆναι προάγειν (1) εἰς ἐπισκοπὴν, ἢ εἰς πρεσβυτέριον (2), καλῶς ἔδοξεν ἔχειν, τοῦ λοιποῦ μηδὲν τοιοῦτο γίνεσθαι· καὶ γὰρ καὶ χρόνου δεῖ τῷ κατηχουμένῳ, καὶ μετὰ τὸ βάπτισμα, δοκιμασίας πλείονος. Σαφὲς γὰρ τὸ ἀποστολικὸν γράμμα, τὸ λέγον· Μὴ νεόφυτον, ἵνα μὴ τυφωθείς εἰς κρίμα ἐμπέσῃ, καὶ παγίδα τοῦ διαβόλου (3). Εἰ δέ, προϊόντος τοῦ χρόνου, ψυχικόν τι ἁμάρτημα εὔρεθείη περὶ τὸ πρόσωπον, καὶ ἐλέγχοιτο ὑπὸ δύο, ἢ τριῶν μαρτύρων, πεπαύσθω ὁ τοιοῦτος τοῦ κλήρου. Ὁ δὲ παρὰ ταῦτα ποιῶν, ὡς ὑπεναντία (4) τῇ μεγάλῃ συνόδῳ θρασυνομέμενος, αὐτὸς κινδυνεύει περὶ τὸν (5) κλῆρον.

ΖΩΝΑΡ. Καὶ ὁ ὀγδοηκοστὸς κανὼν τῶν ἁγίων Ἀποστόλων, τὴν ἐξ ἐθνικοῦ βίου προσελθόντα, ἢ ἐκ φαύλης διαγωγῆς, μὴ αὐτίκα προχειρίζεσθαι ἐπίσκοπον ἐπισκῆπτει. Καὶ ὁ μέγας δὲ Παῦλος Τιμοθέῳ γράφων, καὶ οἶον εἶναι δεῖ τὸν εἰς ἐπισκοπὴν προαγόμενον διαταττόμενος, καὶ μὴ νεόφυτον εἶναί φησι. Διὸ καὶ οἱ Πατέρες οὗτοι ὀρίζουσι, μήτε τὸν τῇ πίστει προσερχόμενον αὐτίκα βαπτίζεσθαι, εἰ μὴ ἀρκούντως κατηχηθείη, μήτε βαπτισθέντα εὐθὺς εἰς κλῆρον κατατάττεσθαι, μήπω δόντα δοκίμιον ἑαυτοῦ, ὅπως τε περὶ τὴν πίστιν ἔχει, καὶ ὅπως περὶ τὸν βίον. Εἰ δὲ καὶ μετὰ δοκιμασίας γένηται, ἀνεπίληπτος δόξας, προϊόντος δὲ τοῦ χρόνου ἁμάρτημά τι ψυχικὸν ἔχων ἐλεγχθείη, παύεσθαι τοῦτον διατάττονται. Ἀπορεῖται δέ, τί ἂν εἴη τὸ ψυχικὸν ἁμάρτημα, καὶ διὰ τί ψυχικῶν ἐμνήσθη μόνον, ἀλλ' οὐχὶ καὶ σαρκικῶν· καὶ ταῦτα ὡς ἐπίπαν τῶν σαρκικῶν (6) καθαιρεῖν μᾶλλον πεφυκότων τοὺς περιπεπτωκότας αὐτοῖς· τῶν ψυχικῶν δέ γε, ὡς ἐπ' ἐλάχιστον. Οἱ μὲν οὖν τοὺς τὸν κανόνα ἐκθεμένους ἁγίους Πατέρας, πᾶν ἁμάρτημα εἰς ψυχὴν φέρον (7) βλάβην, ψυχικὸν ὀνομάσαι φασίν. Οἱ δὲ ψυχικά φασιν ἁμαρτήματα, τὰ

(1) προσάγειν Π. Βρ. Κ. — Χ. Τρ. Βευερ. — (2) Π. — πρεσβυταριῶν Χ. Τρ. Ε. Κ. Βρ. — πρεσβυτικὴν Βευερ. — (3) ἁ. Τιμὸθ. Γ', 6, 7. — (4) Π. Βρ. — ὑπεναντίως Χ. Τρ. Βευερ. — (5) περὶ τὸν ἴδιον κλῆρον Σ. Ρ. Ἀρδ. — (6) Χ. Τρ. Κ. — παραλείπει ὁ Βευερ. τὸ, καὶ ταῦτα ὡς ἐπίπαν τῶν σαρκικῶν. — (7) Χ. Τρ. καὶ Κ. — τὴν βλάβην Βευερ.



ἐκ ψυχικῶν παθῶν γινόμενα, οἷον ἐξ οἰήσεως, καὶ ὑπερηφανίας, καὶ ἀνηκοίας· καὶ ταῦτα γὰρ καθαιρέσει, ἀθεράπευτα μένοντα, ὑποβάλλουσι. Δῆλον δὲ τοῦτο ἐκ τῶν καλουμένων Ναυατιανῶν· ἐκεῖνοι γὰρ οὐ πρὸς δόγμα ἐσφάλλοντο· ἀλλὰ καθαρὸς ἑαυτοὺς ἐξ οἰήσεως ὀνομάζοντες, οὔτε τοὺς ἐν διωγμοῖς παραπεσόντας μετανοοῦντας ἐδέχοντο, οὔτε διγάμοις ἐκοινώνουν· διὸ καὶ ἐξεκηρύχθησαν τῆς τῶν πιστῶν ὁμηγύρεως, διὰ τὴν οἴησιν, καὶ τὴν μισαδελφίαν αὐτῶν. Εἰ γοῦν ἐκεῖνοι διὰ ταῦτα καὶ τῆς ἐκκλησίας ἀπεβλήθησαν, πῶς οὐκ ἂν ὁ δι' οἴησιν ἐπισκόπῳ αὐτοῦ μὴ πειθόμενος, καὶ ἀδιόρθωτος μένων, καθαιρεθῇσεται; Καὶ ὁ ἐ. δὲ τῶν ἀγίων Ἀποστόλων κανὼν τοὺς τὰς ἑαυτῶν γυναῖκας προφάσει εὐλαβείας ἐκβάλλοντας, ἀφορίζεσθαι κελεύει, ἐπιμένοντας δὲ, καὶ καθαιρεῖσθαι. Καὶ ὁ λς'. τῶν αὐτῶν διατάττεται, τοὺς ψήφῳ τῶν ἐπισκόπων εἰς προστασίαν καλουμένους, μὴ καταδεχομένους δὲ τὸ λειτούργημα, ἀφωρισμένους εἶναι, ἕως ἂν καταδέξωνται· ὥστε, εἰ μὴ καταδέχοντο, εἶεν ἂν διὰ βίου ἀφωρισμένοι· οἱ δὲ διὰ βίου ἀφωρισμένοι, οὐδὲν ἀπεοίκασι καθηρημένων. Οἶμαι δὲ κρεῖσσον εἰπεῖν, ὅτι πᾶν ἁμάρτημα δικαίως ἂν ὀνομάζοιτο ψυχικόν, ὡς ἐκ παρατροπῆς τῶν ψυχικῶν δυνάμεων τὴν ἀρχὴν ἔχον. Εἰς τρία γὰρ τῶν περὶ τὴν ψυχὴν θεωρουμένων διαιρουμένων, εἰς τε τὸ λογικόν, τὸ ἐπιθυμητικόν, καὶ τὸ θυμικόν, ἐξ ἐκάστου τούτων αἱ ἀρεταὶ καὶ αἱ κακίαι πεφύκασιν φύεσθαι· αἱ μὲν, ὅταν ὀρθῶς, καὶ ὡς παρὰ τοῦ δημιουργοῦ ἡμῖν ἐνετέθησαν, αὐταῖς χρώμεθα· αἱ δὲ κακίαι, ὅταν αὐταῖς παραχρώμεθα. Τοῦ μὲν οὖν λογικοῦ ἀρετὴ καὶ κατόρθωμα, ἡ εὐσέβεια, καὶ αἱ τῷ θεῷ πρέπουσαι ἡμέτεραι ἔννοιαι, καὶ ἡ τοῦ καλοῦ καὶ τοῦ χείρονος ἀνεπισφαλὲς διάκρισις, καὶ τί μὲν αἰρεῖσθαι δεόν, τί δὲ ἀποτρέπεσθαι. Ἡ δὲ ἐκ τούτων ἀπόπτωσις, κακία, καὶ ἁμαρτία ἐστί. Τοῦ δὲ ἐπιθυμητικοῦ μέρους ἀρετὴ, τὸ τῶν ὄντως ἐρᾶν ὀρεκτῶν, τῆς θείας φημὶ φύσεως, καὶ τῶν οἰκειοῦν ἡμᾶς ἐκείνῃ δυναμένων πράξεων. Ἡ δ' ἐκ τούτων παρατροπὴ, καὶ εἰς γῆινα φορὰ, τῆς ἐπιθυμίας ἁμάρτημα. Ὁμοίως δὲ καὶ τοῦ θυμικοῦ ἀρετὴ, ἡ πρὸς τὴν κακίαν ἐναντίωσις καὶ ἀπέχθεια, καὶ τὸ πρὸς τὰς τοῦ σώματος ὀρέξεις ἀνθίστασθαι, καὶ μέχρις αἵματος πρὸς τὴν ἁμαρτίαν ἀντικαθίστασθαι, καὶ τοῦ ὀρθοῦ λόγου καὶ τῆς ἀρετῆς

προμαχεῖν, καὶ μετὰ τοῦ Δαβὶδ λέγειν· Εἶδον ἀσυνετοῦντας, καὶ ἐξετηκόμην· κακία δὲ, ἡ πρὸς τὸν πλησίον ὀργή, καὶ τὸ μῖσος, καὶ αἱ φιλόνηκοι διαθέσεις, καὶ αἱ μνησικακίαι. Οὕτως οὖν, ὡς εἴρηται, ἐκ τῶν ψυχικῶν δυνάμεων τῶν ἀμαρτημάτων συνισταμένων, καλῶς οἱ θεῖοι Πατέρες ψυχικὰ εἰρήκασιν ἀμαρτήματα, καὶ τῷ μεγάλῳ Παύλῳ ἐπόμενοι, λέγοντι· Ἔστι σῶμα ψυχικόν, καὶ ἔστι σῶμα πνευματικόν· ψυχικὸν ὀνομάζοντι, τὸ ὑπὸ τῆς ψυχῆς ἡγεμονευόμενον, καὶ κυριαρχούμενον, καὶ ταῖς φυσικαῖς αὐτῆς δουλεῦον δυνάμεσιν, ἐνδιδοῦν τε (1) θυμῷ, καὶ ἐπιθυμίᾳ, καὶ τοῖς γήϊναις προστετηκός, καὶ οὐδὲν ὑπὲρ ταῦτα φρονοῦν.

ΒΑΛΣ. Ἀπὸ μὲν τοῦ π'. κανόνος τῶν ἁγίων Ἀποστόλων ἐμάθομεν, μήτε τὸν ἐξ ἐθνικοῦ βίου προσελθόντα τῇ ἐκκλησίᾳ, μήτε τὸν ἐκ φαύλης διαγωγῆς, αὐτίκα προχειρίζεσθαι ἐπίσκοπον· καὶ ἀνάγνωθι τὰ ἐν ἐκείνῳ γραφέντα. Ὁ δὲ παρὼν κανὼν προστίθῃσι, μηδὲ πρεσβύτερον αὐτίκα γίνεσθαι τὸν τοιοῦτον, μηδὲ ἄπιστόν τινα βαπτίζεσθαι πρὸ τοῦ ἱκανῶς κατηχηθῆναι, διὰ τὸ δεῖσθαι ταῦτα (2) χρόνου εἰς δοκιμασίαν· τὸν δὲ παρὰ ταῦτα ποιοῦντα, καθαιρεῖσθαι φησι. Τοῦ δὲ κανόνος κολάζοντος τὰ μετὰ τὸ βάπτισμα ἀναφανησόμενα ψυχικὰ ἀμαρτήματα, ἠρώτησάν τινες, ποῖά εἰσι ψυχικὰ ἀμαρτήματα, καὶ διὰ τί ψυχικῶν ἐμνήσθη ὁ κανὼν ἀμαρτημάτων, καὶ οὐχὶ σαρκικῶν. Καὶ ἄλλοι μὲν εἶπον, ψυχικὰ ἀμαρτήματα, εἶναι τὰ ἐκ ψυχικῶν παθῶν τικτόμενα, οἷον ἐξ οἰήσεως, ἐξ ἀνηκοίας, καὶ ἐτέρων τοιούτων· καὶ ταῦτα γὰρ καθαιροῦσιν, ὡς ἡ τῶν Ναυατιανῶν αἵρεσις, καὶ ἡ ἄκαιρος ἀποχή τοῦ γάμου, καὶ τῆς κρεωφαγίας, κατὰ τὸν ἐ. κανόνα τῶν ἁγίων Ἀποστόλων, καὶ ἐτέρους (3). Ἐγὼ δὲ φημι, ὡς πᾶν ἀμάρτημα ἐπάγον τῇ ψυχῇ βλάβην, ψυχικὸν ὀνομάζεται, καὶ ἐκ σωματικῆς ὀρέξεως δέξεται τὴν ἀρχήν, καὶ ἐξ ψυχικῆς· διὰ γὰρ τοῦτο καὶ πάντα τὰ ἀμαρτήματα ψυχικὰ σφάλματα ἡ ἐκκλησία κατονομάζει· καὶ ὁ κανὼν δὲ μόνον

(1) X. Τρ. — ἐκδιδοῦν τε Beus. K. — (2) X. Τρ. E. — τοῦτον Beus. —

(3) X. Τρ. — ἐτέρων E. Beus.



ἐμνήσθη ἁμαρτημάτων ψυχικῶν, ὡς περιεχόντων καὶ τὰ σαρκικά. Περὶ μὲν τοι τοῦ μὴ κολάζεσθαι τὸν βαπτισθέντα, καὶ κληρωθέντα, διὰ τὴν πρὸ τοῦ βαπτίσματος πορνείαν, ἢ τὸν φόνον, ἀνάγνωθι καὶ τὸν κ'. κανόνα τοῦ ἁγίου Βασιλείου, καὶ τὰ ἐν αὐτῷ, καὶ τῶν ἁγίων Ἀποστόλων κανόνα ιζ'.

**ΑΡΙΣΤ.** Οἱ ἐξ ἔθνικοῦ βίου μὴ ταχέως εἰς πρεσβυτέρους ἀγέσθωσαν· δίχα γὰρ τῆς διὰ χρόνου δοκιμασίας, κακὸς ὁ νεόφυτος. Εἰ δέ τις καὶ μετὰ τὴν χειροτονίαν ἁμαρτήσας ἀποδειχθῇ ἢ πρότερον, ἢ ὕστερον, οὐτοσί πεπαύσθω τοῦ κλήρου.

Τὰ αὐτὰ τῷ ὁγδοηκοστῷ κανόνι τῶν ἁγίων Ἀποστόλων καὶ ὁ κανὼν οὗτος λέγει, τὸ, τὸν ἄρτι βαπτισθέντα μὴ εὐθὺς εἰς ἐπισκοπὴν, ἢ εἰς πρεσβυτέριον ἄγειν· ἵνα μὴ, ὡς νεόφυτος, τυφωθείς, εἰς παγίδα τοῦ διαδόλου, καὶ κῆρυμα ἐμπέσῃ. Δεῖ γοῦν τὸν τοιοῦτον, κατὰ τὸν ἐνδέκατον κανόνα τῆς ἐν Σαρδικῇ συνόδου, πρότερον εἰς ἕκαστον βαθμὸν, ἡγουν ἀναγνώστου, ὑποδιακόνου, καὶ τῶν ἐξῆς, ἐκτελέσαι καὶ ἐνὸς χρόνου μῆκος, καὶ οὕτως, εἰ ἄξιός τῆς θείας ἱερωσύνης κριθῇ, τῆς μεγίστης ἀπολαῦσαι τιμῆς· ὥσπερ δὴ πάλιν καὶ μετὰ τὴν χειροτονίαν εἰ ἁμαρτήσας ἀποδειχθῇ, τῆς ἀξίας μετακινεῖσθαι.

#### Κανὼν Γ'.

Ἀπηγόρευσε καθόλου ἡ μεγάλη σύνοδος (1), μήτε ἐπισκόπῳ, μήτε πρεσβυτέρῳ, μήτε διακόνῳ, μήτε ὅλως τινὶ τῶν ἐν (2) κλήρῳ, ἐξεῖναι συνείσακτον (3) ἔχειν, πλὴν εἰ μὴ ἄρα μητέρα, ἢ ἀδελφὴν, ἢ θείαν, ἢ ἅ μόνα πρόσωπα πᾶσαν ὑποψίαν διαπέφευγεν.

**ΖΩΝΑΡ.** Βούλεται ὁ κανὼν τοὺς ἱερωμένους ἀνεγκλήτους εἶναι, καὶ μηδὲ μέχρῃς ὑποψίας κατ' αὐτῶν εἶναί τισι πάροδον. Διὸ πᾶσιν ἀπηγόρευσε τοῖς ἱερωμένοις συνοικεῖν γυναῖξιν, ἄνευ τῶν εἰρημένων προσώπων. Οὐ μόνον δὲ τοῖς εἰρημένοις, ἀλλὰ

(1) Π. Βρ. Σ. Ρ. — ἡ μεγάλη σύνοδος καθόλου Βενερ. Χ. Τρ. — (2) ἐν τῷ, Βρ. Σ. Ρ. — (3) συνείσακτον γυναῖκα Ἰουστ. καὶ Μάνσ. ἐν περισελ.

καὶ αὐτοῖς τοῖς κεκληρωμένοις, τοῦτο ἀπηγόρευται· καὶ ὁ μέγας δὲ Βασίλειος, πρὸς Γρηγόριον πρεσβύτερον ἐπιστέλλων, τοῦ τοιούτου μέμνηται κανόνος, καὶ χωρισθῆναι αὐτὸν τοῦ συνεισάκτου ἐπιτάσσει γυναίου. Ἐὰν δὲ τολμήσῃς, φησί, μὴ διορθωσάμενος ἑαυτὸν, ἀντέχεσθαι τῆς ἱερωσύνης, ἀνάθεμα ἔσῃ παντὶ τῷ λαῷ. Καὶ ὁ πέμπτος δὲ κανὼν τῆς ἐν τῷ Τρούλλῳ οἰκουμενικῆς συνόδου τὰ αὐτὰ διατάττεται, προστιθείς καὶ ταῦτα· Τὸ αὐτὸ δὲ τοῦτο καὶ οἱ εὐνοῦχοι παραφυλαττέτωσαν, τὸ ἄμεμπτον ἑαυτοῖς προνοούμενοι· οἱ δὲ παραδοῖνοντες τὸν κανόνα, εἰ μὲν κληρικοὶ εἶεν, καθαιρεῖσθωσαν, εἰ δὲ λαϊκοὶ, ἀφορίζεσθωσαν. Καὶ ἡ ἐν τῷ τρίτῳ βιβλίῳ τῶν βασιλικῶν κειμένη νεαρά, τὰ αὐτὰ τοῖς ἱεροῖς κανόσι νομοθετεῖ. Τὸ δέ γε τῆς ἐβδόμης συνόδου ὀκτωκαιδέκατον κεφάλαιον, οὐδὲ ἐν προαστείῳ, ἔνθα γυναῖκες εἰσιν ὑπηρετοῦσαι, παραχωρεῖ ἐπισκόπῳ, ἢ ἡγουμένῳ ἀπιέναι, εἰ μὴ μεταστῶσιν αἱ γυναῖκες ἐκεῖθεν, ἕως ἂν ὑποχωρήσωσιν ὁ ἐπίσκοπος, ἢ ὁ ἡγούμενος. Ὁ δὲ τῆς ἐν Ἀγκύρᾳ ἑννεακαιδέκατος κανὼν περὶ τὸ τέλος φησί· Τὰς μέντοι συνερχομένας παρθένους τισὶν, ὡς ἀδελφάς, ἐκωλύσαμεν.

ΒΑΣΣ. Περὶ συνεισάκτων ἀνάγνωθι τὸ ιδ΄. κεφ. τοῦ ἡ. τίτ. τοῦ παρόντος συντάγματος, καὶ τὰ ἐν αὐτῷ, καὶ μάθοις, ἀπὸ τῆς ἐκεῖσε συνοψισθείσης ρηγ΄. Ἰουστινιανείου νεαράς, ὅτι οἱ κληρικοὶ μετὰ παραγγελίαν (1), μὴ χωριζόμενοι τῶν συνεισάκτων, αἵτινές εἰσι παρὰ τὰ πρόσωπα τὰ δηλούμενα ἐν τῷ παρόντι κανόνι, καθαιροῦνται· οἱ δὲ ἐπίσκοποι, ὅτεδῆποτε εὕρισκόμενοι οἰαδῆτινι γυναικὶ συνοικοῦντες, ἀπεντεῦθεν καθαιροῦνται· καὶ σημείωσαι τοῦτο. Περὶ μέντοι τῶν συνεισάκτων λόγος πολὺς ἐγένετο κατὰ διαφόρους καιρούς· καὶ εἰπόν τινες ἐπείσακτον, ἢ συνείσακτον εἶναι τὴν ἀντὶ νομίμου γυναικὸς συνεισαχθεῖσαν, καὶ συνοικοῦσάν τινι πορνικῶς· ἄλλοι δὲ εἶπον εἶναι πᾶσαν γυναῖκα συνοικοῦσάν τινι, ἀλλοτρίαν πάντως, καὶ ἀνύποπτός ἐστι, καὶ ἔδοξε τοῦτο μᾶλλον εἶναι ἀληθέστερον. Διὰ γὰρ τοῦτο, φασὶ, καὶ ὁ μέγας Βασίλειος παρεγγυᾶται τῷ ἱερεῖ χωρισθῆναι τῆς

(1) X. Τρ. — Ε. Βευσρ. παραγγελίας.



συνεισάκτου, διὰ τῆς πρὸς Γρηγόριον πρεσβύτερον ἐπιστολῆς, καὶ οὐκ ἀπεντεῦθεν καθαιρεῖσθαι αὐτὸν διορίζεται, ὡς ἀναμφιλέκτως καὶ προφανῶς ἀμαρτάνοντα.

ΑΡΙΣΤ. Συνείσακτον μὴ τις ἐχέτω, μητρὸς δίχα, καὶ ἀδελφῆς, καὶ τῶν προσώπων, ἃ πᾶσαν ὑποψίαν ἀποδιδράσκουσιν.

Ἄνευ τῶν προσώπων, τῶν πᾶσαν ὑποψίαν ἀσελγείας διαφευγόντων, οἷον μητρὸς, ἀδελφῆς, θείας, καὶ τῶν ὁμοίων, ἕτερον οὐ συγχωρεῖ ὁ παρὼν κανὼν, μετὰ τινος συνοικεῖν τῶν ἱερωμένων, οὔτε ὁ πέμπτος κανὼν τῆς ἐν τῷ Τρούλλῳ ἑκτῆς συνόδου, οὔτε ὁ ιη. καὶ κβ'. τῆς ἐν Νικαίᾳ συνόδου τὸ δεύτερον, οὔτε ὁ μέγας Βασίλειος, πρὸς Γρηγόριον πρεσβύτερον γράφων τῆς συνεισάκτου γυναικὸς χωρισθῆναι, κἂν ἐβδομηκονταετῆς ᾦν, καὶ οὐκ ἐλογίζετο ταύτῃ συνοικεῖν ἐμπαθῶς.

#### Κανὼν Δ'.

Ἐπίσκοπον προσήκει μάλιστα μὲν ὑπὸ πάντων τῶν ἐν τῇ ἐπαρχίᾳ καθίστασθαι· εἰ δὲ δυσχερές εἴη τὸ τοιοῦτο, ἢ διὰ κατεπείγουσαν ἀνάγκην, ἢ διὰ μῆκος ὁδοῦ, ἐξ ἅπαντος τρεῖς ἐπὶ τὸ αὐτὸ συναγομένους, συμψήφων γινομένων καὶ τῶν ἀπόντων, καὶ συντιθεμένων διὰ γραμμάτων, τότε τὴν χειροτονίαν ποιεῖσθαι· τὸ δὲ κῦρος τῶν γινομένων δίδοσθαι καθ' ἐκάστην ἐπαρχίαν τῷ μητροπολίτῃ.

ΖΩΝΑΡ. Ἐναντιοῦσθαι δόξειεν ἂν ὁ παρὼν κανὼν τῷ πρώτῳ κανόνι τῶν ἱερῶν Ἀποστόλων· ὁ μὲν γὰρ ἐπίσκοπον χειροτονεῖσθαι ὑπὸ ἐπισκόπων δύο, ἢ τριῶν, διατάττεται· οὗτος δὲ ὑπὸ τριῶν, συναινούντων καὶ τῶν ἀπόντων, καὶ συντιθεμένων διὰ γραμμάτων (1)· ἀλλ' οὐκ εἰσὶν ἐναντίοι. Ὁ μὲν γὰρ τῶν ἁγίων Ἀποστόλων χειροτονίαν, τὴν καθιέρωσιν καὶ χειροθεσίαν ὀνομάζει· ὁ δὲ τῆς συνόδου ταύτης κανὼν κατὰστασιν, καὶ χειροτονίαν, τὴν ψῆφον καλεῖ· καὶ διορίζεται, μὴ ἄλλως ἀρχιερέως γί-

(1) Λί λίξεις καὶ συντιθεμένων διὰ γραμμάτων, οὐχ εὐρηνται ἐν X. Τρ.

νεσθαι ψήφισμα, εἰ μὴ τρεῖς ὁμοῦ συνέλθωσιν, ἔχοντες καὶ τοὺς ἀπόντας συντιθεμένους διὰ γραμμάτων ἡγουν ὁμολογοῦντας, ὅτι ἔψονται καὶ κεῖνοι τῇ παρὰ τῶν τριῶν ὁμοῦ συναχθέντων γενησομένη ψήφῳ. Μετὰ δὲ τὴν ψῆφον τὸ κῦρος, ἥτοι τὴν τελεσιουργίαν, καὶ χειροθεσίαν, καὶ καθιέρωσιν, τῷ μητροπολίτῃ τῆς ἐπαρχίας δίδωσιν, ὥστε παρ' ἐκείνου κυροῦσθαι τὴν ψῆφον. Κυροῦται δὲ, ὅταν ἓνα τῶν ψηφισθέντων, ὃν ἐκεῖνος ἐκλέξεται, χειροθετήσῃ μεθ' ἑτέρων δύο, ἢ τριῶν ἐπισκόπων, κατὰ τὸν ἀποστολικὸν κανόνα.

ΒΑΣ. Τὸ καθίστασθαι, ἥτοι ψηφίζεσθαι ἐπίσκοπον, ἐνταῦθα δέδοκται. Πάλαι γὰρ γινομένων τῶν ψήφων τῶν ἀρχιερέων παρὰ τοῦ πλήθους τῶν πολιτῶν, οἱ θεῖοι Πατέρες οὐκ ἠυδόκησαν τοῦτο, ἵνα μὴ παρὰ λαϊκῶν ἀνθρώπων ὁ τῶν ἱερωμένων διασύρῃται βίος· καὶ διωρίσαντο ὑπὸ τῶν ἐπαρχιωτῶν ἐπισκόπων ἐκάστης ἐπαρχίας ψηφίζεσθαι τὸν ἐπίσκοπον. Εἰ δὲ τοῦτό ἐστι δυσχερὲς διὰ τινὰ εὐλογον αἰτίαν, ἢ διὰ μῆκος ὁδοῦ, μὴ ἄλλως τὴν ψῆφον γίνεσθαι, εἰ μὴ συνέλθωσι (1) τρεῖς ἐπαρχιωταὶ ἐπίσκοποι, ἔχοντες καὶ τοὺς ἀπόντας συμψήφους διὰ γνωμῶν ἐγγράφων. Τὴν δὲ χειροτονίαν τούτου, ἥτοι καθιέρωσιν, ἐπεφιλοτιμήσαντο τῷ πρώτῳ, ἥτοι τῷ μητροπολίτῃ, καὶ οὐ μόνον τὴν χειροτονίαν, ἀλλὰ καὶ τὸ κῦρος τῆς ψήφου. Διὰ γὰρ τοῦτο καὶ ἀπὸ τῶν τριῶν τῶν ψηφιζομένων γίνεται μήνυμα παρὰ τοῦ μέλλοντος ποιῆσαι τὴν χειροτονίαν πρὸς ἓνα, ὃν βούλεται αὐτός, καὶ οὐκ ἐξ ἀνάγκης ὁ πρῶτος τεθεὶς μηνύεται, καὶ ἐφεξῆς οἱ λοιποί· καὶ ὁ μὲν κανὼν ἐν τούτοις. Τινὲς δὲ μητροπολίται ψήφους ἐπισκόπων αὐτῶν ποιησάμενοι εἰς τὴν τῶν πόλεων βασιλεύουσιν, μετὰ τριῶν ἐπισκόπων ἀλλοτρίων, ἢ καὶ ἰδίων, καὶ τῶν λοιπῶν ἐπαρχιωτῶν ἐπισκόπων αὐτῶν μὴ ἐπιστραφέντες, ἐρωτηθέντες, ὅπως τοῦτο ποιοῦσιν, ἐχρήσαντο εἰς βοήθειαν τῷ ιγ'. κανόνι τῆς ἐν Καρθαγένῃ συνόδου· καὶ ἀνάγνωθι τὰ ἐν ἐκείνῳ τῷ κανόνι γραφέντα, καὶ τὸν ιθ'. κανόνα τῆς ἐν Ἀντιοχείᾳ συνόδου· καὶ ταῦτα μὲν, ὅταν ὁ μητροπολίτης εὐποροίῃ πολλῶν ἐπαρχιωτῶν. Εἰ δὲ, ὡς οἱ πολλοὶ τῶν μητροπολιτῶν, ἓνα ἐπαρ-

(1) X. Τρ. — συνεισέλθωσι Βενερ. Ε.



χιώτην ἐπίσκοπον ἔχουσιν, ἢ δύο, τότε ἐξ ἀνάγκης γενήσεται ἡ ψῆφος μετὰ τῶν ὄντων, καὶ εὐρισκομένων ἐπαρχιωτῶν, καὶ μετὰ ἀλλοτρίων ἐπισκόπων.

ΑΡΙΣΤ. Ἐπίσκοπος ὑπὸ πάντων ἐπαρχιωτῶν καθίσταται· εἰδὲ μὴ, τέως τριῶν, τῶν ὑπολοίπων διὰ γραμμάτων συμψήφων γινόμενων· τὸ μὲν τοι κράτος ὁ μητροπολίτης ἔχέτω.

Ὑπὸ δύο μὲν, ἢ καὶ τριῶν ἐπισκόπων ἐπίσκοπος χειροτονεῖται, κατὰ τὸν πρῶτον κανόνα τῶν ἁγίων Ἀποστόλων· ὑπὸ τριῶν δὲ τὸ ἐλάχιστον ψηφίζεται· ἐὰν ἴσως πάντες οἱ τῆς ἐπαρχίας ἐπίσκοποι διὰ κατεπείγουσαν ἀνάγκην, ἢ διὰ μῆκος ὁδοῦ παρουσιάσαι οὐ δύνανται· πλὴν ὀφείλουσι καὶ αὐτοὶ οἱ ἀπόντες διὰ γραμμάτων γενέσθαι σύμψηφοι τοῖς παροῦσιν ἐπισκόποις, καὶ τὴν ψῆφον ποιούμενοις. Τὴν μέντοι ἐξουσίαν, μετὰ τὸ γενέσθαι τὴν ψῆφον, ὁ μητροπολίτης ἔχει, ὥστε ἓνα τῶν τριῶν τῶν ψηφισθέντων, οἷον αἰρεῖται, ἐπιλέξασθαι.

#### Κανὼν Ε'.

Περὶ τῶν ἀκοινωνήτων γενομένων, εἴτε τῶν ἐν κλήρῳ, εἴτε τῶν ἐν (1) λαϊκῷ τάγματι, ὑπὸ τῶν καθ' ἑκάστην ἐπαρχίαν ἐπισκόπων, κρατεῖτω ἡ γνώμη, κατὰ τὸν κανόνα τὸν διαγορεύοντα, τοὺς ὑφ' ἐτέρων ἀποβληθέντας ὑφ' ἐτέρων μὴ προσίεσθαι. Ἐξεταζέσθω δὲ, μὴ μικροψυχία (2), ἢ φιλονεικία, ἢ τινι τοιαύτῃ ἀηδία τοῦ ἐπισκόπου, ἀποσυνάγωγοι γεγέννηνται (3). Ἴνα οὖν τοῦτο τὴν πρέπουσαν ἐξέτασιν λαμβάνοι, καλῶς ἔχειν ἔδοξεν, ἐκάστου ἐνιαυτοῦ, καθ' ἑκάστην ἐπαρχίαν δις τοῦ ἔτους συνόδους γίνεσθαι· ἵνα κοινῇ πάντων τῶν ἐπισκόπων τῆς ἐπαρχίας ἐπὶ τὸ αὐτὸ συναγομένων, τὰ τοιαῦτα ζητήματα ἐξετάζηται (4), καὶ οὕτως οἱ ὁμολογουμένως προσκεκρουκότες τῷ ἐπισκόπῳ, κατὰ λόγον ἀκοινωνήτοι παρὰ πᾶσιν εἶναι δόξωσι,

(1) Π. Χ. Τρ. — τῷ λαϊκῷ Κ. τῶν λαϊκῶ Βευερ. εἴτε ἐν λαϊκῷ Βρ. —

(2) πάντως Σ. Ρ. — (4) Π. Χ. Τρ. 'Ε. Κ. Βρ. — γένωνται Βευερ. — (3) Π. — ἐξετάζοιτο Χ. Τρ. Κ. — ἐξετάζοιτο Βρ. Ε. Βευερ. Σ. Ρ.

μέχρις ἂν τῷ κοινῷ τῶν ἐπισκόπων δόξῃ τὴν φιλανθρωποτέραν ὑπὲρ αὐτῶν ἐκθέσθαι ψῆφον. Αἱ δὲ σύνοδοι γινέσθωσαν, μία μὲν πρὸ τῆς Τεσσαρακοστῆς, ἵνα πάσης μικροψυχίας ἀναιρουμένης, τὸ δῶρον καθαρὸν προσφέρηται τῷ Θεῷ· δευτέρα δέ, περὶ (1) τὸν τοῦ μετοπώρου καιρόν.

ΖΩΝΑΡ. Καὶ τῶν ἁγίων Ἀποστόλων διάφοροι κανόνες διαλαμβάνουσι, μὴ δέχεσθαι παρά τινων τοὺς παρὰ τῶν ἰδίων ἐπισκόπων ἀφορισθέντας. Ἐπεὶ δέ τινες ἀφορίζεσθαι μὴ δικαίως συμβαίνει, διὰ θυμὸν ἴσως, καὶ μικροψυχίαν τοῦ ἀφορίσαντος, ἢ δι' ἐμπάθειάν τινα, ἢ καὶ ἀηδίαν ὠνόμασε (2), διὰ τοῦτο τὸν παρόντα κανόνα οἱ ἱεροὶ Πατέρες ἐξέθεντο, ἐξετάζεσθαι διαταξάμενοι τοὺς ἀφορισμοὺς, ὅταν δηλαδὴ οἱ ἀφωρισμένοι αἰτιῶνται τοὺς ἀφορίσαντας, ὡς παρὰ τὸ δίκαιον ἀφορισθέντες. Τὴν δὲ ἐξέτασιν παρὰ τῶν ἐπισκόπων τῆς ἐπαρχίας γίνεσθαι, ἢ πάντων, ἢ τῶν πλειόνων, εἴ τινες μὴ συνιέναι τοῖς λοιποῖς συμβαίνει δι' ἀσθένειαν ἴσως, ἢ ἀναγκαίαν ἀποδημίαν, ἢ ἄλλην ἀπαραίτητον αἰτίαν. Γίνεσθαι δὲ συνόδους καθ' ἐκάστην ἐπαρχίαν ὥρισαντο δις τοῦ ἐνιαυτοῦ, ὅπερ καὶ τοῖς ἁγίοις Ἀποστόλοις κεκανόνισται. Ἀλλ' οἱ μὲν κατὰ τὴν τετάρτην ἐβδομάδα τῆς Πεντηκοστῆς, τὴν μίαν γίνεσθαι τῶν συνόδων διετάξαντο· τὴν δὲ ἑτέραν, κατὰ τὸν Ὑπερβερεταῖον μῆνα, ἡγουν τὸν Ὀκτώβριον. Οἱ δὲ τῆς συνόδου ταύτης ἅγιοι Πατέρες τὸν μὲν καιρὸν ἐνήλλαξαν, ἀντὶ τῆς τετάρτης ἐβδομάδος τῆς Πεντηκοστῆς πρὸ τῆς Τεσσαρακοστῆς ὀρίσαντες τὴν σύνοδον γίνεσθαι· καὶ τὴν αἰτίαν ἐπήγαγον, ἵνα, φασὶ, πᾶσα μικροψυχία περιαιρῇται· ὁ γὰρ νομίζων μὴ προσηκόντως ἀφορισθῆναι, πάντως λυπεῖσθαι μέλλει κατὰ τοῦ ἀφορίσαντος· καὶ ὁ ἀφορίσας δὲ, ἀκούων μὴ εὐγνωμόνως δεχόμενον τὸν ἀφορισθέντα τὸ ἐπιτίμιον, ἀλλὰ καταγογγύζοντα αὐτοῦ, οὐκ ἀπαθῶς πρὸς αὐτὸν διακρίσεται. Οὕτω δὲ πρὸς ἀλλήλους ἐχόντων αὐτῶν, πῶς ἂν προσενεχθεῖν τὸ δῶρον καθαρῶς τῷ Θεῷ; διὰ τοῦτο πρὸ τῆς

(1) Π. Χ. Τρ. Βρ. Ε. Κ. Ρ. Σ.— κατὰ, Βευσρ. — (2) ὠνόμασαν Χ. Τρ.



Τεσσαρακοστῆς ὡκονομήθη τὴν μίαν σύνοδον γίνεσθαι, τὴν δὲ λοιπὴν, κατὰ τὸ μετόπωρον· καὶ ὁ Ὀκτώβριος δὲ μὴν τοῦ μετοπώρου ἐστίν. Ἐν δὲ ταῖς συνόδοις ταύταις ἐξετάζεσθαι τὰ τοιαῦτα ζητήματα διετάξαντο· καὶ οἱ ὁμολογουμένως, καὶ μὴ ἀμφιβόλως προσκεκρουκότες, εἰκὸς γὰρ ἀρνεῖσθαι τὸν ἐπιτιμηθέντα τὸ παρὰ τοῦ ἐπισκόπου αὐτῷ ἐπεγκαλούμενον ἁμάρτημα, κατὰ λόγον, ἡγουν δικαίως ἀκοινώνητοι ἔσονται παρὰ πᾶσι, μέχρις ἂν κοινῶς τοῖς ἐπισκόποις δόξη φιλανθρωπότερόν τι περὶ αὐτῶν ἀποφήνασθαι. Ἀλλ' εἴποι τις ἂν, πῶς οὐχὶ τῷ ἀφορίσαντι ἀνετέθη παρὰ τοῦ κανόνος ἡ ψῆφος, ἡ ὑπὲρ τοῦ ἀφορισθέντος, ἀλλὰ τῷ κοινῷ τῶν ἐπισκόπων; τοῦτο δὲ οἶμαι εἰρῆσθαι, ὅταν ὁ ἀφορίσας σκληρύνηται, καὶ μὴ θέλῃ μετὰ καιρὸν λῦσαι τοῦ ἐπιτιμίου τὸν ἄνθρωπον, ἢ ἐὰν ἴσως ὁ ἀφορίσας τελευτήσῃ, μὴ λύσας τὸν ἐπιτιμηθέντα. Τότε γὰρ ἐξέσται τῇ συνόδῳ, εἰ συνίδῃ τὸν καιρὸν τοῦ ἐπιτιμίου ἀρκοῦντα, καὶ τὴν μετάνοιαν τοῦ ἐπιτιμηθέντος ἀνάλογον τῷ ἁμαρτήματι, ψηφίσασθαι (1) ὑπὲρ αὐτοῦ, καὶ λῦσαι τῷ ἀνθρώπῳ τὸ ἐπιτίμιον, καὶ ὁ ἐπίσκοπος αὐτοῦ ἄτεγκτος μένῃ καὶ ἀνένδοτος, καὶ ἀπεβίου τυχόν. Ὁ μὲν οὖν τῶν ἁγίων Ἀποστόλων τριακοστὸς ἑβδομος κανὼν, καὶ ὁ παρῶν, δις τοῦ ἔτους διατάττονται γίνεσθαι συνόδους· ὁ δὲ ὄγδοος τῆς οἰκουμένης 5'. συνόδου, καινίσας τοῦτο, ἅπαξ τοῦ ἐνιαυτοῦ διορίζεται, ἐν ἐκάστη ἐπαρχίᾳ γίνεσθαι σύνοδον, ἀπὸ τοῦ Πάσχα μέχρις ὅλου τοῦ Ὀκτωβρίου μηνός, ἐν τόπῳ, ὃν ὁ τῆς μητροπόλεως ὀρίσῃ ἀρχιερεὺς. Τοὺς δὲ μὴ συνερχομένους ἐπισκόπους, ὑγιαίνοντας, καὶ ἐνδημοῦντας ταῖς αὐτῶν πόλεσι, καὶ μὴ τινα ἐτέραν ἀσχολίαν εὐλογον καὶ ἀπαραίτητον ἔχοντας, ἀδελφικῶς ἐπιπλήττεσθαι, ἡγουν μετὰ πραότητος ἐπιτιμᾶσθαι. Νῦν δὲ τὸ τῶν συνόδων τούτων πάντα καταπεφρόνηται (2), ὥς μηδέποτε γίνεσθαι. Περὶ ἐπιτιμῆσεως (3) τῶν μὴ ἀπαντησάντων ἐν ταῖς συνόδοις, ἀνάγνωθι τῆς ἐν Καρθαγένῃ κανόνα ος'.

(1) ψηφίσεσθαι X. Τρ. — (2) αἱ λέξεις ὥς μηδέποτε γίνεσθαι, οὐχ εὐρηναται ἐν X. Τρ. ἀλλὰ παρὰ Βενερ. καὶ K. — (3) X. Τρ. ἐν περισελ.—περὶ ἐπιτιμίων Βενερ. K.

ΒΑΛΣ. Τοὺς παρὰ τινῶν ἐπισκόπων ἀφορισθέντας, καὶ μὴ λυθέντας, ὠρίσθη μὴ παρ' ἐτέρων δέχεσθαι. Ἐπεὶ δὲ, φησὶν, εἰκὸς ἐστὶ λέγειν τὸν ἀφορισθέντα, ἀδίκως ἀφορισθῆναι, ἢ καὶ τελευτῆσαι τὸν ἀφορίσαντα, παρακελεύεται ὁ κανὼν, καθὼς καὶ ἄλλοι κανόνες διωρίσαντο, δις τοῦ ἔτους συνέρχεσθαι πάντας τοὺς ἐπισκόπους παρὰ τῷ πρώτῳ αὐτῶν, ἐφ' ᾧ λύεσθαι τὰ περὶ τῶν ἀκοινωνήτων ἀμφίβολα, καὶ λοιπὰ ἐκκλησιαστικὰ ζητήματα· ἀηδία δὲ ὠνομάσθη ἐνταῦθα ἢ ἐμπάθεια. Τὰ μέντοι περιεχόμενα τῷ παρόντι κανόνι περὶ τῶν ἐτησίων συνόδων ἀγωνιστικώτερον, οὐ διελήφθησαν παρ' ἡμῶν ἐνταυθοῖ, ὡς μὴ ἐνεργοῦντά, καὶ ὅτι ἀπὸ τοῦ η'. κανόνος τῆς ἐν τῷ Τρούλλῳ συνόδου, ὡσάυτως καὶ ἀπὸ Ἰουστινιανείου νεαρχᾶς, ἥτοι τοῦ κ'. καὶ κχ'. κεφαλαίου τοῦ α'. τίτλου τοῦ γ'. βιβλίου τῶν βασιλικῶν, ὠρίσται ἅπαξ συνέρχεσθαι τοὺς ἐπισκόπους· καὶ ἀνάγνωθι τὰ τοιαῦτα κεφάλαια. Ζήτη καὶ τὸν λζ'. κανόνα τῶν ἁγίων Ἀποστόλων, καὶ τὸν ιδ'. κανόνα τῆς ἐν Σαρδικῇ συνόδου. Ἀνάγνωθι καὶ τὸ ή. κεφάλαιον τοῦ ή. τίτλου τοῦ παρόντος συντάγματος.

ΑΡΙΣΤ. Οἱ ἐξ ἐτέρων ἀφοριζόμενοι, ὑφ' ἐτέρων μὴ προσδεχέσθωσαν, πλὴν εἰ μὴ διὰ μικροψυχίαν, ἢ φιλονεικίαν, ἢ τι τοιοῦτον, ὁ ἀφορισμὸς γέγονε· τούτου γὰρ ἔνεκεν ἔδοξε δις τοῦ ἔτους καθ' ἐκάστην ἐπαρχίαν σύνοδον γίνεσθαι· μίαν μὲν πρὸ τῆς Τεσσαρακοστῆς, ἑτέραν δὲ περὶ τὸ μετόπωρον.

Δεῖ, κατὰ τὴν παροιμίαν, τὸν τρώσαντα ἐπαγαγεῖν καὶ τὴν ἴασιν· καὶ μὴ τὸν ὑπὸ τοῦ ἰδίου ἐπισκόπου ἀφορισθέντα, ὑφ' ἐτέρων παραδεχθῆναι ἀνεξετάστως οὕτω, καὶ χωρὶς συζητήσεως· ἀλλὰ τὴν αἰτίαν τοῦ ἀφορισμοῦ κατασκέψασθαι, μήποτε οὐκ εὐλόγως ἐπηνέχθη ὁ ἀφορισμὸς· οὐκ ἐκ μικροψυχίας, ἢ φιλονεικίας, ἢ ἑτέρας τινὸς ἀηδίας τοῦ ἐπισκόπου. Ἴνα γοῦν μήτε οἱ ἀφοριζόμενοι, ὡς ἔτυχεν, ἀφορίζωνται, μήτε οἱ ἀφορίζοντες αὐτοὺς ἐπίσκοποι καταφρονῶνται, ἑτέρων τούτους ἐπισκόπων παραδεχομένων ἀνεξετάστως, δις τοῦ ἔτους καθ' ἐκάστην ἐπαρχίαν σύνοδον γίνεσθαι τῇ ἁγίᾳ ταύτῃ συνόδῳ ἔδοξεν· ἵνα, κοινῇ γνώμῃ πάντων τῶν ἐπισκόπων τῆς αὐτῆς ἐπαρχίας, πᾶν ζήτημα ἐκκλησιαστικόν, καὶ πᾶσα ἀμφιβολία λύη-



ται, καθὼς καὶ ὁ λζ'. κανὼν τῶν ἁγίων Ἀποστόλων διαγορεύει· πλὴν, ὡς ἐκεῖσε ἐγράψαμεν, ὁ ὁγδοὺς κανὼν τῆς ἐν Τρούλλῳ ἑκτῆς συνόδου, καὶ ὁ ἕκτος τῆς ἐν Νικαίᾳ τοῦ δευτέρου, διὰ τὴν συντριβὴν, καὶ τὸ ἐνδεὲς ἔχειν πρὸς ὁδοιπορίαν τοὺς συναθροιζομένους ἐπισκόπους, ἅπαξ τοῦ ἐνιαυτοῦ σύνοδον γίνεσθαι διετάξαντο εἰς ἐκάστην ἐπαρχίαν, ἐνθα ἂν ὁ τῆς μητροπόλεως δοκιμάσῃ ἐπίσκοπος, ἀνὰ μέσον τῆς ἁγίας τοῦ Πάσχα ἑορτῆς, καὶ τοῦ Ὀκτωβρίου μηνός.

### Κανὼν ζ'.

Τὰ ἀρχαῖα ἔθνη κρατεῖτω, τὰ ἐν Αἰγύπτῳ, καὶ Λιβύῃ καὶ Πενταπόλει, ὥστε τὸν ἐν Ἀλεξανδρείᾳ (1) ἐπίσκοπον πάντων τούτων ἔχειν τὴν ἐξουσίαν· ἐπειδὴ καὶ τῷ ἐν Ῥώμῃ ἐπισκόπῳ τοῦτο σύνηθές ἐστιν. Ὁμοίως δὲ καὶ κατὰ τὴν Ἀντιόχειαν, καὶ ἐν ταῖς ἄλλαις ἐπαρχίαις, τὰ πρεσβεῖα σώζεσθαι ταῖς ἐκκλησίαις. Καθόλου δὲ πρόδηλον ἐκεῖνο· ὅτι, εἴ τις χωρὶς γνώμης τοῦ μητροπολίτου γένοιτο ἐπίσκοπος, τὸν τοιοῦτον ἡ μεγάλη σύνοδος ὥρισε μὴ δεῖν εἶναι ἐπίσκοπον. Ἐὰν μέντοι τῇ κοινῇ πάντων ψήφῳ, εὐλόγῳ οὔσῃ, καὶ κατὰ κανόνα ἐκκλησιαστικόν, δύο, ἢ τρεῖς δι' οἰκείαν φιλονεικίαν ἀντιλέγωσι, κρατεῖτω ἡ τῶν πλειόνων ψῆφος.

ΖΩΝΑΡ. Βούλεται ὁ κανὼν τὰ παλαιὰ ἔθνη κρατεῖν, ὃ καὶ κανόνες μεταγενέστεροι, καὶ νόμοι πολιτικοὶ διορίζονται. Τὸν Ἀλεξανδρείας οὖν ἐπίσκοπον θεσπίζει (2) τῶν ἐν Αἰγύπτῳ, καὶ Λιβύῃ, καὶ Πενταπόλει προέχειν· καὶ τὸν Ἀντιοχείας τῶν αὐτῷ ὑποκειμένων ἐπαρχιῶν, Συρίας δηλαδὴ, καὶ Κοίλης Συρίας, καὶ Κιλικίας ἑκατέρας, καὶ Μεσοποταμίας, καὶ τοὺς ἄλλους ἐπισκόπους τῶν ὑπ' αὐτοὺς ἐξουσιάζειν χωρῶν· καθὼς καὶ τῷ ἐν τῇ Ῥωμαίων ἐκκλησίᾳ προεδρεύοντι, τῶν ἐσπερίων ἄρ-

(1) Βουερ. Β. Κ. — τὸν Ἀλεξανδρείας Χ. Τρ. καὶ Βρ. — (2) Βουερ. Κ. — ὀρίζει Χ. Τρ.

χειν ἔθος ἐκράτησε. Καὶ τοσοῦτον βούλεται προέχειν τοὺς ἐπισκόπους ἐν ταῖς ἐπαρχίαις αὐτῶν, ὥστε καθόλου δίδωσι τύπον μηδὲν χωρὶς αὐτῶν εἰς ἐκκλησιαστικὴν διοίκησιν ἀναφερόμενον γίνεσθαι, ἥς τὸ μείζον καὶ κυριώτερον ἢ τῶν ἐπισκόπων χειροτονία ἐστί. Λέγει τοίνυν, εἰ γνώμης τοῦ μητροπολίτου χωρὶς κατασταίῃ ἐπίσκοπος, τοῦτον μὴ εἶναι ἐπίσκοπον· κἂν γὰρ τὸ παλαιὸν τὰ πλήθη τῶν πόλεων τὸν ἐπίσκοπον ἐψηφίζοντο, ἀλλὰ καὶ τότε μετὰ τὴν ψῆφον, τῷ μητροπολίτῃ τὰ περὶ αὐτῆς ἀνεφέρετο, καὶ παρ' ἐκείνου ἐκυροῦντο, καὶ ὃν ἐκεῖνος ἐδοκίμαζεν, αὐτὸς τῆς χειροτονίας (1) ἡξίωτο. Εἵτα ἐπάγει ὁ κανὼν· ὅτι, ἐὰν ἐν τῇ ψήφῳ, κανονικῇ οὔσῃ, οἱ πλείονες συμφωνήσωσι, καὶ ὁμογνωμονήσωσι, δύο δὲ, ἢ τρεῖς ἀντιλέγωσι φιλονείκως, ἀλλ' οὐκ εὐλόγως, καὶ τοῖς ἄλλοις ἐναντιῶνται, ἢ τῶν πλειόνων κρατεῖτω ψῆφος· ὃ καὶ ἐν χρηματικαῖς ὑποθέσεσι τοῖς πολιτικοῖς νόμοις τεθέσπισται. Καὶ ὁ ἐννεακαιδέκατος δὲ κανὼν τῆς ἐν Ἀντιοχείᾳ συνόδου τὰ αὐτὰ περὶ τῆς τῶν ἐπισκόπων ἀντιλογίας διατάττεται.

ΒΑΛΣ. Ὁ παρὼν 5'. κανὼν, καὶ ὁ ἑβδόμος, διορίζονται τοὺς τέσσαρας πατριάρχας, δηλαδὴ τὸν Ῥώμης, τὸν Ἀλεξανδρείας, τὸν Ἀντιοχείας, καὶ τὸν Ἱεροσολύμων, (περὶ γὰρ τοῦ Κωνσταντινουπόλεως ἐν ἑτέροις κανόσι διαληφθήσεται), κατὰ τὰ παλαιὰ ἔθη τιμᾶσθαι· καὶ τὸν μὲν Ἀλεξανδρείας, προέχειν τῶν ἐν Αἰγύπτῳ, καὶ Λιβύῃ, καὶ Πενταπόλει ἐπαρχιῶν· τὸν Ἀντιοχείας ὁμοίως, τῆς Συρίας, τῆς Κοίλης Συρίας, τῆς Μεσοποταμίας, καὶ ἐκατέρας Κιλικίας· τὸν δὲ Ἱεροσολύμων, τῶν ἐν τῇ Παλαιστίνῃ ἐπαρχιῶν, τῶν ἐν Ἀραβίᾳ, καὶ τῶν ἐν Φοινίκῃ· ὅτι, φησὶ, καὶ ὁ ἐπίσκοπος τῆς Ῥώμης προέχει τῶν ἐσπερίων ἐπαρχιῶν. Οὕτω δὲ θέλουσιν οἱ κανόνες προέχειν τοὺς πατριάρχας τῶν ὑπ' αὐτοὺς μητροπολιτῶν, καὶ πάλιν τοὺς μητροπολίτας τῶν ὑπ' αὐτοὺς ἐπισκόπων, ὥστε μηδὲν χωρὶς τούτων γίνεσθαι περιττὸν παρὰ τῶν ὑπ' αὐτοὺς ἐπισκόπων. Διὰ γὰρ τοῦτο καὶ παρὰ κελεύονται μηδὲ εἶναι ἐπίσκοπον, τὸν δίχα γνώμης τοῦ πρώτου γεγονότα ἐπίσκοπον· προστιθέμενοι, ὅτι, ἐὰν κανονικῆς γενομένης τῆς ψήφου,

(1) καὶ χειροτονίας X. Τρ.



τινὲς ἀντιλέγωσιν, ὀφείλει κρατεῖν, κατὰ τοὺς νόμους, ἢ τῶν πλειόνων ψῆφος. Τούτων οὕτω διορισθέντων, ἡρώτησέ τις, ὥς τοῦ μὲν παρόντος κανόνος διοριζομένου ἐπὶ πάσαις ταῖς ὑποθέσεσι τὴν τῶν πλειόνων ψῆφον νικᾶν· τῆς δὲ νεαρᾶς νομοθεσίας τοῦ κραταιοῦ καὶ ἁγίου ἡμῶν βασιλέως κυρίου Μανουὴλ τοῦ Κομνηνοῦ, τῆς κατὰ τὸν Ἰούλιον μῆνα τῆς ιδ'. Ἰνδικτιῶνος τοῦ ,ςχοδ'. ἔτους ἐξενεχθείσης, διοριζομένης μετὰ τῶν ἄλλων καὶ ταῦτα ῥητῶς· Εἰ δέ γε μὴ ὁμογνωμονήσουσι πάντες, ἀλλὰ τινες διαφωνοῦσι τοῖς πλείοσιν, ἢ ἐξισοῦνται οἱ διαφωνοῦντες, ἐκείνων τὴν ψῆφον προκρίνεσθαι, οἷς καὶ ὁ τοῦ δικαστηρίου προεσὼς συμφωνεῖ· τίνι προσέχειν ὀφείλομεν; Καὶ τινες μὲν εἶπον μὴ ἐξακούεσθαι τὴν νεαράν εἰς τὰς ἐκκλησιαστικὰς ὑποθέσεις, καὶ διὰ τοῦτο κρατεῖν ἐπ' αὐταῖς τὰ παλαιὰ νόμιμα, καὶ τοὺς ἐπομένως τούτοις διορισθέντας (1) κανόνας· ἕτεροι δὲ ἀντεφθέγγαντο, τὴν νεαράν εἰς πάντα κόσμον καὶ πᾶσαν ὑπόθεσιν ἐκφωνηθῆναι, καὶ κοινὴν (2) θεσμοθεσίαν εἶναι. Ἐμοὶ δὲ δοκεῖ, μὴ ἔχειν χώραν τὰ τῆς τοιαύτης νεαρᾶς εἰς τὰς ψήφους τῶν ἐκκλησιῶν, ἢ εἰς ἐκκλησιαστικὰ ζητήματα, ὅτι οὐδὲ κανονικὴ παράδοσις διὰ ταύτης ἀνετράπη. Ζήτηί καὶ τὸν ιθ'. κανόνα τῆς ἐν Ἀντιοχείᾳ συνόδου. Ὁ μέντοι πατριάρχης Ἱεροσολύμων, ἐπίσκοπος Αἰλίας ἐκλήθη, ὅτι ἡ τῶν Ἱεροσολύμων πόλις ποτὲ μὲν Σόλυμα, καὶ Ἰεβούς ἐκαλεῖτο. Μετὰ δὲ τὸ γενέσθαι ἐν ταύτῃ παρὰ τοῦ βασιλέως Σολομῶντος τὸν περίπυστον ἐκεῖνον θεῖον ναόν, καὶ ἀποτεθῆναι ἐν αὐτῷ τὰ ἱερά, ὠνομάσθη Ἱεροσόλυμα. Τοῦ δὲ ἐν αὐτῇ λαοῦ παρὰ τῶν Βαβυλωνίων αἰχμαλωτισθέντος, καὶ τῆς πόλεως κατασκαφείσης, ἐπεὶ ὁ βασιλεὺς Ῥωμαίων ὁ Αἰλίος Ἀδριανὸς ἀνήγειρε ταύτην, ἐκλήθη ἐκ τοῦ ὀνόματος αὐτοῦ Αἰλία. Γενικῶς δὲ ὀνόματι αὐτῇ τε ἡ πόλις τῶν Ἱεροσολύμων, καὶ πάντα τὰ ὑπ' αὐτὴν, Παλαιστίνη καλοῦνται. Ἐζητήθη δὲ παρὰ τινων, τί ἐστὶ τὸ παρὰ τοῦ κανόνος λεγόμενον, Ἐχέτω τὴν ἀκολουθίαν τῆς τιμῆς τῇ μητροπόλει σωζομένου τοῦ οἰκείου ἀξιώματος; καὶ ἤκουσαν, μητρόπολιν εἶναι τὴν ἐν Παλαιστίνῃ οὔσαν Καισάρειαν·

(1) Βευερ. Ε. — τοὺς ἀκολουθῶς τούτοις ἐκτεθέντας Χ. Τρ. — (2) Χ. Τρ. — καὶ εἰς κοινὴν, Βευερ.

τὴν δὲ ἐκκλησίαν τῶν Ἱεροσολύμων ταύτης ποτὲ ἐπισκοπὴν εἶ-  
ναι. Θέλει οὖν ὁ κανὼν φυλάττεσθαι τῇ μητροπόλει τὰ οἰκεῖα  
δίκαια, καὶ ἐκ ταύτης ἀπεσπάσθαι ἡ Αἰλία, καὶ ἐτιμήθη ὁ ἐπί-  
σκοπος αὐτῆς, διὰ τὰ σωτηριώδη τοῦ Χριστοῦ πάθη. Ζήτει καὶ  
τὴν ἡ. πρᾶξιν τῶν πρακτικῶν τῆς δ'. συνόδου, καὶ μάθε (1),  
ὅτι ἀπὸ ἀρεσκείας Μαξίμου ἐπισκόπου Ἀντιοχείας, καὶ Ἰουδεν-  
αλίου ἐπισκόπου Ἱεροσολύμων, ἔδοξε τὸν μὲν Ἀντιοχείας ἔχειν τὰς  
δύο Φοινίκας, καὶ τὴν Ἀραβίαν· τὸν δὲ Ἱεροσολύμων τὰς τρεῖς  
Παλαιστίνας· καὶ τότε μὲν οὕτως ὠρίσθη· σήμερον δὲ ἡ τῶν  
πραγμάτων ἐναλλαγὴ, ὡς ἔοικε, καὶ ταῦτα μετήμειψεν.

ΑΡΙΣΤ. Αἰγύπτου, καὶ Λιβύης, καὶ Πενταπόλεως, ὁ Ἀλεξαν-  
δρείας ἐχέτω τὴν ἐξουσίαν· καὶ ὁ Ῥώμης, τῶν ὑπὸ Ῥώμην· καὶ  
ὁ ἐν Ἀντιοχείᾳ, καὶ οἱ λοιποὶ, τῶν οἰκείων. Εἰ δέ τις ἐπίσκοπος  
τῆς τοῦ μητροπολίτου δίχα γένηται γνώμης, μὴ ἔστω ἐπίσκο-  
πος· ἐπὶ δὲ τὴν τῶν πολλῶν ψῆφον, γινομένην κατὰ κανόνα,  
εἰ τρεῖς τινες ἀντιλέγοιεν, εἶεν ἀθέβαιοι.

Ἐκαστος τῶν πατριαρχῶν τοῖς ἰδίῳις προνομίοις ἀρκεῖσθαι  
ὀφείλει, καὶ μὴ τινα τούτων ἐπαρχίαν ἐτέραν, οὐκ οὔσαν ἄνω-  
θεν καὶ ἐξ ἀρχῆς ὑπὸ τὴν αὐτοῦ χεῖρα, ὑφαρπάζειν· τοῦτο  
γὰρ τύφος ἐστὶ κοσμικῆς ἐξουσίας. Δεῖ δὲ καὶ τοὺς ἐπισκόπους  
ἐκάστης ἐπαρχίας τὸν ἐκυτῶν πρῶτον ἐπιγινώσκειν, ἡγουν τὸν  
ἐν τῇ μητροπόλει προεστῶτα ἐπίσκοπον, καὶ δίχα γνώμης αὐ-  
τοῦ ἐπίσκοπον μὴ ψηφίζεσθαι· εἰ δὲ καὶ ψηφίσωνταί τινα παρὰ  
γνώμην αὐτοῦ, τὸν τοιοῦτον μὴ εἶναι ἐπίσκοπον. Εἰ δὲ γνώμη  
τοῦ μητροπολίτου οἱ ἐπίσκοποι συνελθόντες ἐπὶ τῷ ψῆφον  
ποιήσασθαι, εἰς τὴν αὐτὴν καὶ μίαν οὐ συνέλθωσι πάντες γνώ-  
μην, ἀλλὰ δι' οἰκείαν φιλονεικίαν, τινὲς ἀντιλέγωσιν, ἡ τῶν  
πλειόνων κρατεῖτω ψῆφος. Καὶ ζήτει τῆς ἐν Ἐφέσῳ συνόδου  
κανόνα ὀγδοον, Ἀποστόλων κανόνα λδ'. συνόδου Ἀντιοχείας κα-  
νόνα β'. καὶ γ'. καὶ συνόδου Σαρδικῆς κανόνα τρίτον.

### Κανὼν Ζ'.

Ἐπειδὴ συνήθεια κεκράτηκε, καὶ παράδοσις ἀρχαία,

(1) Χ. Τρ. — καὶ μάθης Βευσρ. Ε.



ὥστε τὸν ἐν Αἰλίας ἐπίσκοπον τιμᾶσθαι, ἐχέτω τὴν ἀκολουθίαν τῆς τιμῆς· τῇ μητροπόλει σωζομένου τοῦ οἰκείου ἀξιώματος.

ΖΩΝΑΡ. Ὡς περ τῷ Ἀλεξανδρείας, καὶ τῷ Ἀντιοχείας ὁ πρὸ τούτου κανὼν τὰ πρεσβεῖα ἐν ταῖς (1) ἐπαρχίαις αὐτῶν ἀπέμειμεν, οὕτως ὁ παρὼν κανὼν τῷ τῆς Αἰλίας ἐπισκόπῳ τιμὴν ἐν τῇ οἰκείᾳ ἐπαρχίᾳ ἐπέψηφισατο (2), καὶ σώζεσθαι τῇ τῶν Ἱεροσολύμων πόλει, ἥτις Αἰλία λέγεται, τὸ οἰκεῖον ἀξίωμα διωρίσατο, ὡς ὑπερκειμένη τῶν ἐν Παλαιστίνῃ πόλεων, καὶ Ἀραβία, καὶ Φοινίκη. Καὶ πάλαι μὲν γὰρ, καὶ νῦν, ἡ χώρα πᾶσα ἐκείνη Παλαιστίνη ὠνόμαστό τε, καὶ ὀνομάζεται. Ἡ δὲ πόλις τὸ μὲν ἀρχαιότατον, Σόλυμα καὶ Ἰεβούς ἐκαλεῖτο, ὕστερον δ' ἐκλήθη Ἱεροσόλυμα. Μετὰ δὲ τὸ ἀλῶναι ὑπὸ Ῥωμαίων, καὶ κατασκαφῆναι, ὁ Βασιλεὺς Ῥωμαίων Ἀδριανὸς ἀνεγείρας τὴν πόλιν, Αἰλίαν αὐτὴν ἐπωνόμασεν ἐπὶ τῷ οἰκείῳ ὀνόματι. Αἴλιος γὰρ Ἀδριανὸς ἐκεῖνος ἐκαλεῖτο, καὶ οὕτως ἐχρημάτιζε. Τινὲς δὲ μητρόπολιν τὴν Καισάρειαν λέγουσιν ὀνομάσαι τὸν κανόνα· Καισάρειαν δὲ, τὴν ἐν Παλαιστίνῃ, ἥτις τὸ παλαιὸν [τοῦ] Στράτωνος ἐκαλεῖτο.

ΒΑΛΣ. Ὁ παρὼν κανὼν ἡρμηνεύθη ἐν τῇ ἐρμηνείᾳ τοῦ (3) πρὸ αὐτοῦ ἑκτοῦ κανόνος.

ΑΡΙΣΤ. Ὁ ἐπίσκοπος Αἰλίας τιμᾶσθω· σωζομένου τῇ μητροπόλει τοῦ αὐτῆς ἀξιώματος.

Ἡ ἑκατοστὴ εἰκοστὴ τρίτη νεαρά, ἡ ἐν τῷ πρώτῳ τίτλῳ τοῦ πρώτου βιβλίου κειμένη, τὸν Ἱεροσολύμων ἐπίσκοπον, ἥτις καὶ Αἰλία καλεῖται, πατριάρχην λέγει. Δεῖ γοῦν, κατὰ τὸν παρόντα κανόνα, τὸν τῆς Αἰλίας ἐπίσκοπον τῇ τοῦ πατριάρχου τιμᾶσθαι τιμῇ. Ἐπεὶ δὲ ἡ Καισάρεια μητρόπολις τυγχάνει πρώτη Παλαιστίνης, καὶ ἡ ἁγία πόλις, δεῖ καὶ τὸν πατριάρχην τὴν οἰ-

(1) X. Τρ. — ἐν ἐπαρχίαις K. Βευερ. — (2) X. Τρ. — ἐψηφίσατο Βευερ. — (3) X. Τρ. — ἐν τῷ πρὸ αὐτοῦ ἑκτῷ κανόνι E. Βευερ.

κείαν ἔχειν τιμὴν, σώζεσθαι δὲ καὶ τῇ Καισαρείᾳ τῇ μητροπόλει, (ὅφ' ἦν πρῶτον ἐτύγγανε), τὸ οἰκεῖον ἀξίωμα. Καὶ ζήτηι τῆς ἐν Χαλκηδόνι συνόδου κανόνα δωδέκατον.

### Κ α ν ὶ ν Η'.

Περὶ τῶν ὀνομαζόντων μὲν ἑαυτοὺς Καθαροὺς ποτε, προσερχομένων δὲ τῇ καθολικῇ καὶ ἀποστολικῇ ἐκκλησίᾳ, ἔδοξε τῇ ἁγίᾳ καὶ μεγάλῃ(1) συνόδῳ, ὥστε χειροθετουμένους αὐτοὺς, μένειν οὕτως ἐν τῷ κλήρῳ. Πρὸ πάντων δὲ τοῦτο ὁμολογήσαι αὐτοὺς ἐγγράφως προσήκει, ὅτι συνθήσονται καὶ ἀκολουθήσουσι τοῖς τῆς καθολικῆς καὶ ἀποστολικῆς ἐκκλησίας (2) δόγμασι· τουτέστι, καὶ διγάμοις κοινωνεῖν, καὶ τοῖς ἐν τῷ διωγμῷ παραπεπτωκόσιν, ἐφ' ὧν καὶ χρόνος τέτακται, καὶ καιρὸς ὥριστα· ὥστε αὐτοὺς ἀκολουθεῖν ἐν πᾶσι τοῖς δόγμασι τῆς καθολικῆς ἐκκλησίας. Ἐνθα μὲν οὖν πάντες, εἴτε ἐν κώμαις, εἴτε ἐν πόλεσιν, αὐτοὶ μόνοι εὐρίσκοιντο χειροτονηθέντες, οἱ εὐρισκόμενοι ἐν τῷ κλήρῳ, ἔσονται ἐν τῷ αὐτῷ σχήματι(3). Εἰ δὲ τοῦ τῆς καθολικῆς ἐκκλησίας ἐπισκόπου, ἡ πρεσβυτέρου (4) ὄντος, προσέρχονταί τινες, πρόδηλον, ὡς ὁ μὲν ἐπίσκοπος τῆς ἐκκλησίας ἔξει τὸ ἀξίωμα τοῦ ἐπισκόπου· ὁ δὲ ὀνομαζόμενος παρὰ τοῖς λεγομένοις Καθαροῖς ἐπίσκοπος, τὴν τοῦ πρεσβυτέρου τιμὴν ἔξει· πλὴν εἰ μὴ ἄρα δοκοίῃ τῷ ἐπισκόπῳ, τῆς τιμῆς τοῦ ὀνόματος αὐτὸν μετέχειν. Εἰ δὲ τοῦτο αὐτῷ μὴ ἀρέσκει, ἐπινοήσει τόπον ἢ χωρεπισκόπου, ἢ πρεσβυτέρου, ὑπὲρ τοῦ ἐν τῷ κλήρῳ ὅλως δοκεῖν εἶναι· ἵνα μὴ ἐν τῇ πόλει δύο ἐπίσκοποι ὦσιν.

ΖΩΝΑΡ. Καθαροὶ λέγονται οἱ Ναυατιανοί· ὁ δὲ Ναυάτος

(1) Π. Βρ. Ἐ. Κ. Σ. Ρ. — τῇ ἁγίᾳ συνόδῳ Χ. Τρ. Βουερ. — (2) Π. Βρ. Ἐ. Κ. — τοῖς τῆς καθολικῆς ἐκκλησίας Χ. Τρ. Βουερ. — (3) τάγματι Μάνσ. ἐν περισελ. — — (4) Χ. Τρ. Βρ. ἢ Ἐ. Κ. Βουερ. — ἐν Π. οὐχ εὑρηται τὸ, ἢ πρεσβυτέρου.



πρεσβύτερος ἦν τῆς Ῥωμαίων ἐκκλησίας, ὃς τοὺς ἐν τῷ διωγμῷ παραπεπτωκότας, μετανοοῦντας οὐκ ἐδέχετο, οὔτε διγάμοις ἐκοινώνει. Διὸ καὶ μὴ περὶ τὴν πίστιν ἐσφάλλετο, ἀλλὰ γε διὰ \*τὸ\* ἀσυμπαθὲς αὐτοῦ καὶ μισάδελφον, συνόδου γενομένης ἐν Ῥώμῃ ἐπὶ Κορνηλίου τοῦ Ῥωμαίων Πάπα, Δεκίου βασιλεύοντος, ἀπεβλήθη καὶ ἀνεθεματίσθη, ὡς ὁ τοῦ Παμφίλου Εὐσέβιος ἱστορεῖ. Τοὺς γοῦν αἵρεσιώτας τούτου προσερχομένους, δέχεσθαι ὁ κανὼν οὗτος ὀρίζει, ὁμολογοῦντας ἐγγράφως, ὅτι τὰ τῆς καθολικῆς ἐκκλησίας τηρήσουσι δόγματα, καὶ τοὺς δι' ἀνάγκην ἀρνησαμένους τὸν Χριστὸν δέξονται, καὶ οἰκονομήσουσιν αὐτοὺς κατὰ τοὺς καιροὺς, τοὺς ὠρισμένους τῇ μετανοίᾳ τῶν παραπεπτωκότων· τοῦτο γάρ ἐστι τὸ ἐφ' ὧν καὶ χρόνος τέτακται, καὶ καιρὸς ὠρίσται· καὶ τοῖς διγάμοις κοινωνήσουσι. Καὶ εἰ κεχειροτονημένοι εἰσὶν εἰς ἐπισκόπους, ἢ πρεσβυτέρους, ἢ διακόνους, οἱ ἐξ αὐτῶν προσιόντες τῇ ἐκκλησίᾳ, μένειν αὐτοὺς ἐν τῷ κλήρῳ κατὰ τοὺς οἰκείους βαθμοὺς, ἐὰν ἴσως ἐν ταῖς ἐκκλησίαις, ἐν αἷς ἐχειροτονήθησαν, οὐκ εἰσὶν ἕτεροι. Ὅτι γὰρ οὐ περὶ τὴν πίστιν ἐσφάλλοντο, ἀλλ' εἰς μισαδελφίαν, καὶ ἄρνησιν μετανοίας τοῖς παραπεπτωκόσι καὶ ἐπιστρέφουσι, διὰ τοῦτο καὶ τὴν χειροτονίαν αὐτῶν ἡ σύνοδος ἐδέξατο, καὶ μένειν αὐτοὺς ἐν τοῖς οἰκείοις βαθμοῖς διωρίσατο, εἰ μὴ ἐπίσκοπος εἴη ἐν τῇ καθολικῇ τῆς πόλεως ἐκείνης ἐκκλησίᾳ. Εἰ δὲ ἐν ἐκκλησίᾳ εἰσὶν ἔνθα ἐπίσκοπός \*ἐστίν\*, ἢ πρεσβύτερος, ὁ μὲν ἐπίσκοπος ἔξει τὸ τῆς ἐπισκοπῆς ἀξίωμα, καὶ τὸ ὄνομα· ὁ δὲ παρὰ τοῖς Καθαροῖς κεκλημένος ἐπίσκοπος, ἢ πρεσβυτέρου ἔξει τιμὴν, ἢ τέως χωρεπισκόπου, ἵνα τῷ κλήρῳ συγκαταλέγῃται, καὶ μὴ τούτου ἐκπέσῃ· εἰ μήπου, συγκαταβαίνων ὁ ἐπίσκοπος τῆς καθολικῆς ἐκκλησίας, θελήσει αὐτὸν ὄνομα καὶ τιμὴν ἐπισκόπου ἔχειν· οὐ μέντοι καὶ ὡς ἐπίσκοπος ἐνεργήσῃ· ἵνα μὴ ἐν τῇ αὐτῇ πόλει δύο ᾖσιν ἐπίσκοποι.

ΒΑΣ. Ὁ Ναυάτος ἐκεῖνος, πρεσβύτερος ἦν τῆς τῶν Ῥωμαίων ἐκκλησίας, καθὼς ἱστορεῖ ὁ τοῦ Παμφίλου Εὐσέβιος. Γενομένου δὲ διωγμοῦ, καὶ πολλῶν παραπεπτωκότων διὰ φόβον θανάτου, καὶ μετανοούντων, αὐτὸς ὑπὸ τοῦ δαίμονος φυσιούμενος, ᾗθελε τούτους μὴ παραδέχεσθαι· ἀλλ' οὐδὲ διγάμοις, ὡς δῆθεν σωφρονῶν, ἐκοινώνει. Οἱ γοῦν τὰ ἐκείνου φρονήσαντες, Ναυατιανοὶ

λέγονται, καὶ κατ'εἰρωνείαν Καθαροί. Ἐπεὶ δὲ, συνόδου γενομένης ἐν Ῥώμῃ ἐπὶ Κορνηλίου Πάπα τῆς τῶν Ῥωμαίων ἐκκλησίας, βασιλεύοντος Δεκίου, ἀνεθεματίσθη ὁ Ναυάτος, καὶ οἱ αἵρεσιῶται αὐτοῦ, φησὶν ὁ κανὼν· ὅτι, ἐάν τινες ἐκ τούτων μετὰ εἰλικρινοῦς μετανοίας ἀποστῶσι τῆς προτέρας κακίας, καὶ ἀσφαλίσωνται φυλάττειν τὰ τῆς καθολικῆς ἐκκλησίας δόγματα, δεχθήσονται. Καὶ εἰ μὲν εἰσι κληρικοί, ἔξουσι πάντως τοὺς οἰκείους βαθμοὺς, ὡς μὴ σφάλλοντες περὶ τὴν πίστιν, ἀλλ' ὡς μισάδελφοι κατακρινόμενοι· εἰ δὲ ἐπισκοπικὸν ἀξίωμα ἔχουσιν, ἄλλων μὲν κατὰ χώραν, εἰς ἣν οὗτοι ἐπεκηρύχθησαν, εὐρισκομένων ἐπισκόπων, αὐτοὶ ἐπισκοπικόν τι οὐκ ἐνεργήσουσιν, ἀλλὰ φροντίσει ὁ ἐπίσκοπος, ἢ μόνον ὄνομα τούτους ἔχειν ἐπισκόπου (1), ἢ δι' ἐτέρου καλεῖσθαι ὀνόματος· μὴ ὄντων δὲ ἐγχωρίων ἐπισκόπων, οἰκονομήσουσιν αὐτοὶ καὶ τὰ τῆς ἐπισκοπῆς. Τὸ δὲ, ἐφ' ᾧ καὶ χρόνος ὥριστα, καὶ καιρὸς τέτακται, ἐρρέθη περὶ τῶν παραπεπτωκότων ἐν καιρῷ διωγμοῦ, καὶ τῶν διγάμων. Ἀλλὰ καὶ οἱ κληρικοὶ μετὰ τὸ δεχθῆναι, τότε τῷ κλήρῳ συναριθμηθήσονται, ἐφ' ᾧ προχειροτονήθησαν, ὅτε οὐκ ἐτάχθησαν ἀντὶ τούτων ἕτεροι κληρικοί· τοιούτων δὲ τινων εὐρισκομένων, γενήσεται ὅ,τι καὶ περὶ τῶν ἐπισκόπων ἐγράφη ἄνωθεν. Ἐρωτήσῃ δέ τις (2), ἐάν τινες ἐκ τούτων εἰς μείζονα βαθμὸν προαναβιβασθῆναι θελήσωσιν, ἐμποδισθήσονται ἐκ τοῦ κανόνος τούτου, λέγοντος κατὰ τὰς ἀρχάς, Ἔδοξε τῇ ἁγίᾳ συνόδῳ, ὥστε χειροθετούμενους αὐτοὺς μένειν οὕτως ἐν τῷ κλήρῳ, ἢ ἀκωλύτως προκόψουσι; Λύσις. Ἀπὸ τοῦ π'. ἀποστολικοῦ κανόνος, καὶ τοῦ β'. κανόνος τῆς παρούσης συνόδου δέδοκται, καὶ τοὺς πάντῃ ἀπίστους κατὰ βαθμὸν ἱεραῖσθαι. Ἰνα τί γοῦν οἱ Ναυατιανοὶ καὶ Καθαροὶ λεγόμενοι, οὐ προαναβιβασθήσονται, περὶ τὴν πίστιν, ὡς εἴρηται, μὴ σφάλλοντες (3), ἀλλ' ὡς ἀσυμπαθεῖς κατακρινόμενοι; Τὸ δὲ μένειν αὐτοὺς οὕτως ἐν τῷ κλήρῳ μᾶλλον ὑπὲρ ἐκείνων ὀρισθῆναι νοεῖται μοι· εἰκὸς γὰρ ἦν λέγειν τινὰς, ὀφείλῃν δεχθῆναι μὲν αὐτοὺς, πλὴν εἶναι ὡς ἀπλῶς πιστοὺς λαϊκοὺς, καὶ μὴ ἐνεργεῖν κατὰ τοὺς προτέρους τούτων

(1) ἐπισκοπικὸν X. Τρ. — (2) X. Τρ. — ἐρωτῶ δὲ ὅτι Beuer. — (3) X. Τρ. — μὴ σφαλλόμενοι Beuer.



βαθμούς· ὅπερ παρὰ τῆς συνόδου οὐκ ἐδέχθη, ἀλλ' ἐνεδόθη ἀποκαθίστασθαι αὐτοὺς εἰς τοὺς οἰκείους βαθμούς· τῷ δὲ ὀνόματι τῆς ἀποκαταστάσεως καὶ τὸ δίκαιον τῆς προκοπῆς συναναφαίνεται.

ΑΡΙΣΤ. Οἱ λεγόμενοι Καθαροὶ προσερχόμενοι, πρῶτον ὁμολογείτωσαν, ὅτι συνθήσονται τοῖς τῆς ἐκκλησίας θεσμοῖς, καὶ κοινωνήσουσι διγάμοις, καὶ συγχωρήσουσι τοῖς παραπεπτωκόσι· καὶ οὕτως οἱ εὐρισκόμενοι κεχειροτονημένοι εἶεν ἐν τῷ αὐτῶν τάγματι· οἷον, ὁ μὲν κυρίως ἐπίσκοπος, εἴη ἐπίσκοπος· ὁ δὲ παρὰ τοῖς Καθαροῖς ἐπίσκοπος, ἢ χωρεπίσκοπος ἔστω, ἢ πρεσβυτέρου τιμὴν, ἢ ἐπισκόπου κεκτήσθω· οὐ γὰρ ἔσονται δύο εἰς μίαν ἐκκλησίαν (1) ἐπίσκοποι.

Ἀπὸ τῶν προσερχομένων τῇ ἀγίᾳ τοῦ Θεοῦ καθολικῇ καὶ ἀποστολικῇ ἐκκλησίᾳ, οἱ μὲν βαπτίζονται, οἱ δὲ μύρω χρίονται, οἱ δὲ μόνον ἀναθεματίζουνσι τὴν ἰδίαν, καὶ πᾶσαν ἄλλην αἵρεσιν. Οἱ γοῦν δελεασθέντες ὑπὸ τοῦ Ναυάτου, καὶ Καθαροὶ παρ' αὐτοῦ ὀνομασθέντες, ὥς μὴ καταδεχόμενοι τὴν μετάνοιαν τῶν ἁμαρτησάντων, καὶ τὸν δεύτερον γάμον κωλύοντες, ἐὰν τῇ ἐκκλησίᾳ προσέλθωσι, καὶ ὁμολογήσωσι καὶ διγάμους παραδέχεσθαι, καὶ τοῖς ἁμαρτήσασι μετανοήσασι συγχωρεῖν, καὶ ἀπλῶς πᾶσι τοῖς ἐκκλησιαστικοῖς ἐπακολουθεῖν δόγμασι, τὴν ἰδίαν ἀναθεματίζοντες αἵρεσιν, καὶ τὰς ἄλλας, προσδεχθήσονται, καὶ μόνῳ τῷ ἁγίῳ μύρω χρισθήσονται. Καὶ εἰ μὲν τινες αὐτῶν εἰσὶν ἢ ἐπίσκοποι, ἢ χωρεπίσκοποι, ἐν τῇ αὐτῇ πάλιν ἀξία μενοῦσιν, εἰ μὴ που ἐν τῇ αὐτῇ πόλει ἕτερος ἐπίσκοπος τῆς καθολικῆς ἐκκλησίας εὐρίσκεται, πρὸ τῆς ἐλεύσεως αὐτῶν χειροτονηθεὶς· προτιμηθήσεται γὰρ οὗτος ὁ ἐξ ἀρχῆς κυρίως ἐπίσκοπος, καὶ μόνος τὸν τῆς ἐπισκοπῆς θρόνον καθέξει· διὰ τὸ μὴ δεόν εἶναι δύο ἐπισκόπους ἐν μιᾷ πόλει τυγχάνειν· αὐτὸς δὲ ὁ παρὰ τοῖς Καθαροῖς ὀνομαζόμενος ἐπίσκοπος, ὥς πρεσβύτερος τιμηθήσεται, ἢ, εἰ δοκεῖ τῷ ἐπισκόπῳ, καὶ τοῦ ὀνόματος μεθέξει τοῦ ἐπισκόπου· ἐπισκοπικὸν δὲ τι δίκαιον οὐκ ἐνεργήσει.

---

(1) εἰς μίαν πόλιν B.

## Κανὼν Θ'.

Εἴ τινες ἀνεξετάστως προήχθησαν πρεσβύτεροι, ἢ ἀνα-  
κρινόμενοι ὡμολόγησαν τὰ ἁμαρτήματα (1) αὐτοῖς, καὶ, ὁμο-  
λογησάντων αὐτῶν, παρὰ κανόνα κινούμενοι οἱ ἄνθρωποι  
τοῖς τοιούτοις χεῖρα ἐπιτεθείκασιν, τούτους ὁ κανὼν οὐ  
προσίστα· τὸ γὰρ ἀνεπίληπτον ἐκδικεῖ ἡ καθολικὴ (2)  
ἐκκλησία.

ΖΩΝΑΡ. Ἀνεπιλήπτους καὶ καθαρεύοντας αἰτιμάτων κω-  
λύοντων ἱερᾶσθαι, βούλεται ὁ κανὼν τοὺς εἰς ἱερωσύνην προα-  
γομένους εἶναι, καὶ τὸν βίον, καὶ τὴν διαγωγὴν αὐτῶν ἐξετά-  
ζεσθαι. Εἰ δ' ἴσως τινὲς, φησὶν, ἀνεξετάστως προαχθῶσιν εἰς  
ἱερωσύνης βαθμὸν, ἢ, ἐκείνων ὁμολογησάντων τὰ ἑαυτῶν ἑλατ-  
τώματα, οἱ χειροτονοῦντες αὐτοὺς παρὰ κανόνα χειροτονήσου-  
σιν, ἀπροσδέκτους αὐτοὺς εἶναι θεσπίζει, καὶ μηδὲν ἐκ τῆς  
χειροτονίας τῆς ἀθέσμου ὠφελεῖσθαι· καθαιρεθήσονται γάρ.

ΒΑΛΣ. Διάφορά εἰσι τὰ κωλύοντα τὴν ἱερωσύνην, μεθ' ὧν  
ἐστὶ καὶ ἡ πορνεία. Εἰ οὖν κατακριθῇ τις πορνείαν ἡμαρτη-  
κώς, κἂν τε πρὸ τοῦ ἱερωθῆναι, κἂν τε μετὰ ταῦτα, καθαιρεῖ-  
ται. Ὅθεν, φησὶν ὁ κανὼν, τὸν ἀνεξετάστως ἱερωθέντα, ἢ καὶ  
ἐξομολογησάμενον μὲν πρὸ τῆς χειροτονίας τὸ ἁμάρτημα, παρὰ  
δὲ κανόνας χειροτονηθέντα (3), μὴ ὠφελεῖσθαι ἐκ τῆς χειρο-  
τονίας, ἀλλὰ μετὰ διάγνωσιν, καθαιρεῖσθαι. Ἐλεγον γάρ τινες,  
ὅτι ὥσπερ τὸ βάπτισμα νέον ἄνθρωπον ποιεῖ τὸν βαπτισθέντα,  
οὕτω καὶ ἡ ἱερωσύνη τὰ πρὸ τῆς ἱερωσύνης ἁμαρτήματα ἀπα-  
λείφει· ὅπερ τοῖς κανόσιν οὐκ ἔδοξεν.

ΑΡΙΣΤ. Οἱ ἀνεξετάστως χειροτονοῦμενοι, εἰ ἐξῆς ἐλέγχοντο,  
ὅτι ἡμαρτον ὄντως, πεπαύσθωσαν.

Ἐὰν γὰρ ἁμαρτήσας τις διέλαθε, καὶ ἀνεξετάστως εἰς ἐπι-  
σκόπου, ἢ πρεσβυτέρου βαθμὸν προήχθῃ, ἐὰν μετὰ τὴν χειρο-  
τονίαν ἐλέγχωτο, ὅτι ἡμαρτε, τῆς ἱερωσύνης παυθήσεται.

(1) τὰ ἡμαρτημένα Σ. Ρ. — (2) Π. Βρ. 'Ε. Κ. Σ. Ρ. — οὐχ εὐρηται, ἡ καθολικὴ ἐν  
Χ. Τρ. καὶ Βευερ. — (3) οὐχ εὐρηται παρὰ Ἐ. τὸ, παρὰ δὲ κανόνας χειροτονηθέντα,



## Κανὼν Ι'.

Ὅσοι προεχειρίσθησαν τῶν παραπεπτωκότων, κατ' ἀγνοίαν, ἢ καὶ προειδόντων τῶν προχειρισμένων, τοῦτο οὐ προκρίνει τῷ κανόνι τῷ ἐκκλησιαστικῷ· γνωσθέντες γὰρ, καθαιροῦνται.

ΖΩΝΑΡ. Τοὺς τὸν Κύριον ἡμῶν Ἰησοῦν Χριστὸν ἀρνησαμένους, εἴτα μετανοήσαντας, εἰς ἱερωσύνην προάγεσθαι οὐ χρή· πῶς γὰρ ἱερεὺς ἔσεται, ὅς τῶν ἁγιασμάτων διὰ βίου οὐκ ἀξιοῦται, εἰμὴ ἐν τῷ θανάτῳ αὐτοῦ; Εἰ δ' ἴσως ἀγνοοῦντος τοῦ χειροτονοῦντος, ἢ καὶ εἰδότης, ἱερωσύνης ἀξιοθείη, καθαιρεθῆναι αὐτὸν, εἰ μετὰ ταῦτα γνωσθείη, ὁ παρὼν κανὼν διατάσσεται· τὸ γὰρ ἀθέσμως γεγόμενον τῷ κανόνι οὐ προκρίνει, ἀντὶ τοῦ, οὐκ ἐμποδίζει, οὐ βλάπτει.

ΒΑΛΣ. Τοὺς ἀρνησιθέους, μετανοοῦντας εἰλικρινῶς δεχόμεθα, ἱεραῖσθαι δὲ οὐ παραχωροῦμεν, ἀλλὰ καὶ κληρικοὺς ὄντας, καθαιροῦμεν, καθὼς τοῦτό φησιν ὁ ξβ'. ἀποστολικὸς κανὼν. Εἵτινες γοῦν ἐκ τούτων ἐχειροτονήθησαν, ἀγνοούντων τῶν χειροτονησάντων, ἢ καὶ εἰδόντων, μετὰ διάγνωσιν καθαιρεθήσονται· ὥς μὴ ὠφελούμενοι ἐκ τῆς χειροτονίας, καὶ ἐν εἰδήσει τοῦ χειροτονήσαντος αὕτη γέγονεν. Ἰσως γὰρ εἶπέ τις ὠφελεῖσθαι αὐτοὺς ἀπὸ τοῦ χειροτονηθῆναι παρὰ ἀνθρώπων, εἰδόντων τὸ τούτων ἁμάρτημα, καὶ οἷον συγχωρησάντων αὐτὸ διὰ τῆς χειροτονίας. Ταῦτα (1) δὲ περὶ ἱερέων καὶ διακόνων, καὶ λοιπῶν ἐκκληπτέον, οὐ μὲν περὶ ἐπισκόπων· περὶ τούτων γὰρ ζήτησι τὸν ιβ'. κανόνα τῆς ἐν Ἀγκύρᾳ συνόδου, καὶ τὰ ἐν αὐτῷ γραφέντα.

ΑΡΙΣΤ. Οἱ παραπεπτωκότες, ἐν ἀγνοίᾳ, ἢ γνώσει τῶν χειροτονησάντων, καὶ προαχθέντες, καθαιρεῖσθωσαν.

Κὰν ἠγνόησαν οἱ χειροτονήσαντες τῶν χειροτονηθέντων τὰ πταίσματα, ἢ καὶ ἐν εἰδήσει τούτων ὄντες, παρεβλέψαντο ταῦτα, τῷ ἐκκλησιαστικῷ κανόνι τοῦτο οὐ φέρει κατάκριμα·

(1) Ἄπαντα ἡ τελευταία περίοδος τῆς παρούσης ἐρμηνείας ἀπὸ τοῦ, ταῦτα δὲ ἕως τοῦ, γραφέντα, οὐχ εὐρηται ἐν Χ. Τρ. οὔτε παρὰ Ἑ. ἀλλὰ παρὰ Βιευρ.

ἀλλὰ καὶ μετὰ τοῦτο γνωσθέντες οἱ χειροτονηθέντες, ὡς ἀμαρτήσαντες, καθαιρεθήσονται.

Κανὼν ΙΑ'.

Περὶ τῶν παραβάτων χωρὶς ἀνάγκης, ἢ χωρὶς ἀφαιρέσεως ὑπαρχόντων, ἢ χωρὶς κινδύνου, ἢ τινος τοιούτου, ὃ γέγονεν ἐπὶ τῆς τυραννίδος Λικινίου, ἔδοξε τῇ συνόδῳ, εἰ καὶ ἀνάξιοι ἦσαν φιλανθρωπίας, ὅμως χρηστεύσασθαι εἰς αὐτούς. Ὅσοι οὖν γνησίως μεταμέλονται, τρία ἔτη ἐν ἀκροωμένοις ποιήσουσιν, ὡς πιστοὶ (1), καὶ ἑπτὰ ἔτη ὑποπεσοῦνται· δύο δὲ ἔτη χωρὶς προσφορᾶς κοινωνήσουσι τῷ λαῷ τῶν προσευχῶν (2).

ΖΩΝΑΡ. Ἐτεροὶ μὲν κανόνες περὶ τῶν ἐκ βίας πολλῆς καὶ ἀνάγκης ἀρνησαμένων τὴν πίστιν διαγορεύουσιν· ὁ δὲ παρὼν κανὼν περὶ τῶν χωρὶς ἀνάγκης παραβάτων διαλαμβάνει, οὓς καὶ ἀναξίους εἶναι φιλανθρωπίας φησὶν· ἀλλ' ὅμως καὶ τοὺς τοιούτους διὰ χρησότητα δέχεται, εἰ γνησίως μεταμέλονται, τουτέστιν ἀληθῶς, ἀλλ' οὐ νόθως καὶ ἐψευσμένως, μετὰ θερμότητος δὲ καὶ προθυμίας πολλῆς. Καὶ τρία μὲν ἔτη ἀκροᾶσθαι \*αὐτούς\* (3) διακελεύεται, ἡγουν ἔξω τῆς ἐκκλησίας ἵστασθαι ἐν τῷ νάρθηκι, καὶ τῶν θείων ἀκούειν γραφῶν· ἑπτὰ δ' ἔτη ὑποπίπτειν, ἥτοι ἐντὸς μὲν τῆς ἐκκλησίας εἰσερχεσθαι, ἐν δὲ τῷ ὀπισθεν μέρει τοῦ ἁμβωνος ἵστασθαι, καὶ ἐξιέναι μετὰ τῶν κατηχουμένων· ἐνιαυτούς δὲ δύο συνίστασθαι, καὶ συνεύχεσθαι μετὰ τῶν πιστῶν, μὴ μέντοι καὶ τῆς τῶν ἁγιασμάτων μεταλήψεως ἀξιοῦσθαι, ἕως ἂν ἡ διακονία παρέλθῃ.

ΒΑΛΣ. Ὁ ξβ'. ἀποστολικὸς κανὼν διαλαμβάνει περὶ τῶν κατὰ βίαν παραβάτων κληρικῶν· ὁ δὲ παρὼν περὶ τῶν χωρὶς βίας ἀρνησαμένων τὸν Χριστόν (4)· καὶ φησι δέχεσθαι τούτους, γνησίως, ἥτοι ἀληθῶς μετανοοῦντας. Καὶ τρία μὲν ἔτη ἔξω ἵστα-

(1) Π. Βευερ. — οἱ πιστοὶ X. Τρ. Βρ. Κ. 'Ε. — (2) Π. Βρ. — τῶν εὐχῶν X. Τρ. Βευερ. — (3) X. Τρ. — οὐχ εὐρηται παρὰ Κ. καὶ Βευερ. — (4) τὸν Θεόν X. Τρ. 'Ε.



σθαι τοῦ ναοῦ, καὶ ἀκροᾶσθαι τῶν ὑμνωδιῶν τοῦ Θεοῦ· ἐπτὰ δὲ ἔτη ὑποπίπτειν, ἥτοι ἴστασθαι ἐντὸς τῆς ἐκκλησίας, ὅπισθεν μὲν τοι τοῦ ἁμβωνος, καὶ ἐξέρχεσθαι μετὰ τῶν κατηχουμένων. Πληρωθείσης δὲ τῆς ἐπταετίας, συνεύζονται μὲν μετὰ τῶν πιστῶν καθ' ὁλόκληρον, τῶν δὲ ἁγιασμάτων μετὰ διετίαν ἀξιωθήσονται.

**ΑΡΙΣΤ.** Ὅσοι χωρὶς ἀνάγκης παρέδωσαν, εἰ καὶ συγγνώμης ἦσαν ἀνάξιοι, συγγνώμης τινὸς ἀξιούμενοι, δώδεκα ἔτη ὑποπιπτεύωσαν.

Ὅσοι τὴν πίστιν ἀπηνήσαντο χωρὶς ἀνάγκης, καὶ ἀνάξιοι φιλανθρωπίας ἦσαν, ὅμως συγγνώμης τινὸς ἀξιοῦνται· ὥστε τοὺς γνησίως ἐξ αὐτῶν μεταμελομένους, τρία μὲν ἔτη ἐν τοῖς ἀκροωμένοις, ἥτοι ἐν τοῖς βασιλικοῖς ἐστάναι πυλῶσι, καὶ τῶν θείων ἀκροᾶσθαι γραφῶν· μετὰ δὲ τὸν τριετῆ χρόνον, ἔνδον τοῦ περιόλου τῆς ἐκκλησίας εἰσαχθῆναι, καὶ μετὰ τῶν ὑποπιπτόντων ἐν τῷ ὀπισθίῳ μέρει τοῦ ἁμβωνος ἐπτὰ ἔτη διατελέσαι, τῇ τῶν κατηχουμένων ἐκφωνήσει συνεξερχομένους· καὶ μετὰ παρέλευσιν τοῦ ἐπταετοῦς χρόνου, ἐπὶ δυσὶν ἄλλοις ἔτεσι μετὰ τῶν πιστῶν τὴν σύστασιν δέξασθαι, κοινωνοῦντας αὐτοῖς τῶν προσευχῶν μέχρι συμπληρώσεως τῆς μυσταγωγίας, τῆς θείας μέντοι γε μεταλήψεως οὐδὲ ἐπὶ τοῖς δυσὶ τούτοις μετασχῶσιν ἔτεσιν· ἀλλὰ μετὰ τοῦτο, καὶ τῆς μετοχῆς τῶν ἁγιασμάτων ἀξιωθήσονται.

#### Κ α ν ὶ ν IB'.

Οἱ δὲ προσκληθέντες μὲν ὑπὸ (1) τῆς χάριτος, καὶ τὴν πρώτην ὁρμὴν ἐνδειξάμενοι, καὶ ἀποθέμενοι τὰς ζώνας, μετὰ δὲ ταῦτα ἐπὶ τὸν οἰκεῖον ἔμετον ἀναδραμόντες, ὡς κύνες, ὡς τινὰς καὶ ἀργύρια προέσθαι, καὶ βενεφικίοις (2) κατορθῶσαι τὸ ἀναστρατεύσασθαι· οὗτοι δέκα ἔτη ὑποπιπτεύωσαν, μετὰ τὸν τῆς τριετοῦς ἀκροάσεως χρόνον. Ἐφ' ἅπασιν δὲ τούτοις, προσήκει ἐξετάζειν τὴν προαίρεσιν καὶ τὸ εἶδος τῆς μετανοίας. Ὅσοι μὲν γὰρ (3) φόβῳ, καὶ δάκρυσι, καὶ ὑπομονῇ, καὶ ἀγαθοεργίαις, τὴν ἐπιστροφὴν

(1) Π. X. Τρ. Βρ. — ἀπὸ Βευσρ. — (2) δωρεαῖς καὶ ὑποσχέσεις Μάνσ. ἐν περισσῇ. — (3) Π. — καὶ φόβῳ X. Τρ. Βευσρ. Βρ. K. 'E.

ἔργῳ, καὶ οὐ σχήματι, ἐπιδείκνυνται, οὗτοι πληρώσαντες τὸν χρόνον τὸν ὠρισμένον τῆς ἀκροάσεως, εἰκότως τῶν εὐχῶν κοινωνήσουσι, μετὰ τοῦ ἐξεῖναι τῷ ἐπισκόπῳ καὶ φιλανθρωπότερόν τι περὶ αὐτῶν βουλεύσασθαι. Ὅσοι δὲ ἀδιαφόρως ἤνεγκαν, καὶ τὸ σχῆμα τοῦ εἰσιέναι (1) εἰς τὴν ἐκκλησίαν ἀρκεῖν ἑαυτοῖς ἡγήσαντο πρὸς τὴν ἐπιστροφὴν, ἐξ ἅπαντος πληροῦτωςαν τὸν χρόνον.

ΖΩΝΑΡ. Περὶ στρατευομένων ὁ κανὼν διελέγεται, καὶ ἀπορρίψαντων μὲν τὰς ζώνας, ἡγουν τὰ τῆς στρατείας παράσημα, ὄρμημα δὲ πρὸς μαρτύριον (2) ἐνδειξαμένων· οὓς καὶ ὑπὸ τῆς θείας χάριτος κληθῆναί φησιν, ὡς δι' ἐκείνης ἐπιρρώσθέντας πρὸς τὴν ἔνστασιν τῆς ὁμολογίας τῆς πίστεως· εἶτα ἐν μεταμελείᾳ γενομένων, καὶ αὖθις εἰς τὴν προτέραν ἐπανελθόντων στρατείαν, καὶ ταύτην ἀργυρίοις ἀνακτησαμένων, ἢ βενεφικίοις· διὰ μὲν γὰρ τῶν ἀργυρίων δηλοῦται τὰ χρήματα, διὰ δὲ τῶν βενεφικίων ἅπαν εἶδος χάριτός τε καὶ δεξιώσεως. Τῆς γὰρ Λατίνων διαλέκτου οὕσα ἡ λέξις, εὐεργεσίαν δηλοῖ, πρὸς ἑλληνίδα μεθερμηνευομένη διάλεκτον· εὐεργετεῖ δέ τις, ἢ χρήματα παρέχων, ἢ ἄλλως θέλημα οἷονδήποτε πληρῶν τινος· δῆλον δὲ πάντως, ὅτι οὐδεὶς τοιοῦτος ἀναστρατεύσασθαι ἠδυνήθη ἂν, εἰ μὴ τῇ πλάνῃ συνέθετο. Τοὺς γοῦν τοιούτους μετὰ τὴν τριετὴ ἀκρόασιν, ἐπὶ δεκαετίαν ὑποπίπτειν ὁ κανὼν διατάσσεται, καὶ ἐξιέναι μετὰ τῶν κατηχουμένων. Δίδωσι δὲ τῇ κρίσει τοῦ ἐπισκόπου καὶ μειοῦν τὰ ἐπιτίμια, εἰ εὗροι τὸν μετανοοῦντα θερμότητα ἐν τῇ μετανοίᾳ ἐπιδεικνύμενον, καὶ δάκρυσι τὸν Θεὸν ἱλεούμενον, καὶ τῷ φόβῳ αὐτοῦ στοιχειούμενον, καὶ τὴν ἐκ τῶν ἐπιτιμιῶν κάκωσιν ὑπομένοντα, καὶ ἀγαθοεργίαις, ἡγουν ἀρετῶν ἀσκήσει, καὶ μεταδόσει τῇ πρὸς τοὺς δεομένους, εἰ εὐπορεῖ ἢ χεὶρ αὐτοῦ, προσκείμενον· καὶ τὸ ὅλον εἰπεῖν, ἐν ἀληθείᾳ, καὶ οὐκ ἐν σχήματι τὴν μετάνοιαν ἐνδεικνύμενον. Εἰ δὲ ἀδιαφόρως καὶ

(1) Π. Χ. Τρ. Βουερ. Κ. 'Ε. Μάνσ. ἐν περισελ. — μὴ εἰσιέναι Βρ. — (2) Χ. Τρ. — πρὸς μαρτυρίαν Κ. Βουερ.



καὶ ἀνειμένως ὁρᾷ τὸν ἐπιτιμηθέντα πρὸς τὴν ἐπιτίμησιν δια-  
κείμενον, καὶ ὅτι ὅλως παραχωρεῖται εἰσιέναι εἰς τὴν ἐκκλησίαν  
ἄρκούμενον, καὶ οὐ δακνόμενον καὶ λυπούμενον, ὅτι οὐ συνί-  
σταται τοῖς πιστοῖς· ἀλλὰ καὶ τὸ ὀπισθεν τοῦ ἁμβωνος ἴστα-  
σθαι, καὶ ἐξιέναι μετὰ τῶν κατηχουμένων, (τοῦτο γὰρ δηλοῖ τὸ  
σχῆμα τοῦ εἰσιέναι, οὐ γὰρ ἀληθῶς εἰσεῖσιν ὁ οὕτως εἰσιών),  
ἄρκοῦν αὐτῷ λογιζόμενος, τὸν ὅλον τῆς δεκαετίας χρόνον ἐν τῷ  
ἐπιτιμίῳ τῆς ὑποπτώσεως πληροῦν αὐτὸν διακελεύεται ὁ κανὼν.

**ΒΑΛΣ.** Βενεφίκιον λέγεται, κατὰ Λατίνους, πᾶν δῶρημα καὶ  
εὐεργέτημα. Ἐπεὶ οὖν τινες στρατιῶται, ἐν καιρῷ διωγμοῦ,  
ζήλῳ θείῳ κινηθέντες, τὰς ζώνας τῶν στρατειῶν αὐτῶν ἀπέ-  
θεντο, καὶ πρὸς μαρτύριον ὥρμησαν· ὕστερον δὲ ὑπὸ δαιμονιώδους  
μεταμελείας συνωθηθέντες, ἀπέστησαν τοῦ μαρτυρίου, καὶ τοῖς  
ἀπίστοις διώκταις ἠκολούθησαν, καὶ χρήμασιν, ἢ ἄλλοις δωρή-  
μασι, τοῦτο γὰρ ἐστὶ τὸ βενεφίκιον, ὥς εἴρηται, τὰς προτέρας  
αὐτῶν στρατείας ἔλαβον, καὶ εἰς τὸν οἰκεῖον ἔμετον ἀνέδραμον,  
φησὶν ὁ κανὼν, ὥς εἶπερ καὶ οὗτοι μετὰ εἰλικρινοῦς κατανύξεως  
προσέλθωσι τῇ ἐκκλησίᾳ, δεχθήσονται, ὀφείλοντες τρία μὲν ἔτη  
ἔξωθεν τῆς ἐκκλησίας ἴστασθαι, καὶ ἀκροᾶσθαι τῶν θείων γραφῶν,  
δέκα δὲ ἔτη ὑποπίπτειν, ἥτοι ἴστασθαι ὀπισθεν τοῦ ἁμβωνος,  
καὶ ἐξέρχεσθαι μετὰ τῶν κατηχουμένων, μετὰ δὲ ταῦτα συνεύ-  
χεσθαι μετὰ τῶν πιστῶν· πάντως δὲ τῶν ἀγιασμάτων οὐκ ἀξιω-  
θῶσιν, εἰ μὴ διετία παρέλθῃ, καθὼς καὶ ἄνωθεν εἵπομεν· ὅτι  
καὶ οὗτοι ἐκ τῶν ἐκουσίως παραπιπτόντων εἰσὶν. Ἐνέδωκε δὲ ὁ  
κανὼν τῷ ἐπισκόπῳ μειοῦν τὰ ἐπιτίμια κατὰ τὴν τοῦ ἐπιτι-  
μηθέντος ἐπιστροφὴν.

**ΑΡΙΣΤ.** Οἱ βιαζόμενοι, καὶ δόξαντες ἀντιστῆναι, εἴτα κατα-  
θέμενοι τῇ ἀσεβείᾳ, καὶ ἀναστρατευσάμενοι, δεκαετίαν ἀφο-  
ρίζεσθωσαν. Σκοπητέον δὲ ἐφ' ἅπασιν τὸ εἶδος τῆς μετανοίας·  
καὶ θερμότερως μὲν μεταμελομένου τοῦ δεξαμένου τὸ ἐπιτί-  
μιον, φιλάνθρωπότερον ὁ ἐπίσκοπος διατιθέσθω· ψυχρότερως δὲ,  
δραστικώτερον.

Ὅσοι ὑπὸ τῆς θείας χάριτος προσκληθέντες, κατὰ μὲν τὴν  
πρώτην ὁρμὴν βιασθέντες συνθέσθαι τῇ ἀσεβείᾳ, ἀντέστησαν,

ὥστε καὶ τὴν στρατιωτικὴν ἀποθέσθαι ζώνην, εἴτα ὑπείξαντες, κατέθεντο φρονεῖν τὰ τῶν ἀσεβῶν, ὥστε εἰς τὴν προτέραν αὐτοὺς καταστῆναι τιμὴν, καὶ τὴν στρατείαν αὐτοῖς ἐπαναλαβεῖν, ἐπὶ τριετίαν ἔστωσαν ἀκροώμενοι, ἐπὶ δεκαετίαν ὑποπίπτοντες, καὶ οὕτω τῆς τελειώσεως ἀξιούσθωσαν· ἐξέστω δὲ τοῖς ἐπισκόποις καὶ μειοῦν, καὶ αὐξεῖν τὰ ἐπιτίμια, πρὸς τὴν μετάνοιαν ἀφορῶσι τῶν ἐπιστρεφόντων, εἴτε σὺν φόβῳ, καὶ ὑπομονῇ, καὶ δάκρυσι γίνεται, εἴτε καταφρονητικῶς, καὶ ἀδιαφόρως.

### Κανὼν ΙΓ'.

Περὶ δὲ τῶν ἐξοδευόντων, ὁ παλαιὸς καὶ κανονικὸς νόμος φυλαχθήσεται (1) καὶ νῦν, ὥστε, εἴ τις ἐξοδεύοι, τοῦ τελευταίου (2) καὶ ἀναγκαιοτάτου ἐφοδίου μὴ ἀποστερεῖσθαι. Εἰ δὲ ἀπογνωσθεῖς, καὶ κοινωνίας τυχῶν, πάλιν ἐν τοῖς ζῶσιν ἐξετασθῇ, μετὰ τῶν κοινωνούντων τῆς εὐχῆς μόνης ἔστω. Καθόλου δὲ, καὶ περὶ παντὸς οὐτινοσοῦν ἐξοδεύοντος, αἰτοῦντος τοῦ μετασχεῖν εὐχαριστίας, ὁ ἐπίσκοπος μετὰ δοκιμασίας μεταδιδότω τῆς προσφορᾶς.

ΖΩΝΑΡ. Διαταξάμενοι οἱ ἱεροὶ Πατέρες περὶ ἐπιτιμίων, καὶ ὅπως, καὶ ἐφ' ὅσον οἱ παραπίπτοντες ἀκοινώνητοι ἔσονται, ὁρίζουσι διὰ τοῦ παρόντος κανόνος, καὶ ὑπὸ ἐπιτίμιον ἀκοινωνησίας ὥστί τινες, τελευτῶσι δὲ, μεταδίδοσθαι αὐτοῖς τῶν ἁγιασμάτων· ἵνα ἐφόδιον αὐτὰ ἔχωσι, καὶ μὴ στερηθῶσι τοῦ ἐκ τούτων ἁγιασμοῦ. Εἰ δέ τις περὶ τὴν ζωὴν κινδυνεύων ἀξιωθείη, ὡς θνήσκων, τῆς κοινωνίας, εἴτα διαφύγοι τὸν θάνατον, μετὰ τῶν πιστῶν μὲν συνεύξεται, οὐ μὲν τοι καὶ τῶν ἁγιασμάτων μεταλήψεται. Καὶ πᾶς δὲ ἐν ἐπιτιμίῳ ὢν, περὶ τὴν τελευταίαν γινόμενος ἐξοδον, φησὶν ὁ κανὼν, εἰ ζητεῖ μεταλαβεῖν τῆς ἁγίας προσφορᾶς, μεταλαμβάνέτω μετὰ δοκιμασίας, ἡγουν γνώμης τοῦ ἐπισκόπου καὶ ἐξετάσεως.

ΒΑΛΣ. Οὗτος ὁ κανὼν γενικὸς ἐστὶ· παρακελεύεται γὰρ

(1) διαφυλαχθήσεται Βauer. — (2) Π. Χ. Τρ. Βρ. Κ. Ε. Σ. Ρ.—τελείου Βauer. (TOM. Β'.)



πάντα ἐπιτιμηθέντα, καὶ τῶν ἁγιασμάτων στερούμενον, ἀξιοῦσθαι τοῦ καλοῦ ἐφοδίου τῆς ἁγίας μεταλήψεως, ἐν ταῖς τελευταίαις ἀναπνοαῖς, μετὰ δοκιμασίας τοῦ ἐπισκόπου· μὴ ὄντος δὲ ἐπισκόπου, μετὰ δοκιμασίας ἱερέων· ἵνα μὴ στερηθῇ τοῦ καλοῦ ἐφοδίου ὁ ἄνθρωπος διὰ τὴν ἀποδημίαν τοῦ ἐπισκόπου (1). Προστίθῃσι δὲ, ὡς, εἴπερ ὁ τοιοῦτος μετὰ τὴν μετάληψιν τῶν ἁγιασμάτων διαφύγῃ τὸν θάνατον, μετὰ τῶν πιστῶν μὲν συνεύζεται, τῶν δὲ ἁγιασμάτων οὐκ ἐπιτεύξεται, εἰ μὴ πληρωθῇ πάντως ὁ νενομισμένος χρόνος τοῦ ἐπιτιμίου. Νομίζω δὲ, ὅτι, τότε μετὰ τὴν ὑγίαν συνεύχεσθαι τοῖς πιστοῖς παραχωρηθήσεται ὁ ἐπιτιμηθεὶς, ὅτε καὶ πρὸ τῆς νόσου τούτοις συνηύχετο· εἰ γὰρ ἐν τόπῳ ἀκρωμένων ἵστατο, τὸν αὐτὸν ἔξει τόπον καὶ μετὰ τὴν ὑγίαν.

**ΑΡΙΣΤ.** Οἱ ἐξοδευόμενοι κοινωνεῖτωσαν· εἰ δέ τις αὐτῶν ὑγιάνοι, ἔστω μετὰ τῶν τῆς εὐχῆς κοινωνούντων καὶ μόνον.

Πᾶς πιστὸς ἐν ταῖς τελευταίαις ἀναπνοαῖς γινόμενος, τοῦ ἀγαθοῦ ἐφοδίου ἐπιτεύξεται· ὑγιάνας δὲ, μετὰ τῶν κοινωνούντων τῶν εὐχῶν ἔσται· οὐ μέντοι γε καὶ τῶν θείων ἁγιασμάτων μετὰσχοι· ἀλλὰ πληρώσας ἐν ταῖς εὐχαῖς τὸν τῆς συστάσεως χρόνον, ἔκτοτε καὶ τῆς χάριτος ταύτης ἀξιωθήσεται.

#### Κ α ν ὶ ν ΙΔ'.

Περὶ τῶν κατηχουμένων, καὶ παραπεσόντων, ἔδοξε τῇ ἁγίᾳ καὶ μεγάλῃ συνόδῳ, ὥστε, τριῶν ἐτῶν αὐτοὺς ἀκρωμένους μόνον, μετὰ ταῦτα εὐχεσθαι μετὰ τῶν κατηχουμένων.

**ΖΩΝΑΡ.** Ἐάν τινες προσελθόντες τῇ πίστει, καὶ γενόμενοι κατηχούμενοι, ἀραπέσωσιν (2), ὑποβιβάζεσθαι τῆς τάξεως, καὶ τῆς στάσεως τῶν κατηχουμένων, ὠρίσθησαν παρὰ τῶν ἁγίων Πατέρων, καὶ ἐν τῷ τῶν ἀκρωμένων ἐπιτιμίῳ γίνεσθαι ἐπὶ

(1) Ἄπαντα ἡ φράσις αὕτη ἀπὸ τοῦ μὴ ὄντος δὲ . . . οὐχ εὑρηται ἐν Χ. Τρ. οὐδὲ παρὰ Ε. — (2) ἦγουν ἐν καιρῷ διωγμοῦ θύσῃσι Χ. Τρ. — οὐχ εὑρηται ἡ φράσις αὕτη παρὰ Ε. καὶ Βιευερ.

τριετίαν· εἶτα πάλιν ἐπανέρχεσθαι πρὸς τὴν προτέραν τάξιν καὶ στάσιν, καὶ συνεύχεσθαι τοῖς κατηχομένοις.

ΒΑΣ. Τὸν ἐξ ἀπιστίας τῇ ἀληθεῖ πίστει προσελθόντα, καὶ κατηχηθέντα, καὶ μετὰ τὴν κατήχησιν πλανηθέντα, καὶ τὴν πρώτην θρησκείαν ζητήσαντα, μὴ ἀπλῶς δέχεσθαι εἰς τὸν τόπον τῶν κατηχομένων, πάλιν ὑποστρέφοντα, οἱ ἅγιοι Πατέρες διορίζονται, ἀλλὰ πρότερον ἐπὶ τριετίᾳ ἔξωθεν τοῦ ναοῦ ἵστασθαι μετὰ τῶν ἀκροωμένων· πληρωθείσης δὲ ταύτης, ἀποκθίστασθαι εἰς τὴν προτέραν τάξιν καὶ στάσιν τῶν κατηχομένων.

ΑΡΙΣΤ. Εἴ τις παραπέσοι κατηχούμενος, οὗτος τρισὶν ἔτεσιν ἀκροάσθω, καὶ μόνον· εἶτα μετὰ τῶν κατηχομένων εὐχέσθω.

Δύο εἶδη τῶν κατηχομένων· οἱ μὲν γὰρ ἄρτι προσέρχονται, οἱ δὲ γεγόνاسι τελεώτεροι, ἐφ' ἱκανὸν τὰ τῆς πίστεως μνηθέντες· ὁ γοῦν τελεώτερος κατηχούμενος, παραπεσὼν, καὶ ἀμαρτήσας, ἀνεπιτίμητος οὐκ ἔσται, καὶ τὸ ἅγιον βάπτισμα ἱκανὸν ἐστὶ πάντα ῥύπον ψυχικὸν ἀποπλῦναι· ἀλλὰ μετὰ τῶν ἀκροωμένων συντάττεται, καὶ μετὰ τριετίαν μετὰ τῶν κατηχομένων αὐθις συνεύχεται. Καὶ ζήτηι τῆς ἐν Νεοκαισαρείᾳ συνόδου κανόνα εἰ.

#### Κανὼν ΙΕ΄.

Διὰ τὸν πολὺν ταραχὸν, καὶ τὰς στάσεις τὰς γινομένας, ἔδοξε παντάπασι περιαιρεθῆναι τὴν συνήθειαν, τὴν παρὰ τὸν ἀποστολικὸν (1) κανόνα εὐρεθεῖσαν ἐν τισὶ μέρεσιν, ὥστε ἀπὸ πόλεως εἰς πόλιν μὴ μεταβαίνειν, μήτε ἐπίσκοπον, μήτε πρεσβύτερον, μήτε διάκονον. Εἰ δέ τις, μετὰ τὸν τῆς ἀγίας καὶ μεγάλης συνόδου ὅρον, τοιούτῳ τινὲ ἐπιχειρήσειεν, ἢ ἐπιδοίῃ ἑαυτὸν πράγματι τοιούτῳ, ἀκυρωθήσεται ἐξ ἅπαντος τὸ κατασκευάσμα, καὶ ἀποκατασταθήσεται τῇ ἐκκλησίᾳ, ἐν ᾗ ὁ ἐπίσκοπος, ἢ ὁ πρεσβύτερος ἐχειροτονήθη.

(1) Π. — τὸ, ἀποστολικὸν οὐχ εὗρηται ἐν Χ. Τρ. Βιουερ. Βρ. Ε. Κ. Σ. Ρ.



ΖΩΝΑΡ. Τὸ μὴ μετιέναι ἐξ ἐκκλησίας εἰς ἑτέραν ἐπίσκοπον, ἢ πρεσβύτερον, ἢ διάκονον, καὶ τοῖς ἱεροῖς κεκανόνισαι Ἀποστόλοις. Ἀλλὰ παρορώμενον καὶ καταφρονούμενον τὸ διάταγμα ἡ ἁγία σύνοδος αὕτη διὰ τοῦ παρόντος κανόνος ἀνεκαίνισε, διορίζομένη(1), καὶ ἐπιχειρήσῃ μεταβῆναι ἐκ πόλεως εἰς ἑτέραν πόλιν ἐπίσκοπος, ἢ πρεσβύτερος, ἢ διάκονος, καὶ μεταβαίῃ, καὶ εἰς ἔργον ἀγάγῃ τὸ ἐπιχείρημα, ἀκυροῦσθαι τὴν πρᾶξιν αὐτοῦ, καὶ ἀποκαθίστασθαι ἐν ἣ χειροτονούμενος ὠνομάσθη. Ἔτερος γὰρ κανὼν διατάσσεται, μηδένα ἀπολελυμένως, ἤγουν ἀνωνύμως χειροτονεῖσθαι, ἀλλ' εἰς τὴν δε τὴν ἐπισκοπὴν, ἢ τὴν ἐκκλησίαν, ἢ τὴν μονήν.

ΒΑΣ. Ὁ μὲν ἀποστολικὸς ἰ.ε. κανὼν, Μηκέτι λειτουργεῖτω, φησὶν, ὁ κληρικὸς, ὁ παρὰ γνώμην τοῦ οἰκείου ἐπισκόπου ἀπὸ πόλεως εἰς πόλιν μεθιστάμενος· ὁ δὲ παρὼν κανὼν, τὰ αὐτὰ καὶ περὶ ἐπισκόπων διοριζόμενος, ἄκυρον εἶναι, φησὶ, τὸ παρὰ ταῦτα ἴσως γενησόμενον.

*Ἑτέρα ἐρμηνεία.*

Τοῦ ιδ'. ἀποστολικοῦ κανόνος, τὴν μὲν ἀπὸ παροικίας εἰς παροικίαν ἐπίθασιν, ἤτοι ἐπιπήδησιν, τῶν ἐπισκόπων κωλύοντος, τὴν δὲ μετάθεσιν ἐπιτρέποντος διὰ μεγάλην καὶ εὐλογον αἰτίαν· καὶ τοῦ ις'. κανόνος τῆς ἐν Ἀντιοχείᾳ συνόδου διοριζομένου, τὸν σχολάζοντα ἐπὶ σχολάζουσιν μεταβαίνειν μετὰ διαγνώσεως καὶ παρακλήσεως τελείας συνόδου· ὡσαύτως καὶ τοῦ πρώτου καὶ δευτέρου κανόνος τῆς ἐν Σαρδικῇ συνόδου μεγάλως κολαζόντων τὸν διὰ μεθοδείας(2) καὶ οἰκονομίας φαύλης τὴν λαχοῦσαν αὐτὸν καταλιμπάνοντα, καὶ μείζονα ἐκκλησίαν ἀρπάζοντα· καὶ τοῦ παρόντος ἰ.ε. κανόνος τῆς α. συνόδου παντάπασιν μὲν κωλύοντος τὴν ἀπὸ πόλεως εἰς πόλιν μετάθασιν τῶν ἐπισκόπων, τῶν πρεσβυτέρων, καὶ τῶν διακόνων· μὴ κολάζοντος δὲ ταύτην, ἀλλὰ διοριζομένου ἀκυροῦσθαι τὸ κατασκευάσμα, καὶ ἀποκαθίστασθαι τῇ προτέρᾳ ἐκκλησίᾳ τὸν ἐπίσκοπον, ἢ τὸν πρεσβύτερον, ἢ τὸν διάκονον(3), εἰς ἣν ἐχειροτονήθησαν, εἴποι τις

(1) X. Tr. — διορισμένη Beus. — (2) X. Tr. — μεθόδου Beus. — (3) Beus. — εὐχ εὐρηται τὸ, ἢ τὸν διάκονον ἐν X. Tr.

ἐναντιοῦσθαι τοὺς κανόνας ἀλλήλοις (1), ἄλλα καὶ ἄλλα θεσμοθετοῦντας· ἀλλ' οὐκ ἔστι τοῦτο. Διαφορὰ γάρ ἐστιν ἀλλήλοις, μεταθέσεως, μεταβάσεως, καὶ ἐπιθεσίας· μετάθεσις γάρ ἐστιν ἢ ἀπὸ παροικίας εἰς παροικίαν μετένεξις· ὅταν τυχὸν ἐπίσκοπος, παντοῖα σοφία κεκοσμημένος, μετακληθῇ παρὰ πλήθους ἐπισκόπων, εἰς μείζονα ἐκκλησίας χηρευούσης βοήθειαν, κινδυνεύουσης περὶ τὴν εὐσέβειαν· οἷόν τι γέγονεν εἰς τὸν μέγαν Γρηγόριον τὸν Θεολόγον, ἀπὸ τῶν Σασίμων εἰς Κωνσταντινούπολιν μετατεθέντα· καὶ ἔστιν αὕτη συγχωρητέα, καθὼς παρίσταται ἀπὸ τοῦ ιδ'. κανόνος τῶν ἁγίων Ἀποστόλων. Μετάβασις ἐστιν, ὅταν τις σχολάζων, δηλονότι μὴ ἔχων παροικίαν, ὡς ὑπὸ ἔθνων κατεχομένην, ἀναγκασθῇ παρὰ ἐπισκόπων πολλῶν εἰς σχολάζουσαν ἐκκλησίαν μεταβῆναι, διὰ τὸ περὶ τὴν ὀρθοδοξίαν, καὶ τὰ λοιπὰ ἐκκλησιαστικά, χρησιμώτατον (2) αὐτοῦ· καὶ ἔστι καὶ αὕτη δεκτέα παρὰ τοῖς θείοις κανόσι τῶν ἐν Ἀντιοχείᾳ συνελθόντων ἁγίων Πατέρων. Ἐπιθεσις δέ ἐστιν ἢ αὐτόνομος, ἢ καὶ μετὰ οἰκονομίας φάυλης, τοῦ σχολάζοντος, ἢ καὶ τοῦ ἔχοντος ἐκκλησίαν ἐπισκόπου, πρὸς χηρεύουσαν ἐκκλησίαν παράλογος μετένεξις, ἣν τοσοῦτον οἱ ἐν Σαρδικῇ συνελθόντες ἅγιοι Πατέρες ἐβδελύζαντο, ὥστε καὶ ἀκοινώνητον εἶναι παντὶ Χριστιανῷ τὸν ἐργάτην ταύτης διωρίσαντο, καὶ μηδὲ ἐν ταῖς τελευταίαις ἀναπνοαῖς λαϊκῆς κοινωνίας ἀξιοῦσθαι αὐτόν. Ὁ δὲ ιε. κανὼν τῆς α. συνόδου περὶ μηδενὸς τοιούτου μνείαν ποιούμενος, οὐδ' ἐναντιοῦταί τινι τῶν ἀνωτέρω καταστρωθέντων κανόνων· οὔτε γὰρ περὶ μεταθέσεως, οὔτε περὶ μεταβάσεως, οὔτε περὶ ἐπιθεσίας διδάσκει, ἀλλὰ κωλύει τὸ μεταπίπτειν ἐπίσκοπον, ἢ πρεσβύτερον, ἢ διάκονον, ἀπὸ πόλεως εἰς πόλιν ἑτέραν, ἀνήκουσαν τῇ αὐτοῦ παροικίᾳ, ὥσπερ ποτὲ ὁ ἐπίσκοπος Δέρκου ἐκεῖνος κύριος Ἰωάννης ἐπεχείρησε τὸν θρόνον τῆς Δέρκου μεταγα-

(1) Ἐν X. Τρ. ἀναγινώσκονται ἐνταῦθα τὰ ἐξῆς· Ὡς τῶν μὲν τῆς ἐν Σαρδικῇ συνόδου δηλαδὴ κολαζόντων τὴν ἀπὸ παροικίας εἰς παροικίαν μετένεξιν· τοῦ δὲ ιε. κανόνος, δηλονότι τῆς α. συνόδου, μὴ κολάζοντος ταύτην, ἀλλὰ πρὸς τὴν ἑτέραν πόλιν ἐπάγοντος τὸν ἐπίσκοπον· τοῦ ἀποστολικοῦ δὲ ιδ'. κανόνος, καὶ τῆς ἐν Ἀντιοχείᾳ συνόδου ἐπιτρεπόντων ταῦτα γίνεσθαι· Δύσις. Οὐκ ἐναντιοῦνται οἱ κανόνες ἀλλήλοις, ἀλλὰ διαφορὰ ἐστὶ μεταθέσεως κτλ. — (2) διὰ τὴν . . . χρησιμότητα X. Τρ.



γεῖν εἰς τὸ τοῦ Φιλέα πρωτοπαπαδίκιον αὐτοῦ, διὰ τὸ πολυανθρωπότερον εἶναι, καὶ ἐκωλύθη συνοδικῶς. Διὰ γὰρ τοῦτο, οὐδὲ κολάζεται ὁ τοῦτο ἐπιχειρήσας ἐπίσκοπος, ἀλλ' εἰς τὴν προτέραν αὐτοῦ καθέδραν ἐπανάγεται. Ὅτι δὲ τοῦτο ἀληθές ἐστι, δηλοῦται καὶ ἀπ' αὐτῶν τῶν ῥημάτων τοῦ κανόνος, πόλεως μεμνημένου, καὶ οὐχὶ παροικιῶν· τὸν αὐτὸν γὰρ καὶ ἓνα ἐπίσκοπον, πολλὰς μὲν πόλεις ἔχειν ὡς ἐνορίαν (1) δυνατόν ἐστι, πολλὰς δὲ παροικίας, οὐδαμῶς. Ἀλλὰ καὶ ἀπὸ τοῦ μεμνησθαι τὸν τοιοῦτον κανόνα πρεσβυτέρων, καὶ διακόνων, ἐναργῶς παρίσταται ἡ ἀλήθεια. Ποία γὰρ μετάθεσις, ἢ μετάβασις, ἢ ἐπιβασις, ἐπὶ τούτων τραχταῖσθαι ποτέ; πάντως οὐδεμία. Μετάπτωσις δὲ μόνη ἀπὸ πόλεως εἰς πόλιν οὐκ ἀλλοτρίαν, ἀλλὰ τῇ παροικίᾳ, εἰς ἣν ἐκκληρώθησαν, ἀνήκουσαν· διὰ γὰρ τοῦτο οὐδὲ καθαιροῦνται, ὡς παρ' ἐνορίαν ἱερουργήσαντες, ἀλλὰ τῇ προτέρᾳ ἐκκλησίᾳ, εἰς ἣν καὶ ἐχειροτονήθησαν, ἀποκαθίστανται (2).

ΑΡΙΣΤ. Ἐκ πόλεως εἰς πόλιν μήτε ἐπίσκοπος, μήτε πρεσβύτερος, μήτε διάκονος μεταβαινέτω· ἐπεὶ πάλιν ἀποδοθήσονται ταῖς ἐκκλησίαις, ἐν αἷς κεχειροτόνηνται.

Ὁ κανὼν οὗτος οὐ μόνον τὰς τῶν ἐπισκόπων μεταθέσεις παντελῶς ἀναιρεῖ, ἀλλὰ καὶ τῶν πρεσβυτέρων, καὶ διακόνων, καὶ τοὺς ἐπιχειρήσαντας τοιοῦτόν τι ποιῆσαι, ἀποκαθίς ᾧ πάλιν ταῖς ἐκκλησίαις, ἐν αἷς κεχειροτόνηνται. Ὁ δὲ τῆς ἐν Σαρδικῇ πρῶτος καὶ δεύτερος κανὼν αὐστηροτέρως αὐτοὺς τιμωρεῖ, ἀκοινωνησίας τούτους ὑποβάλλων ἐπιτιμῶ.

#### Κανὼν ΙΣ'.

Ὅσοι ῥιψοκινδύνως, μήτε τὸν φόβον τοῦ Θεοῦ πρὸ ὀφθαλμῶν ἔχοντες, μήτε τὸν ἐκκλησιαστικὸν κανόνα εἰδότες, ἀναχωρήσωσι τῆς ἰδίας (3) ἐκκλησίας, πρεσβύτεροι, ἢ διάκονοι, ἢ ὅλως ἐν τῷ κανόνι ἐξεταζόμενοι,

(1) καὶ ἐνορίαν X. Τρ. — (2) Ἀπασα ἡ ἐρμηνεία οὐχ εὐρίηται παρὰ 'Ε. —

(3) Π. — τῆς ἐκκλησίας Bp. Beuer. E. K. S. P.

οὗτοι οὐδαμῶς δεκτοὶ ὀφείλουσιν εἶναι ἐν ἑτέρᾳ ἐκκλησίᾳ· ἀλλὰ πᾶσαν αὐτοῖς ἀνάγκην ἐπάγεσθαι χρή, ἀναστρέφειν εἰς τὰς ἑαυτῶν παροικίας· ἢ, ἐπιμένοντας, ἀκοινωνήτους εἶναι προσήκει. Εἰ δὲ καὶ τολμήσειέ τις ὑφάρπασαι τὸν τῷ ἑτέρῳ διαφέροντα, καὶ χειροτονῆσαι ἐν τῇ αὐτοῦ ἐκκλησίᾳ, μὴ συγκατατιθεμένου τοῦ ἰδίου ἐπισκόπου, οὗ ἀνεχώρησεν ὁ ἐν τῷ κανόνι ἐξεταζόμενος, ἄκυρος ἔστω ἡ χειροτονία.

ΖΩΝΑΡ. Ὁ μὲν πρὸ τούτου κανὼν, τοὺς ἀναχωροῦντας τῶν οἰκείων ἐκκλησιῶν, καὶ ἄλλαις προσερχομένους, ἀποκαθίστασθαι τῇ ἐκκλησίᾳ διορίζεται, ἐν ἣ κεχειροτόνηται ἕκαστος. Οὗτος δὲ τοὺς μὴ πειθομένους ἐπανελθεῖν, καὶ ἀκοινωνήτους εἶναι θεσπίζει. Ἔοικεν οὖν ἐναντιοῦσθαι τῷ ἱε. κανόνι τῶν ἱερῶν Ἀποστόλων· ἐκεῖνος γὰρ τοὺς καταλείψαντας κληρικούς τὰς ἑαυτῶν παροικίας, καὶ εἰς ἄλλην παροικίαν παντελῶς μεταστάντας παρὰ γνώμην τοῦ ἐπισκόπου αὐτῶν, μηκέτι λειτουργεῖν κελεύει· ὡς δὲ λαϊκοὺς κοινωνεῖν ἐπιτρέπει ἐκεῖ. Οἶμαι τοίνυν ἐπὶ τοῦ παρόντος κανόνος, τὸ, ἀκοινωνήτους εἶναι, οὕτω νοεῖσθαι· ἡγουν μὴ συκοινωνεῖν αὐτοῖς τοὺς ἱερατικούς δηλαδὴ, ἀλλ' ἀποτρέπεσθαι τοῦ (1) συνιεργεῖν αὐτοῖς τοὺς τοιούτους· κοινωνίαν ἐνταῦθα τῶν ἁγίων Πατέρων, οὐχὶ τὴν μετάληψιν τῶν ἁγιασμάτων ὀνομασάντων, ἀλλὰ τὴν τῶν ἱερῶν συμμεταχείρισιν καὶ κοινοπραξίαν, καὶ τὸ συλλειτουργεῖν τοῖς, οἷσπερ προσῆλθον. Οὕτω γὰρ νοούμενος ὁ παρὼν κανὼν, οὐ διαφωνεῖν πρὸς τὸν ἀποστολικὸν κανόνα δόξει τινί. Εἵτα ἐπάγει, ὡς, εἰ ἐπίσκοπός τις τὸν ἀφ' ἑτέρας πόλεως εἰς ἑτέραν μεταναστεύσαντα κληρικὸν χειροτονήσει, προαγαγὼν αὐτὸν ἴσως εἰς βαθμὸν μείζονα, μὴ βουλομένου τοῦ ἐπισκόπου, ἐξ οὗ ἀνεχώρησεν, ἄκυρος ἔσται ἡ χειροτονία.

ΒΛΑΣ. Ἀπὸ τοῦ τέλους τοῦ ἱε. κανόνος παρίσταται, ὅτι πάντες οἱ χειροτονούμενοι, ἢ εἰς ἐπισκοπὰς ἐκκληροῦντο (2), ἢτοι ἐχειροτονοῦντο, ἢ εἰς μοναστήρια, ἢ εἰς θεῖους ναοὺς· ὅθεν ἀκο-

(1) X. Τρ. — τὸ, Βευερ. — (2) ἐκκληροῦνται X. Τρ. — τὸ δὲ, ἢτοι ἐχειροτονοῦντο, οὐ κεῖται.



λούθως τούτῳ καὶ ὁ ς'. κανὼν τῆς ἐν Χαλκηδὼνι συνόδου, καὶ ὁ ι. διορίζονται οὕτῳ τοὺς κληρικοὺς γίνεσθαι, καὶ τὴν παρὰ ταῦτα γενησομένην χειροθεσίαν ἀκυροῦσθαι. Διὸ καὶ δέδοκται μὴ ἔχειν ἐπ' ἀδείας τινὰ κληρικὸν ἀπὸ παροικίας εἰς παροικίαν (1) μεταβαίνειν, καὶ ἀμείδωσιν τὸν κλῆρον ἄνευ γραφῆς ἀπολυτικῆς τοῦ χειροτονήσαντος τοῦτον· τοὺς δὲ μετακαλουμένους κληρικοὺς παρὰ τῶν χειροτονησάντων αὐτοὺς, καὶ μὴ πειθομένους ἀναστρέφειν, ἀκοινωνήτους αὐτοῖς εἶναι, ἥγουν μὴ παραχωρεῖσθαι συνιεργεῖν τούτοις (2)· εἰς τοῦτο γὰρ τὸ μὴ κοινωνεῖν ἐκλαμβάνεται· οὐ μὴν εἰς τὸ μὴ ἐκκλησιάζειν, ἢ εἰς τὸ μὴ μεταλαμβάνειν τῶν ἁγιασμάτων, ἀκολούθως πάντως τῷ ιε. ἀποστολικῷ κανόνι, τῷ διοριζομένῳ μὴ λειτουργεῖν τοὺς τοιούτους. Ὁ δὲ ις'. ἀποστολικὸς κανὼν, ἀφορισμῷ καθυποβάλλει τὸν δεξάμενον ἐπίσκοπον ἐξ ἐτέρας παροικίας κληρικὸν, ἄνευ ἀπολυτικῆς γραφῆς τοῦ χειροτονήσαντος αὐτόν. Ὡστε καλῶς ποιεῖ ὁ κατὰ καιροὺς τῆς μεγάλης ἐκκλησίας χαρτοφύλαξ, μὴ παραχωρῶν τοῖς ἐξωχειροτονήτοις ἱερεῦσιν ἱεουργεῖν, μὴ προκομίζουσι συστατικὰς καὶ ἀπολυτικὰς γραφὰς τῶν χειροτονησάντων αὐτούς. Ἀνάγνωθι καὶ τὸν λε. ἀποστολικὸν κανόνα, συνόδου Ἀντιοχείας κανόνας ιγ'. καὶ κβ'. καὶ συνόδου Ἐφέσου κανόνα ἡ.

ΛΡΙΣΤ. Ὅσοι πρεσβύτεροι καὶ διάκονοι τῆς ἐκκλησίας ἀναχωρήσουσιν, ἄδεκτοι εἰς ἐτέραν ἐκκλησίαν γενήσονται· ἀλλ' ἐπιστρεφέτωσαν εἰς τὰς ἑαυτῶν παροικίας. Εἰ δέ τις τὸν ἐτέρῳ διαφέροντα χειροτονήσῃ χωρὶς γνώμης τοῦ οἰκείου ἐπισκόπου, ἄκυρος ἡ χειροθεσία.

Καὶ οὗτος ὁ κανὼν τὰ αὐτὰ τῷ πρὸ αὐτοῦ διορίζεται· ὥστε μήτε τινὰ πρεσβύτερον, ἢ διάκονον, τῆς ἐκκλησίας, ἐν ᾗ κεκλήρωται, ἀναχωρήσαντα, ὑφ' ἐτέρου ἐπισκόπου παραδεχθῆναι, ἀλλ' ἐπιστρέφειν αὐθις εἰς τὴν ἑαυτοῦ παροικίαν. Εἰ δέ τις ἐπίσκοπος τὸν ἐτέρῳ διαφέροντα κληρικὸν παραδέξεται, καὶ χειροτονήσας αὐτόν, εἰς μείζονα προαγάγῃ βαθμὸν ἐν τῇ αὐτοῦ ἐκκλησίᾳ, χωρὶς γνώμης τοῦ οἰκείου ἐπισκόπου, ἀκυρωθήσεται ἡ χειροθεσία.

(1) Βεuer. — ἀπὸ πόλεως εἰς πόλιν Χ. Τρ. — (2) αὐτοῖς Χ. Τρ. Ε.

Κανὼν ΙΖ'.

Ἐπειδὴ πολλοὶ ἐν τῷ κανόνι ἐξεταζόμενοι, τὴν πλεονεξίαν, καὶ τὴν αἰσχροκέρδειαν (1) διώκοντες, ἐπελάθοντο τοῦ θείου γράμματος λέγοντος· Τὸ ἀργύριον αὐτοῦ οὐκ ἔδωκεν ἐπὶ τόκῳ· καὶ δανείζοντες, ἑκατοστὰς ἀπαιτοῦσιν· ἐδικαίωσεν ἡ ἁγία καὶ μεγάλη σύνοδος, ὥς εἴ τις εὕρεθῇ μετὰ τὸν ὅρον τοῦτον τόκους λαμβάνων, ἐκ μεταχειρίσεως, ἢ ἄλλως μετερχόμενος τὸ πρᾶγμα, ἢ ἡμιολίας (2) ἀπαιτῶν, ἢ ὅλως ἑτερόν τι ἐπινοῶν αἰσχροῦ κέρδους ἕνεκα, καθαιρεθήσεται τοῦ κλήρου, καὶ ἀλλότριος τοῦ κανόγος ἔσται.

ΖΩΝΑΡ. Ἐπὶ τόκῳ δανείζειν καὶ ὁ παλαιὸς νόμος ἅπασιν ἀπηγόρευσε. Φησὶ γάρ, Οὐκ ἐκτοκιεῖς τὸ ἀργύριόν σου τῷ ἀδελφῷ σου. Εἰ δὲ ὁ ἀτελέστερος τοῦτο ἐνομοθέτησε, πολλῷ πλεον ὁ τελεώτερος, καὶ πνευματικώτερος· ἰδοὺ γάρ πλεον τοῦ ἱεροῦ ὧδε. Ἄπασι μὲν οὖν ἀποιέτραπται τὸ ἐπὶ τόκῳ δανείζειν· εἰ δ' ἅπασι, μᾶλλον ἂν εἴη τοῖς ἱερωμένοις τοῦτο ἀνάρμοστον· οἳ καὶ τοῖς λαϊκοῖς εἰς ὑπόδειγμα, καὶ παροξυσμὸν εἰς ἀρετὴν εἶναι ὀφείλουσι. Διὸ καὶ ὁ κανὼν ἀπαγορεύει τοῖς ἐν τῷ κανόνι ἐξεταζόμενοις, ἥτοι τοῖς ἐν κλήρῳ τεταγμένοις, ἑκατοστὰς (3) ἀπαιτεῖν, τόκους δηλαδὴ ἑκατοστιαίους· πολυαρίθμων γὰρ ὄντων τῶν τόκων, βαρύτεροι τῶν ἄλλων οἱ ἑκατοστιαιῶί εἰσιν. Ὡςπερ γὰρ τοῖς νῦν αἱ λίτραι μέχρι τῶν ἐβδομήκοντα δύο ἀριθμοῦνται, οὕτω τοῖς παλαιοῖς αἱ ἑκατοντάδες ἦσαν· καὶ ἦν ὁ τόκος τῶν ἑκατὸν νομισμάτων, νομίσματα δώδεκα· διὸ καὶ ἑκατοστιαιὸς ἐλέγετο, ὥς ἐπὶ τοῖς ἑκατὸν ἀπαιτούμενος. Ἀπαγορεύσασα οὖν ἡ σύνοδος λαμβάνειν τόκους τοὺς ἐν κλήρῳ, ἐπάγει τοῖς μὴ φυλάξουσιν τὸν κανόνα καὶ ἐπιτίμιον· καὶ φησιν, ἐδικαίωσεν ἡ ἁγία σύνοδος, ἀντὶ τοῦ, δίκαιον ἡγήσατο, ἵνα εἰ εὕρεθῇ τις μετὰ τὰ ὀρισθέντα νῦν λαμβάνων τόκους ἐκ μεταχειρίσεως, ἥγουν ὡς οἷόν

(1) Π. Βρ. Βευσρ. 'Ε. — τὸ αἰσχροκέρδης Χ. Τρ. — (2) Π. Χ. Τρ. Βρ. — ἡμιολίους Βευσρ. — (3) Χ. Τρ. — ἑκατοστὰς 'Ε. Βευσρ.



τινα πραγματείαν τὸ τοκίζειν μεταχειριζόμενος, ἢ ἄλλως μετερχόμενος τὸ πρᾶγμα· τινὲς γὰρ ἐκφεύγοντες τὸ λέγεσθαι περὶ αὐτῶν, ὅτι τόκους λαμβάνουσι, διδόασιν τοῖς χρήζουσιν ἀργύρια, καὶ συμφωνοῦσι συμμερίζειν αὐτοῖς τὸ κέρδος· καὶ οὐ δανεισάς ἑαυτοὺς, ἀλλὰ συγκοινωνοὺς ὀνομάζουσι, καὶ ζημίας μὴ ὄντες κοινωνοὶ, ἐπὶ τῷ κέρδει μόνῳ κοινοπραγοῦσι· ταῦτα τοίνυν καὶ τὰ τοιαῦτα πάντα ἀπαγορεύων ὁ κανὼν, καθαιρεῖσθαι κελεύεται τοὺς τοιαῦτα τεχνάζοντας, ἢ ἑτερόν τι ἐπινοοῦντας αἰσχροῦ κέρδους χάριν, ἢ ἀπαιτοῦντας ἡμιολίας. Εἰπὼν ἄνω περὶ ἐκατοστιαίου τόκου, ὅς τῶν τόκων ἐστὶν ὁ βαρύτερος, ὡς προεῖρηται, παρκατιῶν καὶ τοῦ κουφοτέρου ἐμνήσθη, τῆς ἡμιολίας, ἥτις ἐστὶ τοῦ ὅλου τὸ ἥμισυ, ἡγουν τῶν δώδεκα νομισμάτων, ἃ τινὰ εἰσι τῆς ἐκατοστῆς ὁ πληρέστατος καὶ ὁλόκληρος τόκος. Εἶποι δ' ἄν τις τὰς ἡμιολίας, καὶ κατὰ ἀριθμητικούς· ἐκεῖνοι γὰρ οἱ μὲν τῶν ἀριθμῶν ἐπίτριτοι λέγονται, οἱ δὲ ἐπιτέταρτοι, ἐπίπεμπτοί τε καὶ ἑφεκτοί, οἱ δὲ ἡμιόλιοι, ὡς ὁ ἕξ, καὶ ὁ ἐννέα· ὅτι ὅλους ἔχουσιν ἐν ἑαυτοῖς ἀριθμοὺς, καὶ τὰ ἡμίση αὐτῶν· ἔχουσι γὰρ, ὁ μὲν ἕξ, τὰ τέσσαρα, καὶ τῶν τεσσάρων τὸ ἥμισυ, ὃ ἐστὶ τὰ δύο· ὁ δὲ ἐννέα, τὰ ἕξ, καὶ τούτων τὸ ἥμισυ, τὰ τρία δηλονότι. Διὰ γοῦν τῆς ἡμιολίας, ὡς ἂν νοοῖτο αὕτη, τοῦτο μονονουχὶ λέγει ὁ κανὼν, ὡς οὐ μόνον τὸν βαρύτερον οὐ λήψονται τόκον οἱ ἐν τῷ κλήρῳ, ἀλλ' οὐδὲ ἄλλόν τινα μετριώτερον.

**ΒΑΣ.** Ὁ μδ'. ἀποστολικὸς κανὼν τοὺς ἀπαιτοῦντας τόκους ἀπὸ δανείου πρεσβυτέρους, ἢ διακόνους, καθαιρεῖσθαι φησιν, εἰ μὴ παύσονται. Ὁ δὲ παρὼν κανὼν πάντας τοὺς κληρικοὺς τοὺς μετὰ τόκου δανείζοντας, ἢ ἡμιολίας ἀπαιτοῦντας, ἢ ἑτερόν τι αἰσχρὸν κέρδος ἑαυτοῖς ἐπινοοῦντας, καθαιρεῖσθαι ἐδικαίωσεν, ἀντὶ τοῦ οὕτω δίκαιον εἶναι ἔκρινε. Ζήτηι καὶ τὰ ἐν τῷ ρηθέντι ἀποστολικῷ κανόνι γραφέντα, καὶ τὸ κζ'. κεφ. τοῦ θ'. τίτλου τοῦ παρόντος συντάγματος, λέγον ἐν μέρει, ἀπαιτεῖσθαι τόκους καὶ παρὰ ἱερωμένων, δηλονότι τοὺς ἀπὸ διαφέροντος, καὶ τοὺς ἐξ ὑπερθέσεως. Τοῦ δὲ ἀποστολικοῦ κανόνος καὶ ἐτέρων διοριζομένων, τοὺς ἱερωμένους τοκίζοντας καθαιρεῖσθαι, εἰ μὴ παύσωνται· ἐρωτήσει τις, ἐκεῖνοις ὀφείλομεν προσχεῖν, ἢ τῷ παρόντι κανόνι,

λέγοντι, ἀπεντεῦθεν αὐτοὺς καθαιρεῖσθαι; Λόσις. ὥς ἐμοὶ δοκεῖ, μετὰ παραγγελίαν ὁ κληρικὸς, μὴ ἀφιστάμενος τῆς αἰσχροκερδείας, καθαιρεθήσεται, διὰ τὸ τοῦ ἀποστολικοῦ κανόνος φιλάνθρωπότερον. Σημείωσαι οὖν τὸν κανόνα διὰ τοὺς ἱερωμένους, τοὺς ἐμπορευομένους οἰνάρια, ἢ βαλανεῖα πακτεύοντας, καὶ ἄλλα τοιαῦτά τινα ποιοῦντας, καὶ προβαλλομένους ἀκανόνιστον τελευταίαν ἄγκυραν, τὴν πενίαν. Τὸ δὲ ῥῆμα, τὸ περιεχόμενον τῷ παρόντι κανόνι, καὶ λέγον, ἢ ἄλλως μετερχόμενος τὸ πρᾶγμα, ἢ ἡμιολίας ἀπαιτῶν, τοιοῦτόν ἐστι. Τινὲς τῶν ἱερωμένων, εἰδότες τὸν κανόνα, καὶ περιγράφοντες αὐτόν, τὰ μὲν ῥήματα φυλάττουσι, τὸν δὲ νοῦν ἀθετοῦσι· διδόασιν γὰρ πρὸς τινὰς ἀργύρια, καὶ συμφωνοῦσι τοσὴν δε μερίδα ἐκ τοῦ κέρδους αὐτοὺς λαμβάνειν· τὸν δὲ κίνδυνον ἐπιγινώσκεσθαι παρὰ τῶν λαμβανόντων αὐτά· καὶ τῇ ἀληθείᾳ δανεισταὶ ὄντες, κοινωνοὶ λέγεσθαι σχηματίζονται (1)· ἀποτρέπεται γοῦν καὶ τοῦτο ὁ κανὼν, καὶ καθαιρεῖ τοὺς ποιοῦντας τοιοῦτόν τι. Ἡμιολίας δὲ νόησον τὰς ἐλαφροτέρας ἀπαιτήσεις τοῦ τόκου· καὶ γὰρ, φησὶν, οὐκ ἀπαιτεῖ ὁ κληρικὸς ἑκατοστιαίους τόκους βαρυτάτους, ἥτοι ὑπὲρ ἑκάστης ὑπερπύρων λίτρας, ὑπέρπυρα δώδεκα· (ἑκατοσταὶ γὰρ παρὰ τῷ κανόνι ἐκλήθησαν οἱ ἑκατοστιαῖοι τόκοι· ὡς ἐκ παλαιοῦ τῆς λίτρας μὴ ποσομένης εἰς ἑξάγια οβ', κατὰ τὸ σήμερον ἐνεργοῦν, ἀλλ' εἰς ρ'). Ζητεῖ δὲ τὰ ἡμίση τοῦ ὅλου τόκου, ἡγουν νομίσματα ὑπέρπυρα ἑξ (2), ἢ καὶ τούτων ἥττονα, καὶ οὕτω καθαιρεθήσεται. Ἔσο δὲ εἰδώς, ὡς ἐπεὶ ἡ λίτρα σήμερον ἔχει ἑξάγια οβ'. καὶ οὐχὶ ρ', ὡς τὸ παλαιόν, ὁ συμφωνήσας ἑκατοστιαίους (3) τόκους λαβεῖν ὑπὲρ λίτρας, οὐκ ἀπαιτήσει νομίσματα (4) ιβ', ἀλλὰ τὸ ἀναλογοῦν.

ΑΡΙΣΤ. Εἴ τις τόκους, ἢ ἡμιολίας λαμβάνει, ἀλλότριος ἔσται, μετὰ τὸν ὅρον τοῦτον τῆς ἐκκλησίας, καθαιρούμενος.

Οἱ μὲν ἑκατοστιαῖοι τόκοι, οἵτινες καὶ μείζονες τῶν τόκων πάντων γνωρίζονται, τὰ δώδεκά εἰσι νομίσματα· οἱ δὲ ἡμίσεις τούτων, τὰ ἑξ. Εἴ τις οὖν τῶν ἱερωμένων δανείσας τινὶ, ἢ τοὺς

(1) χρηματίζονται. X. Tr. — (2) X. Tr. — «. ἑξ Beuer. 'E. — (3) X. Tr. 'E. — οὐχ εὔρηται τὸ, ἑκατοστιαίους παρὰ Beuer. — (4) X. Tr. — «. Beuer. 'E.



βαρυτέρους ἀπαιτήσῃ τόκους, ἤγουν τοὺς ἑκατοστιαίους, ἢ ἡμιολίας, ἥτοι τὸ ἥμισυ τούτων, ἤγουν τὰ ἕξ, ὡς τοῦ θεοῦ ἐπιλαθόμενος γράμματος, τοῦ λέγοντος, Τὸ ἀργύριον αὐτοῦ οὐκ ἔδωκεν ἐπὶ τόκῳ, τοῦ κλήρου καθαιρεθήσεται· καὶ ὁ τεσσαρακοστὸς τέταρτος τῶν ἁγίων Ἀποστόλων κανὼν, καὶ ὁ δέκατος τῆς ἑκτῆς συνόδου τῆς ἐν τῷ Τρούλλῳ, οὐκ ἀπεντεῦθεν αὐτὸν καθαιροῦσιν· ἀλλ' ὅταν παραγγελθεῖς οὐ παύηται τοῦτο ποιῶν.

### Κανὼν ΙΗ'.

Ἦλθεν εἰς τὴν ἁγίαν καὶ μεγάλην (1) σύνοδον, ὅτι ἔντισι τόποις καὶ πόλεσι, τοῖς πρεσβυτέροις τὴν εὐχαριστίαν οἱ διάκονοι διδόασιν· ὅπερ οὔτε ὁ κανὼν, οὔτε ἡ συνήθεια παρέδωκε, τοὺς ἐξουσίαν μὴ ἔχοντας προσφέρειν, τοῖς προσφέρουσι διδόναι τὸ σῶμα τοῦ Χριστοῦ. Κακεῖνο δὲ ἐγνωρίσθη, ὅτι ἤδη τινὲς τῶν διακόνων καὶ πρὸ τῶν ἐπισκόπων τῆς εὐχαριστίας ἄπτονται. Ταῦτα οὖν πάντα περιηρείσθω, καὶ ἐμμενέτωσαν οἱ διάκονοι τοῖς ἰδίοις μέτροις, εἰδότες, ὅτι, τοῦ μὲν ἐπισκόπου ὑπηρεταί εἰσὶ, τῶν δὲ πρεσβυτέρων ἐλάττους (2). Λαμβανέτωσαν δὲ κατὰ τὴν τάξιν τὴν εὐχαριστίαν μετὰ τοὺς πρεσβυτέρους, ἢ τοῦ ἐπισκόπου μεταδιδόντος αὐτοῖς, ἢ τοῦ πρεσβυτέρου. Ἀλλὰ μὴδὲ (3) καθῆσθαι ἐν μέσῳ τῶν πρεσβυτέρων ἐξέστω τοῖς διακόνους· παρὰ κανόνα γάρ, καὶ παρὰ τάξιν ἐστὶ τὸ γινόμενον. Εἰ δέ τις μὴ θέλοι πειθαρχεῖν καὶ μετὰ τούτους τοὺς ὅρους, πεπαύσθω τῆς διακονίας.

ΖΩΝΑΡ. Τὴν εὐταξίαν ἀπανταχοῦ τηρεῖσθαι ἀναγκαιότατον, μάλιστα δὲ ἐν τοῖς ἱεροῖς καὶ μεταχειριζομένοις τὰ ἅγια. Διὸ πρᾶγμα οὐ κατὰ τάξιν γινόμενον διωρθώσατο ὁ κανὼν· τὸ γὰρ τοὺς διακόνους μεταδιδόναι τοῖς ἱερεῦσι τῶν ἁγιασμάτων, καὶ πρὸ αὐτῶν, ἢ καὶ τοῦ ἐπισκόπου, μεταλαμβάνειν αὐτοὺς, ἀτα-

(1) Π. — Βρ. Κ. 'Ε.—οὐχ εὔρηται τὸ, καὶ μεγάλην παρὰ Βευερ. καὶ Σ. Γρ.—  
(2) Π. Βευερ. Σ. Γρ.—ἐλάττους τυγχάνουσι Σ. Ρ. Βρ. Ε.—(3) μὴ καθῆσθαι Βευερ.

ξίας ἣν ὁθεν παρακελεύεται μηκέτι τοῦτο γίνεσθαι, ἀλλ' ἕκαστον γινώσκειν τὸ ἴδιον μέτρον, καὶ εἰδέναι τοὺς διακόνους, ὅτι τῶν ἐπισκόπων ὑπηρεταί εἰσὶν ἐν τοῖς ἱεροῖς, ἐξ αὐτῆς τῆς κλήσεως τοῦτο διδασκομένους· καὶ ὅτι μείζων ἢ ἀξία τῶν πρεσβυτέρων παρὰ τὴν τῶν διακόνων. Πῶς οὖν οἱ ἥττονες τοῖς μείζουσι μεταδώσουσι τῆς εὐχαριστίας, καὶ οἱ μὴ δυνάμενοι προσφέρειν, τοῖς προσφέρουσι; Κατὰ γὰρ τὸν μέγαν Ἀπόστολον, Χωρὶς πάσης ἀντιλογίας, τὸ ἔλαττον ὑπὸ τοῦ κρείττονος εὐλογεῖται. Ὅριζι τοίνυν ἡ ἀγία σύνοδος, πρότερον τοὺς πρεσβυτέρους μεταλαμβάνειν, εἶτα τοὺς διακόνους, τῶν πρεσβυτέρων αὐτοῖς, ἢ τῶν ἐπισκόπων μεταδιδόντων τοῦ ἁγίου σώματος καὶ αἵματος τοῦ Κυρίου. Ἀπαγορεύει δὲ καὶ τὸ ἐν μέσῳ πρεσβυτέρων καθῆσθαι διάκονον, ὡς παρὰ κανόνα τούτου καὶ παρὰ τὴν τάξιν τυγχάνοντος· τοὺς δὲ μὴ πειθαρχοῦντας, παύεσθαι τῆς διακονίας κελεύει.

ΒΑΛΣ. Ὅτι μέγα ἐστὶ τὸ τῶν ἱερέων (1) ἀξίωμα, πολλῷ δὲ πλέον τὸ τῶν ἐπισκόπων, καὶ οὗτοι τῶν διακόνων προτιμᾶσθαι ὀφείλουσιν, ἐξ αὐτῶν τῶν ἔργων παρίσταται· οἱ μὲν γὰρ δουλεύονται, οἱ δὲ δουλεύουσι. Πῶς γοῦν οὐκ ὀφείλουσι προτιμᾶσθαι οἱ διακονοῦμενοι τῶν διακονούντων; Ἐπεὶ δὲ, φησὶ, τινὲς διάκονοι τὴν τάξιν ἐν τισὶ πόλεσι παραλύοντες, πρὸ τῶν ἐπισκόπων μεταλαμβάνουσι, διδόασι δὲ καὶ τοῖς πρεσβυτέροις τὴν εὐχαριστίαν, καὶ ἀπλῶς ὀφείλοντες ἁγιάζεσθαι ὑπὸ τῶν ἐπισκόπων, καὶ τῶν ἱερέων, ὅτι καὶ ὁ Ἀπόστολός φησι, Τὸ ἔλαττον ὑπὸ τοῦ κρείττονος εὐλογεῖται, οὐκ ἐμμένουσι τοῖς δεδομένοις· καὶ ἐν ταῖς συνάξεσι δὲ κάθηνται μέσον τῶν ἱερέων· ὠρίσθη, ἀπὸ τοῦ ἐπισκόπου ἢ τοῦ πρεσβυτέρου μεταλαμβάνειν τοὺς διακόνους, καὶ μετὰ τοὺς ἱερεῖς τῶν ἁγιασμάτων ἀξιοῦσθαι, καὶ μηδὲ μέσον καθῆσθαι πρεσβυτέρων· ἢ μὴν τοὺς μὴ πειθαρχοῦντας οὕτω ποιεῖν, παύεσθαι τῆς διακονίας. Ταῦτα τοῦ κανόνος διοριζομένου, τὸ μὲν μεταλαμβάνειν τοὺς διακόνους πρὸ τῶν ἐπισκόπων, ἢ διδόναι αὐτοὺς τὴν εὐχαριστίαν,

(1) ἱερωμένων Χ. Τρ.



ἦτοι τὰ ἅγια, τοῖς ἱερεῦσιν, οὐ παραχωρεῖται· ἀλλ' οὐδὲ τὸ καθῆσθαι διάκονον ἐν τῷ ἁγίῳ θυσιαστηρίῳ μέσον τῶν ἱερέων. Τὸ δὲ καθῆσθαι τινὰς ἀπὸ τῶν ἐκκλησιαστικῶν διακόνων εἰς τὰς ἔξω τοῦ βήματος συνάξεις τέως πρὸ τῶν πρεσβυτέρων βλέπομεν γινόμενον· καὶ οἶμαι γίνεσθαι τοῦτο διὰ τὰ ἀρχοντίκια· μόνοι γὰρ οἱ ἀξιοθέντες ἀρχοντικῶν ἐκκλησιαστικῶν παρὰ τοῦ πατριάρχου, πρὸ τῶν ἱερέων κάθηνται· γίνεται δὲ \*καὶ\* τοῦτο παραλόγως. Ἀνάγνωθι \*γὰρ\* τῆς 5'. συνόδου κανόνα ζ'. Ὁ μέντοι κατὰ καιροῦς χαρτοφύλαξ τῆς ἁγιωτάτης μεγάλης ἐκκλησίας, προκάθηται ἐν ταῖς ἔξω τῆς συνόδου συνάξεσιν, οὐ μόνον τῶν ἱερέων, ἀλλὰ καὶ τῶν ἀρχιερέων, ἐκ προσταξέως τοῦ ἀοιδίου Βασιλέως κυρίου Ἀλεξίου τοῦ Κομνηνοῦ, οὕτως ἐχούσης· Ἡ βασιλεία μου τῆς ἐκκλησιαστικῆς εὐκοσμίας φροντίζουσα, καὶ τὸ εὐτακτον καὶ ἐν παντὶ μὲν ζητοῦσα τῷ πολιτεύματι, ἐπὶ πλέον δὲ τοῖς θείοις τοῦτο ἐμπολιτεύεσθαι διὰ σπουδῆς τιθεμένη, τὰ ἀρχῆθεν ἀπονενεμημένα προνόμια ἐκάστῳ τῶν ἐκκλησιαστικῶν βαθμῶν, καὶ τὴν ἄχρι καὶ δεῦρο ἐπικρατήσασαν ἐν τούτοις κατάστασιν, κατὰ τὸ ἀναλλοίωτον καὶ εἰς τὸ ἐξῆς εἶναι, καὶ διαμένειν βούλεται τε καὶ εὐδοκεῖ, ἁγιώτατε δέσποτα, ὡς καὶ παραδεχθεῖσαν διὰ τοσούτων ἐτῶν, καὶ τῷ μακρῷ χρόνῳ ἐμπολιτευσαμένην, καὶ ταῖς ἀπ' ἄλλου εἰς ἄλλον κατὰ τὸ ἀνεξάλλακτον (1) ἕως τοῦ νῦν μεταβάσεσιν ἐπικυρωθεῖσαν, καὶ βεβαιωθεῖσαν καλῶς. Ἐπεὶ δὲ νῦν ἡ βασιλεία μου μάθοι ὥς τινες τῶν ἀρχιερέων ἀντιφιλοτιμούμενοι, πειρῶνται τὸ τοῦ χαρτοφύλακος ὑποβιβάσαι προνόμιον, καὶ κανόνας εἰς μέσον προσφέροντες, διὰ τούτων φιλονεικοῦσι μὴ προκαθῆσθαι αὐτὸν τῶν ἀρχιερέων, ὅπηνίκα δέοι τούτους συνέρχεσθαι κατὰ τινα χρεῖαν, καὶ συνεδριάζειν κατὰ ταῦτον πρὸ τῆς εἰς τὴν ἁγιωσύνης σου εἰσελεύσεως, οὐκ ἀνασχετὸν τῇ βασιλείᾳ μου ἔδοξε, πρᾶγμα διὰ τοσούτου χρόνου βασανισθὲν, καὶ τοῖς πρὶν πατριάρχαις, καὶ τοῖς ἄλλοις ἀρχιερεῦσιν, ἀλλὰ δὴ καὶ αὐτοῖς τοῖς νῦν οὐκ ἐπ' εὐλόγῳ ἐρίζουσι πράγματι διὰ τῆς πολυημέ-

(1) Βασερ. 'Ε. — ἀνεξάλειπτον Χ. Τρ.

ρου δεχθὲν σιωπῆς, κατὰ τὸ παρέλκον ἀθετηθῆναι, καὶ ὥς τι τῶν ἡμελημένων παρασυρῆναι· τοίνυν καὶ διορίζεται πράγμα τι εὐλογον καὶ πάνυ δίκαιον τοῦτο. Εἰ μὲν γὰρ αἰροῖντο καὶ πάλιν οἱ ἀρχιερεῖς μὴ κινεῖν τὰ ἀκίνητα, μηδὲ τὰ τοῖς πρὶν δεδογμένα Πατράσιν, ἀλλὰ δὴ καὶ αὐτοῖς διὰ τῆς μακρᾶς συνδόξαντα σιωπῆς, καὶ τῆς ἕως τοῦ νῦν ἀνοχῆς, ἐκ παλιμβουλίας ὥσπερ ἀναπαλαίειν, εὖ ἂν ἔχοι· καὶ χάρις ὅτι τὸ μάχιμον καταθέμενοι, τὸ εἰρηναῖον (1) προτετιμήκασιν. Εἰ δὲ καὶ ἔτι τούτων τινὲς τῶν τοῦ κανόνος ῥημάτων ἀντιποιούμενοι, (τῆς γὰρ ἐννοίας πόρρω ἀποδιστήκασι), πειρῶνται τὸ οἰκεῖον συστήσαι θέλημα, καὶ ἐπὶ τὸ ἄτακτον οὐ καλῶς τὴν τάξιν μεταβιβάζουσιν, ἔχ' μὲν ἡ βασιλεία μου τὴν τοῦ κανόνος ἐρμηνεύσαι καὶ σαφηνίσαι ὑφὴν, ῥάστην οὖσαν καταληφθῆναι, καὶ διαγνωσθῆναι καλῶς τοῖς βάπτουσιν εἰς ἀκρίβειαν, καὶ κανονικῆς ἐννοίας θιγγάνουσιν· αὐτὸ δὲ τοῦτο τοῖς ἀρχιερεῦσιν ἐπιτιμᾷ· τί δήποτε τὸν κανόνα εἰδότες, καὶ τὰ ῥήματα τούτου ἐξακριβούμενοι, τὴν ἑαυτῶν συνείδησιν ἀνευλόγως ἐπάτησαν, καὶ τοῦ κανόνος παραρρίπτομένου, ἠνείχοντο, καὶ τὴν ὑφεδρίαν ἐπὶ τῶν πρὶν χαρτοφυλάκων ἡσπάζοντο; καὶ μισθὸν τούτοις τῆς τῶν ἱερῶν κανόνων περιφρονήσεως, τὴν ἐπὶ τὰς λαχούσας αὐτοὺς ἐκκλησίας ἀπέλασιν δίδωσι, κανόνι στοιχοῦσα κἀνταῦθα ἐκκλησιαστικῶ, καὶ τοῖς περίφρονηταῖς τῶν κανόνων ἐκείνους αὐτοὺς τοὺς ἱεροὺς κανόνας εἰς ἄμυναν ἀντεξάγουσα. Οὐδὲ γὰρ ἂν ἔχοιεν λέγειν οἱ τῶν δυτικῶν προεστῶτες ἀρχιερεῖς ἐπὶ χρόνον μακρὸν τῶν ἐμπιστευθέντων αὐτοῖς μὴ φροντίσαντες (2) ποιμνίων, μηδ' ὥς ἐχρῆν ἐν τούτοις ἐπιστατήσαντες, ὥς ἡ τὴν ἕω κατατρέχουσα τῶν ἐχθρῶν λύσσα προσέζη καὶ τούτοις (3), καὶ τὴν ἐπισκοπὴν ἐντεῦθεν τῶν λογικῶν προβάτων περιηρέθησαν. Καὶ τὸ μὲν οὕτως οἰκονομηθὲν παρὰ τῆς Βασιλείας μου, τὴν κρίσιν αὐτοῖς τοῦ ἀποτελέσματος περιλέλοιπεν. Ἐπεὶ δὲ καὶ τοῦτο εἰς ἀκοὰς ἀνηνέχθη αὐτῆς, ὥς τινες τῶν τῆς ἐκκλησίας λογάδων ἐν ταῖς γινομέναις ψήφοις καταλιμπάνονται, προτι-

(1) Βεuer. Ε. — τὸ ἡρεμαῖον Χ. Τρ. — (2) Χ. Τρ. Βεuer. Ε. — μὴ φροντίζοντες. — (3) προσέστηκεν τούτοις Ε.



μῶνται δὲ τούτων ἔνιοι ὑποβεβηκότες ἴσως καὶ χρόνῳ καὶ καταστάσει βίου τῇ κρείττονι, καὶ μὴδὲ πολλὰ περὶ τῆς ἐκκλησίας πονήσαντες, οὐκ οὐν ἔδοξεν οὐδὲ τοῦτο τὸ πρᾶγμα τῆς ἱερᾶς συνόδου τῶν ἀρχιερέων ἐπάξιον. Ὅθεν καὶ ἐπισκῆπτεي πᾶσι φιλοθέως ὁμοῦ καὶ βασιλικῶς, μὴ παίζειν ἐν τοῖς οὐ παικτοῖς, μὴδὲ πάθει περὶ τὰ θεία χαρίζεσθαι· οὐ γὰρ ψυχὴ τὸ κινδυνευόμενον, τίνος φροντιστέον ἐτέρου; ἐκείνους δὲ προτιθέναι τῶν ἄλλων, καὶ τὴν ἐν ταῖς ψήφοις ἐπιτιμίαν χαρίζεσθαι, οὗς μετὰ λόγου καὶ βίος κοσμεῖ ἀνεπίληπτος, ἢ τοῦ λόγου σκάζοντος ἴσως, ὁ μακρὸς χρόνος καὶ τὸ περὶ τὴν ἐκκλησίαν πολύπονον ἐπαναπληροῦσι τὸ ἐλλιπές. Οὕτω γὰρ ἂν ταῖς ψήφοις καλῶς διαιτήσουσι, καὶ ἐπὶ κρίματι τῆς ἐκυτῶν ψυχῆς οὐκ ἂν ἄλοῖεν ψηφηφοροῦντες τῷ Θεῷ.

**ΑΡΙΣΤ.** Οἱ διάκονοι ἐν τοῖς ἰδίῳ μέτροις μενέτωσαν· καὶ μήτε διδότησαν εὐχαριστίαν τοῖς πρεσβυτέροις, μήτε πρότερον ταύτης ἀπτεσθῶσαν, μὴδὲ μέσον πρεσβυτέρων καθεζέσθωσαν· παρὰ κανόνα γὰρ καὶ εὐταξίαν ἐστίν, εἴτι τοιοῦτον γένηται.

Ὁ παρῶν κανὼν ἀπρεπές ἴσως τι καὶ ἄτακτον εὐρῶν ἐν τισὶ γινόμενον πόλεσι, διορθοῦται· καὶ διορίζεται, μή τινα τῶν διακόνων τοῖς πρεσβυτέροις ἐπιδιδόναι τὴν θείαν μετάληψιν, μήτε πρῶτους αὐτοὺς ταύτης ἄπτεσθαι, ἀλλὰ μετὰ τοῖς πρεσβυτέροις τὴν εὐχαριστίαν ταύτην λαμβάνειν αὐτοὺς, ἢ παρὰ τοῦ ἐπισκόπου, ἢ παρὰ πρεσβυτέρου· μὴδὲ μεταξὺ πρεσβυτέρων αὐτοὺς καθεζεσθαι· ἵνα μὴ καθήμενοι ἄνωθεν τούτων εὐρίσκωνται.

### Κανὼν ΙΘ'.

Περὶ τῶν παυλιανισάντων, εἴτα προσφυγόντων τῇ καθολικῇ ἐκκλησίᾳ, ὅρος ἐκτέθεται ἀναβαπτίζεσθαι αὐτοὺς ἐξάπαντος. Εἰ δὲ τινες τῷ παρεληλυθότι χρόνῳ, ἐν τῷ κλήρῳ ἐξητάσθησαν, εἰ μὲν ἄμεμπτοι καὶ ἀνεπίληπτοι φανείεν ἀναβαπτισθέντες, χειροτονείσθωσαν ὑπὸ τοῦ τῆς καθολικῆς ἐκκλησίας ἐπισκόπου. Εἰ δὲ ἡ ἀνάκρισις ἀνεπιτηδείους αὐτοὺς εὐρίσχοι, καθαιρεῖσθαι αὐτοὺς προσήκει.

ᾠσαύτως δὲ καὶ περὶ τῶν διακονισσῶν(1), καὶ ὅλως περὶ τῶν ἐν τῷ κλήρῳ (2) ἐξεταζομένων, ὁ αὐτὸς τύπος παραφυλαχθήσεται. Ἐμνήσθημεν δὲ τῶν διακονισσῶν τῶν ἐν τῷ σχήματι ἐξετασθεισῶν, ἐπεὶ μηδὲ χειροθεσίαν τινὰ ἔχουσιν(3), ὥστε ἐξάπαντος ἐν τοῖς λαϊκοῖς αὐτὰς ἐξετάζεσθαι.

ΖΩΝΑΡ. Τοὺς τῆς αἵρέσεως τῶν Παυλικιανῶν προσερχομένους τῇ καθολικῇ ἐκκλησίᾳ, ἀναβαπτίζεσθαι ὁ κανὼν προστάσσει· ὅρος γὰρ ὁ τύπος καὶ ὁ κανὼν λέγεται. Εἰ δέ τινες τούτων ἐν κλήρῳ ἔτυχον τετάχθαι, ἀγνοησάντων ἴσως τὴν αἵρεσιν αὐτῶν τῶν χειροτονησάντων αὐτοὺς, τοὺς τοιούτους μετὰ τὸ ἀναβαπτισθῆναι ἐξετάζεσθαι διορίζεται, καὶ ἀνακρίνεσθαι τὸν βίον αὐτῶν τὸν μετὰ τὸ βάπτισμα, καὶ εἰ εὐρεθεῖεν ἄμεμπτοι καὶ ἀνεπίληπτοι, χειροτονεῖσθαι ὑπὸ τοῦ ἐπισκόπου τῆς ἐκκλησίας, ἢ προσῆλθον. Ἡ γὰρ προτέρα χειροτονία, ἡ αἵρετικῶν ὄντων αὐτῶν γενομένη, οὐδὲ χειροτονία λογίζεται. Πῶς γὰρ ὁ μὴ κατὰ τὴν ὀρθόδοξον πίστιν βεβαπτισμένος Πνεύματος ἁγίου ἐπιφοίτησιν ἐν τῇ χειροτονίᾳ (4) δέξασθαι πιστευθήσεται; Εἰ δὲ ἀνακρινόμενοι ἀνεπιτήδειοι πρὸς χειροτονίαν εὐρίσκοιντο, καθαιρεῖσθαι αὐτοὺς κελεύει ἡ σύνοδος. Τὸ δὲ τῆς καθαιρέσεως ὄνομα ἐνταῦθα καταχρηστικῶς (5) οἷμαι κεῖσθαι· καθαιρεῖται γὰρ ὁ κυρίως χειροτονίαν δεξάμενος, καὶ εἰς ὕψος ἱερωσύνης ἀρθείς· ὁ δὲ τὴν ἀρχὴν μὴ χειροτονηθεὶς ἀληθῶς, πῶς, ἢ πόθεν, καὶ ἀπὸ ποίου ὕψους καθαιρεθήσεται; Ἀντὶ γοῦν τοῦ εἰπεῖν ἐξωθήσεται τοῦ κλήρου, τίθεται κατὰ παράχρησιν τὸ, καθαιρεθήσεται (6). Τὰ αὐτὰ δὲ καὶ περὶ διακονισσῶν, καὶ ἀπλῶς τῶν ἐν κλήρῳ τεταγμένων, διευτύπωσατο ὁ κανὼν. Τὸ δὲ, ἐμνήσθημεν δὲ διακονισσῶν τῶν ἐν τῷ σχήματι ἐξετασθεισῶν καὶ τὰ λοιπὰ, τοιοῦτόν ἐστι. Παρθένοι τὸ παλαιὸν (7) προσήρχοντο τῷ Θεῷ ἀγνεύειν ὁμολογοῦσαι, ἅς οἱ ἐπίσκοποι καθιέρουν κατὰ τὸν 5'. κανόνα τῆς ἐν Καρθαγένῃ συνόδου, καὶ τῆς τούτων

(1) διακόνων Ἀρδ.—(2) Βευσρ. X. Τρ. Ε.—ἐν τῷ κανόνι Π. Βρ. Σ. Ρ.—(3) ἔχουσι Π. Βευσρ.—(4) χειροθεσία X. Τρ.—(5) κατὰ παράχρησιν X. Τρ.—(6) Ἀπασα ἢ φράσις ἀπὸ τοῦ, ἀντὶ γοῦν, οὐ κεῖται ἐν X. Τρ.—(7) X. Τρ. Κ.—ποτὲ Βευσρ.



ἐφρόντιζον φυλακῆς, κατὰ τὸν μζ'. κανόνα τῆς αὐτῆς συνόδου· ἐξ ὧν δὴ παρθένων καὶ διακόνισσαι ἐχειροτονοῦντο κατὰ τὸν καιρὸν τὸν προσήκοντα, ἤγουν (1) ὅτε ἐτῶν ἐγίνοντο μ'. Αἱ δὲ τοιαῦται καὶ τι σχῆμα ἐνεδύοντο παρὰ τῶν ἐπισκόπων ἐν τῷ κέ. ἐνιαυτῷ τῆς ἡλικίας αὐτῶν, κατὰ τὸν ρμ'. (2) κανόνα τῆς εἰρημένης συνόδου. Τοιαύτας οὖν παρθένους ἡ σύνοδος αὕτη καλεῖ διακονίσσας ἐν τῷ σχήματι ἐξετασθείσας, χειροθεσίαν δὲ μὴ ἐχούσας, ἃς καὶ ἐν τοῖς λαϊκοῖς ἐξετάζεσθαι κελεύει, ὅτε ὁμολογήσουσι τὴν αἵρεσιν αὐτῶν, καὶ ἀπόσχωνται αὐτῆς.

ΒΑΣ. Παυλιανισταὶ λέγονται οἱ Παυλικιανοί. Ἐκτέθειται γοῦν παρὰ τῶν ἁγίων Πατέρων ὅρος, ἥτοι κανὼν, καὶ τύπος, ἀναβαπτίζεσθαι αὐτούς. Ἐπάγει δὲ, ὡς, ἐπεὶ τῶν εἰκότων ἐστὶ τινὰς ἐκ τούτων κατὰ ἄγνοιαν κληρωθῆναι, ὀφείλει ὁ ἐπίσκοπος ἀναβαπτίζειν τούτους, καὶ ἔκτοτε πολυπραγμονεῖν τὴν μετὰ τὸ βάπτισμα διαγωγὴν αὐτῶν· καὶ εἰ εὐρήσει ἀνεπιλήπτους, καὶ ἱερωσύνης ἀξιοῦν· εἰ δὲ μὴ, καὶ τῆς πρὸ τοῦ βαπτίσματος χειροτονίας ἀπαλλοτριοῦν· τὰ αὐτὰ δὲ γινέσθωσαν καὶ εἰς τὰς διακονίσσας. Τοιοῦτον δ' ἐστὶ τὸ τῶν διακονισσῶν. Παρθένοι ποτὲ προσήρχοντο τῇ ἐκκλησίᾳ, καὶ κατὰ προτροπὴν τοῦ ἐπισκόπου ἐφυλάττοντο, ὡς ἀνατεθειμέναι τῷ Θεῷ, πλὴν μετὰ σχήματος λαϊκοῦ· τοῦτο γάρ ἐστὶ τὸ ἐξετάζεσθαι αὐτὰς ἐν τῷ σχήματι. Τεσσαρακονταετούς δὲ ἡλικίας γενόμεναι, ἡξιοῦντο καὶ χειροτονίας διακονισσῶν, εὐρισκόμεναι πάντως ἄξιοι. Εἰ γοῦν καὶ τινες ἐκ τούτων, φησὶ, παυλιανίσαι ἔτυχον, γενήσεται καὶ ἐπ' αὐταῖς εἴ τι καὶ ἐπὶ τοῖς ἄρρεσιν ὠρίσθη ἄνωθεν. Ζήτηι δὲ καὶ τῆς ἐν Καρθαγένῃ συνόδου κανόνα ς'. καὶ μζ'. Ταῦτα τοῦ κανόνος διορισμένου, εἴποι τις, ὡς, ἐπεὶ ἡ πρὸ τοῦ βαπτίσματος χειροτονία ὡς μὴδὲ γενομένη λογίζεται, (διὰ γὰρ τοῦτο ὠρίσθη τὸν παυλιανίσαντα χειροτονεῖσθαι μετὰ τὸ βάπτισμα), πῶς φησιν ὁ κανὼν καθαιρεῖσθαι αὐτὸν μετὰ ἐξέτασιν, ἀνάξιον τοῦ χειροτονηθῆναι εὐρισκόμενον; Λύσις. Καταχρηστικῶς ἐνταῦθα παρελήφθη τὸ τῆς καθαιρέσεως ῥῆμα, ἀντὶ τῆς ἐξωθήσεως·

(1) τὸ, κατὰ τὸν καιρὸν τὸν προσήκοντα ἤγουν, οὐχ εὐρηται ἐν Χ. Τρ. —  
(2) ρλ'. ἐν Πηδ.

ἡ γὰρ πρὸ τοῦ βαπτίσματος κλήρωσις οὐκ ἔστι κλήρωσις. Εἰ δὲ μὴ τοῦτο θέλεις εἰπεῖν, θεμάτισον τὰ ῥήματα ταῦτα τῆς καθαιρέσεως μὴ ἐκλαμβάνεσθαι περὶ τῆς πρὸ τοῦ βαπτίσματος χειροτονίας, ἀλλὰ περὶ τῆς μετὰ τὸ βάπτισμα. Καθαίρεθήσεται γὰρ, φασὶν οἱ Πατέρες, καὶ ὁ μετὰ τὸ φώτισμα ἀναζίως χειροτονηθεὶς, κατὰ τὸν καθόλου(1) κανόνα, τὸν καθαιροῦντα τοὺς μετὰ τὴν χειροτονίαν ἀμαρτάνοντας. Περὶ δὲ τῶν πκυλιανισάντων ἐρώτησις γέγονε, τίνες εἰσί· καὶ ἄλλοι μὲν ἄλλα εἶπον· ἐγὼ δὲ εὗρον ἐν διαφόροις βιβλίοις, ὅτι Πκυλικιανοὶ, οἱ Μανιχαῖοι μετωνομάσθησαν, ἀπὸ Παύλου τινὸς Σαμοσατέως, υἱοῦ γυναικὸς Μανιχαίας, Καλλινίκης τούνομα. Σαμοσατεὺς δὲ ἐκλήθη, ὡς χρηματίσας ἐπίσκοπος Σαμοσατέων. Οὗτος ἐκήρυξεν ἓνα Θεὸν εἶναι, Πατέρα, καὶ Υἱὸν, καὶ ἅγιον Πνεῦμα τὸν αὐτὸν λεγόμενον· εἰς γὰρ, φησὶν, ἐστὶ Θεός, καὶ ὁ Υἱὸς αὐτοῦ ἐν αὐτῷ, ὡς ὁ λόγος ἐν ἀνθρώπῳ· οὗτος δὲ ὁ Λόγος ἐλθὼν ἐπὶ τῆς γῆς ὤκησεν ἐν ἀνθρώπῳ, Ἰησοῦ καλουμένῳ, καὶ τὴν οἰκονομίαν πληρώσας, ἀνῆλθε πρὸς τὸν Πατέρα. Ὁ δὲ Ἰησοῦς οὗτος κάτωθεν ἐστὶν Ἰησοῦς Χριστὸς, ὡς ἀπὸ Μαρίας ἀρξάμενος. Τοῦτον καθεῖλον ἐν Ἀντιοχείᾳ ὁ ἅγιος Γρηγόριος ὁ θαυματουργός, καὶ ἄλλοι τινές. Ἔτι ἀμφιβολία ἐστὶ περὶ τοῦ, εἰ ὀφείλουσιν οἱ ἀπὸ ὀρθοδόξων Χριστιανῶν πκυλιανίσαντες ἀναβαπτίζεσθαι· καὶ τινες μὲν λέγουσιν, ὡς ἐκείνους \*φησὶν\* (2) ὁ κανὼν ἀναβαπτίζεσθαι, τοὺς ἐκ γενετῆς Παυλικιανούς, οὐ μὴν τοὺς ἀπὸ ὀρθοδόξων τὴν αἵρεσιν τῶν Παυλικιανῶν ἀναδεξαμένους· τούτους γὰρ ὑπὸ μύρου καὶ μόνου ἀγιάζεσθαι χρή· καὶ εἰς πίστωσιν τοῦ λόγου αὐτῶν, παράγουσι πολλοὺς μουσουλμανίσαντας ἐκόντι, καὶ μὴ ἀναβαπτισθέντας, ἀλλὰ μυρωθέντας μόνον. Ἐμοὶ δὲ δοκεῖ τὸν κανόνα ταῦτα διορίζεσθαι μᾶλλον περὶ τῶν ἀπὸ ὀρθοδόξων εἰς αἵρεσιν Παυλικιανῶν παραπεσόντων, καὶ βάπτισμα δεξαμένων θρησκείας μυσαρᾶς· καὶ τοῦτο εἶναι κυρίως Πκυλιανισμόν, οὐ μὴν τὸ εἶναί τινα ἀρχῆθεν Παυλικιανόν. Διὸ καὶ κατὰ τὸν παρόντα κανόνα, ὀφείλουσιν ἀναβαπτίζεσθαι οἱ τοιοῦτοι. Ἀλλὰ καὶ τὸ ῥῆμα τοῦ ἀναβαπτισμοῦ,

(1) X. Tr. — καθολικὸν Βεuer. — (2) X. Tr. — εὖχ. εὕρηται παρὰ Βεuer. E.



οὐ μικρῶς συμβάλλεται πρὸς τὸ λεγόμενον. Ζήτηι καὶ τὸν μζ'. ἀποστολικὸν κανόνα λέγοντα, καθαιρεῖσθαι τὸν ἐπίσκοπον, καὶ τὸν πρεσβύτερον, τὸν δις βαπτίζοντα οἰονδήτινα πιστὸν, καὶ τὸν μὴ βαπτίζοντα τὸν μεμολυσμένον παρὰ τῶν ἁσεβῶν. Ἀνάγνωθι καὶ τὴν τοῦ αὐτοῦ κανόνος ἐρμηνείαν, καὶ τὸν ζ'. κανόνα τῆς β'. συνόδου.

ΑΡΙΣΤ. Οἱ Παυλιανισταὶ ἀναβαπτίζονται· καὶ εἴ τινες κληρικοὶ ἄμεμπτοι δείκνυνται, ἀναβαπτισθέντες χειροτονείσθωσαν· εἰ δὲ μὴ ἄμεμπτοι δείκνυνται, καθαιρεῖσθωσαν. Αἱ δὲ διακόνισσαι ἐξαπατηθεῖσαι, ἐπεὶ μὴ χειροτονίας μετέχουσιν, ἐν τοῖς λαϊκοῖς ἐξεταζέσθωσαν.

Οἱ ἐκ τῆς τῶν Παυλιανιστῶν αἵρέσεως μετελθόντες, ἀναβαπτίζονται· καὶ εἴ τινες αὐτῶν ὡς κληρικοὶ ἐνήργουν παρὰ τοῖς Παυλιανισταῖς, ἐὰν τὸν βίον ἄμεμπτον ἔχωσιν, ὑπὸ τοῦ τῆς καθολικῆς ἐκκλησίας ἐπισκόπου χειροτονοῦνται· εἰ δὲ ἀνάξιοι εὐρίσκονται, καθαιροῦνται. Αἱ δὲ διακόνισσαι αὐτῶν, ἐπεὶ μὴ τινα ἔχουσι χειροθεσίαν, ἐὰν τῇ καθολικῇ προσέλθωσιν ἐκκλησία, καὶ βαπτισθῶσι, μετὰ τῶν λαϊκῶν συντάσσονται. Παυλιανισταὶ δὲ εἰσιν, οἱ ἀπὸ Παύλου τοῦ Σαμοσατέως καταγόμενοι, τοῦ ταπεινὰ περὶ τοῦ Χριστοῦ φρονήσαντος, καὶ κοινὸν ἄνθρωπον αὐτὸν δογματίσαντος, καὶ τὴν ἀρχὴν ἀπὸ Μαρίας εἰληφότα.

#### Κ α ν ὶ ν Κ'.

Ἐπειδὴ τινές εἰσιν ἐν τῇ Κυριακῇ γόνυ κλίνοντες, καὶ ἐν ταῖς τῆς Πεντηκοστῆς ἡμέραις· ὑπὲρ τοῦ πάντα ἐν πάσῃ παροικίᾳ ὁμοίως παραφυλάττεσθαι (1), ἐστῶτας ἔδοξε τῇ ἁγίᾳ συνόδῳ τὰς εὐχὰς ἀποδιδόναι τῷ Θεῷ.

ΖΩΝΑΡ. Τὸ μὴ κλίνειν γόνυ ἐν Κυριακῇ, καὶ ἐν ταῖς τῆς Πεντηκοστῆς ἡμέραις, καὶ ἄλλοις Πατράσιν ἱεροῖς διατέτακται· καὶ τῷ μεγάλῳ δὲ Βασιλείῳ, ὃς καὶ τοὺς λόγους προστίθησι, δι' οὗς ἀπηγόρευται τὸ κλίνειν γόνυ ἐν ταῖς ῥηθείσαις ἡμέραις, ἐς ὧ-

(1) Βιουσ. Χ. Τρ.—φυλάττεσθαι, ἄνευ τοῦ, ὁμοίως, Π. Βρ. Ε. Κ. Σ. Ρ.

τας δὲ προσεύχεσθαι ἐπιτέτραπται, οἵτινές εἰσι, τὸ συναναστῆ-  
ναι ἡμᾶς τῷ Χριστῷ, καὶ τὰ ἄνω ζητεῖν ὀφείλειν· καὶ ὅτι τοῦ  
προσδοκωμένου αἰῶνος εἰκὼν ἐστὶν ἡ Κυριακὴ, ἡ αὐτὴ μία οὐσα  
καὶ ὁγδόη, ὡς καὶ παρὰ τοῦ Μωσέως ἐν τῇ κοσμογενείᾳ, μία  
καὶ οὐχὶ πρώτη ὀνομασθεῖσα, καὶ τὴν μίαν ὄντως (1) ἐκείνην καὶ  
ἀληθινὴν ὁγδόην τυποῦσα, τὴν ἀνέσπερον ἡμέραν, τὸν ἀληκτον  
ἐκεῖνον αἰῶνα, τὸν μέλλοντα· διὸ ρυθμίζουσα τοὺς ἑαυτῆς τρο-  
φίμους ἡ ἐκκλησία τῆς ἡμέρας ἐκείνης μεμνησθαι, καὶ πρὸς ἐκεί-  
νην προετοιμάζεσθαι, ἐστῶτας διετάξατο εὐχεσθαι, ἵνα πρὸς τὴν  
ἄνω λῆξιν ὁρῶντες διηνεκῶς αὐτὴν φανταζώμεθα. Τοῦτο γοῦν,  
τὸ μὴ κλίνειν γόνυ ἐν ταῖς ῥηθείσαις ἡμέραις, οὐ πανταχοῦ πα-  
ραφυλαττόμενον, ὁ παρὼν κανὼν τηρεῖσθαι παρὰ πάντων θε-  
σμοθετεῖ.

ΒΑΛΣ. Ὁ ἀποστολικὸς ξδ΄. κανὼν, τὸν νηστεύοντα καθ' οἵαν-  
δήποτε Κυριακὴν, ἢ οἰονδηποτοῦν σάββατον, πλὴν τοῦ ἐνὸς καὶ  
μόνου σαββάτου, τοῦ μεγάλου δηλαδή, φησὶ, κληρικὸν μὲν  
ὄντα, καθαιρεῖσθαι, λαϊκὸν δὲ, ἀφορίζεσθαι. Ὁ δὲ παρὼν κανὼν  
διορίζεται κατὰ πᾶσαν Κυριακὴν, καὶ ἐν πάσαις ταῖς τῆς Πεν-  
τηκοστῆς ἡμέραις πανηγυρίζειν, καὶ ἐστῶτας πάντας εὐχε-  
σθαι, ὡς συναναστάντας τῷ Χριστῷ, καὶ τὴν ἄνω ζητοῦντας  
κατοικίαν. Ἐζητήθη δὲ, μή ποτε ἀπὸ τοῦ ῥηθέντος ἀποστολικοῦ  
κανόνος, τοῦ διοριζομένου μὴ νηστεύειν ἡμᾶς καθ' οἵονδήποτε  
σάββατον, ἢ καθ' οἵανδήποτε Κυριακὴν, καὶ ἀπὸ τοῦ παρόντος  
κανόνος, τοῦ διοριζομένου μὴ κλίνειν ἡμᾶς γόνυ ἐν Κυριακῇ, καὶ  
δι' ὅλης τῆς Πεντηκοστῆς, ἀναφαίνεται καὶ τὸ μὴ ὀφείλειν ἡμᾶς  
νηστεύειν δι' ὅλης τῆς Πεντηκοστῆς, ἀλλὰ καταλύειν ἐν πάσαις  
ταῖς ἡμέραις τῆς ἐβδομάδος, ὥσπερ καὶ ἐν τῇ Κυριακῇ. Καί  
τινες μὲν εἶπον ὡς μίαν ἡμέραν Κυριώνυμον λογίζεσθαι τὴν  
ὅλην Πεντηκοστὴν, καὶ ὀφείλειν ἡμᾶς διὰ τοῦτο πανηγυρίζειν,  
καὶ μήτε νηστεύειν, μήτε γόνυ κάμπτειν· ἐμοὶ δὲ ἀρέσκει τοὺς  
κανόνας κρατεῖν ἐφ' ὧν ἐξεφωνήθησαν.

ΑΡΙΣΤ. Ἐν ταῖς Κυριακαῖς, καὶ ταῖς τῆς Πεντηκοστῆς ἡμέ-

(1) X. Τρ. — οὕτως Βενερ. K.



ραις, οὐ δέον κλίνειν γόνυ, ἀλλ' ὀρθίους εὐχεσθαι τοὺς ἀνθρώπους.

Οὐ δέον κλίνειν γόνυ ἐν ταῖς Κυριακαῖς, καὶ ἐν ταῖς ἡμέ-  
ραις τῆς Πεντηκοστῆς, ἀλλ' ἐστῶτας τὰς εὐχὰς ἀποδιδόναι τῷ  
Θεῷ.

# ΚΑΝΟΝΕΣ

ΤΗΣ ΕΝ ΚΩΝΣΤΑΝΤΙΝΟΥΠΟΛΕΙ

ΔΕΥΤΕΡΑΣ ΟΙΚΟΥΜΕΝΙΚΗΣ

ΣΥΝΟΔΟΥ (1).

**ΖΩΝΑΡ.** καὶ **ΒΑΛΣ.** Ἡ ἁγία καὶ οἰκουμένη δευτέρα σύνοδος γέγονεν ἐπὶ βασιλέως Θεοδοσίου τοῦ μεγάλου, ἐν Κωνσταντινουπόλει, ἐκπτὸν πεντήκοντα ἁγίων Πατέρων συνελθόντων κατὰ τῶν Πνευματομάχων, οἵτινες ἐξέθεντο καὶ τοὺς ὑποτεταγμένους κανόνας.

## Κανὼν Α'.

Ὁρίσαν οἱ ἐν Κωνσταντινουπόλει συνελθόντες ἅγιοι Πατέρες (2), μὴ ἀθετεῖσθαι τὴν πίστιν τῶν Πατέρων τῶν τριακοσίων δεκάοκτώ, τῶν ἐν Νικαίᾳ τῆς Βιθυνίας συνελθόντων· ἀλλὰ μένειν ἐκείνην κυρίαν, καὶ ἀναθεματισθῆναι πᾶσαν αἵρεσιν· καὶ ἰδικῶς τὴν τῶν Εὐνομιανῶν (3), εἴτ' οὖν Εὐδοξιανῶν, καὶ τὴν τῶν Ἡμιαρείων, εἴτ' οὖν Πνευματομάχων, καὶ τὴν τῶν Σαβελλιανῶν, καὶ τὴν τῶν Μαρχελλιανῶν, καὶ τὴν τῶν Φωτεινιανῶν, καὶ τὴν τῶν Ἀπολλιναριστῶν.

**ΖΩΝΑΡ.** Κατὰ Μακεδονίου καὶ τῶν ὁμοδόξων ἐκείνω, ἡ δευτέρα σύνοδος συγκεκρότηται, κτίσμα τὸ ἅγιον Πνεῦμα δογματιζόντων, καὶ οὐ Θεὸν, οὐδ' ὁμοούσιον Πατρὶ, καὶ Υἱῷ, οὓς ὁ παρὼν κανὼν Ἡμιαρείους καλεῖ, ὡς κατὰ τὸ ἥμισυ μετέχοντας τῆς τῶν Ἀρειανῶν αἵρέσεως. Οἱ μὲν γάρ, τὸν Υἱὸν τε καὶ τὸ Πνεῦμα, ἑτερούσια τῷ Πατρὶ, καὶ κτίσματα ἐδογματίζον· οἱ δὲ Πνευματομάχοι, περὶ μὲν τοῦ Υἱοῦ ὑγιῶς ἐφρόνουν, τὸ δὲ ἅγιον

(1) Κανόνες τῶν ρν'. ἁγίων Πατέρων, τῶν ἐν Κωνσταντινουπόλει συνελθόντων, ἐν ὑπατείᾳ Φλαβίου Εὐχερίου, καὶ Φλαβίου Εὐαγρίου, τῶν ἐκλαμπροτάτων, πρὸ ἑπτὰ εἰδῶν Ἰουλίων. Βρ. — (2) παρὰ Βρ. καὶ Σ. Ρ. ὁ Κανὼν ἀρχεται ἀπὸ τοῦ, Μὴ ἀθετεῖσθαι. — (3) εἰπὺν Ἀνομοίων, καὶ τὴν τῶν Ἀρειανῶν, Βρ. Σ. Ρ.



Πνεῦμα, κτιστὸν καὶ ἀλλότριον τῆς θεότητος ἐβλασφήμουν. Ἐκαλοῦντο δὲ Ἡμιάρειοι, καὶ οἵτινες κτίσμα μὲν καὶ αὐτοὶ τὸν Υἱὸν καὶ τὸ Πνεῦμα ἔλεγον· ἐπῆγον δὲ, ὅτι οὐχ ὁμοίως τοῖς λοιποῖς κτίσμασι γενέσθαι φρονοῦμεν αὐτοὺς, ἕτερον δὲ τινα τρόπον· καὶ τοῦτο φαμέν, ἵνα μὴ πάθος τῷ Πατρὶ διὰ τῆς γεννήσεως προσάπτεσθαι νομισθῇ, οἱ οὐχ ὁμοούσιον μὲν, ὁμοιούσιον δὲ τῷ Πατρὶ τὸν Λόγον καὶ τὸ Πνεῦμα ἐδογματίζον. Ἐκύρωσε δὲ καὶ ἡ δευτέρα αὕτη σύνοδος διὰ τοῦ παρόντος κανόνος καὶ τὴν παρὰ τῶν ἐν Νικαίᾳ ἁγίων Πατέρων κηρυχθεῖσαν ὀρθόδοξον πίστιν· καὶ πᾶσαν αἵρεσιν ἐθέσπισεν ἀναθεματίζεσθαι, ἐξαιρέτως δὲ τὴν τῶν Εὐνομιανῶν. Ὁ δὲ Εὐνόμιος, Γαλάτης ὢν, Κυζίκου ἐπίσκοπος ἐχρημάτιζε, τὰ αὐτὰ φρονῶν τῷ Ἀρείῳ, μᾶλλον μὲν τοι καὶ πλείῳ, καὶ χείρονα· τρεπτὸν γάρ, καὶ δοῦλον, καὶ κατὰ πάντα ἀνόμοιον τῷ Πατρὶ τὸν Υἱὸν ἐδογματίζεν· ὅς καὶ τοὺς τῇ δόξῃ αὐτοῦ προστιθεμένους ἀνεδόκτιζε, κατὰ κεφαλῆς αὐτοὺς καταδύων, καὶ ἄνω στρέφων τοὺς πόδας αὐτῶν, καὶ μίαν κατάδυσιν βαπτίζων ἐποίει. Καὶ τὴν κόλασιν δὲ τὴν μέλλουσαν, καὶ τὴν γέενναν, ἐφλυάρει μὴ ἀληθῶς εἶναι, δι' ἐκφόβισιν δὲ μόνον ἀπειληθῆναι· ἐκαλοῦντο δὲ οἱ αὐτοὶ καὶ Εὐδοξيانοί, ἀπὸ Εὐδοξίου τινὸς συναιρεσιώτου τῷ Εὐνομίῳ· ὅς Κωνσταντινουπόλεως γεγονὼς ἐπίσκοπος, τὸν Εὐνόμιον Κυζίκου ἀρχιερέα κατέστησεν· οἱ καὶ Ἀνόμοιοι ὠνομάζοντο, διὰ τὸ λέγειν τὸν Υἱὸν καὶ τὸ Πνεῦμα μηδεμίαν ὁμοιότητα κατ' οὐσίαν ἔχειν πρὸς τὸν Πατέρα. Ἀναθεματίζεσθαι δὲ θεσπίζει καὶ τοὺς Σαβελλιανούς, οἵτινες ἀπὸ Σαβελλίου τοῦ Λίβυος ὠνομάσθησαν, ὅς Πτολεμαίδος τῆς Πενταπόλεως ἐπίσκοπος γέγονε, συναλοιφὴν δογματίζων, καὶ σύγχυσιν, τὰς τρεῖς ὑποστάσεις τῆς μιᾶς οὐσίας καὶ θεότητος εἰς ἓν πρόσωπον συναιρῶν καὶ συγχέων, καὶ ἓν πρεσβεύων ἐπὶ τῆς Τριάδος τριώνυμον πρόσωπον, λέγων τὸν αὐτὸν ποτὲ μὲν ὡς Πατέρα φανῆναι, ποτὲ δὲ ὡς Υἱὸν, ποτὲ δὲ ὡς Πνεῦμα ἅγιον μεταμορφούμενον, καὶ ἄλλοτε ἄλλως μετασχηματιζόμενον. Ὅμοίως δὲ ὑπὸ ἀνάθεμα τίθησι καὶ τὴν τῶν Μαρκελλιανῶν αἵρεσιν, ἥτις ἀπὸ Μαρκέλλου αἵρεσιάρχου καλεῖται· ὅς ἐξ Ἀγκύρας μὲν ὥρμητο τῆς Γαλατικῆς, καὶ αὐτῆς ἐπίσκοπος γέγονεν,

ἐπίσης δὲ τῷ Σαβελλίῳ ἐδογματίζεν (1). Ἀλλὰ καὶ τὴν τῶν Φωτεινιανῶν αἵρεσιν ἀναθέματι ὑποβάλλει. Οἱ δὲ ἀπὸ Φωτεινοῦ ἔσχον τὴν κλησιν, ἐκ Σιρμίου μὲν ὀρμωμένου, κάκεισε ἐπισκοπήσαντος, τὰ αὐτὰ δὲ Παύλῳ τῷ Σαμοσατεῖ φρονήσαντος, καὶ μήτε τὴν ἁγίαν Τριάδα ὁμολογοῦντος, καὶ Πνεῦμα μόνον ὀνομάζοντος τὸν Θεὸν δημιουργὸν ἀπάντων· τὸν δὲ Λόγον προφορικὸν φρονοῦντος καὶ θεῖόν τι πρόσταγμα, ὑπουργοῦντα τῷ Θεῷ εἰς τὴν παραγωγὴν τοῦ παντός, ὡς ὄργανόν τι μηχανικόν· τὸν δὲ Χριστὸν, ψιλὸν κηρύττοντος ἄνθρωπον, τὸν τοῦ Θεοῦ λόγον ὑποδεξάμενον, οὐχ ὡς οὐσιώδη, ἀλλ' ὡς προφορικόν, καὶ ἀπὸ Μαρίας τὴν ἀρχὴν εἰληφέναι τῆς ὑπάρξεως αὐτὸν δογματίζοντος. Καὶ ἄλλα δὲ πλείω ὁ Σαμοσατεὺς ἐληρώδει Παῦλος, ὃν καθεῖλεν ἡ ἐν Ἀντιοχείᾳ σύνοδος. Τοῖς λοιποῖς δὲ καὶ τὴν τοῦ Ἀπολλιναρίου ἀναθέματι συγκαταδικάζει αἵρεσιν. Ὁ δὲ Ἀπολλινάριος τῆς ἐν Συρίᾳ Λαοδικείας ἐπίσκοπος ἦν, περὶ τὴν οἰκονομίαν φανερώς βλασφημῶν· ἔλεγε γὰρ τὸν Υἱὸν τοῦ Θεοῦ, σῶμα μὲν ἐμψυχον ἐκ τῆς ἁγίας Θεοτόκου ἀναλαβεῖν, ἄνουν δὲ, ὡς τῆς Θεότητος ἀρκούσης ἀντὶ νοός, καὶ ἄλογον ὥσπερ τὴν ψυχὴν τοῦ Κυρίου ἐφρόνει· καὶ οὕτως, οὐδὲ τέλειον ἄνθρωπον αὐτὸν ἔλεγε, καὶ μίαν φύσιν ἐπὶ τοῦ Σωτῆρος ἐδίδασκεν.

ΒΑΛΣ. Ἡ παροῦσα ἁγία δευτέρα σύνοδος συγκεκριμένηται κατὰ Μακεδονίου, καὶ τῶν ὁμοδόξων ἐκείνῳ, κτίσμα τὸ ἅγιον Πνεῦμα δογματιζόντων, καὶ οὐ Θεόν, οὐδ' ὁμοούσιον Πατρὶ καὶ Υἱῷ (2), οὓς ὁ παρὼν κανὼν Ἡμιαρείους καλεῖ, ὡς κατὰ τὸ ἡμῖς μετέχοντας τῆς τῶν Ἀρειανῶν αἵρέσεως. Οἱ μὲν γὰρ καὶ τὸν Υἱόν, καὶ τὸ Πνεῦμα, κτίσμα καὶ ἑτερούσια τῷ Πατρὶ ἐδογματίζον· οἱ δὲ Πνευματομάχοι περὶ μὲν τοῦ Υἱοῦ ὑγιᾶς ἐφρόνουν· τὸ δὲ ἅγιον Πνεῦμα, κτιστὸν καὶ ἀλλότριον τῆς θεότητος ἐβλασφήμουν. Ἐκαλοῦντο δὲ Ἡμιάρειοι, καὶ οἵτινες κτίσμα μὲν καὶ αὐτοὶ τὸν Υἱόν καὶ τὸ Πνεῦμα ἔλεγον· ἐπήγον δὲ, ὅτι οὐχ ὅμοιον τοῖς λοιποῖς κτίσμασι γενέσθαι φρονοῦμεν αὐτὸν, ἕτερον δὲ τινα τρόπον, καὶ τοῦτο φαμέν, ἵνα μὴ πάθος τῷ Πατρὶ διὰ τῆς γεννήσεως προσάπτασθαι νομισθῇ, οἱ οὐχ ὁμοούσιον μὲν,

(1) X. Τρ. — ἐδόξαζε, Βενερ. (2) X. Τρ. — Υἱῷ καὶ Πατρὶ Βενερ.



ὁμοιούσιον δὲ τῷ Πατρὶ, τὸν Λόγον, καὶ τὸ Πνεῦμα ἐδογματί-  
ζον. Ἐκύρωσε δὲ ἡ δευτέρα αὕτη σύνοδος διὰ τοῦ παρόντος  
κανόνος καὶ τὴν παρὰ τῶν ἐν Νικαίᾳ Πατέρων κηρυχθεῖσαν ὀρ-  
θόδοξον πίστιν, καὶ πᾶσαν αἵρεσιν ἐθέσπισεν ἀναθεματίζεσθαι,  
ἐξαιρέτως δὲ τὴν τῶν Εὐνομιανῶν. Ὁ δὲ Εὐνόμιος Γαλάτης ὢν,  
Κυζίκου ἐπίσκοπος ἐχρημάτισε, τὰ αὐτὰ φρονῶν τῷ Ἀρείῳ, μᾶλ-  
λον μέντοι καὶ πλείῳ, καὶ χείρονα· τρεπτὸν γὰρ καὶ δοῦλον,  
καὶ πάντα ἀνόμοιον τῷ Πατρὶ τὸν Υἱὸν ἐδογματίζειν· ὅς καὶ  
τοὺς τῇ δόξῃ αὐτοῦ προστιθεμένους ἀνεδάπτει, κατὰ κεφαλῆς  
αὐτοὺς καταδύων, καὶ ἄνω στρέφων τοὺς πόδας αὐτῶν, καὶ  
μίαν κατάδυσιν βαπτίζων ἐποίει. Καὶ τὴν κόλασιν δὲ τὴν μέλ-  
λουςαν, καὶ τὴν γέννην, ἐφλυάρει μὴ ἀληθῶς εἶναι, δι' ἐκφό-  
βισιν δὲ μόνην ἀπειληθῆναι. Ἐκαλοῦντο δὲ οἱ αὐτοὶ καὶ Εὐδο-  
ξيانοί, ἀπὸ Εὐδοξίου τινὸς συναιρεσιώτου τῷ Εὐνομίῳ, ὃς Κων-  
σταντινουπόλεως γεγωνὺς ἐπίσκοπος, τὸν Εὐνόμιον Κυζίκου ἀρ-  
χιερέα κατέστησεν· οἱ καὶ Ἀνόμοιοι ὠνομάζοντο, διὰ τὸ λέγειν  
τὸν Υἱὸν, καὶ τὸ Πνεῦμα, μηδεμίαν ὁμοιότητα κατ' οὐσίαν ἔχειν  
πρὸς τὸν Πατέρα. Ἀναθεματίζεσθαι δὲ θεσπίζει καὶ τοὺς Σαβελ-  
λιανούς, οἵτινες ἀπὸ Σαβελλίου τοῦ Λίβυος ὠνομάσθησαν· ὃς  
Πτολεμαῖδος τῆς Πενταπόλεως ἐπίσκοπος γέγονε, συναλοιφὴν  
δογματίζων καὶ σύγχυσιν, τὰς τρεῖς ὑποστάσεις τῆς μιᾶς οὐσίας  
καὶ θεότητος εἰς ἓν πρόσωπον συναρῶν, καὶ συγχέων, καὶ ἐν  
πρεσβεύων ἐπὶ τῆς ἁγίας Τριάδος τριώνυμον πρόσωπον· λέγων,  
τὸν αὐτὸν ποτὲ μὲν ὡς Πατέρα φανῆναι, ποτὲ δὲ ὡς Υἱὸν, ποτὲ  
δὲ ὡς ἅγιον Πνεῦμα, μεταμορφούμενον, καὶ ἄλλοτε ἄλλως μετα-  
σχηματιζόμενον. Ὁμοίως δὲ ὑπὸ ἀνάθεμα τίθησι καὶ τὴν τῶν  
Μαρκελλιανῶν αἵρεσιν, ἥτις ἀπὸ Μαρκέλλου αἵρεσιάρχου καλεῖ-  
ται· ὃς ἐξ Ἀγκύρας μὲν ὥρμητο τῆς Γαλατικῆς, καὶ αὐτῆς ἐπί-  
σκοπος γέγονεν· ἐπίσης δὲ τῷ Σαβελλίῳ ἐδογματίζειν. Ἀλλὰ καὶ  
τὴν τῶν Φωτεινιανῶν αἵρεσιν ἀναθέματι ὑποβάλλει. Οἱ δὲ ἀπὸ Φω-  
τεινοῦ ἔσχον τὴν κλήσιν, ἐκ Σιρμίου μὲν ὀρμωμένου, κάκεισε ἐπι-  
σκοπήσαντος, τὰ αὐτὰ δὲ Παύλῳ τῷ Σαμοσατεῖ φρονήσαντος,  
καὶ μήτε τὴν ἁγίαν Τριάδα ὁμολογοῦντος, καὶ Πνεῦμα μόνον (1)

(1) X. Τρ. Βουερ. — μὲν 'Ε.

ὀνομάζοντος τὸν Θεόν, δημιουργὸν πάντων· τὸν δὲ Λόγον προφορικὸν φρονοῦντος, καὶ θεῖόν τι πρόσταγμα, ὑπουργοῦντα τῷ Θεῷ εἰς τὴν παραγωγὴν τοῦ παντός, ὡς ὄργανόν τι μηχανικόν· τὸν δὲ Χριστὸν, ψιλὸν κηρύττοντος ἄνθρωπον, τὸν τοῦ Θεοῦ Λόγον ὑποδεξάμενον, οὐχ ὡς οὐσιώδη, ἀλλ' ὡς προφορικόν, καὶ ἀπὸ Μαρίας τὴν ἀρχὴν εἰληφέναι τῆς ὑπάρξεως αὐτὸν δογματίζοντος. Καὶ ἄλλα δὲ πλείονα ὁ Σαμοσατεὺς ἐληρώδει Παῦλος, ὃν καθεῖλεν ἡ ἐν Ἀντιοχείᾳ σύνοδος· τοῖς λοιποῖς δὲ καὶ τὴν τοῦ Ἀπολλιναρίου ἀναθέματι συγκαταδικάζει αἵρεσιν. Ὁ δὲ Ἀπολλινάριος τῆς ἐν Συρίᾳ Λαοδικείας ἐπίσκοπος ἦν, περὶ τὴν οἰκονομίαν φανερώς βλασφημῶν· ἔλεγε γὰρ τὸν Υἱὸν τοῦ Θεοῦ σῶμα μὲν ἔμψυχον ἐκ τῆς ἁγίας Θεοτόκου ἀναλαβεῖν, ἄνουν δὲ, ὡς τῆς Θεότητος ἀρκούσης ἀντὶ νοός, καὶ ἄλογον ὥσπερ τὴν ψυχὴν τοῦ Κυρίου ἐφρόνει· καὶ οὕτω καὶ οὐδὲ τέλειον ἄνθρωπον αὐτὸν ἔλεγε· καὶ μίαν φύσιν ἐπὶ τοῦ Σωτῆρος ἐδίδασκεν.

ΑΡΙΣΤ. Ἡ κατὰ Νίκαιαν πίστις κρατεῖτω· τὰ δὲ τῶν αἵρέσεων ἀνάθεμα ἐχέτω.

#### Κ α ν ὶ ν Β'.

Τοὺς ὑπὲρ διοίκησιν ἐπισκόπους ταῖς ὑπερορίοις ἐκκλησίαις μὴ ἐπιέναι, μηδὲ συγχέειν τὰς ἐκκλησίας· ἀλλὰ κατὰ τοὺς κανόνας, τὸν μὲν Ἀλεξανδρείας ἐπίσκοπον, τὰ ἐν Αἰγύπτῳ μόνον οἰκονομεῖν· τοὺς δὲ τῆς Ἀνατολῆς ἐπισκόπους, τὴν Ἀνατολὴν μόνην διοικεῖν· φυλαττομένων τῶν ἐν τοῖς κανόσι τοῖς κατὰ Νίκαιαν πρεσβείων τῇ Ἀντιοχείῳ ἐκκλησίᾳ· καὶ τοὺς τῆς Ἀσιανῆς διοικήσεως ἐπισκόπους, τὰ κατὰ τὴν Ἀσιανὴν μόνον (1) διοικεῖν (2)· καὶ τοὺς τῆς Ποντικῆς, τὰ τῆς Ποντικῆς μόνον (3)· καὶ τοὺς τῆς Θράκης τὰ τῆς Θρακικῆς (4) μόνον οἰκονομεῖν. Ἀκλήτους δὲ ἐπισκόπους ὑπὲρ διοίκησιν μὴ ἐπιβαίνειν (5) ἐπὶ χειρο-

(1) Ἀσίαν μόνον Χ. Τρ. — (2) Π. Βρ. — οἰκονομεῖν Βεuer. Κ. 'Ε. Χ. Τρ. Σ. Ρ. — (3) Π. Βρ. — μόνον Βεuer. Κ. 'Ε. Χ. Τρ. — (4) Χ. Τρ. Βεuer. — καὶ τοὺς τῆς Θρακικῆς τὰ τῆς Θρακικῆς μόνον οἰκονομεῖν Π. Ε. Κ. — τοὺς τῆς Θράκης τὰ τῆς Θρακικῆς Βρ. Σ. Ρ. — (5) Χ. Τρ. Π. Κ. 'Ε. Βρ. — ὑπερβαίνειν Βεuer.



τονία (1), ἥ τισιν ἄλλαις οἰκονομίαις ἐκκλησιαστικαῖς. Φυλαττομένου δὲ τοῦ προγεγραμμένου περὶ τῶν διοικήσεων κανόνος, εὐδηλον ὡς τὰ καθ' ἐκάστην ἐπαρχίαν ἢ τῆς ἐπαρχίας σύνοδος διοικήσει, κατὰ τὰ ἐν Νικαίᾳ ὠρισμένα. Τὰς δὲ ἐν τοῖς βαρβαρικοῖς ἔθνεσι τοῦ Θεοῦ ἐκκλησίας, οἰκονομεῖσθαι χρή κατὰ τὴν κρατήσασαν συνήθειαν τῶν Πατέρων (2).

ΖΩΝΑΡ. Κατάστασιν ἐν ταῖς ἐκκλησίαις καὶ εἰρήνην πολιτεύεσθαι, διὰ πολλῆς φροντίδος καὶ οἱ ἅγιοι Ἀπόστολοι, καὶ οἱ θεῖοι Πατέρες μετέπειτα ἐποίησαντο. Οἱ μὲν γὰρ Ἀπόστολοι ἐν τεσσαρεσκαίδεκάτῳ κανόνι, μὴ ἐξεῖναι ἐπισκόπῳ ἐτέρου ἐπιπηδᾶν \*παροικίαν\* (3), καταλιπόντι τὴν ἑαυτοῦ, διετάξαντο. Οἱ δὲ ἐν τῇ πρώτῃ συνόδῳ κατὰ Νίκαιαν συναθροισθέντες Πατέρες, ἐν ἑκτῷ καὶ ἐβδόμῳ κανόνι, τὰ ἀρχαῖα κρατεῖν ἔθη, καὶ ἕκαστον θρόνον τὰς ἀνηκούσας αὐτῷ ἐπαρχίας διέπειν ἐθεσμοθέτησαν. Τοῦτο δὲ καὶ ὁ παρὼν κανὼν διορίζεται, καὶ ἐπίσκοπον ὑπὲρ διοίκησιν, ἡγουν ὑπὲρ τὴν ἀνήκουσαν αὐτῷ ἐπαρχίαν ἐν ταῖς ὑπερορίοις ἐκκλησίαις, ταῖς οὖσαις δηλαδὴ ὑπὲρ τὰ ἀφωρισμένα ἐκάστῳ ὅρια, μὴ ἐπιέναι διακελεύεται (διὰ τοῦ, ἐπιέναι, τὴν ληστρικὴν οἶον ἐμφαίνων καὶ ἄτακτον ἔφοδον) καὶ μὴδὲ ἐπιβαίνειν ἐτέρου ἐνορίᾳ, (τοῦτο γὰρ τὸ ὑπὲρ διοίκησιν ἐπίσκοπον ἄκλητον ἐπὶ οἰαδῆτινι ἱερατικῇ διοικήσει), ἀλλὰ παρακαλούμενον καὶ παρὰ πλείονων ἐπισκόπων πρὸς τοῦτο ἐπιτρεπόμενον, κατὰ τὸν εἰρημένον ἀποστολικὸν κανόνα. Τὰς δὲ καθ' ἐκάστην ἐπαρχίαν ἐκκλησιαστικὰς διοικήσεις, ἡγουν ψήφους, καὶ χειροτονίας, καὶ ἀμφιβολιῶν λύσεις, ἐν ἀφορισμοῖς, καὶ ἐπιτιμίαις, καὶ λοιποῖς τοιούτοις, τὴν ἐκάστης ἐπαρχίας σύνοδον θεσπίζει οἰκονομεῖν. Ἐπεὶ δὲ καὶ ἐν βαρβάροις ἔθνεσιν ἐκκλησίαι τότε ἦσαν πιστῶν, ὅπου ἴσως οὐ πολλοὶ ἦσαν ἐπίσκοποι, ὥστε ἀρκεῖν εἰς σύνοδον, ἢ καὶ ἀναγκαῖον ἦν, εἴτις ἐν λόγῳ διαλάμπων ἦν ἐκεῖ, προσφοιτᾶν καὶ ταῖς τῶν ἄλλων παροικίαις,

(1) Π. Χ. Τρ. Κ. 'Ε. — χειροτονίας Βρ. Βευσρ. — (2) παρὰ τῶν Πατέρων Βρ. — (3) Χ. Τρ. — ἐτέρου ἐπιπηδᾶν καταλιπόντι Κ. — ἐτέρα ἐπιπηδᾶν Βευσρ.

ὥστε ἐπιστηρίζειν τοὺς τῇ πίστει προσιόντας, καὶ βεβαιοῦν ἐν αὐτῇ τὸ κρατῆσαν ἔθος, μέχρι τότε ἐν τοῖς τοιούτοις ἐνδέδωκεν ἡ ἁγία σύνοδος καὶ εἰσέπειτα πολιτεύεσθαι.

ΒΑΛΣ. Ο 5'. καὶ ο 7'. κανὼν τῆς α. συνόδου ὑπετύπωσαν ποῖαι διοικήσεις ὀφείλουσιν ὑποκεῖσθαι τῷ πάπα Ῥώμης, τῷ Ἀλεξανδρείας, τῷ Ἀντιοχείας, καὶ τῷ Ἱεροσολύμων. Ο δὲ παρὼν κανὼν διορίζεται οἰκονομεῖν τοὺς ἐπισκόπους τῆς Ἀσίας, τῆς Ποντικῆς, τῆς Θράκης, καὶ ἐτέρους, τὰ τῶν ἐνοριῶν αὐτῶν· καὶ μὴ ἔχειν ἐπ' ἀδείας τινὰ ἐκ τούτων ὑπερορίου ἐνεργείας ποιεῖν, καὶ συγχέειν τὰ δίκαια τῶν ἐκκλησιῶν. Εἰ δὲ δεήσει μεταβῆναί τινα ἐπίσκοπον ἐκ τῆς οἰκείας ἐνορίας πρὸς ἑτέραν, διὰ χειροτονίαν, ἢ ἑτέραν εὐλογον αἰτίαν, μὴ ἀτάκτως, καὶ, οἶον εἰπεῖν, ληστρικῶς ταύτῃ ἐπιπηδᾶν, ἀλλὰ μετὰ ἐκχωρήσεως τοῦ ἐγχωρίου ἐπισκόπου. Ὅτι δὲ ἐν βαρβάροις ἔθνεσιν ἐκκλησίαι τότε ἦσαν πιστῶν, ὅπου ἴσως οὐκ ἐχειροτονοῦντο πολλοὶ ἐπίσκοποι, ὥστε ἀρκεῖν εἰς σύνοδον, ἢ καὶ ἀναγκαῖον ἦν τοὺς ἴσως ἐν λόγῳ διαλάμποντας προσφοιτᾶν καὶ ἐν ταῖς τῶν ἄλλων τοιαύταις ἐπαρχίαις, ὥστε ἐπιστηρίζειν τοὺς τῇ πίστει προσιόντας, ἐνέδωκεν ἡ ἁγία σύνοδος, καὶ εἰσέτι πολιτεύεσθαι τὸ τοιοῦτον ἔθος, καὶν παρὰ κανόνας ἐστὶ, διὰ τὸ ἀναγκαῖον τοῦ πράγματος. Σημείωσαι οὖν ἀπὸ τοῦ παρόντος κανόνος, ὅτι τὸ παλαιὸν πάντες οἱ τῶν ἐπαρχιῶν μητροπολίται αὐτοκέφαλοι ἦσαν, καὶ ὑπὸ τῶν οἰκείων συνόδων ἐχειροτονοῦντο. Μετετυπώθη δὲ τὰ περὶ τούτου ὑπὸ τοῦ κή. κανόνος τῆς ἐν Χαλκηδόνι συνόδου, διορισμένης τοὺς μητροπολίτας τῆς Ποντικῆς, καὶ Ἀσιανῆς, καὶ Θρακικῆς διοικήσεως, ἔτι δὲ καὶ ἐτέρους τινὰς τῷ αὐτῷ κανόνι περιεχομένους, ὑπὸ τοῦ πατριάρχου Κωνσταντινουπόλεως χειροτονεῖσθαι, καὶ ὑποκεῖσθαι αὐτῷ. Εἰ δὲ καὶ ἑτέρας ἐκκλησίας αὐτοκεφάλους εὕρισκεις, ὡς τὴν Βουλγαρίας, τὴν Κύπρου, καὶ τὴν Ἰβηρίας, μὴ θαυμάσης. Τὸν μὲν γὰρ ἀρχιεπίσκοπον Βουλγαρίας ἐτίμησεν ὁ βασιλεὺς Ἰουστινιανός· καὶ ἀνάγνωθι τὴν ρλά. νεαράν αὐτοῦ, κειμένην ἐν βιβλίῳ τῶν βασιλικῶν ἐ. τίτ. γ'. κεφ. α. καταστρωθεῖσαν εἰς τὴν ἐρμηνείαν τοῦ ἐ. κεφ. τοῦ α. τίτλου τοῦ παρόντος συντάγματος.



Τὸν ἀρχιεπίσκοπον Κύπρου ἐτίμησεν ἡ γ'. σύνοδος· καὶ ἀνάγνωθι τῆς αὐτῆς συνόδου κανόνα ἡ. καὶ τὸν λθ'. κανόνα τῆς ς'. συνόδου. Τὸν δὲ Ἰβηρίας ἐτίμησεν ἡ διάγνωσις τῆς ἐν Ἀντιοχείᾳ συνόδου. Λέγεται γὰρ ὅτι ἐπὶ τῶν ἡμερῶν τοῦ ἁγιοτάτου πατριάρχου Θεουπόλεως μεγάλης Ἀντιοχείας κυροῦ Πέτρου, γέγονεν οἰκονομία συνοδική, ἐλευθέραν εἶναι καὶ αὐτοκέφαλον τὴν ἐκκλησίαν τῆς Ἰβηρίας, ὑποκειμένην τότε τῷ πατριάρχει Ἀντιοχείας. Ἡ μὲν τοι Σικελία πρὸ χρόνων μετρητῶν ὑποκειμένη τῷ θρόνῳ τῆς Κωνσταντινουπόλεως, ὑπὸ τυραννικῶν χειρῶν ἐκ ταύτης ἀπεσπάσθη· καὶ εὐχομαι ἵνα καὶ αὕτη ἐπανέλθῃ (1) εἰς τὰ πρότερα δίκαια, τῇ ἀντιλήψει τοῦ θεοκυβερνήτου ἡμῶν αὐτοκράτορος, ὥσεί τις αἰχμαλωτισθεῖσα θυγάτηρ πρὸς ἐλευθέραν μητέρα. Τὸ μὲν τοι προσηνώσθαι, κατὰ λόγον οἰκονομίας, ἐκκλησίαις τισὶν ἐτέρας ἐκκλησίας ὑπὸ ἐθνῶν κατεχομένας, ἀπὸ τοῦ παρόντος κανόνος, ὡς ἔοικεν, ἐνδέδεται (2). Αὐτίκα γὰρ ἡ ἐν Κωνσταντινουπόλει σύνοδος δέδωκε τῷ μητροπολίτῃ Νανζιανζοῦ τὴν ἐκκλησίαν τῆς Ἀγκύρας· καὶ ἑτέροις ἀρχιερεῦσι διαφόροις, ἐτέρας τοιαύτας ἐκκλησίας. Τισὶ δὲ ἐνεδόθη καὶ αὐτὸ τὸ καθῆσθαι εἰς τὸν ἐν τῷ ἁγίῳ βήματι θρόνον τῆς ἐπιδοθείσης ἐκκλησίας.

**ΑΡΙΣΤ.** Ὑπερόριος μηδεὶς συγχέετω τὰς ἐκκλησίας (3), μήτε χειροτονῶν, μήτε ἐνθρονίζων. Ἐπὶ μέντοι τῶν ἐν τοῖς ἔθνεσιν ἐκκλησιῶν, ἡ τῶν Πατέρων κρατεῖτω συνήθεια.

Ἐν πολλοῖς τῶν κανόνων εἴρηται, ὅτι οὐ δεῖ ἐπίσκοπον ἀλλοτρίας ἐπιβαίνειν ἐπισκοπῆς· ἀλλ' ἕκαστον ἐντὸς τῶν ἰδίων ὅρων μένειν, καὶ μὴ πηδᾶν ὑπερόρια, καὶ τὰς ἐκκλησίας συγχέειν. Ἐπὶ μέντοι τῶν ἐν τοῖς ἔθνεσιν ἐκκλησιῶν, τῶν ἐν Αἰγύπτῳ, καὶ Λιβύῃ, καὶ Πενταπόλει, κατὰ τὸν ἕκτον κανόνα τῆς ἐν Νικαίᾳ συνόδου, τὰ ἀρχαῖα ἔθνη κρατεῖτω.

(1) Βευσρ. — εὐχομαι ταύτην ἐπανελθεῖν . . . ὥς τινα αἰχμαλωτισθεῖσαν θυγάτηρα, Χ. Τρ. — (2) Χ. Τρ. — ἐνδίδεται Βευσρ. Ε. — (3) Ὑπερόριος εἰς ἐκκλησιῶν σύγχυσιν μηδεὶς ἔστω μήτε χειροτονῶν, Β.

Κανὼν Γ'.

Τὸν μὲν τοι Κωνσταντινουπόλεως ἐπίσκοπον ἔχειν τὰ πρεσβεῖα τῆς τιμῆς μετὰ τὸν τῆς Ῥώμης ἐπίσκοπον, διὰ τὸ εἶναι αὐτὴν νέαν Ῥώμην.

ΖΩΝΑΡ. Περὶ τῶν ἄλλων πατριαρχικῶν θρόνων τοῦ ἀνωτέρω κανόνος διαταξαμένου, οὗτος καὶ τοῦ θρόνου τῆς Κωνσταντινουπόλεως μέμνηται, καὶ ἔχειν αὐτὸν τὰ πρεσβεῖα τῆς τιμῆς, ἥτοι τὰ πρωτεῖα, ἢ τὸ ἐξαίρετον, ἐθέσπισεν, ὡς Νέαν Ῥώμην καὶ βασιλίδα τῶν πόλεων, μετὰ τὸν Ῥώμης ἐπίσκοπον. Τινὲς μὲν οὖν τὴν, μετὰ, πρόθεσιν, οὐχ ὑποβιβασμὸν τῆς τιμῆς δηλοῦν νενοήκασιν, ἀλλὰ τὸ μετάχρονον τῆς ταύτης συστάσεως. Ἀρχαία μὲν γὰρ πόλις ἦν τὸ Βυζάντιον, καὶ καθ' ἑαυτὸ διοικούμενον. Ἐπὶ Σευήρου δὲ τοῦ Ῥωμαίων αυτοκράτορος, πολιορκηθὲν παρὰ τῶν Ῥωμαίων, καὶ ἐπὶ τρεῖς ἐνιαυτοὺς τὸν πόλεμον ὑποστὰν, ὕστερον ἐάλω, τῶν ἀναγκαίων ἐπιλιπόντων τοῖς ἐν αὐτῷ. Καὶ καθηρέθη μὲν τὰ τεῖχη αὐτοῦ, ἀφηρεῖται δὲ καὶ τὰ πολιτικά δίκαια, καὶ ὑπετέθη Πειρινθίοις. Πείρινθος δὲ ἐστὶν ἡ Ἡράκλεια· ὅθεν τῷ Ἡρακλείας καὶ ἡ χειροτονία τοῦ πατριάρχου ἀπονενέμεται, ὡς παρ' αὐτοῦ χειροθετουμένου τοῦ ἐπισκόπου τοῦ Βυζαντίου. Ὑστερον δὲ παρὰ τοῦ μεγάλου Κωνσταντίνου ἡ μεγάλη αὕτη ὠκοδομήθη πόλις, καὶ εἰς ὄνομα ἐπεκλήθη ἐκείνου, καὶ Νέα ὠνομάσθη Ῥώμη· διὸ τὴν πρόθεσιν τὴν, μετὰ, ἐνιοὶ τοῦ χρόνου δηλωτικὴν ἔφασαν εἶναι, καὶ οὐχ ὑποβιβασμὸν τῆς τιμῆς πρὸς τὴν πρεσβυτέραν Ῥώμην. Χρῶνται δὲ πρὸς κατασκευὴν τοῦ οἰκείου (1) λόγου τῷ εἰκοστῷ ὀγδῶ κανόνι τῆς ἐν Χαλκηδόνι συνόδου, μεμνημένῳ μὲν τοῦ παρόντος κανόνος, ἐπάγοντι δὲ, ὅτι, Καὶ ἡμεῖς τὰ αὐτὰ ψηφίζομεθα περὶ τῶν πρεσβείων τῆς ἀγιωτάτης ἐκκλησίας Κωνσταντινουπόλεως, Νέας Ῥώμης· καὶ γὰρ τῷ θρόνῳ τῆς πρεσβυτέρας Ῥώμης, διὰ τὸ βασιλεύειν τὴν πόλιν ἐκείνην, οἱ Πατέρες εἰκότως ἀποδεδώκασιν τὰ πρεσβεῖα, καὶ τῷ αὐτῷ σκοπῷ κινούμενοι οἱ ἑκατὸν πεντήκοντα θεοφι-

(1) Σ. Τρ. — τοῦ ἐκείνου Βευερ.



λέστατοι ἐπίσκοποι, τὰ ἴσα πρεσβεῖα ἀπένειμον (1) τῷ τῆς Νέας Ῥώμης ἀγιωτάτῳ θρόνῳ, εὐλόγως κρίναντες τὴν βασιλείαν καὶ συγχλήτῳ τιμηθεῖσαν πόλιν, καὶ τῶν ἴσων ἀπολαύουσαν πρεσβείων τῇ πρεσβυτέρᾳ βασιλίδι Ῥώμῃ, καὶ ἐν τοῖς ἐκκλησιαστικοῖς ὡς ἐκείνην μεγαλύνεσθαι πράγμασι, δευτέραν μετ' ἐκείνην ὑπάρχουσαν. Φασὶν οὖν, ὅτι ἐπεὶ τῶν ἴσων ἀξιοῦσιν αὐτὴν τιμῶν, πῶς νοηθήσεται ἢ μετὰ, πρόθεσις, ὑποπτώσεως δηλωτική; Ἡ δὲ τοῦ Ἰουστινιανοῦ ραβ. νεαρά, κειμένη εἰς βιβλίον τῶν Βασιλικῶν πέμπτον, τίτλον τρίτον, ἄλλως νοεῖσθαι τοὺς κανόνας δίδωσι, καθὼς καὶ παρὰ τοῦ βασιλέως ἐκείνου ἐνοήθησαν. Φησὶ γάρ· Θεσπίζομεν κατὰ τοὺς τῶν ἀγίων συνόδων ὅρους, τὸν ἀγιώτατον τῆς πρεσβυτέρας Ῥώμης πάπαν, πρῶτον εἶναι πάντων τῶν ἱερέων· τὸν δὲ μακαριώτατον ἐπίσκοπον Κωνσταντινουπόλεως Νέας Ῥώμης, δευτέραν τάξιν ἐπέχειν μετὰ τὸν ἀποστολικὸν θρόνον τῆς πρεσβυτέρας Ῥώμης· τῶν δὲ ἄλλων πάντων προτιμᾶσθαι. Ἐντεῦθεν οὖν ἐναργῶς δείκνυται ἢ μετὰ, πρόθεσις, ὑποβιβασμὸν δηλοῦσα, καὶ ἐλάττωσιν· καὶ ἄλλως δὲ ἀδύνατον ἂν εἴη τὸ ταῦτόν \*τῆς\* (2) τιμῆς καὶ ἐν ἀμφοτέροις τοῖς θρόνοις φυλάττεσθαι. Ἀνάγκη γάρ ἐν ταῖς ἀναφοραῖς τῶν ὀνομάτων τῶν προϊσταμένων αὐτῶν, τὸν μὲν προτερεύειν, τὸν δὲ δευτερεύειν· καὶ ἐν καθέδραις ὅτε συνέλθοιεν, καὶ ἐν ὑπογραφαῖς, ὅτε τούτων δεήσει. Ἡ γοῦν (3) τοῦ μετὰ, ἐξήγησις, ἢ λέγουσα τοῦ χρόνου δηλωτικὴν εἶναι τὴν πρόθεσιν, καὶ οὐχ ὑποβιβασμοῦ, βεβιασμένη ἐστὶ, καὶ διανοίας οὐκ εὐθείας, οὐδ' ἀγαθῆς. Ἀλλὰ καὶ ὁ τῆς ἐν τῷ Τρούλλῳ συνόδου τριακοστὸς ἔκτος κανὼν ἀριδῆλως δείκνυσι τὴν μετὰ, πρόθεσιν, ὑποβιβασμὸν δηλοῦσαν, δεύτερον λέγων τὸν θρόνον τῆς Κωνσταντινουπόλεως λογίζεσθαι, μετὰ τὸν τῆς πρεσβυτέρας Ῥώμης. Εἵτα ἐπάγει, μεθ' ὃν ὁ τῆς Ἀλεξανδρέων ἀριθμείσθω θρόνος, εἵτα ὁ τῆς Ἀντιοχείας, καὶ μετὰ τοῦτον ὁ τῆς Ἱεροσολυμιτῶν.

**ΒΑΛΣ.** Ἡ πόλις αὕτη τοῦ Βύζαντος, οὐκ εἶχε τιμὴν ἀρ-

(1) οὐχ εὐρηναται παρὰ Κ. οὐδ' ἐν Χ. Τρ. τὰ ἐξῆς, τὰ πρεσβεῖα, καὶ τῷ αὐτῷ σκοπῷ κινούμενοι οἱ ρν'. Θεοφιλέστατοι ἐπίσκοποι. — (2) Χ. Τρ. — οὐχ εὐρηται τὸ, τῆς ἐν Ε. καὶ Βευερ. — (3) Χ. Τρ. — ἡγοῦν Βευερ. 'Ι. Ε.

χειροτονήσθαι, ἀλλὰ παρὰ τοῦ μητροπολίτου Ἡρακλείας ἐχειροτονεῖτο ποτὲ ἐπίσκοπος ἐν αὐτῇ. Ἰστορεῖται γὰρ ὡς, εἰ καὶ ἦν τὸ Βυζάντιον πόλις καθ' ἐαυτὴν διεξαγομένη, ἀλλ' ἐπολιορκήθη ὑπὸ Σεβήρου, Ῥωμαίων αὐτοκράτορος, καὶ ὑπετέθη Πειρινθίοις· Πείρινθος δὲ ἐστὶν ἡ Ἡράκλεια. Τοῦ δὲ μεγάλου Κωνσταντίνου μεταγαγόντος ἐν αὐτῇ τὰ σκήπτρα τῆς βασιλείας τῶν Ῥωμαίων, μετωνομάσθη Κωνσταντινούπολις, καὶ Νέα Ῥώμη, καὶ πασῶν τῶν πόλεων βασιλὶς (1). Κάντεῦθεν καὶ οἱ τῆς δευτέρας συνόδου ἅγιοι Πατέρες διωρίσαντο ἔχειν τὸν ἐπίσκοπον αὐτῆς τὰ πρεσβεῖα τῆς τιμῆς μετὰ τὸν ἐπίσκοπον τῆς πρεσβυτέρας Ῥώμης, διὰ τὸ εἶναι αὐτὴν Νέαν Ῥώμην. Τούτων δὲ οὕτω διορισθέντων, τινὲς τὴν, μετὰ, πρόθεσιν, οὐχ ὑποβιβασμὸν τῆς τιμῆς νενοήκασιν, ἀλλ' ἐξελάβοντο αὐτὴν εἰς τὸ μετὰχρονον (2) μόνον, χρώμενοι, πρὸς συγκρότησιν τοῦ λόγου αὐτῶν, καὶ τῷ κή. κανόνι τῆς δ'. συνόδου, λέγοντι· τὰ ἴσα πρεσβεῖα τῷ τῆς πρεσβυτέρας Ῥώμης ἁγιωτάτῳ θρόνῳ ἔχειν τὸν τῆς Κωνσταντινουπόλεως θρόνον, δεύτερον μετ' ἐκεῖνον ὑπάρχοντα. Σὺ δὲ ἀνάγνωθι τὴν ρλά. Ἰουστινιάνειον νεαράν, τὴν κειμένην ἐν βιβλίῳ ε. τῶν βασιλικῶν, τίτλῳ γ'. καὶ καταστρωθεῖσαν εἰς τὸ σχόλιον τοῦ ε. κεφαλαίου τοῦ α. τίτλου τοῦ παρόντος συντάγματος, καὶ τὸν λς'. κανόνα τῆς ἐν τῷ Τρούλλῳ συνόδου, λέγοντα, εἶναι δεύτερον τὸν τῆς Κωνσταντινουπόλεως θρόνον. Ζήτει καὶ κεφ. α. τοῦ η. τίτλου τοῦ παρόντος συντάγματος· κατεστρώθησαν γὰρ ἐκεῖσε παρ' ἡμῶν διάφοροι νόμοι περὶ τῶν προνομίων τῆς Παλαιᾶς Ῥώμης, καὶ τῆς Νέας, καὶ τὸ τοῦ ἁγίου Μεγάλου Κωνσταντίνου ἔγγραφον θέσπισμα, τὸ γενόμενον πρὸς τὸν ἅγιον Σίλβεστρον, τὸν τότε πάπαν Ῥώμης, χάριν τῶν ἀπονεμεμένων (3) προνομίων τῇ ἐκκλησίᾳ τῆς Παλαιᾶς Ῥώμης. Τὸ δὲ χειροτονεῖσθαι σήμερον τὸν κατὰ καιροῦς ἁγιώτατον πατριάρχην Κωνσταντινουπόλεως παρὰ τοῦ κατὰ καιροῦς μη-

(1) Ἐνταῦθα τίθησιν ὁ Βευσρ. τὴν ἐν τῷ τέλει τῆς παρούσης ἑρμηνείας τοῦ Βαλσ. τριστιχον σημείωσιν. — (2) X. Τρ. — εἰς τὸ μετὰ χρόνον 'E. Βευσρ. — (3) ἀπονεμεθέντων X. Τρ.



τροπολίτου Ἡρακλείας, οὐκ ἄλλοθέν ἐστίν, ἀλλ' ἢ ἀπὸ τοῦ ὑποτεθῆναι, ὡς ἄνωθεν εἴρηται, Πειρινθίοις, ἥτοι Ἡρακλειώταις, τὴν πόλιν τοῦ Βύζαντος. Καὶ σημείωσαι, πόθεν δικαιούται ὁ Ἡρακλείας χειροτονεῖν τὸν πατριάρχην Κωνσταντινουπόλεως (1). Εὗρηται δὲ ἐν τῷ χρονικῷ τοῦ Σκυλίτση, ὅτι ἐχειροτονήθη πατριάρχης \*Στέφανος\* (2) Σύγκελλος, ὁ ἀδελφὸς τοῦ βασιλέως κυροῦ Λέοντος τοῦ Σοφοῦ, παρὰ τοῦ Καισαρείας, διὰ τὸ προτελευτῆσαι τὸν Ἡρακλείας. Ἡμεῖς δὲ εἶδομεν καὶ ἐπὶ τῆς βασιλείας Ἰσαακίου τοῦ Ἀγγέλου, ὅτι Λεόντιός τις μοναχὸς, ἀπὸ τοῦ βουνοῦ τοῦ ἁγίου Αὐξεντίου, ἐχειροτονήθη παρὰ Δημητρίου τοῦ Καισαρείας διὰ τὴν τοιαύτην αἰτίαν πατριάρχης Κωνσταντινουπόλεως (3).

Σημείωσαι, ὅτι κατὰ τὴν Ε'. σύνοδον ἐτιμήθη ὁ θρόνος τῆς Κωνσταντινουπόλεως· καὶ ἀνάγνωθι τοῦ πρώτου τίτλου τοῦ παρόντος συντάγματος κεφ. Ζ'. καὶ τὰ ἐν αὐτῷ (4).

ΑΡΙΣΤ. Ὁ Κωνσταντινουπόλεως μετὰ τὸν Ῥώμης τετίμηται.

Τῶν αὐτῶν πρεσβείων καὶ τῆς αὐτῆς μεθέξει τιμῆς τῷ Ῥώμης ἐπισκόπῳ καὶ ὁ Κωνσταντινουπόλεως ἐπίσκοπος· καθὼς καὶ ὁ εἰκοστὸς ὄγδος κανὼν τῆς ἐν Χαλκηδόνι συνόδου τὸν κανόνα τοῦτον ἐνόησε, διὰ τὸ εἶναι ταύτην Νέαν Ῥώμην, καὶ τιμηθῆναι βασιλεῖα τε καὶ συγκλήτῳ. Τὸ γὰρ, μετὰ, ἐνταῦθα, οὐ τῆς τιμῆς, ἀλλὰ τοῦ χρόνου ἐστὶ δηλωτικόν· ὡς ἂν εἴποι τις, ὅτι μετὰ πολλοὺς χρόνους τῆς ἴσης τιμῆς τῷ Ῥώμης μετέσχε καὶ ὁ Κωνσταντινουπόλεως.

#### Κ α ν ὶ ν Δ'.

Περὶ Μαξίμου τοῦ Κυνικοῦ, καὶ τῆς κατ' αὐτὸν ἀταξίας τῆς ἐν Κωνσταντινουπόλει γενομένης· ὥστε μήτε (5) Μάξιμον ἐπίσκοπον ἢ γενέσθαι, ἢ εἶναι, μήτε τοὺς παρ' αὐτοῦ χειροτονηθέντας, ἐν οἴῳδῇποτε βαθμῷ κλήρου· πάντων καὶ τῶν περὶ αὐτὸν, καὶ τῶν παρ' αὐτοῦ γενομένων ἀκυρωθέντων.

(1) Ἄπαντα ἡ φράσις ἀπὸ τοῦ, Καὶ σημείωσαι πόθεν δικαιούται, ἀναγινώσκεται μετὰ τὸ τέλος τῆς παρούσης ἐρμηνείας ἐν Χ. Τρ. — (2) Χ. Τρ. — Σε. Σύγκελλος Ε. Βευερ. — (3) Ἄπαντα ἡ τελευταία φράσις ἀπὸ τοῦ, Ἡμεῖς δὲ εἶδομεν, εὗρηται παρὰ Βευερ. οὐχὶ δὲ ἐν Χ. Τρ. οὔτε παρὰ Ε'. — (4) Ἡ Σημείωσις αὕτη κεῖται παρὰ Βευερ. ἄνωτέρω. Ὁρα σελ. 175 σημ. (1). — (5) μήτε τὸν Χ. Τρ. Βρ.

ΖΩΝΑΡ. Ὁ Μάξιμος οὗτος Αἰγύπτιος ἦν, φιλόσοφος Κυνικός. Κυνικοὶ δὲ ἐλέγοντο διὰ τὸ αὐθαδὲς, καὶ θρασὺ, καὶ ἀναιδές. Καὶ προσελθὼν τῷ μεγάλῳ πατρὶ Γρηγορίῳ τῷ Θεολόγῳ, καὶ κατηχηθεὶς, ἐβαπτίσθη. Εἶτα καὶ τῷ κλήρῳ συγκατελέγη, καὶ πάντῳ τῷ ἁγίῳ Πατρὶ ἐκείνῳ ᾠκείωτο, ὡς καὶ ὁμοδίαιτον εἶναι. Ἐν ἐφέσει δὲ τοῦ ἀρχιερατικοῦ θρόνου τῆς Κωνσταντινουπόλεως γεγωνώς, χρήματα στέλλει εἰς Ἀλεξάνδρειαν, καὶ κεῖθεν ἐπισκόπους ἄγει, χειροτονήσοντας αὐτὸν ἀρχιερέα τῆς Κωνσταντινουπόλεως, ἔχων καὶ τινα συνεργὸν τῶν οἰκειοτάτων τῷ Θεολόγῳ. Ἦδη δὲ τῆς ἐκκλησίας ἔνδον γενομένοι, πρὸ τοῦ τελέσαι τὴν τελετὴν γνωσθέντες, ἀπηλάθθησαν ὑπὸ τῶν πιστῶν· καὶ ἀπελαθέντες, οὐκ ἐφησυχασαν, ἀλλ' εἰς οἰκίαν εἰσδύντες χοράλῳ τινός, ἐκεῖ χειροτονοῦσι τὸν Μάξιμον, εἰ καὶ μηδὲν ἀπώνατο τῆς περὶ ταῦτα μοχθηρίας, οὐδὲ γὰρ ἀνύσαι τι δεδύνητο. Ἀπεκηρύχθη οὖν διὰ τοῦ παρόντος κανόνος ὑπὸ τῶν ἐν τῇ δευτέρᾳ συνόδῳ συνελθόντων ἁγίων Πατέρων, ὀρισάντων, μήτε ἐπίσκοπον αὐτὸν γενέσθαι, ἢ εἶναι, διὰ τὸ ἐκθέσμως κεχειροτονηθῆναι, μήτε τοὺς παρ' αὐτοῦ χειροτονηθέντας, κληρικούς ὑπάρχειν· ὕστερον δὲ γνωσθεὶς τὰ Ἀπολλιναρίου φρονεῖν, καὶ ἀνεθεματίσθη. Τούτου καὶ ὁ Θεολόγος, ἐν τινὶ τῶν μὴ ἐπ' ἐκκλησίαις ἀναγινωσκομένων λόγων αὐτοῦ, μέμνηται.

ΒΛΑΣ. Τὰ τοῦ δ'. τούτου κανόνος ἰδικά εἰσι, καὶ ἐρμηνείας οὐ δέονται. Ἰσόρηται δὲ, ὅτι ὁ Μάξιμος οὗτος Αἰγύπτιος ἦν, φιλόσοφος Κυνικός· Κυνικοὶ δὲ ἐλέγοντο διὰ τὸ αὐθαδὲς, καὶ θρασὺ, καὶ ἀναιδές. Καὶ προσελθὼν τῷ μεγάλῳ πατρὶ Γρηγορίῳ τῷ Θεολόγῳ, καὶ κατηχηθεὶς, ἐβαπτίσθη, καὶ ἐκληρώθη, καὶ ᾠκείωθη αὐτῷ. Τοῦ δὲ πατριαρχικοῦ θρόνου τῆς Κωνσταντινουπόλεως ἐν ἐφέσει γεγωνώς, ἐσπούδασε, διὰ χρημάτων ἀποσαλέντων εἰς τοὺς ἐπισκόπους Ἀλεξανδρείας, χειροτονηθῆναι. Τῶν δὲ τοιούτων ἐπισκόπων ἐλθόντων εἰς Κωνσταντινούπολιν, καὶ ἐπιχειρησάντων κατὰ τὸ θέλημα τοῦ Μαξίμου ποιῆσαι, ἐπεὶ ὑπὸ τῶν πιστῶν ἀπὸ τῆς ἐκκλησίας ἀπηλάθθησαν, ἀπῆλθον εἰς κατοικίαν χοράλῳ τινός, καὶ ἐχειροτόνησαν ἀκανονίστως τὸν Μάξιμον. Ἡ οὖν ἁγία σύνοδος αὕτη ἀπεκήρυξε τοῦτον, ὀρίσασα, μήτε ἐπίσκοπον αὐτὸν γενέσθαι, ἢ εἶναι, διὰ τὸ ἐκθέσμως χειροτονηθῆναι, μήτε



τούς ὑπ' αὐτοῦ χειροτονηθέντας, οἰουδήτινος βαθμοῦ κληρικούς εἶναι. Ὁ τοιοῦτος δὲ Μάξιμος ὕστερον γνωσθεὶς τὰ Ἀπολλιναρίου φρονεῖν, ἀνεθεματίσθη. Γέγραπται (1) δὲ τὰ περὶ τούτου εἰς τὸν βίον τοῦ ἁγίου Γρηγορίου τοῦ Θεολόγου, ὃν συνεγράψατο ὁ μαθητὴς αὐτοῦ Γρηγόριος· καὶ μέμνηται τούτου ὁ Θεολόγος ἐν τινι τῶν μὴ ἀναγινωσκομένων ἐπ' ἐκκλησίαις λόγων αὐτοῦ (2).

ΑΡΙΣΤ. Μάξιμος ὁ Κυνικός, τῶν ἐπισκόπων ἀλλότριος· καὶ ἅπας ἀνίερος, ὃς ἐκείνῳ κεκλήρωται.

Ὅτι περ οὗτος τὴν ἐκκλησίαν ἐσπάραξε, καὶ ταραχῆς αὐτὴν καὶ θορύβου ἐνέπλησε, λύκος ἀντὶ ποιμένος ὄφθεις, καὶ πάντα συγχωρῶν ἐτοίμως τοῖς πταίουσιν, ὑπὲρ ἐνός, τοῦ ἀσεβεῖν ἐν τοῖς δόγμασι, κατὰ τὸν μέγαν ἐν Θεολογίᾳ Γρηγόριον. Ἀλλότριος οὖν καὶ ὁ Μάξιμος οὗτος τῆς ἐπισκοπῆς ἔσται, καὶ οἱ παρ' αὐτοῦ χειροτονηθέντες, ἐν οἰωδήποτε βαθμῷ κλήρου, ἀνίεροι.

### Κ α ν ὶ ν Ε'.

Περὶ τοῦ τόμου τῶν δυτικῶν, καὶ τοὺς ἐν Ἀντιοχείᾳ ἀπεδεξάμεθα, τοὺς μίαν ὁμολογοῦντας Πατρός καὶ Υἱοῦ καὶ ἁγίου Πνεύματος Θεότητα.

ΖΩΝΑΡ. Κωνστάντιος ὁ Βασιλεὺς, ὁ υἱὸς τοῦ μεγάλου Κωνσταντίνου, ἀρειανίσας, ἔσπευδεν ἀνατρέψαι τὴν πρώτην σύνοδον. Τοῦτο ὁ τῆς πρεσβυτέρας Ῥώμης πάπας ἀνήνεγκε πρὸς Κωνσταντα, τὸν ἀδελφὸν τοῦ Κωνσταντίου· ὁ δὲ, πόλεμον ἠπείλησε διὰ γραμμάτων τῷ ἀδελφῷ, εἰ μὴ παύσαιτο τὴν ὀρθὴν πίστιν σαλεύων. Ἔδοξεν οὖν τοῖς βασιλεῦσιν ἀμφοῖν, σύνοδον γενέσθαι, καὶ κείνην διαγνωμονῆσαι περὶ τῶν ἐν Νικαίᾳ ἀποφασισθέντων. Συνηθροίσθησαν οὖν ἐν Σαρδικῇ ἐπίσκοποι· τριακόσιοι τεσσαράκοντα καὶ εἰς, οἳ καὶ ὅρον ἐξέθεντο, βεβαιοῦντα τὸ ἅγιον σύμβολον τῶν ἐν Νικαίᾳ Πατέρων, καὶ τοὺς τὰ ἐναντία φρονοῦντας ἀποκηρύττοντα. Τόμον οὖν τῶν δυτικῶν, τὸν ὅρον τοῦτον φησὶν

(1) X. Τρ. — εἴρηται δὲ εἰς τὸν βίον Βευερ. — (2) οὐχ εἴρηται ἐν X. Τρ. ἡ τελευταία φράσις ἀπὸ τοῦ, καὶ μέμνηται τούτου ὁ Θεολόγος.

ἡ δευτέρα σύνοδος· ὃν δεξαμένους καὶ τοὺς ἐν Ἀντιοχείᾳ ἀπεδέξατο. Δυτικούς δὲ τοὺς ἐν Σαρδικῇ ἀθροισθέντας φησὶν ἐπισκόπους. Σαρδικὴ δὲ ἐστὶν ἡ νῦν λεγομένη Τριάδιτζα. Τόμον δὲ εἶπε τῶν δυτικῶν, ὅτι μόνοι οἱ δυτικοὶ ἐπίσκοποι τοῦτον ἐξέθεντο· οἱ γὰρ ἐξ ἑώας Ο'. ὄντες, ἔλεγον· ὥς, εἰ μὴ τοῦ συνεδρίου ἐξέλθωσιν ὁ ἅγιος Παῦλος ὁ ὁμολογητὴς, καὶ ὁ μέγας Ἀθανάσιος, οὐ κοινωνήσουσι τῇ συνόδῳ(1). Τοῦτο δὲ ποιῆσαι μὴ ἀνασχομένων τῶν δυτικῶν, αὐτίκα ἀπέστησαν τῆς συνόδου οἱ τῆς ἑώας ἐπίσκοποι· διὸ καὶ μόνοι οἱ δυτικοὶ τὸν τῆς Νικαίας ὄρον ἐβεβαίωσαν, καὶ ἀνεθεμάτισαν τὸ ἀνόμοιον (2), καὶ τῶν ἐῶων ἐπισκόπων κατεψηφίσαντο. Σημεῖωσαι δὲ ἀπὸ τῶν ἐντὸς ἱστορηθέντων, ὅτι ἡ ἐν Σαρδικῇ σύνοδος πρὸ τῆς δευτέρας γέγονε συνόδου.

ΒΑΛΣ. Καὶ οὗτος ὁ κανὼν ἰδικός ἐστιν. Ἰστόρηται γὰρ, ὅτι Κωνστάντιος ὁ βασιλεὺς, ὁ υἱὸς τοῦ μεγάλου Κωνσταντίνου, ἀρειανίσας, ἔσπευδεν ἀνατρέψαι τὴν πρώτην σύνοδον. Μαθὼν δὲ τοῦτο Κώνστας ὁ ἀδελφὸς αὐτοῦ, τῶν ἐσπερίων κυριεύων μερῶν, ἠπέιλησε διὰ γραφῶν πόλεμον τῷ ἀδελφῷ αὐτοῦ, εἰ μὴ παύσαιτο τὴν ὀρθὴν πίστιν σαλεύειν. Ἔδοξεν οὖν τοῖς βασιλεῦσι, συνελθεῖν ἐν Σαρδικῇ, ἥτοι τῇ Τριάδιτζῃ, τοὺς ἐπισκόπους, καὶ διαγνωμονῆσαι περὶ τῶν ἐν Νικαίᾳ δογματισθέντων. Συναθροισθέντων οὖν τριακοσίων τεσσαράκοντα πρὸς τῷ ἐνὶ ἐπισκόπων, ἐβεβαιώθη τὸ ἅγιον σύμβολον τῶν ἐν Νικαίᾳ Πατέρων· καὶ οἱ μὴ οὕτω φρονοῦντες ἀνεθεματίσθησαν. Τόμον οὖν τῶν δυτικῶν τὸν ὄρον τοῦτόν φησιν ἡ β'. σύνοδος, τὸν καὶ παρὰ τῶν Ἀντιοχέων δεχθέντα· τόμον δὲ εἶπε τῶν δυτικῶν, ὅτι μόνοι οἱ δυτικοὶ ἐπίσκοποι τοῦτον ἐξέθεντο· οἱ γὰρ ἐξ ἑώας Ο'. ὄντες ἔλεγον· ὥς, εἰ μὴ τοῦ συνεδρίου ἐξέλθωσιν (3) ὁ ἅγιος Παῦλος ὁ ὁμολογητὴς, καὶ ὁ μέγας Ἀθανάσιος, οὐ κοινωνήσουσι τῇ συνόδῳ. Τοῦτο δὲ ποιῆσαι μὴ ἀνασχομένων τῶν δυτικῶν, αὐτίκα ἀπέστησαν τῆς συνόδου οἱ τῆς ἑώας ἐπίσκοποι· διὸ καὶ μόνοι οἱ δυτικοὶ τὸν τῆς Νικαίας ὄρον ἐβεβαίωσαν, καὶ ἀνεθεμάτισαν τὸ ἀνόμοιον,

(1) ὥς εἰ μὴ οἱ περὶ Παῦλον τὸν ὁμολογητὴν καὶ τὸν μέγαν Ἀθανάσιον ἐξελαθῶσι τοῦ συνεδρίου, οὐδὲ λόγῳ αὐτοῖς κοινωνήσουσι. Χ. Τρ. — (2) καὶ τὸ ἀνόμοιον ἀνεθήματι καταδίκασεν Χ. Τρ. — (3) ἐξελαθῶσι Χ. Τρ.



καὶ τῶν ἐφ' ὧν ἐπισκόπων κατεψηφίσαντο. Σημείωσαι δὲ ἀπὸ τῶν ἐντὸς ἱστορηθέντων, ὅτι ἡ ἐν Σαρδικῇ Σύνοδος πρὸ τῆς β'. γέγονε συνόδου (1).

ΑΡΙΣΤ. Ὁ Πατέρα, καὶ Υἱόν, καὶ ἅγιον Πνεῦμα ὁμοούσια παρεγγυῶν τῶν δυτικῶν τόμος, εὐαπόδεκτος. Σαφής.

### Κανὼν ζ'.

Ἐπειδὴ πολλοὶ τὴν ἐκκλησιαστικὴν εὐταξίαν συγχεῖν καὶ ἀνατρέπειν βουλόμενοι (2), φιλέχθρως (3) καὶ συκοφαντικῶς αἰτίας τινὰς κατὰ τῶν οἰκονομούντων τὰς ἐκκλησίας ὀρθοδόξων ἐπισκόπων συμπλάσσουν, οὐδὲν ἕτερον, ἢ χραίνειν τὰς τῶν ἱερέων ὑπολήψεις, καὶ ταραχὰς τῶν εἰρηνευόντων λαῶν κατασκευάζειν ἐπιχειροῦντες· τούτου ἕνεκεν ἤρεσε (4) τῇ ἁγίᾳ συνόδῳ τῶν ἐν Κωνσταντινουπόλει συνδραμόντων ἐπισκόπων, μὴ ἀνεξετάστως προσίεσθαι τοὺς κατηγοροὺς, μηδὲ πᾶσιν ἐπιτρέπειν (5) τὰς κατηγορίας ποιεῖσθαι κατὰ (6) τῶν οἰκονομούντων τὰς ἐκκλησίας, μηδὲ μὴν πάντας ἀποκλείειν. Ἀλλ' εἰ μὲν τις οἰκείαν τινὰ μέμψιν, τουτέστιν ἰδιωτικὴν, ἐπαγάγοι τῷ ἐπισκόπῳ, ὥς πλεονεκτηθεὶς, ἢ ἄλλο τι παρὰ τὸ δίκαιον παρ' αὐτοῦ πεπονθῶς, ἐπὶ τῶν τοιούτων κατηγοριῶν μὴ ἐξετάζεσθαι, μήτε πρόσωπον τοῦ κατηγοροῦ, μήτε τὴν θρησκείαν. Χρὴ γὰρ παντὶ τρόπῳ, τότε συνειδὸς τοῦ ἐπισκόπου ἐλεύθερον εἶναι, καὶ τὸν ἀδικεῖσθαι λέγοντα, οἷας ἂν ἡ θρησκείας, τῶν δικαίων τυγχάνειν. Εἰ δὲ ἐκκλησιαστικὸν εἴη τὸ ἐπιφερόμενον ἔγκλημα τῷ ἐπισκόπῳ, τότε δοκιμάζεσθαι χρὴ τῶν κατηγορούντων τὰ πρόσωπα· ἵνα, πρῶτον μὲν αἰρετικοῖς μὴ ἐξῇ κατηγορίας κατὰ τῶν (7) ὀρθοδόξων ἐπισκόπων ὑπὲρ ἐκκλησιαστικῶν

(1) Ἡ τελευταία περίοδος ἀπὸ τοῦ, Σημείωσαι δὲ, οὐχ εὑρηται ἐν X. Τρ. — (2) πειράζοντες Μάνα. ἐν περισελ. — (3) τὸ, φιλέχθρως οὐχ εὑρηται, ἐν X. Τρ. — (4) Π. X. Τρ. Βρ. Σ. Ρ. — ὥρισεν ἡ ἁγία σύνοδος Βενερ. — (5) Π. — ἐπιτρέπεσθαι — X. Τρ. Σ. Ρ. Βρ. Βενερ. — (6) ἡ, κατὰ, οὐχ εὑρηται ἐν X. Τρ. — (7) κατὰ ὀρθοδόξων X. Τρ.

πραγμάτων ποιεῖσθαι. Αἵρετικούς δὲ λέγομεν, τοὺς τε  
 πάλαι τῆς ἐκκλησίας ἀποκηρυχθέντας, καὶ τοὺς μετὰ ταῦτα  
 ὑφ' ἡμῶν ἀναθεματισθέντας· πρὸς δὲ τούτοις, καὶ τοὺς τὴν  
 πίστιν μὲν τὴν ὑγιῇ προσποιουμένους ὁμολογεῖν, ἀποσχί-  
 σαντας(1) δὲ, καὶ ἀντισυνάγοντας(2) τοῖς κανονικοῖς ἡμῶν(3)  
 ἐπισκόποις. Ἐπειτα δὲ, καὶ εἴ τινες τῶν(4) ἀπὸ τῆς ἐκκλη-  
 σίας ἐπὶ αἰτίαις τισὶ προκατεγνωσμένοι εἶεν καὶ ἀποβεβλη-  
 μένοι, ἢ ἀκοινώνητοι, εἴτε ἀπὸ κλήρου, εἴτε ἀπὸ λαϊκοῦ τάγ-  
 ματος, μὴδὲ τούτοις ἐξεῖναι κατηγορεῖν ἐπισκόπου, πρὶν ἂν  
 τὸ οἰκεῖον ἐγκλήμα πρότερον ἀποδύσωνται. Ὁμοίως δὲ  
 καὶ τοὺς ὑπὸ κατηγορίαν προλαβοῦσαν ὄντας, μὴ πρότε-  
 ρον εἶναι δεκτοὺς εἰς ἐπισκόπου κατηγορίαν, ἢ ἐτέρων κλη-  
 ρικῶν, πρὶν ἂν ἁθῶους ἑαυτοὺς τῶν ἐπαχθέντων αὐτοῖς  
 ἀποδείξωσιν ἐγκλημάτων. Εἰ μέντοι τινὲς μήτε αἵρετικοί,  
 μήτε ἀκοινώνητοι εἶεν, μήτε κατεγνωσμένοι (5), ἢ προκα-  
 τηγορημένοι ἐπὶ τισὶ πλημμελήμασι, λέγοιεν δὲ ἔχειν  
 τινὰ ἐκκλησιαστικὴν κατὰ τοῦ ἐπισκόπου κατηγορίαν(6),  
 τούτους κελεύει ἡ ἁγία σύνοδος, πρῶτον μὲν ἐπὶ τῶν  
 τῆς ἐπαρχίας πάντων ἐπισκόπων ἐνίστασθαι τὰς κατηγο-  
 ρίας, καὶ ἐπ' αὐτῶν ἐλέγχειν τὰ ἐγκλήματα τοῦ ἐν αἰτί-  
 αις τισὶν ἐπισκόπου· εἰ δὲ συμβαίῃ ἀδυνατῆσαι τοὺς ἐπαρ-  
 χιώτας πρὸς διόρθωσιν τῶν ἐπιφερομένων ἐγκλημάτων  
 τῷ ἐπισκόπῳ, τότε αὐτοὺς προσιέναι μείζονι συνόδῳ, τῶν  
 τῆς διοικήσεως ἐκείνης ἐπισκόπων ὑπὲρ τῆς αἰτίας ταύτης  
 συγκαλουμένων· καὶ μὴ πρότερον ἐνίστασθαι τὴν κατηγορίαν,  
 πρὶν ἢ ἐγγράφως αὐτοὺς τὸν ἴσον αὐτοῖς ἐπιτιμήσασθαι κίν-  
 δυνον, εἴπερ ἐν τῇ τῶν πραγμάτων ἐξετάσει(7) συκοφαντοῦν -

(1) ἀποσχισθέντας Βευερ. — (2) ἀντισυνερχαγόντας Βρ. — (3) Π. Χ. Τρ. Βρ. Σ. Ρ. — ἡμῖν Ἰουστ. — (4) τούτων Βρ. — καὶ τοῦ; Βρ. Βευερ. Χ. Τρ. — (5) Π. Σ. Ρ. Βευερ. — προκατεγνωσμένοι Χ. Τρ. Βρ. — (6) τινὰς ἐκκλησιαστικὰς κατὰ τοῦ ἐπισκόπου κατηγορίας Βευερ. — (7) Χ. Τρ. Σ. Ρ. Μάνσ. ἐν περισελ. — τάξει Π. Βευερ. Ε. Κ.



τες τὸν κατηγορούμενον ἐπίσκοπον ἐλεγχθεῖεν. Εἰ δέ τις καταφρονήσας τῶν κατὰ τὰ προδηλωθέντα δεδογμένων, τολμήσειεν ἢ βασιλικὰς ἐνοχλεῖν ἀκοὰς, ἢ κοσμικῶν ἀρχόντων δικαστήρια, ἢ οἰκουμενικὴν σύνοδον ταραάσειν, πάντας ἀτιμάσας τοὺς τῆς διοικήσεως ἐπισκόπους, τὸν τοιοῦτον τὸ παράπαν (1) εἰς κατηγορίαν μὴ εἶναι δεκτὸν, ὥς καθυβρίσαντα τοὺς κανόνας, καὶ τὴν ἐκκλησιαστικὴν λυμηνάμενον εὐταξίαν.

ΖΩΝΑΡ. Ἐνταῦθα διατάττονται οἱ θεῖοι Πατέρες, τίνας δεῖ προσδέχεσθαι ἐπισκόπων ἢ κληρικῶν κατηγοροῦντας, καὶ τίνας ἀπροσδέκτους εἶναι. Καί φασιν, ὅτι εἰ μὲν ἰδιωτικὴν δίκην ἐνίστησί τις κατὰ ἐπισκόπου, οἷον ἀδικίαν ἐπεγκαλῶν αὐτῷ, ἀφαίρεσιν δῆθεν πράγματος ἀκινήτου, ἢ κινητοῦ, ἢ ὕβριν, ἢ τι τοιοῦτον, οἷος ἂν εἴη ὁ ἐνάγων, προσδεχθήσεται, καὶ ἂν ἄπιστος δηλαδὴ, καὶ αἰρετικὸς, καὶ ἀφωρισμένος, ἢ καὶ τέλεον τῆς καθολικῆς ἐκκλησίας ἐκκεκομμένος. Δεῖ γὰρ πάντας, ὁποίας ἂν εἶεν θρησκείας, ἢ καταστάσεως, ἀδικεῖσθαι λέγοντας, προσίεσθαι, καὶ τοῦ δικαίου τυγχάνειν. Ἰδιωτικὴν δὲ δίκην εἶπον, διαστέλλοντες ταύτην ἀπὸ τῶν ἐγκληματικῶν \*ἤτοι τῶν δημοσίων\*(2). Ἰδιωτικά μὲν γὰρ λέγονται, αἱ εἰς χρήματα τὴν ζημίαν ἐπάγουσαι ἐγκληματικά δὲ, αἱ εἰς τὴν οἰκείαν κατάστασιν τὸν κατηγορούμενον ζημιοῦσαι· διὸ καὶ ἐπήγαγον· Εἰ δὲ ἐκκλησιαστικὸν εἴη τὸ ἐπιφερόμενον ἐγκλημα τῷ ἐπισκόπῳ, τοιοῦτον τυχόν, οἷον ἐκπτωσιν αὐτῷ τῆς ἱερωσύνης ἐπάγειν, ἱεροσυλία δηλαδὴ, ἢ ἐπὶ δόσει χρημάτων χειροτονία, ἢ ἀρχιερατικοῦ δικαίου τινὸς τελεσιουργία ἐν ἀλλοτρίᾳ ἐνορίᾳ, χωρὶς γνώμης τοῦ ἐκεῖσε ἀρχιερέως, καὶ ὅσα τούτοις εἰσὶν ὅμοια, τότε τὸν κατήγορον ἀκριβῶς ἐξετάζεσθαι, καὶ αἰρετικὸν ὄντα, μὴ προσδέχεσθαι. Αἰρετικούς δὲ πάντας καλεῖ τοὺς παρὰ τὴν ὀρθόδοξον πίστιν δοξάζοντας, καὶ πάλαι ἀπεκηρύχθησαν, καὶ προσφάτως, καὶ παλαιαῖς αἵρέσεσι κοινωνῶσι, καὶ νέαις· καὶ οὐ μόνον τοὺς περὶ τὴν ὑγιῆ πίστιν σφαλλομένους ἀποπέμπεται ὁ κανὼν πρὸς ἐπισκόπων ἐγκλη-

(1) X. Tr. Br. — τὸ πᾶμπαν Βιυερ. — (2) X. Tr.

ματικὴν κατηγορίαν, ἀλλὰ καὶ τοὺς ἀποσχίσαντας ἐκ τῶν ἰδίων ἐπισκόπων, καὶ ἐκείνοις ἀντισυνάγοντας, καὶ δοκῶσιν ὀρθοδοξεῖν. Σχισματικοὶ δὲ εἰσι κατὰ τὸν μέγαν Βασίλειον, οἱ δὲ αἰτίας τινὰς ἐκκλησιαστικὰς, καὶ ζητήματα ἰάσιμα, πρὸς ἀλλήλους διενεχθέντες· ὁμοίως δὲ καὶ τοὺς ἐπὶ αἰτίαις οἷαις δὴ τισι ἀποβεβλημένους τῆς ἐκκλησίας, ἢ ἀκοινωνήτους· ἀποβεβλημένους δὲ τοὺς τελείως ἐκκεκομμένους τῆς ἐκκλησίας νοητέον. Τοὺς δὲ πρὸς καιρὸν ἀφορισθέντας ἐδήλωσαν οἱ θεῖοι Πατέρες διὰ τοῦ εἰπεῖν ἀκοινωνήτους, καὶ κληρικοὶ εἶεν οἱ τοιοῦτοι, καὶ λαϊκοί· καὶ οὗτοι γὰρ οὐ προσδεκτέοι πρὸς κατηγορίαν ἐπισκόπων, ἢ κληρικῶν λογίζονται, μέχρις ἂν τὸ οἰκεῖον αἰτίημα ἀποσκευάσωνται, καὶ ἀνεγκλήτους καταστήσωσιν ἑαυτοὺς. Ἀλλὰ μὴν καὶ τοὺς ὑπὸ κατηγορίαν ὄντας τινὰ, καθαπτομένην τῆς αὐτῶν καταστάσεως, μὴ προσίεσθαι διακελεύεται ὁ κανὼν κατηγοροῦντας ἐπισκόπων, ἢ κληρικῶν, εἰ μὴ ἑαυτοὺς τῶν ἐπενεχθέντων αὐτοῖς ἐγκλημάτων ἀθωώσουσιν. Εἰ δὲ οὐδεμιᾶ τῶν εἰρημένων αἰτιῶν ἔνοχοί εἰσιν οἱ κατηγοροῦντες, ἀλλ' ἀνέγκλητοι εὐρίσκοιντο πάντοθεν, τότε εἰ μὲν ἐπίσκοπος ὁ κατηγορούμενος εἴη, οἱ τῆς ἐπαρχίας ἐκείνης ἐπίσκοποι συνιόντες, ἀκροάσονται τῆς κατηγορίας, καὶ ἢ λύσουσι τὴν ὑπόθεσιν, ἢ, εἰ μὴ δύνανται λύσαι αὐτήν, μείζονι συνόδῳ προσελεύσονται· μείζονα δὲ σύνοδον λέγει τοὺς τῆς διοικήσεως ὅλης ἐπισκόπους. Ἐπαρχίαν μὲν γὰρ τυχὸν νοητέον τὴν Ἀδριανούπολιν, ἢ τὴν Φιλιππούπολιν, καὶ τοὺς περὶ αὐτὰς ἐπισκόπους· διοίκησιν δὲ, τὴν Θράκην (1) ὅλην, ἢ τὴν Μακεδονίαν. Ὅταν οὖν οἱ τῆς ἐπαρχίας πρὸς διόρθωσιν τῶν κατηγορουμένων (2) ἀτονῶσι, τότε συνάγεσθαι τοὺς τῆς διοικήσεως ἐπισκόπους ὁ κανὼν θεσπίζει, καὶ λύειν τὰ κατὰ τοῦ ἐπισκόπου λεγόμενα. Εἰ δὲ κληρικὸς εἴη ὁ κατηγορούμενος, παρὰ τῷ ἐπισκόπῳ, ᾧ ὑπόκειται, ὁ ἐνάγων ἐνστήσεται τὴν κατηγορίαν· καὶ εἰ μὴ παρ' ἐκείνῳ λυθῇ ἡ ὑπόθεσις, τότε τὰ ἐξῆς προβήσεται, ὡς ἄνωθεν εἴρηται. Οὐ πρότερον δὲ τὸν ἐνάγοντα τὴν κατηγορίαν τοῦ ἐγκλήματος ἐνίσταν, οἱ ἱεροὶ Πατέρες ὥρισαντο, τῷ πολιτικῷ νόμῳ ἐπόμενοι, εἰ μὴ ἐγγράφως ὁ κατήγορος ἀσφα-

(1) τὴν Ἡράκλειαν Χ. Τρ. — (2) Βενερ. — τῶν κατηγοριῶν Χ. Τρ.



λίσσεται, ἔνοχον εἶναι αὐτὸν, μὴ ἀποδείξαντα τὴν κατηγορίαν, ταυτοπαθεία, ὥστε αὐτὸν ὑποστῆναι, εἴ τι ἔμελλε παθεῖν ὁ κατηγορούμενος, ἀποδεικνυμένης τῆς κατ' αὐτοῦ αἰτιάσεως. Ταῦτα δὲ ὀρίσαντες οἱ θεῖοι Πατέρες, ἐπήγαγον, τὸν μὴ τηρήσοντα τὸν συνοδικὸν τοῦτον κανόνα, ἀλλ' ἢ βασιλεῖ προσελευσόμενον, ἢ κοσμικοῖς ἄρχουσιν, ἢ οἰκουμένηκῃ συνόδῳ, ἄδεκτον εἶναι παντάπασιν εἰς κατηγορίαν, ὡς ἀτιμάσαντα τοὺς τῆς διοικήσεως ἐπισκόπους, καὶ τοὺς κανόνας ὑβρίζαντα, καὶ τὴν τῆς ἐκκλησίας εὐταξίαν συγχέαντα.

ΒΛΑΣ. Σημείωσαι τὸν παρόντα κανόνα, χάριν τῶν ἐνιστάντων ἐγκληματικά δικαστήρια κατὰ τῶν ἐπισκόπων, καὶ λοιπῶν ἱερωμένων. Ἀνάγνωθι καὶ τὸν ρχθ'. κανόνα τῆς ἐν Καρθαγένῃ συνόδου, καὶ τοὺς εἰς τὴν ἐρμηνείαν αὐτοῦ καταστρωθέντας νόμους· καὶ μάθοις ἐκ τοῦ παρόντος κανόνος, καὶ ἐξ ἐκείνων, τίνες κωλύονται γυμνάζειν κατὰ τῶν ἱερωμένων ἐγκληματικὰς ἀγωγὰς(1).

Οὐκ ἐπαύσατο ποτὲ ὁ πολέμιος ἡμῶν Σατὰν διὰ συκοφαντίας μολύνων τὰς ὑπολήψεις τῶν ἀγαθῶν ἀνθρώπων, καὶ μᾶλλον τῶν ἐπισκόπων· καὶ διὰ τοῦτο ὥρισαν οἱ Πατέρες, πάντα ἄνθρωπον ἔντιμον, καὶ ἄτιμον, πιστὸν, καὶ ἄπιστον, ἰδιωτικὴν μὲν ὑπόθεσιν, τουτέστι χρηματικὴν, κατὰ ἐπισκόπου ἔχοντα, προσδέχεσθαι καὶ δικάζεσθαι παρὰ τῷ προσφύρῳ δικαστηρίῳ· χάριν δὲ ἐγκληματικῆς ὑποθέσεως, ἢ ἐκκλησιαστικοῦ οἰουδήτινος ζητήματος, καθαίρεσιν, ἢ καὶ ἐπιτίμιον ἐπάγοντος τῷ ἐπισκόπῳ, μὴ ἄλλως τοῦτον ἔλκεσθαι, εἰ μὴ πρότερον ἐξετασθῇ τὸ πρόσωπον τοῦ κατηγοροῦ. Τοῖς γὰρ αἵρετικοῖς οὐδόλως ἐνεδόθη κατηγορεῖν ἐπισκόπου. Οἱ δὲ ἀφωρισμένοι, ἢ καὶ προκατηγορηθέντες ὅπωςδήποτε, οὐδύνανται κατὰ ἐπισκόπου, ἢ κληρικοῦ κατηγορίαν εἰσάγειν, εἰ μὴ ἑαυτοὺς ἀθωώσωσι τῆς κατηγορίας. Καὶ τοῦ κατηγοροῦ δὲ τοιούτου ὄντος, οὐχ ἀπλῶς καὶ ὡς ἔτυχε θέλει ὁ κανὼν τὸν κληρικόν, ἢ τὸν ἐπίσκοπον ἔλκεσθαι, ἀλλὰ μετὰ πάσης νομικῆς παρατηρήσεως, καὶ διὰ ἐγγραφῆς, ἥτοι διὰ καταθέσεως τοῦ κατηγοροῦ, καθυποβαλλούσης τοῦτον τῇ ταῦτο-

(1) Ἄπαντα ἡ Σημείωσις οὐ κεῖται ἐν Χ. Τρ.

παθεία, εἰ μὴ τὸ εἰσαγόμενον παρ' αὐτοῦ ἔγκλημα ἀποδείξει. Ἀλλὰ καὶ τὴν κατηγορίαν τοῦ ἐπισκόπου, ἢ τοῦ κληρικοῦ, πρῶτον παρὰ τῷ μητροπολίτῃ γίνεσθαι· εἰ δὲ οὐ δυνήθῃ ἡ ἐγχώριος σύνοδος λῦσαι τὴν ὑπόθεσιν, τότε, φησὶν, ἀκροάσεται ταύτης μείζων σύνοδος. Τὸν δὲ παρὰ ταῦτα ποιοῦντα, καὶ ἡ βασιλεῖ προσερχόμενον, ἢ κοσμικοῖς ἄρχουσιν, ἢ οἰκουμενικῇ συνόδῳ, ἀπαράδεκτον εἰς κατηγορίαν εἶναι, ὡς ὑβριστὴν τῶν κανόνων, καὶ τῆς ἐκκλησιαστικῆς εὐταξίας λυμεῶνα. Ἰδιωτικὰς δὲ ὠνόμασεν ὁ κανὼν τὰς χρηματικὰς ὑποθέσεις, πρὸς ἀντιδιαστολὴν τῶν ἐγκληματικῶν, αἵτινες δημόσιαι λέγονται, ὡς κινούμεναι παρὰ παντὸς τῶν τοῦ δήμου, ὅπερ ἐπὶ τῶν χρηματικῶν ἀγωγῶν οὐκ ἔστι· μόνος γὰρ ὁ ἔχων τὸ διαφέρον ταύτας κινεῖ. Ἀκούων δὲ τοῦ παρόντος κανόνος, λέγοντος αἵρετικούς, καὶ τοὺς τὴν πίστιν μὲν τὴν ὑγιῇ προσποιουμένους ὁμολογεῖν, ἀποσχίσαντας δὲ καὶ ἀντισυναγαγόντας τοῖς κανονικοῖς ἡμῶν ἐπισκόποις, μὴ ἐναντιωθῆς τῷ β'. κανόνι τοῦ μεγάλου Βασιλείου, μὴ ὀνομάζοντι αἵρετικούς τοὺς σχισματικούς· ἀλλ' εἰπέ, ἐκείνους τοὺς σχισματικούς ὀνομάζεσθαι ὑπὸ τοῦ παρόντος κανόνος αἵρετικούς, τοὺς ἀλλοτριόφρονας, καὶ κατὰ προσποίησιν μὲν ὀρθοδοξοῦντας, κατὰ ἀλήθειαν δὲ ὄντας αἵρετικούς. Τὸν δὲ κανόνα τοῦ ἁγίου Βασιλείου, περὶ ἐτέρων σχισματικῶν διδάσκειν, τῶν ὄντων μὲν ὀρθοδόξων τῇ ἀληθείᾳ, διὰ δέ τινα πρόφασιν ἐκκλησιαστικοῦ ζητήματος, ἀποσχισάντων ἑαυτοὺς, κατὰ ἀλαζονείαν, ἀπὸ τῆς ὁλότητος τῶν ἀδελφῶν· καὶ ἀνάγνωθι τὸν ῥηθέντα κανόνα τοῦ ἁγίου Πατρός. Ἀπὸ μὲν τοι τοῦ τελευταίου ῥήτου τοῦ παρόντος κανόνος, τοῦ λέγοντος, ἀπαράδεκτον εἰς κατηγορίαν εἶναι τὸν παρὰ τὸν κανόνα ποιοῦντα, ὡς ὑβριστὴν τῶν κανόνων, ἐπεχείρησαν εἰπεῖν τινες, καὶ ἀτιμίᾳ τοῦτον καθυποβάλλεσθαι. Ἐμοὶ δὲ δοκεῖ, ἀπὸ τούτου μὴ γενέσθαι, τὸν οὕτως ἀσυντάκτως ἐναγαγόντα, ἔνοχον τῇ περὶ ὑβρεως ἀγωγῇ, ὥστε ἀτιμωθῆναι, καὶ ἀκολούθως καθαιρεθῆναι, διὰ τὸν κανόνα τὸν λέγοντα· τὸ φανερόν βλάπτει, τὸ ἐκτετυπωμένον οὐ βλάπτει· ἄλλως δέ πως τιμωρηθήσεται κατὰ τὸ δοκοῦν τῷ δικάζοντι. Ἐπισκόπου δὲ τινος ἐλκυσθέντος χάριν ἐγκληματικῆς ὑποθέσεως εἰς τὴν ἐν Κωνσταντινουπόλει ἁγίαν σύ-



νοδον, καὶ ζητήσαντος τὴν κρίσιν τοῦ μητροπολίτου αὐτοῦ, καὶ (1) τῆς οἰκείας συνόδου, κατὰ τὸν παρόντα κανόνα, εἰπόν τινες, ὡς, ἐπεὶ ὁ μητροπολίτης παρουσιάζων, θέλει τὸν ἐπίσκοπον αὐτοῦ παρὰ τῇ μεγάλῃ συνόδῳ κριθῆναι, καλῶς παρὰ ταύτῃ κριθήσεται. Ἀντέθεντο δ' ἕτεροι, μὴ κεῖσθαι τὴν κρίσιν τούτου παρὰ τῇ ἐξουσίᾳ τοῦ μητροπολίτου, ἀλλὰ \*παρὰ\* (2) τῇ κατ' αὐτὸν συνόδῳ. ἔχειν δὲ καὶ μέγα διαφέρον τὸν ἐπίσκοπον, εἰς τὴν οἰκείαν δικάζεσθαι σύνοδον, καὶ μὴ σκύλλεσθαι εἰς ἑτέραν σύνοδον· καὶ διὰ τοῦτο μὴδὲ χώραν ἔχειν τὴν τοῦ μητροπολίτου καταδοχὴν. Ἐτι εἰπόν τινες περὶ οἰκουμενικῆς συνόδου τὸν κανόνα διαλέγεσθαι· τὴν δὲ ἐν Κωνσταντινουπόλει μεγάλην σύνοδον μὴ εἶναι οἰκουμενικὴν, καὶ διὰ τοῦτο μὴδὲ \*τὰ τοῦ κανόνος\* (3) χώραν ἔχειν ἐπὶ τῇ παρούσῃ ὑποθέσει. Ἐμοὶ δὲ δοκεῖ, ὅτι ἡ ἐν Κωνσταντινουπόλει σύνοδος, καὶ οἰκουμενικὴ σύνοδος οὐκ ἔστιν, ὡς μὴ παρουσιαζόντων καὶ τῶν ἄλλων πατριαρχῶν, ἀλλὰ μείζων ἐστὶ πασῶν τῶν συνόδων, καὶ ὁ ἀρχιεπίσκοπος ταύτης οἰκουμενικὸς πατριάρχης καλεῖται· καὶ τὸ διαφέρον δὲ, οὐχ ὁ μητροπολίτης, ἀλλ' ὁ ἐπίσκοπος ἔχει, ἢ ὁ ἐλκυσθεὶς κληρικός. Διὸ οὐδὲ βλαβήσεται τις ἐξ αὐτῶν ἐκ τῆς τοῦ μητροπολίτου καταδοχῆς, διὰ τὸν νόμον τὸν λέγοντα· Τὰ παρ' ἑτέρων γινόμενα ἑτέρους οὐδὲ ὠφελοῦσιν, οὐδὲ βλάπτουσιν.

ΑΡΙΣΤ. Καὶ ὁ κακόδοξος πλεονεκτούμενος ἐγκαλείτω κατ' ἐπισκόπου. Εἰ δὲ ἐκκλησιαστικὸν εἴη τὸ ἔγκλημα, μὴ λεγέτω· μὴ λεγέτω δὲ μὴδ' ἄλλος, εἰ προκατέγνωσται· μὴ λεγέτω καὶ ὁ ἀκοινώνητος, ἢ ἀπόβλητος, ἢ κατηγορούμενος ἐν τισιν, ἕως ἀποδύσωνται τὰ οἰκεία. Κατηγορεῖτω δὲ ὁ ὀρθόδοξος, ὁ κοινωνικός, ὁ ἀκατάγνωστος, ὁ ἀκατηγόρητος· καὶ κινείσθω τοῖς ἐπαρχιώταις τὸ ἔγκλημα· εἰ δὲ ἀδυνατοῖεν, πρὸς μείζονα τρεπέσθωσαν σύνοδον, καὶ δίχα ἐγγραφῆς τῆς ταύτοπαθείας, μὴ ἀκούεσθωσαν. Ὁ δὲ παρὰ ταῦτα τῷ βασιλεῖ προσίων, καὶ ἐνοχλῶν, ἀποκήρυκτος.

(1) X. Τρ.—ἐκ. Βευερ.—παρὰ Ε. οὐχ εἴρηται ὅλον τὸ μέρος τοῦτο τῆς ἐρμηνείας ἀπὸ τοῦ, ἐπισκόπου δέ τινος, μέχρι τοῦ τέλους τῆς ἐρμηνείας τοῦ Βαλσ. — (2) X. Τρ.—οὐχ εἴρηται ἢ παρὰ, παρὰ Βευερ. — (3) X. Τρ.—οὐχ εἴρηται παρὰ Βευερ.

Δεῖ τὰ πρόσωπα τῶν κατηγορούντων ἐπισκόπων, ἢ κληρικῶν, ἐξετάζειν, μή ποτε αἵρετικός ἐστὶν οὗτος, ἢ κατεγνωσμένος, καὶ ἀποβεβλημένος, καὶ ἀκοινωνήτος, ἢ παρ' ἐτέρων κατηγορούμενος ἐπ' ἐγκλήμασι, καὶ μήπω φανεῖς ἀθῶος τῆς αἰτιάσεως. Καὶ εἰ τοιοῦτοι οἱ κατηγοροῦντες εἶεν, μὴ παραδέχεσθαι αὐτοὺς εἰς αἰτίαν· εἰ δ' ὀρθόδοξός ἐστι, καὶ τὸν βίον ἀνεπίληπτος, καὶ κοινωνικός, ὁ τὴν ἐκκλησιαστικὴν μέμψιν ἐπιφέρων τῷ ἐπισκόπῳ, παραδεχέσθω, καὶ κινείτω παρὰ τοῖς ἐπαρχιώταις ἐπισκόποις τὸ ἐγκλημα. Εἰ δ' ἐκεῖνοι ἴσως ἀδυνατίσουσι πρὸς διόρθωσιν τῶν ἐπιφερομένων ἐγκλημάτων τῷ ἐπισκόπῳ, τότε καὶ μείζονι ὁ κατηγορος προσερχέσθω συνόδῳ, καὶ διδότην πρότερον ἐγγράφας, ὡς τὴν ταῦτοπάθειαν ὑποστήσεται, εἰ συκοφαντῶν ἐλεγχθῇ· καὶ οὕτω συνιστάτω τὴν κατηγορίαν. Ὁ δὲ παρὰ ταῦτα ποιῶν, καὶ τῷ βασιλεῖ δι' ὄχλου γινόμενος, καὶ κατηγορῶν ἐπισκόπου, ἢ κοσμικῶν ἀρχόντων δικαστηρίοις περὶ τούτου προσερχόμενος, ἄδεκτος εἰς κατηγορίαν. Αἵρετικός δὲ, ἀδικηθεὶς παρ' ἐπισκόπου, οὐ κωλυθήσεται ἐγκαλεῖν κατ' αὐτοῦ.

#### Κανὼν Ζ'.

Τοὺς προστιθεμένους τῇ ὀρθοδοξίᾳ, καὶ τῇ μερίδι τῶν σωζομένων, ἀπὸ αἵρετικῶν, δεχόμεθα κατὰ τὴν ὑποτεταγμένην ἀκολουθίαν, καὶ συνήθειαν. Ἀρειανούς μὲν, καὶ Μακεδονιανούς, καὶ Σαββατιανούς, καὶ Ναυατιανούς, τοὺς λέγοντας ἑαυτοὺς Καθαροὺς καὶ Ἀριστεροὺς(1), καὶ τοὺς Τεσσαρεσκαίδεκατίτας, εἴτουν Τετραδίτας, καὶ Ἀπολλιναριστάς, δεχόμεθα διδόντας λιβέλλους, καὶ ἀναθεματίζοντας πᾶσαν αἵρεσιν, μὴ φρονοῦσαν, ὡς φρονεῖ ἡ ἁγία τοῦ Θεοῦ καθολικὴ καὶ ἀποστολικὴ ἐκκλησία, καὶ σφραγίζομένους, ἥτοι χριομένους(2), πρῶτον τῷ ἁγίῳ μύρῳ τό τε μέτωπον, καὶ τοὺς ὀφθαλμοὺς, καὶ τὰς ῥίνας, καὶ τὸ στόμα, καὶ τὰ ὦτα· καὶ σφραγίζοντες αὐτοὺς, λέγομεν· Σφραγὶς δωρεᾶς Πνεύματος ἁγίου. Εὐνομιανούς μέντοι τοὺς εἰς μίαν κατάδυσιν βαπτιζόμε-

(1) ἀρίστους Ἰουστ. — (2) X. Τρ. Βευερ. Βρ. Σ. Ρ. — οὐ κεῖται ἐν Π. τὸ ἥτοι χιομένους.



νους, καὶ Μοντανιστὰς, τοὺς ἐνταῦθα λεγομένους Φρύγας, καὶ Σαβελλιανούς, τοὺς υἱοπατορίαν διδάσκοντας, καὶ ἑτέρα τινα χαλεπὰ ποιοῦντας, καὶ τὰς ἄλλας πάσας αἵρέσεις· (ἐπεὶ δὲ πολλοὶ εἰσιν ἐνταῦθα, μάλιστα οἱ ἀπὸ τῆς Γαλατῶν χώρας ὀρμώμενοι) (1), πάντας τοὺς ἀπ' αὐτῶν θέλοντας προστίθεσθαι τῇ ὀρθοδοξίᾳ, ὡς Ἑλληνας δεχόμεθα· καὶ τὴν πρώτην ἡμέραν ποιοῦμεν αὐτοὺς Χριστιανούς, τὴν δὲ δευτέραν κατηχομένους· εἶτα τῇ τρίτῃ ἐξορκίζομεν αὐτοὺς, μετὰ τοῦ ἐμφυσᾶν τρίτον εἰς τὸ πρόσωπον, καὶ εἰς τὰ ὦτα (2), καὶ οὕτω κατηχοῦμεν αὐτοὺς (3), καὶ ποιοῦμεν χρονίζειν εἰς τὴν ἐκκλησίαν, καὶ ἀκροᾶσθαι τῶν γραφῶν, καὶ τότε αὐτοὺς βαπτίζομεν.

ΖΩΝΑΡ. Ὅπως χρὴ δέχεσθαι τοὺς ἐξ αἱρέσεων προσερχομένους τῇ ὀρθῇ πίστει, ὁ παρὼν διδάσκει κανὼν. Τοὺς μὲν οὖν τούτων, οὐκ ἀναβαπτίζεσθαι διατάσσεται, ἀλλὰ λιβέλλους ἀπκιτεῖσθαι, ἔγγραφα δηλονότι, τὰς δόξας αὐτῶν ἀναθεματίζοντα, καὶ στηλιτεύοντα τὴν κακοδοξίαν αὐτῶν, καὶ πᾶσαν αἵρεσιν ἀναθέματι ὑποβάλλοντα. Εἰσὶ δὲ οὗτοι Ἀρειανοὶ, καὶ Μακεδονιανοὶ, καὶ Νευατιανοὶ, οἱ ἑαυτοὺς Καθαροὺς ὀνομάζοντες, ὧν τὰς αἵρέσεις προδεδηλώκαμεν, καὶ Σαββατιανοὶ, ὧν ἡγήσατο Σαββάτιός τις, πρεσβύτερος τῆς αἱρέσεως τοῦ Νευάτου κακείνου ὧν, ἔχων δέ τι καὶ πλέον ἐκείνου, καὶ τὸν καθηγητὴν τῆς αἱρέσεως εἰς κακίαν νικῶν, καὶ τοῖς Ἰουδαίοις συνεορτάζων, καὶ Τεσσαρεσκαίδεκατῆται, οἱ τὸ Πάσχα εορτάζουσιν οὐκ ἐν Κυριακῇ, ἀλλ' ὅτε τεσσαρεσκαίδεκαταΐα ἢ σελήνη γένηται, ἐν οἷα ἂν ἡμέρα τύχη ταύτην πλήρη γενέσθαι· εορτάζουσι δὲ νηστεύοντες τότε, καὶ ἀγρυπνοῦντες, καὶ Ἀπολλιναρισταί· οὐκ ἀναβαπτίζονται οὖν οὗτοι, ὅτι περὶ τὸ ἅγιον βάπτισμα κατ' οὐδὲν ἡμῖν διαφέρονται, ἀλλ' ἐπίσης τοῖς ὀρθοδόξοις βαπτίζονται. Ἀναθεματίζοντες οὖν ἕκαστος τὴν οἰκείαν αἵρεσιν ἰδικῶς, καὶ

(1) ἐρχόμενοι Μάνς. ἐν περισελ. Βρ. — (2) αὐτῶν, Βρ. — (3) τὸ, αὐτοὺς οὐ κεῖται παρὰ Ἰουστ.

πάσαν δὲ κοινῶς αἵρεσιν, χρίονται τῷ ἁγίῳ μύρῳ, καὶ τὰ ἄλλα τελοῦνται κατὰ τὸν κανόνα. Οἱ δὲ Εὐνομιανοὶ, καὶ Σα-  
 βελλιανοὶ, ὧν αἱ αἵρέσεις ἤδη παρ' ἡμῶν ἐδηλώθησαν, καὶ Μον-  
 τανισταί, οἱ ἀπὸ Μοντανοῦ τινος τὴν ἐπίκλησιν ἔσχον· καὶ Φρύ-  
 γες δὲ ὠνομάζοντο, ἡ τοῦ αἵρεσιάρχου αὐτῶν Φρυγὸς ὄντος, ἡ  
 τὴν ἀρχὴν ἐκ Φρυγίας ἀναφανείσης τῆς τοιαύτης αἵρέσεως, καὶ  
 πολλῶν ἐν αὐτῇ πλανηθέντων. Ὁ Μοντανὸς οὖν ἐκεῖνος παρά-  
 κλητον ἐκυτὸν προσηγόρευε, καὶ δύο γυναῖκας ἐπομένας ἔχων  
 αὐτῷ, Πρίσκιλλαν, καὶ Μαξιμίλλαν, προφήτιδας αὐτὰς ἐκάλει·  
 καὶ Πεπουζιανοὶ δὲ οἱ τοιοῦτοι προσηγορεύοντο, Πέπουζάν τινά,  
 τῆς Φρυγίας κώμην ἐκθειάζοντες, καὶ Ἱερουσαλήμ αὐτὴν ὀνο-  
 μάζοντες· οἱ καὶ τοὺς γάμους λύειν ἐπέτρεπον, καὶ βρωμάτων  
 ἀπέχεσθαι ἐδίδασκον, καὶ τὸ Πάσχα διέστρεφον, καὶ εἰς ἓν  
 πρόσωπον τὴν ἁγίαν Τριάδα συνήρουν καὶ συνέχον· καὶ αἷμα  
 παιδὸς κατακεντουμένου, ἀλεύρῳ συμφύροντες, καὶ ἄρτοποιοῦν-  
 τες, προσέφερον, καὶ ἐξ αὐτοῦ μετελάμβανον. Τούτους τοίνυν,  
 καὶ τοὺς ἄλλους πάντας αἵρετικούς βαπτίζεσθαι, οἱ ἱεροὶ Πα-  
 τέρες ἐθέσπισαν· ἡ γὰρ οὐκ ἔτυχον τοῦ Θεοῦ βαπτίσματος,  
 ἡ τυχόντες οὐκ ὀρθῶς, οὐδὲ κατὰ τὸν τύπον τῆς ὀρθοδόξου ἐκ-  
 κλησίας αὐτοῦ ἔτυχον· διὸ καὶ ὡς μηδὲ τὴν ἀρχὴν βαπτισθέν-  
 τας αὐτοὺς λογίζονται. Τοῦτο γὰρ δηλοῖ τὸ, ὡς Ἕλληνας αὐ-  
 τοὺς δεχόμεθα. Ἐξῆς δὲ καταλέγει ὁ κανὼν τὰ ἐπ' αὐτοῖς τελού-  
 μενα, καὶ ὅπως πρότερον κατηχοῦνται, καὶ τὸ καθ' ἡμᾶς μυοῦν-  
 ται θεῖον μυστήριον, εἶτα βαπτίζονται.

ΒΛΑΣ. Εἰς δύο διαιρεῖ ὁ κανὼν τοὺς αἵρετικούς, τοὺς προ-  
 σερχομένους τῇ ἐκκλησίᾳ· καὶ τοὺς μὲν φησι διὰ μύρου χρίε-  
 σθαι, ἀναθεματίζοντας πρῶτον πᾶσαν αἵρεσιν, καὶ ὁμολογοῦν-  
 τας πιστεύειν, ὡς ἡ ἁγία τοῦ Θεοῦ ἐκκλησία φρονεῖ· τοὺς δὲ  
 διορίζεται ἐξ ὀρθοῦ βαπτίζεσθαι. Καὶ τοὺς μὲν, μόνῳ μύρῳ χρίε-  
 σθαι ὀφείλοντας, εἶπεν εἶναι Ἀρειανούς, Μακεδονιανούς, Ἀπολ-  
 λιναριστάς, καὶ Ναυατιανούς, τοὺς καὶ Καθαροὺς λεγομένους,  
 ὧν τὰς αἵρέσεις παρεδηλώσαμεν ἐν τῷ πρώτῳ κανόνι τῆς πα-  
 ρούσης δευτέρας συνόδου. Οἱ Ναυατιανοὶ δὲ ἐκλήθησαν καὶ  
 Σαββατιανοὶ, ἀπὸ πρεσβυτέρου τινὸς Σαββατίου, κατὰ τοὺς



Ἰουδαίους σαββατίζοντος· καλοῦνται δὲ οἱ αὐτοὶ καὶ Ἀριστεροὶ, ὡς τὴν ἀριστερὰν χεῖρα ἐδελυττόμενοι, καὶ μὴ ἀνεχόμενοι δι' αὐτῆς τὸ ὀτιοῦν ὑποδέχεσθαι. Τεσσαρεσκαίδεκατίται δὲ λέγονται, ἤγουν Τετραδίται, οἵτινες τὸ Πάσχα τελοῦσιν οὐκ ἐν Κυριακῇ, ἀλλ' ὅτε τεσσαρεσκαίδεκαταία ἡ σελήνη γένηται, ἐν ἣ ἂν ἡμέρα τύχη, ὅπερ τῆς Ἰουδαϊκῆς θρησκείας ἐστὶν ἰδιαιτάτον· οἱ αὐτοὶ δὲ καὶ Τετραδίται λέγονται, ὅτι τὸ Πάσχα ἐορτάζοντες, οὐ καταλύουσιν, ἀλλὰ νηστεύουσιν, ὥσπερ ἡμεῖς τὰς τετράδας· ποιοῦσι δὲ τοῦτο κατὰ τοὺς Ἰουδαίους. Οὗτοι γὰρ μετὰ τὸ πασχάσαι, ἐπὶ ὅλας ἐπτὰ ἡμέρας νηστεύουσιν, πικρίδας καὶ ἄζυμα ἐσθίοντες, κατὰ τὴν τοῦ παλαιοῦ νόμου διάταξιν. Τοὺς δὲ ἀναβαπτίζεσθαι ὀφείλοντας εἶπεν εἶναι, Εὐνομιανούς, τοὺς εἰς μίαν κατάδυσιν βαπτιζομένους, καὶ Μοντανιστάς, τοὺς οὕτω κληθέντας ἀπὸ Μοντανοῦ τινος, παράκλητον ἑαυτὸν προσαγορεύοντος, καὶ διὰ δύο φαύλων γυναικῶν, τῆς τε Πρισκίλλας, καὶ τῆς Μαξιμίλλας, ψευδοπροφητείας ἀποφοιδάζοντος· πρὸς δὲ καὶ Σαβελλιανούς, τοὺς οὕτως ὀνομασθέντας ἀπὸ τινος Σαβελλίου, λέγοντος μετὰ καὶ (1) ἄλλων φλυαριῶν τινων, τὸν αὐτὸν εἶναι Πατέρα, τὸν αὐτὸν Υἱόν, τὸν αὐτὸν ἅγιον Πνεῦμα, ὡς εἶναι ἐν μιᾷ ὑποστάσει τρεῖς ὀνομασίας· ὡς ἐν ἀνθρώπῳ σῶμα, καὶ ψυχὴν, καὶ πνεῦμα, ἢ ὡς ἐν ἡλίῳ τρεῖς ἐνεργείας, ἤγουν τὸ τῆς περιφερείας σχῆμα, τὸ φωτιστικόν, καὶ τὸ θάλπον. Λέγονται δὲ οἱ Μοντανισταὶ Φρύγες, ἢ ἐκ τινος αἰρεσιάρχου Φρυγῆς, ἢ ἀπὸ τοῦ ἐκ Φρυγίας ἀναφανῆναι πρῶτον τὴν τοιαύτην αἵρεσιν. Πρὸς τούτοις καλοῦνται καὶ Πεπουζικνοὶ ἀπὸ τινος \*χώρας\* (2) Πεπούζας, τιμωμένης (3) παρ' αὐτῶν κατὰ τὴν Ἱερουσαλήμ. Οἱ δὲ τοιοῦτοι λύουσι τοὺς γάμους, ὡς μυσαρούς· νηστεύουσιν ἀλλόκοτον νηστείαν· τὸ Πάσχα διχστρέφουσιν· εἰς ἓν πρόσωπον τὴν ἁγίαν Τριάδα συναιροῦσι, καὶ συγχέουσι· καὶ αἷμα παιδὸς κατακεντουμένου, ἀλεύρω συμφύροντες, καὶ ἄρτοποιοῦντες, προσφέρουσι· καὶ ταῦτα μὲν οὕτως. Ἐάν δέ τις ὀρθόδοξος Μοντανιστὴς γένηται, ἢ Σαβελλιανὸς, καὶ βάπτισμα αἰρετικῶν δέξηται

(1) X. Γρ. — μετὰ τῶν ἄλλων αὐτοῦ φλυαριῶν E. Βευερ. — (2) X. Γρ. E. — ἀπὸ τινος Πεπούζας Βευερ. — (3) X. Γρ. E. — καλουμένης Βευερ.

ἢ μὴ δέξηται, ἄρα ὁ τοιοῦτος μύρω χρισθήσεται, ἢ ἀναβαπτισθήσεται, ὡς οἱ λοιποὶ Μοντανισταί; Ζήτει περὶ τούτου τῆς ἁ. συνόδου κανόνα ιθ'. καὶ τῶν ἁγίων Ἀποστόλων κανόνα μζ'. Σημείωσαι δὲ ἀπὸ τοῦ παρόντος κανόνος, ὅτι πάντες οἱ βαπτιζόμενοι εἰς μίαν κατὰδυσιν, πάλιν βαπτίζονται.

ΑΡΙΣΤ. Οἱ Τεσσαρεσκαίδεκατῖται, εἶπουν Τετραδίται, ὁ Ἀρειανίτης, ὁ Νουατιανὸς, ὁ Μακεδονιανὸς, ὁ Σαββατιανὸς, ὁ Ἀπολλιναριανὸς, μετὰ λιβέλλων ἀπόδεκτοι· χριόμενοι δηλαδὴ πάντα τὰ αἰσθητήρια.

Οὗτοι λιβέλλους διδόντες, καὶ πᾶσαν αἵρεσιν ἀναθεματίζοντες, δέχονται, μόνῳ τῷ ἁγίῳ μύρω χριόμενοι, ὀφθαλμοὺς, ῥίνας, ὦτα, στόμα, καὶ μέτωπον· καὶ ἐν τῷ σφραγίζειν αὐτοὺς, λέγομεν· Σφραγὶς δωρεᾶς Πνεύματος ἁγίου.

### Κανὼν Η' (1).

ΑΡΙΣΤ. Οἱ καταδύσει μιᾷ βαπτιζόμενοι Εὐνομιανοὶ, Σαβελιανοὶ, καὶ Φρύγες, ὡς Ἕλληνες δεχέσθωσαν.

Οὗτοι καὶ βαπτίζονται, καὶ χρίονται, ὅτι ὡς Ἕλληνες παραδέχονται· καὶ καιρὸν ἱκανὸν πρὸ τοῦ βαπτίσματος κατηχοῦνται, καὶ τῶν θείων γραφῶν ἀκροῶνται.

---

(1) Οὕτως εὔρηται παρὰ Βευσρ. καὶ Β., ἔστι δὲ μέρος τοῦ Ζ'. κανόνος.





# ΚΑΝΟΝΕΣ

## ΤΗΣ ΕΝ ΕΦΕΣΩ ΑΓΙΑΣ ΚΑΙ ΟΙΚΟΥΜΕΝΙΚΗΣ

### ΤΡΙΤΗΣ ΣΥΝΟΔΟΥ.

**Η** Ἁγία καὶ οἰκουμένη τριτὴ σύνοδος γέγονεν ἐπὶ τοῦ βασιλέως Θεοδοσίου τοῦ μικροῦ, ἀθροισθέντων ἐν Ἐφέσῳ διακοσίων Πατέρων, κατὰ Νεστορίου, πατριάρχου Κωνσταντινουπόλεως (1), ὃς ψιλὸν ἄνθρωπον ἔλεγε τὸν Χριστὸν, ἐνωθῆναι δὲ αὐτῷ κατὰ σχέσιν τὸν Υἱὸν τοῦ Θεοῦ ἐδογματίζε (2). Διὸ οὐδὲ Θεοτόκον τὴν ἁγίαν παρθένον ἠνείχετο λέγειν, ἀλλὰ Χριστοτόκον, ὃς καὶ καθηρέθη, καὶ ἀνεθεματίσθη (3) παρὰ τῶν ἁγίων Πατέρων.

#### Κανὼν Α'.

Ἐπειδὴ (4) ἐχρῆν καὶ τοὺς ἀπολειφθέντας τῆς ἁγίας συνόδου, καὶ μείναντας κατὰ χώραν ἢ πόλιν (5), διὰ τινα αἰτίαν, ἢ ἐκκλησιαστικὴν, ἢ σωματικὴν, μὴ ἀγνοῆσαι τὰ ἐν αὐτῇ (6) τετυπωμένα, γνωρίζομεν τῇ ὑμετέρᾳ ἁγιότητι καὶ ἀγάπῃ, ὅτι περ, εἴ τις μητροπολίτης τῆς ἐπαρχίας, ἀποστατήσας τῆς ἁγίας καὶ οἰκουμένης συνόδου, προσέθετο τῷ τῆς ἀποστασίας συνεδρίῳ, ἢ μετὰ τοῦτο προστεθείη, ἢ τὰ Κελεστίου ἐφρόνησεν, ἢ φρονήσῃ, οὗτος κατὰ τῶν τῆς ἐπαρχίας ἐπισκόπων (7) διαπράττεσθαί τι οὐδαμῶς δύναται, πάσης ἐκκλησιαστικῆς κοινωνίας ἐντεῦθεν ἤδη ὑπὸ τῆς συνόδου ἐκβεβλημένος, καὶ ἀνενέργητος

(1) Οὐχ εὐρηνται ἐν Χ. Τρ. αἱ λέξεις πατριάρχου Κωνσταντινουπόλεως. —

(2) Χ. Τρ. — ὃς ψιλὸν ἄνθρωπον ἐδογματίζε τὸν Χριστὸν, ἐνωθῆναι δὲ αὐτῷ κατὰ σχέσιν τὸν Υἱὸν τοῦ Θεοῦ. Βευερ. Ε. — (3) οὐχ εὐρηνται ἐν Χ. Τρ. τὸ, καὶ ἀνεθεματίσθη. — (4) Ἐπειδὴ δὲ ἐχρῆν Ε. Βρ. Βευερ. — (5) Π. Βρ. Σ. Ρ. — οὐχ εὐρηνται αἱ λέξεις, καὶ μείναντας κατὰ χώραν ἢ πόλιν, ἐν Χ. Τρ. Βευερ. Ε. Κ. — (6) Βευερ. Χ. Τρ. Ε. — τὰ περὶ αὐτῶν Π. Βρ. Σ. Ρ. Κ. — (7) ἀρχόντων

καὶ ἐπισκόπων Μάνσ. ἐν περισελ.

υπάρχων. Ἀλλὰ καὶ αὐτοῖς τοῖς τῆς ἐπαρχίας ἐπισκόποις, καὶ τοῖς περίξ μητροπολίταις, τοῖς τὰ τῆς ὀρθοδοξίας φρονοῦσιν, ὑποκεῖσεται εἰς τὸ πάντῃ καὶ τοῦ βαθμοῦ (1) τῆς ἐπισκοπῆς ἐκβληθῆναι.

ΖΩΝΑΡ. Τῶν ἱερῶν Πατέρων συναθροισθέντων ἐν Ἐφέσῳ, καὶ συζητήσεως περὶ τῶν παρὰ τοῦ Νεστορίου εἰσαγομένων κακοδόξων γεγонуίας δογμάτων, προῖσταμένου τῶν ὀρθοδόξων Πατέρων τοῦ ἐν ἁγίοις Κυρίλλου, πάπα Ἀλεξανδρείας, ἐπέχοντος δὲ καὶ τὸν τόπον Κελεστίνου, τοῦ πάπα τῆς πρεσβυτέρας Ῥώμης, συναιρομένου δὲ τῷ ἁγίῳ Κυρίλλῳ καὶ Μέννονος, ἐπισκόπου Ἐφέσου, κατεδικάσθη ὁ Νεστόριος, πατριάρχης ὢν τῆς Νέας Ῥώμης ταύτης καὶ βασιλίδος τῶν πόλεων, καὶ ψήφῳ τῶν ἱερῶν Πατέρων καθήρητο. Μετὰ δὲ τρεῖς ἡμέρας ὁ Ἀντιοχείας πατριάρχης Ἰωάννης, ἐπιστάς σὺν πλείοσιν ἐπισκόποις, ὢν προεξῆρχεν ὁ Κύρου πόλεως Θεοδώρητος, καὶ Ἰβας Ἐδέσσης, λυπηθέντες ὅτι οὐχὶ καὶ τὴν αὐτῶν ἔλευσιν οἱ τῆς συνόδου ἀνέμειναν, τῇ καθαιρέσει τοῦ Νεστορίου ἐμέμψαντο, καὶ τὸν ἅγιον Κύριλλον, τόν τε Ἐφέσου Μέννονα ὑπὸ καθαίρεσιν ἐποιήσαντο. Ὁ μὲν τοι Θεοδώρητος καὶ κατὰ τῶν δώδεκα κεφαλαίων, ἃ ὁ μέγας ἐξέθετο Κύριλλος εἰς ἔλεγχον τῆς κακοδοξίας τοῦ Νεστορίου, στηριγμὸν δὲ τῆς ὀρθοδόξου πίστεως, δώδεκα κεφάλαια ἕτερα ἐκδέδωκεν, εἰς ἀνατροπὴν καὶ ἀνασκευὴν ἐκείνων. Καὶ ὁ Ἰβας ὁμοίως ἐπιστολὴν ἐποιήσατο καὶ μέσον αὐτῶν διαφορὰ μεγάλη γέγονεν, ὡς καὶ καθαιρέσει παρὰ τῶν τῆς συνόδου τοὺς ἀρχιερεῖς ἐκείνους ὑποβληθῆναι, οἷα τοῖς Νεστορίου στοιχήσαντας. Διὰ ταῦτα τοίνυν καὶ ὁ παρὼν κανὼν ἐξετέθη, διδάσκων τοὺς μὴ τῇ συνόδῳ παρουσιάσαντας τῶν ἐπαρχιῶν ἐπισκόπους, τὴν τοῦ Ἀντιοχείας καὶ τῶν ἄλλων συνοδικὴν καταδίκην, καὶ ὡς οὐ χρὴ ἀρχιερατικοῖς προνομίοις χρωμένους διαπράττεσθαί τι κατ' ἐπισκόπων ἢ λαϊκῶν, οὔτε τοὺς τὰ Νεστορίου φρονήσαντας, οὔτε μὴν τοὺς φρονήσοντας.

(1) καὶ τῆς ἐπισκοπῆς Μ. ἀνσ. ἐν περισελ.



ΒΑΣ. Τοῦ Νεστορίου καθαιρεθέντος, ἐπέστη ἐν Ἐφέσῳ ὁ πατριάρχης Ἀντιοχείας Ἰωάννης, μετὰ Θεοδωρήτου, ἐπισκόπου πόλεως Κύρου, καὶ Ἰβὰ Ἐδέσσης, καὶ ἐτέρων καὶ ὡς γενομένης τῆς καθαιρέσεως κατὰ ἀπουσίαν αὐτῶν, ἐμέμψαντο (1) τὰ γεγονότα, καὶ τὸν τῆς συνόδου προϊστάμενον ἅγιον Κύριλλον, πάπαν Ἀλεξανδρείας, ἐπέχοντα καὶ τὸν τόπον Κελεστίνου, τοῦ πάπα Ῥώμης, ἀλλὰ μὴν καὶ Μέμνονα, ἐπίσκοπον Ἐφέσου, παραλόγως (2) καθεῖλον. Ὁ μέντοι Θεοδώρητος, καὶ κατὰ τῶν ιβ'. κεφαλαίων· ἃ ὁ μέγας ἐξέθετο Κύριλλος εἰς ἔλεγχον τῆς κακοδοξίας Νεστορίου, δώδεκα κεφάλαια ἕτερα συνεγράψατο, εἰς ἀνατροπὴν καὶ ἀνασκευὴν ἐκείνων· καὶ ὁ Ἰβας ὁμοίως ἐπιστολὴν ἐποίησατο, ἃ τινὰ ἢ δ'. σύνοδος, ὡς ἀσεβῆ ἀπεκήρυξε. Καὶ αὐτοὶ δὲ οἱ τῆς γ'. συνόδου Πατέρες, τὸ παρὰ τοῦ πατριάρχου Ἀντιοχείας Ἰωάννου καὶ τῶν λοιπῶν γεγονὸς κατὰ τοῦ ἁγίου Κυρίλλου, καὶ τῶν σὺν αὐτῷ, μαθόντες, τούτους μὲν, ὡς ἀναιτίως καθαιρεθέντας, ἀπεκατέστησαν· τὸν Ἰωάννην δὲ, καὶ τοὺς σὺν αὐτῷ τριάκοντα ἐπισκόπους, πάσης ἐκκλησιαστικῆς κοινωνίας ἀλλοτρίους ἐποίησαν, ὡς τὰ τοῦ Νεστορίου, καὶ τὰ τοῦ Κελεστίου ἀσεβῆ δόγματα κατασπασαμένους. Διορίζεται οὖν ὁ κανὼν, ὡς, ἐπεὶ ἔχρῃν τινὰς τῶν ἐπισκόπων, εὐλόγως ἀπολειφθέντας, οὐκ ἄγνοεῖν τὰ πεπραγμένα, ὀφείλουσι πάντες εἰδέναι, ὅτι, εἴ τις ἐπίσκοπος ἢ προσετέθη, ἢ προστεθείη τῷ τῆς ἀποστασίας συνεδρίῳ, δηλονότι τῷ μέρει τοῦ Ἰωάννου Ἀντιοχείας, καὶ τοῦ Κελεστίου, οὗτος καθηρημένος ἔσται, καὶ οὐδέν τι ὅπουδήποτε ἱερατικὸν ἐνεργήσῃ· ἀλλὰ πάντες οἱ πέριξ μητροπολῖται καὶ ἐπίσκοποι ἀπόβλητον τοῦτον ἔξουσιν, ὡς ἤδη τοῦ ἐπισκοπικοῦ βαθμοῦ ἀπαλλοτριωθέντα. Καὶ ὁ μὲν κανὼν ταῦτά φησι· σὺ δὲ εὐρίσκων ἐν τισιν ἀντιγράφοις σφάλμα γραφικὸν τὸ περὶ τοῦ Κελεστίου, (ἀντὶ γὰρ Κελεστίου, Κελεστίνου μέμνηται), μὴ προσχῆς τοῖς οὕτω γεγραμμένοις· ὁ γὰρ Κελεστῖνος πάπας ἦν Ῥώμης, ὀρθόδοξος, ὡς ἄνωθεν εἴρηται, ὁ δὲ Κελέστιος, ὁμόφρων τοῦ Νεστορίου, ἦτοι αἵρετικός.

(1) X. Tr. — ἐμέμψατο . . . . καὶ καθεῖλε Βιευερ. Ε. — (2) παρανόμως X. Tr.

ΑΡΙΣΤ. Εάν ἀπολειφθῆις τῆς συνόδου μητροπολίτης τῶν Κε-  
λεστίνου ἀντέχεται, ἢ ἀνθέξεται, ἀπόβλητος.

Κ α ν ὶ ν Β'.

Εἰ δέ τινες ἐπαρχιωταὶ ἐπίσκοποι ἀπελείφθησαν τῆς  
ἀγίας συνόδου, καὶ τῇ ἀποστασίᾳ προσετέθησαν, ἢ προ-  
στεθῆναι πειραθεῖεν, ἢ καὶ ὑπογράψαντες τῇ(1) Νεστορίου  
καθαιρέσει, ἐπαλινδρόμησαν πρὸς τὸ τῆς ἀποστασίας συ-  
νέδριον· τούτους πάντῃ κατὰ τὸ δόξαν τῇ ἀγίᾳ συνόδῳ  
ἀλλοτρίους εἶναι τῆς ἱερωσύνης, καὶ τοῦ βαθμοῦ ἐκπί-  
πτειν(2).

ΖΩΝΑΡ. Τοῦ Ἀντιοχείας Ἰωάννου, καὶ Θεοδωρήτου, καὶ Ἰβᾶ,  
ὡς εἴρηται, ἐναντιωθέντων τοῖς δόξασιν τῷ ἁθροισμῷ τῶν Πα-  
τέρων, τινὲς καὶ τῶν ἄλλων ἐπισκόπων συνυπήχθησαν ἐκεῖνοις,  
οἱ μὲν, ἀπολειφθέντες τῆς συνόδου, οἱ δὲ, συμπαρουσιάσαντες,  
καὶ τὴν τῆς καθαιρέσεως τοῦ Νεστορίου ψῆφον ταῖς οἰκείαις  
ὑπογραφαῖς βεβαιώσαντες. Περὶ τῶν τοιούτων οὖν ὁ παρὼν δια-  
λαμβάνει κανὼν, ἐκπτώτους εἶναι τῆς ἱερωσύνης ἐκεῖνους δι-  
κταττόμενος· τοῦτο περὶ τῶν ἐπισκόπων \*κυρίως\* (3) νοητέον.  
Τὸ δὲ, καὶ τοῦ βαθμοῦ ἐκπίπτοντας, περὶ κληρικῶν ἐκκληπτέον·  
οὗτοι γὰρ ὑπὸ βαθμούς εἰσιν· οἱ μὲν οὖν ἱερεῖς μείζονός εἰσι  
βαθμοῦ, ἥτοι ἀξίας, οἱ δὲ διάκονοι ἥττονος, καὶ καθεξῆς οἱ  
λοιποί.

ΒΑΛΣ. Τὰ τοῦ παρόντος β'. κανόνος ἡρμηνεύθησαν ἐν τῷ ἁ  
κανόνι, ὡς τὰ αὐτὰ ἐκείνῳ διαλαμβάνοντος. Προστίθῃσι δὲ οὗ-  
τος καθηρημένους εἶναι καὶ τοὺς ὑπογράψαντας μὲν ἐν τῇ κα-  
θαιρέσει τοῦ Νεστορίου, ὕστερον δὲ προστεθέντας τῷ μέρει τοῦ  
Ἰωάννου Ἀντιοχείας (4). Ὅτι δὲ ὁ κανὼν ἐν τῷ τέλει μέμνηται  
ἀλλοτριώσεως ἱερωσύνης, καὶ ἐκπτώσεως βαθμοῦ, εἰπὲς, ἐκλαμ-  
βάνεσθαι τὴν μὲν ἀλλοτριώσιν τῆς ἱερωσύνης εἰς τοὺς ἐπισκό-

(1) τῇ τοῦ, Βευερ. Βρ. — (2) Βευερ. Βρ. — ἐκπίπτοντας Χ. Τρ. Π. Σ. Ρ. —  
(3) Χ. Τρ. — οὐχ εὔρηται τὸ, κυρίως, παρὰ Βευερ. καὶ Κ. — (4) τὸ, Ἀντιοχείας,  
οὐχ εὔρηται ἐν Χ. Τρ.



πους (1), τὴν δὲ ἔκπτωσιν τοῦ βαθμοῦ εἰς τοὺς κληρικοὺς (2), εἰς οὓς κυρίως οἱ βαθμοὶ ἐξελήφθησαν· ὥστε καὶ τοὺς προστεθέντας κληρικοὺς τῷ μέρει τῶν ἀποστησάντων ὅπως δὴ ποτε, καθηρημένους εἶναι. Τέως δὲ ὁ ἀ. κανὼν περὶ ἐπισκόπων λέγων ἐν τῷ τέλει, φησὶ καὶ τὴν ἐπισκοπὴν βαθμόν.

**ΑΡΙΣΤ.** Καὶ ὅστις Νεστορίῳ σύμφρων καὶ ὁμόφρων ἐπίσκοπος, ἀποκήρυκτος.

### Κ α ν ὼ ν Γ'.

Εἰ δέ τινες (3) τῶν ἐν ἐκάστη πόλει, ἢ χώρα κληρικῶν, ὑπὸ Νεστορίου, καὶ τῶν σὺν αὐτῷ ὄντων, τῆς ἱερωσύνης ἐκωλύθησαν διὰ τὸ ὀρθῶς φρονεῖν, ἐδικαιώσαμεν καὶ τούτους τὸν ἴδιον ἀπολαβεῖν βαθμόν. Κοινῶς δὲ τοὺς τῇ ὀρθοδόξῳ καὶ οἰκουμενικῇ συνόδῳ συμφρονοῦντας κληρικοὺς, κελεύομεν τοῖς ἀποστατήσασιν, ἢ ἀφισταμένοις ἐπισκόποις, μὴδ' ὅλως ὑποκεῖσθαι κατὰ μηδένα τρόπον.

**ΖΩΝΑΡ.** Πατριάρχης ὢν, ὡς εἴρηται, Κωνσταντινουπόλεως ὁ Νεστόριος, ἀφώρισε τινὰς κληρικοὺς μὴ συμφρονοῦντας αὐτῷ· καὶ ἐν ἄλλαις δὲ πόλεσιν οἱ ὁμοδοξοῦντες ἐκείνῳ ἐπίσκοποι τὸ αὐτὸ πεποιήκασι. Τοὺς οὖν τῆς ἱερωσύνης κωλυθέντας, ὡς μὴ συντιθεμένους τῇ τοῦ Νεστορίου καὶ τῶν ὁμοφρόνων αὐτῷ κακοδοξίᾳ, ἡ ἁγία σύνοδος διὰ τοῦ παρόντος κανόνος ἀποκατέστησεν εἰς τοὺς οἰκείους βαθμούς· καὶ διωρίσατο τοὺς ὀρθοδόξους κληρικοὺς, τοῖς ὁμογνωμονοῦσι τῷ Νεστορίῳ ἐπισκόποις μὴ ὑποκεῖσθαι κατὰ μηδένα τρόπον, μήτε ὡς κληρικοὺς, μήτε ὡς ἱερωμένους ἀπλῶς, καὶ διὰ τοῦτο τοῖς ἐπισκόποις ὑποκειμένους, ἢ καὶ κανονικὰ τελεῖν αὐτοῖς ὀφείλοντας.

**ΒΑΛΣ.** Τῶν εἰκότων ἦν τινὰς κληρικοὺς ὀρθοδόξους μὴ φρονῆσαι τὰ τοῦ Νεστορίου, ἢ τὰ τῶν συμφρονησάντων αὐτῷ ἐπισκόπων, καὶ διὰ τοῦτο ἀφορισθῆναι. Ἀποκαθίστησιν οὖν ὁ κανὼν

(1) εἰς τὸν ἐπίσκοπον X. Τρ. — (2) X. Τρ. Ε. — τὸ, εἰς τοὺς κληρικοὺς οὐχ εὔρηται παρὰ Βενερ. — (3) καὶ τῶν ἐν ἐκάστῃ Βρ. Σ. Ρ.

τούτους εἰς τοὺς οἰκείους βαθμοὺς, προσεπάγων μὴ μόνους αὐτοὺς ἔχειν τὰς οἰκείας ἐπιτιμίας, ἀλλὰ καὶ πάντας τοὺς κληρικοὺς τῶν τοιούτων ἐπισκόπων μηδόλως ὑποκεῖσθαι αὐτοῖς ὡς ἀποστατήσασιν.

ΑΡΙΣ. Ὃς ὑπὸ Νεστορίου τῆς ἱερωσύνης κεκώλυται, ἱερώτατος· ὁ δὲ δεκτέος ἐκείνῳ ἀνίερος.

#### Κανὼν Δ'.

Εἰ δέ τινες ἀποστατήσαιεν τῶν κληρικῶν, καὶ τολμήσαιεν ἢ κατ' ἰδίαν, ἢ δημοσίᾳ, τὰ Νεστορίου, ἢ τὰ Κελεστίου (1) φρονῆσαι, καὶ τούτους εἶναι καθηρημένους, ὑπὸ τῆς ἁγίας συνόδου δεδικαίωται.

ΖΩΝΑΡ. Καὶ πάλιν περὶ κληρικῶν ὁ κανὼν οὗτος διαλαμβάνει, τοῖς αἰρετικοῖς συμφρονησάντων (2)· καὶ εἴτε ἰδίᾳ, φησὶ, καὶ καθ' ἑαυτοὺς, τὰς ἀθέτους δόξας φρονῶσιν, εἴτε δημοσίᾳ πάντας διδάσκουσι, καὶ κηρύττουσι, καθηρημένους εἶναι τοὺς τοιούτους ὑπὸ τῆς ἁγίας συνόδου δεδικαίωται, ἀντὶ τοῦ, δίκαιον ἐκρίθη, καὶ ἔδοξε. Καὶ ὁ Κελέστιος δὲ ὁμόφρων τῷ Νεστορίῳ ἦν.

ΒΑΛΣ. Καὶ οὗτος ὁ κανὼν ὅμοιος τοῖς πρὸ αὐτοῦ ἐστὶ φησὶ γὰρ καθηρημένους εἶναι τοὺς κληρικοὺς, τοὺς φρονήσαντας τὰ τοῦ Νεστορίου, ἢ τοῦ Κελεστίου, εἴτε διδάσκουσιν αὐτὰ, εἴτε καὶ μὴ· τὸ δὲ, δεδικαίωται, ἐξελήφθη ἀντὶ τοῦ, δίκαιον ἔδοξε.

ΑΡΙΣΤ. Εἴτινες τῶν κληρικῶν Κελεστίνῳ, ἢ Νεστορίῳ συμφρονήσαιεν, καθαιρετέοι.

#### Κανὼν Ε'.

Ὅσοι δὲ ἐπὶ ἀτόποις πράξεσι κατεκρίθησαν ὑπὸ (3) τῆς ἁγίας συνόδου, ἢ ὑπὸ τῶν οἰκείων ἐπισκόπων (4), καὶ τούτοις ἀκανονίστως, κατὰ τὴν ἐν ἅπασιν ἀδιαφορίαν αὐτοῦ,

(1) Χ. Τρ.—τὰ τοῦ Νεστορίου καὶ τὰ τοῦ Κελεστίου Π. Βαυερ. — (2) συμφρονησάντων Χ. Τρ.—(3) ἐπὶ, Μάγισ, ἐν περισελ.—(4) ἢ ὑπὸ τοῦ οἰκείου ἐπισκόπου Χ. Τρ.



ὁ Νεστόριος, καὶ οἱ τὰ αὐτοῦ φρονοῦντες, ἀποδοῦναι ἐπειράθησαν, ἢ πειραθεῖεν, κοινωνίαν, ἢ βαθμόν, ἀνωφελήτους εἶναι, καὶ μένειν (1) οὐδὲν ἥττον καθηρημένους ἐδικαιώσαμεν (2).

ΖΩΝΑΡ. Κληρικοί τινες ἐπὶ τισιν αἰτίαις ἁλόντες, καθαιρέσει καὶ ἐκπτώσει τῶν οἰκείων βαθμῶν ὑπαγούσαις αὐτοὺς, καθηρέθησαν, ἢ ἀφωρίσθησαν· ὁ δὲ Νεστόριος, οἷα πατριάρχης, ἀκανονίστως ἐδέξατο τοὺς τοιούτους ἀδιαφόρως, ἀντὶ τοῦ, χωρὶς διαστολῆς, μὴ διαστείλας μέσον κεκωλυμένου καὶ ἀκωλύτου, ἀποδοὺς αὐτοῖς κοινωνίαν, ἢ βαθμόν. Τοὺς γοῦν τοιούτους, ἀνωφελήτους εἶναι οἱ Πατέρες ἐθέσπισαν, μηδὲν δηλονότι ὠφελουμένους ἐκ τῆς ἀκανονίστου πράξεως, καὶ μένειν οὐδὲν ἥττον καθηρημένους ἐδικαίωσαν, ἀντὶ τοῦ, δίκαιον ἐψηφίσαντο, ἢ ἐδικαίωσαν, ἀντὶ τοῦ ἐκόλασαν, ὥστε εἶναι καθηρημένους. Λαμβάνεται γὰρ τὸ δικαίωσαι καὶ ἐπὶ τοῦ κολάσαι· ὅθεν λέγομεν, τὰ ἐκεῖθεν δικαιωτήρια.

ΒΑΛΣ. Ἐμαθες, ὅτι μητροπολίται, καὶ ἐπίσκοποι δύνανται κρίνειν τοὺς κληρικοὺς αὐτῶν, καὶ ἀφορισμῶ, ἢ καὶ καθαιρέσει ἔστιν ὅτε καθυποβάλλειν. Ἐπεὶ οὖν ὁ Νεστόριος, καὶ οἱ τὰ αὐτοῦ φρονοῦντες, τοιούτους τινὰς ἀκανονίστως εἰς κοινωνίαν ἐδέξαντο, ἢ καὶ εἰς τοὺς προτέρους βαθμοὺς ἀπεκατέστησαν, ἵνα (3) τούτους τοιουτοτρόπως ἐλκύσωσι πρὸς ἑαυτοὺς, φησὶν ὁ κανὼν, μηδὲν ἐκ τούτου τοὺς κληρικοὺς ὠφελεῖσθαι, ἀλλὰ μένειν καθηρημένους, ἢ καὶ ἀφωρισμένους· τὸ δὲ, ἐδικαίωσαν ἐνταῦθα ἐξελήφθη, ἀντὶ τοῦ δίκαιον εἶναι ἔδοξεν.

ΑΡΙΣΤ. Ὁ κατακριθεὶς ἐξ ἐπισκόπου, καὶ ὑπὸ Νεστορίου δεχθεὶς, ἀνωφέλητος.

Τινὲς τῶν συναθροισθέντων ἐν τῇ ἐν Ἐφέσῳ συνόδῳ μητροπολίται ἀπέστησαν ἑαυτοὺς, καὶ τὰ τοῦ Νεστορίου, τοῦ ἐπισκόπου Κωνσταντινουπόλεως, τοῦ ἀνθρωπολάτρου καὶ δυσσε-

(1) X. Τρ. Βauer. — ἀνωφελήτους μένειν καὶ τούτους καὶ εἶναι Π. Βρ. — (2) Π. Βρ. — ἐδικαίωσαν X. Τρ. Βauer. Ε. Κ. — (3) ἵνα καὶ τούτους X. Τρ.

βοῦς, καὶ ἰουδαιοφρονος, καὶ τοῦ Κελεστίου, τοῦ τῆς Ῥώμης ἐπισκόπου, ἐφρόνησαν δόγματα· τινὲς δὲ καὶ ἀπελείφθησαν, καὶ οὐκ ἠθέλησαν καταψηφίσασθαι τῶν ἀνιέρων τούτων καὶ δυσσεβῶν ἐπισκόπων· ἀλλὰ μᾶλλον ἀντείχοντο τούτων, καὶ περιείχοντο. Διὰ τοῦτο οὖν ὥρισεν ἡ ἁγία σύνοδος, τοὺς ἀντεχομένους Νεστορίου, καὶ Κελεστίου, καὶ τὰ ἐκείνων φρονούντας, ἀποκηρύκτους εἶναι, καὶ τῆς ἐκκλησίας ἐκκόπτεσθαι. Τοὺς δὲ ὑπὸ Νεστορίου, ἢ Κελεστίου, τῆς ἱερωσύνης κωλυθέντας, διὰ τὸ ὀρθῶς φρονεῖν, τὸν ἴδιον πάλιν ἀπολαβεῖν βαθμόν· ὥσπερ πάλιν τοὺς ὑπὸ τῶν ἰδίων ἐπισκόπων καθαιρεθέντας, καὶ παρ' αὐτῶν προσδεχθέντας, καὶ δικαιοθέντας, ἀνιέρους εἶναι, καὶ αὐθις καθηρημένους.

Κ α ν ὶ ν Γ'.

Ὅμοίως δὲ καὶ (1) εἴ τινες βουλευθεῖεν, τὰ περὶ ἐκάστου πεπραγμένα ἐν τῇ ἁγίᾳ συνόδῳ, τῇ ἐν Ἐφέσῳ, οἰωδήποτε τρόπῳ παρασαλεύειν, ἡ ἁγία σύνοδος ὥρισεν, εἰ μὲν ἐπίσκοποι εἶεν, ἢ κληρικοὶ, τοῦ οἰκείου παντελῶς ἀποπίπτειν βαθμοῦ· εἰ δὲ λαϊκοὶ, ἀκοινωνήτους ὑπάρχειν (2).

ΖΩΝΑΡ. Οἱ μὲν ἀνωτέρω (3) κανόνες, ἰδικῶς περὶ τῶν ὁμοφρονησάντων τοῖς ἀποστατήσασι καὶ ἐναντιωθεῖσι τῇ συνόδῳ, καὶ τὰ Νεστορίου πρεσβεύουσι, διετάζαντο. Οὗτος δὲ ὁ παρὼν, κοινῶς πάντας τοὺς ἀνατρέπειν τι τῶν δοξάντων τῇ ἁγίᾳ συνόδῳ ἐπιχειροῦντας καταδικάζει. Καὶ τοὺς μὲν ἱερωμένους ποιεῖται ὑπὸ καθαίρεσιν, τοῖς δὲ λαϊκοῖς ἀκοινωνησίαν ἐπάγει. Ταῦτα μὲν οὖν ἐν Ἐφέσῳ ἐπράχθησαν· ἐπεὶ δὲ κατ' ἀλλήλων οἱ ἀρχιερεῖς ἐγένοντο (4), καὶ σχίσμα ἦν παρ' αὐτοῖς, ὁ βασιλεὺς πάντας εἰς τὴν βασιλίδαν τῶν πόλεων μετεκαλέσατο, καὶ συνεβίβασε, καὶ εἰρήνευσε· καὶ ὁ Θεοδώρητος τὰ παρ' αὐτοῦ γραφέντα κεφάλαια δι' ἔριν κατέθετο συγγράψασθαι, καὶ ἀπεβάλετο ταῦτα, καὶ τοῖς ψηφισθεῖσι παρὰ τῆς συνόδου συνέθετο, καὶ τῇ τοῦ Νεστορίου καθαιρέσει κάκεῖνος, καὶ οἱ λοιποὶ συνευδόκησαν. Συμ-

(1) Π. Βρ. Βερρ. Σ. Ρ. — ὁ καὶ, οὐχ εὔρηται ἐν Χ. Τρ. — (2) τυγχάνειν Χ. Τρ. καὶ Ἰουστ. — (3) Χ. Τρ. — ἀνώτεροι Βερρ. Κ. — (4) γεγονάσι Χ. Τρ.



βόλου δὲ δυσσεβοῦς ἐκτεθέντος παρὰ τοῦ Νεστορίου, καὶ προκομισθέντος τῆς συνόδου(1), καὶ ἀναγνωσθέντος ἐκείνου τε καὶ τοῦ παρὰ τῶν τριακοσίων δέκα καὶ ὀκτὼ ἁγίων Πατέρων, τῶν ἐν τῇ πρώτῃ συνόδῳ, ἐξεφωνήθη ὁ κανὼν οὗτος.

**ΒΑΣ.** Σαφὴς ἐστὶν ὁ κανὼν· διορίζεται γὰρ τοὺς παρασαλεύοντας τὰ ἐν τῇ ἐν Ἐφέσῳ πεπραγμένα, κληρικούς μὲν ὄντας, καθαιρεῖσθαι, λαϊκοὺς δὲ, ἀκοινωνήτους εἶναι. Ὁ δὲ ζ'. κανὼν ἀναθεματίζεσθαι λέγει τοὺς λαϊκοὺς τοὺς ἐναντία φρονοῦντας τῷ δόγματι· καὶ μὴ ἐναντιωθῇ σοι. Ἔστι γὰρ μεγάλη διαφορὰ τοῦ ἐναντιοῦσθαι, καὶ τοῦ ἀμφιβάλλειν τινὰ περὶ τίνος πράγματος· καὶ διὰ τοῦτο ὁ μὲν ἀμφιβάλλων περὶ τῶν ἤδη καλῶς προκυρωθέντων, ἀφορισθήσεται· ὁ δὲ ἐναντιούμενος τούτοις, ὡς ἐναντιόφρων, ἀναθεματισθήσεται.

**ΑΡΙΣΤ.** Ἀκοινώνητος ὁ λαϊκός, ὁ ἀντοφθαλμῶν τῇ συνόδῳ· ὁ κληρικὸς ἔτι καὶ ἀποκήρυκτος.

Ὁ τὰ παρὰ τῆς ἐν Ἐφέσῳ συνόδου πραχθέντα ἀνακρίνων, ἢ ὅλως παρασαλεύων, εἰ μὲν ἐπίσκοπός ἐστιν, ἢ κληρικὸς, τοῦ οἰκείου βαθμοῦ παντελῶς ἐκπιπτέτω· εἰ δὲ λαϊκός, ἔστω ἀκοινώνητος.

### Κ α ν ὼ ν Ζ'.

Τούτων ἀναγνωσθέντων, ὥρισεν ἡ ἁγία σύνοδος, ἐτέραν πίστιν μηδενὶ ἐξεῖναι προφέρειν(2), ἢ γουν συγγράφειν, ἢ συντιθέναι, παρὰ τὴν ὀρισθεῖσαν παρὰ τῶν ἁγίων Πατέρων, τῶν ἐν τῇ Νικαέων συναχθέντων πόλει, σὺν ἁγίῳ Πνεύματι(3). Τοὺς δὲ τολμῶντας ἢ συντιθέναι πίστιν ἐτέραν, ἢ γουν προκομίζειν, ἢ προφέρειν τοῖς θέλουσιν ἐπιστρέφειν εἰς ἐπίγνωσιν τῆς ἀληθείας, ἢ ἐξ ἑλληνισμοῦ, ἢ ἐξ ἰουδαϊσμοῦ, ἢ γουν ἐξ αἱρέσεως οἰασθηποτοῦν· τούτους, εἰ μὲν εἶεν ἐπίσκοποι, ἢ κληρικοί, ἀλλοτρίους εἶναι τοὺς ἐπισκόπους τῆς ἐπισκοπῆς, καὶ τοὺς κληρικούς τοῦ κλή-

(1) X. Τρ. Κ. — οὐχ εὔρηνται αἱ λέξεις καὶ προκομισθέντος τῆς συνόδου παρὰ Βευερ. — (2) X. Τρ. Βευερ. Σ. Ρ. Ε. Κ. — προσφέρειν Π. — (3) Ἐνταῦθα λήγει ὁ Ζ'. Καν. ἐν Σ. Ρ. τὰ δὲ λοιπὰ ἀποτελοῦσι τὸν Η. Καν.

ρου· εἰ δὲ λαϊκοὶ εἶεν, ἀναθεματίζεσθαι. Κατὰ τὸν ἴσον δὲ τρόπον, εἰ φωραθεῖέν τινες, εἴτε ἐπίσκοποι, εἴτε κληρικοί, εἴτε λαϊκοὶ (1), ἢ φρονοῦντες, ἢ διδάσκοντες τὰ ἐν τῇ προκομισθείσῃ ἐκθέσει παρὰ Χαρισίου τοῦ πρεσβυτέρου, περὶ τῆς ἐνανθρωπήσεως τοῦ μονογενοῦς Υἱοῦ τοῦ Θεοῦ, ἡγουν τὰ μιὰ καὶ διεστραμμένα τοῦ Νεστορίου δόγματα, ἃ καὶ ὑποτέτακται, ὑποκείσθωσαν τῇ ἀποφάσει τῆς ἁγίας ταύτης καὶ οἰκουμενικῆς συνόδου· ὥστε δηλονότι, τὸν μὲν ἐπίσκοπον, ἀπαλλοτριουῖσθαι τῆς ἐπισκοπῆς, καὶ εἶναι καθηρημένον· τὸν δὲ κληρικόν, ὁμοίως ἐκπίπτειν τοῦ κλήρου· εἰ δὲ λαϊκός τις εἴη, καὶ οὗτος ἀναθεματίζεσθω, καθὰ προεῖρηται (2).

ΖΩΝΑΡ. Ὁ δυσσεβὴς Νεστόριος οὐ μόνον τὰ ἄθεα αὐτοῦ ἐδίδασκε δόγματα, καὶ ἀναφανδὸν ἐκήρυττεν, ἀλλὰ καὶ ἐπὶ πλέον θρασυνθεὶς, καὶ σύμβολον ἐξέθετο, περιέχον τρανῶς ὅσα περὶ τῆς ἐνανθρωπήσεως τοῦ Υἱοῦ καὶ Λόγου τοῦ Θεοῦ κακῶς ἐφρόνει, καὶ ἐβλασφήμει. Τοῦτο τὸ σύμβολον, τῇ συνόδῳ προκομισθὲν παρὰ Χαρισίου τοῦ πρεσβυτέρου, καὶ ἀναγνωσθὲν, κατεγνώσθη ὡς ἀσεβείας μεστόν. Καὶ ὤρισαν οἱ θεῖοι Πατέρες, τὸ ἐν τῇ ἁ. συνόδῳ συντεθὲν σύμβολον κρατεῖν, καὶ ὅσα ἐν ἐκείνῃ ἐδογματίσθησαν· ἐτέραν δὲ πίστιν μήτε συντίθεσθαι παρὰ τινων, μήτε συγγράφειν· εἰ δὲ τινες τολμήσαιεν, ἐξ Ἑλλήνων, ἢ Ἰουδαίων, ἢ ἐξ αἵρετικῶν προσερχομένοις, τισὶ τῇ ἐπιγνώσει τῆς ἀληθείας, προσφέρειν ἐτέραν πίστιν, διδάσκειν δηλαδὴ, καὶ κατηχεῖν αὐτοὺς διεστραμμένα, καὶ ἀλλότρια τῆς τῶν ἁγίων Πατέρων διδασκαλίας, τοὺς τοιούτους, φασίν, ἐπισκόπους ὄντας, ἢ κληρικούς, ἐκπίπτειν τῆς ἐπισκοπῆς, ἢ τοῦ κλήρου, καθαιρουμένους δηλονότι, λαϊκοὺς δὲ τυγχάνοντας, ἀναθεματίζεσθαι. Ὅμοίως δὲ καὶ τοὺς τὰ Νεστορίου φρονοῦντας, καὶ δεχομένους, ἢ καὶ διδάσκοντας τὰ ἐν τῷ παρ' ἐκείνου συντεθέντι συμβόλῳ βλασφημηθέντα, λέγοντος μὴ τὸν Υἱὸν καὶ Λόγον τοῦ Θεοῦ σάρκα ἐκ

(1) Π. Χ. Τρ. Ε. Κ. — οὐ κεῖται τὸ, εἴτε λαϊκοὶ παρὰ Βενερ. — (2) Σ. Ρ. — καθὼς Βενερ. — ὁ Ζ'. καὶ Η. Κανὼν οὐ κεῖνται παρὰ Βρ.



τῆς ἁγίας Παρθένου ἀνειληφέναι, ἀλλὰ ψιλὸν μὲν ἄνθρωπον εἶναι τὸν Χριστὸν, κατὰ σχέσιν δὲ αὐτῷ ἐνωθῆναι τὸν Υἱὸν τοῦ Θεοῦ καὶ Λόγον, εἰς δύο Υἱοὺς καὶ δύο ὑποστάσεις διαιροῦντος τὸν Χριστὸν καὶ Θεὸν, καὶ τὴν ἁγίαν Παρθένον οὐ Θεοτόκον, ἀλλὰ Χριστοτόκον καλοῦντος, τοῖς αὐτοῖς \*ἐπιτιμίαις\*(1) ὑποκεῖσθαι ἢ ἱερὰ σύνοδος ἐψηφίσατο, καὶ ἐπίσκοποι εἶεν, καὶ κληρικοὶ, καὶ λαϊκοί· ὥστε τοὺς μὲν ἱερωμένους καθαιρεῖσθαι, τοὺς δὲ λαϊκοὺς ἀναθεματίζεσθαι.

ΒΑΣ. Τοῦ γεγονότος ιδίικτου χάριν τῶν δογματισθέντων παρὰ τῆς ἐν Ἐφέσῳ ἁγίας συνόδου, ἀναγνωσθέντος ἐπὶ κοινοῦ, ὡσαύτως καὶ τοῦ ἁγίου συμβόλου, τοῦ ἐκτεθέντος ἐν τῇ ἁ. συνόδῳ, ἐξεφωνήθη ὁ κανὼν οὗτος, καὶ ὠρίσθη ἑτέραν πίστιν μὴ συντιθέναι τινά· εἰ δέ τινες τολμήσουσι τοῖς ἐξ Ἑλλήνων, ἢ Ἰουδαίων, ἢ ἐξ ἑτέρων αἵρετικῶν προσερχομένοις τῇ ἐπιγνώσει τῆς ἀληθείας, προσφέρειν ἑτέραν πίστιν, ἐπίσκοποι μὲν ὄντες καὶ κληρικοὶ, καθαιρεῖσθωσαν· λαϊκοὶ δὲ, ἀναθεματιζέσθωσαν. Τὸ αὐτὸ γίνεσθαι καὶ εἰς τοὺς δεχομένους τὰ τοῦ Νεστορίου, καὶ διδάσκοντας ταῦτα. Ἐπεὶ δὲ καὶ πρεσβύτερός τις, λεγόμενος Χαρίσιος, τὰ μυστὰ τοῦ Νεστορίου δόγματα οἰκειούμενος, προεκόμισεν ἐκθεσὶν τινα τῶν συγγραφέντων παρὰ τοῦ Νεστορίου, καὶ κατεγνώσθη αὕτη ὡς ἄσεβης, διορίζεται ὁ κανὼν, ταῖς αὐταῖς καταδίκαις ὑποκεῖσθαι καὶ τοὺς φρονοῦντας, ἢ διδάσκοντας τὰ ἐν τῇ τοιαύτῃ ἐκθέσει περιεχόμενα.

ΑΡΙΣΤ. Ὁ πίστιν ἑτέραν τῆς ἐν Νικαίᾳ προσάγων ἐπίσκοπος ἡλλοτριώται· λαϊκὸς δὲ, καὶ ἐξωστράκισται.

Ὁ παρὰ τὴν πίστιν, τὴν παρὰ τῶν ἁγίων Πατέρων, τῶν ἐν Νικαίᾳ συναθροισθέντων, συντεθεῖσαν, ἕτερον σύμβολον δυσσεβὲς προσκομίζων, εἰς καταστροφὴν καὶ ἀπώλειαν τῶν ἐξ ἑλληνισμοῦ, ἢ ἰουδαϊσμοῦ, ἢ ἐξ οἵαςδηποτοῦν αἵρέσεως ἐπιστρεφόντων εἰς ἐπίγνωσιν τῆς ἀληθείας, εἰ μὲν λαϊκὸς ἐστίν, ἀναθεματιζέσθω· εἰ δὲ ἐπίσκοπος, ἢ κληρικὸς, τῆς ἐπισκοπῆς, καὶ τοῦ κλήρου ἡλλοτριούσθω.

(1) I. Tr. — οὐχ εὔρηται παρὰ Βενερ. καὶ K.

Κανὼν Η'.

Πρᾶγμα παρὰ τοὺς ἐκκλησιαστικούς θεσμούς καὶ τοὺς κανόνας τῶν ἁγίων Ἀποστόλων (1) καινοτομούμενον, καὶ τῆς πάντων ἐλευθερίας ἀπτόμενον, προσήγγειλεν ὁ θεοφιλέστατος συνεπίσκοπος Ῥηγίνος, καὶ οἱ σὺν αὐτῷ θεοφιλέστατοι (2) ἐπίσκοποι τῆς Κυπρίων ἐπαρχίας, Ζήνων καὶ Εὐάγριος. Ὅθεν, ἐπειδὴ τὰ κοινὰ πάθη μείζονος δεῖται τῆς θεραπείας, ὥς καὶ μείζονα τὴν βλάβην φέροντα, καὶ μάλιστα (3) εἰ μὴδὲ ἔθος ἀρχαῖον παρηκολούθησεν, ὥστε τὸν ἐπίσκοπον τῆς Ἀντιοχείων πόλεως τὰς ἐν Κύπρῳ ποιεῖσθαι χειροτονίας, καθὰ διὰ τῶν λιβέλλων καὶ τῶν οἰκείων φωνῶν ἐδίδαξαν οἱ εὐλαβέστατοι ἄνδρες, οἱ τὴν πρόσδοτον τῇ ἁγίᾳ συνόδῳ ποιησάμενοι, ἔξουσι τὸ ἀνεπηρέαστον καὶ ἀβίαστον οἱ τῶν ἁγίων ἐκκλησιῶν, τῶν κατὰ τὴν Κύπρον, προεστῶτες, κατὰ τοὺς κανόνας τῶν ὁσίων (4) Πατέρων, καὶ τὴν ἀρχαίαν συνήθειαν, δι' ἐαυτῶν τὰς χειροτονίας τῶν εὐλαβεστάτων ἐπισκόπων ποιούμενοι· τὸ δὲ αὐτὸ καὶ ἐπὶ τῶν ἄλλων διοικήσεων, καὶ τῶν ἀπανταχοῦ ἐπαρχιῶν (5) παραφυλαχθήσεται· ὥστε μηδένα τῶν θεοφιλεστάτων ἐπισκόπων ἐπαρχίαν ἑτέραν, οὐκ οὔσαν ἄνωθεν καὶ ἐξ ἀρχῆς ὑπὸ τὴν αὐτοῦ, ἢ γοῦν (6) τῶν πρὸ αὐτοῦ χεῖρα καταλαμβάνειν· ἀλλ' εἰ καί τις κατέλαβε, καὶ ὑφ' ἐαυτὸν πεποιήται, βιασάμενος, ταύτην ἀποδιδόναι· ἵνα μὴ τῶν Πατέρων οἱ κανόνες παραβαίνωνται, μηδὲ ἐν ἱεουργίας προσχῆματι, ἐξουσίας τύφος κοσμικῆς παρεισδύηται, μηδὲ λάθωμεν τὴν ἐλευθερίαν κατὰ μικρὸν ἀπολέσαντες, ἣν ἡμῖν ἐδώρῃσατο τῷ ἰδίῳ (7) αἵματι ὁ Κύριος ἡμῶν Ἰησοῦς Χριστὸς, ὁ πάντων ἀνθρώπων ἐλευθερωτής. Ἐδοξε τοίνυν

(1) Π. Χ. Τρ. Κ. Ἐ. — Πατέρων Βευερ. — (2) Π. Κ. Ἐ. — εὐλαβέστατοι Χ. Τρ. Βευερ. — (3) τὸ, καὶ μάλιστα, οὐχ εὔρηται παρὰ Κ. Ἐ. Χ. Τρ. — εἰ δὲ μὴ ἔθος Χ. Τρ. — εἰ μὴδὲ ἔθος Ἐ. Κ. — (4) τῶν ἁγίων Βευερ. — (5) Ἐ. Κ. Χ. Τρ. Βευερ. — ἐκκλησιῶν Π. — (6) Χ. Τρ. — ἡγουν Βευερ. Π. — (7) τῷ οἰκείῳ Χ. Τρ.



τῇ ἁγίᾳ καὶ οἰκουμενικῇ συνόδῳ, σώζεσθαι ἐκάστη ἐπαρχία καθαρὰ καὶ ἀβίαστα τὰ αὐτῇ προσόντα δίκαια ἐξ ἀρχῆς καὶ ἄνωθεν, κατὰ τὸ πάλαι κρατῆσαν ἔθος, ἄδειαν ἔχοντος ἐκάστου μητροπολίτου τὰ ἴσα τῶν πεπραγμένων πρὸς τὸ οἰκεῖον ἀσφαλὲς ἐκλαβεῖν. Εἰ δέ τις μαχόμενον τύπον τοῖς νῦν ὠρισμένοις προκομίσει, ἄκυρον τοῦτο εἶναι ἔδοξε τῇ ἁγίᾳ πάσῃ καὶ οἰκουμενικῇ συνόδῳ.

ΖΩΝΑΡ. Ὁ τῆς Ἀντιοχείων ἐκκλησίας ἀρχιερεὺς ὑφ' ἑαυτὸν εἴλκε τὰς τῶν Κυπρίων ἐπισκόπων χειροτονίας, ὡς τάχα τῆς Κύπρου τὸ παλαιὸν τελούσης ὑπὸ τὸν δουκά Ἀντιοχείας· παρὰ γὰρ τοῦ δουκὸς Ἀντιοχείας ἐστέλλετο ἐκεῖ στρατηγός. Διὰ τοῦτο προσῆλθόν τινες τῶν Κυπρίων ἐπισκόπων τῇ συνόδῳ ταύτῃ, λέγοντες τοῦτ' αὐτὸ, καὶ δι' ἐγγράφων ἀναφέροντες, ὅτι οὐκ ἐξ ἔθους παλαιοῦ δίκαιον ἔσχεν ὁ Ἀντιοχείας χειροτονεῖν τοὺς ἐπισκόπους Κυπρίων. Ἐψηφίσατο οὖν ἡ σύνοδος τὴν πρόσοδον, ἥτοι τὴν προσέλευσιν δεξαμένη τῶν ἐπισκόπων, τὸ ἀνεπηρέαστον, καὶ ἀβίαστον ἔχειν τοὺς τῶν Κυπρίων ἐπισκόπους, κατὰ τοὺς κανόνας τῶν ἁγίων Πατέρων, καὶ τὴν ἀρχαίαν συνήθειαν. Ὁ γὰρ τριακοστὸς πέμπτος κανὼν τῶν ἁγίων Ἀποστόλων, καὶ ὁ τρίτος τῆς ἐν Ἀντιοχείᾳ συνόδου, μὴ τολμᾶν τοὺς ἐπισκόπους κελεύουσι ποιεῖσθαι χειροτονίας εἰς τὰς μὴ ὑποκειμένας αὐτοῖς ἐπαρχίας· εἰ δὲ μὴ, ἄκυρα μὲν τὰ παρ' ἐκείνων πραχθέντα εἶναι, αὐτοὺς δὲ καθαιρεῖσθαι. Καὶ ὁ ἕκτος δὲ κανὼν, καὶ ὁ ἑβδόμος τῆς πρώτης οἰκουμενικῆς συνόδου, τὰ ἀρχαῖα ἔθνη, καὶ (1) τοῖς ἀρχιερεῦσι κρατεῖν διατάττονται. Οἷς δὲ κανόσιν ἐπόμενοι καὶ οἱ τῆς συνόδου ταύτης σεπτοὶ Πατέρες ὥρισαν καὶ τοὺς Κυπρίων ἐπισκόπους δι' ἑαυτῶν τὰς χειροτονίας τῶν ἐν τῇ νήσῳ ταύτῃ ἐπισκόπων ποιεῖν· τοῦτο δὲ γίνεσθαι καὶ ἀπανταχοῦ, καὶ μὴ τινα τῶν ἐπισκόπων σφετερίζεσθαι ἐπαρχίαν μὴ οὔσαν ἄνωθεν, ἡγουν ἑκπαλαὶ καὶ ἀρχῆθεν, ὑπ' αὐτὸν, καὶ ὑπὸ τοὺς πρὸ αὐτοῦ. Εἰ δὲ καί τις, φασὶν, ὠκείωσατο ἐπαρ-

(1) ὁ κανὼν, οὐχ εὐρήται ἐν Χ. Τρ.

χίαν μὴ ἀνήκουσαν αὐτῷ, ἀποδότω ταύτην τοῖς βιασθεῖσι καὶ ἀφαιρεθεῖσιν αὐτήν· ἵνα μὴ παραβαίνωνται οἱ κανόνες, καὶ ἀφορμὴν ἔχοντες τὴν ἱερουργίαν, καὶ ταύτην οἷόν τι προκάλυμμα προβαλλόμενοι, κοσμικῆς ἐξουσίας κενοδοξίαν παρεισερχομένην εἰς ἑαυτοὺς ἔχωσιν οἱ ἀρχιερεῖς, καὶ δουλούμενοι τοῖς μὴ ἔχουσι δίκαιον ἀφαιρεθῶμεν τὴν ἐλευθερίαν, ἣν ὁ Κύριος ἡμῖν ἐδωρήσατο, τὸ οἰκεῖον κενώσας αἷμα ὑπὲρ τῆς τῶν ἀνθρώπων ἐλευθερίας. Διὸ ἐκάστη ἐπαρχία τὰ οἰκεῖα δίκαια κατὰ τὸ παλαιὸν ἔθος φυλάττεσθαι ἡ ἀγία σύνοδος ἐψηφίσατο, καὶ τοῖς μητροπολίταις ἄδειαν ἔδωκε τὰ ἐψηφισμένα ἐκλαθέσθαι, καὶ τὸν τύπος, φησὶν, ἡγουν ἔγγραφόν τι προκομισθῇ, τυποῦν καὶ ὀρίζον ἄλλα παρὰ τὰ νῦν ὠρισμένα, ἄκυρος ἔσται.

ΒΑΣΣ. Πρὸ τοῦ ἀποξενωθῆναι τὴν βασιλείαν τῶν Ῥωμαίων ἐκ τῆς μεγάλης Ἀντιοχείας, δοῦξ ἐν αὐτῇ παρὰ τοῦ Βασιλέως ἐπέμπετο, καὶ οὗτος στρατηγὸν εἰς Κύπρον ἀπέστελλεν, ὡς ὑποκειμένην τῇ Ἀντιοχείᾳ· οἱ δὲ Κύπριοι ἐπίσκοποι καθ' ἑαυτοὺς διῆγον καὶ ἐχειροτονοῦντο. Τοῦ γοῦν τότε ὄντος ἐπισκόπου Ἀντιοχείας(1), ἐπιχειροῦντος, ὡς ἔοικε, χειροτονίας ποιεῖν εἰς τὰς ἐκκλησίας τῶν Κυπρίων, προφάσει τοῦ στέλλεσθαι στρατηγὸν ἐν τῇ νήσῳ παρὰ τοῦ δουκὸς Ἀντιοχείας, ἀνηνέχθη τὰ περὶ τούτου τῇ ἐν Ἐφέσῳ συνόδῳ παρὰ Κυπρίων ἐπισκόπων· καὶ αὕτη τὴν πρόσδοον, ἥτοι τὴν προσέλευσιν τούτων, δεξαμένη, ὥρισε τοὺς Κυπρίους ἐπισκόπους, κατὰ τοὺς κανόνας καὶ τὴν ἀρχαίαν συνήθειαν, δι' ἑαυτῶν χειροτονεῖσθαι, καθὼς, φησὶ, τοῦτο γενήσεται καὶ εἰς τὰς λοιπὰς διοικήσεις, καὶ ἐπαρχίας, μὴ δυναμένου τινὸς ἐπισκόπου ἑτέραν ἐπαρχίαν σφετερίζεσθαι, μὴ ὑποκειμένην ἀνέκαθεν αὐτῷ· μᾶλλον μὲν οὖν καὶ τοὺς τοιοῦτόν τι ποιοῦντας, καὶ κατὰ βίαν, καὶ αὐθεντίαν, ἀλλοτρίαν ἐνορίαν κατασχόντας, ἀπολῦσαι αὐτήν, ἵνα μὴ παραβαίνωνται οἱ κανόνες, καὶ προσχήματι τῆς ἱερουργίας, ἐξουσίας κοσμικῆς, ἥτοι κενοδοξίας, τύπος, εἰς τοὺς ἀρχιερεῖς ἀναφαίνεται. Ἐξεχώρησε δὲ καὶ ἐκάστῳ τῶν μητροπολιτῶν ἐκλαθέσθαι τὰ ἴσα τοῦ τοιοῦτου κανόνος εἰς οἰκείαν ἀσφάλειαν, καὶ μηδὲ κρατεῖν ἕτερον ἔγγραφον τύπον, ἡγουν βα-

(1) X. Tr. E. — τὸ, ἐπισκόπου Ἀντιοχείας, οὐχ εὔρηται παρὰ Βουαρ.



σιλικὸν πρόσταγμα, ἐναντιούμενον τῷ κανόνι τούτῳ, παρὰ τινος προκομιζόμενον. Καὶ ἀνάγνωθι τὸν β'. κανόνα τῆς β'. συνόδου, τὸν κη'. τῆς δ'. συνόδου, τὸν λθ'. τῆς ς'. συνόδου, καὶ τὰ ἐν αὐτοῖς· καὶ μάθοις πῶς ὑπετέθησαν αἱ ὑπὸ τὴν Ῥωμανίαν ἐκκλησίαι, ἄνευ τινῶν, τῷ θρόνῳ τῆς Κωνσταντινουπόλεως.

**ΑΡΙΣΤ.** Τηρείσθω τὰ ἐκάστη ἐπαρχία προσόντα δίκαια, καθαρὰ, ἀβίαστα· ὁ δὲ τύπον ἀντικείμενον τούτοις εἰσάγων, ἀνόνητος.

Ὅσοι τῶν ἐπισκόπων βία ὑπὸ τὴν αὐτῶν χεῖρα ἐτέραν ἐπαρχίαν ἐποιήσαντο, οὐκ οὔσαν ἄνωθεν καὶ ἐξ ἀρχῆς ὑπ' αὐτοὺς, ἢ προνόμιόν τι ἐπισκοπῆς ἐτέρας ὑφήρπασαν, οὐδέν τι ἐκ τούτου δικαιωθήσονται· ἄλλ' ἐπανασωθῶσιν αὐθις πρὸς τοὺς ἔχοντας δίκαιον ἐπ' αὐτὰς ἐπισκόπους. Ὅτι περ καθαρὰ καὶ ἀβίαστα ὀφείλουσιν ἐκάστη ἐπαρχία προσεῖναι τὰ δίκαια· καὶ μὴ τύπον κοσμικῆς ἐξουσίας ἐν ἱερουργίας προσχήματι παρεισδύεσθαι. Ὁ δὲ τύπον εἰσάγων ἕτερον, τοῖς ἐνταῦθα ὀρισθεῖσιν ἀντικείμενον καὶ μαχόμενον, οὐδέν τι ὠφεληθήσεται.

## ΕΠΙΣΤΟΛΗ

Τῆς αὐτῆς ἁγίας καὶ οἰκουμενικῆς τρίτης συνόδου (1),  
πρὸς τὴν ἐν Παμφυλίᾳ εὐαγῇ σύνοδον, περὶ (2)  
Εὐσταθίου, τοῦ γενομένου αὐτῶν μητροπολίτου.

Μετὰ βουλῆς πάντα ποίει, τῆς θεοπνεύστου λεγούσης γραφῆς, χρῆ(3) δὴ μάλιστα τοὺς ἱεράσθαι λαχόντας μετὰ πάσης ἀκριβείας τὴν ἐφ' ἅπασι τοῖς πρακτέοις ποιεῖσθαι διάσκεψιν. Διαβιοῦν γὰρ οὕτως ἐθέλουσιν, ἐν καλῷ τῆς ἐλπίδος κείσθαι τε τὰ κατ' αὐτοὺς, καὶ οἷον ἐξ οὐρίας ἐν τοῖς κατ' εὐχὴν ἀποφέρεσθαι συμβαίνει· καὶ πολὺ τό γε εἶκος ὁ λόγος ἔχει. Ἀλλ' οἶδεν, ἐσθ' ὅτε, δριμεῖα καὶ ἀφόρητος

(1) Π. — τῆς αὐτῆς ἐν Ἐφέσῳ ἁγίας συνόδου X. Τρ. Βευερ. — (2) X. Τρ. Βευερ. Σ. Ρ. — ὑπὲρ Π. — (3) Π. X. Τρ. Βευερ. Σ. Ρ. — ἐχρῆν Π.

λύπη, κατασκήψασα νοῦ, καταθολῶσαί τε δεινῶς αὐτόν, καὶ τῆς τῶν δεόντων ἀποκομίσαι θήρας, ἀναπεῖσαί τε τὸ πεφυκὸς ἀδικεῖν, ὥς τι τῶν ὀνησιφόρων ἰδεῖν. Τοιοῦτόν τι πεπονθότα τεθεάμεθα τὸν εὐλαβέστατον, καὶ θεοσεβέστατον ἐπίσκοπον Εὐστάθιον (1). Κεχειροτόνηται μὲν γὰρ, ὥς μεμαρτύρηται, κανονικῶς· τεθορυβημένος δὲ, ὥς φησι, παρά τινων, καὶ ἀδοκῆτοις περιστάσεσιν ἐμβεβηκῶς, εἶτα ἐκ πολλῆς ἄγαν ἀπραγμοσύνης ἀπειρηκῶς τὴν ἀντίστασιν τῶν ἐπενηνεγμένων αὐτῷ φροντίδων, καὶ περ(2) διακρούεσθαι τὰς παρὰ τῶν ἐπιφυομένων αὐτῷ δυσφημίας δυνάμενος (3), παραιτήσεως, οὐκ ἴσμεν ὅπως, προσεκόμισε βιβλίον. Ἔδει γὰρ, ὥς ἅπαξ ἐγκεχειρισμένον ἱερατικὴν φροντίδα, ταύτης ἔχουσθαι μετ' εὐρωστίας πνευματικῆς, καὶ οἷον ἀνταποδύεσθαι τοῖς πόνοις, καὶ ἰδρῶτα τὸν ἔμμισθον ἐθελοντὶ ὑπομεῖναι. Ἐπειδὴ δὲ ἅπαξ ὀλιγώρως ἔχοντα παρέδειξεν ἑαυτὸν, τοῦτο παθὼν ἐξ ἀπραγμοσύνης μᾶλλον, ἢ ὀκνου, καὶ ῥαθυμίας, κεχειροτόνηκεν ἀναγκαίως ἡ ὑμετέρα θεοσέβεια τὸν εὐλαβέστατον (4) καὶ θεοσεβέστατον ἀδελφὸν ἡμῶν καὶ συνεπίσκοπον Θεόδωρον, φροντιοῦντα τῆς ἐκκλησίας· οὐ γὰρ ἦν ἀκόλουθον χηρεῦειν αὐτήν, καὶ ἐπιστάτου δίχα διατελεῖν τοῦ Σωτῆρος τὰ ποίμνια. Ἐπειδὴ δὲ προσῆλθε κλαίων, οὐ περὶ τῆς πόλεως, οὐδὲ τῆς ἐκκλησίας φιλονεικῶν τῷ μνημονευθέντι θεοσεβεστάτῳ ἐπισκόπῳ Θεοδώρῳ, ἐξαιτῶν δὲ τέως τὴν τοῦ ἐπισκόπου τιμὴν, καὶ κλήσιν, συνηλγήσαμεν ἅπαντες τῷ πρεσβύτῃ, καὶ κοινὸν εἶναι λογισάμενοι τὸ αὐτοῦ δάκρυον, ἐσπεύδομεν μαθεῖν, εἰ καθαίρεσιν ἔννομον ὑπομεμένηκεν ὁ μνημονευθεὶς, ἢ γοῦν ἐπὶ τισι τῶν ἀτόπων ἐλήλεγκται παρά τινων καταφλυαρησάντων αὐτοῦ τῆς ὑπολήψεως. Καὶ δὴ ἐμάθομεν πεπράχθαι μὲν τοιοῦτον οὐδέν, γενέσθαι δὲ μᾶλλον

(1) X. Τρ. Ε. Κ. Βευερ. — τὸ, ἐπίσκοπον οὐ κεῖται ἐν Σ. Ρ. καὶ Πηδ. —

(2) καὶ περ Βίν. — (3) μὴ δυνάμενος Σ. Ρ. — τὸ, μὴ, οὐ κεῖται ἐν Π. X. Τρ. καὶ Βευερ. — (4) Π. X. Τρ. — εὐσεβέστατον, Βευερ-



τῷ μνημονευθέντι ἀντὶ ἐγκλήματος τὴν παραίτησιν. Ὅθεν οὐδὲ τῇ ὑμετέρᾳ θεοσεβείᾳ ἐμεμφάμεθα, χειροτονησάσῃ δεόντως εἰς τὸν αὐτοῦ τόπον τὸν μνημονευθέντα εὐλαβέστατον (1) ἐπίσκοπον Θεόδωρον. Ἐπειδὴ δὲ τῇ ἀπραγμοσύνῃ τοῦ ἀνδρὸς οὐ σφόδρα φιλονεικεῖν ἀκόλουθον, ἔδει δὲ μᾶλλον ἐλεῆσαι πρεσβύτην, ἔξω καὶ πόλεως τῆς ἐνεγκούσης αὐτὸν, καὶ πατρῶων ἐνδικοιτημάτων ἐν μακροῖς οὕτω γεγονότα χρόνοις, ἐδικαιώσαμεν, καὶ ὠρίσαμεν, δίχα πάσης ἀντιλογίας, ἔχειν αὐτὸν τό τε τῆς ἐπισκοπῆς ὄνομα, καὶ τὴν τιμὴν, καὶ τὴν (2) κοινωνίαν. Οὕτω μὲν τοι, ὥς μὴ χειροτονεῖν αὐτὸν, μήτε μὴν ἐκκλησίαν καταλαβόντα ἱεουργεῖν ἐξ ἰδίας αὐθεντίας· ἀλλ' ἢ ἄρα συμπαραλαμβάνόμενον, εἴτουν ἐπιτρεπόμενον, εἰ τύχοι, παρὰ ἀδελφοῦ, καὶ συνεπισκόπου, κατὰ διάθεσιν, καὶ ἀγάπην τὴν ἐν Χριστῷ. Εἰ δέ τι βουλευσῆσθε χρηστότερον ἐπ' αὐτῷ, ἢ νῦν, ἢ εἰς τὸ μετὰ ταῦτα, ἀρέσει καὶ τοῦτο τῇ ἁγίᾳ συνόδῳ.

ΖΩΝΑΡ. Ὁ Εὐστάθιος, οὗ μέμνηται ἡ ἐπιστολὴ αὕτη, ἐπίσκοπος ἦν τῆς Παμφυλίας. Παμφυλία δὲ ἐστὶν ἡ τῆς Ἀτταλείας ἐπαρχία. Ὁ γοῦν ῥηθεὶς ἀνὴρ περιστάσεσιν ἐμπεπτωκώς, καὶ ἀπαγορεύσας διὰ μικροψυχίαν καὶ ἀπραγμοσύνην, ἐγγράφως παρητήσατο τὴν ἐπισκοπὴν. Κάκεϊ μὲν ἄλλος κεχειροτόνητο· ὁ δὲ Εὐστάθιος κλαίων προσῆλθε τῇ ἱερᾷ ταύτῃ συνόδῳ, οὐ τὴν πόλιν, οὐ τὴν ἐκκλησίαν ἀνακαλούμενος, οὐδ' ἀμφισβητῶν περὶ αὐτῶν τῷ μετ' αὐτὸν χειροτονηθέντι, ὄνομα δὲ καὶ τιμὴν αἰτῶν ἐπισκόπου, καλεῖσθαι δηλαδὴ θέλων ἐπίσκοπος, καὶ τιμὴν ἔχειν ἐν καθέδραις, καὶ τοιούτοις ἄλλοις ἐπισκόπῳ προσήκουσιν. Φησὶν οὖν ἡ ἱερὰ σύνοδος, ὅτι συνηγήσαμεν τῷ πρεσβύτῃ, καὶ κοινὸν ἡγησάμεθα τὸ αὐτοῦ δάκρυον, καὶ ἐζητήσαμεν μαθεῖν, εἰ κανονικῶς καθηρέθη ὁ ἄνθρωπος, τινῶν ἴσως κατηγορησάντων αὐτοῦ ἐπὶ ἀτόποις τισίν. Ἐπεὶ δὲ

(1) Π. Χ. Τρ. Ε. Κ. — οὐχ εὐρηται παρὰ Βευερ. τὸ, εὐλαβέστατον, —  
(2) Χ. Τρ. Σ. 'Ρ. — τὸ, τὴν, οὐ κεῖται ἐν Π.

μηδὲν τοιοῦτον ἐπ' αὐτῷ γεγονέναι ἐμάθομεν, παραιτήσασθαι δὲ αὐτὸν τὴν ἐπισκοπὴν, καὶ διὰ τοῦτο αὐτῆς ἐκπεσεῖν δι' ἀπραγμοσύνην, οὐκ ἀκόλουθον ἐλογισάμεθα φιλονεικεῖν τῇ ἀπραγμοσύνῃ τοῦ ἀνδρός, ἥτοι τῇ περὶ τὰ πράγματα ἀνεπιτηδειότητι· δεῖν δὲ μᾶλλον ἐκρίναμεν ἐλεῆσαι τὸν γηραιὸν, ἐπὶ χρόνοις πολλοῖς τῆς πατρίδος αὐτοῦ, καὶ πατρῶων ἐνδιατημάτων ἐκπεπτωκότα· καὶ ὠρίσαμεν, καὶ δίκαιον ἡγησάμεθα, ἔχειν αὐτὸν τὸ ὄνομα τῆς ἐπισκοπῆς, καὶ τὴν τιμὴν, καὶ τὴν κοινωνίαν, τὸ ἐντὸς τοῦ θυσιαστηρίου εἰσιέναι δηλαδὴ, καὶ μεταλαμβάνειν· μήτε δὲ ἱεουργεῖν αὐτὸν, μήτε χειροτονεῖν, εἰ μὴ συμπαραληφθεῖη παρ' ἐτέρου ἐπισκόπου, ὥστε συλλειτουργῆσαι ἐκείνῳ, ἢ συγχειροτονῆσαι, ἢ ἐπιτραπεῖη τοιοῦτόν τι ποιῆσαι παρὰ τοῦ τῆς ἐνορίας ἐκείνης ἐπισκόπου. Καὶ ἡμεῖς μὲν ταῦτα, φησὶν ἡ σύνοδος, δεδώκαμεν αὐτῷ· εἰ δέ τι βουλεύσεσθε χρηστότερον ὑμεῖς ἐπ' αὐτῷ, ἢ νῦν, ἢ μετὰ ταῦτα, ἡγουν εἰ καὶ πλέον τι παράσχοιτε αὐτῷ δίκαιον, ἢ προνόμιον, καὶ τοῦτο ἀρεστὸν ἡμῖν δόξει. Ἐκ ταύτης τῆς συνοδικῆς οἰκονομίας οἶονταί τινες ἐνδεδῶσθαι τοῖς ἐπισκόποις παραιτεῖσθαι τὰς ἐκκλησίας αὐτῶν, τὴν δὲ ἀρχιερωσύνην παρακρατεῖν. Οἶμαι δὲ τοῦναντίον μᾶλλον ἐντεῦθεν καταλαμβάνεσθαι· ὅτι πάλαι οἱ τὰς ἐπισκοπὰς παραιτούμενοι, εἰ τέως ἐδέχοντο, πάντων ἐξέπιπτον, καὶ οὔτε ἀρχιερατικόν τι δίκαιον μετὰ τὴν παραίτησιν εἶχον, οὔτε ἐπίσκοποι ὠνομάζοντο. Εἰ γὰρ ἦν ἔθος, ὥστε τὸν παραιτησάμενον ἀρχιερατικὰ δίκαια ἔχειν, τί δήποτε ὁ Εὐστάθιος μετὰ δακρύων προσῆει τῇ ἱερᾷ συνόδῳ, καὶ ἠτεῖτο καλεῖσθαι ἐπίσκοπος, καὶ ἐπισκόπου ἔχειν τιμὴν, καὶ ἡ σύνοδος ἔγραψε περὶ τούτου τῇ κατὰ Παμφυλίαν συνόδῳ; Μᾶλλον μὲν οὖν ἀπὸ τῆς ἐπιστολῆς ταύτης, καὶ τὸ ὅλως παραιτεῖσθαι τοὺς ἀρχιερεῖς τὰς ἐπισκοπὰς οὐκ ἀνέγκλητον φαίνεται εἶναι, οὐδὲ γίνεσθαι τότε, λεγούσης, ὡς, ἀπειρηκῶς πρὸς τὰς φροντίδας ἐκ πολλῆς ἀπραγμοσύνης, παραιτήσεως, οὐκ ἴσμεν ὅπως, προσεκόμισε βιβλίον. Ἔδει γὰρ, ὡς, ἀπαξ ἐγκεχειρισμένον ἱερατικὴν φροντίδα, ταύτης ἔχεσθαι μετ' εὐρωστίας πνευματικῆς, καὶ οἶον ἀνταποδύεσθαι τοῖς πόνοις, καὶ ἰδρῶτα τὸν ἑμμισθον ἐθελοντὶ ὑπομέ-γ



νειν. Ὅτι μὲν οὖν οὐκ ἔθος ἦν παραιτήσεις ἐκκλησιῶν γίνεσθαι τότε, ἐμφαίνεται ἀπὸ τοῦ γράψαι τὴν σύνοδον, ὡς, οὐκ ἴσμεν ὅπως παραιτήσεως προσεκόμισε βιβλίον. Ξενιζομένων γὰρ ἐπὶ τῇ πράξει, καὶ ἀπορούντων ἦν τὸ λέγειν, ὡς, οὐκ ἴσμεν ὅπως ἐγένετο τόδε· εἰ δὲ συνήθως ἐγένετο, οὐκ ἂν ἤπορεῖτο. Τὸ δ' ἐπιφέρειν, ἔδει γὰρ, ὡς ἅπαξ ἐγκεχειρισμένον ἱερατικὴν φροντίδα, ἔχεσθαι ταύτης, καὶ τὰ ἐξῆς, δίδωσιν ἐννοεῖν, ὅτι τὸ παραιτεῖσθαι τὰς ἱερατικὰς φροντίδας οὐκ ἐπιτετραμμένον, ἀλλ' ἀποτετραμμένον (1) μᾶλλον ἐστὶ, καὶ ὑπ' αἰτίαςιν. Εἰ γὰρ οἱ ἄρτι πρῶτως καλούμενοι εἰς ποιμαντικὴν λειτουργίαν λαοῦ, εἰ μὴ πείθοντο τοῖς ψηφίζομένοις αὐτοὺς, ἀφωρισμένοι εἰσὶ, κατὰ τὸν λς'. κανόνα τῶν ἁγίων Ἀποστόλων, ἕως ἂν καταδέξωνται, καὶ κατὰ τὸν ιζ'. τῆς ἐν Ἀντιοχείᾳ συνόδου, πῶς οἱ χειροτονηθέντες, καὶ τὴν τοῦ λαοῦ προστασίαν καταδεξάμενοι, ἀπραγμόνως δεχθήσονται παραιτούμενοι, καὶ, τὸ ἐγχειρισθὲν αὐτοῖς ὑπὸ τῆς θείας χάριτος λειτούργημα ἀπαναινόμενοι, οὐκ ἐπιτιμηθήσονται μᾶλλον, ἀλλὰ καὶ γέρας ἔξουσι τὸ καλεῖσθαι ἐπίσκοποι, καὶ τυγχάνειν τιμῆς ἀρχιερατικῆς; ὅπερ ἡ ἐν Ἀντιοχείᾳ σύνοδος, ὡς πρεσβεῖον ἀπένειμε τῷ χειροτονηθέντι εἰς παροικίαν, καὶ μὴ δεχθέντι παρὰ τοῦ ἐκείσε λαοῦ, οὐ παρ' αἰτίαν οἰκείαν, ἀλλὰ παρὰ τὴν τοῦ λαοῦ ἀταξίαν, καὶ κακοήθειαν, ὡς ὁ ὀκτωκαιδέκατος αὐτῆς περιέχει κανών. Καὶ ἡ γραφὴ δὲ τῆς ῥηθείσης ἐπιστολῆς δείκνυσιν, ὡς οἰκονομία τὸ πᾶν ἦν διὰ τὴν μικροψυχίαν τοῦ Εὐσταθίου, καὶ τὸ τῆς λύπης σφοδρόν. Περιέχει γὰρ, ὡς, ἐπειδὴ προσῆλθε κλαίων, καὶ ἐξαίτων τόδε καὶ τόδε, συνηλγήσαμεν ἅπαντες τῷ πρεσβύτῃ, καὶ κοινὸν ἐλογισάμεθα τὸ αὐτοῦ δάκρυον· καὶ μετὰ τινά· Ἐπεὶ δὲ τῇ ἀπραγμοσύνῃ τοῦ ἀνδρὸς οὐ σφόδρα φιλονεικεῖν ἀκόλουθον· ἔδει δὲ μᾶλλον ἐλεῆσαι πρεσβύτην, καὶ τὰ ἐξῆς· ἐκ τούτων οὖν ἐμφαίνεται (2), ὅτι τὰ δάκρυα καὶ τὸ βαθὺ γῆρας δυσωπηθέντες τοῦ ἀνδρὸς ἐκείνου, καὶ μή τι αὐτῷ συμβαίῃ εὐλαβηθέντες ἐκ τῆς ἀμέτρου λύπης, ὠκονόμησαν ὅσα καὶ ὠκονόμησαν, ἀλλ' οὐχ ὡς τυποῦντες ταῦτα, καὶ οὕτω γίνεσθαι καὶ εἰς τὸ ἐξῆς διαταττόμενοι. Ἦδειςαν γὰρ τοὺς κανόνας πάντως, καὶ

(1) X. Τρ. — ὑποτετραμμένον Beuer. — (2) ἐφαίνετο X. Τρ.

οὐκ ἂν ἐναντία τοῖς ἀποστολικοῖς κανόσι, καὶ τοῖς τῶν πρὸ αὐ-  
τῶν ἁγίων Πιτέρων ὄριζον διατάγμασι, καὶ παραιτεῖσθαι τοῖς  
βουλομένοις ἐνεδίδουν, καὶ προνομίων ἀρχιερατικῶν ἀπολαύειν  
καὶ μετὰ τὴν παραίτησιν. Πῶς γὰρ ἔμελλον τοῦτο ποιῆσαι οἱ  
φρονοῦντες, ὅτι τὸν ἄπαξ ἐγκεχειρισμένον ἱερατικὴν φροντίδα,  
χρὴ ταύτης ἔχεισθαι μετ' εὐρωστίας πνευματικῆς, καὶ ὅσα ἐπή-  
γχαρον ἐφεξῆς; Ὅτι δὲ τὸ σύμπαν τοῖς δάκρυσι τοῦ πρεσβύτου  
ἐκείνου κατκλασθέντες ἐποίησαν, δηλοῦται καὶ ἐκ πολλῶν  
ἄλλων ῥημάτων τῆς ἐπιστολῆς, καὶ ἐκ τοῦ γράψαι· Εἰ δέ τι  
βουλευσέσθε χρηστότερον ἐπ' αὐτῷ, ἀρέσει καὶ τοῦτο τῇ ἁγίᾳ  
συνόδῳ· τοσοῦτον γὰρ τὸν ἄνδρα ἠλέησαν τοῖς ἐκείνου καμφθέν-  
τες δάκρυσι, καὶ τῇ συμφορᾷ, ὥς καὶ τοὺς ἄλλους παραθήγειν  
εἰς ἔλεον ἐκείνου, καὶ παρκαλεῖν εἰς συμπάθειαν. Εἰ δὲ ὡς  
κανόνα τὴν συνοδικὴν ταύτην ἐπιστολὴν δέχονται, καὶ οὐχ ὡς  
οἰκονομίαν ἐπ' ἐκείνῳ γενομένην τῷ Εὐσταθίῳ, τί μὴ καὶ τοῖς  
παραιτησαμένοις τὰς ἐχυτῶν ἐκκλησίας, καὶ τὴν ἀρχιερωσύνην  
αὐτὴν, εἰ αὐθις προσιᾶσι (1) καὶ προσκλαίουσι, διδόσιν ὄνομά  
τε ἐπισκοπῆς, καὶ ἀρχιερατικὰ δίκαια, καὶ τιμὴν; Ἐκεῖνος γὰρ  
ἅπαντα καθάπαξ παραιτησάμενος φαίνεται, καὶ πάντων ἐκπε-  
πτωκῶς, ἐκ τοῦ λέγειν τοὺς τῆς συνόδου, ὅτι, ἐζητοῦμεν (2)  
μαθεῖν, εἰ καθίρεσιν ἔννομον ὑπομεμένηκεν, ἡγουν ἐπὶ τισι τῶν  
ἀτόπων ἐλήλεγκται (3). Καὶ δὴ ἐμάθομεν τοιοῦτον μὲν οὐδὲν  
πεπράχθαι, γενέσθαι δὲ μᾶλλον τῷ Εὐσταθίῳ ἀντὶ ἐγκλήματος  
τὴν παραίτησιν. Ὡςπερ οὖν, εἰ ἐπ' ἀτόπῳ τινὶ ἐάλω, οὕτως ἦν  
ἀπάντων τῶν τῆς ἐπισκοπῆς δικαίων ἐκπεπτωκῶς ἐκ τῆς πα-  
ραιτήσεως, ὥς καὶ καθηρεῖσθαι (4) αὐτῇ δοκεῖν. Ἀλλ' ὅμως  
ἡ σύνοδος τοῖς ἐκείνου δάκρυσιν ἐπικαμφθεῖσα, ἐψηφίσατο ὅσα  
τῇ ἐπιστολῇ περιέχονται. Τοῖς γοῦν ὡς κανόνα καὶ τύπον  
δεχομένοις αὐτὴν, οὐδὲ τοὺς παραιτησομένους τὴν τε τῶν  
πραγμάτων διοίκησιν, καὶ τὴν ἀρχιερωσύνην αὐτὴν, διαιρουμέ-  
νας κατ' ἐκείνους, αὐθις προσίεσθαι καινόν τι δόξει, καὶ ψηφί-

(1) X. Tr. — εἰς αὐθις προσιᾶσι K. Beuer. — (2) X. Tr. — ἐζητοῦμεν K.  
Beuer. — (3) X. Tr. — ἐληλεγκμένων K. Beuer. — (4) X. Tr. K. — τὸ, ὡς, οὐχ  
εὔρηται παρὰ Beuer.



ζεσθαι σφίσι κλήσιν ἐπισκόπου, ιερουργίαν τε, καὶ τιμὴν. Οὐκ εὐστόχως οὖν τῆς διανοίας τῶν σεπτῶν ἐκείνων Πατέρων καταστοχάζονται, οἱ ὡς κανόνι χρώμενοι τῇ ἐπιστολῇ ταύτῃ, καὶ ἐνδίδοσθαι ἐξ αὐτῆς νομίζοντες, παραιτεῖσθαι τοὺς ἐπισκόπους τὰς ἐκκλησίας αὐτῶν, τὴν δὲ ἀρχιερωσύνην παρακατέχειν. Οἱ γὰρ τοῦτο διδόντες, καὶ κανόνι ἐτέρῳ ἐναντιοῦνται. Ἡ γὰρ ἐν Χαλκηδόνι σύνοδος τῶν ἐξακοσίων τριάκοντα ἁγίων Πατέρων ἐν ἑκτῷ κανόνι, μηδένα ἀπολελυμένως χειροτονεῖσθαι τεθέσπισκε, μὴ πρεσβύτερον, μὴ διάκονον, μήτε τινὰ ὅλως τῶν ἐν τῷ ἐκκλησιαστικῷ τάγματι, εἰ μὴ ἰδικῶς ἐν ἐκκλησίᾳ πόλεως, ἢ κώμης, ἢ μαρτυρίῳ, ἢ μοναστηρίῳ ὁ χειροτονούμενος ἐπικηρύττοιο· τοὺς δὲ ἀπολύτως χειροτονουμένους, ἄκυρον ἔχειν τὴν τοιαύτην χειροθεσίαν, καὶ μηδαμοῦ δύνασθαι ἐνεργεῖν, ἐφ' ὅβρει τοῦ χειροτονήσαντος. Ἐπεὶ τοίνυν οἱ ἥττονος ὄντες βαθμοῦ ἀπολύτως χειροτονεῖσθαι οὐ συγχωροῦνται, ἀλλὰ, καὶ χειροτονηθῶσιν, ἀνενέργητοι μένουσι, καὶ τοσοῦτον τὸ πρᾶγμα ἔδοξεν ἀποτρόπαιον, ὥς καὶ τὸν χειροτονήσαντα κρίνεσθαι ὕβρεως ἄξιον, πῶς ὁ μείζονος ἀξίας, μᾶλλον δὲ τῆς ὑπερτέρας πασῶν, ἀπολύτως, καὶ ἀνωνύμως ἐπίσκοπος ἔσεται, καὶ κληθήσεται, καὶ ἀξιωθήσεται δικαίων ἀρχιερατικῶν; Πᾶς γὰρ ἀρχιερεὺς χειροτονούμενος, πόλει τινὶ ἐπικηρύττεται, κακείνης ἐπίσκοπος ὀνομάζεται. Ὁ γοῦν τὴν πόλιν, ἐφ' ἣ ἐπεκηρύχθη, λιπὼν, καὶ παραιτησάμενος τὸ ἐν αὐτῇ ἱεῖσθαι, καὶ ἐπισκοπεῖν τὸ ἐν ἐκείνῃ τοῦ μεγάλου ἀρχιποίμενος (1) ποίμνιον, πῶς ἐπίσκοπος κληθήσεται τοῦ λοιποῦ, τίνας ἐπισκοπῶν; Τὸ γὰρ ὄνομα τούτου πράγματός ἐστι, καὶ ἐνεργείας δηλωτικόν· ὁ δ' ἀποσεισάμενος τὴν ἐνέργειαν, ἐκπέπτωκε καὶ τῆς κλήσεως. Ἐπίσκοπος δὲ καλεῖσθαι μὴ πεφυκῶς, τινὶ δικαίῳ τῆς ἱερωσύνης ἀνθέξεται, καὶ ἀρχιερατικοῦ προνομίου, καὶ τιμῆς ἀπολαύσει, Πῶς δὲ καὶ ἱεράρχης ὀνομασθήσεται ὁ μὴ κληρὸν ὑφ' ἐαυτὸν ἔχων, οὐδ' ἄρχων ἱερωμένων; ὧ δὲ μὴ πρόσσεστι πρὸς ἀλήθειαν τῆς ἱεραρχίας τὸ ὄνομα, οὐδ' ἢ ἐνέργεια πρόσσεστιν· ὁ γὰρ τοῦ ὀνόματος μὴ μετέχων, μᾶλλον οὐκ ἂν μεθέξοι τοῦ πράγματος. Λοιπὸν οὖν οὐδεὶς τὸ αὐτῷ ἐπι-

(1) ἀρχιερέως X. Τρ.

τεθὲν λειτούργημα τῆς ἐπισκοπῆς δεχθήσεται παραιτούμενος, εἰ μὴ ἀνάξιον ἐαυτὸν τῆς ιερωσύνης ὁμολογεῖ. Εἰ δέ τις δώσει, πάντως δὲ οὐ (1) κανονικῶς δεχθῆναι τὸν παραιτούμενον, πάσης ἀξίας ιερατικῆς, καὶ παντὸς δικαίου τῆς ἀρχιερωσύνης, ἅμα τῇ παραιτήσῃ, ἐκπεσεῖται ὁ παραιτούμενος. Ὅτι δὲ παραιτήσεις οὐ χρὴ δέχεσθαι, καὶ ἐκ τοῦ τρίτου κεφαλαίου τῆς πρὸς Δόμνον ἐπιστολῆς τοῦ ἁγίου Κυρίλλου φανερῶς ἀποδείκνυται (2), λέγοντος· Καὶ ἐτέρως δὲ πρᾶγμα ἐστὶν οὔτε τοῖς τῆς ἐκκλησίας ἀρέσκον θεσμοῖς, τὸ λιθέλλους παραιτήσεων προσάγειν τινὰς τῶν ιερουργῶν, καὶ τὰ ἐξῆς. Ζήτηι καὶ τὰ γραφέντα εἰς τὸν δέκατον κανόνα τοῦ ἁγίου ιερομάρτυρος Πέτρου, ἀρχιεπισκόπου (3) Ἀλεξανδρείας.

ΒΑΣ. Παμφυλία ἐστὶν ἡ τῆς Ἀτταλείας ἐπαρχία. Καὶ ἐπεὶ Εὐστάθιος τις, ἐπισκοπεύσας ἐν αὐτῇ, παρητήσατο ἐγγράφως τὴν ἐπισκοπὴν διὰ τινὰς ὀχλήσεις, καὶ περιστάσεις πραγματικὰς, πάλιν δὲ παρεκλήτευσε μετὰ δακρύων, μόνην τιμὴν ἐπισκόπου καὶ κλήσιν ἔχειν, ἐδυσωπήθη ἡ ἁγία σύνοδος· καὶ ὥρισε, διὰ τῆς παρούσης ἐπιστολῆς, πρὸς τὴν ἐν Παμφυλίᾳ σύνοδον ἀποσταλείσης, ἐλέους ἀξιωθῆναι τὸν γέροντα· καὶ τὸν μὲν ἐν Παμφυλίᾳ χειροτονηθέντα ἐπίσκοπον Θεόδωρον, πάλιν εἶναι ἐπίσκοπον· τὸν δὲ Εὐστάθιον, ὡς μὴ καθαιρεθέντα, ἀλλὰ δι' ἀπραγμοσύνην (4) παραιτησάμενον, ἔχειν, κατ'οἰκονομίας λόγον, ᾧ ἐζήτησεν, ἡγουν ὄνομα καὶ τιμὴν ἐπισκόπου, καὶ κοινωνίαν, ἡγουν (5) μεταλαμβάνειν ἐντὸς τοῦ θυσιαστηρίου· μηδὲν δέ τι ἐνεργεῖν ἐπισκοπικόν, εἰ μὴ κατὰ θέλησιν τοῦ ἐγχωρίου ἐπισκόπου ἐπιτραπῇ. Οὐδὲ γὰρ ἔκρινε δίκαιον φιλονεικεῖν (6) τῇ ἀπραγμοσύνῃ τοῦ ἀνδρὸς, ἥτοι τῇ περὶ τὰ πράγματα ἀνεπιτηδειότητι αὐτοῦ. Ταῦτα τῆς ἐπιστολῆς διαλαμβάνουσης, λέγουσί τινες ἐνδοθῆναι τοῖς ἀρχιερεῦσιν ἀπὸ ταύτης, παραιτεῖσθαι τοὺς θρόνους τῶν ἐκκλησιῶν, καὶ τὴν ἀρχιερωσύνην παρακρατεῖν· εἰ μὴ γὰρ τοῦτο ἦν, φασὶ, δυνατόν, οὐκ ἂν ἡ σύνοδος τῷ Εὐσταθίῳ παρε-

(1) ἴσ. οὐ δεῖν. — (2) δείκνυται X. Tr. — (3) τὸ, ἀρχιεπισκόπου, οὐχ εὐρηται ἐν X. Tr. — (4) πάλιν εἶναι ἐπίσκοπον παραιτησάμενον X. Tr. — (5) καὶ μεταλαμβάνειν X. Tr. — (6) X. Tr. — φιλονεικεῖν τινὰ Beuer, E.



χώρησεν ὄνομα ἔχειν ἐπισκόπου καὶ τιμὴν, καὶ μετὰ θελήσεως τοῦ ἐγχωρίου ἐπισκόπου ἱεουργεῖν· οὐκ ἔστι δὲ τοῦτο, ὡς οἶμαι, ἀληθές. Τὸ γὰρ ὑπὸ τῶν Πατέρων διορισθὲν, κατ'οἰκονομίας λόγον ὠρίσθη· καὶ οὐ χρὴ τὸ κατ'οἰκονομίαν διὰ τι χρήσιμον εἰσενεχθὲν, εἰς ὑπόδειγμα ἔλκεσθαι, καὶ ὡς κανόνα κρατεῖν εἰς τὸ ἐξῆς· ἄλλως τε τῆς ἐπιστολῆς μὴ λεγούσης, τὴν μὲν οἰκονομίαν τῆς ἐπισκοπῆς παραιτήσασθαι τὸν Εὐστάθιον, ὑποκρατῆσαι δὲ τὴν ἱερωσύνην, (ἥ γὰρ ἂν οὐδὲ παρεκλήτευσσε λαβεῖν ὅπερ εἶχεν,) ἀλλὰ μᾶλλον διαλαμβανούσης παραιτήσασθαι αὐτὸν τὴν ἐπισκοπὴν· καὶ τῶν Πατέρων μὴ διορισαμένων τὸ κατὰ συμπάθειαν ἐπὶ τῷ Εὐσταθίῳ γενόμενον κρατεῖν καὶ ἐφεξῆς, πόθεν οὗτοι διαιροῦσι τὰ ἀδιαίρετα, καὶ νομοθετοῦσι τὰ μὴ τῇ ἐπιστολῇ περιεχόμενα; Καὶ ταύτην δὲ τὴν οἰκονομίαν, νομίζω μὴ ἀπεριμερίμνως γενέσθαι. Τῶν γὰρ κανόνων, καὶ τῆς πρὸς Δόμνον ἐπιστολῆς τοῦ ἁγίου Κυρίλλου, διοριζομένων, λιθέλλους παραιτήσεως μὴ προσάγειν τινὰς τῶν ἱερέων, (εἰ γὰρ, φησὶν, εἰσὶν ἄξιοι τοῦ λειτουργεῖν, ἔστωσαν ἐν τούτῳ· εἰ δὲ ἀνάξιοι, μὴ ἀπὸ παραιτήσεως ἐξίτωσαν, κατεγνωσμένοι δὲ μᾶλλον ἐπὶ πράγμασι), πῶς ἂν τις εἴποι τὴν ἐν Ἐφέσῳ σύνοδον, καὶ μᾶλλον τὸν προϊστάμενον ταύτης μέγαν Κύριλλον, ὑπεναντίως ἑαυτῷ καὶ τοῖς λοιποῖς Πατράσι διορίσασθαι; Ἀλλ' ὡς ἔοικε τῆς παραιτήσεως τοῦ Εὐσταθίου μὴ οὔσης βεβαίας, ἀλλὰ κατασειομένης ἐν τισι, κατένευσε κατὰ λόγον οἰκονομίας ἡ ἁγία σύνοδος εἰς αὐτὸν διωρίσατο. Ὅτι δὲ τοιαύτη ἦν ἡ παραίτησις τοῦ Εὐσταθίου, παρίσταται καὶ ἀπ' αὐτῆς τῆς ἐπιστολῆς, λεγούσης, ὡς οὐκ ἴσμεν ὅπως παραιτήσεως προκεκόμικε βιβλίον ὁ Εὐστάθιος, καὶ οἷον ξενιζομένης ἐπὶ τῇ ταύτης παραδοχῇ. Εἰ γὰρ οὐ κατέσειετο (1) ὑπό τινος αὕτη, οὐδὲ τὸ ὀνομάζεσθαι ἐπίσκοπον, καὶ ἱεουργεῖν ἂν ἐνεδόθη (2) αὐτῷ· ὥστε τὸ διὰ τῆς παρούσης ἐπιστολῆς οἰκονομηθὲν οὐκ ἔστι καθολικόν. Δηλοῦται δὲ τοῦτο καὶ ἐκ τοῦ γράψαι τοὺς Πατέρας, ὡς, εἴπερ παρὰ τῶν ἐγχωρίων καὶ ἑτερόν τι χρηστότερον γένηται εἰς τὸν γέροντα, ἀρέσκει τοῦτο τῇ συνόδῳ. Ἔτι εἰπὲς, ὡς, τῆς ἐν Χαλκηδόνι συνόδου διορι-

(1) Οὐ γὰρ κατέσειετο X. Τρ. — (2) X. Τρ. — ἐδόθη 'Ε. Βauer.


ζομένης μηδένα ἀπολελυμένως χειροτονεῖσθαι, ὁ ὑποκρατήσας ἐπίσκοπος μόνην τὴν ἱερωσύνην, ὥς τινές φασι, ποίων ἱερέων ἱεράρχης ὀνομασθήσεται, ἢ τίνας διδάξει; ποίων δὲ καὶ ἐπισκοπεύσει; πάντως οὐδέ τινων διὰ οὐδὲ ἐνδυνάμως (1) μόνη ἡ ἱερωσύνη ὑποκρατηθήσεται. Ζήτει καὶ τὸν δέκατον κανόνα τοῦ ἁγίου Πέτρου, Ἀρχιεπισκόπου Ἀλεξανδρείας.

ΑΡΙΣΤ. Ἀντέχειν ὀφείλων Εὐστάθιος καρτερῶς, (τοῦτο γὰρ ἅπας ἐπίσκοπος), νῶτα δοῦς, ἀφελῶς παρητήσατο. Θεόδωρος ἀντὶ τούτου κεχειροτόνηται· ὁ δὲ, κλαίων καὶ δυσωπῶν, τὴν τιμὴν αἰτεῖ· ὁ ἀντ' ἐκείνου χειροτονηθεὶς (2) ἀνεύθυνος, ἔχων δηλαδὴ τὴν ἐκείνου παραίτησιν ἀντ' ἐγκλήματος (3).

Ὁ ἐπίσκοπος οὗτος Εὐστάθιος, ἀπράγμων ὢν, καὶ μὴ δυνάμενος τῶν τῆς ἐκκλησίας πραγμάτων ἀντέχεσθαι, καὶ πρὸς τὰς ἐπερχομένας αὐτῷ φροντίδας ἀνθίστασθαι, καὶ διακρούεσθαι ταύτας· παρητήσατο τὴν τῶν πραγμάτων διοίκησιν· καὶ ἐχειροτονήθη ἀντ' αὐτοῦ ἕτερος. Εἴτα τῇ ἐν Εἰφέσῳ συνόδῳ προσῆλθεν, οὐ τὴν ἐπισκοπὴν ἀνακαλούμενος· εἰ γὰρ ἂν, οὐδὲ εἰσηκούσθη, ἅπαξ ταύτην παραιτησάμενος, καὶ ἀντ' αὐτοῦ ἑτέρου χειροτονηθέντος· ἀλλὰ τὴν ἐπισκοπικὴν τιμὴν ζητῶν ἔχειν, καὶ τὴν κοινωνίαν· καὶ ἐδικαιώθη ἐπ' αὐτῇ, χωρὶς πάσης ἀντιλογίας, ὥστε ἐπίσκοπον αὐτὸν ὀνομάζεσθαι, καὶ τῆς τιμῆς, καὶ τῆς καθέδρας μετέχειν, καὶ ἱεουργεῖν, οὐκ ἐξ ἰδίας αὐθεντίας· ἀλλ' ὅποτε παρ' ἀδελφοῦ καὶ συνεπισκόπου ἐπιτραπῇ, κατὰ διάθεσιν καὶ ἀγάπην τὴν ἐν Χριστῷ. Κατὰ συμπαθῇ δὲ λόγον οἱ τῆς συνόδου ταύτης Πατέρες ὑπέθεντο τῇ ἐν Παμφυλίᾳ συνόδῳ, εἰς ἣν ἐτέλει καὶ ὁ Εὐστάθιος, χρηστότερόν τι περὶ αὐτοῦ βουλευσασθαι, ἢ νῦν, ἢ μετέπειτα· τὸ δὲ ἦν, ἢ εἰς ἐκκλησίαν σχολάζουσιν προχειρίσασθαι, ἢ ἄλλως χειραγωγῆσαι αὐτόν.

(1) X. Τρ. — ἐν δυνάμει Βενερ. Ε. — (2) χειροτονήσας Βενερ. — (3) Ὁ δὲ δεδικαίωται μόνον τοῦτο, τὸ τῆς ἐπισκοπῆς ἔχειν ὄνομα, καὶ τὴν κοινωνίαν αὐτὴν, καὶ ὅ, τι χρηστότερον δέδοκται. Β.





# ΚΑΝΟΝΕΣ

## ΤΗΣ ΕΝ ΧΑΛΚΗΔΟΝΙ

### ΑΓΙΑΣ ΚΑΙ ΟΙΚΟΥΜΕΝΙΚΗΣ

### ΤΕΤΑΡΤΗΣ ΣΥΝΟΔΟΥ (1).

**ΖΩΝΑΡ.** καὶ **ΒΑΛΣ.** Ἡ ἁγία τετάρτη καὶ οἰκουμένη συνόδος γέγονεν ἐν τοῖς χρόνοις τῆς βασιλείας (2) Μαρκιανοῦ, ἑξακοσίων τριάκοντα ἁγίων Πατέρων συναθροισθέντων ἐν Χαλκηδόνι, κατὰ Διοσκόρου τῆς περιωνύμου προστατοῦντος (3) Ἀλεξανδρείας, καὶ Εὐτυχοῦς, ἀρχιμανδρίτου Κωνσταντινουπόλεως, οἳ τὸν Κύριον ἡμῶν Ἰησοῦν Χριστὸν ὁμοούσιον μὲν τῷ Πατρὶ ὡμολογούν, περὶ δὲ τὴν ἐνανθρώπησιν ἐβλασφήμουν, καὶ φεύγοντες τὴν τοῦ Νεστορίου διαίρεσιν, δύο ὕιους εἰσάγοντος, εἰς ἄλλο κακὸν ἐκ διαμέτρου ἐνέπιπτον (4). Τὰς γὰρ δύο φύσεις τῆς Θεότητος καὶ τῆς ἀνθρωπότητος μετὰ τὴν ἔνωσιν συγκραθῆναι, καὶ εἰς μίαν ἀποτελεσθῆναι φύσιν ἀσεβῶς ἐδογματίζον, ὥς καὶ τῇ Θεότητι προσαρμόζειν τὰ πάθη. Ἀλλὰ καὶ τὴν σάρκα οὐχ ὁμοούσιον ἡμῖν ἀνειληφέναι τὸν Κύριον ἔλεγον, οὐδὲ ἐκ τῶν παρθενικῶν αἱμάτων συμπαγεῖσαν, ἀλλὰ καὶ ἀρρήτως πως, καὶ θειοτέρως σεσαρκῶσθαι αὐτὸν ἀνέπλαττον, καὶ ἄλλα δὲ ἐφλυάρουν· οὗς καθεῖλε καὶ ἀνεθεμάτισεν ἡ ἁγία σύνοδος αὕτη, τέλειον Θεὸν, καὶ τέλειον ἄνθρωπον τὸν Κύριον ἡμῶν Ἰησοῦν Χριστὸν δογματίσασα, ἐν δύο φύσεσιν ἀδιαιρέτως, καὶ ἀσυγχύτως. Ἐξέθετο δὲ καὶ κανόνας τοὺς ὑποτεταγμένους.

#### Κανὼν Α'.

Τοὺς παρὰ τῶν ἁγίων Πατέρων καθ' ἐκάστην σύνοδον

(1) Ὅροι ἐκκλησιαστικοὶ ἐκφωνηθέντες παρὰ τῆς ἁγίας καὶ οἰκουμένης συνόδου τῆς ἐν Χαλκηδόνι συναχθείσης, Βρ. — (2) τοῦ βασιλέως Χ. Τρ. — (3) προστάντος Χ. Τρ. — (4) εἰς ἄλλο μείζον κακὸν ἐνέπιπτον Χ. Τρ.

ἄχρι τοῦ νῦν ἐκτεθέντας κανόνας κρατεῖν ἐδικαιώσαμεν.

ΖΩΝΑΡ. Καὶ αἱ οἰκουμενικαὶ σύνοδοι, καὶ αἱ τοπικαὶ, αἱ πρὸ ταύτης τῆς ἁγίας συνόδου γενόμεναι, κανόνας ἐξέθεντο, τοὺς μὲν, εἰς δογμάτων συντελοῦντας ἀκρίβειαν, τοὺς δὲ, εἰς ἐκκλησιαστικὴν ἀφορῶντας κατὰστασιν, καὶ τὰς ἐκκλησίας ρυθμίζοντας. Ἄπαντας οὖν ἐκείνους οἱ ἐν ταύτῃ τῇ συνόδῳ συναθροισθέντες ἅγιοι Πατέρες ἐπεκύρωσαν διὰ τοῦ παρόντος κανόνος, καὶ κρατεῖν ἐδικαίωσαν, ἀντὶ τοῦ δίκαιον ἔκριναν, καὶ ἡγήσαντο.

ΒΑΛΣ. Ἐδικαίωσαν οἱ Πατέρες, ἀντὶ τοῦ δίκαιον εἶναι ἔκριναν, κρατεῖν τοὺς πρὸ τῆς δ'. συνόδου ἐκτεθέντας κανόνας ὑπὸ τῶν πρὸ αὐτῶν ἁγίων Πατέρων. Καὶ μὴ εἴπης, πῶς οὐκ ἐμνήσθη ὁ κανὼν τοπικῶν συνόδων καὶ οἰκουμενικῶν· ἀπὸ γὰρ τοῦ κυρωθῆναι τοὺς παρὰ τῶν ἁγίων Πατέρων καθ' ἐκάστην σύνοδον μέχρι τοῦ τότε καιροῦ συντεθέντας κανόνας, στηρίζονται πασῶν τῶν συνόδων τὰ θεσπίσματα.

ΑΡΙΣΤ. Οἱ τῶν ἁγίων Πατέρων ἐκάστης συνόδου κανόνες κρατεῖτωσαν.

### Κανὼν Β'.

Εἴ τις ἐπίσκοπος, ἐπὶ χρήμασι χειροτονίαν ποιήσαιο, καὶ εἰς πρᾶσιν καταγάγοι τὴν ἄπρατον χάριν, καὶ χειροτονήσοι ἐπὶ χρήμασιν ἐπίσκοπον, ἢ χωρεπίσκοπον, ἢ πρεσβυτέρους, ἢ διακόνους (1), ἢ ἕτερόν τινα τῶν ἐν τῷ κλήρῳ κατηριθμημένων (2), ἢ προβάλλοιτο ἐπὶ χρήμασιν οἰκονόμον, ἢ ἐκδικον, ἢ παραμονάριον (3), ἢ ὅλως τινὰ τοῦ κανόνος, δι' αἰσχροκέρδειαν οἰκείαν (4), ὁ τοῦτο ἐπιχειρήσας, ἐλεγχθεὶς, κινδυνεύετω περὶ τὸν οἰκεῖον βαθμόν· καὶ ὁ χειροτονούμενος, μηδὲν ἐκ τῆς κατ' ἐμπορίαν ὠφελείσθω χειροτονίας, ἢ προβολῆς· ἀλλ' ἔστω ἀλλότριος τῆς ἀξίας, ἢ τοῦ φροντισματος, οὐπερ ἐπὶ χρήμασιν ἔτυχεν. Εἰ δέ

(1) Π. Σ. Ρ. Ἰουστ.—ἢ πρεσβύτερον, ἢ διάκονον Βρ. Βευερ.—(2) καταριθμουμένων Βρ. — (3) ἢ προσμονάριον Βρ. — (4) τὸ, οἰκείαν, οὐ κεῖται παρὰ Βευερ.



τις καὶ μεσιτεύων φανείη τοῖς οὕτως αἰσχροῖς καὶ ἀθεμίτοις λήμμασι, καὶ οὗτος, εἰ μὲν κληρικὸς εἴη, τοῦ οἰκείου ἐκπιπτέτω βαθμοῦ· εἰ δὲ λαϊκὸς, ἢ μονάζων, ἀναθεματιζέσθω.

ΖΩΝΑΡ. Καὶ τῶν ἁγίων Ἀποστόλων, καὶ συνόδων ἄλλων κανόνες εἰσὶ διάφοροι περὶ τοῦ μὴ χειροτονεῖσθαι τινὰς ἐπὶ δόσει χρημάτων, μῆτε μὴν διὰ προστασίας ἀρχοντικῆς. Ὁ δὲ παρὼν κανὼν οὗτος πλατύτερον τὰ περὶ τούτου διατάττεται, καὶ ἀπαριθμεῖ τοὺς χειροτονουμένους, καὶ τοὺς προβαλλομένους. Οἱ μὲν γὰρ χειροτονοῦνται, ὡς ἐπίσκοποι, καὶ πρεσβύτεροι, καὶ διάκονοι, καὶ ὑποδιάκονοι· οἱ δὲ σφραγίζονται μόνον, καὶ τοῦτο διὰ χειροθεσίας ἐστίν, ὡς ἀναγνώσται, καὶ ψάλλται, καὶ οἱ τούτοις ὅμοιοι· οἱ δὲ προβάλλονται, ὡς οἰκονόμοι, καὶ ἔκδικοι, καὶ παραμονάριοι. Πάντας οὖν τούτους ἀπαγορεύει ὁ κανὼν οὗτος ἐπὶ δόσει χρημάτων γίνεσθαι, καὶ τοὺς τὴν ἄπρατον χάριν τοῦ ἁγίου Πνεύματος, τὴν ἀτίμητον δηλαδή, τὴν πράσει μὴ ὑποπίπτουσιν, διὰ τὸ ὑπερφυῆς αὐτῆς καὶ ὑπέρτιμον, πωλοῦντας (τοῦτο γὰρ τὸ εἰς πᾶσιν κατὰγειν), ἐλεγχομένους, κινδυνεύειν θεσπίζει περὶ τὸν οἰκεῖον βαθμὸν, ἀντὶ τοῦ ἐκπίπτειν τούτου, καθαιρουμένους. Ταῦτα μὲν οὖν περὶ τῶν ἐπὶ (1) χρήμασι χειροτονούντων, ἢ καὶ προβαλλομένων ὅλως τινὰ τῶν τοῦ κανόνος, ἦτοι τοῦ ἐκκλησιαστικοῦ τάγματος. Τοὺς δὲ χειροτονουμένους ἐπὶ δόσει χρημάτων, ἢ προβαλλομένους, μὴ ὠφελεῖσθαι ἐκ τῆς κατ' ἐμπορίαν χειροτονίας, ἡγουν κατὰ πραγματείαν αἰσχροκερδῆ (2), διατάττεται. Εἰ γὰρ τοὺς ἐν τῷ κλήρῳ κατειλεγμένους οἱ ἱεροὶ κανόνες κωλύουσιν ἀλλοτρίων κτημάτων γίνεσθαι μισθωτάς, καὶ κοσμικὰ πράγματα ἐργολαβεῖν δι' αἰσχροκέρδειαν, κατὰ τὸν ἐφεξῆς κανόνα, καὶ κατὰ τὸν ις'. κανόνα τῆς ἐν Καρθαγένῃ συνόδου, λέγοντα, Μὴ δεῖν ἐπίσκοπον, ἢ πρεσβύτερον, ἢ διάκονον, ἐκλήπτορας γίνεσθαι, ἢ προκουράτωρας, (3) μὴδὲ ἐκ τινος αἰσχροῦ, ἢ ἀτίμου πράγματος τροφὴν

(1) X. Τρ. — ἐν χρήμασι K. Βευερ. — (2) X. Τρ. — αἰσχροκερδείας K. Βευερ. — (3) ἐκλήπτορας γίνεσθαι ἢ προκουράτωρας X. Τρ.

πορίζεσθαι, καὶ κατὰ τὸν μέγαν Ἀπόστολον, φάσκοντα· Οὐδεὶς στρατευόμενος ἐμπλέκεται ταῖς τοῦ βίου πραγματείαις, ἵνα τῷ στρατολογήσαντι ἀρέσῃ, καὶ κατὰ τοὺς πολιτικοὺς νόμους· πολλῷ μᾶλλον μὴ τὰ τοιαῦτα ἐμπορεύεσθαι ἀπαγορεύουσί τινας, καὶ ὦνιον κτᾶσθαι τὴν χάριν τοῦ ἁγίου Πνεύματος· διὸ κακείνους ἐκπίπτειν τῆς ἀξίας, ἥτοι τοῦ βαθμοῦ. Τοῦτο ἐπὶ τῶν προβαλλομένων (1) ὁ παρὼν κανὼν διατάττεται· καὶ τοὺς μέσους δὲ γενομένους ἐν τοῖς τοιούτοις, καὶ σπουδὴν εἰσάγοντας, ὥστε τινὰς ἐπὶ χρήμασι χειροτονηθῆναι, ἢ προβληθῆναι, κακείνους, κληρικοὺς μὲν ὄντας, καθαιρεῖσθαι κελεύει, λαϊκοὺς δὲ, ἢ μονάζοντας, ἀναθεματίζεσθαι. Ὁ δὲ τῶν ἁγίων Ἀποστόλων κανὼν κθ'. καὶ καθαιρεῖσθαι κελεύει τοὺς ἐπὶ χρήμασι χειροτονουμένους, καὶ τῆς κοινωνίας ἐκπίπτειν, ὡς Σίμων ὁ μάγος· κοινωνίαν δὲ νοητέον ἐνταῦθα, οὐ τὴν τῶν ἁγιασμάτων μετάληψιν, ἀλλὰ καὶ τὴν μετὰ τῶν πιστῶν σύναξίν τε καὶ σύστασιν. Ὁ γὰρ Σίμων ὑπὸ τοῦ Πέτρου τῆς τῶν πιστῶν ὁμηγύρεως τέλεον ἐξεκόπη, χρήματα προσαγαγὼν αὐτῷ, καὶ αἰτήσας δοθῆναι αὐτῷ ἀντὶ τούτων τὴν χάριν τοῦ ἁγίου Πνεύματος. Οὐ μόνον δὲ τοὺς χειροτονήσαντας, ἢ χειροτονηθέντας ἐπὶ χρήμασι κολάζει ὁ κανὼν, ἀλλὰ καὶ τοὺς ἐπιχειρήσαντας, κἂν πρὸ τοῦ εἰς ἔργον \*ἀγαγεῖν\* (2) τὸ κακὸν ἠλέγχθησαν.

ΒΑΣ. Ὁ κθ'. κανὼν τῶν ἁγίων Ἀποστόλων καὶ ὁ λ'. καὶ ἕτεροι, μεγάλως τιμωροῦσι τοὺς διὰ χρημάτων χειροτονοῦντάς τε καὶ χειροτονουμένους. Ὁ δὲ παρὼν κανὼν διορίζεται, μὴ μόνον τούτους καθαιρεῖσθαι, ἀλλὰ καὶ τοὺς οὕτω σφραγίζοντας, ἢ σφραγιζομένους, πρὸς δὲ, καὶ τοὺς οὕτω προβαλλομένους, ἢ προβληθησομένους. Οἱ μὲν γὰρ ἐπίσκοποι, οἱ χωρεπίσκοποι, οἱ πρεσβύτεροι, οἱ διάκονοι, καὶ οἱ ὑποδιάκονοι χειροτονοῦνται· οἱ ψάλλται, οἱ ἀναγνώσται, οἱ ἄρχοντες, καὶ ἕτεροι, σφραγίζονται· οἱ δὲ οἰκονόμοι, οἱ χαρτουλάριοι, οἱ παραμονάριοι, καὶ ἕτεροι, προβάλλονται· καὶ τοῦτο παρίσταται ἀπὸ τοῦ παρόντος κανόνος, λέγοντος, Μηδὲν ἐκ τῆς κατ' ἐμπορίαν ὠφελεῖσθαι χειροτονίας, ἢ

(1) τοῦτο ἐπὶ τῶν χειροτονουμένων, ἢ τοῦ φροντισματος, τοῦτο ἐπὶ τῶν προβαλλομένων X. Τρ. — (2) X. Τρ. — οὐχ εἴρηται τὸ, ἀγαγεῖν, παρὰ Βευσρ. Κ.



προβολῆς· τῷ γὰρ ὀνόματι τῆς χειροτονίας καὶ ἡ σφραγὶς περιέχεται, ὡς διὰ χειρὸς γινομένη, οὐ μὴν καὶ ἡ προβολή· αὕτη γὰρ καὶ δίχα σφραγίδος τελεῖται. Ἀναφαίνεται δὲ τοῦτο καὶ ἐκ τοῦ εἰπεῖν τὸν κανόνα, Ἀλλ' ἔστω ἀλλότριος τῆς ἀξίας ἢ τοῦ φροντισματος, οὗ ἐπὶ χρήμασιν ἔτυχεν. Οὐ μόνους δὲ τούτους κολάζει, ὡς εἴρηται, ἀλλὰ καὶ τοὺς μεσάσαντας μοναχοὺς, ἢ λαϊκοὺς ὄντας, ἀναθεματίζει. Σημείωσαι τὸ τοῦ παραμοναρίου, καὶ τὸ τοῦ οἰκονόμου· περὶ δὲ χωρεπισκόπου ζήτηι τῆς ἐν Νεο-καισαρείᾳ συνόδου κανόνα ιγ'.

ΑΡΙΣΤ. Ὁ ἐξωνούμενος, καὶ ὁ πιπράσκων χειροτονίαν μέχρις καὶ προσμοναρίου, περὶ τοὺς βαθμοὺς ἐπικίνδυνος. Καὶ οἱ μεσάζοντες, κληρικοὶ μὲν, ἐκπιπτέτωσαν· λαϊκοὶ δὲ, ἢ μοναχοὶ, ἀναθεματιζέσθωσαν.

Κατὰ τὸν μέγαν Βασίλειον, χείρων ἐστὶ καὶ Μακεδονίου τοῦ πνευματομάχου ὁ τὴν ἄπρατον τοῦ Θεοῦ χάριν πιπράσκων. Ἐσαι οὖν καὶ ὁ χειροτονῶν, καὶ ὁ χειροτονούμενος ἐπὶ χρήμασι, τοῦ οἰκείου βαθμοῦ ἀλλότριος, καὶ ἐν ἐσχάτῳ βαθμῷ τοῦ κλήρου κεχειροτόνηται. Ἀλλὰ καὶ οἱ μεσάζοντες ἐπὶ ταῖς τοιαύταις χειροτονίαις, εἰ μὲν κληρικοὶ εἰσιν, ἐκπιπτέτωσαν τοῦ οἰκείου βαθμοῦ· εἰ δὲ λαϊκοὶ, ἢ μονάζοντές εἰσιν, ἀναθεματιζέσθωσαν.

#### Κ α ν ὶ ν Γ'.

Ἦλθεν εἰς τὴν ἁγίαν σύνοδον, ὅτι τῶν ἐν τῷ κλήρῳ κατειλεγμένων τινές, δι' (1) αἰσχροκέρδειαν, ἀλλοτρίων κτημάτων γίνονται μισθωταί, καὶ πράγματα κοσμικὰ ἐργολαβοῦσι, τῆς μὲν τοῦ Θεοῦ λειτουργίας καταρράθυμοῦντες, τοὺς δὲ τῶν κοσμικῶν ὑποτρέχοντες οἴκους, καὶ οὐσιῶν χειρισμοὺς ἀναδεχόμενοι διὰ φιλαργυρίαν. Ὁρίσε τοίνυν ἡ ἁγία καὶ μεγάλη σύνοδος, μηδένα τοῦ λοιποῦ, μὴ ἐπίσκοπον, μὴ κληρικόν, μὴ μονάζοντα, ἢ μισθοῦσθαι κτήματα, ἢ πραγμάτων (2) ἐπεισάγειν ἑαυτὸν κοσμι-

(1) δι' οἰκείαν Βρ. — (2) ἢ κτημάτων Χ. Τρ. — ἢ πράγματα, ἢ ἐπεισάγειν κτλ. Βρ. Βευερ.

καὶς διοικήσεσι· πλὴν εἰ μήπου ἐκ νόμων καλοῖτο εἰς ἀφηλίκων ἀπαραίτητον ἐπιτροπὴν· ἡ δὲ τῆς πόλεως ἐπίσκοπος ἐκκλησιαστικῶν ἐπιτρέψοι φροντίζειν πραγμάτων, ἡ ὀρφανῶν, ἡ χηρῶν ἀπρονοήτων, καὶ τῶν προσώπων τῶν μάλιστα τῆς ἐκκλησιαστικῆς δεομένων βοηθείας, διὰ τὸν φόβον τοῦ Θεοῦ (1). Εἰ δέ τις παραβαίνων τὰ ὠρισμένα τοῦ λοιποῦ ἐπιχειρήσῃ, ὁ τοιοῦτος ἐκκλησιαστικοῖς ὑποκείσθω ἐπιτιμίοις.

ΖΩΝΑΡ. Καὶ τῶν ἁγίων Ἀποστόλων οἱ κανόνες τοῦτο κωλύουσι, καὶ ἀρχαίων συνόδων, καὶ οἱ νόμοι τῆς πολιτείας· ἀλλ' οὕτως ἐπράττετό τε, καὶ πράττεται. Διὸ καὶ ἡ ἱερὰ αὕτη σύνοδος ἔσπευσε κωλύσαι τὸ παρὰ κανόνα γινόμενον, εἰ μὴ καὶ κατορθῶσαι ὃ προέθετο ἴσχυσε. Φησὶ γοῦν, ὅτι τινὲς τῶν ἐν τῷ κλήρῳ τεταγμένων ἀλλοτρίων κτημάτων γίνονται μισθωταί, καὶ πράγματα κοσμικὰ ἐργολαβοῦσι. Τὸ δὲ ἐργολαβεῖν καὶ παρὰ τοῖς νόμοις διαβεβλημένον ἐστίν· ἐργολαβεῖν δὲ ἐστὶ τὸ ἀλλοτρίας ὑποθέσεις, ἢ πράγματα, ὑπεισέρχεσθαι τινὰς διὰ κέρδος, φροντίζων καὶ θορύβων κοσμικῶν, ἢ καὶ ἐρίδων ἀντεχομένους, καὶ οὐσιῶν ἀλλοτρίων διοικήσεσιν ἐγχειροῦντας διὰ φιλαργυρίαν. Ὁρίσεν οὖν ἡ ἁγία σύνοδος, μήτε ἐπίσκοπον, μήτε κληρικόν, μήτε μονάζοντα τοιοῦτόν τι ποιεῖν, ἢ μόνον ἐπίτροπον γίνεσθαι παίδων ἀφηλίκων, διὰ μὲν τῆς ἐπιτροπῆς, τῶν ἀνήδων μνησθεῖσα· τούτοις γὰρ ἐπίτροποι δίδονται· διὰ δὲ τοῦ εἰπεῖν ἀφηλίκων, κουρατωρείας μνημονεύσασα· ἀνήδοι μὲν γὰρ εἰσιν οἱ ἥττονες τῶν ἰδ'. ἐτῶν, ἀφήλικες δὲ, οἱ τὴν μὲν ἡδὴν ὑπεραναδάντες, ἥττους δὲ τῶν κέ. ἐνιαυτῶν, ὧν προΐστανται οἱ κουράτωρες· καὶ τότε καλουμένους ἐκ τοῦ νόμου εἰς ἐπιτροπὴν, ἢ κουρατωρείαν, ἀπαραιτήτους ὑπεισιέναι ταύταις κελεύει τούτους, οὐ μὴν ἑαυτοὺς ἐπιρρίπτειν τοιαύταις διοικήσεσι. Καὶ ὅτε δὲ ὁ τῆς πόλεως ἐπίσκοπος, ἐν ᾗ κεκληρῶνται οἱ ἱερωμένοι, ἢ παροικοῦσιν οἱ μοναχοί, (καὶ τοὺς μοναχοὺς γὰρ τῷ ἐκάστης πόλεως ἐπισκόπῳ ὑπο-

(1) Π. Βαυερ. Κ. 'Ε. — τοῦ Κυρίου Χ. Τρ. Βρ. Σ. Ρ.



κεῖσθαι ὁ μετὰ τοῦτον θεσπίζει κανὼν), πραγμάτων ἐκκλησιαστικῶν ἀναθήσει φροντίδα, καὶ ὀρφανῶν, καὶ χηρῶν ἀπρονοήτων (οὕτω γὰρ καὶ ταῖς Πράξεσιν ἱστορεῖται τῷ θείῳ Λουκᾷ τοὺς Ἀποστόλους ποιῆσαι, προχειρισμένους τοὺς ἑπτὰ διακόνους, ἵνα μὴ τῇ διακονίᾳ τῇ καθημερινῇ παραθεωρῶνται αἱ χῆραι), ἢ προσώπων ἐπιτρέψει ἀντέχεσθαι (διὰ τὸν φόβον τοῦ Κυρίου, οὐ διὰ κέρδος, οὐ διὰ δόξαν), τῶν μάλιστα ἐκκλησιαστικῆς δεομένων βοηθείας, οἳ οἱ εἰσιν οἱ τῇ ἁγίᾳ ἐκκλησίᾳ (1) προσφεύγοντες, δεδιότες δυνάστας, ὑφ' ὧν ἀδικοῦνται, ἢ πταίσαντες ἴσως, καὶ τὴν τῆς ἐκκλησίας ζητοῦντες ἐπικουρίαν, καὶ οἱ ἀδίκως εἰς δουλείαν ἐλκόμενοι, καὶ ἄλλοι τοιοῦτοι, δι' οὓς ἔκδικοι γίνονται. Τοὺς δὲ παραδαινόντας τὰ ὠρισμένα ταῦτα, ἐπιτιμίῳς ὑποκεῖσθαι κελεύει· τὰ δὲ τῶν ἐπιτιμιῶν οὐ προστέθεικεν εἶδη. Τί δήποτε; ὅτι οἱ περὶ τούτων τῶν σεπτῶν Ἀποστόλων κανόνες, ὁ μὲν ἕκτος, καὶ ὁ πγ'. τοὺς κοσμικὰς φροντίδας ἀναλαμβάνοντας, ἢ ῥωμαϊκὴν ἀρχὴν, καὶ διοίκησιν ἱερατικὴν (2) μετιέναι ἐπιχειρήσαντας, καθαιρεῖσθαι προστάττει· ὁ δὲ πα'. τῶν αὐτῶν κανόνων μὴ καθιέναι ἑαυτοὺς τοὺς ἱερωμένους εἰς δημοσίαν ὀρίζει διοίκησιν, καὶ ἐπιφέρει· Ἡ πειθέσθωσαν οὖν τοῦτο μὴ ποιεῖν, ἢ καθαιρεῖσθωσαν. Ὡς οὖν ἤδη τῶν ἐπιτιμιῶν τούτων ὀρισθέντων παρὰ τῶν ἁγίων Ἀποστόλων, ἡ σύνοδος αὕτη παρεσιώπησε ταῦτα· ὅπερ καὶ ἡ ἐν Καρθαγένη πεποίηκε σύνοδος. Κάκεινη γὰρ ἐν ις'. κανόνι περὶ τούτου θεσμοθετήσασα, οὐκ ἐπήγαγεν ἐπιτίμιον, διὰ τὴν αὐτὴν πάντως αἰτίαν, ἀλλὰ ταῦτα καὶ τῶν εἰρημένων κανόνων διαταξαμένων, τὸ κακὸν ἀθεράπευτον ἔμεινε· διὸ καὶ ἡ ἕκτη σύνοδος ἐν ια'. κανόνι τὰ αὐτὰ πάλιν ἀνενώσατο, καὶ οὐδ' οὕτως ἱασις τῆς νόσου ταύτης ἐγένετο. Καὶ μέχρι γὰρ νῦν γίνεται τὸ κακὸν, καὶ οὐδεὶς ὁ ἀνακόπτων αὐτὸ, οὐ πατριάρχης, οὐ βρασιλεὺς, οὐκ ἐπίσκοπος. Παραθεωροῦνται γοῦν οἱ τοσοῦτοι κανόνες, καὶ τοῖς οὕτω καθηρημένοις ἐκ τῶν κανόνων συλλειτουργοῦσι, καὶ συγκοινωνοῦσιν οἱ πατριάρχαι, καὶ οἱ ἐπίσκοποι.

**ΒΑΛΣ.** Διάφοροι κανόνες ἐκώλυσαν τοὺς μοναχοὺς, καὶ τοὺς

(1) οἱ ταῖς ἁγίαις ἐκκλησίαις X. Τρ. — (2) X. Τρ. — καὶ διοίκησιν ἱερατικὴν ἀξίαν Beuer. K.

κληρικούς κοσμικῶν πραγμάτων φροντίδας(1) ἀναδέχεσθαι, καὶ ἀλλοτρίων ὑποθέσεων καὶ δουλειῶν ἐργολάβους γίνεσθαι. Καὶ ὡς τῶν κανόνων ἴσως ἀθετουμένων, ὥρισαν οἱ ἅγιοι Πατέρες, τοὺς τοιοῦτόν τι ποιοῦντας ὑπὸ ἐκκλησιαστικὸν εἶναι ἐπιτίμιον. Οἶον δὲ τοῦτό ἐστιν, εἵπομεν σαφέστερον ἐν τῷ ς'. ἀποστολικῷ κανόνι, καὶ ἐν τῷ πα'. καὶ ἐν τῷ πγ'. καὶ ἀνάγνωθι τούτους τε, καὶ τὰ ἐν αὐτοῖς, καὶ τὸ ιγ'. κεφ. τοῦ η'. τίτλου τοῦ παρόντος συντάγματος. Ζήτηι καὶ τῆς ἐν Καρθαγένῃ συνόδου κανόνα ις'. καὶ τῆς ζ'. συνόδου κανόνα ι'. Ἐπεὶ δὲ ὁ μὲν κανὼν διορίζεται, τοὺς ἐπισκόπους, κληρικούς τε, καὶ μοναχοὺς, ἀφηλίκων ἐπιτροπὰς ἀναδέχεσθαι, εἶπερ ἐκ νόμων καλοῖντο, καὶ ἐκκλησιαστικῶν πραγμάτων φροντίδας, καὶ προστασίας ὀρφανῶν, ἢ χηρῶν, ἢ ἄλλως ἀπρονοήτων προσώπων, καὶ τῆς ἐκκλησιαστικῆς δεομένων βοηθείας, εἶπερ παρὰ τοῦ ἐπισκόπου ἐπιτρέποντο· ἢ δὲ ρκγ'. Ἰουστινιάνειος νεαρά, ἢ κειμένη ἐν βιβλίῳ τρίτῳ, τίτλῳ α'. κεφ. ιβ'. φησί· Τοὺς δὲ θεοφιλεστάτους ἐπισκόπους, καὶ μοναχοὺς, ἐκ μηδενὸς τρόπου ἐπιτρόπους, ἢ κουράτωρας οἰουδήτινος προσώπου γίνεσθαι συγχωροῦμεν· τοὺς δὲ πρεσβυτέρους, καὶ διακόνους, καὶ ὑποδιακόνους, τῷ δικαίῳ καὶ μόνῳ τῆς συγγενείας, εἰς ἐπιτροπὴν, ἢ κουρατωρείαν καλουμένους, τὴν τοιαύτην λειτουργίαν ὑποδέχεσθαι συγχωροῦμεν· εἶπη τις μὴ ὀφείλῃ τοὺς ἐπισκόπους, καὶ τοὺς μοναχοὺς ἐξ οἰουδήτινος τρόπου γίνεσθαι ἐπιτρόπους, ἢ κουράτωρας (2), ὡς ὑπὸ τῆς νεαρᾶς κωλυθέντας. Ἐμοὶ δὲ δοκεῖ τὴν νεαράν ἐκφωνηθῆναι εἰς μόνον τὸ ἐμποδίζεσθαι τοὺς ἐπισκόπους καὶ τοὺς μοναχοὺς γίνεσθαι οἰκοθεν ἐπιτρόπους, ἢ κουράτωρας, ἢ ὅταν ὑπὸ τῶν νόμων εἰς τοῦτο καλῶνται· κατὰ γὰρ ἐπισκοπικὴν ἐπιτροπὴν πᾶσαν διοίκησιν ἀναδεχόμενοι, κατὰ τὴν περίληψιν τοῦ παρόντος κανόνος καὶ τοῦ μετ' αὐτὸν, οὐ προκριματισθήσονται. Οἱ μὲν τοι πρεσβύτεροι, διάκονοι, καὶ ἀναγνώσται, κατὰ τὸν παρόντα κανόνα καὶ τὴν νεαράν, \*καὶ\*(3) χωρὶς ἐπισκοπικῆς ἐπιτροπῆς, γίνονται ὀρφανῶν ἐπίτροποι, καὶ κουράτωρες, ὅτε ὑπὸ τοῦ νόμου πρὸς τοῦτο καλοῦνται. Γίνωσκε

(1) X. Tr. — μὴ ἀναδέχεσθαι 'E. Beuzer. — (2) οἰκοθεν X. Tr. — (3) X. Tr. (TOM. B'.)



δὲ, ὅτι ἐπίτροποι μὲν δίδονται τοῖς ἀνέθοις ἄρρεσιν, ἀπὸ τοῦ πρώτου ἐνιαυτοῦ, μέχρι τοῦ ιδ'. καὶ αὐτοῦ ὥσπερ καὶ ταῖς θηλείαις, μέχρι τοῦ ιβ'. καὶ αὐτοῦ· κουράτωρες δὲ τοῖς ἀφήλιξι, μέχρι τοῦ κέ. χρόνου καὶ αὐτοῦ, καὶ ἄρρενες ὧσι, καὶ θήλειαι. Ἐνεργεῖν δὲ τούτους πάντας (1) πράγματα ἐκκλησιαστικὰ ἀδιαστίκτως δέδοκται, καὶ ὁ παρὼν κανὼν φησι, μετὰ ἐπισκοπικῆς ἐπιτροπῆς τοῦτο γίνεσθαι ὥστε συναγαγὼν εἶπε, ὅτι πάντες οἱ τῷ κανόνι περιεχόμενοι (2), κατ' ἐπιτροπὴν μὲν ἐπισκοπικὴν, οὐ μόνον ἐκκλησιαστικὰ πράγματα, ἀλλὰ καὶ πολιτικὰ ἐνεργήσουσιν ἀπροκριματίστως· πρὸς δὲ, καὶ πᾶσαν ἐπιτροπὴν, καὶ κουρατωρείαν· μὴ μεσολαβούσης δὲ τοιαύτης ἐπιτροπῆς, οἱ μὲν ἐπίσκοποι, καὶ οἱ μοναχοὶ, οὐκ ἐπιτροπεύουσιν, οὐδὲ κουρατвреύουσιν (3), οὐδ' ὅτε εἰς τοῦτο ἐκ νόμου καλοῦνται· οἱ δὲ κληρικοὶ μόνον, ὅτε καλοῦνται ὑπὸ τοῦ νόμου, ἐπιτροπεύουσι, καὶ κουρατвреύουσι· πάντες δὲ κοινῶς οὐκ ἐμποδισθήσονται διοικεῖν πράγματα ἐκκλησιαστικὰ, καὶ δίχα ἐπιτροπῆς ἐπισκοπικῆς. Ἡ μέντοι ξή. νεαρά τοῦ βασιλέως κυροῦ Λέοντος τοῦ φιλοσόφου, ἐνέδωκε μόνοις τοῖς μοναχοῖς, καὶ τοῖς κληρικοῖς, ἐπιτρόπους γίνεσθαι, καὶ διοικητὰς ἐπὶ τελευταίων βουλευμάτων (4), καὶ ἐνεργήσουσι ταῦτα, καὶ κοσμικῶν πραγμάτων διοικήσις ἐστὶ, καὶ δίχα ἐπισκοπικῆς ἐπιτροπῆς. Τῇ προφάσει δὲ τῆς τοιαύτης νεαρᾶς ἐνεργήσουσι καὶ ἐπίσκοποι ἐπιτροπὰς ἐπὶ τελευταίων βουλευμάτων (4)· καὶ ἐρωτώμενοι πῶς τοῦτο ποιοῦσιν, ἐπεὶ ἀπὸ ταύτης οὐδέν τι ἐνδύναμον ἔχειν λέγουσι, προβάλλοντα τοὺς κανόνας, καὶ τοὺς νόμους, τοὺς διοριζομένους, εἰς πάσας τὰς ψυχικὰς διαδόσεις τοὺς ἐπισκόπους μεσολαβεῖν. Ἐμοὶ δὲ δοκεῖ πρόσφορον εἶναι τοῦτο εἰς τοὺς ἐγχωρίους ἀρχιερεῖς, οὐ μὴν καὶ εἰς τοὺς παρ' ἐνορίαν γραφέντας ἐπιτρόπους. Ἀνάγνωθι οὖν ἐπιστατικώτερον τὴν ἀνωθεν καταστρωθεῖσαν Ἰουστινιάνειον νεαράν. Ἐπεὶ δὲ καὶ ἡ πς'. νεαρά τοῦ αὐτοῦ βασιλέως, τοῦ φιλοσόφου, διορίζεται ἀφορίζεσθαι τοὺς ἐπισκόπους, καὶ τοὺς κληρικούς, συνηγοροῦντας, ἢ ἐγγυωμένους, ἢ πολιτικὰ τινα ἐνεργοῦντας· καὶ εἰ μὴ διορθω-

(1) X. Tr. — πάντας τούτων Beuer. — (2) X. Tr. — περιεχόμενοι 'E. Beuer.

(3) οὐκ ἐπιτροπεύουσιν, οὐδὲ κουρατвреύουσι X. Tr. — (4) E. Beuer. — ἐπιτελευτήτων βουλευμάτων X. Tr.

θῶσιν, ἐπάγεσθαι αὐτοῖς καὶ καθαίρεσιν, μὴ εἴπῃς ἐναντιοῦσθαι ταύτην τοῖς διαληφθεῖσιν ἀποστολικοῖς κανόσιν, ἀλλ' εἰπέ ἰσοδυναμεῖν ἐκείνοις, ὥς ἐκκληθεῖσι μὴ ἄλλως τούτους καθαιρεῖσθαι, εἰ μὴ, εἰ μετὰ παραγγελίαν οὐ παύσωνται. Τὰ μὲν τοι περὶ τῶν συνηγορούντων, καὶ ἐγγυωμένων ἱερωμένων (1) γραφέντα εἰς τὸ ιγ'. κεφάλαιον τοῦ ἡ. τίτλου τοῦ παρόντος συντάγματος, καὶ εἰς τὸν κ'. ἀποστολικὸν κανόνα, ἀρκοῦσιν εἰς ἐρμηνείαν καὶ τῆς παρούσης νεαρᾶς.

ΑΡΙΣΤ. Οἱ κοσμικῶν οἴκων ἐπιμέλειαν ἀναδεχόμενοι, ἐπιτιμητέοι· πλὴν εἰ μὴ καλέσει νόμος εἰς ἀφηλίκων διοίκησιν ἀπαράιτητον· ἢ ὁ ἐπίσκοπος ὀρφανῶν καὶ χηρῶν ἐπιμέλειαν ἐπιτρέψει.

Οἱ τοῦ κλήρου, ἐν τοῖς οἴκοις τῶν κοσμικῶν πρὸς διδασκαλίαν τῶν παίδων αὐτῶν, καὶ τῶν οἰκετῶν, προσλαμβανέσθωσαν, κατὰ τὸν δέκατον κανόνα τῆς ἐν Νικαίᾳ συνόδου τὸ δεύτερον· ἐπιμέλειαν δὲ τῶν πραγμάτων αὐτῶν μὴ ἀναδεχέσθωσαν, εἰ μὴ βούλονται ἐπιτιμηθῆναι. Ὀρφανῶν δὲ, καὶ χηρῶν, καὶ ἄλλων ἐλσεινῶν διοίκησιν ἐπιτρεπέσθωσαν· ὥσπερ καὶ συγγενῶν ἰδίων, ἀφηλίκων ὄντων, κηδεμονίαν, εἴπερ νόμος αὐτοῦς εἰς τοῦτο καλέσει, δικαίῳ τῆς συγγενείας. Ἐπίσκοποι δὲ, ἢ μοναχοὶ, οὐδὲ συγγενῶν ἐπίτροποι, ἢ κουράτωρες γίνεσθαι συγχωροῦνται· διοικηταὶ δὲ οὗτοι πάντες τῶν μετὰ τὴν ἐκδημίαν καταλιμπανομένων πραγμάτων ὑπὸ τινων εἰς ψυχικὰς διαδόσεις γίνονται· καὶ καλοῦνται καὶ οἱ τοιοῦτοι ἐπίτροποι, κατὰ τὴν ἐξηκοστὴν ὁγδόην νεαράν τοῦ βασιλέως κυροῦ Λέοντος τοῦ φιλοσόφου.

#### Κ α ν ὶ ν Δ'.

Οἱ ἀληθῶς καὶ εἰλικρινῶς τὸν μονήρη μετιόντες βίον, τῆς προσηκούσης ἀξιούσθωσαν τιμῆς. Ἐπειδὴ δέ τινες τῷ μοναχικῷ κεχρημένοι προσχήματι (2), τάς τε ἐκκλησίας (3), καὶ τὰ πολιτικὰ διαταράσσουσι πράγματα, περιόν-

(1) Οὐχ εὐρηται τὸ, ἱερωμένων ἐν Χ. Τρ. — (2) σχήματι Ἰουστ. ἐν περισελ. — (3) Π. Χ. Τρ. Βρ. — τά τε τῆς ἐκκλησίας Βασιρ.



τες ἀδιαφόρως(1) ἐν ταῖς πόλεσιν, οὐ μὴν ἀλλὰ καὶ μοναστήρια ἑαυτοῖς συνιστᾶν ἐπιτηδεύοντες, ἔδοξε, μηδένα μὲν μηδαμοῦ οἰκοδομεῖν, μηδὲ συνιστᾶν μοναστήριον, ἢ εὐκτήριον οἶκον, παρὰ γνώμην τοῦ τῆς πόλεως ἐπισκόπου· τοὺς δὲ καθ' ἑκάστην πόλιν, καὶ χώραν, μονάζοντας, ὑποτετάχθαι τῷ ἐπισκόπῳ, καὶ τὴν ἡσυχίαν ἀσπάζεσθαι, καὶ προσέχειν μόνη τῇ νηστείᾳ, καὶ τῇ προσευχῇ, ἐν οἷς τόποις ἀπετάξαντο(2), προσκαρτεροῦντες· μήτε δὲ ἐκκλησιαστικοῖς, μήτε βιωτικοῖς παρενοχλεῖν πράγμασιν, ἢ ἐπικοινωνεῖν, καταλιμπάνοντας τὰ ἴδια μοναστήρια, εἰ μήποτε ἄρα ἐπιτραπείεν διὰ χρεῖαν ἀναγκαίαν ὑπὸ τοῦ τῆς πόλεως ἐπισκόπου· μηδένα δὲ προσδέχεσθαι ἐν τοῖς μοναστηρίοις δοῦλον ἐπὶ τῷ μονάσαι, παρὰ γνώμην τοῦ ἰδίου δεσπότου· τὸν δὲ παραβαίνοντα τοῦτον ἡμῶν τὸν ὅρον, ὠρίσαμεν ἀκοινώνητον εἶναι, ἵνα μὴ τὸ ὄνομα τοῦ Θεοῦ βλασφημῇται. Τὸν μὲν τοι ἐπίσκοπον τῆς πόλεως, χρὴ τὴν δέουσαν πρόνοιαν ποιεῖσθαι τῶν μοναστηρίων.

ΖΩΝΑΡ. Τιμῆς ἀξίους τοὺς ἀληθῶς μονάζοντας, καὶ εὐκρινῶς, ἀντὶ τοῦ καθαρῶς, καὶ οὐχ ὑποκεκριμένως, ἢ τινι κακίᾳ ἐπιμίκτως μετιόντας τὴν μοναδικὴν πολιτείαν, ἢ ἁγία σύνοδος ἔκρινε. Τοὺς δὲ τῷ μοναχικῷ σχήματι κεχρημένους ὡς ἐν προσήματι, ἀντὶ τοῦ, δι' ἐπίδειξιν μόνον εἰς δέλεαρ, ὥστε δι' αὐτοῦ τοὺς ἀνθρώπους ἀπατᾶν, ἵνα, ὡς τὸ ἅγιον σχῆμα ἡμφιεσμένοι, τιμῶνται, τὰς ἐκκλησίας τε ὑπαισθύνοντας, καὶ διδάσκειν ἴσως ἐπιχειροῦντας, ἢ τι ἕτερον ἐκκλησιαστικὸν ἐνεργεῖν, καὶ εἰς τὰ τῆς πόλεως πράγματα ἑαυτοὺς εἰσωθοῦντας, καὶ διοικεῖν ταῦτα θέλοντας, καὶ οὕτω ταρασσοντας τὰς ἐκκλησίας τε, καὶ τὰς πολιτείας(2), οὐκ ἀληθῶς μοναχοὺς ἡγεῖται ἡ σύνοδος. Καθάπαξ δὲ παντὶ ἀπηγόρευσε, μηδαμοῦ οἰκοδομεῖν μοναστήριον, ἢ εὐκτήριον, μὴ ἐν πόλει, μὴ ἐν κώμῃ,

(1) διαφόρως Σ. Ρ. — (2) Π. Χ, Τρ. Κ. — ἐπετάξαντο Ε. Βρ. Βενερ. —  
(3) πόλεις Χ. Τρ.

μὴ ἐν ἐρήμοις, καὶ ὄρεσι, παρὰ γνώμην τοῦ κατὰ χώραν ἐπισκόπου· καὶ τοὺς μοναχοὺς, τῷ ἐκάστης πόλεως ἐπισκόπῳ ὑποτετάχθαι ἐκέλευσε· καὶ ἡσυχάζειν ἐν οἷς ἀπετάζαντο τόποις, ἐργαζομένους τὰς ἀρετὰς, καὶ ἀμεθέκτους ὄντας πραγμάτων ἐκκλησιαστικῶν ὁμοῦ καὶ πολιτικῶν· μηδὲ καταλιμπάνειν τὰ ἴδια μοναστήρια, καὶ διοικήσεσι κοινωνεῖν πραγμάτων, εἰ μὴ που ὁ τῆς πόλεως ἐπίσκοπος ἐπιτρέψει τισὶ πραγμάτων οἰκονομίαν, διὰ χρεῖαν ἀναγκαίαν, κρίνας ἴσως αὐτοὺς ἐπιτηδεῖους πρὸς τοιαύτην διοίκησιν, καὶ ἀπορῶν ἐτέρων πρὸς τὸ πρᾶγμα τοιούτων (1). Ταῦτα καὶ ἡ σύνοδος, ἡ ἐν τῷ ναῷ τῶν ἁγίων Ἀποστόλων συγκροτηθεῖσα, ἐν τῷ πρώτῳ κανόνι διακελεύεται, καὶ ὁ ιζ'. κανὼν τῆς ἐβδόμης συνόδου. Ἐξῆς δὲ ὁ κανὼν οὗτος οἰκονομεῖ, μὴ προσδέχεσθαι δούλους ἐν μοναστηρίῳ μονάσαι θέλοντας, εἰ μὴ, γνώμῃ τῶν δεσποτῶν, ἵνα μὴ τὸ ὄνομα τοῦ Χριστοῦ βλασφημῇται. Εἰ γὰρ, ἄκοντος τοῦ δεσπότου, δοῦλός τινος καρῇ, βεβήκει τοῦτο ἡγήσεται ὁ κύριος αὐτοῦ, καὶ βλασφημήσει κατὰ τοῦ ἁγίου σχήματος, καὶ τῶν μοναχῶν· ἡ δὲ κατ' αὐτῶν βλασφημία, καὶ εἰς τὸ Θεῖον αὐτὸ διαβήσεται. Βλασφημηθήσεται δὲ τὸ ὄνομα τοῦ Θεοῦ παρὰ τῶν ἀπίστων, καὶ ὅτε τοὺς μοναχοὺς ὁρῶσιν ἐν πόλεσι περιερχομένους, καὶ πολιτικὰ χειρίζοντας πράγματα. Ὑποτάξας δὲ ὁ κανὼν τοῖς κατὰ τόπον ἐπισκόποις τοὺς μοναχοὺς, καὶ τὰ μοναστήρια, ἐπάγει· Τὸν μὲν τοι ἐπίσκοπον τῆς πόλεως χρὴ τὴν δέουσαν πρόνοιαν ποιεῖσθαι τῶν μοναστηρίων, δύο πραγματευόμενος ἐνταῦτῳ, τό τε μὴ πράγματα ἔχειν τοὺς μοναχοὺς, μηδὲ ὀχλήσεις τὰς δι' αὐτὰ, ἀλλ' εἶναι ἀπερισπάστους, καὶ ἡσυχάζειν, καὶ μόνον φροντίζειν τῶν εἰς ψυχικὴν συντεινόντων ὠφέλειαν, καὶ τὸ τὸν ἐπίσκοπον κἀντεῦθεν κέρδος ψυχικὸν περιποιεῖν ἑαυτῷ, καὶ εἰς δόξαν εἶναι Θεοῦ. Λαμψάτω γὰρ, φησὶν ὁ Κύριος, τὸ φῶς ὑμῶν ἔμπροσθεν τῶν ἀνθρώπων, ὅπως ἴδωσι τὰ καλὰ ἔργα ὑμῶν, καὶ δοξάζωσι τὸν Πατέρα ὑμῶν, τὸν ἐν τοῖς οὐρανοῖς. Ἐπεὶ δὲ τὰ τῶν ἐκκλησιῶν χρήματα πτωχικὰ ὀνομάζονται, καὶ εἰς ἐνδεεῖς ἐτάχθησαν ἀναλίσκεσθαι, καὶ τῷ ἐπισκόπῳ εἰς ἑαυτὸν ἐκ τούτων, πλὴν τῶν

---

(1) ποιούντων Χ. Τρ.



ἀναγκαίων πάνυ, ὅτε μὴ ἔχοι οἰκοθεν, οὐδὲν δαπανᾶν ἐφεῖται, ὡς ὁ μ.ά. κανὼν τῶν ἁγίων Ἀποστόλων φησὶ, καὶ ὁ κέ. τῆς ἐν Ἀντιοχείᾳ συνόδου· καὶ τοῖς μοναχοῖς τοίνυν πράγματα μὴ ἔχουσι, καὶ λειπομένοις τῶν ἀναγκαίων, ἀπαιτεῖ ὁ κανὼν χορηγεῖν τὸν ἐπίσκοπον, ὡς ἐνδεέσι, τὰ χρειώδη πρὸς τὴν ζωὴν.

ΒΑΣ. Σημείωσαι, ὅτι ἐφεῖται τοῖς ἐπισκόποις τὸ ἐπιτρέπαι μοναχοῖς διοίκησιν πολιτικῶν πραγμάτων· καὶ ἐὰν τοῖς ἐπισκόποις τοῦτο ἐνεδόθη, πολλῷ πλέον τοῖς βασιλεῦσιν ἐκκεχώρηται(1). Τοὺς καθαρῶς, τουτέστιν ἀληθῶς, καὶ μὴ καθ' ὑπόκρισιν μονάζοντας, τιμᾶσθαι φησὶν ὁ κανὼν· τοὺς δὲ τῷ μοναχικῷ σχήματι κεχρημένους ὡς ἐν προσχήματι, καὶ πλανῶντας τοὺς ἀνθρώπους, σωφρονίζεσθαι, καὶ εἰς τὰς ἀποκάρσεις αὐτῶν πέμπεσθαι δέδοκται, ὡς ταραττοντας τὰς τε ἐκκλησίας, καὶ τὰ πολιτικὰ πράγματα. Προϊόντες γὰρ διὰ μέσης τῆς ἀγορᾶς, καὶ παρεμβάλλοντες ἑαυτοὺς κοσμικοῖς πράγμασιν, ἴσως δὲ καὶ διδάσκοντες, ταραττουσι, τουτέστι μερίζουσι καὶ συγχέουσι τὰ Θεῖα, καὶ τὰ ἀνθρώπινα, μὴ ἔωντες ταῦτα κατὰ τὴν οἰκείαν φύσιν ἐνεργεῖσθαι, ἡγουν, τὰ μὲν πραγματικὰ ὑπὸ τῶν λαϊκῶν, τὰ δὲ μοναχικά, καὶ ἐκκλησιαστικά, ὑπὸ τῶν ἀνατεθειμένων τῷ Θεῷ. Ἐπεὶ δὲ, φησὶν, οἱ αὐτοὶ διὰ φιλαρχίαν, καὶ μοναστήρια πειρῶνται ἐκ καινῆς ἀνεγείρειν, ἐφ' ᾧ μὴ ὑποκεῖσθαι τῷ ἐπισκόπῳ, ὠρίσθη, μὴ ἔχειν ἐπ' ἀδείας τινὰ ὅπουδῆποτε μοναστήριον ἀνεγείρειν, ἢ εὐκτήριον, παρὰ γνώμην τοῦ ἐπισκόπου, ὑποκεῖσθαι δὲ πάντας τοὺς μοναχοὺς τῷ κατὰ χώραν ἐπισκόπῳ, καὶ προσκαρτερεῖν ἐν ἧ ἀπεκάρησαν μονῇ. Προστίθῃσι δὲ εἶναι τούτους καὶ ἀμεθέκτους τῆς κοινωνίας, καὶ διοικήσεως τῶν ἐκκλησιαστικῶν πραγμάτων, ἢ τῶν βιωτικῶν, ἥτοι πολιτικῶν, εἰ μήπου ὁ τῆς πόλεως ἐπίσκοπος διὰ χρεῖαν ἀναγκαίαν ἐπιτρέψῃ τοῦτο. Τοὺς δούλους δὲ, παρὰ γνώμην τῶν δεσποτῶν, μὴ ἀποκείρειν ὠρίσται· ἢ μὴν τὸν παραβαίνοντα (2) τοῦτον τὸν ὅρον, ἀκοινωνήτον εἶναι. Τὸν μὲν τοι ἐπίσκοπον τῆς πόλεως, χρῆ, φησὶ, προνοεῖσθαι τῶν μοναστηρίων. Σημείωσαι οὖν, ὅτι ἐκεῖσε οἱ μοναχοὶ προσ-

(1) Τὸ, Σημείωσαι, ὅτι . . . ἐκκεχώρηται, οὐ κεῖνται ἐν Χ. Τρ. — (2) Χ. Τρ. — τὸν παραβαίνοντα ταῦτα, τοῦτον τὸν ὅρον Beuspr. 'E.

καρτερεῖν καὶ μονάζειν ὀφείλουσιν, ἔνθα δὴ καὶ ἀπετάξαντο, ἤγουν ἀπεκάρησαν· καὶ ὅτι, κατ' ἐπιτροπὴν τοῦ ἐπισκόπου, δύνανται μοναχοὶ διοικεῖν οὐ μόνον ἐκκλησιαστικὰ πράγματα, ἀλλὰ καὶ βιωτικὰ, τουτέστι πολιτικά· εἰ δὲ δύναται τοῦτο ποιεῖν ἡ ἐπισκοπικὴ ἐπιτροπὴ, πολλῶ πλεον ποιήσῃ ἡ βασιλικὴ ἐξουσία, ἡ προβαλλομένη καὶ ἐπισκόπους. Διὰ γὰρ τοῦτο, ὡς ἔοικε, καὶ ὁ μητροπολίτης ἐκεῖνος, ὁ Σίδης, ἀπαρεμποδίσως τὰ τῆς βασιλείας ὠκονόμει, προσώπῳ τοῦ βασιλέως κυροῦ Μιχαήλ τοῦ Δούκα. Καὶ ὁ μητροπολίτης ἐκεῖνος, ὁ Νεοκχισχρείας, ἀνεγράψατο τὰ τῆς πόλεως θαλάσσια δίκαια· καὶ ἄλλοι πολλοὶ ἀρχιερεῖς, καὶ μοναχοὶ, παρομοίως ἐνήργησαν δουλείας βασιλικὰς, καὶ δημοσιακάς. Ἀνάγνωθι καὶ τὸν α'. κανόνα τῆς ἐν τῷ ναῷ τῶν ἁγίων Ἀποστόλων συγκροτηθείσης συνόδου, καὶ τὸν ιζ'. τῆς Ζ'. συνόδου (1). Ζήτηι καὶ περὶ δούλων μοναζόντων παρὰ γνώμην τοῦ δεσπότου, τὸ λς'. κεφ. τοῦ α'. τίτ. τοῦ παρόντος συντάγματος.

**ΑΡΙΣΤ.** Εὐκτήριος οἶκος, ἡ μοναστήριον, γνώμης δίχα τοῦ ἐπισκόπου, ἀσύστατα· ἅπας δὲ μοναστὴς ὑποτετάχθω τῷ ἐπισκόπῳ· καὶ τῆς μονῆς, εἰ μὴ παρ' αὐτοῦ προτρέποιτο, μὴ ἀφιστάσθω· δοῦλος δὲ, εἰ μὴ γνώμῃ τοῦ δεσπότου, μὴ μοναζέτω.

Ἄνευ γνώμης τοῦ κατὰ χώραν ἐπισκόπου, οὐ δεῖ μοναστήριον, ἡ ἐκκλησίαν κτίζεσθαι· ἀλλὰ καὶ πάντας τοὺς μοναχοὺς ὑποτάσσεσθαι αὐτῷ· καὶ τῆς μονῆς, ἐν ἣ ἀπετάξαντο, μὴ ὑπαναχωρεῖν, εἰ μὴ ἐπιτραπῶσι παρὰ τοῦ ἐπισκόπου δι' ἑτέραν ὠφέλειαν. Δοῦλος δὲ, παρὰ γνώμην τοῦ δεσπότου, ἐν μοναστηρίῳ μὴ προσδεχέσθω ἐπὶ τῷ μονάσαι· ὁ δὲ παραβαίνων τὰ ὀρισθέντα, ἔσται ἀκοινωνήτος. Χρὴ δὲ καὶ τὸν ἐπίσκοπον τὴν δέουσαν πρόνοιαν τῶν μοναστηρίων ποιεῖσθαι.

### Κανὼν Ε'.

Περὶ τῶν μεταβαινόντων ἀπὸ πόλεως εἰς πόλιν ἐπισκόπων, ἡ κληρικῶν, ἔδοξε τοὺς περὶ τούτων τεθέντας κανόνας παρὰ τῶν ἁγίων Πατέρων ἔχειν τὴν (2) ἰσχύν.

(1) X. Τρ. Ε. — (2) Π. X. Τρ. Βευερ. — τὴν ἰδίαν ἰσχύν Βρ.



**ΖΩΝΑΡ.** Κανόνες διάφοροι τῶν ἁγίων Ἀποστόλων περὶ τῆς ὑποθέσεως ταύτης εἰσὶν, οἳ καὶ ἐξηγήθησαν· ἀλλὰ μὴν καὶ διαφόρων συνόδων· οὓς καὶ κρατεῖν ὁ παρὼν κανὼν διατάττεται· τὸ γοῦν πάλιν τὰ αὐτὰ ἐξηγεῖσθαι, περιττὸν, ἢ καὶ ματαιοπονία ἐστίν. Ὁ δὲ βουλόμενος γνῶναι, τί περὶ τῆς ὑποθέσεως ταύτης οἱ κανόνες ἐκεῖνοι ὀρίζουσι, ζητησάτω αὐτοὺς, καὶ γινώσεται τὰ ὀρισθέντα, καὶ πότε, καὶ πῶς ἐπίσκοπος ἐκ τῆς ἰδίας πόλεως ἄπεισιν εἰς ἑτέραν.

**ΒΑΛΣ.** Διαφόρως ἐξηγήθησαν τὰ τοῦ τοιούτου κανόνος, καὶ οὐ χρὴ περὶ τῶν αὐτῶν ματαιοπονεῖν.

**ΑΡΙΣΤ.** Οἱ μεταβαίνοντες ἐκ πόλεως εἰς πόλιν, τοὺς περὶ τούτων κανόνας ὑποβλεπέτωσαν (1).

Εἴρηται καὶ ἐν τῷ τρισκαιδεκάτῳ κανόνι τῆς ἐν Ἀντιοχείᾳ συνόδου, μὴ τολμᾶν ἐπίσκοπον μεταβαίνειν ἐκ τῆς ἰδίας ἐπαρχίας εἰς ἑτέραν, καὶ χειροτονεῖν τινὰς, ἄνευ γνώμης τοῦ κατὰ χώραν ἐπισκόπου, ἢ ἑτερόν τι ἐπισκοπικὸν δίκαιον πράττειν· εἰ μὴ βούλεται καὶ τὰ ὑπ' αὐτοῦ πραττόμενα ἄκυρα μένειν, καὶ αὐτὸν δίκην δοῦναι τῆς ἀταξίας αὐτοῦ, καθηρημένον ἐντεῦθεν ὄντα ὑπὸ τῆς ἁγίας Τριάδος· τοῦτο γοῦν καὶ ἐνταῦθα ὁ κανὼν οὗτος ὀρίζει.

#### Κ α ν ὼ ν ς'.

Μηδένα ἀπολελυμένως χειροτονεῖσθαι, μήτε πρεσβύτερον, μήτε διάκονον, μήτε ὅλως τινὰ τῶν ἐν τῷ ἐκκλησιαστικῷ τάγματι· εἰ μὴ ἰδικῶς ἐν ἐκκλησίᾳ πόλεως, ἢ κώμης (2), ἢ μαρτυρίῳ (3), ἢ μοναστηρίῳ, ὃ χειροτονούμενος ἐπικηρύττοιο. Τοὺς δὲ ἀπολύτως χειροτονουμένους, ὥρισεν ἡ ἁγία σύνοδος, ἄκυρον ἔχειν τὴν τοιαύτην χειροθεσίαν, καὶ μηδαμοῦ δύνασθαι ἐνεργεῖν, ἐφ' ὕβρει τοῦ χειροτονήσαντος.

(1) Β. — ὑποπιπτέτωσαν Βεuer. — (2) Χ. Τρ. Βρ. Βεuer. Ε. Κ. Σ. Ρ. — τὸ, κώμης, οὐ κεῖται ἐν Π. — (3) ἡ μαρτυρείῳ Σ, Ρ.

ΖΩΝΑΡ. Ἱερεῖς καὶ διακόνους, ἢ ὅλως τινὰ τῶν ἐντεταγμέ-  
νων ἐν κλήρῳ, διετάξατο ἡ σύνοδος αὕτη μὴ χειροτονεῖσθαι ἀπο-  
λελυμένως, ὥστε ὅπου βούλεται ἀπιέναι, καὶ ἱεουργεῖν, ἢ τινα  
ποιεῖν ἱερατικὴν πράξιν (1)· ἀλλ' ἕκαστον χειροτονούμενον ἐν τῇ  
δε τῇ ἐκκλησίᾳ τῆς πόλεως, ἢ τῆς κώμης, ἢ τῷ δε τῷ ναῷ τῷ  
εἰς μάρτυρος οἰουδήτινος ὄνομα ὠκοδομημένῳ, ἢ τῷ μοναστη-  
ρίῳ, ὀνομάζεσθαι. Καὶ ὥσπερ νῦν ἕκαστον τῶν ἀρχιερέων τῆς δε  
τῆς πόλεως ἐπίσκοπον ὁ χειροτονῶν αὐτὸν προβληθῆναι λέγει,  
οὕτω τὸ παλαιὸν πᾶς χειροτονούμενος τῆς δε τῆς ἐκκλησίας ἱε-  
ρεὺς, ἢ διάκονος, ἢ κληρικὸς ἀπλῶς ὠνομάζετο, εἰ καὶ νῦν τοῦ-  
το πάντα καταπεφρόνηται· τοὺς δὲ οὕτω χειροτονουμένους μὴ  
ὠφελεῖσθαι ἐκ τῆς χειροθεσίας, ἡ ἀγία σύνοδος ὥρισεν· ἡρνήσατο  
γὰρ αὐτοῖς τὴν ἐνέργειαν, ὥστε μὴ τι ἱερατικὸν δίκαιον ἐνεργεῖν,  
καὶ τοῦτο ἐφ' ὕβρει τοῦ χειροτονήσαντος. Ὄντως (2) γὰρ ὕβρις  
ἦν ἐκείνου, τὸ τὸν ὑπ' αὐτοῦ χειροτονηθέντα ἀφαιρεθῆναι τὴν  
ἀπονεμηθεῖσαν αὐτῷ ἐνέργειαν παρὰ τοῦ χειροτονήσαντος αὐτὸν  
ἀρχιερέως, καὶ ὡς μὴ χειροτονηθέντα λογίζεσθαι.

ΒΑΛΣ. Ὡσπερ χειροτονοῦνται οἱ ἀρχιερεῖς εἰς τήνδε \*ἢ τήν  
δε\* (3) τὴν ἐκκλησίαν, οὕτω, φησὶν ὁ κανὼν, χειροτονεῖσθαι καὶ τοὺς  
κληρικοὺς ἰδικῶς εἰς τόνδε τὸν ναὸν, ἢ εἰς τόδε τὸ μοναστήριον,  
καὶ μὴ ἀπολελυμένως· τὴν δὲ μὴ οὕτω γενομένην χειροτονίαν,  
ἄκυρον εἶναι· καὶ τὸν παρὰ γνώμην τοῦ χειροτονήσαντος ἀλλαχοῦ  
ἐνεργήσαντα, ἐφ' ὕβρει τούτου, μηδαμοῦ δύνασθαι ἐνεργεῖν. Σημείω-  
σαι δὲ, ὅτι καὶ οἱ χειροτονούμενοι μοναχοὶ, κληρικοὶ λέγονται,  
καὶ τῷ κατὰ τόπον ὑπόκεινται ἐπισκόπῳ, καὶ οὐκ ὀφείλουσι, χω-  
ρὶς συστατικῆς γραφῆς καὶ ἀπολυτικῆς τοῦ ἐπισκόπου, εἰς ἐτέ-  
ραν ἐνορίαν ἱεουργεῖν. Ἀνάγνωθι καὶ τὸν ἡ. κανόνα τῆς παρού-  
σης συνόδου. Ἐπεὶ δέ τινες ἐκλαμβάνεσθαι λέγουσι τὸν κανόνα  
εἰς μόνους πρεσβυτέρους, διακόνους, καὶ ὑποδιακόνους, οὐ μὴν  
καὶ εἰς ἀναγνώστας, διὰ τὸ μὴ χειροτονεῖσθαι καὶ τούτους, κἀν-  
τεῦθεν δύνασθαι αὐτοὺς ἀπὸ πόλεως εἰς πόλιν μεταβαίνειν, καὶ  
δίχα ἐπισκοπικῆς συστατικῆς γραφῆς καὶ ἀπολυτικῆς, φημέν,  
ὅτι καὶ οἱ ἀναγνώσται κληρικοὶ εἰσι, καὶ χειροθεσίαν ἀρχιερέως

(1) X. Tr. — τάξιν K. Beus. — (2) X. Tr. — οὕτω Beus. K. — (3) X. Tr.



ἔχουσι, τὴν διὰ χειρὸς τοῦ ἀρχιερέως δηλαδὴ σφραγίδα· καὶ πάντως κρατήσῃ καὶ ἐπὶ τούτοις ὁ κανὼν.

ΑΡΙΣΤ. Ἐπὶ μαρτυρίοις, ἢ μοναστηρίοις, ἀλλ' οὐκ ἀπολύτως χειροτονήσεις· εἰ δὲ μὴ, ἀχειροτόνητος ὁ δῆθεν χειροτονούμενος.

Τὸν μέλλοντα γενέσθαι πρεσβύτερον, ἢ διάκονον, ἢ ὅλως ἐν ἐκκλησιαστικῷ τάγματι συγκαταλεγῆναι, μὴ ἄλλως παραδεχθῆναι εἰς χειροτονίαν, εἰ μὴ ἐν ἐκκλησίᾳ πόλεως, ἢ κώμης, ἢ μοναστηρίῳ, εὐρίσκοιτο πρότερον ὑπὸ βαθμὸν τινα τελῶν ἐκκλησιαστικόν, καὶ δουλεύων ἐν αὐτῇ. Εἰ δὲ ἀπολελυμένος τις ὢν, πρεσβύτερος, ἢ διάκονος χειροτονηθῇ, μὴ ὢν ἐν ἐκκλησίᾳ ὑπὸ τινα βαθμὸν, οὐκ ὠφεληθήσεται ἐκ τούτου, ἀλλ' ἄκυρος ἔσται ἢ ἐπ' αὐτῷ χειροθεσία.

#### Κ α ν ὼ ν Ζ'.

Τοὺς ἅπαξ ἐν κλήρῳ τεταγμένους, ἢ καὶ μοναστάς(1), ὠρίσαμεν μήτε ἐπὶ στρατείαν, μήτε ἐπὶ ἀξίαν κοσμικὴν ἔρχεσθαι· ἢ, τοῦτο τολμῶντας, καὶ μὴ μεταμελομένους, ὥστε ἐπιστρέψαι ἐπὶ τοῦτο, ὃ διὰ Θεὸν πρότερον εἶλοντο, ἀναθεματίζεσθαι.

ΖΩΝΑΡ. Ὁ μὲν ὀγδοηκοστὸς τρίτος κανὼν τῶν ἁγίων Ἀποστόλων, περὶ τῶν μενόντων ἐν τῷ τῶν κληρικῶν σχήματι, στρατεία δὲ σχολαζόντων, καὶ ἀρχὰς μετιόντων κοσμικὰς, διατάσσεται, καὶ κελεύει καθαιρεῖσθαι αὐτοὺς, ἔνθα καὶ τί ἐστὶν ἐκεῖ τὸ σχολάζειν στρατείαις, ἡρμηνεύεται. Ὁ δὲ παρὼν κανὼν περὶ κληρικῶν, καὶ μοναχῶν, διαλέγεται, ἀποδυσασμένων τὸ σχῆμα τὸ ἱερὸν, καὶ ἀμφιασασμένων στρατιωτικὸν ἔνδυμα, ὡς στρατευσασμένων, ἢ πολιτικόν, ὡς ἀξιώματος ἐπιθυμησάντων κοσμικοῦ· οὗς, εἰ μὴ μεταμεληθεῖεν, καὶ ἐπιστρέψοιεν εἰς τὸν βίον, ὃν περ προείλοντο, καὶ σχῆμα τῷ βίῳ κατάλληλον ἀναλάβοιεν αὐτοὶς, ἀναθεματίζεσθαι ὥρισεν. Αὐτοὶ γὰρ ἑαυτοὺς τῆς ἀξίας τῆς ἱερατικῆς (2) γυ-

(1) Σ. Ρ. — ἢ καὶ μονάσχαντας Βρ. — τεταγμένους καὶ μοναστάς Π. Χ. Τρ. Βευερ. Ἰουστ. — (2) Χ. Τρ. Κ. — τὸ, ἱερατικῆς, οὐ κεῖται παρὰ Βευερ.

μνώσαντες, οὐκέτι καθαιρέσει ὑπαχθῆναι, ὡς κολάσει, ἐκρίθησαν· διὸ καὶ μείζονος κολάσεως ἐνομίσθησαν ἄξιοι.

ΒΑΛΣ. Μὴ ἐναντιωθῆς τῷ πγ'. κανόνι τῶν ἁγίων Ἀποστόλων, λέγοντι, καθαιρεῖσθαι μόνον τοὺς σχολάζοντας στρατεία πρεσβυτέρους, ἢ διακόνους· ἀλλ' εἶπέ, ὅτι ἐκεῖ μὲν μετὰ τοῦ ἱερατικοῦ σχήματος στρατιωτικαῖς ἐνησχολεῖτο δουλείαις ὁ ἱερωμένος· ἐνταῦθα δὲ τὴν ἱερὰν στολὴν ἀπέθετο, καὶ ἐστρατεύσατο ἐπιθυμία κοσμικῆς ἀξίας· καὶ διὰ τοῦτο, ἐκεῖ μὲν ὁ μὴ μετὰ παραγγελίαν ἐπιστρέφων καθαιρεῖται· ἐνταῦθα δὲ, ὁ μὴ μεταμελόμενος ἀναθεματίζεται. Τὴν γὰρ καθάιρσιν αὐτὸς ἐαυτῷ ἐπεψηφίσατο, καὶ πρὸ καταδίκης ἀπογυμνώσας ἐαυτὸν τῆς ἱερᾶς στολῆς, καὶ λαϊκὸς γεγονώς. Ἐπεὶ δὲ, ἐρμηνεύοντες τὸν πγ'. ἀποστολικὸν κανόνα εἵπομεν, μὴ ἀπεντεῦθεν καθαιρεῖσθαι τὸν δημοσιακὰς δουλείας ἐνεργοῦντα, ἀλλὰ μετὰ παραγγελίαν· ἐρωτήσῃ τις, γενήσεται τοῦτο καὶ εἰς τὸν ἀποθέμενον τὴν ἱερὰν στολὴν, καὶ στρατευσάμενον, ἢ καὶ πρὸ παραγγελίας ἀπεντεῦθεν ἀναθεματισθήσεται; Οἶμαι οὖν, ὅτι καὶ οὗτος μετὰ ἐπιφώνησιν ἀναθεματισθήσεται, εἰ μὴ ἐπιστρέψῃ· τοῦτο δὲ λέγειν πείθουσί με τὰ ῥήματα τοῦ κανόνος, τὰ λέγοντα ἀναθεματίζεσθαι τοὺς τολμῶντας τὸ τοιοῦτον κακὸν, καὶ μὴ μεταμελομένους, ὡς ἐπιστρέψαι ἐπὶ τοῦτο, ὃ διὰ Θεὸν πρότερον εἶλοντο. Καὶ ὁ ῥηθεὶς δὲ πγ'. ἀποστολικὸς κανὼν οὕτως ἡρμηνεύθη, ἐκ τοῦ λέγειν ἐν μέρει, καθαιρεῖσθαι τὸν σχολάζοντα στρατεία, καὶ βουλόμενον ἀμφότερα κατέχειν, ῥωμαϊκὴν ἀρχὴν, καὶ ἱερατικὴν διοίκησιν. Ἐπὶ τούτοις γίνωσκε, ὅτι ἡ ζ'. καὶ ἡ ἡ. νεαρὰ τοῦ βασιλέως κυροῦ Λέοντος τοῦ φιλοσόφου διορίζονται, τοὺς κληρικοὺς, καὶ τοὺς μοναχοὺς, μετασχηματισθέντας, καὶ λαϊκοὺς γενομένους, καὶ ἄκοντας πρὸς τὸ πρότερον σχῆμα ἀποκαθίστασθαι. Ἐπεὶ δὲ σὺν τούτοις καὶ ἀναθεματίζονται, ἐξ ἀνάγκης οὐδὲ ὡς κληρικοί, ἢ μοναχοί, λογισθήσονται, ἀλλὰ διὰ βίου ἐγκλεισθήσονται εἰς μοναστήρια. Οἶμαι δὲ, ὅτι οἱ οὕτω μετασχηματισθέντες, στρατευσάμενοι μὲν, κατὰ τὸν παρόντα κανόνα κολασθήσονται, μὴ στρατευσάμενοι δὲ, ἄλλως πως μετριώτερον τιμωρηθήσονται· πλὴν ἱερατικόν τι οὐδὲ οὗτοι ἐνεργήσουσιν. Ἀνάγνωθι καὶ τὸν ξβ'. κανόνα τῶν ἁγίων Ἀποστόλων, καὶ τὴν ἐρμηνείαν αὐτοῦ.



ΑΡΙΣΤ. Ὁ κληρωθεὶς, ἢ μονάσας, εἰ ἐπὶ στρατείαν, ἢ ἀξίαν ἐπαυθαδιάσοι, ἐπάρατος.

Ἐὰν οἱ μονασταὶ, ἢ οἱ ἅπαξ ἐν κλήρῳ ταχθέντες, καταλιπόντες τὸν μονήρη βίον, ἢ τὸν ἐν κλήρῳ, καὶ τὸ σχῆμα μεταλλάξάμενοι, ἐπὶ στρατείαν μεταπέσωσιν, ἢ κοσμικὴν ἀξίαν μετέλθωσι, καὶ οὐ μεταμεληθῶσιν, ὥστε ἐπιστρέψαι ἐπὶ τὸ σχῆμα τοῦτο, ὃ διὰ Θεὸν πρότερον εἶλοντο, ἀναθεματιζέσθωσαν. Συνάδει γοῦν τῷ παρόντι κανόνι καὶ ἡ ὁγδόη νεαρὰ τοῦ βασιλέως κυροῦ Λέοντος τοῦ φιλοσόφου, μὴ συγχωροῦσα τοῖς μονασταῖς λαϊκοῦ σχῆμα ἀναλαμβάνειν καὶ ἡ ἐνδεκάτη διάταξις, ἡ ἐν τῷ ξβ'. κεφαλαίῳ τοῦ πρώτου τίτλου, τοῦ τετάρτου βιβλίου τῶν βασιλικῶν κειμένα, καὶ τῷ παρόντι κανόνι, καὶ τῇ νεαρᾷ ταύτῃ ἐναντιοῦται.

#### Κανὼν Η'.

Οἱ κληρικοὶ τῶν πτωχείων, καὶ μοναστηρίων, καὶ μαρτυρίων, ὑπὸ τὴν ἐξουσίαν τῶν ἐν ἐκάστη πόλει ἐπισκόπων, κατὰ τὴν τῶν ἁγίων Πατέρων παράδοσιν, διαμενέτωσαν καὶ μὴ κατὰ αὐθάδειαν ἀφηνιάτωσαν (1) τοῦ ιδίου (2) ἐπισκόπου. Οἱ δὲ τολμῶντες ἀνατρέπειν τὴν τοιαύτην διατύπωσιν, καθ' οἷονδῆποτε τρόπον, καὶ μὴ ὑποταττόμενοι τῷ ἰδίῳ ἐπισκόπῳ (3), εἰ μὲν εἶεν κληρικοὶ, τοῖς τῶν κανόνων ὑποκείσθωσαν ἐπιτιμίῳ· εἰ δὲ μονάζοντες, ἢ λαϊκοὶ, ἔστωσαν ἀκοινῶνητοι.

ΖΩΝΑΡ. Πάντας τοὺς ἐν ταῖς ἐκκλησίαις καὶ (4) πόλεσι κληρικούς, καὶ ταῖς τούτων ἐνορίαις μοναχοὺς, οἱ θεῖοι κανόνες τοῖς ἐπισκόποις ὑπεῖκειν κελεύουσι· διὸ καὶ ὁ παρὼν κανὼν τοὺς τῶν πτωχείων κληρικούς τῷ ἐπισκόπῳ ὑπέταξε. Πτωχεῖα δὲ εἰσι τὰ εἰς πτωχῶν ἀφωρισμένα πρόνοϊαν καὶ διοίκησιν, τὰ γηροκομεῖα

(1) Π. X. Τρ. — καὶ μὴ καταυθαδιάζεσθαι, ἢ ἀφηνιᾶν Βρ. — (2) τὸ, ιδίου, οὐ κεῖται ἐν X. Τρ. — (3) Π. 'Ε. Κ. — τὸ, καθ' οἷονδῆποτε τρόπον καὶ μὴ ὑποταττόμενοι τῷ ἰδίῳ ἐπισκόπῳ, οὐ κεῖται ἐν X. Τρ. καὶ παρὰ Βευερ. — (4) Βευερ. Κ., — τὸ, ἐκκλησίαις καὶ, οὐ κεῖται ἐν X. Τρ.

δηλονότι, καὶ ὀρφανοτροφεῖα, καὶ τὰ τοιαῦτα, ἐν οἷς καταπα-  
θεῖς ἀνάκεινται, καὶ τρέφονται. ἵνα γὰρ μὴ οἱ ἐν αὐτοῖς ἀνακεί-  
μενοι εὐχῶν εἶεν ἀμέθεκτοι, μὴ δυνάμενοι εἰς τὰς ἐν ἐκκλη-  
σίαις συνάξεις ἀπιέναι διὰ γήρως βαθέος βαρύτητα, ἢ πηρώσεις  
σωματικὰς, ἢ νόσους, πρόνοιαν ἔθεντο οἱ τῶν πτωχείων δομή-  
τορες, ναοὺς τε ἐν αὐτοῖς ἀνεγεῖραι, καὶ κληρικοὺς κατατάξαι,  
ἵνα ἐκτελῇται παρ' αὐτῶν ἡ πρὸς τὸ Θεῖον ὑμνωδία, καὶ οἱ ἐν  
αὐτοῖς ἀνακείμενοι, ἀταλαιπώρως ταύτης ἀκούωσι. Καὶ τοὺς τοιού-  
τους τοίνυν κληρικοὺς, καὶ τοὺς τῶν μαρτυρίων, τῶν ἐπ' ὀνό-  
μασι μαρτύρων οἰκοδομηθέντων ναῶν, τῷ κατὰ χώραν ἐπισκόπῳ  
ὑποκεῖσθαι ἡ παροῦσα κελεύει σύνοδος· ἀλλὰ καὶ τοὺς τῶν μο-  
ναστηρίων· τῷ ὀνόματι δὲ τῶν κληρικῶν, καὶ τοὺς ἐν μοναστη-  
ρίοις ὄντας ἱερωμένους διέλαβεν, ὅτι μηδένα χειροτονεῖσθαι (1)  
ἀπολελυμένως, ἡ τοιαύτη σύνοδος ὥρισεν ἐν τῷ ἑκτῷ κανόνι. Ἐπεὶ  
οὖν καὶ οἱ μοναχοὶ χειροτονοῦμενοι τῆς μονῆς τῆςδε ὀνομάζον-  
ται ἱερεῖς, ἢ διάκονοι, καὶ ἐφεξῆς οἱ τῶν κατωτέρων ταγμάτων,  
εἰκότως κεκληρῶσθαι ἕκαστος τῇ μονῇ, ἢ ὀνομάσθησαν, ἐνομί-  
ζοντο, καὶ κληρικοὺς καὶ αὐτοὺς οἱ τῆς συνόδου θεῖοι Πατέρες  
ἐκάλεσαν. Τούτους οὖν ἅπαντας, ὑποκεῖσθαι κελεύει τῷ ἐπισκόπῳ,  
μηδὲ ἀφηνιάζειν, ἀντὶ τοῦ τῆς ἐξουσίας ἐκείνου ἐκφεύγειν τε καὶ  
ἀποσκιρτᾶν, ὥσπερ πῶλος ἀποπτύσας τὸν χαλινόν· οὗτος γὰρ ἡ  
ἡνία· τοὺς δὲ παραδρίνοντας τὸν \*παρόντα\* (2) κανόνα, κληρι-  
κοὺς μὲν ὄντας, κανονικοῖς ἐπιτιμίαις ὑπέθετο, τῇ τοῦ ἐπισκόπου  
ἐξουσίᾳ, καὶ διακρίσει καταλιπὼν τὴν τῶν ἐπιτιμιῶν ποιότητα·  
μοναχοὺς δὲ ὄντας, ἢ λαϊκοὺς, ἀκοινωνήτους εἶναι ὥριστο. Πῶς  
δὲ περὶ κληρικῶν διαλεγόμενος ὁ κανὼν, λαϊκῶν ἐμνήσθη; Οἶμαι  
τοίνυν τοιαύτην εἶναι τὴν ἔννοιαν τῶν Πατέρων· τοὺς κληρικοὺς  
μὴ ἀφ' ἑαυτῶν τολμᾶν καταναιδεύεσθαι τῶν ἀρχιερέων, ἔκριναν,  
καὶ ἀποσκιρτᾶν τῆς ἐξουσίας αὐτῶν· ἀλλ' ἴσως δυνατοῖς πεποι-  
θότας τισὶ, θάρσος ἐκείνοις περιποιοῦσιν ἐκ τῆς σφῶν δυναστείας, ἢ  
μᾶλλον θράσος πρὸς τὴν αὐθάδειαν· καὶ τοὺς οὖν τῇ ἀκοινωνη-  
σίᾳ ὑπάγει.

(1) X. Tr. K. — χειροτονηθῆναι Βευερ. — (2) X. Tr. — οὐ κεῖται τὸ, παρόντα  
παρὰ K. καὶ Βευερ.



ΒΑΛΣ. Ὡς ἔοικεν, ἔλεγόν ποτέ τινες, μόνους τοὺς κληρικούς τῆς ἐπισκοπῆς, ἢ τῆς μητροπόλεως, ὑποκεῖσθαι τῷ κατὰ χώραν ἐπισκόπῳ· τοὺς δὲ μοναχοὺς, ἢ καὶ τοὺς κληρικούς τῶν ἐν τοῖς ὀρφανοτροφείοις, καὶ γηροκομείοις, θείων νικῶν, ἢ καὶ τῶν ἐκκλησιῶν τῶν μαρτυρίων (1), μὴ ὑποκεῖσθαι τῷ ἐπισκόπῳ, καὶ ὑπὸ τὴν ἐνορίαν τούτου ὦσιν, ἀλλὰ (2) τοῖς δομήτορσι τῶν μοναστηρίων, καὶ τῶν λοιπῶν. Τὸν γοῦν τοιοῦτον ἀκανόνιστον αὐτῶν λόγον οἱ θεῖοι Πατέρες ἀποσκευαζόμενοι, ὥρισαν, πάντας τούτους ὑπὸ τὴν ἐξουσίαν εἶναι τοῦ κατὰ χώραν ἐπισκόπου, κατὰ τὴν περὶ τούτου τῶν ἁγίων Πατέρων παράδοσιν. Τοὺς δὲ τολμῶντας ἀνατρέπειν τοῦτο, ἡγουν θέλοντας μὴ ὑποκεῖσθαι αὐτοὺς τῷ ἐπισκόπῳ, κληρικούς μὲν ὄντας, ἐπιτιμᾶσθαι παρὰ τοῦ ἐπισκόπου, κατὰ τὸ δοκοῦν αὐτῷ· μονάζοντας δὲ, ἢ λαϊκοὺς, ἀκοινωνήτους εἶναι, ἡγουν ἀφωρισμένους. Πτωχεῖα δὲ λέγονται, πάντα τὰ εἰς πτωχῶν πρόνοιαν ἀφορισθέντα. Οἱ γοῦν σήμερον λέγοντες μοναχοί, ἢ κληρικοί, μὴ ὑποκεῖσθαι τῷ πατριάρχῃ, ἢ τῷ ἐγχωρίῳ ἐπισκόπῳ, ὡς ἀπὸ ἐλευθέρης μονῆς ἢ ἐκκλησίας ὄντες, προβαλλόμενοι δῆθεν καὶ κτητορικῶν τυπικῶν διατάγματα, τί πρὸς ταῦτα ἀπολογήσονται; πάντως οὐδέν. Καὶ γὰρ δομήτωρ τις μοναστηρίου, ἢ ἐκκλησίας, ἐν τυπικῷ, ἢ διατάξει αὐτοῦ, διορίσεται, μὴ ὑποκεῖσθαι τοὺς μοναχοὺς, ἢ τοὺς κληρικούς τούτων, τῷ κατὰ χώραν ἐπισκόπῳ, οὐκ εἰσακουσθήσεται, ὡς τοῖς θείοις καὶ ἱεροῖς κανόσιν ὑπεναντίως διαταξάμενος, καὶ ἀνυπόστατα γράψας. Περὶ δὲ τῶν διατατομένων παρὰ τῶν βασιλέων, χάριν τῶν παρὰ τούτων κτιζομένων μοναστηρίων, καὶ ἐκκλησιῶν, ζήτηι τῆς παρούσης συνόδου ς'. καὶ ιζ'. κανόνα.

ΑΡΙΣΤ. Ὁ ἐν πτωχείῳ, ἢ ἐν σεμνείῳ κληρικός βλεπέτω τὴν ἐξουσίαν τοῦ ἐπισκόπου τῆς πόλεως· ὁ δὲ τούτου ἀφηνιάζων γινώσκέτω τὸ ἐπιτίμιον.

Ὑποκεῖσθαι καὶ οὗτοι ὀφείλουσι τῇ ἐξουσίᾳ τοῦ ἐπισκόπου τῆς

(1) τῶν μαρτύρων X. Τρ. — (2) X. Τρ. — καὶ τοῖς δομήτορσι Βενερ.

πόλεως· εἰ δὲ οὐ πείθονται κατ' οἰκείαν αὐθάδειαν ὑπ' αὐτὸν τελεῖν, τοῖς τῶν κανόνων ἐπιτιμίοις ὑποπείσονται.

Κανὼν Θ'.

Εἴ τις κληρικὸς πρὸς κληρικὸν πρᾶγμα ἔχει, μὴ ἐγκαταλιμπανέτω τὸν οἰκεῖον ἐπίσκοπον, καὶ ἐπὶ κοσμικὰ δικαστήρια μὴ (1) κατατρεχέτω, ἀλλὰ πρότερον τὴν ὑπόθεσιν γυμναζέτω παρὰ τῷ ἰδίῳ ἐπισκόπῳ, ἢ γοῦν, γνώμῃ αὐτοῦ τοῦ ἐπισκόπου, παρ' οἷς ἂν ἀμφοτέρω τὰ μέρη βούλωνται, τὰ τῆς δίκης συγκροτεῖσθω (2)· εἰ δέ τις παρὰ ταῦτα ποιήσῃ, κανονικοῖς ἐπιτιμίοις ὑποκείσθω. Εἰ δὲ κληρικὸς πρᾶγμα ἔχει πρὸ τὸν ἴδιον, ἢ καὶ (3) πρὸς ἕτερον ἐπίσκοπον, παρὰ τῇ συνόδῳ τῆς ἐπαρχίας δικαζέσθω. Εἰ δὲ πρὸς τὸν τῆς αὐτῆς ἐπαρχίας μητροπολίτην, ἐπίσκοπος, ἢ κληρικὸς ἀμφισβητοίῃ, καταλαμβανέτω (4) τὸν ἑξαρχὸν τῆς διοικήσεως, ἢ τὸν τῆς βασιλευούσης Κωνσταντινουπόλεως θρόνον, καὶ ἐπ' αὐτῷ δικαζέσθω.

ΖΩΝΑΡ. Τοὺς κληρικοὺς πράγματα πρὸς ἀλλήλους ἔχοντας, δίκας δηλονότι καὶ ὑποθέσεις, βούλεται ὁ κανὼν παρὰ τῷ ἰδίῳ ἐπισκόπῳ ταύτας γυμνάζειν, καὶ μὴ ἀπιέναι ἐπὶ κοσμικὰ δικαστήρια· τοῦτο γὰρ εἰς περιφρόνησιν καὶ ὕβριν τοῦ ἐπισκόπου ἐστίν· ἢ τέως, γνώμῃ τοῦ ἐπισκόπου, ἥτοι αὐτοῦ ἐπιτρέποντος, παρ' οἷς τὰ ἀντίθετα μέρη ἀρέσκονται, ζητεῖσθαι τὰς ὑποθέσεις· τοὺς δὲ μὴ φυλάσσοντας τὴν τοῦ κανόνος διαταγὴν, ἐπιτιμᾶσθαι κανονικῶς παρὰ τῶν ἐπισκόπων αὐτῶν. Ταῦτα μὲν, ὅτε πρὸς ἀλλήλους δικάζονται κληρικοί. Εἰ δὲ κληρικοὶ τῷ ἰδίῳ ἐπισκόπῳ \*ἐπεγκαλοῦσιν\* (5), ἢ ἐτέρῳ, καὶ δίκην ἐνιστῶσι κατ' αὐτοῦ, τοὺς τῆς ἐπαρχίας ἐκείνης ἐπισκόπους καθίζει δικαστὰς ὁ κανὼν. Συνιόντες γὰρ, ἀκροάσονται τῶν ὑποθέσεων, καὶ ψη-

(1) Βευερ. Χ. Τρ. Ε. — ὁ, μὴ, οὐ κεῖται παρὰ Βρ. ἐν Π. καὶ Σ. Ρ. — (2) Χ. Τρ. Βρ. — συγκροτεῖσθαι Π. Βευερ. Κ. Ε. Σ. Ρ. — (3) Π. Σ. Ρ. — ὁ, καὶ, οὐ κεῖται ἐν Χ. Τρ. Βρ. — (4) ἢ τὸν Π. — (5) Χ. Τρ. — οὐ κεῖται τὸ, ἐπεγκαλοῦσι παρὰ Βευερ. καὶ Κ.



φίσονται. Εἰ δὲ πρὸς τὸν μητροπολίτην τῆς ἐπαρχίας ἔχει πρᾶγμα, ἡγουν ἀμφιβολίαν τινὰ καὶ δίκην ἐπίσκοπος, ἢ κληρικὸς, τὸν τῆς διοικήσεως ἐκείνης, παρ' ἧ καὶ οἱ ἀμφισβητοῦντες \*ἀλλήλοις\* (1) εἰσὶν, ἔξαρχον, βούλεται ὁ κανὼν διαιτητὴν τῆς ὑποθέσεως γίνεσθαι, ἢ τὸν τῆς Κωνσταντινουπόλεως ἀρχιεπίσκοπον· ἐξάρχους δὲ τῶν διοικήσεων, τοὺς πατριάρχας εἶναι φασίν· ἄλλοι δὲ τοὺς μητροπολίτας· πλατύτερον δὲ τὰ περὶ τούτου ἐν τῷ ιζ'. κανόνι εἴρηται.

ΒΑΣ. Ὁροθετήσαντες οἱ ἅγιοι Πατέρες πάντας τοὺς κληρικούς ὑποκεῖσθαι τῷ κατὰ χώραν ἐπισκόπῳ· (τῷ ὀνόματι δὲ τῶν κληρικῶν καὶ οἱ μοναχοὶ περιέχονται)· ἐπάγουσι διὰ τοῦ παρόντος κανόνος, μὴ ἔχειν ἐπ' ἀδείας κληρικὸν παρὰ πολιτικῷ δικαστηρίῳ ἐνάγειν κατὰ κληρικοῦ, ἀλλὰ παρὰ τῷ ἰδίῳ ἐπισκόπῳ, ἢ, κατὰ γνώμην τοῦ ἐπισκόπου, παρ' οἷς ἂν τὰ μέρη θελήσωσιν, ὀφείλουσιν εἶναι πάντως προσφόροις, ἡγουν ἐκκλησιαστικοῖς· εἰκὸς γάρ ἐστι μὴ θέλειν τὸν ἐπίσκοπον ἀκροάσασθαι τῆς ὑποθέσεως, διὰ τινὰ εὐλογον αἰτίαν· τὸν δὲ παρὰ ταῦτα ποιήσαντα (2), κανονικοῖς ἐπιτιμίοις ὑποβάλλει ὁ κανὼν. Καὶ ταῦτα μὲν ὅταν δύο κληρικοὶ μιᾷ ἐνορίᾳ κατ' ἀλλήλων δικαστήριον ἔχωσιν. Εἰ δὲ κληρικὸς ἔχει ἀγωγὴν κατὰ τοῦ ἰδίου ἐπισκόπου, ἢ καθ' ἑτέρου ἐπισκόπου, τὰ τῆς ὑποθέσεως ἐξετασθήσονται παρὰ τῷ προσφύρῳ μητροπολίτῃ τῆς ἐπαρχίας. Εἰ δὲ κατὰ μητροπολίτου ἔχει ἀγωγὴν ἐπίσκοπος, ἢ κληρικὸς τοῦ μητροπολίτου, διορίζεται ὁ κανὼν δικάζειν τὴν ὑπόθεσιν, ἢ τὸν ἔξαρχον τῆς διοικήσεως, ἢ τὸν πατριάρχην Κωνσταντινουπόλεως. Ὀφείλομεν οὖν λέγειν, ὡς, εἴ τις κληρικὸς μέλλει γυμνάσαι ὑπόθεσιν κατὰ κληρικοῦ, ἢ ἐπισκόπου, ἢ μητροπολίτου, τῷ φύρῳ τοῦ ἐναγομένου κατὰ νόμους ἀκολουθεῖτω. Οἱ μὲν γὰρ κληρικοὶ, καὶ μοναχοὶ, παρὰ τῷ ἐγχωρίῳ ἐπισκόπῳ ἐλκυσθήσονται, ὁ ἐπίσκοπος παρὰ τῷ μητροπολίτῃ· καὶ ὁ μητροπολίτης παρὰ τῷ πατριάρχῃ· καὶ οὐκ ἔσται ἄδεια τυχὸν κληρικῷ

(1) X. Τρ. — οὐ κεῖται τὸ, ἀλλήλοις παρὰ Βευερ. καὶ K. — (2) ποιήσαντα X. Τρ.

τῆς ἐπισκοπῆς τοῦ Ἀθύρα, παρὰ τῷ μητροπολίτῃ Ἡρακλείας ἐναγαγεῖν κατὰ (1) τοῦ συγκληρικοῦ αὐτοῦ, ἀλλ' ὥς ἄνωθεν εἴρηται, ποιῆσαι ἀναγκασθήσεται. Ἐρωτήσῃ δέ τις, ἐὰν κληρικὸς οὐ θελήσῃ παρὰ τῷ ἰδίῳ ἐπισκόπῳ δικάσασθαι μετὰ συγκληρικοῦ αὐτοῦ, ἀλλὰ παρὰ τῷ μητροπολίτῃ ἐναγάγῃ, ἐκπεσεῖται τῆς οἰκείας ἐναγωγῆς, ὅπερ ἔμελλε παθεῖν, εἴπερ εἰς κοσμικὸν δικαστήριον εἵλκυσε τοῦτον; Λύσις. Οὐκ ἐκπέσῃ μὲν τῆς οἰκείας ὑποθέσεως, ὥς μὴ ἐναγαγὼν εἰς πολιτικὸν δικαστήριον ἐπιτιμηθήσεται δὲ κατὰ τὸν παρόντα κανόνα. Μὴ ἐναντιωθῇ δέ σοι τὸ 5'. κεφ. τοῦ α'. τίτ. τοῦ γ'. βιβλίου τῶν βασιλικῶν, λέγον, Δυνατὸν καὶ παρὰ τῷ πατριάρχῃ πρῶτον αἰτιάσασθαι, καὶ αἰτεῖν διὰ γραμμάτων αὐτοῦ δοθῆναι δικαστὴν τινὰ τῶν κατὰ τόπον ἐπισκόπων· οὗ παραιτηθείσης τῆς ψήφου, πάλιν ὁ πατριάρχης δικάσῃ (2). ἀλλ' ἀνάγνωθι μετ' ἐπιστασίας τὸν παρόντα κανόνα, τὸν ιε'. τῆς ἐν Καρθαγένῃ συνόδου, τὸν 5'. τῆς 6'. συνόδου, καὶ τὸ α'. κεφ. τοῦ θ'. τίτλου τοῦ παρόντος συντάγματος, καὶ τὰ ἐν αὐτῷ, λύοντα τὸ ἐναντιοφανές. Τὸ δὲ εἰρημένον ἐνταῦθα, Ἡ γοῦν γνώμη τοῦ ἐπισκόπου παρ' οἷς ἂν ἀμφοτέρω τὰ μέρη βούλωνται τὰ τῆς δίκης συγκροτεῖσθαι, μὴ εἴπῃς περὶ αἵρετοῦ δικαστοῦ ἐκλαμβάνεσθαι, μὴ ἔχοντος δικαιοδοσίαν· τοῦτον γὰρ θέλησις τῶν μερῶν ποιεῖ δικαστὴν, καὶ ἐπερώτησις προστίμου, ὅπερ ἀπὸ τοῦ παρόντος κανόνος οὐκ ἀναφρίνεται· ἀλλὰ περὶ δικαστοῦ ἔχοντος δικαιοδοσίαν ἐκκλησιαστικὴν, ἀπροσφόρου δὲ ὄντος τοῖς μέρεσιν· ὥστε ὁ δίχα γνώμης τοῦ ἐγχωρίου ἐπισκόπου καταδεξάμενος κληρικὸς παρ' ἀπροσφόρῳ δικαστηρίῳ δικάσασθαι, καὶ ἐκκλησιαστικὸς ἐστὶ, ἐπιτιμηθήσεται κατὰ τὸν παρόντα κανόνα. Ὁ μὲν τοι ἑξάρχος τῆς διοικήσεώς ἐστίν, ὡς ἐμοὶ δοκεῖ, οὐχ ὁ ἐκάστης ἐπαρχίας μητροπολίτης, ἀλλ' ὁ τῆς ὅλης διοικήσεως μητροπολίτης. Διοίκησις δὲ ἐστὶν ἡ πολλὰς ἐπαρχίας ἔχουσα ἐν ἑαυτῇ. Τοῦτο δὲ τὸ τῶν ἐξάρχων προνόμιον σήμερον οὐκ ἐνεργεῖ· καὶ γὰρ λέγονται ἑξάρχοί τινες τῶν μητροπολιτῶν, ἀλλὰ τοὺς ἐν ταῖς διοικήσεσιν ὄντας ἐτέρους μητροπολίτας, οὐκ ἔχουσιν ὅλως ὑπο-

(1) X. Τρ. — κατὰ συγκληρικοῦ Βιουερ. Ε. — (2) X. Τρ. — δικάζει Βιουερ. Ε.  
(TOM. B'.)



κειμένους αὐτοῖς. Ἔοικεν οὖν ἐτέρους τινὰς εἶναι κατὰ τοὺς τότε καιροὺς ἐξάρχους τῶν διοικήσεων· ἢ τούτους μὲν εἶναι, ἀπρακτῆσαι δὲ τὰ ὑπὸ τῶν κανόνων δοθέντα τούτοις προνόμια.

ΑΡΙΣΤ. Κληρικοὶ διαδικαζόμενοι, εἰ, ἀφέντες τὸν ἐπίσκοπον, κοσμικοῖς κριτηρίοις προσέλθωσι, κανονικῶς εὐθυνέσθωσαν. Καὶ κληρικὸς ἐπισκόπῳ διαφερόμενος, μενέτω τὴν σύνοδον· καὶ μητροπολίτῃ ἐπίσκοπος, τὸν Κωνσταντινουπόλεως ἐξαιτεῖτω.

Οὐ δεῖ κληρικὸν, ἔχοντα κατὰ κληρικοῦ, δικάζεσθαι παρὰ κοσμικοῖς δικασταῖς, ἀλλὰ παρὰ τοῦ ἰδίου ἐπισκόπου. Εἰ δὲ καὶ τὸν οἰκεῖον οὗτος ἀφείς ἐπίσκοπον, κοσμικοῖς προσέλθοι δικαστηρίοις, κανονικῶς ἐπιτιμηθήσεται· ὥσπερ δὴ καὶ κατὰ ἐπισκόπου ἔχων ὁ κληρικὸς, παρὰ τῇ συνόδῳ τῆς ἐπαρχίας ὀφείλει δικάζεσθαι. Ἀλλὰ καὶ ἐπίσκοπος, ἢ κληρικὸς, εἰ κατὰ μητροπολίτου ἔχει τινὰ ὑπόθεσιν, ἢ παρὰ τῷ ἐξάρχῳ τῆς διοικήσεως, ἢ τοι τῷ πατριάρχῃ, ὑφ' ὃν τελοῦσιν οἱ τῶν ἐπαρχιῶν ἐκείνων μητροπολῖται, δικάζεσθαι, ἢ παρὰ τῷ πατριάρχῃ Κωνσταντινουπόλεως· ὅπερ προνόμιον οὐδενὶ τῶν ἄλλων πατριαρχῶν ἐδόθη, οὔτε ἀπὸ τῶν κανόνων, οὔτε ἀπὸ τῶν νόμων, τὸ δικάζεσθαι μητροπολίτην τελοῦντα ὑφ' ἑτέρον πατριάρχην παρὰ πατριάρχῃ ἑτέρῳ, εἰ μὴ μόνῳ τῷ Κωνσταντινουπόλεως.

### Κανὼν Ι'.

Μὴ ἐξεῖναι κληρικὸν (1) ἐν δύο πόλεων κατὰ ταυτὸν καταλέγεσθαι ἐκκλησίαις, ἐν ἣ τε τὴν ἀρχὴν ἐχειροτονήθη, καὶ ἐν ἣ προσέφυγεν, ὡς μερίζονι δῆθεν, διὰ δόξης κενῆς ἐπιθυμίαν (2). Τοὺς δέ γε τοῦτο ποιοῦντας ἀποκαθίστασθαι τῇ ἰδίᾳ ἐκκλησίᾳ, ἐν ἣ ἐξ ἀρχῆς (3) ἐχειροτονήθησαν, καὶ (4) ἐκεῖ μόνον λειτουργεῖν. Εἰ μὲν τοι ἤδη τις μετετέθη ἐξ ἄλλης εἰς ἄλλην ἐκκλησίαν, μηδὲν τοῖς τῆς προτέρας ἐκκλησίας, ἢ τοι τῶν ὑπ' αὐτὴν μαρτυρίων, ἢ πτωχείων, ἢ ξενοδοχείων ἐπικοινωνεῖν πράγμασι. Τοὺς δέ γε

(1) Π. Βρ. Βευερ. Κ. Ἐ. — κληρικῷ Μάνσ. ἐν περισελ. — (2) ἐπιθυμίαις Μάνσ. ἐν περισελ. — (3) Π. Βρ. — τὴν ἀρχὴν Χ. Τρ. Ἐ. Βευερ. — (4) Βρ. — ὁ καὶ, οὐ κεῖται ἐν Χ. Τρ. καὶ παρὰ Βευερ.

τολμῶντας, μετὰ τὸν ὅρον τῆς μεγάλης καὶ οἰκουμενικῆς ταύτης συνόδου, πράττειν τι τῶν νῦν ἀπηγορευμένων, ὥρισεν ἡ ἁγία σύνοδος ἐκπίπτειν τοῦ ἰδίου (1) βαθμοῦ.

ΖΩΝΑΡ. Δύο πόλεων ἐκκλησίαις κατατάττεσθαι τινὰ ὡς κληρικόν, ὁ παρὼν ἀπαγορεύει κανὼν. Ἰσως γὰρ εἰς πόλιν μικρὰν ἐχειροτονήθη, διὰ δὲ φιλοδοξίαν \*ἐσπούδασεν\* (2) εἰς μείζονος πόλεως ἐκκλησίαν, εἰς μητρόπολιν τυχὸν ἐξ ἐπισκοπῆς μετατεθῆναι, ἢ ἐκ μητροπόλεως εἰς πατριαρχεῖον. Τοὺς τοιούτους οὖν ἡ σύνοδος ὥρισεν ἀποκαθίστασθαι τῇ ἐκκλησίᾳ, ἐν ᾗ ἐχειροτονήθησαν· ταῦτα δὲ μετὰ τὸν κανόνα ἐκέλευσε γίνεσθαι. Εἰ δὲ ἤδη, φησί, τις μετετέθη ἐξ ἐκκλησίας εἰς ἐκκλησίαν, μένων ἐν τῇ μεταθέσει μὴ ἐνοχλείτω τοῖς πράγμασι τῆς ἐκκλησίας, ἐξ ἧς μετετέθη· ἀποστάς γὰρ ἐκείνης οὐδεμίαν μετουσίαν πρὸς αὐτὴν ἔξει, οὐδὲ κοινόν τι αὐτῷ πρὸς ἐκείνην ἔσται. Τοὺς δὲ μὴ φυλάσσοντας τὰ διατετυπωμένα, ἐπιχειροῦντας δέ τι ποιεῖν τῶν διὰ \*τούτου\* (3) τοῦ κανόνος ἀπαγορευθέντων, ἐκπτώσει κολάζει τοῦ οἰκείου βαθμοῦ, ἥτοι καθαιρέσει. Ἡ δὲ ις'. νεαρὰ κειμένη εἰς τὸν τρίτον τίτλον τοῦ τρίτου βιβλίου τῶν βασιλικῶν διετάξατο, Εἰ τελευτήσῃ ἐν ἐκκλησίᾳ τινὶ κληρικὸς, μὴ εὐθὺς ἄλλον χειροτονεῖσθαι ἐκεῖ, ἀλλ' εἰ ἐτέραις ἐκκλησίαις εἰσὶ κληρικοὶ πλείονες τοῦ ἐξ ἀρχῆς ἐν ἐκάστῃ αὐτῶν ταχθέντος ἀριθμοῦ, ἐκεῖθεν μετάγειν τινὰς, καὶ ἀντὶ τῶν λειψάντων αὐτοὺς ἀντεισάγειν (4), μέχρις ἂν εἰς τὸν ἀρχῆθεν ὠρισμένον ἀριθμὸν κατασταῖεν οἱ ἐκκλησίας ἐκάστης κληρικοί.

ΒΑΣ. Τινὲς κληρικοὶ δοξομανοῦντες, μεθίστανται ἀπὸ πόλεων μικροτέρων εἰς ἐτέρας μείζονας πόλεις, τυχὸν ἀπὸ τοῦ Ἀθύρα εἰς Ἡράκλειαν. Φησὶν οὖν ὁ κανὼν, μὴ ἔχειν τινὰ ἐπ' ἀδείας τοῦτο ποιεῖν, διὰ τε τὴν τιμὴν τοῦ χειροτονήσαντος τοῦτον, καὶ διὰ τὸ ἀδύνατον εἶναι τὸν αὐτὸν καὶ ἓνα δύο ἐπισκόποις ὑποκεῖσθαι· τὸν δὲ τοῦτο ποιεῖν ἐπιχειρήσαντα ἀποκαθίστασθαι εἰς τὴν

(1) τοῦ οἰκείου Βρ. Σ. Ρ. — (2) Χ. Τρ. — οὐ κεῖται τὸ, ἐσπούδασεν, παρὰ Βευερ. Κ. — (3) Χ. Τρ. — διὰ τοῦ κανόνος Κ. Βευερ. — (4) Χ. Τρ Κ. — εἰσάγειν Βευερ.



ἐκκλησίαν, ἐν ᾗ πρώτως ἐχειροτονήθη, ἐφ' ᾧ ἐκεῖ μόνον λειτουργεῖν. Τοῖς δὲ πρὸ τοῦ κανόνος τούτου εἰς δύο ἐνοριῶν ἐκκλησίας ταχθεῖσι, τιμωρίαν ἐπάγει, τὸ μὴ δύνασθαι ἀνακαλεῖσθαι τὰ τῆς προτέρας ἐκκλησίας δίκαια. Εἴτα διορίζεται, καθαιρεῖσθαι τοὺς τολμήσοντας διαπράξασθαι τι ἐκ τῶν ἀπηγορευμένων ἐν τούτῳ. Τούτων οὕτως ἐχόντων, τινὲς τὸ μὴ γίνεσθαι τινα κληρικὸν ἐν δύο πόλεων ἐκκλησίαις, καὶ εἰς δύο ἐκκλησίας μιᾶς πόλεως ἐξελάβοντο. Οὐκ ἔστι δὲ τοῦτο τῆς ἐννοίας τοῦ κανόνος, ὡς ἐμοὶ δοκεῖ. Ὅπως δὲ οὐ δύναται κληρικὸς ἐξ ἐτέρας ἐνορίας εἰς ἐτέραν ἀπέρχεσθαι, δίχα συστατικῆς καὶ ἀπολυτικῆς γραφῆς τοῦ χειροτονήσαντος αὐτὸν, καὶ ὅπως κολάζεται ὁ τοῦτο ποιήσας, καὶ ὁ δεξάμενος αὐτὸν, ἔμαθες ἀπὸ τοῦ ιε. καὶ ις'. ἀποστολικοῦ κανόνος. Εἰ δέ τις ἐρωτήσῃ σε, διὰ τί ὁ παρὼν κανὼν, κατὰ τὰς ἀρχὰς μὲν, ἀποκαθίστασθαι φησιν εἰς τὴν προτέραν ἐκκλησίαν τὸν ἀπὸ πόλεως εἰς πόλιν μεταπηδήσαντα, κατὰ δὲ τὸ τέλος, παρακελεύεται καθαιρεῖσθαι τὸν τούτου παραβάτην; εἰπὲ, ὅτι τὸν μὲν μεταπηδήσαντα ἀπὸ πόλεως εἰς πόλιν, μήπω δὲ κληρωθέντα εἰς τὴν δευτέραν ἐκκλησίαν, ἀποκαθίστασθαι διορίζεται εἰς τὴν πρώτην· τὸν δὲ κληρωθέντα, καὶ ἐγκαταστάντα εἰς τὴν δευτέραν, ἐκπίπτειν τοῦ οἰκείου βαθμοῦ. Περὶ δὲ τοῦ μὴ εἶναι τὸν τοιοῦτον ἀπεντεῦθεν καθηρημένον, ἀλλὰ μετὰ παραγγελίαν, ἀνάγνωθι τὸν ιε. ἀποστολικὸν κανόνα, καὶ τὸν τῆς ἐν τῷ Τρούλλῳ συνόδου κανόνα ις'.

ΑΡΙΣΤ. Δύο πόλεων ναοὺς κληρικὸς οὐ καταλέγεται· εἰ δὲ καταλεχθεῖη, τῷ προτέρῳ ἐπιστραφήσεται. Εἰ δὲ μετετέθῃ τις ἤδη, μηδὲ κοινωνεῖτω κατὰ τινα τρόπον τοῖς τῆς προτέρας ἐκκλησίας πράγμασι (1).

Οὐ συγκεχώρηται ὁ αὐτὸς ὑπὸ δύο ἐπισκόπους τελεῖν, καὶ ἀμφοτέρων εἶναι κληρικὸς· ἀλλ' εἰ δὲ ἐπιθυμίαν δόξης κενῆς μείζονι ἐκκλησίᾳ προσφύγῃ, ἀποκατασταθήσεται αὐθις εἰς ἣν ἐχειροτονήθη πρότερον· εἰ δὲ μετὰ γνώμης τοῦ ἰδίου ἐπισκόπου εἰς ἐτέραν ἐκκλησίαν μετετέθῃ καὶ ἐκληρώθῃ, μὴ μετεχέτω ὅλως ἐν τοῖς τῆς προτέρας ἐκκλησίας πράγμασιν, εἰ μὴ βούλεται τοῦ ἰδίου ἐκπεσεῖν βαθμοῦ, τοιαῦτα δὲ ἀπληστίαν ἐπιχειρῶν.

(1) B. — τὸ, πράγμασι, οὐ κεῖται παρὰ Beuserr.

Κ α ν ὠ ν ΙΑ'.

Πάντας τοὺς πένητας καὶ δεομένους ἐπικουρίας, μετὰ δοκιμασίας ἐπιστολίοις, εἴτουν εἰρηνικοῖς ἐκκλησιαστικοῖς μόνοις, ὁδεύειν ὠρίσαμεν, καὶ μὴ συστατικοῖς· διὰ τὸ τὰς συστατικὰς ἐπιστολὰς προσήκειν τοῖς οὖσιν ἐν ὑπολήψει μόνοις παρέχεσθαι προσώποις.

ΖΩΝΑΡ. Εἰρηνικαὶ μὲν ἐπιστολαὶ εἰσιν, αἱ λεγόμεναι ἀπολυτικάι, οἷαί εἰσιν αἱ διδόμεναι τοῖς ἐπισκόποις παρὰ τῶν μητροπολιτῶν, οἷς ὑπόκεινται, καὶ τοῖς μητροπολίταις, παρὰ τῶν πατριαρχῶν, ὑφ' ὧν προχειρίζονται, ὅτε διὰ τινὰ χρεῖαν ἀναγκαίαν ἀπιάσι πρὸς βασιλέα· καὶ οἷαί εἰσιν αἱ παρεχόμεναι κληρικοῖς παρὰ τῶν οἰκείων ἐπισκόπων, θέλουσιν εἰς ἑτέραν πόλιν ἀπελθεῖν, καὶ καταλεγῆναι τῇ ἐκεῖ ἐκκλησίᾳ, κατὰ τὸν ιζ'. κανόνα τῆς ἐν τῷ Τρούλλῳ τοῦ παλατίου συστάσης συνόδου. Καὶ ἄλλαι δὲ τοιαῦταί εἰσιν· εἰρηνικαὶ δὲ λέγονται, ὡς εἰρήνην βραβεύουσαι. Εἰ γάρ τις ἐξ ἑτέρας πόλεως εἰς ἑτέραν ἀπέλθῃ κληρικὸς ἄνευ γνώμης τοῦ ἐπισκόπου αὐτοῦ, ὑπὸ ἐπιτίμιόν ἐστι κάκεινος, καὶ ὁ δεξάμενος αὐτόν· ὁ μὲν γὰρ κληρικὸς παύεται τῆς λειτουργίας· ὁ δὲ ἐπίσκοπος, ὁ τοῦτον δεξάμενος, ἀφορίζεται, κατὰ τὸν ιε. καὶ ις'. ἀποστολικὸν κανόνα. Οἱ δὲ πρὸς βασιλέα ἀπιόντες ἐπίσκοποι ἄνευ γραμμάτων τοῦ μητροπολίτου καὶ τῶν ἐν τῇ ἐπαρχίᾳ ἐπισκόπων, ἐκπίπτουσιν οὐ μόνον τῆς κοινωνίας, ἀλλὰ καὶ τῆς ἀξίας τῆς ἱερατικῆς, κατὰ τὸν ια. κανόνα τῆς ἐν Ἀντιοχείᾳ συνόδου. Συστατικάι δὲ ἐπιστολαὶ λέγονται, αἱ ἐγχειριζόμεναι κληρικοῖς, ἢ λαϊκοῖς ἀφωρισμένοις, ἢ ἀγνώστοις παντάπασιν, ἐν ἑτέρᾳ πόλει ἀπιοῦσι, καὶ συνιστῶσαι τῷ ἐν τῇ πόλει ἐκείνῃ ἐπισκόπῳ τοὺς ἄνδρας, ὡς λυθέντας τῶν ἐπιτιμιῶν, ἢ πιστοὺς ὄντας, κατὰ τὸν ιβ'. ἀποστολικὸν κανόνα, καὶ τὸν λγ', ἢ ὅταν κατηγορία κατὰ τινος γένηται, καὶ φανῇ ἀθῶος ὁ κατηγορηθεὶς, καὶ δοθῇ αὐτῷ ἐπιστολὴ συνιστῶσα αὐτόν τῷ πρὸς ὃν ἀπεστάλη, καὶ διδάσκουσα συκοφαντικῶς αὐτόν κατηγορηθῆναι. Οὕτως ἔχουσιν τῶν ἐπιστολῶν τούτων, φησὶν ὁ κανὼν, τοῖς πένησι καὶ δεομένοις βοηθείας, καὶ διὰ τοῦτο προσερχομένοις τῇ ἐκκλησίᾳ,



εἰρηνικὰς δεῖν δίδοσθαι ἐπιστολάς ἐκ τῆς ἐκκλησίας, καὶ μὴ συστατικάς· χρέος γὰρ εἶχον οἱ ἀρχιερεῖς ἀντιλαμβάνεσθαι τῶν προσφευγόντων τῇ ἐκκλησίᾳ πενήτων, ἢ ὀρφανῶν καὶ χρηρῶν, ὡς καταδυναστευομένων ἴσως, ἢ ἀδικουμένων, ἢ ἀποστερουμένων τῶν ἀνηκόντων αὐτοῖς· καὶ τοσοῦτον, ὥστε κωλυόμενοι οἱ ἐπίσκοποι ἀπιέναι πρὸς βασιλέα διὰ δεήσεις οἰκείας, καὶ ἐνοχλεῖν, ἐπιτρέπονται τοῦτο ποιεῖν διὰ τοὺς τῇ ἐκκλησίᾳ προσφεύγοντας, ἢ στέλλειν διακόνους ἰδίους εἰς ἐπικουρίαν τῶν δεομένων, καὶ εἰς καταλλαγὴν τῶν διὰ πταίσματα (1) καταδικασθέντων κολασθῆναι, ἢ περιορισθῆναι, ὡς ὁ ζ'. καὶ ὁ ἡ. κανὼν τῆς ἐν Σαρδικῇ συνόδου διαλαμβάνει. Τοῖς γοῦν καθ' οἷονδήτινα τρόπον ἐπικουρίας δεομένοις ἐνεχειρίζον ἐπιστολάς οἱ ἐπίσκοποι, βοηθούσας αὐτοῖς, ἐφ' οἷς ἐδέοντο· κακεῖναι δὲ εἰρηνικὰ ἐκαλοῦντο, ὡς εἰρήνην βραβεύουσαι τοῖς δι' ὀργὴν ἀρχόντων, ἢ δυναστευόντων, ἀδικὸν γνώμην πάσχουσι. Παρέχειν δὲ ταύτας αὐτοῖς ὁ κανὼν διατάσσεται μετὰ δοκιμασίας· οὐ γὰρ ἀπλῶς καὶ ἀδοκιμάστως παντὶ προσερχομένῳ δεῖ βοηθεῖν, ἀλλὰ τῷ ἀδικουμένῳ· εἰ γὰρ τις ἀδικῶν προσέλθῃ τῇ ἐκκλησίᾳ, ἢ κακουργῶν, οὐ χρὴ τοῖς τοιούτοις ἐπικουρεῖν. Μὴ ἐλεήσης γὰρ, φησὶ, πτωχὸν ἐν κρίσει· ἐπεὶ γὰρ ἡ πενία πρὸς οἶκτόν ἐστιν εὐκατάφορος, Ἀδικοῦντα, φησὶν ἡ γραφή, μὴ ἐλεήσης ἐν κρίσει, καὶ πτωχὸς ἐστιν. Εἰ γοῦν χρεωστῶν τις προσρῇ τῇ ἐκκλησίᾳ, μὴ ἀδίκως μὲν ἀπαιτηθῆναι τι αὐτὸν, δεῖ διὰ φροντίδος ποιῆσθαι τὸν ἐπίσκοπον· ὁ δὲ δικάίως χρεωστεῖ, ἀποδώσει, πρὸς τοῦτο τοῦ ἐπισκόπου μὴ κωλύοντος· ὁμοίως καὶ ἐπὶ τῶν λοιπῶν.

ΒΑΣ. Συστατικαὶ γραφαὶ λέγονται αἱ διδόμεναι κληρικοῖς παρὰ τῶν χειροτονησάντων αὐτοὺς ἐπισκόπων, καὶ συνιστῶσαι, ἥτοι δηλοποιεῖσαι τὴν χειροτονίαν τούτων, καθὼς παρίσταται ἀπὸ τοῦ ιγ'. κανόνος τῆς παρούσης συνόδου. Συστατικαὶ γραφαὶ λέγονται καὶ (2) αἱ διδόμεναι ἐπισκόποις, ἢ κληρικοῖς, ἢ καὶ λαϊκοῖς ἀφορισθεῖσι, καὶ ἄλλως γενομένοις ἐν ὑπολήψει οὐκ ἀγαθῇ· καθὼς τοῦτο παρίσταται ἀπὸ τοῦ παρόντος κανόνος. Αἱ μὲν τοι

(1) X. Τρ. — πταίσματος Βευερ. Κ. — (2) X. Τρ. — ὁ καὶ, οὐ κεῖται παρὰ Βευερ. καὶ Ε.

ἀπολυτικά γραφαί, αἱ καὶ εἰρηνικαὶ λεγόμεναι, ἕτεραί εἰσι· λέγονται δὲ ἀπολυτικά μὲν, ὡς παριστῶσαι κατὰ γνώμην καὶ ἀπόλυσιν ἀρχιερατικὴν, τὸν κληρικόν, ἢ τὸν ἐπίσκοπον μεταπεσεῖν· εἰρηνικαὶ δὲ, ὅτι, τοιαύτης προκομιζομένης γραφῆς παρὰ τοῦ χειροτονηθέντος, εἰρήνη ἔσται μέσον τῶν ἀρχιερέων. Οὔτε γὰρ ὁ δεχόμενος τὸν ἀλλότριον κληρικόν, τὸν συνάδελφον αὐτοῦ θλίψει καὶ προκριματισθήσεται, οὔτε ὁ κληρικὸς βλαβήσεται, ὡς ὑβρίζων τὸν χειροτονήσαντα αὐτόν. Φησὶν οὖν ὁ κανὼν, ὅτι τοὺς μὴ δεομένους συστατικῶν ἐπιστολῶν, ἦτοι τοὺς μὴ διὰ τινὰ πρόφασιν οὐκ ἀγαθὴν ἀφορισθέντας, ἢ ὑπόπτους ὄντας, (περὶ γὰρ τῶν δεομένων συστατικῶν γραφῶν οὐκ ἔστι λόγος ἐνταῦθα), διὰ μόνων εἰρηνικῶν γραφῶν ὀφείλομεν ἐφοδιάζειν. Ὡρισε δὲ ταῦτα περὶ πενήτων καὶ δεομένων ἐπικουρίας, οὐχ ὡς τῶν λοιπῶν, τῶν ὑπὸ τὸν ἐπίσκοπον, μὴ ὀφειλόντων οὕτως ἐφοδιάζεσθαι· ἀλλ' ὅτι ἐπὶ πλέον οἱ πενητεύοντες τῆς ἐκκλησιαστικῆς ἐπικουρίας δέονται. Καλῶς δὲ προσετέθη, ταῦτα δίδοσθαι μετὰ δοκιμασίας· εἰ γὰρ ἀδικόν ἐστι τὸ τοῦ δεομένου ζήτημα, καὶν πένης ἐστίν, οὐ δοθήσεται αὐτῷ ἐπιστολή. Ζήτηι τὸν ιβ'. ιε'. ις'. καὶ λγ'. ἀποστολικὸν κανόνα, τὸν ιζ'. τῆς ἐν τῷ Τρούλλῳ συνόδου, καὶ τὸν ια'. τῆς ἐν Ἀντιοχείᾳ, καθαιροῦντα τὸν ἐπίσκοπον τὸν ἄνευ ἐπιστολῆς εἰρηνικῆς τοῦ μητροπολίτου ἀπελθόντα εἰς βασιλέα. Ὅτι δὲ ἀναγκάζονται οἱ ἐπίσκοποι πᾶσι τοῖς ὑπ' αὐτοὺς βοηθεῖν διὰ γραμμάτων, εἴπερ δι' ἑαυτῶν οὐ δύνανται παρουσιάσειν, δηλοῦται ἀπὸ τοῦ ζ'. καὶ ή. κανόνος τῆς ἐν Σαρδικῇ συνόδου. Σημείωσαι οὖν, ὅτι οἱ θέλοντες ἱερουργεῖν εἰς ἀλλοτρίας ἐνορίας, ὀφείλουσι μὴ μόνον συστατικὰς ἐπιστολάς προκομίζειν, ἀλλὰ καὶ εἰρηνικάς.

ΑΡΙΣΤ. Οἱ δεόμενοι ἐπικουρίας πένητες, ἐπιστολαῖς εἰρηνικαῖς ἀλλὰ μὴ συστατικαῖς ὀδεύετ'· αἱ γὰρ συστατικαὶ τοῖς ἐν ὑπολήψει μόνοις παρέχονται.

Εἰρηνικὴ ἐπιστολή ἐστίν, ἡ ἄνευ σκανδάλου τινὸς τῷ ἐπικομιζομένῳ ἐγχειριζομένη· συστατικὴ δὲ, ἡ τὸ ἀνεπίληπτον τοῦ βίου καὶ τῆς θρησκείας τῷ ἐπιφερομένῳ προσμαρτυροῦσα· οἱ γοῦν δεόμενοι βοηθείας πένητες, μετὰ εἰρηνικῶν ἐπιστολῶν τῶν ἐπισκόπων ὀδεύειν ὀφείλουσιν, ἵν' ἐλεῶνται ὑπὸ τῶν δυνατῶν.



μένων βοηθεῖν αὐτοῖς· συστατικῶν δὲ ἐπιστολῶν χρεῖαν οὐκ ἔχουσιν· αὐταὶ γὰρ πρεσβυτέροις, καὶ διακόνοις, καὶ τοῖς λοιποῖς τοῖς ἐν κλήρῳ παρέχονται.

### Κανὼν IB'.

Ἦλθεν εἰς ἡμᾶς, ὡς τινες παρὰ τοὺς ἐκκλησιαστικοὺς θεσμοὺς προσδραμόντες δυναστείαις, διὰ πραγματικῶν (1) τὴν μίαν ἐπαρχίαν εἰς δύο κατέτεμον, ὡς ἐκ τούτου δύο μητροπολίτας εἶναι ἐν τῇ αὐτῇ ἐπαρχίᾳ. Ὁρίσε τοίνυν ἡ ἁγία σύνοδος, τοῦ λοιποῦ μηδὲν τοιοῦτον τολμᾶσθαι παρὰ ἐπισκόπου (2)· ἐπεὶ, τὸν τοιοῦτο ἐπιχειροῦντα ἐκπίπτειν τοῦ ἰδίου βαθμοῦ. Ὅσαι δὲ ἤδη πόλεις διὰ γραμμάτων βασιλικῶν τῷ τῆς μητροπόλεως ἐτιμήθησαν ὀνόματι, μόνης ἀπολαυέτωσαν τῆς τιμῆς, καὶ ὁ τὴν ἐκκλησίαν αὐτῆς διοικῶν ἐπίσκοπος, δηλονότι σωζομένων (3) τῇ κατ' ἀλήθειαν μητροπόλει τῶν οἰκείων δικαίων.

ΖΩΝΑΡ. Ἐπίσκοποί τινες, διὰ φιλοπρωτίαν, καὶ φιλαρχίαν, προσιόντες τοῖς βασιλεῦσι, διὰ προσταγμάτων ἐγγράφων, (ταῦτα γὰρ εἰσι τὰ πραγματικά), ἤτουντο τὰς οἰκείας ἐπισκοπὰς τῇ τῶν μητροπόλεως τιμηθῆναι κλήσει· ὡς οὕτω συμβαίνειν εἰς δύο ἐπαρχίας τὴν μίαν μερίζεσθαι, καὶ ἐν τῇ αὐτῇ ἐπαρχίᾳ δύο μητροπολίτας εἶναι, καὶ οὕτω διαφέρεσθαι ἀλλήλοις τοὺς τῆς ἐπαρχίας ἐκείνης ἐπισκόπους (4)· ὅπερ ποτὲ καὶ ἐν τῇ τῶν Καππαδοκῶν ἐπαρχίᾳ συμβέβηκε, τῆς πόλεως τῶν Τυάνων νέας μητροπόλεως γενομένης, ὡς ὁ Θεολόγος Γρηγόριος ἐν τῷ ἐπιταφίῳ τοῦ μεγάλου Βασιλείου φησί. Διὰ ταῦτα τοίνυν τὸν κανόνα τοῦτον ἡ σύνοδος ἔθετο, κωλύοντα μὴ γίνεσθαι τοιαῦτα, μηδὲ ζητεῖν τοὺς ἐπισκόπους νέας ὀνομάζεσθαι μητροπόλεις· τὸν δ' ἐπιχειροῦντα τοιαύτη πράξει, καθαιρεῖσθαι καὶ διὰ μόνην

(1) Π. Χ. Τρ. Βευερ. Ἐ. Κ. Σ. Ρ. — διὰ πραγματικῶν βασιλικῶν Βρ. —  
 (2) Π. Χ. Τρ. Βευερ. Ἐ. Κ. Σ. Ρ. — ἐπισκόπῳ Βρ. — ἐπισκόπων Μάνσ. ἐν περισελ.  
 — (3) Π. Κ. Ἐ. — σωζομένων δηλονότι Χ. Τρ. Βευερ. Βρ. — (4) Κ. Βευερ. —  
 μητροπολίτας Χ. Τρ.

τὴν ἐπιχείρησιν. Οὐ γὰρ τὸν εἰς πρᾶξιν ἀγαγόντα τὴν ἐπιχείρησιν κολάζει μόνον, ἀλλὰ καὶ τὸν μόνον ἐπιχειροῦντα, καὶ μὴ τύχη τοῦ ἐφετοῦ. Ἀλλὰ ταῦτα μὲν μετὰ τὸν κανόνα ὥρισε γίνεσθαι· τὰς δὲ πρὸ τοῦ κανόνος τιμηθείσας πόλεις εἰς μητροπόλεις διὰ γραμμάτων βασιλικῶν, (ἃ γὰρ ἄνω ὠνόμασε πραγματικά, ἐνταῦθα ἐσαφήνισε, καὶ γράμματα ἔφη βασιλικά), ἀπολαύειν παρεχώρησε τιμῆς μόνης, καὶ τοὺς ἐν αὐταῖς ἐπισκόπους· μὴ ἐνοχλεῖν δὲ τῇ παλαιᾷ μητροπόλει· σώζεσθαι δὲ ἐκείνη τῇ ὡς ἀληθῶς μητροπόλει, ὡς τῷ χρόνῳ βεβαίως κτησαμένη τὴν κλήσιν, τὰ δίκαια πάντα, μή τινας παρασπωμένου παρὰ τοῦ νέου μητροπολίτου. Καὶ οὗτος δὲ ὁ κανὼν οὐ φυλάττεται· τινὲς γὰρ ἐπίσκοποι καὶ ἐφ' ἡμῶν διὰ βασιλικῶν προσταγμάτων εἰς τιμὴν ἀνήχθησαν μητροπολίτου (1).

**ΒΑΛΣ.** Τὰ βασιλικά προσταγματα, πραγματικοὶ τύποι λέγονται. Φησὶ γοῦν ὁ κανὼν, ὡς, ἐπεὶ τινες ἐπίσκοποι διὰ φιλαρχίαν ἐσπούδασαν, κατὰ πρόσταξιν βασιλικήν, εἰς μητροπολίτας τιμηθῆναι, κἀντεῦθεν τὴν μίαν ἐπαρχίαν διείλον εἰς μητροπόλεις δύο, ὀφείλουσι καθαιρεῖσθαι, μὴ μόνον ὁ πορισόμενος τὴν τοιαύτην πρόσταξιν, ἀλλὰ καὶ ὁ τολμήσων τοιοῦτόν τι ἐπιχειρῆσαι. Τὰς μὲν τοι πρὸ τοῦ παρόντος κανόνος τιμηθείσας ἐκκλησίας ἀπὸ ἐπισκοπῶν (2) εἰς μητροπόλεις κατὰ πρόσταξιν βασιλικήν, διορίζεται ἔχειν μόνην τὴν τιμὴν, ὡς τῶν λοιπῶν δικαίων, τῶν προσόντων ἐπ' αὐταῖς τῇ κατ' ἀλήθειαν μητροπόλει, ὀφειλόντων μένειν ἀκχινοτομήτων. Ταῦτα τοῦ κανόνος διοριζομένου, εἶπη τις, καὶ πῶς διάφοροι βασιλεῖς διαφόρους ἐπισκοπὰς εἰς μητροπόλεις ἐτίμησαν; Αὐτίκα γὰρ ἡ μητρόπολις Λακεδαιμονίας ἐπισκοπὴ ἦν (3) τῶν Παλαιῶν Πατρῶν· τὰ Μάδιτα, τῆς (4) Ἡρακλείας· ἡ Ἄβυδος, τῆς (5) Κυζίκου· καὶ ἄλλαι δὲ ἐπισκοπαὶ ἐτιμήθησαν. Ἔοικεν οὖν μοι ἀπὸ τοῦ λη'. κανόνος τῆς ἐν τῷ Τρούλλῳ συνόδου, καὶ τοῦ ιζ'. κανόνος τῆς παρούσης συνόδου, τοὺς τοιούτους γίνεσθαι διορισμοὺς (6) παρὰ τῶν βασιλέων,

(1) X. Τρ. — μητροπόλειος K. Βauer. — (2) X. Τρ. — ἀπὸ ἐπισκόπων E. Βauer. — (3) τῆς μητροπόλεως τῶν Παλαιῶν Πατρῶν, E, — (4) τοῦ Ἡρακλείας X. Τρ. — (5) τοῦ Κυζίκου X. Τρ. — (6) X. Τρ. — ὁρισμοὺς Βauer. E.



κατὰ τὴν δοθεῖσαν αὐτοῖς ἄνωθεν ἐξουσίαν. Διὰ γὰρ τοῦτο καὶ ἠπράκτησε τὸ γ'. κεφ. τοῦ α'. τίτ. τοῦ γ'. βιβλ. τῶν βασιλ., ὅπερ κχτεσρώθη εἰς τὸ κ'. κεφ. τοῦ α'. τίτλ. τοῦ παρόντος συντάγματος. Τὰ μὲν τοι ὀφείλοντα εἶναι δίκαια παρὰ τῷ πρώτῳ, ἦγουν τῷ μητροπολίτῃ, κατὰ τῆς ἐκκλησίας τῆς τιμηθείσης ἀπὸ ἐπισκοπῆς εἰς μητρόπολιν, ἐζήτησάν τινες μαθεῖν, ὁποῖά εἰσι καὶ ἤκουσαν, ὅτι, πλὴν (1) τοῦ καλεῖσθαι τὴν ἐπισκοπὴν μητρόπολιν, κατὰ τὰ ἄλλα πάντα, ὑποκεῖσθαι αὕτῃ τῇ παλαιᾷ μητροπόλει ὀφείλει. Ὁ γὰρ ταύτης ἐπίσκοπος παρὰ τοῦ παλαιοῦ μητροπολίτου χειροτονηθήσεται, καὶ παρ' αὐτῷ κριθήσεται, καὶ ἀπλῶς αὐτῷ ὑποκεῖσεται. Ἀνάγνωθι καὶ τὸν β'. κανόνα τῆς β'. συνόδου, καὶ τὸν γ'. καὶ ζ'. κανόνα τῆς πρώτης συνόδου. Ταῦτα δὲ διὰ προστάξεως βασιλικῆς ἄλλως μετατυποῦνται· καθὼς ἄνωθεν εἴρηται. Ἀνάγνωθι (2) καὶ τῆς ἐν τῷ Τρούλλῳ συνόδου κανόνα λή. καὶ τὸ ἐν τῷ σχολίῳ αὐτοῦ καταστρωθὲν βασιλικὸν σημείωμα, ἐν μέρει. Ἐπεὶ δὲ κατὰ τὸν Ἀπρίλιον μῆνα τῆς ια'. (3) Ἰνδίκτου ,ςψά. ἔτους ἀπολυθέντος προσκυνητοῦ χρυσοβούλλου, τοῦ θεοστεφοῦς, κρατίστου, καὶ ἁγίου ἡμῶν αὐτοκράτορος, κυροῦ Ἰσακίου τοῦ Ἀγγέλου, καὶ τοὺς ἀνακαλουμένους μὲν μητροπολίτας τὰς διαφερούσας τούτοις ἐπισκοπὰς, καὶ εἰς μητροπόλεις ἢ ἀρχιεπισκοπὰς τιμηθείσας, ἐπιστομίζοντος, οὐχ ἦττον δὲ καὶ τοὺς ἐπιχειρήσοντας ὅτεδῆποτε (4) τὴν βασιλικὴν ἀποστερῆσαι περιωπὴν τοῦ ἀνάγειν ἐπισκοπὰς εἰς μητροπόλεις, ἢ ἀρχιεπισκοπὰς, κατὰ τὴν δοθεῖσαν αὐτοῖς ἄνωθεν ἐξουσίαν, ἠρωτήθη παρὰ τινῶν, τί ἐστὶ τὸ περιεχόμενον τῷ κανόνι, χάριν τοῦ ἔχειν τὰς τιμηθείσας μητροπόλεις μόνην τὴν τιμὴν, ὡς τῶν ἄλλων δικαίων σωζομένων τῇ κατὰ ἀλήθειαν μητροπόλει; Φαμέν, ὅτι καὶ τὸ περὶ τούτου ἀμφίβολον λύεται ἀπὸ τοῦ αὐτοῦ βασιλικοῦ σημειώματος. Συνεζητήθη γὰρ, καὶ μετὰ πολλὰς δικαιολογίας διελήφθησαν χάριν τούτου ταῦτα ῥητῶς· Καὶ ὅτι μὲν καθολικῶι λόγῳ, καὶ διαγνώσει γενι-

(1) ἄντι τοῦ καλεῖσθαι X. Τρ. — (2) Οὐ κεῖται παρὰ Ε. τὸ μέρος τοῦτο μέχρι τοῦ τέλους τῆς εἰς τὸν παρόντα κανόνα ἐρμηνείας τοῦ Βαλσαμῶνος. — (3) τῆς ιβ'. X. Τρ. — (4) ὅτεδῆπου X. Τρ.

κῶς ἐκτιθεμένη τὰς εἰς ὑπερβαθμιώτερον θρόνον ἀναβιβαζομένης ἐκκλησίας προστάξει βασιλικῇ, καὶ τῆς τιμῆς ἀξιοῦσθαι χρεῶν, καὶ τὰς ψήφους ἐνταῦθα (1) προβαίνειν κατὰ τὸν ἐν τῇ μεγάλῃ ἐκκλησίᾳ παρηκολουθηκότα κανονικὸν τύπον, τῶν μητροπολιτῶν συνιόντων, καὶ ἀρχιεπισκόπους, καὶ μητροπολίτας ψηφίζομένων, ἥ τε βασιλεία μου διαγινώσκει, καὶ ἡ θεία καὶ ἱερὰ σύνοδος τῷ διατάγματι ἔψεται τούτῳ, ὡς τὴν ἐκκλησιαστικὴν παραφυλαττομένῳ ἀκρίθειαν, καὶ τῆς κανονικῆς εὐθύτητος μὴ ἐκπίπτοντι. Ἀνάγνωθι οὖν εἰς πλάτος τὸ τοιοῦτον σημείωμα, καὶ εἰπὲ πρὸς τοὺς λέγοντας, ὡς, εἰ μὴ ἐν τῷ ἀνάγεσθαι τὴν ἐπισκοπὴν εἰς μητρόπολιν, ἢ ἀρχιεπισκοπὴν, προστεθῇ παρὰ τῆς βασιλικῆς ἐξουσίας, τὸ τὰς ψήφους τούτων γίνεσθαι κατ'ἐπιτροπὴν πατριαρχικὴν, ὃ κατ'ἀλήθειαν μητροπολίτης ποιήσει τὴν ψήφον αὐτῶν· τοῦτο γὰρ φυλάττεται καὶ μέχρι τοῦ νῦν εἰς τὸν οἰκουμενικὸν πατριάρχην, χειροτονούμενον παρὰ τοῦ Ἡρακλείας, διὰ τὸ εἶναι τὴν Κωνσταντινούπολιν, ἥτοι τὸ Βυζάντιον, ποτὲ τοῦ Ἡρακλείας ἐπισκοπὴν· ὅτι ἀπὸ τοῦ τοιούτου σημειώματος, πᾶσα τοιαύτη δικαιολογία περιαιρεῖται· καὶ ὁ Κωνσταντινουπόλεως οὐκ ἐξ ἀνάγκης παρὰ τοῦ Ἡρακλείας χειροτονεῖται· εὖρηται γὰρ καὶ Στέφανος, ὁ ἀδελφὸς τοῦ βασιλέως κυροῦ Λέοντος τοῦ σοφοῦ, πατριάρχης χειροτονηθεὶς Κωνσταντινουπόλεως, παρὰ Θεοφάνους μητροπολίτου Καισαρείας· καὶ πρὸ ὀλίγων χρόνων ὁ Λεόντιος, παρὰ Δημητρίου τοῦ Καισαρείας (2).

ΑΡΙΣΤ. Εἰς ἐπαρχίας δύο ἐπαρχία μία οὐ τέμνεται· ὁ δὲ τεμὼν, ἀνεπίσκοπος. Αἱ δὲ γράμματι βασιλικῶ τιμηθεῖσαι πόλεις, τῆς τιμῆς ἀπολαυέτωσαν μόνης, καὶ ὁ αὐτόθι ἐπίσκοπος. Τῇ δὲ ἀληθῶς μητροπόλει τὰ οἰκεῖα σωζέσθωσαν.

Ὁ προσελθὼν δυναστείαις ἐπίσκοπος, καὶ σπουδάσας τιμηθῆναι τὴν ἐπισκοπὴν αὐτοῦ τῷ τῆς μητροπόλεως ὀνόματι, ὡς ἐκ τούτου τὴν μίαν ἐπαρχίαν μερισθῆναι εἰς δύο, τοῦ ἰδίου ἐκπεσεῖται βαθμοῦ· ὅσαι δὲ τῶν ἐπισκοπῶν, οὐκ ἀπὸ σπουδῆς τῶν

(1) X. Τρ. καὶ Bonafideus.—ἐν ἀδείᾳ, Βυερ. — (2) Ἡ τελευταία φράσις ἀπὸ τοῦ, καὶ πρὸ ὀλίγου χρόνου, οὐ κεῖται ἐν X. Τρ. ἀλλὰ μόνον παρὰ Βυερ.



ἐπισκόπων, ἀλλὰ μᾶλλον δι' ἀρετὴν αὐτῶν, ἢ διὰ τιμὴν τῶν πόλεων, ἔφθασαν διὰ βασιλικῶν γραμμάτων τιμηθῆναι ὡς μητροπόλεις, ἀπολαύσουσι τῆς τιμῆς, καὶ μόνης· τῇ δὲ κατ' ἀλήθειαν μητροπόλει, ὑφ' ἣν ἐτέλουν τὸ πρότερον, τὰ οἰκεῖα παραφυλαχθήσονται δίκαια· ἄνωθεν γὰρ καὶ αὖθις ὁ ταύτης ἐπίσκοπος τοῦ μετὰ ταῦτα τιμηθέντος ὑπὸ βασιλέως καθίσει· καὶ αἱ τῆς ἐπαρχίας πᾶσαι ἐπισκοπαὶ τοῦτον καὶ μόνον μητροπολίτην ἔξουσι, καὶ οὐ συμμερισθήσονται καὶ αὗται κατὰ τὴν τῆς ἐπαρχίας διαίρεσιν· καὶ εἴ τι ἄλλο ἐπισκοπικὸν δίκαιον ἐν πάσῃ τῇ ἐπαρχίᾳ εἶχεν, ἀκέραιον αὐτῷ συντηρηθήσεται· καὶ ἀπλῶς οὐδέν τι ἀφαιρεθήσεται τῶν προνομίων αὐτοῦ, καὶ τῷ τιμηθέντι δοθήσεται.

#### Κανὼν ΙΓ'.

Ξένους κληρικούς καὶ ἀγνώστους (1), ἐν ἐτέρᾳ πόλει, δίχα συστατικῶν γραμμάτων τοῦ ἰδίου ἐπισκόπου, μηδὲ λως μηδαμοῦ (2) λειτουργεῖν.

ΖΩΝΑΡ. Τοῦτο πρὸ τῆς συνόδου ταύτης ὥρισαν οἱ θεῖοι Ἀπόστολοι, τὸν καταλιπόντα τὴν ἐαυτοῦ παροικίαν, καὶ εἰς ἐτέραν μετοικήσαντα παρὰ γνώμην τοῦ ἰδίου ἐπισκόπου, κελεύσαντες μηκέτι λειτουργεῖν, ἐπιμένοντα τῇ ἀταξίᾳ, ὡς δὲ λαϊκὸν κοινωνεῖν, ὡς ὁ ι.ε. ἀποστολικὸς περιέχει κανὼν. Καὶ ὁ παρὼν οὖν κανὼν τὰ αὐτὰ διατάττεται, καὶ τὸν δίχα γραμμάτων τοῦ ἐπισκόπου ἀπιόντα ἐν ἐτέρᾳ πόλει, κελεύει μῆτε ἐκεῖ, μῆτε που ἀλλαχοῦ λειτουργεῖν. Τοῦτο γὰρ ἐστὶ τὸ, μηδὲ λως μηδαμοῦ. Ἐπεὶ δ' ἐνταῦθα συστατικῶν ἐμνήσθη ἐπιστολῶν, δείκνυται ἐκ τούτου, ὅτι καὶ ἐπὶ τισὶ κατηγορήθησαν οἱ κληρικοὶ οἱ ἀναχωρήσαντες τῆς ἰδίας παροικίας· αἱ γὰρ συστατικαὶ τοῖς κατηγορηθεῖσι δίδονται, ὅταν ἀθῶοι φανῶσιν, ὡς ἤδη δεδῆλωται, ἢ ὅτι ἀφωρισμένοι ἦσαν παρὰ τοῦ ἰδίου ἐπισκόπου.

ΒΑΛΣ. Καὶ πάλιν οἱ ἅγιοι Πατέρες διορίζονται τοὺς κληρω-

(1) Ἐ. Κ. Βευερ. — ἀνγνώστας Χ. Τρ. Π. Βρ. Σ. Ρ. — (2) Χ. Τρ. Ἐ. Κ. Βρ. Βευερ. Σ. Ρ. — τὸ, μηδὲ λως οὐ κεῖται ἐν Π.

θέντας ἔν τινι ἐκκλησίᾳ, ἐν ἐτέρᾳ πόλει μὴ λειτουργεῖν ἄνευ συστατικῶν γραμμάτων τοῦ ἰδίου ἐπισκόπου. Καί τινες μὲν εἶπον, συστατικὰς γραφὰς ἐνταῦθα, τὰς ἀπολυτικὰς εἰρῇσθαι· ἄλλοι δὲ εἶπον περὶ συστατικῶν γραφῶν λέγειν τὸν κανόνα, διδομένων ἀνθρώποις κατηγορηθεῖσι, καὶ μετὰ ἐξέτασιν ἀθωωθείσιν. Ἐμοὶ δὲ δοκεῖ τὸν κανόνα διορίζεσθαι περὶ συστατικῶν γραμμάτων, συνιστῶντων τὴν τοῦ κληρικοῦ χειροτονίαν, καὶ ἀπολυόντων αὐτὸν καὶ ἀλλαχοῦ ἐνεργεῖν· τὰ γὰρ συνιστῶντα τὴν ἐκάστου ὑπόληψιν συστατικὰ, καὶ λαϊκοῖς δίδονται, περὶ ὧν οὐδεμία γέγονεν ἐνταῦθα μνεία. Ἀνάγνωθι δὲ καὶ τὴν ἐρμηνείαν τοῦ ια. κανόνος.

**ΑΡΙΣΤ.** Κληρικὸς, δίχα συστατικῶν, ἀκοινώνητος εἰς πόλιν ἐτέραν.

Τοῦτο ἐν πολλοῖς τῶν κανόνων κεῖται, ὡς οἱ ξενοχειροτόνητοι κληρικοὶ, μὴ ἐπιφερόμενοι συστατικὰ τῶν ἐπισκόπων αὐτῶν, εἰς πόλιν ἐτέραν οὐ συγκεχώρηται λειτουργεῖν.

#### Κ α ν ὦ ν ΙΔ'.

Ἐπειδὴ ἔν τισιν ἐπαρχίαις συγκεχώρηται τοῖς ἀναγνώσταις, καὶ ψάλταις, γαμεῖν, ὥρισεν ἡ ἁγία σύνοδος, μὴ ἐξεῖναί τινι αὐτῶν ἑτερόδοξον γυναῖκα λαμβάνειν. Τοὺς δὲ ἤδη ἐκ τοιούτου γάμου (1) παιδοποιήσαντας, εἰ μὲν ἔφθασαν βαπτίσει τὰ ἐξ αὐτῶν τεχθέντα (2) παρὰ τοῖς αἵρετικοῖς, προσάγειν αὐτὰ τῇ κοινωνίᾳ τῆς καθολικῆς ἐκκλησίας· μὴ βαπτίσαντας (3) δὲ, μὴ δύνασθαι ἔτι βαπτίζειν αὐτὰ παρὰ (4) τοῖς αἵρετικοῖς, μήτε μὴν συνάπτειν πρὸς γάμον αἵρετικῶ, ἢ Ἰουδαίῳ, ἢ Ἑλληνι, εἰ μὴ ἄρα ἐπαγγέλλοιτο μετατίθεσθαι εἰς τὴν ὀρθόδοξον πίστιν τὸ συναπτόμενον πρόσωπον τῷ ὀρθοδόξῳ. Εἰ δέ τις τοῦτον

---

(1) ἐκ τοιούτων γάμων Βρ. — (2) Π. Κ. Ε. Βρ. — τέκνα Χ. Τρ. Βευερ. — (3) Π. Ε. Κ. Χ. Τρ. Βευερ. Σ. Ρ. — μὴ βαπτισθέντα Βρ. — (4) Π. Ε. Κ. Βρ. Σ. Ρ. — ἐπὶ Χ. Τρ. Βευερ.



τὸν ὅρον παραβαίη τῆς ἁγίας συνόδου, κανονικῶ ὑπο-  
κεισθῶ ἐπιτιμίῳ (1).

ΖΩΝΑΡ. Τοῦτο καὶ ἡ ἐν Λαοδικείᾳ σύνοδος ἐν ι'. καὶ λά.  
κανόνι διευτύσαστο, καὶ ἡ ἐν Καρθαγένῃ ἐν κά. διετάξατο, καὶ  
ἡ ἐν τῷ Τρούλλῳ τοῦ παλατίου συστᾶσα οἰκουμενικὴ σύνοδος  
πλατύτερον διωρίσατο. Ἀλλ' ἡ μὲν ἐν Καρθαγένῃ σύνοδος ὁμοίως  
τῷ παρόντι κανόνι περὶ μόνων κληρικῶν διαλέγεται· ἡ δὲ ἐν Λαο-  
δικείᾳ, καὶ ἡ ἐν τῷ Τρούλλῳ, καθάπαξ παντὶ ὀρθοδόξῳ ἀπαγο-  
ρεύει συναλλάττειν γάμον πρὸς αἵρετικούς, καὶ διασπᾶσθαι τὸν  
τοιούτον γάμον, κἂν γένηται, παρακελεύεται. Ὡς δὲ ἐκ τῆς συγ-  
γραφῆς τοῦ παρόντος κανόνος δηλοῦται, οὐ πανταχοῦ τότε τοῖς  
ἀναγνώσταις καὶ ψάλταις ἐφεῖτο μετὰ τὴν χειροθεσίαν λαμβά-  
νειν γυναῖκας, καὶ τοι τοῦ κς'. κανόνος τῶν ἱερῶν Ἀποστόλων  
περιέχοντος ταῦτα· Τῶν εἰς κλῆρον προσελθόντων ἀγάμων, κε-  
λεύομεν βουλομένους γαμεῖν, ἀναγνώστας καὶ ψάλτας μόνον. Καὶ  
εἰς τὸ ἐξῆς μὲν ἀπηγόρευεν ἡ σύνοδος αὕτη τοὺς ὀρθοδόξους κλη-  
ρικούς ἐτεροδόξοις συνοικεῖν γυναῖξί· τοὺς δὲ ἤδη συνωκηκότας,  
καὶ ἐξ ἐκείνων παιδοποιήσαντας, ἀπαιτεῖ τοὺς οἰκείους παῖδας  
προσάγειν τῇ καθολικῇ ἐκκλησίᾳ, κἂν ἔφθασαν ὑπὸ αἵρετικῶν  
βαπτισθῆναι· προσαχθέντες γὰρ, ἢ τῷ ἁγίῳ χρίσματι χρισθήσον-  
ται μόνον, εἰ ὑπὸ αἵρετικῶν ἐβαπτίσθησαν, ὧν τὸ βάπτισμα δε-  
κτὸν τῇ ἐκκλησίᾳ λογίζεται· ἢ καὶ ἄνωθεν βαπτισθήσονται, εἰ  
ἀπόβλητον τὸ βάπτισμα τῶν βαπτισάντων αὐτοὺς αἵρετικῶν τῇ  
ἐκκλησίᾳ ἐστίν· εἰ δὲ οὐπω βαπτίσματος ἔτυχον, μηκέτι ὑπὸ  
αἵρετικῶν βαπτίζεσθαι· μήτε μὴν ὀνόματι τῶν παίδων αὐτῶν συ-  
ναλλάττειν γάμον πρὸς αἵρετικούς, μήτε πρὸς Ἰουδαῖον, μήτε πρὸς  
Ἕλληνα, αἵρετικούς μὲν, τοὺς τὸ καθ' ἡμᾶς δεχομένους μυστή-  
ριον λέγων, ἐν τισι δὲ σφαλλομένους, καὶ διαφορομένους τοῖς ὀρ-  
θοδόξοις· Ἰουδαίους δὲ, τοὺς Χριστοκτόνους· καὶ Ἕλληνας, τοὺς  
πάντῃ ἀπίστους, καὶ εἰδώλων προσκυνητάς· εἰ δ' ἴσως ὁ αἵρε-  
τικὸς, ἢ ὁ ἄπιστος ἐπαγγέλλεται συνθέσθαι τῇ ὀρθοδόξῳ πίστει,  
τὸ μὲν συνάλλαγμα προβήσεται, ἡ δὲ συνάφεια ὑπερτεθήσεται,

(1) Π. Χ. Τρ. Βευερ. 'Ε. Κ. — κανονικῶς ὑποκείσθω Βρ.

μέχρις ἂν τὴν ἐπαγγελίαν πληρώσῃ ὁ ταύτην ποιησάμενος· ὁ δὲ τούτων παραβάτης ἐπιτιμίοις κανονικοῖς ὑποκείμεται.

ΒΑΛΣ. Ὡς ἔοικεν, ἐν τισι μὲν χώραις ἐξεχωροῦντο ἀναγνώσαι καὶ ψάλλται γαμικὰ συναλλάττειν συναλλάγματα, ἀκολουθῶς τῷ ἀποστολικῷ κς'. κανόνι· ἐν τισι δὲ καὶ οὗτοι παραλόγως ἐκωλύοντο. Ὡρίσθη οὖν διὰ τοῦ παρόντος κανόνος, ὡς, εἰ καὶ ἐφειμένον ἐστὶν αὐτοῖς γυναῖκας λαμβάνειν, ἀλλ' οὐκ ἔξεστιν ἑτεροδόξοις συνάπτεσθαι τοὺς δὲ παιδοποιήσαντας ἐκ τοῦ τοιούτου γάμου, παράγειν τὰ οἰκεῖα τέκνα παρὰ τῇ τῶν ὀρθοδόξων ἐκκλησίᾳ· ἐφ' ᾧ, εἰ μὲν ἔφθασαν αὐτὰ βαπτισθῆναι παρὰ αἵρετικῶν, χρισθῆναι μόνον ὑπὸ ἁγίου μύρου· εἰ δὲ μὴ, βαπτισθῆναι ὑπὸ τῆς ἐκκλησίας. Ὡσαύτως Ὡρίσθη, μὴ συνάπτεσθαι τὰ τούτων τέκνα αἵρετικοῖς, ἢ Ἰουδαίοις, ἢ Ἕλλησιν, εἰ μήπω τὰ κεκωλυμένα πρόσωπα κατὰθωνται, ἀποστῆναι τῆς οἰκειᾶς αἵρέσεως, ἢ θρησκείας· τηνικαῦτα γὰρ, εἰ ἂν προστεθῶσι τῇ ὀρθοδόξῳ πίστει, ἐπακολουθήσει καὶ ὁ γάμος· τοὺς μέντοι παραβαίνοντας ταῦτα κανονικοῖς ἐπιτιμίοις καθυποβάλλει ἡ σύνοδος. Ἀνάγνωθι τῆς ἐν Λαοδικεῖᾳ συνόδου κανόνα ι. καὶ λά. καὶ τῆς ἐν Καθαργένῃ κανόνα κβ. καὶ εὐρήσεις διασπώμενον τὸν μετὰ αἵρετικοῦ συστάντα γάμον. Οἶομαι δὲ σὺν τῷ διασπασμῷ, καὶ ἐπιτιμᾶσθαι τούτους κατὰ τὸν παρόντα κανόνα· οὕτω γὰρ οἱ κανόνες συμβιβασθήσονται. Καλῶς δὲ εἶπεν ὀφείλειν τοὺς πρὸ (1) τούτου τεχθέντας ἐξ αἵρετικῶν παῖδας προσάγεσθαι τῇ κοινωνίᾳ τῆς ἐκκλησίας. Οἶδας γὰρ, ὅτι οἱ αἵρετικοὶ εἰς δύο διαιροῦνται, εἰς τε τοὺς δεχομένους μὲν τὸ καθ' ἡμᾶς μυστήριον, καὶ τὴν Θεϊκὴν συγκατάβασιν, ἐν τισι δὲ σφαλλομένους, οὓς καὶ μύρῳ μόνῳ χρίομεν προσερχομένους, καὶ εἰς τοὺς πάντη μὴ δεχομένους τοῦτο, καὶ ὄντας ἀπίστους, Ἰουδαίους δηλονότι καὶ Ἕλληνας, οὓς καὶ βαπτίζομεν. Τῷ ὀνόματι γοῦν τῆς κοινωνίας ἐδηλώθησαν καὶ ἀμφότερα (2), ὥστε ἢ μύρῳ χρισθῆναι, ἢ βαπτισθῆναι. Ἀνάγνωθι τὸν ζ'. κανόνα τῆς β'. συνόδου, τὸ α. κεφ. τοῦ δ'. τίτλου τοῦ κη'. βιβλίου τῶν βασιλικῶν, καὶ τὸν οβ'. κανόνα τῆς ἐν τῷ Τρούλλῳ συνόδου· καὶ σημείωσαι, ὅτι κατὰ

(1) X. Τρ. 'Ε. — παρὰ Βενερ. — (2) X. Τρ. — ἀμφότεροι 'Ε. Βενερ.



τὸν παρόντα κανόνα, ὡς ἔοικεν, ἀναγκάζει τὸ μέρος τῆς ἐκκλησίας τοὺς Λατίνους ἐξόμνυσθαι, θέλοντας γυναῖκας λαβεῖν ἐκ τῆς Ῥωμανίας.

ΑΡΙΣΤ. Ἐτερόδοξος ψάλτης, καὶ ἀναγνώστης, εἰ γήμας ἐτέκνωσε, προσάγει τῇ κοινωσίᾳ τὰ τέκνα, εἴπερ ἐκεῖσε βεβάπτισται· εἰ δ' ἔτι ἀβάπτιστα, οὐκέτι βαπτίζεται τοῖς αἵρετικοῖς.

Τὸ συνάπτεσθαι ὀρθόδοξον αἵρετικῇ γυναικί, ἢ τὸ ἀνάπαλιν, καὶ ὁ δέκατος κανὼν, καὶ ὁ τριακοστὸς πρῶτος τῆς ἐν Λαοδικείᾳ συνόδου, καὶ ὁ δεύτερος τῆς ἐν τῷ Τρούλλῳ ἑκτῆς συνόδου, καὶ ὁ παρὼν οὗτος ἀπαγορεύουσιν. Εἰ δέ τις τῶν ψαλτῶν, καὶ τῶν ἀναγνωστῶν, πρὸ τῶν κανόνων τούτων ἐτερόδοξον γυναῖκα ἔλαβε, καὶ ἐτέκνωσεν ἐξ αὐτῆς, καὶ τὰ τέκνα ἐβάπτισε παρὰ τοῖς αἵρετικοῖς μένων, προσαγέτω ταῦτα τῇ κοινωσίᾳ τῆς καθολικῆς ἐκκλησίας· εἰ δ' ἀβάπτιστα αὐτὰ ἔχοι, μηκέτι παρὰ τοῖς αἵρετικοῖς ποιούμενος τὴν ἀναστροφὴν, βαπτιζέσθω· ἀλλ' ἐκεῖθεν ὑπαναχωρῶν, τῇ καθολικῇ προσαγέτω ἐκκλησίᾳ, καὶ τοῦ θεοῦ ταῦτα καταξιούτω βαπτίσματος.

#### Κανὼν ΙΕ'.

Διάκονον (1) μὴ χειροτονεῖσθαι γυναῖκα πρὸ ἐτῶν τεσσαράκοντα, καὶ ταύτην μετ' ἀκριβοῦς δοκιμασίας. Εἰ δέ γε δεξαμένη τὴν χειροθεσίαν (2), καὶ χρόνον τινὰ παραμείνασα τῇ λειτουργίᾳ, ἑαυτὴν ἐπιδῶ γάμῳ, ὑβρίσασα τὴν τοῦ Θεοῦ χάριν, ἢ τοιαύτη ἀναθεματιζέσθω μετὰ τοῦ αὐτῇ συναφθέντος.

ΖΩΝΑΡ. Διὰ τὸ εὐεξαπάτητον τῶν γυναικῶν καὶ εὐόλισθον, οὐχ ἥττονα τῶν τεσσαράκοντα ἐτῶν γυναῖκα χειροτονεῖσθαι διάκονον, ὁ παρὼν βούλεται κανὼν. Καὶ ὁ ιδ'. δὲ καὶ ιε'. κανὼν τῆς ἐν τῷ Τρούλλῳ οἰκουμενικῆς συνόδου ὁμοίως φησὶ, καὶ τοὺς παρὰ τοὺς ὀρισθέντας ἐφ' ἐκάστῳ χρόνους χειροτονηθέντας, καθαιρεῖσθαι

(1) Π. Χ. Τρ. 'Ε. Κ. Βευερ. — διακόνισσαν Βρ. Σ. Ρ. — (2) Π. Βρ. 'Ε. Κ. — χειροτονίαν Χ. Τρ. Βευερ.

κελεύει· καὶ τεσσαράκοντα δὲ οὖσαν ἐνιαυτῶν τὴν γυναῖκα, μετ' ἀκριβοῦς δοκιμασίας χειροτονεῖσθαι βούλεται ὁ κανὼν οὗτος, τοῦ βίου καὶ τῆς διαγωγῆς αὐτῆς ἀκριβομένης. Εἰ δὲ δέξεται τὴν χειροτονίαν, καὶ μετὰ τινὰ χρόνον ἀρνήσεται τὴν χάριν τοῦ Πνεύματος, καὶ ἐπιδῶ ἑαυτὴν γάμῳ, ἀναθεματίζεσθαι κακείνην καὶ τὸν αὐτῆς γαμέτην, διακελεύεται. Ὁ δὲ μέγας Ἀπόστολος Παῦλος, Τιμοθέῳ ἐπιστέλλων, Χήρα μὴ καταλεγέσθω, φησὶν, ἐλάττων ξ'. ἐτῶν. Διὰ τί οὖν οὕτω διαταξαμένου τοῦ Παύλου, ἡ σύνοδος αὕτη τεσσαράκοντα ἐτῶν εἶναι τὴν χειροτονουμένην εἰς διακόνισσιν διετυπώσατο; Φασὶν οὖν, ὅτι ὁ μὲν Ἀπόστολος περὶ χηρῶν διωρίσατο· ἡ δὲ σύνοδος αὕτη, περὶ παρθένων. Ἡ γοῦν ἑαυτὴν μέχρι τοῦ τεσσαρακοσίου χρόνου ἐν ἀγνείᾳ τηρήσασα, καὶ ἀπειρατος μείναςα τῆς ἐκ συναφείας ἀνδρώας ἡδονῆς, καὶ τὸ τῆς διακόνου χάρισμα δεξαμένη, οὐ ῥᾶρον πιστεύεται ἀποκλῖναι εἰς γάμον, καὶ εἰς ἐπιθυμίαν μίξεως ἐλθεῖν, ἧς οὐπω πεπειράται. Ἡ δὲ χήρα, εὐνῆς ἀνδρώας καταπολεύσασα, καὶ γευσαμένη τῆς ἐξ ἀνδρώας μίξεως ἡδονῆς, μᾶλλον ἂν εἴη πρὸς τὸ πάθος ἐπικλινής· διὸ καὶ ὁ μέγας Βασίλειος, ἐν τῷ ιη'. τῶν αὐτοῦ κανόνων, οὐχ ὁμοίως παρθένον κανονικὴν ἐκπεσοῦσαν κολάζει, καὶ χήραν ἐπίσης ἀμαρτήσασιν ἀλλὰ τὴν μὲν χήραν, δούλῃ ἀπεικάζει πορνευθείσῃ, καὶ μύσους τὸν οἶκον τοῦ κυρίου αὐτῆς πλησάσῃ· τὴν δὲ παρθένον, νόμφῃ μοιχευθείσῃ· καὶ ταύτην μὲν τῷ τῆς μοιχείας ὑπάγει κριματι· τὴν δὲ χήραν, ὡς δούλῃ ἐπὶ πορνείᾳ ἁλοῦσαν, καταδικάζει· ὡς οὖν πρὸς τὸ πάθος τῆς μίξεως εὐκατάφορον μᾶλλον τὴν χήραν οὖσαν, ἢ τὴν παρθένον, ἐν γήρᾳ (1) πλείονι κατατάττεσθαι ὁ μέγας Ἀπόστολος διετάξατο. Διὸ καὶ ὁ πολὺς τὴν σοφίαν Βασίλειος, ἐν τῷ κδ'. κανόνι περὶ χήρας μετὰ τὸ καταλεγεῖναι εἰς τὸν ἀριθμὸν τῶν χηρῶν ἀνδρὶ συνοικησάσης διαλεγόμενος, ἐπάγει· Ἐὰν μὲν τοι πρὸ ἐξήκοντα ἐτῶν ἀριθμώσωμεν αὐτήν, ἡμέτερον τὸ ἔγκλημα, οὐ τοῦ γυναιίου.

ΒΑΛΣ. Τὰ τοῦ παρόντος κανόνος πάντα ἐσχόλασαν· διακόνισσα γὰρ σήμερον οὐ χειροτονεῖται, καὶ καταχρηστικῶς τινες τῶν ἀσκητριῶν διακόνισσαι λέγονται· ὅτι κανὼν ἐστὶ διοριζόμενος μὴ

(1) X. Τρ. — ἐν χρόνῳ K. Βιυερ.



εἰσέρχεσθαι γυναῖκας ἐν τῷ ἁγίῳ βήματι. Ἡ γοῦν μὴ δυναμένη ἐν τῷ ἁγίῳ θυσιαστηρίῳ εἰσελθεῖν, πῶς τὰ τῶν διακόνων ἐνεργήσει; Ἀνάγνωθι τὸν ιδ'. κανόνα τῆς ἐν τῷ Τρούλλῳ συνόδου καὶ τὸν ιε'. λέγοντας, καθαιρεῖσθαι τὴν διακόνισσαν χειροτονηθεῖσαν πρὸ τοῦ πληρῶσαι τὸν τεσσαρακονταετῆ χρόνον. Ὁ δὲ παρὼν κανὼν φησιν ἀναθεματίζεσθαι τὴν μετὰ τὴν χειροτονίαν γάμοις ἑαυτὴν ἐπιδοῦσαν, ὡς ὑβρίστριαν τῆς χάριτος τοῦ Θεοῦ. Περὶ δὲ μοναζουσῶν, ὁ ἐφεξῆς διδάσκει κανὼν· ζήτηι καὶ τοῦ μεγάλου Βασιλείου κανόνα ιη'. καὶ κδ'.

**ΑΡΙΣΤ.** Διακόνισσα, εἰ μὴ τεσσαρακονταετής, οὐ γίνεται· τῇ δὲ διὰ γάμου τὴν λειτουργίαν ἐξυβρίσασθαι ἀνάθεμα.

Οὐ δεῖ γυναῖκα πρὸ τεσσαράκοντα χρόνων χειροτονεῖσθαι διάκονον. Εἰ δὲ χρόνων τεσσαράκοντα οὔσα χειροτονηθῇ, καὶ μετὰ τὴν χειροτονίαν γάμῳ προσομιλήσῃ, ὡς ἐξυβρίσασα τὴν τοῦ Θεοῦ χάριν, ἀναθεματιζέσθω.

#### Κανὼν Ιζ'.

Παρθένον ἀναθεῖσαν ἑαυτὴν τῷ δεσπότη Θεῷ, ὡσαύτως δὲ καὶ μονάζοντας (1), μὴ ἐξεῖναι γάμῳ προσομιλεῖν. Εἰ δέ γε εὐρεθεῖεν τοῦτο ποιοῦντες, ἔστωσαν ἀκοινώνητοι. Ὡρίσαμεν δὲ ἔχειν τὴν αὐθεντίαν τῆς ἐπ' αὐτοῖς φιλανθρωπίας τὸν κατὰ τόπον ἐπίσκοπον.

**ΖΩΝΑΡ.** Τοὺς ὁμολογήσαντας παρθενεύειν, καὶ ἄνδρες εἶεν, καὶ γυναῖκες, ὡς ἀνάθημα ἑαυτοὺς προσαγαγόντας τῷ Θεῷ, βούλεται ὁ κανὼν τὴν ὁμολογίαν φυλάττειν, καὶ μὴ παραβάτας τῶν ὁμολογημένων εὐρίσκεσθαι. Εἰ γὰρ τὰς πρὸς ἀλλήλους ὁμολογίας ἐμπεδοῖ Θεὸς μέσος παραληφθεὶς, κατὰ τὴν θεολόγον φωνὴν, πόσος ὁ κίνδυνος, ὢν πρὸς αὐτὸν ἐθέμεθα συνθηκῶν, τούτων παραβάτας εὐρίσκεσθαι; Εἰ δέ τινες εὐρεθεῖεν μετὰ τὴν ὁμολογίαν γάμον ἐλόμενοι, ἀκοινωνήτους, ἥτοι ἀφωρισμένους εἶναι τούτους ὁ κανὼν διακελεύεται. Τὴν δὲ ἐξουσίαν τοῦ φιλανθρωπεύσασθαι

(1) Π. Χ. Τρ. — μονάζοντα Βρ. Σ. Ρ.

ἴσως καὶ λῦσαι τὸ ἐπιτίμιον αὐτοῖς, ἢ ἐλαφρῦναι, καὶ τὸν χρόνον αὐτοῖς συστεῖλαι, τῇ ἐξουσίᾳ τοῦ κατὰ τόπον ἐπισκόπου ἀνέθετο. Ὁ δὲ τῆς ἐν Ἀγκύρᾳ συνόδου ιθ'. κανὼν, Οἱ παρθενίαν, φησὶν, ἐπαγγελλόμενοι, καὶ ἀθετοῦντες τὰ ἐπηγγελμένα, τὸν τῶν διγάμων ὅρον ἐκπληρούτωσαν. Ὁ δὲ μδ'. κανὼν τῆς ἐν τῷ Τρούλλῳ ἐκτῆς συνόδου, Μοναχός, φησὶν, ἐπὶ πορνείᾳ ἄλους, ἢ πρὸς γάμον γυναῖκα ἀγαγόμενος, τοῖς τῶν πορνευόντων ὑποβληθήσεται ἐπιτιμίοις. Ὁ δέ γε τοῦ μεγάλου Βασιλείου ξ'. κανὼν οὕτω περιέχει· Ἡ παρθενίαν ὁμολογήσασα καὶ ἐκπεσοῦσα τῆς ἐπαγγελίας, τὸν χρόνον τοῦ ἐπιτιμίου τῆς μοιχείας ἐν τῇ οἰκονομίᾳ τῆς καθ' ἑαυτὴν ζωῆς πληρώσει· τὸ αὐτὸ καὶ ἐπὶ μοναχῶν ἐκπιπτόντων. Ἐν δὲ τῷ ιθ'. αὐτοῦ κανόνι, τῷ τῶν πορνευόντων ἐπιτιμίῳ καταδικάζει τοὺς μετὰ τὴν ὁμολογίαν μετατιθεμένους μονάζοντας (1) εἰς τὸν φιλόσαρκον καὶ ἡδονικὸν βίον.

ΒΑΣ. Τὸ παλαιὸν γυναῖκές τινες προσήρχοντο τῷ Θεῷ μετὰ λαϊκοῦ σχήματος, καὶ ὠμολόγουν παρθενεύειν· διορίζονται τοίνυν οἱ Πατέρες τοὺς ὁμολογήσαντας τοῦτο, καὶ ἄνδρες εἶεν μονάζοντες, καὶ γυναῖκες, μὴ ἀφίστασθαι τῶν ὠμολογημένων, καὶ γάμοις προσομιλεῖν· τοὺς δὲ παραβάτας τούτων, ἀκοινωνήτους, ἤτοι ἀφωρισμένους εἶναι. Τὴν μὲν τοι ἐξουσίαν τοῦ ἀφορισμοῦ, ἤτοι τὴν ἐπέκτασιν, ἢ τὴν μείωσιν, τῷ ἐγχωρίῳ ἐπισκόπῳ ἀνέθετο· σήμερον δὲ τέως ἐν τῇ Κωνσταντινουπόλει, οὔτε παρθένοι μετὰ (2) λαϊκοῦ σχήματος τῷ Θεῷ ἀνατίθενται, οὔτε παρθενῶν ἐστι. Μόνος δὲ ὁ ἅγιος ἐκεῖνος μητροπολίτης Θηβῶν, ὁ Καλοκτένης, ἐποίησε παρθενῶνα εἰς Θήβας, καὶ ἔταξε παρθέτους ἐπ' αὐτῷ λαϊκός· διὸ καὶ ἐστὶ τὸ μνημόσυνον αὐτοῦ αἰωνίζον καὶ χάριν τούτου. Εἰ δὲ θέλεις εἰπεῖν τὰς ἀσκητρίδας τοιαύτας παρθέτους, οὐδὲν εὐρήσεις ἐμποδῶν· εἰ μήπω θέλεις ταύτας παρεικάσαι ταῖς μονάζουσιν διὰ τὴν ἀπόκαρσιν, καὶ τὰς ἐπ' ἐκκλησίας συνθήκας αὐτῶν. Ἀνάγνωθι καὶ τὸν ιθ'. κανόνα τῆς ἐν Ἀγκύρᾳ συνόδου, τῷ τῶν διγάμων ἐπιτιμίῳ ταύτας καθυποβάλλοντα, τῆς ἐν τῷ Τρούλλῳ μδ'. καὶ τοῦ μεγάλου Βασιλείου ιθ'. καὶ ξ'. οἱ μὲν γὰρ, ὡς πόρνους, οἱ δὲ, ὡς μοιχοὺς, τοὺς ἀθετητὰς τῶν ὁμολογιῶν αὐτῶν

(1) τὸ, μονάζοντας, οὐ κεῖται ἐν X. Τρ. — (2) ἢ, μετὰ, οὐ κεῖται ἐν X. Τρ.



καταδικάζουσι· μὴ γοῦν ἐναντιωθῆς τινι ἐξ αὐτῶν· ἀλλ' εἰπέ, ὅτι, ἐπεὶ παρὰ τῇ ἐξουσίᾳ τοῦ ἐπισκόπου τὰ τῶν ἐπιτιμίων ἀνετέθησαν, αὐτὸς τὸν ἁμαρτήσαντα κατὰ τὸ δοκοῦν αὐτῷ ἐπιτιμήσει μετὰ δοκιμασίας. Ἀνάγνωθι καὶ βιβλίον κή. τιτλ. ς'. κεφ. α'. διοριζόμενον, μὴ μόνον διασπᾶσθαι τὸν ἀθέμιτον γάμον, ἥτοι τὸν μετὰ συγγενοῦς, καὶ τὸν παράνομον, ἥτοι τὸν μετὰ τῆς ἐπιτροπευομένης, καὶ τὸν κατάκριτον, δηλονότι τὸν μετὰ τῆς τῷ Θεῷ ἀνατεθειμένης, ἀλλὰ καὶ δημεύεσθαι τοὺς συναλλάξαντας, καὶ ἐξορίζεσθαι, εὐτελεῖς δὲ ὄντας, καὶ μαστίζεσθαι· ὥστε οὐ μόνον τὰ τῆς νεαρᾶς γενήσονται, ἀλλὰ καὶ ἐπιτίμια ἐπακολουθήσουσιν.

ΑΡΙΣΤ. Μονάζοντες, ἢ μονάζουσαι, μὴ γαμείτωσαν· ἐπεὶ, ἔσωσαν ἀκοινώνητοι.

Οὗτοι τῆς ἐπαγγελίας αὐτῶν ἐκπεσόντες, καὶ τὰς συνθήκας αὐτῶν ἀθετήσαντες, ἀκοινωνησίᾳ ὑπόκεινται. Ὁ δὲ ἐζηκοστός κανὼν τοῦ μεγάλου Βασιλείου τῷ τῆς μοιχείας ἐπιτιμίῳ τούτους καθυπάγει.

### Κ α ν ὶ ν ΙΖ'.

Τὰς καθ' ἐκάστην ἐπαρχίαν (1) ἀγροικικὰς παροιχίας ἢ ἐγχωρίους, μένειν ἀπαρασαλεύτους παρὰ τοῖς κατέχουσιν αὐτὰς ἐπισκόποις, καὶ μάλιστα εἰ τριακονταετῇ χρόνον ταύτας ἀδιάστως διακατέχοντες (2) ὥκονόμησαν. Εἰ δὲ ἐντὸς τῶν τριάκοντα ἐτῶν γεγέννηταί τις, ἢ γένοιτο (3) περὶ αὐτῶν ἀμφισβήτησις, ἐξεῖναι τοῖς λέγουσιν ἡδικεῖσθαι (4), περὶ τούτων κινεῖν παρὰ τῇ συνόδῳ τῆς ἐπαρχίας. Εἰ δέ τις ἀδικοῖτο παρὰ τοῦ ἰδίου μητροπολίτου (5), παρὰ τῷ ἐξάρχῳ (6) τῆς διοικήσεως, ἢ τῷ Κωνσταντινουπόλεως θρόνῳ δικαζέσθω, καθὰ προείρηται. Εἰ δὲ καὶ τις ἐκ βασιλικῆς ἐξουσίας ἐκαινίσθη πόλις, ἢ αὖθις καινι-

(1) Π. Βυερ. X. Τρ. — ἐκκλησίαν Βρ. Σ. Ρ. — (2) Π. Βρ. X. Τρ. Σ. Ρ. — κατέχοντες Βυερ. — (3) Π. Βυερ. Κ. Ε. Σ. Ρ. — ἐγένετό τις, ἢ γένηται X. Τρ. — (4) ἀδικεῖσθαι Βυερ. — (5) παρὰ τοῦ ἰδίου ἐπισκόπου, ἢ μητροπολίτου Ε. Κ. — (6) ἐπάρχῳ Βρ.

σθίζει, τοῖς πολιτικοῖς καὶ δημοσίοις τύποις, καὶ τῶν ἐκ-  
κλησιαστικῶν παροικιῶν ἢ τάξις ἀκολουθεῖτω (1).

ΖΩΝΑΡ. Τὸ ἀλλοτρίοις ἐπεμβαίνειν δικαίοις, καὶ τοὺς πλη-  
σιάζοντας ἀδικεῖν, καὶ ὑφαρπάζειν τὰ μὴ σφίσι προσήκοντα,  
ἅπανι κοινῶς ἀπηγόρευται· πολλῶ δὲ μᾶλλον ἐπισκόποις, οἳ καὶ  
ἀρχέτυπον ὀφείλουσι προκεῖσθαι τοῖς ὑπ' αὐτοὺς, εἰς μίμησιν  
παντὸς ἀγαθοῦ. Θεσπίζει τοίνυν ὁ κανὼν οὗτος, τὰς παροικίας  
ἀπαρασάλευτους εἶναι παρὰ τοῖς κατέχουσιν αὐτάς, καὶ ἀγρο-  
κικαὶ εἶναι, καὶ ἐγγώριοι, τὰ αὐτὰ σχεδὸν τῇ τῆς τρίτης συνόδου  
ψήφῳ, τῆς ἐν Ἐφέσῳ, κελευούσῃ· πλὴν ὅσον ἐκείνη μὲν περὶ  
ἐπαρχιῶν καὶ ἐνοριῶν μειζόνων διετάξατο, ἐν αἷς καὶ ἐπίσκοποι  
ἐχειροτονοῦντο· αὕτη δὲ, περὶ παροικιῶν, αἵτινες εἶναι ἂν ἐνορίαὶ  
μικραὶ καὶ οὐ πολυπληθεῖς, ἃς εἰς ἀγροικικὰς καὶ ἐγχωρίους  
διαιρεῖ. Ἀγροικικὰς μὲν οὖν φασιν εἶναι τὰς ἐν ἐσχατιαῖς κει-  
μένας, καὶ ὀλίγους ἐχούσας τοὺς ἐν αὐταῖς οἰκοῦντας, αἱ καὶ  
μονοίκια λέγονται· ἐγχωρίους δὲ, τὰς ἀγροῖς καὶ κώμαις πλησι-  
ζούσας, καὶ πλείονας τοὺς κατοίκους ἐχούσας. Ταύτας οὖν τὰς  
παροικίας, ὁποῖαί ποτ' ἂν εἶεν, παρὰ τοῖς κατέχουσιν αὐτάς ἐπι-  
σκόποις ἀναφαιρέτους εἶναι διακελεύεται· καὶ ἐπὶ πλέον αὐτοῖς  
ταύτας διαφέρειν φησὶν, εἰ ἐπὶ τριάκοντα ἐνιαυτοὺς ἀδιάστως,  
τουτέστι μὴ τινα βιασάμενοι, καλῇ δὲ πίστει, ἥτοι χωρὶς τινος  
ἀδίκου αἰτίας, κατέσχον αὐτάς καὶ ὠκονόμησαν. Ἡ γὰρ τριακον-  
ταετία αὐτοῖς τὴν αὐτῶν κατοχὴν βεβήαν ἐθετο. Εἰ δὲ ἐντὸς  
τῶν λ'. ἐτῶν διαναστῇ τις λέγων, αὐτῷ τὴν τοιαύτην παροικίαν  
διαφέρειν, παρὰ τῇ τῆς ἐπαρχίας συνόδῳ ζητεῖσθαι τὴν ὑπόθε-  
σιν βούλεται. Εἰ δὲ ὁ τῆς ἐνορίας ἐπίσκοπος τὸν ἴδιον μητροπο-  
λίτην αἰτιᾶται, παρὰ τῷ ἐξάρχῳ τῆς διοικήσεως δικάζεσθαι  
αὐτοὺς, ἢ τῷ Κωνσταντινουπόλεως (2). Τινὲς μὲν οὖν ἐξάρ-  
χους τῶν διοικήσεων, τοὺς πατριάρχας φασὶ, καὶ εἰς σύστασιν  
τοῦ οἰκείου λόγου, χρῶνται τῷ μὲν κανόνι τῆς ἐν Καρθαγένῃ  
συνόδου, λέγοντι, τὸν τῆς πρώτης καθέδρας ἐπίσκοπον, μὴ λέ-

(1) X. Τρ. Βιουρ. Ε. Κ. Βρ. Ε. Ρ. — ἀκολουθεῖται Η. — (2) X. Τρ. — ἐπι-  
σκόπῳ Βιουρ.



γεσθαι ἐξάρχον τῶν ἱερέων, ἢ ἄκρον ἱερέα, ἢ τοιουτότροπον τίποτε, ἀλλὰ μόνον ἐπίσκοπον τῆς πρώτης καθέδρας. Ἄλλοι δὲ τοὺς μητροπολίτας τῶν ἐπαρχιῶν φασιν ὀνομάζεσθαι ἐξάρχους, τὸν ἕκτον κανόνα τῆς ἐν Σαρδικῇ συνόδου παράγοντες εἰς πίστιν, λέγοντα· Χρὴ ὑπομιμνήσκεσθαι διὰ γραμμάτων τοῦ ἐξάρχου τῆς ἐπαρχίας, λέγω δὴ, τοῦ ἐπισκόπου τῆς μητροπόλεως. Κρεῖσσον δ' ἂν εἴη, τοὺς μητροπολίτας τῶν ἐπαρχιῶν ἐξάρχους λέγεσθαι, ὡς ὁ ῥηθεὶς κανὼν τῆς ἐν Σαρδικῇ συνόδου τούτους ὠνόμασεν. Ὡστε τοιαύτην εἶναι τοῦ κανόνος τούτου τὴν ἔννοιαν, διαιροῦσαν δηλαδὴ τὰ δικαστήρια· καὶ ὅτε μὲν ἐπίσκοπος κατὰ συνεπισκόπου (1) ἐνάγει, ἢ κληρικὸς κατὰ ἐπισκόπου, τότε τὸν μητροπολίτην καθίζειν δικαστὴν, ὃν καὶ ἐξάρχον τῆς διοικήσεως ὀνομάζει· ὅτε δὲ ἐπίσκοπος κατὰ μητροπολίτου αὐτοῦ δίκην ἔχει, τότε τῷ Κωνσταντινουπόλεως ἐπιτρέπειν τὸ δικαστήριον. Οὐ πάντων δὲ τῶν μητροπολιτῶν πάντως ὁ Κωνσταντινουπόλεως καθιεῖται δικαστὴς, ἀλλὰ τῶν ὑποκειμένων αὐτῷ. Οὐ γὰρ δὴ καὶ τοὺς τῆς Συρίας μητροπολίτας, ἢ τοὺς τῆς Παλαιστίνης, καὶ Φοινίκης, ἢ τοὺς τῆς Αἰγύπτου, ἄκοντας ἐλκύσει δικάσασθαι παρ' αὐτῷ· ἀλλ' οἱ μὲν τῆς Συρίας, τῷ τοῦ Ἀντιοχείας ὑπόκεινται φόρῳ· οἱ δὲ τῆς Παλαιστίνης, τῷ τοῦ Ἱεροσολύμων· οἱ δὲ τῆς Αἰγύπτου, παρὰ τῷ Ἀλεξανδρείας δικάσσονται, παρ' ὧν καὶ χειροτονοῦνται, καὶ οἷς περ ὑπόκεινται. Ἐλέγοντο δὲ ἐξάρχοι καὶ ἕτεροι, ἥγουν ὁ Καισαρείας Καππαδοκίας, καὶ ὁ Ἐφέσου, καὶ ὁ Θεσσαλονίκης, καὶ ὁ Κορίνθου· οἷς λέγεται διὰ τοῦτο καὶ πρόνομιον δοθῆναι, πολυσταύρια φορεῖν ἐν ταῖς ἐκκλησίαις αὐτῶν. \*Εἰ (2) δὲ καὶ τις ἐκ βασιλικῆς ἐξουσίας ἐκαινίσθη πόλις, ἢ καινισθείη, φησὶν ὁ κανὼν καὶ τὰ ἐξῆς· ὁ δὲ λέγει τοῦτό ἐστιν· ὅτι ἐὰν βασιλεὺς καινὴν ποιήσῃ πόλιν, καὶ διὰ δημοσίων τύπων, ἥγουν ἐγγράφων προσταγμάτων, δώσῃ αὐτῇ δίκαιά τινα καὶ προνόμια, τοῖς δημοσίοις τούτοις τύποις ἀκολουθεῖτω καὶ ἡ τάξις τῶν ἐκκλησιαστικῶν παιδικῶν· μονονουχὶ τοῦτο τῶν Πατέρων λεγόντων, ὅτι, ἐπεὶ τῇ βασιλικῇ ἐξουσίᾳ ἀντιπίπτειν οὐ δεδυνήμεθα,

(1) κατὰ ἐπισκόπου X. Τρ. — (2) Ἄπαν τὸ μέρος τοῦτο τῆς παρούσης ἐρμηνείας μέχρι τέλους αὐτῆς εὐρεται ἐν X. Τρ. οὐ κεῖται δὲ παρὰ Βευσρ. καὶ K.

τοῖς τυπουμένοις παρὰ τῶν βασιλέων, ἐν τούτοις ἀκολουθεῖτω καὶ ἡ ἐκκλησιαστικὴ τάξις\*.

ΒΑΛΣ. Τινὲς εἶπον ἐνταῦθα, μὴ περὶ ἐνοριῶν λέγειν τὸν κανόνα, ἀλλὰ περὶ ἐτέρων δικαίων, διαφερόντων ἐκάστης ἐπαρχίας ἐπισκοπῇ. Οὐκ ἔστι δὲ τοῦτο ἀληθές, καθὼς δηλοῦται ἀπὸ τοῦ τέλους τοῦ κανόνος, λέγοντος, δύνασθαι τὸν βασιλέα ἐπὶ ταῖς ὑπ' αὐτοῦ καινισθεῖσαις, ἢ καινισθησομέναις πόλεσιν, ὑποτυποῦν τὰ βουλευτέα αὐτῷ, χάριν τῶν ἐπισκοπικῶν δικαίων καὶ ἀνάγνωθι τὸν 16'. κανόνα τῆς παρούσης συνόδου, καὶ τὸν λή. τῆς ἐν τῷ Τρούλλῳ συνόδου. Ὁ δὲ λέγει ὁ παρὼν κανὼν, τοιοῦτόν ἐστιν. Ἦθελόν τινες ἐξακούεσθαι τοὺς περὶ τῶν ἐνοριῶν κανόνας εἰς πολιτικὰς ἐνορίας, οὐ μὴν καὶ εἰς εὐτελεῖς ἀγροικίας (1). Ὡρίσθη οὖν κατέχειν ἀμάχως τοὺς ἐπισκόπους τὰς ἐπὶ τριακονταετία (2) νεμηθείσας παρ' αὐτῶν ἐνορίας ἀδιάστως, καὶ ἀγροικικαὶ ὦσιν, ἥτοι μικραὶ, αἱ καὶ μονοίικια λέγονται, καὶ ἐγχώριοι, ἥτοι πολλοὺς κατοίκους ἔχουσαι. Εἰ δὲ, φησὶν, ἐντὸς τῶν τριάκοντα ἐτῶν ἐναγάγῃ ἕτερος ἐπίσκοπος χάριν τούτου παρὰ τῇ συνόδῳ τῆς ἐπαρχίας, τὰ περὶ τούτου τηρηθήσεται. Ἐὰν δὲ μητροπολίτης ἀδίκῃ ἐπίσκοπον αὐτοῦ, παρὰ τῷ ἐξάρχῳ τῆς διοικήσεως, ἢ παρὰ τῷ πατριάρχῳ, τὰ περὶ τῆς ἐνορίας κριθήσεται. Τὰ μὲν τοι παρὰ τῶν βασιλέων διοριζόμενα διὰ δημοσίων τύπων, ἥτοι βασιλικῶν προσταγμάτων, χάριν τῶν παρὰ τούτων καινισθεισῶν, ἢ καινισθησομένων πόλεων, μένειν καθὼς ὠρίσθησαν ὡς καὶ τῆς ἐκκλησίας ὀφειλούσης ἀκολουθεῖν τοῖς οὕτω διοριζομένοις. Τούτων οὕτως ἐχόντων, μὴ εἴπῃς, τοὺς μὲν ἀδιάστως κατέχοντας ἐπὶ τριακονταετία ἐνορίας, ἀπαρασαλεύτους εἶναι· τοὺς δὲ μὴ τοιούτους, ἡγουν τοὺς κατὰ βίαν νεμομένους, καὶ μετὰ τριακονταετίαν ἐνάγεσθαι· ἀλλ' ἀνάγνωθι τὸ τελευταῖον κεφάλαιον τοῦ 6'. τίτλ. τοῦ ε. βιβλίου τῶν βασιλικῶν, ἡγουν κεφάλαιον α. τῆς ριά. νεαρᾶς, οὕτω λέγον· Πᾶσα ἀγωγή πρησῆκουσα σεπτῷ οἴκῳ, εἴτε προσωπικῇ, εἴτε ὑποθηκαρία ἐστίν, οὐχ ὑπερβαίνει τὰ τεσσαράκοντα ἔτη, τῶν ἀρμοζουσῶν ἐκάστῳ οἴκῳ τοιούτῳ εὐαγεῖ προσκαίρων παραγραφῶν φυλαττουσῶν μέντοι γε τοὺς οἰκείους χρόνους· καὶ τὸν

(1) ἀγροικικὰς Χ. Τρ. — (2) ἐπὶ τριάκοντα ἔτη Χ. Τρ.



ἐξώθεν αὐτοῦ Παλαιόν, οὕτω λέγοντα· Ἡ μὲν παροῦσα νεαρά διά-  
ταξις κατὰ ἰδιωτῶν ἐναγούσαις ταῖς ἐκκλησίαις τὴν τεσσαρακον-  
ταετίαν ὑφαπλοῖ· ὁ δὲ ιζ'. κανὼν τῆς ἐν Χαλκηδόνι συνόδου, κεί-  
μενος ἐν τῷ ε. κεφ. τοῦ α. τίτλου τοῦ νομοκάνονος, ταῖς ἐκκλη-  
σίαις κατὰ ἐκκλησιῶν ἐναγούσαις, τριακονταετίαν δίδωσι. Μὴ θαυ-  
μάσης δὲ τοῦτο· ἀπὸ γὰρ τῆς τοιαύτης ριά. νεαρᾶς, καὶ ἀπὸ τοῦ  
γ'. κεφ. τοῦ γ'. τίτλου τοῦ ε. βιβλ. ἦτοι τῆς ρλά. νεαρᾶς, καὶ  
ἕτερον προνόμιον αἱ ἐκκλησίαι ἔχουσι. Φησὶ γὰρ τὸ τοιοῦτον  
κεφ. Ἀντὶ δὲ χρονίων παραγραφῶν τῶν δέκα, καὶ εἴκοσι, καὶ  
τριάκοντα ἐνιαυτῶν, ταῖς ἀγίαις ἐκκλησίαις, καὶ τοῖς ἄλλοις ἅπα-  
σι σεβασμίοις τόποις, μόνην τὴν τῶν μ'. ἐνιαυτῶν παραγραφὴν  
ἀντιτίθεσθαι προστάττομεν· τούτου αὐτοῦ φυλαττομένου καὶ ἐπὶ  
τῇ ἀπαιτήσει τῶν ληγάτων, καὶ τῶν κληρονομιῶν, τῶν (1) εἰς  
εὐσεβεῖς αἰτίας καταλελειμμένων· ὥστε αἱ μὲν ἐκκλησίαι μὴ  
κατὰ εὐαγῶν οἰκῶν ἐνάγουσαι, διὰ μόνης τῆς τεσσαρακονταετίας  
ἀποκλείονται· οἱ δὲ κατὰ τούτων ἐνάγοντες, διὰ τῶν νομίμων  
παραγραφῶν ὑπὸ τῶν ἐκκλησιῶν ἐξωθοῦνται. Ὅταν μὲν τοι ἐκ-  
κλησίαι κατ' ἀλλήλων ἐνάγωσι, τὸ τῆς τεσσαρακονταετίας οὐκ  
ἔχουσι προνόμιον, ἀλλὰ τοῖς κοινοῖς νομίμοις (2) χρῶνται. Ση-  
μείωσαι δὲ ἀπὸ τοῦ παρόντος κανόνος, ὅτι ἔξεστι τῷ βασιλεῖ  
προνόμια ἐκκλησιαστικὰ ἀφαιρεῖσθαι. Εἰ γὰρ ἐφεῖται τούτοις τὰ  
βουλητέα αὐτοῖς περὶ ἐνοριῶν διατάττεσθαι, χάριν τῶν καινι-  
ζομένων ὑπὸ τούτων πόλεων· πολλῷ πλέον, ὥς ἐμοὶ δοκεῖ, ἐπι-  
σκοπὴν εἰς μητρόπολιν τιμήσουσι, καὶ προχειρίσεις ἡγουμενικάς  
ὑποτυπώσουσι, καὶ ἄλλα τινὰ τοιαῦτα ἐνδυνάμως προστάξουσι.

**ΑΡΙΣΤ.** Ἐγχώριος, καὶ ἀγροικικὴ παροικία, εἰ τριακονταετία  
ἐσχέθησαν, κατεχέσθωσαν· εἰ δὲ ταύτης ἐντὸς, εἶεν ἐπίδικοι. Εἰ  
δὲ κεκαίνισται ἐκ βασιλικῆς κελεύσεως πόλις, τοῖς πολιτικοῖς  
καὶ δημοσίοις τύποις ἀκολουθεῖτω καὶ ἡ τῶν ἐκκλησιαστικῶν  
παροικιῶν τάξις.

Εἰ μὲν κατὰ ἰδιωτῶν ἔσχον ἀγωγὰς αἱ ἐκκλησίαι περὶ τινῶν  
ἀκινήτων, καὶ ἐπὶ τεσσαρακονταετίαν ἡσύχασαν, μηδὲν ὀχλή-

(1) X. Τρ. — αὐτῶν Βενετ. Ε. — (2) X. Τρ. Ε. — νόμοις Βενετ.

σασαι τοὺς κατέχοντας· οὐκ ἔτι ταύτας ἐνδυνάμως κινεῖν δύ-  
ναιται, παραφραστικῶς ἐκβαλλόμεναι. Εἰ δὲ ἐκκλησίᾳ ἔχει κατὰ  
ἐκκλησίας, ἐπὶ ἴσου δικαίου εἰσὶ καὶ ἀμφοτέραι, ἂν ἐπὶ τριακον-  
ταετίαν οὐκ ἐλάλησεν, ἀλλ' ἡσύχασεν· εἰ μετὰ ταῦτα κινήσει,  
διὰ τῆς τοῦ χρόνου παραγραφῆς ἐξωθεῖται. Διατάσσεται γοῦν  
καὶ ὁ παρὼν κανὼν, ὥς, ἂν κατέσχον ἐπὶ τριακονταετίαν τινὲς  
τῶν ἐπισκόπων ἐτέρων ἐπισκοπῶν ἀγροικικᾶς παροικίας, ἢ ἐγ-  
χωρίους, ἀπαρασλεύτως κατεχέτωσαν ταύτας· εἰ δὲ ἐντὸς τῆς  
τριακονταετίας ἀμφιβολία περὶ αὐτῶν γέγονε, τῇ παραδρομῇ  
τῆς τριακονταετίας οἱ κατέχοντες ταύτας οὐκ ἐκβληθήσονται,  
ἀλλὰ κριθήσονται περὶ αὐτῶν παρὰ τῇ συνόδῳ τῆς ἐπαρχίας  
μετὰ τῶν οἰομένων ἀδικεῖσθαι. Ἀγροικικᾶς δὲ ἐνταῦθα παροι-  
κίας, καὶ ἐγχωρίους νοήσεις, οὐ πόλεις τινὰς καὶ κώμας, ἀλλ'  
ἀγρούς· καὶ ἐγχωρίους μὲν, τοὺς ἐν μέσοις ἀγροῖς καὶ κώμαις κει-  
μένους· ἀγροικικοὺς δὲ, τοὺς τούτων ἀφροστώτας, καὶ ἐν ἐσχατιαῖς  
ἰδρυμένους, οὓς καὶ μονοίκια νῦν λέγουσιν. Εἰ δὲ βασιλεὺς ἐκ νέου  
πόλιν ἐκαίνισεν, ἢ καὶ αὐθις καίνισοι, οὐ φιλονεικήσει περὶ αὐτῆς  
ὁ γειτνιάζων ἐπίσκοπος, καὶ ὑπὸ τὴν παροικίαν αὐτοῦ ποιῆσαι  
ταύτην ἐπεγκαλέσει· ἀλλὰ τοῖς πολιτικοῖς καὶ δημοσίοις τύποις  
ἀκολουθήσει· ὥστε ἐκείνης τῆς ἐπαρχίας, ἢ παροικίας τὸν ἐπί-  
σκοπον ταύτην ὑφ' ἑαυτὸν ἔχειν, εἰς ἣν αὕτη ἐναπεγράφη, καὶ  
ὑπετέθη τελεῖν.

#### Κανὼν ΙΗ'.

Τὸ τῆς συνωμοσίας, ἢ φατρίας, ἐγκλημα καὶ παρὰ τῶν  
ἔξω νόμων πάντῃ κεκώλυται, πολλῶ δὲ μᾶλλον ἐν τῇ τοῦ  
Θεοῦ ἐκκλησίᾳ τοῦτο γίνεσθαι ἀπαγορεύειν προσήκει. Εἴ τι-  
νες τοίνυν κληρικοὶ, ἢ μονάζοντες, εὐρεθεῖεν συνομνύμε-  
νοι, ἢ φατριάζοντες, ἢ κατασκευᾶς τυρεύοντες ἐπισκόποις,  
ἢ συγκληρικοῖς, ἐκπιπτέτωσαν πάντῃ τοῦ οἰκείου βαθμοῦ.

ΖΩΝΑΡ. Καὶ τοῖς πολιτικοῖς νόμοις, οὓς ἔξω ἐκάλεσεν ὁ  
κανὼν, διὰ τὸ παρὰ Ἑλλήνων πάντας σχεδὸν συντεθεῖσθαι, τὸ  
τῆς συνωμοσίας ἐγκλημα κεκώλυται, καὶ κεκόλασται, ὥς ἔστιν  
εὐρεῖν ἐν βιβλίῳ ἐξηκοστῷ, τίτλῳ τριακοστῷ ἕκτῳ, κεφαλαίῳ



δ'. καὶ τίτλῳ να'. κεφαλαίῳ πρώτῳ, θέματι (1) τρίτῳ· Συνωμοσία δ' ἐστὶ, τὸ τινὰς κατὰ τινων βουλεύσασθαι, καὶ ἀλλήλους ὅρκους συνδῆσαι, μὴ ἀποστῆναι τοῦ ἀτόπου βουλεύματος, μέχρις ἂν τοῦτο ἐκτελεσθῇ· ὅπερ ἐν ταῖς Πράξεσιν ἱστορήται τῷ θεῷ Λουκᾷ, λέγοντι, ὅτι ποιήσαντές τινες τῶν Ἰουδαίων συζροφὴν, ἀνεθεμάτισαν ἐαυτοὺς, λέγοντες, μήτε φαγεῖν, μήτε πιεῖν, ἕως οὗ ἀποκτείνωσι τὸν Παῦλον. Φατρία δέ ἐστι κακοθελές δικεούλιον, καὶ συμφωνία τινῶν ἐπὶ πράξεσι φαύλαις· ταῦτα τοίνυν πολλῷ μᾶλλον ἀποτρέπεσθαι χρὴ τοὺς ἱερωμένους, καὶ τοὺς μονάζοντας. Εἰ δέ τινες εὐρεθῇεν, φησὶν ὁ κανὼν, τοιοῦτοι συνομνύμενοι, ἢ φατριάζοντες, καὶ τινα μηχανώμενοι, (τοῦτο γὰρ τὸ, τυρεύοντες, ἀντὶ τοῦ, σκληρὰ καὶ πονηρὰ κατασκευάζοντες, κατὰ τὸ, ἐτυρώθη ἡ καρδία αὐτῶν, ἀντὶ τοῦ, ἐσκληρύνθη), τοὺς τοιούτους ἐκπίπτειν κελεύει τοῦ οἰκείου βαθμοῦ.

**ΒΑΛΣ.** Συνωμοσία ἐστὶ τὸ κατεμπεδῶσαι τινὰς κακὰ τινα οἰκεῖα θελήματα μετὰ ὅρκου ἀμοιβαδὸν πρὸς ἀλλήλους γενομένου. Φατρία δέ ἐστι, τὸ συνελθεῖν καὶ ὁμοφρονῆσαί τινας χάριν τοῦ ποιῆσαι τόδε τι κακόν. Ἐξω δὲ νόμους ὁ κανὼν καλεῖ τοὺς πολιτικούς, διὰ τὸ τοὺς πλείστους ἐξ αὐτῶν παρὰ τῶν τῆς ἔξω γραφῆς σοφῶν, ἥτοι τῶν Ἑλλήνων, συντεθῆναι. Φησὶ γοῦν, ὥς, ἐπεὶ καὶ ὁ πολιτικὸς νόμος τοὺς φατριαστάς καὶ συνωμότας κολάζει, ὀφείλουσι καθαιρεῖσθαι οἱ τοιοῦτόν τι ποιοῦντες κληρικοὶ ἢ μονάζοντες. Καὶ ὁ μὲν κανὼν τοὺς κατὰ ἐπισκόπων ἢ συγκληρικῶν τυρεύοντας, (ἥτοι κατασκευάζοντας, κατὰ τὸ, ἐτυρώθη ἡ καρδία αὐτῶν, ἀντὶ τοῦ, ἐσκληρύνθη), καθαιρεῖσθαι φησιν· οἶμαι δὲ καὶ τοὺς κατὰ λαϊκῶν τοιοῦτόν τι ποιοῦντας ἱερωμένους ὁμοίως κολάζεσθαι. Ἀνάγνωθι καὶ τὸ λζ'. κεφ. τοῦ ἐννάτου τίτλου τοῦ παρόντος συντάγματος, καὶ τῆς ς'. συνόδου κανόνα λδ'.

**ΑΡΙΣΤ.** Κληρικοὶ καὶ μονάζοντες, εἰ φωραθῇεν ἢ φατριάζοντες, ἢ συνομνύμενοι κατ' ἐπισκόπου, τῶν βαθμῶν αὐτῶν ἐκπτώτοι.

(1) X. Τρ. — Θεσπίσματι Κ. Βαυερ.

Ἡ συνωμοσία, καὶ ἡ φρατρία, εἰ ἐπὶ ἀναιρέσει τινὸς τῶν οἰωνδήποτε συγκλητικῶν γένηται, μείζονα πάντων τῶν ἄλλων ἐγκλημάτων ἀπὸ τῶν νόμων ἔχει τὴν καταδίκην· διὰ τοῦτο γοῦν καὶ ὁ κανὼν τοῖς κατ' ἐπισκόπων συνωμοσίας ἢ φρατρίας ποιομένοις, ἔκπτωσιν τῶν οἰκείων βαθμῶν ὁρίζει.

### Κανὼν ΙΘ'.

Ἦλθεν εἰς τὰς(1) ἡμετέρας ἀκοάς, ὡς ἐν ταῖς ἐπαρχίαις αἱ κεκανονισμέναι σύνοδοι τῶν ἐπισκόπων οὐ γίνονται, καὶ ἐκ τούτου πολλὰ παραμελεῖται τῶν διορθώσεως δεομένων ἐκκλησιαστικῶν πραγμάτων. Ὁρίσε τοίνυν ἡ ἁγία σύνοδος, κατὰ τοὺς τῶν ἁγίων Πατέρων κανόνας, δις τοῦ ἐνιαυτοῦ ἐπὶ τὸ αὐτὸ συντρέχειν καθ' ἐκάστην ἐπαρχίαν τοὺς ἐπισκόπους, ἔνθα ἂν ὁ τῆς μητροπόλεως ἐπίσκοπος δοκιμάσῃ, καὶ διορθοῦν ἕκαστα τὰ ἀνακύπτοντα. Τοὺς δὲ μὴ συνιόντας ἐπισκόπους, ἐνδημοῦντας ταῖς ἑαυτῶν πόλεσι, καὶ ταῦτα ἐν ὑγείᾳ διάγοντας, καὶ πάσης ἀπαραιτήτου καὶ ἀναγκαίας ἀσχολίας ὄντας ἐλευθέρους, ἀδελφικῶς ἐπιπλήττεσθαι.

ΖΩΝΑΡ. Περὶ τῶν ἐτησίως διαταχθεῖσων γίνεσθαι συνόδων ἐν ἐπαρχίᾳ ἐκάστη, καὶ ἐν τοῖς τῶν ἁγίων Ἀποστόλων κανόσιν ἐξήγηται, καὶ ἐν τῷ ἐ. κανόνι τῆς πρώτης συνόδου· καὶ ζητητέον ἐκεῖνα.

ΒΑΛΣ. Περὶ τῶν ἐτησίως ὀφειλουσῶν γίνεσθαι συνόδων, ζητεῖ τὸν ἐ. κανόνα τῆς ἀ. συνόδου· καὶ τὰ ἐν αὐτῷ.

ΑΡΙΣΤ. Δις τοῦ ἐνιαυτοῦ σύνοδος γινέσθω, ἔνθα δοκεῖ τῷ ἐπισκόπῳ τῆς μητροπόλεως, καὶ λυέσθω τὰ ἀνακύπτοντα.

Ὡς ἔμπροσθεν εἴρηται, τὸ δις τοῦ ἔτους γίνεσθαι σύνοδον, ἐκωλύθη παρὰ τοῦ ἑκτου κανόνος τῆς ἐν Νικαίᾳ συνόδου τὸ δεύτερον, καὶ τοῦ ὀγδόου κανόνος τῆς ἐν τῷ Τρούλλῳ ἑκτης

(1) Βρ. Βιουερ. — εἰς ἡμετέρας Π. Χ. Τρ.



συνόδου, διὰ τὴν συντριβὴν, καὶ τὸ ἐνδεῶς ἔχειν πρὸς ὁδοιπορίαν τοὺς συναθροιζομένους ἐπισκόπους· καὶ ὠρίσθη ἅπαξ τοῦ ἐνιαυτοῦ γίνεσθαι, ἀπὸ τῆς ἀγίας τοῦ Πάσχα ἑορτῆς καὶ μέχρι συμπληρώσεως τοῦ Ὀκτωβρίου μηνός.

### Κανὼν Κ'.

Κληρικούς εἰς ἐκκλησίαν τελοῦντας, καθὼς ἤδη ὠρίσαμεν, μὴ ἐξεῖναι εἰς ἄλλης πόλεως τάττεσθαι ἐκκλησίαν· ἀλλὰ στέργειν ἐκείνην, ἐν ἣ λειτουργεῖν ἐξ ἀρχῆς ἠξιώθησαν, ἐκτὸς ἐκείνων, οἵτινες ἀπολέσαντες τὰς οἰκείας πατρίδας ἀπὸ (1) ἀνάγκης, εἰς ἄλλην ἐκκλησίαν μετέλθον. Εἰ δέ τις ἐπίσκοπος (2) μετὰ τὸν ὅρον τοῦτον, ἄλλω ἐπισκόπῳ προσήκοντα δέξοιτο κληρικόν, ἔδοξεν ἀκοινώνητον εἶναι καὶ τὸν δεχθέντα, καὶ τὸν δεξάμενον, ἕως ἂν ὁ μεταστὰς κληρικὸς εἰς τὴν ἰδίαν ἐπανέλθῃ ἐκκλησίαν.

ΖΩΝΑΡ. Καὶ περὶ τούτου ἐν διαφόροις κανόσιν ἐξήγηται, καὶ ἀρκοῦσιν ἐκεῖνα.

ΒΑΛΣ. Περὶ τούτου ἀρκούντως ὅπισθεν ἐξηγησάμεθα· μὴ ἐναντιωθῇ δέ σοι ὁ κγ'. κανὼν τῆς παρούσης συνόδου, μὴ ἐπάγων ἀφορισμὸν τοῖς ἐν ἀλλοτρίᾳ χώρᾳ διατρίβουσι κληρικοῖς· ἀλλὰ διοριζόμενος διώκεσθαι τούτους· ἀνάγνωθι δὲ τὰ ἐν ἐκείνῳ γραφέντα.

ΑΡΙΣΤ. Κληρικὸς ἐτέρως πόλεως εἰς ἐτέραν οὐ ταχθήσεται· ὁ δὲ τὴν οἰκείαν ἀπολέσας πατρίδα, εἰ ἐπ' ἄλλην ἐκκλησίαν ἐλήλυθεν, ἀνεπιτίμητος. Ἐπίσκοπος δὲ ξένον κληρικόν εἰσδεξάμενος, μετὰ τοῦ δεχθέντος ἔξει τὸ ἀκοινώνητον.

Ἐν πολλοῖς τοῦτο κανόσιν εἴρηται, τὸ μὴ τάττεσθαι κληρικὸν ἐτέρως πόλεως εἰς ἐτέραν, ἄνευ γνώμης τοῦ ἰδίου ἐπισκόπου. Ἔσται γοῦν καὶ ὁ ἐπίσκοπος, ὁ τὸν ξένον κληρικόν τῇ ἰδίᾳ ἐπισκοπῇ κληρώσας, καὶ αὐτὸς ὁ κληρωθεὶς, ἀφωρισμένος, μέ-

(1) ὑπὲρ ἀνάγκης Χ. Τρ. — (2) εἰ δέ τις ἐπίσκοπος Χ. Τρ.

χρὶς ἂν αὐτὸς ὁ κληρικὸς εἰς τὴν ἰδίαν ἐκκλησίαν ἐπανέλθῃ. Ὁ δὲ τὸν τὴν οἰκείαν πατρίδα ἀπολέσαντα κληρικὸν ἀπὸ τινος ἀνάγκης δεξάμενος, ἀνεπιτίμητος.

### Κ α ν ὶ ν ΚΑ'.

Κληρικοὺς, ἢ λαϊκοὺς, κατηγοροῦντας ἐπισκόπων, ἢ κληρικῶν, ἀπλῶς καὶ ἀδοκιμάστως μὴ προσδέχεσθαι εἰς κατηγορίαν (1), εἰ μὴ πρότερον ἐξετασθεῖη αὐτῶν ἡ ὑπόληψις.

ΖΩΝΑΡ. Καὶ ὁ ἕκτος κανὼν τῆς δευτέρας συνόδου περὶ τούτων διατάσσεται· ὃ οὖν ἐγράφη ἐκεῖ, εἰς ἐξήγησιν καὶ τοῦ παρόντος κεφαλαίου ἀρκοῦσιν.

ΒΑΛΣ. Ζήτηι κανόνα ς'. τῆς β'. συνόδου, καὶ μάθῃς τὴν τοῦ παρόντος κανόνος ἐξήγησιν.

ΑΡΙΣΤ. Ἀδοκιμάστως κληρικὸς, ἢ λαϊκὸς, ἐπισκόπου κατηγορῶν, ἀνεπίδεκτος.

Δεῖ τὰς ὑπολήψεις τῶν κατηγορούντων ἐπισκόπων, ἢ κληρικῶν, ἐξετάζεσθαι· καὶ μὴ ἀπροδοκιμάστως αὐτοὺς εἰς κατηγορίαν αὐτῶν παραδέχεσθαι, καὶ κληρικοὶ εἰσιν οἱ κατηγοροῦντες, καὶ λαϊκοί· μήποτε ἀποβεβλημένοι οὗτοι εἶεν, ἢ ἀκοινῶνητοι, ἢ ἐπὶ ἐγκλήμασι τισι κατηγορούμενοι, καὶ μήπω φανέντες ἀνεύθυνοι, ἢ ἄλλως πως τὸν βίον ἐπίμεμπτοι, ἢ τὴν θρησκείαν ἀλλότριοι. Πολλοὶ γὰρ τοιοῦτοι τὴν ἐκκλησιαστικὴν εὐταξίαν συγχεῖν καὶ ἀνατρέπειν βουλόμενοι, συκοφαντικὰς αἰτίας συρράπτουσι κατὰ τῶν ἀνεπιλήπτων καὶ ὀρθοδόξων ἐπισκόπων καὶ κληρικῶν.

### Κ α ν ὶ ν ΚΒ'.

Μὴ ἐξεῖναι κληρικοῖς (2) μετὰ θάνατον τοῦ ἰδίου ἐπισκόπου, διαρπάζειν (3) τὰ διαφέροντα αὐτῷ πράγματα,

(1) Οὐ κεῖται τὸ, εἰς κατηγορίαν, παρὰ Βρ. — (2) Χ. Τρ. Βρ. Σ. Ρ. — κληρικὸς Βενερ. Π. — (3) ἀρπάζειν Χ. Τρ. Βενερ.



καθώς καὶ τοῖς παραλαμβάνουσιν (1) ἀπηγόρευται ἢ τοὺς τοῦτο ποιοῦντας, κινδυνεύειν περὶ τοὺς ἰδίους (2) βαθμούς.

ΖΩΝΑΡ. Καὶ ὁ τεσσαρακοστὸς τῶν ἁγίων Ἀποστόλων κανὼν, φανερὰ εἶναι ὀρίζει τὰ ἴδια πράγματα τοῦ ἐπισκόπου, καὶ τὰ Κυριακὰ φανερά· καὶ ἐξουσίαν δίδωσι τῷ ἐπισκόπῳ τὰ οἰκεῖα οἷς βούλεται καταλιμπάνειν. Καὶ ὁ κδ'. τῆς ἐν Ἀντιοχείᾳ συνόδου κανὼν τὰ αὐτὰ διατάττεται. Καὶ ὁ παρὼν δὲ κανὼν ἀπαγορεύει, τὰ τῷ ἐπισκόπῳ διαφέροντα πράγματα παρὰ τῶν κληρικῶν διαρπάζεσθαι, ἐκείνου θανόντος. Τὸ δὲ, καθὼς καὶ τοῖς παραλαμβάνουσιν ἀπηγόρευται, νοητέον κατὰ τὸν λέ. κανόνα τῆς ἐν τῷ Τρούλλῳ συνόδου, κωλύοντα καὶ τὸν μητροπολίτην, ὃ ὑπέκειτο ὁ τελευτήσας ἐπίσκοπος, μήτε τι τῶν τῆς ἐκκλησίας, μήτε τῶν ἰδικῶν τοῦ ἐπισκόπου σφετερίζεσθαι· ἀλλ' εἰ μὲν εἶεν τῇ ἐπισκοπῇ κληρικοὶ, παρ' ἐκείνων κελεύοντα τὰ πράγματα φυλάττεσθαι, μέχρις ἂν ἕτερος ἐπίσκοπος γένηται· εἰ δ' οὐκ εἶεν ἴσως κληρικοὶ, τῷ μητροπολίτῃ τὴν τούτων ἀνατιθέμενον φυλακὴν, ἵν' ἀποδοίῃ ταῦτα ἀκαινοτόμητα τῷ χειροτονηθησομένῳ ἐπισκόπῳ· παραλαμβάνοντας οὖν τοὺς κληρικοὺς, ἢ τοὺς μητροπολίτας φησὶν, ὡς τὴν τῶν πραγμάτων φυλακὴν ἐμπιστευομένους· τοῖς δὲ διαρπάζουσιν, ἢ νοσφίζομένοις τι τῶν τῆς ἐπισκοπῆς, ἢ τῶν τοῦ ἐπισκόπου πραγμάτων, ἐπιτίμιον ἐπάγει τὴν ἐκπτώσιν τῶν οἰκεῖων βαθμῶν. Καταλιμπάνειν δὲ ἐπίσκοπον αἰρετικοῖς τὰ οἰκεῖα κεκώλυται· μᾶλλον δὲ τοιούτοις καταλιπὼν καὶ ὑπὸ ἀνάθεμά ἐστιν. Ἀδιαθέτου δὲ τοῦ ἐπισκόπου τελευτήσαντος, ὁ μετ' ἐκείνον ἐπίσκοπος τὰ ἐκείνου ὠρίσθη οἰκονομεῖν πράγματα θεαρέστως, κατὰ τὸν κβ'. καὶ πά. τῆς ἐν Καρθαγένῃ συνόδου κανόνα.

ΒΑΛΣ. Ὁ παρὼν κανὼν καθαιρεῖσθαι φησι τοὺς κληρικοὺς, τοὺς μετὰ θάνατον τοῦ ἰδίου ἐπισκόπου ἀρπάζοντας τὰ τούτῳ διαφέροντα πράγματα· καὶ οὐ μόνον αὐτοὺς, ἀλλὰ καὶ τοὺς

(1) Βενερ. X. Τρ. Μάνσ. ἐν περιελ. — τοῖς πάλαι κανόσιν II. Βρ. —  
(2) II. Βρ. — οἰκεῖους X. Τρ. Βενερ.

λοιπούς, τοὺς χρεωστοῦντας φυλακὴν τούτων, μητροπολίτας δη-  
λαδὴ, καὶ ἐτῆρους, παρ' οἷς ἐτελεύτησεν ὁ ἐπίσκοπος, οἱ καὶ πα-  
ραλαμβάνοντες καλοῦνται. Τότε δὲ λέγεται ἔχειν ὁ ἐπίσκοπος  
πράγματα, καὶ δύναται διχτίθεσθαι, ὅταν, κατὰ τὸν μ'. ἀπο-  
στολικὸν κανόνα, ἀπογράφηται, ἅμα τῷ χειροτονηθῆναι, τὰ  
οἰκεῖα, καὶ τὰ τῆς ἐπισκοπῆς· εἰ γὰρ μὴ οὕτω ποιήσει, πάντα  
τὰ τούτου τῇ ἐκκλησίᾳ ἀνήκουσιν. Ἀπογραφῆς δὲ γενομένης,  
ὡς εἴρηται, ἐὰν ἀδιάθετος ὁ ἐπίσκοπος τελευτήσῃ, νομίζω, ὅτι  
κατὰ νόμους ὑπὸ τῶν ἐξ ἀδιαθέτου καλουμένων προσγενῶν  
αὐτοῦ κληρονομηθήσεται. Κἂν γάρ τινες ἀπὸ τοῦ πα'. κανόνος  
τῆς ἐν Καρθαγένῃ συνόδου εἶπον, ἔχειν ἐπ' ἀδείας τὸν μετ'  
ἐκείνου ἐπίσκοπον τὰ πράγματα τοῦ ἀδιαθέτως τελευτήσαντος  
ἐπισκόπου κατὰ τὸ βουλευτὸν αὐτῷ οἰκονομεῖν· ἀλλ' ἐμοὶ δοκεῖ  
ὅτι ἀπὸ τοῦ τοιούτου κανόνος, λέγοντος, ὀφείλει τὸν ἐπιγινόμε-  
νον ἐπίσκοπον, τοῦ ἀδιαθέτου ἐπισκόπου τὴν διατύπωσιν ἁρμο-  
δίαν τῷ ἐαυτοῦ ἐπαγγέλματι ποιήσασθαι, μάλιστα παρίσταται  
κατὰ νόμους γίνεσθαι τὴν διαδοχὴν τῶν πραγμάτων τοῦ τε-  
λευτήσαντος· ταῦτο γὰρ ποιῶν, ἁρμοδίαν διατύπωσιν ποιήσει  
τῷ αὐτοῦ ἐπαγγέλματι. Ζήτηι καὶ τὸν κδ'. κανόνα τῆς ἐν Ἀν-  
τιοχείᾳ συνόδου, καὶ τῆς ἐν τῷ Τρούλλῳ κανόνα λέ.

**ΑΡΙΣΤ.** Ὁ ἐξ ἀνθρώπων ἐπισκόπου γεγεννημένου, τὰ ἐκείνου  
ἄρπάζων, τοῦ βαθμοῦ ἀμαρτήσεται.

Ὅσοι τῶν κληρικῶν τὰ τοῦ ἐπισκόπου πράγματα διαρπά-  
ζουσι μετὰ θάνατον ἐκείνου, περὶ τὸν ἴδιον βαθμὸν κινδυνεύου-  
σιν.

**Κ α ν ὶ ν ΚΓ'.**

Ἦλθεν εἰς τὰς(1) ἀκοὰς τῆς ἁγίας συνόδου, ὡς κληρικοὶ  
τινες καὶ μονάζοντες, μηδὲν ἐγκεχειρισμένοι ὑπὸ τοῦ ἰδίου  
ἐπισκόπου, ἐστι δ' ὅτε καὶ ἀκοινώνητοι γενόμενοι παρ'  
αὐτοῦ, καταλαμβάνοντες(2) τὴν βασιλεύουσαν Κωνσταν-  
τινούπολιν, ἐπὶ πολὺ ἐν αὐτῇ διατρίβουσι, ταραχὰς ἐμ-

(1) Χ. Τρ. — (2) Π. Σ. Ρ. Βρ. 'Ε. Κ. — καταλαμβάνουσι Χ. Τρ. Βιερ.



ποιοῦντες, καὶ θορυβοῦντες τὴν ἐκκλησιαστικὴν κατάστα-  
σιν, ἀνατρέπουσί τε οἴκους τινῶν. Ὡρισε τοίνυν ἡ ἁγία  
σύνοδος, τοὺς τοιούτους ὑπομιμνήσκεισθαι μὲν πρότερον  
διὰ τοῦ ἐκδίκου τῆς κατὰ Κωνσταντινούπολιν ἁγιωτάτης  
ἐκκλησίας (1) ἐπὶ τῷ ἐξελθεῖν τῆς βασιλευούσης πόλεως·  
εἰ δὲ τοῖς αὐτοῖς πράγμασιν ἐπιμένοισιν ἀναισχυντοῦντες,  
καὶ ἄκοντας αὐτοὺς διὰ τοῦ αὐτοῦ ἐκδίκου ἐκβάλλεσθαι,  
καὶ τοὺς ἰδίους καταλαμβάνειν τόπους.

ΖΩΝΑΡ. Τοὺς κληρικοὺς βούλεται ὁ κανὼν ταῖς ἐκκλησίαις  
προσμένειν, αἷς ἐκληρώθησαν, (κἂν ἴσως μὴ κρίνουντο παρὰ τοῦ  
ἐπισκόπου εἰς ἐγχείρησιν (2) πραγμάτων, ἥτοι διοίκησιν, ἐπιτή-  
δαιοι, κἂν ἴσως καὶ ἐπιτιμηθῶσι παρ' αὐτοῦ τῷ τῆς ἀκοινωνη-  
σίας ἐπιτιμῷ), καὶ μὴ ἀποσκιρτᾶν, καὶ ἀλλαχοῦ ἀπιέναι, καὶ  
διατρίβειν ἐκεῖ, καὶ ταραχὰς, καὶ θορύβους ποιεῖν, καὶ συγχέειν  
τὴν ἐκκλησιαστικὴν κατάστασιν, κακὸν ὑπόδειγμα τοῖς ἄλλοις  
κληρικοῖς γινομένους, καὶ οἴκους τινῶν ἀνατρέποντας, ἢ τῶν  
μιμουμένων αὐτοὺς κληρικῶν, καὶ τῇ τάξει μὴ ἐμμενόντων  
τῆς ἐκκλησίας, ἢ τῶν δεχομένων αὐτοὺς καὶ εἰς οἰκονομίαν  
πραγμάτων ἴσως χρωμένων αὐτοῖς. Τοὺς τοιούτους οὖν παρὰ  
τῶν ἐκδίκων ὑπομιμνήσκεισθαι βούλεται ὁ κανὼν, ἐξελθεῖν τῆς  
πόλεως, ἢ παροικοῦσιν· εἰ δὲ μὴ πείθονται, τοῖς αὐτοῖς δὲ  
πράγμασιν ἐπιμένοισιν, τῇ ἀνυποταξίᾳ δηλαδή, καὶ ἀναισχυντίᾳ,  
ἢ τῇ διοικήσει τῶν ἴσως αὐτοῖς ἐγχειρισθέντων πραγμάτων,  
ἐκβάλλεσθαι καὶ ἄκοντας ὁ κανὼν διατάσσεται παρὰ τοῦ ἐκ-  
δίκου, καὶ εἰς τοὺς ἰδίους ἀπιέναι τόπους· τὰ αὐτὰ καὶ περὶ  
μοναχῶν.

ΒΑΛΣ. Ἀπαγορεύουσιν οἱ Πατέρες κληρικοὺς, ἢ μονάζοντας,  
παρὰ γνώμην τοῦ ἰδίου ἐπισκόπου, πολλάκις καὶ ἀφωρισμένους  
ὄντας, καταλαμβάνειν τὴν Κωνσταντινούπολιν, καὶ ἐπὶ πολὺ ἐν  
αὐτῇ διατρίβειν, διὰ τὸ μὴ ἔχειν ἴσως διακονίας ἐκκλησιαστι-

(1) Π. Βουερ. Βρ. Ε. Κ. Σ. Ρ. — τῆς Κωνσταντινουπόλεως ἁγίας συνόδου Χ.  
Τρ. — (2) χείρησιν Χ. Τρ.

κός. Τοῦτο γὰρ, φησὶν, ἀνατρέπει τὴν ἐκκλησιαστικὴν κατάστα-  
σιν, καὶ τοὺς οἴκους τῶν παραδεχομένων αὐτούς. Καὶ ἐνταῦθα  
μὲν ἐκδιώκεσθαι τούτους καὶ ἄκοντας, ὁ κανὼν διορίζεται, εἰ μὴ  
θελήσωσι παρὰ τῶν ἐκδίκων ὑπομνησκόμενοι ἐκόντες ὑπο-  
χωρῆσαι. Ὁ δὲ κ'. κανὼν τῆς παρούσης συνόδου, ἀκοινωνήτους  
εἶναί φησι καὶ τὸν δεχθέντα, καὶ τὸν τοῦτον δεξάμενον. Καὶ  
μὴ ἐναντιωθῇ σοι· ἀλλ' εἰπὲ ὅτι ἐκεῖ μὲν ἔφθασαν δεχθῆναι,  
καὶ διὰ τοῦτο ἀκοινωνησίᾳ κατακρίνονται σὺν τοῖς δεξαμένοις  
αὐτοὺς ἐπισκόποις. Ἐνταῦθα δὲ οὐκ ἐδέχθησαν εἰσεῖτι, καὶ διὰ  
τοῦτο διώκονται, καὶ ἀναγκάζονται ἀπελθεῖν ἐνθα ἐχειροτονή-  
θησαν. Ἀνάγνωθι καὶ τὸν ις'. ἀποστολικὸν κανόνα.

ΑΡΙΣΤ. Οἱ ἐπισκόπου δίχᾳ, τῇ Κωνσταντίνου διατρέβοντες  
πόλει, κληρικοὶ καὶ μονάζοντες, καὶ ταραχὰς ἀνεγείροντες, τῆς  
πόλεως ἐλαυνέσθωσαν.

Οἱ παρὰ γνώμην τοῦ ἰδίου ἐπισκόπου εὐρισκόμενοι ἐν Κων-  
σταντινουπόλει κληρικοὶ καὶ μονάζοντες, καὶ τὴν ἐκκλησιαστι-  
κὴν θορυβοῦντες κατάστασιν, διὰ τοῦ ἐκδίκου τῆς κατὰ  
Κωνσταντινούπολιν ἐκκλησίας τῆς πόλεως ἐλαυνέσθωσαν.

#### Κανὼν ΚΔ'.

Τὰ ἅπαξ καθιερωθέντα μοναστήρια, κατὰ γνώμην ἐπι-  
σκόπου, μένειν εἰς τὸ διηνεκές μοναστήρια, καὶ τὰ ἀνή-  
κοντα (1) αὐτοῖς πράγματα φυλάττεσθαι (2), καὶ μηκέτι  
γίνεσθαι (3) ταῦτα κοσμικὰ καταγώγια· τοὺς δὲ συγχω-  
ροῦντας τοῦτο γίνεσθαι, ὑποκεῖσθαι τοῖς ἐκ (4) τῶν κα-  
νόνων ἐπιτιμίαις.

ΖΩΝΑΡ. Ὁ πρῶτος κανὼν τῆς ἐν τῷ ναῷ τῶν ἁγίων Ἀπο-  
στόλων συστάσης συνόδου περιέχει μετὰ τῶν ἄλλων καὶ ταῦτα·  
ᾧ ᾤρισεν ἡ ἁγία σύνοδος, μηδενὶ ἐξεῖναι μοναστήριον οἰκοδομεῖν  
ἄνευ τῆς τοῦ ἐπισκόπου γνώμης καὶ βουλῆς, καὶ τὰ ἐξῆς. Καὶ  
ὁ πολιτικὸς νόμος ἐν βιβλίῳ τετάρτῳ τῶν βασιλικῶν κείμενος,

(1) τὰ προσήκοντα Βρ. — (2) τῷ μοναστηρίῳ Σ. Ρ. — (3) δύνασθαι γενέ-  
σθαι Σ. Ρ. — (4) τοῖς τῶν κανόνων Χ. Γρ.



τίτλω πρώτῳ, τὰ αὐτὰ διορίζεται. Τὰ γοῦν οὕτω, κατὰ γνώμην δηλονότι τοῦ ἐπισκόπου καθιερωθέντα μοναστήρια, ἤγουν διὰ τῆς εὐχῆς ἐκείνου ἀνατεθέντα τῷ Θεῷ, μὴ κοινοῦσθαι οὗτος ὁ κανὼν διατάττεται, μένειν δὲ αἰεὶ μοναστήρια, καὶ μὴ κοινὰ καὶ κοσμικὰ καταγώγια γίνεσθαι· φυλάττεσθαι δὲ καὶ τὰ αὐτοῖς ἀνήκοντα πράγματα, ὥς, εἶγε μὴ κατὰ γνώμην ἐπισκόπου συσταίῃ μονή, οὐδ' εὐχὴ αὐτοῦ τῆς οἰκοδομῆς προηγήσεται, καὶ οἷά τις ἀρράγῃς καταβληθεῖη θεμέλιος, οὐδὲ μονὴ λογισθήσεται· διὰ τοῦτο γὰρ ὁ κανὼν ἐπήνεγκε τὸ, κατὰ γνώμην ἐπισκόπου· τοὺς δὲ ταῦτα παραβαίνοντας, κανονικοῖς ἐπιτιμίαις ὑποκεῖσθαι ἐψηφίσατο.

ΒΑΛΣ. Ὁ παρὼν κανὼν διοριζόμενος, μὴ γίνεσθαι κοσμικὰ καταγώγια, μηδὲ κοινοῦσθαι τὰ κατὰ γνώμην τοῦ ἐπισκόπου καθιερωθέντα μοναστήρια, φυλάττεσθαι δὲ καὶ τὰ ἀνήκοντα αὐτοῖς πράγματα, ἀσυμφανῶς παρακελεύεται, καὶ τὰ περὶ τῆς ποιήσεως τῶν μοναστηρίων, διὰ τοῦ εἰπεῖν κατὰ γνώμην τοῦ ἐπισκόπου. Μαθήσῃ δὲ πλατύτερον πῶς ὀφείλουσι γίνεσθαι τὰ μοναστήρια, ἀπὸ τοῦ ἀ. κανόνος τῆς ἐν τῷ ναῷ τῶν ἁγίων(1) Ἀποστόλων συστάσης συνόδου, καὶ ἀπὸ τοῦ ἀ. κεφ. τοῦ ἀ. τίτ. τοῦ δ'. βιβλίου τῶν βασιλικῶν, ὅπερ ἐστὶ κεφ. νβ'. τῆς ρχγ'. Ἰουστινιανείου νεαράς, συνοψισθὲν εἰς τὸ ἀ. κεφ. τοῦ ια'. τίτλ. τοῦ παρόντος συντάγματος. Ἐρωτήσῃ δέ τις, μετὰ ποίας φυλακῆς τὰ πράγματα τῶν μοναστηρίων φυλάττεσθαι ὁ κανὼν παρακελεύεται, καὶ ποῖα ταῦτά εἰσι. Καί τινες μὲν εἶπον, ὀφείλειν πάντα τὰ τῶν μοναστηρίων κινητὰ καὶ ἀκίνητα, ὥς καὶ αὐτὰ τὰ μοναστήρια, συντηρεῖσθαι ἀνεκποίητα· ἐμοὶ δὲ δοκεῖ ὅτι ὁ κανὼν ἐνταῦθα περὶ φυλακῆς λέγει μεγάλης, δηλονότι ἄκρας ἐπιμελείας. Τῶν γὰρ διαφερόντων τούτοις ἀκινήτων, πρὸς δὲ καὶ τινων ἱερῶν σκευῶν ἔστιν ὅτε ἡ ἐκποίησις ἐπιτρέπεται· καὶ ἀνάγνωθι τὸν ὅλον δεύτερον τίτλον τοῦ ε. βιβλίου τῶν βασιλικῶν, διδάσκοντα ἐξ εὐλόγων αἰτιῶν τινων, μὴ μόνον ὑποτίθεσθαι τὰ τῶν ἐκκλησιῶν ἀκίνητα καὶ ἱερὰ σκεύη, ἀλλὰ

---

(1) X. Τρ.

καὶ ἐκποιεῖσθαι κατὰ πᾶσαν ἐκποίησιν. Ἐπεὶ δέ φησι, τοὺς συγχωροῦντας κοινοῦσθαι τὰ μοναστήρια, ὑποκεῖσθαι τοῖς τῶν κανόνων ἐπιτιμίαις, ἐρωτῆσει τις ποῖα ταῦτά εἰσι. Γίνωσκε οὖν ὅτι ὁ ιγ'. κανὼν τῆς ζ'. συνόδου φησὶ, Τοὺς τὰ ἱερὰ κοινοῦντας, καὶ μὴ ἀποκαθιστῶντας αὐτὰ εἰς τὸ ἀρχαῖον σχῆμα, ἱερωμένους μὲν ὄντας, καθαιρεῖσθαι, λαϊκοὺς δὲ, ἢ μοναχοὺς, ἀφορίζεσθαι. Ἀνάγνωθι καὶ τὸν μθ'. κανὼνα τῆς ἐν τῷ Τρούλλῳ συνόδου.

ΑΡΙΣΤ. Μοναστήριον ἐπισκόπου γνώμη παγὲν, μενέτω ἀμεταποίητον· καὶ ὅ,τι τούτῳ ἀνήκει, ἤτω ἀνεκποίητον· ὁ δ' ἄλλως ἐπιχειρῶν, οὐκ ἀνεύθυνος.

Τὰ μὲν δίχα γνώμης τοῦ ἐπισκόπου κτισθέντα μοναστήρια, καὶ ἀσύστατά εἰσι, καὶ ἀνίερα. Τὸ δὲ μετὰ βουλῆς ἐπισκόπου κτισθὲν μοναστήριον, ὡς θεοῦ δικαίου ὄν, ὀφείλει μένειν ἀμεταποίητον, καὶ μὴ κοσμικῶν καταγώγιον γίνεσθαι· φυλάττεσθαι δὲ καὶ τὰς ἀκινήτους αὐτοῦ κτήσεις ἀνεκποιήτους. Τὸν δὲ ἀθετοῦντα ταῦτα, τοῖς ἐκ τῶν κανόνων ἔνοχον εἶναι ἐπιτιμίαις.

#### Κανὼν ΚΕ'.

Ἐπειδὴ πέρ (1) τινες τῶν μητροπολιτῶν, ὡς περιηγήθημεν, ἀμελοῦσι τῶν ἐγκεχειρισμένων αὐτοῖς ποιμνίων, καὶ ἀναβάλλονται τὰς χειροτονίας τῶν ἐπισκόπων· ἔδοξε τῇ ἁγίᾳ συνόδῳ, ἐντὸς τριῶν μηνῶν γίνεσθαι τὰς χειροτονίας τῶν ἐπισκόπων, εἰ μήποτε ἄρα ἀπαραίτητος ἀνάγκη παρασκευάσοι ἐπιταθῆναι τὸν τῆς ἀναβολῆς χρόνον. Εἰ δὲ μὴ τοῦτο ποιήσοι, ὑποκεῖσθαι αὐτὸν (2) ἐκκλησιαστικοῖς ἐπιτιμίαις (3). Τὴν μὲν τοι πρόσδοον τῆς χηρευούσης ἐκκλησίας, σώαν παρὰ τῷ οἰκονόμῳ τῆς αὐτῆς ἐκκλησίας φυλάττεσθαι (4).

(1) Π. Χ. Τρ. Κ. Σ. 'Ρ. — Ἐπειδὴ δὲ τινες Βρ. — (2) Βρ. Σ. 'Ρ. — τὸ, αὐτὸν, οὐ καίται ἐν Π. Βευερ. — (3) ἐκκλησιαστικῶ ἐπιτιμίῳ Ἐ. Κ. Βευερ. Σ. 'Ρ. Χ. Τρ. — κανονικῶ ἐπιτιμίῳ Βρ. — (4) Π. Βευερ. Χ. Τρ. Κ. Ἐ. — σώαν φυλάττεσθαι παρὰ τῷ οἰκονόμῳ τῆς ἐκκλησίας Βρ.



**ΖΩΝΑΡ.** Τὰς τῶν ἐπισκόπων χειροτονίας, μὴ ἐπὶ πολὺ ὑπερτίθεσθαι τοὺς μητροπολίτας, οἷς ἡ ἐκείνων ἀνήκει προχείρισις, ὁ παρὼν κανὼν διορίζεται διὸ καὶ χρόνον, οὗ ἐντὸς χειροτονεῖσθαι δεόν τοὺς ἐπισκόπους, ἔταξεν, ὁ δ' ἐστὶ τρίμηνον· οὐδὲ γὰρ ἐπὶ πολὺ χρὴ τοὺς ὑπ' ἐκείνους λαοὺς ἀνεπισκοπήτους εἶναι, καὶ ὡς ἔτυχε φέρεσθαι, μὴ ὄντος τοῦ καταρτίζοντος αὐτούς. Εἰ δέ ποτε συμβαίῃ ἀπαραίτητός τις αἰτία κωλύουσα τὴν διὰ τοῦ τριμήνου προχείρισιν, ἐπιταθήσεται, φησὶν, ὁ χρόνος, καὶ ὑπερτεθήσεται ἡ χειροτονία. Ἰσως γὰρ ἑάλω ὑπὸ βαρβάρων ἡ πόλις ἐκείνη, καὶ οὐκ ἔστι ῥάδιον ἀπελθεῖν ἐκεῖσέ τινα· τοὺς δὲ μὴ οὕτω ποιοῦντας, ὑποκείσθαι κελεύει ἐκκλησιαστικοῖς ἐπιτιμίαις. Ἐφ' ὅσον δὲ ἡ χειροτονία τοῦ ἐπισκόπου ὑπερτεθῇ, εἴτε ἐπὶ τρίμηνον, εἴτε ἐπὶ πλεόν, ἀνάγκης ἐπικειμένης, ἡ πρόσοδος φυλάττεσθαι ὀφείλει τῷ χειροτονηθησομένῳ ἐπισκόπῳ, παρὰ τοῦ οἰκονόμου τῆς ἐκκλησίας, ποιοῦντος τὰς ἀναγκαίας ἐξόδους τῆς ἐπισκοπῆς, τὰ δὲ περιτεύοντα ἴσως φυλάττοντος.

**ΒΑΛΣ.** Οἱ θεῖοι Πατέρες τὰς τῶν πολλῶν κακεντρεχείας ἀνακόπτοντες, ὥρισαν μὴ ἔχειν ἐπ' ἀδείας τοὺς μητροπολίτας τὰς τῶν ἐπισκόπων ἀναβάλλεσθαι χειροτονίας ἐπὶ πολὺ, ἀλλ' ἐντὸς τριμήνου ταύτας ποιεῖν (1), ἵνα μὴ ἐντεῦθεν τὰ τῶν ἐπι-

(1) Κατὰ τε τὸ Χ. Τρ. καὶ τὸν Ε. κατόπιν τοῦ ποιεῖν, ἔπονται τὰ ἐν τῇ παρούσῃ ἐκδόσει. « Ἴνα μὴ ἐντεῦθεν . . . ἕως τοῦ τέλους τῆς ἐρμηνείας. » Παρὰ δὲ Βευερ. μετὰ τὸ, ποιεῖν, ἀναγινώσκονται τὰ κατωτέρω, ἅπερ παρὰ μὲν Ε. οὐ κεῖνται, ἐν δὲ Χ. Τρ. ἀποτελοῦσιν ἐτέραν ἐρμηνείαν μετὰ τινων παραλλαγῶν, ἃς ὑπεσημειώσαμεν.

Καὶ ταῦτα μὲν περὶ τῶν μὴ ψηφισμένων μητροπολιτῶν τὰς ἰδίας ἐπισκοπὰς. Περὶ δὲ τῶν ψηφισμένων καὶ ὑπερτιθεμένων τὴν καταδοχὴν, ἢ τὴν παραίτησιν, ἐζητήθη διαφόρως τί μέλλει γενέσθαι· καὶ οὐχ ὠρίσθη τὸ ποιητέον· διό φημι, ὅτι τρίμηνον ὀφείλει μετὰ τὴν ψῆφον ὑφαπλοῦσθαι τῷ ψηφισθέντι, χάριν τοῦ καταδέξασθαι, ἢ παραιτήσασθαι, ὅπερ καὶ τῷ μητροπολίτῃ ἀπὸ τοῦ παρόντος κανόνος ἐδόθη χάριν τοῦ ψηφίσασθαι τὴν ἐπισκοπὴν. Καὶ εἰ ἐντὸς αὐτῶν οὐ καταδέξεται ὁ ψηφισθεὶς, ἢ οὐ παραιτῆσεται, ὀφείλει ἐτέρα γίνεσθαι ψῆφος, μὴ δυναμένου τοῦ ὑπερθεμένου ἀνακαλεῖσθαι τὴν χειροτονίαν μετὰ τὴν τρίμηνον· μᾶλλον μὲν οὖν καὶ εὐθυνομένου ἐκκλησιαστικῶς, ὡς παίζοντος διακενῆς ἐν οὐ παικτοῖς, καὶ λυμαιομένου τὸ ποίμνιον τοῦ Θεοῦ· καὶ οὐδὲ ὀφείλει ἐπιφωνεῖσθαι ὁ ψηφισθεὶς παρὰ τοῦ ψηφισαμένου, διότι οὐδὲ ὁ μητροπολίτης ἐπιφωνεῖται παρὰ τῷ πατριάρχῃ ψηφίσασθαι. Συγκροτεῖ δὲ τὴν τοιαύτην ἐρμηνείαν καὶ ἀπὸ τοῦ ἡ. κεφ. τοῦ α. τίτ.

σκοπῶν (1) λυμαίνονται, καὶ ἡ τοῦ λαοῦ ἀμελῆται διδασκαλία· εἰ δὲ, φασὶ, διὰ τινὰ περίστασιν ἀπαραίτητον κωλύεται ἡ τοῦ ἐπισκόπου προχείρισις, (τυχὸν γὰρ ἡ χηρεύουσα πόλις ἐπισκόπου ὑπὸ ἐθνῶν ἐάλω, καὶ οὐκ ἔστι ῥᾶον ἀπελθεῖν ἐκεῖσέ τινα), πάντως ὑπερτεθεῖη καὶ ἡ χειροτονία. Τὴν μὲν τοι πρόσοδον τῆς ἐπισκοπῆς, παρὰ τοῦ οἰκονόμου ταύτης εἰσοδιάζεσθαι θέλει ὁ κανὼν, δοθῆναι ὀφείλουσαν οὐ τῷ μητροπολίτῃ, ἀλλὰ τῷ χειροτονηθησομένῳ ἐπισκόπῳ, καὶ ἐπὶ τρίμηνον ἡ χειροτονία ὑπερτεθῇ, καὶ ἐπὶ πλέον· τοὺς δὲ παρὰ ταῦτα ποιούντας μητροπολίτας, ἐπιτιμῶ καθυποβάλλει. Οἷον δὲ τοῦτό ἐστιν, οὐκ οἶδα· νομίζω δὲ τὸ παρὰ τῆς συνόδου ὁρισθησόμενον. Σημείωσαι οὖν, πῶς νοεῖται τὸ τῆς ἀπαραιτήτου ἀνάγκης· τὸ γὰρ ἐπηρεάζεσθαι τὰ τῆς ἐπισκοπῆς ὑπὸ πρακτορικῆς ἀδικίας, ἢ ἕτερόν τι τοιοῦτον, ἀναβολὴν εὐλογον χειροτονίας ἐπισκόπου τῷ μητροπολίτῃ οὐ δίδωσιν. Ἀνάγνωθι καὶ κεφ. θ'. τοῦ α. τίτ. τοῦ παρόντος συντάγματος, καὶ τὰ ἐν αὐτῷ.

*Ἑτέρα ἐρμηνεία.*

Περὶ μὲν τῶν μητροπολιτῶν, τῶν μὴ ψηφισομένων εἰς τὰς χηρευούσας ἐπισκοπὰς αὐτῶν ἐπισκόπους, τὰ ἐν τῷ παρόντι κανόνι διελήφθησαν. Περὶ δὲ τῶν μετὰ τὴν ψῆφον μηνυομένων, καὶ ἀναβαλλομένων τὴν καταδοχὴν, ἢ τὴν παραίτησιν, λόγος ἐγένετο κατὰ διαφόρους καιροὺς· καὶ ἐζητήθη τὸ ποιητέον· καὶ μᾶλλον ἐπὶ τοῦ Λαχανᾶ ἐκείνου Θεοδώρου εἰς Ἡράκλειαν ἐπικηρυχθέντος, καὶ ἐπὶ χρόνον ἕνα πρὸς τῷ ἡμίσει μὴ καταδεξάμενον, ἢ παραιτησάμενον. Ὅτι οὖν οὐδέν τι σαφὲς ἐκυρώθη τότε, λέγει, ὅτι τριμνηαῖος καιρὸς μετὰ τὴν ψῆφον ὀφείλει ὑφαπλωθῆναι καὶ τῷ ψηφισθέντι, χάριν τοῦ καταδέξασθαι, ἢ παραιτήσασθαι, κατὰ τὸν παρόντα κανόνα, ὅσοις δηλονότι καὶ

---

τοῦ γ'. βιβλίου τῶν βασιλικῶν, εἰς τρίμηνον στενοχωροῦντος τὴν δοκιμασίαν τῆς συμβάσεως ἀντιλογίας κατὰ τοῦ ψηφισθέντος· ὅπερ κατέκειτο εἰς τὸ σχόλιον τοῦ ἡ. κεφ. τοῦ α. τίτ. τοῦ παρόντος συντάγματος. Ὀφείλει δὲ ποιεῖν τὰς χειροτονίας ἐντὸς τριμήνου, ἵνα μὴ ἐντεῦθεν τὰ τῶν ἐπισκόπων λυμαίνωνται, — Εἴτα ἔπονται τὰ ἐν τῷ κειμένῳ, καὶ ἡ τοῦ λαοῦ ἀμελῆται διδασκαλία, κτλ.

(1) X. Τρ. — τὰ τῶν ἐπισκόπων 'Ε. Βαυερ.



τῷ μητροπολίτῃ ἐδόθη χάριν τοῦ ψηφίσασθαι τὴν ἐπισκοπὴν, διὰ τὴν αἰτίαν, δι' ἣν καὶ ὁ μητροπολίτης τιμωρεῖται μὴ ἐμπροθέσμως ψηφίζόμενος. Τούτου δὲ παρελθόντος διακενῆς, ἐτέρω ψῆφος τῆς ἐκκλησίας γενήσεται, καὶ ὁ μηνυθεὶς μετὰ τὸ τρίμηνον ἀνακαλούμενος τὴν χειροτονίαν, οὐκ εἰσακουσθήσεται· μᾶλλον μὲν οὖν καὶ ἐκκλησιαστικῶς κολασθήσεται, ὡς παίζων ἐν οὐ παικτοῖς, καὶ τὸ τοῦ Θεοῦ ποίμνιον ἐξ ὑπερθέσεως οἰκείας λυμηνάμενος. Ἐπεὶ δὲ ἤκουσά τις λέγοντος, ὡς ὀφείλει δι' ἐπιφωνημάτων ὁ μηνυθεὶς μετακαλεῖσθαι, καὶ, εἰ μὴ τοῦτο γένηται, ἀκινδύνως ἔσται αὐτῷ ἡ ὑπέρθεσις, λέγω ὅτι, ἐπεὶ οὐκ ἔχει τοῦτο τὸ δίκαιον ὁ μητροπολίτης, ὡς μὴ ἐπιφωνούμενος παρὰ τοῦ πατριάρχου, οὐδὲ [εἰ] ἐμηνύθη ἔξει αὐτό. Ἐπιρρώνω δὲ τὴν τοιαύτην ἐρμηνείαν καὶ ἀπὸ τοῦ ἡ. κεφ. τοῦ ἀ. τίτ. τοῦ γ'. βιβλ. τῶν βασιλικῶν, εἰς τρίμηνον στενοχωροῦντα τὴν δοκιμασίαν τῆς ἐπενεχθείσης ἀντιλογίας κατὰ τοῦ ψηφισθέντος. Ἀνάγνωθι οὖν τοῦτο, καταστρωθὲν εἰς τὸ σχόλιον τοῦ ἡ. κεφ. τοῦ ἀ. τίτ. τοῦ παρόντος συντάγματος.

**ΑΡΙΣΤ.** Ἐσω μηνῶν τριῶν αἱ τῶν ἐπισκόπων τελοῦνται χειροτονίαι· παρατείνει δὲ τὸν καιρὸν ἀνάγκη τις ἀπαραίτητος· εἰ δὲ μὴ, ὁ χειροτονῶν τὸ ἐπιτίμιον εἴσεται. Ἡ μὲν τοι πρόσσδος μενέτω τῷ οἰκονόμῳ.

Τινὲς τῶν μητροπολιτῶν, τῶν ἐγκεχειρισμένων αὐτοῖς ἀμελοῦντες ποιμνίων, καὶ τὰς τῶν ἐπισκόπων χειροτονίας ἀναβαλλόμενοι, ὠρίσθησαν ἐντὸς τριῶν μηνῶν μετὰ τελευτὴν τοῦ ἐπισκόπου ἕτερον χειροτονεῖν ἐπίσκοπον· εἰ μὴ διὰ τινα ἀπαραίτητον ἀνάγκην ἐπιταθῇ ὁ καιρός. Εἰ δὲ πλεον τῆς τριμήνου ἐπισκόπου χηρεύσει ἡ ἐκκλησία, ἄνευ τινὸς ἀπαραιτήτου ἀνάγκης, ὁ μητροπολίτης ἐπιτιμηθήσεται. Ἡ μὲν τοι πρόσσδος τῆς χηρευούσης ἐκκλησίας ἐν τῷ μεταξὺ παρὰ τοῦ οἰκονόμου σῶα φυλαχθήσεται.

### Κ α ν ὦ ν Κς'.

Ἐπειδὴ ἐν τισιν ἐκκλησίαις, ὡς περιηγήθημεν, δίχα οἰκονόμων οἱ ἐπίσκοποι τὰ ἐκκλησιαστικὰ χειρίζουσι πράγ-

ματα, ἔδοξε πᾶσαν ἐκκλησίαν ἐπίσκοπον ἔχουσιν, καὶ οἰκονόμον ἔχειν ἐκ τοῦ ἰδίου κλήρου, οἰκονομοῦντα τὰ ἐκκλησιαστικά κατὰ γνώμην τοῦ ἰδίου (1) ἐπισκόπου· ὥς μὴ (2) ἀμάρτυρον εἶναι τὴν οἰκονομίαν τῆς ἐκκλησίας, καὶ ἐκ τούτου σκορπίζεσθαι τὰ αὐτῆς (3) πράγματα, καὶ λοιδορίαν τῇ ἱερωσύνῃ προστρίβεσθαι· εἰ δὲ μὴ τοῦτο ποιήσοι, ὑποκεῖσθαι αὐτὸν τοῖς θείοις κανόσιν.

ΖΩΝΑΡ. Τὴν μὲν ἐξουσίαν τῆς διοικήσεως τῶν ἐπισκοπῆς ἐκάστης πραγμάτων, οἱ κανόνες τοῖς ἐπισκόποις ἀνατιθέασιν· οὐ βούλονται δὲ καθ' ἑαυτοὺς ταῦτα διοικεῖν, μὴ τινος ἔχοντος εἶδῃσιν· οὐδὲ οἰκείους τινὰς, συγγενεῖς τυχόν, ἢ ἰδίους θεράποντας προῖστᾶν οἰκονόμους, ἀλλ' ἐκ τοῦ κλήρου τῆς ἐπισκοπῆς τὸν οἰκονόμον προβάλλεσθαι παρὰ τοῦ ἐπισκόπου· ὥστε ἐκείνου τὰ τῆς ἐκκλησίας διοικοῦντος, κατὰ γνώμην τοῦ ἐπισκόπου, δῆλον εἶναι, ὅπῃ προχωροῖεν καὶ δαπανῶνται τὰ ἐκκλησιαστικά πράγματα, καὶ μὴ ὑπόνοιαν κατὰ τοῦ ἐπισκόπου φύεσθαι ὡς κακῶς ἀναλίσκοντος τὰ τῆς ἐκκλησίας· τοῦτο γὰρ δηλοῦται διὰ τοῦ σκορπίζεσθαι, καὶ λοιδορεῖσθαι τὸν ἀρχιερέα, ὡς ἀθέσμως καὶ οὐκ εὐσεβῶς χρώμενον τοῖς ἐκκλησιαστικοῖς, καὶ οὕτως ἀπιστίαν τοῖς ὑπ' αὐτὸν τίκτεσθαι κατ' αὐτοῦ, καὶ σκανδάλων ἀφορμὰς διδόναι αὐτοῖς, διὰ τῆς δοθείσης αὐτῷ ἐξουσίας. Ἀρμόσουσι γὰρ αὐτῷ τὰ τοῦ μεγάλου Παύλου ῥητὰ, λέγοντος· Βλέπετε μήπως ἡ ἐξουσία ἡμῶν αὕτη πρόσκομμα γένηται τοῖς ἀσθενοῦσι· καὶ μετὰ τινά· Οὕτω δὲ εἰς τοὺς ἀδελφοὺς ἀμαρτάνοντες, καὶ τύπτοντες αὐτῶν τὴν συνείδησιν ἀσθενοῦσαν, εἰς Χριστὸν ἀμαρτάνετε· τοὺς δὲ μὴ διὰ οἰκονόμων, ἐκ τοῦ κλήρου ὄντων, διοικοῦντας τὰ πράγματα τῶν ἐκκλησιῶν, ἐπιτιμᾶσθαι κανονικῶς. \*Ὁ δὲ τῆς ζ'. συνόδου ιά. κανὼν ὀρίζει, εἰ μὴ οἰκονόμους ἔχοιεν οἱ ἀρχιερεῖς εἰς τὰς ἐκκλησίας αὐτῶν, ἐν μὲν ταῖς ἐπισκοπαῖς προβάλλεσθαι αὐτοὺς παρὰ τῶν μητροπολιτῶν, οἷς ὑπόκεινται, ἐν

(1) Π. Βρ. 'Ε. Κ. — οἰκείου Χ. Τρ. Βερ. — (2) μήτε ἀμάρτυρον Χ. Τρ. — (3) τὰ τῆς αὐτῆς ἐκκλησίας Σ. Ρ.



δὲ ταῖς μητροπόλεσι παρὰ τοῦ πατριάρχου\* (1). Τὰ αὐτὰ δὲ νοητέον καὶ ἐπὶ τοῖς προεστῶσι μονῶν, εἰ καὶ νῦν οὔτε τοῖς πλείοσι τῶν ἀρχιερέων, οὔτε τισὶν ἡγουμένοις μοναχῶν ταῦτα παραφυλάττονται.

ΒΑΣ. Ως ἔοικε, πρὸ τοῦ παρόντος κανόνος, οἱ πλείους τῶν ἐπισκόπων λαϊκοὺς ἐποιοῦν οἰκονόμους. Τοῦτο οὖν οἱ θεῖοι Πατέρες διορθούμενοι, παρακελεύονται διὰ κληρικῶν οἰκονομεῖσθαι τὰ ἐκκλησιαστικά, κατὰ γνώμην τοῦ ἐπισκόπου· ἐφ' ᾧ καταδήλους τε εἶναι τὰς εἰσόδους τῆς ἐκκλησίας, καὶ μὴ σκορπίζεσθαι, καὶ τὸν ἐπίσκοπον ἀδιάβλητον συντηρεῖσθαι· τὸν δὲ μὴ ποιῶντα οὕτως ἀρχιερέα, ὑποκεῖσθαι τοῖς κανόσι παρακελεύεται. Μὴ οὖν ἐναντιωθῆς τῷ λή. καὶ τῷ μ.α. κανόνι τῶν ἁγίων Ἀποστόλων· κἂν γὰρ ἀνεκλόγιστον ἐξουσίαν ἔχωσιν οἱ ἐπίσκοποι, ἀλλ' οὐκ ἐρεῖται τούτοις ὡς ἰδιοῖς, καὶ δεσποτικῶς αὐτοῖς διαφέρουσι, τοῖς τῆς ἐκκλησίας χρᾶσθαι πράγμασι· τοσοῦτον, ὅτι καὶ τὰ περιττεύοντα μετὰ τὰς ἀναγκαίας ἐξόδους, τοῖς πτωχοῖς διαδιδόναι ἀναγκάζονται, ὅτι καὶ πτωχικὰ τὰ ἐκκλησιαστικά λέγονται πράγματα. Εἰ γοῦν οἰκονομῶνται ταῦτα διὰ κληρικῶν, ἀνέγκλητος ἔσται ὁ ἐπίσκοπος, καὶ οὐδέ τις γογγύσει κατ' αὐτοῦ, ὡς μὴ τοὺς ὑπ' αὐτὸν κληρικούς, ἢ ἄλλους πενομένους, χειραγωγούντος· εἰ τάχα δὲ τὸ ἐπιτίμιον τῶν παραθινόντων τὸν παρόντα κανόνα ἐνταῦθα οὐ κεῖται. Ἀλλ' ἀνάγνωθι τὸν ι.α. κανόνα τῆς ζ'. συνόδου, καὶ μάθης τί γίνεται εἰς τοὺς μὴ διοικοῦντας ἐπισκόπους διὰ κληρικῶν τὰ τῶν ἐκκλησιῶν αὐτῶν, ἀλλὰ μὴν καὶ εἰς τοὺς ἡγουμένους.

ΑΡΙΣΤ. Οἰκονόμος ἀνὰ πάσας ἔστω τὰς ἐκκλησίας ἀπὸ τοῦ κλήρου· ὁ δὲ τούτου καταφρονῶν ἐπίσκοπος, οὐκ ἀνέγκλητος.

Ἀπὸ τοῦ κλήρου δεῖ τοῦ οἰκείου ἕκαστον τῶν ἐπισκόπων προχειρίζεσθαι οἰκονόμον, εἰς τὸ τὰ τῆς ἐκκλησίας πράγματα διοικεῖν κατὰ γνώμην αὐτοῦ. Εἰ δὲ δίχα οἰκονόμου κεκληρωμένου τὰ τῆς ἐκκλησίας εὐρίσκεται τις ἐπίσκοπος διοικῶν, ὡς λοι-

(1) X. Τρ. — Ἄπαντα τὰ ἐντὸς ἀστερίσκων οὐχ εὐρηνται παρὰ K. καὶ Beuer.

δορίαν τῇ ἱερωσύνῃ προστρίβων, διὰ τὴν ἀδιάγνωστον καὶ ἀμάρ-  
τυρον οἰκονομίαν, κανονικῶς ἐπιτιμηθήσεται.

### Κανὼν ΚΖ'.

Τοὺς ἀρπάζοντας γυναῖκας ἐπ' ὀνόματι (1) συνοικεσίου,  
ἢ συμπράττοντας, ἢ συναιρομένους (2) τοῖς ἀρπάζουσιν,  
ᾠρίσεν ἡ ἁγία σύνοδος, εἰ μὲν κληρικοὶ εἶεν, ἐκπίπτειν τοῦ  
ιδίου βαθμοῦ· εἰ δὲ λαϊκοί, ἀναθεματίζεσθαι (3).

ΖΩΝΑΡ. Καὶ οἱ πολιτικοὶ νόμοι, σφοδρῶς τοὺς ἄρπαγας  
γυναικῶν κολάζουσι, καὶ οὐδὲ εἰς γυναῖκα συζεύγνυσθαι τὴν  
ἀρπαγεῖσαν συγχωροῦσι τῷ ἄρπαγι, καὶ ὁ τυχὼν πατὴρ συναι-  
νῇ συγχωρῶν τὸ ἔγκλημα· καὶ οἱ κανόνες δὲ κολάζουσι τοὺς  
τοιούτους. Οὗτος δὲ ὁ κανὼν δριμύτερον τῶν ἄλλων ἐπεξέρχε-  
ται τοὺς ἀρπαγὴν πλημμελοῦντας, τοὺς μὲν κληρικοὺς καθαι-  
ρῶν, τοὺς δὲ λαϊκοὺς ἀναθεματίζων· καὶ οὐ μόνον τοὺς ἀρπά-  
ζοντας (4) τιμωρεῖται, ἀλλὰ καὶ τοὺς συμπράττοντας, ἢ συ-  
ναιρομένους ὑπὸ τὰς αὐτὰς ποιεῖται κολάσεις, καὶ εἰκότως. Ὁ  
μὲν γὰρ ἑαυτῷ ἀρπάζων γυναῖκα, ἔχει τὸν ἔρωτα πρὸς τὴν ἀθέ-  
μιτον πράξιν αὐτὸν βιαζόμενον· ὁ δὲ συμπράττων, ἢ συναιρό-  
μενος, μᾶλλον ἂν εἴη ἀσύγνωστος, μηδὲν ἔχων πρὸς τὴν ἐξά-  
γιστον πράξιν συνελαῦνον αὐτὸν, ἢ τὴν οἰκείαν κακίαν, δι' ἣν  
μόνην συντρέχει τῷ τὴν ἀρπαγὴν ἁμαρτάνοντι. Συμπράττοντας  
δὲ νοητέον τοὺς συνεργοῦντας ἐπὶ τῇ ἀρπαγῇ· συναιρομένους δὲ,  
τοὺς μὴ ἔργῳ συμβοηθήσαντας, συμβουλήν δὲ καὶ σπουδὴν  
εἰσαγαγόντας, καὶ οὕτως ἐπικουρήσαντας, καὶ ἀντιλαβομένους  
τῶν πλημμελούντων.

ΒΑΛΣ. Ὁ παρὼν κανὼν καὶ ὁ 46'. τῆς ἐν τῷ Τρούλλῳ συ-  
νόδου ἀπαραλλάκτως ἔχουσι, διοριζόμενοι τοὺς ἀρπάζοντας γυ-  
ναῖκας, ἢ συμπράττοντας, ἢ συναιρομένους τοῖς ἀρπάζουσι, κλη-  
ρικοὺς μὲν ὄντας καθαιρεῖσθαι, λαϊκοὺς δὲ, ἀναθεματίζεσθαι. Ἀνά-

(1) καὶ ἐπ' ὀνόματι Βρ. — (2) Σ. Ρ. Χ. Τρ. Βευερ. 'Ε. Κ. — συναιρουμένους  
Π. Βευερ. — ἢ συναινοῦντας Βρ. — (3) αὐτοὺς Βρ. — (4) τοὺς ἄρπαγας Χ. Τρ.



γνωθι καὶ τίτλον θ'. τοῦ παρόντος συντάγματος κεφ. λ'. καὶ τὰ ἐν αὐτῷ. Ὡσαύτως καὶ τὸν ξζ'. ἀποστολικὸν κανόνα· ἐκεῖσε γὰρ πλατύτερον ἐδιδάξαμεν, πῶς τιμωρεῖται ὁ ἄρπαξ, καὶ πῶς ὁ βίαν πεποιηκώς. Ἰσως δέ τις ἑρεῖ, καὶ πῶς ὁμοίως ὁ ἄρπάζων, καὶ ὁ συμπράττων, καὶ ὁ συναιρόμενος (1) κολάζονται; Εἰπέ οὖν ὅτι καὶ τοὺς συμπράττοντας, καὶ τοὺς συναιρομένους, οὐχ ἥττον τοῦ ἀρπάσαντος μυσάττεται ὁ κανὼν. Ὁ μὲν γὰρ ἄρπάζων ἔχει τὸν ἄθεσμον ἔρωτα πρόφασιν· οἱ δὲ κακίας μόνης καὶ ἀδίκου κατηγοροῦνται προθέσεως, καταστρεφούσης τὴν τῆς πόλεως κοσμιότητα. Ἔστι δὲ συμπράττων, ὁ πραγματικῶς τὴν ἀρπαγὴν καταρτύων σὺν τῷ ἀρπάζοντι· συναιρόμενος δὲ, ὁ διὰ συμβουλῆς, ἢ καὶ ἐπικουρίας ἄλλης συντρέχων τῷ πλημμελήσαντι. Ζήτει καὶ τὴν λέ. νεαράν τοῦ βασιλέως κυροῦ Λέοντος τοῦ φιλοσόφου, τιμωροῦσαν τὸν μετὰ ἀρπαγῆς βιασάμενον κόρην, οὐ μόνον διὰ δημεύσεως (2), ἀλλὰ καὶ διὰ σωματικῆς ποινῆς· ὡσαύτως καὶ τοὺς συναραμένους αὐτῷ· καὶ διαλαμβάνουσιν, ἄλλως τιμωρεῖσθαι τοὺς ἑνοπλον ἀρπαγὴν ποιησαμένους, καὶ ἄλλως τοὺς μὴ οὕτως ἀτακτήσαντας· τιμωρεῖσθαι δὲ καὶ τὸν πατέρα, ἐὰν καταδέξηται τὸ γεγονός.

**ΑΡΙΣΤ.** Κληρικὸς ἀρπάζων γυναῖκα, ἀνεκκλησίαστος· ὁ δὲ λαϊκός, ἔστω ἀνάθεμα· κατὰ τοῦτο καὶ ὁ συναιρόμενος.

ἔχει μὲν καὶ ἀπὸ τῶν νόμων μεγάλην τὴν καταδίκην ὁ ἀρπαγὴν ποιούμενος γυναικός· οὐκ ἔλαττον δὲ καὶ ἀπὸ τῶν κανόνων ἔχει τὸ ἐπιτίμιον. Ὁ μὲν γὰρ κληρικὸς, ὡς ὁ παρὼν διαλαμβάνει κανὼν, καθαιρεῖται· ὁ δὲ λαϊκός, καὶ οἱ συναιρόμενοι τούτῳ ἐν τῇ τῆς γυναικὸς ἀρπαγῇ, ἀναθεματίζονται, μέχρις ἂν τὴν ἀρπαγεῖσαν, εἰ μὲν προμνηστευθεῖσα ᾗ, τῷ οἰκείῳ μνηστῆρι ἀποκαταστήσωσιν· εἰ δὲ σχολάζουσιν, τοῖς γονεῦσιν αὐτοῖς, κατὰ τὸν εἰκροτὸν δεύτερον κανόνα τοῦ μεγάλου Βασιλείου.

### Κανὼν ΚΗ'.

Πανταχοῦ τοῖς τῶν ἁγίων Πατέρων ὅροις ἐπόμενοι,

(1) συναιρόμενος X. Tr. — (2) X. Tr. — διὰ πραγμάτων ἀφαιρέσεως E, Beza.

καὶ τὸν ἀρτίως ἀναγνωσθέντα κανόνα τῶν ἑκατὸν πεντήκοντα θεοφιλεστάτων ἐπισκόπων, τῶν συναχθέντων ἐπὶ τοῦ τῆς εὐσεβοῦς μνήμης Μεγάλου Θεοδοσίου, τοῦ γενομένου βασιλέως ἐν τῇ βασιλίδι Κωνσταντινουπόλεως Νέα Ῥώμη (1), γνωρίζοντες, τὰ αὐτὰ καὶ ἡμεῖς ὀρίζομεν τε καὶ ψηφίζομεθα περὶ τῶν πρεσβείων τῆς ἀγιωτάτης ἐκκλησίας τῆς αὐτῆς Κωνσταντινουπόλεως Νέας Ῥώμης· καὶ γὰρ τῷ θρόνῳ τῆς πρεσβυτέρας Ῥώμης, διὰ τὸ βασιλεύειν τὴν πόλιν ἐκείνην, οἱ Πατέρες εἰκότως ἀποδεδώκασι (2) τὰ πρεσβεῖα. Καὶ τῷ αὐτῷ σκοπῷ χινοῦμενοι οἱ ἑκατὸν πεντήκοντα θεοφιλέστατοι ἐπίσκοποι, τὰ ἴσα πρεσβεῖα ἀπένειμαν τῷ τῆς νέας Ῥώμης ἀγιωτάτῳ θρόνῳ, εὐλόγως κρίναντες, τὴν βασιλεία καὶ συγκλήτῳ τιμηθεῖσαν πόλιν, καὶ τῶν ἴσων ἀπολαύουσαν πρεσβείων τῇ πρεσβυτέρᾳ βασιλίδι Ῥώμῃ, καὶ ἐν τοῖς ἐκκλησιαστικοῖς ὡς ἐκείνην μεγαλύνεσθαι πράγμασι, δευτέραν μετ' ἐκείνην ὑπάρχουσαν. Καὶ ὥστε τοὺς τῆς Ποντικῆς, καὶ τῆς Ἀσιανῆς, καὶ τῆς Θρακικῆς διοικήσεως μητροπολίτας μόνους, ἔτι δὲ καὶ τοὺς ἐν τοῖς βαρβαρικοῖς ἐπισκόπους τῶν προειρημένων διοικήσεων χειροτονεῖσθαι ὑπὸ τοῦ προειρημένου ἀγιωτάτου θρόνου τῆς κατὰ Κωνσταντινούπολιν ἀγιωτάτης ἐκκλησίας· δηλαδὴ ἐκάστου μητροπολίτου τῶν προειρημένων διοικήσεων μετὰ τῶν τῆς ἐπαρχίας ἐπισκόπων χειροτονοῦντος τοὺς τῆς ἐπαρχίας ἐπισκόπους, καθὼς τοῖς θείοις κανόσι διηγόρευται· χειροτονεῖσθαι δὲ, καθὼς εἴρηται, τοὺς μητροπολίτας τῶν προειρημένων διοικήσεων παρὰ τοῦ Κωνσταντινουπόλεως ἀρχιεπισκόπου, ψηφισμάτων συμφώνων κατὰ τὸ ἔθος γινομένων, καὶ ἐπ' αὐτὸν ἀναφερομένων.

(1) Π. Ιουστ. Σ. Ρ. — ἅπαντα ἡ φράσις, τῶν συναχθέντων . . . Ῥώμῃ, οὐ κεῖται ἐν Χ. Τρ. Ε. Κ. Βευερ. Βρ. — (2) ἀποδιδόασι Σ. Ρ.



ΖΩΝΑΡ. Βιάζονται τινες κατασκευάζειν, μὴ ἐλαττοῦσθαι τῇ τιμῇ τὸν τῆς Κωνσταντινουπόλεως θρόνον τοῦ θρόνου τῆς πρεσβυτέρως Ῥώμης, ἀλλὰ τῶν ἴσων πρεσβείων ἐκείνη καταπολαύειν. Ἦδη μὲν οὖν ἐν τῷ γ'. κανόνι τῆς β'. συνόδου εἴρηται περὶ τούτου, καὶ ἀποδέδεικται μὴ εὐστόχως ἐκείνους λέγειν, καὶ ζητητέον τὰ ἐκεῖ εἰρημένα, ἀρκοῦντα εἰς ἀπόδειξιν τοῦ δευτέραν ταύτην τὴν βασιλίδα πόλιν κατὰ τάξιν τῆς τιμῆς κρίνεσθαι. Τὸ γὰρ τῶν ἴσων ἀπολαύειν πρεσβείων, διὰ τὴν βασιλείαν καὶ τὴν σύγκλητον εἴρηται· εἰ καὶ νῦν (1) ἡ μὲν εἰς τυραννίδα μετήρειπται· ἡ δὲ συγκέκλεισται, καὶ ἐκλέλοιπε· τοῦτο λεγόντων τῶν ἁγίων Πατέρων ἐκείνων, ὅτι, ἐπεὶ βασιλεία ἐτιμήθη ἡ πόλις αὕτη καὶ συγκλήτω, ὡς ἡ πάλαι Ῥώμη, δεῖ αὐτὴν καὶ ἐν τοῖς ἐκκλησιαστικοῖς προνομίοις, ὡς ἐκείνην, τιμασθαι, πασῶν τῶν ἄλλων προτιμωμένην ἐκκλησιῶν, δευτέραν δὲ μετ' ἐκείνην ὑπάρχουσιν. Τῶν ἴσων γὰρ ἐν ἅπασιν ἀξιοῦσθαι ταύτην ἀμήχανον, δι' αἷς αἰτίας· ἐκεῖσε εἰρήκαμεν, εἰ μήπουτις εἴποι, ὅτι, προορῶντες ἐν Πνεύματι ἁγίῳ οἱ θεῖοι Πατέρες ἐκεῖνοι, ὡς ἀποτμηθήσεται τῆς τῶν ὀρθοδόξων ὁλοκληρίας, καὶ ἐξοστρακισθήσεται τῆς ὁμηγύρεως τῶν πιστῶν διὰ δόγματα ἑτερόδοξα ἡ Ῥωμαίων ἐκκλησία, πρώτην ταύτην ἐλογίσαντο· καὶ οὕτω τῶν αὐτῶν ἐκείνη δικαίων ἐν πᾶσιν ἡξίωσαν πρωτεύειν μέλλουσιν, ὡς ἐκείνη ποτέ· τὴν γὰρ, μετὰ, πρόθεσιν, οὐ συγχωρεῖ κατ' ἐκείνους νοεῖσθαι ἐπὶ τῷ μεταχρόνῳ τῆς συστάσεως τῆς βασιλίδος τῶν πόλεων, ὁ λς'. κανὼν τῆς ἐν τῷ Τρούλλῳ συνόδου, δεύτερον τὸν θρόνον τῆς Κωνσταντινουπόλεως τάττων μετὰ τὸν τῆς πρεσβυτέρως Ῥώμης, καὶ ἐπάγων, Μεθ' ὃν ὁ τῆς Ἀλεξανδρείας ἀριθμείσθω θρόνος, εἴτα ὁ τῆς Ἀντιοχείας, καὶ μετὰ τοῦτον, ὁ τῆς Ἱεροσολυμιτῶν. Ὡς γὰρ ἐπὶ τῶν ἄλλων θρόνων ἡ, μετὰ, πρόθεσις ὑποβιβασμὸν δηλοῖ, οὕτω καὶ ἐπὶ τοῦ θρόνου τῆς Κωνσταντινουπόλεως ἐτέθη· καὶ οὕτω νοεῖσθαι χρεών. Καὶ ὁ ἐν πατριαρχίᾳ δὲ αἰρίδιμος Νικηφόρος ὁ θεῖος, ἐν τῷ δωδεκάτῳ τῶν παρ' αὐτοῦ συγγρα-

(1) X. Γρ. — τὸ νῦν οὐ καίται παρὰ Βενετ. καὶ K.

φέντων κεφαλαίων κατὰ τῶν εἰκονομάχων, ταῦτά φησιν· Ὅτι δὲ τῆς καθολικῆς ἐκκλησίας ἀπερρίμμενοι εἰσὶ, σαφῶς μαρτυροῦσι καὶ τὰ πεμφθέντα γράμματα παρὰ τοῦ μακαριωτάτου ἀρχιερέως τῆς πρεσβυτέρας Ῥώμης, τουτέστι τοῦ πρώτου καὶ ἀποστολικοῦ θρόνου. Ταῦτα περὶ τῆς τάξεως καὶ τιμῆς διαταξαμένη ἡ ἱερὰ σύνοδος τοῦ θρόνου τῆς μεγαλοπόλεως ταύτης, διαλέγεται καὶ περὶ τῶν ὑποκείσθαι μελλουσῶν αὐτῇ διοικήσεων, καὶ ταύτας εἰνάκι φησι, τὴν Ποντικὴν, τὴν Ἀσιανὴν, καὶ τὴν Θρακικὴν· ὧν δὴ διοικήσεων καὶ τὰς χειροτονίας τῶν μητροπολιτῶν μόνων ἀνατίθῃσι τῷ Κωνσταντινουπόλεως. Εἴρηται δὲ τὸ, μόνων, ἵνα μὴ καὶ τὰς τῶν ἐπισκόπων χειροτονίας σφετερίσῃται τις τῶν Κωνσταντινουπόλεως ἐπισκόπων· ἐκεῖναι γὰρ ἐκάστῳ τῶν μητροπολιτῶν, οἷς ἀνέκαθεν ἀνῆκον, εἰάθησαν· διὸ καὶ ἐπιφέρει ὁ κανὼν τὸ, δηλαδὴ ἐκάστου μητροπολίτου χειροτονοῦντος τοὺς τῆς ἐπαρχίας ἐπισκόπους μετὰ τῶν ἐπισκόπων τῆς αὐτῆς ἐπαρχίας. Ἀνατίθῃσι δὲ τῷ Κωνσταντινουπόλεως καὶ τὴν χειροτονίαν τῶν ἐπισκόπων τῶν ἐν τοῖς βάρβαρικοῖς ἔθνεσι, τοῖς οὖσιν ἐν ταῖς ῥηθείαις διοικήσεσιν· οἷοί εἰσιν οἱ Ἀλανοὶ καὶ οἱ Ῥῶσοι· οἱ μὲν γὰρ, τῇ Ποντικῇ διοικήσει, οἱ δὲ Ῥῶσοι τῇ Θρακικῇ συμπαράκεινται. ἵνα δὲ μὴ τῇ αὐθεντίᾳ τοῦ Κωνσταντινουπόλεως νομισθῶσιν οἱ θεῖοι Πατέρες ἐκεῖνοι τὸ πᾶν τῆς χειροτονίας ἀνατιθέναι, ὥστε ποιεῖν ἐκεῖνον ἐπὶ ταῖς χειροτονίαις κατ' ἐξουσίαν ἃ βούλεται, προσέθεντο χειροτονεῖσθαι παρ' αὐτοῦ τοὺς μητροπολίτας, συμφώνων ψηφισμάτων γινομένων, καὶ ἐπ' αὐτὸν ἀναφερομένων, μονονουχί τοῦτο λέγοντες· ὅτι οὐχ οὕς βούλεται ὁ Κωνσταντινουπόλεως χειροτονήσῃ μητροπολίτας, ἀλλ' ἡ ὑπ' αὐτὸν σύνοδος τὰς ψήφους ποιήσεται· καὶ ἐφ' οὗς ἂν οἱ ψηφίζόμενοι συμφωνήσουσιν, ἐξ ἐκείνων χειροτονήσῃ, ἀναφερομένων τῶν ψηφισμάτων πρὸς αὐτόν. Τισὶ μὲν οὖν τὸ μόνων οὕτω νενόηται, καθὼς εἴρηται· ἄλλοι δὲ εἰς διαστολὴν φασὶ τεθῆναι τῶν λοιπῶν διοικήσεων, διαστελλόντων τῶν Πατέρων τὰς ἄλλας διοικήσεις, καὶ τὰς εἰρημένας μόνας ἀνατιθεμένων τῷ θρόνῳ τῆς Κωνσταντινουπόλεως. Αἱ γὰρ λοιπαὶ διοικήσεις, ἡ τῆς Μακεδονίας δηλαδὴ καὶ



Θετταλίας, Ελλάδος τε, καὶ τῆς Πελοποννήσου, καὶ τῆς λεγομένης Ἠπείρου, καὶ τοῦ Ἰλλυρικοῦ, τῷ Ῥώμης τῆς παλαιᾶς ἐπισκόπῳ τότε ἀνέκειντο.

ΒΑΛΣ. Περὶ τοῦ πῶς ἐτιμήθη ὁ τῆς Κωνσταντινουπόλεως Θρόνος, εἵπομεν εἰς τὸν γ'. κανόνα τῆς δευτέρας συνόδου, καὶ ἀνάγνωθι τοῦτον, καὶ τὸ α. κεφ. τοῦ ἡ. τίτλ. τοῦ παρόντος συντάγματος. Ὁ δὲ παρὼν κανὼν, μετὰ τὸ εἰπεῖν, ἔχειν μὲν τὸν τῆς Κωνσταντινουπόλεως Θρόνον τὰ πρεσβεῖα τῆς τῶν Ῥωμαίων ἐκκλησίας, εἶναι δὲ δεύτερον μετ' ἐκεῖνον, προστίθῃσι, τινὰς μητροπολίτας ὑπὸ τούτου χειροτονεῖσθαι, ὡς καὶ ἐκάστου αὐτῶν ὀφείλοντος πάλιν χειροτονεῖν μετὰ τῆς κατ' (1) αὐτὸν συνόδου τοὺς ὑπὸ τοῦτον ἐπισκόπους. Τὰς μὲν τοι ψήφους τῶν μητροπόλεων γίνεσθαι παρὰ τῶν μητροπολιτῶν κατὰ τὸ ἔθος, καὶ ἀναφέρεισθαι τὸ γινόμενον παρὰ τούτων τῷ πατριάρχῃ, ὡς ἂν τῇ δοκιμασίᾳ τούτου ἀπὸ τῶν ψηφισθέντων τριῶν ὁ εἰς χειροτονηθῇ. Σημείωσαι οὖν ὅτι πρὸ τοῦ κανόνος τούτου οὐκ ἐχειροτόνουν οἱ πατριάρχαι τοὺς μητροπολίτας, ἀλλ' οἱ ἐκάστης ἐπαρχίας ἐπίσκοποι· καὶ ὅτι οἱ μητροπολίται ἔχουσι τὰ ἀρχιερατικὰ δίκαια εἰς τὸ ποιεῖν ἐπισκόπους, καὶ ὅτι οὐκ ὀφείλουσιν οἱ πατριάρχαι, ἢ οἱ μητροπολίται, παρουσιάζειν εἰς τὰς ψήφους τῶν μητροπολιτῶν, ἢ τῶν ἐπισκόπων. Ζήτηι καὶ τὸν δ'. κανόνα τῆς α. συνόδου, τῆς β'. συνόδου κανόνα β', τῆς γ'. ἢ, καὶ τῆς ς'. λθ'. Γίνωσκε δὲ, ὅτι Ποντικοὶ λέγονται μητροπολίται, οἱ τῷ Εὐξείνῳ Πόντῳ παρακείμενοι μέχρι τῆς Τραπεζοῦντος, καὶ ἐνδοτέρῳ. Ἀσιανοὶ (2), οἱ περὶ τὴν Ἔφεσον, Λυκίαν, Παμφυλίαν, καὶ τὰ πέριξ αὐτῶν, οὐχὶ Ἀνατολικοὶ, ὥς φασί τινες· τῆς Ἀνατολῆς ὁ Ἀντιοχείας ἔχει χειροτονίαν· καὶ Θρακικοὶ οἱ δυτικοί. Κἂν γάρ τινες τὴν Θράκην μέχρι τῶν ὁρίων Μακεδονίας ἐστενοχώρησαν, καὶ εἶπον τοὺς τῆς Μακεδονίας μητροπολίτας, Θετταλοὺς, Ἑλλαδικούς τε, καὶ Πελοπον-

(1) X. Τρ. — ὑπ' αὐτὸν Βενερ. — (2) Ἡ φράσις αὕτη ἔχει οὕτως ἐν X. Τρ. Ἀσιανοὶ οὐχὶ οἱ Ἀνατολικοὶ, ὥς τινὲς φασι, τῆς γὰρ Ἀνατολῆς ὁ Ἀντιοχείας ἔχει τὴν χειροτονίαν, ἀλλ' οἱ περὶ τὴν Ἔφεσον, καὶ Θρακικοὶ, οἱ Δυτικοί. — Οὕτω δὲ ἐν Ε. Ἀσιανοὶ οἱ μέχρι τῶν Ταυρείων διήκοντες, καὶ Θρακικοὶ οἱ Δυτικοί.

νησίους, ποτὲ χειροτονεῖσθαι παρὰ τοῦ πάπα Ῥώμης, καὶ παρίστασθαι τοῦτο δῆθεν ἐκ τοῦ μὴ ἐνδοθῆναι τῷ Κωνσταντινουπόλεως, καὶ τούτους χειροτονεῖν· ἀλλὰ σὺ τοῖς λεγομένοις μὴ προσχῆς· τῷ γὰρ ὀνόματι τῆς Θράκης περιέχονται αἱ μέχρι καὶ αὐτοῦ τοῦ Δυρράχίου μητροπόλεις. Τὸν δὲ πάπαν κακῶς λέγουσί τινες χειροτονεῖν ποτὲ τὸν Θεσσαλονίκης, καὶ ἑτέρους δυτικούς μητροπολίτας· λεγάτους γὰρ εἶχε τούτους. Ἐπισκοπὰς δὲ εἶπε εἶναι ἐν τοῖς βαρβάροις τὴν Ἀλανίαν, τὴν Ῥωσίαν καὶ ἑτέρας. Οἱ μὲν γὰρ Ἄλανοι τῆς Ποντικῆς εἰσὶ διοικήσεως, οἱ δὲ Ῥῶσοι (1) τῆς Θρακικῆς. Περὶ δὲ τῶν λεγμάτων τοῦ πάπα Ῥώμης, καὶ τίνες οὗτοί εἰσι, καὶ πῶς ἐνεδόθη αὐτῷ ἡμετέρους μητροπολίτας ἔχειν λεγάτους, εἰρήσεται μετὰ τὸ προσφώνημα τῆς ἐν τῷ Τρούλλῳ συνόδου.

*Ἑτέρα ἐρμηνεία.*

Ὁ μὲν παρὼν κανὼν διορίζεται ἔχειν τὸν Κωνσταντινουπόλεως ἀρχιεπίσκοπον, τὰ πρεσβεῖα τοῦ πάπα Ῥώμης, καὶ κατ' ἐκεῖνον ἐπὶ πᾶσι τοῖς ἐκκλησιαστικοῖς πράγμασι μεγαλύνεσθαι, ἀκολουθῶς τῷ γ'. κανόνι τῆς β'. συνόδου. Τινὲς δὲ, βλέποντες τοῦτον διὰ μηδενὸς τῶν προνομίων τοῦ πάπα Ῥώμης ἀποσεμνυνόμενον, (οὔτε γὰρ ὑπὸ βασιλικοῦ λώρου τὴν κεφαλὴν κατακαλύπτεται, οὔτε μετὰ βασιλικοῦ σκήπτρου, καὶ σίγνων, καὶ βάντων προοδεύει, οὔτε ἀξιώματα προβάλλεται βασιλικά, οὔτε ἀληθινὰ ἐνδιδύσκειται, καὶ καθαλικεύει κατὰ τὴν περίληψιν τοῦ γεγονότος βασιλικοῦ θεσπίσματος παρὰ τοῦ ἁγίου μεγάλου Κωνσταντίνου, πρὸς τὸν πάπαν Ῥώμης ἅγιον Σίλβεστρον, καὶ τοὺς μετ' αὐτὸν), λέγουσιν ἀπρακτῆσαι τὰ τῶν κανόνων, κατασκευάζοντες τὸν οἰκεῖον λόγον καὶ ἀπὸ τοῦ μὴ καταστρωθῆναι εἰς τὰ βασιλικά, τὰ μεταγενεστέρως κατὰ πολὺ συγγραφέντα καὶ ἀνακαθαρθέντα, τοὺς νόμους τοὺς διοριζομένους ἔχειν τὸν Κωνσταντινουπόλεως τὰ προνόμια τοῦ πάπα Ῥώμης, καθὼς καὶ ἡμεῖς παρεδηλώσαμεν τὰ περὶ τούτου, ἐν τῷ α'. κεφ. τοῦ ἡ. τίτλ. τοῦ παρόντος συντάγματος. Ἐγὼ δὲ Κωνσταντι-

(1) ἡ δὲ Ῥωσία Ἑ.



νουπολίτης ὢν ἀκραιφνέστατος, καὶ τοῦ ἁγιωτάτου θρόνου τῆς Κωνσταντινουπόλεως μέρος γεγονώς, τῇ χάριτι τοῦ Θεοῦ, καιριώτατον, θέλω καὶ εὐχομαι ἔχειν τὸν Κωνσταντινουπόλεως ἀσκανδαλίστως πάντα τὰ παρὰ τῶν θείων κανόνων ἐπιφιλοτιμηθέντα αὐτῷ προνόμια.

ΑΡΙΣΤ. Ὁ τῆς νέας ἐπίσκοπος Ῥώμης τῷ τῆς παλαιᾶς ὁμότιμος, διὰ τὴν τῶν σκήπτρων μετάθεσιν ὄθεν οἱ Πόντου, καὶ Θράκης, καὶ Ἀσίας, καὶ οἱ Βάρβαροι, τῷ τῆς Κωνσταντινουπόλεως κεχειροτόνηνται.

Ἰσότιμος ὁ Κωνσταντινουπόλεως τῷ τῆς Ῥώμης ἐπισκόπῳ, καὶ τῶν ἴσων ἀπολαύσει πρεσβείων, διὰ τὸ βασιλεῖα τε καὶ συγκλήτῳ ταύτην τιμηθῆναι ὑποκείσονται δὲ αὐτῷ μόνοι οἱ τοῦ Πόντου, καὶ Ἀσίας, καὶ τῆς Θράκης μητροπολίται, καὶ χειροτονηθήσονται ὑπ' αὐτοῦ ὡσαύτως καὶ οἱ ἐν ταῖς τοιαύταις διοικήσεσι τῶν βαρβάρων ἐπίσκοποι. Ἡ γὰρ τῆς Μακεδονίας, καὶ Ἰλλυριῶν, καὶ Θετταλίας, καὶ Ἀττικῆς, καὶ Πελοποννήσου, καὶ πάσης Ἠπείρου, καὶ τῶν ταύτης ἐθνῶν διοίκησις ὑπὸ τὸν Ῥώμης τῷ τότε ἐτέλει.

#### Κ α ν ὶ ν ΚΘ'.

Ἐπίσκοπον εἰς πρεσβυτέρου βαθμὸν φέρειν, ἱεροσυλία ἐστίν. Εἰ δὲ αἰτία τις δικαία ἐκείνους ἀπὸ τῆς πράξεως τῆς ἐπισκοπῆς ἀποκινεῖ, οὐδὲ πρεσβυτέρου τόπον κατέχειν ὀφείλουσιν. Εἰ δὲ ἐκτός τινος ἐγκλήματος ἀπεκινήθησαν τοῦ ἀξιώματος, πρὸς τὴν τῆς ἐπισκοπῆς ἀξίαν ἐπαναστρέψουσιν (1).

Ἀνατόλιος, ὁ εὐλαβέστατος ἀρχιεπίσκοπος Κωνσταντινουπόλεως, εἶπεν· Οὗτοι οἱ λεγόμενοι ἀπὸ τῆς ἐπισκοπικῆς ἀξίας εἰς τὴν τοῦ πρεσβυτέρου τάξιν κατεληλυθέναι, εἰ μὲν ἀπὸ εὐλόγων τινῶν αἰτιῶν καταδικάζονται, εἰκότως

(1) Ὁ κανὼν οὗτος λήγει ἐνταῦθα ἐν Π. — παρὰ δὲ Βευερ. Χ. Τρ. \*Ε. Κ. καὶ Βρ. μέρος αὐτοῦ ἀποτελεῖ καὶ ὁ ἐπόμενος παράγραφος.

οὐδὲ τῆς πρεσβυτέρου ἐντὸς ἄξιοι τυγχάνουσιν εἶναι τιμῆς· εἰ δὲ δίχα τινὸς αἰτίας εὐλόγου εἰς τὸν ἥττονα κατεβιάσθησαν βαθμὸν, δίκαιοι τυγχάνουσιν, εἴ γε ἀνεύθυνοι φανεῖεν, τὴν τῆς ἐπισκοπῆς ἐπαναλαβεῖν ἀξίαν τε καὶ ἱερωσύνην.

ΖΩΝΑΡ. Τοὺς ἐπισκόπους οὐ δεῖ κατάγεσθαι εἰς πρεσβυτέρου βαθμὸν. Ἡ γὰρ διὰ τινα αἰτιάματα τῆς ἀρχιερωσύνης ἐκβάλλεται τις, καὶ οὐδὲ ἱερεὺς ὁ τοιοῦτος δύνχται εἶναι· ἢ χωρὶς αἰτίας εἴργεται τοῦ εἶναι ἐπίσκοπος, καὶ οὐ κατενεχθήσεται εἰς πρεσβυτέρου τάξιν, ἀλλ' ὡς μάτην ἐκπεσὼν τῆς οἰκείας ἀξίας, καὶ ἐξ οὐδεμιᾶς δικαίας αἰτίας, ἐπαναλήψεται τὸν οἰκεῖον τόπον, καὶ ἔσται αὖθις ἐπίσκοπος. Τὸ γὰρ ἐξ ἐπισκοπῆς εἰς πρεσβυτέρου βαθμὸν καταχθῆναι, ἱεροσυλίαν ὁ κανὼν ὠνόμασε· συλαῖται γὰρ τὴν ἱερωσύνην ὁ ταύτης οὐκ ἐνδίκως στερούμενος, καὶ ὁ ἀδίκως στερὼν αὐτῆς τὸν ἔχοντα ταύτην οὐχ ἱερόν τι συλαῖ, ἀλλὰ καὶ τι πλέον, καὶ μείζον. Διὰ γὰρ τῆς ἐπικλήσεως τοῦ ἀρχιερέως, οἱ ναοὶ καθιεροῦνται τῇ τοῦ ἁγίου Πνεύματος ἐπιφοιτήσει, καὶ τὰ ἱερὰ ἁγιάζονται, καὶ μείζον πάντως τὸ ἁγιάζον τοῦ ἁγιαζομένου.

ΒΑΛΣ. Γέγραπται περὶ τὰ τέλη τῶν πρακτικῶν τῆς δ'. συνόδου, ἀνενεχθῆναι παρὰ Φωτίου, ἐπισκόπου τῆς μητροπόλεως Τύρου, τῷ βασιλεῖ Μαρκιανῷ, ὡς ὁ ἐπίσκοπος τῆς Βηρυτῶν πόλεως, καιροῦ δραξάμενος, ἀπέσπασεν ἀπὸ τῆς ἐκκλησίας τῶν Τυρίων διαφόρους ἐπισκοπὰς, Βύβλον, Βότρυν, Τρίπολιν, Ὁρθωσιάδα, Ἀρκάς, καὶ Ἀντάραδον· καὶ τοὺς ὑπὸ τοῦ αὐτοῦ Φωτίου χειροτονηθέντας ἐπισκόπους καθελὼν, εἰς πρεσβυτέρου τόπον κατήγαγε. Τοῦτο γοῦν τηρήσαντες κατὰ βασιλικὸν ὀρισμὸν οἱ ἐν Χαλκηδόνι συνελθόντες Πατέρες, μετὰ καὶ πολιτικῶν ἀρχόντων, ὥρισαν, δίκαιον εἶναι ἀποκαταστῆναι τῇ τῶν Τυρίων ἐκκλησίᾳ τὰς ἀφαιρεθείσας, ὡς εἴρηται, ἐπισκοπὰς, καὶ ἔχειν τοὺς καθαιρεθέντας ἐπισκόπους τὴν προτέραν τιμὴν. Καὶ οἱ μὲν τοποτηρηταὶ τῆς ἐκκλησίας Ῥώμης ἀπεφώνησαντο, Ἐπίσκοπον εἰς πρεσβυτέρου βαθμὸν φέρειν, ἱεροσυλία ἐστὶ, καὶ τὰ ἐξῆς· ὁ



Ἀνατόλιος δὲ, καὶ οἱ ἄρχοντες, καὶ ἡ λοιπὴ σύνοδος ἠκολούθησαν. Ἀνάγνωθι τὸν α'. καὶ β'. κανόνα τῆς ἐν Ἀγκύρᾳ συνόδου, τῆς ἐν Νεοκαισαρείᾳ συνόδου κανόνα θ', συνόδου ἑκτῆς κανόνα γ'. καὶ κς', καὶ τοῦ ἁγίου Βασιλείου κανόνα κζ'. καὶ ο'. Ὑπέξελέ μοι τοὺς μετὰ τὴν χειροτονίαν γαμήσαντας· οὗτοι γάρ, μετὰ τὸ παυθῆναι τῆς λειτουργίας, ἐνεργοῦσι τινά. Καὶ ἀνάγνωθι τὴν οθ'. νεαράν τοῦ βασιλέως κυρίου Λέοντος τοῦ φιλοσόφου, καταστρωθεῖσαν εἰς τὸν ς'. κανόνα τῆς ς'. συνόδου· καὶ τὸ τέλος τῶν γεγονυιῶν ἐρωτήσεων πρὸς τὴν ἐν Κωνσταντινουπόλει ἁγίαν σύνοδον, καὶ τὰς ἐπ' αὐτῶν ἀποκρίσεις κατὰ τὴν ἐφημερίαν τοῦ ἁγιωτάτου ἐκείνου πατριάρχου κυροῦ Νικολάου.

ΑΡΙΣΤ. Ὁ καταβιβάζων ἐπίσκοπον εἰς πρεσβύτερον, ἱερόσυλος· ὁ γὰρ ὑπαίτιος, καὶ ἀνίερος· ὁ δὲ καταβιβασθεὶς ἀναίτιος, ἔστω ἐπίσκοπος.

Ἱεροσυλίᾳ ἐστὶν ἄντικρυς, τὸ τὸν ἐπίσκοπον εἰς πρεσβυτέρου κατὰγειν βαθμόν· ἡ γὰρ ὑπαίτιός ἐστι, καὶ καθαιρεῖται τῆς ἱερωσύνης· ἡ ἐκτός τινος ἐγκλήματος, καὶ οὐκ ὀφείλει μετακινεῖσθαι τοῦ τῆς ἐπισκοπῆς ἀξιώματος.

### Κ α ν ὦ ν Α'.

Ἐπειδὴ οἱ εὐλαβέστατοι ἐπίσκοποι τῆς Αἰγύπτου (1), οὐχ ὥς μαχόμενοι τῇ καθολικῇ πίστει, ὑπογράψαι τῇ ἐπιστολῇ τοῦ ὁσιωτάτου ἀρχιεπισκόπου Λέοντος ἐπὶ τοῦ παρόντος ἀνεβάλοντο, ἀλλὰ φάσκοντες, ἔθος εἶναι ἐν τῇ Αἰγυπτιακῇ διοικήσει, παρὰ γνώμην καὶ διατύπωσιν τοῦ ἀρχιεπισκόπου μηδὲν τοιοῦτο ποιεῖν· καὶ ἀξιοῦσιν ἐνδοθῆναι αὐτοῖς ἄχρι τῆς χειροτονίας τοῦ ἐσομένου τῆς τῶν Ἀλεξανδρέων μεγαλοπόλεως ἐπισκόπου· εὐλογον ἡμῖν ἐφάνη καὶ φιλόνητον, ὥστε αὐτοῖς μένουσιν ἐπὶ τοῦ οἰκείου (2) σχήματος ἐν τῇ βασιλευούτῃ πόλει, ἐνδοσιν περὶ χεθῆναι, ἄχρις ἂν χειροτονηθῇ ὁ ἀρχιεπίσκοπος τῆς Ἀλεξανδρέων μεγαλοπόλεως. Ὅθεν μένοντες ἐπὶ τοῦ

(1) τῆς Αἰγυπτίων Σ. Ρ. — (2) Χ. Τρ. Βρ. — ὁμοίου Σ. Ρ. Βιερ. Π.

οικείου σχήματος, ἢ ἐγγύας παρέξουσιν, εἰ τοῦτο αὐτοῖς δυνατόν, ἢ ἐξωμοσία καταπιστευθήσονται (1).

ΖΩΝΑΡ. Ἐν τῇ τετάρτῃ συνόδῳ, τῇ ἐν Χαλκηδόνι συγκροτηθείσῃ κατὰ Διοσκόρου καὶ Εὐτυχοῦς, καὶ τῶν ὁμοφρόνων αὐτοῖς, παρήτχην καὶ τινες τῶν ἐξ Αἰγύπτου ἐπίσκοποι, οἱ παρητοῦντο ὑπογράψαι τοῖς δογματισθεῖσι τῇ ἁγίᾳ συνόδῳ, ἐπομένη τῇ ἐπισολῇ τοῦ ὁσίου Λέοντος πάπα Ῥώμης, ἣν ἀπέστειλε τῷ ἁγιωτάτῳ ἀρχιεπισκόπῳ Κωνσταντινουπόλεως Φλαβιανῷ. Παρητοῦντο δὲ, οὐχ ὡς ἀπαρεσκόμενοι τοῖς δόξασιν τῇ συνόδῳ· ἀλλ' ὅτι Ἀλεξανδρείας οὐκ ἦν τηνικαῦτα ἀρχιεπίσκοπος, λέγοντες ἔθος εἶναι τοῖς\* (2) ἐν Αἰγύπτῳ ἀρχιερεῦσι, μηδέν τι πράττειν ἐκκλησιαστικὸν παρὰ γνώμην τοῦ Ἀλεξανδρείας ἀρχιεπισκόπου, καὶ ἀξιοῦντες ἐνδοθῆναι αὐτοῖς, μέχρις ἂν Ἀλεξανδρείας ἀρχιεπίσκοπος γένηται. Οἱ μὲν οὖν τῆς συνόδου ἀρχιερεῖς, ὑποπτεύοντες ὡς ἑτεροδοξοῦσιν οἱ Αἰγύπτιοι ἐπίσκοποι, καὶ διὰ τοῦτο οὐ βούλονται βεβαιῶσαι δι' ὑπόσημασίας οἰκεῖς τὰ συνοδικῶς ψηφισθέντα, καθάριεσιν ἐκείνων κατεψηφίζοντο· οἱ δὲ συμπάροντες τῇ συνόδῳ ἄρχοντες, καὶ ἡ σύγκλητος, διέγνωσαν δεῖν ἐνδοθῆναι αὐτοῖς, μένουσιν ἐπὶ τοῦ οικείου σχήματος τῆς ἀρχιερατικῆς ἀξίας, ἀναμένειν τὴν χειροτονίαν τοῦ Ἀλεξανδρείας ἀρχιεπισκόπου. Οἱ δὲ γε τῆς συνόδου ἀρχιερεῖς, σκῆ-

(1) X. Τρ. Βρ. Βιερ. 'Ε. Κ. — Ἐν δὲ τῷ II τὰ ἀπὸ τοῦ, ἢ ἐγγύας κτλ. ἀναγινώσκεται οὕτως· Ἐγγύας εὖν δότωσαν, ὅτι οὐκ ἐξέρχονται ταύτης τῆς πόλεως, ἕως εὖ ἢ Ἀλεξανδρείαν πόλιν ἐπίσκοπον δέξεται. Ἐν δὲ Σ. Ρ. μετὰ τὸν κανόνα ἀναγινώσκεται καὶ τὸ ἐξῆς μέρος τῶν πρακτικῶν, ἐξ οὗ μετεπλάσθη ὁ κανὼν· « Πασχασίνος ὁ εὐλαβίστατος ἐπίσκοπος, τοποτηρητῆς τοῦ ἀποστολικοῦ θρόνου Ῥώμης, εἶπεν· Εἰ προστάττει ἡ Ὑμετέρα ἐξουσία, καὶ κελεύεται τίποτε αὐτοῖς παρασχεθῆναι φιλανθρωπίας ἐχόμενον, ἐγγύας δότωσαν, ὅτι οὐκ ἐξέρχονται ταύτης τῆς πόλεως, ἕως εὖ ἢ Ἀλεξανδρείαν ἐπίσκοπον δέξεται. Οἱ μεγαλοπρεπέστατοι καὶ ἐνδοξότατοι ἄρχοντες, καὶ ἡ ὑπερφυῆς σύγκλητος εἶπον· Ἡ τοῦ ὁσιωτάτου ἐπισκόπου Πασχασίνου ψῆφος βεβαία ἐστίν· ὅθεν μένοντες ἐπὶ τοῦ οικείου σχήματος οἱ εὐλαβίστατοι ἐπίσκοποι τῶν Αἰγυπτίων, ἢ ἐγγύας παρέξουσιν, εἰ τοῦτο αὐτοῖς δυνατόν, ἢ ἐξωμοσία καταπιστευθήσονται, ἀναμένοντες τὴν χειροτονίαν τοῦ ἐσομένου ἐπισκόπου τῆς Ἀλεξανδρείαν μεγαλοπόλεως. Παρὰ δὲ Ἰουστίν. ὅπως οὐ κεῖται ὁ κανὼν οὗτος, ὡς προφανὲς διαλαλεῖ ἐκ τῶν Πρακτικῶν. Συν. Συλλ. Τ. Β. σελ. 144, 203. — (2) X Τρ.



ψιν τὴν ὑπέρθεσιν ὑπολαβόντες εἶναι, ἵνα τυχόντες ἀδείας ὑποχωρήσωσιν, ἥτουν ἐγγύας δοῦναι αὐτοὺς προσμένειν τῇ βασιλίδι τῶν πόλεων· καὶ οἱ ἄρχοντες, καὶ ἡ σύγκλητος ἀπεφάναντο, ἡ ἐγγύας αὐτοὺς παρασχεῖν, εἰ εὐποροῖεν ἐγγυητῶν, ἢ ἐξωμοσία καταπιστευθῆναι. Ἐξωμοσία δ' ἐστὶ, τὸ εἰς τὴν κεφαλὴν, καὶ τὴν σωτηρίαν τοῦ βασιλέως, καὶ εἰς τὴν οἰκείαν σωτηρίαν ὁμόσαι.

ΒΑΛΣ. Γέγραπται ἐν τῇ τετάρτῃ πράξει τῶν πρακτικῶν τῆς δ'. συνόδου, ὅτι μετὰ τὴν καθαίρεσιν Διοσκόρου, ἐπισκόπου Ἀλεξανδρείας, τρισκαίδεκα ἐπίσκοποι Αἰγύπτιοι παρουσιάζοντες ἀπὸ τῆς διοικήσεως Ἀλεξανδρείας, τὸν μὲν Εὐτυχέα καὶ τὰ δόγματα αὐτοῦ ἀνεθεμάτισαν· ὑπογράψαι δὲ ἀκολουθῶς τῇ ἐπιστολῇ τοῦ ἁγίου Λέοντος, πάπα Ρώμης, ἣν ἀπέστειλε τῷ πατριάρχῃ Κωνσταντινουπόλεως Φλαβιανῷ, ὡς στοιχοῦντες τοῖς ἐν αὐτῇ, οὐκ ἐπέιθοντο, λέγοντες, ἀσύνητες εἶναι τῇ κατ' αὐτοὺς Αἰγυπτιακῇ διοικήσει, παρὰ γνώμην τοῦ ἐπισκόπου Ἀλεξανδρείας τοιοῦτόν τι ποιεῖν· καὶ παρακαλοῦντες ἐνδοθῆναι αὐτοῖς, μέχρις ἂν Ἀλεξανδρείας ἀρχιεπίσκοπος γένηται. Ὅτι οὖν τινες οὐ παρεδέχοντο τούτους ταῦτα λέγοντας, ὥρισεν ἡ σύνοδος, μηδέν τι αὐτοὺς παθεῖν κακὸν, ἀλλὰ μένειν ἐπὶ τῆς οἰκείας ἐπιτιμίας, καὶ ἀναμένειν τὴν τοῦ Ἀλεξανδρείας χειροτονίαν· ἐν τῷ μέσῳ δὲ, ἢ ἐγγυητὰς δοῦναι παραστάσεως, ἢ, ἐὰν μὴ δύνανται δοῦναι ἐγγυητὰς, ἐξωμοσία καταπιστευθῆναι. Ἐξωμοσία δὲ ἐστὶ τὸ εἰς τὴν κεφαλὴν τοῦ βασιλέως, ἢ εἰς τὴν οἰκείαν σωτηρίαν ὁμόσαι τινά. Καλεῖται δὲ ἐξωμοσία, ὅτι οὐκ ἀνάγεται ὁ ὅρκος οὗτος, κατὰ τοὺς νομομαθεῖς, εἰς τοὺς νονομισμένους πέντε ὅρκους, ἀλλ' ἐξω τούτων ἐστί. Καὶ ἀνάγνωθι τὸ α'. θέμα τοῦ κ'. κεφ. τοῦ ς'. τίτ. τοῦ ζ'. βιβλίου τῶν βασιλικῶν, καὶ τὰ ἐξωθεν αὐτοῦ γεγραμμένα. Σημείωσαι δὲ ἀπὸ τοῦ παρόντος κανόνος, ὅπως ἐρμηνεύεται ὁ ἀποστολικὸς κ'. κανὼν, ὁ λέγων, Κληρικὸς, ἐγγύας διδούς, καθαιρεῖσθω· καὶ ἀνάγνωθι τὴν τούτου ἐρμηνείαν.

ΑΡΙΣΤ. Εἴθισται τοῖς Αἰγυπτίοις, εἰ μὴ ὁ ἀρχιεπίσκοπος ἐπιτρέπει, μὴ ὑπογράφειν. Ἐντεῦθεν ἄμεμπτοι, μὴ ὑπογράφοντες τῇ ἐπιστολῇ τοῦ ὁσίου Λέοντος, ἕως ἀρχιεπίσκοπος αὐτοῖς γένηται.

Ἔθος ἐπεκράτησεν ἐν τῇ Αἰγυπτιακῇ διοικήσει, ἄνευ ἐπιτροπῆς τοῦ ἀρχιεπισκόπου αὐτῶν, μὴ ὑπογράφειν τοὺς ἐπισκόπους. Ἐπεὶ δὲ αὕτη ἡ ἐν Χαλκηδόνι ἁγία σύνοδος, ἐπὶ Μαρκιανοῦ, τοῦ εὐσεβεστάτου βασιλέως, κατὰ τοῦ τότε ὄντος ἀρχιεπισκόπου Ἀλεξανδρείας συνῆλθε, τοῦ βεβήλου καὶ αἰρετικοῦ Διοσκόρου, τοῦ φαντασίᾳ τὴν σάρκα μυθολογήσαντος φορέσαι τὸν Κύριον, καὶ ἐν μιᾷ φύσει αὐτὸν ὑπάρχειν, καὶ τῇ θεότητι πάθῃ προσνέμοντος, καὶ τοῦ θρόνου καθεῖλεν αὐτὸν, καὶ οὕτω ἦν ἕτερος ἀντ' αὐτοῦ τοῦ δυσσεβοῦς προβληθεὶς πατριάρχης· κατὰ τοῦτο τῇ τοῦ ἁγίου Πάπα Λέοντος ὀρθοδοξοτάτῃ ἐπιστολῇ ὑπογράψαι οὐκ ἠναγκάσθησαν· ἀλλ' ἐνεδόθη αὐτοῖς, μέχρις ἂν χειροτονηθῇ τῶν Ἀλεξανδρέων ἐπίσκοπος, καὶ οὕτω κατὰ πρόσταξιν αὐτοῦ ὑπογράψουσιν. Ἀπητήθησαν δὲ δοῦναι ἐγγυητάς, ἢ εἰς τὴν τοῦ βασιλέως κεφαλὴν ἐπομόσασθαι, προσκαρτερεῖν ἐνταῦθα μέχρις ἂν ἡ τῶν Ἀλεξανδρέων πόλις ἐπίσκοπον δέξηται.



## ΠΕΡΙ ΤΗΣ ΠΕΜΠΤΗΣ ΣΥΝΟΔΟΥ.

ΖΩΝΑΡ. Ἡ Ἐ. σύνοδος γέγονεν ἐπὶ Ἰουστινιανοῦ βασιλέως τοῦ πρώτου, ἑκατὸν ἐξήκοντα πέντε ἁγίων Πατέρων συνελθόντων ἐν Κωνσταντινουπόλει· ἧτις ἐπεκύρωσε τὰ δογματισθέντα ὑπὸ τῆς ἁγίας Δ'. συνόδου, καὶ ἐβεβαίωσε· καὶ τοὺς κατ' αὐτῆς βλασφημοῦντας ἀνεθεμάτισε, καὶ Ὡριγένην καὶ τὰ αὐτοῦ ἀσεβῆ συγγράμματα, καὶ ἀλλόκοτα δόγματα, Εὐάγριόν τε, καὶ Δίδυμον, καὶ τὰ παρ' αὐτῶν ἐκτεθέντα κεφάλαια· καὶ πρὸς τούτοις, τὸν Μοψουεστίας Θεόδωρον, τὸν Νεστορίου διδάσκαλον, καὶ τὰς αὐτοῦ βλασφήμους διδασκαλίας· Ἀνθιμόν τε, καὶ Πέτρον, καὶ Ζωώραν, καὶ τοὺς ὁμοδοξοῦντας αὐτοῖς· καὶ τὰ παρὰ τοῦ Θεοδωρήτου συγγραφέντα κεφάλαια· καὶ τὴν Ἰβὰ ἐπιστολήν. Κανόνας δὲ ἡ τοιαύτη σύνοδος οὐκ ἐξέθετο.

ΒΑΛΣ. Ἡ Ἐ. σύνοδος γέγονεν ἐπὶ Ἰουστινιανοῦ βασιλέως τοῦ πρώτου, ἑκατὸν ἐξήκοντα πέντε ἁγίων Πατέρων συνελθόντων ἐν Κωνσταντινουπόλει· ἧτις ἐπεκύρωσε τὰ δογματισθέντα ὑπὸ τῆς ἁγίας Δ'. συνόδου καὶ ἐβεβαίωσε, καὶ τοὺς κατ' αὐτῆς βλασφημοῦντας ἀνεθεμάτισε, καὶ Ὡριγένην καὶ τὰ αὐτοῦ ἀσεβῆ δόγματα, καὶ συγγράμματα, Εὐάγριόν τε, καὶ Δίδυμον, καὶ τὰ παρ' αὐτῶν ἐκτεθέντα κεφάλαια· καὶ πρὸς τούτοις, τὸν Μοψουεστίας Θεόδωρον, τὸν Νεστορίου διδάσκαλον, καὶ τὰς αὐτοῦ βλασφήμους διδασκαλίας· Ἀνθιμόν τε, καὶ Πέτρον, καὶ Ζωώραν, καὶ τοὺς ὁμοδοξοῦντας αὐτοῖς· καὶ τὰ παρὰ τοῦ Θεοδωρήτου συγγραφέντα κεφάλαια, καὶ τὴν Ἰβὰ ἐπιστολήν. Κανόνας δὲ οὐκ ἐξέθετο.

## ΠΕΡΙ ΤΗΣ ΕΚΤΗΣ ΣΥΝΟΔΟΥ.

**ΖΩΝΑΡ.** Ἡ ἕκτη σύνοδος γέγονεν ἐν ταύτῃ τῇ βασιλίδι τῶν πόλεων, βασιλεύοντος Κωνσταντίνου τοῦ Πωγωνάτου, τοῦ ἀπογόνου Ἡρακλείου, ἑκατὸν ἐβδομήκοντα ἁγίων Πιτέρων συναθροισθέντων κατὰ Θεοδώρου, ἐπισκοπήσαντος ἐν Φαράν, Ὀνωρίου Ῥώμης, Κύρου Ἀλεξανδρείας, Σεργίου, Πύρρου, Παύλου, καὶ Πέτρου, τῆς ἐν Κωνσταντινουπόλει ἐκκλησίας προεδρευσάντων, Μακαρίου Ἀντιοχείας, καὶ Στεφάνου τοῦ μαθητοῦ αὐτοῦ, καὶ Πολυχρονίου τοῦ νηπιόφρονος γέροντος, τῶν τολμησάντων ἐν θέλημα καὶ μίαν ἐνέργειαν δογματίσαι ἔχειν μετὰ τὴν σάρκωσιν τὸν Κύριον ἡμῶν Ἰησοῦν Χριστόν· οὗς μετὰ τῶν συμφρονούντων αὐτοῖς ἐξέκοψε τῆς ἐκκλησίας, καὶ ἀνεθεμάτισεν ἡ ἀγία αὕτη σύνοδος· δύο θελήματα φυσικά, καὶ δύο ἐνεργείας ὁμοίως ἔχειν μετὰ τὴν σάρκωσιν δογματίσασα, καὶ κυρώσασα, τὸν Κύριον ἡμῶν Ἰησοῦν Χριστόν, οὐκ ἐν διαιρέσει προσώπων, ἀλλ' ὅτι οὐδεμία φύσις τῶν δύο φύσεων ἐπὶ Χριστοῦ ἀθέλητος ἦν, ἢ ἀνενέργητος· ἵνα μὴ, τῶν ιδιωμάτων τούτων ἑκατέρας τῆς φύσεως ἀνχιρουμένων, τῆς ἐνεργείας, λέγω, καὶ τῆς θελήσεως, καὶ αἱ φύσεις, ὧν εἰσιν ιδιώματα, συναναιρεῖσθαι δοκῶσιν. Οὐδὲ αὕτη μέντοι ἡ σύνοδος κανόνας ἐξέθετο.

**ΒΑΔΣ.** Ἡ ἕκτη σύνοδος γέγονεν ἐν ταύτῃ τῇ βασιλίδι τῶν πόλεων, βασιλεύοντος Κωνσταντίνου τοῦ Πωγωνάτου, πατρὸς μὲν τοῦ Ἰουστινιανοῦ, ἀπογόνου δὲ τοῦ Ἡρακλείου, ἑκατὸν ἐβδομήκοντα ἁγίων Πιτέρων συνελθόντων κατὰ Θεοδώρου ἐπισκοπεύσαντος ἐν Φαρά, Ὀνωρίου Ῥώμης, Κύρου Ἀλεξανδρείας, Σεργίου, Πύρρου, Παύλου, καὶ Πέτρου τῆς ἐν Κωνσταντινουπόλει ἐκκλησίας προεδρευσάντων, Μακαρίου Ἀντιοχείας, καὶ Στεφάνου τοῦ μαθητοῦ αὐτοῦ, καὶ Πολυχρονίου τοῦ νηπιόφρονος γέροντος, τῶν τολμησάντων δογματίσαι, ἐν θέλημα καὶ μίαν ἐνέργειαν ἔχειν μετὰ τὴν σάρκωσιν τὸν Κύριον ἡμῶν Ἰησοῦν Χριστόν· οὗς μετὰ τῶν συμφρονούντων αὐ-



τοῖς ἐξέκοψε τῆς ἐκκλησίας, καὶ ἀνεθεμάτισεν ἡ ἀγία αὕτη σύνοδος· δύο θελήματα φυσικά, καὶ δύο ἐνεργείας ὁμοίας ἔχειν μετὰ τὴν πάρκωσιν δογματίσασα, καὶ κυρώσασα, τὸν Κύριον ἡμῶν Ἰησοῦν Χριστὸν, οὐκ ἐν διαιρέσει προσώπων, ἀλλ' ὅτι μηδεμία φύσις τῶν δύο φύσεων τοῦ Χριστοῦ, ἀθέλητος ἦν ἢ ἀνενέργητος· ἵνα μὴ, τῶν ιδιωμάτων τούτων ἑκατέρας τῆς φύσεως ἀναιρουμένων, τῆς ἐνεργείας, λέγω, καὶ τῆς θελήσεως, καὶ αἱ δύο φύσεις, ὧν εἰσιν ιδιώματα, συναναιρεῖσθαι δοκῶσιν. Οὐδὲ αὕτη μὲν τοι ἡ σύνοδος κανόνας ἐξέθετο (1).

### ΠΕΡΙ ΤΗΣ ΛΕΓΟΜΕΝΗΣ ΕΚΤΗΣ ΣΥΝΟΔΟΥ.


**ΖΩΝΑΡ.** Διὸ τοῦ δευτέρου Ἰουστινιανοῦ, τοῦ Ῥινοτμήτου δηλαδὴ, βασιλεύοντος, ὃς ἦν υἱὸς τοῦ Πωγωνάτου Κωνσταντίνου, συνήλθον ἐπίσκοποι διακόσιοι εἰκοσιεπτὰ, κατὰ κέλευσιν τοῦ ῥηθέντος αὐτοκράτορος, καὶ κανόνας ἐξέθεντο εἰς κατάστασιν ἐκκλησιαστικὴν, βεβαιωθέντας καὶ παρὰ τοῦ εἰρημένου βασιλέως· ἥτις καὶ αὕτη ἕκτη ὀνομάζεται, ὅτι τε μὴ περὶ πίστεως καὶ δογμάτων ἐν αὐτῇ γέγονε ζήτησις, ὥστε αὐτὴν ἰδιαιτάτην διὰ τοῦτο λογίζεσθαι σύνοδον, καὶ ὅτι τὸ (2) τῆς ἕκτης ὑστέρημα, τὴν τῶν κανόνων ἔκθεσιν, αὕτη ἀνεπλήρωσε, καὶ διὰ τὸ προσεχέστεραν πρὸς ἐκείνην εἶναι, συνηριθμήθη ἐκείνῃ.

**ΒΑΛΣ.** Τοῦ δευτέρου Ἰουστινιανοῦ, τοῦ Ῥινοτμήτου δηλαδὴ, βασιλεύοντος, ὃς ἦν υἱὸς τοῦ Πωγωνάτου Κωνσταντίνου, συνήλθον ἐπίσκοποι διακόσιοι εἴκοσι καὶ ἑπτὰ, κατὰ κέλευσιν τοῦ ῥηθέντος αὐτοκράτορος, καὶ κανόνας ἐξέθεντο εἰς κατάστασιν ἐκκλησιαστικὴν (3).

(1) Ὁ πρόλογος οὗτος τοῦ Βαλσαμῶνος, ὅμοιος ὅλως τῷ τοῦ Ζωναρά, οὐ κεῖται ἐν X. Τρ.

(2) τὸ τῶν πρὸ αὐτῆς ὑστέρημα X. Τρ.

(3) Οὐδ' οὗτος ὁ πρόλογος τοῦ Βαλσ., κεῖται ἐν X. Τρ.



**ΚΑΝΟΝΕΣ**  
**ΤΩΝ ΕΝ ΚΩΝΣΤΑΝΤΙΝΟΥΠΟΛΕΙ,**  
**ΕΝ Τῷ ΤΡΟΥΛΛῳ ΤΟΥ ΒΑΣΙΛΙΚΟΥ ΠΑΛΑΤΙΟΥ ΣΥ-**  
**ΝΕΛΘΟΝΤΩΝ ΑΓΙΩΝ ΠΑΤΕΡΩΝ, ΕΠΙ ΙΟΥΣΤΙΝΙΑ-**  
**ΝΟΥ, ΤΟΥ ΕΥΣΕΒΕΣΤΑΤΟΥ ΚΑΙ ΦΙΛΟΧΡΙΣΤΟΥ**  
**ΗΜΩΝ ΒΑΣΙΛΕΩΣ (1).**

Προσφωνητικός λόγος τῶν ἐν Κωνσταντινουπόλει ἐν τῷ Τρούλλῳ τοῦ βασιλικοῦ παλατίου συνελθόντων ἁγίων Πατέρων, πρὸς Ἰουστινιανὸν τὸν εὐσεβέστατον βασιλέα(2).

**Τῷ ΕΥΣΕΒΕΣΤΑΤῷ ΚΑΙ ΦΙΛΟΧΡΙΣΤῷ ΒΑΣΙΛΕΙ**  
**ΙΟΥΣΤΙΝΙΑΝῳ.**

Ἡ ἁγία καὶ οἰκουμενικὴ σύνοδος, ἥ κατὰ θεῖον νεῦμα καὶ θέσπισμα τοῦ εὐσεβεστάτου ὑμῶν κράτους συναθροισθεῖσα κατὰ ταύτην τὴν θεοφύλακτον καὶ βασιλίδαν πόλιν.

**ΤΗΣ** ἀρρήτου καὶ θείας χάριτος τοῦ λυτρωτοῦ καὶ σωτῆρος ἡμῶν Ἰησοῦ Χριστοῦ πᾶσαν περιλαβούσης τὴν γῆν, καὶ τοῦ ζωηφόρου τῆς ἀληθείας κηρύγματος ταῖς ἀπάντων ἀκοαῖς ἐνσπαρέντος, ὁ μὲν λαὸς, ὁ καθηήμενος ἐν σκότει τῆς ἀγνοίας, φῶς εἶδε μέγα τῆς ἐπιγνώσεως, καὶ τῶν τῆς πλάνης ἡλευθερώθη δεσμῶν, βασιλείαν οὐρανῶν τῆς παλαιᾶς δουλείας ἀνταλλαζάμενος· ὁ δὲ τοῦ

(1) Ἡ σύνοδος αὕτη ὀνομάζεται καὶ, Σύνοδος Πενθέκτη, καθὼς συνεχῆς μετὰ τῆς πέμπτης καὶ ἑκτῆς, αἵτινες οὐκ ἐξέθεντο κανόνας. — (2) Προσφωνητικὸς τῆς αὐτῆς ἁγίας συνόδου πρὸς τὸν εὐσεβέστατον βασιλέα, ᾧ ὑπέταξαν τοὺς ὑπ' αὐτῶν ἐκτεθέντας κανόνας. Χ. Τρ. Συν. Σουλ. Τ. Β'. σελ. 680.



κάλλους τῆς πρώτης λαμπρότητος δι' ἑπαρσιν ἀπωσθεῖς,  
 ὁ πρῶτος δράκων, ὁ νοῦς ὁ μέγας, ὁ Ἀσσύριος, ὑπὸ τῶν  
 πρὶν αἰχμαλώτων ἀλίσκεται, καὶ γίνεται τῇ δυνάμει τοῦ  
 σαρκωθέντος λόγου πάσης ἰσχύος ἀλλότριος, καθὼς γέ-  
 γραπται· Ὅτι τοῦ ἐχθροῦ ἐξέλιπον αἱ ῥομφαῖαι εἰς τέλος.  
 Πανταχοῦ γὰρ λατρεία λογικὴ νενομοθέτηται, καὶ ὁλο-  
 κάρπως ἀναφέρεται, καὶ ὁ Θεὸς θυόμενος, καὶ διαδιδόμε-  
 νος εἰς σωμάτων ὁμοῦ καὶ ψυχῶν περιποίησιν, θεουργεῖ  
 τοὺς μετέχοντας· ὑφ' οὗ καὶ δαίμονες φυγαδεύονται, καὶ  
 ἰερὰ τῶν ἀνθρώπων ἀθροίζομένη πκνήγυρις ἐν ἐκκλη-  
 σίαις, μυστικῶς ἀγιάζεται, καὶ τῆς τρυφῆς ὁ παράδεισος  
 τοῖς πᾶσιν ἀνέωκται, καὶ τέλος, γίνεται τὰ πάντα καινά.  
 Ἄλλ' ἐπεὶ ὁ ἀνθρωποκτόνος διάβολος ἅπαξ κατέναντι  
 Κυρίου παντοκράτορος τραχηλιάσας, καὶ ὠδινήσας, καὶ  
 τεκῶν πόνον τῆς ἀποστάσεως, μὴ φέρων βλέπειν ἡμᾶς  
 ἐγερθέντας τοῦ τῆς παραβάσεως πτώματος, καὶ τὸν οὐ-  
 ρανὸν διαπτάντας διὰ τῆς ἀπαρχῆς ἡμῶν, τουτέστι Χριστοῦ,  
 τοῦ δόντος ἑαυτὸν λύτρον ὑπὲρ ἡμῶν, οὐκ ἀνῆκε τὰ τῆς  
 κηκίας βέλη κινῶν, καὶ τοὺς πιστοὺς τιτρώτκων τοῖς πά-  
 θεσιν, ὡς ἂν χωριθεῖεν τῆς δοθείσης αὐτοῖς ἐνεργείας τοῦ  
 Πνεύματος, τιμῆς τε, καὶ χάριτος· οὐδὲ ὁ ἀγαθὸς ἡμῶν  
 ἀθλοθέτης καὶ τῆς σωτηρίας ἀρχηγὸς παρεῖδε Θεὸς ἀβοη-  
 θήτους ἡμᾶς, καθ' ἑκάστην ἀνιστῶν γενεάν τοὺς ἐν τῷ τοῦ  
 βίου τούτου σταδίῳ διὰ τῶν ὀπλῶν αὐτῷ τῆς εὐσεβείας  
 παραταξαμένους, καὶ τὸν πρὸς αὐτὸν συνάψαντας πό-  
 λεμον· οἱ τὴν τοῦ Πνεύματος σπατάμενοι μάχαιραν, ὃ  
 ἐστὶ ῥῆμα Θεοῦ, καὶ οὕτω συμπλακέντες τῷ πονηρῷ,  
 τὴν καθ' ἡμῶν τυραννίδα κατέλυσεν, ὁδηγοὶ τῶν ποι-  
 μνίων γενόμενοι, καὶ τὰς ὁδοὺς Κυρίου τοῖς λαοῖς εὐθε-  
 τίζοντες, ὅπως μὴ κατὰ κρημνῶν τῆς ἀνομίας ὑπ' ἀγνοίας  
 τοῦ κρείττονος ὠθοῖντό τε, καὶ διολισθαίνοιεν. Ἐδεῖ γὰρ  
 τὸν τὸ εἶναι ἡμῖν χαρισάμενον, καὶ τοσούτῳ μεγέθει

συγκαταβάσεώς τε καὶ ταπεινώσεως τὸ ἡμέτερον γένος μεταποιήσαντα, καὶ πρὸς ἑαυτὸν ἀνακαλεσάμενον (1), καὶ ἀναβιδάσαντα, καὶ τὴν εἰς τὸ εὖ εἶναι τρίβον ἡμῖν ὑποδείξαι (2) διὰ τῶν τῆς ἐκκλησίας λαμπτήρων, καὶ διδασκάλων, φωταγωγούντων τὰ κατὰ Θεὸν ἡμῶν διαβήματα, καὶ πρὸς τὸ Εὐαγγέλιον παρορμώντων· ὧν καὶ τὸ πολίτευμα ἐν οὐρανοῖς ὑπάρχει, κατὰ τὸν θεῖον Ἀπόστολον. Ὅθεν καὶ νῦν ἡμῖν, τὸν οἰκεῖον βίον διεξάγουσι ῥαθυμότερον, καὶ τῇ τῶν λογισμῶν ἀργίᾳ καθεύδουσιν, (ὥς ἐπεισελθεῖν ἀφυλάκτοις τὸν ὁδοστάτην ἐχθρὸν, καὶ κατὰ μικρὸν τὴν ἀρετὴν ὑποκλέψαντα, τὴν κακίαν ἡμῖν ἀνθυπενεγκεῖν), ὁ τὴν μεγίστην ταύτην τοῦ παρόντος (3) κόσμου πηδालιουχῶν ὁλκάδα Χριστὸς ὁ Θεὸς ἡμῶν, σὲ τὸν σοφὸν ἡμῖν κυβερνήτην, τὸν εὐσεβῆ βασιλέα, προστάτην ὄντως ἀνέστησεν, οἰκονομοῦντα τοὺς λόγους ἐν κρίσει, φυλάσσοντα εἰς τὸν αἰῶνα ἀλήθειαν, ποιοῦντα κρίμα καὶ δικαιοσύνην ἐν μέσῳ τῆς γῆς, καὶ ἐν ἀμώμῳ ὁδῷ πορευόμενον· ὃν ἡ σοφία κυοφορήσασα, καὶ μαιεύσασα καλῶς ταῖς ἀρεταῖς, ἐκθρέψασά τε καὶ περιστείλασα, καὶ θείου πληρώσασα πνεύματος, ὀφθαλμὸν οἰκουμένης ἀπέδειξε, τῇ τοῦ νοῦ καθαρότητι καὶ λαμπρότητι διαυγάζοντα περιφανῶς τὸ ὑπήκοον· ὧς τὴν ἑαυτῆς ἐκκλησίαν παρέθετο, καὶ τὸν νόμον αὐτῆς μελετᾶν νυκτὸς καὶ ἡμέρας ἐδίδαξε, πρὸς καταρτισμὸν καὶ οἰκοδομὴν τῶν ὑπὸ χεῖρα λαῶν· ὃς, τῷ θερμῷ τοῦ πρὸς Θεὸν πόθου, τὸν ζηλωτὴν ὑπερβαλὼν Φηνεὲς, καὶ τὴν ἁμαρτίαν ἐκκεντήσας τῷ κράτει τῆς εὐσεβείας τε καὶ συνέσεως, καὶ τὸ ποιμνιον τῆς κακίας τε καὶ φθορᾶς συνεξέλεσθαι προείλου. Ἐπρεπε γάρ τὸν τῶν οἰάκων, μετὰ τὴν ἄνω ῥοπὴν, τοῦ ἀνθρωπίνου γένους ἐπειλημμένον, μὴ μόνον τὸ καθ' ἑαυτὸν σκοπεῖν, καὶ ὅπως ἂν ὁ οἰκεῖος αὐτῷ διευθύνοιτο βίος, ἀλλὰ καὶ πᾶν τὸ ἀρχόμενον

(1) μετακαλεσάμενον X. Τρ. — (2) X. Τρ. — (3) τοῦ παντός X.



ἐκ τρικυμίας περισώζειν, καὶ τῆς πολλῆς τῶν πραγμάτων (1) συγχύσεως, ἐπικλυζόντων πάντοθεν τῶν πνευμάτων τῆς πονηρίας, καὶ τὸ σῶμα ἡμῶν ἐκταρασσόντων τῆς ταπεινώσεως. Ἐπειδὴ δὲ αἱ ἅγαι καὶ οἰκουμενικαὶ δύο σύνοδοι, αἱ κατὰ ταύτην τὴν βασιλίδα καὶ θεοφύλακτον πόλιν συναθροισθεῖσαι, ἡ μὲν ἐπὶ τῶν χρόνων Ἰουστινιανοῦ τοῦ τῆς θείας λήξεως, ἡ δὲ ἐπὶ τοῦ ἐν εὐσεβεῖ τῇ μνήμῃ γενομένου ἡμῶν βασιλέως Κωνσταντίνου, τοῦ πατρὸς τῆς σῆς ἡμερότητος, τὸ περὶ τῆς πίστεως πατρικῶς διατρανώσασαι μυστήριον, οὐδαμῶς ἱεροὺς κανόνας ἐνέγραψαν, καθάπερ αἱ λοιπαὶ ἅγαι τέσσαρες οἰκουμενικαὶ σύνοδοι, δίδων ἀποστήσονται μὲν οἱ λαοὶ τῆς χείρονος καὶ ταπεινότηρας διαγωγῆς, ἐπὶ δὲ τὸν κρείττονα καὶ ὑψηλότερον μεταθῶνται βίον· ἐντεῦθεν τε τὸ ἔθνος τὸ ἅγιον, τὸ βασιλεῖον ἱεράτευμα, ὑπὲρ οὗ Χριστὸς ἀπέθανεν, ὑπὸ πολλῶν ἐξ ἀταξίας παθῶν διασπώμενον, καὶ ὑποσυρόμενον, καὶ κατὰ μικρὸν τῆς θείας μάνδρας ἀπορράγεν, καὶ διατμηθὲν, καὶ τῇ ἀγνοίᾳ καὶ λήθῃ τῶν τῆς ἀρετῆς κατορθωμάτων ἀπολισθῆσαν, καὶ, ἀποστολικῶς εἰπεῖν, τὸν Υἱὸν τοῦ Θεοῦ καταπατῆσαν, καὶ τὸ αἷμα τῆς διαθήκης, ἐν ᾧ ἡγιάσθη, κοινὸν ἡγησάμενον, τὴν τοῦ Πνεύματος ὕβρισε χάριν· τοῦτο λίαν, ὥς περιούσιον λαὸν, ἐπισυναγαγεῖν βουληθεῖς, μιμήσει τοῦ τὸ πλανώμενον πρόβατον ἐπὶ τὸ ὄρος ἐπιζητοῦντος (2), Χριστοῦ, καὶ τῇ αὐτοῦ ἀποκαταστῆσαι αὐλῇ, καὶ πεῖσαι φυλάττειν τὰς ἐντολάς τε καὶ τὰ θεῖα προστάγματα, δι' ὧν, τῶν νεκρῶν ἀποχωροῦντες ἔργων, ζωοποιούμεθα· πᾶσάν τε περινοήσας σωτηρίας διάσκεψιν, καὶ Θεὸν ἐκζητήσας, κατὰ τὸ φάσκον ῥητὸν, Οἱ ζητοῦντες τὸν Κύριον εὐρήσουσι γνῶσιν μετὰ δικαιοσύνης· οἱ δὲ ὀρθῶς ζητοῦντες αὐτὸν εὐρήσουσιν εἰρήνην· τὴν ἁγίαν ταύτην καὶ θεόλεκτον οἰκουμενικὴν ἀθροισθῆναι σύνοδον

(1) πταισμάτων Χ. Τρ. — (2) ποιμένος Χριστοῦ Συν. Σουλ.

ῥιπας, ὅπως, τῇ τῶν πολλῶν (1) ἐπὶ τὸ αὐτὸ συνελεύσει  
τε καὶ συμπνοία, κατορθωθείη σοι εἰς δέον τὸ σπουδαζό-  
μενον· ἀλλὰ καὶ εἴ τι λείψανον ἑλληνικῆς, ἢ ἰουδαϊκῆς  
σκαιότητος τῷ τῆς ἀληθείας ῥίμῳ σίτῳ ἐγκαταμέμικται,  
ἐκ ρίζης αὐτῆς ὡς ζιζάνιον ἀρθείη, καὶ καθαρὸν ἀποδει-  
χθείη τὸ τῆς ἐκκλησίας λήϊον· Ὅπου γάρ εἰσι δύο ἢ τρεῖς  
συνηγμένοι ἐν τῷ ἐμῷ ὀνόματι, ἐκεῖ εἰμὶ ἐν μέσῳ αὐ-  
τῶν, ἡ Κυρία ἔφη φωνή. Καὶ πάλιν διὰ Ἱερεμίου ἡμῖν  
ἀνακέκραγεν· Ἐκζητήσατέ με ἐν ὅλῃ καρδίᾳ ὑμῶν, καὶ  
ἐπιφανοῦμαι ὑμῖν. Ἐπὶ τούτῳ τοίνυν κατὰ κέλευσιν τῆς σῆς  
εὐσεβείας συνελθόντες κατὰ ταύτην τὴν θεοφύλακτον καὶ  
βασιλίδα πόλιν, κανόνας ἱεροῦς ἀνεγράψαμεν. Διὸ τῆς  
σῆς εὐσεβείας δεόμεθα, τὰς τῶν πρὶν ἐν ταύτῃ τῇ θεο-  
φυλάκτῳ πόλει, ἐπὶ τοῦ ἐν εὐσεβεῖ τῇ μνήμῃ γενομένου  
ἡμῶν βασιλέως (2), συναθροισθέντων Πατέρων φωνάς σοι  
προσάγοντες, ἵνα, ὥσπερ τοῖς τῆς κλήσεως γράμμασι τὴν  
ἐκκλησίαν τετίμηκας, οὕτω καὶ τῶν δοξάντων δι' εὐσεβῶν  
κεραιῶν ἐπισφραγίσῃς τὸ τέλος. Ὁ δὲ Κύριος στηρίξαι  
σοι τὴν βασιλείαν ἐν εἰρήνῃ καὶ δικαιοσύνῃ, καὶ παρα-  
πέμψοι γενεαῖς γενεῶν, καὶ προσθείη τῷ ἐπιγεῖῳ κράτει,  
καὶ τῆς βασιλείας τῆς ἐν οὐρανοῖς τὴν ἀπόλαυσιν.

ΖΩΝΑΡ. Ἡ γραφὴ αὕτη προοίμιόν ἐστι τῆς συγγραφῆς τῶν  
κανόνων, καὶ πρὸς βασιλέα Ἰουστινιανὸν τὸν Ῥινότμητον ἐκ τῆς  
συνόδου προσφώνησις, διηγουμένη πῶς, καὶ διὰ τίνα αἰτίαν ἡ τῆς  
συνόδου ταύτης συνάθροισις γέγονε, κελεύσει βασιλικῇ· καὶ ὅτι αἱ  
δύο οἰκουμενικαὶ σύνοδοι, ἡ τε πέμπτη, δηλαδή, καὶ ἡ ἕκτη,  
ἡ μὲν, ἐπὶ τῆς βασιλείας Ἰουστινιανοῦ τοῦ Μεγάλου συστάσα, ἡ  
δὲ, βασιλεύοντος Κωνσταντίνου τοῦ Πρωγωνάτου, ὃς ἦν πατὴρ  
τοῦ, πρὸς ὃν ὁ λόγος, βασιλέως Ἰουστινιανοῦ τοῦ Ῥινοτμήτου,  
περὶ δογμάτων ζητήσεις καὶ ψήφους ἐποιήσαντο, κανόνας δὲ,

(1) X. Tr. E. K. — πολλῶν Βερ. — (2) Θεοδοσίου Συν. Σουλ.



ὥς αἱ προλαβοῦσαι σύνοδοι, οὐκ ἐξέθεντο εἰς κατάστασιν ἐκκλησιαστικὴν, καὶ εἰς ὠφέλειαν τοῦ πιστοῦ λαοῦ. Καὶ διὰ τοῦτο φροντίς τῷ εἰρημένῳ γέγονε βασιλεῖ, ἵνα μὴ ἀγνοίῃ τοῦ προσήκοντος, ἀποπλανῶνται τῆς ἐναρέτου ζωῆς οἱ λαοί, καὶ πρὸς ἀδιάφορον ἐκκληνοῖεν βιοτήν, καὶ τέλος, πρὸς τὸ τῆς κακίας κατωλισθίνοιεν βράθρον. Ἀθροισθῆναι οὖν σύνοδον ὥρισε· κέντεθον ἡθροίσθησαν οἱ Πατέρες ἐκεῖνοι, καὶ κανόνας ἐξέθεντο, τὸ ὑστέρημα τῶν εἰρημένων συνόδων ἀναπληροῦντες. Καὶ τέλος, ἀξιοὶ ἡ γὰρ ἡ αὕτη, τὸν βασιλέα δι' οἰκείας ὑπογραφῆς βεβαιῶσαι τοῦς παρὰ τῆς αὐτῆς συνόδου τεθέντας κανόνας, καὶ ταύτην ἐπιθεῖναι αὐτοῖς ἐπισφράγισμα, εἴτα εἰς εὐχὴν τὴν ὑπὲρ τοῦ βασιλέως τραπείσας, καταπαύει τὸν λόγον.

**ΒΑΣ.** Ἀπὸ τοῦ παρόντος προσφωνήματος, τοῦ γεγονότος πρὸς τὸν βασιλέα Ἰουστινιανόν, τὸν καὶ Ῥινότμητον λεγόμενον, παρίσταται, ὅτι τῶν δύο οἰκουμενικῶν συνόδων, τῆς πέμπτης δηλαδή, τῆς γενομένης βασιλεύοντος Ἰουστινιανοῦ τοῦ Μεγάλου, καὶ τῆς ἑκτῆς, τῆς γενομένης βασιλεύοντος Κωνσταντίνου τοῦ Πωγωνάτου, μὴ ποιητασῶν κανόνας εἰς κατάστασιν τῶν ἐκκλησιῶν, γέγονεν αὕτη ἡ σύνοδος εἰς ἀναπλήρωσιν τῶν δύο. Διὰ γὰρ τοῦτο καὶ οὐδὲ ἑκτὴ κυρίως κατονομάζεται, ἀλλὰ πενθέκτη· ἀνεπλήρωσε γὰρ τὸ ὑστέρημα τῆς τε πέμπτης, καὶ τῆς ἑκτῆς συνόδου. Ἔστι δὲ καὶ οἰκουμενική· καὶ γὰρ οἱ Δυτικοὶ ἐπίσκοποι, Ἰταλοὶ δηλονότι καὶ Λατῖνοι, ὑπὸ τῶν κανόνων τῆς τοιαύτης συνόδου καιρίως πληττόμενοι, διενίστανται, μὴ εἶναι ταύτην οἰκουμενικὴν, μηδὲ τοποτηρητὰς τοῦ πάπα Ῥώμης ἐν αὐτῇ παρουσιάζειν, διὰ τὸ ἄλλην εἶναι τὴν ἑκτὴν σύνοδον, τὴν ἐπὶ τῆς βασιλείας Κωνσταντίνου τοῦ Πωγωνάτου γενομένην, ὡς εἴρηται, ταύτην δὲ μετὰ χρόνους γενέσθαι πολλοὺς, κατὰ κέλευσιν τοῦ Ῥινότμητου Ἰουστινιανοῦ· ἀλλ' ἐγὼ, μὴ ἀνεχόμενος ἀκούειν τοιούτων, καὶ μᾶλλον βλέπων τὴν ὑφ' ἡν τοῦ προσφωνήματος τούτου, καὶ ἐφεξῆς τοὺς κανόνας, λέγοντας· Ὁρίσεν ἡ ἁγία καὶ οἰκουμενική αὕτη σύνοδος τάδε καὶ τάδε· τὰ μὲν νεόγραφα νομοκάνονα, ὡς μὴ ἔχοντα καὶ ὑπογραφὰς τῶν ἐκθεμένων τὰς συνόδους βασιλέων καὶ Πατέρων, παρέδραμον, ἐψηλάφησα δὲ παλαιόγρα-

φα (1) νομοκάνονα, καὶ εὖρον ἐκ τῶν ὑπογραφῶν, ὅτι καὶ ἐν τῇ τοιαύτῃ συνόδῳ, ἐν τῷ Τρούλλῳ τοῦ βασιλικοῦ παλατίου συστάσῃ, παρῆσαν Βασίλειός τις ἐπίσκοπος τῆς Γορτυνίων, μητροπόλεως τῆς νήσου Κρήτης, καὶ τις ἐπίσκοπος Ῥαβέννης, τὸν τόπον ἐπέχοντες πάσης τῆς συνόδου τῆς ἐκκλησίας Ῥώμης, καὶ οὐ μόνον αὐτοὶ, ἀλλὰ καὶ οἱ τότε ὄντες λεγάτοι τοῦ πάπα, ὁ Θεσσαλονίκης, ὁ Σαρδηνίας, ὁ Ἡρακλείας, ὁ Θράκης, καὶ ὁ Κορίνθου. Λεγάτοι δὲ εἰσιν οἱ ἐκ προσώπου λεγόμενοι, οἵτινες καὶ μερικὴν δικαιοδοσίαν ἔχουσι, καθὼς τοῦτο παρίσταται ἀπὸ τοῦ β'. τίτλου τοῦ Ϛ'. βιβλίου τῶν βασιλικῶν. Ὅτι δὲ ὁ πάπας Ῥώμης οὐκ εἶχε δ' κχιον χειροτονίας εἰς τὴν ἡμετέραν ἐνορίαν, καθὼς τινες πλανῶνται, λέγοντες, τὸν Θεσσαλονίκης, καὶ ἐτέρους ὑπὸ τούτου χειροτονεῖσθαι, ἀλλὰ λεγάτους εἶχε, τουτέστιν ἐκ προσώπου, ὅτε δεήσει, παρουσιάζειν ὀφείλοντας, παρίσταται μὲν καὶ ἀπὸ ἄλλων πολλῶν, τέως δὲ καὶ ἀπὸ τοῦ ποτὲ μὲν ὡς λεγάτους παρουσιάζειν τοῦ πάπα τὸν Θεσσαλονίκης, τὸν Ἀθηνῶν, καὶ τὸν Κορίνθου· ποτὲ δὲ τὸν Κορίνθου, τὸν Κρήτης, τὸν Πατρῶν, τὸν Ῥαβέννης, καὶ ἐτέρους· ἐνίοτε δὲ ἄλλους ὡς εἶναι δῆλον, ἐκείνους εἶναι τοῦ πάπα λεγάτους, οὓς ὁ καθ' ἓνα τούτων ἡρετίσατο, οὐ μὴν ἔχειν τοσούτους ὑπερορίους ἐπισκόπους ὑφ' ἑαυτὸν, καὶ χειροτονεῖν τούτους. Τὸ δὲ ἔχειν τὸν πάπαν λεγάτους τινὰς καὶ ἀπὸ τῆς ἡμετέρας ἐνορίας, ἐπενοήθη διὰ τὸ μῆκος τῆς ὁδοῦ. Εἰ θέλεις οὖν μάτεῖν τὰ περὶ τούτου πλατύτερον, ἀάγνωθι τὸ πρῶτον τῆς παρὰ τοῦ Καισαρέως Κωνσταντίνου συγγραφείσης ἱστορίας.

[σημείωσαι, διὰ τί οὐ λέγεται ἕκτη κυρίως σύνοδος ἡ ἐν τῷ Τρούλλῳ τοῦ βασιλικοῦ παλατίου συστάσα, ἀλλὰ πενθέκτη· καὶ ὅτι οἰκουμένη καὶ αὕτη σύνοδος ἐστὶ καὶ ὅτι οὐδεμία τῶν ἡμετέρων ἐκκλησιῶν ὑπέκειτο ποτὲ τῷ πάπα Ῥώμης] (2).

### Κανὼν Α'.

Τάξις ἀρίστη, παντὸς ἀρχομένου (3) καὶ λόγου καὶ πράγ-

(1) παλαιότερα Ε. Χ. Τρ. — (2) Ἡ Σημ. αὕτη ἀναγινώσκεται ἐν Χ. Τρ. ἐν τῇ περιττῇ. — (3) Χ. Τρ. Ε. Κ. Βρ. Βιουερ. — ἀρχομένῳ Π.



ματος, ἐκ Θεοῦ τε ἄρχεσθαι. καὶ εἰς Θεὸν ἀναπαύεσθαι, κατὰ τὴν θεολόγον φωνήν. Ὅθεν, καὶ τῆς εὐσεβείας ὑφ' ἡμῶν ἤδη διαπρυσίως κηρυττομένης, καὶ τῆς ἐκκλησίας, ἐφ' ἣ (1) Χριστὸς τεθεμελίωται, διηνεκῶς αὐξανούσης καὶ προκοπούσης, ὡς τῶν τοῦ Λιβάνου κέδρων ταύτην ὑπερρεκτείνεσθαι· καὶ νῦν ἀρχὴν τῶν ἱερῶν ποιούμενοι λόγων χάριτι θεία, ὀρίζομεν, ἀκαινοτόμητόν τε καὶ ἀπαράτρωτον φυλάττειν (2) τὴν παραδοθεῖσαν ἡμῖν πίστιν ὑπό τε τῶν αὐτοπτῶν καὶ ὑπηρετῶν τοῦ Λόγου, τῶν θεοκρίτων Ἀποστόλων· ἔτι δὲ καὶ τῶν τριακοσίων δέκα καὶ ὀκτὼ ἁγίων καὶ μακαρίων Πατέρων, τῶν ἐν Νικαία συνελθόντων ἐπὶ Κωνσταντίνου τοῦ γενομένου ἡμῶν βασιλέως, κατ' Ἀρείου τοῦ δυσσεβοῦς, καὶ τῆς παρ' αὐτοῦ δογματισθείσης ἐθνικῆς ἑτεροθείας, ἢ πολυθείας, εἰπεῖν οἰκειότερον· οἱ τῇ ὁμογνωμοσύνῃ τῆς πίστεως τὸ ὁμοούσιον (3) ἡμῖν ἐπὶ τῶν τριῶν τῆς θεαρχικῆς φύσεως ὑποστάσεων ἀπεκάλυψάν τε καὶ διетράνωσαν, μὴ ἐπικεκρύφθαι τῷ μοδίῳ τῆς ἀγνωσίας τοῦτο παραχωρήσαντες, ἀλλὰ τὸν Πατέρα, καὶ τὸν Υἱὸν, καὶ τὸ ἅγιον Πνεῦμα προσκυνεῖν μιᾷ προσκυνήσει τοὺς πιστοὺς ἀναφανδὸν ἐκδιδάξαντες· καὶ τὴν τε τῶν ἀνίσων βαθμῶν τῆς Θεότητος δόξαν καθελόντες καὶ διασπάσαντες, τά τε ὑπὸ τῶν αἵρετικῶν συστάντα ἐκ ψάμμου κατὰ τῆς ὀρθοδοξίας μεираκιώδη ἀθύρματα καταβαλόντες καὶ ἀνατρέψαντες· ὡσαύτως δὲ καὶ τὴν ἐπὶ τοῦ μεγάλου Θεοδοσίου, τοῦ γενομένου ἡμῶν βασιλέως, ὑπὸ τῶν ἐν ταύτῃ τῇ βασιλίδι πόλει συναχθέντων ἑκατὸν πεντήκοντα ἁγίων Πατέρων κηρυχθεῖσαν πίστιν κρατύνομεν, τὰς θεολόγους (4) φωνὰς ἀσπαζόμενοι, καὶ τὸν βέβηλον Μακε-

(1) Βευερ. Ε. Κ. Σ. 'Ρ. — ἐν ἣ Π. — ἐφ' ἧς Χ. Τρ. — ἥτις ἐπὶ Χριστῷ τεθεμελίωται Βρ. — (2) Βευερ. Χ. Τρ. Βρ. Σ. 'Ρ. — ὑπάρχειν Π. Ε. Κ.

(3) ὁμοούσιον Κ. — (4) Π. Κ. Ε. — τὰς θεολόγους περὶ τοῦ ἁγίου Πνεύματος Χ. Τρ. Βρ. Βευερ.

δόνιον τοῖς προτέροις (1) ἐχθοῖς τῆς ἀληθείας συνεξε-  
λαύνοντες, ὡς δοῦλον αὐθαδῶς τὸ δεσπόζον δοξάσαι τολ-  
μήσαντα, καὶ σχίσαι τὴν ἄτμητον μονάδα (2) ληστρικῶς  
προελόμενον (3), ὡς ἂν μὴ ἐντελὲς ἡμῖν τὸ τῆς ἐλπίδος  
εἶη μυστήριον· τῷ ὁδελυρῷ τούτῳ καὶ κατὰ τῆς ἀληθείας  
λυττήσαντι, καὶ Ἀπολλινάριον, τὸν τῆς κακίας μύστην,  
συγκατακρίναντες, ὃς ἄνουν καὶ ἄψυχον (4) τὸν Κύριον  
ἀνειληφέναι σῶμα δυσσεβῶς ἐξηρεύξατο, ἐντεῦθεν καὶ οὗ-  
τος ἀτελῇ τὴν σωτηρίαν ἡμῖν γενέσθαι συλλογιζόμενος.  
Ἀλλὰ μὴν καὶ τὰ παρὰ τῶν ἐν τῇ Ἐφεσίων πόλει τὸ πρό-  
τερον συναχθέντων ἐπὶ Θεοδοσίου, τοῦ υἱοῦ Ἀρκαδίου, γε-  
νομένου ἡμῶν βασιλέως, διακοσίων Θεοφόρων Πατέρων  
ἐκτεθέντα διδάγματα, ὡς κράτος ἀρράγες τῆς εὐσεβείας,  
ἐπισφραγίζομεν, ἓνα Χριστὸν τὸν Υἱὸν τοῦ Θεοῦ, καὶ σαρ-  
κωθέντα κηρύττοντες, καὶ τὴν αὐτὸν ἀσπόρως τεκοῦσαν  
ἄχραντον ἀειπάρθενον, κυρίως καὶ κατὰ ἀλήθειαν Θεοτόκον  
δοξάζοντες· καὶ τὴν ληρώδη τοῦ Νεστορίου διαίρεσιν, ὡς  
ἀπωχισμένην θείας μοίρας ἀποδιώκοντες, ἄνθρωπον ἰδι-  
κῶς, καὶ Θεὸν ἰδικῶς, τὸν ἓνα Χριστὸν δογματίζοντος,  
καὶ τὴν ἰουδαϊκὴν ἀνανεοῦντος δυσσέβειαν. Οὐ μὴν ἀλλὰ  
καὶ τὴν ἐν Χαλκηδονέων μητροπόλει ἐπὶ Μαρκιανοῦ, καὶ  
αὐτοῦ γενομένου ἡμῶν βασιλέως, τῶν ἑξακοσίων τριάκον-  
τα θεοκρίτων Πατέρων στηλογραφηθεῖσαν πίστιν ὀρθοδό-  
ξως ἐπικυροῦμεν· ἥτις τὸν ἓνα Χριστὸν τὸν Υἱὸν τοῦ  
Θεοῦ ἐκ δύο συντεθέντα τῶν φύσεων, καὶ ἐν δύο ταῖς  
αὐταῖς δοξαζόμενον φύσεσι, μεγαλοφώνως τοῖς πέρασι (5)  
παραδέδωκε, καὶ Εὐτυχέα τὸν ματαιόφρονα, τὸν δοκήσει  
τὸ μέγα τῆς οἰκονομίας μυστήριον τελεσθῆναι ἀποφηνά-  
μενον, ὡς ἀποτρόπαιόν τι καὶ μίασμα τῶν ἱερῶν τῆς ἐκ-

(1) τοῖς πρότερον Βρ. — (2) Τριάδα Σ. Ρ. — (3) Π. Χ. Τρ. Βρ. — προσελό-  
μενον Κ. Ε. Βευερ. — (4) Π. — ὃς ἄνουν, ἄνευ τοῦ, ἄψυχον, Χ. Τρ. — ὡς ἂν οὖν  
Ε. Κ. Βρ. Βευερ. — (5) τῆς γῆς Βρ.



κλησίας περιβόλων ἐξήλασε· σὺν αὐτῷ δὲ καὶ Νεστόριον, καὶ Διόσκορον (1), τὸν μὲν, τῆς διαιρέσεως, τὸν δὲ, τῆς συγχύσεως ὑπερασπιστὴν τε καὶ πρόμαχον, τοὺς ἐκ διαμέτρου τῆς ἀσεβείας πρὸς ἓν ἐκπεπτωκότας ἀπωλείας καὶ ἀθεότητος βάραθρον. Ἀλλά γε καὶ τὰς εὐσεβεῖς φωνὰς τῶν ἑκατὸν ἐξήκοντα πέντε Θεοφόρων Πατέρων, τῶν κατὰ ταύτην τὴν βασιλίδα συναγηγεργμένων πόλιν, ἐπὶ Ἰουστινιανοῦ, τοῦ τῆς εὐσεβοῦς λήξεως γενομένου ἡμῶν βασιλέως, ὡς ὑπὸ τοῦ Πνεύματος ἐξενεχθείσας γινώσκομεν, καὶ τοὺς μεθ' ἡμᾶς (2) ἐκδιδάσκομεν. Οἱ Θεόδωρον τὸν Μοψουεστίας, τὸν Νεστορίου διδάσκαλον, Ὠριγένην τε, καὶ Δίδυμον, καὶ Εὐάγριον, τοὺς τὰς ἑλληνικὰς ἀναπλασμένους μυθοποιίας, καὶ σωμάτων τινῶν, καὶ ψυχῶν ἡμῖν περιόδους, καὶ ἀλλοιώσεις ἀναπεμπάσαντας ταῖς τοῦ νοῦ παραφοραῖς τε, καὶ ὀνειρώξεσι, καὶ εἰς τὴν τῶν νεκρῶν δυσσεβῶς ἐμπαροινήσαντας ἀναβίωσιν· τὰ τε γραφέντα παρὰ Θεοδωρήτου κατὰ τῆς ὀρθῆς πίστεως, καὶ τῶν δώδεκα κεφαλαίων τοῦ μακαρίου Κυρίλλου, καὶ τὴν λεγομένην Ἰβα ἐπιστολὴν, συνοδικῶς ἀνεθεμάτισάν τε καὶ ἐβδελύξαντο. Καὶ τὴν ὑπὸ τῆς ἑναγχος συναθροισθείσης κατὰ ταύτην τὴν βασιλίδα πόλιν, ἐπὶ τοῦ ἐν θείᾳ τῇ λήξει γενομένου ἡμῶν βασιλέως Κωνσταντίνου, ἑκτης ἀγίας συνόδου πίστιν, ἥ μειζόνως τὸ κῦρος ἐδέξατο, δι' ὧν ὁ εὐσεβὴς βασιλεὺς σφραγίσαι τοὺς ταύτης τόμους κατησφαλίσατο, πρὸς τὴν ἐν τῷ παντὶ αἰῶνι ἀσφάλειαν, καὶ αὖθις ὁμολογοῦμεν φυλάττειν ἀπαρεγχείρητον· ἡ δὲ δύο φυσικὰς θελήσεις, ἥτοι θελήματα, καὶ δύο φυσικὰς ἐνεργείας ἐπὶ τῆς ἐνσάρκου οἰκονομίας τοῦ ἐνὸς Κυρίου ἡμῶν Ἰησοῦ Χριστοῦ, τοῦ ἀληθινοῦ Θεοῦ, δοξάζειν ἡμᾶς θεοφιλῶς διεσάφησε· τοὺς τὸ εὐθὲς τῆς ἀληθείας δόγμα παραχαρά-

(1) X. Τρ. Ε. Βρ. Σ. Ρ. Βευερ. — καὶ Διόσκορον, καὶ Νεστόριον Π. Κ. —

(2) τοὺς ὑφ' ἡμᾶς Κ. Σ. Ρ.

ξαντας, καὶ ἐν θέλημα, καὶ μίαν ἐνέργειαν ἐπὶ τοῦ ἐνὸς Κυρίου τοῦ Θεοῦ ἡμῶν Ἰησοῦ Χριστοῦ τοὺς λαοὺς ἐκδιδάξαντας, τῇ τῆς εὐσεβείας ψήφῳ καταδικάσασα· φαμέν, Θεόδωρον τὸν τῆς Φαράν, Κῦρον τὸν Ἀλεξανδρείας, Ὀνώριον τὸν Ῥώμης, Σέργιον, Πύρρον, Παῦλον, Πέτρον, τοὺς ἐν ταύτῃ τῇ θεοφυλάκτῳ προεδρεύσαντας πόλει, Μακάριον, τὸν γενόμενον τῆς Ἀντιοχείων ἐπίσκοπον, Στέφανον τὸν αὐτοῦ μαθητὴν, καὶ τὸν ἄφρονα Πολυχρόνιον· ἐντεῦθεν ἀνέπαφον τηροῦσα τὸ κοινὸν σῶμα Χριστοῦ τοῦ Θεοῦ ἡμῶν. Καὶ συνελόντα φάναι, πάντων τῶν ἐν τῇ ἐκκλησίᾳ τοῦ Θεοῦ διχπρεψάντων ἀνδρῶν, οἱ γεγόνασι φωστῆρες ἐν κόσμῳ, λόγον ζωῆς ἐπέχοντες, τὴν πίστιν κρατεῖν βεβαίαν, καὶ μέχρι συντελείας τοῦ αἰῶνος ἀσάλευτον διαμένειν θεσπίζομεν, καὶ τὰ αὐτῶν θεοπαράδοτα συγγράμματα τε καὶ δόγματα, πάντας ἀποβαλλόμενοί τε, καὶ ἀναθεματίζοντες, οὓς ἀπέβαλον (1), καὶ ἀνεθεμάτισαν, ὡς τῆς ἀληθείας ἐχθροὺς, καὶ κατὰ Θεοῦ φρυαξαμένους κενὰ, καὶ ἀδικίαν εἰς ὕψος ἐκμελετήσαντας. Εἰ δέ τις τῶν ἀπάντων μὴ τὰ προειρημένα τῆς εὐσεβείας δόγματα κρατοῖ καὶ ἀσπάζοιτο, καὶ οὕτω δοξάζοιτε, καὶ κηρύττοι, ἀλλ' ἐξ ἐναντίας ἵεναι τούτων ἐπιχειροῖ, ἔστω ἀνάθεμα, κατὰ τὸν ἤδη ἐκτεθέντα ὅρον ὑπὸ τῶν προδηλωθέντων ἁγίων καὶ μακαρίων Πατέρων, καὶ τοῦ χριστιανικοῦ καταλόγου, ὡς ἀλλότριος, ἐξωθείσθω καὶ ἐκπιπτέτω (2). Ἡμεῖς γὰρ οὔτε προστιθέναι τι, οὔτε μὴν ἀφαιρεῖν, κατὰ τὰ προορισθέντα, παντελῶς διεγνώκαμεν, ἢ καθ' ὄντιναοῦν δεδυνήμεθα λόγον.

ΑΡΙΣΤ. Ἡ τῶν Ἀποστόλων πίστις ἀκαινοτόμητος. Ἡ τῶν ἐν Νικαίᾳ ὁλόκληρος, ἡ τὸ τοῦ Ἀρείου δόγμα, βαθμοὺς εἰσάγον Θεότητος, διὰ τοῦ ὁμοουσίου κατέστρεψεν.

(1) ἀπεβάλοντο X. Γρ. Βευερ. Βρ. — (2) Π. Βευερ. — ἐκπιπτέσθω K. E. Βρ. Σ. P.



Ἡ ἐπὶ Θεοδοσίου τοῦ μεγίστου σύνοδος, ἀπαράτρωτος, ἡ Μακεδόνιον, δοῦλον εἰπόντα τὸ Πνεῦμα τὸ ἅγιον, καθήρηκεν.

Οἱ ἐπὶ τοῦ μικροῦ Θεοδοσίου εἰς Ἔφεσον συνελθόντες διακόσιοι, αἰσέβαστοι· ἄνθρωπον ἰδικῶς, καὶ Θεὸν ἰδικῶς τὸν Κύριον εἰπόντα Νεστόριον, ἐξέλασαντες.

Οἱ κατὰ τὴν Χαλκηδὸνα τῷ Μαρκιανῷ συνελθόντες, αἰμίνηστοι, Εὐτυχέα, δοκῇσει τελεσθῆναι τὸ μέγα μυστήριον φράσαι τολμήσαντα, καθελόντες, καὶ Νεστόριον, καὶ Διόσκορον, τοὺς ἐκ διαμέτρου ἴσα παραλογίσαντας.

Εἰς τὴν βασιλεύουσαν, πέντε καὶ ἐξήκοντα καὶ ἑκατὸν ἐπὶ Ἰουστινιανοῦ συνεληλύθασιν, οἱ Ὠριγένην, σωμάτων καὶ ψυχῶν περιόδους ἀποφηνάμενον, καὶ Θεοδώρητον, κατὰ τῶν δώδεκα κεφαλαίων θρασυνθέντα Κυρίλλου, ἀνεθεμάτισαν.

Εἰς τὴν Κωνσταντίνου, ἐπὶ Κωνσταντίνου, συνείλεται σύνοδος, ἡ Ὠώριον τὸν Ῥώμης, καὶ Σέργιον Κωνσταντινουπόλεως, ἐν θέλημα, καὶ μίαν ἐνέργειαν δογματίσαντας, ἀποδέδληκεν.

Αὕτη ἡ σύνοδος ἐπὶ Ἰουστινιανοῦ τοῦ Ῥινοτμήτου συναθροισθεῖσα, καὶ τοὺς ἀποστολικοὺς κανόνας, καὶ τὰς προγενομένας οἰκουμενικὰς ἑξ̄ συνόδους, καὶ τὰς τοπικὰς τὰς ἑπτὰ, βεβαίως μένειν ὀρίσασα, καὶ ἀκαινοτομήτους, καὶ ἀπαρτρέπτους φυλάττεσθαι, ἐξέθετο καὶ τοὺς ὑποτεταγμένους κανόνας, εἰς ψυχῶν θεραπείαν καὶ ἰατροίαν παθῶν. Καὶ πρώτως αὐτίκα τὴν τῶν ἀποστολικῶν κανόνων παράδοσιν βεβαιοῖ· καθεξῆς δὲ τῶν οἰκουμενικῶν, καὶ τοπικῶν συνόδων τοὺς ἱεροὺς κανόνας ἐπισφραγίζει. Γέγονε δὲ ἡ μὲν πρώτη σύνοδος ἐν Νικαίᾳ, ἐπὶ τοῦ ἐν ἁγίοις βασιλέως Κωνσταντίνου τοῦ Μεγάλου, κατὰ Ἀρείου τοῦ δυσσεβοῦς, ἐθνικὴν ἑτεροθείαν, [ἢ πολυθείαν], εἰπεῖν οἰκειότερον, δογματίσαντος, καὶ τὸν Υἱὸν τοῦ Θεοῦ τὸν Κύριον ἡμῶν Ἰησοῦν Χριστὸν τὸν ἀληθινὸν Θεὸν, κτίσμα εἰπεῖν τολμήσαντος, καὶ οὐχ ὁμοούσιον τῷ Θεῷ καὶ Πατρί.

Ἡ δὲ δευτέρα ἐν Κωνσταντινουπόλει, ἐπὶ βασιλέως Θεοδοσίου τοῦ Μεγάλου, κατὰ Μακεδονίου τοῦ Πνευματομάχου, τοῦ τὸ Πνεῦμα τὸ ἅγιον βλασφημήσαντος, καὶ μὴ Θεὸν αὐτὸ εἶναι λέγοντος· προσέτι δὲ, κατὰ Ἀπολλιναρίου τοῦ Λαοδικέως, καὶ

Σαβελλίου τοῦ Λίβυος, τῶν φρονούντων τε καὶ λεγόντων ἄψυχον εἶναι καὶ ἄνουν τὴν τοῦ Κυρίου ἡμῶν καὶ Θεοῦ Ἰησοῦ Χριστοῦ σάρκα.

Ἡ δὲ τρίτη ἐν Ἐφέσῳ, ἐπὶ Θεοδοσίου τοῦ Μικροῦ, κατὰ Νεστορίου τοῦ ἀνθρωπολάτρου, τοῦ τὸν Χριστὸν δυσσεβῶς διακροῦντος καὶ κατατέμνοντος, καὶ ψιλὸν ἄνθρωπον αὐτὸν εἶναι λέγοντος, καὶ οὐ Θεὸν σεσαρκωμένον· καὶ δύο υἱοὺς, καὶ ὑποστάσεις δύο ἐπὶ τοῦ ἐνὸς Χριστοῦ τοῦ Θεοῦ δογματίζοντος, ὅθεν μὴδὲ Θεοτόκον, ἀλλὰ Χριστοτόκον ὀνομάζοντος τὴν ὑπεραγίαν παρθένον Μαρίαν, τὴν τεκοῦσαν αὐτὸν τὸν Θεόν, τὸν Κύριον ἡμῶν Ἰησοῦν Χριστόν.

Ἡ δὲ τετάρτη, ἐν Χαλκηδόνι, ἐπὶ Μαρκιανοῦ τοῦ εὐσεβεστάτου βασιλέως, τοῦ γαμβροῦ ἐπ' ἀδελφῇ Θεοδοσίου τοῦ Μικροῦ, κατὰ Διοσκόρου, καὶ Εὐτυχοῦς, τῶν τὴν ἐνανθρώπησιν τοῦ Θεοῦ καὶ Σωτῆρος ἡμῶν Ἰησοῦ Χριστοῦ ἐν φαντασίᾳ γενέσθαι μυθολογησάντων, καὶ ἐν μιᾷ φύσει αὐτὸν ὑπάρχειν λεγόντων, καὶ προσνεμόντων τῇ Θεότητι τὰ παθήματα.

Ἡ δὲ πέμπτη, ἐπὶ Ἰουστινιανοῦ τοῦ Μεγάλου, ἐν Κωνσταντινουπόλει, κατὰ τοῦ παράφρονος Ὠριγένους, Εὐαγρίου τε, καὶ Διδύμου, τῶν τὰς Ἑλληνικὰς ἀναπλασασμένων μυθοποιίας, καὶ αὐτὰ τὰ σώματα, ἃ νῦν περικείμεθα, ἀνοήτως εἰπόντων μὴ ἀνίστασθαι· καὶ παράδεισον αἰσθητὸν μὴ γενέσθαι ἐκ τοῦ Θεοῦ, μήτε εἶναι· καὶ ἐν σαρκὶ μὴ πλασθῆναι τὸν Ἀδάμ· καὶ τέλος εἶναι τῆς κολάσεως, καὶ δαιμόνων εἰς τὸ ἀρχαῖον ἀποκατάστασιν, καὶ ἐτέρας μυρίας βλασφημίας λοιδορησάντων.

Ἡ δὲ ἕκτη, ἐπὶ Κωνσταντίνου τοῦ Πωγωνάτου, ἐν Κωνσταντινουπόλει, κατὰ Θεοδώρου τοῦ τῆς Φαράν ἐπισκόπου, Ὀνωρίου Ῥώμης, Κύρου Ἀλεξανδρείας, Σεργίου τε, καὶ Πύρρου, Παύλου καὶ Πέτρου, τῶν γενομένων Κωνσταντινουπόλεως ἐπισκόπων, καὶ ἐτέρων τῶν τὴν αἵρεσιν αὐτῶν ἀνακαινισάντων. Οὗτοι γὰρ οἱ θεομάχοι καὶ ἀσεβέστατοι, ἐν θέλημα, μίαν ἐνέργειαν ἔχειν τὸν Κύριον ἡμῶν Ἰησοῦν Χριστόν καὶ μετὰ σάρκωσιν δογματίσαντες, ὑπὸ τῆς συνόδου ταύτης ἀνεθεματίσθησαν. Κανόνες δὲ, οὔτε παρὰ τῆς πεμπτης συνόδου, τῆς ἐπὶ Ἰουστινιανοῦ τοῦ Με-



γάλου γενομένης, οὔτε παρ' αὐτῆς τῆς ἑκτῆς, τῆς ἐπὶ Κωνσταντίνου τοῦ Πωγωνάτου συναθροισθείσης, ἐξετέθησαν. Λέγεται δὲ καὶ ἡ ἐπὶ Κωνσταντίνου τοῦ Πωγωνάτου σύνοδος ἑκτη, καὶ ἡ παροῦσα, ἡ ἐπὶ τοῦ υἱοῦ αὐτοῦ τοῦ Ῥινοτμήτου γενομένη, ἑκτη· διότι ὡς μία ἔδοξαν σύνοδος καὶ ἀμφοτέραι, διὰ τὸ μετὰ εἰκοσιεπτὰ χρόνους ταύτην γενέσθαι, καὶ τοὺς αὐτοὺς ἴσως εἶναι, ἢ τοὺς πλείονας τῶν ἐπισκόπων, τοὺς ἐνταῦθα κάκεϊ συναθροισθέντας, καὶ περὶ τῶν αὐτῶν ζητημάτων τε καὶ δογμάτων τὴν συνέλευσιν ποιησαμένους.

#### Κ α ν ὶ ν Β'.

Ἔδοξε δὲ (1) καὶ τοῦτο τῇ ἁγίᾳ ταύτῃ συνόδῳ κάλλιστά τε καὶ σπουδαιότατα, ὥστε μένειν καὶ ἀπὸ τοῦ νῦν βεβαίους καὶ ἀσφαλεῖς, πρὸς ψυχῶν θεραπείαν καὶ ἰατρείαν παθῶν, τοὺς ὑπὸ τῶν πρὸ ἡμῶν ἁγίων καὶ μακαρίων Πατέρων δεχθέντας καὶ κυρωθέντας, ἀλλὰ μὴν καὶ παραδοθέντας ἡμῖν ὀνόματι τῶν ἁγίων καὶ ἐνδόξων Ἀποστόλων ὀγδοήκοντα πέντε κανόνας. Ἐπειδὴ δ' ἐν τούτοις τοῖς κανόσιν ἐντέταλται δέχεσθαι ἡμᾶς τὰς τῶν αὐτῶν ἁγίων Ἀποστόλων διὰ Κλήμεντος Διατάξεις, αἷς τισι πάλαι ὑπὸ τῶν ἑτεροδόξων ἐπὶ λύμῃ τῆς ἐκκλησίας νόθα τινὰ καὶ ξένα τῆς εὐσεβείας παρενετέθησαν, τὸ εὐπρεπὲς κάλλος τῶν θείων δογμάτων ἡμῖν ἀμαυρώσαντα· τὴν τῶν τοιούτων Διατάξεων προσφόρως ἀποβολὴν πεποιήμεθα πρὸς τὴν τοῦ χριστιανικωτάτου ποιμνίου οἰκοδομὴν καὶ ἀσφάλειαν, οὐδαμῶς ἐγκρίνοντες τὰ τῆς αἵρετικῆς ψευδολογίας κυήματα, καὶ τῇ γνησίᾳ τῶν Ἀποστόλων καὶ ὁλοκλήρῳ διδαχῇ παρενείροντες. Ἐπισφραγίζομεν δὲ καὶ τοὺς λοιποὺς πάντας ἱεροὺς κανόνας, τοὺς ὑπὸ τῶν ἁγίων καὶ μακαρίων Πατέρων ἡμῶν ἐκτεθέντας, τουτέστι τῶν τε ἐν Νικαίᾳ συναθροισθέντων τριακοσίων δεκαοκτὼ ἁγίων(2)

(1) ὁ, δὲ, οὐ κεῖται ἐν Χ. Τρ. καὶ Βρ. — (2) Π. Ἐ. Κ. — ἁγίων θεοφόρων Χ. Τρ. — θεοφόρων ἁγίων Βρ. — θεοφόρων Πατέρων, Βευσρ.

Πατέρων, καὶ τῶν ἐν Ἀγκύρᾳ· ἔτι μὴν καὶ τῶν ἐν Νεο-  
καισαρείᾳ (1), ὡσαύτως καὶ τῶν ἐν Γάγγραις· πρὸς τού-  
τοις δὲ καὶ τῶν ἐν Ἀντιοχείᾳ τῆς Συρίας· ἀλλὰ μὴν καὶ  
τῶν ἐν Λαοδικείᾳ τῆς Φρυγίας· προσέτι καὶ τῶν ἑκατὸν  
πεντήκοντα, τῶν ἐν ταύτῃ τῇ θεοφυλάκτῳ καὶ βασιλίδι  
συνελθόντων πόλει, καὶ τῶν διακοσίων, τῶν ἐν τῇ Ἐφεσίων  
μητροπόλει τὸ πρότερον συναγηγεργμένων· καὶ τῶν ἐν  
Χαλκηδόνι, τῶν ἑξακοσίων τριάκοντα ἁγίων καὶ μακαρίων  
Πατέρων· ὡσαύτως καὶ τῶν ἐν Σαρδικῇ· ἔτι μὴν καὶ τῶν  
ἐν Καρθαγένῃ· προσέτι γε μὴν καὶ τῶν αὖθις ἐν ταύτῃ  
τῇ θεοφυλάκτῳ καὶ βασιλίδι πόλει συνελθόντων ἐπὶ Νε-  
κταρίου τοῦ τῆς βασιλίδος ταύτης πόλεως προέδρου,  
καὶ Θεοφίλου (2), τοῦ γενομένου Ἀλεξανδρείας ἀρχιεπι-  
σκόπου· ἀλλὰ μὴν καὶ Διονυσίου ἀρχιεπισκόπου γενομέ-  
νου Ἀλεξανδρείας μεγαλοπόλεως, καὶ Πέτρου γενομένου  
Ἀλεξανδρείας, καὶ μάρτυρος, καὶ Γρηγορίου ἐπισκόπου  
γενομένου Νεοκαισαρείας, τοῦ θαυματουργοῦ, Ἀθανασίου  
ἀρχιεπισκόπου Ἀλεξανδρείας, Βασιλείου ἀρχιεπισκόπου  
Καισαρείας Καππαδοκίας, Γρηγορίου ἐπισκόπου Νύσσης,  
Γρηγορίου τοῦ Θεολόγου, Ἀμφιλοχίου τοῦ Ἰκονίου, Τι-  
μοθέου ἀρχιεπισκόπου γενομένου Ἀλεξανδρείας τὸ πρότε-  
ρον (3), Θεοφίλου ἀρχιεπισκόπου τῆς αὐτῆς Ἀλεξανδρέων  
μεγαλοπόλεως, Κυρίλλου ἀρχιεπισκόπου τῆς Ἀλεξαν-  
δρείας, καὶ Γενναδίου Πατριάρχου γενομένου τῆς θεοφυ-  
λάκτου ταύτης καὶ βασιλίδος πόλεως· ἔτι μὴν καὶ τὸν  
ὑπὸ Κυπριανοῦ, τοῦ γενομένου ἀρχιεπισκόπου τῆς Ἀφρων  
χώρας καὶ μάρτυρος, καὶ τῆς κατ' αὐτὸν συνόδου ἐκτε-  
θέντα κανόνα, ὃς ἐν τοῖς τῶν προειρημένων προέδρων  
τόποις, καὶ μόνον, κατὰ τὸ παραδοθὲν αὐτοῖς ἔθος, ἐκρά-  
τησε· καὶ μηδενὶ ἐξεῖναι τοὺς προδηλωθέντας παραχαράτ-

(1) Π. Χ. Τρ. Σ. Ρ. Βρ. — παραλείπει ὁ Βουερ. τὸ, ἔτι μὴν καὶ τῶν ἐν Νεοκαι-  
σαρείᾳ. — (2) Τιμοθέου Σ. Ρ. — (3) ἀρχιεπισκόπου Ἀλεξανδρομεγαλοπόλεως Π.



τειν κανόνας, ἢ ἀθετεῖν, ἢ ἐτέρους παρὰ τοὺς προκειμένους παραδέχεσθαι κανόνας, ψευδεπιγράφως ὑπὸ τινων συντεθέντας, τῶν τὴν ἀλήθειαν καπηλεύειν ἐπιχειρησάντων. Εἰ δέ τις ἄλλῳ κανόνα τινὰ τῶν εἰρημένων καινοτομῶν, ἢ ἀνατρέπειν ἐπιχειρῶν, ὑπεύθυνος ἔσται κατὰ τὸν τοιοῦτον κανόνα, ὡς αὐτὸς διαγορεύει, τὴν ἐπιτιμίαν δεχόμενος, καὶ δι' αὐτοῦ ἐν ᾧ περ πταίει θεραπευόμενος.

ΖΩΝΑΡ. Ἐντεῦθεν ἄρχεται τῶν κανόνων, καὶ πρὸ τῶν ἄλλων, τὰ παρὰ τῶν ἱερῶν καὶ πανσέπτων Ἀποστόλων ὀρισθέντα\* (1) φυλάττεσθαι διατάσσεται· ὁμοίως καὶ τὰ παρὰ τῶν προγεγονυῶν συνόδων δογματισθέντα μὴ παρεξιέναι, μηδὲ κατὰ τι παραθραύειν ποσῶς διορίζεται. Εἵτα δὲ ἀπαριθμεῖ τὰς συνόδους, καὶ καθ' ὧν ἐκάστη συνήχθη, καὶ τίνα τὰ παρ' ἐκείνων ἀσεβῶς εἰσαγόμενα, καὶ τίνα τὰ παρ' ἐκάστης συνόδου δογματισθέντα, καὶ κυρωθέντα, καὶ πάντων τῶν ἁγίων Πατέρων τὴν πίστιν καὶ τὰ δόγματα, ἀσάλευτα καὶ βέβαια διαμένειν παρεγγυᾷ, καὶ τὰ ἐκείνων συγγράμματα στέργειν, ἀποβάλλεσθαι δὲ καὶ ἀναθεματίζειν τοὺς τῆς ἀληθείας ἐχθρούς. Τοῖς δὲ μὴ οὕτω φρονοῦσί τε καὶ ποιοῦσι, δοξάζουσί τε καὶ κηρύττουσιν ἐπιτιμᾷ, καὶ ποιεῖται ὑπὸ ἀνάθεμα· οὔτε γὰρ προστιθέναι τι, φησὶ, δεδυνήμεθα τοῖς παρὰ τῶν ἁγίων Πατέρων διεγνωσμένοις, οὔτε τι παντελῶς ὑφαιρεῖν, ἀλλ' ἐκείνοις ἐν πᾶσιν ἐπόμεθα· \*ἄλλους δὲ κανόνας παρὰ τοὺς ἀπηριθμημένους δέχεσθαι, ὁ κανὼν οὗτος οὐκ ἐφίησι\* (2).

ΒΑΛΣ. Τοῦ παρόντος κανόνος μέμνησο διηνεκῶς· ἐπιστομίσεις γὰρ ἐξ αὐτοῦ τοὺς λέγοντας μὴ ἐκτεθῆναι παρὰ τῶν ἁγίων Ἀποστόλων κανόνας πέ. μηδὲ παρὰ τῆς ἁγίας καὶ οἰκουμένης Ε'. (3) συνόδου, τῆς διορισμένης ἔχειν τὴν τῶν Κωνσταντινουπολιτῶν ἐκκλησίαν τὰ πρεσβεῖα τῆς παλαιᾶς Ῥώμης, οἰονδηποτοῦν κανόνα. Σημείωσαι δὲ καὶ τὴν γενομένην διὰ

(1) X. Tr. — οὐ καῖται ἡ λέξις παρὰ K. καὶ Beuer. — (2) Τὰ ἐν ἀστερίσκοις ἀναγινώσκονται ἐν X. Tr. ἀλλ' οὐ παρὰ K. καὶ Beuer. — (3) X. Tr.

τούτου ἐπικύρωσιν τῶν τοπικῶν ἀγίων συνόδων, καὶ τῶν ὁρο-  
θετηθέντων θεσπισμάτων παρὰ τινων ἀγίων Πατέρων· πολλοὶ  
γὰρ ἀξιοῦσι μὴ κρατεῖν ταῦτα, ὥς μὴ γενόμενα παρὰ οἰκουμε-  
νικῶν συνόδων, μηδὲ παρὰ βασιλέων κρατυνθέντα.

*Ἑτέρα ἐρμηνεία (1).*

Ἐν τῷ πέ. κανόνι τῶν ἀγίων Ἀποστόλων, καὶ ἐν τῷ παρόν-  
τι κανόνι διελήφθησαν, ποῖα βιβλία τῆς Παλαιᾶς Διαθήκης, καὶ  
τῆς Νέας, ὀφείλουσιν ἀναγινώσκεσθαι. Ἐπειδὴ δὲ εἶδον μέγαν  
ἄνθρωπον προκομίζοντα νομοκάνονον, ἔχον κατεστρωμένους τοὺς  
διὰ Κλήμεντος κανόνας τῶν ἀγίων Ἀποστόλων, καὶ νεαρὰς  
διαφόρους τοῦ βασιλέως Ἰουστινιανοῦ μὴ δεχθείσας εἰς τὴν  
ἀνακάθαρσιν τῶν νόμων· παρεγγυῶμαι πᾶσι τοῖς μέλλουσιν ἀνα-  
γινώσκειν νομοκάνονα, μὴ προσέχειν τοῖς παλαιοτέροις βιβλίοις  
τῶν νομοκανόνων, ἀλλ' ἀναγινώσκειν τὸ παρὰ τοῦ πατριάρχου Φω-  
τίου πονηθὲν, καὶ εἰς ιδ'. τίτ. διαιρούμενον· τὸ δὲ νομοκάνονον  
τὸ συμποσῶσαν εἰς ν'. τίτλους τοὺς νόμους καὶ τοὺς κανόνας,  
καὶ τὰ λοιπὰ, τὰ ἔχοντα νεαρὰς τοῦ Ἰουστινιανοῦ ἀπρακτησάσας,  
μὴ δεχθείσας ἐν τοῖς βασιλικαῖς, καὶ ἄλλους τινὰς νόμους ἐκ  
τῶν κωδίκων, καὶ τῶν διγέστων, καὶ δοκοῦντα καταπλουτί-  
ζεσθαι ὑπὸ πολυλογίας, (εἶδον γὰρ μυρία τοιαῦτα βιβλία πα-  
ρὰ πολλοῖς ἀξιολόγοις ἀνδράσι), μηδὲ λόγου ἀξιοῦν, ὥς κινδυ-  
νώδη καὶ ἀποτρόπαια, ἀλλ' ἐπιτρέπειν τὴν τούτων ἀπώλειαν.

ΑΡΙΣΤ. Τὰ παρὰ τῶν ἑτεροδόξων κλοπιμαίως ἐμβεβλημένα  
ταῖς διὰ Κλήμεντος τῶν Ἀποστόλων Διατάξεσιν, ἀποκήρυκτα.

Ἐν τοῖς ἀποστολικοῖς κανόσι, πρὸς τοῖς ἄλλοις τοῖς τῆς  
Καινῆς, καὶ Παλαιᾶς Διαθήκης, βιβλίοις, καὶ τὰς Διατάξεις τῶν  
Ἀποστόλων, τὰς διὰ Κλήμεντος ἐν ὀκτῶ συντεθείσας βιβλίοις,  
σεβασμίας καὶ ἀγίας ἔχειν ὠρίσθημεν. Ὁ δὲ παρὼν κανὼν, διὰ  
τὸ νόθα τινὰ καὶ ξένα τῆς εὐσεβείας ὑπὸ τῶν ἑτεροδόξων πα-  
ρατεθῆναι ἐν αὐταῖς ἐπὶ λόμῃ τῆς ἐκκλησίας, ἀποβάλλεσθαι

(1) Ἡ δευτέρα αὕτη ἐρμηνεία κεῖται ἐν Χ. Τρ. οὐχ εὑρηται δὲ οὔτε παρὰ Βενερ.  
οὔτε παρὰ \*Ε.



αὐτὰς ἐγκελεύεται, πρὸς οἰκοδομὴν καὶ ἀσφάλειαν τοῦ χριστιανικωτάτου ποιμνίου.

### Κανὼν Γ'.

Ἐπειδὴ δὲ ὁ εὐσεβὴς καὶ φιλόχριστος ἡμῶν βασιλεὺς τῇ ἁγία ταύτῃ καὶ οἰκουμενικῇ προσεφώνησε συνόδῳ, ὥστε τοὺς ἐν(1) κλήρῳ καταλεγομένους, καὶ ἄλλοις τὰ θεῖα διαπορθμεύοντας, καθαροὺς ἀποφῆναι καὶ λειτουργοὺς ἀμώμους, καὶ τῆς νοερᾶς τοῦ μεγάλου Θεοῦ, καὶ θύματος, καὶ ἀρχιερέως, θυσίας ἀξίους, ἀνακαθᾶραί τε τὰ ἐξ ἀθέσμων γάμων τούτοις ἐπιτριβέντα μύση πρὸς τοῦτο δὲ τῶν μὲν τῆς Ῥωμαίων ἀγιωτάτης ἐκκλησίας τὸν τῆς ἀκριβείας τηρηθῆναι κανόνα προτιθεμένων, τῶν δὲ ὑπὸ τὸν τῆς θεοφυλάκτου ταύτης καὶ βασιλίδος πόλεως θρόνον, τὸν τῆς φιλανθρωπίας καὶ συμπαθείας, εἰς ἓν ἀμφοτέρα μίξαντες πατρικῶς ὁμοῦ καὶ θεοφιλῶς, ὥς μήτε τὸ πρᾶον ἐκλυτον, μήτε στύφον τὸ αὐστηρὸν καταλείψοιμεν (2), καὶ μάλιστα τοῦ ἐξ ἀγνοίας πτώματος εἰς οὐκ ὀλίγων ἀνδρῶν πλῆθος διήκοντος· συνορῶμεν ὥστε τοὺς μὲν δυσὶ γάμοις περιπαρέντας, καὶ μέχρι τῆς πεντεκαιδεκάτης τοῦ διελθόντος (3) Ἰανουαρίου μηνός, τῆς παρελθούσης τετάρτης Ἰνδικτιῶνος, ἔτους ἑξακισχιλίστου ἑκατοστοῦ ἐννάτου(4), δουλωθέντας τῇ ἁμαρτίᾳ, καὶ μὴ ἐκνήψαι ταύτης προελομένους, καθαιρέσει κανονικῇ ὑποβαλεῖν. Τοὺς δὲ τῷ τοιούτῳ μὲν τῆς διγαμίας πάθει(5) περιπεσόντας, πρὸ δὲ τῆς ἡμῶν ἐπιγνώσεως τὸ συμφέρον ἐπεγνωκότας, καὶ τὸ κακὸν ἐξ ἑαυτῶν περικόψαντας, καὶ πόρρῳ τὴν ξένην ταύτην καὶ νόθον συμπλοκὴν ἐκδιώξαντας, ἥ καὶ ὧν αἱ κατὰ δεύτερον γάμον γυναῖκες ἤδη

(1) Π. Χ. Τρ. Βρ. 'Ε. Κ. Σ. Ρ. — ἐν τῷ κλήρῳ Βευερ. — (2) καταλείψοιεν Χ. Τρ. — (3) Π. Χ. Τρ. Βρ. Κ. Ε. Σ. 'Ρ. παρελθόντος Βευερ. — (4) Χ. Τρ. Ε. Κ. Βρ. Βευερ. — ἑξακισχιλίστου ἑκατοστοῦ ἐννενηκοστοῦ ἐννάτου Π. Σ. 'Ρ. — (5) Π. Βρ. Ε. Κ. — μύσει παραπεσόντας Βευερ. — πάθει παραπεσόντας Χ. Τρ. Σ. 'Ρ.

τετελευτήκασιν, ἥ καὶ αὐτοὶ πρὸς ἐπιστροφὴν εἶδον, μετα-  
μαθόντες τὴν σωφροσύνην, καὶ τῶν πρώην αὐτοῖς παρα-  
νομηθέντων ταχέως ἐπιλαθόμενοι, εἴτε πρεσβύτεροι, εἴτε  
διάκονοι ὄντες τυγχάνοιεν· τούτους ἔδοξε πεπαῦσθαι μὲν  
πάσης ἱερατικῆς λειτουργίας, ἥτοι ἐνεργείας, ἥδη ἐπὶ  
ῥητόν τινα χρόνον ἐπιτιμηθέντας· τῆς δὲ τιμῆς τῆς κατὰ  
τὴν καθέδραν καὶ στάσιν μετέχειν, ἀρκουμένους τῇ προε-  
δρία καὶ προσκλαίοντας τῷ Κυρίῳ συγχωρηθῆναι αὐτοῖς  
τὸ ἐκ τῆς ἀγνοίας ἀνόμημα· εὐλογεῖν γὰρ ἕτερον τὸν τὰ  
οἰκεῖα τημελεῖν ὀφείλοντα τραύματα, ἀνακόλουθον. Τοὺς  
δὲ γαμετῇ μὲν μιᾷ συναφθέντας, εἰ χήρα (1) ἢ προσ-  
ληφθεῖσα ἐτύγγανεν (2), ὡσαύτως δὲ καὶ τοὺς μετὰ  
τὴν χειροτονίαν γάμῳ ἐνὶ παρανόμῳ (3) προσομιλή-  
σαντας, τουτέστι πρεσβυτέρους, καὶ διακόνους, καὶ ὑπο-  
διακόνους, ἥδη ἐπὶ βραχὺν τινα χρόνον εἰρχθέντας τῆς  
ιερατικῆς λειτουργίας, καὶ ἐπιτιμηθέντας, αὖθις αὐτοὺς ἐν  
τοῖς οἰκείοις ἀποκαταστῆναι βαθμοῖς, μηδαμῶς ἐν ἐτέ-  
ρῳ μείζονι (4) προκόπτοντας βαθμῷ, προδήλως διαλυθέν-  
τος αὐτοῖς τοῦ ἀθέσμου συνοικεσίου. Ταῦτα δὲ, ἐπὶ τοῖς  
καταληφθεῖσι μέχρι τῆς πεντεκαιδεκάτης, ὡς εἴρηται, τοῦ  
Ἰανουαρίου μηνός, τῆς τετάρτης Ἰνδικτιῶνος, ἐν τοῖς  
προδηλωθεῖσι (5) πταίσμασι καὶ μόνον ἱερατικοῖς (6) ἐτυ-  
πώσαμεν, ὀρίζοντες ἀπὸ τοῦ παρόντος, καὶ ἀνανεούμενοι  
τὸν κανόνα τὸν διαγορεύοντα, τὸν δυσὶ γάμοις συμπλακέν-  
τα μετὰ τὸ βάπτισμα, ἢ παλλακὴν κτησάμενον, μὴ δύ-  
νασθαι εἶναι ἐπίσκοπον, ἢ πρεσβύτερον, ἢ διάκονον, ἢ  
ὅλως τοῦ καταλόγου τοῦ ἱερατικοῦ· ὡσαύτως καὶ τὸν  
χήραν λαβόντα, ἢ ἐκβεβλημένην, ἢ ἐταίραν, ἢ οἰκέτιν,

(1) X. Τρ. K. Βρ. — εἰ χήρα δὲ, Βευερ. — ἄνευ τοῦ, εἰ, Π. Ε. — (2) ἢ ἐκβεβλημένη  
Σ. 'Ρ. — (3) Π. X. Τρ. Βρ. 'Ε. Κ. — τὸ, παρανόμῳ, οὐ κεῖται παρὰ Βευερ. —  
(4) Π. X. Τρ. Βρ. Ε. Κ. — τὸ, μείζονι, οὐ κεῖται παρὰ Βευερ. — (5) Π. X. Τρ.  
Βρ. — ῥηθεῖσι Βευερ. — (6) Π. 'Ε. — μόνον ἱερατικῶς X. Τρ. Σ. 'Ρ. — μόνον ἐρ-  
ρῶσθαι Βρ. K. Μάγσ.



ἢ τῶν ἐπὶ τῆς σκηνῆς, μὴ δύνασθαι εἶναι ἐπίσκοπον, ἢ πρεσβύτερον, ἢ διάκονον, ἢ ὅλως τοῦ καταλόγου τοῦ ἱερατικοῦ.

ΖΩΝΑΡ. Τὰ μὲν τοῦ τρίτου κανόνος τούτου, ὡς καιρικὰ, καὶ ἐπὶ τοῖς τότε δι' οἰκονομίαν ὀρισθέντα, οὐ μέντοι γε καὶ ἐπὶ τοῖς ἐξῆς κρατεῖν ὀφείλοντα, εἰάθησαν· ἃ δὲ κρατεῖν καὶ ἐπὶ τῶν ἐφεξῆς κεκανόνισται, τῶν ἁγίων Ἀποστόλων εἰσὶ κανόνες ἐπτακαίδεκατος, καὶ ὀκτωκαίδεκατος, οὓς παραβαινομένους ἡ σύνοδος αὕτη ἀνενεώσατο· οἱ τοιοῦτοι δὲ καὶ ἄμφω κανόνες ἐξηγήθησαν, καὶ ὁ ζητῶν τὴν τούτων ἐξηγήσιν εὐρήσει αὐτὴν ἐν τοῖς τῶν ἁγίων Ἀποστόλων κανόσιν.

ΒΑΛΣ. Ὁ παρὼν κανὼν περὶ προλαδόντων τινῶν θεσμοθετεῖ, καὶ διὰ τοῦτο οὐκ ἐγράφη τι εἰς ἐρμηνείαν αὐτοῦ. Ἀ δὲ κρατεῖν καὶ ἐφεξῆς κεκανόνισται περὶ τὸ τέλος, τῶν ἁγίων Ἀποστόλων εἰσὶ κανόνες ιζ'. καὶ ιη'. οὓς παραβαινομένους, ὡς ἔοικεν, οἱ Πατέρες ἀνενεώσαντο. Ζήτηι οὖν τὰς τούτων ἐρμηνείας ἐκεῖσε· ἐξαιρέτως δὲ τὰ γραφέντα εἰς τὸν ιθ'. κανόνα τῆς ἐν Ἀγκύρᾳ συνόδου.

ΑΡΙΣΤ. Ἱερεῖς δίγαμοι, καὶ ἀμεταμέλητοι, καθήρηνται· οἱ δὲ τὸ κακὸν ἀπελάσαντες, τῆς λειτουργίας (1) ἐπὶ ῥητὸν παύσονται χρόνον· οὐκ εὐλογεῖ γὰρ ὁ τραυματίας. Καὶ οἱ παρανόμως γαμήσαντες, καὶ οἱ μετὰ τὴν χειροτονίαν συζυγέντες μετὰ τὸν ῥητὸν χρόνον τοὺς βαθμοὺς γνωρίζετωσαν, ἀπρόκοποι μένοντες, δηλαδὴ τῆς συζυγίας ἀφήμενοι· εἰ δὲ μετὰ τὸν ὅρον κωλυόμενοι, καθηρημένοι μενέτωσαν.

Οἱ τῆς συνόδου ταύτης Πατέρες, καὶ τὸ γινόμενον διορθούμενοι κακὸν, καὶ τὸ μέλλον ἐξασφαλιζόμενοι, τὸν παρόντα κανόνα ἐξέθεντο, καὶ διορίζονται, ὡς ὅσοι μὲν τῶν ἱερέων καὶ διακόνων δευτέραν ἔλαβον γαμετὴν πρὸ τῆς αὐτῶν συνελεύσεως, καὶ ἔμειναν μέχρι τῆς παρουσίας αὐτῶν ἀμεταμέλητοι, τοὺς ἀθέσμους γάμους μὴ διασπάσαντες, καθαιρέσει κανονικῇ ὑποβληθήσονται, καὶ εἰς τοὺς λαϊκοὺς μεταπέσωσιν. Ὅσοι δὲ πρὸ τῆς

(1) B. — οὐ κεῖται τὸ, τῆς λειτουργίας, παρὰ Beza.

συνελεύσεως αὐτῶν μεταμεληθέντες, τὸ συμφέρον ἐπέγνωσαν, καὶ τὴν ξένην καὶ νόθον ταύτην συμπλοκὴν ἀπεδίωξαν, τῆς μὲν ἱερωσύνης παυθήσονται, ἐπιτιμηθέντες καὶ ἐπὶ ῥητὸν ἤδη χρόνον· μόνης δὲ τῆς τιμῆς μεθέξουσι τῆς κατὰ τὴν καθέδραν, καὶ στάσιν, καὶ ἀρκεσθήσονται τῇ προεδρίᾳ, τῷ Κυρίῳ προσκλαίοντες συγχωρηθῆναι αὐτοῖς τὸ ἐκ τῆς ἀγνοίας ἀνόμημα· ἀνακόλουθον γὰρ τὸν τραυματίαν γενόμενον, ἕτερον εὐλογεῖν. Ἀλλὰ καὶ οἱ πρὸ τῆς χειροτονίας πρεσβύτεροι, καὶ διάκονοι, καὶ ὑποδιάκονοι, καὶ μιᾷ μὲν γαμετῇ συναφθέντες, χήρα δὲ τυγχανούσῃ· ὡσαύτως δὲ καὶ οἱ μετὰ τὴν χειροτονίαν ἐνὶ γάμῳ προσομιλήσαντες, τῆς μὲν ἱερωσύνης τέλεον οὐ παυθήσονται, ἀλλ' ἐπὶ ῥητόν τινα ἐπιτιμηθήσονται χρόνον, καὶ τῆς ἱερᾶς κωλυθήσονται λειτουργίας, καὶ εἰς τοὺς οἰκείους αὐθις ἀποκαταστῶσι βαθμοὺς, προδήλως διαλυόμενοι τὸ ἄθεσμον συνοικέσιον, καὶ μηδαμῶς ἐν ἐτέρῳ μείζονι βαθμῷ προκόπτοντες, ἀλλ' ἥς εὐρέθησαν μένοντες τάξεως. Καὶ ταῦτα μὲν προσέταξαν γενέσθαι, διὰ δὲ τὴν φιλάνθρωπίαν τε καὶ συμπάθειαν, πρὸ τῆς αὐτῶν, ὡς εἴρηται, συνελεύσεως· ἔκτοτε δὲ, μετὰ τὸν ὅρον τοῦτον, καὶ τὸν κανόνα, οὐδέν τι τοιοῦτον γίνεσθαι συγχωροῦσιν. Ἀλλὰ καὶ τὸν δυσὶ γάμοις συμπλακέντα, μετὰ τὸ βάπτισμα, ἢ παλλακὴν κτησάμενον, ἢ χήραν λαβόντα, ἢ παρ' ἐτέρου ἐκβεβλημένην, ἢ πόρνην, ἢ οἰκέτιν, ἢ τῶν σκηνῆς· μὴ δύνασθαι εἶναι ἐπίσκοπον, ἢ πρεσβύτερον, ἢ διάκονον, ἢ ὑποδιάκονον· κατὰ τοὺς ἀποστολικοὺς κανόνας, τὸν ἐπτακαιδέκατον, καὶ ὀκτωκαιδέκατον, διορίζονται.

#### Κανὼν Δ'.

Εἴ τις ἐπίσκοπος, ἢ πρεσβύτερος, ἢ διάκονος, ἢ ὑποδιάκονος, ἢ ἀναγνώστης, ἢ ψάλτης, ἢ θυρωρὸς, γυναικὶ ἀφιερωμένη τῷ Θεῷ μιχθείῃ, καθαιρείσθω, ὡς τὴν νύμφην τοῦ Χριστοῦ (1) διαφθείρας· εἰ δὲ λαϊκὸς, ἀφοριζέσθω.

ΖΩΝΑΡ. Ὡσπερ σκεῦος οἶονδηποτοῦν, ἢ ὀθόνην, ἀνατεθέντα Θεῷ, κἀντεῦθεν ἀγιάσθέντα, σφετερίζεσθαι τε καὶ χρᾶσθαι αὐτοῖς

(1) X. Tr. Br. Beuer. Σ. 'P. — Θεοῦ Π. Ε. Κ.



κωλύεται, ἢ ὁ τοῦτο ποιῶν ἀφορίζεται, κατὰ τὸν ἐβδομηχοστὸν τρίτον κανόνα τῶν ἱερῶν Ἀποστόλων· οὕτω καὶ πολλῶ πλεον τὴν ἀφιερωθείσαν Θεῷ φθείρων τις, καὶ παρθένος ἢ, καὶ ἀνδρὸς ἐν πείρᾳ πρότερον γενομένη, οὐκ ἀτιμώρητος ἔσται· ἀλλ' εἰ μὲν ἱερωμένος εἴη ὁ τοῦτο ποιήσας, ἢ ὅλως ἐν κλήρῳ κατειλεγμένος, καθαιρεθήσεται, ὡς ἱερόσυλος, ἢ καὶ βαρύτερόν τι τολμήσας· τὴν γὰρ τῷ Θεῷ ἀφιερωθείσαν καὶ νυμφευθείσαν (1) ἐσύλησεν· εἰ δὲ λαϊκὸς ὁ τολμητίας ἐστίν, ἀφορισμῷ ὑποβληθήσεται. Καὶ δὲ μὴ ἀφιερωμένη γυναικὶ μιχθῇ τις τῶν ἱερωμένων, ἀλλὰ λαϊκῇ, καθαιρεθήσεται.

ΒΑΛΣ. Πρὸ πάντων σημείωσαι ἀπὸ τοῦ παρόντος κανόνος, ὅτι τὸ παλαιὸν οὐκ ἀπ' εὐνούχων μόνον τὸ τῶν ψαλτῶν τάγμα συνίστατο, καθὼς γίνεται σήμερον, ἀλλὰ καὶ ἀπὸ μὴ τοιούτων. Τὸ τάγμα δὲ τῶν ἀναγνωστῶν, οὐ διὰ τὸ ψάλλειν αὐτοὺς, ἐτυπώθη, ἀλλὰ διὰ τὸ ἀναγινώσκειν ἐπ' ἁμβωνος τὰς θείας γραφὰς μετὰ τὴν ἀπόλυσιν τοῦ ὄρθρου· ἐξ οὗ καὶ ἀναγνώσται καλοῦνται. Φησὶ γὰρ καθαιρεῖσθαι τοὺς ψάλτας, ὥσπερ καὶ τοὺς λοιποὺς κληρικοὺς, μιγνυμένους ταῖς τῷ Θεῷ ἀφιερωθείσαις· καὶ οὐ μόνον τούτους κολάζει, ἀλλὰ καὶ τοὺς λαϊκοὺς τοιοῦτόν τι ποιοῦντας ἀφορίζει. Οὐκ ἔστι δὲ καινὸν, ἐὰν καθαιρῇται κληρικὸς ἐκ τούτου τοῦ ἁμαρτήματος· ἀπὸ γὰρ τοῦ κε'. ἀποστολικοῦ κανόνος, καὶ ὁ οἰανδὴποτε πορνεύσας γυναῖκα κληρικὸς, καθαιρεῖται· πολλῶ οὖν πλεον ὁ τὴν νύμφην τοῦ Χριστοῦ, καὶ τὸ σκεῦος τὸ ἀνατεθειμένον τῷ Θεῷ μολύνων, καθαιρεθήσεται· ἀνάγνωθι καὶ τοῦ ἁγίου Βασιλείου κανόνα ιή. κ'. καὶ ξ'. Μανθάνων μὲν τοι πῶς τιμωροῦνται οἱ τοιαύταις γυναξὶ μιγνύμενοι, μὴ ὑποδιαστείλης (2) παρθενίαν, ἢ χηρείαν, ἀλλ' ἐπὶ πάσης γυναικὸς ἀφιερωθείσης τῷ Θεῷ λέγε τὸν κανόνα ἐκφωνηθῆναι. Ἔσο δὲ εἰδὼς, ὅτι ὁ τοιαύτῃ γυναικὶ μιγνύμενος λαϊκὸς, ἀπὸ μὲν τοῦ παρόντος κανόνος ἀφορίζεται· ἀπὸ δὲ τοῦ ιε'. κεφ. τοῦ α'. τίτλου τοῦ δ'. βιβλίου τῶν βασιλικῶν, ἡγουν τῆς ρκγ'. νεαρᾶς, κεφαλικῶς τιμωρεῖται· ἀνάγνωθι καὶ τὸ λ'. κεφ. τοῦ θ'. τίτλου τοῦ παρόντος συντάγματος.

(1) X. Τρ. Κ. — οὐχ εὔρηται τὸ, καὶ νυμφευθείσαν παρὰ Βευερ. — (2) X. Τρ. — μὴ ἀποδιαστείλης Βευερ.

ΑΡΙΣΤ. Κληρικὸς νύμφη Θεοῦ συναπτόμενος, καθαιρείσθω·  
λαϊκὸς δὲ, ἀφορίζέσθω.

Ὁ μὲν κανὼν οὗτος τὸν γαμικῶς συναφθέντα τῇ παρθένῳ, τῇ  
καθιερωθείσῃ καὶ νυμφευθείσῃ Θεῷ, εἰ μὲν κληρικὸς ἐστὶ, καθαι-  
ρεῖ αὐτόν· εἰ δὲ λαϊκὸς, ἀφορίζει. Ὁ δὲ ὀκτωκαιδέκατος τοῦ  
μεγάλου Βασιλείου κανὼν, ὡς μοιχὸν τὸν τοιοῦτον λογίζεται,  
καὶ εἰς κοινωνίαν αὐτὸν ἄλλως οὐ παραδέχεται, εἰ μὴ πρότερον  
τῆς ἁμαρτίας παυθῇ.

### Κανὼν Ε'.

Μηδεὶς τῶν ἐν ἱερατικῷ καταλόγῳ (1), τῶν ἐν τῷ  
κανόνι ἐμφερομένων ἀνυπόπτων προσώπων ἐκτὸς διάγων,  
γυναῖκα (2) κεκτήσθω, ἢ θεραπαινίδα, τὸ ἀνεπίληπτον  
ἑαυτῷ ἐντεῦθεν τηρῶν. Εἰ δὲ παραβαίνει τις τὰ παρ' ἡμῶν  
ὀρισθέντα, καθαιρείσθω. Τὸ αὐτὸ δὲ τοῦτο καὶ οἱ εὐνοῦχοι  
παραφυλαττέσθωσαν, τὸ ἄμεμπτον ἑαυτοῖς προνοούμενοι·  
παραβαίνοντες δὲ, εἰ μὲν κληρικοὶ εἶεν, καθαιρείσθωσαν,  
εἰ δὲ λαϊκοί, ἀφορίζέσθωσαν.

ΖΩΝΑΡ. Τὰ αὐτὰ καὶ ὁ τρίτος κανὼν τῆς ἐν Νικαίᾳ πρώτης  
συνόδου ὥριστο, καὶ ζητητέον τὰ ἐν ἐκείνῳ εἰρημένα.

ΒΑΛΣ. Ἐν τῷ τρίτῳ κανόνι τῆς ἐν Νικαίᾳ πρώτης συνόδου  
πλατύτερον ἐγράψαμεν περὶ ὧν φησι καὶ ὁ παρὼν κανὼν· καὶ  
ζήτησι τὰ ἐν ἐκείνῳ παραγραφέντα. Καὶ σημείωσαι ἐκ πάντων,  
ὅτι καὶ οἱ εὐνοῦχοι ἀφορίζονται μετὰ γυναικῶν ἀλλοτρίων συ-  
νοικοῦντες.

ΑΡΙΣΤ. Καὶ εὐνοῦχος ἱερεὺς, θεραπαινίδα, ἢ ἑτέραν, πλὴν τῶν  
ἀνυπόπτων μὴ κεκτήσθω προσώπων.

Τὸ ἐπεισάκτους ἔχειν τοὺς ἱερωμένους γυναῖκας, καὶ εὐνοῦχοί  
εἰσι, καὶ ἄγαν γηραιοί, καὶ ὁ παρὼν κανὼν, καὶ ἡ τοῦ μεγάλου  
Βασιλείου πρὸς Γρηγόριον πρεσβύτερον ἐπιστολὴ κωλύει· εἰ μὴ

(1) X. Τρ. Βευερ. Βρ. — τῶν ἐν ἱερατικῷ καταλεγόμενων τάγματι K. 'Ε. Σ.  
P. — (2) γυναῖκα, ἢ θεραπαινίδας κεκτήσθω Σ. P.



που τῶν ἀνυπόπτων προσώπων εἶσιν αἱ γυναῖκες, οἷον μητέρες, ἀδελφαί, καὶ πρὸς πατρός, ἢ πρὸς μητρός θεῖαι, καὶ ἄλλαι τινὲς τοιαῦται. Τοὺς δὲ παραβαίνοντας τὰ ὀρισθέντα, καθαιρεῖσθαι προστάττουσιν. Ἐπὶ δὲ τῶν εὐνούχων τὸ πλεόν ὁ παρὼν ἐπάγει κανὼν, ὅτι καὶ λαϊκοί εἰσι, καὶ συνοικῶσι γυναξί, μὴ οὔσαις ἀπὸ τῶν ἀνυπόπτων συγγενικῶν προσώπων, ἀφορίζονται.

### Κανὼν ζ'.

Ἐπειδὴ παρὰ τοῖς ἀποστολικοῖς κανόσιν εἴρηται, τῶν εἰς κλῆρον προαγομένων (1) ἀγάμων, μόνους ἀναγνώστας, καὶ ψάλτας γαμεῖν· καὶ ἡμεῖς τοῦτο παραφυλάττοντες, ὀρίζομεν, ἀπὸ τοῦ νῦν μηδαμῶς ὑποδιάκονον, ἢ διάκονον, ἢ πρεσβύτερον, μετὰ τὴν ἐπ' αὐτῷ (2) χειροτονίαν, ἔχειν ἄδειαν, γαμικὸν (3) ἑαυτῷ συνιζᾶν συνοικέσιον. Εἰ δὲ τοῦτο τολμήσοι ποιῆσαι, καθαιρεῖσθω. Εἰ δὲ βούλοιτό τις τῶν εἰς κλῆρον προερχομένων, γάμου νόμῳ συνάπτεσθαι γυναικί, πρὸ τῆς τοῦ ὑποδιακόνου, ἢ διακόνου, ἢ πρεσβυτέρου χειροτονίας τοῦτο πραττέτω.

ΖΩΝΑΡ. Ὁ κς'. ἀποστολικὸς κανὼν περὶ τούτου θεσμοθετεῖ, ὃ ἐπόμενοι καὶ οἱ τῆς συνόδου ταύτης τὰ αὐτὰ διατάττονται, τῶν κληρικῶν μετὰ τὴν εἰς κλῆρον κατατχγὴν μόνους ἀναγνώστας, καὶ ψάλτας, νομίμους γάμους συναλλάσσειν ὀρίζοντες, οὐ μὲν τοι πρεσβυτέρους ἢ διακόνους, οὐδὲ μὴν ὑποδιακόνους. Τούτους γάρ, πρὸ τῆς χειροτονίας λαμβάνειν γυναῖκας ἐφίησιν ὁ κανὼν, μετὰ δὲ τὴν χειροτονίαν σωφρονεῖν ἐπιτάσσει, ἢ πρὸς γάμον ἐκκλίναντας, καθαιρεῖσθαι.

ΒΑΛΣ. Ὁ κς'. ἀποστολικὸς κανὼν διορίζεται, μόνους ἀναγνώστας, καὶ ψάλτας, νομίμους συναλλάττειν (4) γάμους· περὶ δὲ τῶν ἄλλων κληρικῶν οὐδέν τι φησί. [Καὶ διὰ τοῦτο πλατύ-

(1) Π. Βρ. Σ. Ρ. — προαγομένων Ἐ. Κ. Βουερ. Χ. Τρ. — (2) προσερχομένην χειροτονίαν Βρ. Ἐ. Κ. — (3) Π. Χ. Τρ. Βρ. — οὐχ εὔρηται τὸ, γαμικὸν παρὰ Βουερ. — (4) Χ. Τρ. Ἐ. — συνάπτειν Βουερ.

νοντες ἀκολούθως τούτῳ τὴν διδασκαλίαν οἱ ἅγιοι Πατέρες, διορίζονται ἐνταῦθα, ἀναγνώστας μὲν καὶ ψάλτας γαμεῖν, ἕτερον δέ τινα παρὰ τούτους, ἡγουν ὑποδιάκονον, ἢ διάκονον, ἢ πρεσβύτερον, μετὰ τὴν χειροτονίαν μὴ λαμβάνειν νόμιμον γυναῖκα, ἢ μὴν ἐκ παρχοσίας τοῦ κανόνος καθαιρεῖσθαι. Ὅπως δὲ διάγουσιν οὗτοι, παραιτούμενοι τὴν χειροτονίαν, καὶ γυναῖκας λαμβάνοντες, μαθήσῃ ἀπὸ τῆς οὐ'. νεαρᾶς τοῦ βασιλέως κυρίου Λέοντος τοῦ σοφοῦ, λεγούσης ἐν μέρει τὰ ῥητῶς· Οὐκ ἀποδεχόμενοι οὖν τῆς προκίρεςως τὸν παλαιὸν νομοθέτην, ὅς βούλεται πρεσβύτερον, ἢ διάκονον, ἢ ὑποδιάκονον μετὰ τὴν ἐπ' αὐτῷ χειροθεσίαν συναρθέντα γυναικί, παντελῶς τοῦ τοιούτου ὑπεξίστασθαι σχήματος, καὶ πρὸς τὸν λαϊκὸν βίον ἐπαναστρέφεσθαι, ἀκυροῦμεν τὸ δόγμα· θεσπίζομεν δὲ μόνῃ τῇ ὑποχωρήσει τῆς τάξεως, ἐφ' ἣ πρὸ τοῦ γάμου ἐγνωρίζοντο, ἀρκεῖσθαι τὴν δίκην αὐτοῖς· τοῦ δὲ κληρικοῦ σχήματος, καὶ τῆς ἄλλης ἐν ταῖς ἐκκλησίαις ὑπηρεσίας, ἥς ἐφάπτεσθαι οὐκ ἀθέμιτον, μὴ παντάπῃσι τὴν ἀλλοτρίωσιν καταδικάζεσθαι. Ἔστι δὲ ὁ παρὰ τῆς τοιαύτης νεαρᾶς ἀναιρεθεὶς νόμος κεφ. κή. τοῦ α'. τίτλου τοῦ γ'. βιβλίου τῶν βασιλικῶν, κεφ. δν κζ'. τῆς ρκγ'. Ἰουστινιανείου νεαρᾶς.

ΑΡΙΣΤ. Ὁ χειροτονηθεὶς, εἰ ζεύγνυται, καθαιρεῖται· εἰ γὰρ βούλοιτο, προζευχθῆναι ὀφείλει.

Ὁ μὲν δέκατος κανὼν τῆς ἐν Ἀγκύρᾳ συνόδου προστάττει, τὸν μέλλοντα γενέσθαι πρεσβύτερον, ἢ διάκονον, καὶ προμαρτυράμενον, ἐν τῷ γίνεσθαι, μὴ δύνασθαι μένειν ἄγαμον, ἀλλὰ λαβεῖν ἐθέλειν γυναῖκα, καὶ μετὰ τὴν χειροτονίαν εἰς γάμον ἔρχεσθαι, καὶ ἐν τῇ ιδίᾳ μένειν ὑπηρεσίᾳ. Ὁ δὲ παρῶν κανὼν τὸν τοιοῦτον ἀνατρέπει κανόνα, καὶ παντελῶς ἀπείργει μετὰ τὴν χειροτονίαν τὸν πρεσβύτερον, τὸν διάκονον, καὶ τὸν ὑποδιάκονον, γαμικὸν ἐαυτῷ συνιστᾶν συνοικέσιον, τῷ εἰκοστῷ ἐκτῷ Ἀποστολικῷ κανόνι ἐπόμενος· καὶ διορίζεται, τὸν μετὰ τὴν χειροτονίαν τοῦτο τολμήσαντα ποιῆσαι, καθαιρεῖσθαι· διδοὺς ἄδειαν ἐκάστῳ πρὸ τῆς χειροτονίας γαμικῷ νόμῳ συνάπτεσθαι γυναικί.



## Κανὼν Ζ'.

Ἐπειδὴ μεμαθήκαμεν ἐν τισι τῶν ἐκκλησιῶν διακόνους τυγχάνειν, ὁφίικια ἐκκλησιαστικὰ ἔχοντας, ἐντεῦθεν τέ τινας αὐτῶν αὐθαδεῖα καὶ αὐτονομία κεχρημένους πρὸ τῶν πρεσβυτέρων καθέζεσθαι, ὀρίζομεν, ὥστε τὸν διάκονον, κὰν ἐν ἀξιώματι, τουτέστιν ἐν ὁφικίῳ τῷ οἰωδῆποτε ἐκκλησιαστικῷ τυγχάνῃ, τὸν τοιοῦτον μὴ πρὸ τοῦ πρεσβυτέρου καθέζεσθαι· ἐκτὸς, εἰ μὴ τὸ πρόσωπον ἐπέχων τοῦ οἰκείου πατριάρχου, ἢ μητροπολίτου, ἐν ἐτέρᾳ πόλει παραγένηται ἐπὶ τινι κεφαλαίῳ· τότε γὰρ, ὡς τὸν ἐκείνου τόπον ἀναπληρῶν, τιμηθήσεται. Εἰ δέ τις τοιοῦτο τολμήσῃ, τυραννικῶ χρώμενος θράσει, διαπράξασθαι, ὁ τοιοῦτος, ἐκ τοῦ οἰκείου καταβιβασθεὶς βαθμοῦ, ἔσχατος πάντων γινέσθω τοῦ, ἐν ᾧ περ καταλέγεται, τάγματος ἐν τῇ κατ' αὐτὸν ἐκκλησίᾳ, τοῦ Κυρίου ἡμῶν παραινούντος, μὴ χαίρειν ταῖς πρωτοκλισίαις, κατὰ τὴν ἐν τῷ ἁγίῳ εὐαγγελιστῇ Λουκᾷ (1), ὡς ἐξ αὐτοῦ τοῦ Κυρίου ἡμῶν καὶ Θεοῦ κειμένην διδασκαλίαν. Ἐλεγε γὰρ πρὸς τοὺς κεκλημένους παραβολὴν (2) τοιάνδε· Ὅταν (3) κληθῇς ὑπό τινος εἰς γάμους, μὴ κατακλιθῇς εἰς τὴν πρωτοκλισίαν, μή ποτε ἐντιμότερός σου ᾦ κεκλημένος ὑπ' αὐτοῦ, καὶ ἐλθὼν ὁ σέ καὶ αὐτὸν καλέσας, ἐρεῖ σοι· Δὸς τούτῳ τόπον· καὶ τότε ἄρξῃ μετ' αἰσχύνης τὸν ἔσχατον τόπον κατέχειν. Ἀλλ' ὅταν κληθῇς, ἀνάπεσε εἰς τὸν ἔσχατον τόπον· ἵνα, ὅταν ἔλθῃ ὁ κεκληκὼς, εἴπῃ σοι· Φίλε, προσανάβηθι ἀνώτερον· τότε ἔσται σοι δόξα ἐνώπιον τῶν συνανακειμένων σοι· ὅτι πᾶς ὁ ὑψὼν ἑαυτὸν ταπεινωθήσεται, ὁ δὲ ταπεινὼν ἑαυτὸν ὑψωθήσεται (4). Τὸ αὐτὸ δὲ φυλαχθήσεται καὶ ἐπὶ

(1) Λουκ. Κ', 46. — (2) ἐπάγων (ἀπέχων Σ. Ρ.) πῶς τὰς πρωτοκλισίας ἐξελέγοντο· Λέγων πρὸς αὐτοὺς Βρ. Σ. Ρ. — (3) Ἐὰν κληθῇς Βρ. — (4) Λουκ. ΙΔ', 8—11.

τῶν λοιπῶν ἱερῶν (1) ταγμάτων· ἐπειδὴ τῶν κατὰ κόσμον ἀξιωματῶν κρείττονα τὰ πνευματικὰ ἐπιστάμεθα.

ΖΩΝΑΡ. Ὁ ὀκτωκαιδέκατος κανὼν τῆς ἐν Νικαίᾳ πρώτης συνόδου, μὴ ἐν μέσῳ πρεσβυτέρων καθῆσθαι τοὺς διακόνους κελεύει, τοὺς δὲ μὴ πειθαρχοῦντας παύεσθαι τῆς διακονίας. Ὁ δὲ παρὼν κανὼν, τοῖς αὐθαδῶς πρὸ τῶν πρεσβυτέρων καθῆσθαι ἀναιδευσμένοις, οὐκ ἐκπτώσιν τῆς διακονίας εἰς κόλασιν τῆς αὐθαδείας ἐπάγει, ἀλλ' ὑποβιβασμὸν ἐκ τοῦ οἰκείου βαθμοῦ. Εἰ γάρ, τυχὸν, τῶν ἄλλων διακόνων προβαθμιώτερος ᾦν ὁ ἀναιδευσάμενος, καὶ πρὸ τῶν πρεσβυτέρων καθίσας, κατενεχθήσεται εἰς τὸν ἔσχατον τόπον, καὶ ἔσται πάντων ὑποβάθμιος. Εἰ δὲ ὑπὸ τοῦ οἰκείου πατριάρχου, ἢ μητροπολίτου, ἐν τινι πόλει σταλῇ, ὡς τὸν τόπον ἐκείνου ἀναπληρώσων, τότε ὡς αὐτὸς ὁ στείλας αὐτὸν λογισθήσεται, καὶ τιμηθήσεται. Πῶς οὖν ὁ μὲν τῶν κανόνων τὸν ἐν μέσῳ πρεσβυτέρων καθίσαντα βαρύτερον κολλάζει, παύων αὐτὸν τῆς διακονίας, οὗτος δὲ κουφοτέραν ἐπάγει τὴν τιμωρίαν τῷ προκαθήσαντι πρεσβυτέρου, καταβιβάζων αὐτὸν εἰς τὸν ἔσχατον τόπον τοῦ οἰκείου βαθμοῦ; Φασὶν οὖν, ὅτι ὁ μὲν τῆς πρώτης συνόδου κανὼν, περὶ τῶν ἐν βήματι ἐν ἱερουργίας καιρῷ καθεζομένων ἐν μέσῳ πρεσβυτέρων φησὶν, ὅτε διακονεῖν μᾶλλον καὶ ὑπηρετεῖν τοῖς ἱερεῦσιν ὀφείλουσι, καὶ παρεστάναι αὐτοῖς· ὁ δὲ τῆς συνόδου ταύτης, περὶ τῶν ἐκτὸς τοῦ βήματος ἐν τυχούσῃ καθέδρᾳ προκαθισάντων πρεσβυτέρων· πανταχοῦ μὲν γὰρ τοῖς ἱερεῦσιν οἱ διάκονοι χρεωστοῦσι τιμὴν, μάλιστα δὲ ἐν ἱερουργίᾳ. Ὁφίγια δὲ ἐκκλησιαστικά, τὰ ἀρχοντίκια λέγει. Τὸ αὐτὸ δὲ κρατεῖν βούλεται ὁ κανὼν, καὶ ἐπὶ τῶν ἄλλων ἱερῶν ταγμάτων, ὥστε μὴ τινὰ ἀξιωματι κοσμικῷ θαρρόυντα, ἢ ὀφφικίῳ, καταναιδεύεσθαι τῶν ἄλλων, καὶ θρασύνεσθαι κατὰ τῶν προβαθμιωτέρων αὐτοῦ, ὑποδιάκονον τυχὸν κατὰ διάκονου, ἢ ἀναγνώστην κατὰ ὑποδιάκονου· κρείττω γάρ, φησὶ, τὰ πνευματικὰ ἀξιώματα τῶν κο-

(1) ἱερατικῶν Σ. 'Ρ.



σμικῶν, μονονουχὶ τοῦτο λέγων· εἰ ἐν τοῖς κοσμικοῖς ἀξιώμασιν οὐκ ἔξεςι τῷ ἡττονος ἀξίας ὄντι προκαθῆσθαι, ἢ προτετιμῆσθαι τοῦ μείζονι τετιμημένου ἀξιώματι, πολλῷ πλέον οὐκ ἔξεστι τοῦτο ποιεῖν τοῖς ἐκκλησιαστικαῖς ἀξίαις τετιμημένοις, ἃς καὶ πνευματικὰς ἐκάλεσεν, ὡς οὐ κατ' ἀνθρωπίνην χάριν παρέχεσθαι ὀφειλούσας, ἀλλὰ κατὰ θεῖαν χάριν ἐπικλήσει τοῦ θείου Πνεύματος.

ΒΑΣ. Ὁ ιῆ. κανὼν τῆς ἐν Νικαίᾳ πρώτης συνόδου καθαιρεῖσθαι φησι τοὺς ἐν μέσῳ πρεσβυτέρων καθεζομένους διακόνους. Ὁ δὲ παρὼν κανὼν τοὺς οὕτω ποιῶντας, ὑποβιβάζεσθαι ἐκ τοῦ οἰκείου βαθμοῦ παρακελεύεται. Εἰ γὰρ, τυχὸν, τῶν ἄλλων διακόνων προβαθμιώτερος ᾖ ὁ ἀναιδευσάμενος, καὶ πρὸ τῶν πρεσβυτέρων καθίσας, κατενεχθήσεται εἰς τὸν ἔσχατον τόπον, καὶ ἔσται πάντων ὑποβάθμιος, μὴ ὠφελούμενος ἐκ τοῦ αὐτῷ προσόντος ἴσως ἐκκλησιαστικοῦ ὀφφικίου, ἥτοι ἀξιώματος. Εἰ δὲ ὑπὸ τοῦ οἰκείου πατριάρχου, ἢ μητροπολίτου, ἐν τινι πόλει σταλῇ, ὡς τὸν τόπον ἐκείνου ἀναπληρώσων, τότε, ὡς αὐτὸς ὁ στείλας αὐτὸν, λογισθήσεται, καὶ τιμηθήσεται. Πῶς οὖν ὁ μὲν ιῆ. κανὼν τῆς ἐν Νικαίᾳ συνόδου καθαιρεῖσθαι φησι τὸν ἐν μέσῳ πρεσβυτέρων καθίσαντα διάκονον, οὗτος δὲ κουφότερον κολάζει αὐτὸν, ἥγουν διὰ ὑποβιβασμοῦ; Λύσις. Ἐκείνος μὲν ὁ κανὼν περὶ τῶν εἰς τὸ βῆμα ἐν ἱερουργίας καιρῷ ἀναιδευσαμένων, καὶ πρὸ τῶν ἱερέων καθισάντων φησὶν, ὅτι καὶ περὶ τῶν τοιούτων διόλου διαλέγεται, δηλονότι περὶ διακόνων μεταδιδόντων ἱερεῦσι, καὶ ἄλλα τινὰ (1) ἀνάξια διαπραττομένων· ὁ δὲ παρὼν κανὼν φησι\* (2) περὶ τῶν ἐκτὸς τοῦ βήματος ἐν τῇ τυχούσῃ καθέδρᾳ καθισάντων διακόνων πρὸ τῶν πρεσβυτέρων, καὶ διὰ τοῦτο μετριωτέραν ἐπάγει τὴν κόλασιν· ὀφφίκια μὲν τοι ἐκκλησιαστικὰ λέγονται τὰ ἀρχοντίκια. Τὸ αὐτὸ δὲ κρατεῖν βούλεται ὁ κανὼν καὶ ἐπὶ τῶν ἄλλων ἱερῶν ταγμάτων, ὥστε μὴ τινὰ ἀξιώματι θαρρόντα, ἢ ὀφφικίῳ, κατεπαίρεσθαι τῶν ἄλλων, καὶ θρασύνεσθαι κατὰ τῶν προβαθμιωτέρων (3) αὐτοῦ, ὑποδιάκονον τυχὸν κατὰ διάκονου, ἢ ἀναγνώστην κατὰ ὑποδια-

(1) X. Tr. — τοιαῦτα Βενερ. — (2) X. Tr. — (3) X. Tr. K. — ὑποβαθμιωτέρων Βενερ.

κόνου· κρείττω γάρ, φησιν, εἰσὶ τὰ πνευματικὰ ἀξιώματα τῶν κοσμικῶν. [Σημείωσαι δὲ, ὅτι καὶ ἀπὸ τοῦ παρόντος κανόνος προκύπτει τὰ ἐκκλησιαστικὰ ἄρχοντίκια, ἥτοι ἀξιώματα, βαθμοὺς εἶναι ἐκκλησιαστικούς, ὡς τὰ διακονικὰ καὶ τὰ λοιπὰ] (1). Θυμιάζω δὲ, πῶς, τοῦ κανόνος διοριζομένου, τὸν ἀποσταλέντα ἐπέχειν τὸν τόπον τοῦ ἀποστείλαντος, ὅσον κατὰ τὴν τιμὴν, ὁ ἐπίσκοπος τῶν Γορτυναίων Βασίλειος, παρουσιάζων ἐν τῇ συνόδῳ ταύτῃ, δικαίῳ πάσης τῆς ἐκκλησίας Ῥώμης, εὐρίσκειται ὑπογράφας μετὰ τοὺς τέσσαρας πατριάρχας, καὶ τινὰς μητροπολίτας· ἀλλ', ὡς ἔοικε, καὶ αὐτὸς λεγάτος ἦν τοῦ πάπα· καὶ διὰ τοῦτο μετὰ τοὺς πατριάρχας ὑπέγραψεν, ὥσπερ καὶ οἱ λοιποὶ λεγάτοι, ἥτοι ὁ Θεσσαλονίκης, ὁ Ἡρακλείας (2), καὶ ἕτεροι· ὁ δὲ χρητοφύλαξ τῆς Κωνσταντινουπόλεως, ὅπως προκάθηται τῶν ἀρχιερέων διάκονος ὢν, εἴρηται ἐν τῷ ιθ. κανόνι τῆς πρώτης συνόδου. Σημείωσαι δὲ τὸν κανόνα λέγοντα κρείττονα εἶναι τὰ πνευματικὰ ἀξιώματα τῶν κατὰ κόσμον ἀξιωματῶν· πλὴν μὴ ἐλκύσης τοῦτο, ὡς τινες εἶπον, χάριν τοῦ προτιμᾶσθαι τὰ ἐκκλησιαστικὰ ἀξιώματα τῶν βασιλικῶν, \* τούτων γὰρ ὑποβιβασθήσονται\* (3). ἐρμήνευσον δὲ τοῦτο εἰς τοὺς κατὰ κόσμον διαζωμένους, τυχόν, ὑποδιακόνους κατὰ διακόνων, ἢ διακόνους κατὰ πρεσβυτέρων· καὶ εἶπε, ὅτι εἰ ἐν τοῖς κοσμικοῖς ἀξιωμασιν οὐκ ἔξεστι τῷ ἡττονος ἀξίᾳ ὄντι προκαλῆσθαι, ἢ προτιμᾶσθαι τοῦ μείζονι τετιμημένου ἀξιώματι, πολλῷ πλέον οὐκ ἔξεστι τοῦτο ποιεῖν τοῖς ἐκκλησιαστικαῖς ἀξίαις τετιμημένοις, αἱ καὶ πνευματικὰς ἐκάλεσε, καὶ χρεωστοῦσι πᾶσαν εὐταξίαν ἐκ τοῦ ἐπαγγέλματος αὐτῶν. Σημείωσαι οὖν τὸν κανόνα, ὀνομάζοντα περὶ τὸ τέλος τοῦ ἐκκλησιαστικοῦ βαθμοῦ ἀξιώματα· πολλάκις γὰρ εἰς τὸ δικαστήριον εἰπόν τινες, μήτε τοὺς ἐκκλησιαστικούς ἄρχοντας, μήτε τοὺς μητροπολίτας ἐν ἀξιωματικοῦ μοίρᾳ συντάττεσθαι, καὶ διὰ τοῦτο μηδὲ δυνατόν εἶναι τὸν στίχον τοῦ ἐκκλησιαστικοῦ κουβουκλεισίου (4), ἥτοι τοῦ ἐπισκόπου, ἀλλὰ ταπεινόν· ἐμοὶ δὲ τοῦτο οὐ δοκεῖ· καὶ

(1) Ἡ Σημ. οὐ κεῖται ἐν Χ. Τρ. — (2) Βεσαρ. — ὁ Ἡρακλείας Θράκης Χ. Τρ. Ε. — (3) Χ. Τρ. — τὰ ἐντὸς \* οὐχ εἴρηται παρὰ Ε. Βεσαρ. — (4) κουβουκλειῶ Χ. Τρ.



ἀνάγνωθι τὸ α. κεφ. τοῦ ἡ. τίτλου τοῦ παρόντος συντάγματος, καὶ τὸ ἐκεῖσε καταστρωθὲν ἔγγραφον θέσπισμα τοῦ ἱσαποστόλου ἁγίου μεγάλου Κωνσταντίνου, καὶ τὸ σχόλιον τοῦ λς'. κεφαλαίου τοῦ α. τίτλου τοῦ παρόντος συντάγματος.

**ΑΡΙΣΤ.** Καὶ ὁφθίκιον ἔχων διάκονος, εἰ μὴ τοποτηρητῆς εἴη πατριάρχου, ἢ ἐπισκόπου, πρὸ τῶν πρεσβυτέρων καθεζόμενος, ἀπάντων ἐσχατώτερος ἔσοιτο.

Τοὺς κοσμικοὺς τύπους καὶ τὰς πρωτοκλισίας, οἱ θεοὶ Πατέρες ἐκ τῆς ἐκκλησίας περαιοῦντες, προστάττουσι, μηδένα τῶν διακόνων, καὶ οἷονδῆποτε ἐκκλησιαστικὸν ὁφθίκιον ἔχῃ, τῶν πρεσβυτέρων καθεζεσθαι ἄνωθεν, εἰ μὴ που ὡς τοποτηρητῆς τὸ πρόσωπον ἐπέχει τοῦ οἰκείου πατριάρχου, ἢ μητροπολίτου, ἐν ἐτέρᾳ πόλει σταλεῖς, χάριν κανονικῶν, ἢ ἐκκλησιαστικῶν ζητημάτων· τότε γὰρ, ὡς τὸν ἐκείνου τόπον ἀναπληρῶν, τιμηθήσεται· εἰ δὲ ἄλλως τολμήσῃ τις τῶν διακόνων, τυραννικῶς θράσει χρώμενος, τῶν πρεσβυτέρων ἄνωθεν καθεσθῆναι, τοῦ ἰδίου βαθμοῦ καταβιβασθήσεται, καὶ πάντων ἐσχατος τῶν διακόνων γενήσεται.

#### Κανὼν Η'.

Ἐν πᾶσι τὰ ὑπὸ τῶν ἁγίων Πατέρων ἡμῶν θεσπισθέντα καὶ ἡμεῖς κρατεῖν βουλόμενοι, ἀνανεοῦμεν καὶ τὸν κανόνα τὸν διαγορεύοντα, καθ' ἕκαστον ἔτος συνόδους τῶν ἐν ἐκάστη ἐπαρχίᾳ (1) γίνεσθαι ἐπισκόπων, ἐνθα ἂν ὁ τῆς μητροπόλεως δοκιμάσῃ ἐπίσκοπος. Ἐπειδὴ δὲ διὰ τε τὰς τῶν (2) βαρβάρων ἐπιδρομὰς, διὰ τε τὰς (3) προσπιπτούσας ἐτέρας αἰτίας, ἀδυνάτως οἱ τῶν ἐκκλησιῶν πρόεδροι ἔχουσι δις τοῦ ἐνιαυτοῦ τὰς συνόδους ποιεῖσθαι, ἔδοξεν, ὥστε τρόπῳ παντὶ ἅπαξ τοῦ ἐνιαυτοῦ τὴν τῶν προγεγραμμένων ἐπισκόπων, διὰ τὰ ὡς εἰκὸς ἀναφυόμενα ἐκκλησιαστικὰ κεφάλαια, ἐν ἐκάστη ἐπαρχίᾳ (4) γίνεσθαι

(1) Η. X. Τρ. Βρ. — τῶν ἐκάστης ἐπαρχίας, Βευερ. — (2) Π. X. Τρ. Βρ. Ε. Κ. — διὰ τινος τῶν Βευερ. — (3) τὸ, τὰς, οὐχ εὔρηται παρὰ Βρ. καὶ Βευερ. — (4) ἐκάστη, Π. Ε. Κ.

σύνοδον, ἀπὸ τῆς ἁγίας τοῦ Πάσχα ἑορτῆς, καὶ μέχρι συμπληρώσεως τοῦ Ὀκτωβρίου μηνὸς ἐκάστου ἔτους, κατὰ τὸν τόπον ὃν ὁ τῆς μητροπόλεως, καθὰ προεῖρηται, δοκιμάσει ἐπίσκοπος· τοὺς δὲ μὴ συνιόντας ἐπισκόπους, ἐνδημοῦντας ταῖς ἑαυτῶν πόλεσι, καὶ ταῦτα ἐν ὑγείᾳ διάγοντας, καὶ πάσης ἀπαραιτήτου καὶ ἀναγκαίας ἀσχολίας ὄντας ἐλευθέρους, ἀδελφικῶς ἐπιπλήττεσθαι.

ΖΩΝΑΡ. Καὶ οἱ θεῖοι Ἀπόστολοι καὶ αἱ προλαβοῦσαι σύνοδοι, περὶ τῶν ἐτησίων τούτων συνόδων κανόνας ἐξέθεντο· καὶ ἡ σύνοδος δὲ αὕτη, ἅπαξ τοῦ ἐνιαυτοῦ γίνεσθαι συνόδους ἐν ταῖς ἐπαρχίαις διετάξατο, ἀνανεοῦσα τοὺς κειμένους περὶ αὐτοῦ κανόνας, ὥστε ἐκ παντὸς τρόπου, ἀντὶ τοῦ, ἀπαραιτήτως καὶ ἀπροφασίστως, ἅπαξ τοῦ ἐνιαυτοῦ ἐν ἐκάστη ἐπαρχίᾳ γίνεσθαι σύνοδον, διὰ τὰς ἀναφυομένας ἐκκλησιαστικὰς αἰτίας· γίνεσθαι δὲ ταύτην ἀπὸ τοῦ Πάσχα μέχρις ὅλου τοῦ Ὀκτωβρίου μηνός· ἐγράφη δὲ περὶ τούτου πλατύτερον ἐν τοῖς προλαβοῦσι κανόσιν.

ΒΑΛΣ. Περὶ τοῦ πῶς, καὶ πότε ὀφείλουσιν οἱ ἐπίσκοποι παρὰ τοῖς πρώτοις αὐτῶν συνέρχεσθαι, ὥστε γίνεσθαι συνόδους, καὶ λύεσθαι τὰ ἐκκλησιαστικὰ ζητήματα, εἴρηται ἐν διαφόροις προλαβοῦσι κανόσιν. Ἀνάγνωθι καὶ κεφ. ἡ. τοῦ ἡ. τίτλου τοῦ παρόντος συντάγματος, καὶ τὰ ἐν αὐτῷ. Ὁ δὲ παρὼν κανὼν οὐδέν τι πλεον τῶν ἄλλων φησὶν, ἀλλ' ἢ τὸ γίνεσθαι ἅπαξ τοῦ ἐνιαυτοῦ τὰς συνόδους· ἀνάγνωθι καὶ τῆς δ'. συνόδου κανόνα ιθ'. καὶ τῆς α. συνόδου κανόνα ε. καὶ τῶν ἁγίων Ἀποστόλων κανόνα λζ'. Εἴποιν (1) δέ τις, ὡς, τῶν ἐπισκόπων ἀναγκαζομένων παρὰ τοῖς μητροπολίταις ἐτησίως συνέρχεσθαι, οἱ μητροπολίται οὐκ ἀναγκασθήσονται παρὰ τῷ πατριάρχῃ συνελθεῖν· ἢ γὰρ οὗτοι παρὰ τῷ πατριάρχῃ συνέρχονται, καὶ συμβαίνει, τὰς τῶν ἐπαρχιωτῶν ἐπισκόπων συνόδους ἀπρακτεῖν (2), ἢ οὐ συνέρχονται, καὶ αἱ πατριαρχικαὶ σύνοδοι οὐ γενήσονται· καὶ ταῦτα

(1) Τὸ μέρος τοῦτο τῆς ἐρμηνείας οὐ κεῖται παρὰ Ε. ἀλλ' ἐν Χ. Τρ. καὶ παρὰ Βευερ. — (2) Χ. Τρ. — ἀπράκτους Βευερ.



μὲν ἴσως ἐρεῖ τις. Σὺ δὲ ἀνάγνωθι ἐπιστατικώτερον τὸ κ'. κεφ. τοῦ α'. τίτλου τοῦ γ'. βιβλίου, λέγον ἐν μέρει οὕτω· Κελεύομεν πᾶσι τρόποις, μίαν σύνοδον γίνεσθαι καθ' ἕκαστον ἔτος ἐν ἐκάστη ἐπαρχίᾳ, ἢ τῷ Ἰουνίῳ, ἢ τῷ Σεπτεμβρίῳ μηνί, καὶ συνιέναι παρὰ μὲν τοῖς μακαριωτάτοις πατριάρχαϊς ἐκείνους τοὺς παρ' αὐτῶν μὲν χειροτονουμένους, μὴ ἔχοντας δὲ δίκαιον ἄλλους ἐπισκόπους χειροτονεῖν· παρὰ δὲ τοῖς ὀσιωτάτοις μητροπολίταις ἐκάστης ἐπαρχίας τοὺς ὑπ' αὐτῶν χειροτονουμένους. Σημείωσαι οὖν ἀπὸ ταύτης τῆς νεαρᾶς τὴν αἰτίαν, δι' ἣν λέγονται ἐπαρχιῶται τοῦ πατριάρχου Κωνσταντινουπόλεως, ὁ Δέρκευ, ὁ Μεσσήνης, ὁ Παρίου, ὁ Ἄπρου, καὶ ἄλλοι τινὲς ἀρχιεπίσκοποι καὶ μητροπολίται, μὴ ἔχοντες ἐπισκόπους· οὗτοι γὰρ ἀναγκάζονται καὶ μόνοι παρὰ τῷ πατριάρχει ἅπαξ τοῦ ἐνιαυτοῦ συνέρχεσθαι, τὰς δὲ λοιπὰς αἰτίας τὰς παρὰ τινων λεγομένας μὴ παραδέχου. Ἀνάγνωθι καὶ τὸ τέλος τοῦ ρηθέντος κ'. κεφαλαίου, διοριζομένου ἐσχάτας τιμωρίας ὑφίστασθαι τοὺς ἄρχοντας, τοὺς μὴ καταναγκάζοντας τοὺς ἐπισκόπους τὰς τοιαύτας συνόδους ποιεῖν.

ΑΡΙΣΤ. Ἐπεὶ μὴ δὲς δυνατόν, ἅπαξ ἐκάστου ἔτους γινέσθω σύνοδος, μέσον τοῦ Πάσχα καὶ τοῦ Ὀκτωβρίου μηνός.

Διὰ τὰς προσπιπτούσας δυσχερείας τοῖς ἐπισκόποις, καὶ τὰς τῶν βαρβάρων ἐπιδρομὰς, τὸ δὲς τοῦ ἔτους γινέσθαι σύνοδον ὑπὸ τοῦ παρόντος συνεστάλη κανόνος· καὶ ὠρίσθη ἅπαξ ἐφ' ἐκάστῳ ἐνιαυτῷ γινέσθαι σύνοδον, μεταξὺ τοῦ Πάσχα καὶ τοῦ Ὀκτωβρίου μηνός.

#### Κανὼν Θ'.

Μηδενὶ ἐξεῖναι κληρικῷ, καπηλικὸν ἐργαστήριον ἔχειν. Εἰ γὰρ τῷ τοιούτῳ εἰσιέναι ἐν καπηλείῳ οὐκ ἐπιτέτραπται, πόσῳ μᾶλλον ἄλλοις ἐν τούτῳ διακονεῖσθαι, καὶ ἂ μὴ θέμις αὐτῷ ἐγχειρεῖν; εἰ δέ τι τοιοῦτον διαπράξοιτο(1), ἢ παυσάσθω, ἢ καθαιρεῖσθω.

ΖΩΝΑΡ. Τὸ ἔχειν καπηλικὸν ἐργαστήριον κληρικόν, νοητέον

(1) διαπράττειτο Σ. Ρ.

τὸ δὲ ἐαυτοῦ ἐνεργεῖν αὐτὸν ἐν αὐτῷ καὶ ὑπηρετεῖν· οὐ γὰρ εὐ-  
σχημον, ἀλλὰ καὶ λίαν ἐστὶν ἀπρεπές, τὸ καπηλείου προϊστα-  
σθαι κληρικόν, καὶ τοὺς εἰς αὐτὸ εἰσιόντας ὑποδέχεσθαι, καὶ  
βρώματα παρτιθέναι αὐτοῖς, καὶ οἶνον ἐγχέειν· ὃ γὰρ ἀπη-  
γόρευται τὸ ὅλως εἰς καπηλεῖον εἰσεργεσθαι, κατὰ τὸν νδ'. κα-  
νὼνα τῶν ἁγίων Ἀποστόλων, πῶς οὗτος ἐν αὐτῷ διηνεκῶς ἔσται  
ἀναστρεφόμενος; τὸν δὲ τοῦτο ποιοῦντα, ἢ παύεσθαι βούλεται  
ὁ κανὼν, ἢ καθαιρεῖσθαι· εἰ δέ τις κληρικὸς, τοιοῦτο ἐργαστήριον  
ἔχων, ἐτέρῳ αὐτὸ ἐκμισθώσει, περὶ τὴν οἰκείαν κατάστασιν οὐ  
βλαβήσεται.

ΒΑΣ. Ὁ μὲν νδ'. κανὼν τῶν ἁγίων Ἀποστόλων, ἀφορίζε-  
σθαι λέγει τοὺς ἐσθίοντας ἐν καπηλείῳ κληρικούς· ὁ δὲ παρὼν  
κανὼν διορίζειται, μὴ ἔχειν κληρικὸν καπηλικὸν ἐργαστήριον,  
ἥγουν μὴ ἐνεργεῖν ἐμπορίαν καπηλικήν· εἰ γὰρ κατὰ δεσποτείαν  
ἔχει καπηλικὸν ἐργαστήριον, καὶ πρὸς ἐτέρους τοῦτο ἐκδίδωσι,  
καινὸν οὐκ ἔστι· τοῦτο γὰρ καὶ παρὰ μοναστηρίων, καὶ ἐκκλη-  
σιῶν διαφόρων γίνεται· ὥστε τὸ ἔχειν ἐνταῦθα ἀντὶ τοῦ ἐνεργεῖν  
ἐκλάμβανε. Ἐπεὶ δὲ ἕτερόν ἐστι τὸ εἰσεργεσθαι ἐν καπηλείῳ ἄλ-  
λοτρίῳ, καὶ ἐσθίειν, καὶ ἕτερον τὸ ἐμπορεύεσθαι καπηλικήν τέ-  
χνην, ἐν μὲν τῷ ἀποστολικῷ κανόνι ἀφορίζεσθαι φησι τὸν ἐσθίοντα  
ἐν καπηλείῳ κληρικόν, καὶ μετὰ παραγγελίαν μὴ διορθούμενον,  
πάντως διὰ τὸ μετριώτερον τοῦ ἁμαρτήματος· τὸν δὲ ἐνεργοῦν-  
τα κληρικὸν καπηλικὸν ἐργαστήριον, μὴ διορθούμενον μετὰ πα-  
ραγγελίαν, καθαιρεῖσθαι φησιν ὁ παρὼν κανὼν, πάντως διὰ τὸ  
βαρύτερον τοῦ ἁμαρτήματος. Ἀνάγνωθι τὰ παραγραφέντα ἐν τῷ  
ῤηθέντι νδ'. ἀποστολικῷ κανόνι, καὶ συνόδου Λαοδικείας κανό-  
να κδ'. συνόδου Καρθαγένης κανόνα μ'. καὶ βιβλίου δ'. τῶν βα-  
σιλικῶν, τίτλον α'. κεφ. τελευταῖον, ὅπερ κατεστρώθη ἔξωθεν  
τοῦ λέ. κεφ. τοῦ θ'. τίτλου τοῦ παρόντος συντάγματος.

ΑΡΙΣΤ. Εἰ εἰσιέναι ἐν καπηλείῳ κεκώλυται κληρικὸς, καὶ  
ἔχειν κωλυθήσεται μᾶλλον· ἢ τοίνυν παυθήσεται, ἢ καθαιρεθή-  
σεται.

Οὐκ ἔξεστι κληρικῷ καπηλικὸν ἐργαστήριον ἔχειν, καὶ ἐνερ-  
γεῖν ἐν αὐτῷ· εἰ γὰρ κεκώλυται ἐν ἄλλοτρίῳ καπηλείῳ εἰσερ-



χεσθαι, εἰ μὴ δι' ἀνάγκην τοῦτο ποιήσει, πολλῶ πλεον ἔχειν αὐτὸν καπηλεῖον οὐ χρή, καὶ ἄλλοις ἐν τούτῳ διακονεῖν· ὁ δὲ τολμῶν τοῦτο πράττειν, καὶ μὴ ὑπακούων παυθῆναι, καθαιρεθήσεται.

### Κ α ν ὶ ν Ι'.

Ἐπίσκοπος, ἢ πρεσβύτερος, ἢ διάκονος, τόκους, ἢ τὰς λεγομένας ἑκατοστὰς λαμβάνων, ἢ παυσάσθω, ἢ καθαιρεῖσθω.

ΖΩΝΑΡ. Ὁ δὲ τῆς α'. συνόδου ἐπτακαιδέκατος κανὼν, οὗ τοὺς ἐπισκόπους καὶ πρεσβυτέρους καὶ διακόνους μόνον κωλύει λαμβάνειν τόκους, ἀλλὰ καὶ τοὺς ἐν τῷ κανόνι ἐξεταζομένους· ἔνθα καὶ τί ἐστὶν ἑκατοστὴ ἡρμῆνευται, καὶ πλατύτερον τὰ περὶ τοῦ κανόνος ἐξήγηται· καὶ ζητητέον ἐκεῖνα· τὰ αὐτὰ δὲ καὶ ὁ τέταρτος κανὼν τῆς ἐν Λαοδικείᾳ συνόδου κελεύει.

ΒΑΣ. Ἐν τῷ ιζ'. κανόνι τῆς α'. συνόδου, ἱκανῶς ἐγράψαμεν περὶ πάντων τῶν ἱερωμένων, τῶν λαμβανόντων τόκους, ἢ καὶ ἕτερόν τι αἰσχροὺς κέρδος ἐχυτοῖς ἐπινοουμένων· καὶ ἀνάγνωθι τὰ ἐν ἐκείνῳ γραφέντα, καὶ εὐρήσεις τὴν λύσιν τῆς δοκούσης ἐναντιοφανείας ἐκείνου τε τοῦ κανόνος, καὶ τοῦ παρόντος. Ὁ μὲν γὰρ παρὼν κανὼν, καὶ ὁ ἀποστολικὸς μ.δ'. ἢ παύσασθαι, ἢ καθαιρεῖσθαι φασὶ τὸν τοιοῦτόν τι ποιοῦντα· ὁ δὲ ιζ'. κανὼν τῆς α'. συνόδου καθαιρεῖσθαι τοῦτόν φησιν· ἀνάγνωθι καὶ τὸ κζ'. κεφάλαιον τοῦ θ'. τίτλου τοῦ παρόντος συντάγματος.

ΑΡΙΣΤ. Ἐπίσκοπος, πρεσβύτερος, καὶ διάκονος τόκους λαμβάνων, εἰ μὴ πάύοιτο, καθαιρεῖσθω. Σαφές.

### Κ α ν ὶ ν ΙΑ'.

Μηδεὶς τῶν ἐν ἱερατικῷ καταλεγομένων(1) τάγματι, ἢ λαϊκός, τὰ παρὰ τῶν Ἰουδαίων ἄζυμα ἐσθιέτω, ἢ τοῦτοις(2) προσοικειούσθω, ἢ ἐν νόσοις προσκαλείσθω(3), καὶ

(1) Π. Βευερ. Ε. Κ. — τὸ, καταλεγομένων, οὐ κεῖται ἐν Χ. Τρ. Βρ. — (2) Π. Βευερ. Ε. Κ. — ἢ τοιούτους, Βρ. Χ. Τρ. — (3) Π. Βευερ. Ε. Κ. — τὸ, ἢ ἐν νόσοις προσκαλείσθω, οὐχ εὐρηται παρὰ Βρ.

ιατρείας παρ' αὐτῶν λαμβανέτω, ἢ ἐν βαλανείοις (1) τούτοις παντελῶς συλλουέσθω· εἰ δέ τις τοῦτο πράξει ἐπιχειροίη, εἰ μὲν κληρικός εἴη, καθαιρείσθω· εἰ δὲ λαϊκός, ἀφοριζέσθω.

ΖΩΝΑΡ. Καὶ ὁ ἐξοδηκοστός κανὼν τῶν ἁγίων Ἀποστόλων ὀρίζει, μὴτε συνεορτάζειν τοῖς Ἰουδαίοις, μὴτε τινὰ παρ' αὐτῶν δέχεσθαι ξένια τῶν παρ' αὐτοῖς ἐορτῶν· οὗτος δὲ ὁ κανὼν, οὐδὲ οἰκειοῦσθαι αὐτοῖς, ἀντὶ τοῦ φιλιουῦσθαι, συγχωρεῖ, οὔτε παρ' αὐτῶν ἱατρεύεσθαι νοσοῦντας, οὔτε συλλούεσθαι ὅλως αὐτοῖς· καὶ ὁ λβ'. κανὼν τῆς ἐν Λαοδικείᾳ συνόδου ἀπαγορεύει αἰρετικῶν εὐλογίας λαμβάνειν· καὶ ὁ λζ'. τῆς αὐτῆς συνόδου κανὼν, καὶ ὁ λή. μὴ δεῖν, φησὶ, παρὰ Ἰουδαίων ἢ αἰρετικῶν τὰ πεμπόμενα ἐορταστικὰ λαμβάνειν, μηδὲ συνεορτάζειν αὐτοῖς, ἢ ἄζυμα λαμβάνειν, καὶ κοινωνεῖν ταῖς ἀσεβείαις αὐτῶν· ἐπάγει δὲ ὁ κανὼν οὗτος τοῖς παραβαίνουσι τὰ ὠρισμένα κόλασιν, ταῖς μὲν ἐν κλήρῳ καθάιρεσιν, τοῖς δὲ λαϊκοῖς ἀφορισμόν.

ΒΑΛΣ. Μηδεμίαν κοινωνίαν ἔχειν ἡμᾶς μετὰ τῶν Ἰουδαίων οἱ θεῖοι Πατέρες θέλοντες, διορίζονται μὴ συνεορτάζειν τούτοις ἡμᾶς, μηδὲ λαμβάνειν καὶ ἐσθίειν τὰ παρ' αὐτῶν τηνικαῦτα γινόμενα ἄζυμα, μηδὲ ἱατρεύεσθαι παρὰ τούτων, ἢ συλλούεσθαι· τοὺς δὲ ποιοῦντας παρὰ ταῦτα, κληρικούς μὲν ὄντας, παρακελεύονται καθαιρεῖσθαι, λαϊκοὺς δὲ, ἀφορίζεσθαι· ζήτηι τῆς ἐν Λαοδικείᾳ συνόδου κανὼνα λά. λβ'. λζ'. καὶ λή. καὶ τῶν ἁγίων Ἀποστόλων κανόνα ε. καὶ τὴν ἐρμηνείαν αὐτοῦ. Καὶ μὴ τις λεγέτω, ὡς ἐκεῖνα τὰ ἄζυμα ἐκωλύθησαν ἐσθίεσθαι, τὰ παρὰ τῶν αἰρετικῶν διδόμενα, οὐ μὴν τὸ γίνεσθαι θυσίαν διὰ ἁζύμων, ἢ ἀπλῶς τὸ ἐσθίειν ἄζυμα, ὅτι καὶ ἡμεῖς ἀδιαφόρως (2) ἐσθίομεν ἄζυμα, τὰ λεγόμενα λειπανάβατα· ἀκούσει γὰρ, ὡς οὐ τὸ ἐσθίειν ἄζυμα κεκώλυται, ἀλλὰ τὸ διὰ ἁζύμων κατὰ τοὺς Ἰουδαίους ἐορτάζειν· ποία δὲ μείζων ἐορτὴ τῆς ἀναιμάκτου θυσίας ἐστίν, ἣν ὁ Κύριος ἡμῶν Ἰησοῦς Χριστὸς ἡμῖν παρέδωκε κατὰ τὸν

(1) βαλανίῳ Br. — (2) Χ. Τρ. — Διαφόρως Βενετ.



καιρὸν τοῦ θανάτου αὐτοῦ, καὶ τῆς πασχαλίου ἐορτῆς; Ὅτι δὲ οὐδὲ εἰς νοῦν ἦλθε τοῖς ἁγίοις Πατράσι τὸ ἐορτάζειν ἡμᾶς διὰ ἁζύμων, καθὼς τοῦτο καὶ παρὰ τῶν Ἰουδαίων γίνεται, τῶν ὀρισθέντων, μετὰ ἁμνοῦ, καὶ ἁζύμων, καὶ πικρίδων, τὴν τοῦ Πάσχα ποιεῖν ἐορτὴν, δῆλόν ἐστιν ἀπὸ τοῦ καταργῆσαι αὐτοῦς πᾶσαν Ἰουδαϊκὴν ἐορτὴν. [Σημείωσαι] \*τὸν παρόντα κανόνα\* (1) διὰ τοὺς Λατίνους, τοὺς ἐορτάζοντας μετὰ ἁζύμων, καὶ διὰ τοὺς ἱατρευομένους παρὰ Ἰουδαίων, καὶ παρὰ αἰρετικῶν (2)· πάντες γὰρ οὗτοι ἀφορισμένοι εἰσὶν (3). Σημείωσαι τὸν παρόντα κανόνα διδάσκοντα περὶ τῶν ἁζύμων· καὶ ὅτι οἱ παρὰ Ἰουδαίων ἢ ἄλλων αἰρετικῶν ἱατρευόμενοι, κολάζονται (4).

ΑΡΙΣΤ. Ἄζυμα Ἰουδαίων ἀπόπτυστα· ὁ δὲ καὶ ἱατροῦς αὐτοὺς προσκαλούμενος, ἢ συλλουόμενος, ἔκπτωτος.

Οὐδεμία χριστιανοῖς κοινωνία πρὸς Ἰουδαίους· διὰ τοῦτο γοῦν, ὅστις εὑρεθῇ τὰ τούτων ἄζυμα ἐσθίων, ἢ εἰς ἱατροίαν αὐτοῦς προσκαλούμενος, ἢ συλλουόμενος τούτοις, ἢ ἄλλως πως αὐτοῖς οἰκειούμενος, εἰ μὲν κληρικός ἐστι, καθαιρεθήσεται· εἰ δὲ λαϊκός, ἀφορισθήσεται.

#### Κ α ν ὶ ν IB'.

Καὶ τοῦτο δὲ εἰς γνῶσιν ἡμετέραν ἦλθεν, ὡς ἔν τε τῇ Ἀφρικῇ καὶ Λιβύῃ, καὶ ἑτέροις τόποις, οἱ τῶν ἐκεῖσε θεοφιλέστατοι πρόεδροι, συνοικεῖν ταῖς ἰδίαις γαμεταῖς, καὶ μετὰ τὴν ἐπ' αὐτοῖς (5) προελθοῦσαν χειροτονίαν, οὐ παραιτοῦνται, πρόσκομμα τοῖς λαοῖς (6) τιθέντες, καὶ σκάνδαλον. Πολλῆς οὖν ἡμῖν σπουδῆς οὔτης, τοῦ πάντα πρὸς ὠφέλειαν τῶν ὑπὸ χεῖρα ποιμνίων διαπράττεσθαι, ἔδοξεν, ὥστε μηδαμῶς τὸ τοιοῦτον ἀπὸ τοῦ νῦν γίνεσθαι. Τοῦτο

(1) Τὰ ἐν ἀστερίτοις εὑρηνται ἐν Χ. Τρ. οὐ κεῖται δὲ παρὰ Βενερ. Ἄπατα δὲ ἡ περικοπή, ἢ ἀπὸ τοῦ, διὰ τοὺς Λατίνους ἕως τοῦ, Σημείωσαι, οὐχ εὑρηται παρὰ Ἐ. ἀλλ' ἐν Χ. Τρ. καὶ παρὰ Βενερ. — (2) Χ. Τρ. — ἢ λοιπῶν αἰρετικῶν Βενερ. — (3) Μετὰ τὸ, αἰρετικῶν, τὸ Χ. Τρ. φέρει, ἀκοινωνῆται γὰρ, ἥτοι ἀφορισμένοι οὗτοι πάντες εἰσὶ. — (4) Τὰ ἀπὸ τοῦ, Σημείωσαι, οὐ κεῖται ἐν Χ. Τρ. — (5) Π. Χ. Τρ. — ἐπ' αὐτοῦς Βρ. Βενερ. — (6) Χ. Τρ. Βρ. — τοῖς ἄλλοις Π. Ἐ. Κ. — τοῖς ἐντεῦθεν ἄλλοις Βενερ.

δέ φαμεν οὐκ ἐπ' ἀθετήσει, ἢ ἀνατροπῇ τῶν ἀποστολικῶς  
νενομοθετημένων, ἀλλὰ τῆς σωτηρίας καὶ τῆς ἐπὶ τὸ  
κρεῖττον προκοπῆς τῶν λαῶν (1) προμηθούμενοι (2), καὶ  
τοῦ μὴ δοῦναι μῶμόν τινα (3) κατὰ τῆς ἱερατικῆς καταστά-  
σεως. Φησὶ γὰρ ὁ θεῖος Ἀπόστολος (4). Πάντα εἰς δόξαν  
Θεοῦ ποιεῖτε· ἀπρόσκοποι γίνεσθε καὶ Ἰουδαίοις, καὶ Ἑλ-  
λησι, καὶ τῇ ἐκκλησίᾳ τοῦ Θεοῦ· καθὼς καὶ γὼ πάντα  
πᾶσιν ἀρέσκω, μὴ ζητῶν τὸ ἑμαυτοῦ συμφέρον, ἀλλὰ τὸ  
τῶν πολλῶν, ἵνα σωθῶσι· μιμηταίμου γίνεσθε, καθὼς  
καὶ γὼ Χριστοῦ· εἰ δέ τις φωραθείη τὸ τοιοῦτον πράττων,  
καθαιρείσθω (5).

ΖΩΝΑΡ. Ὁ πέμπτος ἀποστολικὸς κανὼν φησιν· Ἐπίσκοπος,  
ἢ πρεσβύτερος, ἢ διάκονος, τὴν ἑαυτοῦ γυναῖκα μὴ ἐκβαλλέτω  
προφάσει εὐλαβείας· ἐὰν δὲ ἐκβάλῃ, ἀφοριζέσθω· ἐπιμένων δὲ,  
καθαιρείσθω. Ὁ δὲ παρὼν κανὼν κωλύει τοὺς ἀρχιερεῖς μετὰ  
τὴν χειροτονίαν συνοικεῖν ταῖς πρὸ τῆς ἱερωσύνης γυναῖξιν  
αὐτῶν, καὶ φασὶν οἱ τοῦτον ἐκθέμενοι τὸν κανόνα, ὅτι οὐκ ἀνα-  
τρέποντες τὰ νενομοθετημένα τοῖς Ἀποστόλοις, καὶ ἀντινομοθε-  
τοῦντες, κωλύομεν τοῖς ἐπισκόποις τὴν μετὰ τῶν προτέρων  
αὐτῶν συμβίων συνοίκησιν, ἀλλὰ θέλοντες τὴν σωτηρίαν τῶν  
λαῶν, καὶ τὴν ἐπὶ τὸ κρεῖττον αὐτῶν προκοπὴν, καὶ ὥστε μὴ  
τινα μῶμον ἐκ τούτου προστρίβεσθαι τῇ ἱερωσύνῃ· μονονουχὶ  
τοῦτο λέγοντες, ὅτι οἱ μὲν θεοὶ Ἀπόστολοι, ἀρχὴν ἐχούσης τῆς  
πίστεως, καὶ τοῦ θεοῦ κηρύγματος οὐπω πλατυνθέντος, συγκα-  
ταβατικώτερον διετίθεντο πρὸς τοὺς τῇ πίστει προσερχομένους,  
καὶ οὐ πάντα ἀπῆτουν τὸ τέλειον, ἀλλ' ἐνεδίδουν τῇ ἀσθενείᾳ  
αὐτῶν, καὶ τοῖς ἔθεσι τοῖς ἐθνικοῖς, καὶ Ἰουδαίκοις. Οἱ τε γὰρ  
τῶν Ἰουδαίων ἀρχιερεῖς γυναῖξιν συνοικεῖν συγκεχωρημένον εἶχον  
ἐκ τοῦ νόμου, καὶ τοῖς Ἑλλήνων ἀρχιερεῦσιν ὁ γάμος ἀκώλυτος ἦν.  
Ἄρτι δὲ τοῦ κηρύγματος πλατυνθέντος, καὶ εἰς κρεῖττονα κατὰ-

(1) Π. Ε. Κ. — καὶ προκοπῆς τῆς ἐπὶ τὸ κρεῖττον τῶν λαῶν Χ. Τρ. Βενερ.  
Βρ. — (2) Π. Χ. Τρ. Βρ. Ε. Κ. — πρεθυμούμενοι Βενερ. — (3) Π. Χ. Τρ.  
Βενερ. — μῶμος τινὶ Βενερ. — (4) 1, Κορ. 10', 31. — (5) 4, Κορ. 10', 1.



στασιν καὶ τάξιν τῶν πιστῶν ἐληλυθότων, καὶ τῆς εὐαγγελικῆς πολιτείας ἐπιδιδούσης, χρῆναί φασι καὶ τοὺς ἀρχιερεῖς τὸν οἰκεῖον βίον πρὸς ἀκριβῇ σωφροσύνην ἀπευθύνειν, ὥς μὴ μόνον ἀλλοτρίων ἀπέχεσθαι γυναικῶν, ἀλλὰ καὶ τῶν πρότερον αὐτοῖς συνευναζομένων· καὶ μὴ μόνον εὐνῆς αὐταῖς μὴ κοινωνεῖν, μηδὲ μίξεως, ἀλλὰ μηδὲ συνοικεῖν αὐταῖς, καὶ ἐν τῇ αὐτῇ κατοικίᾳ συζῆν. Οἱ μὲν γὰρ ἴσως καὶ οὕτω σωφρόνως ζήσονται, ἄλλοις δὲ πρόσκομμα καὶ σκάνδαλον ἔσονται. Καὶ παράγουσιν οἱ ἱεροὶ Πατέρες, ἐκεῖνοι καὶ τὸν μέγαν Παῦλον λέγοντα· Ἀπρόσκοποι γίνεσθε καὶ Ἰουδαίοις, καὶ Ἑλλήσι, καὶ τῇ ἐκκλησίᾳ τοῦ Θεοῦ, καθὼς καὶ γὼ πάντα πᾶσιν ἀρέσκω, μὴ ζητῶν τὸ ἑαυτοῦ συμφέρον, ἀλλὰ τὸ τῶν πολλῶν, ἵνα σωθῶσι. Μιμηταί μου γίνεσθε, καθὼς καὶ γὼ Χριστοῦ. Εἴτα τοῖς μὴ τὸν κανόνα τοῦτον φυλάττουσιν, ἐπάγουσιν ἐπιτίμια τὴν καθάρισιν.

ΒΑΣ. Πρὸς κρείττονα βιοτὴν προάγοντες τοὺς τῆς ἐκκλησίας τροφίμους οἱ θεῖοι Πατέρες, παρακαλεῦνται, πάντα ἀποδιδέσασθαι τοὺς ἀρχιερεῖς, μετὰ τὴν χειροτονίαν, τῶν ἰδίων γαμετῶν. Ἰνα δὲ μὴ δόξωσιν ὑπεναντίως ποιεῖν τῷ ἐ. ἀποστολικῷ κανόνι, τῷ παραχωροῦντι τοῖς ἐπισκόποις συνεῖναι ταῖς οἰκείαις γυναιξὶ μετὰ τὴν χειροτονίαν, ἐπάγουσιν· ὥς, οὐκ ἐναντιούμενοι τοῖς θείοις Ἀποστόλοις, ταῦτα διορίζονται· ἀλλ' ὥς θέλοντες τὴν ἐκκλησιαστικὴν κατάστασιν εἰς πλείονα εὐταξίαν προκόψαι· μονονουχὶ τοῦτο λέγοντες, ὅτι οἱ μὲν θεῖοι Ἀπόστολοι ἀρχὴν ἐχούσης τῆς πίστεως, συγκαταβατικώτερον διετίθεντο πρὸς τοὺς τῇ πίστει προσερχομένους· ἄρτι δὲ τοῦ εὐαγγελικοῦ κηρύγματος πλατυνθέντος, χρὴ, φασί, καὶ τοὺς ἀρχιερεῖς τὸν οἰκεῖον βίον ἀπευθύνειν πρὸς ἀκριβῇ σωφροσύνην. Εἰ δὲ συνοικεῖν ταῖς οἰκείαις γαμεταῖς οἱ ἐπίσκοποι οὐ παραχωροῦνται, πολλῷ πλέον κεχρῆσθαι αὐταῖς, ὥς γαμεταῖς, οὐκ ἐκχωρηθήσονται· ἀλλ' οὐδὲ μετὰ ἀλλοτρίων γυναικῶν συνοικεῖν παραχωρηθήσονται, διὰ περιαιρέσιν παντὸς σκανδάλου. Ἀνάγνωθι καὶ βιβλίον γ'. τῶν βασιλικῶν τίτλον ἀ. κεφ. νδ'. νέ. νς'. ἅτινα τῆς ρκγ'. Ἰουστινιανείου νεαράς ὄντα κεφ. διορίζονται, καθαίρεσθαι τοὺς ἐπισκόπους, οἱ αἰδήτινι συνοικοῦντας γυναικί.

ΑΡΙΣΤ. Εἰ καὶ λέλεκται, μὴ ἐκβάλλειν γυναῖκας, ἀλλὰ τῆς ἐπὶ τὸ κρεῖττον προκοπῆς προμηθούμενοι, τῷ χειροτονουμένῳ προέδρῳ μηκέτι συνοικεῖν γυναικὶ παραγγέλλομεν.

Ὁ μὲν ἀποστολικὸς πέμπτος κανὼν, οὔτε ἐπίσκοπον, οὔτε πρεσβύτερον, ἢ διάκονον, τὴν ἑαυτοῦ γυναῖκα, προφάσει εὐλα-  
λχθείας, ἐκβάλλειν βούλεται· ἀλλὰ καὶ τὸν τοῦτο ποιοῦντα ἐπι-  
τιμᾷ, καὶ ἀδιόρθωτον μένοντα καθαιρεῖ. Οὗτος δὲ ὁ κανὼν οὐ  
συγχωρεῖ τοῖς ἐπισκόποις, μετὰ τὴν ἐπ' αὐτοῖς προελθοῦσαν τῆς  
ἐπισκοπῆς χειροτονίαν, ταῖς ἰδίῳις συνοικεῖν γαμεταῖς, οὐκ ἐπ'  
ἀθετήσῃ καὶ ἀνατροπῇ τῶν ἀποστολικῶς νενομοθετημένων  
τοῦτο ποιῶν, ἀλλὰ τῆς σωτηρίας καὶ τῆς ἐπὶ τὸ κρεῖττον προ-  
κοπῆς τοῦ λαοῦ προμηθούμενος, καὶ τοῦ μὴ δοῦναι μῶμόν τινα  
κατὰ τῆς ἱερατικῆς καταστάσεως· πάντα γὰρ, φησὶν ὁ θεῖος  
Ἀπόστολος, εἰς δόξαν Θεοῦ ποιεῖτε· ἀπρόσκοποι γίνεσθε καὶ  
Ἰουδαίοις, καὶ Ἕλλησι, καὶ τῇ ἐκκλησίᾳ τοῦ Θεοῦ, καθὼς ἐγὼ  
πάντα πᾶσιν ἀρέσκω, μὴ ζητῶν τὸ ἑμαυτοῦ συμφέρον, ἀλλὰ τὸ  
τῶν πολλῶν, ἵνα σωθῶσι. Μιμηταί μου γίνεσθε, καθὼς ἐγὼ Χριστοῦ·  
τὸν δὲ τοῦτο ταράσσοντα ἐπίσκοπον, καὶ μετὰ τὴν χειροτονίαν τῆς  
ἐπισκοπῆς τῇ ἰδίᾳ γαμετῇ συνοικοῦντα, καθαιρεῖσθαι προσταττει.

#### Κ α ν ὼ ν ΙΓ'.

Ἐπειδὴ τῇ Ῥωμαίων ἐκκλησίᾳ ἐν τάξει κανόνος πα-  
ραδεδόσθαι διέγνωμεν, τοὺς μέλλοντας διακόνου, ἢ πρε-  
σβυτέρου χειροτονίας ἀξιοῦσθαι, κατομολογεῖν, ὥς οὐκέτι  
ταῖς αὐτῶν συνάπτονται γαμεταῖς (1)· ἡμεῖς τῷ ἀρχαίῳ  
ἐξακολουθοῦντες κανόνι τῆς ἀποστολικῆς ἀκριβείας καὶ  
τάξεως, τὰ τῶν ἱερῶν ἀνδρῶν κατὰ νόμους συνοικέσια,  
καὶ ἀπὸ τοῦ νῦν ἐρρῶσθαι βουλόμεθα, μηδαμῶς αὐτῶν  
τὴν πρὸς γαμετὰς συνάφειαν διαλύοντες, ἢ ἀποστεροῦντες  
αὐτοὺς τῆς πρὸς ἀλλήλους κατὰ καιρὸν τὸν προσήκοντα  
ὁμιλίας. Ὡστε, εἴ τις ἄξιος εὔρεθείη πρὸς χειροτονίαν ὑπο-  
διακόνου, ἢ διακόνου, ἢ πρεσβυτέρου, οὗτος μηδαμῶς κω-

(1) γυναιξὶ Σ. Ρ.



λυέσθω ἐπὶ τοιοῦτον βαθμὸν ἐμβιβάζεσθαι, γαμετῇ συνοικῶν νομίμῳ· μήτε μὴν ἐν τῷ τῆς χειροτονίας καιρῷ ἀπαιτεῖσθω (1) ὁμολογεῖν, ὡς ἀποστήσεται τῆς νομίμου πρὸς τὴν οἰκείαν γαμετὴν ὁμιλίας, ἵνα μὴ ἐντεῦθεν τὸν ἐκ Θεοῦ νομοθετηθέντα, καὶ εὐλογηθέντα (2) τῇ αὐτοῦ παρουσίᾳ γάμον καθυβρίζειν ἐκβιασθῶμεν τῆς τοῦ Εὐαγγελίου φωνῆς βοῶσης· Ἄ ὁ Θεὸς ἔξευξεν (3), ἄνθρωπος μὴ χωριζέτω (4)· καὶ τοῦ Ἀποστόλου διδάσκοντος, Τίμιον τὸν γάμον, καὶ τὴν κοίτην ἀμίαντον (5) καὶ, Λεδεσαι γυναικί; μὴ ζήτηι λύσιν (6). Ἰσμεν δὲ, ὥσπερ καὶ οἱ ἐν Καρθαγένη συνελθόντες, τῆς ἐν βίῳ σεμνότητος τῶν λειτουργῶν τιθέμενοι πρόνοιαν, ἔφασαν, ὥστε τοὺς ὑποδιακόνους, τοὺς τὰ ἱερὰ μυστήρια ψηλαφῶντας, καὶ τοὺς διακόνους, καὶ πρεσβυτέρους, κατὰ τοὺς ἰδίους ὁρους καὶ ἐκ τῶν συμβίων ἐγκρατεύεσθαι· ἵνα καὶ τὸ διὰ τῶν Ἀποστόλων παραδοθέν, καὶ ἐξ αὐτῆς τῆς ἀρχαιότητος κρατηθέν (7), καὶ ἡμεῖς ὁμοίως φυλάξωμεν, καιρὸν ἐπὶ παντὸς ἐπιστάμενοι πράγματος, καὶ μάλιστα νηστείας καὶ προσευχῆς. Χρὴ γὰρ τοὺς τῷ θυσιαστηρίῳ προσεδρεύοντας, ἐν τῷ καιρῷ τῆς τῶν ἁγίων μεταχειρήσεως, ἐγκρατεῖς εἶναι ἐν πᾶσιν, ὅπως δυνηθῶσιν, ὁ παρὰ τοῦ Θεοῦ ἀπλῶς αἰτοῦσιν ἐπιτυχεῖν. Εἴ τις οὖν τολμήσῃ παρὰ τοὺς ἀποστολικοὺς κανόνας κινούμενος, τινὰ τῶν ἱερωμένων, πρεσβυτέρων, φαμέν, ἢ διακόνων, ἢ ὑποδιακόνων, ἀποστερεῖν τῆς πρὸς τὴν νόμιμον γυναικᾶ συναφείας τε καὶ κοινωνίας, καθαιρεῖσθω ὡσαύτως καὶ εἴ τις πρεσβύτερος, ἢ διάκονος, τὴν ἑαυτοῦ γυναικᾶ προφάσει εὐλαβείας ἐκβάλλει, ἀφορίζεσθω· ἐπιμένων δὲ, καθαιρεῖσθω.

(1) ὁ τοιοῦτος Σ. Ρ. — (2) καὶ εὐλογηθέντα, οὐ κεῖται ἐν Χ. Τρ. — (3) Ε. Κ. Βουερ. Βρ. Χ. Τρ. — συνέξευξεν Π. — (4) Ματθ. 19', 5. — (5) Εβρ. 13', 4. — (6) 1. Κορ. Ζ', 27. — (7) τὸ, καὶ ἐξ αὐτῆς τῆς ἀρχαιότητος κρατηθέν, οὐ κεῖται παρὰ Σ. Ρ.

ΖΩΝΑΡ. Ἐν τῇ Ῥωμαίων ἐκκλησίᾳ, φασὶν οἱ θεῖοι Πατέρες ἔθος κρατῆσαι, καὶ ὡς κανόνα ἐκείνοις κρίνεσθαι, τοὺς χειροτονο-  
νουμένους ἱερεῖς, καὶ διακόνους, συντίθεσθαι καὶ ὁμολογεῖν ἀπέ-  
χεσθαι τελείως μετὰ τὴν χειροτονίαν, τῶν πρότερον αὐτοῖς συ-  
ζευχθεῖσων γυναικῶν· τοῦτο δὲ ἡμεῖς οὐκ ἀπαιτοῦμέν φασιν, ἀλλὰ  
τῷ κανόνι τῷ ἀποστολικῷ ἀκολουθοῦντες, τὰ νόμιμα συνοικέσια  
τῶν εἰς ἱερωσύνην ἐρχομένων κρατεῖν βουλόμεθα, καὶ ἐρρώμενα  
εἶναι, καὶ ἀδιάλυτα, καὶ οὐκ ἀποστεροῦμεν αὐτοὺς τῆς πρὸς ἀλ-  
λήλους συναφείας, καὶ κατὰ τὸν προσήκοντα καιρὸν ὁμιλίας. Ὅς  
τοίνυν ἄξιός φανείη χειροτονίας πρεσβυτέρου, ἢ διακόνου, ἢ ὑπο-  
διακόνου, ἔχων γυναῖκα οὐ κωλυθήσεται τῆς τοιαύτης χειροτο-  
νίας· οὔτε ἀπαιτηθήσεται ὁμολογήσαι, ὡς ἀποστήσεται τῆς πρὸς  
τὴν οἰκείαν γαμετὴν ὁμιλίας· ὡς ἂν μὴ ἐντεῦθεν διαβάλλοιτο ὁ  
γάμος, ὃν ὁ Κύριος παρουσιάσας, καὶ ἐν αὐτῷ θαυματουργήσας,  
εὐλόγησε. Καὶ ἐτέραις δὲ γραφικαῖς ῥήσεσι κέχρηται περὶ τοῦ  
γάμου· εἴτα ὁ εἶπον ἀνωτέρω περὶ τοῦ κατὰ τὸν προσήκοντα και-  
ρὸν ὁμιλεῖν ταῖς γαμεταῖς τοὺς ἱερωμένους, σαφηνίζουσι· καὶ μέ-  
μνηνται τῆς ἐν Καρθαγένῃ συνόδου, διαταξαμένης τοὺς τὰ ἱερὰ  
ψηλαφῶντας, ἥτοι μεταχειριζομένους, κατὰ τοὺς ἰδίους ὅρους,  
ἡγουν κατὰ τὰς ἐφημερίας αὐτῶν, καὶ τοὺς καιροὺς, καθ' οὓς  
ἱεουργοῦσιν, ἐκ τῶν συμβίων ἐγκρατεῦσθαι. Καὶ ὁ γ'· δὲ κανὼν  
τοῦ ἀρχιεπισκόπου Ἀλεξανδρείας Διονυσίου τὰ αὐτὰ διατάττε-  
ται· \*εἴτα ἐπάγουσιν ἵνα δυνηθῶσιν, ὁ παρὰ τοῦ Θεοῦ ἀπλῶς,  
ἀντὶ τοῦ, ἀδιστάκτως καὶ οὐ διακρινόμενοι αἰτοῦσιν, ἐπιτυ-  
χεῖν\* (1)· καὶ ἐπὶ τούτοις ἀπειλοῦσιν οἱ τὸν κανόνα θέμενοι Πα-  
τέρες τοῖς ἀποστερεῖν ἐπιχειροῦσι πρεσβυτέρους, ἢ διακόνους, ἢ  
ὑποδιακόνους, τῆς πρὸς τὴν νόμιμον γυναῖκα συναφείας εἰς τὸ παν-  
τελές, καθάριεσιν. Ἀλλ' οὐδὲ τοῖς εἰρημένοις ἱερωμένοις συγχω-  
ρεῖ τὰς οἰκείας γυναῖκας ἐκβάλλειν προφάσει εὐλαβείας· ἀφορίζει  
γὰρ τοὺς τοιούτους μέχρις ἂν προσλάβωνται αὐθις τὰς οἰκείας  
συμβίους· ἐπιμένοντας δὲ, καθαιρεῖ.

ΒΑΣ. Κωλύσαντες οἱ θεῖοι Πατέρες τοὺς ἐπισκόπους μετὰ  
τὴν χειροτονίαν ταῖς οἰκείαις συνοικεῖν γυναῖξιν, ὑποδιαστέλλουσι

(1) Τὰ ἐντὸς ἀστερίσκων οὐ κεῖνται παρὰ Βιουσρ. οὐδὲ Κ. ἀλλ' ἐν Χ. Γρ.



τὰ περὶ τῶν διακόνων, καὶ τῶν ἱερέων· καὶ διορθούμενοι ὥσπερ τὸ γινόμενον χάριν τούτων εἰς τὴν τῶν Ῥωμαίων ἐκκλησίαν, δηλονότι τὸ ἀναγκάζεσθαι καὶ τούτους μετὰ τὴν χειροτονίαν ἀπέχειν ἐκ τῶν πρότερον συζευχθεισῶν αὐτοῖς γυναικῶν· ἀναστέλλοντες δὲ καὶ τοὺς ἴσως μέλλοντας εἰπεῖν, κωλύεσθαι καὶ τούτους συνεῖναι ταῖς οἰκείαις γυναιξίν, ὥσπερ δὴ κεκώλυνται καὶ οἱ ἀρχιερεῖς, διορίζονται, τοὺς ἀξίους χειροτονίας μὴ ἀποζευγνύεσθαι ἐκ τῶν προτέρων νομίμων γυναικῶν αὐτῶν. Προστίθεάσι δὲ, μὴ ἔχειν τούτους τὴν μετὰ τῶν ὁμοζύγων αὐτῶν συναφειαν ἀδιάφορον· ἀλλὰ ἀποδιίστασθαι τούτων, κατὰ τὸν καιρὸν τῆς ἐφημερίας αὐτῶν, ἡγουν καθ' οὓς ἱεουργοῦσι καιρούς· ὥσπερ τοῦτο διωρίσατο καὶ ἡ ἐν Καρθαγένῃ σύνοδος ἐν τῷ γ'. καὶ δ'. καὶ κή. κανόνι, καὶ ὁ γ'. κανὼν τοῦ ἀρχιεπισκόπου Ἀλεξανδρείας Διονυσίου. Τοὺς δὲ τολμῶντας ἀποστερεῖν μετὰ τὴν χειροτονίαν τοὺς διακόνους καὶ τοὺς ἱερεῖς τῆς μετὰ τῶν προτέρων νομίμων γυναικῶν αὐτῶν συναφείας, καθαιρεῖσθαι φασί· προσέτι γε μὴν, καὶ αὐτοὺς τοὺς χειροτονουμένους, προφάσει εὐλαθείας, τὰς γυναικας αὐτῶν ἐκβάλλοντας, ἀφορίζεσθαι διορίζονται· ἐπιμένοντας δὲ τῷ κακῷ, ἡγουν μὴ προσλαμβανομένους ταύτας, καὶ καθαιρεῖσθαι. Ἰπέξελέ μοι τοὺς ἐν ταῖς βαρβαραῖς ἐκκλησίαις ἱερεῖς· καὶ ἀνάγνωθι τὸν λ'. κανόνα τῆς παρούσης συνόδου περὶ τούτων θεσμοθετοῦντα. Μὴ ἐναντιωθῆς δὲ τῷ γ'. κανόνι τῆς ἐν Καρθαγένῃ συνόδου, λέγοντι κωλύεσθαι τῆς μετὰ τῶν ὁμοζύγων αὐτῶν συναφείας, κατὰ τὸν καιρὸν τῆς ἐφημερίας αὐτῶν, ἐπισκόπους, πρεσβυτέρους, καὶ διακόνους· ὁ γὰρ δ'. κανὼν τῆς αὐτῆς συνόδου, καὶ ὁ κή, καὶ ὁ παρὼν, καὶ τοὺς ὑποδιακόνους προστίθῃσι. [Σημείωσαι, ὅτι καὶ ἀπὸ τοῦ παρόντος κανόνος ἀναγκάζονται οἱ ἱερεῖς, οἱ διάκονοι, καὶ οἱ ὑποδιάκονοι, ὡς τὰ ἱερά μεταχειριζόμενοι, ἐγκρατεύεσθαι (1), \*τουτέσι μὴ συνάπτεσθαι\* ταῖς ἰδίαις γυναιξὶ (2) κατὰ τὸν καιρὸν τῆς ἐφημερίας αὐτῶν. Οἱ γοῦν διόλου καὶ σχεδὸν καθ' ἐκάστην λειτουργοῦντες, καὶ ψηλαφῶντες τὰ ἅγια, τί ἀπολογήσονται; Ἀνάγνωσον καὶ ζήτει γ'. δ'. καὶ κή. κανόνα τῆς ἐν Καρθαγένῃ συνόδου καὶ τὰ ἐν αὐτοῖς (3).

(1) X. Tr. — ἀπέχεσθαι Βενερ. — (2) X. Tr. — (3) Ἡ σημείωσις αὕτη κεῖται ἐν X. Tr. ἐν περισελίδῳ, οὐχ εὑρηται δὲ παρὰ Ε, ἀλλὰ παρὰ Βενερ. μόνον.

ΑΡΙΣΤ. Κἂν οἱ Ῥωμαῖοι τὸν εἰς διάκονον, ἢ πρεσβύτερον προα-  
γόμενον, ἀφεῖναι τὴν γυναῖκα βεβούληνται· ἡμεῖς ἐρρώσθαι τὰ  
διακόνων, καὶ πρεσβυτέρων, βουλόμεθα συνοικέσια. Ὁ δὲ βιαζόμε-  
νος λῦσαι, καθηρημένος (1).

Εἰ καὶ ἐν τῇ Ῥωμαίων ἐκκλησίᾳ, ὡς ἐν τάξει κανόνος, κρατεῖ  
τὸ, τὸν μέλλοντα γενέσθαι, πρεσβύτερον, ἢ διάκονον, πρὸ τῆς χει-  
ροτονίας ὁμολογεῖν τὸ μηκέτι συνάπτεσθαι τῇ αὐτοῦ γαμετῇ,  
ἀλλὰ τὴν πρὸς αὐτὴν συνάφειαν διαλύειν· ἀλλ' οὖν ὡς ἐναντιού-  
μενον καὶ τῇ εὐαγγελικῇ καὶ τῇ ἀποστολικῇ ἀκριθείᾳ, ἀδεκτόν  
ἐστι καὶ τῷ παρόντι κανόνι· καὶ διορίζεται μηδαμῶς τοὺς πρε-  
σβυτέρους καὶ διακόνους τὰ κατὰ νόμους συστάντα συνοικέσια  
διαλύειν· ἀλλὰ τὴν πρὸς τὰς γαμετάς αὐτῶν συνάφειαν διατη-  
ρεῖν, ἀπέχεσθαι δὲ τῆς πρὸς αὐτάς ὁμιλίας κατὰ τὸν καιρὸν τὸν  
προσέχοντα, τουτέστιν ἐν τῷ καιρῷ τῆς νηστείας, καὶ τῆς τῶν  
ἀγίων μεταχειρήσεως· ὅπως δυνηθῶσιν, ὃ παρὰ τοῦ Θεοῦ αἰτοῦσιν  
ἀπλῶς, ἐπιτυχεῖν· τὸν δὲ ἐπιχειρήσαντα προφάσει εὐλαβείας τὴν  
ἑαυτοῦ ἐκβαλεῖν γυναῖκα, ἀφορίζεσθαι· εἴτα καὶ ἀδιόρθωτον μέ-  
νοντα, καθαιρεῖσθαι, κατὰ τὸν ἀποστολικὸν πέμπτον κανόνα.

#### Κ α ν ὦ ν ΙΔ'.

Ὁ τῶν ἀγίων καὶ (2) θεοφόρων ἡμῶν Πατέρων κρατεῖτω  
κανὼν καὶ ἐν τούτῳ (3), ὥστε πρεσβύτερον πρὸ τῶν τριά-  
κοντα ἐτῶν μὴ χειροτονεῖσθαι, κἂν πάνυ ἢ ὁ ἄνθρωπος  
ἄξιος, ἀλλ' ἀποτηρεῖσθαι (4). Ὁ γὰρ Κύριος Ἰησοῦς Χριστὸς  
ἐν τῷ τριακῷ ἔτει ἐβαπτίσθη, καὶ ἤρξατο διδάσκειν ὁμοίως  
μήτε διάκονος πρὸ τῶν εἰκοσιπέντε χρόνων, ἢ (5) διακό-  
νισσα πρὸ τῶν τεσσαράκοντα ἐτῶν (6) χειροτονεῖσθαι.

#### Κ α ν ὦ ν ΙΕ'.

Ὑποδιάκονος μὴ ᾔττον (7) τῶν εἴκοσι ἐτῶν (8) χειρο-

(1) Οὐ καίται παρὰ Βευερ. ἢ τελευταία φράσις, ἀλλὰ παρὰ Β. ἐπιτομή Ἀρισ. καὶ  
Συμ.—(2) Ὁ, καὶ, οὐχ εὐρηται ἐν Χ. Τρ. Βρ. — (3) ἐν τούτοις Βευερ.—(4) Π. Χ.  
Τρ. Βρ. Σ. Ρ. — ἀποστρεῖσθαι Βευερ. Ε. — (5) μήτε διακόνισσα Χ. Τρ. Βρ.—μήτε  
διάκονον, ... ἢ διακόνισσαν ... χειροτονεῖσθαι. Βευερ. —(6) χρόνων Χ. Τρ. —(7) ᾔτ-  
των Χ. Τρ. Βρ. — (8) χρόνων Χ. Τρ. Βρ, Βευερ.—τῶν εἰκοσιπέντε ἐνιαυτῶν Σ. Ρ.



τονείσθω· εἰ δέ τις τῶν ἐν οἴαοῦν ἱερατικῇ καταστάσει παρὰ τοὺς ὀρισθέντας χειροτονηθεῖη χρόνους, καθαιρείσθω.

**ΖΩΝΑΡ.** Οἱ κανόνες οὗτοι τοὺς χρόνους τάσσουσι τῶν χειροτονουμένων· καὶ τὸν μὲν πρεσβύτερον, τριακονταετῇ χειροτονεῖσθαι ὀρίζουσι, τὸν δὲ διάκονον, κέ. γεγονότα ἐτῶν, τὴν δὲ διακόνισσαν, τεσσαρακοστὸν ἀνύσασαν ἐνιαυτόν· πρὸ δὲ τῶν χρόνων τούτων μὴ χειροτονεῖσθαι αὐτοὺς, κὰν πάνυ δόξωσιν ἄξιοι τῆς χειροτονίας, ἀλλ' ἀποτηρεῖσθαι, φυλάττεσθαι δηλαδή, ἀναμένοντας καὶ τὴν ἀπὸ τοῦ χρόνου τελείωσιν· ὑποδιάκονον δὲ, εἰκοσαετῇ χειροτονεῖσθαι. Εἰ δέ τις πρὸ τῶν ὀρισθέντων χρόνων χειροτονηθεῖη, τῆς τῶν κανόνων παραβάσεως ἐπιτίμιον\* (1) ὑφέξει τὴν καθαίρεσιν. Καὶ ὁ ιε. δὲ τῆς τετάρτης συνόδου κανὼν ὁμοίως περὶ τοῦ χρόνου τῶν διακονισσῶν διατάττεται.

**ΒΑΣ.** Σημείωσαι, ὅτι ἀπὸ τῶν παρόντων δύο κανόνων καθαιρέσει καθυποβάλλονται οἱ παρὰ τοὺς ὀρισθέντας τοῖς κανόσι χρόνους χειροτονούμενοι. Οἱ παρόντες δύο κανόνες ὁ ιδ'. καὶ ιε. τοὺς χρόνους ὑποτυποῦσι τῶν ἐν τῷ βήματι ἐξυπηρετούντων, ἡγουν ἱερέων, διακόνων, ὑποδιακόνων, καὶ διακονισσῶν· καὶ διορίζονται, τὸν πρεσβύτερον, τριακονταετῇ γεγονότα, χειροτονεῖσθαι· τὸν διάκονον, κέ. χρόνων· τὸν ὑποδιάκονον, εἰκοσαετῇ, καὶ τὴν διακόνισσαν, τεσσαρακονταετῇ· τοὺς δὲ μὴ ὑπερβάντας τοὺς τοσούτους χρόνους, καὶ χειροτονουμένους, καθαιρείσθαι· καὶ ταῦτα μὲν περὶ τῆς τῶν τεσσάρων τούτων βαθμῶν χειροτονίας. Τὸ δὲ κή. κεφ. τοῦ α. τίτ. τοῦ γ'. βιβλίου τῶν βασιλικῶν, περὶ κληρώσεως ἀναγνώστου διδάσκον, διορίζεται, μὴ εἶναι τοῦτον ἥττονα τῶν δεκαοκτῶ ἐνιαυτῶν· καὶ ἀνάγνωθι τὸ κέ. κεφ. τοῦ α. τίτλου τοῦ παρόντος συντάγματος, καὶ τὰ ἐν αὐτῷ· ἀνάγνωθι καὶ τὴν ις'. νεαράν τοῦ βασιλέως κυροῦ Λέοντος τοῦ φιλοσόφου, διοριζομένην, ἀκολούθως τῷ παρόντι κανόνι, γίνεσθαι ὑποδιάκονον τὸν πληρώσαντα τὰ εἰκοσιν ἔτη.

(1) **Χ.** Τρ. — οὐχ εἴρηται παρὰ **Κ.** καὶ **Beus.**

ΑΡΙΣΤ. Κανὼν ιδ'. Πρεσβύτερος, τριακονταετίας ἐνδέων, καὶ διάκονος, εἰκοσιπενταετίας, καὶ διακόνισσα, τεσσαρακονταετίας,

ΑΡΙΣΤ. Καὶ εἰκοσαετίας, ὑποδιάκονοι, εὐκαθαίρετοι.

Κὰν ἄγαν τινὲς εὐρίσκωνται ἄξιοι, ἀλλ' οὐδεὶς ἐντὸς τῶν ὀρίσθέντων ἐφ' ἐκάστῳ τάγματι χρόνων τοῦ βαθμοῦ τύχη· ἀλλ' ὅστις ἢ πρεσβύτερος πρὸ τριάκοντα ἐτῶν, ἢ διάκονος πρὸ εἰκοσιπέντε, ἢ ὑποδιάκονος πρὸ τῶν εἴκοσι, καθαιρεθήσεται· ὡσπερ καὶ διακόνισσα, εἰ πρὸ τεσσαράκοντα ἐτῶν γένηται.

### Κανὼν Ιζ'.

Ἐπειδὴ ἡ τῶν Πράξεων βίβλος ἐπτὰ διακόνους ὑπὸ τῶν Ἀποστόλων καταστήναι παραδίδωσιν (1), οἱ δὲ τῆς κατὰ Νεοκαισάρειαν συνόδου (2) οὕτως ἐν τοῖς ἐκτεθείσι παρ' αὐτῶν κανόσι σαφῶς διεξῆλθον, ὅτι διάκονοι ἐπτὰ ὀφείλουσιν εἶναι, κατὰ τὸν κανόνα, καὶ πάνυ μεγάλη ἡ πόλις ἢ πεισθείσῃ δὲ καὶ ἐκ τῆς βίβλου τῶν Πράξεων ἡμεῖς τῷ ἀποστολικῷ ῥητῷ τὸν νοῦν ἐφαρμόσαντες τῶν Πατέρων, εὔρομεν, ὡς ὁ λόγος αὐτοῖς οὐ περὶ τῶν τοῖς μυστηρίοις διακονουμένων ἀνδρῶν ἦν, ἀλλὰ περὶ τῆς ἐν ταῖς χρείαις τῶν τραπεζῶν ὑπουργίας, τῆς τῶν Πράξεων βίβλου οὕτως ἐχούσης (3). Ἐν ταῖς ἡμέραις ἐκεῖνας, πληθυνόντων τῶν μαθητῶν, ἐγένετο γογγυσμὸς τῶν Ἑλληνιστῶν πρὸς τοὺς Ἑβραίους, ὅτι παρεθεωροῦντο ἐν τῇ διακονίᾳ τῇ καθημερινῇ αἱ χῆραι αὐτῶν. Προσκαλεσάμενοι οὖν οἱ δώδεκα τὸ πλῆθος τῶν μαθητῶν, εἶπον· οὐκ ἄρεστόν ἡμᾶς καταλείψαντας τὸν λόγον τοῦ Θεοῦ, διακονεῖν τραπέζαις. Ἐπισκέψασθε οὖν, ἀδελφοί, ἄνδρας ἐξ ὑμῶν μαρτυρουμένους ἐπτὰ, πλήρεις Πνεύματος ἁγίου καὶ σοφίας, οὓς καταστήσομεν ἐπὶ τῆς χρείας ταύτης· ἡμεῖς δὲ τῇ προσευχῇ καὶ τῇ διακονίᾳ τοῦ λόγου προσ-

(1) Πράξ. ζ', 3—6. — (2) Π. Χ. Τρ. Βρ. Ε. Κ. — ἡ δὲ κατὰ Νεοκαισάρειαν σύνοδος Βίβερ. — (3) Πράξ. ζ', 1—6.



καρτερήσομεν· καὶ ἤρρεσεν ὁ λόγος ἐνώπιον παντὸς τοῦ πλήθους· καὶ ἐξελέξαντο Στέφανον, ἄνδρα πλήρη πίστεως καὶ Πνεύματος ἁγίου, καὶ Φίλιππον, καὶ Πρόχωρον, καὶ Νικάνορα, καὶ Τίμωνα, καὶ Παρμενᾶν, καὶ Νικόλαον, προσήλυτον Ἀντισοχέα (1), οὓς ἕστησαν ἐνώπιον τῶν Ἀποστόλων. Ταῦτα διερμηνεύων ὁ τῆς ἐκκλησίας διδάσκαλος Ἰωάννης ὁ Χρυσόστομος, οὕτω διέξεισι (2)· Θαυμάσαι ἄξιον, πῶς οὐκ ἐσχίσθη τὸ πλήθος ἐπὶ τῇ αἵρέσει τῶν ἀνδρῶν, πῶς οὐκ ἀπεδοκιμάσθησαν ὑπ' αὐτῶν οἱ Ἀπόστολοι· ὅποιον δὲ ἄρα ἀξίωμα οὗτοι εἶχον, καὶ ποίαν ἐδέξαντο χειροτονίαν, ἀναγκαῖον μαθεῖν. Ἄρα τὴν τῶν διακόνων; καὶ μὴν τοῦτο ἐν ταῖς ἐκκλησίαις οὐκ ἔστιν· ἀλλὰ τῶν πρεσβυτέρων ἐστὶν ἡ οἰκονομία; καί τοι οὐδέπω οὐδεὶς ἐπίσκοπος ἦν, ἀλλ' οἱ Ἀπόστολοι μόνον· ὅθεν οὔτε διακόνων, οὔτε πρεσβυτέρων οἶμαι τὸ ὄνομα εἶναι δῆλον καὶ φανερόν. Ἐπὶ τούτοις οὖν κηρύσσομεν καὶ ἡμεῖς, ὥς τοὺς προειρημένους ἑπτὰ διακόνους, μὴ ἐπὶ τῶν τοῖς μυστηρίοις διακονουμένων λαμβάνεσθαι, κατὰ τὴν προερμηνευθεῖσαν διδασκαλίαν· ἀλλὰ τοὺς τὴν οἰκονομίαν τῆς κοινῆς χρείας τῶν τότε συνηθροισμένων ἐγχειρισθέντας, τούτους ὑπάρχειν· οἱ τύπος ἡμῖν κἂν τούτῳ γεγόνاسι τῆς περὶ τοὺς δεομένους φιλανθρωπίας τε καὶ σπουδῆς.

ΖΩΝΑΡ. Ὁ τῆς ἐν Νεοκίσαρξαι συστάσης συνόδου πεντεκαιδέκτος κανὼν οὕτω φησί· Διάκονοι ἑπτὰ ὁρεῖλουσιν εἶναι κατὰ τὸν κανόνα, κἂν πάνυ μεγάλη εἴη ἡ πόλις· πεισθείσῃ δὲ καὶ ἀπὸ τῆς βίβλου τῶν Πράξεων. Τοῦτον οὖν τὸν κανόνα οἱ τῆς συνόδου ταύτης Πατέρες διαγράφουσι μὴ εὐστόχως ἐκλαβέσθαι τὸ τῶν διακόνων ὄνομα, τὸ ἐν ταῖς Πράξεσι, λέγοντες· Μηδὲ γὰρ περὶ τῶν ἐν τῇ θεῇ ἱερουργίᾳ διακονεῖν μελλόντων ἀνδρῶν, τὴν φροντίδα τότε εἶναι, ἀλλὰ περὶ τῆς ἐν ταῖς τρα-

(1) Π. Σ. Ρ. Βρ. — ἐν Ἀντισοχείᾳ Βευερ. — (2) Ὁμιλ. ΙΕ, εἰς τὰς Πράξ.

πέζαις, ὑπηρεσίας, καὶ τῆς περὶ τὰς τροφὰς τοῦ πλήθους τῶν πιστευόντων οἰκονομίας. Καὶ τὸν μέγαν Ἰωάννην, τὸν τὴν γλῶτταν χρυσοῦν, παράγουσιν ἐρμηνεύοντα τὰ ἐν ταῖς Πράξεσι περὶ τούτων ῥητὰ, καὶ λέγοντα· Μήτε διακόνων, μήτε πρεσβυτέρων δηλωτικὸν εἶναι τὸ ὄνομα, καὶ φασὶ καὶ οἱ Πατέρες ἐκεῖνοι τοὺς ἐν ταῖς Πράξεσιν ἐπὶ διακόνους μὴ ἐπὶ τῶν ἐν τοῖς μυστηρίοις διακονουμένων λαμβάνεσθαι, ἀλλὰ τῶν οἰκονομούντων, ὅπως τρέφοντο οἱ περὶ τοὺς Ἀποστόλους ἀθροιζόμενοι καὶ πιστεύοντες, οὐ καὶ τύπον ἡμῖν γεγονέναι φασὶ τῆς περὶ τοὺς δεομένουσιν σπουδῆς τε καὶ μεταδόσεως. Καὶ ὁ μὲν κανὼν ἐν τούτοις τελευτᾷ, μή τι προστιθεῖς πλέον, αἰδοῖ τῶν ἐν Νεοκαισαρείᾳ, οἰμαί, συττησαμένων τὴν σύνοδον. Συνάγεται δὲ, ὅτι ἐπεὶ ἐκεῖνοι τῇ πράξει τῶν Ἀποστόλων, οἷον ὑποβάθρα, ἐχρήσαντο, τῇ περὶ τῶν ἐπὶ διακόνων, εἰς τὸ ὁρίσκει μὴ πλείους τῶν ἐπὶ διακόνων ἐν πόλει εἶναι, καὶ πᾶν ἢ πόλις μεγάλη εἴη· οἱ δὲ παρὰ τῶν Ἀποστόλων ἐκλεγέντες εἰς διακονίαν, οὐχ ἱερουργίας ἦσαν διάκονοι, ἀλλὰ ὑπηρέται, καὶ οἰκονόμοι τροφῶν· οὐ κατὰ τὸ προσῆκον τὸν ἀριθμὸν τῶν διακόνων εἰς τὸν ἔβδομον ἐστενοχώρησαν ἀριθμὸν καὶ ἐπὶ τῶν μεγάλων πόλεων· ὅθεν οὐδὲ πρὸ τοῦ κανόνος τούτου ὁ τῆς ἐν Νεοκαισαρείᾳ κανὼν ἐφυλάττετο. Ὁ μὲν γὰρ Ἰουστινιανὸς, ἐξήκοντα πρεσβυτέρους, διακόνους δ' ἑκατὸν, καὶ διακονίσσας τεσσεράκοντα ἐν τῇ μεγάλῃ ἐκκλησίᾳ ἔταξεν (1), ὡς ἐν βιβλίῳ τῶν βασιλικῶν τρίτῳ κεῖται, τίτλῳ δευτέρῳ· ὁ δὲ Ἡράκλειος ἐπηύξησε τὸν ἀριθμὸν καὶ τῶν πρεσβυτέρων, καὶ τῶν διακόνων, καὶ τῶν λοιπῶν κληρικῶν ἐν τῇ μεγάλῃ ἐκκλησίᾳ· καὶ ἄμφω δὲ οὗτοι οἱ βασιλεῖς πρὸ τῆς ἑκτῆς ταύτης ἦσαν συνόδου. Καὶ αἱ λοιπαὶ δὲ τῆς Κωνσταντινουπόλεως ἐκκλησίαι πολλοὺς εἶχον κληρικούς, καὶ πλείονας τῶν παρὰ τῶν δομηταμένων αὐτὰς ἐν αὐταῖς ταχθέντων, ὡς ἐστὶν εὐρεῖν ἐν τῷ πρώτῳ τίτλῳ τοῦ τρίτου βιβλίου τῶν βασιλικῶν.

ΒΑΛΣ. Ὁ παρὼν κανὼν ἐφερμηνευτικὸς ἐστὶ, μᾶλλον δὲ καὶ διορθωτικὸς τοῦ ἱ. κανόνος τῆς ἐν Νεοκαισαρείᾳ συνόδου, λέ-

1) X. Τρ. — εἴχεν K. Βενερ.



γοντος· Διάκονοι ἐπτά ὀφείλουσιν εἶναι κατὰ τὸν κανόνα, καὶ πάνυ μεγάλη εἴη ἡ πόλις· πεισθείσῃ δὲ ἐκ τῆς βίβλου τῶν Πράξεων· φησὶ γάρ, ὡς ἡ βίβλος τῶν Πράξεων οὐ περὶ διακόνων διαλαμβάνει τῶν ἐν τῷ ἁγίῳ βήματι διακονούντων, ἀλλὰ περὶ τῶν διακονητῶν, τῶν οἰκονομούντων τὰς διατροφὰς τῶν κηρυττόντων τὸ τοῦ Χριστοῦ εὐαγγέλιον· ὅτι οὐδὲ ἐπίσκοποι ἦσαν τότε, οὐδὲ διάκονοι, οὐδὲ πρεσβύτεροι· διὸ καὶ χρησάμενοι πρὸς σύστασιν τοῦ λόγου αὐτῶν τοῖς προσφύροις ῥήμασιν ἐκ τῆς βίβλου τῶν Πράξεων, ναὶ μὲν τοι καὶ ἐρμηνεία (1) τοῦ μεγάλου Χρυσοστόμου, διωρίσκητο, τῷ ῥηθέντι κανόνι μὴ ἀκολουθεῖν· εἴκοι δὲ ὅτι καὶ πρὸ τούτου οὕτως ἐννοοῦντο τὰ ἐν τῷ κανόνι τῆς ἐν Νεοκαισαρείᾳ συνόδου περιεχόμενα. \*Προγενεστέρας (2) γὰρ ταύτης οὔσης καὶ αὐτῆς τῆς πρώτης συνόδου, ὁ βασιλεὺς Ἰουστινιανὸς εὕρεται ἐν τῷ γ'. βιβλίῳ τῶν βασιλικῶν διοριζόμενος εἶναι ἐν τῇ μεγάλῃ ἐκκλησίᾳ διακόνους ἑκατὸν, ὅθεν οὐκ ἂν παρεκελεύσατο, εἰ ἄλλως πως ἐννοοῦντο τὰ τοῦ κανόνος τῆς ἐν Νεοκαισαρείᾳ συνόδου\*.

**ΑΡΙΣΤ.** Γινωσκέτω ὁ λέγων ἐπτά διακόνους εἶναι, κατὰ τὸ εἰρημένον ταῖς Πράξεσιν, ὅτι οὐ περὶ τῶν διακονουμένων τοῖς μυστηρίοις ὁ λόγος, ἀλλὰ περὶ τῶν τραπέζαις ὑπηρετούντων.

Ὁ τεσσαρεσκαίδέκατος κανὼν τῆς ἐν Νεοκαισαρείᾳ συνόδου, ἀπὸ τῆς βίβλου τῶν Πράξεων δῆθεν ὀρμηθεὶς, ἐπτά διακόνους ἐφ' ἑκάστη πόλει, καὶ πάνυ μεγάλη ἐστὶ, καθίστασθαι ὥρισε, τοῖς μυστηρίοις ὑπηρετήσοντας. Ὁ δὲ παρὼν κανὼν μὴ καλῶς φάσκει νοῆσαι τὴν τοιαύτην σύνοδον τὸ ἐν τῇ βίβλῳ τῶν Πράξεων περὶ τῶν ἐπτά διακόνων κείμενον ῥητόν· οὐ γὰρ περὶ τῶν διακονουμένων, φησὶ, τοῖς θείοις μυστηρίοις ἀνδρῶν ἦν ἡ φροντίς τὸ τότε τοῖς Ἀποστόλοις, ἀλλὰ περὶ τῶν ὑπουργούντων ἐν ταῖς τραπέζαις, καὶ τὴν οἰκονομίαν ἐμπεπιστευμένων τῆς κοινῆς χρείας τῶν τότε συνηθροισμένων. Διὰ τοῦτο γοῦν αἱ ἐκκλησίαι οὐκ ἀπαιτηθήσονται, κατὰ τὸν κανόνα ἐκεῖνον, ἀνὰ ἐπτά διακόνους ἔχειν εἰς τὴν τῶν θείων μυστηρίων διακονίαν· ἀλλ' ἑκάστη, πρὸς

(1) Ἑρμηνείαν Βενερ. Ε. — (2) Ἄπαν τὸ μέρος τοῦτο τῆς ἐρμηνείας οὐκ εὑρίσκεται παρὰ Βενερ. καὶ Ε. ἀλλ' ἐν Χ. Τρ.

τάς εισόδους αὐτῆς ἔξει καὶ τὸ ποσὸν τῶν πρεσβυτέρων, καὶ διακόνων, καὶ τῶν λοιπῶν κληρικῶν.

Κανὼν ΙΖ'.

Ἐπειδὴ περ διαφόρων ἐκκλησιῶν κληρικοὶ, τὰς ἰδίας, ἐν αἷς ἐχειροτονήθησαν, ἐκκλησίας καταλιπόντες, πρὸς ἑτέρους συνέδραμον ἐπισκόπους, καὶ γνώμης δίχα τοῦ οἰκείου ἐπισκόπου, ἐν ταῖς ἀλλοτρίαις (1) κατετάγησαν ἐκκλησίαις, ἐκ τούτου τε συνέβη ἀνυποτάκτους αὐτοὺς καταστῆναι· ὀρίζομεν, ὥστε, ἀπὸ τοῦ (2) Ἰανουαρίου μηνὸς τῆς παρελθούσης τετάρτης ἐπινεμήσεως, μηδένα τῶν ἀπάντων κληρικῶν, κἂν ἐν οἰωδήποτε τυγχάνῃ βαθμῷ, ἄδειαν ἔχειν, ἐκτὸς τῆς τοῦ οἰκείου ἐπισκόπου ἐγγράφου ἀπολυτικῆς (3), ἐν ἑτέρᾳ κατατάττεσθαι ἐκκλησίᾳ· ἐπεὶ δὲ μὴ τοῦτο ἀπὸ τοῦ νῦν παραφυλαττόμενος, ἀλλὰ καταισχύνων τό γε ἐπ' αὐτὸν (4) τὸν τὴν χειροτονίαν αὐτῷ ἐπιτεθεικότα, καθαιρέσθω καὶ αὐτὸς, καὶ ὁ παραλόγως αὐτὸν προσδεξάμενος.

ΖΩΝΑΡ. Περὶ τούτου πολλοὶ κανόνες διαγορεύουσι· καὶ οὗτος δὲ οὐ συγχωρεῖ κληρικῷ, ἄνευ γραφῆς τοῦ οἰκείου ἐπισκόπου, μετατίθεσθαι εἰς ἑτέραν ἐκκλησίαν, ὡς καταισχύνοντι, ὅσον τὸ εἰς αὐτὸν, τὸν χειροτονήσαντα αὐτόν· εἰς γὰρ καταφρόνησιν ἐκείνου καὶ ἀτιμίαν ἐστὶ τὸ ἀλλαχοῦ ἀπελθεῖν, ἐκείνου μὴ ἐπιτρέψαντος· διὸ καὶ καθαιρέσει· ὑπάγει τὸν τε προσελθόντα ἑτέρῳ ἐπισκόπῳ, καὶ αὐτὸν τὸν δεξάμενον.

ΒΑΛΣ. Πολλάκις εἵπομεν, ὅτι χρεῖα ἐστὶ παντὶ κληρικῷ ἐξωχειροτονήτῳ, διττὰς (5) γραφὰς ἐπιφέρεισθαι τοῦ χειροτονήσαντος αὐτόν, συστατικὴν δηλαδὴ, καὶ ἀπολυτικὴν, ὡς ἂν τῇ μὲν χρήσῃται εἰς ἐπισύστασιν τοῦ λεγομένου προσεῖναι αὐτῷ βαθμοῦ· τῇ δὲ, εἰς τὸ ἀπαρεμποδίστως ἐφ' ἑτέρας ἐκκλη-

(1) Π. Ε. Κ. Βενερ. Σ. Ρ. — ἐν ἀλλοτρίαις Χ. Τρ. Βρ. — (2) παρόντος Βενερ. — (3) Π. Χ. Τρ. Βρ. Κ. Ε. — ἀπολυτικῆς γραφῆς Βενερ. — (4) ἐπ' αὐτῷ Ε. Κ. Βρ. Σ. Ρ. — (5) Χ. Τρ. Ε. — διπλᾶς Βενερ.



σίχς κλήρω συγκαταλεγῆναι. Σημείωται οὖν τὸν παρόντα κανόνα ἀναγκαιότατον εἶναι, καὶ διοριζόμενον καθιρεῖσθαι τὸν παρὰ τὴν τούτου δύναμιν δεχθέντα κληρικόν, καὶ τὸν δεξιόμενον αὐτὸν ἐπίσκοπον, χωρὶς ἀπολυτικῆς τοῦ χειροτονήσαντος αὐτόν. Πολλάκις γὰρ τούτου λαληθέντος συνοδικῶς, τινὲς εἶπον, μίαν καὶ μόνην γραφὴν τῷ ἐξωχειροτονήτῳ ἀρκεῖν, συστατικὴν δηλαδή. Ὑπέξελέ μοι τὸν Κωνσταντινουπόλεως, καὶ τὸν Καρχηδόνας· οὗτοι γὰρ μόνοι δύνανται, ὡς πολλάκις εἴρηται, ἀλλοτρίους κληρικοὺς δέχεσθαι παρὰ γνώμην τοῦ χειροτονήσαντος αὐτούς.

**ΑΡΙΣΤ.** Ὁ προσδεχόμενος ξένον κληρικόν, καὶ χειροτονῶν, σὺν τῷ κακῶς χειροτονηθέντι, καθήρηται.

Οὐδεὶς τῶν κληρικῶν, ἄνευ γνώμης τοῦ ἰδίου ἐπισκόπου, ἐν ἑτέρᾳ ἐκκλησίᾳ κατατάττεσθαι συγκεχώρηται. Εἰ δέ τις ἐπίσκοπος τὸν ἀλλότριον προσδέξῃται κληρικόν ἄνευ ἐγγράφου ἀπολυτικοῦ τοῦ ἐπισκόπου αὐτοῦ, καὶ τῇ ἰδίᾳ ἐκκλησίᾳ ἐγκατατάξῃ, καὶ ἐπὶ τῆς αὐτῆς ἀξίας αὐτὸν φυλάξῃ, καὶ καὶ εἰς μείζονα χειροτονήσῃ βαθμὸν, καθιρεθήσονται καὶ ἀμφοτέροι.

### Κ α ν ὶ ν ΙΗ'.

Τοὺς προφάσει βαρβαρικῆς ἐπιδρομῆς, ἢ ἄλλως πως ἐκ περιστάσεως μετανάστας γενομένους (1) κληρικοὺς, ἡνίκα ἂν ὁ τρόπος αὐτοῖς ἀποπαύσῃται, ἢ αἱ τῶν βαρβάρων ἐπιδρομαὶ, δι' ἃς τὴν ἀναχώρησιν ἐποιήσαντο, αὐθις ἐν ταῖς οἰκείαις ἐκκλησίαις προστάσσομεν ἐπανέρχεσθαι, καὶ μὴ ἐπὶ πολὺ ταύτας ἀπροφασίστως καταλιμπάνειν. Εἰ δέ τις μὴ κατὰ τὸν παρόντα διαγένηται κανόνα, ἀφορίζέσθω, μέχρις ἂν πρὸς τὴν οἰκείαν ἐκκλησίαν ἐπαναδράμῃ. Τὸ αὐτὸ δὲ τοῦτο, καὶ ἐπὶ τῷ κατέχοντι αὐτὸν ἐπισκόπῳ γινέσθω.

**ΖΩΝΑΡ.** Τινὲς κληρικοὶ, διὰ βαρβάρων ἐφόδους, ἢ φορολόγων

(1) Π. Χ. Τρ. Βρ. Σ. Ρ. — γεγονότας Βαυαρ. — Π. Χ. (2) — Π. Χ. (3)

ἀπανθρωπίας, ἢ λιμὸν ἴσως τῇ χώρᾳ αὐτῶν ἐπισυμβάντα, ἢ καὶ δι' ἐτέρας αἰτίας μεταναστεύοντες, εἰς χώρας ἄλλας ἀπίασι· τοὺς οὖν τοιοῦτους βούλεται ὁ κανὼν, τῆς αἰτίας διαλυθείσης, δι' ἣν μετανάσται τῶν ἰδίων γεγονάσι πόλεων καὶ ἐκκλησιῶν, εἰς αὐτάς ὑποστρέφειν, καὶ μὴ ἐπιμένειν τῇ χώρᾳ, ἢ προσεληλύθαι, τῆς προφάσεως παρελθούσης. Τοὺς δὲ μὴ ἐπανιόντας κληρικούς, ὡς ἀπροφασίστως τὰς ἐκκλησίας καταλιμπάνοντας, ἐν αἷς κατετάχθησαν, καὶ ἐτέραις σχολάζοντας, ἀφορίζεσθαι κελεύει, ἕως ἂν ἐπανεέλθωσι πρὸς τὴν ἐκκλησίαν, ἐξ ἧς ὑπεχώρησαν· καὶ τὸν ἐπίσκοπον δὲ τὸν δεξάμενον, καὶ κατέχοντα αὐτοὺς, ἀφορισμῷ ὑποτίθῃσι, μέχρις ἂν κατέχῃ αὐτούς.

ΒΛΑΣ. Μεγάλων εἰσὶν ἐγκωμίων ἄξιοι οἱ ἅγιοι Πατέρες, τῆς γὰρ ἐκκλησιαστικῆς εὐταξίας, καὶ τῆς τιμῆς ἐκάστου τῶν ἐπισκόπων φροντίζοντες, ὥρισαν τοὺς διὰ τινὰς εὐλόγους αἰτίας μεταναστεύσαντας (1) κληρικούς, χωρὶς ἀπολυτικῆς γραφῆς τῶν χειροτονησάντων αὐτοὺς, παλινδρομεῖν εἰς τὸν οἰκεῖον κλῆρον, παρελθούσης τῆς περιστάσεως, δι' ἣν ἀνεχώρησαν, καὶ μὴ ἔχειν ἐπ' ἀδείας εἰς ἐτέρας ἐκκλησίας κατατάττεσθαι· τὸν δὲ μὴ πειθόμενον ὑποστρέψαι, ἀλλὰ καὶ αὐτὸν τὸν κατέχοντα τοῦτον ἐπίσκοπον, ἀφορίζεσθαι· εἴποι δέ τις, ὡς εἰ μὲν ἐπίσκοπος τοιοῦτόν τι ποιήσει, παρὰ τοῦ μητροπολίτου ἀφορισθήσεται. Ὡσαύτως καὶ ἐὰν μητροπολίτης καταφρονήσῃ τοῦ κανόνος, παρὰ τοῦ πατριάρχου κολασθήσεται. Εἰ δὲ αὐτοκέφαλος ἀρχιεπίσκοπος, ἢ πατριάρχης, χωρὶς τοῦ Κωνσταντινουπόλεως, (οὗτος γὰρ ἔλαβεν ἐξουσίαν, οἷαν εἵπομεν) ὑπὸ τοῦ κανόνος ἀλίσκῃται, παρὰ τίνος ἀφορισθήσεται; οἶομαι οὖν παρὰ τοῦ μείζονος ἀρχιερέως.

ΑΡΙΣΤ. Ὁ διὰ βάρβαρικὴν ἐπιδρομὴν μετανάστης, παυσάμενης τῆς ἐπιδρομῆς, παλινοστείτω πρὸς τὴν ἐκκλησίαν, ἢ κεκληρωταί· εἰ δὲ μὴ, μετὰ τοῦ προσειληφότος ἀφορίζεται.

Ὁ μὲν μὴ διὰ τινὰ περίστασιν ἀναχωρήσας κληρικὸς τῆς ἐκκλησίας, ἢ ἐκκληρώθῃ, καὶ πρὸς ἐτέραν ἀπελθὼν ἐκκλησίαν, καὶ παρὰ τοῦ ἐκεῖσε ἐπισκόπου προσδεχθεὶς, καὶ τοῖς κληρικοῖς αὐ-

(1) μεταναστάντας Ε. Βιουερ.



τοῦ συγκαταλεγείς, καθαιρεῖται σὺν τῷ προσδεξαμένῳ αὐτόν· καθὼς ὁ προγραφείς ἐπτακαιδέκατος ὁρίζει κανών. Ὁ δὲ δι' ἐπιδρομὴν βαρβάρων, ἢ περιστάσιν ἄλλην, μετανάστης τῆς ἰδίας ἐκκλησίας γενόμενος κληρικός, ἐὰν, τοῦ αἰτίου δι' ὃ ὑπεχώρησεν ἐπιλείψαντος, οὐ θελήσῃ πάλιν ἐπανελθεῖν εἰς τὴν ἐκκλησίαν αὐτοῦ, ἐν ᾗ ἐκληρώθη, ἀφορίζεται σὺν τῷ κατέχοντι αὐτόν ἐπισκόπῳ, μέχρις ἂν πρὸς αὐτὴν ἐπαναδράμῃ. Ἡ δὲ αἰτία, δι' ἣν μὲν οὗτος ἀφορίζεται, ἐκεῖνος δὲ καθαιρεῖται, εὐλογος· οὐδὲ γάρ, ὡς ἐκεῖνος, καὶ οὗτος, ἐξ ἀρχῆς ὑπεχώρησεν ἄνευ εὐλόγου αἰτίας. Καὶ ὅσον τὸ ἐπ' αὐτῷ, τὸν τὴν χειροτονίαν αὐτῷ ἐπιτεθεικότα οὐ περιύβρισε καὶ κατήσχυνεν· ἀλλὰ δι' ἀνάγκην τοῦτο πεποίηκεν.

#### Κ α ν ὶ ν ΙΘ'.

Ὅτι δεῖ τοὺς τῶν ἐκκλησιῶν προεστῶτας, ἐν πάσῃ μὲν ἡμέρᾳ (1), ἐξαιρέτως δὲ ἐν ταῖς Κυριακαῖς, πάντα τὸν κλῆρον καὶ τὸν λαὸν ἐκδιδάσκειν τοὺς τῆς εὐσεβείας λόγους, ἐκ τῆς θείας γραφῆς ἀναλεγομένους τὰ τῆς ἀληθείας νοήματά τε, καὶ κρίματα, καὶ μὴ παρεκβαίνοντας τοὺς ἤδη τεθέντας ὅρους, ἢ (2) τὴν ἐκ τῶν θεοφύρων Πατέρων παράδοσιν. Ἀλλὰ καὶ εἰ γραφικός ἀνακινήθει λόγος, μὴ ἄλλως τοῦτον ἐρμηνευέτωσαν, ἢ ὡς ἂν οἱ τῆς ἐκκλησίας φωστῆρες, καὶ διδάσκαλοι, διὰ τῶν οἰκείων συγγραμμάτων παρέθεντο· καὶ μᾶλλον ἐν τούτοις εὐδοκιμείτωσαν, ἢ λόγους οἰκείους συντάττοντες· ἵνα μὴ, ἔσιν ὅτε, πρὸς τοῦτο ἀπόρως ἔχοντες, ἀποπίπτοιεν τοῦ προσήκοντος. Διὰ γὰρ τῆς τῶν προειρημένων Πατέρων διδασκαλίας, οἱ λαοὶ ἐν γνώσει γινόμενοι τῶν τε σπουδαίων καὶ αἵρετῶν, καὶ τῶν ἀσυμφόρων καὶ ἀποβλήτων, τὸν βίον μεταρρυθμίζουσι πρὸς τὸ βέλτιον, καὶ τῷ τῆς ἀγνοίας οὐχ ἀλίσκονται πάθει, ἀλλὰ προσέχοντες (3) τῇ διδασκαλίᾳ, ἑαυτοὺς πρὸς τὸ μὴ κακῶς παθεῖν παραθήγουσι, καὶ

(1) ἐν πάσαις μὲν ἡμέραις Βρ. — (2) Π. Χ. Τρ. 'Ε. Κ. Βρ. Σ. 'Ρ. — καὶ Βενερ. — (3) Π. Χ. Τρ. Κ. Σ. 'Ρ. — προσήκοντες 'Ε. Βρ. Βενερ.

φόβῳ τῶν ἐπηρεττημένων τιμωριῶν τὴν σωτηρίαν ἑαυτοῖς ἐξεργάζονται.

ΖΩΝΑΡ. Καὶ ὁ πεντηκοστὸς ὄγδος τῶν ἁγίων Ἀποστόλων κανὼν, τὸν ἀμελοῦντα ἐπίσκοπον τοῦ οἰκείου κλήρου, ἢ τοῦ λαοῦ, καὶ μὴ ἐκπαιδεύοντα αὐτοὺς τὴν εὐσέβειαν, ἀφορίζει· ἐπιμένοντα δὲ τῇ ῥαθυμίᾳ, καὶ καθαιρεῖ. Καὶ ὁ μέγας Παῦλος, Τιμοθέῳ μὲν ἐπιστέλλων, καὶ οἷον δεῖ τὸν ἐπίσκοπον εἶναι διαταττόμενος, καὶ διδακτικὸν αὐτὸν τυγχάνειν παρκαλεῖται. Τῷ δέ γε Τίτῳ γράφων, ἀντέχεσθαι δεῖν, φησὶ, τὸν ἐπίσκοπον, τοῦ κατὰ διδασχὴν πιστοῦ λόγου, ἵνα δυνατὸς ᾖ καὶ παρακαλεῖν ἐν τῇ διδασκαλίᾳ τῇ ὑγιαίνουσῃ, καὶ τοὺς ἀντιλέγοντας ἐλέγχειν· τούτοις καὶ οἱ τῆς συνόδου ταύτης ἐπόμενοι, τὸν παρόντα κανόνα ἐξέθεντο, αἰεὶ μὲν δεῖν λέγοντες τοὺς ἐπισκόπους διδάσκειν τὸν λαὸν τοὺς τῆς εὐσεβείας λόγους, μάλιστα δὲ ἐν ταῖς Κυριακαῖς. Ἐν γὰρ αὐταῖς σχολάζοντες ἐκ τῶν ἐργοχείρων αὐτῶν οἱ ἄνθρωποι, συνέρχονται εἰς τὰς ἐκκλησίας καὶ ἀκροῶνται τῶν θείων γραφῶν· εἰ οὖν ἐν ταύταις μᾶλλον διδάσκουσι, πλείων ἔσται καὶ ἡ ὠφέλεια τοῦ λαοῦ. Διδάσκειν δὲ αὐτοὺς βούλονται μὴ οἰκοθεν, ἀλλ' ἐκ τῆς θείας γραφῆς, καὶ ταύτην ἐρμηνεύειν κατὰ τὴν τῶν θείων Πατέρων ἐξήγησιν, ἀλλὰ μὴ ἐξ οἰκείων νοημάτων καὶ λογισμῶν· εἰ γὰρ τοῖς οἰκείοις, φασὶ, χρῶνται λογισμοῖς, ἴσως καὶ ἀπορήσουσί ποτε, καὶ ἐκπεσοῦνται τοῦ προσήκοντος. Ἐκ δὲ τῆς τῶν θείων Πατέρων διδασκαλίας γινώσκονται οἱ λαοὶ, τίνα μὲν δεῖ αἰρεῖσθαι, τίνα δὲ ἀποτρέπεσθαι, καὶ τὴν οἰκείαν ζωὴν ἀπευθυνοῦσι πρὸς ἀρετὴν, ἐκφεύγοντες τὸ ἐξ ἀγνοίας τῶν θείων ἐντολῶν ὀλισθαίνειν εἰς ἁμαρτήματα, καὶ φόβῳ τῶν μελλουσῶν κολάσεων ἐκ τῆς κακίας ἀναστελλόμενοι.

ΒΑΛΣ. Διδάσκαλοι τῶν ἐκκλησιῶν οἱ ἐπίσκοποι καθίστανται· καὶ διὰ τοῦτό φησιν ὁ κανὼν ἔχειν τούτους πᾶσαν ἀνάγκην, καὶ αἰεὶ μὲν διδάσκειν τὸν ὑπ' αὐτοὺς λαὸν, πολλῷ δὲ μᾶλλον ἐν ταῖς Κυριωνύμοις, ἐν αἷς εἰώθασιν ἅπαντες τῇ ἐκκλησίᾳ προσεδρεύειν, τῶν ἐργοχείρων αὐτῶν ἀπαλλαττόμενοι. Διδάσκειν δὲ



τούτους διορίζεται, οὐ παρεκβατικώτερα τίνα καὶ οἰκοθεν, ἀλλ' αὐτὰ ἐκεῖνα τὰ παρὰ τῶν ἁγίων Πατέρων παραδοθέντα· καὶ οἱ μὲν Πατέρες ταῦτα. Τινὲς δὲ ἀμελοῦσι τοῦ τοιούτου αὐτῶν ἐπαγγέλματος, διὰ τὸ μὴ ἐπισείεσθαι αὐτοῖς, ὡς ἔοικε, ποινὴν. Ἐμοὶ δὲ δοκεῖ, ὡς ἀπὸ τοῦ νή. κανόνος τῶν ἁγίων Ἀποστόλων, μεγάλως οὗτοι κολάζονται. Φησὶ γάρ· Ἐπίσκοπος, ἢ πρεσβύτερος ἀμελῶν τοῦ κλήρου καὶ τοῦ λαοῦ, καὶ μὴ παιδεύων αὐτοὺς τὴν εὐσέβειαν, ἀφορίζεσθω· ἐπιμένων δὲ τῇ ῥαθυμίᾳ, καθαιρεῖσθω. Σημείωσαι οὖν ἀπὸ τοῦ παρόντος κανόνος, ὅτι τὸ διδάσκειν τὸν λαὸν μόνοις ἐνεδόθη τοῖς ἐπισκόποις, καὶ οἱ διδάσκαλοι τῆς Μεγάλῃς Ἐκκλησίας δικαίῳ τοῦ πατριάρχου διδάσκουσι. Παρίσταται δὲ τοῦτο καὶ ἀπὸ τῆς νεαρᾶς τοῦ αἰδίου βασιλείας (1) κυροῦ Ἀλεξίου τοῦ Κομνηνοῦ, τῆς ὑποτιπούσης, ὅπως, καὶ τίνες ὀφείλουσι ψηφίζεσθαι εἰς τὰς ἐκκλησίας, καὶ τυπωσάσης τοῖς διδασκάλοις πᾶσι, τοῖς τε ἐντὸς οὔσι, δηλαδή, τῆς ἐκκλησίας, καὶ τοῖς ἐκτὸς, ἀνὰ νομισμάτων (2) λίτρας τρεῖς, καὶ ἀνὰ σίτου μοδίου πεντήκοντα· καὶ διοριζομένης ἐν μέρει ταῦτα ῥητῶς· Ἐστω καὶ αὕτη τοῖς διδασκάλοις, δι' ἧς τὴν ἀναχώρησιν ἐποιήσαντο αὐθις ἐν ταῖς οἰκείαις ἐκκλησίαις (3), ἀπονενεμημένη τιμῇ, τὸ εὐθὺς μετὰ τοῦς ἄρχοντας ἵστασθαι, τῷ ἁγιωτάτῳ πατριάρχῃ παρισταμένους, ὡς ἐκπροσωποῦντας αὐτῷ. Ἀκούομεν γάρ τὸν πληροῦντα τὸν τοῦ ἀρχιερέως τόπον μεγίστην ἔχειν αἰεὶ τιμὴν· καὶ οὐδεὶς πρὸς τοῦτο δυνήσεται ἀντειπεῖν. Καὶ πάλιν· οἱ δὲ ἀξιόλογοι κατὰ τε λόγον καὶ πράξιν, εἰσαγέσθωσαν εἰς τὴν τῆς διδασκαλίας διακονίαν, καὶ διὰ τῶν διδασκαλικίων προβαίνέτωσαν εἰς τὰ ἀρχοντίκια· διὰ γὰρ τοῦτο καὶ τελευτήσαντος τοῦ κατὰ καιροῦ πατριάρχου, οὐδὲ αὐτοὶ δύνανται διδάσκειν (4).

(1) Μετὰ τὰς λέξεις τοῦ αἰδίου βασιλείας, ἀναγινώσκεται παρὰ Βουερ. καὶ τίνες ὀφείλουσι κτλ· ἀλλ' ἡ φράσις προδήλως διεστράφη, ὅθεν ἠκολουθήσαμεν τῇ γραφῇ τοῦ Χ. Τρ. καὶ Ε. — (2) ἀνὰ τχ. Χ. Τρ. — (3) Οὐχ εὐρηται ἐν Χ. Τρ. ἡ φράσις, δι' ἧς τὴν ἀναχώρησιν . . . ἐκκλησίαις. — (4) Ἐνταῦθα ἀναγινώσκεται ἐν Χ. Τρ. ἡ ἐξῆς σημείωσις ἐν περιελλ. [Σημείωσαι τὸν παρόντα κανόνα, καὶ θρήνησον πῶς οὐ φυλάττεται· νομίζω γάρ, ὅτι οἱ πλείους τῶν ἀρχιερέων οὐ γινώσκουσι τί ἐστὶ τὸ διδάσκειν, ἔσο δὲ εἰδῶς, ὅτι ὁ ἁγιώτατος ἐκεῖνος πατριάρχης

ΑΡΙΣΤ. Ὁ προσετῶς ἐκκλησίας, κατ' ἐξαίρετον ταῖς Κυριακαῖς διδασκέτω τὰ δόγματα, καὶ διερμηνεύετω, μὴ οἰκοθεν, ἀλλ' ὡς οἱ θεοὶ Πατέρες διέλαβον.

Οἱ ἐπίσκοποι, ἐν πάσαις μὲν ἡμέραις ὀφείλουσι τὸν κλῆρον καὶ τὸν λαὸν ἐκδιδάσκειν τῆς εὐσεβείας τὰ δόγματα· ἐξαίρετως δὲ ἐν ταῖς Κυριακαῖς· καὶ εἰ γραφικόν τις αὐτοὺς ἐρωτήσει λόγον, μὴ οἰκοθεν τοῦτον ἐρμηνεύετωσαν· τοῦτο γὰρ ἐστὶν αὐτοῖς εὐδοκίμησις, τὸ εἰδέναι τὰς παραδόσεις τῶν θεοφόρων Πατέρων, καὶ κατ' αὐτὰς λύειν τὰ ἐρωτώμενα· καὶ μὴ οἰκείους λόγους συντάττειν· ἵνα μὴ ἀπόρως ἴσως ἔχοντες πρὸς τὸ ἀφ' ἑαυτῶν λῦσαι ταῦτα, τῆς ἀληθοῦς ἐρμηνείας πόρρῳ ἐκπέσοιεν. Τὸν δὲ ἀμελοῦντα τοῦ κλήρου καὶ τοῦ λαοῦ, καὶ μὴ διδάσκοντα αὐτοὺς τὴν εὐσέβειαν, πρῶτα μὲν ἀφορίζει ὁ πεντηκοστὸς ὄγδος τῶν ἁγίων Ἀποστόλων κανὼν, εἶτα δὲ τῇ ῥαθυμίᾳ ἐπιμένοντα, καὶ καθαιρεῖ.

#### Κανὼν Κ'.

Μὴ ἐξέστω ἐπισκόπῳ εἰς ἑτέραν τὴν μὴ αὐτῷ προσήκουσαν πόλιν δημοσίᾳ διδάσκειν· εἰ δέ τις φωραθείη τοῦτο ποιῶν, τῆς ἐπισκοπῆς παυέσθω· τὰ δὲ τοῦ πρεσβυτέρου (1) ἐνεργείτω.

ΖΩΝΑΡ. Τοῖς ἐπισκόποις τὰς τῶν σκανδάλων περιαιροῦντες ἀφορμὰς οἱ θεοὶ Πατέρες, ὥρισαν, μὴ διδάσκειν ἐπίσκοπον δημοσίᾳ ἐν πόλει μὴ ἀνηκούσῃ αὐτῷ, τοῦτο γὰρ εἰς ἀτιμίαν ἐστὶ τοῦ τῆς πόλεως ἐκείνης ἀρχιερέως· δημοσίᾳ δὲ διδάσκειν κενώλутαι, ὡς ἐξ ἀντιδιαστολῆς νοεῖσθαι, ὡς, εἴ τις αὐτῷ κατ' ἰδίαν προσέλθοι ἐρωτῶν αὐτὸν, ἐκείνῳ πρὸς τὸ ἐρώτημα ἀποκρινόμενος, καὶ διδάσκων καθ' ἑαυτὸν, οὐχ ἁμαρτάνει. Καὶ ὁ ἐνδέκατος δὲ κανὼν τῆς ἐν Σαρδικῇ συνόδου θεσμοθετεῖ τὰ περὶ τούτου πλατύτερον. Ἀπορήσει δέ τις, πῶς ὁ μὲν εἰκοστὸς ἑννατος κανὼν τῆς τετάρτης συνόδου λέγει, ὅτι τὸ ἐξ ἐπισκό-

κὸν Ἰωάννης· τέως ἐπὶ τῶν ἡμετέρων ἡμερῶν ἐδίδασκε καθ' ἑκάστην Κυριακὴν οἰκισφώνως, καὶ εὐρίσκονται αἱ διδασκαλίαι αὐτοῦ].

(1) Π. Χ. Τρ. Βρ. 2. Ρ. — τοῦ πρεσβυτέρου Βενερ. Κ. Ε.



που εἰς πρεσβυτέρου ἀξίαν καταγαγεῖν, ἱεροσυλία ἐστίν· ὁ δὲ παρῶν κανὼν φησιν· Εἴτις φωραθείη τοῦτο ποιῶν, παυέσθω τῆς ἐπισκοπῆς, τὰ δὲ τοῦ πρεσβυτέρου ἐνεργεῖτω· Εἴποι οὖν ἄν τις, ὅτι ἐκεῖ περὶ καθιρέσεώς φησιν εὐλόγου, ἢ πκραλόγου· εἰ γὰρ διὰ αἰτίαμά τι ἐξεβλήθη τῆς ἐπισκοπῆς, καὶ διὰ τὸ ἀμάρτημα, ἐκεῖνος οὐδὲ πρεσβύτερος ἔσται, ἢ ἀναιτίως ἐξεβλήθη τῆς ἐπισκοπῆς, καὶ οὐδ' οὕτως εἰς πρεσβυτέρου βαθμὸν καταταχθήσεται, ἀλλ' ἔσται αὐθις ἐπίσκοπος. Ἐνταῦθα δὲ ἀμάρτημα μὲν ὁ ἐπίσκοπος κωλύον αὐτὸν τῆς ἱερωσύνης οὐχ ἡμαρτε, φιλοδοξία δὲ ἦν καὶ δόξης ἕρως, ὃ ἡμαρτεν, ἵνα γοῦν ἀντίρροπον τὴν τιμωρίαν ἔξῃ τῷ πταίσματι αὐτοῦ, καὶ ταπεινωθῇ, παύεται μὲν τῆς ἐπισκοπῆς, κατὰγεται δὲ εἰς πρεσβυτέρου τὸπον.

**ΒΑΣ.** Ὁ Κανὼν σαφὴς ἐστὶ· διορίζεται γὰρ μὴ διδάσκειν δημοσίᾳ ἐπίσκοπον εἰς πόλιν μὴ ἀνήκουσαν αὐτῷ· ἀτιμία γάρ, φησι, τοῦτό ἐστι τοῦ κατὰ χώραν ἀρχιερέως, καὶ ἀμαθείας κατάκρισις· τοῦτο δὲ νόει, ὅταν γίνηται παρὰ γνώμην τοῦ ἐγχωρίου ἐπισκόπου. Εἰ γὰρ κατὰ γνώμην αὐτοῦ τοιοῦτόν τι ποιήσῃ τις, οὐ προκριματισθήσεται· ὅτι καὶ ἱεουργεῖ τις εἰς ἄλλοτρίαν ἐνορίαν ἀπροκριματίστως, θελήσει τοῦ ἔχοντος αὐτήν. Καὶ ὁ μέγας δὲ ἐν θεολογίᾳ Γρηγόριος, τῶν Σασίμων ἐπίσκοπος ὢν, πολλοὺς λόγους ἀνέγνω εἰς Νανζιανζὸν (1), τοῦ πατρὸς αὐτοῦ ἐν ταύτῃ ἀρχιερατεύοντος, καὶ παρίσταται τοῦτο ἀπὸ τοῦ λόγου τοῦ οὕτως ἔχοντος· Τί λύετε τάξιν ἐπαινουμένην; καὶ ὁ σοφώτατος ἐκεῖνος μητροπολίτης Ἐφέσου κύρ (2)· Ἰωάννης, ὁ κατὰ ποταμοὺς προχέων τὰ τῆς φιλοσοφίας νάματα, καὶ κολπωτὸς λεγόμενος, εἰς τὴν λαχοῦσαν αὐτῷ ἀπερχόμενος, μετὰ ἀξιώσεως τῶν κατὰ χώρας ἀρχιερέων δημοσίᾳ ἐδίδασκεν. Ἀνάγνωθι καὶ τὸν ιδ' κανόνα τῶν ἁγίων Ἀποστόλων. Καλῶς δὲ πρόκειται τῷ κανόνι τὸ, δημοσίᾳ· ιδιαιτάτως γὰρ ἀπολογεῖσθαι πρὸς τοὺς ἐρωτῶντας περὶ τίνος ἐκκλησιαστικοῦ προβλήματος ἔξεστι παντὶ καὶ πανταχοῦ, καθὼς καὶ ὁ ια'. κανὼν τῆς

(1) X. Γρ. — Νανζιανζὸν Βιουερ. Ε. — (2) X. Γρ. — κύρος Ε. Βιουερ.

ἐν Σαρδικῇ συνόδου τὰ περὶ τούτου διατρανοῖ. Εἰ δέ τις ἀπορήσει, πῶς ὁ μὲν κθ'. κανὼν τῆς δ'. συνόδου λέγει, ὅτι τὸ ἐξ ἐπισκόπου εἰς πρεσβυτέρου ἀξίαν καταγαγεῖν, ἱεροσυλία ἐστίν· ὁ δὲ παρὼν κανὼν φησιν, Εἴ τις φωραθείη τοῦτο ποιῶν, παυέσθω τῆς ἐπισκοπῆς, τὰ δὲ τοῦ πρεσβυτέρου(1) ἐνεργείτω· ἀκούσει, ὅτι ἐκεῖ περὶ καθαιρέσεώς φησιν εὐλόγου, ἢ παραλόγου(2)· ἢ γὰρ δι' αἰτίαμά τι εὐλογον ἐξεβλήθη τῆς ἐπισκοπῆς, καὶ οὐδὲ πρεσβύτερος ἐσται· ἢ ἀναιτίως, καὶ οὐδὲ οὕτως εἰς πρεσβυτέρου βαθμὸν καταταχθήσεται, ἀλλ' ἐσται αὐθις ἐπίσκοπος. Ἐνταῦθα δὲ, ἀμάρτημα μὲν ὁ ἐπίσκοπος κωλύον αὐτὸν τῆς ἱερωσύνης οὐχ ἡμαρτε· φιλοδοξία δὲ ἦν καὶ δόξης ἔρος, ὃ ἡμαρτεν· ἵνα γοῦν ἀντίρροπον τὴν τιμωρίαν ἔξῃ τῷ πταίσματι αὐτοῦ, καὶ ταπεινωθῇ, παύεται μὲν τῆς ἐπισκοπικῆς τιμῆς, κατατάττεται δὲ εἰς πρεσβυτέρου τιμὴν(3)· τὸ γὰρ καθαιρεῖσθαι τοῦτον, καὶ γίνεσθαι ἱερέα, οὐ δέδοκται τοῖς πατράσιν. Ἀνάγνωθι καὶ τὸν ιη'. κανόνα τῆς ἐν Ἀγκύρᾳ συνόδου· τὴν δὲ ἐνέργειαν ἐκλαβοῦ καὶ εἰς τὴν διδασκαλικὴν ἐνέργειαν, καὶ εἰς τὴν ἱεροπραξίαν(4)· οἱ γὰρ ἱερεῖς τὸ παλαιὸν καὶ τὸ διδάσκειν ἐπάναγκες εἶχον(5).

**ΑΡΙΣΤ.** Ἐπίσκοπος ἐν ἐτέρᾳ πόλει δημοσίᾳ μὴ διδασκέτω· εἰ δὲ φωραθῇ, παυέσθω τῆς ἐπισκοπῆς, τὰ τῶν πρεσβυτέρων ἐνεργῶν.

Ὁ τοῦτο ποιῶν ἐπίσκοπος, ἐπεὶ δι' ἀλαζονείαν, καὶ τύφον, καὶ καταφρόνησιν τοῦ ἐκεῖσε ἐπισκόπου δημοσίᾳ διδάσκει, ὥς σπουδάζων καταισχύνειν, καὶ κατευτελίζειν, καὶ τὴν ἀλλοτρίαν καθέδραν ἑαυτῷ προμνηστεύεσθαι, εὐλόγως παυθήσεται τῆς ἐπισκοπῆς· ὁ γὰρ τῶν ἀλλοτρίων ἐφιέμενος, καὶ τῶν ἰδίων στερίσκεται· εἰς δὲ τὸν τόπον τῶν πρεσβυτέρων κατενεχθήσεται, καὶ κατ' αὐτὸν ἐνεργήσει. Καὶ σημείωσαι, πότε καὶ ἐπίσκοπος εἰς

(1) πρεσβυτερίου Χ. Τρ. — (2) εὐλόγως ἢ παραλόγως Ε. — (3) τάττεται Χ. Τρ. — εἰς πρεσβυτέρου τόπον Ε. — (4) Τὰ ἀπὸ τοῦ, τὸ γὰρ καθαιρεῖσθαι τοῦτον . . . εἶχον, οὐ κεῖται παρὰ Ε. εἰμὴ λατινιστί. — (5) Χ. Τρ. παρὰ δὲ Βευαρ. ἡ φράσις αὕτη ἔχει οὕτω· Εἰς τὴν διδασκαλικὴν ἐνέργειαν καὶ μὴ εἰς τὴν ἱεροπραξίαν· οἱ γὰρ ἱερεῖς τὸ παλαιὸν ἐξ ἀνάγκης εἶχον τὸ διδάσκειν.



πρεσβυτέρου τόπον κατάγεται· ὁ γὰρ εἰκοστός ἔννατος κανὼν τῆς ἐν Χαλκηδόνι συνόδου ἱεροσυλίαν ἄντικρυς καλεῖ τὸ τὸν ἐπίσκοπον εἰς πρεσβυτέρου κατάγειν βαθμόν· καὶ ἔχε τὸν παρόντα κανόνα ὑπεξηρημένον ἐκ τοῦ καθολικοῦ ἐκείνου κανόνος.

### Κανὼν ΚΑ'.

Οἱ ἐπ' ἐγκλήμασι κανονικοῖς (1) ὑπεύθυνοι γινόμενοι, καὶ διὰ τοῦτο παντελεῖ τε καὶ διηνεκεῖ καθαιρέσει ὑποβαλλόμενοι, καὶ (2) ἐν τῷ τῶν λαϊκῶν ἀπωθούμενοι τόπῳ· εἰ μὲν ἐκουσίως πρὸς ἐπιστροφὴν ὀρώντες ἀθετοῦσι τὴν ἁμαρτίαν, δι' ἣν τῆς χάριτος ἐκπεπτώκασι, καὶ ταύτης τέλεον ἀλλοτρίους ἑαυτοὺς καθιστῶσι, τῷ τοῦ κλήρου κειρέσθωσαν σχήματι· εἰ δὲ μὴ τοῦτο αὐθαιρέτως αἵρήσονται, καθάπερ οἱ λαῖκοι, τὴν κόμην ἐπιτρεφέτωσαν, ὡς τὴν ἐν κόσμῳ ἀναστροφὴν τῆς οὐρανίου ζωῆς προτιμήσαντες.

ΖΩΝΑΡ. Διάφορά εἰσιν ἐγκλήματα, δι' ἃ καθαιροῦνται οἱ ἱερωμένοι, καὶ ἐξωθοῦνται τοῦ κλήρου, καὶ συναριθμοῦνται τοῖς λαϊκοῖς· κείσθω δὲ νῦν ἡμῖν εἰς παράδειγμα ἡ πορνεία. Εἰ γοῦν ἄλλῳ τις πορνεύσας πρεσβύτερος, ἢ διάκονος, καθαιρεῖται καὶ συντάσσεται λαϊκοῖς. Εἰ μὲν οὖν μετὰ τὴν καθαίρεσιν ἐκουσίως πρὸς μετάνοιαν ἀπονεύσῃ, καὶ ἀπόσχηται τῆς ἁμαρτίας, δι' ἣν τῆς ἱερωσύνης ἐξέπεσε, καὶ τέλεον τοῦ πτώματος ἀπαλλοτριώσῃ ἑαυτὸν, ἐφίησιν αὐτῷ ὁ κανὼν κατὰ κληρικοὺς κείρεσθαι, ὥστε τῷ σχήματι τέως κεκοσμηθῆσαι τῶν κληρικῶν, καὶ μὴ πάντῃ αἰσχύνεσθαι εἰς λαϊκοῦ καταχθέντα καὶ σχῆμα καὶ τόπον· εἰ δὲ ἐπιμένει τῇ ἁμαρτίᾳ, καὶ οὐχ αἵρεται τὴν ἐπιστροφὴν ἐκουσίως, τρέφειν αὐτὸν τὴν κόμην διακελεύεται κατὰ λαϊκοὺς, καὶ μὴ τὰς τῆς κορυφῆς ξυρᾶσθαι τρίχας· ἵν' αἰσχύνοιτο ὡς εἰς λαϊκοὺς ἀπωσθεὶς ὁ πρὶν ἱερεὺς, ἢ διάκονος· καὶ οὕτω ποτὲ συνήσῃ, καὶ τῆς ἁμαρτίας ἀπόσχηται.

(1) Π. Βευερ. 'Ε. Κ. — κανονικῶς Βρ. Χ. Τρ. — (2) ὁ, καὶ, οὐχ εὐρηται παρὰ Βρ.

ΒΑΛΣ. Σημείωσαι ἀπὸ τοῦ παρόντος κανόνος, ὅτι οἱ ἀπὸ τινος ἐγκλήματος καθαιρούμενοι, ὡς λαϊκοὶ λογίζονται, καὶ οὐ δύνανται μετὰ τὴν καθάρεισιν ἐνεργεῖν οἷονδὴ τι ἀνῆκον κληρικῶ, μόνους δὲ τοὺς ἀποστάντας τοῦ ἀμαρτήματος, δι' ὃ καθηρέθησαν, τυχὸν τῆς πορνείας, ἢ ἐτέρου τινός, διορίζεται ὁ κανὼν, κείρεσθαι τὴν κεφαλὴν κατὰ κληρικούς, ἢ γοῦν ἔχειν τὴν λεγομένην\* (1) παπαλήθραν, καὶ ἐνδύεσθαι σχῆμα κληρικοῦ· φιλανθρωπότερον γὰρ ἐπὶ τούτοις διατίθεται διὰ τὴν μετάνοιαν. Τοὺς δὲ γε ἀμεταθέτως ἐξεχομένους τῆς ἀμαρτίας, τρέφειν τὴν κόμην διακελεύεται κατὰ λαϊκούς· ἵνα ἔχοιεν πλείονα αἰσχύνην, μὴ παραχωρούμενοι ἐν μετοχῇ κληρικοῦ ὅλως εἶναι, ἀλλὰ καὶ αὐτοῦ τοῦ ἐνδύματος στερισκόμενοι· καὶ ὁ μὲν κανὼν ταῦτα. Ἡ δὲ οθ'. νεαρά τοῦ βασιλέως κυροῦ Λέοντος, τοῦ φιλοσόφου, καθαιρεῖσθαι διοριζομένη τοὺς μετὰ τὴν χειροτονίαν γαμοῦντας, εὐδοκεῖ μήτε τοῦ σχήματος τῶν κληρικῶν αὐτοὺς ἀπαλλοτριουῖσθαι, μήτε τῆς ἐν τῇ ἐκκλησίᾳ κοινοτέρας ὑπηρεσίας· καὶ ἡ ζ'. νεαρά τοῦ αὐτοῦ βασιλέως, τοὺς ἀπὸ κληρικῶν πρὸς λαϊκοὺς μετασχηματισθέντας, καὶ ἄκοντας πρὸς αὐτὸ πάλιν ἀποκαθίστασθαι διορίζεται· φαίνεται οὖν ἐναντιότης ἐν τούτοις. Ἐμοὶ δὲ δοκεῖ τὸν μὲν κανόνα νομοθετεῖν περὶ τῶν καταδικαζομένων δι' ἐγκλημά τι προσαγγελθὲν, καὶ ἀμεταθέτως ἐξεχομένων τοῦ κακοῦ· οἷον διὰ μοιχείαν, διὰ διαρπαγὴν, διὰ ἱεροσυλίαν· τὴν δὲ νεαράν, περὶ τῶν μετὰ τὴν χειροτονίαν διγαμησάντων, ὅπερ, καὶ καθάρεισιν ἐπάγει, ἀλλ' οὖν διὰ τὸν γάμον συγγινώσκεται. Καὶ διὰ τοῦτο παρεχωρήθησαν οἱ τοιοῦτοι ἀπὸ τῆς νεαράς ἐνεργεῖν τὰ ἔξω τοῦ βήματος· οἱ δὲ λοιποὶ οἱ μετασχηματισθέντες, ὡς οἶομαι, κατὰ τὴν νεαράν, ἀναγκασθήσονται μὴ κατορχεῖσθαι τοῦ ἁγίου σχήματος.

ΑΡΙΣΤ. Ὁ διηνεκῶς καθηρημένος, καὶ εἰς τοὺς λαϊκοὺς ἀπωσθεὶς, μεταμελόμενος, καθαιρεῖσθω, καὶ κείρεσθω μόνον· εἰ δὲ μὴ, τὴν κόμην ἐπιτρεφέτω.

Ὁ μὲν τῆς ἀξίας μετακινήθεις πρεσβύτερος, ἢ διάκονος, τῆς

(1) Οὐ καίται ἡ λέξις παρὰ \*E. καὶ Beus.



δὲ τιμῆς μετέχων καὶ τῆς καθέδρας, κατὰ τοὺς λοιποὺς τοὺς ἐν κλήρῳ τὴν κεφαλὴν ὀφείλει ἀποκείρεσθαι. Ὁ δ' ἐπ' ἐγκλήμασι γεγωνὼς ὑπεύθυνος, καὶ καθαιρεθεὶς, καὶ εἰς τὸν τόπον τῶν λαϊκῶν ταχθεὶς, εἰ μὲν ἐκουσίως ἀθετεῖ τὴν ἁμαρτίαν, δι' ἧς τῆς χάριτος ἐστερήθη, καὶ τῆς τιμῆς, καὶ πρὸς ἐπιστροφὴν ὁρᾷ, κατὰ τοὺς κληρικοὺς τῆς κεφαλῆς τὰς τρίχας κειρέσθω· εἰ δὲ οἰκεία γνώμη τοῦ πταιίσματος οὐκ ἀφίσταται, ἀλλὰ πράττειν τοῦτο ἀρνεῖται, κατὰ τοὺς λαϊκοὺς τὴν κόμην ἐπιτρεφέτω· ὥς προτιμησάμενος τὴν ἐν κόσμῳ ἀναστροφὴν τῆς οὐρανίου ζωῆς.

#### Κανὼν ΚΒ'.

Τοὺς ἐπὶ χρήμασι χειροτονουμένους, εἴτε ἐπισκόπους, ἢ οἰουσδήποτε κληρικοὺς, καὶ οὐ κατὰ δοκιμασίαν, καὶ τοῦ βίου αἵρεσιν, καθαιρεῖσθαι προστάσσομεν· ἀλλὰ καὶ τοὺς χειροτονήσαντας.

ΖΩΝΑΡ. Μυρίοι κανόνες περὶ τούτων διαγορεύουσιν, ἀλλ' ἔτι τὸ κακὸν, ὥς γάγγραινα τὰς ἐκκλησίας ἐνέμετο· διὸ καὶ οἱ τῆς ἑκτῆς ταύτης συνόδου τὸν κανόνα τοῦτον ἐξέθεντο· καὶ φασιν, ὥς, εἴ τις ἐπίσκοπος, ἢ οἰουσδήποτε κληρικός, ἐπὶ χρήμασι τὴν χειροτονίαν ὠνήσαιο, καὶ οὐ προκριθεὶς δοκιμασθεὶς, καὶ εὖρεθεὶς βίον αἵρετισάμενος σεμνόν τε καὶ ἄμεμπτον, ὁ τοιοῦτος καθαιρεῖσθω· καὶ οὐχ ὁ μὲν χειροτονηθεὶς ἐπὶ χρήμασι καθαιρεθήσεται, ὁ δὲ χειροτονήσας αὐτὸν οὕτως ἀτιμώρητος ἔσται, ἀλλὰ κακεῖνος τῇ καθαιρέσει ὑποβληθήσεται· ἐξήγηται δὲ τὰ περὶ τούτου πλατύτερον ἐν ἑτέροις κανόσιν.

ΒΑΣ. Περὶ χειροτονουμένων διὰ χρημάτων, ἢ διὰ προστασίας ἀρχόντων, εἰς διαφόρους κανόνας ἐγράψαμεν τὰ εἰκότα· καὶ ὁ παρῶν κανὼν καθαιρεῖσθαι φησι τὸν οὕτω χειροτονηθέντα, καὶ τὸν χειροτονήσαντα.

ΑΡΙΣΤ. Ὁ χειροτονηθεὶς ἐπὶ χρήμασι, συγκαθαίρεσθω τῷ χειροτονήσαντι. Σαφής.

#### Κανὼν ΚΓ'.

Περὶ τοῦ μηδένα τῶν εἴτε ἐπισκόπων, εἴτε πρεσβυτέρων,

ρων, ἡ διακόνων (1), τῆς ἀχράντου μεταδιδόντα κοινω-  
νίας, παρὰ τοῦ μετέχοντος εἰσπράττειν, τῆς τοιαύτης με-  
ταλήψεως χάριν, ὁβολοὺς, ἡ εἶδος τὸ οἰνοῦν. Οὐδὲ γὰρ  
πεπραμένη (2) ἡ χάρις, οὐδὲ χρήμασι τὸν ἁγιασμόν τοῦ  
Πνεύματος μεταδιδόαμεν, ἀλλὰ τοῖς ἀξίοις τοῦ δώρου  
ἀπανουργεύτως (3) μεταδοτέον. Εἰ δὲ φανείη τις τῶν ἐν  
κλήρῳ καταλεγομένων ἀπαιτῶν, ὧ (4) μεταδίδωσι τῆς  
ἀχράντου κοινωνίας, τὸ οἰνοῦν εἶδος, καθαιρείσθω, ὡς  
τῆς Σίμωνος ζηλωτῆς πλάνης καὶ κακουργίας.

ΖΩΝΑΡ. Τοὺς μεταδιδόντας τῷ λαῷ τῶν θείων καὶ φρι-  
τῶν μυστηρίων, κωλύει ὁ κανὼν ἀπαιτεῖν ἀπὸ τῶν μεταλαμ-  
βανόντων ὁβολοὺς, ἡ οἰονδήποτε εἶδος· ἡ γὰρ χάρις, φησὶν, οὐ  
πιπράσκεται, οὐδὲ χρήμασιν ὁ ἁγιασμός μεταδίδοται, ἀλλὰ  
δῶρον τοῖς ἀξίοις διανέμεται. Ὁ δέ τι ἀπαιτῶν τοὺς μεταλαμ-  
βάνοντας, καὶ ἐλάχιστον εἴη, καθαιρεθήσεται, ὡς τῆς Σίμωνος  
ζηλωτῆς πλάνης καὶ κακουργίας· ἐκεῖνος γὰρ ἐζήτει δοθῆναι  
αὐτῷ ἐπὶ χρήμασιν ὄνιον τὴν χάριν τοῦ Πνεύματος.

ΒΑΛΣ. Καταλύσας πρὸ χρόνων ἱκανῶν εἰς χωρίον τι, Καλο-  
τυχάδα ἐπιλεγόμενον, καὶ ἐν τῷ θέματι Χερρόνησου διακείμενον,  
κατὰ τὴν ἁγίαν Κυριώνυμον τοῦ Πάσχα τῆς τοῦ Χριστοῦ Ἀνα-  
στάσεως, εἶδον χωριτικὰ γύναια καὶ ἀνδράρια, μετὰ τὴν ἐωθινήν  
θείαν ὑμνωδίαν, τῷ ναῷ τῆς καθολικῆς ἐκκλησίας συρρέοντα, μετὰ  
ὀρνηθείων ὧν ἐν ζύμῃ ἄρτου συνηνωμένων, καὶ μετὰ κρεῶν τε-  
ταριχευμένων, καὶ μετὰ ἄλλων τινῶν εἰδῶν βρωσίμων, ἡ καὶ  
πρὸς ἄλλο τι ἐπιτηδείων· καὶ ἠρώτησα, τίνος χάριν τοῦτο γίνε-  
ται; καὶ ἤκουσα, ὡς ἕκαστος δεξιούται τὸν ἱερέα τὸν μεταδι-  
δόντα τῷ λαῷ τῶν θείων ἁγιασμάτων, ἐφ' οἷς δύναται· ἄλλως  
γὰρ οὐκ ἔξεστιν ἐντυχεῖν τινα τῷ ἱερεῖ, καὶ τῶν ἁγιασμάτων

(1) Π. 'Ε. Κ. Βευερ. Σ. Ρ. — μηδένα εἴτε ἐπίσκοπον, εἴτε πρεσβύτερον, ἢ διά-  
κονον Χ. Τρ. Βρ. — (2) Π. 'Ε. Κ. Χ. Τρ. Βρ. Σ. Ρ. — ἐστὶν ἡ χάρις Βευερ. —  
(3) Π. Χ. Τρ. Κ. Σ. Ρ. — ἀπανουργήτως Ε. Βευερ. Βρ. — (4) τὸν ὧ μεταδί-  
δωσι Σ. 'Ρ.



μεταλαβεῖν. Καὶ τότε μὲν ἐμεμφάμην τὸ γινόμενον. Ἀρτίως δὲ ἐντυχὼν τῷ παρόντι κανόνι, ἡγαρίστησα αὐτῷ, ὡς κωλύοντι ἀπαιτεῖσθαι τοὺς μεταλαμβάνοντας τῶν ἁγιασμάτων, ὁβολοὺς, ἢ οἰονδήποτε εἶδος· ὅτι, φησὶν, οὐ πιπράσκειται, οὐδὲ χρήμασιν ὁ ἁγιασμός μεταδίδοται· ἀλλὰ δῶρον τοῖς ἀξίοις τὰ ἅγια δῶρα διανέμεται· διὰ γὰρ τοῦτο, ὡς ἔοικε, καὶ ἁγία δωρεὰ κατὰ κοινολαΐτας λέγονται τὰ ἅγια. Τὸν δὲ παρὰ ταῦτα ποιοῦντα, καθαιρεῖσθαι ὁ κανὼν διορίζεται, ὡς τῆς κακίας καὶ τῆς πλάνης τοῦ Σίμωνος ζηλωτὴν.

ΑΡΙΣΤ. Ὁ τῆς ἀχράντου μεταδιδούς κοινωνίας, καὶ ὁβολὸν ἀπαιτῶν, ἢ ἕτερον εἶδος, καθαιρεῖσθω. Σκφής.

#### Κανὼν ΚΔ'.

Μὴ ἐξέστω τινὶ τῶν ἐν ἱερατικῷ καταλεγομένων τάγματι, ἢ μοναχῶν (1), ἐν ἵπποδρομίαις ἀνιέναι, ἢ θυμελικῶν παιγνίων ἀνέχεσθαι· ἀλλ' εἰ καί τις κληρικὸς κληθεῖν ἐν γάμῳ, ἢνίκα ἂν τὰ πρὸς ἀπάτην εἰσέλθοιεν παίγνια, ἐξαναστήτω, καὶ παραυτίκα ἀναχωρεῖτω (2), οὕτω τῆς τῶν Πατέρων ἡμῖν προσταττούσης διδασκαλίας. Εἰ δέ τις ἐπὶ τούτῳ ἄλῳ, ἢ παυσάσθω, ἢ καθαιρεῖσθω.

ΖΩΝΑΡ. Ἐν ἵπποδρομίαις, καὶ ἐν παιγνίοις θυμελικοῖς παρῳσιάζειν ἱερωμένους, ἢ μοναχοὺς (3), ἀπαγορεύει ὁ κανὼν οὗτος. Ἀλλὰ καὶ κληρικὸς τις, φησὶν, εἰς γάμον κληθεῖν, ὅτε τὰ παίγνια εἰσέλθοιεν, ἀναχωρεῖτω ἐκεῖθεν· οὕτω γὰρ οἱ Πατέρες ἡμῶν ἐδίδαξαν. Πατέρας δ' ἐνταῦθα φασὶν οἱ τῆς συνόδου ταύτης τοὺς ἐν Λαοδικείᾳ συνεληθόντας ἐπισκόπους, καὶ τὴν ἐκεῖ συγκροτήσαντας σύνοδον. Φησὶ γὰρ ὁ ὑδ'. τῆς τοιαύτης συνόδου κανὼν, ὅτι οὐ δεῖ ἱερατικοὺς, ἢ κληρικοὺς τινες θεωρίας θεωρεῖν ἐν γάμοις, ἢ δεῖπνοις, ἀλλὰ πρὸ τοῦ εἰσερχεσθαι θυμελικούς, ἐγείρεσθαι αὐτοὺς, καὶ ἀναχωρεῖν ἐκεῖθεν. Οἱ μὲν οὖν τῆς ἐν Λαοδι-

(1) Π. Χ. Τρ. Βρ. Σ. 'Ρ. — ἢ μοναχῶν Ἐ. Κ. Βευερ. — (2) καὶ αὐτίκα ὑπεχωρεῖτω Χ. Τρ. — (3) Χ. Τρ. — ἢ ἀσκητὰς ἅπαντας Βευερ. Κ.

κεία συνόδου οὐκ ἐπήγαγον τοῖς μὴ τηροῦσι τὸν κανόνα τι ἐπιτίμιον· οἱ δὲ τῆς ἑκτῆς ταύτης συνόδου παύσασθαι τοὺς τοιοῦτόν τι ποιοῦντας παραινοῦσι· μὴ παυομένους δὲ, ἀλλ' ἔτι ἐχομένους τῆς ἀσχήμονος πράξεως, καὶ καθαιρεῖσθαι προστάττουσιν.

ΒΑΛΣ. Ἀκολουθῶς τῷ νδ'. κανόνι τῆς ἐν Λαοδικείᾳ συνόδου, ἀπαγορεύει καὶ ὁ παρὼν κανὼν, εἰς ἵπποδρομίαν ἀνιέναι ἱερατικούς, ἢ μοναχοὺς, ἢ θυμελικῶν παιγνίων ἀκούειν· προσθέμενος, τοὺς μετακαλουμένους εἰς γάμον κληρικούς (περὶ γὰρ μοναχῶν εἰπεῖν ἄτοπον ἐλογίσθη τοῖς Πατράσι, διὰ τὸ πάντῃ ἀπρεπές), ἀναχωρεῖν ἅμα τῷ εἰσελθεῖν τὰ παίγνια. Πλὴν ὁ μὲν κανὼν τῆς ἐν Λαοδικείᾳ συνόδου οὐ (1) κολάζει τοὺς ἀθετητὰς τούτου· οὗτος δὲ παραινεί παύσασθαι τοὺς τοιοῦτόν τι ποιοῦντας· μὴ παυομένους δὲ, καθαιρεῖσθαι διορίζεται. Ταῦτα τῶν διττῶν τούτων κανόνων λεγόντων, καὶ κωλυθέντων πρὸ μικροῦ παρὰ τοῦ μέρους τῆς ἐκκλησίας τῶν μοναχῶν, καὶ τῶν ἱερωμένων πάντων, ἀπελθεῖν εἰς τὰς γινομένας ἵπποδρομίας, εἰπόντινες, ὅτι τὸ μὲν μὴ ἀπελθεῖν μοναχόν, ἢ κληρικόν εἰς ἵπποδρόμιον, μὴδὲ ἰδεῖν θεωρίαν τὴν ὄψιν ἐκθηλύνουσαν, μὴδὲ ῥημάτων ἀκροάσασθαι καταγοητευόντων τὴν ἀκοήν, ἐπαινετόν ἐστι, καὶ πολλῆς εὐχαριστίας ἄξιον· ὥσπερ καὶ τὸ παρθενεύειν, καὶ τὰ λοιπὰ τὰ τὸν ἄνθρωπον ἀγιάζοντα· εἰ δέ τις μὴ δυνάμενος παρθενεύειν γαμήσει, οὐ κολασθήσεται· καὶ ὁ μὴ δυνάμενος παντὸς ἐνηδόνου ἀπέχεσθαι, ἐὰν ἀνέλθῃ εἰς ἵπποδρόμιον, συγγνωσθήσεται· καὶ μᾶλλον, ἐὰν ἐφάπαξ καὶ οὐ κατὰ παράχρησιν εἰς τοῦτο ἐκδώσῃ ἑαυτόν. Ὁ γὰρ κανὼν οὗτος, φασί, τὰς ποτὲ γινομένας ἵπποδρομίας ἀπαγορεύει, οὐ μὴν τὰς σήμερον τελουμένας κατ' ἐπιτροπὴν καὶ παρουσίαν βασιλικήν. Τότε μὲν γὰρ, τῶν δήμων κατεξουσιαζόντων ἐν ταῖς ἵπποδρομίαις, καὶ ποιούντων ταύτας ὅτε καὶ ὅπως ἡβούλοντο, ἐκ δαπανημάτων οἰκείων, ὡς καὶ ἐχόντων οἴκους, καὶ ἵππους, καὶ ἱππῶνας, τοὺς καὶ μέχρι καὶ νῦν περισωζομένους, καὶ προσόδους χάριν τῶν ἵπποδρομιῶν, καὶ τοῦ βασιλέως προσκαλουμένου, καὶ εἰς τοῦτο

(1) τὸ, οὐ, οὐ κεῖται παρὰ Ε.



μὴ ἐξουσιάζοντες, πολλὰ στασιώδη καὶ ἄτοπα συνέπιπτον γίνεσθαι κατὰ τὸν τῆς ἵπποδρομίας καιρόν· τῶν μὲν, προστιθεμένων τῷ δήμῳ τῶν Βενετῶν, τῶν δὲ, τῷ μέρει τῶν Πρασίνων. Ἐν καιροῖς δὲ τισι καὶ πόλεμοι συνεκροτήθησαν ἐμφύλιοι μέσον τῶν ἀντιθέτων μερῶν, καὶ κατὰ τῆς βασιλείου περιωπῆς ἀναιδῆ ῥήματα οἱ δημόται ἀπηρεύζαντο, καθὼς ἀπὸ διαφόρων χρονικῶν τοῦτο παρίσταται· οἷόν τι γέγονεν ἐπὶ τοῦ βασιλέως Ἰουστινιανοῦ, ἐπὶ τοῦ Ἀναστασίου, ἐπὶ τοῦ Φωκᾶ τοῦ τυράννου, καὶ ἐπὶ ἐτέρων βασιλέων. Ἀλλὰ καὶ συνθηκίζειν τὰ μέρη μὴ κωλυόμενα, διὰ κόττου καὶ τύχης τὴν νίκην ἀνεκαλοῦντο· ὅπερ τοῖς θεοῖς κανόνι παντελῶς ἀπηγόρευται. Ἐπέτρεπον δὲ καὶ τὰς θηριομαχίας, καὶ ἄλλα τινὰ αἰσχρὰ καὶ ἀπρεπῆ· διὰ γὰρ τοῦτο, φασί, καὶ ὁ νά. κανὼν τῆς παρούσης συνόδου ἀπαγορεύει τοὺς μίμους, καὶ τὰ θεάτρα, καὶ τὰ τῶν κυνηγίων θεώρια, καὶ τὰς ἐπὶ σκηνῆς ὀρχήσεις· καὶ διορίζεται, τοὺς καταφρονητὰς αὐτοῦ, κληρικοὺς μὲν ὄντας, καθαιρεῖσθαι, λαϊκοὺς δὲ, ἀφορίζεσθαι. Καὶ τὸ τέλος τοῦ ιε. κανόνος τῆς ἐν Καρθαγένῃ συνόδου λέγει οὕτω ῥητῶς· Καὶ ὥς τε τὰ τέκνα τῶν ἱερέων θεώρια καὶ (1) κοσμικὰ μὴ ἐκτελεῖν, μηδὲ θεωρεῖν. Τοῦτο δὲ καὶ πᾶσι Χριστιανοῖς ἀεὶ κεκήρυκται, ὥστε ὅπου βλασφημίαι εἰσὶ μὴ προσιέναι. Σήμερον δὲ τῶν ἵπποδρομιῶν τελουμένων κατὰ παρουσίαν βασιλικὴν, δίχα τοιούτου ἀποτροπαίου τινός, κακόν τι γίνεσθαι οὐχ ὑποπτεύεται· διὸ εἶπον, ὥς ἐπαινετὸν μὲν ἐστὶ τὸ μηδὲ ὅλως ἡδονῆς ἐξ ἵπποδρομίας, ἢ ἄλλου τινός θυμῆρους γεύσασθαι τινα· ἀκόλαστον δὲ, καὶ τὸ εἰς τοιαύτας ἵπποδρομίας κληρικοὺς ἀπέρχεσθαι. Εἰ γὰρ πᾶσα ἵπποδρομία ἢ τε ἑκπαλαι τελουμένη, καὶ ἢ σήμερον γινομένη, ἀπαγορεύεται κατὰ τοὺς πολλοὺς, ὥσπερ δὴ καὶ πάντα τὰ θεώρια, καὶ τὰ κυνήγια, ἀναγκασθήσεται τις εἰπεῖν, μηδὲ ὅλως γίνεσθαι τι τοιοῦτον ποτὲ τῶν καιρῶν παρὰ βασιλέως, ἢ ἐτέρου τινός· ἀπρακτῆσαι δὲ καὶ τὰ μετὰ κυναρίων λαγοκυνήγια, ἵνα μὴ καὶ οἱ λαϊκοὶ εἰς ἵπποδρομίας, καὶ θεωρίας, καὶ κυνήγια ἀσχολούμενοι, ἀφορισμῷ ὑποπέσωσιν, ὅπερ ἄτοπον. Διὰ γοῦν τοῦτο ὀφείλουσι τὰ τῆς ἵπποδρομίας καὶ τὰ

(1) X. Τρ. ὁ καὶ οὐ καίται παρὰ Βενερ. καὶ 'E.

τῶν θεωριῶν, καὶ τὰ τῶν κυνηγίων εἰς δύο διαιρεῖσθαι, ὡς εἴρη-  
ται· εἰς τὰ πάντα ἀποτρόπαια, εἰς ἃ μὴ μόνον κληρικοὶ, ἀλλ'  
οὐδὲ λαϊκοὶ παραχωροῦνται ἀπέρχεσθαι, τῷ φόβῳ τοῦ ἀφορι-  
σμοῦ· καὶ εἰς τὰ ἐπιτετραμμένα, τὰ καὶ σήμερον ἐνεργοῦντα,  
εἰς ἃ οὐ μόνον λαϊκοὶ, ἀλλὰ καὶ κληρικοὶ ἀπροκριματίστως ἀπε-  
λεύσονται. Ὅτι δὲ, φασίν, οὐ πάντα τὰ θεώρια καὶ τὰ ἵπποδρο-  
μια οἱ κανόνες ἀπηγόρευσαν, ἀλλὰ τὰ κινδυνώδη καὶ αἰσχροῦ, δη-  
λοῦται ἀπὸ τοῦ ξα. κανόνος τῆς ἐν Καρθαγένῃ συνόδου, λέγον-  
τος ταῦτα ῥητῶς· Κακεῖνο δὲ αἰτῆσαι, ἵνα τὰ θεώρια τῶν θεα-  
τρικῶν παιγνίων ἐν ταῖς Κυριακαῖς (1), καὶ ἐν ταῖς λοιπαῖς φαι-  
δραῖς τῆς τῶν Χριστιανῶν πίστεως ἡμέραις, κωλύωνται, μάλιστα  
δὲ, ὅτι ἐν τῇ ὀγδοᾷ τοῦ ἁγίου Πάσχα, οἱ ὄχλοι μᾶλλον εἰς  
τὰς ἵπποδρομίας, ἢ περ εἰς τὴν ἐκκλησίαν συνέρχονται, ὀφείλουν  
μετενεχθῆναι τὰς ὠρισμένας αὐτῶν ἡμέρας, ὅτε ἀπαντήσῃ· καὶ  
μὴ ὀφείλουν τινὰ τῶν Χριστιανῶν εἰς τὰ θεώρια ταῦτα ἀναγκά-  
ζεσθαι· πάντως γὰρ εἰ παρὰ τῶν κανόνων πᾶσα ἵπποδρομία ἐκω-  
λύετο, οὐκ ἂν οἱ Πατέρες ἠτήσαντο μὴ γίνεσθαι τὰς ἵπποδρο-  
μίας καὶ τὰ θεώρια ἐν ταῖς Κυριωνύμοις, καὶ ἐν ταῖς λοιπαῖς  
ἐορτασίμοις ἡμέραις, ἢ γοὺν ταῖς Πασχαλίοις, ἀλλ' ἐδυώπησαν  
ἂν παντελῶς ταῦτα σχολάσαι. Καὶ τῆς ἐκκλησίας δὲ ὁ μέγας δι-  
δάσκαλος, ὁ χρυσοῦς τὴν γλῶτταν Ἰωάννης, μόνος ἀποτρέπει  
τὰς κατὰ τὰς Κυριωνύμους γινομένας ἵπποδρομίας. Προσετίθουν  
δὲ τοῖς λεγομένοις ὑπ' αὐτοῦ, δι' οὐδὲν ἕτερον ἀναγνώστας εἶναι  
δημότας σήμερον, ἀλλ' ἢ διὰ τὸ φαίνεσθαι κατὰ προτροπὴν ἐκ-  
κλησιαστικὴν τὰς ἵπποδρομίας γίνεσθαι· καὶ τὴν προτέραν ἀτα-  
ξίαν τῶν λαϊκῶν δημοτῶν, καὶ πάντα τὰ ἀπρεπῆ καὶ ἄσεμνα  
σχολάσαι. ἵνα τί γὰρ, εἶπον, ἀναγνώσταις δημόταις μόνοις πα-  
ρεχωρήθη ἐν ταῖς ἵπποδρομίαις παραβάλλειν, καὶ τοῦ δήμου  
κατάρχεσθαι· τοῖς δὲ λοιποῖς ἀναγνώσταις, καὶ ἱερωμένοις, ἀπλῶς  
τὰς θύρας τῆς ἵπποδρομίας ἀπέκλεισαν; Ἐχρῶντο δὲ πρὸς ἐπι-  
σύστασιν τοῦ λόγου αὐτῶν καὶ τῷ ἐ. κεφαλαίῳ τοῦ ἡ. τίτλου  
τοῦ ξ'. βιβλίου τῶν βασιλικῶν, οὕτω λέγοντι· Ἡ διάταξις κω-  
λύει τὰ παίγνια, καὶ πέντε ὑπεξαίρουμένων, ὀρίζει καὶ τινα ἐπι-

(1) X. Τρ. Ε. — τὸ, ἐν ταῖς Κυριακαῖς, οὐ κεῖται παρὰ Βενερ.



τίμια κατὰ τῶν κυβεύοντων, ἐπιτρέπουσα καὶ τῷ ἐπάρχῳ τῆς πόλεως, καὶ τοῖς ἄρχουσι τῶν ἐπαρχιῶν, καὶ τοῖς ἐπισκόποις, ζητεῖν καὶ κωλύειν, καὶ πάντα τὰ ἐν αὐτοῖς γινόμενα συναλλάγματα ἀποτρέπειν· δίδωσι δὲ ἀγωγὰς ἐκ τῶν ἐπιτετραμμένων παιγνίων, καὶ ἀπαίτησιν τῶν ἐντεῦθεν χρεωστηθέντων, δέκα λιτρῶν ἐπιτίμιον ὀρίζουσα κατὰ τῶν συγχωρούντων παραδοῆναι τὴν διάταξιν. Καὶ ἔλεγον, πένταθλον, ἥγουν πέντε παίγνια εἶναι ἀκώλυτα, πάλην, πυγμὴν, δρόμον, δίαλμα, καὶ δίσκον. Τὸ δὲ ξύλινον ἵππικὸν εἶπον κωλύεσθαι ὑπὸ τοῦ νόμου, διὰ τὸ ἔχειν καὶ τοῦτο αἰτίαν κύβου, ἥγουν κόττου, καθὼς ἐν τῷ κθ'. κεφ. τοῦ ιγ'. τίτλου τοῦ παρόντος συντάγματος δηλοῦται. Καὶ ταῦτα μὲν εἰπόν τινες περὶ τῶν ἵπποδρομιῶν· περὶ δὲ τῶν μίμων, καὶ τῶν θυμελικῶν παιγνίων οὐδεμίαν ἐποίησαν διαίρεσιν, ἀλλ' εἰς τὸν διορισμὸν τοῦ κανόνος αὐτὰ ἀνήρτησαν. Οἱ πλείους δὲ, καὶ μᾶλλον οἱ εὐλαδέστεροι, οἷς συντίθεμαι καὶ αὐτὸς, οὐκ ἠρέσθησαν ἐπὶ τούτοις, εἰπόντες, ὀφείλειν τοὺς κανόνας πρὸς τὸ ψυχωφελέστερον ἐρμηνεύεσθαι, οὐ μὴν πρὸς τὸ ἐκκεχυμένον καὶ ἀδιάφορον.

ΑΡΙΣΤ. Κληρικός, ἢ μοναχός, ἐν ἵπποδρομίαις ἀνίων, ἢ καὶ μελλόντων εἰσιέναι θυμελικῶν ἐν γάμῳ, μὴ προεξιὼν, καθαιρεῖσθαι.

Οὐκ εὐθὺς καθαιρεῖται ὁ κληρικός· ἥνικα δ' ἂν εἰς γάμον κληθεῖς οὐκ ἐξαναστῇ καὶ ὑποχωρήσῃ, τῶν πρὸς ἀπάτην εἰσερχομένων παιγνίων· ἀλλ' ὁπόταν τοῦτο ποιῶν, οὐ πείθεται παύεσθαι· μὴ παυόμενος δὲ, καθαιρεῖται· ὡσαύτως καὶ ὁ ἐν ἵπποδρομίαις ἀπερχόμενος.

#### Κανὼν ΚΕ'.

Πρὸς τοῖς ἄλλοις (1) ἀνανεοῦμεν καὶ τὸν κανόνα τὸν διαγορεύοντα τὰς καθ' ἑκάστην ἐκκλησίαν ἀγροικικὰς παροικίας, ἢ ἐγχωρίους, μένειν ἀπαρασαλεύτους παρὰ τοῖς κατέχουσιν αὐτὰς ἐπισκόποις, καὶ μάλιστα, εἰ τριακονταετῇ χρόνον αὐτὰς ἀδιάστως διακατέχοντες ὠκονόμησαν. Εἰ δὲ ἐντὸς τῶν τριάκοντα ἐτῶν γεγέννηταί τις, ἢ

(1) X. Tr. K. Br. Βενετ. — ἄλλοις ἀπασιν Π. B.

γένηται περὶ αὐτῶν (1) ἀμφισβήτησις, ἐξεῖναι τοῖς λέγουσιν ἡδικεῖσθαι, περὶ τούτου κινεῖν παρὰ τῇ συνόδῳ τῆς ἐπαρχίας.

ΖΩΝΑΡ. Οὗτος ὁ ἀνανεούμενος κανὼν, τῆς τετάρτης συνόδου ἐστὶν ἐπτακαιδέκατος, ὃς ἐξηγήθη ἐκεῖσε, καὶ ζητητέον τὰ ἐκεῖ γεγραμμένα.

ΒΑΛΣ. Οὗτος ὁ ἀνανεούμενος κανὼν, τῆς δ'. συνόδου ἐστὶ κανὼν ιζ'. καὶ ἀνάγνωθι τὴν ἐρμηνείαν αὐτοῦ.

ΑΡΙΣΤ. Ἀγροικικὰ καὶ ἐγχώριοι παροικίαι, ἐπὶ τριακονταετίαν ἐρχόμεναι, κατεχέσθωσαν· ἐνδον δὲ τὸ ἀμφισβητήσιμον ἔξουσι.

Ἀγροικικὰς παροικίας λέγει (ὡς καὶ ἐν τῷ ἐπτακαιδεκάτῳ κανόνι τῆς ἐν Χαλκηδόνι συνόδου ἐγράψαμεν) τοὺς ἰδιωτάτους τῶν ἐκκλησιῶν ἀγροὺς, καὶ μὴ ἀνακεκοινωμένους ὅλως ὄντας ἐν τισὶ κώμαις, ἢ καὶ χωρίοις· οὗς καὶ μονοίικια νῦν λέγουσιν· ἐγχωρίους δὲ, τοὺς ἐν μέσοις χωρίοις, ἢ κώμαις, κειμένους ἀγροὺς. Εἴ τις οὖν τῶν ἐπισκόπων ἐπὶ τριακονταετίαν κατέσχε τοιαύτην τινὰ ἐγχώριον, ἢ καὶ ἀγροικικὴν παροικίαν, ἐτέρῳ διαφέρουσιν ἐπισκόπῳ, καὶ οὐδεμίαν ὑπέστη ὀχλησιν περὶ αὐτῆς ἐντὸς τῆς τριακονταετηρίδος, ἀπαρασαλεύτως ταύτην καθέξει. Εἰ δὲ ἀμφιβολία γέγονε περὶ αὐτῆς μέσον ἀμφοτέρων τῶν ἐπισκόπων, μήπω τῆς τριακονταετίας παραδραμούσης, ἔξεστι τῷ οἰομένῳ ἀδικεῖσθαι, παρὰ τῇ συνόδῳ τῆς ἰδίας ἐπαρχίας περὶ ταύτης κινεῖν.

### Κανὼν ΚϚ'.

Πρεσβύτερον, τὸν κατὰ ἄγνοιαν ἀθέσμῳ γάμῳ περιπαρέντα, καθέδρας μὲν μετέχειν, κατὰ τὰ ὑπὸ τοῦ ἱεροῦ κανόνος ἡμῖν νομοθετηθέντα, τῶν δὲ λοιπῶν ἐνεργειῶν ἀπέχεσθαι· ἀρκετὸν γὰρ τῷ τοιούτῳ ἡ συγγνώμη. Εὐλογεῖν δὲ ἕτερον τὸν τὰ οἰκεῖα τημελεῖν ὀφείλοντα τραύ-

(1) Σ. 'Ρ. — περὶ αὐτὸ Βουαρ.



ματα, ἀνακόλουθον· εὐλογία γάρ, ἀγιασμοῦ μετάδοσις ἐστίν· ὁ δὲ τοῦτον (1) μὴ ἔχων, διὰ τὸ ἐκ τῆς (2) ἀγνοίας παράπτωμα, πῶς ἐτέρῳ μεταδώσει; Μήτε (3) τοίνυν δημοσίᾳ, μήτε ἰδίᾳ εὐλογεῖτω· μήτε τὸ σῶμα τοῦ Κυρίου διανεμέτω ἐτέροις, μήτε τι ἄλλο λειτουργεῖτω (4)· ἀλλ' ἀρκούμενος τῇ προεδρίᾳ, προσκλαιέτω (5) τῷ Κυρίῳ, συγχωρηθῆναι αὐτῷ τὸ ἐκ τῆς ἀγνοίας ἀνόμημα. Πρόδηλον γάρ, ὡς ὁ τοιοῦτος ἄθεσμος γάμος διαλυθήσεται, καὶ οὐδαμῶς ὁ ἀνὴρ μετουσίαν ἔξει πρὸς τὴν, δι' ἧς (6) τῆς ἱερᾶς ἐνεργείας ἐστέρηται.

ΖΩΝΑΡ. Καὶ ὁ ἕννατος κανὼν τῆς ἐν Νεοκαισαρείᾳ συνόδου περὶ ἡμαρτηκότος ἐν σώματι, καὶ χειροτονηθέντος, φησὶν, ὅτι, μὴ προσφερέτω, μένων ἐν τοῖς λοιποῖς διὰ τὴν ἄλλην σπουδὴν. Καὶ ὁ εἰκοστὸς ἑβδόμος τοῦ μεγάλου Βασιλείου κανὼν, περὶ τοῦ ἀθέσμου γάμου περιπαρέντος ἐν ἀγνοίᾳ, φησὶ, καθέδρας μὲν τὸν τοιοῦτον μετέχειν, τῶν δὲ λοιπῶν ἐνεργειῶν ἀπέχεσθαι· οὗ δὲ κανόνος ὁ παρὼν μέμνηται κανὼν, καὶ τὰ αὐτὰ διατάττεται, τὸν κατὰ ἀγνοίαν εἰς ἄθεσμον γάμον ἐμπεπτωκότα, συγγενεῖ τυχόν οἰκείᾳ μιγέντα, ὡς ἀγνοήσαντα τὴν συγγένειαν, καθέδρας μόνης μετέχειν κελεύων, ἕτερον δὲ τι ἱερατικὸν δίκαιον μὴ ποιεῖν· ἀρκεῖν γὰρ αὐτῷ, ὅτι συγγνωμονεῖται διὰ τὴν ἀγνοίαν· πῶς δὲ εὐλογήσει, φησὶν, ὁ τοιοῦτος ἕτερον, ὥς μᾶλλον τῶν οἰκείων ἁμαρτημάτων φροντίζειν χρεωσται; Ἡ γὰρ εὐλογία χάριτος πνευματικῆς, καὶ ἀγιασμοῦ ἐστὶ μετάδοσις· ὧ δὲ οὐ μέτεστι χάριτος, οὐδ' ἀγιασμοῦ, διὰ τὸ παράπτωμα, πῶς οὗτος ἐτέρῳ δυνηθεῖν μεταδοῦναι αὐτοῦ; Οὔτε οὖν δημοσίᾳ, οὔτε ἰδίᾳ εὐλογήσει, οὔτε τὸ σῶμα τοῦ Κυρίου διανεμεῖ· ἀλλ' ἀρκεσθήσεται τῇ καθέδρᾳ,

(1) Π. — τοιοῦτον X. Τρ. — τοιοῦτο Bp. — τοῦτο Beus. E. K. — (2) Π. Beus. K. E. — διὰ τὸ τῆς X. Τρ. Bp. — (3) Π. Bp. E. K. X. Τρ. — μὴ Beus. — (4) Π. X. Τρ. E. K. Beus. — αἱ λέξεις, ἐτέροις, μήτε τι ἄλλο λειτουργεῖτω, οὐ κεῖνται παρὰ B. — (5) προσκλαιέτω ἐτέροις καὶ Π. — τὸ, ἐτέροις καὶ, οὐχ εὑρίσκεται οὔτε ἐν X. Τρ. οὔτε παρὰ E. K. Bp. Beus. — (6) Π. X. Τρ. E. K. — δι' ἣν Bp. Beus.

μετανοῶν, ἵν' αὐτῷ συγχωρηθῇ τὸ ἀμάρτημα. Ὁ δὲ ἄθεσμος γάμος λυθήσεται, καὶ οὐκ ἔτι πρὸς τὴν γυναῖκα ἐκείνην εἰσελεύσεται ὁ ἀνὴρ ἐκεῖνος· καὶ οὕτως ἔξει τὴν τῆς καθέδρας τιμὴν. Εἰ γὰρ μὴ διασπασθεῖν τὸ ἄθεσμον συνοικέσιον, οὔτε τὴν καθέδραν ἔξει, ἀλλὰ καὶ τῆς ἐκκλησίας ἐξωθήσονται ἄμφω οἱ ἀλλήλοις ἀθέσμως μιγνύμενοι, καὶ ὁ ἄθεσμος γάμος δι' ἀρχοντικῆς ἐξουσίας λυθήσεται.

ΒΑΛΣ. Οἱ κανόνες τῆς ἐν Νεοκαισαρείᾳ συνόδου πρὸ τῆς παρούσης συνόδου ἐγράφησαν· διὰ γὰρ τοῦτο καὶ ὁ παρὼν κανὼν μέμνηται τῆς συνθήκης ἐκείνων, λέγων, ἀκολουθῶς τῷ θ'. κανόνι τῆς συνόδου ἐκείνης, μὴ ἔχειν ἐπ' ἀδείας τὸν ἐν ἀγνοίᾳ μετὰ προσγενοῦς αὐτοῦ νομίμως συναφθέντα, καὶ μετὰ τοῦτο ἱερωθέντα, προσφέρειν, ἢ ἄλλο τι ἱερατικὸν ἐνεργεῖν· μόνης δὲ καθέδρας ἀξιοῦσθαι, διὰ τὸ μὴ ἐν εἰδήσει, ἀλλ' ἐν ἀγνοίᾳ ἁμαρτῆσαι· καὶ τῆς καθέδρας δὲ τότε ἀξιοθήσεται, ὅτε τοῦ ἀθέσμου συνοικεσίου ἀποστῇ, καὶ δείξῃ ἔργα μετανοίας, παρακαλοῦντα γενέσθαι συμπαθέστερόν τι ἐπ' αὐτῷ. Εἰ γὰρ ἔχεται τοῦ ἀθέσμου γάμου, διὰ τὴν ἀγνοίαν οὐκ ὠφελήθησεται, ἀλλ' ὑπὸ ἀρχοντικῆς ἐξουσίας καὶ ὁ ἄθεσμος γάμος λυθήσεται, καὶ οὐδὲ τιμῆς, ἢ καθέδρας ἀξιοθήσεται (1). Ταῦτα δὲ ἀναφαίνεται ἀπὸ τοῦ λέγειν τὸν κανόνα· Ἀλλ' ἀρκούμενος τῇ προεδρίᾳ, προσκλαιέτω τῷ Κυρίῳ· καὶ ἀπὸ τοῦ εἰπεῖν· Ὁ δὲ γάμος διαλυθήσεται. Καὶ ὁ θ'. δὲ κανὼν τῆς ἐν Νεοκαισαρείᾳ συνόδου διὰ τὴν ἄλλην σπουδὴν τοῦ καθαιρεθέντος, μένειν αὐτὸν ἐν τοῖς λοιποῖς παρακελεύεται. Ζήτει καὶ τὸν κζ'. κανόνα τοῦ ἁγίου Βασιλείου, καὶ τὸν κά. τῆς παρούσης συνόδου. Τοῦ γάμου δὲ ἐξ (2) ἀποτελέσματος ἀθέσμου ἀναφανέντος διὰ τὴν συγγένειαν, ὁ μετὰ εἰδησιν ἐπιμένων τῇ ἁμαρτίᾳ, οὐ μόνον καθέδρας οὐκ ἀξιοθήσεται, ἀλλὰ καὶ ὡς αἰμομίκτης τιμωρηθήσεται κατὰ λαϊκοὺς. Φησὶ γὰρ βιβλίον ξ'. τίτ. λζ'. κεφ. μά. θέμα Ϛ'. Ὁ ἀθέμιτος γάμος οὐ βεβαιοῦται· καὶ διὰ τοῦτο ἐὰν πρὸ κατηγορίας λυθῇ, συγχωρεῖται ἡ ποινή· καὶ θέμα ζ'. Ἐπὶ τοῦ ἐν ἀγνοίᾳ γενομένου ἀθεμίτου γάμου, δίδωσι συγγνώμην φύσις,

(1) Χ. Τρ. Ε. — οὐ καῖνται παρὰ Βευερ. τὰ ἀπὸ τοῦ, καὶ οὐδὲ τιμῆς. — (2) Χ. Τρ. — ἡ ἐξ, οὐχ εὔρηται Ε. Βευερ.



καὶ ἡλικία, καὶ ἡ ἐπανόρθωσις τοῦ ἁμαρτήματος· καὶ μάλιστα εἰ μήπω τις αὐτὸν κατηγόρησεν.

**ΑΡΙΣΤ.** Πρεσβύτερος, ἀθέσμῳ περιπεσὼν γάμῳ, καὶ καθαιρεθεὶς, καθέδρας μετεχέτω καὶ μόνον, πάντως διαλυθεὶς τοῦ μιάσματος.

Εἴ τις πρεσβύτερος πρὸ τῆς χειροτονίας γυναῖκα ἔλαβεν, ἢ χήραν, ἢ πόρνην, ἢ τῶν ἐπὶ σκηνῆς, ἢ ἑτέραν τινὰ τῶν ἀπηγορευμένων, ἐν ἀγνοίᾳ· τῆς μὲν ἱερωσύνης παυθήσεται, τῆς δὲ καθέδρας τῶν πρεσβυτέρων μεθέξει· διαλυθήσεται δὲ καὶ ὁ τοιοῦτος ἀθεσμος γάμος, δι' ὃν τῆς ἱερᾶς ἐνεργείας στερεῖται.

### Κ α ν ὶ ν ΚΖ'.

Μηδεὶς τῶν ἐν κλήρῳ καταλεγομένων ἀνοίκειον ἐσθῆτα ἀμφιεννύσθω, μήτε ἐν πόλει διάγων, μήτε ἐν ὁδῷ βαδίζων, ἀλλὰ στολαῖς κεχρήσθω ταῖς ἤδη τοῖς ἐν κλήρῳ καταλεγομένοις ἀπονεμηθείσαις· εἰ δέ τις διαπράξοιτο τὸ (1) τοιοῦτον, ἐπὶ ἐβδομάδα μίαν ἀφορίζέσθω.

**ΖΩΝΑΡ.** Τοὺς τῷ Θεῷ καθιερωμένους πανταχόθεν δεῖ κεκτῆσθαι (2) τὸ εὐσχημον καὶ ἐξ αὐτῆς τῆς ἐξω φαινομένης αὐτῶν καταστάσεως· Ἄνθρωπος μὲν γὰρ εἰς πρόσωπον, φησὶν ἡ γραφή· Θεὸς δὲ εἰς καρδίαν· καὶ τὰ μὲν τῆς καρδίας κινήματα γνωστὰ τῷ Θεῷ· οἱ ἄνθρωποι δὲ ἐκ τῶν ἐκτὸς τεκμαίρονται τὰ ἔνδον καὶ ἀφανῆ. Εἰ γοῦν ὁρῶεν (3) τοὺς τῷ Θεῷ κεκληρωμένους μὴ τῷ τύπῳ καὶ τῇ συνηθείᾳ τῇ περὶ τὴν στολὴν ἐμμένοντας, ἀλλ' ἀνοικεῖως τῇ ἐαυτῶν καταστάσει ἐσταλμένους, καὶ, ἢ λαμπράς τινας ποικίλας τε καὶ πολυτελεῖς ἀμφιεννυμένους στολάς, ἢ στρατιωτικά τινα περικειμένους ἐνδύματα, ὥς δῆθεν εὐσταλεῖς ἐσομένους ὁδὸν ἀνύοντας, καταγνώσκονται τῶν πιστῶν, καὶ ἐκ τῆς ἐξωθεν ἀτάκτου περιφορᾶς, τοιχῦτα κρινοῦσι τῶν τῷ Θεῷ κεκληρωμένων καὶ τὰ ἐντός. Ὁ δὲ μέγας Παῦλος, Ἀπρόσκοποι, φησί, γίνεσθε καὶ Ἰουδαίοις, καὶ Ἕλλησι, καὶ τῇ ἐκκλησίᾳ τοῦ Θεοῦ. Ὁ γοῦν

(1) τι τοιοῦτον Σ. Ρ. — (2) κοσμιῖσθαι Χ. Τρ. — (3) Χ. Τρ. — ὁρῶμεν Βενετ. Κ.

παρὼν κανὼν παῖσιν ἐντέλλεται τοῖς ἐν κλήρῳ ταῖς συνήθεσι κε-  
χρηῆσθαι στολαῖς, καὶ ἐν πόλει, καὶ ἐν ὁδῷ· ἢ μὴ τοῦτο ποιούν-  
τας, ἀλλὰ παρεξιώντας τὴν συνήθειαν (1), ἀφορίζεσθαι ἐπὶ ἐβ-  
δομάδα μίαν· καὶ ὁ ις'. τῆς ζ'. συνόδου κανὼν μὴ δεῖν φησιν  
ιερατικὸν ἄνδρα πολυτελέσιν ἱματίοις κεχρηῆσθαι.

ΒΑΛΣ. Τινὲς τῶν κληρικῶν, ὡς ἔοικεν, ἔξω τῆς ἐνεγκαμένης  
αὐτοῦ διατρίβοντες, μετὰ ἀνοικείων στολῶν ἐβάδιζον· ἢ καὶ ἐν  
πόλει διάγοντες, ὁμοίοις ἐχρῶντο περιβλήμασιν. Τοῦτο οὖν ἐπα-  
νορθούμενοι οἱ Πατέρες, διωρίσαντο, μηκέτι τοιοῦτόν τι γίνεσθαι·  
ἢ μὴν τοῦς παρὰ ταῦτα ποιούντας ἀφορίζεσθαι ἐπὶ ἐβδομάδα  
μίαν. Καὶ ὁ ις'. δὲ κανὼν τῆς ζ'. συνόδου, μὴ δεῖν φησιν ἱερατι-  
κὸν ἄνδρα πολυτελέσιν ἱματίοις χρᾶσθαι· ἀνοίκειος δὲ τῷ κληρι-  
κῷ στολή ἐστίν, οὐχὶ τὰ τῶν στρατιωτικῶν ἐνδύματα· ταῦτα  
γὰρ εἴ ποτέ τις κληρικὸς ἐνδυθῇ, μεγάλως κολασθήσεται· ἀλλὰ  
τὰ πολυτελῆ χρυσοῦφанта ἐπιβλήματα, τὰ δημοτικῶς λεγόμενα  
μαργέλια γράμματα, καὶ ἀντίπανα, καὶ τὰ ἐκ κογχύλης πορφυ-  
ρίζοντα ἱμάτια· ἀρετῆς γὰρ, καὶ εὐσχημοσύνης ὑπόδειγμα οἱ  
κληρικοὶ ὀφείλουσιν εἶναι, οὐ μὴν βλακείας καὶ ἀσχήμονος δια-  
γωγῆς.

ΑΡΙΣΤ. Κληρικὸς, μήτε ἐν ὁδῷ, μήτε ἐν οἴκῳ, ἀνοίκειον ἐσθῆ-  
τα ἀμφιεννύσθω· εἰ δὲ μὴ, ἐπὶ ἐβδομάδα μίαν ἀφορίζέσθω. Σαφής.

### Κ α ν ὼ ν ΚΗ'.

Ἐπειδὴ ἐν διαφόροις ἐκκλησίαις μεμαθήκαμεν, σταφυ-  
λῆς ἐν τῷ θυσιαστηρίῳ προσφερομένης κατὰ τι κρατῆσαν  
ἔθος, τοὺς λειτουργοὺς ταύτην τῇ ἀναιμάκτῳ τῆς προ-  
σφορᾶς θυσίᾳ συνάπτοντας, οὕτως ἅμα τῷ λαῷ διανέμειν  
ἀμφοτέρω, συνείδομεν, ὥστε μηκέτι τοῦτό τινα τῶν ἱερω-  
μένων ποιεῖν, ἀλλ' εἰς ζωοποίησιν, καὶ ἁμαρτιῶν ἄφεσιν,  
τῷ λαῷ τῆς προσφορᾶς μόνης μεταδιδόναι· ὡς ἀπαρχὴν  
δὲ τὴν τῆς σταφυλῆς λογιζομένους προσένεξιν, ἰδικῶς

(1) τὰ συνήθη Χ. Γρ.



τοὺς ἱερεῖς εὐλογοῦντας, τοῖς αἰτοῦσι ταύτης μεταδιδόναι, πρὸς τὴν τοῦ δοτῆρος τῶν καρπῶν εὐχαριστίαν, δι' ὧν τὰ σώματα ἡμῶν, κατὰ τὸν θεῖον ὅρον, αὔξει τε καὶ ἐκτρέφεται (1). Εἴ τις οὖν κληρικός παρὰ τὰ διατεταγμένα ποιήσῃ, καθαιρείσθω.

ΖΩΝΑΡ. Πολλὰ παρὰ τισιν ἔθνη ἀλλότρια τῆς ἐκκλησιαστικῆς κεκράτηκε καταστάσεως· ὧν καὶ τὸ, σταφυλῆς ὡς ἀπαρχῆς κομιζομένης ἐν τῷ ναῷ, συνάπτεσθαι ταύτην τῇ θεῖα καὶ ἀναιμάκτῳ θυσίᾳ, καὶ μεταδίδοσθαι τῷ λαῷ. Τοῦτο τοίνυν οὗτος ὁ κανὼν ἀποτρέπεται, καὶ μηκέτι γίνεσθαι κελεύεται παρὰ τινος τῶν ἱερωμένων· ἀλλ' ἰδίᾳ μὲν τῷ λαῷ μόνῃς μεταδιδόναι τῆς προσφορᾶς εἰς ἄφεσιν ἁμαρτιῶν, τοῖς μὴ (2) ἀναξίως ταύτης μετέχουσι· τὴν δὲ σταφυλὴν, ὡς ἀπαρχὴν προσαγομένην, εὐλογεῖσθαι παρὰ τῶν ἱερέων, καὶ διανέμεσθαι τῷ λαῷ, ἵν' εὐχαριστοῖεν τῷ τῶν καρπῶν δοτῇρι, καὶ χορηγῷ τῶν ἀναγκαίων ἡμῖν πρὸς σύστασιν τῆς σαρκός· εἰ δέ τις, φησί, παρὰ τὰ διατεταγμένα ποιήσῃ, καθαιρείσθω.

ΒΑΛΣ. Περὶ τῶν ἐν τῷ παρόντι κανόνι δηλουμένων ἀρκούντως ἐγράψαμεν ἐν τῷ τετάρτῳ ἀποστολικῷ κανόνι. Ἀνάγνωθι οὖν τὰ ἐν ἐκείνῳ γεγραμμένα.

ΑΡΙΣΤ. Σταφυλαὶ πρὸς τινων τῇ ἀναιμάκτῳ θυσίᾳ συνάπτονται· τοῦτο δὲ μηκέτι τολμᾶσθαι διώριται.

Τὸ μὲν σταφυλὰς ἐν καιρῷ τῷ δέοντι τῷ θυσιαστηρίῳ προσφέρειν, καὶ εὐλογεῖσθαι ταύτας παρὰ τῶν ἱερέων, καὶ τοῖς αἰτοῦσι μεταδιδόναι, ὁ τῶν ἁγίων Ἀποστόλων τρίτος κανὼν συγχωρεῖ· τὸ δὲ τῇ ἀναιμάκτῳ θυσίᾳ ταύτας συνάπτειν, καὶ ἅμα διανέμειν ἀμφοτέρω τῷ λαῷ, ὁ παρὼν ἀπαγορεύει κανὼν, καὶ προστάττει μηκέτι τοῦτο τολμηθῆναι παρὰ τινος τῶν ἱερέων· εἰ δὲ μὴ, καθαιρείσθαι τὸν τοῦτο ποιήσαντα.

(1) Π. Χ. Τρ. Βενερ. Σ. Ρ. — τρέφεται Βρ. — (2) ὁ, μὴ, οὐ κεῖται παρὰ Βενερ.

Κανὼν ΚΘ'.

Ὁ τῶν ἐν Καρθαγένῃ διαγορεύει κανὼν, ὥστε, ἅγια θυσιαστηρίου (1), εἰ μὴ ὑπὸ νηστικῶν ἀνθρώπων, μὴ ἐπιτελεῖσθαι, ἐξηρημένης μιᾶς ἐτησίας ἡμέρας, ἐν ᾗ τὸ Κυριακὸν δεῖπνον ἐπιτελεῖται, ἴσως τηνικαῦτα, διὰ τινος κατὰ τοὺς τόπους προφάσεις τῇ ἐκκλησίᾳ λυσιτελεῖς, τῶν θείων ἐκείνων Πατέρων τοιαύτη (2) χρησαμένων οἰκονομία. Μηδενὸς οὖν ἡμᾶς ἐνάγοντος καταλιπεῖν τὴν ἀκρίβειαν, ὀρίζομεν, ἀποστολικάς καὶ πατρικὰς ἐπόμενοι παραδόσεις, μὴ δεῖν ἐν Τεσσαρακοστῇ τῇ ὑστέρᾳ ἐβδομάδι τὴν πέμπτην λύειν, καὶ ὅλην τὴν Τεσσαρακοστὴν ἀτιμάζειν.

ΖΩΝΑΡ. Οἱ μὲν ἐν Καρθαγένῃ Πατέρες νήστεις τὸν ἄλλον ὅλον χρόνον τοὺς τὰ ἅγια τοῦ θυσιαστηρίου ἐπιτελοῦντας, ἤγουν ἱεουργοῦντας, διετάξαντο εἶναι, ἄνευ τῆς μεγάλης πέμπτης· ἐν ταύτῃ γὰρ τὸ Κυριακὸν δεῖπνον ἐπιτελεῖται. Οἱ δὲ τῆς ἑκτῆς ταύτης συνόδου, καὶ τότε νήστεις εἶναι δεῖν διὰ τοῦ κανόνος τούτου ὠρίσαντο, τοὺς τὰ ἅγια χειρίζοντας καὶ τελοῦντας, εἰπόντες, ὡς, ἴσως οἱ θεῖοι Πατέρες ἐκεῖνοι ὠκονόμησαν τότε τοῦτο, διὰ τινος αἰτίας τῇ ἐκκλησίᾳ κατὰ τοὺς τόπους ἐκείνους λυσιτελεῖς· νῦν δὲ, μηδενὸς ἀναγκαίου κατεπείγοντος, παριδεῖν τὴν ἀκρίβειαν, καὶ τὰς ἀποστολικὰς καὶ πατρικὰς παραδόσεις οὐ χρή· καὶ ἐν τῇ Τεσσαρακοστῇ λύειν τὴν πέμπτην κατὰ τὴν ὑστέραν ἐβδομάδα, κάντεῦθεν ἀτιμάζειν καὶ ἀχρειοῦν ὅλην τὴν Τεσσαρακοστὴν· ἀποστολικὰς δὲ καὶ πατρικὰς παραδόσεις τὸν ἐξηκοστὸν ἑννατον κανόνα τῶν ἁγίων Ἀποστόλων ὠνόμασαν οἱ θεῖοι Πατέρες οὗτοι, καὶ τὸν πεντηκοστὸν τῆς ἐν Λαοδικείᾳ συνόδου· ὁ μὲν γὰρ τοὺς μὴ νηστεύοντας τὴν ἁγίαν Τεσσαρακοστὴν τοῦ Ιᾶσχα, εἰ μὴ δι' ἀσθένειαν σωματικὴν ἐμποδίζοιν-

(1) Π. Ε. Κ. Σ. Ρ. — ἅγια θυσιαστήρια Χ. Τρ. — τὰ τοῦ ἁγίου θυσιαστηρίου Βρ. — (2) Π. — τῇ τοιαύτῃ Βρ. — τῇ αὐτῇ Βευερ. Ε. Κ. Χ. Τρ. Σ. Ρ.



το, ιερωμένους ὄντας, καθαιρεί, λαϊκοὺς δὲ, ἀφορίζει· ὁ δὲ τῶν ἐν Λαοδικείᾳ οὐ δεῖ, φησί, τῇ Τεσσαρακοστῇ ἐν τῇ ὑστέρᾳ ἐβδομάδι τὴν πέμπτην λύειν, καὶ ὅλην τὴν Τεσσαρακοστὴν ἀτιμάζειν, ἀλλὰ δεῖ πᾶσαν ξηροφαγοῦντας νηστεύειν. \*Λέγεται (1) δὲ τοὺς ἐν Καρθαγένῃ Πατέρας, τὸ μὴ ὑπὸ νηστικῶν ἐπιτελεῖσθαι τὰ ἅγια ἐν τῇ μεγάλῃ πέμπτῃ ὁρίσαι, ὅτι ὁ Κύριος τότε πρότερον μὲν τὸ νομικὸν Πάσχα ἐπιτελέσαι μετὰ τῶν μαθητῶν νομίζεται, εἶτα τὸ οἰκεῖον παραδοῦναι τὸ μυστικόν, καὶ μὴ νήστεις εἶναι τοὺς Ἀποστόλους ὅτε ἐκεῖνο ἔφαγον, ὡς πρὸ ἐκείνου φαγόντας τὸ νομικόν· κατὰ γοῦν τὸν τύπον τοῦτον ὁρίσαι καὶ τοὺς ἐν Καρθαγένῃ οὕτω τελεῖν τὰ ἅγια ἐν τῇ μεγάλῃ πέμπτῃ\*.

ΒΑΛΣ. Οἱ ἐν Καρθαγένῃ συνελθόντες (2) ἅγιοι Πατέρες, εἰδότες ὅτι ὁ Κύριος ἡμῶν Ἰησοῦς Χριστὸς, μετὰ τὸ ποιῆσαι τὸ νομικὸν Πάσχα σὺν τοῖς μαθηταῖς αὐτοῦ καὶ φαγεῖν, ἐτέλεσε καὶ τὸ μυστικὸν Πάσχα, καὶ τὴν ἀναίμακτον θυσίαν παρέδωκε, παρεκελεύσαντο, κατὰ μὲν τὸν ἄλλον χρόνον, νήστεις εἶναι τοὺς τὰ ἅγια μεταχειριζομένους διακόνους καὶ ἱερεῖς· κατὰ δὲ τὴν μεγάλην πέμπτην, μετὰ τὸ φαγεῖν, ἱερουργεῖν. Τοῦτο οὖν μὴ γίνεσθαι διωρίσαντο οἱ τῆς ς'. συνόδου Πατέρες, εἰπόντες, ὅτι τότε μὲν ἴσως διὰ τινι εὐλογον αἰτίαν καὶ λυσιτελῇ ταῖς ἐκκλησίαις, τοῦτο οὕτω γίνεσθαι οἰκονομικῶς διωρίσθη· ἀρτίως δὲ μηδενὸς ἀναγκαίου κατεπείγοντος, οὐ χρὴ τὰς ἀποστολικὰς καὶ πατρικὰς παραδόσεις παραβαίνεσθαι· εἰσὶ δὲ αὗται, ὁ ξθ'. κανὼν τῶν ἁγίων Ἀποστόλων, ὁ ν'. τῆς ἐν Λαοδικείᾳ συνόδου, καὶ ἕτεροι.

ΑΡΙΣΤ. Τινὲς τῶν Πατέρων τῇ ἡμέρᾳ τοῦ θείου δείπνου μετὰ τὸ δειπνῆσαι προσῆγον. Ἐδοξε τοίνυν τῇ συνόδῳ τοῦτο μὴ γίνεσθαι· μηδ' ἐν τῇ Τεσσαρακοστῇ, τῇ ὑστέρᾳ ἐβδομάδι, τὴν πέμπτην λύειν, καὶ ὅλην τὴν Τεσσαρακοστὴν ἀτιμάζειν.

Ἡ μὲν ἐν Καρθαγένῃ σύνοδος ὥρισεν ἐν τῷ τεσσαρακοστῷ

(1) Ἄπαν τὸ ἐντὸς \* μέρος τῆς ἐρμηνείας οὐ καῖται παρὰ Βευσρ. καὶ Κ. ἀλλ' ἐν Χ. Γρ. μόνον. — (2) Χ. Γρ. — συναχθέντες Ἐ. Βευσρ.

πρώτῳ κανόνι, ἀπὸ νηστικῶν ἀνθρώπων τελεῖσθαι τὰ ἅγια, ἄνευ μιᾶς ἑτησίου ἡμέρας, ἐν ᾗ τὸ Κυριακὸν δεῖπνον ἐπιτελεῖται. Ὁ δὲ κανὼν οὗτος φυλάττων τὸ ἀκριβές, οὐδὲ ταύτην τὴν ἡμέραν ὑπεξαίρει· ἀλλὰ προστάττει καὶ ἐν ταύτῃ τῇ ἡμέρᾳ, ἦγουν τῇ μεγάλῃ πέμπτῃ, καὶ τοὺς ἱερεῖς νηστικούς ὄντας τὴν ἀναίμακτον θυσίαν ἐπιτελεῖν· ἵνα μὴ διὰ τὴν παράβασιν τῆς μιᾶς ἡμέρας ὅλην τὴν Τεσσαρακοστὴν ἀτιμάζωμεν.

### Κανὼν Λ'.

Πάντα πρὸς οἰκοδομὴν τῆς ἐκκλησίας βουλόμενοι διαπράττεσθαι, καὶ τοὺς ἐν ταῖς βαρβαρικαῖς ἐκκλησίαις ἱερέας οἰκονομεῖν διεγνώκαμεν· ὥστε, εἰ τὸν ἀποστολικὸν κανόνα, τὸν (1) περὶ τοῦ προφάσει εὐλαβείας τὴν οἰκείαν γαμετὴν μὴ ἐκβάλλειν, ὑπεραναβαίνειν οἶονται δεῖν, καὶ πέραν τῶν ὀρισθέντων ποιεῖν, ἐκ τούτου τε (2) μετὰ τῶν οἰκείων συμφωνοῦντες συμβίων, τῆς πρὸς ἀλλήλους ὁμιλίας ἀπέχονται· ὀρίζομεν, τούτους μηκέτι ταύταις συνοικεῖν καθ' οἷονδήποτε τρόπον, ὡς ἂν ἡμῖν ἐντεῦθεν ἐντελῇ τῆς ὑποσχέσεως παρέξοιεν τὴν ἀπόδειξιν. Πρὸς τοῦτο δὲ αὐτοῖς, οὐδὲ ἄλλο τι, ἢ διὰ τὴν τῆς γνώμης μικροψυχίαν, καὶ τὸ τῶν ἡθῶν ἀπεξενωμένον, καὶ ἀπαγές, ἐνδεδώκαμεν.

ΖΩΝΑΡ. Τοῦ πέμπτου κανόνος τῶν ἱερῶν Ἀποστόλων ἀπαγορεύοντος τοῖς πρεσβυτέροις καὶ διακόνις ἀποπέμπεσθαι τὰς οἰκείας γαμετάς, ὡς τάχα θέλοντας σωφρονεῖν, οἱ ἐν βαρβαρικαῖς ἐκκλησίαις ἱερεῖς, οἰόμενοι δεῖν ὑπερβαίνειν τὴν ἀποστολικὴν ἐντολήν, καὶ πλέον τι τῶν παρ' ἐκείνων ὀρισθέντων ποιεῖν, ἐκ συμφώνου τάχα τῶν συνοικουσῶν αὐτοῖς γυναικῶν ἀπείχοντο τῆς πρὸς αὐτάς ὁμιλίας. Τοῦτο οὖν οἱ τῆς συνόδου ταύτης κατ' οἰκονομίαν δεξάμενοι, διὰ τὸ τῶν ἱερῶν ἐκείνων βάρβαρον ἦθος καὶ ἄγριον· τοῦτο γάρ ἐστι τὸ ἀπεξενωμένον· καὶ διὰ τὸ μὴ

(1) τὸ, τὸν, οὐ κεῖται παρὰ Βρ. — (2) Σ. Ρ. Βενερ. — καὶ ἐκ τούτων Βρ. — ἐκ τούτου Π. — ἐκ τούτων τε Χ. Τρ.



βεβηκὸς αὐτῶν πρὸς τὴν πίστιν, μηδὲ πάνυ ἐδραῖον, ὃ δηλοῦται διὰ τοῦ ἀπαγοῦς, ὥρισαν, τοὺς ἐκ συμφώνου ἀπέχεσθαι κρίναντας τῆς πρὸς ἀλλήλους ὁμιλίας, μηδὲ συνοικεῖν, ἵνα τε ἀπόδειξις εἴη τοῦτο τοῦ πληροῦν ὃ ἐπηγγείλαντο, καὶ ἵνα καὶ πρὸς σωφροσύνην μᾶλλον ἐπιρρῶννύωνται, πόρρω τῶν πρώην αὐτῶν διάγοντες γαμετῶν· τὸ γὰρ ταύταις συνοικεῖν, καὶ ὁρᾶν αὐτὰς συνεχῶς, εἰς παροξυσμὸν μίξεως γίνοιτο ἂν αὐτοῖς.

ΒΑΣ. Ἐμαθον οἱ ἅγιοι Πατέρες, ὅτι οἱ τῶν βαρβαρικῶν χωρῶν ἱερεῖς προφάσει εὐλαβείας ἀπείχοντο κατὰ κοινὴν ἀρέσκειαν τῶν οἰκείων γαμετῶν. Εἶπον οὖν, ὡς, καὶ ὁ ἀποστολικὸς ἐ. κανὼν ἀπαγορεύει τοῖς πρεσβυτέροις καὶ διακόνοις ἀποπέμπεσθαι τὰς νομίμους αὐτῶν γυναῖκας, καὶ ἐστὶ τὸ παρὰ τῶν ῥηθέντων ἱερέων γινόμενον ὑπεναντίον τῷ ἀποστολικῷ κανόνι· ἀλλ' ἐπεὶ τὰ κατ' εὐλάβειαν παρὰ τινων γινόμενα, οὐ καταλύειν, ἀλλὰ μᾶλλον συνιστᾶν καὶ οἰκοδομεῖν δέον ἐστίν, ἐκχωρηθήσεται κατὰ λόγον οἰκονομίας αὐτοῖς τοῦτο ποιεῖν, διὰ τὸ βαρβαρικὸν ἦθος τούτων, καὶ μικρόψυχον, καὶ ἀπεξενωμένον ἐκ τῆς καταστάσεως τῶν ἐκκλησιαστικῶν ἐθνῶν, ἀλλὰ μὴν καὶ διὰ τὸ ἀπαγὲς αὐτῶν τὸ πρὸς τὴν πίστιν, καὶ ἀστήρικτον· εἴτα προσέθεντο, μὴ μόνον διαζεύγνυσθαι αὐτοὺς ἐκ τῶν οἰκείων γαμετῶν, ἀλλὰ μηδὲ συνοικεῖν αὐταῖς καθ' οἷονδῆτινα τρόπον· οὕτω γάρ, φασὶ, πληροφορήσουσι μὴ καθ' ὑπόκρισιν, ἀλλ' ἀληθῶς καὶ διὰ καθαρὰν εὐλάβειαν ὑποσχέσθαι τῷ Θεῷ σωφρονεῖν. Σημείωσαι οὖν τοῦτο, ὡς ἰδικῶς ἐκφωνηθὲν, καὶ ὀφείλον ἐξακούεσθαι εἰς μόνους τοὺς ὄντας ἱερεῖς ἐν χώραις βαρβαρικαῖς, οὐ μὴν καὶ εἰς τοὺς λοιπούς. Ἐγὼ δὲ ἐρωτήσας διαφόρους ἐπισκόπους περὶ τούτου, ἀπὸ Ῥωσσίας ἐλθόντας, ἀλλὰ μὴν καὶ τὸν μητροπολίτην Ἀλανίας, ἔμαθον, μὴ ἐνεργεῖν τὰ τοῦ παρόντος κανόνος εἰς τὰς τοιαύτας χώρας, καὶ ταῦτα οὔσας βαρβαρικὰς· ἀλλὰ κατὰ τοὺς ἡμετέρους ἱερεῖς κάκείνους ἔχειν τὰς οἰκείας γυναῖκας καὶ μετὰ τὴν χειροτονίαν. Ἐρωτήσῃ δέ τις, ὡς τοῦ κανόνος λέγοντος, κατὰ συμφωνίαν κοινὴν καὶ ἀρέσκειαν γίνεσθαι τὴν διάζευξιν, εἴαν οὐ θέλῃ τοῦτο γενέσθαι ἡ γυνή, ἀπρακτῆσουσι τὰ τοῦ κανόνος; Αὐτοῖς. Οἶμαι μὴ δίκαιον εἶναι καταναγκάζεσθαι τὴν γυ-

ναῖκα τοῦ οἰκείου συζύγου ἀποδιίστασθαι, διά τε τὸν ἄνωθεν ῥηθέντα ἀποστολικὸν κανόνα, καὶ διὰ τὴν Ἰουστινιάνειον νεα-  
ράν, τὴν μὴ παραχωροῦσαν κατὰ συναίνεσιν λύεσθαι τὰ συνοι-  
κεία.

ΑΡΙΣΤ. Καὶ οἱ ἐν βαρβαρικῇ ἐκκλησίᾳ ἱερεῖς, εἰ τῆς τῶν  
συμβίων ἐκ συμφώνου ὁμιλίας ἀπέχονται, ἀλλ' οὖν μηκέτι ταύ-  
ταις καθ' οἷονδηποτοῦν ὁμιλείωσαν τρόπον.

Τὸν προφάσει εὐλαθείας τὴν ἑαυτοῦ γυναῖκα ἐκβαλόντα πρε-  
σβύτερον, ἢ διάκονον, ὁ ἀποστολικὸς πέμπτος κανὼν ὥρισεν  
ἀφορίζεσθαι, ἢ καὶ καθαιρεῖσθαι, εἰ ἐπαναλαβεῖν ταύτην αὐθις  
οὐ πείθεται. Τινὲς δὲ ἱερεῖς ἐν ταῖς βαρβαρικαῖς ἐκκλησίαις ὄν-  
τες, καὶ πλέον τι τοῦ ἀποστολικοῦ κανόνος πράττειν οἰόμενοι,  
τὰς μὲν οἰκείας γαμετάς οὐκ ἐδίωκον, συνεφώνουν δὲ μετ' αὐ-  
τῶν τῆς πρὸς ἀλλήλους κοινωνίας ἀπέχεσθαι. Τὴν τοιαύτην  
συμφωνίαν τῶν βαρβάρων τούτων ἱερέων ὁ κανὼν οὗτος μὴ  
ἀποδοκιμάζων, ὁρίζει, μηκέτι τούτους ταύταις συνοικεῖν καθ'  
οἷονδήτινα τρόπον, ὡς ἂν ἀπηρτισμένην καὶ τελείαν τῆς ὑπο-  
σχέσεως αὐτῶν παρέξωσι τὴν ἀπόδειξιν· ἐνδίδωσι δὲ πρὸς  
τοῦτο ἡ σύνοδος αὕτη, διὰ τὸ ἀπεξενωμένον τοῦ ἥθους αὐτῶν  
καὶ ἀπαγές, καὶ τὴν τῆς γνώμης μικροψυχίαν.

#### Κ α ν ὶ ν ΛΑ'.

Τοὺς ἐν τοῖς εὐκτηρίοις οἰκοῖς, ἔνδον οἰκίας τυγχάνουσι,  
λειτουργοῦντας, ἢ βαπτίζοντας κληρικούς, ὑπὸ γνώμην  
τοῦτο πράττειν τοῦ κατὰ τόπον (1) ἐπισκόπου, ὁρίζομεν·  
ὥστε, εἴ τις κληρικὸς μὴ τοῦτο οὕτω παραφυλάξῃ (2),  
καθαίρείσθω.

ΖΩΝΑΡ. Τὸ παρασυνάγειν, καὶ θυσιαστήρια ἱστᾶν τοὺς ἱερω-  
μένους, γνώμης χωρὶς τοῦ ἐπισκόπου, ὑφ' ὃν τελοῦσιν, ὑπὸ κα-  
θαίρεσιν αὐτοὺς ἄγει, κατὰ τὸν πέμπτον κανόνα τῆς ἐν Ἀντιοχείᾳ  
συνόδου. Ὁ γοῦν ἐν εὐκτηρίῳ λειτουργῶν, ἢ βαπτίζων, ἐντὸς οἰκίας

(1) τὸν τόπον Βευερ. — (2) Π. Σ. 'Ρ. — παραφυλάττει Βευερ. Βρ. Χ. Τρ.



ᾧ, παρὰ γνώμην τοῦ ἐπισκόπου τῆς πόλεως ἐκείνης, παρα-  
συνάγει· ἐνδίκως τοίνυν καὶ καθαιρεῖται.

**ΒΑΛΣ.** Παρασυναγωγὴν ὁ κανὼν ἡγεῖται τὸ ἱεουργῆσαί τινα,  
ἢ βαπτίσαι ἐν εὐκτηρίῳ οἴκῳ, παρὰ γνώμην τοῦ κατὰ χώραν ἀρχιε-  
ρέως· καὶ ἐνταῦθα μὲν τοὺς τοιοῦτόν τι ποιοῦντας ἱερεῖς καθαιρεῖ-  
σθαι οἱ Πατέρες διορίζονται· ἐν δὲ τῷ νθ'. κανόνι, καὶ τοὺς ἔχον-  
τας τὰ εὐκτήρια λαϊκοὺς ἀφορίζουσι. Σὺ δὲ ἀνάγνωθι τὴν δ'. νεκρὰν  
τοῦ βασιλέως κυροῦ Λέοντος τοῦ σοφοῦ, οὕτως ἔχουσιν μετὰ τὸ  
προοίμιον· Ὅρίζομεν οὖν, οὐ μόνον τοὺς ἐκάστης καθολικῆς ἱερεῖς,  
ἀλλὰ καὶ τοὺς ἱερεῖς (1) ἐκάστης οἰκίας ἄδειαν ἔχειν ἐν πάσαις  
ταῖς οἰκείαις ἱερᾶσθαί τε καὶ μυσταγωγεῖν, οὓς ἂν προσκαλεῖν  
αἰροῖτο ὁ ἐκάστης οἰκίας δεσπόζων· καὶ τὴν ἰε. οὕτως ἔχουσιν  
ἐν μέρει· Ὅρίζομεν οὖν, καθὼς περὶ θυσιῶν, οὕτω καὶ περὶ τοῦ  
σωτηρίου βαπτίσματος, τὸ ἐξεῖναι αὐτὸ ἐν παντὶ εὐσεβῶν εὐ-  
κτηρίῳ τοῖς βουλομένοις τελεῖν. Πλὴν καὶ τούτων οὕτως ἐχόν-  
των, ἐὰν κωλυθῇ τις παρὰ τοῦ ἐγχωρίου ἀρχιερέως ἱεουργῆσαι,  
ἢ βαπτίσαι ἐν εὐκτηρίῳ, ὁ δὲ ποιήσῃ τοιοῦτόν τι, καθαιρε-  
θήσεται, μὴ ὠρελούμενος ἐκ τῶν νεαρῶν· ὁ δὲ μὴ ῥητῶς κωλυ-  
θεὶς δοκεῖ σιωπηρῶς κατὰ γνώμην ἐπισκοπικὴν τοῦτο ποιεῖν·  
διὰ τοῦτο γὰρ, ὡς ἔοικεν, ἐπενοήθησαν καὶ τὰ ἀντιμίσια, καὶ  
γίνονται παρὰ τῶν κατὰ χώραν ἀρχιερέων καθ' ὃν καιρὸν ποιοῦ-  
σιν ἐνθρονισμὸν ἐκκλησίας, ἐφ' ᾧ τίθεσθαι αὐτὰ εἰς τὰς ἀγίας  
τραπέζας τῶν εὐκτηρίων· καὶ ἀρκεῖν οὐ μόνον ἀντὶ τῶν καταρ-  
τιζόντων τὸ ἅγιον θυσιαστήριον, καὶ λογιζομένων μίνσων τῆς  
ἀγίας τραπέζης, ἡγουν τοῦ ἐνθρονισμοῦ τῶν ἀνοίξεων (1) καὶ  
τῶν ἐγκαινίων, ἀλλὰ καὶ εἰς τὸ ἀναφαίνεσθαι τὸ κατ' ἐπιτρο-  
πὴν ἐπισκοπικὴν γίνεσθαι ἐν τῷ εὐκτηρίῳ τὴν ἱεουργίαν.

**ΑΡΙΣΤ.** Εἰ μὴ μετὰ γνώμης ἐπισκόπου, ἐνδον οἴκου εἰς εὐ-  
κτήριον μὴ προσαγάγῃς.

Ὁ μὲν πεντηκοστὸς ὄγδος κανὼν τῆς ἐν Αλαδικεῖα συνόδου  
κωλύει ἐν εὐκτηρίῳ, ἐνδον οἰκίας ᾧ, παρ' ἐπισκόπου, ἢ πρε-  
σβυτέρου τὴν θείαν λειτουργίαν ἐπιτελεῖσθαι. Ὁ δὲ παρὼν κανὼν

(1) καὶ τοὺς οἰκίους τῶν ἱερῶν Ν. Λέοντ. — (2) Βευσρ. Ε. — ἀνοίξεων Χ. Τρ.

τοῦτο ἀντρέπει, καὶ προστάττει, κατὰ γνώμην τοῦ κατὰ τόπον ἐπισκόπου, τοὺς ἱερεῖς λειτουργεῖν ἐν τοῖς εὐκτηρίοις, τοῖς ἐνδον οἰκίας οὔσι· τὸν δὲ παρὰ γνώμην αὐτοῦ τοῦτο ποιοῦντα καθιρεῖ.

#### Κανὼν ΑΒ'.

Ἐπειδὴ εἰς γνώσιν ἡμετέραν ἦλθεν, ὡς ἐν τῇ τῶν Ἀρμενίων χώρα οἶνον μόνον ἐν τῇ ἱερᾷ τραπέζῃ προσάγουσιν, ὕδωρ αὐτῷ μὴ μιγνύντες, οἱ τὴν ἀναίμακτον θυσίαν ἐπιτελοῦντες, προτιθέμενοι τὸν τῆς ἐκκλησίας διδάσκαλον Ἰωάννην τὸν Χρυσόστομον, φάσκοντα, διὰ τῆς εἰς τὸ κατὰ Ματθαῖον Εὐαγγέλιον ἐρμηνείας, ταῦτα (1). Τίνος ἕνεκεν οὐχ ὕδωρ ἔπιεν ἀναστάς, ἀλλ' οἶνον; ἄλλην αἵρεσιν πονηρὰν πρόρριζον ἀνασπῶν· ἐπειδὴ γάρ εἰσὶ τινες ἐν τοῖς μυστηρίοις ὕδατι κεχρημένοι, δεικνύς ὅτι καὶ ἡνίκα τὰ μυστήρια παρέδωκεν, καὶ ἡνίκα ἀναστάς, χωρὶς μυστηρίων καὶ (2) ψιλὴν τράπεζαν παρετίθετο (3), οἶνω ἐχρῆτο ἐκ τοῦ γεννήματος, φησὶ, τῆς ἀμπέλου· ἀμπελος δὲ οἶνον, οὐχ ὕδωρ γεννᾷ· ἐκ τούτου τε τὸν διδάσκαλον οἶονται ἀντρέπειν τὴν τοῦ ὕδατος ἐν τῇ ἱερᾷ θυσίᾳ προσαγωγὴν. Ὡς ἂν μὴ καὶ (4) ἀπὸ τοῦ νῦν κατέχοιντο τῇ ἀγνοίᾳ, τὴν τοῦ Πατρὸς διάνοιαν ὀρθοδόξως ἀποκαλύπτομεν. Τῆς γὰρ πονηρᾶς τῶν Ὑδροπαραστατῶν αἵρέσεως παλαιᾶς ὑπαρχούσης, οἱ ἀντὶ οἶνου μόνῳ τῷ ὕδατι ἐν τῇ οἰκείᾳ θυσίᾳ κέχρηνται, ἀνασκευάζων οὗτος ὁ Θεοφόρος ἀνὴρ τὴν παράνομον τῆς τοιαύτης αἵρέσεως διδαχὴν (5), καὶ δεικνύς ὡς ἐξ ἐναντίας τῆς ἀποστολικῆς ἰενται παραδόσεως, τὸν εἰρημένον κατεσκεύασε λόγον. Ἐπεὶ καὶ τῇ κατ' αὐτὸν ἐκκλησίᾳ, ἐνθα τὴν ποιμαντικὴν ἐνεχειρίσθη ἡγεμονίαν, ὕδωρ οἶνω μιγνῦναι παρέδωκεν (6), ἡνίκα τὴν

(1) Ματθ. Κς', Ὁμιλ. 82. — (2) Σ. 'Ρ. Βρ. Βενετ. — ὁ καὶ, οὐχ εὐρηται παρὰ Π. — (3) παρέθετο Χ. Τρ. — (4) Π. Βενετ. Κ. Ε. — ὁ καὶ, οὐ κεῖται ἐν Χ. Τρ. Βρ. — (5) Π. 'Ε. Κ. Βρ. Σ. Ρ. — διδασχὴν Βενετ. Χ. Τρ. — (6) τὸ, οἶνω, οὐχ εὐρηται παρὰ Π. ἀλλ' ἐν ἀπάσαις ταῖς λοιπαῖς ἐκδέσσεται καὶ τῷ Χ. Τρ. — μίγνυσθαι Βρ.



ἀναίμακτον θυσίαν ἐπιτελεῖσθαι δεήσει, τὴν ἐκ τῆς τιμίας πλευρᾶς τοῦ λυτρωτοῦ ἡμῶν καὶ Σωτῆρος Χριστοῦ τοῦ Θεοῦ ἐξ αἵματος καὶ ὕδατος κρᾶσιν παραδεικνύς, ἣτις εἰς ζωοποίησιν παντὸς τοῦ κόσμου ἐξεχύθη, καὶ ἁμαρτιῶν ἀπολύτρωσιν (1)· καὶ κατὰ πᾶσαν δὲ ἐκκλησίαν (2), ἔνθα οἱ πνευματικοὶ φωστῆρες ἐξέλαμψαν, ἡ θεόσδοτος αὕτη τάξις κρατεῖ. Καὶ γὰρ καὶ Ἰάκωβος ὁ κατὰ σάρκα Χριστοῦ τοῦ Θεοῦ ἡμῶν ἀδελφός, ὃς τῆς Ἱεροσολυμιτῶν ἐκκλησίας πρῶτος τὸν θρόνον ἐνεπιστεύθη (3), καὶ Βασίλειος ὁ τῆς Καισαρέων ἀρχιεπίσκοπος (4), οὗ τὸ κλέος κατὰ πᾶσαν τὴν οἰκουμένην διέδραμεν, ἐγγράφως τὴν μυστικὴν ἡμῖν ἱερουργίαν παραδεδώκοτες, οὕτω τελειοῦν ἐν τῇ θεῇ λειτουργίᾳ (5) ἐξ ὕδατός τε καὶ οἴνου τὸ ἱερὸν ποτήριον ἐκδεδώκασι. Καὶ οἱ ἐν Καρθαγένῃ συναχθέντες ὅσιοι Πατέρες, οὕτω ῥητῶς ἐπεμνήσθησαν, ἵνα ἐν τοῖς ἀγίοις μηδὲν πλεον τοῦ σώματος καὶ τοῦ αἵματος τοῦ Κυρίου (6) προσενεχθείη, ὡς καὶ αὐτὸς ὁ Κύριος παραδέδωκε, τουτέστιν ἄρτου καὶ οἴνου ὕδατι μεμιγμένου (7). Εἴ τις οὖν ἐπίσκοπος, ἢ πρεσβύτερος, μὴ κατὰ τὴν παραδοθεῖσαν ὑπὸ τῶν Ἀποστόλων τάξιν ποιεῖ, καὶ ὕδωρ οἴνῳ μιγνύς, οὕτω τὴν ἄχραντον προσάγει θυσίαν, καθαιρείσθω, ὡς ἀτελῶς τὸ μυστήριον ἐξαγγέλλων, καὶ καινίζων τὰ παραδεδομένα.

ΖΩΝΑΡ. Τὰ θεῖα μυστήρια, ὁ ἄρτος, λέγω, καὶ τὸ ποτήριον, τὸ σῶμα καὶ τὸ αἷμα τοῦ Κυρίου παριστῶσιν ἡμῖν· τὸν γὰρ ἄρτον διδούς τοῖς οἰκείοις ὁ Κύριος μαθηταῖς· Λάβετε, φάγετε, ἔφη, τοῦτό ἐστι τὸ σῶμά μου· καὶ τὸ ποτήριον παρέχων αὐτοῖς (8)· Πίετε ἐξ αὐτοῦ πάντες, ἔφη, τοῦτό ἐστι τὸ αἷμά μου,

(1) τοῦ κόσμου καὶ ἁμαρτιῶν ἐξεχύθη ἀπολύτρωσιν Βευερ. — ἐξεχέθη 'Ε. Κ. Βρ. Σ. Ρ. — (2) Χ. Τρ. Βρ. — πᾶσας δὲ ἐκκλησίας Π. — κατὰ πάσης δὲ ἐκκλησίας Βευερ. — (3) ἐπιστεύθη Βρ. — (4) Π. Ε. Κ. — ὁ τῆς Καισαρέων ἐκκλησίας ἀρχιεπίσκοπος Χ. Τρ. — ἄνευ τοῦ, ἐκκλησίας, Βρ. Σ. Ρ. — (5) ἱερουργία Σ. Ρ. — (6) τοῦ Κυρίου ξένον Σ. Ρ. — (7) μιγνυμένου Βρ. — (8) Χ. Τρ. — αὐτοῦ Βευερ.

τὸ ὑπὲρ ὑμῶν καὶ πολλῶν ἐκχυνόμενον. Ἐπεὶ οὖν ἐν τῷ θείῳ πά-  
θει αὐτοῦ, κενῶν τὸ οἰκεῖον αἷμα ὁ Κύριος, νυγείσης λόγχῃ τῆς  
πλευρᾶς αὐτοῦ, οὐχ αἷμα μόνον, ἀλλὰ καὶ ὕδωρ ἐξήγαγεν, ἀναγ-  
καίως πάντως τῇ ἐκκλησίᾳ νενόμισται ἐν τοῖς ἱεροῖς μυστηρίοις  
ὕδωρ τῷ οἴνῳ παρακινεῖν. Ἀλλ' οἱ Ἀρμένιοι οἴνῳ μόνῳ ἐκέ-  
χρηντο ἐν τῇ μυστικῇ τραπέζῃ, χρώμενοι τῇ εἰς τὸ κατὰ Ματ-  
θαῖον εὐαγγέλιον ἐξηγήσει τοῦ Χρυσοστόμου καὶ θείου πατρός.  
Τοῦτο οὖν ἀναιροῦντες οἱ τῆς συνόδου ταύτης Πατέρες, τὰ ῥή-  
ματα τοῦ Χρυσοστόμου καὶ τὴν αὐτῶν διάνοιαν σαφηνίζουσι·  
καὶ φασιν, ὅτι τὴν τῶν Ἰδروπαραστατῶν αἵρεσιν ἀνατρέπων (1),  
οἱ μόνῳ ὕδατι τὴν θυσίαν ἱεουργεῖν οἰόμενοι κέχρηνται, καὶ  
δεικνύων αὐτοὺς ἐναντίως τοῖς Πατράσι, καὶ τοῖς ἱεροῖς Ἀποστό-  
λοις πορευομένους καὶ ποιοῦντας, τὸν οἰκεῖον κατασκεύασε λόγον,  
ἀλλ' οὐκ ἐπιτρέπων οἶνον μόνον ἐν τοῖς μυστηρίοις παραλαμ-  
βάνειν. Καὶ αὐτὸς γὰρ οὗτος ἐν τῇ κατ' αὐτὸν ἐκκλησίᾳ ὕδωρ  
καὶ οἶνον ἐν τοῖς μυστηρίοις λαμβάνεσθαι παραδέδωκε, καὶ οἱ  
λοιποὶ Πατέρες καὶ φωστῆρες τῆς ἐκκλησίας ὁμοίως (2) παραδε-  
δώκασιν, ἄρτω καὶ οἴνῳ ὕδατι μεμιγμένῳ τὴν ἀναίμακτον θυσίαν  
ἐπιτελεῖν· καὶ ἐπὶ τούτοις ἐπάγουσιν οἱ τῆς ἑκτῆς ταύτης συνό-  
δου τοῖς παραβαίνουσι τὸν παρόντα κανόνα, ὃ διὰ τὴν παράβα-  
σιν πείσονται, καὶ φασιν· Εἴ τις ἐπίσκοπος, ἢ πρεσβύτερος μὴ  
κατὰ τὴν παραδοθεῖσαν ὑπὸ τῶν ἁγίων Ἀποστόλων τάξιν ποιεῖ,  
καὶ ὕδωρ οἴνῳ μὴ μιγνύς, οὕτω τὴν ἄχραντον προσάγει θυσίαν,  
καθαιρείσθω, ὡς ἀτελῶς τὸ μυστήριον ἐξαγγέλλων· ἀτελῶς δὲ  
τὸ μυστήριον ἐξαγγέλλει, διὰ τὸ οἴνῳ μόνῳ ἐπὶ τῇ θυσίᾳ κε-  
χρῆσθαι, τοῦ Κυρίου, ὡς ἔφημεν, αἷμα καὶ ὕδωρ ἐκ τῆς οἰκείας  
πλευρᾶς ἐν τῷ πάθει προχέαντος· διδάσκει γὰρ πραγματικῶς  
αἷμα μόνον ἐκ τῆς τοῦ Κυρίου κενωθῆναι σαρκὸς, καὶ ἐναντιοῦ-  
ται τοῖς ἱεροῖς εὐαγγελισταῖς, καὶ καινίζει τὰ παραδεδομένα,  
μὴ κατὰ τὴν ἀρχαίαν θύων παράδοσιν.

ΒΑΛΣ. Οἱ Ἀρμένιοι, μετὰ τῶν προσουσῶν αὐτοῖς ἄλλων αἰ-  
ρέσεων, οἴνῳ μόνῳ κέχρηνται ἐν τοῖς ἁγίοις μυστηρίοις· καὶ

(1) ἀποτρέπων Χ. Τρ. Κ. — τὸ, ὁμοίως, οὐ κεῖται παρὰ Βενερ.



λέγουσι, τοῦτο ποιεῖν ἀκολούθως τοῖς γραφεῖσι παρὰ τοῦ μεγάλου τῆς ἐκκλησίας διδασκάλου, καὶ χρυσοῦ τὴν γλῶτταν Ἰωάννου, ἐν τῇ εἰς τὸ κατὰ Ματθαῖον εὐαγγέλιον ἐξηγήσει αὐτοῦ, τοῖς διακλαμβάνουσι μὴ δι' ὕδατος τὸ ἅγιον ποτήριον προσάγεσθαι, ἀλλὰ δι' οἴνου· καὶ ταῦτα τοῦ ἁγίου μὴ διδάσκοντος διὰ οἴνου μόνου τὴν προσαγωγὴν γίνεσθαι. Τὴν γοῦν οὕτω γινομένην θυσίαν παρὰ τῶν Ἀρμενίων ἀνατρέποντες οἱ θεῖοι Πατέρες, διωρίσαντο διὰ οἴνου καὶ ὕδατος τὸ ἱερὸν ποτήριον προσάγεσθαι, ἐρμηνεύσαντες τὰ Χρυσοστομικὰ ῥήματα, μὴ ἐκλαμβάνεσθαι πρὸς τὰ παρὰ τῶν Ἀρμενίων λεγόμενα, ἀλλ' εἰς ἀναίρεσιν γραφῆναι τῆς αἵρέσεως τῶν Ἰδروπραστατῶν, τῶν δι' ὕδατος μόνου τὴν προσαγωγὴν τοῦ ἁγίου ποτηρίου ποιουμένων. Συγκροτήσαντες δὲ τὰ περὶ τούτων διορισθέντα, ἐκ τε ἄλλων πολλῶν, ἀλλὰ μὴν καὶ ἐκ τῆς παραδοθείσης θυσίας, παρὰ τε τοῦ ῥηθέντος ἁγίου Πατρὸς ἡμῶν, καὶ παρὰ τοῦ μεγάλου Βασιλείου, καθιρέσει ὑπέβαλον (1) τοὺς ἐπισκόπους καὶ τοὺς πρεσβυτέρους, τοὺς μὴ ποιοῦντας τὴν θυσίαν τοῦ ἁγίου ποτηρίου δι' ἐνώσεως ὕδατος καὶ οἴνου. Ταῦτα δὲ παρεκελεύσαντο θεοκινήτως· ἐν γὰρ τῷ θείῳ πάθει τοῦ Θεοῦ καὶ Σωτῆρος ἡμῶν Ἰησοῦ Χριστοῦ, οὐχ αἷμα μόνον, ἀλλὰ καὶ ὕδωρ ἐξήγαγεν ἡ διὰ λόγχης νυγεία θεία τούτου πλευρά, ἵνα τὴν τῶν δύο τούτου φύσεων παραστήσῃ ἀσύγχυτον ἑνωσιν. Σημεῖωσαι οὖν ὅτι δύο αἵρέσεις ἀνατρέπονται διὰ τοῦ παρόντος κανόνος· μία μὲν, τῶν Ἰδροπραστατῶν, τῶν χρωμένων ὕδατι μόνῳ ἐν τῇ τοῦ ἁγίου ποτηρίου θυσίᾳ· ἑτέρα δὲ ἡ τῶν Ἀρμενίων, τῶν διὰ οἴνου μόνου ποιούντων αὐτήν. Ἐπεὶ δὲ οὐ μόνον οἱ Ἀρμένιοι, ἀλλὰ καὶ οἱ Λατῖνοι αἰτιῶνται τὴν εἰς τὸ ἅγιον ποτήριον τοῦ ζέοντος εἰσβολὴν, λέγοντες μὴ παραδοθῆναι ταύτην ἀπὸ εὐαγγελικῆς, ἢ κανονικῆς παραγγελίας, κἀντεῦθεν γίνεσθαι κακῶς, καὶ ὑπεναντίως δῆθεν τῇ θείᾳ ταύτῃ παραδόσει, τῇ διοριζομένῃ δι' ὕδατος καὶ οἴνου τὴν τοῦ ἁγίου ποτηρίου γίνεσθαι προσαγωγὴν, ἀκουσάτωσαν, ὅτι τὸ ζέον προστιθέμενον, τὴν δι' ὕδατος καὶ οἴνου ἑνωσιν τοῦ ἁγίου ποτηρίου οὐ μεταβάλλει, οὐδὲ ἐστὶν (2) ἕτερόν τι παρὰ τὸ

(1) ὑπέβαλλον Χ. Τρ. — (2) Χ. Τρ. — ὅτι δ' οὐκ ἐστὶν Βενερ. Ε.

ὕδωρ· βάλλεται δὲ εἰς πληροφάναν τοῦ εἶναι ζωοποιὰ τὰ ἀπὸ τῆς ἀγίας πλευρᾶς τοῦ Κυρίου ἡμῶν Ἰησοῦ Χριστοῦ ρεύσαντα, τὸ αἷμα δηλονότι καὶ τὸ ὕδωρ, καὶ μὴ νεκρά· ὅτι τὸ τοῦ θαύματος μέγεθος καὶ ἐκ τούτου παρίσταται (1)· ἀπὸ γὰρ νεκροῦ σώματος μὴ πεφυκότος καταρρέειν ζέοντος αἵματος, ἐκ τοῦ Κυριακοῦ σώματος, καὶ μετὰ θάνατον, αἷμα καὶ ὕδωρ ζέοντα ἐξέρρρυσαν, ὡς ἐκ ζωοποιοῦ σώματος ζωοποιά. Εἰ δέ τις εἶπη, καὶ διὰ τί πρὸ τοῦ ἀγιασθῆναι τὸ ἅγιον ποτήριον οὐ βάλλεται τὸ ζέον εἰς τὴν ἔνωσιν, ἀλλὰ μετὰ τὸν ἀγιασμόν; ἀκούσει, ὅτι ἐὰν ἐβάλλετο τὸ ζέον κατὰ τὸν καιρὸν τῆς ἐνώσεως, ἔμελλε καταψύχεσθαι μέχρι τῆς τῶν ἁγίων μεταλήψεως, καὶ ἀπετελεύτα τὸ πρᾶγμα εἰς τὸν πρότερον λόγον. Διὰ γοῦν τὴν αἰτίαν ταύτην βάλλεται τὸ ζέον ἐν τῷ ἁγίῳ ποτηρίῳ μετὰ τὴν ὕψωσιν, καὶ μεταλαμβάνουσιν αὐτοῦ οἱ πιστοὶ ὡς ζωοποιοῦ. Οἱ μὲν τοι Ἰῶηρες ἱερεῖς ζέον ἐν τῷ ἁγίῳ ποτηρίῳ οὐ βάλλουσιν, ὀρθοδοξότατοι καὶ ταῦτα ὄντες. Καὶ ἐρωτηθέντες ποτὲ συνοδικῶς, πῶς τοῦτο ποιοῦσιν, εἶπον, μηδέποτε ὕδατι θερμῷ χρῆσασθαί τινα Ἰῶηρα εἰς πόσιν οἴνου, ἀπὸ ἐγγχωρίου συνηθείας μακρᾶς· καὶ διὰ τοῦτο μηδὲ αὐτοὺς χρᾶσθαι ζέοντι εἰς τὰ ἅγια. Ἀναδιδαχθέντες δὲ τοῦ μυστηρίου τὴν δύναμιν, ἐπεστράπησαν ἐν τῷ ἁγίῳ ποτηρίῳ βάλλειν ἀπαραιτήτως ζέον κατὰ τὸν καιρὸν τῆς ἀγίας μεταλήψεως. Σημεῖωσαι (2) ἀπὸ τοῦ παρόντος κανόνος,

(1) X. Τρ. — πιστεύεται Ε. Βευερ.

(2) Ἡ Σημείωσις αὕτη ἔχει οὕτως ἐν X. Τρ.

Σημεῖωσαι, ὅτι ἀπὸ μὲν τοῦ παρόντος 16<sup>ου</sup> κανόνος φαίνεται τὴν θείαν ἱεροτελεστείαν παραδοθῆναι καὶ ἀπὸ τοῦ ἁγίου Ἰακώβου τοῦ Ἀδελφοθείου, πρῶτως ἐπισκοπεύσαντος τῆς ἐκκλησίας τῶν Ἱεροσολυμιτῶν· ἥτις τέως παρ' ἡμῖν οὐδὲ εὐρίσκεται, οὐδὲ γινώσκεται ὡς ἀπρακτὴν. Ὅπως δὲ οἱ κατὰ Παλαιστίνην ἱερατεύοντες λειτουργοῦσι μετὰ τῆς παραδοθείσης μυσταγωγίας, ὡς λέγουσι, παρὰ τοῦ αὐτοῦ Ἀδελφοθείου, καὶ οἱ κατὰ Ἀλεξάνδρειαν ἐπίσκοποι, καὶ ἱερεῖς, τὰς ἱεροτελεστίας ποιοῦσι μετὰ εὐχῶν, ὡς φασι, παραδοθειῶν ὑπὸ τοῦ ἁγίου Μάρκου, καὶ οὐκ ἀκολουθοῦσι τοῖς πραττομένοις ὑπὸ τῶν κατὰ πᾶσαν τὴν Οἰκουμένην ἱεουργούντων, ἤγουν οὐκ ἐπιστρέφονται τῶν παραδοθειῶν μυσταγωγίῳ παρὰ τε τοῦ ἁγίου Βασιλείου καὶ τοῦ ἁγίου Ἰωάννου τοῦ Χρυσοστόμου, ἀγνοῶν τοῦτο δὲ καὶ συνοδικῶς, μᾶλλον δὲ καὶ ἐπὶ βατικικοῦ βήματος ἐλαλήθη παρ' ἐμοῦ, ὅτι ὁ πατριάρχης Ἀλεξανδρείας ἐνδημήσας εἰς τὴν τῶν πόλεων βασιλεύουσιν, καὶ μέλλων συλλειτουργῆσαι μεθ' ἡμῶν, ἤθελεν ἱεουργῆσαι μετὰ τῆς παραδοθείσης, ὡς εἶπεν, ἱεροτελε-



ὅτι πρῶτος ὁ ἅγιος Ἰάκωβος ὁ Ἀδελφόθεος, ὡς πρῶτος ἀρχιερατεύσας τῆς Ἱεροσολυμιτῶν ἐκκλησίας, παρέδωκε τὴν θείαν ἱεροτελεστείαν, ἥτις παρ' ἡμῖν ἀγνοεῖται, παρὰ δὲ τοῖς Ἱεροσολυμίταις, καὶ τοῖς Παλαιστιναίοις ἐνεργεῖται ἐν ταῖς μεγάλαις ἐορταῖς. Οἱ δὲ Ἀλεξανδρεῖς λέγουσιν εἶναι καὶ τοῦ ἁγίου Μάρκου ἡ καὶ χρῶνται ὡς τὰ πολλὰ. Ἐγὼ δὲ συνοδικῶς, μᾶλλον δὲ καὶ ἐνώπιον τοῦ βασιλέως τοῦ ἁγίου ἐλάλησα τοῦτο, ὅτε ὁ πατριάρχης Ἀλεξανδρείας ἐνεδήμει εἰς τὴν βασιλεύουσαν· μέλλων γὰρ λειτουργῆσαι μεθ' ἡμῶν καὶ τοῦ οἰκουμενικοῦ ἐν τῇ μεγάλῃ ἐκκλησίᾳ, ὥρμησε κρατεῖν τὸ τῆς τοῦ Ἰακώβου λειτουργίας κοντάκιον, ἀλλ' ἐκωλύθη παρ' αὐτοῦ, καὶ ὑπέσχετο λειτουργεῖν, καθὼς καὶ ἡμεῖς.

**ΑΡΙΣΤ.** Τὴν ὕδροπαραστατῶν ἀναιρῶν αἵρεσιν ὁ Χρυσόστομος, ἡνίκα, φησὶ, καὶ πέπονθεν ὁ Κύριος, καὶ ἐγήγερται, οἶνω ἐχρήσατο. Τοῦτο λαβόντες οἱ Ἀρμένιοι οἶνον προσάγουσι μόνον, οὐκ εἰδότες, καὶ αὐτὸν τὸν Χρυσόστομον, καὶ Βασίλειον, καὶ Ἰάκωβον, οἶνω μεμιγμένῳ ὕδατι κεχηρμένους, καὶ ἡμῖν οὕτω παραδεδωκότας προσάγειν. Εἴ τις οὖν ἢ οἶνω μόνῳ, ἢ ὕδατι μόνῳ, ἀλλ' οὐχὶ μεμιγμένῳ χρῶτο, καθαιρείσθω.

Ἀπὸ τῆς εἰς τὸ κατὰ Ματθαῖον εὐαγγέλιον ἐρμηνείας τοῦ Χρυσοστόμου οἱ Ἀρμένιοι πλανηθέντες, ἐν ᾗ τὴν τῶν ὕδροπαραστατῶν αἵρεσιν ἔσπευσεν ἀναιρέσαι, τῶν ὕδατι μόνῳ ἐν τῇ ἀναιμάκτῳ κεχηρμένων θυσίᾳ, οἶνον μόνον προσάγουσι· μὴ νοήσαντες οἱ δυσσεβεῖς, ὡς εἰς τοῦτο ὁρᾷ ἢ πᾶσα κατασκευὴ τοῦ ἁγίου, εἰς τὸ ἀναιρέσαι τὴν αἵρεσιν τῶν ὕδροπαραστατῶν, καὶ πείσαι αὐτοὺς, καὶ οἶνω χρᾶσθαι ἐν τοῖς μυστηρίοις· ἀλλὰ νομίσαντες ὅτι ἀνατρέπων τὸ ὕδωρ ἐμβάλλεσθαι ἐν αὐτοῖς, πρὸς τὸν ἔλεγχον ἀντεκατέστη αὐτῶν, οἶνον μόνον προσφέρουσιν, ἀγνοοῦντες, ὡς καὶ αὐτὸς ὁ Χρυσόστομος, καὶ ὁ μέγας Βασίλειος, καὶ ὁ ἀδελφόθεος Ἰάκωβος, οἶνον μιγνύντες ὕδατι τὴν θυσίαν προσέφερον, καὶ ἡμῖν οὕτω προσάγειν παραδεδώκασιν. Εἴ τις οὖν ἐπίσκοπος, ἢ πρεσβύτερος, μὴ κατὰ τὴν παράδοσιν ταύτην τῶν

---

στίας παρὰ τοῦ ἁγίου Μάρκου, καὶ οὐκ ἔτυχε διορθώσεως, ἀρκεσθέντων πάντων τῇ καθαιρέσει (οὕτω) καὶ μόνῃ τοῦ πατριάρχου εἰπόντος μηκέτι τοῦτο ποιῆσαι.

Ἀποστόλων καὶ τῶν Θεοφόρων Πατέρων τὴν ἄχραντον προσάγει θυσίαν, καθιερύσθω, ὡς ἀπλῶς τὸ μυστήριον ἐξαγγέλλων καὶ ἀθετῶν τὰ παραδεδομένα.

### Κ α ν ὶ ν Λ Γ'.

Ἐπειδὴ περ ἔγνωμεν ἐν τῇ Ἀρμενίων χώρᾳ, μόνους ἐν κλήρῳ, τοὺς ἐκ γένους ἱερατικοῦ κατατάττεσθαι (1), Ἰουδαϊκοῖς ἔθεσιν ἐπομένων τῶν τοῦτο πράτειν ἐπιχειρούντων, τινὰς δὲ αὐτῶν καὶ μὴ ἀποκειρομένους, ἱεροψάλτας, καὶ ἀναγνώστας τοῦ θείου ναοῦ (2) καθίστασθαι· συνείδομεν, ὥστε ἀπὸ τοῦ νῦν, μὴ ἐξεῖναι τοῖς εἰς κλῆρον βουλομένοις προάγειν (3) τινὰς, εἰς τὸ γένος ἀποβλέπειν τοῦ προχειριζομένου· ἀλλὰ δοκιμάζοντες, εἰ ἄξιοι εἶεν, κατὰ τοὺς τεθέντας ἐν τοῖς ἱεροῖς κανόσιν ὅρους, ἐν κλήρῳ καταλεγῆναι, τούτους ἐκκλησιαστικοὺς προχειρίζεσθαι, εἴτε καὶ ἐκ προγόνων γεγόνασιν ἱερέων, εἴτε καὶ μὴ. Ἀλλὰ μηδὲ τινα τῶν ἀπάντων συγχωρεῖν ἐπ' ἁμβωνος, κατὰ τὴν τῶν ἐν τῷ κλήρῳ καταλεγομένων τάξιν, τοὺς θείους τῷ λαῷ λόγους ἀποφωνεῖν· εἰ μή τι ἂν ἱερατικῇ κουρᾷ χρήσεται ὁ τοιοῦτος, καὶ τὴν εὐλογίαν ὑπὸ τοῦ οἰκείου ποιμένος κανονικῶς ὑποδέξηται. Εἰ δέ τις φωραθείη παρὰ τὰ προγεγραμμένα ποιῶν, ἀφοριζέσθω.

ΖΩΝΑΡ. Τοῖς Ἰουδαίοις ἡ Λευϊτικὴ φυλὴ εἰς ἱερωσύνην ἀφώριστο, ἐξ ἧς μόνης οἱ ἱεραῖοι μέλλοντες ἐλαμβάνοντο. Τοῦτο οὖν καὶ παρὰ τοῖς Ἀρμενίοις γινόμενον ὁ παρὼν κωλύει κανὼν, θεσπίζων, μὴ πρὸς γένος ἀφορᾶν τοὺς μέλλοντας εἰς κλῆρον τάττειν τινὰς, ἀλλὰ δοκιμάζειν τὸν βίον αὐτῶν, καὶ τοὺς ἀξίους, κατὰ τὰ ὀρισθέντα παρὰ τῶν θείων κανόνων, εὐρεθέντας, ἐξ οἴου ἂν εἶεν γένους, ἐκείνους ἐκκλησιαστικῶς προχειρίζεσθαι,

(1) X. Τρ. Βρ. Κ. — καταλέγεσθαι Π. — κατάγεσθαι Βευερ. Ε. — (2) Π. X. Τρ. Βευερ. — τοῦ θείου νόμου Βρ. Ε. Κ. — (3) προσάγειν Βευερ. X. Τρ.



κἂν προγόνους μὴ εἶχον ἱερατικούς· ἀλλὰ μηδὲ ἐπ' ἄμβωνος συγχωρεῖσθω, φησὶν, ἀνιέναι τις, καὶ τὰς θείας γραφὰς ὑποφωνεῖν τῷ λαῷ, ὃς οὐ κατὰ τὴν ἱερατικὴν συνήθειαν τὴν κόμην κέκαρται, ὑπὸ τοῦ οἰκείου ποιμένος εὐλογηθεὶς κανονικῶς, ἤγουν τὴν συνήθη σφραγίδα δεξάμενος. Τοὺς δὲ ἄλλως ποιῶντας παρὰ τὰ ὀρισθέντα ὁ κανὼν ἀφορίζει.

ΒΑΣ. Δύο ταῦτα ὁ παρὼν κανὼν διορθοῦται, τὸ κατὰ τὴν χώραν τῶν Ἀρμενίων κακῶς γινόμενον, χάριν τοῦ μὴ ἄλλως γίνεσθαι κληρικούς, ἀλλὰ μόνους τοὺς ἐκ γένους ἱερατικοῦ καταγομένους· καὶ τὸ ἐπὶ ἄμβωνος ἀναγινώσκεσθαι τὰ θεία λόγια, παρὰ τῶν μὴ ἐχόντων ἐπισκοπικὰς ἐπικουρίδας, τὸ μὲν, ὡς Ἰουδαϊκόν, (νενομοθέτηται γὰρ παρ' Ἰουδαίοις ἀπὸ τῆς Λευϊτικῆς φυλῆς καὶ μόνης τοὺς ἱερεῖς γίνεσθαι), τὸ δὲ, ὡς ἀλογίστως τελούμενον. Φασὶν οὖν οἱ Πατέρες, ἐκείνους ἐν τῷ κλήρῳ κατατάττεσθαι, μὴ τοὺς ἐκ γένους κληρικῶν ὄντας, ἀλλὰ τοὺς ἀξίους, καὶ κατ' ἐπιλογὴν ἐπισκοπικὴν προτιμωμένους, κἂν μὴ ἐκ γένους τοιοῦτου ᾧσιν· ὡσαύτως τὰς ἐπ' ἄμβωνος ἀναγνώσεις μόνους ποιεῖν τοὺς εἰς τοῦτο ἀποκληρωθέντας, ἤγουν τοὺς ἔχοντας ἐπισκοπικὰς ἐπικουρίδας. Ταῦτα τοῦ θείου κανόνος παρακλεουμένου, καὶ ἀφορίζοντος τοὺς παρὰ ταῦτα ποιῶντας, ἐλαλήθη πολλάκις περὶ διαφόρων ἀρχιερέων, ἐχόντων ἀπὸ χρυσοβούλλων κληρικούς, ἤγουν τοῦ Ἀθηνῶν, τοῦ Μεσημβρίας, καὶ ἐτέρων, ὡς οἱ ἀπόγονοι τῶν ἀρχαίων κληρικῶν καταναγκάζουσιν αὐτοὺς μὴ τοὺς ἀξίους τῷ κλήρῳ κατατάττειν (1), ἀλλὰ τούτους πολλάκις ὄντας καὶ λαϊκοὺς, καὶ τὴν δουλείαν τῆς ἐκκλησίας δι' ἐτέρων παρ' ἐκείνων διδομένων γίνεσθαι. Καὶ ἐν τῇ βασιλευούσῃ δὲ ταύτῃ τῶν πόλεων, ἐν τῷ ναῷ τῶν ἁγίων μεγάλων τεσσαράκοντα μαρτύρων, καὶ ἐν τῷ ναῷ τῆς ὑπεραγίας Θεοτόκου τοῦ Κυροῦ (2), καὶ ἐν ἐτέροις θείοις ναοῖς, ἔχουσι λαϊκοὶ ἀλλὰ μὴν καὶ μοναστήρια διάφορα, κληρικὰ τε ὁφείκια. Πλὴν οἱ μὲν ἀρχιερεῖς ἤκουσαν, ὡς ὁ παρὼν κανὼν ἐπιστομίζει τοὺς ὀχλοῦντας αὐτοὺς, τὸ δὲ γινόμενον εἰς τὰς ῥηθείσας καθολικὰς ἐκκλησίας,

(1) κατατάττεσθαι: X. Γρ. — (2) X. Γρ. E. — Κυρίου Βασιλ.

ὅπως παραχωρεῖται (1), ἀγνοῶ. Σημείωσαι δὲ, ὅτι ἅμα τῷ δέξα-  
σθαι τινὰ σφραγίδα ἐπικουρίδος ἀπὸ χειρὸς ἀρχιερατικῆς, κλη-  
ρικὸν τοῦτον ἔχει ὁ κανὼν· ἤκουσα γάρ τινων λεγόντων, μὴ εἶ-  
ναι ἀναγνώστην, μηδὲ λέγεσθαι κληρικόν, τὸν εἰς κλῆρον ναοῦ  
μὴ καταταχθέντα (2) ἀλλὰ μόνην ἔχοντα ἐπικουρίδα· διὸ καὶ  
ἔχειν ἐπ' ἀδείας ἀκινδύνως αὐτὸν μετασχηματίζεσθαι εἰς λαϊ-  
κὸν (3), ὅπερ ἐμοὶ τέως οὐ δοκεῖ. Ἀλλὰ καὶ τοὺς μὴ ἔχοντας  
μοναχοὺς ἐπικουρίδα ἀρχιερατικὴν, ἀλλὰ μοναχικὴν ἀπόκαρσιν,  
λέγουσί τινες δύνασθαι ἐπ' ἁμβωνος ἀναγινώσκειν ἀπόστολον  
καὶ τὰ λοιπὰ κατὰ κληρικοὺς, ὡς ἀρκούσης δῆθεν τῆς ἀποκάρ-  
σεως ἀντὶ τῆς ἐπικουρίδος. Ἐμοὶ δὲ δοκεῖ, τὸν μὲν παρὰ ἡγουμέ-  
νου ἱερέως καταστάντα ἀναγνώστην μοναχόν, κατὰ τὸν ιδ'. κα-  
νόνα τῆς ζ'. συνόδου καλῶς ἀναγινώσκειν ἐπ' ἁμβωνος· τὸν δὲ  
μόνον ἀπόκαρσιν ἔχοντα, μὴ δύνασθαι τοῦτο ποιεῖν· καὶ ἀνά-  
γνωθι τὰ γραφέντα εἰς τὸν ρηθέντα κανόνα τῆς ζ'. συνόδου.

**ΑΡΙΣΤ.** Ὁ χειροτονίας ἐπάξιος, καὶ ἱερατικοῦ τελῶν γένους  
καὶ ἐτέρου, χειροτονεῖσθω. Μὴ κεκαρμένος καὶ εὐλογίας τυχὼν,  
ἐπ' ἁμβωνος ἱεροῦς λόγους οὐκ ἀναγνώσεται.

Τοῖς Ἰουδαῖκοις ἐπόμενοι ἔθεσιν οἱ ἐν τῇ χώρᾳ τῶν Ἀρμενίων,  
μόνους τοὺς ἐκ γένους ἱερατικοῦ ὄντας εἰς κλῆρον προσδέχονται·  
ἀλλὰ καὶ τοὺς μὴ εὐλογίας τυχόντας ἐπισκόπους, καὶ ἱερατικῇ  
κουρᾷ χρησαμένους, ἱεροψάλτας καθίστων, καὶ τῷ λαῷ ἐπ'  
ἁμβωνος τὰς ἱεράς βίβλους ἀναγινώσκειν ἐπέταττον. Διὰ τοῦτο  
γοῦν ταῦτα καὶ ἀμφότερα ὁ παρὼν οὗτος ἀπαγορεύων κανὼν,  
προστάττει, μήτε εἰς τὸ γένος ἀφορᾷν τοῦ βουλομένου εἰς κλῆ-  
ρον προαχθῆναι, ἀλλὰ τοῦτο μόνον ἀνερευνᾶν, εἰ ἄξιός ἐστι·  
μήτε τινὶ συγχωρεῖν, ὥστε ἀναγινώσκειν, ἢ ψάλλειν ἐπ' ἁμβω-  
νος, εἰ μὴ παρὰ τοῦ ἰδίου ἐπισκόπου εὐλογίας τύχῃ κανονικῆς,  
καὶ ἱερατικῇ κουρᾷ χρήσεται· τὸν δὲ παρὰ τὰ ἐνταῦθα διατε-  
ταγμένα ποιοῦντα ἀφορίζεσθαι.

(1) X. Tr. — παραχωροῦνται Beus. — (2) X. Tr. — καταθέντα E. Beus. —  
(3) X. Tr. — εἰς λαϊκοὺς Beus. — εἰς κληρικοὺς E.



## Κανὼν ΛΔ'.

Καὶ τοῦτο δὲ τοῦ ἱερατικοῦ (1) κανόνος σαφῶς διαγορεύοντος, ὡς τὸ τῆς συνωμοσίας, ἢ φρατρίας ἔγκλημα καὶ παρὰ τῶν ἔξω νόμων πάντῃ (2) κεκώλυται, πολλῶ δὲ μᾶλλον ἐν τῇ τοῦ Θεοῦ ἐκκλησίᾳ τοῦτο γίνεσθαι ἀπαγορεύειν προσήκει· καὶ ἡμεῖς παραφυλάττειν (3) σπουδάζομεν, ὡς εἴ τινες κληρικοὶ, ἢ μοναχοὶ εὐρεθεῖεν ἢ συνομνύμενοι, ἢ φρατριάζοντες, ἢ κατασκευὰς τυρεύοντες ἐπισκόπων, ἢ συγχληρικῶν, ἐκπιπτέτωσαν πάντῃ τοῦ οἰκείου βαθμοῦ.

ΖΩΝΑΡ. Ὁ περὶ τῆς συνωμοσίας κανὼν οὗτος τῆς τετάρτης ἐστὶ συνόδου ὀκτωκαιδέκατος, ὅς ἐκεῖσε ἡρμήνευται.

ΒΑΛΣ. Περὶ συνωμοσίας καὶ φατρίας ἐγράψαμεν ἐν τῷ ιη. κανόνι τῆς ἐν Χαλκηδόνι συνόδου, καὶ ἀνάγνωθι τοῦτον, καὶ τὰ ἐν αὐτῷ. Ἐζητήθη δέ ποτε, εἰ ὀφείλουσι κολάζεσθαι καὶ οἱ συνωμοσίας ποιήσαντες χάριν ἀγαθοῦ τινος, τυχόν, ἐὰν ὁμογνωμονήσωσι, καὶ ὁμόσωσι χωρὶς προστάξεως βασιλικῆς, ἢ ἀρχοντικῆς, ὑπὲρ καταπολεμουμένης ὑπὸ ἐχθρῶν πόλεως ἀποθανεῖν, ἢ ἀναιρέσαι τινὰ λυμεῶνα τῆς κατ' αὐτοὺς πόλεως, ἢ ἄλλο τι ἀγαθὸν ποιῆσαι. Καὶ τινες μὲν εἶπον, ὡς, ἐπεὶ σπανίως γίνεται τὸ ὑπὲρ ἀγαθοῦ πράγματος συνομόσασθαι τινας, καὶ οὐδὲ ῥητῶς ὑπὸ τῶν νόμων, ἢ τῶν κανόνων τοῦτο ἐπιτέτραπται, κεκώλυται πάντῃ τὸ συνομνύειν, ἵνα μὴ τῇ προφάσει τοῦ ἀγαθοῦ οἱ πολλοὶ καὶ ἐλαφρότεροι εἰς πολλὰ κακὰ περιπίπτωσι, νομίζοντες ἀγαθὸν τι ποιεῖν· περιαιρεθῇ δὲ ἐντεῦθεν καὶ ἡ βασιλικὴ καὶ ἀρχοντικὴ ἐξουσία, ἢ τὰ κακὰ διεκδικούσα, καὶ εἰς τὰ καλὰ τὸν δῆμον διεγείρουσα. Ἐχρήσαντο δὲ καὶ τῷ τρίτῳ κεφ. τοῦ λς'. τίτ. τοῦ ξ'. βιβλ. λέγοντι περὶ τὰ μέσα, κολάζεσθαι τὸν πολεμοῦντα παρὰ κέλευσιν βασιλέως· καὶ τῇ ἐν αὐτῷ παραγραφῇ λεγούσῃ, Κὰν νικήσῃ οὗτος, τιμωρεῖται. Ἄλλοι δὲ τῷ παρόντι κανόνι χρώμενοι, καὶ τοῖς κα-

(1) Π. Ε. Κ. Βευερ. — τοῦ ἱεροῦ Βρ. — τὸ, ἱερατικοῦ, οὐ κεῖται ἐν Χ. Τρ. —

(2) τὸ, πάντῃ, οὐ κεῖται ἐν Χ. Τρ. Βρ. Βευερ. — πάντως 'Ε. Κ. — (3) Π. 'Ε. Κ. — φυλάττειν Χ. Τρ. Βευερ. Βρ.

ταστρωθεῖσι παρ' ἡμῶν νόμοις εἰς τὸ λζ'. κεφ. τοῦ θ'. τίτλου τοῦ παρόντος συντάγματος, διδάσκουσι δι' ὅλου περὶ συνωμοσίας κατὰ τινων τυρευθείσης, ἀντέθεντο μόνας τὰς ἐπὶ κακῷ γινόμενας συνωμοσίας κωλύεσθαι καὶ κολάζεσθαι, οὐ μὴν καὶ τὰς χάριν ἀγαθοῦ τινος. Ἐμοὶ δὲ δοκεῖ πᾶσαν συνωμοσίαν ὑπὸ τοῦ νόμου κολάζεσθαι· δι' ἧς τε ἄνωθεν εἴρηται, καὶ διὰ τὸ ἐν ἀδήλῳ εἶναι τὸ ἀποτελεσματικαύτης, καὶ μᾶλλον, ὅτι καὶ τὸ συνάγεσθαι ὄχλον ὅπωςδὴποτε χωρὶς ἐξουσίας βασιλικῆς, μεγάλως ὑπὸ τοῦ νόμου τιμωρεῖται, καὶ ἐπὶ δοκοῦντι ἀγαθῷ γίνηται ἡ συνωμοσία(1).

*Ἑτέρα ἐρμηνεία.*

\* Νομίζω καλῶς ἐρμηνευθῆναι τὸν κανόνα, καὶ μὴ ὀφείλειν ἐκλαμβάνεσθαι αὐτὸν, καθὼς τινες λέγουσι, πρὸς τοὺς ποιησαμένους συνωμοσίαν ἐπὶ ἀγαθῷ· καὶ ὅπως γὰρ γίνηται, κολάζεται, καθὼς ἄνωθεν ἐγράψαμεν\*(2). Εὐρίσκων δὲ σημείωμα τοῦ βασιλέως κυροῦ Ἀλεξίου, τοῦ υἱοῦ τοῦ βασιλέως κυροῦ Μανουὴλ τοῦ Κομνηνοῦ, κατεστρωμένον ἐν τοῖς προσφόροις σεκρέτοις, γεγονὸς κατὰ μῆνα Ἰουλίον(3) τῆς ιε'. Ἰνδικτιῶνος, καὶ διαλαμβάνον μὴ ὑποκεῖσθαι [εἰς] καθοσίωσιν τοὺς τότε συνωμοσμένους μεγάλους καὶ ὑψηλοὺς ἄρχοντας, διὰ τὸ μὴ λογίζεσθαι συνωμοσίαν τὸ γεγονὸς, ἀλλὰ θεμιτὸν ὄρκον διὰ τὸ ὑπὲρ τῆς βασιλείας αὐτοῦ τὸν ὄρκον γενέσθαι· μὴ εἴπης τὴν ἐπὶ κακῷ γενομένην συνωμοσίαν εὐθύνεσθαι, τὴν δ' ἐπ' ἀγαθῷ εὐλογεῖσθαι· ἀλλὰ λέγε, πᾶσαν συνωμοσίαν εὐθύνεσθαι διὰ τὰς προῤῥηθείσας αἰτίας· τὰ δὲ ἐν τῷ ῥηθέντι βασιλικῷ σημειώματι περιεχόμενα ἰδικὰ εἶναι, καὶ συμπαθείας βασιλικῆς μετέχειν(4), οὐ μὴν καὶ ἐρμηνείαν νόμων καὶ κανόνων εἶναι.

ΑΡΙΣΤ. Εἴ τινες κληρικοὶ, ἢ μοναχοὶ συνωμοσίας, ἢ φατρίας ποιήσαιεν, ἢ συσκευὰς κατ' ἐπισκόπου, ἢ συγκληρικοῦ, τοῦ βαθμοῦ ἐκπιπτέτωσαν.

**Κ α ν ὶ ν Λ Ε'.**

**Μὴ ἐξέστω τινὶ τῶν ἀπάντων (5) μητροπολιτῶν, τελευ-**

(1) τὰ ἀπὸ τοῦ, καὶ ἐπὶ δοκοῦντι, οὐ κεῖνται ἐν Χ. Τρ. καὶ Ε'. — (2) τὰ ἐντὸς \* οὐ κεῖται παρὰ Βευερ. ἀλλ' ἐν Χ. Τρ. παρὰ δὲ Ε'. οὐ κεῖται ἅπασα ἡ β'. αὕτη ἐρμηνεία. — (3) τελεσθῆναι φέρων τὸν Ἰούλιον Χ. Τρ. — (4) Χ. Τρ. — καὶ ἀξία συμπαθείας βασιλικῆς Βευερ. — (5) Χ. Τρ. Π. — τῶν πάντων Βευερ. Βρ.



τῶντος ἐπισκόπου τελοῦντος ὑπὸ τὸν κατ' αὐτὸν θρόνον, τὰ αὐτοῦ πράγματα, ἢ τῆς κατ' αὐτὸν ἐκκλησίας, ἀφαιρεῖσθαι, ἢ σφετερίζεσθαι· ἀλλ' ὑπὸ παραφυλακὴν ἔστωσαν τοῦ κλήρου τῆς ἐκκλησίας, ἧς ὁ τελευτήσας ἐτύγχανε πρόεδρος, μέχρι τῆς ἐτέρου ἐπισκόπου προαγωγῆς (1). ἔκτος εἰμὴ κληρικοὶ ἐν τῇ αὐτῇ ἐκκλησίᾳ οὐχ ὑπελείφθησαν· τηνικαῦτα γὰρ ὁ μητροπολίτης ταῦτα παραφυλάξει ἀμείωτα, τῷ χειροτονηθησομένῳ (2) ἐπισκόπῳ πάντα ἀποδιδούς.

ΖΩΝΑΡ. Καὶ ὁ εἰκοστὸς δεῦτερος κανὼν τῆς τετάρτης συνόδου περὶ τούτου τοῦ κεφαλαίου διαλαμβάνει· ἐνθα καὶ τοῦ παρόντος κανόνος ἐμνήσθημεν· ἀρκεῖ οὖν τὰ εἰρημένα ἐκεῖ.

ΒΑΣ. Ἐν τῷ κβ'. κανόνι τῆς δ'. συνόδου γέγραπται, καθαιρεῖσθαι τοὺς ἀρπάζοντας κληρικοὺς τὰ διαφέροντα τῷ ἀποθανόντι ἐπισκόπῳ πράγματα· ὁ δὲ παρὼν κανὼν κωλύει τὸν μητροπολίτην σφετερίζεσθαι ταῦτα. Ἀκούων δὲ, ὡς ὑπὸ φυλακὴν ὀφείλουσιν εἶναι αὐτὰ ἢ παρὰ τῷ κλήρῳ, ἢ παρὰ τῷ μητροπολίτῃ, ὅταν οὐκ ᾔσι κληρικοὶ, ἐφ' ᾧ δοθῆναι τῷ χειροτονηθησομένῳ ἐπισκόπῳ, μὴ εἴπῃς ἐξ ἀνάγκης ὑφείλιν τοῦτο γίνεσθαι. Εἰ γὰρ ὁ τελευτήσας ἐπίσκοπος ἐποίησεν ἀπογραφὴν, κατὰ τὸν μ'. ἀποστολικὸν κανόνα, ἅμα τῷ χειροτονηθῆναι, τοῖς ἐξ ἀδιαθέτου κληρονόμοις τούτου δοθήσεται τὰ ἐκείνου πράγματα· καὶ ἀνάγνωθι τὰ ἐν τῷ ῥηθέντι κβ'. κανόνι χάριν τούτου γραφέντα. Ἐπὶ τούτοις, ἔχε ἐπὶ μνήμης καὶ τὸ κατὰ τὸν Σεπτέμβριον μῆνα τῆς ιδ'. Ἰνδικτιῶνος ἀπολυθὲν πρόσταγμα τοῦ κραταιοῦ καὶ ἁγίου ἡμῶν βασιλέως, χάριν τοῦ μὴ ἀρπάζεσθαι τὰ τοῖς τελευτῶσιν ἐπισκόποις ἀνήκοντα παρὰ τῶν πρακτόρων, τάδε κατὰ ῥῆμα διαλαμβάνον· Πρᾶγμα καὶ εἰς Θεοῦ τολμώμενον περιφρόνησιν, καὶ εἰς ἀθέτησιν θεσμῶν φυσικῶν, παρὰ τῶν, ὃ φασι, μήτε Θεοῦ ὅπιν, μήτ' ἀνθρώπων νέμεσιν ὑφορωμένων, ὡς ἔοικεν, οὐκ ἀνεκτὸν ὅλως ἐλογίσθη

(1) Π. 'Ε. Κ. — παραγωγῆς Βευερ. Βρ. Χ. Τρ. — (2) Π. Χ. Τρ. Βρ. — τῷ χειροτονηθέντι Βρ. Βευερ.

τῇ βασιλείᾳ μου, εἰς ἀκοῆς αὐτῇ πεπτωκός. Ἐνθεν τοι καὶ ὡς πάντα τοῦ τῶν χριστωνύμων ἀνάξιον ἐπαγγέλματος, διορθοῦται τοῦτο ἡ βασιλεία μου. Ἀνηνέχθη γὰρ αὐτῇ, ὡς ἐν ταῖς ἀπὸ τοῦ ζῆν ἐκδημίαις τῶν ὁπουδήποτε ἀρχιερατευόντων ἐν ταῖς τοῦ Θεοῦ ἁγιωτάταις ἐκκλησίαις, πῇ μὲν καὶ πρὸ τῆς αὐτῶν ἐκφορᾶς, πῇ δὲ καὶ μετὰ τὴν ἐκφορὰν, οἱ κατὰ χώραν ἐνεργοῦντες, προφάσει τῆς αὐτῶν τελευτῆς, τῶν τε κελλίων αὐτῶν ἀπανθρώπως κατεπερδαίνουσι, καὶ τῶν ὑπὸ τὰς λαχούσας αὐτοῦς ἐκκλησίας ἀκινήτων· καὶ ἀφαιροῦνται μὲν ἅπαντα τὰ ἐν τούτοις παρευρεθέντα τῶν ὑπαρχόντων αὐτοῖς· καθολικὴν δὲ ποιοῦνται τῶν τοιούτων ἀκινήτων ἀπαίτησιν, καὶ παντοίως ἐτέρως ταῦτα συντρίβουσιν. Ἡ δὲ βασιλεία μου μηδὲ μέχρι καὶ εἰς ἄκουσμα μόνον ἀνεκτὴν ἡγησαμένη τὴν τοιαύτην τόλμαν αὐτῶν, ἵνα μὴ καὶ τῆς ἐπὶ τοῖς θανάτοις τῶν ἀρχιερέων ἐπιούσης ταῖς κατ' αὐτοῦς ἐκκλησίαις ζημίας καὶ συμφορᾶς, οὗτοι βαρυσυμφορώτεροι γίνοντο, καὶ τῆς ἐπ' αὐτοῖς ἀνίας ἀνιαιρώτεροι, διορίζεται διὰ τῆς παρούσης προσταξέως, μηκέτι παρὰ τῶν κατὰ χώρας τὰς δουκικὰς ἀρχὰς διεπόντων, ἢ ἀναγραφὰς, ἢ ἕτερ' ἅττα δικαίῳ τοῦ δημοσίου ἐνεργούντων, τοιοῦτόν τι κατὰ τῶν ἁγιωτάτων ἐκκλησιῶν, ἢ τῶν ὑπ' αὐτὰς ἀκινήτων, ἢ τῶν κελλίων τῶν ἀρχιερέων, ἐν ταῖς αὐτῶν τελευταῖς τοῦ λοιποῦ νεωτερισθῆναι. Ἀλλ' εἰ μὲν ἐνδιαθήκως οἱ ἀρχιερεῖς τελευτῶεν, κατὰ τὰς αὐτῶν βουλὰς τε καὶ διατάξεις ἅπαντα γίνεσθαι, ὅσον ἐπὶ τοῖς παρευρισκομένοις ἐν τοῖς κελλίοις αὐτῶν· εἰ δ' ἴσως καὶ ἀδιάθετοι ἀπαλλάττοντο, πάντα καὶ οὕτω συντελεῖσθαι κατὰ τὸ τοῖς ἱεροῖς κανόσι καὶ τοῖς νόμοις δοκοῦν. Τοῖς ἀκινήτοις μέντοι τῶν χηρευουσῶν ἐκκλησιῶν, οὐδὲ πόδα ὅλως ἐπιβάλλει τις τῶν κατὰ χώραν δουκῶν, ἢ τινων ἐτέρων, ὡς εἴρηται, οὐδὲ τὸ οἰονοῦν ἐκεῖθεν ὁπωσοῦν ἀναλάβηται· ἀλλὰ πάντα παρὰ τῶν μερῶν τῶν τοιούτων ἐκκλησιῶν ἐν αὐτοῖς οἰκονομηθήσεται, καθὼς ἄρα καὶ περὶ τούτου νομίμως καὶ κανονικῶς διηγόρευται, μέχρις ἂν δηλαδὴ οἱ μετὰ τοὺς τεθνηκότας ἀρχιερεῖς εἰς ἐκκλησίας ἐπικηρυττόμενοι, κατὰ χώραν γεγονότες, αὐτοὶ τῆς τούτων οἰκονομίας ἀνθέξωνται (1)· εἰδέναι ὀφείλοντος τοῦ εἰς

(1) X. Τρ. — ἀναδέχονται Βενετ.



ἀθέτησιν τινος τῶν ἐν τῇ παρουσίᾳ προστάξει τῆς βασιλείας μου διωρισμένων χωρήσοντος· ὥς εἰ καὶ Θεὸς ἐπὶ τῷ τοιούτῳ αὐτοῦ τολμήματι πρὸς γε τὸ παρὸν παρασιωπήσεται, πάντως εἰς τὸ μέλλον αὐτῷ τὴν ἀξίαν δίκην ταμειούμενος, ἀλλ' ἡ βασιλεία μου, καὶ εἰς τὸ παρὸν, πικρότερον αὐτὸν μετελεύσεται, σωματικαῖς αὐτὸν ποιναῖς καθυποβαλοῦσα, μελῶν τε οἰκείων ἀκρωτηριασμοῖς, καὶ τῶν ὑπαρχόντων δημεύσει, καὶ ὑπερορίᾳ (1) μακρᾶ· οὐ μόνον γὰρ τὸ ἀπλοῦν ἀπεντεῦθεν ἀποδώσει ὁ τοιοῦτος τῇ ἐκκλησίᾳ τὸ ἐξ αὐτῆς τοιουτοτρόπως παρ' αὐτοῦ ἀφαιρεθησόμενον, ἀλλὰ καὶ πρὸς τοῦ δημοσίου εἰς τὸ διπλοῦν ἀσυμπαθῶς ἀπαιτηθήσεται τὴν τοιαύτην ποσότητα· εἰδήσεως ἀκριβεστάτης διδομένης περὶ τούτου παρὰ τοῦ τηνικαῦτα ἀρχιερέως τῷ κατὰ τὴν ἡμέραν μυστικῶ· θς καὶ ὀφείλει καὶ ἄμφω οἰκονομεῖν· πρόφασιν δὲ πάντως οὐχ ἔξει περὶ τῆς ἁμαρτίας αὐτοῦ· ἦλθε γὰρ ἡ βασιλεία μου εὐαγγελικῶς καὶ ἐλάλησεν αὐτοῖς διὰ τῆς παρουσίας προστάξεως, ἣτις καταστρωθήσεται, καὶ τῷ ἱερῷ χαρτοφυλακείῳ ἐναποτεθήσεται, ἀρήγουσα (2) ταῖς ἁγιωτάταις ἐκκλησίαις, καὶ ἰσότυπα καὶ μόνα ταύτης, πεπιστωμένα παρὰ τῶν μερῶν αὐτῶν, ἐμφανίζεται· ἔξουσι γὰρ πρωτοτύπων ἰσχὺν ταῦτα, καὶ τοῖς πορισαμένοις προσέσονται εἰς ἀσφάλειαν αἰωνίζουσιν.

ΑΡΙΣΤ. Τελευτῶντος ἐπισκόπου, ὁ κληρὸς φυλάξει τὰ πράγματα· εἰ δὲ μὴ ὑπολέλειπται κληρικὸς, ὁ μητροπολίτης ταῦτα διαφυλάξει, ἕως τῆς ἐτέρου χειροτονίας.

Οὕτε τοῖς κληρικοῖς μετὰ τὴν τελευτὴν τοῦ ἐπισκόπου αὐτῶν, οὕτε τῷ μητροπολίτῃ ἔξεστιν ἀφαιρεῖσθαι τι τῶν τῆς χηρευούσης ἐκκλησίας πραγμάτων· ἀλλὰ πάντα ὀφείλουσι παραφυλάττεσθαι παρ' αὐτῶν δὴ τῶν κληρικῶν, μέχρις ἂν ἕτερος ἐπίσκοπος χειροτονηθῇ. Εἰ δ' ἴσως κληρικὸς ἐν τῇ τοιαύτῃ οὐχ ὑπελείφθῃ ἐκκλησίᾳ, ὁ μητροπολίτης ταῦτα παραφυλάξει ἀμείωτα, ἀποδοῦναι μέλλων πάντα τῷ χειροτονηθησομένῳ ἐπισκόπῳ.

(1) X. Γρ. — ἐξορία Βουιρ. — (2) Ε. — ἀρίσκουσα X. Γρ. — ἀρκέσουσα Βουιρ.

Κανὼν Λζ'.

Ἀνανεούμενοι τὰ παρὰ τῶν ἑκατὸν πεντήκοντα ἀγίων Πατέρων, τῶν ἐν τῇ θεοφυλάκτῳ ταύτῃ καὶ βασιλίδι πόλει συνελθόντων, καὶ τῶν ἑξακοσίων τριάκοντα, τῶν ἐν Χαλκηδόνι συναθροισθέντων (1) νομοθετηθέντα, ὀρίζομεν, ὥστε (2) τὸν Κωνσταντινουπόλεως θρόνον τῶν ἴσων ἀπολαύειν πρεσβείων τοῦ τῆς πρεσβυτέρας Ῥώμης θρόνου, καὶ ἐν (3) τοῖς ἐκκλησιαστικοῖς, ὡς ἐκεῖνον, μεγαλύνεσθαι πράγμασι, δεύτερον μετ' ἐκεῖνον ὑπάρχοντα, μεθ' ὃν ὁ τῆς Ἀλεξανδρέων μεγαλοπόλεως ἀριθμείσθω θρόνος, εἴτα ὁ Ἀντιοχείας (4), καὶ μετὰ τοῦτον, ὁ τῆς Ἱεροσολυμιτῶν πόλεως.

ΖΩΝΑΡ. Τὰ ἐν τῇ ἐξηγήσει τῶν εἰρημένων κανόνων, ὧν μέμνηται ὁ παρὼν κανὼν, εἰρημένα ἡμῖν περὶ τοῦ θρόνου τῆς Κωνσταντινουπόλεως ζητητέον, καὶ οἶμαι, ὡς οὐ πλειόνων δεήσει τῷ τοῦτον ἀναγινώσκοντι.

ΒΛΑΣ. Περὶ τοῦ δευτέρου καὶ τρίτου κανόνος φησὶ τῆς δευτέρας συνόδου· καὶ τοῦ κή. κανόνος τῆς δ'. συνόδου· καὶ ἀνάγνωθι τὰ ἐν τούτοις παρ' ἡμῶν γραφέντα.

ΑΡΙΣΤ. Ὁ Κωνσταντινουπόλεως μετὰ τὸν Ῥώμης ἔστω, τῶν ἴσων ἀπολαύων πρεσβείων· μεθ' ὃν ὁ τῆς Ἀλεξανδρείας· ἐξῆς ὁ Ἀντιοχείας· εἴτα ὁ Ἱεροσολύμων.

Τὸ τὸν Κωνσταντινουπόλεως τῶν ἴσων ἀπολαύειν πρεσβείων μετὰ τὸν Ῥώμης, οὕτως ἐν τῷ τρίτῳ κανόνι τῆς ἐν Κωνσταντινουπόλει συνόδου ἡρμηνεύσαμεν, καὶ ἐν τῷ εἰκοστῷ ὁγδόῳ τῆς ἐν Χαλκηδόνι συνόδου· ὥστε μὴ κατὰ τὴν τιμὴν δεύτερον τοῦ Ῥώμης τάττεσθαι, ἀλλὰ κατὰ τοὺς χρόνους· οὕτω γοῦν καὶ ἐνταῦθα δεῖ νοεῖν τὴν, μετὰ, πρόθεσιν τοῦ χρόνου εἶναι δηλωτικὴν, ἀλλ' οὐ τῆς τιμῆς. Μετὰ γὰρ χρόνους πολλοὺς τῶν ἴσων

(1) Π. Σ. Ρ. — συνελθόντων Χ. Τρ. Ἐ. Κ. Βρ. Βευσρ. — (2) Π. Βρ. Χ. Τρ. Κ. Ἐ. — τὸ, ὥστε, οὐ κεῖται παρὰ Βευσρ. — (3) ἡ, ἐν, οὐ κεῖται ἐν Χ. Τρ. — (4) Π. Βευσρ. Χ. Τρ. — ὁ Ἀντιοχείων Βρ. Σ. Ρ.



πρεσβείων τῇ Ῥωμαίων ἐκκλησίᾳ καὶ ὁ θρόνος οὗτος τῆς Κων-  
σταντινουπόλεως ἔτυχε, διὰ τὸ βασιλείᾳ τε καὶ συγκλήτῳ τι-  
μηθῆναι τὴν πόλιν ταύτην, καὶ τῶν ἴσων ἀπολαύειν πρεσβείων  
τῇ πρεσβυτέρᾳ Ῥώμῃ.

### Κ α ν ὶ ν Λ Ζ'.

Ἐπειδὴ κατὰ διαφόρους καιροὺς βαρβαρικαὶ γεγόνασιν  
ἔφοδοι, καὶ πλείσται πόλεις ἐν τεύθεν ὑποχείριοι τοῖς ἀνό-  
μοις κατέστησαν, ὥς ἐν τεύθεν μὴ δυνηθῆναι τὸν τῆς τοιαύ-  
της πόλεως πρόεδρον, μετὰ τὴν ἐπ' αὐτῷ χειροτονίαν,  
τὸν οἰκεῖον θρόνον καταλαβεῖν, καὶ ἐν αὐτῷ ἱερατικῇ κατα-  
στάσει ἐνιδρυθῆναι, καὶ οὕτω κατὰ τὸ κρατῆσαν ἔθος τὰς  
χειροτονίας, καὶ πάντα, ἃ τῷ ἐπισκόπῳ ἀνήκει, πράττειν  
τε καὶ μεταχειρίζεσθαι ἡμεῖς τὸ τίμιον, καὶ σεβάσμιον τῇ  
ἱερωσύνῃ φυλάττοντες, καὶ μηδαμῶς πρὸς λύμην τῶν  
ἐκκλησιαστικῶν δικαίων τὴν ἐθνικὴν ἐπήρειαν ἐνεργεῖσθαι  
βουλόμενοι, τοῖς οὕτω χειροτονηθεῖσι, καὶ διὰ τὴν προ-  
κειμένην αἰτίαν ἐν τοῖς ἑαυτῶν μὴ ἐγκαταστᾶσι (1) θρό-  
νοις, τὸ ἀπροκριμάτιστον (2) τηρεῖσθαι συνεωράκαμεν, ὥς ε  
καὶ χειροτονίας κληρικῶν διαφόρων κανονικῶς ποιεῖν, καὶ  
τῇ τῆς προεδρίας αὐθεντίᾳ κατὰ τὸν ἴδιον ὅρον κεχρῆσθαι,  
καὶ βεβαίαν, καὶ νενομισμένην εἶναι πᾶσαν ὑπ' αὐτῶν προϊού-  
σαν διοίκησιν. Οὐ γὰρ ὑπὸ (3) τοῦ τῆς ἀνάγκης καιροῦ  
τῆς (4) ἀκριθείας περιγραφείσης, ὁ τῆς οἰκονομίας ὅρος  
περιορισθήσεται.

ΖΩΝΑΡ. Τοὺς κληθέντας εἰς λαοῦ προστασίαν, καὶ μὴ πει-  
θομένους ἀπελθεῖν, ἀφορίζει ὁ ἐπτακχιδέκατος τῆς ἐν Ἀντιοχείᾳ  
συνόδου κανὼν. Τοὺς δὲ χειροτονηθέντας, μὴ ἀπελθόντας δὲ,  
οὐ παρ' αἰτίαν οἰκείαν, ἀλλ' ἢ διὰ τὴν τοῦ λαοῦ παραίτησιν, ἢ

(1) Π. Σ. Ρ. Βευερ. — μὴ καταστᾶσι Βρ. — (2) Π. Βευερ. — τὸ ἀπρόκριτον Χ.  
Τρ. Βρ. Σ. Ρ. Κ. 'Ε. — (3) ἀπὸ τοῦ Χ. Τρ. — (4) Χ. Τρ. Σ. Ρ. Βρ. Βευερ. 'Ε.  
Κ. — καὶ τῆς ἀκριθείας Π.

δι' ἑτέραν αἰτίαν οὐκ ἐξ αὐτῶν γενομένην, ὁ ὀκτωκαιδέκατος τῆς αὐτῆς συνόδου κανὼν μετέχειν τῆς τιμῆς, καὶ τῆς λειτουργίας κελεύει. Τοῦτο δὴ πλατύτερον καὶ ὁ παρὼν θεσπίζει κανὼν, λέγων, ὡς, ἐάν τις εἰς ἐπισκοπὴν προαχθεῖς, μὴ δυνηθῇ ἀπελθεῖν εἰς τὴν λαχοῦσαν αὐτὸν πόλιν, ὑπὸ βαρβάρων ἴσως κατεχομένην, ὁ τοιοῦτος ἅπαν ἔξει προνόμιον ἀρχιερατικὸν ἀνῆκον αὐτῷ. Καὶ χειροτονήσει γὰρ κληρικούς, πλὴν μὲν τοι κανονικῶς, ὡς οἱ κανόνες δηλαδὴ διατάττονται, καὶ τὴν τιμὴν ἔξει τοῦ ἐπισκόπου, καὶ καθέδρας ἀξιωθήσεται· αὕτη γὰρ ἡ τῆς προεδρίας αὐθεντία κατὰ τὸν ἴδιον ὅρον, ἡγουν καθὼς ὠρίσται καὶ τετύπεται τιμᾶσθαι τὴν πόλιν ἐκείνην, πρώτην εἶναι τυχόν, ἢ δευτέραν, ἢ ἐφεξῆς. Οὐ γὰρ ὑποβιβασθήσεται διὰ τὸ μὴ ἐνιδρυθῆναι αὐτῇ τῇ ἱερᾷ καθέδρᾳ· ἀλλὰ καὶ ὅσα ἂν διοικήσῃ, καὶ διαπράξῃται ἀρχιερατικῶς δικαίῳ, βέβαια ἔσονται πάντα, καὶ νόμιμα λογισθήσονται. Οὐ γὰρ ἐκ τοῦ μὴ δυνηθῆναι αὐτὸν ἀπελθεῖν εἰς τὴν ἐκκλησίαν αὐτοῦ διὰ τὴν ἀνάγκην τοῦ καιροῦ, καὶ τὴν περίστασιν τὴν ἐκ τῶν βαρβάρων, περιγραφήσεται· ἡ ἀκρίβεια, καὶ ὁ τῆς οἰκονομίας ὅρος περιορισθήσεται, ἀντὶ τοῦ, συστολὴν ἔξει τινά, καὶ ἐλαττωθήσεται ἡ τῶν κανόνων ἀκρίβεια, διδοῦσα τοῖς ἐπισκόποις ἐξουσίαν τῆς διοικήσεως τῶν ἐν ταῖς ἐπισκοπαῖς αὐτῶν πάντων.

ΒΑΛΣ. Σημείωσαι τὸν παρόντα κανόνα διὰ τοὺς λέγοντας, τὸν τε Ἀντιοχείας, καὶ τὸν Ἱεροσολύμων πατριάρχας, καὶ τοὺς λοιποὺς, τοὺς μὴ φθάσαντας εἰς τὰς ἰδίας ἐκκλησίας ἀπελθεῖν, καὶ ἐνθρονισθῆναι, μὴ δύνασθαι διαγινώσκειν χάριν ἐκκλησιαστικῶν ὑποθέσεων λαλουμένων συνοδικῶς, ἢ χειροτονεῖν, ἢ ἄλλο τι ἀρχιερατικὸν ἐνεργεῖν· ἀντιστομῇσει γὰρ τοὺς τοιούτους. Προεδάλετο γὰρ τὸν τοιοῦτον κανόνα ὁ ὑπέρτιμος ἐκεῖνος κυρὸς Ἀλέξιος ὁ Ἀριστηνὸς κατὰ τοῦ ἀγιωτάτου ἐκείνου πατριάρχου Ἱεροσολύμων κυροῦ Νικηφόρου (1).

(1) Ἡ Σημ. αὕτη εὔρηται ἐν Χ. Τρ. ἐν περισελίδῳ οὕτῳ.

Σημείωσαι τὸν παρόντα κανόνα διὰ τὸν ὑπέρτιμον ἐκεῖνον τὸν Ἀριστηνὸν, εἰπόντα ποτὲ πρὸς τὸν ἀγιώτατον ἐκεῖνον πατριάρχην Ἱεροσολύμων κύρ Νικηφόρον, ἐπὶ βήματος βασιλικῷ, μὴ δύνασθαι διαγινώσκειν χάριν ἐκκλησιαστικῶν ὑποθέσεων



Ὁ λς'. ἀποστολικὸς κανὼν, ὁ ιζ'. καὶ ὁ ιη'. τῆς ἐν Ἀντιοχείᾳ συνόδου, τοὺς μὲν ἐπισκόπους, τοὺς μετὰ τὸ χειροτονηθῆναι μὴ ἐπιδημήσαντας εἰς τὰς λαχούσας αὐτοὺς, ἀφορισμῷ καθυποβάλλουσι· τοὺς δὲ μὴ παρ' αἰτίαν οἰκείαν, ἀλλὰ διὰ τινὰ πρόφασιν εὐλογον μὴ ἀπελθόντας, ἀνευθύνους εἶναί φασι, καὶ διορίζονται ἔχειν τούτους τὴν οἰκείαν τιμὴν τοιαύτην, ὥσπερ ἂν εἰ κατὰ χώραν ἐνεδήμησαν, καὶ ἐνεθρονίσθησαν. Ὁ δὲ παρὼν κανὼν θεσπίζει, τοὺς ἐπισκόπους, τοὺς μὴ δυνηθέντας διὰ βαρβαρικὴν ἔφοδον ἀπελθεῖν εἰς τοὺς λαχόντας αὐτοῖς θρόνους, παρομοίως τιμᾶσθαι, καὶ ἐνεργεῖν ἀπροκριματίστως πάντα τὰ ἀρχιερατικά, καὶ ἀπλῶς λογίζεσθαι, ὥσπερ εἰ κατὰ χώραν ἀπῆλθον, καὶ ἐνεθρονίσθησαν. Ὡς καὶ ὁ μητροπολίτης Ἰκονίου, καὶ ἕτεροι ἀνατολικοὶ μητροπολίται μὴ ἔχοντες ἐκκλησίας, ὡς κρατούμενας ὑπὸ βαρβάρων, καλῶς ἐπισκόπους χειροτονοῦσι, καὶ πάντα τὰ ἀρχιερατικά ἐνεργοῦσι, καὶ οὐκ ἔφθασαν ὅλως εἰς τὰς λαχούσας αὐτοὺς ἐκκλησίας ἀπελθεῖν καὶ ἐνθρονισθῆναι· εἶδον γὰρ τοῦτο πολλάκις λαληθὲν καὶ εἰς ἀμφιβολίαν ἐλθόν. Ἀνάγνωθι καὶ τὴν κατὰ τὸν Νοέμβριον μῆνα τῆς ε'. Ἰνδικτιῶνος ἀπολυθεῖσαν πρόσταξιν τοῦ αἰοδίδμου βασιλέως κυροῦ Ἀλεξίου τοῦ Κομνηνοῦ, καὶ διοριζομένην, τοὺς ψηφισθέντας εἰς ἀνατολικὰς ἐκκλησίας ἔχειν καὶ αὐθις τὰ προσόντα αὐτοῖς ἡγουμενεῖα, καὶ ἀδελφάτα, καὶ ὁφίκια, ἥτις ἔχει κατὰ ῥῆμα οὕτως (1)· Ἀνέμαθεν ἡ βασιλεία μου, ἀγιώτατε δέσποτά μου, καὶ οἰκουμενικὲ πατριάρχα, ὅτι τῶν ἐν ταῖς τοῦ Θεοῦ ἐκκλησίαις ψήφων προβαίνουσῶν, τινὲς τῶν εἰς τὰς ψήφους ἐπιλεγέντων ἡγουμενεύοντες ἐν μοναστηρίοις, καὶ οἰκονομοῦντες, ἢ καὶ ἐτέρας τινὰς ὑπηρεσίας διενεργοῦντες, καὶ ἀπλῶς τυγχάνοντες μοναχοί, ἕτεροι δὲ ἐν τε τῇ τοῦ Θεοῦ μεγάλῃ ἐκκλησίᾳ, καὶ ἐν ἐτέραις, ἀπὸ τε ὁφικίων, καὶ ἐτέρων τινῶν λειτουργιῶν τὰ ζωαρκῇ κεκτημένοι, δυσχερῶς ἔχουσι τὸν τῆς ιερωσύνης ζυγὸν ὑπελθεῖν, καὶ ταῖς ἐκκλησίαις ἐπιστατῆσαι, αἷς ἐπεκηρύχθησαν, δεδιότες μὴ ποτε τῶν τοιούτων ἐκκλησιῶν, ἐν τοῖς τῆς

λαλουμένων συνοδικῶς, διὰ τὸ μὴ ἐνθρονισθῆναι εἰς τὸν λαχόντα αὐτῷ πατριαρχικὸν θρόνον, εἰδέχθη γὰρ τοῦτο ἀκανονίστως παρὰ τῶν ἀμαθεσιτέρων.

(1) Οὐ κεῖται ἐν X. Τρ. καὶ παρὰ 'E. τὸ, ἥτις ἔχει κατὰ ῥῆμα οὕτως.

Ἀνατολῆς μέρεσι διακειμένων, ἐπιλείψει τούτοις τὰ ἀναγκαῖα ἅτε τῶν μὲν, ἐν αἷς ἐπεψηφίσθησαν, ἐκκλησιῶν πάντη τυγχανουσῶν ἀπόρων, καὶ ἀπροσβάτων αὐτοῖς παντελῶς, στερουμένων δὲ καὶ αὐτῶν διὰ τὸ τὴν ἐπιστασίαν τούτων ὑπείσεσθαι τῶν προσουσῶν αὐτοῖς ἡγουμενεῶν, καὶ οἰκονομιῶν, καὶ ἐτέρων λειτουργιῶν, καὶ τῶν ἀπλοῦς λεγομένων ἀδελφάτων, ἢ καὶ ὄφρικίων, καὶ ἐτέρων τινῶν ὑπηρεσιῶν. Διορίζεται τοίνυν ἡ βασιλεία μου, οἰκονομικῶς τινι λόγῳ διευθετοῦσθαι τὰ κατ' αὐτοῦς, μὴ τινὰ τούτων μετὰ ταῦτα (1) δυσχεραίνειν τῷ ζυγῷ τῆς αρχιερωσύνης ὑποδραμεῖν πάντες, γὰρ οὗτοι καταπολεύσουσι καὶ πάλιν τῶν προσουσῶν αὐτοῖς ἡγουμενεῶν τε καὶ οἰκονομιῶν, τῶν ἐτέρων τε ὑπηρεσιῶν, καὶ λειτουργιῶν, καὶ ὄφρικίων, καὶ τῶν προσόντων αὐτοῖς ἀδελφάτων καὶ τὸν τῆς διδασκαλίας ὑπαισερχόμενοι λόγον, καὶ τὴν τελειοποιὸν τάξιν ἀναδεξάμενοι, καὶ τῶν ἀπ' ἐκείνων προσόδων κατεξουσιάσουσι μέχρις ἂν ἄνεσιν λάβοιεν, καὶ ἀπὸ τῆς νῦν δυσκληρίας κατασταῖεν πρὸς εὐκληρίαν, τὴν τῶν ἐπιψηφισθειῶν αὐτοῖς ἐκκλησιῶν, ὡς εἴρηται, ἀβάτων οὐσῶν τούτοις, ὡς ὑπὸ τῶν ἐχθίστων κατεχομένων ἐχθρῶν· πλὴν τὰ ἐνταῦθα διωρισμένα παρὰ τῆς βασιλείας μου οὐκ ἐπὶ τῶν ἀρχοντικίων κρατήσῃ, καὶ τῶν βαθμῶν τῶν ιερέων τε, καὶ τῶν διακόνων, καὶ τῶν λοιπῶν τοῦ κλήρου τῆς τοῦ Θεοῦ μεγάλης ἐκκλησίας. Κατάστρωσον οὖν τὸ παρὸν πιττάκιον ἐν τοῖς κώδιξι τοῦ χαρτοφυλακίου τῆς τοῦ Θεοῦ μεγάλης ἐκκλησίας.

ΑΡΙΣΤ. Ἐπίσκοπος, ὁ διὰ βαρβάρων ἔφοδον μὴ ἐπιστάς τῷ θρόνῳ, καὶ καθέδραν τὴν οἰκείαν ἔχέτω, καὶ χειροτονεῖτω, καὶ πάντα τὰ τῆς ιερωσύνης ἐνεργεῖτω βεβαιότατα.

Εἴ τις ἐπίσκοπος χειροτονηθῇ, καὶ, διὰ τὰς τῶν βαρβάρων ἐπιδρομάς, οὐ δυνηθῇ ἀπελθεῖν εἰς ἣν ἐχειροτονήθη πόλιν, ὥστε ἐν αὐτῇ ἐγκαταστῆναι, καὶ ἐγκαθιδρυθῆναι ιερατικῇ καταστάσει· μὴ κωλυέσθω ἐνεργεῖν ἃ τοῖς ἐπισκόποις ἀνήκει, ἀλλὰ πάντα πραττέτω καὶ μεταχειριζέσθω, καὶ τὴν ἐν τῇ καθέδρᾳ τιμὴν ἔχέτω, καὶ χειροτονίας κληρικῶν διαφόρων κανονικῶς

(1) διὰ ταῦτα X. Τρ.



ποιεῖτω, καὶ πᾶν ὑπ' αὐτοῦ πραχθὲν κατὰ κανονικὴν ἀκρίβειαν ἔστω βέβηχον· ἡ γὰρ ἀνάγκη τοῦ καιροῦ εἰς περιγραφὴν αὐτοῦ οὐ γενήσεται, ὥστε τὴν ἐπισκοπικὴν αὐτοῦ ἐλαττοῦσθαι ἀξίαν.

### Κανὼν ΛΗ'.

Τὸν ἐκ τῶν Πατέρων ἡμῶν (1) τεθέντα κανόνα καὶ ἡμεῖς παραφυλάττομεν, τὸν οὕτω διαγορεύοντα· Εἴ τις ἐκ βασιλικῆς ἐξουσίας ἐκαινίσθῃ πόλις, ἢ αὖθις καινισθείῃ, τοῖς πολιτικοῖς καὶ δημοσίοις τύποις καὶ ἡ τῶν ἐκκλησιαστικῶν πραγμάτων τάξις ἀκολουθεῖτω.

**ΖΩΝΑΡ.** Κκινίζουσι πόλεις οἱ βασιλεῖς, ἀντὶ τοῦ, νέας ἀνεγείρουσι, καὶ διδόασι ταύταις προνόμιον πολιτικόν, ἢ καὶ τιμῶσιν αὐτάς εἰς ἐπισκοπὰς, ἢ καὶ μητροπόλεις τυχόν, διὰ προσταγμάτων ἐγγράφων, ἃ καὶ δημοσίους τύπους ὠνόμασαν, ἀλλαχοῦ δὲ πραγματικῶς αὐτοῦς καλεῖ, καὶ βασίλεια γράμματα. Τούτοις οὖν τοῖς πραγματικοῖς, ἢ δημοσίοις τύποις, παρακλεύεται ὁ κανὼν, καὶ τὴν τῶν ἐκκλησιαστικῶν τάξιν ἀκολουθεῖν· ὡς, εἴτε ἐπισκοπῆς ἔσχε κλήσιν ἢ καινὴ πόλις, εἴτε εἰς μητροπόλεως ἀνήχθῃ τιμὴν, οὕτω καὶ παρὰ τῇ τάξει τῶν ἐκκλησιαστικῶν δικαίων καταλογίζεσθαι.

**ΒΑΣ.** Ἐν μὲν τῷ ιθ'. κανόνι τῆς ἐν Χαλκηδόνι συνόδου, ἐγράψαμεν ὅσα δὴ καὶ ἐγράψαμεν. Ἐπεὶ δὲ ὁ παρὼν κανὼν διορίζεται τὰς διὰ βασιλικῆς ἐξουσίας ἀνεγερθείσας πόλεις, ἢ καὶ ἀνεγερθησομένας, τιμᾶσθαι καὶ παρὰ τῶν ἐκκλησιῶν, καθὼς ἡ βασιλικὴ ὑποτυπώσει πρόσταξις, τουτέστιν ἔχειν αὐτάς ἢ ἐπισκοπῆς ἀξίωμα, ἢ μητροπόλεως· (δέον γάρ ἐστιν ἀκολουθεῖν τὴν ἐκκλησιαστικὴν τάξιν τοῖς πολιτικοῖς καὶ δημοσίοις τύποις, ἥτοι τοῖς βασιλικοῖς προσταγμασι)· φημὲν, ὡς ἐνεδόθη μὲν ἀπὸ τοῦ παρόντος κανόνος τῷ βασιλεῖ ἐπισκοπὰς ποιεῖν ἐκ νέου, ἑτέρας δὲ ἀνάγειν (2) εἰς δίκαια μητροπόλεως, καὶ ὑποτυποῦν

(1) Π. Κ. \*Ε. — τὸ, ἡμῶν, οὐ κεῖται ἐν Χ. Τρ. οὐδὲ παρὰ Βρ. καὶ Βενετ.

(2) ποιεῖν ἐκ νέου, καὶ ἀνάγειν Χ. Τρ.

τὰ περὶ τῆς ψήφου αὐτῶν, καὶ τῆς ἄλλης οἰκονομίας, κατὰ τὸ δόξαν αὐτῶ. Τέως δὲ ὀφείλεις εἰδέναι, ὅτι κατὰ τὸν Μάϊον μῆνα τῇ ι. Ἰνδικτιῶνος τοῦ Ϛφ'ε'. ἔτους, γέγονε σημεῖωμα παρὰ τοῦ αἰοδίου βασιλέως κυρίου Ἀλεξίου τοῦ Κομνηνοῦ, διαλαμβάνον, ὡς, τῆς μητροπόλεως τοῦ Βασιλαίου, καὶ τῆς μητροπόλεως Μαδύτων χηρευσῶν, καὶ μελλουσῶν ψηφισθῆναι, διανέστησαν οἱ μητροπολίται, ὁ Ἡρακλείας καὶ ὁ Ἀγκύρας, καὶ εἶπον, μὴ ὀφείλιν τὰς τοιαύτας ἐκκλησίας, καὶ ἐτιμῆθην τῶ τῆς μητροπόλεως ἀξιωματι, παρὰ τοῦ μέρους τῆς μεγάλης ἐκκλησίας ψηφισθῆναι, ἀλλὰ παρ' αὐτῶν διὰ τὸ τὴν μὲν ἐκκλησίαν τῶν Μαδύτων ἐπισκοπὴν εἶναι τοῦ Ἡρακλείας, τὴν δὲ ἐκκλησίαν τοῦ Βασιλαίου ἐπισκοπὴν εἶναι τοῦ Ἀγκύρας. Χρησαμένων δὲ τῶν τοιούτων μητροπολιτῶν καὶ τῶ ιβ'. κανόνι τῆς ἐν Χαλκηδόνι συνόδου, τῶ διοριζομένῳ σώζεσθαι τῇ κατ' ἀλήθειαν μητροπόλει τὰ προσόντα αὐτῇ δίκαια, ἐπὶ τῇ τιμηθείσῃ ἐκκλησίᾳ, διάγνωσις γέγονε βασιλικὴ κατὰ παρουσίαν καὶ τῆς τότε συνδιαγνωμονούσης συνόδου, ἐφειμένον εἶναι τῶ βασιλεῖ προεδρίας θρόνον ταῖς ἐκκλησίαις χαρίζεσθαι, καὶ τὰς ἐπισκοπὰς, ἢ καὶ τὰς ἀρχιεπισκοπὰς εἰς μητροπόλεις ἀνάγειν, καὶ τὰ περὶ τῶν ψήφων αὐτῶν, καὶ τῆς ἄλλης διευθετήσεως ὑποτυποῦν, κατὰ τὸ αὐτῶ θελητὸν, μὴ ἐμποδιζομένῳ πρὸς τοῦτα ἐκ τοῦ κανόνος, τοῦ διοριζομένου φυλάττεσθαι τῇ μητροπόλει τὰ κατὰ τῆς τιμηθείσης ἐπισκοπῆς προσόντα αὐτῇ ἀρχῆθεν δίκαια. Καὶ ἀνάγνωθι τὸ τοιοῦτον σημεῖωμα, ἐρμηνεύον, πῶς ὀφείλει νοεῖσθαι τὸ σώζεσθαι τὰ δίκαια τῆς παλαιᾶς μητροπόλεως, καὶ τὸ μὴ κατατέμενεσθαι τὴν μίαν ἐπαρχίαν εἰς δύο. Ἡμεῖς γὰρ διὰ τὸ πολύστιχον εἶναι, οὐ κατεστρώσαμεν αὐτὸ ἐνταῦθα ἐξ ὁλοκλήρου· τὸ αὐτὸ δὲ σημεῖωμα, μετὰ τὴν διάγνωσιν (1) τὴν περιέχουσαν, ὀφείλιν ψηφίζεσθαι τὰς τιμηθείσας ἐκκλησίας κατὰ πρόσταξιν βασιλικὴν παρὰ τοῦ θρόνου τῆς Κωνσταντινουπόλεως, καὶ μηδὲν μετέχειν ἐπ' αὐταῖς τοὺς πρώην μητροπολίτας, διαλαμβάνει καὶ ταῦτα ῥητῶς· Ἐπεὶ δὲ οἱ ἀρχιερεῖς καὶ αὐθις τὸν τῆς ἐν Χαλκηδόνι συνόδου κανόνα προσφέροντες, τοὺς ἐκ προσελεύσεως

(1) X. Τρ. — μετὰ τὴν διήγησιν E. Beuter.



τοῦ ὑψηλοτέρου ἀξιουμένους θρόνου, παρὰ κανόνας ἔλεγον τῆς τελευτέρας τυγχάνειν τιμῆς, καὶ ἤθελον ταῖς ἀλογίστοις ὁρμαῖς ἐπιτεθῆναι κώλυμα, καὶ ἦσαν κανονικὴν προσφέροντες ἀξίωσιν, ἡ βασιλεία μου καὶ τῇ βασιλικῇ ἐξουσίᾳ τὸ παρὰ τῶν θείων κανόνων δεδομένον ταύτῃ προνόμιον παρορᾶσθαι μὴ θέλουσα, καὶ τὰς ἐπὶ προκλήσει τιμῆς προσελεύσεις τῶν ἀρχιερέων, ὡς μὴ κανονικὰς, μηδ' ἐννομον (1) τὸ τῆς ἐφέσεως ἀποτέλεσμα μὴ λαμβάνειν ἐθέλουσα, εὐδοκεῖ, μὴ ἄλλως ἐπισκοπὴν εἰς προβαθμιώτερον θρόνον ἀνάγεσθαι, ἀρχιεπισκοπῆς δηλονότι, ἡ μητροπόλεως, εἰ μὴ ὁ κατὰ καιροὺς βασιλεὺς οἰκοθεν ὀρμηθεῖς, χάριτος ἀνθρωπίνης μὴ μεσολαβούσης οὐκ εὐπρεποῦς (2), βουλευθείη ταύτῃ τὸ ἐπαναβεβηκὸς ἀξίωμα παρασχεῖν ἡ τιμῇ τῆς πόλεως, ἡ πίστει τῇ πρὸς τὴν εὐαγῇ ἐκκλησίαν, ἡ τοῦ προεστῶτος αὐτῆς τὴν ἀρετὴν σεβασθεῖς, κἀντεῦθεν αὐθόρμητος γεγωνὼς πρὸς τὸ χαρίσασθαι τὴν τιμὴν καὶ τῷ γε δι' ἀνθρωπίνην προσπάθειαν καὶ τρόπον οὐκ ἐπαινούμενον τὸ ὑπερβεβηκὸς χαριζομένῳ τῆς τάξεως, τὸ ἀπὸ τῶν θείων κανόνων δέος ἐπανατείνεται· οἷς ἵνα μὴ περιπέσῃ πολλάκις ὁ βασιλεὺς, ἐφίησι καὶ τοῦτο τῷ κατὰ καιροὺς ἀγιωτάτῳ πατριάρχῃ· μὴ ἄλλως καταστρωννύειν τὸ παρ' οἰουδήτινος προκομιζόμενον πιττάκιον χάριν προεδρίας τῆς οἰασοῦν ἐκκλησίας, μηδὲ τὸν προεστῶτα αὐτοῖς τοῖς ἀρχιεπισκόποις, ἡ τοῖς μητροπολίταις συγκαταλέγεσθαι, εἰ μὴ ὁ πατριάρχης περὶ τούτου ἀνενεγκὼν τῇ βασιλικῇ ἐξουσίᾳ, καὶ τὰ περὶ τῶν θείων κανόνων ἀναδιδάξας, μάθοι, ὡς κατὰ τὸ ἐφειμένον οἰκοθεν ὁ βασιλεὺς ἐξ εὐλόγου προφάσεως τῇ ἐκκλησίᾳ τὴν τιμὴν ἐχαρίσατο· τότε γὰρ καὶ προσδέξεται τοῦτο, καὶ τῇ τῶν ὑπ' αὐτὸν ἀρχιερέων ὁμηγύρει συγκαταλέξει τὸν εἰληχότα ἐκ βασιλέως τὴν κρείττω τιμὴν. Σημειῶσαι οὖν τὰ τοῦ παρόντος βασιλικοῦ σημειώματος ῥήματα (3), χάριν τῶν τιμηθεισῶν (4) ἐκκλησιῶν ἀπὸ ἐπισκοπῶν καὶ ἀρχιεπισκοπῶν εἰς μητροπόλεις.

ΑΡΙΣΤ. Εἴ τις ἐκαινίσθη πόλις ἐκ βασιλέως, ἡ καινισθείη,

(1) μηδ' ἐννόμους X. Τρ. — (2) οὐκ εὐπρεπῶς X. Τρ. — (3) X. Τρ. — ῥήτὰ Βενετ. — (4) X. Τρ. — τῶν τιμαζμένων Βενετ. Ε.

τοῖς πολιτικοῖς καὶ δημοσίοις τύποις καὶ ἡ τῶν ἐκκλησιαστικῶν πραγμάτων τάξις ἀξολουθεῖτω.

Ἡ παρὰ βασιλέως καινισθεῖσκα, ἡ καὶ καινισθησομένη πόλις, ὑπὸ τὴν ἐνορίαν ἐκείνου ἔσται τοῦ ἐπισκόπου, ὑφ' ἣν ἐναπεγράφη καὶ ὑπετέθη τελεῖν· καὶ τῇ παροικίᾳ ἐτέρου ἐπισκόπου μᾶλλον ἐγγίζη, οὐκ ἐκδικήσει αὐτὴν οὕτως ὁ γειτνιαζών, ἀλλὰ τοῖς πολιτικοῖς καὶ δημοσίοις τύποις ἐπακολουθήσει καὶ ἡ τοιαύτη πόλις, καθὼς καὶ ἐν τῷ ἐπτακαιδεκάτῳ κανόνι τῆς ἐν Χαλκηδόνι συνόδου ὥριστα.

### Κ α ν ὠ ν Λ Θ'.

Τοῦ ἀδελφοῦ καὶ συλλειτουργοῦ ἡμῶν Ἰωάννου, τοῦ τῆς Κυπρίων (1) νήσου προέδρου, ἅμα τῷ οἰκείῳ λαῷ, ἐπὶ τὴν Ἑλλησπόντιον ἐπαρχίαν, διὰ τε τὰς βαρβαρικὰς ἐφόδους, διὰ τε τὸ τῆς ἐθνικῆς ἐλευθερωθῆναι δουλείας, καὶ καθαρῶς τοῖς σκήπτροις τοῦ χριστιανικωτάτου κράτους ὑποταγῆναι, τῆς εἰρημένης μεταναστάντος (2) νήσου, προνοία τοῦ φιλανθρώπου Θεοῦ, καὶ μόχθῳ τοῦ φιλοχρίστου καὶ εὐσεβοῦς ἡμῶν βασιλέως, συνορῶμεν, ὥστε ἀκαινοτόμητα διαφυλαχθῆναι (3) τὰ παρὰ τῶν ἐν Ἐφέσῳ τὸ πρότερον συνελθόντων θεοφόρων Πατέρων τῷ θρόνῳ τοῦ προγεγραμμένου ἀνδρὸς παρασχεθέντα προνόμια, ὥστε τὴν νέαν Ἰουστινιανούπολιν τὸ δίκαιον ἔχειν τῆς Κωνσταντινουπόλεως, καὶ τὸν ἐπ' αὐτῇ καθιστάμενον θεοφιλέστατον ἐπίσκοπον, πάντων προεδρεύειν τῶν τῆς Ἑλλησποντίων ἐπαρχίας, καὶ ὑπὸ τῶν οἰκείων ἐπισκόπων χειροτονεῖσθαι, κατὰ τὴν ἀρχαίαν συνήθειαν. Τὰ γὰρ ἐν ἐκάστη ἐκκλησίᾳ ἔθῃ, καὶ οἱ θεοφόροι ἡμῶν Πατέρες παραφυλάττεσθαι διεγνώκασιν, τοῦ τῆς Κυζικηνῶν πόλεως ἐπισκόπου ὑποκειμένου τῷ προέδρῳ τῆς εἰρημένης Ἰουστινιανου-

(1) Π. Βρ. Ε. Κ. — Κύπρου Βασίλ. Χ. Τρ. — (2) Π. Χ. Τρ. Ε. Κ. Βασίλ. Σ. Ρ. — μεταστάντος Βρ. — (3) Π. Χ. Τρ. Κ. Ε. Σ. Ρ. — φυλαχθῆναι Βρ. — διατηρηθῆναι Βασίλ.



πόλεως, μιμήσει τῶν λοιπῶν ἀπάντων ἐπισκόπων, τῶν ὑπὸ τὸν λεχθέντα θεοφιλέστατον πρόεδρον Ἰωάννην, ὑφ' οὗ, χρείας καλούσης, καὶ ὁ τῆς αὐτῆς Κυζικηκῶν πόλεως ἐπίσκοπος χειροτονηθήσεται.

ΖΩΝΑΡ. Ἐν τῇ γ'. συνόδῳ ἐψήφισται παρὰ τῶν τῆς συνόδου ἐκείνης θείων Πατέρων, τοὺς Κυπρίους ἐπισκόπους δι' ἐαυτῶν τὰς χειροτονίας τῶν ἐπισκόπων ποιεῖν. Ἐπειρᾶτο γὰρ ὁ Ἀντιοχείας τότε, ὑφ' ἐαυτὸν καὶ τὴν Κύπρον ἔχειν, καὶ παρ' ἐκείνου χειροτονεῖσθαι τοὺς ἐν αὐτῇ (1) ἐπισκόπους. Τοῦτο οὖν τὸ προνόμιον καὶ ὁ κανὼν οὗτος ἀκαινοτόμητον προσεῖναι ψηφίζεται ταῖς ἐκκλησίαις ταῖς ἐν τῇ Κύπρῳ, καὶ προστίθῃσι τῇ νέᾳ πόλει, ἣτις Ἰουστινιανούπολις ἐπεκλήθη, τὸ ἔχειν τὸ τῆς Κωνσταντινουπόλεως δίκαιον. Καὶ ὥσπερ τῷ θρόνῳ τῆς Κωνσταντινουπόλεως ὑποτέθεται (2) ἡ τε Ἀσιανή, καὶ ἡ Ποντικὴ, καὶ ἡ Θρακικὴ ἐπαρχία, οὕτω καὶ τούτῳ δέδοται προεδρεύειν τῆς Ἑλλησποντίων ἐπαρχίας, ὑποκεῖσθαι δὲ αὐτῷ καὶ τὸν Κυζίκου ἐπίσκοπον, καὶ παρ' αὐτοῦ χειροτονεῖσθαι· καὶ αὕτη γὰρ ἡ πόλις, τὴν Κύζικόν φημι, Ἑλλησπόντιός ἐστιν. Εἰ μὲν οὖν καὶ εἰς ἔργον ἦλθεν ἡ περὶ τῆς Κυζίκου ψῆφος ποτὲ, οὐκ οἶδα· τέως δὲ οὐ κρατεῖ τὰ τῆς ψήφου, ὅσον πρὸς τὴν Κύζικον· ἀλλ' οὐδ' ἐπὶ ταῖς ἄλλαις Ἑλλησποντίων χώραις καὶ πόλεσι πρόσεστί τι τῷ Κύπρου δίκαιον.

ΒΛΑΣ. Ἀπὸ μὲν τοῦ ἡ. κανόνος τῆς γ'. συνόδου παρίσταται, ὅτι, ἐκ προσελεύσεως ἐπισκόπου τινὸς Κυπρίων, Ῥηγίνου ἐπὶ λεγομένου, ὠρίσθη αὐτοκέφαλον εἶναι τὴν ἐκκλησίαν τῆς Κύπρου· καὶ ἐκωλύθη ὁ Ἀντιοχείας χειροτονίας ἐν αὐτῇ ποιεῖν. Ὁ δὲ παρὼν κανὼν ἐξενεχθεὶς ἀπὸ αἰτήσεως ἐτέρου ἀρχιεπισκόπου Κύπρου, Ἰωάννου, ἐπικυροῖ μὲν καὶ τὰ ἐν Ἐφέσῳ πεπραγμένα, ὀνομάζων καὶ τὴν ἐκκλησίαν τῶν Κυπρίων νέαν Ἰουστινιανούπολιν· διορίζεται δὲ ἔχειν αὐτὴν καὶ τὰ δίκαια τῆς Κωνσταντινουπόλεως (3). Ὡσαύτως καὶ τὰς ἐκκλησίας τῶν ἐπαρχιῶν τοῦ

(1) X. Τρ. — ἐν αὐτῷ Βεuer. — (2) ὑπετέθη X. Τρ. — (3) τῆς Κωνσταντινέων πόλεως X. Τρ.

Ἑλλησπόντου, καὶ τὴν ἐκκλησίαν τῆς Κυζίκου· καὶ γίνεσθαι τὰς τῶν ἐπισκόπων αὐτῶν χειροτονίας παρὰ τοῦ ἀρχιεπισκόπου (1) Κύπρου. Σήμερον δὲ οὐδεμία ἀπὸ τῶν ἐκκλησιῶν τούτων τῇ ἀρχιεπισκοπῇ Κύπρου ὑπόκειται, ἀλλ' οὐδὲ τὰ δίκαια τῆς Κωνσταντινουπόλεως ἔχει· καὶ ζητῆτέον ὅπως τοῦτο γίνεται. Ἑλλησποντος μέντοι ἐστὶ τὰ ἀπὸ τῆς Ἀβύδου καὶ μέχρι τῆς Θράκης παρεκτεινόμενα ἀνατολικά ὅρια.

ΑΡΙΣΤ. Ἡ νέα Ἰουστινιανούπολις, τὸ δίκαιον ἔχέτω Κωνσταντινουπόλεως, καὶ ὁ ταύτης πρόεδρος, πάντων Ἑλλησποντίων, πρὸς οὓς μετώκησε, προεδρεύετω, καὶ ὑπὸ τῶν οἰκείων ἐπισκόπων χειροτονείσθω· ὡς οἱ ἐν Ἐφέσῳ ἐθέσπισαν.

Οὗτος ὁ τῆς τῶν Κυπρίων νήσου πρόεδρος Ἰωάννης, (αὕτη γάρ ἐστι καὶ νέα Ἰουστινιανούπολις), διὰ τὰς τῶν βαρβάρων ἐφόδους, καὶ τὸ τῆς ἐθνικῆς ἐλευθερωθῆναι δουλείας, καὶ καθαρῶς τοῖς σκήπτροις τοῦ χριστιανικωτάτου κράτους ὑποταγῆναι, μετανάστης τῆς Κύπρου γενόμενος, καὶ εἰς τὴν τῶν Ἑλλησποντίων μετοικῆσαι ἐπαρχίαν, ἐπετράπη το δίκαιον ἔχειν Κωνσταντινουπόλεως ἐπὶ ταῖς Ἑλλησποντίαις ἐπισκοπαῖς, καὶ πάντων τῶν ἐν τῇ τοιαύτῃ ἐπαρχίᾳ ἐπισκόπων προεδρεύειν αὐτός, καὶ ἰδιαιτάτην ἀρχὴν ἔχειν, καὶ ὑπὸ τῶν ἰδίων ἐπισκόπων χειροτονεῖσθαι· καθὼς καὶ ἡ ἐν Ἐφέσῳ σύνοδος ὥρισεν. Ἐπεὶ δὲ ἡ Κύπρος τῆς ἐθνικῆς ἡλευθερώθη χειρὸς, ἐπανῆλθον πάλιν αἱ καθ' Ἑλλησποντον μητροπόλεις πρὸς τὸν τῆς Κωνσταντινουπόλεως θρόνον.

#### Κ α ν ὶ ν Μ'.

Ἐπειδὴ τῷ Θεῷ κολλᾶσθαι, διὰ τῆς ἐκ τῶν τοῦ βίου θορύβων ἀναχωρήσεως, λίαν ἐστὶ σωτήριον, χρὴ μὴ ἀνεξετάστως ἡμᾶς παρὰ (2) τὸν καιρὸν τοὺς τὸν μονήρη βίον αἱρουμένους (3) προσίεσθαι, ἀλλὰ τὸν παραδοθέντα ἡμῖν παρὰ τῶν Πατέρων καὶ ἐν αὐτοῖς φυλάττειν ὅρον(4).

(1) Χ. Τρ. 'Ε. — ἐπισκόπου Βευερ. — (2) ἡ παρὰ τὸν καιρὸν Σ. Ρ. — (3) Π. Βιυέρ. Ε, Κ. — προαιρουμένους Χ. Τρ. — ἐπανηρημένους Βρ. — (4) παρὰ τῶν Πατέρων ὅρον Χ. Τρ. Βρ.



ὥστε τὴν ὁμολογίαν τοῦ κατὰ Θεὸν βίου τότε προσίεσθαι δεῖ (1), ὡς ἤδη βεβαίαν, καὶ ἀπὸ γνώσεως (2), καὶ κρίσεως γινομένην, μετὰ τὴν τοῦ λόγου συμπλήρωσιν. Ἐστω τοίνυν ὁ μέλλων τὸν μοναχικὸν ὑπέρχεσθαι ζυγὸν, οὐχ ἥττων ἢ δεκαετῆς, ἐν τῷ προέδρῳ κειμένης καὶ τῆς ἐπὶ τούτῳ δοκιμασίας, εἰ τὸν χρόνον αὐτῷ αὐξηθῆναι λυσιτελέστερον ἡγεῖται, πρὸς τὴν ἐν τῷ μονήρῳ βίῳ εἰσαγωγὴν, καὶ κατὰ τὰς τασιν. Εἰ γὰρ καὶ ὁ μέγας Βασίλειος, ἐν τοῖς ἱεροῖς αὐτοῦ κανόσι, τὴν ἐκουσίως ἑαυτὴν προσάγουσαν (3) τῷ Θεῷ, καὶ τὴν παρθενίαν ἀσπαζομένην, τὸν ἐπτακαιδέκατον διανύουσιν χρόνον, τῷ τῶν παρθένων τάγματι ἀριθμεῖσθαι νομοθετεῖ· ἀλλ' οὖν τῷ περὶ τῶν χηρῶν τε, καὶ διακονισσῶν παραδείγματι παρακολουθήσαντες (4), εἰς τὸν εἰρημένον χρόνον ἀναλόγως τοὺς τὸν μονήρῳ βίον ἐλομένους περιστήσαμεν. Ἐν γὰρ τῷ θείῳ Ἀποστόλῳ (5) γέγραπται, ἐξήκοντα ἐτῶν τὴν ἐν τῇ ἐκκλησίᾳ καταλέγεσθαι χήραν· οἱ δὲ ἱεροὶ κανόνες, τεσσαράκοντα ἐτῶν τὴν διακόνισσαν χειροτονεῖσθαι παραδεδώκασι, τὴν ἐκκλησίαν χάριτι θείᾳ κραταιοτέραν γινομένην, καὶ ἐπὶ τὰ πρόσω βαίνουσιν ἐωρακότες, καὶ τὸ τῶν πιστῶν πρὸς τὴν τῶν θείων ἐντολῶν τήρησιν πάγιόν τε καὶ ἀσφαλές· ὅπερ καὶ ἡμεῖς ἄριστα κατανοήσαντες, ἀρτίως διωρισάμεθα, τὴν εὐλογίαν τῆς χάριτος, τῷ μέλλοντι τῶν κατὰ Θεὸν ἀγώνων ἐνάρχεσθαι, ὥσπερ τινὰ σφραγίδα ταχέως ἐνσημαινόμενοι, ἐντεῦθεν αὐτὸν πρὸς τὸ μὴ ἐπὶ πολὺ ὀκνεῖν (6) καὶ ἀναδύεσθαι προβιάζοντες (7), μᾶλλον μὲν οὖν καὶ πρὸς τὴν τοῦ ἀγαθοῦ παρορμῶντες ἐκλογὴν καὶ κατάστασιν.

(1) δεῖ, οὐ κεῖται παρὰ Βευερ. Κ. — (2) Ἐ. Κ. Βρ. Βευερ. Χ. Τρ. — γνώμης Π. — γνώμης οἰκείας Σ. Ρ. — (3) Π. Βευερ. Κ. Σ. Ρ. — προσάγουσαν Χ. Τρ. Βρ. — (4) κατακολουθήσαντες Σ. Ρ. — (5) Ἀ. Τιμοθ. 5, 9. — (6) πρὸς τὸ ἐπὶ μήκιστον μὴ ὀκνεῖν Σ. Ρ. — (7) Βρ. Χ. Τρ. Βευερ. Κ. Ἐ. — προβιάζοντες Π. Σ. Ρ.

ΖΩΝΑΡ. Ὁ μὲν μέγας Βασίλειος, ἐν τῷ ὀκτωκαιδεκάτῳ αὐ-  
τοῦ κανόνι, μετὰ τὰ ἐκκαίδεκα, ἢ ἐπτακαίδεκα ἔτη τὰς τῶν  
παρθένων ὁμολογίας ἐγκρίνεσθαι διατάσσεται· τὰς δὲ πρὸ τῆς  
ἡλικίας ταύτης συγκαταθέσεις, παιδικὰς ἡγεῖται φωνάς. Ὁ δὲ  
τῆς συνόδου ταύτης κανὼν, δεκαέτην φησὶν εἶναι δεῖν τὸν τὸν μο-  
ναδικὸν ζυγὸν ὑπερχόμενον· καὶ μέμνηται μὲν τοῦ κανόνος τοῦ  
μεγάλου Βασιλείου· λέγει δὲ οἰκονομεῖν τοῦτο, ὡς τῆς ἐκκλη-  
σίας κραταιοτέρας γινομένης, καὶ τῆς πίστεως ἐπὶ πλέον στη-  
ριζομένης, καὶ τῶν πιστῶν πρὸς τήρησιν τῶν θείων ἐντολῶν  
μᾶλλον ἐδραιουμένων. Κέχρηται δὲ εἰς παράδειγμα καὶ τῷ περὶ  
τῶν διακονισσῶν κανόνι τῆς τετάρτης συνόδου, λέγων· ὅτι, τοῦ  
θείου Παύλου ἐξήκοντα ἔτων τὰς χήρας καταλέγεσθαι διατα-  
ξαμένου, οἱ Πατέρες τὴν παρθένον τεσσαράκοντα ἔτων οὔσαν,  
χειροτονεῖσθαι διακόνισσαν(1) ὥρισαν, διὰ τὴν αὐτὴν πάντως αἰτίαν,  
ὡς τῆς πίστεως βεβαιοτέρας γενομένης, καὶ τῶν ἀνθρώπων προ-  
θυμοτέρων πρὸς τὴν τῶν ἐντολῶν φυλακὴν· πλὴν καὶ τὸ περὶ  
τοῦ χρόνου τῷ τῆς χώρας ἐπισκόπῳ ἀνατίθῃσιν· ἵνα ἐκεῖνος  
σκοπῇ ἐφ' ἐκάστῳ τῶν τὸν μονήρη βίον αἰρουμένων, εἰ δέον  
αὐξήσθαι αὐτῷ τὸν χρόνον, ἢ καὶ δεκαέτην δεχθῆναι.

ΒΑΣΣ. Ὁ μὲν μέγας Βασίλειος, ἐν τῷ ιη. κανόνι αὐτοῦ, τὰς  
μετὰ τὰ δεκαῆξ ἔτη ὁμολογούσας παρθενίαν προσδέχεται, ὡς  
δυναμένας τὸ καλὸν ἀπὸ τοῦ φαύλου διακρίνειν καὶ ἐπιλέγεσθαι.  
Ὁ δὲ παρὼν κανὼν τὸν δεκαετῇ μονάσαι αἵρετισάμενον οὐκ ἀπο-  
πέμπεται· πλὴν οὐκ ἄλλως τοῦτον εἰς τὸν μοναδικὸν βίον παρα-  
δέχεσθαι διορίζεται, εἰ μὴ κατὰ δοκιμασίαν τοῦ ἐπισκόπου· προ-  
στίθῃσι δὲ, ταῦτα νομοθετεῖν, διὰ τὸ τὴν ἐκκλησίαν χάριτι Θεοῦ  
ἐπὶ τὰ πρόσω προβαίνειν, καὶ παγιωτέραν γίνεσθαι τὴν τῶν θείων  
ἐντολῶν συντήρησιν. Ἐχρήσατο δὲ εἰς ἐπιστηριγμὸν τούτων, καὶ  
τοῖς περὶ διακονισσῶν ἐν τῇ τετάρτῃ συνόδῳ εἰρημένοις, εἰ-  
πὼν, ὅτι, τοῦ θείου Παύλου διαταξαμένου, τὰς ἐξήκοντα ἔτων  
οὔσας χήρας τῷ τῶν διακονισσῶν ἐγκαταλέγεσθαι (2) τάγμα-  
τι, οἱ Πατέρες τὴν παρθένον τὴν τεσσαρχονταετῇ χειροτονεῖ-

(1) X. Τρ. — διάκονον Βενερ. — (2) X. Τρ. — καταλέγεσθαι Βενερ. — διαλέγεσθαι Ε.  
(TOM. B'.)



σθαι διακόνισσαν ὥρισαν· ὡς ἐντεῦθεν συνάγεσθαι, μηδέν τοι τοὺς Πατέρας διορίσασθαι ἄτοπον, ὑποβιάσαντας τὸν χρόνον τῆς ἀποκάρσεως τῶν ἀτελῶν, καὶ ἀπὸ ἱ. εἰς ἰ. αὐτὸν περιστήσαντας. Εὐχαριστίας δὲ ἄξιοι μεγάλης εἰσὶν, ὅτι οὐκ ἐξεχώρησαν πάντα δεκαετῇ ἀπολυπραγμονήτως ἀποκείρεσθαι, ἀλλὰ παρὰ (1) τῇ διακρίσει τοῦ ἐπισκόπου τὰ περὶ τούτου ἀνέθεντο· ἴσως γὰρ ἡ δοκιμασία αὐτῇ, τόνδε μὲν ὑπεραναβάντα τὸν δεκαετῇ χρόνον, εἰς ἀπόκαρσιν παραδέξεται, τόνδε δὲ ἀποπέμψεται· καὶ τὰ μὲν τοῦ κανόνος ἐν τούτοις. Σὺ δὲ ἀνάγνωθι τὴν ἕκτην νεαράν τοῦ βασιλέως κυροῦ Λέοντος τοῦ Φιλοσόφου, διαλαμβάνουσιν, τὸν μὲν ἀνύσαντα χρόνον ις'. ἢ ιζ', ἀπαρεμποδίστως ἀποκείρεσθαι, κατὰ τὸν μέγαν Βασίλειον, καὶ διατίθεσθαι· τὸν δὲ βουλόμενον μονάσαι μετὰ τὸν ἰ. ἐνιαυτὸν τῆς ἡλικίας αὐτοῦ, ἔχειν μὲν ἐπ' ἀδείας τοῦτο ποιεῖν, κατὰ τὸν παρόντα κανόνα· διαθήκην δὲ χάριν τῶν προσόντων αὐτῷ μὴ ποιεῖν, ἀλλὰ περιμένειν μέχρις ἂν τοῦ πεντεκαιδεκάτου χρόνου ἄψηται· ἐν τῷ μέσῳ δὲ εἰ τελευτήσῃ, οἱ μὲν οἰκέται αὐτοῦ ἐλευθερωθήσονται, ἡ δὲ λοιπὴ τούτου περιουσία διαιρεθήσεται διχῇ· καὶ τὸ μὲν δίμοιρον, τὸ μοναστήριον λήψεται, τὸ δὲ τρίτον τοῖς συγγενέσι τούτου δοθήσεται· μὴ ὄντων δὲ συγγενῶν τῷ τελευτήσαντι, καὶ τὸ τρίτον εἰς τὸ μοναστήριον προχωρήσει.

[Σημείωσαι ἀπὸ τοῦ παρόντος κανόνος καὶ τῶν ἐν αὐτῷ, ὅτι χωρὶς εἰδήσεως τοῦ κατὰ χώραν ἐπισκόπου οὐκ ὀφείλουσι γίνεσθαι αἱ ἀποκάρσεις τῶν μοναχῶν, πολλῷ δὲ πλέον τῶν ἀτελῶν καὶ ἀμφιβόλων· πρόεδρος γὰρ ὁ ἐπίσκοπός ἐστιν, οὐχ ὁ καθηγούμενος, ὥς τινες λέγουσιν. Ἔτι σημείωσαι, ὅτι μοναχὸς οὐ γίνεται τις, εἰ μὴ πληρώσῃ τὸν δεκαετῇ χρόνον· ζήτει καὶ τὸν ἱ. κανόνα τοῦ ἁγίου Βασιλείου (2)].

ΑΡΙΣΤ. Ὁ μονάζων μονάσει δεκαετῆς· εἰ γὰρ καὶ ὁ θεῖος Βασίλειος τὴν ἀποκειρομένην τὸν ἐπτακαιδέκατον ἀνύειν χρόνον ἀπέφηνεν· ἀλλ' ἐπεὶ, τοῦ Ἀποστόλου ἐξηκονταέτιν οὔσαν τὴν ἐν

---

(1) X. Τρ. — ἐπὶ Βιυερ. — (2) Ἄπαντα ἡ σημείωσις αὕτη οὐ κεῖται παρὰ Βιυερ. ἢ 'Ε. ἀλλ' εὑρίσκεται ἐν περισιλίδῃ τοῦ X. Τρ.

ἐκκλησίᾳ χήραν ἐγγυῶντος, οἱ Πατέρες τὴν διακόνισσαν ἔφασαν τεσσαρακονταέτιν γίνεσθαι, κραταιοτέρας τῆς ἐκκλησίας γενομένης· καὶ ἡμεῖς ὁζύτερον τὴν σφραγίδα τῷ μονάζοντι σημαίνομεθα.

Ὁ μὲν ὀκτωκαιδέκατος κανὼν τοῦ μεγάλου Βασιλείου ὑπὲρ τὰ δεκαεξί, ἢ καὶ δεκαεπτὰ ἔτη, λέγει, ὀφείλιν εἶναι τὴν προσάγουσαν ἑαυτὴν τῷ Κυρίῳ, καὶ ἀποτασσομένην τῷ γάμῳ· ἵνα αἱ ὑποσχέσεις αὐτῆς βέβαιαι ᾧσι, καὶ ἀθετοῦσα ταύτας ἀπαραιτήτως κολάζεται· τὰς γὰρ παιδικὰς φωνὰς οὐ προσήκει, φησί, κυρίας ἐπὶ τῶν τοιούτων ἡγεῖσθαι. Ὁ δὲ παρὼν κανὼν τὸν μὴ ἥττονα τῶν δέκα ἐτῶν, μονάσαι θέλοντα παραδέχεται, ἀνατιθεὶς τὴν ἐπὶ τῷ χρόνῳ δοκιμασίαν εἰς τὴν κρίσιν τοῦ ἡγουμένου, εἴπερ ἡγεῖται λυσιτελέστερον αὐξηθῆναι αὐτὸν πρὸς τὴν ἐν τῷ μονήρῳ βίῳ διαγωγὴν καὶ κατάστασιν· ἐλαττοῖ δὲ τὸν χρόνον τὸν ὀρισθέντα παρὰ τοῦ μεγάλου Βασιλείου, διὰ τὸ τὴν ἐκκλησίαν χάριτι θεῆα κραταιοτέραν ὄρᾳν, καὶ ἐπὶ τὰ πρόσω προβαίνουσιν καὶ προκόπτουσιν, καὶ τοὺς πιστοὺς πρὸς τὴν τῶν θείων ἐντολῶν τήρησιν ἀσφαλεστέρους καὶ παγιωτέρους δείκνυσθαι· καὶ γὰρ διὰ τὸν αὐτὸν λόγον, ὅτι πρὸς τὸ κρεῖττον ἢ ἐκκλησία προέκοψεν, ἡλάττωσαν οἱ ἱεροὶ κανόνες καὶ τὸν χρόνον τῆς διακονίσης, καὶ τεσσαράκοντα ἐτῶν χειροτονεῖσθαι ταύτην παραδεδώκασιν· εἰ καὶ ὁ Ἀπόστολος ἐξήκοντα ἐτῶν τὴν ἐν τῇ ἐκκλησίᾳ μέλλουσιν καταλεγεῖναι χήραν προστάττει.

#### Κ α ν ὼ ν ΜΑ'.

Τοὺς ἐν πόλεσιν, ἢ χωρίοις, ἐν ἐγκλείστραις βουλομένους (1) ἀναχωρεῖν, καὶ ἑαυτοῖς κατὰ μόνας προσέχειν, πρότερον ἐν μοναστηρίῳ εἰσιέναι δεῖ, καὶ τὴν ἀναχωρητικὴν παιδοτριβεῖσθαι διαγωγὴν· καὶ ἐπὶ τριετῇ χρόνον τῷ τῆς μονῆς ἐξάρχοντι ἐν φόβῳ Θεοῦ ὑποτάττεσθαι· καὶ τὴν κατὰ πάντα, ὡς προσῆκεν (2), ὑπακοὴν ἐκπληροῦν,

(1) X. Τρ. Βρ. Βευερ. K. 'Ε. — τοῖς ... βουλομένοις Π. — (2) Π. X. Τρ. K. Σ. Ρ. — ὡς προσῆκεν 'Ε. — ὡς προσήκει Βρ. Βευερ.



καὶ οὕτως ὁμολογοῦντας περὶ τῆς ἐν τῷ τοιούτῳ βίῃ προαιρέσεως, καὶ ὡς ἐξ ὅλης καρδίας ἐκουσίως τοῦτον ἀσπάζονται, ὑπὸ τοῦ κατὰ τόπον (1) δοκιμάζεσθαι προέδρου. Εἴθ' οὕτως, ἐφ' ἑτερον ἐνιαυτὸν, ἔξωθεν προσκαρτερεῖν τῆς ἐγκλείστρας, ὡς ἂν ὁ σκοπὸς αὐτῶν πλείονως φανερωθεῖ. Τηνικαῦτα γὰρ πληροφορίαν παρέξουσιν, ὡς, οὐ κενὴν θηρώμενοι δόξαν, ἀλλὰ δι' αὐτὸ τὸ ὄντως καλὸν τὴν ἡσυχίαν ταύτην μεταδιώκουσι (2). Μετὰ δὲ τὴν τοσούτου χρόνου συμπλήρωσιν, εἰ τῇ αὐτῇ προαιρέσει ἐμμένοιεν, ἐγκεκλειῖσθαι (3) αὐτοὺς, καὶ μηκέτι τούτοις ἐξεῖναι, ὅτε (4) βούλονται, τῆς τοιαύτης καταμονῆς ἀφίστασθαι· ἐκτὸς, εἰ μὴ διὰ κοινὴν λυσιτέλειαν, καὶ ὠφέλειαν (5), ἢ ἑτέραν ἀνάγκην πρὸς θάνατον αὐτοὺς βιαζομένην, πρὸς τοῦτο ἔλκοιντο, καὶ οὕτω μετ' εὐλογίας τοῦ κατὰ τόπον ἐπισκόπου. Τῶν δὲ εἰρημένων προφάσεων δίχα ἐγχειροῦντας ἐκ τῶν καταγωγῶν αὐτῶν ἐξιέναι, πρωτοτύπως μὲν ἄκοντας αὐτοὺς καθειργνύειν (6) ἐν τῇ εἰρημένῃ ἐγκλείστρᾳ, ἔπειτα δὲ νηστεῖαις καὶ ἑτέραις σκληραγωγίαις αὐτοὺς θεραπεύειν, εἰδότες, κατὰ τὸ γεγραμμένον (7), ὡς, Οὐδεὶς βαλὼν τὴν χεῖρα αὐτοῦ ἐπ' ἄροτρον, καὶ στραφεὶς εἰς τὰ ὀπίσω, εὐθετὸς ἐστὶν εἰς τὴν βασιτελείαν τῶν οὐρανῶν.

ΖΩΝΑΡ. Σφαλερὸν ἡγήσαντο οἱ θεῖοι Πατέρες, τὸ ἐκ κοσμικῆς διαγωγῆς τινος (8) εἰς ἀναχωρητικὸν καθίστασθαι βίον, καὶ ἐκυτοὺς ἐγκλείειν βραχέσιν οἰκίσκοις, καὶ αὐτοὺς ἐκυτοῖς εἶναι καθηγητάς. Διὸ τοὺς βουλομένους τοιοῦτόν τι, πρότερον εἰς ἀσκητήριον εἰσιέναι κελεύουσι, καὶ ἐπὶ τριετίαν ἐν ὑποτα-

(1) X. Τρ. Βρ. — ὑπὸ τοῦ κατὰ τὸν τόπον δοκιμάσαι Π. Βευερ. Σ. Ρ. — (2) Π. X. Τρ. Βρ. K. 'Ε. Σ. Ρ. — διώκουσι Βευερ. — (3) Π. K. 'Ε. Σ. Ρ. — ἐγκλεισθῆναι Βρ. Βευερ. X. Τρ. — (4) Π. Βευερ. 'Ε. K. — ὅτε καὶ X. Τρ. Βρ. — (5) Π. 'Ε. K. X. Τρ. Βρ. — ὅ, καὶ ὠφέλειαν, οὐ κεῖται παρὰ Βευερ. — (6) X. Τρ. Βρ. — καθείργειν Σ. Ρ. — (7) Λουκ. Θ', 62. — (8) τό, τινος, οὐ κεῖται ἐν X. Τρ.

γῇ γίνεσθαι, οὕτω τε παιδοτριβεῖσθαι τὴν ἀναχωρητικὴν διαγωγὴν, καὶ δουλεύσαντας ἐν ὑπακοῇ ὁμολογεῖν, ὅτι ὀλοφύχως αἰροῦνται τὴν ἀναχώρησιν· καὶ παρὰ τοῦ κατὰ χώραν ἀρχιερέως αὐτοὺς δοκιμάζεσθαι, καὶ πάλιν ἐπὶ ἐνιαυτὸν ἕτερον προσμένειν τῆς ἐγκλείστρας ἐκτὸς, ἵνα μᾶλλον τὸ ἀμετάθετον φανείη τῆς γνώμης αὐτῶν· οὕτω δὲ πληροφορήσαντες, ὡς οὐ δόξης ἔρωτι ἀνθρωπίνης, ἀλλὰ δι' ἀρετῆς ἐργασίαν τὴν ἡσυχίαν ζητοῦσιν, ἐγκλεισθήσονται, οὐκέτι ἐξελευσόμενοι τοῦ οἰκίσκου, εἰ μήπου βιασθῇεν ὑπ' ἀνάγκης τινὸς, ὁρώσης ἢ πρὸς κοινὴν ὠφέλειαν ἴσως τῆς χώρας, ἐν ἣ διαγούσιν, ἢ διὰ κίνδυνον ἴσως θάνατον ἀπειλοῦντα· καὶ οὕτω δὲ μετὰ γνώμης καὶ εὐλογίας τοῦ ἐπισκόπου ἐξελεύσονται. Εἰ δὲ ἄλλως, καὶ μὴ διὰ τὰς εἰρημένας αἰτίας ἐξέλθωσι, πρῶτον μὲν, καὶ ἄκοντας αὐτοὺς ἐγκλείεσθαι, ἐνθα καὶ πρότερον, οἱ Πατέρες ὥρισαν· εἶτα καὶ ἐπιτιμίαις αὐτοὺς ὑποβάλλεσθαι, ἵνα νηστεῖαις καὶ σκληραγωγίαις ἑαυτοὺς θεραπεύσωσιν, ἡγουν τὸ τῆς ἑαυτῶν γνώμης εὐμετάβολον.

ΒΑΣ. Μέγα τι καὶ τολμηρόν ἐστι, καταμόνας ἡσυχάσαι τινά, καὶ ἐν βραχυτάτῳ οἰκίσκῳ ἐγκλεῖσθαι ἑαυτὸν, ὡς τεθνεῶτα, παρ' ὅλον τὸν τῆς οἰκείας ζωῆς χρόνον· καὶ διὰ τοῦτο νενομοθέτηται παρὰ τῶν Πατέρων, μὴ ἀπολυπραγμονήτως ἐγκλείεσθαι τινά ὅπουδ' ἢ ποτε· ἀλλὰ τὸν βουλούμενον τοῦτο ποιῆσαι, πρότερον ἐπὶ τριετίαν παρὰ καθηγουμένῳ ὑποτάττεσθαι, καὶ διδόναι πληροφορίαν ἐκ τῶν προτέρων τῆς εἰς τὸ μέλλον διαγωγῆς αὐτοῦ, μετὰ δοκιμασίας τοῦ κατὰ χώραν ἐπισκόπου· εἶτα προσκαρτερεῖν ἔξωθεν τῆς ἐγκλείστρας καὶ ἐφ' ἕτερον ἐνιαυτὸν· καὶ εἰ μὴδὲ οὕτως ἀναφανῇ ὁ τὸ ἐγκλεισθῆναι (1) ζητῶν, διὰ φαῦλον τρόπον τοῦτο ποιῶν, ἀλλὰ δι' αὐτὸ τὸ καλόν, καὶ δι' ἔφεσιν ψυχικῆς σωτηρίας, ἐγκλείεσθαι τοῦτον διὰ τοῦ ἐπισκόπου, ἐφ' ᾧ μὴκέτι ἐξελθεῖν τῆς ἐγκλείστρας, ἐκτὸς εἰ μὴ διὰ κοινὴν λυσιτέλειαν, ἢ διὰ κίνδυνον θανάτου. Καὶ ταύτην δὲ τὴν ἐξέλευσιν μὴ ἄλλως γίνεσθαι, εἰ μὴ μετὰ προ-

(1) X. Τρ. Ε. — τὸ ἐγκλεῖσθαι Βauer.



τροπῆς ἐπισκοπικῆς· εἰ δὲ ἄλλως, καὶ μὴ διὰ τὰς εἰρημένους αἰτίας ἐξέλθῃ, πρῶτον μὲν, καὶ ἄκοντα ἐγκλείεσθαι ἐνθα καὶ πρότερον ἦν· εἴτα καὶ δι' ἐπιτιμίων τὸ γεγονὸς παρὰ τούτου ὀλίγημα θεραπεύειν. Ἀνένδεκτος γάρ, φασὶν, ἐστὶ τῷ Θεῷ, ὁ ἐπαγγελλόμενός τι ἀγαθὸν καὶ σωτηριῶδες ποιῆσαι, καὶ τῶν οἰκείων ὑποσχέσεων ὀπισθεν ἐκ μεταμελείας γεγονώς. Σημείωσαι οὖν τὴν ἐπὶ τετραετίαν δοκιμασίαν τοῦ μέλλοντος ἐγκλεισθῆναι· εἰς γὰρ τὰς ἑξὼ χώρας, ἅμ' ἔπος, ἅμ' ἔργον(1), ἐγκλείεται ὁ βουλόμενος δίχα ἐπισκοπικῆς ἐπιτροπῆς, καὶ τῶν συνήθων ψαλτωδημάτων. Ὡσαύτως σημείωσαι, ὅτι χωρὶς ἐπισκοπικῆς ἐπιτροπῆς οὐκ ἔξεστιν ἐγκλείστω ἐξιέναι ἀπὸ τοῦ ἐγκλείστρου (2), καὶ εὐλογωτάτη ἐστὶν αἰτία, παρακαλοῦσα τὴν τούτου ἐξέλευσιν· τοὺς δὲ μὴ οὕτως ἐξερχομένους, καὶ ἄκοντας ἐγκλείεσθαι πάλιν παρὰ τοῦ ἐπισκόπου(3)· καὶ ὁ μὲν κανὼν ταῦτα διορίζεται. Τὸ δὲ α. κεφ. τῆς ρλγ'. νεαρᾶς, τῆς κειμένης ἐν βιβλίῳ δ'. τῶν βασιλικῶν κεφ. ιδ'. φησὶ ταῦτα· Θεσπίζομεν, μηδένα παντελῶς ἰδίαν ἔχειν οἴκησιν, μηδὲ τὸ καλούμενον κελλίον, εἰ μὴ τις βούλοιτο μόνος ὢν, καὶ ἐνὶ τυχὸν ἢ δύο χρώμενος ὑπουργοῖς, κατὰ τὸν ἐν θεωρίᾳ τε καὶ ἡσυχίᾳ διαζῆν βίον· ἀλλ' ὅλως, ὄντων πλειόνων ἀνδρῶν, μίαν εἶναι καὶ τὴν αὐτὴν συνέλευσιν καὶ εὐχομένων, καὶ τὰ τῆς φύσεως ἔργα πραττόντων, ὅποσα ἄμεμπτά τε καὶ ἀδιάβλητα καθέστηκε· καὶ κοινῇ μὲν, ὡς εἴρηται, σιτεῖσθαι, κοινῇ δὲ καθεύδειν, εἰ μέντοι τοσοῦτον εἴη τὸ πλῆθος, ὅσον εἰς (4) ἓνα οἶκον χωρεῖσθαι, ἐπεὶ τοι γε(5) τυχὸν δύο ἢ τρεῖς οἴκους εἶναι τοὺς δεχομένους αὐτούς. Μηδένα δὲ παντελῶς ἰδίον ἔχειν μηδὲν, ἀλλ' ἐν κοινῷ ζῆν νύκτωρ τε καὶ μεθ' ἡμέραν, ἵνα αἱ νύκτες αὐτοῖς τὴν αὐτὴν ταῖς ἡμέραις ἔχοιεν παρατήρησιν· οὐ γὰρ καθεύδουσιν ἅπαντες αἰεὶ, ἀλλὰ πρόδηλον, ὡς οἱ μὲν ἐν τῷ καθεύδειν εἰσὶν, οἱ δὲ ἐγρηγόρησαν, καὶ πάντως ἔσονται τινες οἱ (6) τοὺς καθεύδοντας ἐποπτεύοντες. Εἰ δὲ τινα οἰκήματά ἐστὶν ἐν οἰωδῇποτε μοναστηρίῳ τῶν ὑπὸ τὸν οἰκουμενικὸν πατριάρχην ταύτης

(1) τὸ, ἅμ' ἔπος ἅμ' ἔργον, οὐ κεῖται ἐν X. Τρ. — (2) X. Τρ. — ἀπὸ τοῦ ἐγκλειστηρίου Beuer. 'E. — (3) τὸ, πάλιν παρὰ τοῦ ἐπισκόπου, οὐ κεῖται ἐν X. Τρ. — (4) X. Τρ. Beuer. Βασιλ. — εἰς μὴ ἓνα E. — (5) ἓνα τυχὸν X. Τρ. — (6) τὸ, εἰ, οὐ κεῖται παρὰ Beuer. E.

τῆς μεγαλοπόλεως, ἢ τῶν ὑπὸ τὴν σὴν ὄντων ἀγιωσύνην, εἴτε ἐπὶ τῆς αὐτῆς περιοικίδος, εἴτε παρ' ἡμῶν αὐτῶν ὠκοδομημένα, ἢ παρ' ἐτέρων, ταῦτα πάντα καθαιρήσεις τρόποις ἅπασιν, ἀνοίξεις τε αὐτοῖς τὴν ἀλλήλων θέαν, καὶ ὄψονται πάντες τὰ παρ' ἀλλήλων πραττόμενα. Τί γὰρ δὴ καὶ εὐλαβηθήσονται τοῦτο πράττειν, ἅπαξ ἑαυτοὺς ἀναθέντες τῷ Θεῷ, καὶ ἀπειπόντες πρὸς πᾶσαν δημῳδὴ δίαιταν; Καὶ τοῦτο μὲν ταύτῃ κρατεῖν νῦν τε καὶ εἰς τὸν ἐξῆς ἅπαντα βουλόμεθα χρόνον, οὐδενὸς, ὡς εἴρηται, ἔχοντος οἴκησιν ἰδίαν, ἀλλὰ συναθροιζομένων ἀπάντων, καὶ θεωμένων τὰ παρ' ἀλλήλων πραττόμενα· πρόδηλον γὰρ, ὅτι τοιαῦτα σπεύσουσιν αὐτοὶ καθιστάναι (1), οἷα παντελῶς ἀνεπίληπτα μένει. Εἰ δέ τις ὀφθείη τοσοῦτον ἀναιδῆς, ὥστε τολμᾶν ἐπιχειρεῖν παραβαίνειν τι τῶν νενομοθετημένων, ὃ τῆς μονῆς ἡγούμενος ταῦτα ἐξεταζέτω· βουλόμεθα γὰρ τὴν νῦν σφοδρότεραν γενέσθαι παρατήρησιν. Λέγουσιν οὖν τινες, ἐναντιοῦσθαι τῷ κανόνι τὴν νεαράν· ἐμοὶ δὲ δοκεῖ, τὸν μὲν κανόνα διὰ τὴν ἐγκλείστραν ἐκφωνηθῆναι, τὴν δὲ νεαράν, διὰ τοὺς ἔχοντας κελλία εἰς κοινόδια μοναστηρίων· καὶ ἔστι μεγάλη διαφορὰ ἀμφοτέρων τῶν νομοθεσιῶν· καὶ κατὰ τοῦτο οὐδὲ ἐναντιοῦνται τὰ ὁροθετηθέντα. Σήμερον δὲ, εἰς μὲν τὰ γυναικεῖα μοναστήρια ἐνεργοῦσι τὰ τῆς νεαρᾶς· εἰς δὲ τὰ ἀνδρῶα οὐδαμοῦ.

**ΑΡΙΣΤ.** Ὁ ἐγκλεισθησόμενος, τριετίαν προδιάγων ἐν τῷ μοναστηρίῳ, καὶ πρὸ τῆς ἐγκλείστρας ἕτερον ἐνιχυτὸν μετιῶν, οὕτως εἰσίστω καὶ μὴ ἐξίστω, εἰ μὴ βιάζῃ θάνατος, ἢ πρὸς τὸ κοινὸν λυσιτέλεια.

Τὸν εἰς ἐγκλείστραν βουλόμενον εἰσιέναι, καὶ ἐχυτῷ μόνῳ προσέχειν, δεῖ πρότερον ἐν μοναστηρίῳ εἰσελθεῖν, καὶ ἐπὶ τριετῇ χρόνον ὑποταγῆναι τῷ τῆς μονῆς προεστῶτι ἐν φόβῳ Θεοῦ, καὶ οὕτως ὑπὸ τοῦ κατὰ χώραν ἐπισκόπου τὴν προαίρεσιν αὐτοῦ δοκιμασθῆναι, εἰ ἐκουσίως καὶ ἐξ ὅλης τῆς καρδίας τὸν τοιοῦτον βίον ἀσπάζεταιται. Καὶ εἰ ἐπιμένει ὁμολογῶν τοιουτοτρόπως ἐπιποθεῖν αὐτὸν, καὶ ἐφ' ἕτερον ἐνιχυτὸν προσκαρτερεῖν ἔξω-

1 (1) X. Τρ. — σπεύδουσιν αὐτὰ καθιστάναι Βενερ. Ε.



θεν τῆς ἐγκλείστρας, ὡς ἂν περισσοτέραν παρέξῃ πληροφορίαν, ὡς οὐ διὰ ματαίαν δόξαν τὴν ἡσυχίαν μεταδιώκει, ἀλλὰ δι' αὐτὸ τὸ καλὸν μετὰ δὲ τὴν τοῦ τοσούτου χρόνου παρὰδρομὴν, εἰ ἐπὶ τῆς αὐτῆς εὐρίσκεται γνώμης ἰστάμενος, ἐγκεκλείσθαι αὐτὸν, καὶ μηκέτι ἐκεῖθεν ἐξέρχεσθαι, εἰ μήπου κοινὴ ὠφέλεια πρόκειται, ἢ ἑτέρα ἀνάγκη, θάνατον ἐπαπειλοῦσα αὐτῷ· τῆνικαῦτα γὰρ μετ' εὐλογίας τοῦ κατὰ χώραν ἐπισκόπου ἐξελεύσεται. Ἄνευ δὲ τῶν εἰρημένων προφάσεων εἰ ἐξέλθῃ, πρῶτα μὲν, ἄκων ἐγκλεισθήσεται, ἔπειτα δὲ, νηστείαις καὶ ἑτέραις σκληραγωγίαις ὑποπέσει, καὶ δι' αὐτῶν τῆς μικροψυχίας αὐτοῦ θεραπείαν εὐρήσει, γινώσκων, κατὰ τὸ γεγραμμένον, ὡς, Οὐδεὶς βαλὼν τὴν χεῖρα αὐτοῦ ἐπ' ἄροτρον, καὶ στραφεὶς εἰς τὰ ὀπίσω, εὐθετός ἐστιν εἰς τὴν βασιλείαν τῶν οὐρανῶν.

#### Κανὼν MB'.

Τοὺς λεγομένους ἐρημίτας, οἵτινες μελανειμονοῦντες, καὶ τὰς κεφαλὰς κομῶντες περιάγουσι τὰς πόλεις, μεταξὺ ἀνδρῶν λαϊκῶν, καὶ γυναικῶν ἀναστρεφόμενοι, καὶ τὸ οἰκεῖον ἐπάγγελμα καθυβρίζοντες, ὀρίζομεν, εἰ μὲν αἰροῦνται, τὰς κόμας ἀποχειράμενοι, τὸ τῶν λοιπῶν μοναχῶν ἀναδέξασθαι σχῆμα, τούτους ἐν μοναστηρίῳ ἐγκαθίστασθαι, καὶ τοῖς ἀδελφοῖς ἐγκαταλέγεσθαι. Εἰ δὲ μὴ τοῦτο προέλοιντο, παντάπασιν αὐτοὺς τῶν πόλεων ἀπελαύνεσθαι, καὶ τὰς ἐρήμους οἰκεῖν, ἐξ ὧν καὶ τὰς ἐπωνυμίας (1) ἑαυτοῖς ἀνεπλάσαντο.

ΖΩΝΑΡ. Πηλαιὰ ἡ κακία, αἰεὶ ταύτην ταῖς τῶν ἀνθρώπων καρδίαις τοῦ ἀρχεκάκου ἐνσπείραντος. Ἦσαν γὰρ καὶ πάλαι τινες, οἳ μέλανα περιβλήματα ἐνεδύοντο, καὶ τὰς κόμας οὐκ ἔχειρον, ἀλλ' εἶων, εἰς βοστρύχους αὐτὰς καθισταμένας τοῖς στέρνοις αὐτῶν, καὶ τοῖς ὤμοις περικεῖσθαι· καὶ οὕτω τὰς πόλεις περιέτρεχον, καὶ λαϊκοῖς ἀνδράσι συνῆσαν, καὶ γυναιξὶ, τὸ

(1) Σ. Τρ. Βρ. Βιυερ. — τὴν ἐπωνυμίαν Π. Κ. 'Ε.

μοναχικὸν ἐπάγγελμα καθυβρίζοντες. Τούτοις ἡ σύνοδος αὕτη προστάσσει τὰς κόμας κείρεσθαι, καὶ ἐν μοναστηρίοις εἰσάγεσθαι, ὥστε μοναχοῖς συνοικεῖν τε καὶ συνασκεῖν· εἰ δ' οὐ βούλονται τοῦτο, παντελῶς τῶν πόλεων ἀπελαύνεσθαι, ἵνα ἐν ἐρήμοις διάγωσιν, ἐξ ὧν τὴν ἐπωνυμίαν, τὸ ἐρημίτι κληῖσθαι, ἑαυτοῖς ἀνεπλάσαντο· οὐ γὰρ ἐξ αὐτοῦ τοῦ πράγματος ἐσχήκασιν τὴν ἐπωνυμίαν, ἀλλὰ ψευδῶς ταύτην ἑαυτοῖς ἐπωνόμασαν, καὶ πλάσμα αὐτοῖς τὸ σχῆμά τε καὶ τὸ ὄνομα.

**ΒΑΣ.** Πολλοὶ λαοπλάνοι τὰς πόλεις περιέρχονται μελανειμονοῦντες καὶ ἀχειροκόμαι, νηστεῖαν καὶ ἀλουσίαν ὑποκρινόμενοι, καὶ ἀπκτῶντες τοὺς ἀπλουστέρους, καὶ τὸ μοναχικὸν ἐπάγγελμα καθυβρίζοντες. Καὶ οἱ μὲν ἐξ αὐτῶν μετὰ λαϊκῶν ἀνδρῶν, καὶ γυναικῶν συνδιάγοντες, καὶ τὰς τριόδους δαιμονιώδεσι διδάγμασι καταβομβοῦντες, εὗχονται δῆθεν ὑπὲρ τοῦ λαοῦ, καὶ μετάνοιαν κηρύσσουν. Οἱ δὲ λέγουσι, καθ' ὅρισμὸν Θεοῦ ἐκ τῆς ἐρήμου (1) εἰς τὰς πόλεις ἐλθεῖν, ἐφ' ᾧ προμηνύσαι τινὰ μέλλοντα· καὶ ἀνχιδῶς ἀγαθὰ τινὰ τοῖς ἀπλουστέροις ἐπαγγέλλονται, χάριν κέρδους καὶ ἐμπορίας. Τούτων οὖν ἡ σύνοδος αὕτη διορίζει, τὰς κόμας κείρεσθαι, καὶ ἐν μοναστηρίοις εἰσάγεσθαι, ὥστε τὸν μονήρη βίον διάγειν ἐν αὐτοῖς. Εἰ δὲ οὐ βούλονται τοῦτο, ἐκδιώκειν αὐτοὺς ἐκ τῶν πόλεων, ὡς ἂν ἐν ἐρήμοις διάγωσι, καθ' ἣν ἑαυτοῖς ἀνεπλάσαντο διαγωγὴν, οὐκ ἐξ ἀληθείας, ἀλλ' ἀπὸ πλάνης, καὶ τρόπου σκαιοῦ· οὐδὲ γὰρ ὥκησαν τὴν ἔρημον διὰ σωτηρίαν ψυχῆς, εἰ ταύτην πραγματικῶς ἐξ ἀνάγκης ἔχουσι, μὴ παρὰ χωρούμενοι ἐν πόλεσι παρὰβάλλειν.

**ΑΡΙΣΤ.** Μελανεΐμων, καὶ ἀχερσεκόμη· ἐρημίτης, εἰ μὴ χειρόμενος ἐγκαταλέγοιτο μοναστηρίῳ, τῆς πόλεως ἀπελαυνέσθω.

Οἱ τὰς πόλεις περιτρέχοντες, ὡς δῆθεν ἐρημίται, καὶ τὰς κεφαλὰς κομῶντες, καὶ μελανειμονοῦτες, ἢ εἰς μοναστήριον εἰσερχέσθωσαν, τὰς τρίχας κειρόμενοι, καὶ τὸ σχῆμα τῶν λοιπῶν μοναχῶν ἀναδεχόμενοι· ἢ, εἰ μὴ τοῦτο αἰροῦνται, τῶν πόλεων

(1) X. Τρ. — ἐξ ἐρήμου Βιτιερ. 'Ε.



ἀπελαυνέσθωσαν, ἵνα μὴ τὸ οἰκεῖον ἐπάγγελμα καθυβρίζωσι· καὶ τὰς ἐρημίας οἰκείτωσαν, ἐξ ὧν καὶ τὴν ἐπωνυμίαν ἐκτήσαντο.

### Κανὼν ΜΓ'.

Ἐξὸν ὑπάρχει Χριστιανῷ, τὸν ἀσκητικὸν ἐλέσθαι βίον, καὶ τὴν πολυτάραχον ζάλην τῶν βιωτικῶν πραγμάτων ἀποθέμενον (1), ἐν μοναστηρίῳ εἰσιέναι, καὶ κατὰ τὸ μοναχικὸν σχῆμα ἀποκαρῆναι, κἂν ἐν οἷῳδήποτε πταίσματι ἁλῶ. Ὁ γὰρ Σωτὴρ ἡμῶν Θεὸς ἔφη· Τὸν ἐρχόμενον πρὸς με οὐ μὴ ἐκβάλω ἔξω (2). Ὡς οὖν τῆς μοναχικῆς πολιτείας τὴν ἐν μετανοίᾳ στηλογραφούσης ζωὴν ἡμῖν, τῷ γνησίως ταύτῃ προστιθεμένῳ, συνευδοκοῦμεν· καὶ οὐδεὶς αὐτὸν παρεμποδίσει τρόπος πρὸς τὴν τοῦ οἰκείου σκοποῦ ἀποπλήρωσιν.

ΖΩΝΑΡ. Πταισμάτων μέγεθος, ἢ πληθὺν, ἀπόγνωσιν μετανοίας τοῖς εἰς τὴν θεῖαν ἀφορῶσι φιλανθρωπίαν, οὐ δεῖ ἐμποιεῖν. Τοῦτο καὶ ὁ κανὼν οὕτως φησιν· Ἐξεσι, λέγων, παντί, κἂν μεγάλη ἡμάρτηκε, τὸν ἀσκητικὸν ἐλέσθαι βίον, καὶ ἐν μοναστηρίῳ ἀποκαρῆναι, καὶ τὴν μοναχικὴν μετελθεῖν πολιτείαν, ἥτις ἡμῖν τὴν ἐν μετανοίᾳ ζωὴν στηλογραφεῖ. Ὡς γὰρ ἡ στήλη δείκνυσιν ἡμῖν καὶ τὸ σχῆμα τοῦ στηλογραφουμένου, οὕτω καὶ τὸ μοναχικὸν ἐπάγγελμα τὴν μετάνοιαν ἡμῖν ὑπογράφει, καὶ σχηματίζει, καὶ ταύτης μεμνήσθαι παρασκευάζει διηνεκῶς.

ΒΑΛΣ. Ὡς ἔοικεν, ἐκωλύοντό τινες τὴν ἀπόκαρσιν προαιρούμενοι, ἢ διὰ τὸ τοῦ βίου αὐτῶν αἰσχρόν τε καὶ ἀδιάφορον, ἢ διὰ τι πταῖσμα. Φησὶν οὖν ὁ κανὼν, ὅτι οὐδὲν ἁμάρτημα κωλύει τὸν Χριστιανὸν, τὸν ἀσκητικὸν ἐλέσθαι βίον, καὶ διὰ μετανοίας τὸν Θεὸν ἐξιλεώσασθαι· ὅτι οὐδέ ἐστὶν ἁμαρτία τὴν τοῦ Θεοῦ νικῶσα φιλανθρωπίαν. Καὶ ὁ Σωτὴρ δὲ ἔφη· Τὸν ἐρχόμενον πρὸς με, οὐ μὴ ἐκβάλω ἔξω. Καὶ ἕτεροι δὲ κανόνες,

(1) Π. Βαυερ. Κ. 'Ε. Σ Ρ. — ἀποθεμένῳ Χ. Τρ. Βρ. — (2) Ἰωάνν. γ', 37.

Ναυατιανὴν εἶναι αἵρεσιν (1), λέγουσι, τὸ μὴ δέχεσθαι τὴν με-  
 τάνοιαν τῶν προσερχομένων, ἀλλ' ἔχῃ τοὺς πταίσαντάς τι, καὶ  
 ὑπέρμεγα τοῦτό ἐστι, τῷ τῆς ἀπογνώσεως καλύπτεσθαι βυθῷ.  
 Κατασκευάζοντες δὲ οἱ Πατέρες τὴν οἰκείαν νομοθεσίαν, λέγου-  
 σιν, ὅτι ὥσπερ ἡ στήλη τὸν στηλογραφούμενον ζωγραφεῖ, οὕτω  
 καὶ τὸ μοναχικὸν ἐπάγγελμα τὴν μετάνοιαν ὑπογράφει τῷ μο-  
 ναχῷ. Ταῦτα δὲ νόησον, ὅταν τὴν ἀπόκαρσιν οὐκ ἐμποδίζῃ ἡ  
 ἀτελής ἡλικία, ἢ ἄλλο τι εὐλογον. Τηνικαῦτα γὰρ ἡ ἐπισκοπι-  
 κὴ δοκιμασία ἐπιτρέψει τὸ ποιητέον, κατὰ τὸν μ'. κανόνα τῆς  
 παρούσης συνόδου. Εἰ δὲ θέλεις μαθεῖν, ὡς πολλαὶ αἰτίαι εἰσὶ  
 κωλύουσαι τὴν ἀπεντεῦθεν ἀπόκαρσιν, ἀνάγνωθι κεφ. γ'. τοῦ  
 α. τίτ. τοῦ δ'. βιβλίου τῶν βασιλικῶν, συνοψισθὲν παρὰ τοῦ  
 πατριάρχου περὶ τὰ μέσα τοῦ γ'. κεφ. τοῦ ια. τίτλου τοῦ πα-  
 ρόντος συντάγματος, καὶ καταστρωθὲν εἰς τὸ σχόλιον τοῦ λβ'.  
 κεφ. τοῦ θ'. τίτλου τοῦ παρόντος συντάγματος.

**ΑΡΙΣΤ.** Ἄδειαν ἅπας, ὁ τὴν ζάλην τοῦ βίου φεύγων, καὶ εἰς  
 μοναστήριον εἰσιέναι βουλόμενος, ἀπενέγκοιτο.

Τοῦ Θεοῦ καὶ Σωτῆρος ἡμῶν εἰπόντος, Τὸν ἐρχόμενον πρὸς με  
 οὐ μὴ ἐκβάλω ἔξω, ἔξεστι παντὶ Χριστιανῷ τὴν πολυτάραχον  
 ζάλην τοῦ βίου φεύγειν, καὶ εἰς μοναστήριον ἀπέρχεσθαι, καὶ  
 ἀποκεῖρεσθαι, καὶ πᾶσαν διεπράξατο ἁμαρτίαν· γνησίως γὰρ τοὺς  
 μετανοοῦντας δέχεται ὁ Θεός, καὶ οὐδεὶς αὐτοὺς τρόπος παρεμ-  
 ποδίσει πρὸς τὴν τοῦ οἰκείου σκοποῦ ἀποπλήρωσιν.

#### Κ α ν ὶ ν Μ Δ'.

**Μοναχὸς** ἐπὶ (2) πορνείᾳ ἁλοῦς, ἢ πρὸς γάμου κοινω-  
 νίαν, καὶ συμβίωσιν γυναῖκα ἀγόμενος (3), τοῖς τῶν πορ-  
 νευόντων ἐπιτιμίοις κατὰ τοὺς κανόνας ὑποβληθήσεται.

**ΖΩΝΑΡ.** Ὁ μὲν ἐκκαιδέκατος τῆς τετάρτης συνόδου κανὼν,  
 ἀκοινωνήτους εἶναι ψηφίζεται τοὺς ὁμολογήσαντας παρθελεύειν,  
 καὶ μὴ φυλάσσοντας τὴν ὁμολογίαν· καὶ τῷ ἐπισκόπῳ τὴν διά-

(1) X. Τρ. Ε. — Ναυατιανῶν εἶναι λέγουσι Βιουερ. — (2) ὁ ἐπὶ Βιουερ. —  
 (3) Π. Βιουερ. Σ. Ρ. — ἀγαγόμενος X. Τρ. Βρ.



κρισιν ἀνατίθῃσι τοῦ φιλανθρωπεύεσθαι, καὶ συστεῖλαι αὐτοῖς, ἢ καὶ ἐπιτεῖναι ἴσως τὸ ἐπιτίμιον. Ὁ δὲ τῆς ἐν Ἀγκύρᾳ συνόδου κανὼν ἐννεακαιδέκατος, τὸν τῶν διγάμων ὅρον ἐκπληροῦν ὀρίζει, τοὺς παρθενίαν ἐπαγγειλαμένους, καὶ μὴ φυλάξαντας τὴν ὁμολογίαν. Ὁ δὲ μέγας Βασίλειος ἐν κανόνι ἐξηκοστῷ φησιν· Ἡ παρθενίαν ὁμολογήσασα, καὶ ἐκπεσοῦσα τῆς ὁμολογίας, τὸν χρόνον τοῦ ἐπιτιμίου τῆς μοιχείας ἐκπληρώσει· ὁμοίως καὶ ἐπὶ μοναχῶν. Ὁ δὲ παρὼν κανὼν, τῷ τῶν πορνευόντων ἐπιτιμίῳ ὑποβάλλει τὸν ἐπὶ πορνείᾳ ἄλόντα μοναχόν, ἢ γάμον ἐλόμενον· οἶμαι τοίνυν τὸν κανόνα τοῦτον δεῖν μᾶλλον κρατεῖν, ὥς τῶν ἄλλων μεταγενέστερον.

ΒΑΣ. Τὸ μὲν ἐπιτιμίοις τῶν πορνευόντων καθυποβάλλεσθαι τὸν πορνεύσαντα μοναχόν, προσκυνητόν ἐστιν, ὥς συμπαθέστατον. Ἰσως γάρ τις εἶπῃ, μὴ ὀφείλῃν ἐπίσης κολάζεσθαι τοὺς λαϊκοὺς καὶ τοὺς μοναχοὺς πορνεύσαντας· τὸ δὲ μόνον ἐπιτιμᾶσθαι κατὰ πόρνους τὸν πρὸς γάμου κοινωνίαν ἐλθόντα μοναχόν, οὐκ ἐστιν, ὥς οἶμαι, ἀδιάστικτον. Εἶδον γάρ, ἐπὶ τῶν ἡμερῶν τοῦ ἁγιωτάτου ἐκείνου πατριάρχου κυροῦ Λουκᾶ, μοναχόν τινα Λεόντιον Μουζάκην καλούμενον, μετ' ἐσθῆτος στρατιωτικῆς παραστάντα συνοδικῶς, καὶ μὴ πειθόμενον ἀποξευχθῆναι τῆς κακῶς συμβιωτεύσασης κατὰ γάμου κοινωνίαν γυναικός· καὶ διὰ τοῦτο μετ' αὐστηρίας τὸ μοναχικὸν ἐνδυθέντα, καὶ εἰρκτῇ παραδοθέντα, καὶ ἄλλως μεγάλως κολασθέντα. Δοκεῖ μοι οἶν, ὥς ὁ παρὼν κανὼν, ἐκεῖνον τὸν μοναχόν, τῷ γάμῳ προσομιλήσαντα, λέγει τοῖς τῶν πορνευόντων ἐπιτιμίοις καθυποβάλλεσθαι, τὸν ἐκουσίως ἀποστάντα τοῦ ἀθέσμου γάμου, καὶ πρὸς τὴν προτέραν μοναδικὴν ἐπανελθόντα κατὰστασιν, καὶ ἐξομολογησάμενον. Ὁ γὰρ ἐκουσίως τοῦ ἀθεμίτου γάμου μὴ ἀφιστάμενος, μεγάλως τιμωρεῖται διὰ τὴν προφανῆ ἀναίδειαν· καθὼς φησι τὸ θ'. τίμημα τοῦ ἱά. κεφ. τοῦ α'. τίτ. τοῦ δ'. βιβλίου, μέρος ὃν τῆς ρκγ'. Ἰουστινιανείου νεαρχᾶς· καὶ ἀνάγνωθι τοῦτο, καταστρωθὲν εἰς τὸ α'. σχόλιον τοῦ λθ'. κεφ. τοῦ θ'. τίτλου τοῦ παρόντος συντάγματος. Ζήτει καὶ τὸν ις'. κανόνα τῆς δ'. συνόδου, καὶ ἀνάγνωσον κανόνα ιθ'. τῆς ἐν Ἀγκύρᾳ συνόδου, καὶ κανόνα ξ'. τοῦ μεγάλου

Βασιλείου, λέγοντας, βαρυτέρως κολάζεσθαι τοὺς μοναχοὺς τοὺς παρθενίαν ἐπαγγειλαμένους (1), καὶ μὴ φυλάξαντας· καὶ εἰπὲ μὴ ἐναντιοῦσθαι ἀλλήλοις τοὺς κανόνας, διὰ τὸ, τὸν μὲν, ἡγουν τὸν παρόντα κανόνα, περὶ τῶν ἐξομολογουμένων μοναχῶν νομοθετεῖν· τοὺς δὲ, περὶ τῶν κατακρινομένων (2), καὶ διὰ τοῦτο κολαζομένων πικρότερον.

ΑΡΙΣΤ. Μοναχὸς ζευγνύμενος, ἢ πορνεύων, δεχέσθω τὸ τοῦ πορνεύοντος ἐπιτίμιον.

Ἐπίσης ὁ μοναχὸς ἐπιτιμηθήσεται, καὶν τε πορνεύσῃ, καὶν τε πρὸς γάμου κοινωνίαν γυναικὶ συζευχθῇ· τὸ δὲ ἐπιτίμιον τῶν πορνευόντων ἐν ἑπτὰ ἐστὶν ἔτεσι, κατὰ τὸν πεντηκοστὸν ἐνανατον κανόνα τοῦ μεγάλου Βασιλείου· δύο γὰρ ἔτη προσκλαίει, δύο ἀκροᾷται, δύο ὑποπίπτει, ἐν ἐνὶ συνίσταται τοῖς πιστοῖς, καὶ τῷ ὁγδόῳ δέχεται εἰς κοινωνίαν.

#### Κ α ν ὠ ν ΜΕ'.

Ἐπειδὴ μεμαθήκαμεν, ἐν τισὶ γυναικείοις μοναστηρίοις τὰς μελλούσας τοῦ ἱεροῦ ἐκείνου καταξιοῦσθαι σχήματος, πρότερον σηρικαῖς, καὶ παντοίαις στολαῖς, ἔτι μὴν(3) καὶ κοσμίαις, χρυσῷ καὶ λίθῳ πεποικιλμένοις, ὑπὸ τῶν προσαγόντων αὐτὰς περιστέλλεσθαι, καὶ οὕτω τῷ θυσιαστηρίῳ προσιούσας, ἐκδιδύσκεσθαι τὴν τοσαύτην τῆς ὕλης ἀμφίαν, παραχρῆμά τε γίνεσθαι ἐπ' αὐταῖς τὴν τοῦ σχήματος εὐλογίαν, καὶ τὸ μέλαν αὐτὰς ἔνδυμα ἀμφιένυσθαι· ὀρίζομεν, ὥστε μηκέτι ἀπὸ τοῦ νῦν τοῦτο γίνεσθαι· οὐδὲ γὰρ εὐαγὲς ὑπάρχει, τὴν ἤδη διὰ τῆς οἰκείας προαιρέσεως ἀποθεμένην πᾶσαν τὴν τοῦ βίου τερπνότητα, καὶ ἀσπασμένην τὴν κατὰ Θεὸν πολιτείαν, καὶ βεβαιώσαντα τὴν ταύτην λογισμοῖς ἀκλινέσι, καὶ οὕτω τῷ μοναστη-

(1) Χ. Τρ. — ἐπνυελημένους Βενερ. — (2) καταδικαζομένων Χ. Τρ.

(3) Σ. Ρ. Βενερ. — μὴ Βρ. ἀλλ' ὁ Μίνης ἀναγνωρίζει ὅτι ὁ μὴ κακῶς ἐτίθη ἐνταῦθα.



ρίῳ προσελθοῦσαν, αὖθις εἰς ἀνάμνησιν διὰ τοῦ τοιούτου φθαρτοῦ τε καὶ ῥέοντος κόσμου ἐλθεῖν, ὧν ἤδη ἐποιήσατο λήθην· ἐκ τούτου τε ἀμφίβολον καταστῆναι, καὶ τὴν ψυχὴν ἐκταραχθῆναι, δίκην κυμάτων ἐπικλυζόντων, καὶ τῇδε κάκεισε περιστρεφόντων, ὡς μήτε δάκρυον ἔστιν ὅτε λοιπὸν ἀφιεῖσαν, καὶ (1) τὴν ἐν τῇ καρδίᾳ διὰ τοῦ σώματος κατάνυξιν ἐπιδειξασθαι. Ἄλλ' εἰ καὶ βραχὺ τι, ὡς εἰκὸς, ἐκπηδήσειε δάκρυον, μὴ μᾶλλον τῆς διὰ τὸν ἀσκητικὸν ἀγῶνα διαθέσεως χάριν, ἢ διὰ τὸ τὸν κόσμον, καὶ τὰ ἐν τῷ κόσμῳ καταλιπεῖν, παρὰ τοῖς ὁρῶσι τοῦτο προελθὼν (2) λογισθῆναι.

ΖΩΝΑΡ. Κωλύει ὁ κανὼν, τὰς κείρεσθαι μελλούσας κοσμεῖσθαι πρότερον στολαῖς λαμπροτέραις, χρυσοῖς τε καὶ λίθοις, καὶ οὕτω τῷ θυσιαστηρίῳ προσάγεσθαι· κάκει τὴν μὲν φλυαρίαν ἐκείνην ἐκδύεσθαι, ἐνδύεσθαι δὲ τὰ μοναχικὰ ἄμφια, καὶ τὴν ἐπ' αὐταῖς εὐλογίαν γίνεσθαι· καὶ ὀρίζει, μηκέτι τοῦτο γίνεσθαι· ἥτις γὰρ ἐκουσίως, φησὶν, ἀπέθετο τὰ βιωτικά, καὶ ἠσπάσατο τὴν κατὰ Θεὸν πολιτείαν, καὶ τῷ μοναστηρίῳ προσῆλθεν, αὕτη εἰς ἀνάμνησιν αὖθις ἔρχεται τῆς κοσμικῆς ὕλης τε καὶ τερπνότητος, διὰ τοῦ κοσμεῖσθαι τοῖς φθαρτοῖς καὶ ῥέουσι κόσμοις, καὶ ἐκταράσσεται τὴν ψυχὴν, τῆς μνήμης τῶν ἡδέων τοῦ κόσμου ἐπεγειρομένης, καὶ δίκην κυμάτων καταβαπτιζούσης αὐτήν· καὶ τοσοῦτον, ὡς μηδὲ κατάνυξιν αὐτῇ τότε προσγίνεσθαι, ἣν τεκμηριοῦσι τὰ δάκρυα· εἰ δὲ καὶ δακρύσει, φησί, κάκεινο τοῖς ὁρῶσιν ἀμφίβολον κρίνεται, τῶν πλειόνων διὰ τὴν τοῦ κόσμου στέρησιν, καὶ τῶν ἡδέων αὐτοῦ, λογιζομένων δακρύνειν αὐτήν.

ΒΑΛΣ. Ὅπερ οἱ θεῖοι Πατέρες ἔμαθον τότε εἰς τὰ γυναικεῖα γίνεσθαι μοναστήρια, καὶ θεαρέστως ἐκώλυσαν, τοῦτο (3) νῦν γίνεται παρὰ τοῖς κελλιωτικοῖς, καὶ μάλιστα μοναστρίαις (4). Τὴν

(1) Βρ. Κ. — ὁ, καὶ, οὐ κεῖται ἐν Π. καὶ Χ, Τρ. — (2) Π. Χ. Τρ. Σ. Ρ. — παρελθὼν Βευερ. Ἐ. Κ. — παρὰ δὲ Βρ. οὐ κεῖται τὰ μετὰ τὸ, καταλιπεῖν, ἐνταῦθα ἀναγινωσκόμενα. — (3) Χ. Τρ. — καὶ νῦν Βευερ. Ἐ. — (4) Χ. Τρ. — μοναστηρίοις Βευερ. — μοναστριῶν Ἐ.

γὰρ μέλλουσιν ἀποκείρεσθαι στολίζουσι νυμφικῶς μετ' ἐνδυμάτων πολυτελῶν, καὶ κοσμίῳ χρυσῷ καὶ λίθοις πεποικιλμένων, κατ' αὐτὴν σχεδὸν τὴν ὥραν τῆς ἀποκάρσεως, καὶ ἐν τῷ ναῷ ταύτην οὕτω κεκοσμημένην εἰσάγουσι. Τοῦ δὲ καιροῦ ἐπιστάτης τῆς ἀποκάρσεως, τὴν μὲν ματαίαν ἐκείνην ἐνδυμασίαν, καὶ τὴν πολυτελεῖστον ἐκ τῆς νυμφευομένης ἀπεκδιδύσκουσιν, ἐνδυμα δὲ μέλαν ταύτῃ περιτιθέασιν. Τοῦτο οὖν γίνεσθαι, ἡ ἁγία ἐκώλυσε σύνοδος, ὡς προτρεπτικὸν κοσμικῆς ἐπιθυμίας, καὶ παρὰ τῶν βλέπόντων καταγινωσκόμενον. ὥς ἔοικε δὲ, οὐδὲ ἄλλο τι παροράται τὸ τοιοῦτον σωτηριῶδες θέσπισμα, ἀλλ' ἡ διὰ τὸ μὴ ἐπάγεσθαι κόλασιν τοῖς τούτου καταφρονηταῖς. Ἐμοὶ δὲ δοκεῖ, ὅτι πάντες οἱ τοὺς κανόνας παραβαίνοντες, κατὰ τὸ δοκοῦν τῷ ἐγχωρίῳ ἐπισκόπῳ, τιμωρηθήσονται· καὶ οὐκ ἐξεφωνήθη παρὰ τῶν κανόνων ἐν τισὶ τὸ εἶδος τῶν ἐπιτιμιῶν.

ΑΡΙΣΤ. Οὐκ ἀμφιάσουσιν οἱ γονεῖς σθητικοῖς τὴν προελομένην μονάσαι, καὶ οὕτω τὸ σχῆμα περιθήσουσιν· ἀνάμνησις γὰρ τοῦτο τοῦ ϐέοντος κόσμου.

Μανθάνοντες οἱ Πατέρες, ὡς τινες τῶν γυναικῶν τοῦ μοναχικοῦ καταξιοῦσθαι μέλλουσαι σχήματος, πρότερον σθητικὰ ἱμάτια ἐνδιδύσκονται, καὶ παντοίαν ἄλλην στολὴν, χρυσῷ καὶ λίθοις πεποικιλμένην, ὑπὸ τῶν προσαγόντων αὐτάς, καὶ οὕτω κεκοσμημέναι· πολυτελῶς, τῷ θυσιαστηρίῳ προσάγονται· εἶτα τὴν τοσαύτης ὕλης ἀμφίασιν ἀποδυόμεναι, παραχρῆμα τὴν τοῦ σχήματος εὐλογίαν δέχονται, καὶ τὸ μέλαν ἐνδυμα ἀμφιέννυνται· προστάττουσι μὴ τοῦτο ἀπὸ τοῦ νῦν γίνεσθαι. Οὐδὲ γὰρ εὐαγές, οὐδὲ ὅσιον, τὸ τὴν ἤδη διὰ τῆς οἰκείας προαιρέσεως ἀπορρίψασαν πᾶσαν τὴν τοῦ βίου τερπνότητα, καὶ τὴν κατὰ Θεὸν πολιτείαν ἀσπασαμένην, καὶ λογισμοῖς ταύτην ἀπεριτρέπτως βεβαιώσασαν, καὶ οὕτω τῷ μοναστηρίῳ προσελθοῦσαν, αὐθὺς εἰς ἀνάμνησιν διὰ τοῦ τοιούτου φθαρτοῦ καὶ ϐέοντος κόσμου ἐλθεῖν, ὧν ἤδη ἐποίησατο λήθην, καὶ τὴν ψυχὴν, δίκην κυμάτων ἐπικλυζόντων, ἐκταραχθῆναι, καὶ τῇ δε κᾶκεῖσε περιστρέφειν αὐτήν, ὡς μηδὲ δάκρυον ἐπαφεῖναι, καὶ τὴν ἐν τῇ καρδίᾳ κατάνυξιν ἐπιδειξάσθαι.



## Κανὼν Μς'.

Αἱ τὸν ἀσκητικὸν αἰρούμεναι βίον, καὶ ἐν μοναστηρίῳ (1) καταταττόμεναι, καθόλου μὴ προϊέτωσαν. Εἰ δέ τις ἀπαραίτητος αὐτὰς ἀνάγκη πρὸς τοῦτο ἔλκοι, μετ' εὐλογίας, καὶ ἐπιτροπῆς (2) τῆς προεστῶσης τοῦτο πραττέτωσαν· καὶ τότε μὴ μόναι καθ' ἑαυτὰς, ἀλλὰ μετὰ τινων πρεσβυτίδων, καὶ πρωτεουσῶν ἐν τῷ μοναστηρίῳ, μετ' ἐντολῆς τῆς καθηγουμένης· παντελῶς δὲ αὐταῖς ἐξωκοιτεῖν οὐκ ἔξεστιν. Ἀλλὰ καὶ ἄνδρες οἱ τὸν μονήρην μετερχόμενοι βίον, χρείας ἐπείγουσσης, καὶ αὐτοὶ μετ' εὐλογίας τοῦ τὴν ἡγουμενείαν ἐμπεπιστευμένου προϊέτωσαν· ὥςτε οἱ παραβαίνοντες τὸν νῦν ὀρισθέντα παρ' ἡμῶν ὅρον, εἴτε ἄνδρες εἴεν, εἴτε γυναῖκες, προσφόροις ἐπιτιμίῳ ὑποβληθήτωσαν.

ΖΩΝΑΡ. Τὰς μοναζούσας ἀπρόιτους βούλονται οἱ Πατέρες διάγειν ἐν τῇ μονῇ· εἰ δέ ποτέ τις γένηται ἀπαραίτητος ἀνάγκη ἐξελθεῖν τοῦ μοναστηρίου μονάζουσιν, καὶ τότε μετ' ἐπιτροπῆς τῆς προεστῶσης ἐξέρχεσθαι διατάττονται, καὶ μηδὲ μόνας, ἀλλὰ συνεῖναι αὐταῖς καὶ τινας τῶν γηραιότερων, καὶ πρωτεουσῶν τῷ τε χρόνῳ, καὶ τῇ ἀρετῇ, καὶ μηδὲ ἔξω τῆς μονῆς τὴν νύκτα διάγειν· τοῦτο γὰρ τὸ ἐξωκοιτεῖν. Καὶ οἱ μοναχοὶ (3) δὲ, φησὶν ὁ κανὼν, ὅτε χρεία τις κατεπείγει, μετ' εὐλογίας τοῦ ἡγουμένου ἐξιέτωσαν. Οἱ δὲ μὴ οὕτω ποιῶντες, καὶ ἄνδρες, καὶ γυναῖκες ὧσι, προσφόρως ἐπιτιμάσθωσαν, ἀντὶ τοῦ, κατὰ τὴν ἐκάστου διάθεσιν ὁ προεστὼς αὐτοῖς ἐπαγέτω τὸ ἐπιτίμιον, ἢ μαλακώτερον, ἢ σφοδρότερον. Τοῖς μὲν γὰρ ταπεινούμενοις, καὶ μεταμελουμένοις ἐπὶ τῷ σφάλματι, ἀνήσει τὸ ἐπιτίμιον, καὶ ποιήσει κουφότερον· τοῖς δὲ σκληρυνομένοις, καὶ ἀναιδευσομένοις, ἐντονωτέραν θήσει καὶ βαρυτέραν τὴν ἐπιτίμην, καὶ οὕτω προσφόρως ἐκάστῳ ἐπιτιμήσει.

(1) Π. Βρ. Κ. 'Ε. — μοναστηρίοις Χ. Τρ. Βιερ. — (2) Π. 'Ε. Κ. Βιερ. Βρ. Σ. 'Ρ, — προτροπῆς Χ. Τρ. — (3) Χ. Τρ. — ἀσκηταὶ Βιερ. Κ.

**ΒΑΣΣ.** Καὶ ἄλλοι διάφοροι κανόνες διορίζονται, μὴ περιπολεῖν τοὺς μοναχοὺς ἐνθα βούλονται· ἀκολούθως οὖν τούτοις, καὶ ὁ παρὼν κανὼν διορίζεται περὶ τῶν μοναζουσῶν, μὴ ἔχειν ἐπ' ἀδείας τοῦ μοναστηρίου ἐξέρχεσθαι. Ἀπαραιτήτου δὲ χρείας κατεπειγούσης τὴν ἐξέλευσιν, μηδ' οὕτω ταῦτα\* (1) ποιεῖν χωρὶς εὐλογίας καὶ προτροπῆς τῆς καθηγουμένης, ναὶ (2) μὲν τοὶ καὶ συναπελεύσεώς τινων πρεσβυτίδων εὐλαβῶν μοναζουσῶν. Ὅλως δὲ ἐξωκοιτῆσαι αὐτάς, ἡγουν ἐξω τῆς μονῆς διανυκτερεῦσαι, οὐ παρὰ χωρεῖ· καὶ ταῦτα μὲν περὶ τῶν μοναζουσῶν. Τοὺς δὲ μοναχοὺς, παρακελεύεται διὰ ἀπαραίτητον καὶ μόνην χρείαν τῆς μονῆς ἐξέρχεσθαι, μετ' εὐλογίας καὶ προτροπῆς τοῦ καθηγουμένου· τοὺς δὲ παρὰβαίνοντας ταῦτα μοναχοὺς, καὶ τὰς μοναζούσας, προσφόροις ἐπιτιμίοις παρὰ τοῦ προεστῶτος καθυποβάλλεσθαι. Ἀνέγνωθι καὶ τὸ θ'. θέμα τοῦ ια'. κεφ. τοῦ α'. τίτλ. τοῦ δ'. βιβλίου τῶν βασιλικῶν, μέρος ὃν τῆς ρκγ'. Ἰουστινιανείου νεαρᾶς, καὶ συνοψισθὲν περὶ τὸ τέλος τοῦ δ'. κεφ. τοῦ ια'. τίτλου τοῦ παρόντος συντάγματος. Σημείωσαι οὖν, ὅτι γυναῖξί μὲν οὐκ ἐνεδόθη ὅλως ἐξω τοῦ μοναστηρίου καταμεῖναι, ἡγουν νυκτερινὴν διαβιβάσαι καταμονήν· ἄνδρες δὲ οὕτω διανυκτερεῦσαι οὐκ ἐκωλύθησαν· καὶ ὅτι αἱ μὲν γυναῖκες μεθ' ἐτέρων εὐλαβῶν μοναζουσῶν ἐξέρχεσθαι τῆς μονῆς παρὰχωροῦνται, ἀνάγκης ἔστιν ὅτε κατεπειγούσης, πάντως διὰ τὸ ὀλισθηρὸν τοῦ γυναικείου φρονήματος· οἱ δὲ μοναχοὶ καθ' ἑαυτοὺς καὶ μόνους ἀπίασι, μετ' εὐλογίας ἡγουμενικῆς, εἰς τὰς κατεπειγούσας δουλείας καὶ μόνον· ταῦτα δὲ πάντα, ὡς ἐμοὶ δοκεῖ, περὶ ὑπόπτων διὰ τὴν νεότητά ὀφείλομεν εἰπεῖν, οὐ μὴν καὶ περὶ ἀνυπόπτων διὰ γῆρας καὶ ἀρετήν.

**ΑΡΙΣΤ.** Οὐκ ἔξεισι μονάσασα τῆς μονῆς, εἰ μὴ μετ' εὐλογίας τῆς προεστῶσης· καὶ οὐδὲ μόνη, ἀλλὰ μεθ' ἐτέρας πρεσβύτιδος· ἐξώκοιτος δὲ τὸ παράπαν οὐ γίνεται. Κατὰ ταῦτό καὶ μονάζων, εἰ μὴ μετ' ἐπιτροπῆς ἡγουμένου, τῆς μονῆς μὴ ἐξιέτω.

Τὸ μὲν μεῖναι ποτε καθ' οἷονδῆτινα τρόπον ἐξω τοῦ μονα-

(1) X. Τρ. — (2) X. Τρ. 'Ε. — καὶ μέντοι Βενερ.



στηρίου μονάζουσιν, παντελῶς ὁ κανὼν ἀπηγόρευσε· τὸ δὲ, ἀνάγκης ἀπχραιτήτου παρεμπιπτούσης, ταύτην ἐξέρχεσθαι τῆς μονῆς μετὰ γνώμης καὶ εὐλογίας τῆς προεστῶσης, καὶ αὐθις ὑποστρέφειν, καὶ μένειν ἐν αὐτῇ, οὐκ ἐκώλυσεν, ἀλλ' ἐπιτρέπει γίνεσθαι. Πλὴν καὶ ἐν τούτῳ προστίθῃσι, τὸ μὴ μόνην ἐξέρχεσθαι, ἀλλὰ μετὰ τινων πρεσβυτίδων, καὶ πρωτεουσῶν ἐν τῷ μοναστηρίῳ· ὡσαύτως δὲ, οὐδὲ μοναχὸν, ἄνευ εὐλογίας τοῦ προεστῶτος αὐτοῦ, βούλεται τοῦ μοναστηρίου ἐξελθεῖν. Τοὺς δὲ παραβαίνοντας τὰ ὀρισθέντα, προσφόροις ὑποβάλλει ἐπιτιμίαις.

### Κανὼν ΜΖ'.

Μήτε ἐν ἀδρόῳ (1) μοναστηρίῳ γυνή, μήτε ἐν γυναικείῳ ἀνὴρ καθευδέτω· παντὸς γὰρ προσκόμματος, καὶ σκανδάλου ἔξω δεῖ εἶναι τοὺς πιστοὺς, καὶ πρὸς τὸ εὐσχημον, καὶ εὐπρόσεδρον (2) τῷ Κυρίῳ τὸν ἑαυτῶν εὐθετίζειν βίον. Εἰ δέ τις τοῦτο πράξει, εἴτε κληρικός εἴη, εἴτε λαϊκός, ἀφοριζέσθω.

ΖΩΝΑΡ. Παντὸς σκανδάλου ἀπηλλάχθαι ὁ κανὼν οὐχὶ τοὺς μοναχοὺς μόνους (3) ἀπαιτεῖ, ἀλλὰ τοὺς πιστοὺς ἅπαντας· καὶ μήτε ἑαυτοῖς δι' ἐτέρων περιποιεῖν σκάνδαλον, μήθ' ἐτέροις δι' ἑαυτῶν· τοὺς δὲ μοναχοὺς πολλῷ πλέον. Τὸ δὲ ἐν γυναικείῳ μοναστηρίῳ καθεύδειν ἄνδρας, ἢ τὸυναντίον, καὶ αὐτοῖς ἐκεῖνοις σκανδάλων αἴτιον ἔσται, καὶ ἄλλοις· ἔμφυτον γὰρ τῇ σαρκὶ τὸ πῦρ τὸ ἐκ τῶν παθῶν· καὶ μόλις ἡμῖν, ὕλης ἀναπτούσης αὐτὸ πόρρῳ ἑαυτοὺς καθιστῶσι, μαλθακώτερον γένοιτ' ἂν. Εἰ δὲ ἡμεῖς αὐτῷ παρατιθέαμεν ὑπεκκαύματα, λάβρον ἔσεται, καὶ καταπρήσει ὡς χόρτον ῥαδίως ἡμᾶς. Τί δ' ἂν ἔσται ἀνδράσι πρὸς τὸ τῆς ἐπιθυμίας πῦρ δραστικώτερον ὑπέκκαυμα γυναικός, ἢ γυναιξὶν αὐθις, ἀνδρὸς πρὸς ἑξαψιν τῆς τοιαύτης\* (4) φλογός; Καὶ οὕτω μὲν ἀλλήλοις οἱ μονασταὶ λαβὰς σκανδάλου παρέξουσιν· ἐτέρους δὲ σκανδαλίσουσιν, ὀρῶντας γυναικας ἐν ἀνδρῶν καταγωγίοις διανυ-

(1) Π. Χ. Τρ. Βρ. — ἀνδρείῳ \*Ε. Κ. Βευερ. — (2) Π. Βρ. Σ. Ρ. Βίνν. — εὐπρόσδεκτον Χ. Τρ. Βευερ. — (3) Χ. Τρ. — ἀσκητὰς Βευερ. Κ. — (4) Χ. Τρ.

κτερευούσας, ἢ ἄνδρας ἐν ἀσκητηρίῳ γυναικῶν ὁμοίως ποιῶντας. Καχύποπτοι (1) γὰρ οἱ πλείους, καὶ ἀφορμὰς ζητοῦντες σκανδάλων, ἢ καὶ διαβολῶν· διὸ καὶ τοῖς πατράσιν ἀπηγόρευται τοῦτο ὥς οὐκ εὐσχημον· τοὺς δὲ παρὰ ταῦτα ποιῶντας ἀφορισμῷ κολάζουσιν.

ΒΑΣ. Παντὸς σκανδάλου ἀπηλλάχθαι ὁ κανὼν οὐχὶ τοὺς μοναχοὺς μόνους ἀπαιτεῖ, ἀλλὰ καὶ τοὺς πιστοὺς ἅπαντας, καὶ μήτε ἐχυτοῖς δι' ἐτέρων περιποιεῖν σκάνδαλα, μηθ' ἐτέροις δι' ἐχυτῶν· τοὺς δὲ μοναχοὺς πολλῷ πλέον. Τὸ δὲ ἐν γυναικείῳ μοναστηρίῳ καθεύδειν ἄνδρας, ἢ τούναντίον, καὶ αὐτοῖς ἐκεῖνοις σκανδάλων αἴτιον ἔσται, καὶ ἄλλοις· ἔμφυτον γὰρ τῇ σαρκὶ τὸ πῦρ τὸ ἐκ τῶν παθῶν, καὶ μόλις ἡμῖν, ὕλης ἀναπτύξεως αὐτὸ πόρρω καθίστῶσιν ἐαυτοῦς, μαλθακώτερον γένοιτ' ἂν. Εἰ δὲ ἡμεῖς αὐτῷ παρατιθέμεν ὑπεκκαύματα, λάβρον ἔσται, καὶ καταπρήσει ὡς χόρτον ἡμᾶς ῥαδίως. Τί δ' ἂν ἔσται ἀνδράσι πρὸς τὸ τῆς ἐπιθυμίας πῦρ δραστικώτερον ὑπέκκαυμα γυναικὸς, ἢ γυναιξὶν αὐθις, ἀνδρὸς, πρὸς ἑξαψιν τῆς φλογός; Καὶ οὕτω μὲν ἀλλήλοις οἱ μονασταὶ λαβὰς σκανδάλου παρέξουσιν, ἐτέρους δὲ σκανδαλίσουσιν, ὁρῶντας γυναῖκας ἐν ἀνδρῶν καταγωγίοις διανυκτερευούσας, ἢ ἄνδρας ἐν ἀσκητηρίοις γυναικῶν καχύποπτοι γὰρ οἱ πλείους, καὶ ἀφορμὰς ζητοῦντες σκανδάλων καὶ διαβολῶν· διὸ καὶ τοῖς πατράσιν ἀπηγόρευται τοῦτο· τοὺς δὲ παρὰ ταῦτα ποιῶντας ἀφορισμῷ κολάζουσι· καὶ ὁ μὲν κανὼν ταῦτα. Τὸ δὲ 6'. κεφ. τῆς ρκγ'. Ἰουστινιανείου νεαράς, ἥτοι τὸ 16. κεφ. τοῦ α'. τίτλου τοῦ δ'. βιβλίου τῶν βασιλικῶν φησιν· Οὐκ εἰσελεύσεται δὲ, οὔτε γυνὴ παντελῶς εἰς ἀνδρικὸν μοναστήριον, οὔδ' ἀνὴρ εἰς γυναικεῖον, ἢ προφάσει τελευτήσαντος, κακεῖσε κειμένου μνήμης, ἢ κατὰ ἄλλην αἰτίαν· καὶ μάλιστα εἴ τις ἀδελφὸν τυχόν, ἢ ἀδελφὴν, ἢ τινα τῶν ἐκ τοῦ γένους ἔχειν ἐν τῷ μοναστηρίῳ φήσει· συγγένεια γὰρ μοναχοῖς οὐκ ἔστι, τοῖς γε τὸν ἐν οὐρανῷ ζηλώσασιν βίον. Τί γὰρ δὴ καὶ βουλόμενοι τὰς τοιαύτας εἰσόδους ποιήσονται, εἰ μὴ

(1) X. Τρ. 'Ε. — καχύποπτοι Beus.



βούλονται τι πράττειν τῶν ἀπηγορευμένων; Ἐξὸν οὖν καὶ τὰ ἀνδράσι πρέποντα ἐν τοῖς ἀνδρικοῖς μοναστηρίοις ἄνδρας ποιεῖν, καὶ τὰ γυναιξὶν ὁμοίως ἀπονενεμημένα, ἐν τοῖς γυναικείοις μοναστηρίοις πράττειν γυναικας, οὐδενὸς ἐπιμιγνυμένου θατέρῳ· οὐδὲ εἴ τις τυχὸν εἶναι λέγοιτο ἀδελφός, ἢ ἀδελφή, ἢ ἄλλος συγγενής· οὐδὲ γὰρ κατὰ ταύτην τὴν πρόφασιν εἰσιτητὸν εἶναι τισι συγχωροῦμεν. Εἰ γὰρ αὐτὰς τὰς ἀρχὰς ἐκκόψομεν, καὶ τὴν δι' αὐτῆς τῆς ὁράσεως εἰσκρινομένην ταῖς ψυχαῖς ἀπάτην, καὶ τὸν ἐντεῦθεν ὀλισθὸν κωλύσομεν, ἔσται πολλῷ ῥάων τε καὶ εὐκολωτέρα τοῖς ἱεροῖς ἀγωνισταῖς ἢ τοῦ κρείττονος βίου κατόρθωσις. Πάντες τοίνυν τῷδε τῷ νόμῳ πειθέσθωσαν, καὶ μήτε ἄνδρες ἀποτιθέσθωσαν ἐν γυναικείων μοναστηρίων τάφοις, μήτε γυναῖκες ἀνδρικοῖς μοναστηρίοις κατορυττέσθωσαν. Οὐδὲ γὰρ ἀνδράσι γυναικωνίτιδες πρέπουσιν, οὔτε αὖθις ἀνδρῶνες τοῖς τῶν γυναικῶν καταλόγοις. Οὐδὲ ἐντεῦθεν διὰ τοὺς τελευτήσαντας τοῖς περιοῦσι τὰς ἀσχήμονας ταύτας ἐπιμίζεις γίνεσθαι βουλόμεθα· ἵνα μὴ πάροδος ἐντεῦθεν γένηται τῇ φύσει πρὸς ἑαυτὴν, ἀ μὴ (1) θέμις τρυφᾶν τε καὶ παίζειν, καὶ τὰ θεῖα καταισχύνειν πράγματα, καὶ εὐσεβείας δῆθεν προκαλύμματι, καὶ τῷ τῆς ὁσίας σχήματι ταῦτα πράττειν, ἅπερ οὐδὲ λέγειν, οὐδὲ ἐννοεῖν τοῖς μονήρῃ βίον ἀσκοῦσι καλόν. Ἐκείνου δὲ οὕτω φανεροῦ ὄντος, ἀνάγκη καθέστηκεν τοὺς ταῖς ταφαῖς ὑπηρετούμενους, καὶ μάλιστα τοὺς τὴν κλίνην φέροντας, τοὺς τε ὀρύττοντας εἰσφοιτᾶν εἰς τὰ μοναστήρια. Καὶ ἐν μὲν τοῖς ἀνδρικοῖς μοναστηρίοις τὸ πρᾶγμα εὐκολόν ἐστιν· ἐν δὲ τοῖς γυναικείοις, οὐχ οὕτως, διὰ τὴν εἰρημένην ἀπαγόρευσιν. Θεσπίζομεν τοίνυν, εἴ ποτε μέλλει τοιοῦτον γίνεσθαι, καὶ θάπτεσθαί τις γυνὴ ἐν γυναικείῳ μοναστηρίῳ, (ἄνδρα γὰρ οὐκ ἐφίεμεν)· τὰς μὲν εὐλαβεστάτας γυναῖκας ἐν τῷ οἰκείῳ μένειν μοναστηρίῳ· μόνην δὲ τὴν θυρωρὸν ἢ τὰς θυρωροὺς, καὶ τὴν ἡγουμένην ἴσως αὐτὴν, εἰ βουληθείη, παρεῖναι τοῖς γινομένοις· καὶ θᾶπτον ἐκείνους πράξαντας τὰ περὶ τὴν ὁσίαν νενομισμένα, καὶ τὸν τάφον ὀρύξαντας, καὶ τὸ σῶμα καλύψαντας, εὐθὺς ἀποχωρεῖν, μὴ τέθεαμένους τινὰς τῶν

(1) Βιυερ. Ἐ. — καὶ μήτε θέμις Χ. Τρ.

εὐλαβεστάτων γυναικῶν, μήτε παρὰ τινων αὐτῶν θεαθέντας· ἀλλὰ μηδὲ ἄλλην ἐπινοείτωσαν πρόφασιν ἢ ἄνδρες τῶν εἰς γυναικεῖα μοναστήρια παρόδων, ἢ γυναῖκες, τῶν ἀνδράσιν ἀφωρισμένων, τῇ προφάσει τῶν περὶ τὴν ὁσίαν πραττομένων· ὡς δὴ μνήμας ποιοῦσιν, εἰς τρίτην, καὶ ἐννάτην συνιόντες ἡμέρας, ἢ ἡνίκα τεσσαράκοντα ἐξήκοιεν, ἢ καὶ ἐνιχυτός· ἐξόν, εἰ μὲν γυναικεῖον εἴη τὸ μοναστήριον, γυναῖκας ἅπαντα πράττειν· εἰ δὲ ἀνδρῶν, ἄνδρας· καὶ μὴ προφάσει τῶν τοιούτων παρατηρήσεων, ἀδοξίαν τινὰ τοῖς εὐαγέσι μοναστηρίοις προστρίβεσθαι.

ΑΡΙΣΤ. Οὔτε γυναῖκα χρεὼν ἐν ἀνδρῶν καθευδῆσαι μοναστηρίῳ, οὔτε γυναικῶν, ἄνδρα. Σαφές.

### Κ α ν ὶ ν ΜΗ'.

Ἡ τοῦ πρὸς ἐπισκοπῆς προεδρίαν ἀναγομένου γυνή, κατὰ κοινὴν συμφωνίαν τοῦ οἰκείου ἀνδρὸς προδιαζευχθεῖσα, μετὰ τὴν ἐπ' αὐτῷ τῆς ἐπισκοπῆς χειροτονίαν, ἐν μοναστηρίῳ εἰσίτω, πόρρῳ τῆς τοῦ ἐπισκόπου καταγωγῆς ὠκοδομημένῳ, καὶ τῆς ἐκ τοῦ ἐπισκόπου (1) προνοίας ἀπολαυέτω· εἰ δὲ καὶ ἀξία φανείη, καὶ πρὸς τὸ τῆς διακονίας ἀναβιβαζέσθω (2) ἀξίωμα.

ΖΩΝΑΡ. Οὐκ ἀκούσης τῆς γυναικὸς διαζεύγνυσθαι αὐτῆς τὸν ἄνδρα βούλεται ὁ κανὼν, καλούμενον εἰς ἐπισκοπὴν, ἀλλ' ἐκ συμφώνου· καὶ διαζευχθεῖσαν, μὴ συνοικεῖν αὐτῷ, μητ' ἐγγὺς τῆς ἐκείνου κατοικίας οἰκεῖν, ἀλλ' ἐν μοναστηρίῳ πόρρῳ κειμένῳ τῆς τοῦ ἐπισκόπου καταγωγῆς· τὸ γὰρ ἀλλήλους ὁρᾶν συνεχῶς, ἀναμιμνήσκειν μέλλει πάντως αὐτοὺς τῆς προτέρας διαγωγῆς τε καὶ συμβιώσεως, καὶ ὑπεκκαίειν σφίσι τὸν ἔρωτα. Πόρρῳ δὲ οὔσαν, προνοίας ἀπολαύειν κελεύει παρὰ τοῦ ἐπισκόπου· τοῦτο δὲ νοητέον, ὅτε μὴ οἰκοθεν ἐκείνη δύναται εἰς τὰ ἀναγκαῖα ἐπαρκεῖν ἑαυτῇ. Εἰ γὰρ αὐτὸς ὁ ἐπίσκοπος οὐ συγκεχώρη-

(1) Π. Βρ. Βευσρ. — τούτου Χ. Τρ. — (2) Χ. Τρ. Βρ. Βευσρ. Βίνν. — καὶ πρὸς τὸ τῆς διακονίης Η.



ται περαιτέρω τῶν ἀναγκαίων εἰς ἑαυτὸν δαπανᾶν ἐκ τῶν τῆς ἐπισκοπῆς εἰσόδων· καὶ τοῦτο, ὅτε μὴ οἴκοθεν εὐπορεῖ τῶν ἀναγκαίων, πῶς οὐ μᾶλλον τῇ πρώτῃ συνοικησάσῃ αὐτῷ κωλυθήσεται χορηγεῖν τι ἐκ τῶν τῆς ἐκκλησίας, δυναμένη πορίζεσθαι τὰ πρὸς διοίκησιν ἄλλοθεν; Ὡς γοῦν ἐνδεεῖ κακείνῃ, ὅτε μὴ ἔχει, παρέξει ἐκ τῶν τῆς ἐπισκοπῆς· εἰ δὲ καὶ ὁ βίος αὐτῆς σεμνὸς εἴη, καὶ τοῦ βαθμοῦ τῆς διακονίας ἄξιος, καὶ πρὸς ταύτην προβιβασθήσεται.

ΒΑΛΣ. Οἱ μὲν ἅγιοι Ἀπόστολοι, ἐν πέμπτῳ κανόνι διοριζόμενοι, Ἐπίσκοπος, ἢ πρεσβύτερος, ἢ διάκονος τὴν ἑαυτοῦ γυναῖκα μὴ ἐκβαλέτω προφάσει εὐλαβείας, ἐνέδωκαν τοῖς ἐπισκόποις καὶ μετὰ τὴν χειροτονίαν ἔχειν τὰς οἰκείας γυναῖκας. Οἱ δὲ τῆς παρούσης συνόδου ἅγιοι Πατέρες, ἐν μὲν τῷ ιβ' κανόνι διωρίσαντο, ὅσα δὴ καὶ ὥρισαν. Ἀρτίως δὲ παρακελεύονται τὸν ψηφισθέντα εἰς ἐπισκοπὴν ἀποδιίστασθαι τῆς προσούσης αὐτῷ γυναικὸς, κατὰ κοινὴν ἀρέσκειαν, καὶ μετὰ τὴν χειροτονίαν ἐν μοναστηρίῳ εἰσερχεσθαι τὴν γυναῖκα, πόρρω ὄντι τῆς ἐπισκοπῆς· τὸ γὰρ ἀλλήλους ὁρᾶν συνεχῶς, ἀναμιμνήσκειν μέλλει πάντως αὐτοὺς τῆς προτέρας διαγωγῆς τε καὶ συμβιώσεως, καὶ ὑπεκκαίειν τὸν ἔρωτα. Οὕτω δὲ τούτου γινομένου, ἀξιοῦσθαι τὴν γυναῖκα παρὰ τοῦ ἐπισκόπου προνοίας σωματικῆς, ἐνδεῇ οὖσαν. Εἰ γὰρ εὐπορεῖ, οὐδέν τι δοθήσεται αὐτῇ παρὰ τοῦ ἐπισκόπου, ὅτι οὐδὲ αὐτὸς εὐπορῶν δύναται τι εἰς ἑαυτὸν δαπανᾶν ἐκ τῶν εἰσόδων τῆς ἐπισκοπῆς· εἰ δὲ καὶ ὁ βίος τῆς γυναικὸς σεμνὸς ἐστί, καὶ τοῦ βαθμοῦ τῆς διακονίας ἄξιος, καὶ πρὸς ταύτην προσαναβιβασθήσεται. Ταῦτα τοῦ κανόνος διοριζομένου, ἐρωτήσῃ τις, ὡς τῆς ρκζ'. Ἰουστινιανείου νεαράς, τῆς πολλάκις ἐν τῷ παρόντι βιβλίῳ καταστρωθείσης, ἀπαγορευούσης τὸ κατὰ συναίνεσιν τῶν ὁμοζύγων λύεσθαι τὰ συνοικέσια, πῶς ὁ παρὼν κανὼν διορίζεται ἀποδιίστασθαι κατὰ συναίνεσιν τοῦ ὑποψηφίου ἀνδρὸς τὴν γυναῖκα; Λύσις. Κατὰ συναίνεσιν μὲν οὐ λύεται συνοικέσιον· ἐξ εὐλόγου δὲ αἰτίας λύεται. Καὶ ὥσπερ τοῦ ἐνὸς τῶν ὁμοζύγων ἀποχειραμένου, λέγομεν ἀγαθῇ χάριτι τὴν διάζευξιν γίνεσθαι, οὕτω καὶ τοῦ ἀνδρὸς ψηφισθέντος, λυθήσεται μετὰ τὴν χειροτονίαν.

νίαν τὸ συνοικέσιον· καὶ οὐ δοκεῖ κατὰ συναίνεσιν λύεσθαι τοῖς νόμοις ἀπαράδεκτον· πρὸ δὲ τῆς χειροτονίας οὐ λύεται, ὅτι εἰκὸς ἐστὶν αὐτὴν μὴ προβῆναι διὰ τινὰ ἀναφυησόμενα εὐλογα αἷτια. Τί δὲ, τῆς γυναικὸς μὴ ἀρεσκομένης ἰδιοστατῆσαι ἐκ τοῦ ψηφισθέντος ὁμοζύγου αὐτῆς, ἐμποδισθήσεται ἡ χειροτονία; Λύσις. Δοκεῖ μοι τὴν ψῆφον ἀκυροῦσθαι, ἐὰν ἡ γυνὴ τοῦ ἀνδρὸς ἀνακαλῆται τὴν συζυγίαν· διὰ τοῦτο γὰρ εἶρηκεν ὁ κανὼν, κατὰ συναίνεσιν καὶ αὐτῆς τὴν διάστασιν γίνεσθαι, ὡς μὴ δυναμένην γενέσθαι, εἰ αὕτη ἀπαναίνεται τὴν διάζευξιν. Εἰ δέ τις ἐρεῖ, καὶ μὴν ἡ ἀπόκαρσις, καὶ μὴ θέλοντος θατέρου τῶν ὁμοζύγων, γίνεται ἀσφαλῶς· εἰπέ πρὸς αὐτὸν, ὅτι, ἐπὶ μὲν τῆς ἀποκάρσεως, ὁ περιλειφθεὶς δύναται πρὸς συζυγίαν ἑτέραν ἐλθεῖν, καὶ οὐκ ἀδικεῖται τοσοῦτον· ἐπὶ δὲ τῆς χειροτονίας, οὐ δύναται πρὸς ἑτερον γάμον ἐλθεῖν ἢ τοῦ χειροτονηθέντος γυνὴ ἀποκειρομένη, καὶ ὡς μεγάλως ἐντεῦθεν ἀδικουμένη, εἰσακουσθήσεται, μὴ θέλουσα τὴν διάζευξιν. Τὸ περὶ τοῦ μὴ ἀναγκάζεσθαι τὴν γυναικα τοῦ χειροτονηθέντος ἀποκείρεσθαι καὶ μονάζειν, ἐλαλήθη ἐνώπιον τοῦ βασιλέως τοῦ ἁγίου κυροῦ Ἰσακίου τοῦ Ἀγγέλου, κατὰ τὸν Σεπτέμβριον μῆνα τῆς ἐ. Ἰνδικτιῶνος, παρόντων πατριαρχῶν τριῶν, τοῦ Κωνσταντινουπόλεως, τοῦ Ἀντιοχείας, καὶ τοῦ Ἱεροσολύμων, καὶ μητροπολιτῶν ὡσεὶ μ'. καὶ διεγνώσθη, ὀφείλειν ἀποκείρεσθαι κατὰ τὸ ἀπαραίτητον τὴν γυναικα τοῦ χειροτονηθέντος. Ζήτει γοῦν τὸ τοιοῦτον σημεῖωμα καταστρωθὲν ἐν τῷ χαρτοφυλακείῳ (1). Ἔτι ἐρωτήσῃ τις, διὰ τί, τοῦ κανόνος λέγοντος, μηδένα τὸν μονήρῃ βίον ἄκοντα ὑποδύεσθαι, ἢ τοῦ χειροτονηθέντος γυνὴ, μηδὲν ἀδικήσασα, ἐγκλείεται εἰς τὸ μοναστήριον; Λύσις. Τινὲς λέγουσιν, ὡς, ἐπεὶ ὁ κανὼν οὐ διορίζεται αὐτὴν ῥητῶς ἀποκείρεσθαι, ἀποκλεισθήσεται μὲν εἰς τὸ μοναστήριον, ἀποκαρῆναι δὲ οὐκ ἀναγκασθήσεται, κατὰ τὰς μοιχευθείσας γυναῖκας, ἢ καὶ ἄλλως ἐσχάτως παραπεσούσας· καὶ μάλιστα, ὅτι καὶ πρὸς τὸ τῆς διακονίας ἀξίωμα θέλει ταύτην προάγεσθαι, τὸ ταῖς λαϊκαῖς γυναῖξιν ποτὲ χαριζόμενον. Ἐμοὶ δὲ δοκεῖ, ἐξ ἀνάγ-

(1) Ἄπανα ἡ περικοπὴ ἀπὸ τοῦ, Τὸ περὶ μὴ ἀναγκάζεσθαι, ἕως τοῦ, χαρτοφυλακείῳ, οὗ κεῖται ἐν Χ. Τρ. καὶ Ε.



κης ὀφείλειν αὐτὴν ἀποκείρεσθαι· ἐξῆν γὰρ αὐτῇ πρὸ τῆς χειροτονίας, ὡς εἴρηται, μὴ διαζυγῆναι τοῦ οἰκείου ἀνδρός, κἀντεῦθεν καὶ τὴν χειροτονίαν ἀπρακτῆσαι, καὶ τὴν ἀπόκαρσιν. Ἐπεὶ δὲ διὰ τὴν χειροτονίαν τὴν διάζευξιν ἡρετίσατο, ἀναγκασθήσεται διὰ τῆς ἀποκάρσεως τελειῶσαι τὸ διαζύγιον, καὶ μὴ παίζειν ἐν οὐ παικτοῖς. Τὸ γὰρ μετὰ λαϊκοῦ σχήματος εἶναι αὐτὴν εἰς τὸ μοναστήριον, κολάσεως ἔργον ἐστίν, οὐκ εὐεργεσίας· ὅπερ εἰς ἀτιμίαν τῆς χειροτονίας ἀφορᾷ οὐ μικράν. Διὸ οὐδὲ λογίζεται ἀναγκαστικὴ ἡ ἀπόκαρσις, ἀλλ' αἰρετὴ. Τὸ δὲ λαϊκὰς μόνας γυναῖκας ἀξιοῦσθαι διχονικοῦ ἀξιώματος, οὐκ ἔστιν ἀληθές· καὶ μονάζουσαι γὰρ ἡξιοῦντο αὐτοῦ. Ἄλλως τε εἰ δοθῇ μετὰ λαϊκοῦ σχήματος εἶναι εἰς τὸ μοναστήριον τὴν τοῦ χειροτονηθέντος γυναῖκα, ζητήσῃ εὐλόγως καὶ ἐκτὸς διατρίβειν αὐτοῦ, ἴσως δὲ καὶ συζευχθῆναι ἐτέρῳ ἀνδρὶ, ἢ καὶ μετὰ τοῦ ἐπισκοπεύσαντος συνδιάγειν· ὅπερ ἄτοπον, καὶ τοῖς θείοις κανόσιν ἀβούλητον. Σημείωσαι οὖν ταῦτα πάντα διὰ τοὺς ἀξιοῦντας δευτερογαμεῖν τὰς τῶν ἱερέων γυναῖκας· νομίζω γὰρ, ὡς ἀπὸ τοῦ παρόντος κανόνος οὐ παρὰχωρηθήσονται δευτερογαμῆσαι. Ἐπεὶ δὲ ἐν πολλοῖς τῶν νομοκλήνων εὐρίσκεται νεαρά Ἰουστινιάνειος, διοριζομένη, μὴ ἀνάγεσθαι εἰς ἀξίωμα ἐπισκοπικὸν τὸν ἔχοντα γυναῖκα, ἢ τέκνα, ἢ μὴν τὸν παρὰ ταῦτα χειροτονηθησόμενον καθαιρεῖσθαι· (κεῖται δὲ ἡ τοιαύτη νεαρά καὶ εἰς βιβλίον γ'. τῶν βασιλικῶν, τίτλ. α'. κεφ. ζ'. ὅπερ κατεστρώθη παρ' ἡμῶν εἰς κεφ. κγ'. τοῦ α'. τίτ. τοῦ παρόντος συντάγματος, καὶ ἐλαλήθησαν τὰ περὶ τούτου πολλάκις), λέγομεν, ὡς τὰ τῆς τοιαύτης νεαρᾶς ἡπράκτησαν, κἀν ἐτέθησαν (1) εἰς τὰ βασιλικά, καὶ ἐνεργοῦσι τὰ τοῦ παρόντος κανόνος. Καὶ ἡ δευτέρα νεαρά τοῦ βασιλέως κυροῦ Λέοντος τοῦ φιλοσόφου, ἣν καὶ ἀνάγνωθι, διοριζομένην περὶ τὸ τέλος ταῦτα ῥητῶς· Ἡ οὖν ἐκ Θεοῦ βασιλεία ἡμῶν τοῦτο ἀρμοδιώτερον καταννοῦσα τοῖς θείοις ἔπεσθαι ἐντάλμασι, σύμφωνον ἐκείνοις ἐκφέρει νόμον· καὶ ὥσπερ αὐτοῖς δοκεῖ, τὸ πρὸς ἀρχιερωσύνην ἀνά-

(1) X. Tr. — διὰ τὸ μὴ τεθῆναι Βενερ. Ε. Ἐν δὲ τῇ Λατινικῇ μεταφράσει καλῶς· *etiamsi in Imperialibus sita est*. Τῶ ὄντι ἡ Νεαρά κεῖται ἐν Βιβλ. Γ'. Τίτ. Α'. Κεφ. Η. Βασιλ.

γεσθαι τὸν ἄξιον τῆς τιμῆς, καὶ ὥσι γοναὶ νόμῳ τετιμημέναι, οὕτως ὀρίζουσα, τὸν ἀντιφθέγγεσθαι θρασυθέντα νόμον δίκην τῆς θρασύτητος τὴν εἰς τὸν ἔπειτα χρόνον διηνεκῇ ἀφωνίαν εἰσπράττεσθαι.

ΑΡΙΣΤ. Ἡ διαζευχθεῖσα τοῦ ἐπισκόπου μέλλοντος δέξασθαι(1), μετὰ τὴν χειροτονίαν, εἰσίτω πρὸς μοναστήριον, τῆς ἐπισκοπῆς πόρρωτάτω, καὶ ἀπολαυέτω τῆς προνοίας τοῦ ἐπισκόπου.

Διὰ τὸ μὴ σκάνδαλον καὶ πρόσκομμα τοῖς λαοῖς εἶναι, δεῖ τὴν κατὰ κοινὴν συμφωνίαν τοῦ ἀνδρὸς αὐτῆς διαζευχθεῖσαν, τοῦ πρὸς ἐπισκοπῆς προεδρίαν ἀναγομένου, εἰς μοναστήριον εἰσερχεσθαι, μετὰ τὴν χειροτονίαν αὐτοῦ, πόρρω κείμενον τῆς τοῦ ἐπισκόπου καταμονῆς· τὴν δὲ πρόνοιαν αὐτῆς πᾶσαν γίνεσθαι παρὰ τοῦ ἐπισκόπου.

### Κ α ν ὶ ν ΜΘ'.

Ἀνανεούμενοι καὶ τοῦτον τὸν ἱερὸν κανόνα, ὀρίζομεν, ὥστε τὰ ἅπαξ καθιερωθέντα μοναστήρια κατὰ γνώμην(2) ἐπισκόπου, μένειν εἰς τὸ διηνεκὲς μοναστήρια, καὶ τὰ ἀνήκοντα αὐτοῖς πράγματα φυλάττεσθαι τῷ μοναστηρίῳ, καὶ μηκέτι δύνασθαι γίνεσθαι αὐτὰ κοσμικὰ καταγώγια, μήτε δὲ(3) ὑπὸ τινος τῶν ἀπάντων κοσμικοῖς ἀνδράσι ταῦτα ἐκδίδοσθαι, ἀλλ' εἰ καὶ μέχρι νῦν γέγονε τοῦτο, μηδαμῶς κρατεῖσθαι ὀρίζομεν. Τοὺς δὲ ἀπὸ τοῦ παρόντος τοῦτο πράττειν ἐπιχειροῦντας, ὑποκεῖσθαι τοῖς ἐκ τῶν κανόνων ἐπιτιμίοις.

ΖΩΝΑΡ. Οὗτος ὁ κανὼν προηρμήνευται, καδ'. ὦν τῆς δ'. συνόδου.

ΒΑΛΣ. Ὁ καδ'. κανὼν τῆς δ'. συνόδου παρορώμενος, ὡς ἔοικεν, ἀνανεοῦται ἀρτίως· καὶ ἀνάγνωθι τὴν ἐκεῖνου ἑρμηνείαν, καὶ τὴν ἑρμηνείαν τοῦ ιγ'. κανόνος τῆς ζ'. συνόδου, ἀναγκαίαν οὔσαν.

ΑΡΙΣΤ. Ὅσα κατὰ γνώμην ἐπισκόπου πέπηγε μοναστήρια, οὐκέτι κοσμικὰ καταγώγια γίνετα· οὐδὲ κοσμικοῖς ἀνδράσιν ἐκδίδοται.

(1) τοῦ ἐπισκοπῆν Β. — (2) Π. Βευερ. Ε. Κ. — τοῦ ἐπισκόπου Χ. Τρ. Βρ. — (3) Π. Βρ. Ε. Κ. — μηδὲ Βευερ. Χ. Τρ.



Τὰ αὐτὰ τῷ εἰκοστῷ τετάρτῳ κανόνι τῆς ἐν Χαλκηδόνι συνόδου, καὶ ὁ κανὼν οὗτος λέγει· ὁ δὲ τέταρτος κανὼν τῆς αὐτῆς ἐν Χαλκηδόνι συνόδου κωλύει τὸ κτίζεσθαι μοναστήριον, ἄνευ βουλῆς τοῦ κατὰ τόπον ἐπισκόπου.

#### Κανὼν Ν'.

Μηδένα τῶν ἀπάντων εἴτε λαϊκῶν, εἴτε κληρικῶν, κυβεύειν ἀπὸ τοῦ νῦν· εἰ δέ τις τοιοῦτο (1) φωραθείη πράττων, εἰ μὲν κληρικὸς εἴη, καθαιρείσθω· εἰ δὲ λαϊκὸς, ἀφορίζεσθω.

ΖΩΝΑΡ. Καὶ ὁ μβ'. καὶ ὁ μγ'. τῶν ἁγίων Ἀποστόλων κανὼν τοῦτο κωλύουσιν.

ΒΑΛΣ. Ἐν τῷ μβ'. καὶ ἐν τῷ μγ'. κανόνι τῶν ἁγίων Ἀποστόλων γέγραπται, τοὺς κυβεύοντας παύεσθαι, ἢ μὴν καθαιρείσθαι, ἢ ἀφορίζεσθαι. Ὁ δὲ παρὼν κανὼν διορίζεται, ἀπεντεῦθεν καθαιρείσθαι τοὺς ἱερωμένους κυβεύοντας, καὶ τοὺς λαϊκοὺς, ἀφορίζεσθαι. Ἀνάγνωθι καὶ κεφ. κζ'. καὶ λθ'. τοῦ θ'. τίτλου τοῦ παρόντος συντάγματος, καὶ τὰ ἐν τούτοις γραφέντα. Ζητεῖται δὲ, ὡς τοῦ παρόντος κανόνος μὴ διοριζομένου ἀκολούθως τοῖς ἀποστολικοῖς κανόσι, μετὰ παραγγελίαν (2) κολάζεσθαι τοὺς κυβεύοντας, τίνι προσέχειν ὀφείλομεν; Καὶ τέως, ἐμοὶ δοκεῖ, τοῖς ἀποστολικοῖς κανόσιν, ὡς καὶ φιλανθρωποτέροις, καὶ ὅτι ἡ παροῦσα σύνοδος ἐν κανόνι αὐτῆς ἐννάτῳ περὶ κληρικοῦ προΐσταμένου καπηλικοῦ ἐργαστηρίου διαταττομένη, οὐκ ἀπεντεῦθεν τοῦτον κολάζει, ἀλλὰ φησιν, ἢ παυσάσθω, ἢ καθαιρείσθω.

ΑΡΙΣΤ. Οὐδὲ τὸν λαϊκὸν κυβεύειν δέον. Σαφής.

#### Κανὼν ΝΑ'.

Καθόλου ἀπαγορεύει ἡ ἁγία αὕτη (3) καὶ οἰκουμενικὴ σύνοδος, τοὺς λεγομένους μίμους, καὶ τὰ τούτων θέα-

(1) Π. Βευερ. Ἐ. Κ. — τοῦτο Χ. Τρ. Βρ. — (2) Χ. Τρ. — παραγγελίας Βευερ.

(3) τὸ, αὕτη, οὐ κεῖται ἐν Π,

τρα, εἰτά γε (1) μὴν καὶ τὰ τῶν κυνηγίων θεώρια, καὶ τὰς ἐπὶ σκηνῆς (2) ὀρχήσεις ἐπιτελεῖσθαι. Εἰ δέ τις τοῦ παρόντος κανόνος καταφρονήσῃ, καὶ πρὸς τι ἑαυτὸν τῶν ἀπηγορευμένων τούτων ἐκδῶ, εἰ μὲν κληρικὸς εἴη, καθαιρεῖσθω, εἰ δὲ λαϊκὸς, ἀφοριζέσθω.

ΖΩΝΑΡ. Τοὺς πιστοὺς ἡ ἀκρίβεια τῆς εὐαγγελικῆς πολιτείας, μὴ ἀνειμένως καὶ διακεχυμένως βιοῦν βούλεται, ἀλλ' ὡς πρέπει ἁγίοις. Διὰ τοῦτο οὖν ὁ κανὼν οὗτος, ὅσα διάχυσιν τῇ ψυχῇ ἐμποιοῦσι παρὰ τὸ ἀναγκαῖον, ἐκλύουσί τε καὶ χαυνοῦσι τὸν τόνον αὐτῆς, καὶ πρὸς γέλωτας βρασματώδεις παρακινοῦσι καὶ καγχασμοὺς, ἀπηγόρευσεν, οἷά εἰσι τὰ τῶν μίμων, οἳ ποτὲ μὲν Ἀραβίτας μιμούμενοι, ποτὲ δὲ Ἀρμενίους, ποτὲ δὲ δούλους, ἐνίοτε δὲ ἕτερόν τι τοῖς ἐπὶ κόρρης ῥαπίσμασι καὶ ψοφήμασι, γέλωτας ἀπρεπεῖς κινουῦσι, καὶ οἷον ἐκβακχεύουσι τοὺς ἀφελεστέρους, ἢ ἀπροσεκτοτέρους. Τὰ δὲ τῶν κυνηγίων θεώρια, οὐ τὸ θηρεύειν διὰ τῶν κυνῶν, ἢ ἄλλως ἐστὶ· τοῦτο γὰρ οὐ θεώριον, ἀλλ' ἔργον ἐστίν. Ἐν ταῖς πόλεσι δὲ ταῖς μεγίσταις θηρία ἐτρέφοντο, λέοντες καὶ ἄρκτοι, καὶ κατὰ τινας καιροὺς ἐξήγοντο εἰς τὰ θέατρα· καὶ ποτὲ μὲν ταύροις ἐμάχοντο, ποτὲ δὲ καὶ ἀνθρώποις, αἰχμαλώτοις τυχόν, ἢ κατακρίτοις, καὶ ἦσαν ταῦτα τοῖς θεωμένοις πρὸς ἡδονήν· ταῦτα δὲ ἀπαγορεύει γίνεσθαι ὁ κανὼν, ὡς ὁμότητα κατηγοροῦντα τῶν θεωμένων, καὶ τὰς ἐτέρων συμφορὰς, χαρμονὰς οἰκείας λογιζομένων· καὶ τὰς ἐπὶ σκηνῆς δὲ ὀρχήσεις κωλύει. Σκηνὴ δὲ ἐστὶν ἡ προσποίησις καὶ ὑπόκρισις· ὅθεν καὶ σκηνικοὶ λέγονται οἱ ὑποκρινόμενοι, καὶ ἀπεικάζοντες ἑαυτοὺς ποτὲ μὲν δούλοις, ποτὲ δὲ δεσπόταις, ποτὲ δὲ στρατηγοῖς καὶ ἄρχουσιν. Ὡς περ οὖν ταῦτα ἐκώλυσεν ὁ κανὼν διὰ τῶν μίμων, οὕτω καὶ τὰς ἐπὶ σκηνῆς ὀρχήσεις, εἴτε δι' ἀνδρῶν γίνοντο ἀπρεπῶς λυγιζομένων καὶ ἀσχημονούντων ἐν τῷ ὀρχεῖσθαι, εἴτε διὰ γυναικῶν, εἰς ἀκολασίαν τοὺς ὀρῶντας ἐκκαλουμένων. Τοῖς δὲ μὴ φυλάσ-

(1) ἔτι γε X. Τρ. Σ. Ρ. — (2) ἐπὶ σκηνῶν Βρ.



σουσι τὸν κανόνα, ἀλλ' ἐκδιδούσιν ἐχυτοὺς τοῖς δι' αὐτοῦ ἀπαγορευθεῖσι, κληρικοῖς μὲν οὖσι, καθαιρέσιν ἐπάγει· λαϊκοῖς δὲ, ἀφορισμόν.

ΒΑΣ. Ἐν τῷ κδ'. κανόνι τῆς παρούσης συνόδου, ἐγράψαμεν διάφορά τινα χάριν τῶν ἵπποδρομιῶν, τῶν κυνηγίων, καὶ τῶν λοιπῶν θεωρίων, ἀλλὰ μὴν καὶ περὶ τῶν μίμων, καὶ τῶν ἐπὶ σκηνῆς ὀρχήσεων· καὶ ἀνάγνωθι ταῦτα. Ἐρωτήσῃ δέ τις, διὰ τί ἐκεῖνος μὲν ὁ κανὼν διορίζεται, τοὺς ἱερωμένους, καὶ τοὺς μοναχοὺς, τοὺς ἀσχολουμένους ἐν ἵπποδρομίαις, ἢ θυμελικοῖς παιγνίοις, παύεσθαι, ἢ καθαιρεῖσθαι· ὁ δὲ παρὼν φησιν, ἀδιαστίκτως τοὺς εἰς τὰ τοιαῦτα ἐκδόντας ἐχυτοὺς, κληρικοὺς μὲν ὄντας, καθαιρεῖσθαι, λαϊκοὺς δὲ, ἀφορίζεσθαι; Λύσις. Ἔτερόν ἐστι φορητότερον τὸ ἀνιέναι τινὰ εἰς ἵπποδρομίαν ἔστιν ὅτε, ἢ ἐπὶ θυμελικοῖς παιγνίοις ἀλῶναι· καὶ ἕτερον ἀσύγγνωστον τὸ ἐκδοῦναι ἐαυτὸν εἰς τὰ τοιαῦτα, καὶ τοῦτο ἔργον ἔχειν διηνεκές· Ὅθεν οἱ μὲν ἐφάπαξ καὶ μετὰ προσοχῆς ἀμαρτάνοντες, ἐπιφωνοῦνται παύσασθαι· εἰ μὴ θέλουσι καθαιρεθῆναι. Οἱ δὲ καταχρώμενοι τῷ κακῷ, κληρικοὶ μὲν ὄντες, ἀπεντεῦθεν καθαιροῦνται, λαϊκοὶ δὲ, ἀφορίζονται. Ἔσο δὲ εἰδῶς, ὡς εἰ καὶ ἐν ἐκείνῳ τῷ κανόνι ἐγράψαμεν τὰ παρά τινων λεγόμενα, χάριν τοῦ μὴ κωλύεσθαι τὰς σήμερον τελουμένας ἵπποδρομίας, ἀλλὰ γε τὰς ἐπὶ σκηνῆς ὀρχήσεις, καὶ τὰ ἐπὶ θυμέλης τῶν μίμων θεώρια, ἀδιαστίκτως κολάζεσθαι πάντες λέγουσι, καὶ ἐξ ἀμφοτέρων τῶν κανόνων. Κυνηγίων δὲ θεώρια λέγει ὁ κανὼν τὰς θηριομαχίας· αὗται γὰρ κωλύονται, οὐ μὴν τὰ λαγοκυνήγια. Ἔοικε δὲ διὰ τὰ τῶν τοιούτων κανόνων ἐπιτίμια, ἐπινοηθῆναι τὰ βασιλικά παίγνια· τὸν Κοντοπαίκτην δηλαδή, τὸν Μάρωνα, τὸν Ἀχιλλέα, τὴν Ὀκτώηχον, καὶ τὰ λοιπά· ὡς μὴ διάχυσιν καὶ γέλωτα ἄσεμνον ἐμποιοῦντα τοῖς βλέπουσιν.

ΑΡΙΣΤ. Οὐδὲ μῖμον εἶναι, οὐδὲ θεάτρων καὶ κυνηγίων ἀνέχεσθαι· ἀφορίζεται γάρ· ὁ δὲ κληρικὸς καθαιρεῖται.

Καὶ οἱ λαϊκοί, Χριστιανοὶ ὄντες, σεμνῶς ἀπαιτοῦνται διαβιώσκειν· καὶ διὰ τοῦτο ὁ κανὼν, τοὺς κυβεύοντας ἐξ αὐτῶν, ἢ ὀρχήσεις ἐπὶ σκηνῆς ἐπιτελοῦντας, ἢ μίμους γινομένους, καὶ πρὸς

θέαν ανθρώπους ἐπισυνάγοντας, ἢ πρὸς κυνηγέσια ἐνασχολουμένους, ἀφορίζει· κληρικούς δὲ, εἴ τι τῶν ἀπηγορευμένων ποιήσουσι, καθαιρεῖ.

Κανὼν NB'.

Ἐν πάσαις ταῖς τῆς ἁγίας Τεσσαρακοστῆς τῶν νηστειῶν ἡμέραις, παρεκτὸς σαββάτου, καὶ Κυριακῆς, καὶ τῆς ἁγίας τοῦ Εὐαγγελισμοῦ ἡμέρας, γινέσθω ἡ τῶν προηγιασμένων ἱερὰ λειτουργία.

ΖΩΝΑΡ. Αἱ τῶν νηστειῶν ἡμέραι, πένθους εἶναι ἐτάχθησαν καὶ κατανύξεως, εἰς ἐξίλασμα τῶν ἐκάστου σφαλμάτων. Τὸ δὲ τῷ Θεῷ προσάγειν θυσίας, πανηγυρίζειν ἐστὶ· τὸ δὲ πανηγυρίζειν, χαρμονῆς ἐστὶ. Καὶ πῶς ἐνταύτῳ τις πενθεῖν δύναται καὶ διακεχύσθαι; διὰ τοῦτο ἐν μὲν ταῖς ἄλλαις τῆς Τεσσαρακοστῆς ἡμέραις, ἡ τῶν προηγιασμένων γίνεται λειτουργία, οὐ τότε γινομένης τῆς ἀναιμάκτου θυσίας, ἀλλὰ τῆς ἤδη προσαχθείσης καὶ τελεσθείσης, αὐθις προσαγομένης. Κατὰ δὲ τὰ σάββατα, καὶ τὰς Κυριακάς, ἐπεὶ ἐν ταύταις νηστεύειν ἀπηγόρευται, ἐνδέδοται καὶ θυσίαν προσφέρειν, καὶ τελείαν λειτουργεῖν λειτουργίαν. Ὁμοίως καὶ κατὰ τὴν ἡμέραν τοῦ Εὐαγγελισμοῦ· τιμῶμεν γὰρ αὐτὴν, ὡς ἀρχὴν καὶ κεφάλαιον τῆς σωτηρίας ἡμῶν, καὶ πανηγυρίζομεν ἐν αὐτῇ. Διὸ οὐδὲ μνήμας ἁγίων ἐπιτελεῖν συγκεχώρηται ἐν ταῖς τῶν νηστειῶν ἡμέραις, εἰ μὴ ἐν σαββάτῳ, καὶ Κυριακῇ, κατὰ τὸν νά. κανόνα τῆς ἐν Λαοδικείᾳ συνόδου· καὶ αἱ μνήμαι γὰρ τῶν ἁγίων χαρμόσυνοι. Ἐν δὲ ταῖς τῶν νηστειῶν ἡμέραις, πενθεῖν, ἀλλ' οὐ χαίρειν χρεών.

ΒΑΛΣ. Αἱ τῶν νηστειῶν ἡμέραι, πένθους εἶναι ἐτάχθησαν, καὶ κατανύξεως, εἰς ἐξίλασμα τῶν ἐκάστου σφαλμάτων· τὸ δὲ προσάγειν τῷ Θεῷ θυσίαν, πανηγυρίζειν ἐστὶ· τὸ δὲ πανηγυρίζειν οὐδέν τι ἄλλο ἐστὶν ἢ χαρμονή. Πῶς οὖν ἐνταύτῳ δύναται τις πενθεῖν καὶ διακεχύσθαι; διὰ τοῦτο ὥρισαν οἱ Πατέρες, μὴ γίνεσθαι θυσίαν δι' ὅλης τῆς ἁγίας (1) Τεσσαρακοστῆς,

(1) X. Τρ. — τὸ, ἁγίας, οὐ κεῖται παρὰ Βουερ.



ἄνευ σαββάτου, καὶ Κυριακῆς (1), καὶ τῆς ἡμέρας τοῦ Εὐαγγελισμοῦ· ἐν ταύταις γὰρ πανηγυρίζειν, ἀλλ' οὐ πενθεῖν, ἢ νηστεύειν, ἢ γόνυ κάμπτειν προστετάγμεθα. Τὴν δὲ λειτουργίαν τῶν προηγιασμένων, ἀναίμακτον θυσίαν οὐ λέγομεν, ἀλλὰ προσαγωγὴν τῆς ἤδη προσαχθείσης καὶ τελεσθείσης θυσίας, καὶ τελείας ιεροτελεστίας. Νομίζω δὲ, ὅτι, καὶ τὰ ἀκριβῆ τῶν μοναστηρίων, διὰ τὸν παρόντα κανόνα, πρὸ τῆς Τυροφάγου ψάλλουσι καὶ ἀναγινώσκουσι τοὺς κανόνας καὶ τὰ μαρτύρια τῶν κατὰ τὴν ὅλην Τεσσαρακοστὴν προβαίνουσιν ἑορτῶν καὶ μνημῶν ἁγίων. Σημείωσαι οὖν καὶ ἀπὸ τοῦ παρόντος κανόνος, ὅτι κυρίως μία ἐστὶ τεσσαρακονθήμερος· εἰ γὰρ ἐπεγινώσκετο καὶ ἑτέρα, ὠρίσθη ἂν καὶ ἐν ἐκείνῃ μὴ γίνεσθαι τὴν ιεροτελεστείαν διὰ τελείας θυσίας, ἀλλὰ διὰ προηγιασμένης (2), καθὼς ὠρίσθη τοῦτο γίνεσθαι καὶ ἐν τῇ Τεσσαρακοστῇ τοῦ μεγάλου Πάσχα.

**ΑΡΙΣΤ.** Δι' ὅλης τῆς Τεσσαρακοστῆς, δίχα Κυριακῆς καὶ σαββάτου, καὶ τῆς ἡμέρας τοῦ Εὐαγγελισμοῦ, τὰ προηγιασθέντα προσάγεται.

Ἡ αἰτία, δι' ἣν ἐν ὅλῃ τῇ Τεσσαρακοστῇ, ἄνευ σαββάτου καὶ Κυριακῆς, καὶ τῆς ἡμέρας τοῦ Εὐαγγελισμοῦ, ἄρτος οὐ προσφέρεται, ἀλλὰ προηγιασμένα τελοῦνται, ἐγγράφη, κατὰ τὸ ἡμῖν ἐγχωροῦν, ἐν τῷ τεσσαρακοστῷ ἐννάτῳ κανόνι τῆς ἐν Λαοδικείᾳ συνόδου.

#### Κανὼν ΝΓ'.

Ἐπειδὴ μείζων (3) ἢ κατὰ τὸ πνεῦμα οἰκειότης τῆς τῶν σωμάτων συναφείας, ἔγνωμεν δὲ ἐν τισι τόποις (4) τινὰς ἐκ τοῦ ἁγίου καὶ σωτηριώδους βαπτίσματος παῖδας ἀναδεχομένους, καὶ μετὰ τοῦτο, ταῖς ἐκείνων μητράσι χηρευούσαις γαμικὸν συναλλάσσοντας συνοικέσιον, ὀρίζομεν, ἀπὸ τοῦ παρόντος μηδὲν τοιοῦτον πραχθῆναι. Εἰ

(1) τὸ, καὶ Κυριακῆς, οὐ κεῖται παρὰ Βευερ. — (2) X. Τρ. — διὰ προηγιασμένων Βευερ. — (3) Π. Βρ. 'Ε. — μείζων ἐστὶ X. Τρ. Βευερ. — (4) X. Τρ. Βρ. Βευερ. 'Ε, Κ. — τόποις Π.

δέ τινες μετὰ τὸν παρόντα κανόνα φωραθεῖεν τοῦτο ποιοῦντες, πρωτοτύπως μὲν οἱ τοιοῦτοι ἀφιστάσθωσαν τοῦ παρανόμου τούτου συνοικεσίου (1), ἔπειτα δὲ καὶ τοῖς τῶν πορνεύοντων ἐπιτιμίαις ὑποβληθήτωσαν.

ΖΩΝΑΡ. Τοὺς τὰς οἰκείας συντέκνους χηρεύουσας εἰς συμβίωσιν γαμικὴν λαμβάνοντας, ἀφίστασθαι τοῦ τοιούτου συνοικεσίου κελεύει ὁ κανὼν, τοῦ παρανόμου γάμου διασπωμένου· ἐκείνους δὲ, τοῖς τῶν πορνεύοντων ἐπιτιμίαις ὑποβάλλεσθαι.

ΒΑΣ. Ὁ παρὼν κανὼν ἐπιτιμίαις πορνεύοντων ὑποβάλλει τοὺς τὰς συντέκνους αὐτῶν χηρεύουσας εἰς γάμου κοινωνίαν λαμβάνοντας, διοριζόμενος διασπᾶσθαι καὶ τὸν παράνομον τοιοῦτον\* γάμον. Οἶμαι οὖν, ὅτι ἐκεῖνος ἐπιτιμίαις πορνεύοντων ὑποβληθήσεται, ὁ ἐτοίμως ἀφιστάμενος τοῦ κακοῦ, καὶ ἐξομολογούμενος· ὁ γὰρ ἐπιμένων τῇ ἁμαρτίᾳ, καὶ ὑπὲρ τοὺς αἰμομίκτας σχεδὸν κολασθήσεται· καὶ ἀνάγνωθι τὸ τελευταῖον θέμα τοῦ ι. κεφ. τοῦ ε. τίτλ. τοῦ κή. βιβλίου τῶν βασιλικῶν, καταστρωθὲν εἰς σχόλιον β'. τοῦ ε. κεφ. τοῦ ιγ'. βιβλίου τοῦ παρόντος συντάγματος. Τούτων οὕτως ἔχόντων, ἠρώτησάν τινες, μέχρι πόσου βαθμοῦ ἐπὶ τῆς κατὰ πνεῦμα τοιαύτης συγγενείας ὁ γάμος κωλύεται; Καὶ τινες μὲν εἶπον, ὡς ἐπεὶ καὶ ἀπὸ τοῦ κανόνος, καὶ ἀπὸ τοῦ νόμου, μείζων ἢ πνευματικὴ συγγένειά ἐστι τῆς κατὰ σάρκα συγγενείας, ὀφείλομεν ἀκολουθεῖν τοῖς νομοθετηθεῖσι χάριν τῶν σαρκικῶν κεκωλυμένων γάμων. Τοῖς πλείοσι δὲ τοῦτο οὐκ ἔδοξεν, ἀλλ' εἰς μόνον τὰ πρόσωπα τὰ τῷ νόμῳ περιεχόμενα, τὴν τοιαύτην συγγένειαν ἐξέτειναν (2), καὶ τὴν κώλυσιν ἐπέτειναν. Ἡ μέντοι κδ'. νεαρά τοῦ βασιλέως κυροῦ Λέοντος τοῦ φιλοσόφου, κωλύουσα τοὺς υἱοθετούμενους πρὸς γαμικὴν ὁμιλίαν συνάπτεσθαι τοῖς τοῦ υἱοθετησαμένου παισίν, ἐπάγει περὶ τὸ τέλος ταῦτα· Ἀλλὰ πάλαι μὲν μὴ κατὰ λόγον υἱοθετουμένων προσήκοντα, εἰ καὶ ὁ γάμος ἔχει πῶς τὸ ἄδοξον,

(1) Π. Βρ. Κ. Σ. 'Ρ. — συνοικεσίου τοιούτου τοῦ παρανόμου Βευερ. — (2) Κ. Τρ. 'Ε. — περιεχόμενα τὴν τοιαύτην συγγένειαν, καὶ ἐξέτειναν Βευερ.



ὁμῶς οὐχὶ καὶ παρανομίας ἀνέχεται (1). νῦν δὲ κατὰ θεσμὸν  
 γινομένης καὶ πρέποντα καὶ δίκαιον τῆς υἱοθετήσεως, καὶ διὰ  
 τελετῆς ἱερᾶς, τῶν μὲν, εἰς γονέων τάξιν καθισταμένων, τῶν  
 δὲ, εἰς τὴν τῶν παίδων, οὐκέτι περιλείπεται λόγος εἰς γάμον  
 συνάπτεσθαι τοῖς κατὰ φύσιν τοῦ υἱοποιησαμένου παισὶ, τοὺς  
 εἰσποιητοὺς (2) παῖδας. Τοιγαροῦν καὶ θεσπίζομεν, μηδαμῶς  
 ἐξεῖναι τοὺς οὕτως ὑποβεβηκότας τὸ τῶν ἀδελφῶν ὄνομα, πρὸς  
 τὸ τῆς συζυγίας, ἀντὶ τοῦ τῆς ἀδελφότητος μεθαρμόζεσθαι.  
 Σημείωσαι οὖν ἀπὸ τῆς παρούσης\* νεαρᾶς, ὅτι ὥσπερ κωλύον-  
 ταί τινα πρόσωπα, διὰ τοῦ ἀγίου βαπτίσματος λαβόντα πρὸς  
 ἄλληλα συγγένειαν, γαμικῶς συνάπτεσθαι, οὕτω κωλύονται καὶ  
 τὰ διὰ τῆς υἱοθεσίας λαβόντα συγγένειαν ἀδελφότητος. Ἔτι  
 σημείωσαι, ὅτι καὶ διὰ ἱερᾶς εὐχῆς γίνεται υἱοθεσία. Ἔχε οὖν  
 τοῦτο ἐπὶ μνήμης· οὐ γὰρ εὖρηταί που ἀλλαχοῦ κείμενον,  
 καὶ διὰ τοῦτο ἀγνοεῖται τοῖς πολλοῖς. Τοῦ δὲ νόμου λέγοντος,  
 ἡ θέσις μιμεῖται τὴν φύσιν, καὶ διὰ τοῦτο κωλύοντος τοὺς  
 εὐνούχους λαμβάνειν εἰς θέσιν υἱόν, καὶ ἔχειν αὐτὸν ὑπεξού-  
 σιον, ἡ κς'. νεαρὰ τοῦ αὐτοῦ βασιλέως τοῦ φιλοσόφου ἐξεχώ-  
 ρησε τοῦτο γίνεσθαι, καὶ ἀνάγνωθι ταύτην. Ὡσαύτως καὶ ἡ κζ'.  
 νεαρὰ τοῦ αὐτοῦ βασιλέως παρακελεύεται, μὴ μόνας τὰς παι-  
 δοποιησάσας γυναῖκας υἱοθετεῖσθαι, ἀλλὰ καὶ τὰς παρθένους·  
 ὥστε καὶ τοὺς παρὰ τούτων υἱοθετηθέντας ἔχειν, ὡς ὑπεξου-  
 σίους, δίκαια κληρονομίας ἐπ' αὐτῶν· καὶ μηδὲ δεῖσθαι προ-  
 στάξεως βασιλικῆς, ἢ πράξεως δικαστικῆς, χάριν τοῦ υἱοποιή-  
 σασθαί τινα ὑπεξούσιον, ἢ αὐτεξούσιον· καὶ ἀνάγνωθι τὴν τοιαύ-  
 την νεαράν. Πολλάκις γὰρ ἤκουσα ἀπὸ πολλῶν, καὶ ταῦτα τρι-  
 βακῶν περὶ τὰ νομικὰ καὶ τὰ ἐκκλησιαστικά, μὴ ἔχειν χώ-  
 ραν τὰ τῆς υἱοθεσίας· ἀρτίως δὲ, μηδὲ ἀπὸ μόνης εὐχῆς καὶ  
 τῆς ἀπὸ τῆς ἐκκλησίας ἀναδοχῆς γίνεσθαι νόμιμον υἱοθεσίαν·  
 ὅπερ αἱ ῥηθεῖσαι βασιλικαὶ νεαραὶ οὐκ ἀνέχονται λέγεσθαι.  
 Σὺ δὲ γίνωσκε, ὅτι τῷ σεκρέτῳ τοῦ ἱεροῦ χαρτοφύλακος κα-  
 τέστρωται σημεῖωμα οὕτως ἐπὶ λέξεως ἔχον· Μηνὶ Ματῳ, ιζ'.  
 ἡμέρα β'. Ἰνδικτιῶνος ιε. προκαθημένου Νικολάου τοῦ ἀγιω-

(1) Βενερ. \*Ε. — ἀνέχεται Χ. Τρ. — (2) Χ. Τρ. \*Ε. — υἱοποιητοὺς Βενερ.

τάτου ἡμῶν δεσπότου καὶ οἰκουμενικοῦ πατριάρχου, συνεδριάζοντων συγκλητικῶν καὶ πολιτικῶν δικαστικῶν τοῦ δεῖνος καὶ τοῦ δεῖνος, καὶ θεοφιλεστάτων μητροπολιτῶν, ὁ πανεντιμότητος ὑπέρτιμος Γρηγόριος ὁ Ἐπὶ τῷ διάγραμμα προεκόμισε τὴν σήμερον συνοδικῶς, οὕτως ἔχον· Ἡ Μαρία, ἔχουσα υἱὸν γνήσιον τὸν Κωνσταντῖνον, γέγονεν ἀνάδοχος ἀπὸ τοῦ θείου καὶ ἁγίου βαπτίσματος τῆς Εἰρήνης· ἐγέννησεν ὁ Κωνσταντῖνος Θεόδωρον, καὶ ἡ Εἰρήνη Θεοδώραν, καὶ αὖθις ἐγέννησεν ἡ Θεοδώρα Ἄνναν. Θέλων οὖν ὁ Θεόδωρος νομίμῳ γάμῳ συζευχθῆναι τῇ Ἄννῃ, ἠρώτησε μαθεῖν, εἰ ἐφεῖται τοῦτο ποιῆσαι. Ἀνεγνώσθη τοίνυν ἐπὶ συνόδῳ ὁ νγ'. κανὼν τῆς ἐν τῷ Τρούλλῳ ἁγίας καὶ οἰκουμενικῆς συνόδου, καὶ τὸ ς'. θέμα τοῦ ι'. κεφ. τοῦ ε. τίτ. τοῦ κη'. βιβλίου, ἔχον ἐν μέρει οὕτως· Ὁ μέντοι ἀπὸ τοῦ ἁγίου βαπτίσματός τινα δεξάμενος οὐ δύναται αὐτὴν ὕστερον πρὸς γάμον ἀγαγέσθαι, ὥς δὴθεν θυγατέρα αὐτοῦ γενομένην· οὐδὲ τὴν ταύτης μητέρα, ἢ θυγατέρα· ἀλλ' οὐδὲ ὁ υἱὸς αὐτοῦ· ἐπεὶ οὐδὲν ἄλλο δύναται οὕτως εἰσαγαγεῖν πατρικὴν διάθεσιν καὶ δικαίαν γάμου κώλυσιν, ὥς ὁ τοιοῦτος δεσμός, δι' οὗ, Θεοῦ μεσάζοντος, αἱ ψυχαὶ αὐτῶν συνάπτονται. Καὶ διεγνώσθη, κεκωλυμένον εἶναι τὸ διαληφθὲν συνάλλαγμα, ὥς οὐκ ἀναγόμενον εἰς πέμπτον βαθμὸν· διὰ τὸ προτιμᾶσθαι κατὰ τὴν τοῦ τοιοῦτου νόμου περίληψιν, τὴν πνευματικὴν συγγένειαν τῆς φυσικῆς, ἢτοι τῆς σαρκικῆς. Τοῦτο δὲ ὠρίσθη κρατεῖν καὶ ἐπὶ τῆς υἰοθεσίας, διὰ τὸ καὶ τὴν ἐκ ταύτης συγγένειαν ἀπὸ Θεοῦ καὶ διὰ θείων εὐχῶν τελετῆς συνίστασθαι, κατὰ τὴν τοῦ αἰοιδίμου βασιλέως κυροῦ Λέοντος τοῦ σοφοῦ νεαράν (1).

ΑΡΙΣΤ. Τοὺς ἀναδεχομένους παῖδας ἀπὸ βαπτίσματος, οὐκ ἐάσεις συναφθῆναι ταῖς τῶν παίδων μητράσιν· εἰ δέ τις καὶ συναφθεῖν, μετὰ τοῦ ἀποσυναφθῆναι καὶ τὸ ἐπιτίμιον γνοίη.

Ἡ κατὰ πνεῦμα οἰκειότης, μείζων τῆς σωματικῆς συγγενείας ἐστὶ· διὰ τοῦτο γοῦν τῷ τῶν πορνευόντων ἐπιτιμίῳ ἔνοχον καθιστᾷ ὁ κανὼν οὗτος τὸν πρὸς γάμου κοινωνίαν τῇ μητρὶ τοῦ

(1) Ἄπασα ἡ τελευταία περικοπὴ ἀπὸ τοῦ, Σὺ δὲ γίνωσκε, οὐκ ἀναγινώσκεται ἐν X. Τρ. οὐδὲ παρὰ Ε, ἀλλὰ μόνον παρὰ Βευσρ.



παιδὸς συναφθέντα, τοῦ παρ' αὐτοῦ ἀναδεχθέντος ἀπὸ τοῦ ἁγίου βαπτίσματος, πρότερον διαλύων καὶ τὸ παράνομον συνοικέσιον.

### Κανὼν ΝΔ'.

Τῆς θείας ἡμᾶς οὕτω σαφῶς ἐκδιδασκούσης Γραφῆς (1), Οὐκ εἰσελεύσῃ πρὸς πάντα οἰκεῖον σαρκός σου, ἀποκαλύψαι ἀσχημοσύνην αὐτοῦ· ὁ θεοφόρος Βασίλειός τινας τῶν ἀπηγορευμένων γάμων ἐν τοῖς οἰκείοις κανόσιν ἀπηριθμήσατο, σιωπῇ τὰ πλεῖστα παραδραμὼν, καὶ κατ' ἀμφοτέρα κατασκευάσας ἡμῖν τὸ ὠφέλιμον. Τὸ γὰρ τῶν αἰσχυρῶν ὀνομασιῶν πλῆθος παραιτησάμενος, ὥς ἂν μὴ τὸν λόγον καταρρύπαῖνοι τοῖς ῥήμασι, γενικοῖς ὀνόμασι τὰς ἀκαθαρσίας διέλαβε· δι' ὧν περιεκτικῶς ἡμῖν τοὺς παρανόμους γάμους ὑπέδειξεν. Ἐπειδὴ δὲ τῇ τοιαύτῃ σιωπῇ, καὶ τῷ ἀδιαγνώστῳ (2) τῆς τῶν ἀθέσμων γάμων ἀπαγορεύσεως, ἑαυτὴν ἡ φύσις συνέχεε, συνείδομεν γυμνότερον τὰ περὶ τούτου ἐκθέσθαι, ὀρίζοντες ἀπὸ τοῦ νῦν, τὸν τῇ οἰκείᾳ ἐξαδέλφῃ πρὸς γάμου κοινωνίαν συναπτόμενον, ἢ πατέρα καὶ υἱὸν μητρὶ καὶ θυγατρὶ, ἢ δυσὶ κόραις ἀδελφαῖς πατέρα καὶ υἱὸν, ἢ ἀδελφοῖς δυσὶ μητέρα καὶ θυγατέρα, ἢ ἀδελφοὺς δύο δυσὶν ἀδελφαῖς, ὑπὸ τὸν τῆς ἐπταετίας πίπτειν κανόνα, ἀφισταμένων αὐτῶν προδήλως τοῦ παρανόμου συνοικεσίου.

ΖΩΝΑΡ. Ὁ μέγας Βασίλειος ἐρωτηθεὶς, εἰ δύναιτό τις, μετὰ θάνατον τῆς ἰδίας συμβίου, τῇ ἀδελφῇ ἐκείνης συνάπτεσθαι, ἀπηγόρευσε τοῦτο· καὶ πρὸς τοὺς τὸ ἐναντίον φρονοῦντας γράψας, τὸν οἰκεῖον λόγον γενναιότατα κατεσκεύασε, καὶ ἀξίως τοῦ βίου τῆς διανοίας αὐτοῦ. Ἔῃτα καὶ τινων ἀθέσμων ἐμνήσθη γάμων καὶ ἀπηγορευμένων, τοὺς ἄλλους τῷ τῆς ἀκαθαρσίας ὀνόματι συμπεριλαβὼν, καὶ παραδηλώσας. Ἡ δὲ περὶ τούτων δια-

(1) Λευϊτ. ΙΗ', 6. — (2) Π. Χ. Τρ. Βαυερ. Σ. Ρ. — ἀγνώστῳ Βρ.

ταγή ἐν τοῖς κανόσιν ἡρίθμηται τοῦ θεολήπτου Πατρὸς, ὁγδοηκοστὸς ἕκτος οὕσα κανών. Τούτῳ οὖν τῷ κανόνι τινὲς κεχρημένοι, τοὺς μὴ ἀπηριθμημένους ἐν αὐτῷ γάμους ὡς παρανόμους, ἀκωλύτους ἐβιάζοντο φρονεῖν, καὶ τὴν φύσιν συνέχεον, συγγενέσι μιγνύμενοι· διὰ ταῦτα πρὸς τὸν κανόνα τοῦτον ἀπεῖδεν ἡ σύνοδος· καὶ ἀπολογεῖται μὲν, διὰ τί τὰ πλείω σιωπῇ ὁ ἅγιος παρέδραμεν· ἵνα, φησί, μὴ τὸν λόγον καταρρύπαίνῃ τοῖς ῥήμασιν, ἕκαστον τῶν ἀθέσμων γάμων ἀπαριθμῶν, περιεκτικῶς δὲ τῷ τῆς ἀκαθαρσίας ὀνόματι τοὺς παρανόμους γάμους ὑπέδειξεν. Εἵτα ἐπήγαγον οἱ τῆς συνόδου Πατέρες καὶ γάμους ἀθέσμους, οὓς καὶ ἀπηριθμήσαντο· καὶ διασπᾶσθαι μὲν τοὺς τοιούτους γάμους ἐκ παντὸς διωρίσαντο, τοὺς δὲ χρανθέντας αὐτοῖς, τῷ τῆς ἐπταετίας κανόνι ἐπιτιμᾶσθαι.

. ΒΑΣ. Τινὲς τῷ πς'. κανόνι τοῦ μεγάλου Βασιλείου χρώμενοι, ἀπαριθμοῦντι γάμους κεκωλυμένους διὰ συγγένειαν, ἔλεγον πάντας τοὺς παρὰ τούτους ἀκωλύτους εἶναι. Τοῦτο οὖν ἀνατρέποντες οἱ θεῖοι Πατέρες, πρῶτον μὲν εἶπον, πᾶσαν συγγενικὴν συνάφειαν κωλύεσθαι διὰ τοῦ Μωσαϊκοῦ νόμου, τοῦ διαλαμβάνοντος, Οὐκ εἰσελεύσῃ πρὸς πάντα οἰκεῖον σαρκὸς σου, ἀποκαλύψαι ἀσχημοσύνην αὐτοῦ. Εἵτα ὑπεραπόλογούμενοι ὥσπερ τοῦ ῥηθέντος μεγάλου Πατρὸς, ἐπήγαγον, ὡς, εἰ καὶ μὴ ῥητῶς ὁ θεοφόρος οὗτος Πατὴρ ἐν τοῖς οἰκείοις κανόσι πάντας τοὺς κεκωλυμένους συγγενικοὺς γάμους διέλαβεν, ἀλλ' ἐπεὶ τούτους ἀκαθάρτους ὠνόμασεν, ὡς ἀπηγορευμένους διὰ τὴν συγγένειαν, τῷ κοινῷ λόγῳ πάντας συμπεριέλαβε, καὶ διὰ ῥημάτων ὀλίγων οὐ μόνον τοὺς ἀπαριθμηθέντας ἐκώλυσεν, ἀλλὰ καὶ πάντας τοὺς ἀπὸ συγγενείας καταγομένους· καὶ οὐ χρὴ τοὺς δι' εὐλάβειαν μὴ ἐκφωνηθέντας, ἀκωλύτους κατονομάζεσθαι. Διὸ καὶ ὥρισαν γάμους ἀθέσμους εἶναι τόνδε, καὶ τόνδε, καὶ τόνδε· προσθέμενοι, τοὺς ἀφισταμένους αὐτῶν προδήλως, τουτέστι μετὰ ἐξομολογήσεως, καὶ χωρὶς κατακρίσεως, τῷ τῆς ἐπταετίας κανόνι ἐπιτιμᾶσθαι· ὡς εἶναι δῆλον, σφοδρότερον κολάζεσθαι τοὺς μὴ ἀφισταμένους ῥαδίως, ἀλλὰ κατακρινομένους. Τοῦτο γὰρ ἀναφαίνεται ἀπὸ τῶν ῥημάτων τοῦ κανόνος, τῶν λεγόντων, ἀφισταμένων αὐτῶν προδήλως τοῦ



παράνομου συνοικισίου. Ἐπεὶ δὲ περὶ κεκωλυμένων γάμων πλατύτερον ἐγράψαμεν εἰς τὸ β'. κεφ. τοῦ ιγ'. τίτ. τοῦ παρόντος συντάγματος, ἀνάγνωθι τοῦτο, καὶ τὰ ἐν αὐτῷ χρησιμώτατα ὄντα.

ΑΡΙΣΤ. Οὐ συγχωρήσεις ἐξαδέλφη συζευχθῆναι ἐξάδελφον· οὐδὲ θυγατρὶ καὶ μητρὶ υἱὸν καὶ πατέρα· οὐδὲ δυσὶν ἀδελφοῖς μητέρα καὶ θυγατέρα· οὐδὲ δυσὶν ἀδελφαῖς ἀδελφούς· εἰ δέ τι τοιοῦτον καὶ γένοιτο, μετὰ τῆς διαλύσεως, ἐπταετίαν ὑποπιπτέ-  
 τωσαν.

Καὶ οὗτοι οἱ γάμοι, ὡς ἀπηγορευμένοι, διαλυθήσονται· καὶ οἱ συναλλάξαντες αὐτούς, κατὰ τὸν παρόντα κανόνα, καὶ τὸν ἐβδομηκοστὸν ὄγδον τοῦ μεγάλου Βασιλείου, ἐπὶ ἐνιαυτὸν προσκλαύσουσι, διετίαν ὑπακροάσονται, τριετίαν ὑποπεσοῦνται, καὶ τῷ ἐβδόμῳ συστήσονται μετὰ τῶν πιστῶν· καὶ οὕτως, ἐὰν μετὰ δακρύων μετανοήσωσι, τῶν θείων ἀγισμάτων ἀξιωθήσονται.

#### Κ α ν ὶ ν Ν Ε'.

Ἐπειδὴ μεμαθήκαμεν, τοὺς (1) ἐν τῇ Ῥωμαίων πόλει, ἐν ταῖς ἀγίαις τῆς Τεσσαρακοστῆς νηστείαις (2), τοῖς ταύτης σάββασιν (3) νηστεύειν, παρὰ τὴν παραδοθεῖσαν ἐκκλησιαστικὴν ἀκολουθίαν· ἔδοξε τῇ ἀγίᾳ συνόδῳ, ὥστε κρατεῖν καὶ ἐπὶ τῇ Ῥωμαίων ἐκκλησίᾳ ἀπαρασαλεύτως τὸν κανόνα, τὸν λέγοντα· Εἴ τις κληρικὸς εὐρεθείη τὴν ἀγίαν Κυριακὴν νηστεύων, ἢ τὸ σάββατον, πλὴν τοῦ ἐνὸς καὶ μόνου, καθαιρείσθω· εἰ δὲ λαϊκὸς, ἀφορίζέσθω.

ΖΩΝΑΡ. Διορθώσασθαι τὸ σφάλμα τοῦτο τῶν Λατίνων ἡ σύνοδος ἐπεχείρησεν, ἀλλ' ἀδιόρθωτοι καὶ αὖθις οἱ ἀλαζόνες ἔμεινάν τε καὶ μένουσι, μήτε τοῖς παλαιότεροις κανόσι πειθόμενοι, τοῖς ἄνευ τοῦ ἐνὸς σαββάτου, τοῦ μεγάλου δηλαδή, μὴ νηστεύειν ἐν σαββάτῳ κελεύουσι, μήτε τούτου ἐπιστροφό-

(1) Π. Βευερ. Σ. Ρ. — τὸ, τοὺς, οὐ κεῖται παρὰ Βρ. καὶ Χ. Τρ. — (2) Χ. Τρ. Βρ. Βευερ. Κ. Ε. — ἐν τῇ ἀγίᾳ . . . νηστεία Π. — ἐν ταῖς ἀγίαις . . . ἡμέραις Σ. Ρ. — (3) σαββάτοις Βευερ.

μενοι· καὶ μήτε τὴν καθαίρεσιν οἱ ἱερωμένοι εὐλαβούμενοι, μήθ' οἱ λαϊκοὶ τὸν ἀφορισμόν.

**ΒΑΣ.** Καὶ δι' ἄλλα μὲν πολλὰ, τέως δὲ καὶ διὰ τὸν παρόντα κανόνα, λέγουσιν οἱ τῆς παλαιᾶς Ῥώμης, μὴ εἶναι τὴν ἁγίαν ταύτην σύνοδον οἰκουμενικὴν, καθὼς καὶ ἐν τῷ προοιμίῳ αὐτῆς ἐγράψαμεν. Ὡς γὰρ σίδηρος διήλθε τὴν καρδίαν αὐτῶν, καὶ στηλιτεύει τούτους, ὡς ὑπεναντίως ποιοῦντας τῷ ἀποστολικῷ κανόνι, τῷ λέγοντι· Εἴ τις κληρικὸς εὐρεθείη τῇ ἁγίᾳ Κυριακῇ καὶ τῷ σαββάτῳ νηστεύων, πλὴν τοῦ ἐνὸς καὶ μόνου, καθαιρεῖσθω· εἰ δὲ λαϊκὸς, ἀφοριζέσθω. Οὐ χρὴ οὖν τούτους συγγνώμης ἀξιοθῆναι, τῆς αὐτῆς ἐξερχομένους ἰδιορρυθμίας καὶ πάλιν, καὶ νηστεύοντας μὴ μόνον κατὰ τὰ σάββατα τῆς ἁγίας Τεσσαρακοστῆς, ἀλλὰ καὶ κατὰ τὰ λοιπά. Ἐγὼ δὲ εἰδὼν τινὰς Λατίνους αἰτιωμένους διὰ τοῦτο, καὶ ματαίαν προβαλλομένους πρόφασιν, τὴν εἰς τὸν ἅγιον τάφον τοῦ Κυρίου καὶ Σωτῆρος ἡμῶν Ἰησοῦ Χριστοῦ ἀπέλευσιν, καὶ τὴν χάριν τούτου κρατήσασαν νηστείαν ἐκ συνηθείας μακρᾶς· ἄλλους δὲ εἶδον μὴ ἀπελθόντας εἰς τὰ Ἱεροσόλυμα, καὶ νηστεύοντας ὁμοίως· καὶ ἄλλους ἀτιμάζοντας τὴν τοιαύτην νηστείαν, καὶ ἀδιαφόρως κατὰ τὰ σάββατα καταλύοντας, ἀπελθόντας καὶ ταῦτα εἰς τὸν τοῦ Κυρίου τάφον. Οὐκ ἔχω γοῦν εἰπεῖν ὅπως ταῦτα οὕτω παρὰ τῶν τοιούτων (1) γίνονται· ἔοικε δὲ, ὡς τοῖς ἔθεσι μᾶλλον, ἢ τοῖς κανόσιν ἀκολουθοῦσι.

**ΑΡΙΣΤ.** Οἱ Ῥωμαῖοι τοῖς τῆς Τεσσαρακοστῆς νηστεύουσι σάββασιν· ὑπομιμνήσκει τοίνυν ἡ σύνοδος, καὶ ἐπὶ τούτων τὸν ἀποστολικὸν κανόνα κρατεῖν.

Μαθοῦσα ἡ ἁγία αὕτη σύνοδος, τοὺς ἐν τῇ Ῥωμαίων πόλει τὸν ἐξηκοστὸν τέταρτον κανόνα τῶν ἁγίων Ἀποστόλων παραβαίνοντας, τὸν προστάττοντα, ἄνευ τοῦ μεγάλου σαββάτου, ἕτερον σάββατον, ἢ Κυριακὴν μὴ νηστεύειν· ὥρισε, καὶ ἐν τῇ Ῥωμαίων ἐκκλησίᾳ ἀπαρασάλευτον τὸν τοιοῦτον ἀποστολικὸν κανόνα φυλάττεσθαι.

(1) Βευσρ. — τὸ, παρὰ τῶν τοιούτων, οὐ κεῖται ἐν Χ. Τρ.



## Κανὼν Νζ'.

Ὡσαύτως μεμαθήκαμεν ἔν τε τῇ Ἀρμενίων χώρα, καὶ ἐν ἑτέροις τόποις, ἐν τοῖς σάββασι, καὶ ἐν ταῖς Κυριακαῖς τῆς ἁγίας Τεσσαρακοστῆς (1), ὡς καὶ τυρὸν ἐσθίειν τινάς. Ἐδοξε τοίνυν καὶ τοῦτο, ὥστε τὴν κατὰ πᾶσαν τὴν οἰκουμένην τοῦ Θεοῦ ἐκκλησίαν, μιᾷ κατακολουθοῦσαν τάξει, τὴν νηστείαν ἐπιτελεῖν, καὶ ἀπέχεσθαι, ὥσπερ θυτοῦ παντοίου (2), οὕτω δὲ ὡοῦ, καὶ τυροῦ, ἃ καρπὸς εἰσι, καὶ γεννήματα, ὧν ἀπεχόμεθα. Εἰ δὲ μὴ τοῦτο παραφυλάττοιεν, εἰ μὲν κληρικοὶ εἶεν, καθαιρεῖσθωσαν· εἰ δὲ λαϊκοί, ἀφορίζεσθωσαν.

ΖΩΝΑΡ. Οἱ ἐν ταῖς χώραις ἐκείναις Χριστιανοὶ, εὐρόντες, ὡς ἔοικε, τὸν κανόνα τὸν λέγοντα, Μὴ δεῖν ἐν τοῖς σαββάτοις καὶ ταῖς Κυριακαῖς τῆς Τεσσαρακοστῆς νηστεύειν, ὡς καὶ τυρὸν ἐν αὐταῖς ἔσθιον. Τοῦτο οὖν διορθουμένη ἡ σύνοδος, ἀπαγορεύει τὸ ταῦτα ἐσθίειν, λέγουσα, ὅτι, ὥσπερ ἀπεχόμεθα παντοίου θυτοῦ, ζώων δηλαδὴ θυομένων, ἥτοι σφαζομένων, οὕτω καὶ τῶν ἐξ αὐτῶν γινομένων ἀπέχεσθαι δεῖ· καὶ τοὺς μὴ τὰ διατεταγμένα ταῦτα φυλάττοντας κληρικοὺς, καθαιρεῖσθαι κελεύει· τοὺς δὲ λαϊκοὺς, ἀφορίζεσθαι.

ΒΑΛΣ. Ἐν τῷ προλαβόντι κανόνι νενομοθέτηται, μὴ νηστεύειν ἐν τοῖς σαββάτοις καὶ ταῖς Κυριακαῖς τῆς ἁγίας Τεσσαρακοστῆς. Ἀρμένιοι γοῦν καὶ τινες ὀρθόδοξοι, ὡς ἔοικε, πλανηθέντες ἀπὸ τοῦ τοιούτου κανόνος, κατέλυον ἐν τοῖς ῥηθεῖσι σαββάτοις, καὶ ἔσθιον ὡς καὶ τυρὸν, ὡς δὴθεν μὴ μετέχοντα αἵματος, ἀλλ' ἐοικότα καρποῖς ὀπωρινοῖς. Τοῦτο οὖν διορθουμένη ἡ σύνοδος, διορίζεται, μιᾷ τάξει κατακολουθεῖν τὰς ὅλας ἐκκλησίας τοῦ Θεοῦ, καὶ πάντας ἀπέχεσθαι θυτοῦ παντοίου, ὅτι καὶ τὰ ὡά, καὶ οἱ τυροὶ\* (3), κὰν καρποὶ λογίζωνται, ἀλλ' ἐπεὶ τὰ ἐξ ὧν ταῦτα γεγόνασιν οὐκ ἐσθίομεν,

(1) τῶν νηστειῶν ἡμέραις Σ. Ρ. — (2) παντὸς Βεuer. — (3) Χ. Τρ.

οὐδὲ εἰς αὐτὰ καταλύειν ὀφείλομεν. Τοὺς μὲν τοι μὴ φυλάττοντας τὰ διατεταγμένα, κληρικοὺς μὲν ὄντας, καθαιρεῖσθαι παρακελεύεται ὁ κανὼν· λαϊκοὺς δὲ, ἀφορίζεσθαι. Καὶ πάντως τῷ αὐτῷ ἐπιτιμίῳ ὑπόκεινται καὶ οἱ διὰ τυροῦ καὶ ὠοῦ καταλύοντες εἰς τὰς ὅλας τετράδας καὶ παρασκευάς, ὅτι νενομοθέτηται κατὰ ταύτας νηστεύειν τοὺς πιστοὺς, ὥσπερ καὶ εἰς τὴν τεσσαρακονθήμερον νηστείαν.

ΑΡΙΣΤ. Οἱ Ἀρμένιοι ὡς καὶ τυρὸν τοῖς τῆς Τεσσαρακοστῆς ἐσθίουσι σάββασιν. Ὡρίσται τοίνυν, πᾶσιν τὴν οἰκουμένην καὶ τούτων ἀπέχεσθαι· εἰ δὲ μὴ (1), ἀφορίζεσθαι.

### Κανὼν ΝΖ'.

Ὅτι οὐ χρὴ ἐν τοῖς θυσιαστηρίοις (2) μέλι, καὶ γάλα προσφέρεσθαι (3).

ΖΩΝΑΡ. Τοῦτο καὶ ὁ τρίτος κανὼν τῶν ἁγίων Ἀποστόλων κεκώλυκε, τῷ μέλιτι καὶ τῷ γάλακτι καὶ ἕτερα εἶδη συναπαριθμησάμενος.

ΒΑΣ. Περὶ τούτου πλατέως ἐγράψαμεν ἐν τῷ γ'. κανόνι τῶν ἁγίων Ἀποστόλων, καὶ οὐ χρὴ περὶ τῶν αὐτῶν παλιλλογεῖν. Ζήτηι καὶ τὸν κή. κανόνα τῆς παρούσης συνόδου.

ΑΡΙΣΤ. Ἐν τῷ θυσιαστηρίῳ οὐ χρὴ μέλι καὶ γάλα προσφέρεσθαι. Σαφής.

### Κανὼν ΝΗ'.

Μηδεὶς τῶν ἐν λαϊκοῖς τεταγμένων ἑαυτῷ τῶν θείων μυστηρίων μεταδιδότω, παρόντος ἐπισκόπου, ἢ πρεσβυτέρου, ἢ διακόνου. Ὁ δέ τι τοιοῦτο τολμῶν, ὡς παρὰ τὰ διατεταγμένα ποιῶν, ἐπὶ ἐβδομάδα μίαν ἀφορίζέσθω, ἐντεῦθεν παιδαγωγούμενος, μὴ φρονεῖν παρ' ὃ δεῖ φρονεῖν.

ΖΩΝΑΡ. Τὸ μεταχειρίζεσθαι τὰ ἅγια, καὶ ἑτέροις αὐτῶν με-

(1) πάντως Β. — (2) Π. Χ. Τρ. Βρ. Σ. Ρ. — ἐντὸς θυσιαστηρίου Βευερ.

(3) Π. Χ. Τρ. Βρ. — προσφέρειν Βευερ.



ταδιδόναι, τοῖς ἱερωμένοις δέδοται. Ὁ δὲ ἄνευ ἀνάγκης, παρόντος δηλονότι ἱερωμένου, μεταχειρίζεσθαι ταῦτα τολμῶν, καὶ ἑαυτῷ τούτων μεταδιδόναι, ἱερωσύνης αὐτῷ δοκεῖ περιτιθέναι ἄξιωμα· τοῦτο δὲ οἷησιν ἐκείνῳ προσμαρτυρεῖ. Διὸ καὶ ἀφορισμῷ μιᾶς ἐβδομάδος κολλάζεται· ἵνα μάθῃ, φησὶ, μὴ φρονεῖν, παρ' ὃ δεῖ φρονεῖν· ἵνα ταπεινωθῇ, καὶ ἐπιγνῷ ἑαυτὸν, καὶ μὴ τοῖς ὑπὲρ αὐτὸν ἐγχειρῇ.

**ΒΑΛΣ.** Ἄλλοι μὲν κανόνες διάφοροι ἐκώλυσαν παρὰ λαϊκῶν τὰ ἅγια μυστήρια μεταχειρίζεσθαι, καὶ ἡ ἑτέροις μεταδιδόναι αὐτῶν, ἡ ἑαυτοῖς· ὅτι ἐπισκόποις, καὶ ἱερεῦσι, καὶ διακόνοις τὸ τοιοῦτον ἐπεχαρίσθη ἄξιωμα. Ὁ δὲ παρὼν κανὼν τὰ αὐτὰ ἐκείνοις παρακελεύόμενος, καὶ ἀφορισμῷ καθυποβάλλων ἐπὶ ἐβδομάδα μίαν τὸν παρὰ τὰ διατεταγμένα ποιῶντα, προστίθῃσιν, ὥς τότε ταῦτα ὁ λαϊκὸς οὐ τολμήσει ποιῆσαι, ὅτε πάρεστιν ἐπίσκοπος, ἢ πρεσβύτερος, ἢ διάκονος, δυνάμενος μεταχειρίσασθαι (1) τὰ ἅγια. Λέγουσι γοῦν τινες ἐξ ἀντιδιαστολῆς, ὥς, ὅταν οὐ πάρεστί τις ἐξ αὐτῶν, διὰ προκειμένην ἀνάγκην, καλῶς μεταδώσει τις ἑαυτῷ τῶν θείων ἁγιασμάτων· ἐμοὶ δὲ οὐ δοκεῖ· τοιοῦτον γὰρ τολμηθῆναι ἀπὸ ἐρμηνείας καὶ ἀντιδιαστολῆς οὐκ ἐκχωρηθήσεται. Οἱ μέντοι Λατῖνοι ἄζυμα διηνεκῶς ἐγκόλπια φέροντες (2), καὶ λαϊκοὶ ὄντες, οὐ μόνον ἑαυτοῖς τούτων μεταδιδόασιν ὥς ἁγιασμάτων, ἀλλὰ καὶ ἑτέροις.

**ΑΡΙΣΤ.** Λαϊκὸς οὐ μεταδίδωσιν ἑαυτῷ· εἰ δὲ μὴ, ἐπταήμερον ἀφορίζεται.

Οὐ δεῖ λαϊκὸν ἑαυτῷ τῶν θείων μυστηρίων μεταδιδόναι, παρόντος ἐπισκόπου, ἢ πρεσβυτέρου, ἢ διακόνου· τὸν δὲ τοιοῦτον ποιῶντα, ὥρισεν ἡ σύνοδος ἐπὶ ἐβδομάδα μίαν ἀφορίζεσθαι, ἵνα παιδαγωγηθῇ μὴ φρονεῖν, παρ' ὃ δεῖ φρονεῖν.

### Κ α ν ὼ ν ΝΘ'.

Μηδαμῶς ἐν εὐκτηρίῳ οἴκῳ, ἔνδον οἰκίας τυγχάνοντι, βάπτισμα ἐπιτελείσθω· ἀλλ' οἱ μέλλοντες ἀξιοῦσθαι τοῦ

(1) X. Τρ. — μεταχειρισθῆναι Βενερ. 'Ε. — (2) ἐν κόλπῳ περιφέροντες X. Τρ.

ἀχράντου φωτίσματος (1), ταῖς καθολικαῖς προσερχέσθωσαν ἐκκλησίαις, κάκειτε τῆς δωρεᾶς ταύτης ἀπολαυέτωσαν. Εἰ δέ τις ἄλῳ τὰ παρ' ἡμῶν ὀρισθέντα μὴ φυλάττων, εἰ μὲν κληρικὸς εἴη, καθαιρείσθω· εἰ δὲ λαϊκὸς, ἀφορίζέσθω.

ΖΩΝΑΡ. Ὁ μὲν κανὼν οὗτος καθάπαξ ἔαικε κωλύειν τὸ γίνεσθαι βάπτισμα ἐν εὐκτηρίῳ ἐντὸς οἴκου ὄντι, καὶ τὸν τοῦτο τολμήσαντα ἱερωμένον καθαιρεῖ, λαϊκὸν δὲ, ἀφορίζει. Ὁ δὲ δωδέκατος κανὼν τῆς πρώτης καὶ δευτέρας συνόδου, τῆς ἐν τῷ ναῷ τῶν ἁγίων Ἀποστόλων συστάσης, ἀποκεκληρωμένους εἶναι βούλεται τοὺς ἐν εὐκτηρίῳ λειτουργοῦντας ἔνδον οἰκίας ὄντι, ἀντὶ τοῦ, ὠρισμένους, ἐκκεχωρημένους παρὰ τοῦ κατὰ τόπον ἐπισκόπου. Τοῦτο οὖν ἐξ ἀμφοῖν τῶν κανόνων τούτων καταλαμβάνεται, ὅτι οὔτε πάντῃ ἐκεκώλυτο τὸ ἱεουργεῖν ἐν εὐκτηρίῳ τοιούτῳ, καὶ βαπτίζειν, οὔτε παντὶ ἐπετέτραπτο· ἀλλ' ὠρισμένους καὶ ἐγνωσμένους ἤθελον οἱ Πατέρες εἶναι τοὺς μέλλοντας ἐν εὐκτηρίοις ἱεουργεῖν, καὶ παρ' ἐκείνους, ἐτέρῳ μὴ ἐξεῖναι τοῦτο ποιεῖν, μηδὲ τῷ ἐκάστου ἱερέως βουλήματι τοῦτο ἄνετον εἶναι· παρὰ τοῦ ἐπισκόπου δὲ τῆς χώρας λαμβάνειν τὴν ἐκχώρησιν. Τοὺς δὲ ἐξ οἰκίας ὁρμῆς τοῦτο ποιοῦντας, καθαιρεῖσθαι· καὶ τοὺς μετασχόντας τῆς κοινωνίας αὐτῶν ἀφορίζεσθαι. Καὶ ὁ τριακοστὸς πρῶτος κανὼν τῆς ἑκτῆς συνόδου ταύτης, κατὰ γνώμην τοῦ ἐπισκόπου ἱεουργεῖν καὶ βαπτίζειν ἐν εὐκτηρίῳ τοιούτῳ οἴκῳ προστάσσει.

ΒΑΛΣ. Τὰ εἰς τὴν ἐρμηνείαν τοῦ παρόντος κανόνος γεγραμμένα σημείωσαι, καὶ πρόσχες μᾶλλον ταῖς νεαραῖς τοῦ Φιλοσόφου, καὶ μὴ τῷ παρόντι κανόνι, χάριν τῶν γινομένων βαπτισμάτων εἰς τὰ εὐκτήρια (2).

*Ἐτέρα ἐρμηνεία.*

Τοὺς ἐν εὐκτηρίῳ οἴκῳ, καὶ μὴ ἐν καθολικαῖς ἐκκλησίαις, βαπτίζοντας ἱερεῖς, καθαιρεῖσθαί φησιν ὁ κανὼν· καὶ τοὺς συμ-

(1) Βαπτίσματος Σ. 'Ρ. — (2) Ἡ Σημείωσις αὕτη κεῖται ἐν τῷ περιτελίδῳ τοῦ Χ. Τρ.



πράττοντας αὐτοῖς, κληρικοὺς μὲν ὄντας, καθαιρεῖσθαι, λαϊκοὺς δὲ, ἀφορίζεσθαι. Ὁ δὲ ιβ'. κανὼν τῆς α. καὶ β'. συνόδου, τῆς ἐν τῷ ναῷ τῶν ἁγίων Ἀποστόλων συστάσης, παρομοίως κολάζεσθαι φησι τοὺς τοιοῦτόν τι ποιοῦντας παρὰ γνώμην τῶν ἐπισκόπων· ὥςτε κατὰ γνώμην ἐπισκοπικὴν καὶ πρὸ τούτου τοιαῦτα ἐγίνοντο. Ζήτηι καὶ τὸν λά. κανόνα τῆς παρούσης συνόδου, καὶ τὰς ἐκεῖσε καταστρωθείσας νεαράς τοῦ βασιλέως κυροῦ Λέοντος τοῦ Σοφοῦ, ἡγουν τὴν δ'. καὶ τὴν ε, καὶ μάθης, ὅτι διὰ τούτων ἐξεχωρήθη τὸ ἐν εὐκτηρίοις οἴκοις ἱερουργεῖν καὶ βαπτίζειν.

ΑΡΙΣΤ. Ἐν εὐκτηρίοις οἴκοις ἔνδον οἴκου οὐκ ἐπιτελέσουσι βάπτισμα· ὁ δὲ μὴ φυλάξας, κληρικὸς μὲν, καθαιρεῖται· λαϊκὸς δὲ, ἀφορίζεται.

Τὸ μὲν ἐν εὐκτηρίῳ οἴκῳ, ἔνδον οἰκίας τυγχάνοντι, λειτουργεῖν μετὰ γνώμης τοῦ κατὰ χώραν ἐπισκόπου, ὁ τριακοστὸς πρῶτος κανὼν τῆς παρούσης συνόδου προετρέψατο· καὶ ὁ πεντηκοστὸς ὁγδοὸς κανὼν τῆς ἐν Λαοδικείᾳ συνόδου τοῦτο ἐκώλυσε γίνεσθαι παρὰ ἐπισκόπων, ἢ πρεσβυτέρων. Τὸ δὲ βάπτισμα τελεῖσθαι ἐν εὐκτηρίοις τοιούτοις οἴκοις ὁ παρὼν ἀπαγορεύει κανὼν, καὶ προστάττει, τοὺς μέλλοντας ἀξιοῦσθαι τοῦ θείου φωτισματος, ταῖς καθολικαῖς ἐκκλησίαις προσέρχεσθαι, καὶ ἐν αὐταῖς τῆς δωρεᾶς ταύτης ἀπολαύειν· εἰ δὲ μὴ, τὸν παραβαίνοντα τὰ ὀρισθέντα, εἰ μὲν κληρικὸς, καθαιρεῖσθαι· εἰ δὲ λαϊκὸς, ἀφορίζεσθαι.

#### Κανὼν Ε'.

Τοῦ Ἀποστόλου βοῶντος (1), ὅτι ὁ κολλώμενος τῷ Κυρίῳ ἐν πνεῦμά ἐστι, πρόδηλον, ὡς καὶ ὁ τῷ ἐναντίῳ ἑαυτὸν οἰκειῶν, ἐν γίνεται τῇ πρὸς αὐτὸν συναφείᾳ. Τοὺς τοίνυν δαιμονᾶν ὑποκρινομένους, καὶ τρόπων φαυλότητι προσποιητῶς τὰ ἐκείνων σχηματιζομένους, ἔδοξε τρόπῳ ἐπιτιμᾶσθαι παντὶ, καὶ τοιαύταις αὐτοὺς σκληραγωγίαις, καὶ πόνοις ὑποβάλλειν, οἷς ἂν οἱ ἀληθῶς δαιμονῶντες

1) Α. Κορ. γ', 17.

πρὸς ἀπαλλαγὴν τῆς τοῦ δαίμονος ἐνεργείας (1), ἀξίως ὑποβάλλονται.

ΖΩΝΑΡ. Τινὲς προσποιούμενοι δαιμονῶν, εἰς πόρον κέρδους τῇ ὑποκρίσει ταύτῃ ἐκέχρηντο, ἢ καὶ νῦν (2) κέχρηται. Τοῦτο κωλύει ὁ κανὼν οὗτος, καὶ τοὺς σχηματιζομένους τοιαῦτα, ἐπιτιμᾶσθαι ὀρίζει· καὶ οὐχ ἀπλῶς ἐπιτιμᾶσθαι, ἀλλὰ βαρύτερον, καὶ σκληραγωγίαις αὐτοὺς, καὶ πόνοις ὑποβάλλεσθαι τοιούτοις, οἷοις ἂν οἱ ἀληθῶς δαιμονῶντες ὑποβληθεῖεν, ἵν' ἀπαλλαγεῖεν τοῦ δαίμονος. Λέγει γάρ, ὅτι, διὰ τρόπων φαυλότητα τῷ δαίμονι προσοικειοῦντες ἑαυτοὺς, ἐν γίνονται τῇ πρὸς αὐτὸν συναφείᾳ· καὶ ἐπάγει μαρτυρίαν ἐκ τοῦ μεγάλου Παύλου λέγοντος· Ὁ κολλώμενος τῷ Κυρίῳ ἐν πνευμᾷ ἐστίν.

ΒΑΣ. Τοὺς σχηματιζομένους δαιμονῶν διὰ πορισμὸν κέρδους, καὶ κηρύσσοντας μετὰ φαύλου συνειδότος σατανικοῦ δαιμονιώδη τινὰ, κατὰ τὰς τῶν Ἑλλήνων προφήτιδας, ὁ κανὼν ἐπιτιμᾶσθαι ὀρίζει, ἢ γουν τιμωρεῖσθαι, καὶ σκληραγωγίαις, καὶ πόνοις ὑποβάλλεσθαι τοιούτοις, οἷς ἂν οἱ ἀληθῶς δαιμονῶντες ὑποβληθεῖεν, ἵνα ἀπαλλαγεῖεν τοῦ δαίμονος. Φησὶ δὲ, καὶ τὴν προσποίησιν αὐτῶν τοὺς δαίμονας οἰκειοῦσθαι, \*καθὼς τοῦτό φησι καὶ ὁ μέγας Παῦλος, λέγων· Ὁ κολλώμενος τῷ Κυρίῳ ἐν πνευμᾷ ἐστίν, ὡς εἶναι δοῦλον καὶ τὸν κολλώμενον τῷ Σατανᾷ, καὶ τὸν τὰ αὐτοῦ ἔργα ὑποκρινόμενον ἐν σῶμα γίνεσθαι μετ' αὐτοῦ· καὶ τὰ μὲν τοῦ κανόνος τοιαῦτα\* (3). Ἐγὼ δὲ βλέπων πολλοὺς τοιούτους τὰς πόλεις περιερχομένους, καὶ μὴ κολαζομένους, ἀλλὰ καὶ ὡς ἡγιασμένους ἀγκαλιζομένους παρὰ τινων, ζητῶ μαθεῖν τὴν αἰτίαν, καὶ ἐξαιτῶ τὴν διόρθωσιν. Τὸν μὲν τοι Σταυράκιον (4) ἐκεῖνον τὸν Ὁξεοβάφον, τὸν ὡς ἀληθῶς δίκαιον, ὑποκρινόμενον τὴν διὰ Θεὸν μωρίαν διὰ τοὺς ἀπατεῶνας, μετὰ τῶν ὑποκριτῶν ἐθέμην κατὰ ἄγνοιαν. Παρομοίως δ' ἐμοὶ καὶ ἕτεροι ἴσως

(1) Π. Χ. Τρ. Βευερ. — ἐργασίας, ἢ μᾶλλον ἐνεργείας Βρ. — (2) ἢ καὶ τινες Χ. Τρ. — (3) Ἄπασα αὕτη ἡ περικοπὴ ἀπὸ τοῦ, καθὼς τοῦτό φησι καὶ ὁ μέγας Παῦλος, οὐ κεῖται παρὰ Βευερ. ἢ Ε. ἀλλ' ἐστὶν ἀνέκδοτος ἐν Χ. Τρ. Ἀναγινώσκειται δὲ ἐν τῇ λατινικῇ μεταφράσει, παρὰ Ε. — (4) Χ. Τρ. — Σταυράκιον Ε. Βευερ.



ἐκριματίσθησαν. Ἔδει οὖν τὰ τοιαῦτα κωλυθῆναι κατὰ τὸν παρόντα κανόνα, ἵνα μὴ καὶ οἱ ἀγαθοὶ διὰ τοὺς φαύλους ἐπιτιμῶνται. Πολλοὶ γάρ εἰσι τρόποι σωτηρίας ψυχῆς· καὶ δύναται τις δι' αὐτῶν σωθῆναι, σκανδάλου δίχα παντός. Ταῦτα δὲ λέγω οὐκ οἴκοθεν, ἀλλ' ἐξ ἀφηγήσεως καλῶν ἀνθρώπων, πλασαμένων μὲν τὴν τοιαύτην θεάρεστον δῆθεν διαγωγὴν, καταγνόντων δὲ ταύτης ὡς ἐπωλέθρου, καὶ καταγούσης εἰς σατανικὴν μερίδα. Διὰ τοι τοῦτο καὶ διάφοροι ἀγιώτατοι πατριάρχαι, πολλοὺς προσκαθημένους μετὰ ἀλύσεων ἐν τῷ ναῷ τοῦ ἁγίου μεγαλομάρτυρος Νικήτα, καὶ ἐτέρους τὰς τριόδους περιερχομένους, καὶ προσποιουμένους δαιμονᾶν, κατέσχον μετ' αὐθεντίας, καὶ εἰς δημοσίας φρουρὰς κατέκλεισαν ἀκολούθως τῷ κανόνι.

**ΑΡΙΣΤ.** Εἴ τις ὑποκρίνεται δαιμονᾶν, τὰ τῶν δαιμονόντων ἐπιτίμια ὑποστήσεται.

Εἰ ὁ κολλώμενος τῷ Κυρίῳ, κατὰ τὸν Ἀπόστολον, ἐν πνευμᾷ ἐστι, πρόδηλον, ὡς ὁ τῷ διαβόλῳ ἑαυτὸν οἰκειῶν, ἐν γίνεται τῇ πρὸς αὐτὸν συναφείᾳ. Διὰ τοῦτο, τὸν ὑποκρινόμενον δαιμονᾶν, καὶ τὰ ἐκείνων πράττειν σχηματιζόμενον, τοιαύταις αὐτὸν σκληραγωγίαις ὑποβάλλει καὶ πόνοις, ὁποίους ἂν καὶ τὸν ἀληθῶς δαιμονῶντα πρὸς ἀπαλλαγὴν τῆς τοῦ δαίμονος ἐνεργείας.

### Κανὼν ΞΑ'.

Οἱ μάντεσιν ἑαυτοὺς ἐκδιδόντες (1), ἢ τοῖς λεγομένοις ἑκατοντάρχαις (2), ἢ τισι τοιούτοις, ὡς ἂν παρ' ἐκείνων μάθοιεν ὅ,τι (3) ἂν αὐτοῖς ἐκκαλύπτεσθαι βούλοιντο, κατὰ τὰ πρῶην ὑπὸ τῶν Πατέρων περὶ αὐτῶν ὀρισθέντα, ὑπὸ τὸν κανόνα πιπτέτωσαν τῆς ἐξαετίας. Τῷ αὐτῷ δὲ τούτῳ ἐπιτιμίῳ (4) καθυποβάλλεσθαι δεῖ, καὶ τοὺς ἄρκτους ἐπισυρομένους (5), ἢ τοιαῦτα ζῶα, πρὸς παίγνιον καὶ βλάβην τῶν ἀπλουστέρων, καὶ τύχην, καὶ εἰμαρμένην, καὶ γενεαλογίαν,

(1) ἐπιδιδόντες Βρ. — (2) ἑκατοντάρχαις Σ. Ρ. Π. Βευσρ. — (3) εἴ τι Χ. Τρ. — εἴτε Βρ. — (4) Π. Βρ. Σ. Ρ. — τὸ, ἐπιτιμίῳ, οὐ κεῖται παρὰ Βευσρ. καὶ Χ. ρ. — (5) Π. Βρ. Χ. Τρ. — ἐπιφερομένους Βευσρ.

καὶ τοιούτων τινῶν ῥημάτων ὄχλον, κατὰ τοὺς τῆς πλάνης λήρους φωνοῦντας, τοὺς τε λεγομένους νεφοδιώκτας, καὶ γητευτάς (1), καὶ φυλακτηρίους, καὶ μάντεις. Ἐπιμένοντας δὲ τούτοις, καὶ μὴ μετατιθεμένους, καὶ ἀποφεύγοντας τὰ ὀλέθρια ταῦτα καὶ ἑλληνικὰ ἐπιτηδεύματα, παντάπασιν ἀπορρίπτεσθαι τῆς ἐκκλησίας ὀρίζομεν, καθὼς καὶ οἱ ἱεροὶ κανόνες διαγορεύουσι. Τίς γὰρ κοινωνία φωτὶ πρὸς σκότος; ὥς φησιν ὁ Ἀπόστολος (2), ἢ τίς συγκατάθεσις ναῶ Θεοῦ μετὰ εἰδώλων; ἢ τίς μερίς πιστῶ μετὰ ἀπίστου; τίς δὲ συμφώνησις Χριστῶ (3) πρὸς Βελίαρ;

ΖΩΝΑΡ. Τοὺς πιστοὺς οὐδενὶ κεχρῆσθαι δέον ἐστὶ τῶν, οἷς οἱ ἐθνικοὶ καὶ ἄπιστοι κέχρηνται, καὶ οἷς ἐκέχρηντο Ἕλληνες, μαντεῖαις, λέγω, καὶ γοητείαις, καὶ τοιούτοις ἄλλοις οἰοισθή-  
 τισι καλουμένοις ὀνόμασιν· οὐδὲ ζητεῖν διὰ τοιούτων μανθάνειν ἃ γινῶναι βούλονται. Φασὶ γὰρ οἱ θεοφόροι Πατέρες καὶ τῆς ἐκκλησίας διδάσκαλοι, καὶ μᾶλλον τῶν ἄλλων, ὁ θεῖος Χρυσόστομος, ὅτι, κἂν τὸ τῆς ἀγίας Τριάδος ὄνομα ἐπιλέγηται τοῖς τοιούτοις, κἂν ἀγίων γίνωνται ἐπικλήσεις, κἂν τὸ σημεῖον τοῦ Θεοῦ σταυροῦ ἐπάγηται, φεύγειν δεῖ τὰ τοιαῦτα, καὶ ἀποτρέπεσθαι. Διὸ καὶ οἱ τῆς συνόδου ταύτης Πατέρες, τοὺς τοιοῦτόν τι ποιοῦντας, ἐπὶ ἐξαετίαν ἀφορίζεσθαι διωρίσαντο· (ἀλλὰ τὸν ἀφορισμὸν ἐπὶ λαϊκῶν νοητέον· οἱ γὰρ ἱερωμένοι καθαιρεθήσονται· ἐν οἷς γὰρ πταίσμασιν οἱ λαϊκοὶ ἀφορίζονται, ἐν τούτοις οἱ ἱερωμένοι καθαιροῦνται)· ἐπιμένοντας δὲ τούτοις, καὶ τῆς ἐκκλησίας ἐκκόπτεσθαι, ἡγουν τῆς τῶν πιστῶν ὁμηγύρεως. Καὶ οὐ μόνον τὰ εἰρημένα κωλύει γίνεσθαι ὁ κανὼν, ἀλλὰ τῷ αὐτῷ ἐπιτιμίῳ ὑποβάλλει καὶ τοὺς τὰς ἄρκτους ἐπισυρομένους, ἢ τοιαῦτα ζῶα, πρὸς παίγνιον καὶ βλάβην τῶν ἀπλουστέρων. Καὶ γὰρ βάμματα ἐξαρτῶσιν αὐτῶν, καὶ τρίχας κείροντες ἐξ αὐτῶν διδόασιν γυναιξίν, ὥς φυλακτήρια, καὶ ὥς τάχα ἐν νόσοις,

(1) Π. Χ. Τρ. Βευερ. — γοητευτάς Βρ. — (2) Β'. Κορ. Ϛ', 14, 15.

(3) Χριστοῦ Βρ.



ἢ βραχάνοις ὀφθαλμοῖς, λυσιτελεῖν τι δυνάμενα. Αἱ δὲ ταῦτα ὡς ἀναγκαῖα λαμβάνουσιν, μισθὸν ἐκείνοις παρέχουσι, καὶ ἀξιοῦσι τὰ τέκνα αὐτῶν τοῖς νώτοις τοῦ θηρὸς ἐπιθέσθαι, ὡς δὴ τινων κακῶν ἀποτροπῆς ἐσομένης ἐκ τούτου τοῖς παισὶν αὐτῶν· καὶ τοὺς τύχην ὀνομάζοντας, καὶ εἰμαρμένην, καὶ γενεαλογίαν, (ταῦτα δὲ ἐλληνικῆς εἰσι φλυαρίας), ὁμοίως ἐπιτιμᾶσθαι διακελεύεται. Τίς γάρ, φησὶ, κοινωνία φωτὶ πρὸς σκότος; καὶ τὰ τούτοις συνημμένα λοιπὰ τοῦ Ἀποστόλου ῥητά.

ΒΑΣΣ. Ἐν τῷ κέ. κεφ. τοῦ θ'. τίτλου τοῦ παρόντος συντάγματος κατεστρώσαμεν διαφόρους νόμους περὶ μάγων, καὶ ἐπαοιδῶν, καὶ ἐτέρων τοιούτων· καὶ ἀνάγνωθι τούτους. Ὁ δὲ παρὼν κανὼν διορίζεται, μηδένα μάντεσιν, ἢ γόησι προσέρχεσθαι, ἢ τοῖς λεγομένοις ἐκατοντάρχοις, ἢ τοῖς ἐπισυρομένοις τὰς ἄρκτους, ἢ τοῖς νεφοδιώκταις, ἢ τοῖς γητευταῖς, ἢ τοῖς παρέχουσι τὰ φυλακτήρια. Εἰ δέ τις τοῦτο ποιήσῃ, ἐπὶ ἐξαετίαν ἀφορισθήσεται· καὶ, ἐπιμένων τῷ κακῷ, τῆς ἐκκλησίας ἐκκηρυχθήσεται, καὶ οὐκέτι μετὰ τῶν ὀρθοδόξων συναυλισθήσεται. Τίς γάρ, φησὶ, κοινωνία φωτὶ πρὸς σκότος; καὶ τὰ ἐξῆς. Ταῦτα τοῦ κανόνος διοριζομένου, καὶ ἀποτρέποντος τὰς δαιμονιώδεις τοιαύτας ἐργασίας, ὡς ἐκ τῆς ἐλληνικῆς καὶ ἐθνικῆς ἀπιστίας καταγομένης, ζητητέον τὰ κατὰ μέρος τῷ κανόνι περιεχόμενα. Μάντεις λέγονται οἱ παλαμοσκόποι, οἱ λεκανομάντεις, οἱ διὰ θυσιῶν τὸν πατέρα αὐτῶν τὸν Σατανᾶν ἐρωτῶντες περὶ τινος<sup>\*</sup>(1), καὶ πάντες ἀπλῶς οἱ διὰ τινων σημείων ἐξ ὑποθήκης δαιμονικῆς τὰ μέλλοντα βλέπειν προαιρούμενοι, καὶ τῷ δαίμονι ἑαυτοὺς παρατιθέμενοι. Ἐκατόνταρχοί εἰσιν οἱ παρ' ἡμῶν λεγόμενοι πριμμικήριοι· ἦσαν δὲ τὸ παλαιὸν ἄνθρωποι γηραλέοι, φρονιμώτεροι δὴθεν, καὶ κατὰ συμβουλήν τῶν λοιπῶν ὑπερφέροντες, οἵτινες, διὰ τοιούτων μυσαρῶν ἐργασιῶν τοὺς ἀπλουζέρους πλανῶντες, ὡς ψευδόθεοι ἐσεβάζοντο. Ἄρκτους ἐπισύρειν λέγονται, οἱ καλούμενοι ἄρκτοτρόφοι· οἵτινες βάμματα ἐξαρτῶσι κατὰ τῆς κεφαλῆς καὶ τοῦ ὅλου σώματος τοῦ ζώου, καὶ τρίχας κείροντες ἐκ τούτου, διδῶσι ταύτας σὺν τοῖς βάμμασιν,

(1) X. Τρ. — οὐ κεῖται παρὰ Βευερ.

ὡς φυλακτήρια, καὶ ὡς δυναμένας λυσιτελεῖν ἐν νόσοις, καὶ ἐν βασκάνοις ὀφθαλμοῖς. Ἄλλοι δὲ τοὺς ὄφεις ἐγκολπιζόμενοι, οἱ καὶ Ἀθίγγανοι λεγόμενοι, τὸν μὲν, φασὶ γεννηθῆναι εἰς ἡμέραν κακοποιὸν, τὸν δ' αὖ, εἰς ἀστέρα ἀγαθόν· καὶ εὐτυχίας, καὶ δυστυχίας γενησομένας ἀπαγγέλλουσι· καὶ ἄλλα τινὰ φλυαροῦσι, μηδὲ γραφῇ παραδοθῆναι ἄξια. Νεφοδιῶκται λέγονται, οἱ ἐκ τῶν νεφῶν προμηνύοντες δῆθεν τὰ τοῖς πολλοῖς ἄγνωστα· τινὲς γὰρ βλέποντες τὰ νέφη, καὶ μᾶλλον, ὅτε, δύνοντος τοῦ ἡλίου, γίνονται πυρωδέστερα, φλυαροῦσιν ἐκ τούτων μανθάνειν ἀλήθειαν. Ἐκ τοῦδε μὲν γὰρ τοῦ νέφους, εἰκότος περιστερᾶ, περιστάσιν λέγουσι τῷ ἐρωτῶντι ἐπελθεῖν· ἐξ ἐτέρου, εἰκότος ἀνθρώπου σπάθην ἐπιφερομένῳ, πόλεμον προμηνύουσιν· ἐξ ἄλλου, εἰκότος λέοντι, βασιλικῶν προσταγμάτων προλέγουσιν ἐνέργειαν, καὶ ἄλλα τινὰ ἀλλόκοτα ἀποφοιδάζουσι φλυαρήματα. Γητευτὰς δὲ πόσους ἂν ἴδοις, λέγοντας θεῖά τινα ψαλμωδήματα, καὶ μεμνημένους καὶ ὀνομάτων μαρτυρικῶν, ἢ καὶ αὐτῆς τῆς ὑπεραγίας Θεοτόκου; ἃ πάντα οἱ θεοφόροι Πιχτέρες καὶ τῆς ἐκκλησίας διδάσκαλοι φεύγειν διορίζονται, καὶ μᾶλλον τῶν ἄλλων ὁ θεῖος Χρυσόστομος, λέγων εἰς τοὺς ἀνδριάντας ταῦτα ῥητῶς· Οὐ περίαπτα δὲ μόνον, ἀλλὰ καὶ ἐπωδὰς αὐτῶν περιάγεις, γραῖδια μεθύοντα, καὶ παραπαίοντα εἰς τὴν οἰκίαν σαυτοῦ εἰσάγων, καὶ οὐκ αἰσχύνῃ, οὐδ' ἐρυθριᾶς μετὰ τοσαύτην φιланθρωπίαν πρὸς ταῦτα ἐπτοημένος· καὶ τὸ χαλεπώτερον τῆς ἀπάτης, ὅταν καὶ παραινούμενος ταῦτα μὴ ποιεῖν, δοκῶν ἀπολογεῖσθαι, φῆς· Χριστιανὴ ἐστὶν ἡ γυνὴ ἢ ταῦτα ἐπάδουσα, καὶ οὐδὲν ἕτερον φθέγγεται, ἢ τὸ τοῦ Θεοῦ ὄνομα. Διὰ τοῦτο μὲν οὖν αὐτὴν μάλιστα μισῶ καὶ ἀποστρέφομαι, ὅτι τοῦ Θεοῦ τῷ ὀνόματι κατακέχρηται, ὅτι, λέγουσα Χριστιανὴ εἶναι, τὰ τῶν Ἑλλήνων ἐπιδείκνυται· καὶ γὰρ οἱ δαίμονες τῷ τοῦ Θεοῦ ὀνόματι ἐφθέγγοντο, ἀλλ' ἦσαν δαίμονες· καὶ οὕτως ἔλεγον πρὸς τὸν Χριστόν· Οἶδαμὲν σε τίς εἶ, ὁ ἅγιος τοῦ Θεοῦ· καὶ ὁμῶς ἐπεστόμισε αὐτοὺς, καὶ ἀπήλασε. Φυλακτήριοι δὲ λέγονται, οἱ κατὰ ἀπάτην δαιμονικὴν διδόντες τοῖς ὑπ' αὐτῶν ἀπατωμένοις δέματά τινα ἐκ σπηρικῶν νημάτων ὑφασμένα, καὶ



πουγγία λεγόμενα, ἔχοντα ἔσωθεν ποτὲ μὲν γραφάς, ποτὲ δὲ ψευδῆ τινα ἕτερα, τὰ παρατυχόντα· καὶ λέγοντες, ὀφείλιν ταῦτα διηνεκῶς ἐκ τῶν τραχήλων τῶν λαμβανόντων αὐτὰ ἐξαιωρησθαι, εἰς φυλακὴν παντὸς κακοῦ. Εἴ περ οὖν εἶχον καιρὸν ἀφηγήσασθαι, ὅσα εἶδον τοιαῦτα συνοδικῶς ἐκδικηθέντα, μεγάλην ἂν τὴν περὶ τούτων ἐποησάμην ἀφήγησιν· εἰρήσεται δὲ ὀλίγα. Αὐτίκα πρῶτός τις τοῦ Ὁσίου περὶ τοιούτων τινῶν κατηγορηθεὶς, εὐρέθη ἐπ' αὐτοφώρῳ ἐγκόλπιον ἔχων ἔνδυμα νεογεννοῦς παιδίου, καὶ εἶπε τοῦτο δοθῆναι αὐτῷ παρὰ τινος γυναικὸς εἰς ἀποτροπὴν καὶ ἐπιστομισμὸν τῶν ἐπιχειρούντων κατ' αὐτοῦ λέγειν· διὸ καὶ καθοσιώσει ὑπέπεσεν. Ἄλλος ἱερεὺς αἰτιαθεὶς, ὡς ἐπιδούς τὸν ἅγιον ἄρτον τῆς μεγάλης πέμπτης διαφόροις γυναίοις καὶ ἀνδράσιν, ἐφ' ᾧ ἐλεγχθῆναι τὸν ἀποσυλήσαντα τόδε τι πρᾶγμα, ἐκ τοῦ μὴ ῥαδίως τοῦτον καταπιεῖν, καθαιρέσεως ποτήριον ἔπιε. Καὶ ἄλλος ἱερεὺς, μετὰ εὐαγγελίου ξύλῳ συνδεδεμένου, καὶ κυκλικῶς περιστρεφομένου, κατηγορηθεὶς ἐρωτήσεις ποιεῖν περὶ τινῶν ὑποθέσεων διὰ ψαλμῶν Δαβιτικῶν, καὶ διὰ τοῦτο πολλοὺς ἀναιτίως εἰς μεγάλας ὀχλήσεις ἀγαγὼν, ἀσύγγνωστος ἔμεινε. Μοναχοὶ δὲ πολλοὶ, καὶ ταῦτα καθηγηταὶ, συνοδικῶς ἐκολάσθησαν, ὅτι προσῆλθον γυναιξί τισι, μετὰ κριθαρίων ἀπαγγελλούσαις τὰ παρὰ τινῶν ἀγνοούμενα. Τοιαῦταί εἰσι καὶ αἱ λεγόμεναι κρίτριαι, αἱ ταῖς ἐκκλησίαις καὶ ταῖς ἀγίαις εἰκόσι προσεδρεύουσαι, καὶ κηρύσσουνται ἐκ τούτων μανθάνειν τὰ μέλλοντα, καὶ προλέγουσαι, ὥσεί τινες ἔχουσαι Πύθωνος πνεῦμα, τὰ μέλλοντα (1). Γίνωσκε δὲ, ὅτι ὁ παρὼν κανὼν τοὺς προσερχομένους τούτοις, ὡς εἴρηται, κολάζει· ἄλλοι δὲ κανόνες καὶ οἱ καταστρωθέντες νόμοι ἐν τῷ κέ. κεφ. τοῦ θ'. τίτλου τοῦ παρόντος συντάγματος, οὐ μόνον τούτους, ἀλλὰ καὶ τοὺς πρωταιτίους καὶ αὐτουργοὺς μεγάλως κολάζουσιν. Ἀκούων δὲ ἐπὶ ἐξαστίαν κολάζεσθαι τοὺς προσελθόντας τοιούτοις τισὶ, λέγε τούτους λαϊκοὺς· οἱ γὰρ ἱερωμένοι καθαιρεθήσονται. Σημείωσαι δὲ ἀπὸ τοῦ παρόντος κανόνος, ὅτι ὁ μὲν ἁμαρτάνων, καὶ ἐπιστρέφων

(1) X. Τρ. — τὰ ἀγνοούμενα Βευερ. Ε.

συγγινώσκεται, καὶ μετρίως κολάζεται· ὁ δὲ ἐπιμένων τῷ κακῷ, καὶ ἄκων πρὸς τὸ βέλτιον μεταρρυθμιζόμενος, μεγάλως κολάζεται· καὶ ἐνταῦθα γὰρ, ὁ μὲν προσελθὼν καὶ ἐξομολογούμενος τὸ ἁμάρτημα δι' ἀφορισμοῦ ἐξαετοῦς κολασθήσεται, ἢ καὶ συμπαθέστερον, κατὰ τὸ δόξαν τῷ ἐπισκόπῳ· ὁ δὲ ἐπιμένων τῷ κακῷ, ἐκκήρυκτος τῆς ἐκκλησίας γενήσεται. Ἐπεὶ δὲ ἤκουσά τινος λέγοντος, ὀφείλειν συγγινώσκεσθαι τοὺς χάριν θεραπείας σωματικῆς, ἢ ἐτέρου τινὸς σωτηριώδους, τοιαῦτα πράττοντας, λέγω, ὅτι τῆς τοῦ δαίμονος μεθοδίας καὶ τοῦτό ἐστιν· ὁπωσδήποτε γὰρ χρᾶσθαι τοιούτῳ τινὶ ὀλεθριώτατόν ἐστι· καὶ ἀνάγνωθι τοὺς καταστρωθέντας νόμους εἰς τὸ σχόλιον τοῦ κέ. κεφ. τοῦ θ'. τίτ. τοῦ παρόντος συντάγματος, καὶ τὴν ξέ. νεαράν τοῦ βασιλέως κυροῦ Λέοντος τοῦ Φιλοσόφου, διοριζομένην περὶ τὸ τέλος ταῦτα ῥητῶς· Εἴ τις δὲ ὅλως τοιαῦτα φωραθείη μυχγανευόμενος, εἴτε προφάσει τῆς σώματος θεραπείας, εἴτε ἀποτροπῆς τῆς τῶν καρπίμων βλάβης, τὴν ἐσχάτην εἰσπραττέσθω ποινὴν, τὴν τῶν ἀποστατῶν κόλασιν ὑφιστάμενος.

**ΑΡΙΣΤ.** Ὁς ἐχυτὸν ἐκατοντάρχους, ἢ δαίμοσιν ἐπιδῶ, ὥστε τι τῶν ἀπορρήτων μανθάνειν, ἐξαετίαν ὑποπιπτέτω. Κατὰ ταῦτο καὶ ὁ ἄρκτον ἐπισυρόμενος, ὁ γητευταῖς καὶ νεφοδιώκταις κολλώμενος, καὶ εἰμαρμένη, καὶ τύχη πιστεύων, τῆς ἐκκλησίας ἀποσυνάγωγος.

Τοὺς ἐξακολουθοῦντας τοῖς ἔθεσι τῶν ἐθνῶν, καὶ μάντεσιν, ἢ ἐπαοιδοῖς ἐαυτοὺς ἐκδεδωκότας, ὡς ἂν μάθωσιν ἐξ αὐτῶν ἀπορρήτά τινα· ὡσαύτως καὶ τοὺς ἐπισυρομένους τὰς ἄρκτους, ἢ ἑτερά τινα ζῶα πρὸς παίγνιον καὶ πλάνην τῶν ἀπλουστέρων, καὶ τύχην, καὶ εἰμαρμένην, καὶ γενεαλογίας λέγοντας, καὶ τοὺς πιστεύοντας τοῖς γοητευταῖς, καὶ τοῖς λεγομένοις νεφοδιώκταις, ὥρισεν ἡ σύνοδος ἐξαετίαν ἐπιτιμᾶσθαι· ὥστε ἐν τέσσαρσιν ἔτεσι μετὰ τῶν ὑποπιπτόντων ἴστασθαι, ἐπὶ δὲ δυσὶν ἄλλοις ἔτεσι συνίστασθαι τοῖς πιστοῖς, καὶ οὕτως ἀξιοῦσθαι τῶν θείων ἀγιασμάτων. Εἰ δὲ ἀδιόρθωτοι μένουσι καὶ μετὰ τὸ ἐπιτίμιον, καὶ τῶν ἐλληνικῶν τούτων ἐπιτηδευμάτων οὐ μετατίθενται, τῆς ἐκκλησίας παντάπασιν ἀπορρίπτεσθαι.



## Κανὼν ΞΒ'.

Τὰς οὕτω λεγομένας Καλάνδας, καὶ τὰ λεγόμενα Βοτὰ (1), καὶ τὰ καλούμενα Βρουμάλια, καὶ τὴν ἐν τῇ πρώτῃ τοῦ Μαρτίου μηνὸς ἡμέρα (2) ἐπιτελουμένην (3) πανήγυριν, καθάπαξ ἐκ τῆς τῶν πιστῶν πολιτείας περιαιρεθῆναι βουλόμεθα. Ἀλλὰ μὴν καὶ τὰς τῶν γυναικῶν δημοσίας ὀρχήσεις, ὡς ἀσέμνους (4), καὶ πολλὴν (5) λύμην καὶ βλάβην ἐμποιεῖν δυναμένας, ἔτι μὴν καὶ τὰς ὀνόματι τῶν παρ' Ἑλλήσι ψευδῶς ὀνομασθέντων θεῶν ἢ ἐξ ἀνδρῶν, ἢ (6) γυναικῶν γινομένας ὀρχήσεις, καὶ τελετάς, κατὰ τι ἔθος παλαιὸν, καὶ ἀλλότριον τοῦ τῶν Χριστιανῶν βίου, ἀποπεμπόμεθα, ὀρίζοντες, μηδένα ἄνδρα γυναικείαν στολὴν ἐνδιδύσκεσθαι, ἢ γυναῖκα τὴν (7) ἀνδράσιν ἀρμόδιον. Ἀλλὰ μήτε προσωπεῖα κωμικὰ, ἢ σατυρικὰ, ἢ τραγικὰ ὑποδύεσθαι· μήτε τὸ τοῦ βδελυκτοῦ Διονύσου ὄνομα, τὴν σταφυλὴν ἐκθλίβοντας (8) ἐν ταῖς (9) ληνοῖς, ἐπιβοᾶν· μηδὲ τὸν οἶνον ἐν τοῖς πίθοις ἐπιχέοντας γέλωτα ἐπικινεῖν (10), ἀγνοίας τρόπῳ, ἢ ματαιότητος (11), τὰ τῆς δαιμονιώδους (12) πλάνης ἐνεργοῦντας. Τοὺς οὖν ἀπὸ τοῦ νῦν τι τῶν προειρημένων ἐπιτελεῖν ἐγχειροῦντας, ἐν γνώσει τούτων καθισταμένους, τούτους, εἰ μὲν κληρικοὶ εἶεν, καθαιρεῖσθαι προστάσσομεν· εἰ δὲ λαϊκοί, ἀφορίζεσθαι.

ΖΩΝΑΡ. Καλάνδαι εἰσὶν αἱ πρῶται ἐκάστου μηνὸς ἡμέραι, ἐν αἷς εἴθιστο τοῖς Ἕλλησι ποιεῖν τινὰς τελετάς. Καὶ τὰ Βοτὰ δὲ, καὶ τὰ Βρουμάλια ἐλληνικαὶ ἦσαν ἑορταί. Βροῦμος γὰρ ἐπί-

(1) X. Τρ. Βευερ. — Βότα Βρ. Σ. Ρ. — (2) τὸ, ἡμέρα, οὐ κεῖται παρὰ Π. — (3) τελουμένην Βρ. — (4) Σ. Ρ. — οὐ κεῖται παρ' ἄλλοις. — (5) πολλήν, ἄνευ τοῦ, καί, Βρ. — (6) Π. Σ. Ρ. — καί, X. Τρ. Βευερ. — (7) Π. X. Τρ. — τοῖς, Βρ. — (8) ἀποθλίβοντας X. Τρ. Βρ. Βευερ. — (9) Π. Βευερ. X. Τρ. — ἐν τοῖς, Βρ. — (10) τὸ, γέλωτα ἐπικινεῖν, οὐκ ἀναγινώσκεται παρὰ Μάνση. — (11) ματαιότητι Βρ. — (12) τὰ τῆς μανιώδους Βρ.

θετον ἦν τῷ Διονύσῳ· καὶ τ' ἄλλα ὁμοίως, ἃ πάντα κωλύουσι γίνεσθαι οἱ Πατέρες παρὰ τῶν πιστῶν. Εἵργουσι δὲ καὶ τὰς τῶν γυναικῶν δημοσίας ὀρχήσεις, ὡς εἰς ἀκολασίας ἐρεθισμὸν τοῖς θεωμένοις αὐτάς, καὶ ὅσα τοῖς Ἕλλησιν ἐπράττοντο ἐξ ἀνδρῶν, ἢ γυναικῶν, ὀνόματι τῶν ψευδωνύμων θεῶν αὐτῶν· καὶ μὴ κε-  
χρησθαι κελεύουσι τοὺς ἄνδρας γυναικείαις στολαῖς, ἢ τὰς γυ-  
ναῖκας ἀνδρώαις, οἷα ἐποιοῦν οἱ τῷ Διονύσῳ βακχεύοντες· ἀλλὰ  
μηδὲ προσωπεῖα κωμικὰ ὑποδύεσθαι, ἢ τραγικὰ, ἢ σατυρικά.  
Κωμικὰ μὲν οὖν προσωπεῖά εἰσι τὰ εἰς σκώμματα τινῶν ἐπι-  
τηδεύόμενα· τραγικὰ δὲ, τὰ περιπαθῆ, καὶ θρήνους ἐμποιοῦντα·  
τὰ δὲ σατυρικά, τῶν ἐπὶ τῷ Διονύσῳ τελουμένων ἦσαν. Καὶ οἱ  
Σάτυροι γάρ, ὡς αἱ Βάκχαι, τῆς περὶ τὸν Διόνυσον ἐμπλήκτου  
χορείας ἐλέγοντο εἶναι. Μῆτε μὴν τὸ τοῦ Διονύσου ὄνομα ἐν ταῖς  
ληνοῖς ὀνομάζειν· μῆτε, τοῖς πίθοις ἐγχεομένου τοῦ οἴνου, γελαῖν  
καὶ ἐπικαγχάζειν. Ὁ δὲ Διόνυσος, θεὸς ἐνομιζέτο τοῖς Ἕλλησιν,  
ἔφορος τῆς μέθης, καὶ τοῦ οἴνου δοτήρ· ἃ καὶ νῦν γίνονται παρὰ  
τοῖς ἀγρόταις, μὴ εἰδόσιν ἃ ποιοῦσιν. Ὁ δὲ κανὼν οὗτος τοὺς  
μὲν ἱερωμένους καθαιρεῖσθαι προστάσσει, τοιοῦτόν τι ποιοῦντας  
ἐν γνώσει· τοὺς δὲ λαϊκοὺς, ἀφορίζεσθαι.

ΒΑΣ. Σημείωσαι τὸν παρόντα κανόνα, καὶ ζήτησον διόρ-  
θωσιν ἐπὶ τοῖς γινομένοις παρὰ τῶν κληρικῶν εἰς τὴν ἑορτὴν  
τῆς γεννήσεως τοῦ Χριστοῦ, καὶ τὴν ἑορτὴν τῶν Φώτων, ὑπε-  
ναντίως τούτῳ· καὶ μᾶλλον εἰς τὴν ἁγιωτάτην μεγάλην ἐκκλη-  
σίαν. Καταλαμβάνεται γὰρ ἀπὸ τῆς χρονικῆς ἱστορίας (1) τοῦ  
Σκυλίτζη, ὅτι οὐδὲ ἀρχαιοπαράδοτόν ἐστι τὸ κακόν, ἀλλ' ἐξ  
ἐπιτροπῆς τοῦ χρηματίσαντος πατριάρχου Κωνσταντινουπόλεως  
Θεοφυλάκτου, τοῦ υἱοῦ τοῦ βασιλέως κυροῦ Ῥωμανοῦ τοῦ Λε-  
καπηνοῦ· ἀπαριθμεῖται γὰρ ὁ τοιοῦτος ἱστορικὸς μετὰ τῶν  
λοιπῶν φαύλων καὶ διαφόρων (2) ἐργασιῶν τοῦ αὐτοῦ πατριάρ-  
χου καὶ τὸ τοιοῦτον κακόν. Καλάνδαι λέγονται αἱ πρῶται δέ-  
κα ἡμέραι τοῦ μηνός· νόνναι, αἱ δεύτεραι· καὶ εἰδοῖ, αἱ τρίται·  
ἐκλήθησαν δὲ οὕτως ἀπὸ τινῶν τριῶν Ῥωμαίων μεγιστάνων  
ἀνδρῶν, ἐν καιρῷ λιμοῦ τοὺς περὶ τὴν Ῥώμην ἀποθρεψάν-

(1) ἀπὸ τοῦ χρονικοῦ Χ. Τρ. — (2) Χ. Τρ. — ἀδιαφόρων Βευερ. Ε.



των (1). Εἴθιστο γοῦν παρὰ Ῥωμαίοις, εἰς μνήμην τούτων ἐτησίως πανηγυρίζειν ἐλληνικώτερον, καί τινα ἄσεμνα διαπράττεσθαι, ὅπερ καὶ μέχρι τοῦ νῦν παρὰ τινων ἀγροτῶν γίνεται κατὰ τὰς πρώτας ἡμέρας τοῦ Ἰανουαρίου μηνός, οὐ κατὰ Ῥωμαίους μεμνημένων τῶν Καλανδῶν καὶ τῶν λοιπῶν, ἀλλὰ διὰ τὸ τηνικαῦτα τὴν σελήνην ἀνακαίνιζεσθαι, καὶ τὸν θεμέλιον ταύτης ψηφίζεσθαι ἀπὸ τῆς ἀρχῆς τοῦ αὐτοῦ μηνός, καὶ νομίζειν μετὰ εὐθυμίας τὸν ὅλον διελθεῖν αὐτοὺς ἐνιαυτὸν, ἐὰν ἐν τῇ καταρχῇ τούτου πανηγυρίσωσι. Τοιαύτη πανήγυρις ἀλλόκοτός ἐστι, καὶ τὰ λεγόμενα Ρουσάλια, τὰ μετὰ τὸ ἅγιον Πάσχα ἀπὸ κακῆς συνηθείας ἐν ταῖς ἔξω χώραις γινόμενα. Τὰ Βοτὰ καὶ τὰ Βρουμάλια, ἐορταὶ ἦσαν Ἑλληνικαί, ἡ μὲν τελουμένη χάριν τοῦ ψευδωνύμου θεοῦ τοῦ Πανός, τοῦ ἐφορῶντος, ὡς ἐφλυάρουν οἱ Ἕλληνες, τὰ τῶν βοτῶν, ἡγουν τὰ τῶν προβάτων καὶ τῶν λοιπῶν ζώων. Ἡ δὲ χάριν τοῦ Διονύσου, τοῦ σωτῆρος, ὡς ἐκεῖνοι ἐβλασφήμουν, τοῦ οἴνου· Βροῦμος γὰρ ἦν ἐπίθετον τοῦ Διονύσου. Κατὰ δὲ τὸν Μάρτιον μῆνα ἐτελεῖτο πανήγυρις ἐλληνικὴ μεγάλη διὰ τὴν τῶν ὠρῶν καὶ τοῦ ἀέρος εὐκρασίαν· ὅτε καὶ ὀρχήσεις ἀπρεπεῖς ἐγίνοντο παρὰ τινων γυναικῶν καὶ ἀνδρῶν· ἅ πάντα (2), καὶ τὰ τούτοις ὅμοια, οἱ ἅγιοι Πατέρες ἀποτρεπόμενοι, ἐπήγαγον μηδένα ἄνδρα ὅτεδήποτε κεχρῆσθαι γυναικεῖα στολῇ, ἢ τὸ ἀνάπαλιν· ἀλλὰ μηδὲ προσωπεῖα κωμικὰ ὑποδύεσθαι, ἢ τραγικὰ, ἢ σατυρικά· μήτε μὴν τὸ τοῦ Διονύσου ὄνομα ἐν ταῖς ληνοῖς ὀνομάζειν, μηδὲ τοῖς πίθοις ἐγγχεομένου τοῦ οἴνου γελᾶν καὶ ἐπικαγχάζειν. Τοὺς δὲ τοιοῦτόν τι ἐπιχειρήσαντας ποιῆσαι μετὰ τὸ λαβεῖν εἶδυσιν τοῦ κανονικοῦ διορισμοῦ (3), κληρικοὺς μὲν ὄντας, καθαιρεῖσθαι· λαϊκοὺς δὲ, ἀφορίζεσθαι. Ζητητέον οὖν, τίνα εἰσὶ τὰ κωμικὰ προσωπεῖα, τίνα τὰ τραγικὰ, καὶ τίνα τὰ σατυρικά; Καὶ κωμικὰ μὲν εἰσι, τὰ γελωτοποιᾶ καὶ ἐφύδριστα, ὡς τὰ συγγραφέντα παρὰ τοῦ Ἀριστοφάνους· τραγικὰ, τὰ περιπαθῆ καὶ τὰ θρηνώδη, ὡς τὰ τοῦ Εὐριπίδου ἰαμβεῖα· καὶ σατυρικά, τὰ εἰς

(1) X. Τρ. — ἀποτρεψάντων Βευερ. Ε. — (2) X. Τρ. — ἅπαντα Βευερ. Ε. —

(3) Τὸ X. Τρ. παραλείπει τὰς λέξεις, ποιῆσαι . . . διορισμοῦ.

ὕμνον τοῦ Διονύσου τελούμενα ὄργια παρὰ Σατύρων καὶ Βακχῶν. Ταῦτα τῶν Πατέρων διορισμένων ἀγιοπρεπῶς, καὶ τοῦ ξδ'. κεφ. τῆς ρκγ'. Ἰουστινιανείου νεαράς, ἥτοι τοῦ ιγ'. κεφ. τοῦ α'. τίτ. τοῦ δ'. βιβλίου, παρακελευομένου ταῦτα ῥητῶς· Πᾶσι δὲ καθάπαξ τοῖς ἐν κοσμικοῖς ἀναστρεφομένοις, καὶ μάλιστα τοῖς τὰ σκηνικὰ μετερχομένοις, ἀνδράσι τε καὶ γυναιξί, καὶ μὴν καὶ ταῖς προϊσταμέναις, ἀπαγορεύομεν κεχρῆσθαι σχήματι μοναχοῦ, ἢ ἀσκητρίας, ἢ οἰωδῆποτε τρόπῳ τοῦτο μιμεῖσθαι· ἐπισταμένων πάντων τῶν τολμώντων ἢ χρήσασθαι τῷ τοιούτῳ σχήματι, ἢ μιμήσασθαι, ἢ ἐμπαῖζαι εἰς οἰανδῆποτε ἐκκλησιαστικὴν κατάστασιν, ὅτι καὶ σωματικὰς τιμωρίας ὑποστήσονται, καὶ ἐξορία παραδοθήσονται· προνοούντων τοῦ τοιούτου οὐ μόνον τῶν κατὰ τὸπον ὀσιωτάτων ἐπισκόπων, καὶ τῶν ὑπ' αὐτοὺς κληρικῶν, ἀλλὰ καὶ τῶν πολιτικῶν, καὶ στρατιωτικῶν ἀρχόντων, καὶ τῶν ὑπ' αὐτοὺς τάξεων, καὶ τῶν κατὰ τὸπους ἐκδίκων. Οἱ δὲ σκηνικοὶ παντοῖα προσωπεῖα ὑποδύονται, καὶ ἀδεῶς τοὺς μοναχοὺς ἐμπαΐζουσι, καὶ τοὺς κληρικούς. Ἀλλὰ καὶ τινες κληρικοὶ, κατὰ τινὰς ἐορτάς, πρὸς διάφορα μετασχηματίζονται προσωπεῖα· καὶ ποτὲ μὲν, ξιφῆρεις ἐν τῷ μεσονάφῳ τῆς ἐκκλησίας μετὰ στρατιωτικῶν ἀμφίων εἰσέρχονται, ποτὲ δὲ, καὶ ὡς μοναχοὶ προοδεύουσιν, ἢ καὶ ὡς ζῶα τετράποδα. Ἐρωτήσας οὖν, ὅπως ταῦτα παρεχωρήθησαν γίνεσθαι, οὐδέν τι ἕτερον ἤκουσα, ἀλλ' ἢ ἐκ μακρᾶς συνηθείας ταῦτα τελεῖσθαι. Τοιαῦτά εἰσιν, ὡς ἐμοὶ δοκεῖ, καὶ τὰ παρὰ τινων δομεστικευόντων ἐν κλήρῳ γινόμενα, τὸν αέρα τοῖς δακτύλοις κατὰ ἡνιόχους τυπτόντων, καὶ φύκη τοῖς γνάθοις δῆθεν περιτιθεμένων, καὶ ὑποκρινομένων ἔργα τινὰ γυναικεῖα, καὶ ἕτερα ἀπρεπῆ, ἵνα πρὸς γέλωτα τοὺς βλέποντας μετακινήσωσι. Τὸ δὲ γελᾶν τοὺς ἀγρότας, ἐγχεομένου τοῦ οἴνου τοῖς πίθοις, ὡσεὶ τι παρεπόμενον ἐξ ἀνάγκης ἐστὶ τοῖς ληνοβατοῦσιν· εἰ μή τις εἴπῃ τὴν σατανικὴν ταύτην ἐργασίαν καταργεῖσθαι, διὰ τοῦ λέγειν τοὺς ἀγρότας συχνότερον ἐφ' ἐκάστῳ μέτρῳ σχεδὸν τὸ, Κύριε ἐλέησον. Τὰ μὲν τοι ποτὲ γινόμενα ἀπρεπῆ παρὰ τῶν νοταρίων παιδοδιδασκάλων κατὰ τὴν ἐορτὴν τῶν ἁγίων Νοταρίων, μετὰ προσωπείων σκηνικῶν διερχομένων τὴν



ἀγοράν, πρὸ χρόνων τινῶν κατηργήθησαν, καθ' ὅρισμὸν τοῦ ἁγιωτάτου ἐκείνου πατριάρχου κυροῦ Λουκᾶ.

ΑΡΙΣΤ. Περιαιρείσθω τῆς τῶν πιστῶν πολιτείας τὰ Βοτὰ, καὶ αἱ Καλάνδαι, καὶ τὰ Βρουμάλια, καὶ αἱ ὀρχήσεις αἱ εἰς θεοὺς, καὶ τὰ κωμικά, καὶ σατυρικά, καὶ τραγικά πρόσωπα, καὶ ἡ ἐπὶ ληνοῖς τοῦ Διονύσου ἐπίκλησις, καὶ ὁ ἐπὶ τοῖς πίθοις γέλως. Οἱ δὲ ἐπιμένοντες μετὰ τὸν κανόνα, ὑπεύθυνοι.

Πάντα τὰ τῆς εἰδωλικῆς [πλάνης] καὶ ματαιότητος ἐκ τῆς τῶν πιστῶν πολιτείας οἱ Πατέρες περιαιροῦντες, οὐκ ἀνέχονται τελεῖσθαι παρὰ τῶν Χριστιανῶν τὰ ἐν τῷ παρόντι κανόνι ῥητῶς ἀπηριθμημένα· ἀλλ' εἰ μὲν κληρικοί εἰσιν οἱ τοιαῦτα ποιοῦντες, προστάττει καθαιρεῖσθαι· εἰ δὲ λαϊκοί, ἀφορίζεσθαι.

#### Κανὼν ΞΓ'.

Τὰ ψευδῶς ὑπὸ τῶν τῆς ἀληθείας ἐχθρῶν συμπλασθέντα μαρτυρολόγια, ὡς ἂν τοὺς τοῦ Χριστοῦ (1) μάρτυρας ἀτιμάζοιεν, καὶ πρὸς ἀπιστίαν ἐνάγοιεν τοὺς ἀκούοντας, μὴ ἐπ' ἐκκλησίαις (2) δημοσιεύεσθαι προστάσσομεν, ἀλλὰ ταῦτα πυρὶ παραδίδοσθαι. Τοὺς δὲ ταῦτα παραδεχόμενους, ἢ ὡς ἀληθέσι τούτοις προσέχοντας, ἀναθεματίζομεν.

ΖΩΝΑΡ. Ὑπὸ ἀπίστων, ὡς ἔοικε, θελόντων διασύρειν τὰ τῶν Χριστιανῶν, συνεγράφησάν τινα, ὡς λεχθέντα καὶπραχθέντα παρὰ τῶν ἁγίων μαρτύρων, ἀλλόκοτα, ἢ καὶ γελοῖα, ἔν' οὕτω καταγελῶτο μὲν ἡ πίστις ἡμῶν, ὑβρίζοιντο δὲ καὶ οἱ μάρτυρες. Τὰ γοῦν τοιαῦτα οὐ μόνον ἀναγινώσκεσθαι κωλύει ὁ κανὼν, ἀλλὰ καὶ καίειν αὐτὰ ἀπαιτεῖ. Εἰ δέ τινες τούτοις χρῶνται πιστεύοντες ὡς ἀληθέσιν, ἀναθεματίζεσθαι κελεύει αὐτούς.

ΒΑΛΣ. Οὐκ ἔλαθε τοὺς ἁγίους Πατέρας, ὅτι πολλοὶ τῶν ἀπίστων καὶ μισοχρίστων, μὴ παραδεχόμενοι τοὺς τῶν ἁγίων

(1) τοῦ Θεοῦ Χ. Τρ. — (2) ἐπ' ἐκκλησίας Βρ. Χ. Τρ.

μαρτύρων καὶ ὁμολογητῶν ἄθλους (1), ἢ καὶ καταμωκώμενοι τῶν ταῦτα δεξαμένων Χριστιανῶν, συνεπλάσαντό τινα ψευδῇ καὶ ἀλλόκοτα, καὶ ἄξια τῆς αὐτῶν κακίας, ὡς δῆθεν παρὰ τῶν μαρτύρων λαληθέντα, ἢ πραχθέντα· ἐφ' ᾧ τοὺς ἐντυγχάνοντας ἐνάγεσθαι εἰς ἀπιστίαν, ἢ γέλωτα, καὶ τοὺς ἁγίους περιϋβρίζεσθαι· διὸ καὶ ὥρισεν τὰ τοιαῦτα συγγράμματα μὴ δημοσιεύεσθαι ὅλως, ἀλλὰ καίεσθαι· τοὺς δὲ παραδεχομένους ταῦτα ἀναθεματίζεσθαι. Διὰ τὴν τοιαύτην οὖν, ὡς ἔοικεν, αἰτίαν καὶ ὁ περὶ κανῶν τῶν ἁγίων Ἀποστόλων διωρίσατο, ποῖα ὀφείλουσι βιβλία ἀναγινώσκεσθαι ἀπὸ τῆς Παλαιᾶς Διαθήκης, καὶ ποῖα ἀπὸ τῆς Νέας· καὶ τὰ λοιπὰ ὠθέλισεν ὡς νενοθευμένα. Χάρις τοίνυν τῷ μακαρίτῃ Μεταφραστῇ, τῷ τὰ μαρτυρικὰ ὑπὲρ τῆς ἀληθείας σκάμματα πολλοῖς πόνοις καὶ ἰδρῶσι κατακαλλύναντι, εἰς ὕμνον Θεοῦ, καὶ δόξαν αἰωνίζουσιν τῶν ἁγίων μαρτύρων. Ὁ ἁγιώτατος δὲ πατριάρχης ἐκεῖνος κυρὸς Νικόλαος ὁ Μουζάλων, εὐρών συγγραφέντα τὸν βίον τῆς ἁγίας Παρασκευῆς, τῆς ἐν τῷ χωρίῳ τῇ Καλλικρατείᾳ (2) τιμωμένης, παρὰ τινος χωρίτου ἰδιωτικῶς καὶ ἀναξίως τῇ ἀγγελικῇ (3) διαγωγῇ τῆς ἁγίας, ὥρισε πυρὶ παραδοθῆναι· καὶ ἐπέτρεψε (4) τῷ διακόνῳ ἐκείνῳ τῷ Βασιλικῷ συγγράψασθαι τὸν ταύτης θεάρεστον βίον.

ΑΡΙΣΤ. Τὰ ὑφ' Ἑλλήνων συμπλασθέντα μαρτυρολόγια μὴ ἐκκλησιάζοιτο.

Οὐ δεῖ ἐπ' ἐκκλησίαις ἀναγινώσκεσθαι, ἀλλὰ καὶ πυρὶ παραδίδοσθαι, τὰ πρὸς ὕβριν τῶν τοῦ Χριστοῦ μαρτύρων παρὰ τῶν Ἑλλήνων γραφέντα μαρτυρολόγια· εἰ δέ τις εὕρεθῃ ὡς ἀληθῇ ταῦτα παραδεχόμενος, ἀναθεματιζέσθω.

Κ α ν ὦ ν ΞΔ'.

Ὅτι οὐ χρὴ δημοσίᾳ λαϊκὸν, λόγον (5) κινεῖν ἢ διδάσκειν, ἀξίωμα ἑαυτῷ διδασκαλικὸν ἐντεϋθεν περιποιούμενον, ἀλλ' εἶκειν τῇ παραδοθείσῃ παρὰ τοῦ

(1) τὰ . . . ἄθλα X. Τρ. — (2) τῇ Καλλικράτει X. Τρ. — (3) τῇ εὐαγγελικῇ X. Τρ. — (4) X. Τρ. — ἐπέτρεπε Βενετ. — (5) μετὰ τὸ, λόγον, ἢ Σ. Ρ. προστίθῃσι δογματικὸν, ἀλλ' ὁ ὅρος οὗτος οὐ καίται παρὰ τοῖς λοιποῖς.



Κυρίου διατάξει (1), καὶ τὸ οὖς τοῖς τὴν χάριν τοῦ δι-  
 δασκαλικοῦ λαβοῦσι λόγου διανοίγειν, καὶ τὰ θεῖα παρ'  
 αὐτῶν ἐκδιδάσκεσθαι. Ἐν γὰρ τῇ μιᾷ ἐκκλησίᾳ διάφορα  
 μέλη πεποίηκεν ὁ Θεός, κατὰ τὴν τοῦ Ἀποστόλου φω-  
 νήν (2). ἦν ὁ Θεολόγος ἐρμηνεύων Γρηγόριος (3), σαφῶς  
 τὴν ἐν τούτοις τάξιν παρίστησι φάσκων (4). Ταύτην αἰ-  
 δοίμεθα (5) τὴν τάξιν, ἀδελφοί, ταύτην φυλάττομεν (6).  
 Ὁ μὲν ἔστω τις ἀκοή· ὁ δὲ, γλῶσσα· ὁ δὲ, χεῖρ· ὁ δὲ,  
 ἄλλο τι· ὁ μὲν (7), διδασκέτω· ὁ δὲ, μανθανέτω· καὶ μετὰ  
 βραχέα· Καὶ ὁ μανθάνων ἐν εὐπειθείᾳ· καὶ ὁ χορηγῶν ἐν  
 ἰλαρότητι· καὶ ὁ ὑπουργῶν ἐν προθυμίᾳ· μὴ πάντες ὦμεν  
 γλῶσσα, τὸ ἐτοιμότατον (8)· μὴ πάντες Ἀπόστολοι· μὴ  
 πάντες προφῆται· μὴ πάντες διερμηνεύωμεν· καὶ μετὰ  
 τινα· Τί σεαυτὸν ποιεῖς ποιμένα, πρόβατον ὦν; τί γίνῃ  
 κεφαλὴ, ποῦς τυγχάνων; τί στρατηγεῖν ἐπιχειρεῖς, τε-  
 ταγμένος ἐν στρατιώταις; καὶ ἐτέρωθι· Ἡ σοφία δια-  
 κελεύεται (9)· Μὴ ἴσθι ταχὺς ἐν λόγοις· μὴ συμπαρεκ-  
 τείνου πένης ὦν πλουσίῳ, μηδὲ ζῆτει τῶν σοφῶν εἶναι  
 σοφώτερος. Εἰ δέ τις ἄλῳ τὸν παρόντα παρασαλεύων  
 κανόνα (10), ἐπὶ ἡμέρας τεσσαράκοντα ἀφορίζέσθω.

ΖΩΝΑΡ. Ἐκαστος, ἐν ᾗ ἐκλήθη τάξει, ἐν ταύτῃ μενέτω, φησὶν ἡ  
 θεία Γραφή. Τοῦτο καὶ ὁ κανὼν οὗτος νομοθετεῖ, καὶ λαϊκὸν δη-  
 μοσίᾳ διαλέγεσθαι περὶ πίστεως, ἢ διδάσκειν ὡς διδάσκαλον, οὐ  
 βούλεται, ἀλλ' ὑπέχειν τὸ οὖς τοῖς ταχθεῖσιν εἰς τὸ διδάσκειν.  
 Ἐν γὰρ ἐστὶ σῶμα ἡ ἐκκλησία, ὑπὸ διαφόρων δὲ συμπληροῦ-  
 ται μελῶν, κατὰ τὸν θεῖον Ἀπόστολον. Εἵτα τοῦ Θεολόγου  
 ἐπάγει ῥητὰ, ἐρμηνεύοντος τὰ ἀποστολικά ῥήματα, καὶ προ-

(1) Π. Σ. Ρ. — τάξει Κ. Τρ. Βρ. Βευερ. Κ. — (2) Α. Κορ. ΙΒ', 12. — (3) Ὁμιλ.  
 ΚΖ'. — (4) Π. Σ. Ρ. — λέγων Χ. Τρ. Βευερ. — (5) Π. αἰδῶμεθα Βρ. Βευερ. —  
 αἰδούμεθα Χ. Τρ. — (6) αἰδῶμεθα... φυλάττωμεν Σ. Ρ. — (7) Χ. Τρ. Βρ. — ὁ  
 δὲ Π. Βευερ. — (8) Π. Βευερ. — τὸ ἐτοιμότερον Χ. Τρ. Βρ. — (9) Παροιμ.  
 ΚΓ', 4. — (10) τὸν παρόντα κανόνα σαλεύων Βρ.

σεπάγει τὰ τῆς Σοφίας, λεγούσης· Μὴ ἴσθι ταχὺς ἐν λόγοις, καὶ τὰ λοιπά. Τοὺς δὲ παραβαίνοντας τὸν κανόνα, ἐπὶ ἡμέρας τεσσαράκοντα ἀφορίζει· ἰδίᾳ δέ τις ἐρωτώμενος, οὐ κωλυθήσεται ἀποκρίνεσθαι, καὶ διδάσκειν τὸν ἐρωτῶντα.

ΒΑΛΣ. Τὸ διδάσκειν τὸν τοῦ Κυρίου λαὸν, καὶ ἐρμηνεύειν τὰ θεῖα δόγματα, μόνοις ἐδόθη παρὰ τῆς χάριτος τοῦ παναγίου Πνεύματος τοῖς ἀρχιερεῦσι, καὶ τοῖς παρὰ τούτων ἐπιτρεπομένοις. Ὡς ἔοικεν οὖν, τινὲς λαϊκοὶ, ἴσως καὶ πεπαιδευμένοι σοφίαν, διελέγοντο δημοσίᾳ περὶ τινῶν ἐκκλησιαστικῶν ὑποθέσεων, καὶ διδασκαλικὸν ὑπεκρίνοντο ἀξίωμα. Τοῦτο οὖν ἀπαγορεύοντες οἱ ἅγιοι Πατέρες, διωρίσαντο, μηκέτι τοιοῦτόν τι γίνεσθαι, καὶ συγχέεσθαι τὴν ἐκκλησιαστικὴν εὐταξίαν. Ἀλλ' ἐπεὶ, φασίν, ἐκ διαφορῶν μελῶν ὁ Θεὸς τὴν ἐκκλησίαν ἐστερέωσέ τε καὶ ὕψωσε, καὶ οἱ λαϊκοὶ διδάσκεσθαι ἐτάχθησαν, οὐχὶ διδάσκειν, ὀφείλουσι μᾶλλον ὑπέχειν τὸ οὖς τοῖς διδάσκουσιν, ἢ τὴν γλῶτταν κινεῖν, καὶ σκανδαλίζειν πολλούς (1)· καὶ ἕκαστον μένειν ἐν ἡ ἐκλήθη τάξει, κατὰ τὸ γράμμα τὸ ἱερόν. Ἐχρήσαντο δὲ, εἰς ἐπισύστασιν τοῦ λόγου αὐτῶν, καὶ γραφικοῖς διαφοροῖς ῥητοῖς, ἀποστολικοῖς δηλαδὴ, θεολογικοῖς, καὶ προφητικοῖς. Τοὺς μὲν τοι παραβαίνοντας τὸν παρόντα κανόνα λαϊκοὺς\* (2), ἐπὶ τεσσαράκοντα ἡμέραις ἀφορίζεσθαι διωρίσαντο. Ἐρωτήσῃ δέ τις, ὡς, τοῦ κανόνος κωλύοντος δημοσίᾳ διδάσκειν, ἢ διαλέγεσθαι τοὺς λαϊκοὺς περὶ ἐκκλησιαστικῶν ὑποθέσεων, κωλυθήσονται κληρικοὶ καὶ μοναχοὶ παρομοίως τοῖς λαϊκοῖς, ἢ οὐ; Λύσις. Ἐπεὶ τὸ διδάσκειν μόνον τῶν ἀρχιερέων ἐστὶ, καὶ τῶν τεταγμένων εἰς τοῦτο, εἴ τις ἐξ αὐτῶν τὴν κανονικὴν παραδράμην παραγγελίαν, ὑπεύθυνος ἔσται, ὡς ἐμοὶ δοκεῖ· διὰ γὰρ τοῦτο καὶ ἐν τῇ κατεξετάσει τοῦ εὐαγγελικοῦ ῥητοῦ, τοῦ λέγοντος, Ὁ Πατὴρ μου μείζων μου ἐστὶ, πολλοὶ μοναχοὶ καὶ κληρικοὶ, ὅτι περὶ τούτου ἀντιθετικῶς ἢ ἐλάλησαν, ἢ ἔγραψαν, ἐκολάσθησαν· καλῶς δὲ προσετέθη τὸ, δημοσίᾳ· ἐπεὶ τοι γε κατ' ἰδίαν ἐρωτώμενός τις συνετὸς περὶ

(1) πολλάκις Βεuer, Ε. — (2) X, Τρ. — οὐ κεῖται παρὰ Βεuer.



τινος δογματικῆς ὑποθέσεως, ἢ περὶ ἄλλης ψυχωφελοῦς αἰτίας, οὐ κωλυθήσεται τὸ δοκοῦν αὐτῷ ἀποκρίνεσθαι. Καὶ τὸ δ' γὰρ κεφ. τοῦ α. τίτλου τοῦ α. βιβλίου τῶν βασιλικῶν φησι· Μηδεὶς ἢ κληρικὸς, ἢ μοναχὸς στρατευόμενος, ἢ ἄλλος οἷοσ-δήποτε πληθὺν συνάγων δημοσίᾳ περὶ τῆς πίστεως διαλεγέσθω· ὑβρίζειν γὰρ δοκεῖ τὴν ἐν Χαλκηδόνι σύνοδον, τὴν δεόντως πάντα διατυπώσασαν, ἣτις καὶ τοῖς αἰρετικοῖς πᾶσι δίδωσι γινώσκειν τὰ ἡμέτερα· ὥστε οὖν, εἰ μὲν κληρικὸς εἴη ὁ ταῦτα ποιῶν, τοῦ συλλόγου τῶν κληρικῶν ἐκπεσεῖται· εἰ δὲ στρατευόμενος, τῆς στρατείας· οἱ δὲ λοιποὶ κατὰ τὴν ἰδίαν (1) τύχην τιμωρεῖσθωσαν.

**ΑΡΙΣΤ.** Λαϊκὸς μὴ διδάσκει· μὴ γὰρ πάντες προφῆται, μὴ πάντες Ἀπόστολοι.

Ἐκαστος ὀφείλει τὴν ἐχυτοῦ τάξιν εἰδέναι, καὶ μὴ ποιμένα ἑαυτὸν ποιεῖν, πρόβατον ὄν, ἢ κεφαλὴν καθιστᾶν, ποῦς τυγχάνων· ἀλλ' ὑπέκειν τῇ παραδοθείσῃ παρὰ τοῦ Κυρίου τάξει, καὶ τὸ οὗς διανοίγειν τοῖς τὴν χάριν τοῦ διδασκαλικοῦ λόγου λαβοῦσι· οὐ γὰρ πάντες προφῆται, οὐδὲ πάντες Ἀπόστολοι. Διὰ τοῦτο οἱ λαϊκοὶ μήτε διδασκέτωσαν, μήτε λόγους δογματικοὺς κινείτωσαν, ἀξίωμα διδασκαλικὸν ἐντεῦθεν ἑαυτοῖς περιποιούμενοι.

#### Κ α ν ὶ ν ΞΕ'.

Τὰς ἐν ταῖς νομηνίαις ὑπὸ τινων πρὸ τῶν οἰκείων ἐργαστηρίων, ἢ οἰκῶν ἀναπτομένας πυρκαϊὰς, ἃς καὶ ὑπεράλλεσθαί τινες κατὰ τι ἔθος ἀρχαῖον ἐπιχειροῦσιν (2), ἀπὸ τοῦ παρόντος καταργηθῆναι προστάσσομεν. Ὅστις οὖν τοιοῦτόν τι πράξῃ, εἰ μὲν κληρικὸς εἴη, καθαιρεῖσθω· εἰ δὲ λαϊκὸς, ἀφορίζεσθω. Γέγραπται γὰρ ἐν τῇ τετάρτῃ τῶν Βασιλειῶν· Καὶ ὠκοδόμησε Μανασσῆς θυσιαστήριον πάσῃ τῇ στρατιᾷ τοῦ οὐρανοῦ, ἐν ταῖς δύο αὐλαῖς οἴκου Κυρίου, καὶ διήγαγε τὰ τέκνα αὐτοῦ ἐν πυρὶ, καὶ ἐκκληδο-

(1) κατὰ τὴν οἰκείαν ἑ. — (2) Βρ. Σ, Ρ. — ἐπιληροῦσι Π, Χ. Τρ. Βεuer.

νίζετο, καὶ οἰωνίζετο, καὶ ἐποίησεν ἐγγαστριμύθους, καὶ γνῶστας ἐπλήθυνε, καὶ ἐπλήθυνε τοῦ ποιῆσαι τὸ πονηρὸν ἐνώπιον Κυρίου, τοῦ παροργίσει αὐτόν (1).

ΖΩΝΑΡ. Ἔθῃ ἑλληνικά τε καὶ ἔθνικὰ κατὰ παράδοσιν ἐποιοῦν τινές, καὶ ποιοῦσι, μηδὲ εἰδότες τί δηλοῦσι τὰ γινόμενα παρ' αὐτῶν· οἷόν ἐστι καὶ τὸ πυρκαϊᾶς ἀνάπτεσθαι ἔμπροσθεν ἐργαστηρίων καὶ οἰκιῶν, καὶ αὐτῶν ὑπεράλλεσθαι. Καὶ τοῦτο δὲ ὁ κανὼν ἀπείργνυσι γίνεσθαι, καὶ τοὺς τοιοῦτόν τι πράσσοντας, κληρικούς μὲν ὄντας, καθαιρεῖ, λαϊκοὺς δὲ, ἀφορίζει. Εἴτα δεικνύς, ὅτι ἀπηγορευμένα εἰσὶ ταῦτα καὶ τῷ παλαιότερῳ νόμῳ, ἐκ τῆς τετάρτης τῶν Βασιλειῶν ἐποίησατο τὴν ἀπόδειξιν, λεγούσης· Καὶ ὠκοδόμησε Μανασσῆς θυσιαστήριον, καὶ τὰ ἐφεξῆς. Εἰ οὖν παρὰ τοῖς τὸν ἀτελέστερον δεξαμένοις νόμον, ταῦτα πονηρὰ ἐδόκει, καὶ εἰς ὀργὴν Κυρίου, πῶς μᾶλλον ἐφ' ἡμῖν, τοῖς τὸν τελεώτερον καὶ πνευματικώτερον παραλαβοῦσι νόμον, ἄθεσμα ταῦτα καὶ ἀπηγορευμένα λογίζεσθαι χρή; τὸ δὲ, καὶ διήγαγε τὰ τέκνα αὐτοῦ ἐν πυρὶ, οἱ μὲν τῆς συνόδου ταύτης Πατέρες εἰκόνασι νοῆσαι, ἀντὶ τοῦ, ὑπερπηδᾶν ἐποίει τὸ ἀναπτόμενον πῦρ. Ὁ δὲ μέγας Κύριλλος, τὸ, διήγαγε τὰ τέκνα αὐτοῦ ἐν πυρὶ, ἀντὶ τοῦ, ὠλοκαύτωσεν, ἡρμήνευσε, θυσίας προσάγων τοῖς δαίμοσι· τοῦτο δὲ τὸν Ἡσαΐαν, φησὶν, ἐξηγούμενος. Καὶ ἐκληρονομίζετο· Κληδὼν λέγεται τὸ διὰ τινων σημείων ζητεῖν γινῶναι, εἰ μέλλοι τις εὐπραγῆσαι, ἢ δυσπραγῆσαι, οἷα καὶ νῦν ποιοῦσιν τινες, θέλοντες τὴν τύχην τὴν ἰδίαν καταμαθεῖν· καὶ οἰωνίζετο· οἰωνισμὸς δὲ ἐστὶ τὸ ἐπιτηρεῖν τὰς τῶν ὀρνέων πτήσεις· οἰωνοὶ γὰρ τὰ ὄρνεα λέγονται· καὶ τὰς αὐτῶν κλαγγάς, καὶ τοιαῦτά τινα, ἃ καὶ οἰωνοσκοπία παρὰ τοῖς Ἕλλησιν ὠνομάζοντο, καὶ ἐν τάξει τιμῆς μεγίστης ἡ οἰωνοσκοπικὴ παρὰ Ῥωμαίοις λελόγιστο· στρατιὰν δὲ τοῦ οὐρανοῦ, τοὺς ἀστέρας νοητέον.

ΒΑΑΣ. Νουμηνίαι ἐλέγοντο αἱ πρῶται ἡμέραι τῶν μηνῶν.

(1) Β'. Βασιλ. ΚΑ', 5, 6.



Εἴθιστο οὖν παρὰ Ἰουδαίοις καὶ Ἕλλησιν ἐορτάζειν τηνικαῦ-  
 τα καὶ γονυκλιτεῖν, ὡς ἂν τὸ μηνιαῖον διάστημα εὐτυχῶς  
 διέλθωσι· περὶ ὧν καὶ ὁ Θεὸς εἶπε διὰ τοῦ προφήτου· Τὰς  
 νομηνίας ἡμῶν καὶ τὰ σάββατα μισεῖ ἡ ψυχὴ μου. Ἀλλὰ καὶ  
 ἔμπροσθεν τῶν ἐργαστηρίων αὐτῶν καὶ τῶν οἰκιῶν ἀνῆπτον  
 πυρκαϊάς, καὶ ἐπήδων ἐπάνω τούτων, νομίζοντες διὰ τοῦτο  
 τὰ προσυμβάντα ἴσως αὐτοῖς δυσχερῆ κατακαίεσθαι, καὶ ἐτέ-  
 ροις ἀγαθοῖς ἐντυγχάνειν. Ἀκολούθως οὖν τούτοις ἐποιοῦν καὶ  
 τινες ὀρθόδοξοι ἐν ταῖς ἡμέραις, ἐν αἷς καὶ ἡ παροῦσα γέγονε  
 σύνοδος. Ἐνθεν τοι καὶ διωρίσαντο οἱ Πατέρες καταργηθῆναι  
 ταῦτα· καὶ τὸν τοιοῦτόν τι ποιήσαντα, κληρικὸν μὲν ὄντα,  
 καθαιρεῖσθαι· λαϊκὸν δὲ, ἀφορίζεσθαι. Θέλοντες δὲ παρασῆσαι,  
 ὅτι μέγιστόν τι κακὸν ταῦτά εἰσι, καὶ ἀπαλλοτρίωσις τοῦ Θεοῦ,  
 ἐχρήσαντο καὶ ῥήμασιν ἀπὸ τῆς δ'. τῶν Βασιλειῶν, περὶ τοῦ  
 βασιλέως τοῦ Μανασσῆ, τοῦ τὸν Θεὸν παροργίσαντος, ὅτι ἔθυ-  
 σεν ἐν ταῖς αὐλαῖς τοῦ οἴκου Κυρίου τῇ στρατιᾷ τοῦ οὐρανοῦ,  
 ἦτοι τοῖς ἄστρασι, καὶ ὅτι διήγαγε τὰ τέκνα αὐτοῦ ἐν πυρὶ,  
 καὶ ἐκληδονίζετο, καὶ οἰωνίζετο, καὶ ἐγγαστριμύθους, καὶ γνῶ-  
 στας ἐπλήθυνε. Καὶ περὶ μὲν τῶν πυρκαϊῶν, ὅπως ἐτελοῦντο,  
 εἵπομεν ἄνωθεν. Κληδὼν δέ ἐστιν, ἡ διὰ τινων σημείων μαν-  
 τεία. Οἰωνισμὸς, ἡ ἀπὸ κραυγῆς, ἡ πτήσεως οἰωνῶν, τουτέστιν  
 ἀγρίων πτερωτῶν ζώων, περὶ ὧν αἰρεῖται τις μάθησις· ἐξ οὗ  
 καὶ οἰωνοσκόποι λέγονται. Ἐγγαστρίμυθοι δὲ καὶ γινῶσται λέ-  
 γονται πάντες οἱ σατανικῶς ἐνθουσιῶντες, καὶ προλέγοντες δῆ-  
 θεν τὰ ἄγνωστα· ὡς αἱ κρίτριά, οἱ Ἀθίγγανοι, οἱ ψευδοπροφη-  
 ται, οἱ ἐρημίται, καὶ ἕτεροι. Ταῦτα τοῦ κανόνος διοριζομένου,  
 ἡ μὲν τῆς νομηνίας ἐορτὴ πρὸ ἀμνημονεύτων χρόνων ἐσχό-  
 λασε, καὶ ἀντὶ ταύτης, Θεοῦ χάριτι, ἱλαστήριοι εὐχαὶ πρὸς  
 Θεὸν καὶ ἁγιασμοὶ ἐπ' ἐκκλησίας παρὰ τοῦ πιστοῦ λαοῦ γί-  
 νονται καθ' ἐκάστην ἀρχιμηνίαν, καὶ ὕδασι εὐλογίας, οὐκ ἀντι-  
 λογίας, χριόμεθα. Ἡ δὲ τῶν πυρκαϊῶν δαιμονιώδης τελετὴ, καὶ  
 αἱ κληδόνες ἐγίνοντο μέχρι τῆς ἐφημερίας τοῦ ἁγιωτάτου πα-  
 τριάρχου κυροῦ Μιχαήλ, τοῦ γεγονότος ὑπάτου τῶν φιλοσό-  
 φων, εἰς ταύτην τέως τὴν τῶν πόλεων βασιλεύουσάν, οὕτω.

Κατὰ τὴν ἐσπέραν τῆς κγ'. τοῦ Ἰουνίου μηνὸς ἡθροίζοντο ἐν ταῖς ῥυμίσι, καὶ ἐν τισιν οἴκοις ἄνδρες καὶ γυναῖκες, καὶ πρωτότοκον κοράσιον νυμφικῶς ἐστόλιζον· μετὰ γοῦν τὸ συμποσιάζαι, καὶ βακχικώτερον ὀρχήσασθαι, καὶ χορεῦσαι, καὶ ἀλλάξαι, ἔβαλλον ἐν ἀγγεῖῳ συστόμῳ χαλκῷ θαλάττιον ὕδωρ, καὶ εἶδη τινὰ ἐκάστῳ τούτων ἀνήκοντα· καὶ ὥσπερ τῆς παιδὸς ἐκείνης λαβούσης ἰσχὺν ἐκ τοῦ Σατανᾶ προμηνύειν τὰ ἐρωτώμενα, αὐτοὶ μὲν περὶ τοῦδὲ τινος ἀγαθοῦ ἢ καὶ ἀποτροπαίου ἀνεβόων ἐρωτηματικῶς· τὸ δὲ κοράσιον ἀπὸ τῶν ἐν τῷ ἀγγεῖῳ ἐμβληθέντων εἰδὼν τὸ παρατυχὸν ἐξαγαγὼν, ὑπεδείκνυσεν· ὃ καὶ λαμβάνων ὁ ἀνόητος τούτου δεσπότης, ἐπληροφορεῖτο τάχα τὰ ἐπ' αὐτῷ συνενεχθῆναι μέλλοντα, εὐτυχῇ τε καὶ δυστυχῇ. Τῇ ἐπαύριον δὲ μετὰ τυμπάνων καὶ χορῶν σὺν τῷ κορασίῳ εἰς τοὺς αἰγιαλοὺς ἀπερχόμενοι, καὶ ὕδωρ θαλάττιον ἀφθόνως ἀναλαμβάνοντες, τὰς κατοικίας αὐτῶν ἔρραινον· καὶ οὐ μόνον ταῦτα ἐτελοῦντο παρὰ τῶν ἀσυνετωτέρων (1), ἀλλὰ καὶ δι' ὅλης τῆς νυκτὸς ἀπὸ χόρτου πυρκαϊᾶς ἀνάπτοντες, ἐπήδων ὑπεράνω αὐτῶν, καὶ ἐκληδονίζοντο, ἥτοι ἐμαντεύοντο περὶ εὐτυχίας, καὶ δυστυχίας, καὶ ἄλλων τινῶν δαιμονιωδῶς. Τὰς δὲ ἔνθεν κακείθεν εἰσόδους αὐτῶν, καὶ τὸ δωματίον, ἐν ᾧ ἐτελεῖτο ἡ κληδὼν, σὺν τοῖς παρακειμένοις ὑπαίθροις, χρυσίζουσι πέπλοις, καὶ σθηρικοῖς κατεκόσμου ὑφάσμασι· ἀλλὰ μὴν καὶ φυλλάσι δένδρων κατεστεφάνουν, εἰς τιμὴν καὶ ὑποδοχὴν, ὡς ἔοικε, τοῦ οἰκειωσαμένου αὐτοῦ Σατανᾶ· ὃ δὴ πάντα ὁ ῥηθεὶς ἀγιώτατος πατριάρχης μετὰ πάσης ἐπιμελείας καταργηθῆναι ἐπέτρεψεν· ὃ καὶ γέγονε. Καὶ νῦν, εὐδοκοῦντος τοῦ Θεοῦ, τὰ τοιαῦτα θεοστυγῇ ἔργα παντελῶς ἠπράκτησαν· ὡς τῶν ἐν ταῖς γειτονίαις ὄντων προκριτωτέρων, καὶ τῶν ἱερέων ἐπιτιμηθέντων, παντοίως φροντίζειν, καὶ μὴ παραχωρεῖν τοιοῦτόν τι γίνεσθαι. Γένοιτο δὲ καὶ τὰς ἀπὸ τῶν κορωνῶν, καὶ τῶν κοράκων, καὶ τῶν λοιπῶν ἀγρίων ζώων οἰωνοσκοπίας καταργηθῆναι· ὡσαύτως καὶ τὰς φλυαρίας τῶν κριτριῶν, καὶ τῶν ἐτέρων λοπλάνων. Τὸ μέντοι, διήγαγε τὰ

(1) Χ. Τρ. — εὐσυνετωτέρων 'Ε. Βευερ.



τέκνα αὐτοῦ ἐν πυρὶ, ὁ μέγας Κύριλλος, ἐξηγούμενος τὸν προφήτην Ἠσαΐαν, ἀντὶ τοῦ, ὠλοκαύτωσεν, ἡρμήνευσεν, ἡγουν θυσίαν προσήγαγε τοῖς δαίμοσιν.

*Ἑτέρα ἐρμηνεία (1).*

Κυρίως κληδὼν ἐστὶν ἡ διὰ λόγου τῶν μελλόντων ἐρώτησις, ἐκ τοῦ κλῶ, τὸ καλῶ οἰώνισμα, ἡ διὰ κραυγῆς πτηνῶν, ἡ πτήσεως, μάθησις, ἐξ οὗ καὶ οἰωνοσκόποι. Γινῶσται δὲ λέγονται, οἱ διὰ ἀνατομῆς τῶν ζώων μαντευόμενοι, ἐξ οὗ καὶ ἡπατοσκόποι. Κοινῶς μέντοι πάντες οὗτοι καὶ οἱ λοιποὶ ψευδοπροφῆται ἐγγαστήριμοι καλοῦνται, διὰ τὸ κυΐσκειν μυθώδεις φλυαρίας σατανικὰς.

ΑΡΙΣΤ. Αἱ ἐν τοῖς ἐργαστηρίοις ἐν νουμηνίαις πυρκαϊαί, καὶ οἱ ταύτας ὑπεραλλόμενοι, καταργεῖσθωσαν.

Τινὲς ἔμπροσθεν τῶν ἐργαστηρίων, ἡ τῶν οἰκῶν πυρκαϊὰς ὑπανάπτοντες, ἐν αὐταῖς, κατὰ τι ἀρχαῖον ἔθος, ἐπήδων καὶ καταργοῦντες αὐτὸ οἱ Πατέρες προστάσσουσιν ὥς, εἰ μὲν κληρικὸς εὐρεθήσεται τοιοῦτόν τι πράττων, καθαιρεθήσεται· εἰ δὲ λαϊκὸς, ἀφορισθήσεται· καὶ γὰρ ὁ Μανασσῆς ἐν πυρὶ τὰ τέκνα αὐτοῦ διαγαγὼν, καὶ οἰωνιζόμενος, παρώργισε τὸν Θεόν.

### Κ α ν ὶ ν Ξ Σ'.

Ἀπὸ τῆς ἀγίας ἀναστασίμου Χριστοῦ τοῦ Θεοῦ ἡμῶν ἡμέρας, μέχρι τῆς καινῆς Κυριακῆς, τὴν ὀληνέβδομάδα ἐν ταῖς ἀγίαις ἐκκλησίαις σχολάζειν δεῖ ἀπαραλείπτως τοὺς πιστοὺς, ἐν ψαλμοῖς, καὶ ὕμνοις, καὶ ᾠδαῖς πνευματικαῖς, εὐφραينوμένους ἐν Χριστῷ, καὶ ἐορτάζοντας, καὶ τῇ τῶν θείων Γραφῶν ἀναγνώσει προσέχοντας, καὶ τῶν ἀγίων μυστηρίων κατατρυφῶντας. Ἐσόμεθα γὰρ οὕτω Χριστῷ συνανιστάμενοί τε, καὶ συνανυψούμενοι. Μηδαμῶς οὖν ἐν ταῖς προκειμέναις ἡμέραις ἵπποδρόμια, ἢ ἑτέρα δημώδης θέα (2) ἐπιτελείσθω.

(1) Ἡ δευτέρα αὕτη ἐρμηνεία εἰς τὸν ξέ. κανόνα οὐ καίται παρὰ Βευερ. ἀλλ' ἐν Χ. Τρ. καὶ Ἐ. Προστίθησι δὲ αὐτὴν ὁ Βευερ. ἐν ταῖς σημειώσεσιν αὐτοῦ, Τόμ. Β'· σελ. 160, ὡς ἐκ τῆς τοῦ Ἐρβέτου ἐκδόσεως πληρέστερον τοῦ Βοδληϊανοῦ Κώδ. αὐτὴν περιεχούσης. — (2) Π. Κ. Βευερ. Ἐ. — ἡ ἑτέρα δημώδης θεώρια Χ. Τρ.

ΖΩΝΑΡ. Ἐορτάζειν οἱ ἀπὸ Χριστοῦ κεκλημένοι ὀφείλομεν, οὐ τρυφὰς ἑαυτοῖς, καὶ λαμπρότητας, καὶ ἀνέσεις ἐπιτηδεύοντες, ἀλλὰ πνευματικῶς εὐφραινόμενοι. Πνευματικὴ δ' ἐστὶν εὐφροσύνη, τὸ ἄδειν τῷ Κυρίῳ, καὶ δοξάζειν αὐτὸν, ἐφ' οἷς ἐποίησε θαυμασίοις, ῥυσάμενος ἡμᾶς ἐκ τῆς δουλείας τοῦ διαβόλου. Οὕτω τοίνυν καὶ τὴν τοῦ Πάσχα ἐορτὴν βούλεται ἐορτάζειν ἡμᾶς ὁ κανὼν, ὅλην τὴν ἐβδομάδα ἐν ἐκκλησίαις σχολάζοντας, ἐν ψαλμοῖς τε καὶ ὕμνοις ἄδοντας τῷ Κυρίῳ, καὶ οὕτως ἐν Χριστῷ ἐορτάζοντας, καὶ τῇ μελέτῃ προσέχοντας τῶν θείων Γραφῶν, καὶ κατατρυφῶντας τῶν θείων μυστηρίων· καὶ οὕτω, φησὶν, ἐσόμεθα Χριστῷ συνανιστάμενοι, καὶ συνανυψούμενοι· ἀνιστάμενοι μὲν τοῦ πτώματος τῆς ἁμαρτίας, καὶ τῆς χαμαιζήλου καὶ γήϊνης ζωῆς· ἀνυψούμενοι δὲ πρὸς ὑψηλοτέραν καὶ πνευματικὴν τρώντι διαγωγὴν· ὅθεν οὔτε ἱπποδρομίας ἐν τῇ τοῦ Πάσχα ἐβδομάδι γίνεσθαι συγχωρεῖ, οὔτε θέας ἐτέρας δημῶδεις, ἐν αἷς δηλονότι ὁ δῆμος ἀθροίζεται, θεώμενος τὰ γινόμενα.

ΒΑΣ. Ὡς μία Κυριώνυμος ἡμέρα λογίζεται κατὰ πάντα ἢ μετὰ τὴν ἁγίαν Ἀνάστασιν τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ τρέχουσα ἐβδομάς· κατὰ δὲ τὸ μὴ γόνυ κάμπτειν, καὶ ἡ ὅλη Πεντηκοστή. Ἐπεὶ δὲ ἐορτῆς καὶ πανηγύρεως ἀφορμὴ ἐνομίζοντό τισιν αἱ ἱπποδρομαί, πρὸς δὲ καὶ αἱ ἄλλαι δημοτικαὶ παιγνιώδεις θέαι, διωρίσαντο οἱ Πατέρες, μὴ οὕτως ἐορτάζειν ἡμᾶς κατὰ ταύτην τὴν πασχάλιον ἐβδομάδα, ἀλλὰ θεοφιλῶς καὶ, κατὰ τὸ δυνατόν, ἀγιοπρεπῶς· δηλονότι σχολάζειν ἐν ταῖς ἐκκλησίαις, καὶ διὰ τῶν θείων ψαλτωδημάτων κορέννυσθαι· καὶ ὥς ἤδη ἀξίους γενομένους ἐορτάσαι τὴν τοῦ Κυρίου Ἀνάστασιν, κατατρυφᾶν τῶν θείων μυστηρίων, καὶ συνανίστασθαι τῷ ἀναστάντι, καὶ ἡμᾶς εἰς οὐρανὸν ἀνυψώσαντι Χριστῷ τῷ Θεῷ ἡμῶν. Σημείωσαι οὖν, ὅτι πάντες οἱ πιστοὶ ὀφείλουσιν ἐν ἐτοιμότητι εἶναι τοῦ μεταλαμβάνειν τῶν ἁγίων μυστηρίων καθεκάστην, εἰ δυνατόν, καθὼς καὶ ἐν ἐτέροις κανόσι τοῦτο προεῖρηται. Τοῦ δὲ κανόνος ταῦτα διοριζομένου, ἐρωτήσῃ τις, ὅπως\*(1) οἱ χειρωνάκται μετὰ τὴν τρίτην τῆς

(1) Χ. Τρ. — οὐ κεῖται τὸ, ὅπως, παρὰ Βευερ. καὶ Ε.



ἐβδομάδος ταύτης τὰ οἰκεῖα ἐργάζονται ἐργόχειρα; Νομίζω οὖν, ὅτι κακῶς τοῦτο ποιοῦσι· καὶ γὰρ ἀπὸ τοῦ παρόντος κανόνος οὐ κολάζονται οἱ οὕτω τὴν ἐορτὴν καταλύοντες· ἀλλ' ἀπὸ τοῦ ἐτέρου κανόνος, τοῦ ἀφορίζοντος τοὺς λαϊκοὺς, μὴ ὄντας γεωργοὺς, καὶ κατὰ τὰς Κυριωνύμους ἐργαζομένους, καὶ οὗτοι κολασθήσονται. Ζήτει καὶ τὴν νδ'. νεαράν τοῦ βασιλέως κυροῦ Λέοντος τοῦ σοφοῦ, διαλαμβάνουσαν, μηδὲ αὐτοὺς τοὺς γεωργοὺς κατὰ τὴν Κυριώνυμον ἐργάζεσθαι· ὥστε ἀπηγόρευται καὶ αὐτοῖς κατὰ τὴν ὅλην πασχάλιον ἐβδομάδα ἐργάζεσθαι, ὡς μιᾶς Κυριωνύμου λογιζομένης αὐτῆς.

**ΑΡΙΣΤ.** Τὴν μετὰ τὴν Ἀνάστασιν πᾶσαν ἐβδομάδα, πᾶς ἐκκλησιαζέσθω πιστός.

Ἐν ταῖς ἀγίαις ἐκκλησίαις δεῖ σχολάζειν τοὺς πιστοὺς, καὶ ἐν ψαλμοῖς καὶ ὕμνοις εὐφραίνεσθαι πᾶσαν τὴν ἐβδομάδα τὴν μετὰ τὴν ἀγίαν Ἀνάστασιν Χριστοῦ τοῦ ἀληθινοῦ Θεοῦ ἡμῶν.

#### Κ α ν ὶ ν ΕΖ'.

Ἡ θεία ἡμῖν Γραφὴ ἐνετείλατο, ἀπέχεσθαι αἵματος, καὶ πνικτοῦ, καὶ πορνείας. Τοῖς οὖν διὰ τὴν λίσχον γαστέρα αἷμα οἰουδήποτε ζώου τέχνη τινὶ κατασκευάζουσιν ἐδώδιμον, καὶ οὕτω τοῦτο ἐσθίουσι, προσφόρως ἐπιτιμῶμεν. Εἴ τις οὖν ἀπὸ τοῦ νῦν αἷμα ζώου ἐσθίειν ἐπιχειρήσῃ (1) οἰωδήτινι τρόπῳ, εἰ μὲν κληρικὸς εἴη, καθαιρεῖσθω· εἰ δὲ λαϊκός, ἀφοριζέσθω.

**ΖΩΝΑΡ.** Τὸ αἷματος ἀπέχεσθαι, καὶ πνικτοῦ, καὶ πορνείας, ἐν ταῖς Πράξεσι γέγραπται. Τινῶν γὰρ λεγόντων, δεῖν τοὺς πιστεύοντας περιτέμνεσθαι, συνελθόντες οἱ Ἀπόστολοι, καὶ ὁ ἀδελφόςθεος Ἰάκωβος, ἐβουλεύσαντο περὶ τούτου, καὶ ἐπεστάλκασι τοῖς πιστοῖς, ἀπέχεσθαι τῶν εἰδωλοθύτων, καὶ αἵματος, καὶ πνικτοῦ, καὶ πορνείας, καὶ μηδὲν πλέον αὐτοῖς ἐπιτίθεσθαι βάρος. Καὶ ἐν τῇ Γενέσει δὲ διατέτακται· Τὸ κρέας ἐν αἵματι

(1) ἐπιχειρήσει Βρ.

ψυχῆς οὐ φάγεσθε. Τῇ θείᾳ τοίνυν Γραφῇ καὶ οἱ θεῖοι Πατέρες ἐπόμενοι, ἐπεὶ ἔμαθόν τινες μεθόδους τισὶ τὸ αἷμα τῶν σφαττομένων ζώων ποιοῦντας ἐδώδιμον, καὶ ἐσθίοντας αὐτὸ, διὰ τοῦ κανόνος τούτου κεκωλύκασι τὸ τοιοῦτόν τι ποιεῖν, ἐπιτιμήσαντες τοῖς τοιοῦτόν τι ποιοῦσιν, εἰ μὲν κληρικοὶ εἶεν, καθαίρεσιν· εἰ δὲ λαϊκοί, ἀφορισμόν.

ΒΑΣ. Γέγραπται ἐν ταῖς Πράξεσι τῶν Ἀποστόλων, μὴ ἐσθίειν ἡμᾶς οἰονδηποτοῦν αἷμα, ἢ ζῶον πνικτόν· ἀπέχεσθαι δὲ καὶ πορνείας· καὶ ὁ Μωσαϊκὸς δὲ νόμος παρακελεύεται· Αἷμα οὐ φάγεσθε. Ἐπεὶ οὖν τινες αἷμα μὲν οὐκ ἔσθιον, ἐποίουν δέ τινα ἐδώδιμα ἐκ τε ἄλλων καὶ ἐξ αἱμάτων, καὶ ἔλεγον φυλάττειν τὰ τῆς θείας Γραφῆς, ὅτι οὐκ ἔσθιον ἀμέσως αἷμα, ὥρισαν οἱ ἅγιοι Πατέρες, τὴν τοιαύτην περιγραφὴν τῆς θείας νομοθεσίας σχολάσαι· καὶ τὸν καθ' οἰονδήτινα λόγον, ἢ τέχνην, φάγοντα αἷμα ζώου τινὸς, κληρικὸν μὲν ὄντα, καθαιρεῖσθαι· λαϊκὸν δὲ, ἀφορίζεσθαι· καὶ ὁ μὲν κανὼν ταῦτα. Οἱ δὲ Λατῖνοι ἀδιαφόρως ἐσθίουσι τὰ πνικτά· ἀλλὰ καὶ οἱ Ἀνδριανουπολίται, ὡς ἀκούω, τοῖς αἷμασι τῶν ζώων χρῶνται μετὰ ἐδωδίων τινῶν. Ζήτηι καὶ τὴν νη'. νεαράν τοῦ βασιλέως κυροῦ Λέοντος τοῦ φιλοσόφου, διορίζομένην, τοὺς μὲν πωλοῦντας, ἢ ἐσθίοντας εἶδος οἰονδηποτοῦν αἱματηρόν, δημεύεσθαι καὶ αἰκίζεσθαι, καὶ διὰ τῆς ἐν χρῶ κουράς τιμωρεῖσθαι, καὶ ἀειφυγία κατακρίνεσθαι· τοὺς δὲ μὴ τὰ τοιαῦτα διεκδικοῦντας ἄρχοντας, δέκα λιτρῶν χρυσίου προστίμῳ εὐθύνεσθαι.

ΑΡΙΣΤ. Κληρικὸς αἷμα ἐσθίων καθαιρεῖται, λαϊκὸς δὲ, ἀφορίζεται. Σαφές.

### Κανὼν ΞΗ'.

Περὶ τοῦ μὴ ἐξεῖναί τινι τῶν ἀπάντων βιβλία (1) τῆς Παλαιᾶς καὶ Καινῆς Διαθήκης, τῶν τε ἁγίων καὶ ἐγκρίτων (2) ἡμῶν κηρύκων καὶ διδασκάλων, διαφθεῖρειν, ἢ κατατέμνειν, ἢ τοῖς βιβλιοκαπῆλοις, ἢ τοῖς λεγομένοις μυ-

(1) Π. Χ. Τρ. — βιβλίων Βευσρ. Κ. Ε. — (2) Π. Χ. Τρ. Βευσρ. ἐγκρίτων Βρ. Σ. Ρ.



ρεψοῖς, ἢ ἄλλω τινὶ τῶν ἀπάντων (1) πρὸς ἀφανισμόν ἐκδιδόναι· εἰ μὴ τι ἄρα τέλεον, εἴτε ὑπὸ σῆτῶν, ἢ ὕδατος, ἢ ἐτέρῳ τρόπῳ ἀχρειωθῇ. Ὁ δέ τι τοιοῦτο ποιεῖν (2) ἀπὸ τοῦ νῦν ἀλίσκόμενος, ἐπὶ ἐνιαυτὸν ἀφορίζέσθω. Ὁμοίως καὶ ὁ τὰς τοιαύτας βίβλους ὠνούμενος· εἰ μήτε αὐτὸς ταύτας κατέχει πρὸς οἰκείαν ὠφέλειαν, μήτε ἐτέρῳ πρὸς εὐεργεσίαν καὶ τὸ διαμεῖναι ἀποδοίῃ (3), ἀλλὰ ταῦτα διαφθείρειν ἐπιχειρήσοι, ἀφορίζέσθω.

ΖΩΝΑΡ. Τὰ βιβλία τῆς θεοπνεύστου Γραφῆς, τῆς τε Παλαιᾶς Διαθήκης, καὶ τῆς Καινῆς, καὶ τὰ τῶν ἁγίων Πατέρων καὶ διδασκάλων, τῶν ἐγκριθέντων, δηλαδή τῶν μετὰ δοκιμασίας δεχθέντων· (πολλοὶ γὰρ συνεγράψαντο περὶ πίστεως λόγους καὶ ἐρμηνείας Γραφῶν, ἀλλ' ἀπεβλήθησαν καὶ ἀπεδοκίμασθησαν)· τὰ γοῦν τῆς Παλαιᾶς καὶ Νέας Διαθήκης βιβλία, καὶ τὰ τῶν ἐγκριθέντων Πατέρων, φυλάττεσθαι ὁ κανὼν κελεύει, ἀλλὰ μὴ διαφθείρεσθαι, μηδὲ κατατέμνεσθαι, μηδὲ τοῖς βιβλιοκαπῆλοις, ἢ τοῖς μυρεψοῖς ἐκδίδοσθαι πρὸς ἀφανισμόν· βιβλιοκαπῆλους δὲ, οὐ τοὺς τὰ βιβλία πωλοῦντάς φησιν ὁ κανὼν, ἀλλὰ τοὺς ἀπαλείφοντας, ἢ καὶ ἄλλως χρωμένους ταῖς βίβλοις, εἰς ἀφανισμόν τῶν ἐν αὐτοῖς γεγραμμένων. Τὰ δὲ ὑπὸ σκωλήκων ἴσως βρωθέντα, ὡς τέλεον διαρθρῆναι, ἢ ὑπὸ ὕδατος, ἢ ἄλλως ἀχρειωθέντα, ὡς μὴ χρησιμεύειν εἰς ἀνάγνωσιν, εἰ ἀπαλείψει τις, οὐχ ὑποπесеῖται τῷ ἐπιτιμίῳ, ὅπερ ἐστὶ, τὸ ἐπὶ ἐνιαυτὸν ἀφορίζεσθαι τὸν παραβχίνοντα τὸν κανόνα. Παραβάτης δ' ἐστὶ καὶ ὁ πωλὼν ταῦτα ἐπὶ διαφθορᾷ, καὶ ὁ\* (4) οὕτως ὠνούμενος.

ΒΑΛΣ. Τινὲς δι' αἰσχροκέρδειν βιβλία τῶν θείων Γραφῶν ἐμπορευόμενοι, ἀπήλειπον, ἢ καὶ κατέτεμνον, μὴ συλλογιζόμενοι τὴν ἐντεῦθεν τοῦ Θεοῦ κατὰκρισιν. Διορθούμενοι οὖν τὰ περὶ

(1) Βευσρ. Σ. Ῥ. — τὸ, τῶν ἀπάντων, οὐ κεῖται παρὰ Βρ. καὶ Χ. Τρ. —

(2) Π. Βρ. Βευσρ. Σ. Ῥ. — ποιῶν Τρ. Χρ. — (3) ἀποδῶται Σ. Ῥ. — (4) Χ. Τρ. — τὸ, ὁ, οὐ κεῖται παρὰ Βευσρ. καὶ Ε.

τούτου οἱ θεοὶ καὶ ἅγιοι Πατέρες, διωρίσαντο, μὴ ἔχειν ἐπ' ἀδείας τινὰ τῶν ἀπάντων διαφθεῖρειν, ἢ κατατέμνειν, ἢ πωλεῖν πρὸς μυρεψοὺς, ἢ βιβλιοκαπήλους, χάριν ἀπαλοιφῆς, ἢ κατατομῆς, οἷονδηποτοῦν βιβλίον ἐκ τῆς θείας Γραφῆς, ἐκ τε τῆς Παλαιᾶς δηλονότι Διαθήκης, καὶ τῆς Νέας, εἰ μήπου τὸ τοιοῦτον βιβλίον, ἢ ἀπὸ ὕδατος, ἢ ἀπὸ σκολήκων, ἢ ἀπὸ ἐτέρου τρόπου, πυρὸς δηλονότι, πάμπαν ἀχρειωθῇ. Τὸν δὲ παρὰ ταῦτα ποιοῦντα, ἐπὶ ἐνιαυτὸν ἀφορίζεσθαι. \*παρομοίως δὲ ἀφορίζεσθαι\*(1) καὶ τὸν ἐξωνούμενον οὕτω ταῦτα, καὶ μὴ ἐπικτώμενον αὐτὰ ἢ διὰ οἰκείαν, ἢ διὰ ἀλλοτρίαν ὠφέλειαν. Ἀκούων δὲ τοῦ κανόνος λέγοντος, μὴ ἀπαλείφεσθαι, ἢ ὅπωςδῆποτε διαφθεῖρεσθαι βιβλίον τῆς Παλαιᾶς, ἢ τῆς Καινῆς Διαθήκης, ἢ ἕτερον τῆς θείας Γραφῆς, περὶ ἐκείνων τῶν βιβλίων λέγε τὸν κανόνα διαλέγεσθαι, τῶν ἐκχωρηθέντων ἀναγινώσκεισθαι· τὰ γὰρ ἀπρακτῆσαντα καὶ κατατέμνων τις, καὶ ἀπαλείφων, οὐ κολασθήσεται. Σημείωσαι δὲ ταῦτα διὰ τοὺς βιβλιοκαπήλους, τοὺς ἀπαλείφοντας τὰς μεμβράνας τῶν θείων Γραφῶν, καὶ μὴ παραδέξῃ τούτους λέγοντας, ὡς ἐρεῖται τόδε τι βιβλίον\*(2) ἐκ τῆς θείας Γραφῆς ἀπαλείφειν, καὶ ἕτερον ἐν τοῖς ἀπαλειφεῖσι μεταγράφειν· ἐνὸς γὰρ ἀτόπου δοθέντος, καὶ ἕτερα πολλὰ ἄτοπα συνακολουθήσουσιν. Οἱ μὲν τοι βιβλιοπῶλαι ἐπαινετέοι εἰσίν.

ΑΡΙΣΤ. Οὐ διαφθερεῖς θεῖον βιβλίον, οὐδὲ δώσεις διαφθαίρειν, εἰ μὴ τέλος καταχρεῖται.

Οὐκ ἐξέσται τινὶ τῶν ἀπάντων βιβλίων τῆς Παλαιᾶς ἢ τῆς Καινῆς Διαθήκης, καὶ τῶν ἐγκρίτων καὶ ἁγίων ἡμῶν διδασκάλων, διαφθεῖρειν, ἢ τοῖς βιβλιοκαπήλοις, ἢ τοῖς μυρεψοῖς διδόναι, πρὸς τὸ καταλῦσαι καὶ ἀφανίσαι αὐτὸ, εἰ μὴ τέλος ἡχρειώθῃ ὑπὸ σπητῶν, ἢ ὕδατος, ἢ ἐτέρου τρόπου. Ὁ δὲ παραβαίνων τὸ ὀρισθὲν, ἐπὶ ἐνιαυτὸν ἀφορίζεται.

(1) X. Tr. — τὰ ἐντὸς \* οὐ κεῖται παρὰ Beuer. καὶ E. — (2) X. Tr. — τὸ βιβλίον, οὐ κεῖται παρὰ Beuer. καὶ E.



## Κανὼν ΞΘ'.

Μὴ ἐξέστω τινὶ τῶν ἀπάντων ἐν λαϊκοῖς τελοῦντι, ἔνδον ἱεροῦ εἰσιέναι θυσιαστηρίου· μηδαμῶς ἐπὶ τοῦτο τῆς βασιλικῆς εἰργομένης ἐξουσίας καὶ αὐθεντίας, ἥνικα ἂν (1) βουλευθείη προσάξαι δῶρα τῷ πλάσαντι, κατὰ τινὰ ἀρχαιοτάτην παράδοσιν.

ΖΩΝΑΡ. Τὸ θυσιαστήριον τοῖς ἱερωμένοις ἀφώρισται· διὸ καὶ ὁ κανὼν τοῖς λαϊκοῖς ἀπαγορεύει τὴν πρὸς αὐτὸ εἴσοδον· τῷ δὲ βασιλεῖ μόνῳ παραχωρεῖ τῆς εἰς τὸ θυσιαστήριον εἰσόδου, ὅτε προσάγει δῶρα τῷ Θεῷ. Ὡσπερ δ' ὑπεραπολογούμενοι ἑαυτῶν οἱ τοῦτο δόντες τῷ βασιλεῖ τὸ προνόμιον, τῆς ἐξουσίας καὶ τῆς αὐθεντίας ἐμνήσθησαν, μονονουχί τοῦτο λέγοντες, ὅτι οὐδὲ τοῦτον, καθὼ λαϊκός ἐστιν, ἐχρῆν ἐντὸς εἰσιέναι τοῦ θυσιαστηρίου· ἀλλὰ διὰ τὴν ἐξουσίαν, καὶ τὴν αὐθεντίαν, ἐνεδόθη αὐτῷ, ἀρχῆθεν τοῦτο παραδόντων τῶν παλαιότερων Πατέρων.

ΒΑΣ. Ἀπαγορεύει ὁ παρὼν κανὼν εἰσιέναι τοὺς λαϊκοὺς ἔνδον τοῦ θείου θύσιαστηρίου, ὡς ὄντος τούτου ἀφωρισμένου μόνοις τοῖς ἱερωμένοις· τῷ βασιλεῖ δὲ, καὶ λαϊκῷ ὄντι, ἐνεδόθη, φησὶ τοῦτο, ἥνικα προσάξαι δῶρα τῷ Θεῷ αἰρετίσῃται, κατὰ τινὰ παλαιὰν παράδοσιν. Ὡς οὖν εἰς τὸ θεῖον ἄδυτον τοῦ περιωνύμου ναοῦ τοῦ Κυρίου ἡμῶν Ἰησοῦ Χριστοῦ τοῦ ἐν τῇ Χάλκῃ, ἀκωλύτως εἰσέρχεται ὁ βουλούμενος, ἀγνοῶ. Περὶ δὲ γε τῶν Λατίνων, μανθάνω, ὅτι οὐ μόνον λαϊκοὶ ἄνδρες, ἀλλὰ καὶ γυναῖκες εἰς τὸ ἅγιον βῆμα εἰσέρχονται, καὶ κάθηνται ἱσταμένων πολλάκις καὶ τῶν ἱερουργούντων. Περὶ μέντοι τῶν βασιλέων, εἰπόν τινες, τοῖς ῥήμασιν ἐπικαθήμενοι τοῦ κανόνος, ὅτι τότε οὐ κωλυθήσονται ἔνδον τοῦ θυσιαστηρίου εἰσιέναι, ὅτε προσκαγαγεῖν δῶρον τῷ Θεῷ μέλλουσιν, οὐ μὴν ὅτε χάριν προσκυνήσεως μόνης (2) βουλευθῶσιν εἰσελθεῖν ἐν αὐτῷ. Ἐμοὶ δὲ τοῦτο οὐ δοκεῖ· οἱ γὰρ πατριάρχας προβαλλόμενοι ὀρθόδοξοι βασιλεῖς, δι' ἐπικλήσεως τῆς ἁγίας

(1) Π. Κ. Βρ. — ἥνικα δ' ἂν Χ. Τρ. Βευερ. Ε. — (2) Χ. Τρ. — μόνον Βευερ. Ε.

Τριάδος, καὶ χριστοὶ ὄντες Κυρίου, ἀκωλύτως, ὅτε καὶ βούλονται, εἰς τὸ ἅγιον θυσιαστήριον εἰσέρχονται, καὶ θυμιῶσι, καὶ σφραγίζουσι μετὰ τρικηρίου, καθὼς καὶ οἱ ἀρχιερεῖς· \*ἀλλὰ (1) καὶ κατηχητικῶς διδάσκουσι τὸν λαόν, ὅπερ μόνοις ἐδόθη τοῖς ἐγχωρίοις ἀρχιερεῦσιν. Εὕρηται δὲ καὶ ἐν τῷ 19'. λόγῳ τῆς Ἰουδαϊκῆς ἀρχαιολογίας Φλαβίου Ἰωσήπου ὑπογραφή βασιλική, οὕτως ἔχουσα· Τιβέριος Κλαύδιος, Καῖσαρ, Σεβαστὸς, Γερμανικὸς, Ἀρχιερεὺς μέγιστος, δημοarchικῆς ἐξουσίας ὕπατος χειροτονηθεὶς τὸ δεύτερον. Ὅτι δὲ καὶ χριστὸς Κυρίου ὁ κατὰ καιροὺς βασιλεὺς ἐστὶ διὰ τὸ χρίσμα τῆς βασιλείας, ὁ δὲ Χριστὸς καὶ Θεὸς ἡμῶν μετὰ τῶν ἄλλων καὶ ἀρχιερεὺς ἀνακηρύττεται, εὐλόγως καὶ αὐτὸς ἀρχιερατικοῖς κατακοσμεῖται χαρίσμασι\*.

[\*Σημειῶσαι τὸν παρόντα κανόνα, καὶ κώλυε δι' αὐτοῦ τοὺς λαϊκοὺς εἰσερχομένους ὅπως δὴποτε εἰς τὸ ἅγιον βῆμα. Ἐγὼ δὲ πολλὰ σπουδάσας κωλύσαι τὴν εἰς τὸ ἅγιον βῆμα τοῦ ναοῦ τῆς ὑπεραγίας Δεσποίνης μου καὶ Θεοτόκου τῆς Ὁδηγητρίας(2) εἰσελευσιν τῶν λαϊκῶν, οὐκ ἴσχυσα, λεγόντων ἀρχαῖον εἶναι τοῦτο ἔθος, καὶ μὴ ὀφείλγειν κωλυθῆναι\*].

ΑΡΙΣΤ. Εἰ μὴ βασιλεὺς, οὐ τις τῶν λαϊκῶν εἰς ἱλαστήριον εἴσεισιν.

Τοῖς κοσμικοῖς τὸ ἱλαστήριον ἄβατον· βασιλεὺς δὲ οὐ κεκώλυται εἰσερχεσθαι ἐν αὐτῷ, ἥνικα ἂν βουλευθῇ, καὶ προσάγειν δῶρα τῷ Θεῷ.

### Κ α ν ὶ ν Ο'.

Μὴ ἐξέστω ταῖς γυναῖξιν ἐν τῷ καιρῷ τῆς θείας λειτουργίας λαλεῖν· ἀλλὰ κατὰ τὴν φωνὴν Παύλου τοῦ Ἀποστόλου, σιγάτωσαν (3)· οὐ γὰρ ἐπιτέτραπται αὐταῖς λαλεῖν, ἀλλ' ὑποτάττεσθαι, καθὼς καὶ ὁ νόμος λέγει (4).

(1) Ἄπαν τὸ μέρος τοῦτο τῆς ἐρμηνείας ἀπὸ τοῦ, ἀλλὰ καὶ κατηχητικῶς ἕως τοῦ, κωλυθῆναι, κεῖται ἐν Χ. Τρ. οὐχὶ δὲ παρὰ Ε. Ὁ δὲ Βευερ. παραλιπὼν ταῦτα ἐν τῷ κειμένῳ, γράφει αὐτὰ μετὰ μικρῶν παραλλαγῶν ἐν ταῖς σημειώσεσιν αὐτοῦ Τόμ. Β'. σελ. 160· προστιθεὶς, ὅτι ἐν οὐδενὶ ἑτέρῳ Κώδικι, παρὰ τὸν Βοδληϊάνειον, εὕρηνται, καὶ διὰ τοῦτο παραλείπει αὐτά. Ἀλλ' ἰδοὺ, εὕρηνται καὶ ἐν τῷ Τραπεζουντεῖῳ Κώδικι. — (2) καὶ ἐν τῷ τοῦ σωτῆρος ἡμῶν Ἰησοῦ Χριστοῦ τοῦ ἐν τῇ Χάλκῃ, Βευερ. Σημ. σελ. 160.

(3) Α. Κορ. 14', 34, 35. — (4) Π. Χ. Τρ. Βρ. — φησὶν Βευερ.



εἰ δέ τι μαθεῖν θέλουσιν, ἐν οἴκῳ τοὺς ἰδίους ἄνδρας ἐπερωτάτωσαν.

ΖΩΝΑΡ. Σιγαῖν ὁ μέγας Παῦλος ταῖς γυναῖξιν ἐπιτάττει, οὐ κατὰ τὸν καιρὸν μόνον τῆς λειτουργίας, ἀλλ' ἐπὶ πάσης συνελεύσεως τῶν πιστῶν. Τοῦτο δὲ καὶ τοῖς θύραθεν ἀρμόδιον ἔδοξε· φησὶ γάρ τις τῶν ποιητῶν· Γύναι (1), γυναῖξί κόσμον ἡ σιγὴ φέρει. Τέως δὲ ὁ παρὼν κανὼν σιγὴν αὐταῖς ἐπιτάττει, ἐν τῷ τῆς λειτουργίας καιρῷ· εἰ δέ τι, φησὶ, μαθεῖν θέλousι, τοὺς οἰκείους ἄνδρας οἴκοι ἐρωτάτωσαν· καὶ τοῦτο δὲ ἀποστολικόν ἐστι· νόμον δὲ ἐνταῦθα ὠνόμασεν ὁ κανὼν τὰ ἀποστολικά διατάγματα.

ΒΑΛΣ. Πρὸς Κορινθίους ἐπισέλλων ὁ μέγας Παῦλος, παρεγγυᾶται ταῖς γυναῖξιν σιγαῖν, καὶ τοῖς οἰκείοις ἀνδράσιν ὑπείκειν, κατὰ τὸν Μωσαϊκὸν νόμον, τὸν λέγοντα· Πρὸς τὸν ἄνδρα σου, γύναι, ἡ ἀποστροφή σου, καὶ αὐτός σου κυριεύσει. Ἀκολουθῶς οὖν τούτοις διορίζεται ὁ κανὼν, μὴ λαλεῖν τὰς γυναῖκας ἐν τῷ καιρῷ τῆς θείας λειτουργίας, ἀλλ' ὑπὸ τῶν οἰκείων ἀνδρῶν οἴκοι μανθάνειν, περὶ ὧν θέλousι. Τούτου δὲ ὀρισθέντος οὕτω, μὴ εἵπῃς, κατὰ μὲν τὸν καιρὸν τῆς λειτουργίας κωλύεσθαι αὐτὰς τοῦ λαλεῖν· κατὰ δὲ τὰς ἐτέρας ἐκκλησιαστικὰς συνάξεις, ἀπαρεμποδίστως λαλεῖν· καὶ τῆνικαῦτα γὰρ σιγαῖν ὀφείλουσιν. Ὡς ἔοικε δὲ, τινὲς γυναῖκες, κατὰ τὸν τότε καιρὸν, ἀνάγνωσιν θείων Γραφῶν ὑποκρινόμεναι, ἐκκλησιάζειν ἐπεχείρουν τὰ πολλὰ, καὶ πρὸς ἐρωτήσεις καὶ ἀποκρίσεις ἐτοιμάζεσθαι, ὅπερ ἀνοίκειον εἶναι γυναῖξιν ἔδοξε τοῖς Πατράσι, κἀντεῦθεν καὶ ἐκωλύθη. Κατ' ἰδίαν δὲ ἐρωτᾶν τὰς συνετωτέρας περὶ ψυχοφελῶν τινῶν, οὐκ ἔστι καινόν. Ἀνάγνωθι καὶ βιβλίον ἡ. τῶν βασιλικῶν, τίτλον ἀ. κεφ. ἀ. θέμα ε. κωλύον τὰς γυναῖκας συνηγορεῖν δημοσίᾳ, λέγον οὕτω ῥητῶς· Ὑπὲρ μόνων ἑαυτῶν συνηγοροῦσι γυνὴ καὶ τυφλός· ἡ γυνὴ γὰρ οὐ μετέρχεται ἀνδρῶν ὀφφίκιον. Καὶ βιβλίον κἀ. τίτ. ἀ. κεφ. ια. λέγον· Γυνὴ ἐν διαθήκῃ οὐ μαρτυρεῖ· ἐν ἄλλοις δὲ

(1) X. Τρ. — τὸ, Γύναι, οὐ κεῖται παρὰ Βευερ.

μαρτυρίαν νέμει, ἐν οἷς ἄνδρες οὐ προσκαλοῦνται. Καὶ τὴν μή-  
νεαράν τοῦ βασιλέως κυροῦ Λέοντος τοῦ Σοφοῦ, κωλύουσιν γυ-  
ναῖκας ἐπὶ συμφώνοις μαρτυρεῖν καὶ συναλλάγμασιν. Ἐπὶ δὲ  
τοκετοῖς, καὶ ἐφ' ὧν μόνη θήλεια (1) ὄψις ὄρᾳ, οὐ μὴν καὶ  
ὀφθαλμοὶ ἀρρένων, ἐπιτρέπουσιν αὐτὴν μαρτυρεῖν. Ζήτει καὶ τὴν  
ριή. Ἰουστινιάνειον νεαράν, ἥτοι κεφ. ι'. τοῦ δ'. τίτλου τοῦ  
λζ'. βιβλίου τῶν βασιλικῶν, κωλύουσιν τὰς γυναῖκας ἐπιτρό-  
πους γίνεσθαι, καὶ λέγουσιν οὕτω ῥητῶς ἐν μέρει· Ταῖς γὰρ  
γυναιξὶ καὶ ἡμεῖς ἀπαγορεύομεν, τὰ τῆς ἐπιτροπῆς ὑπελθεῖν  
λειτουργήματα, εἰ μὴ (2) μήτηρ, ἢ μάμμη εἴη· ταύταις γὰρ  
μόναις, κατὰ τὴν τῆς κληρονομίας τάξιν, καὶ τὴν ἐπιτροπὴν  
ὑπελθεῖν ἐφίεμεν, ἐὰν ἐν ὑπομνήμασι, καὶ γάμοις ἑτέροις, καὶ  
τῇ βοηθείᾳ τοῦ Βελλιανείου δόγματος, ἀπαγορεύωσι. Ταῦτα γὰρ  
φυλάττουσαι, πάντων τῶν ἐκ πλαγίου συγγενῶν εἰς τὴν ἐπιτρο-  
πὴν προτιμηθήσονται, τῶν ἐκ διαθήκης μόνον ἐπιτρόπων προ-  
λαμβανόντων αὐτάς· τὴν γὰρ τοῦ τελευτήσαντος βούλησιν τε  
καὶ ἐπιλογὴν προτιμᾶσθαι βουλόμεθα. Ἀνάγνωθι καὶ τίτλον ε.  
τοῦ αὐτοῦ βιβλίου κεφ. κ'. θέμα γ'. λέγον· Γυνὴ οὐ κου-  
ρατωρεύει.

**ΑΡΙΣΤ.** Γυναιξὶ λαλεῖν ἐπ' ἐκκλησίαις οὐκ ἐπιτέτραπται.

Εἰ γὰρ θελήσουσί τι μαθεῖν, ἐν οἴκῳ τοὺς ἰδίους ἄνδρας  
ἐπερωτάτωσαν.

#### Κανὼν ΟΑ'.

Τοὺς διδασκομένους τοὺς πολιτικοὺς νόμους, μὴ δεῖν  
τοῖς Ἑλληνικοῖς ἔθεσι κεχρηῆσθαι, μήτε μὴν ἐπὶ θεάτρων  
ἐνάγεσθαι, ἢ τὰς λεγομένας κυλίστρας ἐπιτελεῖν, ἢ παρὰ  
τὴν κοινὴν χρῆσιν στολὰς ἑαυτοῖς περιτιθέναι. Μήτε  
καθ' ὃν καιρὸν τῶν μαθημάτων ἐνάρχονται (3), ἢ πρὸς τὸ  
τέλος αὐτῶν καταντῶσιν, ἢ, καθόλου φάναι, διὰ μέσου (4)

(1) X. Τρ. — θηλυκὰ ὄψις ! Βευερ. Ε. — (2) X. Τρ. — εἰ μήτηρ Βευερ. Ε.

(3) Π. Βρ. X. Τρ. — ἀπάρχονται Βευερ. Κ. Ε. — (4) Π. X. Τρ. Βρ. — διὰ  
μέσου Βευερ.



τῆς τοιαύτης παιδείσεως· εἰ δέ τις ἀπὸ τοῦ νῦν τοῦτο πράξει τολμήσοι, ἀφοριζέσθω.

**ΖΩΝΑΡ.** Τὸ ἔθεσιν Ἑλληνικοῖς τοὺς πιστοὺς χρῆσθαι, ἐν πᾶσιν οἱ θεῖοι Πατέρες ἀπαγορεύουσιν. Ἐπεὶ δὲ καὶ οἱ τοὺς πολιτικοὺς μανθάνοντες νόμους, ἔθεσι τοιούτοις ἐκέχρηντο, καὶ στολὰς ἄλλοκότους τινὰς ἐνεδύοντο τῶν μαθημάτων ἀρχόμενοι, ἢ καὶ πρὸς τὸ τέλος τούτων γινόμενοι, κωλύουσι καὶ ταῦτα πάντα, ὅποιά ποτ' ἂν ἦσαν τὰ παρ' ἐκείνων γινόμενα, καὶ ἀφορισμὸν τῶν τοιοῦτόν τι πράζόντων (1) καταψηφίζονται.

**ΒΑΣ.** Ὁ μέγας ἐν θεολογίᾳ Γρηγόριος γράφει εἰς τὸν ἐπιτάφιον τοῦ μεγάλου Βασιλείου λόγον τοῦτο· ὡς οἱ πλεῖστοι καὶ ἀφρονέστεροι τῶν ἐν Ἀθήναις νέων σοφιστομανοῦντες, καὶ κατὰ τοὺς ἵπποδρομομανοῦντας μαχόμενοι πρὸς τοὺς ἀντιθέτους, προκαταλαμβάνουσι τὰς πόλεις καὶ τὰς ὁδοὺς· καὶ τοὺς νεήλυδας σοφιστὰς δεξιοῦνται, μετὰ πομπείας καὶ ξεναγωγίας, καὶ τινων ἐτέρων παιδιῶν συνήθων τοῖς σοφιστεύουσιν. Ὡς ἔοικεν οὖν, εἴθιστό ποτε καὶ ἐν ταύτῃ τῇ βασιλευούσῃ τῶν πόλεων, ὅτε καὶ ἡ τῶν νόμων μάθησις ἤκμαζε, τοιούτοις Ἑλληνικοῖς ἔθεσι κεχρησθαί τινας, καὶ τοὺς μέλλοντας πρὸς τὴν τῶν νόμων μάθησιν ἀποδύεσθαι, ἢ τοὺς διὰ μέσου τῆς διδασκαλίας προοδεύοντας, ἢ τοὺς τελειωθέντας, μετὰ προπομπῆς καὶ πολυτελῶν ἀσυνήθων ἱματίων θεατρίζειν· καὶ διὰ τοῦτο τοὺς Πατέρας θεσμοθετῆσαι τὰ ἐν τῷ παρόντι κανόνι. Κυλίστραι δὲ ἐγίνοντο, ὡς ἐμοὶ δοκεῖ, μεταξὺ τῶν διδασκόντων· τοῦ μὲν γὰρ ἰδιουμένου τόνδε τὸν μαθητὴν, τοῦ δὲ, ἐτέρωθεν ἀντιπίπτοντος, αἱ κυλίστραι ἐπενοήθησαν· καὶ τὸ ἐκ τῆς τύχης ἀποτέλεσμα, ὡς γίνεται σήμερον ἐν ταῖς ἵπποδρομίαις, χάριν τῶν καγγέλων. Ταῦτα οὖν πάντα οἱ ἅγιοι Πατέρες ἀπαγορεύοντες, καὶ ἑλληνικὰ ἔργα κατονομάζοντες, διορίζονται μηδέν τι τοιοῦτον γίνεσθαι πάντως, διὰ τὸ πολλὰ σκάνδαλα παραχῶδη χάριν τούτων ἀναφύεσθαι μέσον τῶν πιστῶν, καὶ

(1) X. Tr. E. — πράζαντων Βενέτ.

ἐθνικῆς εὐτυχίας, ἢ δυστυχίας εἶναι ἐπίχειρον τὸ γινόμενον· τοὺς δὲ παραβάτας τοῦ κανόνος, ἀφορισμῷ ὑποκεῖσθαι παρεκελεύσαντο (1).

ΑΡΙΣΤ. Ἀφορίζεται νομομαθὴς ἔθει ἐλληνικῷ χρώμενος, καὶ θεάτροις ὑπαγόμενος, καὶ κυλίων, ἢ παρὰ τὴν κοινὴν χρῆσιν στολιζόμενος.

Ἔθεσιν εἰ χρήσεται τις ἐλληνικοῖς, τοὺς πολιτικοὺς νόμους ἐνδιδασκόμενος, ἐπὶ θεάτρα ἴσως ἀναγόμενος, ἢ τὰς λεγομένας κυλίστρας ἐπιτελῶν, ἢ στολὰς τινὰς παρὰ τὴν κοινὴν χρῆσιν ἐνδιδυσκόμενος, ἀφορισθήσεται.

### Κ α ν ὶ ν Ο Β'.

Μὴ ἐξέστω (2) ὀρθόδοξον ἄνδρα αἵρετικῇ συνάπτεσθαι γυναικί, μήτε μὴν αἵρετικῷ ἀνδρὶ γυναῖκα ὀρθόδοξον συζεύγνυσθαι (3)· ἀλλ' εἰ καὶ φανείη τι τοιοῦτον ὑπό τινος τῶν ἀπάντων γινόμενον, ἄκυρον ἡγεῖσθαι τὸν γάμον, καὶ τὸ ἄθεσμον διαλύεσθαι συνοικέσιον· οὐ γὰρ χρή τὰ ἄμικτα μιγνύναι, οὐδὲ τῷ προβάτῳ, λύκον (4) συμπλέκεσθαι, καὶ τῇ τοῦ Χριστοῦ μερίδι τὸν τῶν ἁμαρτωλῶν κληρὸν· εἰ δὲ παραβῇ τις τὰ παρ' ἡμῶν ὀρισθέντα, ἀφοριζέσθω. Εἰ δέ τινες, ἔτι ἐν τῇ ἀπιστίᾳ τυγχάνοντες, καὶ οὕτω (5) τῇ τῶν ὀρθοδόξων ἐγκαταλεγέντες ποίμνῃ, ἀλλήλοις γάμῳ νομίμῳ ἡρμόσθησαν, εἴτα ὁ μὲν, τὸ καλὸν ἐκλεξάμενος, τῷ φωτὶ τῆς ἀληθείας προσέδραμεν· ὁ δὲ, ὑπὸ τοῦ τῆς πλάνης κατεσχέθη δεσμοῦ· μὴ πρὸς τὰς θείας ἀκτίνας

(1) Ἐνταῦθα ἀναγινώσκονται ἐν περισελ. τοῦ Χ. Τρ. τὰ ἐξῆς· Σημείωσαι τὸν παρόντα κανόνα, καὶ τὰ τῆς ἐρμηνείας αὐτοῦ, νομίζω γὰρ ἐκ τούτου κωλύεσθαι τὰ παρὰ τῶν νοταρίων ἐν τῇ προόδῳ τῶν ἀγίων Νοταρίων γινόμενα, καὶ τὰ ἐν ταῖς ἐπιστάσεσιν [ταῖς γραμματικαῖς Βευερ.] δημοσιευόμενα ἄνευ τῆς εὐχῆς. — Ταῦτα παρατίθησι μετὰ μικρῶν παραλλαγῶν καὶ ὁ Βευερ. ἐν ταῖς Σημ. αὐτοῦ Τόμ. Β'. σελ. 160, ὡς μόνον ἐν τῷ Βοδληϊανείῳ Κώδ. ἀναγινωσκόμενα.

(2) Π. Βρ. Χ. Τρ. Ε. Κ. — Μὴ ἐξεῖναι Βευερ. — (3) Π. Ε. Κ. — ζεύγνυσθαι Βευερ. Βρ. Χ. Τρ. — (4) Π. Βευερ. — τὸν λύκον Χ. Τρ. Βρ. Ε. Κ. — (5) Π. Χ. Τρ. Βρ. Σ. Ρ. — οὕτω Βευερ. Κ. Ε.



ἀτενίσαι ἐλόμενος, (εὐδοκεῖ δὲ τῷ πιστῷ ἢ ἄπιστος συνοικεῖν, ἢ τὸ ἔμπαλιν, ὁ ἄπιστος τῇ πιστῇ), μὴ χωρίζεσθωσαν, κατὰ τὸν θεῖον Ἀπόστολον· ἡγίασται γὰρ ὁ ἄπιστος ἀνὴρ ἐν τῇ γυναικί, καὶ ἡγίασται ἢ ἄπιστος γυνὴ ἐν τῷ ἀνδρί (1).

ΖΩΝΑΡ. Οἱ τῆς συνόδου ταύτης ἱεροὶ καὶ θεοὶ Πατέρες, περὶ τῶν ἄρτι ζευγνυμένων εἰς γάμου κοινωνίαν νομοθετοῦσιν· ὦν τὸν μὲν, πιστὸν εἶναι ὑποτιθέασι, τὴν δὲ, ἄπιστον, ἢ τοῦναντίον· καὶ ἀπαγορεύουσι τὰς τοιαύτας συζυγίας, καὶ γενομένας δὲ, διασπᾶσθαι κελεύουσιν· οὐ γὰρ χρή, φασί, μιγνύναι τὰ ἄμικτα. Εἰ γὰρ ἢ τῆς ψυχῆς περὶ τὴν πίστιν διάθεσις ἐναντία τοῖς συνοικοῦσι, πῶς ἂν περὶ τὰ ἄλλα ὁμόψυχοι ἔσονται; ἢ πῶς ἐν τῷ μέizoni, τῇ πίστει λέγω, ἀσύμβατοι ὄντες, καὶ ἀκοινωνήτοι, συμβᾶειν ἀλλήλοις καὶ συγκοινωνήσαιεν ἐν τοῖς λοιποῖς; Διὸ καὶ μετὰ τὴν λύσιν τοῦ ἀθέσμου τούτου γάμου, καὶ ἀφορίζεσθαι βούλονται τοὺς τὸν παρόντα κανόνα παραβαίνοντας. Ταῦτα μὲν οὖν περὶ τῶν ἄρτι πρώτως ζευγνυμένων ἀλλήλοις εἰς γάμου κοινωνίαν, οἱ Πατέρες φασί· τοῦ μὲν, ὀρθόδοξου τυγχάναντος, τῆς δὲ, μὴ τοιαύτης. Εἰ δὲ, ὅτε εἰς γάμον συνῆλθον ἀλλήλοις, καὶ ἄμφω τῶν ὀρθόδοξων ἡλλοτριώοντο, εἴτα τὸ μὲν τῶν προσώπων ἐπέγνω τὴν ἀλήθειαν, καὶ προσῆλθε τῇ πίστει, τὸ δὲ ἔτι τῷ σκότει τῆς πλάνης συνέχεται, τῇ τοῦ μεγάλου Παύλου διαταγῇ ἔπεσθαι καὶ οἱ Πατέρες οὗτοι ψηφίζονται. Εἰ γὰρ θέλει, φησί, τῷ πιστῷ ἢ ἄπιστος συνοικεῖν, ἢ τοῦναντίον, μὴ χωρίζεσθωσαν· ἡγίασται γὰρ ὁ ἄπιστος ἀνὴρ ἐν τῇ γυναικί, καὶ τὸ ἔμπαλιν.

ΒΑΛΣ. Ὁ πολιτικὸς νόμος, τὸν γάμον ὀρίζεται κοινωνίαν καὶ συγκλήρωσιν θείου τε καὶ ἀνθρωπίνου δικαίου. Ἀκολουθῶν οὖν τούτοις (2) διορίζονται οἱ ἅγιοι Πατέρες, μὴ συνάπτεσθαι κατὰ νόμον γάμου ὀρθόδοξον ἀνδρα αἰρετικῇ γυναικί, ἢ τὸ ἀνάπαλιν. Ἀλλ' εἴ ποτε γένηται τι τοιοῦτον, διασπᾶσθαι τὸ

1 Ἀ. Κορ. Ζ', 12. — (2) Χ. Τρ. — τούτῳ Ε. Βεuer.

συνοικέσιον, ὡς ἀνυπόστατον. Τίς γάρ, φησὶ, κοινωνία ἔσται λύκῳ καὶ ἄρνίῳ, ἐναντιοφρονοῦσι κατὰ πάντα, καὶ ἐχθραίνουσι διὰ τὸ τῆς διαγωγῆς διάφορον; Καὶ οὐ μόνον διασπᾶσθαι τὸ συνοικέσιον, ἀλλὰ καὶ τὸν τοιοῦτόν τι τολμήσαντα ἀφορίζεσθαι. Εἰ μέντοι, φασὶ\*, θάτερος (1) τῶν ὁμοζύγων προέληται τὴν ὀρθόδοξον πίστιν, οὐ παρὰ τοῦτο τὰ\* (2) τοῦ συνοικεσίου διασπασθήσεται. Ὁ γὰρ μέγας Ἀπόστολος Παῦλος διωρίσατο, ἐν τῇ πρὸς Κορινθίους ἐπιστολῇ αὐτοῦ, τοὺς τοιούτους μὴ χωρίζεσθαι, ὅτι ἡγίασται ὁ ἄπιστος ἀνὴρ διὰ τῆς πιστῆς γυναικὸς, καὶ ἀντιστρόφως, ἁγιάζεται ἡ ἄπιστος γυνὴ διὰ τοῦ πεπιστευκότος ἀνδρός. Ἔστι δὲ καὶ ἐλπίς ὁμοφρονῆσαι τοὺς ὁμοζύγους ἐκ τοῦ προσελεσθαι θάτερον ἐξ αὐτῶν τὴν ὀρθόδοξον πίστιν. Σημείωσαι οὖν τὸν παρόντα κανόνα, διὰ τοὺς Ἰβηρας, τοὺς ἀδιαφόρως τὰ οἰκεῖα θυγάτρια τοῖς Ἀγαρηνοῖς ἐκγαμίζοντας. Ὡσαύτως σημεῖωσαι καὶ τὸ ῥῆμα τοῦ κανόνος, τὸ λέγον· Εὐδοκεῖ δὲ τῷ πιστῷ ἡ ἄπιστος συνοικεῖν; ἢ τὸ ἑμπαλιν, ὁ ἄπιστος τῇ πιστῇ, μὴ χωριζέσθωσαν· εἰ γὰρ αἵρετίσεταιί τις τούτων διχζυγῆναι, ἀπεντεῦθεν ὁ γάμος διασπασθήσεται. Ὅπερ γέγονε καὶ ἐπὶ τῶν ἡμερῶν τοῦ ἀγιωτάτου πατριάρχου κυροῦ Θεοδότου· διεζύγη γὰρ Βασιλικὸς Βικινάτωρ (3) μετὰ τὸ βαπτισθῆναι ἀπὸ τῆς ἀπίστου γυναικὸς αὐτοῦ, μετὰ πατριαρχικοῦ ὁρισμοῦ, ὥς μὴ πειθομένης βαπτισθῆναι κατὰ τὴν τοῦ ἀνδρός παράκλησιν. Ἀνάγνωθι καὶ τὸ ἰ. κεφ. τοῦ ἀ. τίτλου τοῦ παρόντος συντάγματος, καὶ τὰ ἐν αὐτῷ (4).

ΑΡΙΣΤ. Ἄκυρος ὁ μετὰ τῶν αἵρετικῶν γάμος· οἱ δὲ προλαβόντες, εἰ ἐθέλοιεν, μένοιεν.

Οὐκ ἐξέσται ὀρθοδόξῳ αἵρετικῇ συνάπτεσθαι γυναικὶ, ἢ τὸ ἀνάπαλιν· εἰ δὲ τινες, ἄπιστοι ὄντες, νομίμῳ γάμῳ ἡρμόσθησαν· εἴτα ὁ μὲν προσῆλθε τῇ πίστει, ἡ δὲ ἔτι ὑπὸ τῆς πλάνης κατέχεται· καὶ εὐδοκεῖ ὁ πιστὸς συνοικεῖν τῇ ἀπίστῳ, ἢ τὸ ἀνάπαλιν· μὴ χωριζέσθωσαν, κατὰ τὸν θεῖον Ἀπόστολον Παῦλον.

(1) X. Τρ. — εἰ μέντοι ἕτερος Βευσρ. 'Ε. — (2) X. Τρ. — (3) Βικινάτοριος X. Τρ. — (4) Περὶ τῶν γραφομένων ἐν τῷ σχολίῳ τοῦ παρόντος κανόνος ἀνάγνωθι κτλ. (ὡς ἐν τῷ κειμένῳ) X. Τρ. ἐν περισελ.



## Κανὼν ΟΓ'.

Τοῦ ζωοποιοῦ σταυροῦ δείξαντος ἡμῖν τὸ σωτήριον, πᾶσαν σπουδὴν ἡμᾶς τιθέναι χρή, τοῦ τιμὴν τὴν ἀξίαν ἀποδιδόναι τῷ δι' οὗ σεσώσμεθα τοῦ παλαιοῦ πτώματος (1). Ὅθεν καὶ νῶ, καὶ λόγῳ, καὶ αἰσθήσει, τὴν προσκύνησιν αὐτῷ ἀπονέμοντες, τοὺς ἐν τῷ ἐδάφει τοῦ σταυροῦ τύπους ὑπό τινων κατασκευαζομένους, ἐξαφανίζεσθαι παντοίως προστάσσομεν, ὥς ἂν μὴ τῇ τῶν βαδίζόντων καταπατήσῃ τὸ τῆς νίκης ἡμῖν (2) τρόπαιον ἐξυβρίζοιτο. Τοὺς οὖν ἀπὸ τοῦ νῦν τοῦ σταυροῦ τύπον ἐπὶ ἐδάφους (3) κατασκευάζοντας, ὀρίζομεν ἀφορίζεσθαι.

ΖΩΝΑΡ. Τοῦ Κυρίου ἡμῶν καὶ Θεοῦ καὶ Σωτῆρος Χριστοῦ ἐν τῷ σταυρῷ κρεμασθέντος, ἡμεῖς σεσώσμεθα, καὶ τῆς ἀρχαίας δουλείας τῆς ἁμαρτίας ἠλευθερώμεθα. Τούτῳ τοίνυν τῷ τῆς νίκης ἡμῖν αἰτίῳ τὴν τιμὴν ἀπονέμειν χρῆναί φασιν οἱ ἱεροὶ Πατέρες, καὶ νῶ, καὶ λόγῳ, καὶ αἰσθήσει· νῶ μὲν οὖν ἀποδιδόμεν, ὅτε καθ' ἑαυτοὺς ἐνθυμούμενοι, καὶ λογιζόμενοι ὅσων ἀγαθῶν ἐτύχομεν δι' αὐτοῦ, ἐκπληττόμεθα τὴν εἰς ἡμᾶς εὐεργεσίαν τοῦ Θεοῦ· λόγῳ δὲ, ὅτε καὶ πρὸς ἐτέρους ταῦτα λέγοντες, χάριτας ὁμολογοῦμεν τῷ σώσαντι ἡμᾶς· αἰσθήσει δὲ, ὅτε αὐτὸν ὀρῶντες, τιμῶμεν καὶ κατασπαζόμεθα. Ἐπεὶ δὲ τινες, ὥς τάχα πλείονα τιμὴν νέμοντες τῷ σταυρῷ, πανταχοῦ ἐτύπουν αὐτόν, πρὸς δὲ τοῖς ἄλλοις, καὶ ἐν ἐδάφει τοῦτο ὁ παρὼν ἀπαγορεύει κανὼν, κελεύων μὴ ἐν ἐδάφει τυποῦσθαι σταυρὸν, καὶ οὕτω τὸ τῆς νίκης ἡμέτερον τρόπαιον ἀτιμοῦσθαι καταπατούμενον· τοὺς δὲ τοῦτο τολμῶντας, ὑπάγει ἀφορισμῷ.

ΒΑΛΣ. Τινὲς ἐν ἐδάφεσιν ἐκκλησιῶν, ἢ καὶ ἄλλων τόπων σταυρικὰ σημεῖα ἀπὸ λίθου, ἢ ἀπὸ ἐτέρου τινὸς εἴδους ἐχά-

(1) X. Τρ. Βρ.— παραπτώματος Π. Βευερ. Σ. Ρ.—(2) Π. Βρ. Βευερ. Σ. Ρ. 'Ε. Κ.— ἡμῶν X. Τρ.—(3) Π. Βευερ. X. Τρ. Σ. Ρ.— ἐπὶ τῷ ἐδάφει Βρ.

ραττον. Τοῦτο οὖν κωλύων ὁ κανὼν, φησὶν, ὅτι ἡ σωτηρία τῶν ἀνθρώπων διὰ τοῦ ζωοποιῦ σταυροῦ γέγονε, καὶ χρὴ ἡμᾶς τὴν ἀνάλογον τιμὴν καὶ προσκύνησιν αὐτῷ ἀπονέμειν, νῶ, καὶ λόγῳ, καὶ αἰσθήσει· ἥτοι νῶ μὲν, δι' εὐχαριστίας σιωπῆρας· λόγῳ δὲ, διὰ τῆς πρὸς πάντας ὁμολογίας τοῦ γεγονότος ἀγαθοῦ πρὸς ἡμᾶς· καὶ αἰσθήσει, ὅταν καὶ πραγματικῶς τοῦτον ὁρῶντες, κατασπαζώμεθα· ὅθεν καὶ τοὺς ὁπουδήποτε εὐρισκομένους τύπους τοῦ σταυροῦ ἐν ἐδάφει, διωρίσατο ἀφανισθῆναι, ὡς ἂν μὴ καταπατῆται παρὰ τῶν βαδιζόντων τὸ κατὰ τοῦ διαδόλου τρόπιον ἡμῶν. Τοὺς δὲ ἐπιχειρήσοντας (1) σταυροῦ τύπον ἐν ἐδάφει κατασκευάσαι, ἀφορισμῶ καθυποβάλλεσθαι. Φησὶ δὲ καὶ τὸ ε. κεφ. τοῦ α. τίτλου τοῦ α. βιβλίου· Μήτε μοναχὸς, μήτε ἕτερός τις, ἐν δημοσίῳ τόπῳ, ἢ ἐν ᾧ θεὰ ἐπιτελεῖται, σταυρὸν ἐπιβάλλετω, ἢ λείψανα ἁγίων· καὶ κεφ. ζ'. Μηδεὶς ἐν ἐδάφει, ἢ μολίτῃ λίθῳ, ἢ ἐν μαρμάρῳ ἐδαφικῶ ἐγγλυφέτω, ἢ γραφέτω σταυρόν· ἀλλὰ περιαιρείσθω, τὴν βαρυτάτην τοῦ παραβαίνοντος ὑφισταμένου ποινὴν. Καὶ κεφ. μῆ. τοῦ α. τίτλ. τοῦ γ'. βιβ. τῶν βασιλικῶν λέγον ἐν μέρει· Ἀλλὰ καὶ τοὺς τιμίους σταυροὺς, μεθ' ὧν ἐν ταῖς λιταῖς ἐξέρχονται, μὴ ἀλλάχουσε, πλὴν εἰμὴ ἐν εὐαγέσι τοποῖς ἀποτίθεσθαι. Ταῦτα τοῦ κανόνος καὶ τῶν νόμων διοριζομένων, σταυρὸν μὲν ἐν ἐδάφει οὐ τολμᾷ τις κατασκευάσαι ἀπὸ τινος ὕλης· ἅγιαι δὲ εἰκόνες καὶ σταυροὶ ἐν δημοσίαις ὁδοῖς παρὰ τοῦ θέλοντος ἀναστηλοῦνται. Καὶ ἡμεῖς μὲν, διὰ τὴν πρὸς τὸν Θεὸν, καὶ τοὺς ἁγίους αὐτοῦ καθαρὰν πίστιν, τὰ ὁπουδήποτε ἀναστηλούμενα τοιαῦτα ἅγια προσκυνοῦμεν καὶ κατασπαζώμεθα· οἱ δὲ νόμοι, ὡς ἔοικε, διὰ τὰς τῶν ἀπίστων, καὶ τῶν ἀδικόρων ζώντων κακίας, τὰ ῥηθέντα γεγράφασιν. Οἶομαι δὲ, ὅτι ἐκεῖνοι καθυποβάλλονται ἀφορισμῶ, οἱ ἀπλούστερον, καὶ δι' εὐσέβειαν(2) δῆθεν κατασκευάζοντες ἐν τῷ ἐδάφει τίμιον σταυρόν· οἱ γὰρ κακῇ διαθέσει τοιοῦτόν τι ποιοῦντες, χάριν τοῦ τὸν σωτηριώδη τύπον τοῦ σταυροῦ, διὰ τοῦ καταπατεῖσθαι, περιῦδρίζεσθαι, ὡς ἀσεβεῖς κολασθήσονται.

(1) X. Γρ. 'Ε. — ἐπιχειροῦντα; Beuer. — (2) X. Γρ. 'Ε. — εὐλάβειαν Beuer.



ΑΡΙΣΤ. Ὁ ἐν ἐδάφει σταυρὸς ἀφανίζεται.

Πᾶσαν σπουδὴν χρὴ τιθέναι ἡμᾶς, τὴν ἀξίαν ἀποδιδόναι τιμὴν τῷ ζωοποιῷ σταυρῷ, δι' οὗ τοῦ πάλαι σεσώμεθα παρὰ πτώματος. Καὶ ἐὰν ἐν τῷ ἐδάφει ὁ τοῦ σταυροῦ τύπος κατεσκευάσθῃ ὑπό τινος, ἀπαλειφέσθω, ἵνα μὴ τῇ τῶν βαδισμάτων καταπατήσῃ τὸ τῆς νίκης ἡμῶν ἐφυβρίζεται τρόπαιον.

#### Κανὼν ΟΔ'.

Ὅτι οὐ δεῖ ἐν τοῖς Κυριακοῖς, ἢ ἐν ταῖς ἐκκλησίαις, τὰς λεγομένας ἀγάπας ποιεῖν, καὶ ἔνδον ἐν τῷ οἴκῳ ἐσθίειν, καὶ ἀκούβιτα στρωννύειν. Οἱ δὲ τοῦτο ποιεῖν τολμῶντες, ἢ παυσάσθωσαν, ἢ ἀφοριζέσθωσαν.

ΖΩΝΑΡ. Ἀρχαῖον ἔθος ἦν τὸ μετὰ τὴν κοινωνίαν τῶν θείων μυστηρίων συσσίτια γίνεσθαι καὶ συμπόσια, τῶν πλουσίων χορηγούντων τὰ βρώματα, προσκαλουμένων δὲ καὶ τοὺς πενεστέρους. Οὗ καὶ ὁ μέγας Παῦλος ἐν τῇ πρὸς Κορινθίους ἐπιστολῇ μέμνηται, μεμφόμενος αὐτοῖς, ὅτι ἰδίᾳ ἤσθιον, μὴ ἀναμένοντες καὶ τοὺς ἄλλους, καὶ ἐπάγων· Ἐκαστος τὸ ἴδιον δεῖπνον προσλαμβάνει ἐν τῷ φαγεῖν· καὶ ὅς μὲν πεινᾷ, ὅς δὲ μεθύει· μὴ γὰρ οἰκίας οὐκ ἔχετε εἰς τὸ ἐσθίειν καὶ πίνειν; ἢ τῆς ἐκκλησίας τοῦ Θεοῦ καταφρονεῖτε, καὶ καταισχύνετε τοὺς μὴ ἔχοντας; Τοῦτο οὖν τὸ τῶν συμποσίων ἔθος, ὃ καὶ ἀγάπην ἐκάλεσεν ὁ κανὼν, διὰ τὸ ἐξ ἀγάπης γίνεσθαι, ἢ ὡς ἀγάπης συστατικόν, (τὸ γὰρ συνεσθίειν, εἰς ἀγάπην τὴν πρὸς ἀλλήλους ἄγει τοὺς συνεσθιόντας), ἐν ἐκκλησίαις ὕψερρον γινόμενον ἔνδον τῶν θείων ναῶν, ἢ τῶν προτεμενισμάτων, ἐσθιόντων τῶν συνερχομένων εἰς τὸ φαγεῖν, αἰτιᾶται ὁ κανὼν οὗτος, καὶ κελεύει, μὴ ἐν ταῖς ἐκκλησίαις ταῦτα ποιεῖν, καὶ ἐντὸς τῶν θείων οἴκων ἐσθίειν, ἀλλ' ἐξω που\* ἐν τοῖς προαυλίοις\* (1), μὴδὲ ἀκούβιτα στρωννύειν· ἢ δὲ λέξις τῶν ἀκουβίτων τῶν Λατίνων ἐστίν· ἀκούμβω γὰρ παρὰ Ῥωμαίοις τὸ ἀναπίπτω· σημαίνει δὲ στρωμνὰς ἡρμένους εἰς ὕψος, καὶ μαλακὰς· αὗται δὲ

(1) X. Τρ. — οὐ καῖνται τὰ ἐντὸς \* παρὰ Βεauer. οὐδὲ παρὰ 'E.

τρυφῆς καὶ βλακείας εἰσί. Πολλαχοῦ δὲ τὸ τοῦ Κυριακοῦ ὄνομα εὔρηται ἐν τοῖς κανόσιν ἐπὶ ταῖς ἐκκλησίαις λαμβανόμενον, μόνος δ' ὁ κανὼν οὗτος διαστέλλει (1) τὴν ἐκκλησίαν καὶ τὸ Κυριακόν. Οἶμαι δὲ τὸ, ἢ, ἐνταῦθα μὴ διαζευκτικῶς κεῖσθαι, ἀλλ' ὡς ἐφερμηνευτικόν, ἀντὶ τοῦ, ἥτοι. Εὐρίσκομεν γὰρ καὶ ἐν τῇ θεῇ Γραφῇ τὸ, καὶ, μὴ ὡς σύνδεσμον συμπλεκτικόν παραλαμβάνομενον, ἀλλ' ὡς αἰτιολογικόν, καὶ ἀντὶ τοῦ, γὰρ, δεχόμενον ὡς ὅταν λέγῃ· Δόξα ἐν ὑψίστοις Θεῷ, καὶ ἐπὶ γῆς εἰρήνῃ· αἰτίαν τοῦ δοξάζεσθαι τὸν Θεὸν τιθείσης τῆς Γραφῆς, ὅτι ἐπὶ γῆς εἰρήνῃ, τοῦ, καὶ, ἀντὶ τοῦ, γὰρ, τεθέντος. Καὶ ὁ Δαβὶδ δέ φησι· Δὸς ἡμῖν βοήθειαν ἐκ θλίψεως, καὶ ματαία σωτηρία ἀνθρώπου· σὺ, λέγων, βοήθει· ἢ γὰρ ἀνθρωπίνη σωτηρία ματαία καὶ ἀνωφελής. Καὶ ἐν ταῖς νομικαῖς δὲ βίβλοις εὔρηται πολλάκις ὁ διαζευκτικὸς σύνδεσμος ἀντὶ τοῦ συμπλεκτικοῦ παραλαμβάνομενος. Φησὶ γὰρ βιβλίον μ.δ'. τίτλος γ'. Ἐάν τις γράψῃ, ὁ δεῖνα ἢ ὁ δεῖνα ἔστω μου κληρονόμος ἢ τόνδε, ἢ τόνδε ἐλευθερῶ, ἔδοξε τὸ, ἢ, ἀντὶ τοῦ, καὶ, δεχθῆναι συμπλεκτικῶς. Καὶ τίτλος ιε'. τοῦ αὐτοῦ βιβλ. φησὶν(2)· Ἐάν ληγατεύσω τῇ γυναικί μου κόσμια, ἢ ὅσα χάριν αὐτῆς ἠύτρέπισα, πάντα λαμβάνει· τοῦ, ἢ, συνδέσμου ἀντὶ τοῦ, καὶ, παραλαμβανομένου. Καὶ ὁ β'. δὲ τίτλος τοῦ β'. βιβλίου, ὃς περὶ ῥημάτων ἐπιγέγραπται σημασίας, ἐν κεφ. ν'. φησὶν· Ὁ συμπλεκτικὸς, καὶ ὁ διαζευκτικὸς, ἐσθ' ὅτε ἀντὶ ἀλλήλων παραλαμβάνονται· οὕτως οὖν εἰκότα καὶ οἱ τῆς συνόδου ταύτης Πατέρες τῷ, ἢ, ἐνταῦθα ἀντὶ τοῦ, ἥτοι, χρῆσασθαι.

ΒΑΣΣ. Ὁ μέγας Παῦλος, ἐν τῇ πρὸς Κορινθίους ἐπιστολῇ αὐτοῦ, μέμφεται τοὺς ἐν ἐκκλησίαις συμποσιάζοντας, λέγων· Μὴ γὰρ οἰκίας οὐκ ἔχετε εἰς τὸ ἐσθίειν καὶ πίνειν, ἢ τῆς ἐκκλησίας τοῦ Θεοῦ καταφρονεῖτε, καὶ καταισχύνετε τοὺς μὴ ἔχοντας; Ἐπεὶ οὖν πᾶς τόπος, τῷ Κυρίῳ ἀνατεθειμένος, Κυριακὸς λέγεται, καὶ μὴ ἐκκλησία ἐστίν, ἀλλὰ πρόναος τυχόν, ἢ ἕτερόν τι ἱερὸν, διορίζεται ὁ κανὼν, μὴ συμποσιάζειν τινὰς ἐν ἐκκλησίαις, ἢ ἐν τοιούτοις τόποις· (τοῦτο γὰρ ἀγάπην καλεῖ, ἢ ὡς συστατικόν

(1) X. Τρ. — διαστέλλει τάχα Βευερ. K. — (2) κεφ. κη.



ἀγάπης, ἢ δι' ἀγάπην γινόμενον)· ἀλλὰ μηδὲ ἔνδον τοῦ οἴκου τοῦ Θεοῦ ἐσθίειν, καὶ ἀκούδιτα στρωννύειν· τοὺς δὲ τοιοῦτόν τι ποιοῦντας, καὶ μετὰ παραγγελίαν μὴ διορθουμένους, ἀφορισμῷ καθυποβάλλεσθαι. Καὶ ἀγάπη μὲν, καλεῖται ἡ ἀδελφосὺνη, καὶ τὰ διὰ ταύτης συμπόσια, ἅτινα ἐκωλύθησαν ὡς παραίτια σκανδάλων καὶ ὕβρεων, ἔστιν ὅτε καὶ συνωμοσιῶν, καὶ φατριῶν. Ἀκούδιτον δὲ λέγεται, ἅπαν ἐπίθετον στρωμνῆς κατασκεύασμα, εἰς ὕψος ἡρμένον καὶ μαλακόν· ἀκούδιον γὰρ παρὰ Λατίνοις, τὸ ἀναπίπτω. Τινὲς γοῦν, ὡς ἔοικεν, ὑποστελλόμενοι κλινίδια ἐν τῷ μεσονάφῳ εἰσάγειν, ἢ καὶ διὰ θρύψιν πλείονα ἐποιοῦν, ἢ ἀλλοτρόπως εἰς ἀνάπαυσιν αὐτῶν στρωμνὰς τοιαύτας, ὅπερ καὶ ἐκωλύθη. Ἐπεχείρησαν δὲ τινες εἰπεῖν, τὸ αὐτὸ εἶναι Κυριακὸν τόπον, καὶ ἐκκλησίαν, καὶ ἡρμήνευσαν τὸ, ἢ, συμπλεκτικόν, καὶ οὐ διαζευκτικόν. Ἐμοὶ δὲ οὐκ ἔδοξε· μετὰ γὰρ τὸ εἰπεῖν, μὴ γίνεσθαι ἀγάπας ἐν Κυριακοῖς, ἢ ἐν ἐκκλησίαις, κωλύει τὸ ἐσθίειν καὶ ἀκούδιτα στρωννύειν εἰς μόνους τοὺς οἴκους, ἡγουν τὰς ἐκκλησίας· ὥστε διαφορά ἐστὶν ἐκκλησιῶν καὶ προνάων, καὶ ἄλλων Κυριακῶν τόπων.

ΑΡΙΣΤ. Ἀγάπαι ἐν Κυριακαῖς οὐ τελοῦνται, οὐδὲ ἀκούδιτα στρώννυνται· ἀλλ' οἱ μὴ παυόμενοι ἀφορίζονται.

Οὐ δεῖ τὸν τοῦ Θεοῦ οἶκον κοινὸν ἡγεῖσθαι οἶκον, καὶ ἐν αὐτῷ τὰς λεγομένας ἀγάπας τελεῖσθαι· καὶ ἔνδον ἐσθίειν, ἢ στρωννύειν ἀκούδιτα· τὸν δὲ τοῦτο ποιεῖν τολμῶντα, εἰ μὴ παύοιτο, ἀφορίζεσθαι.

#### Κ α ν ὶ ν Ο Ε'.

Τοὺς ἐπὶ τῷ ψάλλειν ἐν ταῖς ἐκκλησίαις παραγινομένους, βουλόμεθα μήτε βοαῖς ἀτάκτοις κεχρῆσθαι, καὶ τὴν φύσιν πρὸς κραυγὴν ἐκδιάζεσθαι, μήτε τι ἐπιλέγειν τῶν μὴ τῇ ἐκκλησίᾳ ἀρμοδίων τε καὶ οἰκείων· ἀλλὰ μετὰ πολλῆς προσοχῆς καὶ κατανύξεως, τὰς (1) ψαλμωδίας προσάγειν τῷ τῶν κρυπτῶν ἐφόρῳ Θεῷ· εὐλαβεῖς γὰρ ἔσεσθαι τοὺς υἱοὺς Ἰσραὴλ τὸ ἱερὸν ἐδίδαξε λόγιον.

(1) Br. Beuer. X. Tr. — τὰς τοιαύτας ψαλμωδίας Π. \*B. K. Σ. P.

**ΖΩΝΑΡ.** Ἡ ἐν ταῖς ἐκκλησίαις γινομένη ψαλμωδία παράκλησις ἐστὶ πρὸς Θεόν, δεομένων ἡμῶν, ἵλεων ἔσεσθαι τὸ θεῖον ἡμῖν, ἐφ' οἷς αὐτῷ προσκεκρούκαμεν. Οἱ δὲ παρακαλοῦντές τε καὶ δεόμενοι, ταπεινὸν ἦθος καὶ κατανενυγμένον ἔχειν ὀφείλουσι· τὸ δὲ βοᾶν καὶ κραυγάζειν, οὐ κατεσταλμένου ἠθους, ἀλλὰ θρασέος ἐστὶ καὶ γεγαυρωμένου. Διὸ καὶ τοὺς ψάλλοντας ἐν ἐκκλησίαις, ὁ κανὼν ἀπαιτεῖ μετὰ προσοχῆς καὶ κατανύξεως ψάλλειν, ἀλλὰ μὴ ἀτάκτως βοᾶν, καὶ τὴν φωνὴν ἐκδιάζεσθαι πρὸς κραυγὴν· κραυγὴ δὲ ἐστὶν ἐπιτεταμένη φωνή, καὶ βιαίως ἐκρηγνυμένη. Καὶ οὐ μόνον τοῦτο ἀπαγορεύει, ἀλλ' οὐδέ τι ἐπιλέγειν συγχωρεῖ ἀνοίκειον καὶ ἀνάρμοστον ἐκκλησίᾳ, οἷά εἰσι τὰ κεκλασμένα μέλη, καὶ μινυρίσματα, καὶ ἡ περιττὴ τῶν μελωδιῶν ποικιλία, εἰς ᾧδὰς ἐκτρεπομένη θυμελικάς, καὶ εἰς ᾠσματα πορνικά, τὰ νῦν ἐν ψαλμωδαῖς ἐπιτηδευόμενα μάλιστα. Ταῦτα διαταττόμενος ἐπάγει καὶ γραφικὴν μαρτυρίαν, λέγων· Εὐλαβεῖς γὰρ ἔσεσθαι τοὺς υἱοὺς Ἰσραὴλ, τὸ ἱερὸν ἐδίδαξε λόγιον· υἱοὶ δὲ Ἰσραὴλ ἐσμέν ἡμεῖς, κατὰ τὸν ἅγιον Παῦλον, λέγοντα· Οὐ γὰρ πάντες οἱ ἐξ Ἰσραὴλ, οὗτοι Ἰσραὴλ, οὐδ' ὅτι εἰσὶ σπέρμα Ἀβραάμ, πάντα τέκνα, ἀλλ' ἐν Ἰσαὰκ κληθήσεται σοι σπέρμα· τουτέστιν, οὐ τὰ τέκνα τῆς σαρκὸς, ταῦτα τέκνα Θεοῦ, ἀλλὰ τὰ τέκνα τῆς ἐπαγγελίας λογίζεται εἰς σπέρμα.

**ΒΑΛΣ.** Αἱ τοῦ Θεοῦ ἐκκλησίαι, οἵκοι προσευχῶν λέγονται· ὅθεν καὶ οἱ προσευχόμενοι, παρακαλεῖν τὸν Θεὸν ὀφείλουσι μετὰ δακρύων καὶ ταπεινώσεως, οὐ μὴν μετὰ ἀτάκτου καὶ ἀναιδοῦς σχήματος. Διωρίσαντο γοῦν οἱ Πατέρες, μὴ γίνεσθαι τὰ ἱερὰ ψαλμωδήματα διὰ βοῶν ἀτάκτων καὶ ἐπιτεταμένων, καὶ τὴν φύσιν παραδιαζομένων· μήτε μὴν διὰ τινων καλλιφωνιῶν, ἀνοικείων τῇ ἐκκλησιαστικῇ καταστάσει καὶ ἀκολουθίᾳ· οἷά εἰσι τὰ θυμελικά μέλη, καὶ αἱ περιτταὶ ποικιλίαι τῶν φωνῶν· ἀλλὰ μετὰ πολλῆς κατανύξεως καὶ θεαρέσου τρόπου, προσάγειν τῷ Θεῷ τὰς εὐχάς, τῷ εἰδότει τὰ κρυπτὰ τῶν καρδιῶν ἡμῶν. Ταῦτα δὲ παρεκελεύσαντο ἀκολουθῶς τῷ εὐαγγελικῷ ῥητῷ, τῷ διοριζομένῳ, μὴ κατὰ ἐθνικοὺς εὐχεσθαι ἡμᾶς μετὰ βαττολογίας καὶ κραυγῆς, ὡς οἰομένους εἰσακουσθῆναι διὰ τὴν πολυλογίαν ἡμῶν, ἀλλ' ἐν τῷ



κρυπτῷ προσάγειν τὸν ὕμνον τῷ Θεῷ· ποιεῖν δὲ καὶ τὰς αἰτήσεις ὁμοίως, ἵνα καὶ ὁ Πατὴρ ἡμῶν ὁ οὐράνιος, ὁ βλέπων ἐν τῷ κρυπτῷ, ἀποδώσῃ ἡμῖν ἐν τῷ φανερῷ. Ἐπεὶ δὲ, φασι, καὶ ὁ Νωσαϊκὸς νόμος εἶπεν ἐν τῷ Λευϊτικῷ, Εὐλαβεῖς ποιεῖτε τοὺς υἱοὺς Ἰσραὴλ, μᾶλλον ἡμεῖς, οἱ τοῦ νόμου τούτου δεξάμενοι τὸ πλήρωμα, ὀφείλομεν εὐλαβέστεροι εἶναι, καὶ κατὰ τὰ νενομισμένα πολιτεύεσθαι. Ἐπεὶ δὲ παρὰ διαφόροις ἁγιωτάτοις πατριάρχαις ἐλαλήθη, μὴ μόνον ἐν ταῖς ἐορταῖς γίνεσθαι τοιαῦτα παρὰ τῶν ψαλτῶν, ἀλλὰ καὶ ἐν παννυχίσι, καὶ μνημοσύναις τεθνεώτων, γεγόνاسι διαφοραστειώματα συνοδικὰ, ἀφορισμῷ καθυποβάλλοντα τοὺς τοιαῦτα ποιοῦντας, καὶ μὴ διὰ ψαλμωδημάτων καὶ ἀλληλουαρίων λιτῶν (1), ψαλλομένων κατὰ τὸ θεμέλιον τῆς ἐκκλησίας, ἐκπληροῦντας τὴν παννύχιον ψαλμωδίαν. Ἀνάγνωθι καὶ τῆς ἐν Καρθαγένῃ συνόδου κανόνα ρη'. καὶ τὰ ἐν αὐτῷ γραφέντα· ὡσαύτως ἀνάγνωθι καὶ τὸν εἰς τὰ Σεραφεῖμ (2), καὶ τὸν πνιγηγυρικὸν λόγον τοῦ ἐν ἁγίοις Πατρὸς ἡμῶν Ἰωάννου τοῦ Χρυσοστόμου, τὸν γραφέντα εἰς τὴν ἐρμηνείαν τοῦ προφητικοῦ ῥήτου, τοῦ λέγοντος· Εἶδον τὸν Κύριον καθήμενον ἐπὶ θρόνου ὑψηλοῦ καὶ ἐπηρμένου· κωλύει γὰρ τὰς θυμελικὰς ψαλμωδίας καὶ τὰς ὀρχήσεις τῶν χειρονομούντων, καὶ τὰς ἐκτεταμένας ἐκφωνήσεις (3).

ΑΡΙΣΤ. Ἄτακτος κραυγὴ τοῦ ψάλλοντος, ἄδεκτος· καὶ ὁ ἐπιλέγων τὰ ταῖς ἐκκλησίαις ἀνάρμοστα.

Μετὰ κατανύξεως καὶ προσοχῆς πολλῆς δεῖ τὰς ψαλμωδίας προσάγειν τῷ τῶν κρυπτῶν ἐφόρῳ Θεῷ, καὶ μὴ ἀτάκτοις χρῆσθαι βοαῖς, καὶ τὴν φύσιν πρὸς κραυγὴν ἐκβιάζεσθαι· εὐλαβεῖς γὰρ ἔσεσθαι τοὺς υἱοὺς Ἰσραὴλ, τὸ ἱερὸν ἐδίδαξε λόγιον· ἀλλὰ μηδὲ τι ψάλλειν ἀνοίκειον, καὶ τῇ ἐκκλησιαστικῇ καταστάσει μὴ ὄν ἀρμόδιον.

### Κανὼν Ος'.

Ὅτι (4) οὐ χρή ἔνδον τῶν ἱερῶν περιβόλων καπηλεῖον,

(1) X. Τρ. 'Ε. — καὶ ψαλλομένων Βευερ. — (2) Βευερ. — οὐ κεῖται ἐν X. Τρ. οὐδὲ παρὰ 'Ε. τὸ, καὶ τὸν εἰς τὰ Σεραφεῖμ. — (3) X. Τρ. 'Ε. — φωνὰς καὶ κινήσεις Βευερ. — (4) Π. X. Τρ. Βρ. Σ. Ρ. — τὸ, ὅτι, οὐ κεῖται παρὰ Βευερ.

ἢ τὰ διὰ βρωμάτων (1) εἶδη προτιθέναι, ἢ ἑτέρας πράξεις ποιεῖσθαι, τὸ σεβάσμιον τῆς ἐκκλησίας φυλάσσοντας. Ὁ γὰρ Σωτὴρ ἡμῶν καὶ Θεὸς, διὰ τῆς ἐν σαρκὶ πολιτείας παιδαγωγῶν ἡμᾶς, μὴ ποιεῖν τὸν οἶκον τοῦ Πατρὸς αὐτοῦ ἐμπορίου οἶκον παρεκελεύσατο (2). ὃς καὶ τῶν κολλυβιστῶν τὸ κέρμα ἐξέχεε, καὶ τοὺς τὸ ἱερὸν κοινοποιοῦντας ἀπήλασεν. Εἴ τις οὖν ἐπὶ τῷ προκειμένῳ ἁλῶ πλημμελήματι, ἀφοριζέσθω.

ΖΩΝΑΡ. Ὁ οἶκός μου, τοῖς Ἰουδαίοις ἔφη ὁ Κύριος, οἶκος προσευχῆς κληθήσεται· ὑμεῖς δὲ αὐτὸν ἐποιήσατε σπήλαιον ληστῶν. Ἰν' οὖν μὴ καὶ τοῖς πιστοῖς τοῦτο ῥηθῇ, ἀπηγόρευσαν οἱ Πατέρες ἔνδον τῶν ἱερῶν περιβόλων καπηλεῖα συνιστᾶν, ἢ ἐδώδιμα προτιθέναι εἰς πρᾶσιν, ἢ ἑτερά τινα. Οὐκ εἶπον δὲ, ἔνδον τῆς ἐκκλησίας, ἀλλὰ τῶν ἱερῶν περιβόλων· περίβολοι δ' εἰσὶν ἱεροὶ αἱ τῶν θεῶν ναῶν ἅπασαι περιοχαί· ὥστε οὐδ' ἐν προτεμενίσμασιν, οὐδ' ἐν προαυλίοις τοιοῦτόν τι γίνεσθαι παραχωρεῖ ὁ κανὼν· εἰ καὶ νῦν ἀνευλαβῶς ταῦτα γίνονται. Κατασκευάζουσι δὲ τὸν οἰκεῖον λόγον οἱ Πατέρες ἐκ τοῦ εὐαγγελίου, λέγοντες, τὸν Χριστὸν τοῦτο παραδοῦναι ἡμῖν, λέγοντα τοῖς Ἰουδαίοις· Μὴ ποιεῖτε τὸν οἶκον τοῦ Πατρὸς μου οἶκον ἐμπορίου, καὶ ἀπελάσαντα ἐκ τοῦ ἱεροῦ τοὺς θεοκαπήλους, καὶ τῶν κολλυβιστῶν τὸ κέρμα ἐκχέαντα. Κολλυβισταὶ δ' εἰσὶν οἱ τὰ λεπτὰ νομίσματα πωλοῦντες, ἥτοι τοὺς νούμμους· κόλλυβος γὰρ παρ' Ἑλλήσι τὸ λεπτὸν νόμισμα, ὃ παρὰ Ῥωμαίοις νοῦμμος καλεῖται· καὶ κέρμα δὲ τὸ νόμισμα λέγεται.

ΒΑΛΣ. Τὴν ἀνάλογον τιμὴν τῶν ἁγίων ἐκκλησιῶν καὶ τῶν περὶ αὐτάς συντηροῦντες οἱ θεῖοι Πατέρες, καὶ μὴ ἀνεχόμενοι ὅλως κοινοῦσθαι παρὰ τινος τὰ ἱερά, διωρίσαντο μὴ προτίθεσθαι βρωματικά (3) εἶδη ἔνδον τῶν ἱερῶν περιβόλων, μηδὲ καπηλεῖον γίνεσθαι ἐν αὐτοῖς, μηδὲ ἀπλῶς πιπράσκεισθαι τι

(1) Σ. 'Ρ. Βρ. — δι' ἀρωμάτων Π. Βευερ. — (2) Ἰω. Β', 46. — (3) Χ. Τρ. — ἀρωματικά Βευερ. 'Ε.



ἐνδον τούτων· ἀλλ' εἶναι ἀνεπικοινωνήτα παντελῶς τοῖς ἐμπορευομένοις· ὅτι, φασί, καὶ ὁ Κύριος ἡμῶν Ἰησοῦς Χριστὸς καὶ Θεὸς, πραγματικῶς διδάσκων ἡμᾶς διὰ τῆς ἐν σαρκὶ πολιτείας αὐτοῦ, μεγάλως κολάζεσθαι τὸν κοινοῦντα τὸ ἱερὸν, καὶ οἶκον ἐμπορίου τὸν οἶκον τοῦ Θεοῦ ποιοῦντα, τοὺς κολυβιστάς, τουτέστι τοὺς τραπεζίτας, ἐκ τῶν ἱερῶν περιβόλων ἐξήλασε· (κόλλυβος δὲ, τὸ λεπτὸν νόμισμα·) καὶ τὰ κέρματα αὐτῶν, τουτέστι τὰ διὰ νομισμάτων προσχείρια (1) ἐξέχεε· τοὺς γοῦν τοιοῦτόν τι ποιῆσαι τολμήσοντας, ἀφορισμῷ καθυπέβαλον. Διαφόρων δὲ ἁγιωτάτων πατριαρχῶν προσταζάντων ἀπὸ τε τοῦ Αὐγουστεῶνος καὶ τῶν προσεχυστέρων μερῶν τῷ προνάῳ τῆς ἁγιωτάτης τοῦ Θεοῦ Μεγάλης Ἐκκλησίας τοὺς τραπεζίτας διωχθῆναι, καὶ τοὺς ὀψοπώλας (2), καὶ ὀπωροπώλας (3), καὶ τοὺς λοιποὺς ἐμπόρους, εἰπὸν τινες, ὡς περιβόλους ἐκκλησιασικοὺς ὁ κανὼν ὀνομάζει τοὺς προνάους ἐκάστου ναοῦ, οὐ μὴν τὰς φιάλας, καὶ τὰ ἕτερα μέρη τῶν θείων ναῶν, τὰ συνηνωμένα αὐτοῖς. Τοῖς πλείοσι δὲ τοῦτο οὐκ ἤρρεσεν· εἶπον γὰρ, ὡς, ἐπεὶ ὁ κανὼν ἐκκλησίας οὐκ ἐμνήσθη, (τὸ γὰρ ἐν μεσονάῳ, ἢ προνάῳ, καπηλεῖον γενέσθαι, ἢ ἀγορανόμων συνέδριον, οὐδὲ εἰς ἐνθύμησίν τινος Χριστιανοῦ ἔλθοι, ὡς ἀτεβέστατον), ἀλλ' ἱερῶν περιβόλων ναοῦ, ὀφείλομεν περὶ τούτων τὴν πᾶσαν εἰσάγειν ἀμφιβολίαν· πάντες δὲ ἐκείνους εἶναι ἱεροὺς περιβόλους εἶπον, τοὺς μὴ ἀπολυθέντας εἰς ἀλόγων ζώων καταπάτησιν, καὶ ἄλλοτρόπως κοινωθέντας. Ἀπὸ μέντοι τοῦ ιβ'. κεφ. τοῦ α. τίτλου τοῦ ε. βιβλίου, τοῦ λέγοντος· Μέχρι τῶν ἐπὶ τῆς δημοσίας ἀγορᾶς τῆς ἐκκλησίας ὄρων τὸ ἀσφαλὲς ἐχέτωσαν οἱ προσφυγόντες τοῖς ἐνδοτέροις λουτροῖς, ἢ κήποις, ἢ οἰκήμασιν, ἢ στοαῖς, ἢ αὐλαῖς χρώμενοι· καὶ κωλύεσθωσαν ἐντὸς τοῦ ναοῦ ὑπνοῦν, ἢ ἐσθίειν· μὴ εἴπης καὶ τὰ λουτρά, καὶ τοὺς κήπους, καὶ τὰς στοάς, τὰς συνηνωμένας ταῖς ἐκκλησίαις, ἱεροὺς περιβόλους εἶναι, ὡς ἐντεῦθεν κωλύεσθαι καὶ τὸ προτίθεσθαι ὄντια ἐπ' αὐτοῖς. Ταῦτα γὰρ μέρη μὲν τῆς ἐκκλησίας

(1) X. Tr. προχείρια Βαυερ. — (2) ὀψοπώλας X. Tr. 'Ε. — (3) Βαυερ. — τὸ, καὶ ὀπωροπώλας, οὐ κεῖται ἐν X. Tr.

λογίζονται· ἱεροὶ δὲ περίβολοι οὐ λεχθήσονται· καὶ ὡς κοινὰ μὲν, τῆς τιμῆς τῶν ἱερῶν περιβόλων οὐκ ἀξιωθήσονται· διὰ δὲ τὸ τῆς ἐκκλησίας προνόμιον, ὃ ἐξ αὐτῶν ἀφαρπάσας πρόσφυγα κολασθήσεται. Σημείωσαι δὲ, ὅτι ἐντὸς μόνου τοῦ ναοῦ ἐσθίειν καὶ πίνειν τοὺς πρόσφυγας κεκώλυται.

\*Σημείωσαι δὲ καὶ τὸν παρόντα κανόνα, διὰ τοὺς πραγματευομένους εἰς τὰ μυρεψεῖα, καὶ εἰς τὰ κουρισκαρεῖα (1) τῆς ἀγιωτάτης Μεγάλης Ἐκκλησίας, πολλῶ δὲ πλέον, εἰς τὰ ἐνδοτέρω ταύτης. Ὡσαύτως σημεῖωσαι τὸν αὐτὸν κανόνα, καὶ διὰ τοὺς ἀπερχομένους εἰς τὰς γινομένας ἐορτάς καὶ πανηγύρεις ὅπου-δήποτε, καὶ ποιουμένους ἀφορμὴν πραγματειῶν τὴν προσκύνησιν τοῦ τηνικαῦτα ἐορταζομένου ἁγίου· μεγάλης γὰρ κολάσεώς εἰσιν οἱ τοιοῦτοι ἄξιοι. Καὶ ὁ μέγας δὲ Βασίλειος, ἐν τοῖς ἀσκητικοῖς αὐτοῦ, μεγάλως ταῦτα κωλύει. Καὶ ἀνάγνωθι τὸ χωρίον τὸ γράφον οὕτω, περὶ τῶν ἐν ταῖς συνόδοις πραγματειῶν, λέγον ἐν μέρει ταῦτα· Οὐ μὴν ἐπειδὴ ἕτεροι προλαβόντες παρέφθειραν τὴν κεκρατηκυῖαν ἐπὶ τῶν ἁγίων συνήθειαν, καὶ ἀντὶ τοῦ προσεύχεσθαι, τὸν τε καιρὸν καὶ τὸν τόπον ποιοῦνται ἀγορὰν, καὶ πανήγυριν, καὶ ἐμπορίαν· καὶ ἕτερα οὐκ ὀλίγα (2)\*.

ΑΡΣΤ. Ἐν ἱερῷ περιβόλῳ καπηλεῖον ἀσύστατον, καὶ πωλούμενα βρώματα μάταια· καὶ ἐν ἀμφοτέροις ὁ ποιῶν ἀφορίζεται.

Τὸν τοῦ Θεοῦ οἶκον μὴ ποιεῖν ἐμπορίου οἶκον παρεκελεύσατο ὁ Σωτὴρ ἡμῶν καὶ Θεός· διὰ τοῦτο οὐ χρὴ ἐνδον τῶν ἱερῶν περιβόλων καπηλεῖον συνιστᾶν, καὶ τὰ διὰ βρωμάτων εἶδη προτιθέναι, ἢ ἐτέρας πράξεις ποιεῖσθαι. Εἴ τις οὖν τοιοῦτόν τι φανῇ πλημμελῶν, ἀφορισθήσεται.

### Κ α ν ὶ ν Ο Ζ'.

Ὅτι οὐ δεῖ ἱερατικούς, ἢ κληρικούς, ἢ ἀσκητάς, ἐν

(1) τὰ κουρεῖα, Λεξικὸν Δουκαγγίου. — (2) Τὰ ἀπὸ τοῦ, Σημεῖωσαι, μέχρι τέλους τῆς παρούσης ἐρμηνείας, οὐ κεῖται παρὰ 'Ε. ἀλλ' ἐν Χ. Τρ. καὶ μετὰ μικρῶν παραλλαγῶν, ἐν ταῖς Σημ. Βευερ. σελ. 161.



βαλανείῳ μετὰ γυναικῶν ἀπολούεσθαι· οὐδὲ πάντα Χριστιανὸν λαϊκόν (1)· αὕτη γὰρ πρώτη κατάγνωσις παρὰ τοῖς ἔθνεσιν. Εἰ δέ τις ἐπὶ τούτῳ φωραθείη, εἰ μὲν κληρικὸς εἴη, καθαιρείσθω· εἰ δὲ λαϊκὸς, ἀφοριζέσθω.

ΖΩΝΑΡ. Ὁ θεῖος Ἀπόστολος Παῦλος, Δεῖ, φησὶ, καλὰ προνοεῖσθαι ἐνώπιον Θεοῦ καὶ ἀνθρώπων· καὶ πάλιν· Ἀπρόσκοποι γίνεσθε καὶ Ἰουδαίοις, καὶ Ἕλλησι, καὶ τῇ ἐκκλησίᾳ τοῦ Θεοῦ. Τὸ δὲ ἄνδρας συλλοῦεσθαι γυναιξὶ, σκάνδαλον μέγα τοῖς ὁρῶσι τοῦτο δύναται ἐμποιεῖν. Εἰ γὰρ καὶ ἡ ἐν οἰκίᾳ, ἢ ἐν ὁδῷ, ἐντυχία τῶν γυναικῶν ζάλην τῷ λογισμῷ τῶν ἐντυγχανόντων αὐταῖς ἀνδρῶν ὡς τὰ πολλὰ ἐμποιεῖ· τὸ ταύταις συλλοῦεσθαι, πῶς οὐκ ἂν τὸν νοῦν τῶν συλλουομένων αὐταῖς κτεθάπτισε, καὶ εἰς ἐπιθυμίαν ἠρέθισεν; Εἰ δὲ καὶ δοίη τις, καθ' ὑπόθεσιν, μὴ βλάπτεσθαι ἴσως τινὰς, καὶ συλλοῦνται γυναιξίν· ἀλλὰ γε τὸ τοὺς ὁρῶντας τοῦτο σκανδαλίζεσθαι, καὶ καταγινώσκειν τῶν τοῦτο ποιούντων πιστῶν, τίς ἂν ποτε δυνηθεῖν φυγεῖν; Διὰ ταῦτα τοίνυν ἀπαγορεύει τοῦτο ὁ κανὼν πᾶσι Χριστιανοῖς· τοῖς δὲ τοῦτο ποιοῦσιν, ἱερατικοῖς μὲν οὖσι, τοῖς περὶ τὸ βῆμα δηλαδὴ, καὶ κληρικοῖς, τοῖς ἄλλως ἐν κλήρῳ τεταγμένοις, καθάρισιν ὀρίζει τὸ ἐπιτίμιον· ἀσκηταῖς δὲ, καὶ λαϊκοῖς ἐπάγει ἀφορισμόν. Οὗτος δὲ ὁ κανὼν τῆς ἐν Λαοδικεῖᾳ συγκροτηθείσης συνόδου τριακαστός ἐστίν, ἄνευ τῶν ἐπιτιμιῶν ἐκεῖσε (2) ἐκφωνηθείς.

ΒΑΛΣ. Ὡς ἔοικε, πρὸ τῆς συνόδου ταύτης, ἐλούοντο ἱερωμένοι τινὲς, καὶ μοναχοὶ, καὶ λαϊκοὶ μετὰ γυναικῶν, μὴ ἐπιστρεφόμενοι τῆς ἀποστολικῆς θείας παραγγελίης, τῆς λεγούσης· Ἀπρόσκοποι γίνεσθε καὶ Ἰουδαίοις, καὶ Ἕλλησι, καὶ τῇ ἐκκλησίᾳ τοῦ Θεοῦ. Διορθούμενοι οὖν τοῦτο οἱ ἅγιοι Πατέρες, ὡς ἀπρεπέστατον, καὶ σκανδαλοποιὸν, καὶ διεγείρον εἰς δαιμονιώδεις ἐπιθυμίας, φέρον τε τοὺς χρωμένους τῇ ἀσέμνῳ ταύτῃ διαγωγῇ εἰς μεγάλην κατάγνωσιν, διωρίσαντο, τὸν οὕτως

(1) Π. Χ. Τρ. — ἡ λαϊκόν, Βυσιρ. Ε. Βρ. Κ. Σ. Ρ. — (2) ἐκεῖσε Χ. Τρ.

ἀδιαφόρως καὶ ἀπρεπῶς εἰς τὸ ἐξῆς μετὰ γυναικὸς λουόμενον, κληρικὸν μὲν ὄντα, καθαιρεῖσθαι, λαϊκὸν δὲ, ἀφορίζεσθαι. Σημείωσαι δὲ, ὅτι ὁ κανὼν διαφορὰν ποιεῖται ἱερωμένων, κληρικῶν, ἀσκητῶν, καὶ λαϊκῶν. Ἱερωμένοι γάρ εἰσιν οἱ τοῦ βήματος, οἱ καὶ χειροτονούμενοι· ἐπίσκοποι δηλονότι, ἱερεῖς, διάκονοι, καὶ ὑποδιάκονοι· κληρικοὶ, πάντες οἱ ἐκτὸς τοῦ βήματος ἐν ναοῖς ἐξυπηρετούμενοι· ἤγουν ἀναγνώσται, θεωροὶ, καὶ ἕτεροι τοιοῦτοι· ἀσκητὰὶ δὲ, οἱ μοναχοὶ, ὅσοι οὐκ ἔφθασαν ἐπισκοπικὴν σπράγίδα δεξάσθαι, ἀλλὰ μόνην ἐπικουρίδα μοναχικὴν· οἱ γὰρ σπράγίδα δεξάμενοι ἐπισκοπικὴν μοναχοὶ, κληρικοὶ λέγονται· ἀσκητῶν δὲ καὶ μοναχῶν οὐδεμία διαφορά· Συναγαγὼν γοῦν εἶπεν, ὥς, εἰ μὲν τοῦ βήματος δι' ἐγγραφῆς ὁμνύειν ὀφείλουσιν· οἱ δὲ ἐκτὸς τοῦ βήματος κατὰ λαϊκοὺς ἐπομόσονται, καὶ μοναχοὶ ὦσι. Τινὲς μέντοι λαϊκοὶ μετὰ τῶν οἰκείων ὁμοζύγων ἐν βαλανεῖσι λουόμενοι, καὶ χάριν τούτου ἐλεγχόμενοι, λέγουσι μὴ κωλύεσθαι ὑπὸ τοῦ κανόνος τούτου· σὰρξ γὰρ μία εἰσι, καὶ οὐδέν τι ἄσμενον δοκεῖ γίνεσθαι μέσον αὐτῶν, μὴ διεστηκότων ἀλλήλων τοῖς σώμασιν· ἐκείνου δὲ κολάζεσθαι, τοὺς σὺν τῇ πορνείᾳ καὶ ἀσχημόνως διάγοντας, καὶ τῆς φύσεως μὴ αἰσχυνομένους τὴν ἀπρέπειαν. Οὐκ ἤρεσαν δὲ ταῦτα τοῖς εὐλαβεστέροις, εἰποῦσι, κατὰγνώσιν πρώτην εἶναι τοῦτο παρὰ τοῖς ἔθνεσιν, ὥς ὁ κανὼν φησι, καὶ ντεῦθεν καὶ κολάζεσθαι ὅπωςδὴποτε γινόμενον· καὶ ὅτι, καὶ δοκῶσιν οἱ ὁμόζυγοι ἐν σῶμα εἶναι, ἀλλ' οὐκ ἐφείται αὐτοῖς κακῶς τοῖς οἰκείοις χρήσασθαι μέλεσιν· ἐπεῖτοι γε, εἰ τοῦτο ἦν, οὐδὲ οἱ ἐπιχειρήσαντες ἑαυτοὺς ἀνελεῖν ἂν ἐκολάζοντο.

ΑΡΙΣΤ. Χριστιανὸς γυναιξὶν οὐ συλλούεται· κληρικὸς μὲν γὰρ, καθαιρεῖται· λαϊκὸς δὲ, ἀφορίζεται. Σαφές.

#### Κ α ν ὼ ν Ο Η'.

Ὅτι δεῖ τοὺς φωτιζομένους τὴν πίστιν ἐκμανθάνειν, καὶ τῇ πέμπτῃ τῆς ἐβδομάδος ἀπαγγέλλειν τῷ ἐπισκόπῳ, ἢ τοῖς πρεσβυτέροις.



**ΖΩΝΑΡ.** Οὗτος ὁ κανὼν τῆς ἐν Λαοδικείᾳ συνόδου ἐστὶ τεσσαρακοστὸς ἕκτος· αὐτοῖς γὰρ ῥήμασι τοῖς ἄλλοις κανόσι τῆς συνόδου ἐκείνης ἐγκατέστρωται. Κελεύει δὲ τοὺς φωτιζομένους, ἡγουν τοὺς πρὸς τὸ φῶτισμα ἐτοιμαζομένους, καὶ κατηχουμένους, τὸ μυστήριον τῆς πίστεως ἐκμανθάνειν, καὶ τῇ πέμπτῃ ἡμέρᾳ ἐκάστης ἐβδομάδος ἀπαγγέλλειν, ἃ διὰ τῆς ἐβδομάδος ἔμαθον, τῷ ἐπισκόπῳ, ἢ τοῖς πρεσβυτέροις· τοῦτο δὲ γίνεσθαι, ἵνα μὴ ἀμύητος τοῦ καθ' ἡμᾶς μυστηρίου ὢν τις βαπτισθῇ, καὶ, ἀστήρικτος ὢν, ὑπὸ αἵρετικῶν ὑποσυρῇ, καὶ ὑποκλαπῇ.

**ΒΑΛΣ.** Οἱ νεοφώτιστοι, ὅπως ὀφείλουσι διδάσκεσθαι τὴν ὀρθόδοξον πίστιν, ἀπὸ διαφόρων κανόνων ἐμάθομεν. Ὁ δὲ παρὼν κανὼν προστίθῃσι, μὴ ἀρκεῖσθαι ἡμᾶς ταῖς καταθέσεσι τῶν φωτιζομένων, διαβεβαιουμένων ἀναδιδαχθῆναι τὰ τῆς ὀρθοδόξου πίστεως· ἀλλὰ μανθάνειν μὲν αὐτοὺς τὰ ἱερὰ λόγια δι' ὅλων τῶν πρώτων τεσσαρῶν ἡμερῶν τῆς ἐβδομάδος· κατὰ δὲ τὴν πέμπτην, ἀπαγγέλλειν αὐτὰ τῷ ἐπισκόπῳ, ἢ τοῖς ἐπιτραπησομένοις παρὰ τούτου, ἡγουν τοῖς κατηχηταῖς. Οὕτω γὰρ ποιῶντες, δώσουσιν ἐντελῇ πληροφορίαν, ὡς ὀλοψύχως τῇ ὀρθοδόξῳ πίστει προσῆλθον, καὶ τὰ θεῖα ταύτης ἐμυήθησαν μυστήρια, καὶ ἱκανῶς ἐστηρίχθησαν. Τοῦτο δὲ οὐχ ἅπαξ ποιήσουσιν, ἀλλὰ σχεδὸν δι' ὅλης τῆς ζωῆς αὐτῶν. Ὁ μέντοι παρὼν κανὼν τεσσαρακοστὸς ἕκτος ἐστὶν ἀπαράλλακτος τῆς ἐν Λαοδικείᾳ συνόδου.

**ΑΡΙΣΤ.** Ὁ φωτισθεὶς τὴν πίστιν ἀπαγγελλέτω τῇ πέμπτῃ τῆς ἐβδομάδος.

Δεῖ τὸν προσερχόμενον τῷ θείῳ φωτίσματι, καθὼς καὶ ὁ τεσσαρακοστὸς ἕκτος κανὼν τῆς ἐν Λαοδικείᾳ συνόδου διαλαμβάνει, τὴν πίστιν ἐκμανθάνειν, καὶ, τῇ πέμπτῃ τῆς ἐβδομάδος, καθ' ἣν μέλλει φωτισθῆναι, τῷ ἐπισκόπῳ, ἢ τοῖς πρεσβυτέροις ταύτην ἀπαγγέλλειν.

**Κανὼν ΟΘ'.**

Ἀλόχευτον τὸν ἐκ τῆς Παρθένου θεῖον τόκον ὁμολογῶν

γοῦντες, ὡς καὶ ἀσπόρως συστάντα, καὶ παντὶ τῷ ποι-  
μνίῳ κηρύσσοντες, τοὺς ἐξ ἀγνοίας πράττοντάς τι τῶν  
οὐ δεόντων, διορθώσει καθυποβάλλομεν. Ὅθεν, ἐπειδὴ τινες  
μετὰ τὴν ἡμέραν τῆς ἀγίας τοῦ Χριστοῦ (1) τοῦ Θεοῦ  
ἡμῶν γεννήσεως, δείκνυνται σεμίδαλιν ἔψοντες, καὶ ταύ-  
της (2) ἀλλήλοις μεταδιδόντες, προφάσει τιμῆς δῆθεν  
λοχείων τῆς ἀχράντου Παρθενομήτορος, ὀρίζομεν, μηδὲν  
τοιούτον ὑπὸ τῶν πιστῶν τελεῖσθαι. Οὐ γὰρ τιμὴ γε τοῦ-  
το τῇ Παρθένῳ, τῇ ὑπὲρ νοῦν καὶ λόγον τὸν ἀχώρητον  
τεκούσῃ Λόγον σαρκί, ἐκ τῶν κοινῶν τε καὶ καθ' ἡμᾶς  
τὰ (3) κατὰ τὸν ἄφραστον αὐτῆς τόκον ὀρίζειν καὶ ὑπο-  
γράφειν. Εἴ τις οὖν (4) ἀπὸ τοῦ νῦν πράττων τοιούτόν τι  
φωραθείη, εἰ μὲν κληρικὸς εἴη, καθαιρείσθω· εἰ δὲ λαϊκὸς,  
ἀφοριζέσθω.

ΖΩΝΑΡ. Τινὲς, δοκοῦντες εἰς τιμὴν τῆς ἀγίας Παρθένου καὶ  
Θεομήτορος ποιεῖν τι, τῇ ἐξῆς ἡμέρᾳ μετὰ τὴν ἑορτὴν τῆς  
ἀγίας γεννήσεως τοῦ Χριστοῦ, ἐποιοῦν τινὰ, οἷα ἐπὶ ταῖς λο-  
χευομέναις γίνονται γυναιξί. Ταῦτα οὖν κωλύει γίνεσθαι ὁ πα-  
ρὼν κανὼν, ἀλόχευτον εἶναι λέγων τὸν τόκον τῆς ἀγίας Παρ-  
θένου. Λοχεία δ' ἐστίν, ἡ μετ' ὠδίνων τοῦ βρέφους ἀπότεξις,  
καὶ ἡ τῶν αἱμάτων ἀκόλουθος ῥύσις· ὧν μὴ πειραθῆναι τὴν  
Θεοτόκον πιστεύομεν. Ταῦτα γὰρ ταῖς φυσικῶς συλλαβού-  
σαις (5) παρομαρτεῖ· τῇ δὲ, ὑπὲρ φύσιν ἡ σύλληψις· ἐκ γὰρ  
Πνεύματος ἁγίου ἐγένετο, καὶ ὁ τόκος τῶν φυσικῶν ιδιωμά-  
των ὑπέρτερος. Τῇ γοῦν μὴ γνούσῃ λοχείαν, πῶς ἡμεῖς τὰ  
τῶν λοχευομένων διαπραξόμεθα; Ὑβρις γὰρ, καὶ οὐ τιμὴ τῆς  
ὑπεραγίας Παρθένου ἐστὶ, τὸ γίνεσθαί τι ἐπὶ τῷ ἀνεκφράστῳ  
τόκῳ αὐτῆς, οἷον ἐπὶ τῶν ἄλλων γίνεται γυναικῶν τικτουσῶν·

(1) Π. Χ. Τρ. Σ. 'Ρ. — τὸ, Χριστοῦ, οὐ καίται παρὰ Βρ. — (2) Π. Σ. 'Ρ.  
Βευερ. — ταύτην Χ. Τρ. Βρ. — (3) Π. Βρ. Χ. Τρ. Σ. 'Ρ. — τὰ, οὐ καίται  
παρὰ Βευερ. — (4) Π. Χ. Τρ. Βευερ. Σ. 'Ρ. — εἰ δέ τις οὖν Βρ. — (5) συλλαβ-  
εανούσαις Χ. Τρ.



τοὺς δὲ τοιοῦτόν τι πράττοντας, κληρικοὺς μὲν ὄντας, καθαιρεῖ· λαϊκοὺς δὲ, ἀφορίζει.

**ΒΑΣ.** Μαθόντες οἱ ἅγιοι Πατέρες, ὅτι τινὲς διὰ τιμὴν τῆς ἀχράντου δεσποίνης ἡμῶν καὶ Θεοτόκου ἐορτάζουσι, μετὰ μίαν ἡμέραν τῆς γεννήσεως τοῦ Θεοῦ καὶ Σωτῆρος ἡμῶν Ἰησοῦ Χριστοῦ, τὰ ἐπιλόγια ταύτης μετὰ σεμιδάλεως ἐψητῆς, καὶ ἑτέρων τινῶν εἰδῶν, ὥρισαν μηκέτι τοῦτο γίνεσθαι παρὰ τῶν Χριστιανῶν· τὸν γὰρ τόκον, φασι, τῆς Θεομήτορος ὁμολογοῦμεν μὴ τοιοῦτον γενέσθαι, καθὼς παρὰ τῶν λοιπῶν γυναικῶν γίνεται, ἀλλὰ ἀλόχευτον· ὅτι καὶ ἡ σύλληψις ὑπὲρ φύσιν καὶ ἐκ Πνεύματος ἁγίου ἐγένετο. Τῇ γοῦν μὴ γνούσῃ λοχείαν, πῶς ἡμεῖς τὰ τῶν λοχευομένων διαπραξόμεθα; Ὅθεν οὐκ ἔστι τοῦτο τιμὴ τῆς ἁγίας Παρθένου, τῆς ὑπὲρ νοῦν καὶ λόγον τεκούσης τὸν Θεὸν Λόγον σαρκί, ἄνευ ὠδίνων μητρικῶν. Κάντεῦθεν οὐ χρὴ τὰ ὑπὲρ φύσιν συνεξισοῦσθαι τοῖς κατὰ φύσιν, καὶ οἷον κοινοῦσθαι ταῦτα, καὶ ἐκ τῶν καθ' ἡμᾶς γεωδῶν ὑπογράφεσθαι. Τοίνυν καὶ διορίζονται, τὸν τοιοῦτόν τι ποιήσαντα, κληρικὸν μὲν ὄντα, καθαιρεῖσθαι· λαϊκὸν δὲ, ἀφορίζεσθαι. Διὰ τοι τοῦτο καὶ Χριστοῦ χάριτι τέως εἰς ταύτην τὴν τῶν πόλεων βασιλεύουσιν οὐδέν τι τολμᾶται τοιοῦτον παρὰ τινος· ἀλλὰ μετὰ τὴν ἄρρητον γέννησιν τοῦ Χριστοῦ καὶ Θεοῦ ἡμῶν, ἐορτάζει τὸ πλήρωμα τῶν πιστῶν τὰ ἐπιλόγια τῆς ὑπεραγίας Θεοτόκου, διὰ θείων ψαλμωδημάτων καὶ ὑμνωδίας ἐκκλησιαστικῆς.

**ΑΡΙΣΤ.** Ἀφορίζεται ὁ μετὰ τὴν ἐορτὴν τῆς Θεοτόκου σεμίδαλιν ἢ ἄλλο τι κατασκευάζων, διὰ τὰ λεγόμενα ἐπιλόγια.

Οὐκ ἔστι τοῦτο τιμὴ τῇ Παρθένῳ, τῇ ὑπὲρ νοῦν καὶ λόγον τὸν ἀχώρητον τεκούσῃ Λόγον σαρκί, ἐκ τῶν κοινῶν τε καὶ καθ' ἡμᾶς τὰ κατὰ τὸν ἄφραστον αὐτῆς τόκον ὀρίζειν καὶ ὑπογράφειν. Διὰ τοῦτο, εἴ τις μετὰ τὴν ἡμέραν τῆς ἁγίας Χριστοῦ τοῦ ἀληθινοῦ Θεοῦ ἡμῶν γεννήσεως, σεμίδαλιν εὕρισκεται ἔψων, καὶ ταύτην παρέχων τισί, προφάσει τιμῆς δῆθεν λοχείων τῆς ἀχράντου Παρθενομήτορος· εἰ μὲν κληρικός ἐστι, καθαιρεθήσεται· εἰ δὲ λαϊκός, ἀφορισθήσεται· ἀλόχευτον γὰρ

ὁμολογοῦμεν τὸν ἐκ τῆς Παρθένου θεῖον τόκον, ὡς καὶ ἀσπρό-  
ρως συστάντα.

### Κανὼν Π'.

Εἴ τις ἐπίσκοπος, ἢ πρεσβύτερος, ἢ διάκονος, ἢ τῶν ἐν  
τῷ κλήρῳ καταλεγομένων, ἢ λαϊκός, μηδεμίαν (1) ἀνάγ-  
κην βαρυτέραν ἔχοι, ἢ πρᾶγμα δυσχερές, ὥστε ἐπὶ πλεῖ-  
στον ἀπολείπεσθαι τῆς αὐτοῦ ἐκκλησίας, ἀλλ' ἐν πόλει  
διάγων, τρεῖς Κυριακὰς ἡμέρας (2) ἐν τρισὶν ἐβδομάσι  
μὴ συνέρχοιτο, εἰ μὲν κληρικός εἴη, καθαιρείσθω· εἰ δὲ  
λαϊκός, ἀποκινεῖσθω τῆς κοινωνίας.

ΖΩΝΑΡ. Τοὺς ἐπὶ τρεῖς ἐβδομάδας ἀπολειφθέντας τῆς ἐκ-  
κλησίας αὐτῶν, ἄνευ βαρείας ἀνάγκης τινός, ἢ δυσχερείας ἐτέρας,  
ἀλλ' ἐν πόλει διάγοντας, μὴ συνερχομένους δὲ εἰς ἐκκλησίαν  
τοῖς πιστοῖς, ἐπισκόπους μὲν καὶ κληρικούς ὄντας, ὁ κανὼν  
καθαιρεῖσθαι προστάττει· λαϊκοὺς δὲ, ἀφορίζεσθαι· τοῦτο γάρ  
ἐστι τὸ ἀποκινεῖσθαι τῆς κοινωνίας.

ΒΑΛΣ. Ἄλλοι μὲν κανόνες διάφοροι ἀλλοτρόπως κολάζουσι  
τοὺς ἐπισκόπους καὶ τοὺς κληρικούς, ἐφ' ἱκανὸν ἀποδημοῦντας  
ἀπὸ τῶν ἐκκλησιῶν αὐτῶν. Ὁ δὲ παρὼν κανὼν, οὐ μόνον ἐπι-  
σκόπους καὶ κληρικούς, ἀλλὰ καὶ τοὺς λαϊκοὺς, τοὺς ἀπὸ τῶν  
χωρῶν αὐτῶν ἐν ἀλλοδαπῇ διάγοντας, καταναγκάζει μετὰ τῶν  
πιστῶν συγκοινωνεῖν, καὶ συνεύχεσθαι· καὶ διορίζεται, ὡς, εἴπερ  
τις ἐκ τούτων, μηδεμιᾶς προκειμένης ἀνάγκης, νόσου τυχὸν,  
ἢ δουλείας βαρυτάτης, μὴ παραχωρούσης αὐτῷ ἐκκλησιάζειν,  
ἐπὶ τρεῖς Κυριακὰς οὐ συνέλθῃ μετὰ τῶν πιστῶν, καὶ συνεύξη-  
ται, ἀλλ' ἀμελῶς διατεθῇ ἐπὶ τῇ τριαύτῃ σωτηριώδει κοινω-  
νία, κληρικός μὲν ὢν, καθαιρείσθω· λαϊκός δὲ, ἀποκινεῖσθω τῆς  
κοινωνίας, τουτέστιν ἀφορίζεσθω. Δυσὶν γὰρ ἄτερον ἐκ τούτου  
ἀναφαίνεται, ἢ μηδεμίαν φροντίδα τίθεσθαι τὸν τοιοῦτον τῶν  
θείων παργγελιῶν, καὶ τῆς εἰς Θεὸν εὐχῆς καὶ ὑμνωδίας, ἢ

(1) ἢ μηδεμίαν Βρ. Σ. Ρ. — (2) Π. Σ. Ρ. Βρ. — τὸ, ἡμέρας, οὐ κεῖται παρὰ  
Βενερ.



τὸ μὴ εἶναι πιστόν. ἵνα τί γὰρ ἐπὶ εἴκοσιν ἡμέραις μετὰ τῶν Χριστιανῶν ἐκκλησιάσαι οὐχ ἡρετίσατο, καὶ συγκοινωνῆσαι τῷ πιστῷ λαῷ τοῦ Θεοῦ;

ΑΡΙΣΤ. Εἰ μὴ δι' ἀνάγκην ἀπολιμπάνεται τις τῆς ἐκκλησίας ἐπὶ τρισὶ Κυριακαῖς, ἀκοινώνητος.

Ὁ τῆς ἐκκλησίας ἐν τρισὶ Κυριακαῖς ἀπολειφθεὶς, ἄνευ βαρυτάτης ἀνάγκης, ἢ δυσχερείας τινός, εἰ μὲν κληρικός ἐστι, καθαιρεῖται· εἰ δὲ λαϊκός, ἀφορίζεται.

### Κ α ν ὶ ν Π Α'.

Ἐπειδὴ περ (1) ἐν τισι χώραις μεμαθήκαμεν, ἐν τῷ τρισαγίῳ ὕμνῳ, ἐν προσθήκης μέρει ἐκφωνεῖσθαι μετὰ τὸ, Ἅγιος ἀθάνατος, τὸ, Ὁ σταυρωθεὶς δι' ἡμᾶς, ἐλέησον ἡμᾶς· τοῦτό τε ὑπὸ τῶν πάλαι (2) ἁγίων Πατέρων, ὡς τῆς εὐσεβείας ἀλλότριον, ἐκ τοῦ τοιούτου ἀπηλάθη (3) ὕμνου, σὺν τῷ τὴν τοιαύτην φωνὴν καινουργήσαντι παρανόμῳ αἵρετικῷ· καὶ ἡμεῖς κυροῦντες τὰ παρὰ τῶν ἁγίων Πατέρων ἡμῶν πρὶν (4) εὐσεβῶς θεσμοθετηθέντα, ἀναθεματίζομεν τοὺς ἔτι μετὰ τὸν παρόντα ὅρον παραδεχομένους τὴν τοιαύτην φωνὴν ἐπ' ἐκκλησίαις, ἢ ἄλλως πως τῷ τρισαγίῳ ὕμνῳ συνάπτοντας. Καὶ εἰ μὲν ἱερατικός ἐστὶν ὁ παραβάτης τῶν ὀρισθέντων, ἀπογυμνοῦσθαι τοῦτον τῆς ἱερατικῆς ἀξίας (5) προστάσσομεν· εἰ δὲ λαϊκός, ἢ μοναχός, ἀφορίζεσθαι.

ΖΩΝΑΡ. Οἱ τῇ θεότητι πάθος προσαρμόζοντες προσέθεντο τῷ τρισαγίῳ τὴν προσθήκην ταύτην, τὸ, Ὁ σταυρωθεὶς δι' ἡμᾶς· ὅπερ καὶ πρὸ τῆς συνόδου ταύτης, ὑφ' ἐτέρων ἁγίων Πατέρων, ὡς νόθον, καὶ τῆς ὀρθῆς δόξης ἀλλότριον, ἀπεβλήθη· καὶ τι δὲ

(1) Ἐπειδὴ Βρ. — (2) τῶν παλαιῶν Βρ. — (3) Βρ. Χ. Τρ. Κ. Σ. Ρ. — ἀπῆλσαν Π. Βευερ. Ε. — (4) Π. Χ. Τρ. Βρ. Σ. Ρ. Ε. Κ. — τὸ, πρὶν, οὐ κεῖται παρὰ Βευερ. — (5) Π. Χ. Τρ. Βρ. Σ. Ρ. — τῆς ἱερωσύνης Βευερ.

παρά τινων, ὡς ἔοικε, λεγόμενον, οἱ τῆς συνόδου ταύτης τοῦ τρισαγίου αὐτὸ ἐξορίζουσιν, ἀναθέματι καταδικάζοντες τοὺς ἔτι αὐτὸ παραδεχομένους, καὶ τῷ τρισαγίῳ ὅπουδήποτε συνάπτοντας· καὶ καθαιροῦσι μὲν τοὺς ἱερατικούς, παραβαίνοντας τὰ ὀρισθέντα· τοὺς δὲ μοναχοὺς, ἢ λαϊκοὺς, ἀφορίζουσιν.

ΒΑΣ. Ὁ ματαιόφρων ἐκεῖνος καὶ βλάσφημος Πέτρος ὁ Κναφεὺς, προσθήκην ἐν τῷ τρισαγίῳ ὕμνῳ ἐποίησε, μετὰ τὸ ἐκφωνεῖσθαι τὸ, Ἅγιος ἀθάνατος, εἰπὼν, ὀφείλειν λέγεσθαι τὸ, Ὁ σταυρωθεὶς δι' ἡμᾶς, ἐλέησον ἡμᾶς· ἣν δὲ προσθήκην ἡ ἐκκλησία οὐ παρεδέξατο, ὡς παρεισάγουσαν τέταρτον πρόσωπον, καὶ ἀνὰ μέρος τιθεῖσαν τὸν τοῦ Θεοῦ Υἱόν, τὴν τοῦ Πατρὸς ἐνυπόστατον δύναμιν, καὶ ἀνὰ μέρος, τὸν ἐσταυρωμένον Χριστὸν, ὡς ἄλλον ὄντα παρὰ τὸν ἰσχυρόν, ἢ ὡς παθητὴν τὴν Τριάδα δοξάζουσιν, καὶ συσταυροῦσαν τῷ Υἱῷ τὸν Πατέρα καὶ τὸ Πνεῦμα τὸ ἅγιον. Καὶ ἐδογματίσεν εὐσεβῶς τὸν τρισάγιον ὕμνον χάριν τῆς ἁγίας Τριάδος λέγεσθαι· ὅτι περ (1) διὰ μὲν τῆς τρισσῆς ἁγιότητος, τὰς τρεῖς τῆς ὑπερουσίου Θεότητος ὑποστάσεις, τὰ ἅγια Σεραφεῖμ ἡμῖν ὑπεμφαίνουσι· διὰ δὲ τῆς μιᾶς κυριότητος, τὴν μίαν τῆς θεαρχικῆς Τριάδος οὐσίαν τε καὶ βασιλείαν γνωρίζουσιν. Εὐρηται δὲ καὶ ἐν τῇ ἐκκλησιαστικῇ ἱστορίᾳ, ὅτι, λιτανεύοντος τοῦ ἐν Κωνσταντινουπόλει λαοῦ διὰ τινὰ θεήλατον ἀπειλήν, ἐπὶ Πρόκλου ἀρχιεπισκόπου γεγεννημένην, ἀφαρπαγῇναι παιδίον ἐκ τοῦ λαοῦ, καὶ οὕτω μνηθῆναι ὑπὸ ἀγγελικῆς τινος διδασκαλίας τὸν τρισάγιον ὕμνον, Ἅγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς· καὶ αὐθις ἐπιστραφέντος τοῦ παιδίου, καὶ τὸ μνηθὲν ἀπαγγείλαντος, ἄσαι τὸν ὕμνον ἅπαν τὸ πλῆθος, καὶ οὕτω κοπάσαι τὴν ἀπειλήν. Καὶ ἐν τῇ ἁγίᾳ δὲ καὶ οἰκουμενικῇ τετάρτῃ συνόδῳ, τῇ ἐν Χαλκηδόνι, οὕτως ὑμνηθῆναι ὁ τρισάγιος ὕμνος παραδέδοται. Ἀλλὰ τῆς τῶν πολλῶν καὶ βλασφημῶν (2) κακίας, μὴδὲ διὰ τούτων πρὸς τὸ ὀρθόδοξον δόγμα μεταρρυθμθείσης, ὡς ἔοικεν, οἱ κατὰ ταύτην συνελθόντες τὴν σύνοδον ἅγιοι Πατέρες, ἐπικυρώσαντες τὰ παρὰ τῶν ἁγίων Πατέρων, τῶν ἐν Χαλκηδόνι συνελθόντων, περὶ τοῦ τρισαγίου ὕμνου θεσμοθετη-

(1) X. Τρ. — ὅπερ τι Ε. Βεuer. — (2) X. Τρ. — βλασφημάτων Ε. Βεuer.



θέντα, ἀναθέματι καθυπέβαλον τοὺς μετὰ τὸν παρόντα κανόνα τὴν προσθήκην τοῦ Κναφῆως τῷ τρισαγίῳ συνάπτοντας. Καὶ εἰ μὲν ἱερατικός ἐστι, φασὶν, ὁ παραδαινῶν, καθαιρεῖσθω· εἰ δὲ λαϊκός, ἢ μοναχός, ἀφορίζεσθω. Τοῦ δὲ κανόνος ἀναθεματίζοντος τοὺς τὴν κακόδοξον ταύτην προσθήκην παραδεχομένους, καὶ ἀπὸ τοῦ ἀναθεματισμοῦ, μὴ μόνον ἀτίμων γινομένων τῶν ἀναθεματιζομένων, ἀλλὰ καὶ παντελῇ ἀπώλειαν ὑφισταμένων, καὶ πάσης τῆς ἐν κόσμῳ διαγωγῆς ἀπαλλοτριουμένων, θαυμάζω, πῶς ὁ κανὼν, σὺν τῷ ἀναθεματισμῷ, καθαιρέσεως (1) ἐμνήσθη καὶ ἀφορισμοῦ. Ἀλλ', ὡς ἔοικε, τὰ περὶ τούτου εἰς τὴν ἐπισκοπικὴν διακρίσιν ἀνήρτησαν, ἐφ' ᾧ, τὸν μὲν παραδεξάμενον τὴν βλάσφημον ταύτην προσθήκην καὶ ῥαδίως μετατιθέμενον, καθαιρεῖσθαι, ἢ ἀφορίζεσθαι· τὸν δὲ μὴ μετατιθέμενον (2), ἀλλ' ἔτι τῆς βλάσφημου φλυαρίας ἐξεχόμενον, ἀναθεματίζεσθαι· καὶ οὕτω μὴ μόνον τῆς ἱερωσύνης, ἢ τῆς ἐκκλησιαστικῆς κοινωνίας ἀπογομνοῦσθαι, ἀλλὰ καὶ περιορίζεσθαι, ἐφ' ᾧ μὴ μεταδοῦναι τῆς αἵρέσεως καὶ ἄλλοις.

**ΑΡΙΣΤ.** Τῷ τρισαγίῳ ὕμνῳ ὁ συνάπτων τὸ, Ὁ σταυρωθεὶς, ἑτερόδοξος.

Λέγεται, ὡς ἐπὶ τῆς βασιλείας Θεοδοσίου τοῦ Μικροῦ, ἤρθη παιδίον ἐν τῇ τοῦ κάμπου λιτῇ, καὶ ἐπὶ πολλὰς ὥρας μετέωρον γέγονε, καὶ ἤκουσε θείας φωνῆς, μὴ προστιθέναι ἐν τῷ τρισαγίῳ τὸ, Ὁ σταυρωθεὶς δι' ἡμᾶς· ὡς ὁ παράφρων Παῦλος ὁ Σαμοσατεὺς ἐληρώδει. Εἴ τις οὖν τὴν τοιαύτην φωνὴν τῷ τρισαγίῳ ὕμνῳ συνάψῃ, ὡς ἑτερόδοξος, ἀναθεματισθήσεται. Εὐρήσεις δὲ καὶ ἐν τῷ Δαμασκηνῷ νγ'. κεφάλαιον, διαλαμβάνον πλατύτερον περὶ τοῦ τρισαγίου, καὶ διὰ ποίαν αἰτίαν ἤρθη τὸ παιδίον.

### Κανὼν ΠΒ'.

Ἐν τισι τῶν σεπτῶν εἰκόνων γραφαῖς, ἀμνὸς δακτύλῳ τοῦ Προδρόμου δεικνύμενος ἐγχαράττεται, ὅς εἰς τύ-

(1) τὸ, σὺν τῷ ἀναθεματισμῷ, οὐ κεῖται ἐν Χ. Τρ. — (2) Χ. Τρ. Βουερ. — τὰς λέξεις, καθαιρεῖσθαι, ἢ ἀφορίζεσθαι. Τὸν δὲ μὴ μετατιθέμενον, παραλείπει ὁ Ἑσ.

πον παρελήφθη τῆς χάριτος, τὸν ἀληθινὸν ἡμῖν διὰ νόμου (1) προὑποφαίνων ἄμνὸν Χριστὸν τὸν Θεὸν ἡμῶν. Τοὺς οὖν παλαιούς τύπους, καὶ τὰς σκιὰς, ὡς τῆς ἀληθείας σύμβολά τε καὶ προχαράγματα, τῇ ἐκκλησίᾳ παραδεδομένους κατασπαζόμενοι, τὴν χάριν προτιμῶμεν, καὶ τὴν ἀλήθειαν, ὡς πλήρωμα νόμου ταύτην ὑποδεξάμενοι. Ὡς ἂν οὖν τὸ τέλειον κὰν ταῖς χρωματουργίαις, ἐν ταῖς ἀπάντων ὄψεσιν ὑπογράφηται, τὸν τοῦ αἵροντος τὴν ἁμαρτίαν τοῦ (2) κόσμου ἄμνου, Χριστοῦ τοῦ Θεοῦ ἡμῶν, κατὰ τὸν ἀνθρώπινον χαρακτῆρα καὶ ἐν ταῖς εἰκόσιν ἀπὸ τοῦ νῦν, ἀντὶ τοῦ παλαιοῦ ἄμνου, ἀναστηλοῦσθαι ὀρίζομεν· δι' αὐτοῦ τὸ τῆς ταπεινώσεως ὕψος (3) τοῦ Θεοῦ Λόγου κατανοοῦντες, καὶ πρὸς μνήμην τῆς ἐν σαρκὶ (4) πολιτείας, τοῦ τε πάθους αὐτοῦ καὶ τοῦ σωτηρίου θανάτου, χειραγωγούμενοι, καὶ τῆς ἐντεῦθεν γενομένης τῷ κόσμῳ ἀπολυτρώσεως.

ΖΩΝΑΡ. Ὁ τοῖς Ἑβραίοις παρὰ Μωϋσέως ἐνταλθεὶς σφαγιασθῆναι ἄμνος, οὗ τῷ αἵματι αἱ φλῖαί τῶν οἰκῶν αὐτῶν χρισθεῖσαι, ἄδοτοι τῷ τῶν πρωτοτόκων ἦσαν ὀλοθρευτῇ, τὸν Κύριον ἡμῶν Ἰησοῦν Χριστὸν προετύπου καὶ προεικόνιζεν. Ὅθεν καὶ ὁ Βαπτιστής, δεικνύων τοῖς λαοῖς τὸν Χριστὸν, Ἰδε ὁ ἄμνος τοῦ Θεοῦ, ἔφη, ὁ αἴρων τὴν ἁμαρτίαν τοῦ κόσμου. Ἐγράφετο οὖν ἐν εἰκόσιν ἄμνος, καὶ ὁ Πρόδρομος τῷ δακτύλῳ δεικνύων αὐτόν. Τοῦτο δὲ μὴ γίνεσθαι ἡ σύνοδος αὕτη θεσμοθετεῖ· λέγουσα, ὅτι τοὺς μὲν τύπους, καὶ τὰς σκιὰς, τιμῶμεν ὡς σύμβολα τῆς ἀληθείας, καὶ προχαράγματα· προτιμῶμεν δὲ τὴν χάριν, καὶ τὴν ἀλήθειαν, \* ἡγουν αὐτὰ τὰ πράγματα, τὰ διὰ συμβόλων δηλούμενα\* (5)· καὶ ὀρίζομεν, μηκέτι ἐν εἴδει ἄμνου γράφεσθαι τὸν αἵροντα τὴν ἁμαρτίαν τοῦ κόσμου· ἀλλὰ κατὰ τὸν ἀνθρώπινον

(1) διὰ τοῦ νόμου Βρ. — (2) τὸ, τοῦ, οὐ κεῖται παρὰ Βευσρ. — (3) Βρ. Σ. Ρ. — τὸ, ὕψος, οὐ κεῖται παρὰ Π. Χ. Τρ. Κ. Ε. Βευσρ. — (4) ἐν σάρκει Σ. Ρ. — (5) τὰ ἐντὸς \* οὐ κεῖται παρὰ Βευσρ. καὶ 'Ε. ἀλλὰ μόνον ἐν Χ. Τρ.



χαρακτῆρα ἀναστηλοῦσθαι αὐτὸν ἐν εἰκόσιν, ἵν' οὕτω κατανοῶμεν τὴν συγκατάβασιν τοῦ Θεοῦ Λόγου, καὶ τὸ τῆς αὐτοῦ ταπεινώσεως ἄμετρον, καὶ μνημονεύωμεν τῆς ἐν σαρκὶ ἀναστροφῆς αὐτοῦ, καὶ τοῦ πάθους, καὶ τοῦ σωτηρίου θανάτου, καὶ ὅσων εὐεργεσιῶν ἐτύχομεν δι' αὐτοῦ.

ΒΑΣ. Ὅτε τὴν κατὰ τῶν πρωτοτόκων Αἰγυπτίων ἀπειλὴν διελάλησε, κατὰ κέλευσιν τοῦ Θεοῦ, ὁ Μωϋσῆς, ἐνετείλατο τοῖς Ἑβραίοις σφαγιάσαι ἄμνον, καὶ τῷ αἵματι τούτου χρισθῆναι τὰς Ἰουδαϊκὰς φλιάς, ὡς ἂν ἄβατοι ὦσι τῷ τῶν πρωτοτόκων ὀλοθρευτῇ· προστύπου οὖν ὁ τοιοῦτος ἄμνός τὸν Κύριον. Ὅθεν καὶ ὁ μέγας ἐν Προφήταις καὶ ἰσαγγελος Πρόδρομος, ἰδὼν τὸν Κύριον Ἰησοῦν Χριστὸν καὶ Θεὸν ἡμῶν, εἶπεν· Ἴδε(1) ὁ ἄμνός τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν (2) τοῦ κόσμου. Τινὲς οὖν ἐν ἁγίαις εἰκόσι τὸν ἅγιον Πρόδρομον ἀναστηλοῦντες, ἄμνον ἄντικρυς αὐτοῦ ἐνεχάραττον (3), ὑπὸ τοῦ Προδρόμου δακτυλοδεικτούμενον (4). Τοῦτο τοίνυν ἡ ἁγία σύνοδος ἀποτρέπουσα, ὥρισεν· ὡς, ἐπεὶ ὁ ἄμνός εἰς τύπον τῆς ἀληθείας παρελήφθη, αἰσκιαὶ δὲ, καὶ οἱ τύποι, καὶ τὰ σύμβολα παρῆλθον, ὡς τῆς ἀληθείας παρῥησιασθείσης· κατασπαζόμεθα μὲν καὶ τοὺς τύπους, καὶ τὰς σκιας, ὡς τῆς ἀληθείας σύμβολα, προτιμώμεθα δὲ τὴν ἀλήθειαν· διὸ καὶ ὥρισαν, τὰ μὲν τοῦ τύπου σχολάσαι· ἀντὶ δὲ ἁμνοῦ, ἐν ταῖς ἁγίαις εἰκόσιν ἀναστηλοῦσθαι αὐτὸν τὸν Κύριον ἡμῶν Ἰησοῦν Χριστὸν καὶ Θεὸν ἡμῶν, κατὰ τὸν ἀνθρώπινον χαρακτῆρα. Εἰ δὲ ταῦτα οὕτως ἔχουσι, νομίζω, ὅτι κακῶς ποιοῦσιν οἱ ἐπ' ἐκκλησίας περιστερὰς ἀπολύοντες, ἀντὶ Πνεύματος ἁγίου ἐπιδημίας, καὶ ἀντὶ τοῦ ἀστέρος ἐκείνου τοῦ ὑπερφουῶς καὶ καινοφανοῦς, κηρία (5) ἀνάπτοντες· καὶ τὴν ἀπόρρητον καὶ σωτήριον ἐν σπηλαίῳ γέννησιν τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ, διὰ παιδὸς καὶ στρωμνῆς ὑποτυποῦντες, καὶ τὰ ὑπὲρ λόγον καὶ ἔννοιαν ἀνθρωπίνους ἐπιτηδεύμασι διαγράφοντες.

(1) X. Τρ. — ἰδοὺ, Βευερ. Ε. — (2) τὰς ἁμαρτίας Ε. — (3) X. Τρ. — ἀνεχάραττον Βευερ. Ε. — (4) X. Τρ. — δακτυλοδεικνούμενον Βευερ. δακτυλοδεικνύμενον Ε. — (5) X. Τρ. — κηρὸν Βευερ. Ε.

ΑΡΙΣΤ. Οὐ χαράξεις ἄμνόν εἰς τύπον Χριστοῦ· ἀλλ' ἐκεῖνον αὐτόν.

Ὁ ἄμνός εἰς τύπον παρελήφθη τοῦ ἀληθινοῦ Χριστοῦ τοῦ Θεοῦ ἡμῶν· καὶ οὐ χρὴ τὸν τύπον προτιμᾶσθαι τῆς ἀληθείας, καὶ ἄμνόν ἐν ταῖς σεπταῖς εἰκόσιν ἐγγράφειν, τῷ δακτύλῳ τοῦ Προδρόμου δεικνύμενον· ἀλλ' αὐτὸν τὸν Χριστὸν καὶ Θεὸν ἡμῶν, καὶ ἐν ταῖς χρωματουργίαις κατὰ τὸ ἀνθρώπινον ἐγχαράττειν.

### Κανὼν ΠΓ'.

Μηδεὶς τοῖς σώμασι τῶν τελευτησάντων (1) τῆς εὐχαριστίας μεταδιδότω. Γέγραπται γάρ· Λάβετε, φάγετε (2)· τὰ δὲ τῶν νεκρῶν σώματα, οὐδὲ λαβεῖν δύναται, οὐδὲ φαγεῖν.

ΖΩΝΑΡ. Ἔθος ἦν παλαιόν, μεταδίδοσθαι τοῖς νεκροῖς σώμασι τῶν τελευτησάντων, τοῦ σώματος καὶ τοῦ αἵματος τοῦ Κυρίου· τοῦτο γὰρ ὠνόμασται εὐχαριστία· ὅτι εὐχαριστεῖν ἡμᾶς χρὴ μεταλαμβάνοντας τούτων, ὡς ἀξιωθέντας τοιούτων δωρεῶν. Τοῦτο τοίνυν γίνεσθαι ὁ κανὼν ἀπηγόρευσε, καὶ τὴν αἰτίαν ἐπάγει, λέγων· ὅτι ὁ Κύριος διανέμων τὸν ἄρτον τοῖς μαθηταῖς, Λάβετε, φάγετε, εἶπε· τὰ δὲ νεκρωθέντα σώματα, οὔτε λαβεῖν, οὔτε φαγεῖν δύνανται. Καὶ ὁ ὀκτωκαιδέκατος κανὼν τῆς ἐν Καρθαγένῃ συνόδου, πρὸ τῆς συνόδου ταύτης, ἀπηγόρευσε τὸ τῆς εὐχαριστίας μεταδίδοσθαι τοῖς νεκροῖς.

ΒΑΛΣ. Ὁ Κύριος καὶ Θεὸς ἡμῶν Ἰησοῦς Χριστὸς, δειπνήσας μετὰ τῶν οἰκείων μαθητῶν, καὶ τοῦ ἄρτου τούτοις μεταδιδούς, Λάβετε, φάγετε, ἔφησε, τοῦτό ἐστι τὸ σῶμά μου, τὸ ὑπὲρ ὑμῶν κλώμενον εἰς ἄφεσιν ἁμαρτιῶν· καθὼς τοῦτο ἐν Εὐαγγελίοις γέγραπται. Εἴθιστο γοῦν πρὸ τῆς συνόδου ταύτης παρά τισι, μεταδιδόναι τῶν θείων ἁγιασμάτων, (ταῦτα γὰρ εὐχαριστίαν οἱ Πατέρες ὠνόμασαν), σώμασι νεκροῖς. Τοῦτο οὖν κωλύοντες οἱ Πατέρες, διωρίσαντο, μηκέτι τοιοῦτόν τι γίνεσθαι· ὅτι, φασι,

(1) ΒΕΥΕΡ. — τῶν τελευτώντων Π. Χ. Τρ. Βρ. 'Ε. Σ. Ρ. — (2) ΜΑΤΘ. Κς', 26.



γέγραπται· Λάβετε, φάγετε· τὰ δὲ σώματα τῶν νεκρῶν, οὔτε λαβεῖν, οὔτε φαγεῖν δύνανται. Ἀνάγνωθι καὶ τὸν ιη'. κανόνα τῆς ἐν Καρθαγένῃ συνόδου. Τὸ μὲν τοι χειρίζεσθαι τοῖς ἀρχιερεῦσι μετὰ τελευτὴν ἅγιον ἄρτον, καὶ οὕτως ἐνταφιάζεσθαι, νομίζω γίνεσθαι εἰς ἀποτροπὴν τῶν δαιμόνων (1), καὶ ἵνα δι' αὐτοῦ ἐφοδιάζεται πρὸς οὐρανὸν ὁ τοῦ μεγάλου καὶ ἀποστολικοῦ καταξιωθεὶς ἐπαγγέλματος.

ΑΡΙΣΤ. Σώματι νεκρῷ οὐ μεταδοτέον τῶν ἁγιασμάτων.

Ἐπειδὴ γέγραπται· Λάβετε, φάγετε· τὰ δὲ τῶν νεκρῶν σώματα οὔτε λαβεῖν, οὔτε φαγεῖν δύνανται· οὐδεὶς μεταδώσει τοῖς τελευτήσασιν τῶν θείων καὶ ἀχράντων ἁγιασμάτων.

#### Κανὼν ΠΔ'.

Τοῖς κανονικοῖς τῶν Πατέρων θεσμοῖς κατακολουθοῦντες, ὀρίζομεν καὶ περὶ τῶν νηπίων· ὅσας μὴ εὐρίσκονται βέβαιοι μάρτυρες, οἱ ταῦτα ἀναμφιβόλως βαπτισθέντα εἶναι λέγοντες, καὶ οὐδὲ αὐτὰ διὰ τὴν κεῖραν περὶ τῆς παραδοθείσης αὐτοῖς μυσταγωγίας ἀποκρίνασθαι ἐπιτηδείως ἔχωσι, χωρὶς τινος προσκόμματος ὀφείλουν ταῦτα βαπτίζεσθαι· μή ποτε ὁ τοιοῦτος διζαγμὸς ἀποστερήσῃ αὐτὰ τῆς τοιαύτης τοῦ ἁγιασμοῦ καθάρσεως.

ΖΩΝΑΡ. Ἐν βάπτισμα ὁμολογεῖν ἀπὸ τοῦ θείου συμβόλου τῆς πίστεως δεδιδάγμεθα. Ὅτι δὲ ὁ Κύριος ἔφη, Εἰ μήτις γεννηθῇ δι' ὕδατος καὶ Πνεύματος, οὐ μὴ εἰσέλθῃ εἰς τὴν βασιλείαν τῶν οὐρανῶν· διὰ τοῦτο ἔδοξε τοῖς ἱεροῖς Πατράσι, παλαιότερων Πατέρων ἐξακολουθοῦσι θεσμοῖς, εἰ ἀμφιβολὸν ἐστὶ τὸ βαπτισθῆναί τινος, ἐκείνων μὲν μὴ εἰδόντων εἰ ἐβαπτίσθησαν, διὰ νηπιότητα, καὶ τὸ λίαν ἀτελὲς τῆς ἡλικίας αὐτῶν, (ἡλικία γὰρ ἢ κεῖρα ἐρμηνεύεται), καὶ οὐδέ τινες εὐρίσκονται εἰδότες, καὶ μαρτυροῦντες, ὅτι ἐβαπτίσθησαν, βαπτίζεσθαι αὐτοὺς χωρὶς τινος προσκόμματος, ἀντὶ τοῦ, μή τινος ἐμποδίου ὄντος,

(1) X. Τρ. — τῶν δαιμόνιων Βευσερ.

διὰ τὸ ἀγνοεῖσθαι, εἰ ἐβαπτίσθησαν. Τοῦτο δέ φασιν, ὀρίζομεν, ἵνα μὴ διὰ δισταγμὸν καὶ ἀμφιβολίαν τοῦ εἴτε ἐβαπτίσθησαν, εἴτε μὴ, στερηθῶσι τῆς τοιαύτης τοῦ ἁγιασμοῦ καθάρσεως, καὶ ἔξω μείνωσι τῆς τοῦ Θεοῦ βασιλείας, κατὰ τὴν τοῦ Κυρίου ἀπόφασιν.

ΒΑΣ. Οἱ ἐν Καρθαγένῃ συνελθόντες Πατέρες, ὧν ὁ παρὼν κανὼν μέμνηται, ἐν βάπτισμα ὁμολογοῦντες, κατὰ τὴν τοῦ ἁγίου συμβόλου περίληψιν, ὥρισαν ἐν κανόνι οὕτως. τοὺς ἐν νηπιότητι λεγομένους βαπτισθῆναι, εἴτε καὶ μὴ, βαπτίζεσθαι, ἐὰν μὴ ᾧσι μάρτυρες βέβαιοι, πληροφοροῦντες αὐτοὺς βαπτισθῆναι. Ἀκολουθῶς οὖν τούτοις ἐθεσμοθέτησαν οἱ Πατέρες ἐν τῷ παρόντι κανόνι αὐτὰ ἐκεῖνα, ὅσα καὶ οἱ ἐν Καρθαγένῃ συνελθόντες παρεκελεύσαντο· δηλονότι βαπτίζεσθαι τοὺς ἀμφιβαλλομένους βαπτισθῆναι, εἰ μήτε αὐτοὶ ἐκεῖνοι δύνανται πληροφορῆσαι τὸ βαπτισθῆναι, διὰ τὸ μὴ εἰδέναι τί γέγονεν εἰς τούτους ἐν νηπιότητι, (κεῖρα γάρ ἐστιν ἡ ἀτελής ἡλικία)· μηδὲ μάρτυρες παράγονται πληροφοροῦντες τὸ βαπτισθῆναι αὐτούς· δέος γάρ ἐστι, μὴ ποτε διὰ τὸν δισταγμὸν ἀποστερηθῶσι τὰ νήπια τοῦ θείου βαπτίσματος, καὶ τῆς διὰ τούτου (1) διδομένης βασιλείας τῶν οὐρανῶν, κατὰ τὴν τοῦ Κυρίου φωνήν, τὴν λέγουσαν, Εἰ μὴ τις γεννηθῇ δι' ὕδατος καὶ Πνεύματος, οὐ μὴ εἰσέλθῃ εἰς τὴν βασιλείαν τῶν οὐρανῶν. Ταῦτα δὲ νενομοθέτηται, ὅτι τινὲς οὐ παρεχώρουν διὰ τὴν ἀμφιβολίαν βαπτίζεσθαι τοὺς τοιούτους, ἵνα μὴ δόξωσιν ἀναβαπτίζειν τοὺς προβαπτισθέντας· περὶ δὲ τούτου πολλάκις ἀμφισβήτησις γέγονε συνοδικῶς. Νηπίων γὰρ ἀπὸ χριστιανικῆς χώρας αἰχμαλωτισθέντων παρὰ Σκυθῶν καὶ Ἀγαρηνῶν, καὶ διαπραθέντων πρὸς Ῥωμαίους, ἀμφιβολία γέγονεν, εἰ χρὴ τοὺς πωληθέντας βαπτισθῆναι· ἔλεγον γὰρ τινες, ὡς, ἐπεὶ ἀπὸ χριστιανικῆς χώρας ἡχμαλωτίσθησαν, πρόληψις ἐστὶ βαπτισθῆναι κατὰ χώραν ἐν νηπιότητι, καὶ οὐ χρὴ καὶ αὐτοὺς ἀναβαπτισθῆναι. Ἦρσε δὲ μᾶλλον, ὀφείλειν βαπτισθῆναι, διὰ τὸ μὴ εἰδέναι τούτους, εἰ ἐν νηπιότητι ἐβαπτίσθησαν, μήτε

(1) X. Τρ. — διὰ τοῦτο Βενετ. 'Ε.



τινάς εὐρίσκεσθαι διαβεβαιουμένους τὸ βάπτισμα. Περὶ δὲ τῶν ἀπὸ χώρας ἀπίστων αἰχμαλωτιζομένων, ὠρίσθη, ἀδιαστίκτως αὐτοὺς βαπτίζεσθαι, εἰ μὴ μάρτυρες ὁμολογοῦσι βαπτισθῆναι τούτους μετὰ τὴν αἰχμαλωσίαν. Ἐπὶ δὲ τῶν ἡμερῶν τοῦ ἀγιωτάτου πατριάρχου κυροῦ Λουκᾶ, παρέστησαν Ἀγαρηνοὶ συνοδικῶς, καὶ, ἀπαιτούμενοι βαπτισθῆναι, εἶπον, ὡς ἔφθασαν εἰς τὰς χώρας αὐτῶν βαπτισθῆναι· καὶ ἐρωτώμενοι ὅπως, ἀπελογήσαντο, ὅτι συνήθειά ἐστι πάντα τὰ νήπια τῶν Ἀγαρηνῶν βαπτίζεσθαι παρὰ ὀρθοδόξων ἱερέων· ἀλλ' οὐ παρεδέχθησαν· ἤκουσαν γάρ, ὡς τὸ παρὰ τῶν ἀπίστων ζητούμενον ἀπὸ τῶν Χριστιανῶν βάπτισμα, οὐ κατὰ διάθεσιν ἀγαθὴν καὶ πρόθεσιν (1) ὀρθόδοξον ζητεῖται, ἀλλὰ διὰ θεραπείαν σωματικὴν. Δέδοκται γάρ παρὰ τοῖς Ἀγαρηνοῖς τὰ τέκνα τούτων δαιμονᾶν, καὶ κατὰ κύνας ὄζειν, εἰ μὴ βαπτίσματος τύχωσι χριστιανικοῦ· κἀντεῦθεν, οὐχ ὡς καθαρτήριον παντὸς ρύπου ψυχικοῦ, καὶ φωτὸς θείου καὶ ἀγισμοῦ πάροχον ἀνακαλοῦνται τὸ βάπτισμα, ἀλλ' ὡς φαρμακείαν, ἢ ἐπωδὴν. Τινὲς δὲ ἐξ αὐτῶν εἶπον, μητέρας ἔχειν ὀρθοδόξους, καὶ ἀπὸ σπουδῆς τούτων βαπτισθῆναι αὐτοὺς παρὰ ὀρθοδόξων· ἀλλ' οὐδὲ οὗτοι εἰσηκούσθησαν, ὅτι οὐ παρέστησαν μάρτυρας τοῦτ' αὐτὸ μαρτυροῦντας· μᾶλλον μὲν οὖν καὶ κατεγνώσθησαν, ὡς μὴ ἀγαθὴν πρόληψιν διδόντες καθ' ἑαυτῶν, εἰς τὸ μὴ προσέρχεσθαι τῇ πίστει ὀρθῶς· διὸ καὶ ἐξεχωρήθη πάντας τούτους βαπτισθῆναι.

ΑΡΙΣΤ. Οἱ μὴ γινώσκοντες, μηδὲ μαρτυρούμενοι βαπτισθῆναι, βαπτιζέσθωσαν.

Ὅσοι ἀγνοοῦσιν, εἰ ἐν τῇ νηπιώδει αὐτῶν ἡλικίᾳ ἐβαπτίσθησαν, καὶ οὐδὲ εὐρίσκονταί τινες ἀξιόπιστοι μάρτυρες ἀναμφιβόλως αὐτοὺς διαβεβαιούμενοι βαπτισθῆναι· χωρὶς τινος προσκόμματος βαπτιζέσθωσαν.

#### Κ α ν ὦ ν Π Ε'.

Ἐπὶ δύο, ἢ τριῶν μαρτύρων βεβαιοῦσθαι πᾶν ῥῆμα, γρα-

(1) X. Tr. — πραίρεσιν Beuer. E.

φικῶς παρελάβομεν. Τοὺς οὖν ὑπὸ τῶν οἰκείων δεσποτῶν ἐλευθερουμένους δούλους, ἐπὶ τρισὶ μάρτυσι τῆς τοιαύτης τιμῆς ἀπολαύειν διορίζομεθα· οἱ τὸ κῦρος παρόντες τῇ ἐλευθερίᾳ προσοίσουσι, καὶ τὸ πιστὸν ἐξ ἑαυτῶν τοῖς γενομένοις παρέξουσιν.

ΖΩΝΑΡ. Ἀδιατίμητον πρᾶγμα τὴν ἐλευθερίαν, ἥγουν διατιμηθῆναι, καὶ τιμὴν ὀρισθῆναι ἐπ' αὐτῇ μὴ δυνάμενον, οἱ τῆς πολιτείας εἶναι νόμοι φασίν. Ὡς οὖν περὶ μεγάλου πράγματος ἐσομένης τῆς μαρτυρίας, ὅτε δεήσει μαρτυρίας περὶ ἐλευθερίας, ἀπητοῦντο οἱ τὰς ἀποδείξεις ποιούμενοι πέντε, τυχὸν, ἢ καὶ πλείονας παράγεσθαι μάρτυρας, ὡς τοσούτων καὶ ἐφ' ἐτέραις ὑποθέσει παραγομένων. Τοῦτο οὖν ἀναιρῶν ὁ κανὼν, ἐπὶ θάλψει τῆς ἐλευθερίας, καὶ τρεῖς ὀρίζει ἀρκεῖν, καὶ τὴν γραφὴν παράγει εἰς σύστασιν τῆς θεσμοθεσίας, λέγουσαν· Ἐπὶ δύο, ἢ τριῶν μαρτύρων σταθήσεται πᾶν ῥῆμα· ἀντὶ τοῦ, βεβαιωθήσεται, κυρωθήσεται.

ΒΑΛΣ. Εἶπεν ἐν Εὐαγγελίοις ὁ Κύριος· Ἐπὶ δύο, ἢ τριῶν μαρτύρων πᾶν ῥῆμα σταθήσεται· διὸ καὶ ὁ παρὼν κανὼν διορίζεται, τοὺς λέγοντας ἐλευθερίας ἀξιωθῆναι παρὰ τῶν οἰκείων δεσποτῶν, μὴ ἀναγκάζεσθαι πολλοὺς μάρτυρας χάριν ἀποδείξεως τούτου αὐτοῦ παράγειν· ἀλλὰ διὰ τριῶν μαρτύρων συνιστᾶν τὴν λεγομένην προσεῖναι αὐτοῖς ἐλευθερίαν. Ἦσαν γάρ τινες, ὡς ἔοικε, λέγοντες, ὀφείλειν τὴν ἐλευθερίαν ἀποδείκνυσθαι διὰ πλείονων μαρτύρων, πέντε τυχὸν, ἢ καὶ ἕξ· ὅπερ τῇ ἀγίᾳ συνόδῳ οὐκ ἤρεσε· καὶ ὁ μὲν κανὼν ἐν τούτοις. Ἐτρακταίσθη δὲ πολλάκις, εἰ, τοῦ νόμου λέγοντος, ἐν βιβλίῳ κά. τίτλῳ ἀ. καὶ βιβλίῳ κγ'. τίτ. ἀ. Ἐπὶ μὲν τοῖς ἐπέκεινα τῆς μιᾶς ὑπερπύρων λίτρας πράγμασιν (1) ὀφείλειν παράγεσθαι μάρτυρας τρεῖς· ἐπὶ δὲ ὑποθέσει λίτρας ὑπερπύρων μιᾶς καὶ κατωτέρω, ἀρκεῖν μάρτυρας δύο· ἀναγκάζεται ὁ ἐλευθεροδοῶν, κατὰ τὸν παρόντα κανόνα, παράγειν μάρτυρας τρεῖς·

(1) Βεuer. Ε. — τῆς ἐπέκεινα τῆς μιᾶς ὑπερπύρου λίτρας πραγματείας Σ. Τρ.



καὶ τέως ἐμοὶ ἔδοξε, δύο καὶ μόνους ἀρκεῖν μάρτυρας εἰς ἀπόδειξιν ἐλευθερίας, διὰ τὸ ἐπιθάλπεσθαι παρὰ τε τῶν νόμων καὶ τῶν κανόνων πλέον πάντων τὴν ἐλευθερίαν. Ἄλλως τε, ἐπεὶ οὐχ ὑπερβαίνει τὸ τίμημα δούλου οἰουδήτινος μίαν ὑπερπύρων λίτραν, νενομοθέτηται δὲ ἐπὶ μιᾷς ὑπερπύρων λίτρας ἀρκεῖν μάρτυρας δύο, πάντως καὶ εἰς ἀπόδειξιν ἐλευθερίας, δύο ἀρκέσουσι μάρτυρες, ἀκολουθῶς τῷ παρόντι κανόνι, τῷ ὑπὲρ τῆς ἐλευθερίας ἐκφωνηθέντι, καὶ λέγοντι ἐξ ἀρχῆς· Ἐπὶ δύο, ἢ τριῶν μαρτύρων, πᾶν ῥῆμα σταθήσεται· καὶ ὅτι ἐξ ἀτονίας τῶν ἀποδείξεων οὐχὶ ἡ ἀδιατίμητος ἐλευθερία δίδοται τῷ ἀντιδίκῳ, ἀλλ' ἡ δουλεία, ἣτις ἀποτιμᾶται, ὥς ἄνωθεν εἴρηται· ἥς καὶ δοθείσης διὰ νομισμάτων, ἐλευθερωθήσεται ὁ ἐλευθεροβοῶν. Ἀνάγνωθι καὶ τὴν νεαράν τοῦ βασιλέως κυροῦ Ἀλεξίου τοῦ Κομνηνοῦ, τὴν ἐξενεχθεῖσαν χάριν τοῦ μὴ δέχεσθαι ἀντιπαραστάσεις μαρτύρων, ὅταν παράγωνται μάρτυρες παρὰ τοῦ ἐλευθεροβοῶντος, καὶ χάριν τοῦ μὴ γίνεσθαι ἐλευθέρους τοὺς ἱερολογουμένους δούλους, τὴν καὶ τάδε ῥητῶς διεξιούσαν· Δύο ταῦτα ἐπὶ τὰς ἀκοὰς τῆς βασιλείας μου ἦλθεν, ἀγιώτατε δέσποτα, ὥς τινες τῶν προσερχομένων τῷ ἀγίῳ μεγάλῳ τε καὶ θείῳ ναῶ τῆς τοῦ Θεοῦ Λόγου Σοφίας, εἰς ἐλευθερίαν ἀναφωνοῦντες, καὶ πρόφασιν τῆς ἐλευθερίας τὸ γένος ποιούμενοι, (φασὶ γὰρ ἐξ ἐλευθέρων γεγεννηθῆσαι γονέων, Βουλγάρων, τυχόν, ἢ τινων τοιούτων, οὓς εἰς δούλου (2) ἢ καθ' ἡμᾶς παρέλαβε πολιτεία), εἰς ἀπόδειξιν τῶν λεγομένων ἀφίενται. Καπειδὴ παραστήσονται μάρτυρας ἀδιαβλήτους, εἰς ἀντιπαραστατικὴν μαρτυρίαν, οἱ κύριοι τούτων χωροῦσι, καὶ οὕτω τῶν ἐγκαλούντων διὰ τέλους παρκαμένειν τοῖς δικαστηρίοις ἀδυνατούντων, ἡ δουλικὴ τύχη πάλιν τούτοις ἐπιφορτίζεται. Καὶ ὅτε γαμικαὶ δούλων ὁμιλίαι τε καὶ συναρμογαὶ παρὰ τῷ καθ' ἡμᾶς γίνονται πολιτεύματι, οὐ μέντοι γε καὶ ἱερολογία ταύταις ἀκολουθεῖ, τῶν κυρίων αὐτῶν εὐλαβουμένων μεθ' ἱερολογίας ἀλλήλοις συνάπτειν τοὺς δούλους, ἵνα μὴ πρὸς ἐλευθερίαν ἐντεῦθεν συνελασθῶσι (1), καὶ τῆς προσηκούσης ἅμφω διορθώσεως ἔγνω-

(1) X. Τρ. — συνέλθωσι Βενετ. 'Ε — (2) X. Τρ. — εἰς δουλείαν Βενετ. 'Ε.

κε δεῖν· καὶ διὰ τοῦτο τὸ παρὸν διάταγμα συντετηρημένως ἐξέθετο· δι' οὗ καὶ διορίζεται κατὰ τῶν εἰς ἐλευθερίαν ἀναφωνούντων δούλων, ἀντιπαραστατικὴν μαρτυρίαν μὴ κρατεῖν· μηδὲ χώραν ἔχειν ὅλως αὐτήν, παρ' οἰωδῆτινι πολιτικῷ ἢ ἐκκλησιαστικῷ δικαστηρίῳ· ἀλλὰ τοῖς ἐγκαλοῦσι μόνοις (1) τὰς ἀποδείξεις κατὰ νόμους ἐπάγεσθαι· καὶ εἴπου μαρτυριῶν εὐπορήσοιεν οὗτοι, νόμοις δεκτῶν καὶ μὴ περιτρεπομένων διαβολαῖς (2), τῷ τῶν μαρτύρων ὅρκῳ τὴν δίκην λύεσθαι· ἀλλὰ μὴ καὶ ἀντιπαραστάσεις τοῖς κυρίοις αὐτῶν ἐκχωρεῖσθαι (3)· ἵνα μὴ τὸ πολὺ τῶν ἀντιθέτων ἄνισον βλάβης αἴτιον τοῖς ἐλαχιστοτέροις γενήσεται. Ἀλλ' ὥσπερ ἐπὶ τῶν ὁμοτελῶν, ἡ τοῦ μακαριστοῦ κυροῦ Βασιλείου νομοθεσία τοῖς δυνατοῖς κατὰ τῶν πενήτων ἀντιπαραστάσεις οὐκ ἐξεχώρησεν· οὕτω καὶ νῦν θα τοῖς κυρίοις κατὰ τῶν δούλων ἀπεσβεσμένον ἔσται τὸ τῆς ἀντιπαραστάσεως ἰσχυρὸν, καὶ μόνη κρατήσῃ παρὰ τούτοις ἡ κατὰ τῶν μαρτύρων διαβολή, τῆς ἀντιπαραστάσεως πάντως μὴ ἀποκλειομένης τοῖς ἐγκαλουμένοις δούλοις, ὅταν τοὺς μάρτυρας κατὰ τῶν ἐν νομῇ ἐλευθερίας ὄντων, οἱ πρὸς δουλείαν ἔλκοντες τούτους παράγωσι. Τοῖς γὰρ ἐλαχιστοτέροις καὶ ἀσθενέσιν, ἡ παροῦσα διάταξις χαρίζεται τὴν ῥοπήν· ἀλλ' οὐχ ὑπὲρ τῶν δυνατῶν καὶ μᾶλλον ἰσχυροτέρων ἐκτέθεται. Προστίθῃσι δὲ καὶ τὰς ἱερολογίας, μὴ μόνον παρὰ τοῖς ἐλευθέροις, ἀλλὰ καὶ παρὰ τοῖς δούλοις κρατεῖν· καὶ γάμον μὴ ἄλλως ἐννομόν τε καὶ τῆς χριστιανικῆς καταστάσεως ἄξιον εἶναί τε καὶ νομίζεσθαι, εἰ μὴ καὶ ἱερολογίᾳ τοῦς συναπτομένους συνδεῖ. Ἄτοπον γὰρ ἂν εἴη, μιᾶς ἐν πᾶσι τῆς χριστιανικῆς κρατούσης πίστεως, καὶ βεπτίσματος ὁμολογουμένου ἐνός, δι' οὗ προσήγμεθα τῷ Κυρίῳ, καὶ τῆς αὐτῆς σωτηρίας ἐλπίζομένης πᾶσιν ἡμῖν τοῖς πιστεύουσιν, ὑποτρέχειν ἐνίους ὑπόνοιαν, ὡς τοῖς δούλοις ἦττον μέτεστι τοῦ καλοῦ· καὶ τοῖς μὲν ἐλευθέρους κατὰ γάμον ἀλλήλοις συνάπτεσθαι, θείᾳ συνδουμένους εὐχῇ πρότερον· τοῖς δούλους δὲ τοιοῦτου διχπίπτειν καλοῦ· καὶ μὴ πα-

(1) Βενερ. 'Ε. — μόνοις Χ. Τρ. — (2) διαβολῇ Χ. Τρ. — (3) ἐκχωρεῖσθαι Βενερ. Ε.



ραλαμβάνειν Θεὸν ἐπ' εὐλογίᾳ τῆς συνελεύσεως· ἢ δεδιέναι, ὡς, εἰ παραλαμβάνοιτο, ἀδικηθεῖν ἂν περὶ τὴν δεσποτείαν ὁ τούτων κύριος, τῆς ἐπ' αὐτοῖς στερισκόμενος δεσποτείας. Οὕτω γὰρ εἰ τοῦτο κρατεῖν, δεδιέναι χρὴ καὶ τὸ ἅγιον βάπτισμα, μὴ δοῦλοι ξενωθεῖεν τῶν δεσποτῶν (1). Ἀλλὰ καὶ αὐτὴν τὴν τῶν ἀχράντων μυστηρίων μετάληψιν, μὴ καὶ διὰ ταύτης ἐκείνων ἀλλοτριωθεῖεν· κἀντεῦθεν ἐκ τῶν δούλων οἰχέσεται τὸ μέγα καὶ σεβάσμιον τῆς θείας πίστεως ὄνομα· καὶ οὐ δοῦλοι μόνον ἀνθρώπων, ἀλλὰ καὶ τοῦ ἀνθρωποκτόνου γενήσονται ἄνθρωποι. Συγκινδυνεύουσι δὲ καὶ οἱ κύριοι τούτων, φόβῳ τοῦ μὴ διαπεσεῖν ὑπηρεσίας ἀνθρώπων, τῆς τοῦ Θεοῦ δόξης ἀποξενοῦν ἑαυτοὺς ἀνεχόμενοι. Ἀλλ' οὔτε τοῦτο λόγον ἔχει δίκαιον· καὶ τὴν ιερολογίαν ἐξ ἀνάγκης καὶ ἐπὶ τῶν δούλων κρατεῖν, εὐλογον καὶ τῆς Χριστιανικῆς ἐπάξιον καταστάσεως· ἀλλὰ γὰρ ἐν ἀνθρώποις οἶδεν ἡ τύχη δεσποτείας καὶ δουλείας (2) διάφορα· καὶ ἅπερ ἡ καθ' ἡμᾶς πολιτεία παρέλαβε, ταῦτα καὶ ἐπὶ τούτων χρεὼν κρατεῖν. Εἷς δὲ Κύριος πάντων, μία πίσις, ἐν βάπτισμα· καὶ δούλου καὶ δεσπότου (3), ὅσα γε κατὰ πίσιν, διαφορὰν (4) οὐ γινώσκομεν· ὅτι καὶ πάντες ἐπίσης δοῦλοι ἐσμέν τοῦ ἐκ δουλείας λυτρωσαμένου (5) ἡμᾶς τῷ ἐξ αὐτοῦ θείῳ καὶ ζωοποιῷ αἵματι. Καὶ ἐπεὶ ταῦτα καλῶς οὕτω (6) καὶ λυσιτελῶς διατέτακται, δεῖ τὴν μεγάλην ἀγιωσύνην σου δῆλα ταῦτα θέσθαι ἀπανταχοῦ τῶν ἀγίων ἐκκλησιῶν· ὡς ἂν οἱ ἐν αὐταῖς προεστῶτες οὕτω τε τὰ περὶ τῶν ἐλευθεριῶν δοκιμάζωσιν, ἀντιπαραστατικὴν μαρτυρίαν κατὰ τῶν δούλων τοῖς δεσπόταις μὴ συγχωροῦντες, καὶ πᾶσι θῶνται καταφανές ἐν ταῖς ὑπ' αὐτοὺς ἐνορίαις (7), ὡς οἱ μὴ μεθ' ιερολογίας (8) ἀλλήλοις συνάπτοντες τοὺς δούλους, οὐχὶ θεοφιλῇ γάμον συνιστῶσιν ἐν αὐτοῖς, ἀλλ' ἐκπορνεύουσιν μίξιν κρατύνουσιν· οὕς

(1) X. Tr. — τῶν δεσποτειῶν Beuer. 'E. — (2) δεσπότου καὶ δούλου X. Tr. — (3) X. Tr. — καὶ δουλεία καὶ δεσποτεία Beuer. 'E. — (4) X. Tr. — διάφορα Beuer. — διαφέροντα 'E. — (5) X. Tr. — τῷ λυτρώσαντι Beuer. 'E. — (6) X. Tr. — τούτοις Beuer. 'E. — (7) X. Tr. — ἐν ταῖς ὑπ' αὐτῶν ἐνορίαῖς Beuer. 'E. — (8) X. Tr. — μεθ' ιερουργίας Beuer. 'E.

γὰρ μὴ συνάπτει Θεὸς, δι' ἱερολογίας παραλαμβάνόμενος, οὗτοι πάντες εἰς ἁμαρτίαν συνέρχονται. Καὶ εἶπου προσαγγελθεῖν τοῦτο παρ' οἰουδήτινος οὕτως ἀπὸ τοῦδε γινόμενον, ἴστωσαν οἱ δεσπότες, ὥς οὐ μόνον θείῳ μηνύματι καταστήσονται ἔνοχοι, ἀλλὰ καὶ τῶν δούλων ἀλλοτριωθήσονται, εἰς ἐλευθερίαν ἀρπάζομένων· ἐξὸν γὰρ αὐτοῖς κατὰ νόμον Θεοῦ συνάπτειν ἀλλήλοις τοὺς δούλους, καὶ τὴν ἐπ' αὐτοῖς δεσποτείαν ἔχειν ἀλώβητον, εἰ μὴ τοῦτο ποιεῖεν, ἐαυτοῖς δικαίως πάντως τὴν τοῦ δεσπότη (1) ἐπανάγουσιν ἔκπτωσιν. Τὸ δὲ παρὸν διάταγμα οὐ μόνον ὀφείλει ἐν ταῖς ἀπανταχοῦ τῶν ἐκκλησιῶν διαγγελθῆναι, ἀλλὰ καὶ (2) τοῖς πολιτικοῖς δικαστηρίοις καταστρωθῆναι· γενέσθαι δὲ διαδόσιμον καὶ εἰς τοὺς τῶν ἐπαρχιωτικῶν (3) προεστώτας ἀρχῶν, ὥς ἂν εἴδῃσιν ἔχουσιν ἅπαντες τῶν καλῶς παρὰ τῆς βασιλείας ἡμῶν ὀρισθέντων. Ἐπειδὴ δὲ καὶ γάμοι ἔφθασαν ἤδη γενέσθαι ἐπὶ προσώποις δουλικὴν ἔχουσι τύχην, καὶ οἱ γάμοι κατὰ τὴν ἕως τοῦ νῦν κρατοῦσαν παράλογον συνήθειαν προβεβήκασι, δεῖ καὶ ἐπὶ τούτων τὴν ἱερολογίαν γενέσθαι, ἵνα διὰ ταύτης, καὶ ὅψις γένηται, τὸ σεβάσμιον ἔχωσι τῶν ἀνωτέρω εἰρημένων παρατηρήσεων, καὶ ἐπὶ τῷ τοιούτῳ γάμῳ κρατεῖν ὀφειλουσῶν.

ΑΡΙΣΤ. Ἐλευθερούμενος ὑπὸ δεσπότη δουλὸς ἐπὶ δυσὶ μάρτυσιν, εἴη ἀδούλωτος. Σαφής.

### Κ α ν ὶ ν Π Ϛ'.

Τοὺς ἐπὶ ψυχῶν (4) ὀλίσθω πόρνας ἐπισυνάγοντας, καὶ ἐκτρέφοντας, εἰ μὲν κληρικοὶ εἶεν, ἀφορίζεσθαι, καὶ (5) καθαιρεῖσθαι ὀρίζομεν· εἰ δὲ λαϊκοὶ, ἀφορίζεσθαι.

ΖΩΝΑΡ. Τὸ πορνοδοσκεῖν καὶ τοῖς πολιτικοῖς ἀπηγόρευται νόμοις. Πορνοδοσκεῖν δὲ ἐστὶ, τὸ τρέφειν πόρνας διὰ κέρδος τοῦ μισθώματος, ἐπὶ βλάβῃ ψυχῶν. Εἰ δὲ τοῖς τῆς πολιτείας

(1) Χ. Τρ. — τῆς δεσποτείας Βευερ. 'Ε. — (2) Χ. Τρ. — καὶ τοῖς Βευερ. 'Ε. — (3) Χ. Τρ. 'Ε. — ἐπαρχιωτῶν Βευερ. — (4) ἐπὶ ψυχῆς Χρ. Τρ. — (5) Π. Χ. Τρ. Βρ. — τὸ, ἀφορίζεσθαι καὶ, οὐ κεῖται παρὰ Βευερ. 'Ε. Κ. Σ. Ρ.



πρῶτο θεσμοῖς ἀποτέτραπται (1), πολλῶ τῷ μέσῳ εἶη ἂν ἀπηγορευμένον τοῖς ἐκκλησιαστικοῖς καὶ πνευματικοῖς· διὸ καὶ βαρύτατα τοῦτο κολάζει ὁ κανὼν ἐπὶ κληρικῶν. Καθαίρεϊσθαι γὰρ αὐτοὺς ἐνταυτῷ καὶ ἀφορίζεσθαι διατάσσεται, ὅπερ σπανιάκις εὐρίσκεται· ἀντὶ γὰρ πάσης ἐτέρας τιμωρίας ὡσεπιτοπολὺ τοῖς κεκληρωμένοις ἀρκεῖν νενομοθέτηται ἡ καθαίρεσις· τοὺς δὲ λαϊκοὺς, ἀφορίζεσθαι τοῦτο ποιοῦντας προστάσσει.

ΒΑΛΣ. Ὡςπερ ὁ πολιτικὸς νόμος κολάζει τοὺς πορνοδοσκούς, οὕτω καὶ ὁ κανὼν διορίζεται τοὺς ἐπισυνάγοντας πόρνas, καὶ οἷον διὰ τούτου συνωθοῦντας εἰς ψυχικὴν ἀπώλειαν τοὺς πολλούς· καὶ οὐ μόνον ἐπισυνάγοντας· ἀλλὰ καὶ ἐκτρέφοντας, ἡγουν τὰ ἀναγκαῖα αὐταῖς ἐπιχορηγοῦντας· (τῷ γὰρ ὀνόματι τῆς τροφῆς καὶ ἐνδυμασίαι, καὶ τὰ λοιπὰ τὰ πρὸς ἀκολασίαν τοὺς ἀπχλωτέρους ἔλκοντα, περιέχονται)· κληρικούς μὲν ὄντας, καθαίρεϊσθαι· λαϊκοὺς δὲ, ἀφορίζεσθαι. Οὐ παρὰ τοῦτο δὲ οἱ μόνον ἐπισυνάγοντες, καὶ μὴ ἐκτρέφοντες αὐτάς, οὐ τιμωρηθήσονται· ἀλλὰ καὶ οἱ ὅμοιως κολασθήσονται. Εἶπε δὲ ὁ κανὼν τὸ, ἐκτρέφοντες, ὅτι ἐξ ἀνάγκης τῇ συναγωγῇ ἐπακολουθεῖ καὶ ἡ λοιπὴ φροντίς τῶν ἐπισυναγομένων. Οὐ γὰρ τὸ συνάγειν (2) μόνον ἄξιόν ἐστι κολάσεως· διότι συνάγει τις πολλάκις πόρνas, χάριν τοῦ ὑποθέσθαι αὐταῖς τὰ σωτηριώδη, ἢ χειραγωγίας ἀξιῶσαι σωματικῆς, ἢ παραδοῦναι τῷ ἄρχοντι χάριν σωφρονισμοῦ. Ζήτει βιβλίον ξ'. τῶν βασιλικῶν, τίτλῳ λή. κεφ. α'. Ἐὰν πατὴρ θυγατέρα, ἢ δεσπότης δούλην πορνοδοσκῇ, ἀπολλύτωσαν τὴν ἐπ' αὐταῖς ἐξουσίαν· προστίθῃσι δὲ τὸ κεφάλαιον, διὰ τοῦ ἐπισκόπου καὶ τοῦ ἄρχοντος αὐτάς βοηθεῖσθαι· καὶ ὅτι, ἐὰν ἀντίσταται πρὸς τοῦτο ὁ πατὴρ, ἢ ὁ δεσπότης, δημεύονται, καὶ ἐξορίζονται. Καὶ τὸ δεύτερον κεφάλαιον, τοὺς μὲν εὐτελεῖς πορνοδοσκούς, ὁμοίως τιμωρεῖ, τοὺς δὲ στρατεῖαν ἔχοντας, δημεύεσθαί φησι. Τὸ μὲν τοι γ'. κεφ. τοῦ αὐτοῦ βιβλίου καὶ τίτλου, ὅπερ ἐστὶ νεαρὰ Ἰουστινιάνειος, μεγάλως κολάζει τοὺς σὺν τέχνῃ, καὶ δόλῳ, καὶ ἀνάγκῃ τινὰς εἰς τὴν τοιαύτην ἀσέλγειαν

(1) X. Τρ. — ἀπηγορεύεται Βενερ. Κ. — (2) X Τρ. — τὸ συναγαγεῖν Βενερ. Ε.

ἄγοντας, καὶ ἐμπορευομένους ταύτας (1). Ἀνάγνωθι μὲν οὖν τὸ τοιοῦτον κεφάλαιον ἐπιστατικώτερον· λέγουσι γάρ τινες, ὡς ἐκείνους τοῦτο κολάζει τοὺς πλανῶντας, καὶ μετὰ τινος μεθόδου, ἢ ἀνάγκης, μεθέλκοντας εἰς πορνείαν γυναῖκάς τινας· οὐ μὴν τοὺς προσδεχομένους τὰς ἐκουσίᾳ βουλήσει τὴν πορνείαν ἐλομένας, διὰ φύσεως ἀνάγκην ἢ καὶ πενίαν. Χρῶνται δὲ καὶ πρὸς ἐπισύστασιν τοῦ λόγου αὐτῶν, καὶ ῥήμασί τισι τῆς αὐτῆς νεαρᾶς, καὶ τῷ παρόντι κανόνι, μὴ μόνον τοὺς ἐπισυνάγοντας πόρνas κολάζοντι, ἀλλὰ καὶ τοὺς ἐκτρέφοντας, τουτέστι διὰ πλάνης καὶ κολακείας συνωθοῦντας αὐτάς εἰς τὸ κακόν. Καὶ τὸ σήμερον δὲ γινόμενον πραγματικῶς εἰς τὰ πορνοδοσκεῖα, διενίστανται, συντρέχειν τοῖς λόγοις αὐτῶν. Ἐμοὶ δὲ δοκεῖ, ὅτι πάντα πορνοδοσκὸν οἱ νόμοι καὶ οἱ κανόνες ἀδιαστίκτως κολάζουσι, καὶ πᾶσαν πόρνην εἰς σωφροσύνην μεθέλκουσιν. Ἀνάγνωθι καὶ τὴν ἑα. νεαράν τοῦ βασιλέως κυροῦ Λέοντος τοῦ φιλοσόφου, μὴ παραχωροῦσαν κατὰ τὸν παλαιὸν νόμον διάγειν τινὰ μετὰ παλλακῆς.

ΑΡΙΣΤ. Ὁ συνάγων πόρνas ἐπ' ὀλίσθῳ ψυχῶν, ἀφορίζεται. Σαφές.

### Κανὼν ΠΖ'.

Ἡ τὸν ἄνδρα (2) καταλιποῦσα μοιχαλὶς ἐστίν, εἰ ἐπ' ἄλλον ἤλθε, κατὰ τὸν ἱερὸν καὶ θεῖον Βασίλειον, ἐκ τῆς Ἱερουσίου προφητείας (3) ἄριστα τοῦτο ἀναλεξάμενον· ὅτι, Ἐὰν γένηται γυνὴ ἀνδρὶ ἐτέρῳ, οὐκ ἐπιστρέψει πρὸς τὸν ἄνδρα αὐτῆς, ἀλλὰ μαινομένη μινθήσεται· καὶ πάλιν· Ὁ ἔχων (4) μοιχαλίδα, ἄφρων καὶ ἀσεβής. Εἰ οὖν φανῇ τοῦ ἀνδρὸς ἀλόγως ἀναχωρήσασα, ὁ μὲν συγγνώμης ἐστὶν ἄξιος, ἢ δὲ ἐπιτιμίων. Ἡ δὲ συγγνώμη τούτῳ πρὸς τὸ κοινωνεῖν τῇ ἐκκλησίᾳ δοθήσεται. Ὁ μέντοι καταλιμπάνων τὴν νομίμως συναφθεῖσαν αὐτῷ γυναῖκα, καὶ ἐτέραν ἀγόμενος, κατὰ τὴν τοῦ Κυρίου ἀπόφασιν, τῷ

(1) ταῦτα Βεuer. — (2) Π. Βρ. — ἡ καταλιποῦσα τὸν ἄνδρα Χ. Τρ. Βεuer. — (3) Ἱερ. Γ', 1. — (4) ὁ δὲ κτεχὼν Χ. Τρ. — Παροιμ. ΙΗ, 22.



τῆς μοιχείας ὑπόκειται κρίματι (1). Κεκανόνισται δὲ παρὰ τῶν Πατέρων ἡμῶν, τοὺς τοιούτους ἐνιαυτὸν προσκλαίειν, διετίαν ἐπακροᾶσθαι, τριετίαν ὑποπίπτειν, καὶ τῷ ἐβδόμῳ συνίστασθαι τοῖς πιστοῖς, καὶ οὕτω τῆς προσφορᾶς καταξιοῦσθαι, ἐὰν δὴ μετὰ δακρύων μετανοήσωσιν(2).

ΖΩΝΑΡ. Πάλαι μὲν τοῖς ἀνθρώποις καὶ ἐκ τῶν νόμων τῶν παλαιῶν, καὶ ἐξ ἔθους μακροῦ, ἐνεδέδοτο λύειν καὶ (3) ἀναιτίως τὰ συνοικέσια, καὶ ἐξῆν καὶ ἀνδρὶ, καὶ γυναικί, τῷ συνοίκῳ προσώπῳ λέγειν· Τὰ σαυτοῦ πράττε, ἦ, Τὰ σαυτῆς πράττε· καὶ λύειν τὸν γάμον· ὅπερ καὶ τοῖς Ἑβραίοις νενομοθέτητο. Ἐνεδέδοτο γὰρ τοῖς ἀνδράσι βιβλίον ἀποστασίου πέμπειν ταῖς γυναξί, καὶ τῆς μετ' αὐτῶν ἀφίστασθαι συμβιώσεως· νῦν δὲ τοῦτο παρὰ Χριστιανοῖς οὐ κρατεῖ· ἀλλ' αἰτίαι ἡριθμημέναι εἰσὶν, αἱ τὸν γάμον δύνανται λύειν, καὶ ἄνευ μιᾶς ἐκείνων, χωρίζεσθαι τοὺς συνοικοῦντας ἐννόμῳ γάμῳ οὐκ ἔξεστι. Καὶ ὁ Κύριος δὲ τοῖς ἐρωτήσασιν, εἰ ἔξεστιν ἀνδρὶ τὴν γυναῖκα ἀπολύειν κατὰ πᾶσαν αἰτίαν, ἀπηγόρευσε τοῦτο, εἰπὼν, ὅτι ὁ ἀπολύσας τὴν γυναῖκα ἐκτὸς λόγου πορνείας, καὶ γαμήσας ἑτέραν, μοιχᾶται· καὶ ὁ ἀπολελυμένην γαμήσας, μοιχᾶται. Κατὰ τοῦτον οὖν τὸν λόγον, καὶ οἱ θεῖοι Πατέρες, τὴν ἀναιτίως καταλιποῦσαν τὸν ἄνδρα, καὶ ἑτέρῳ γενομένην, μοιχαλίδά ἐκάλεσαν, ἥτις καὶ ὑποστρέψαι βουληθῇ πρὸς τὸν ἴδιον ἄνδρα, ἄκοντος αὐτοῦ, οὐ παραδεχθήσεται· μεμίσανται γάρ. Ἡ οὖν ἀλόγως ἀναχωρήσασα τοῦ ἀνδρός, φησὶν ὁ κανὼν, ἐπιτιμίων ἀξία, ἥγουν τῶν τῆς μοιχείας, \*εἰ ἑτέρῳ γένηται\* (4)· ὁ δὲ ἀνὴρ συγγνωμονηθήσεται, καὶ ἀξιωθήσεται τῆς ἐν τῇ ἐκκλησίᾳ κοινωνίας· ὥστε ἐξ ἀντιδιαστολῆς νοεῖσθαι δίδοται, ὅτι εἰ οὐκ ἀλόγως ἀνεχώρησε τοῦ ἀνδρός, ἐμπικραινομένου ἴσως αὐτῇ παρὰ τὸ προσῆκον, ἢ κακουχουμένη, ἢ τινὰς αἰτίας ἔχουσα παρὰ τοῦ ἀνδρός ἐπαγομένης,

(1) Ματθ. Ε', 32. ΙΘ', 9. — (2) Π. Κ. 'Ε. — ἄνευ τοῦ, δὴ, Βευερ. Σ Ρ. — οὐ κεῖται δὲ ἔλως τὸ, ἐὰν δὲ μετὰ δακρύων μετανοήσωσι, παρὰ Βρ. — (3) ὁ, καὶ, οὐ κεῖται ἐν Χ. Τρ. — (4) τὰ μεταξὺ \* οὐκ ἀναγινώσκονται παρὰ Βευερ. καὶ Κ. ἀλλ' ἡ ἐννοια αὐτῶν εὐρῆται ἐν τῇ λατινικῇ μεταφράσει.

ἐκείνη ἔσται ἀναίτιος (1) \*γενομένη ἐτέρῳ\* (2), καὶ ὁ ἀνὴρ ἐπιτιμηθήσεται, ὡς αὐτὸς αἴτιος τῆς ἁμαρτίας τῇ γυναικὶ γεγονώς. Ὁ μὲν τοι καταλιμπάνων, φησὶν ὁ κανὼν, τὴν ἑαυτοῦ γυναῖκα, καὶ ἐτέραν ἀγόμενος, τῷ τῆς μοιχείας ὑπόκειται κρίματι, κατὰ τὴν τοῦ Κυρίου ἀπόφασιν· καὶ ἐξῆς ἐπάγει πῶς ὁ τοιοῦτος ἐπιτιμηθήσεται, καὶ οἰκονομηθήσεται. Εἰκόασι δὲ οἱ Πατέρες οὗτοι καὶ ἐναντιοῦσθαι τῷ μεγάλῳ Βασιλείῳ· ἐκεῖνος γὰρ τὴν μὲν γυναῖκα, ἐτέρῳ συμφθειρομένην, τοῦ γάμου συνισταμένου, μοιχαλίδα καλεῖ· καὶ ἀποπέμψει, λέγει, ταύτην τῶν οἰκῶν αὐτοῦ ὁ ἀνὴρ· ἡ δὲ γυνή, ἐκ πορνείας ἐπανιόντα τὸν ἄνδρα αὐτῆς, παραδέξεται· οὐ γὰρ ἔχομεν, φησί, κανόνα, τῷ τῆς μοιχείας αὐτὸν ὑπαγαγεῖν (3) ἐγκλήματι, ἐὰν εἰς ἐλευθέραν γάμου ἁμάρτη. Ἄλλ' οὐκ ἐναντιοῦνται οἱ κανόνες ἀλλήλοις· ὁ μὲν γὰρ μέγας Βασίλειος περὶ πορνεύσαντος λέγει, τοῦ γάμου συνισταμένου, καὶ συμφθαρέντος ἐτέρᾳ ἐξ ἀνδρὸς ἐλευθέρᾳ· ὁ δὲ παρῶν κανὼν, περὶ τοῦ ἀναιτίως ἀποπεμψαμένου τὴν γυναῖκα αὐτοῦ, καὶ ἐτέραν ὡς τάχα νόμιμον γαμετὴν εἰσοικησαμένου, ὃν καὶ ὁ Κύριος ἐν Εὐαγγελίοις μοιχὸν ἐκάλεσεν.

ΒΑΣ. Ὁ Κύριος καὶ Θεὸς ἡμῶν Ἰησοῦς Χριστὸς ἐρωτηθεὶς, εἰ ἔξεστιν ἀνδρὶ τὴν γυναῖκα ἀπολύειν κατὰ πᾶσαν αἰτίαν, ἀπηγόρευσε τοῦτο, εἰπὼν· Ὅτι ὁ ἀπολύσας τὴν γυναῖκα αὐτοῦ ἐκτὸς λόγου πορνείας, καὶ γαμήσας ἐτέραν, μοιχᾶται. Καὶ ὁ ἐν βασιλεῦσιν αἰοίδιμος Ἰουστινιανὸς, τοὺς πάλαι κρατοῦντας νόμους, καὶ ἐκχωροῦντας τοῖς ὁμοζύγοις λύειν χωρὶς εὐλόγου αἰτίας τὰ συνοικέσια, καὶ λέγειν (4) ἕνα ἕκαστον πρὸς τὸν ἕτερον, Πράττε τὰ σεαυτοῦ, ἀνῆρσε διὰ τῆς νεαρᾶς ριζ'. τῆς κειμένης ἐν τῷ ζ'. τίτλῳ τοῦ κή. βιβλίου, καὶ ἀπαριθμουμένης τὰς αἰτίας, δι' αἷς καὶ μόναις ὀφείλουσι λύεσθαι τὰ συνοικέσια· ὅθεν συνανηρέθη καὶ ὁ ἐβραϊκὸς νόμος, ὁ ἐνδιδοὺς τοῖς ἀνδράσι βιβλίον ἀποσασίου πέμπειν ταῖς γυναῖξι, καὶ τὴν ὁμοζωίαν λύειν· ἀκολούθως οὖν καὶ ὁ παρῶν κανὼν φησιν, ὅτι ἡ τὸν ἄνδρα καταλιποῦσα γυνή, ἐὰν μετὰ

(1) οὔτε ἐκείνη ἔσται ἀναίτιος X. Τρ. K. — ἀλλὰ λατινιστὶ, ἄνευ τῆς ἀρνήσεως, ὅπερ ἴσως μόνον ὀρθόν. — (2) τὸ, γενομένη ἐτέρῳ, οὐ κεῖται παρὰ Βευερ. καὶ K. — (3) X. Τρ. — ὑπάγειν Βευερ. — (4) X. Τρ. — λέγοντα Βευερ. K.



ἐτέρου συναφθῇ (1), ὑπόκειται τῷ τῆς μοιχείας ἐγκλήματι· καθὼς τοῦτο καὶ ὁ μέγας Βασιλείος φησιν ἐν τε τῷ θ'. αὐτοῦ κανόνι, καὶ ἐν τῷ κ', ἀναλεξάμενος αὐτὸ ἀπὸ τῆς Ἱερεμίου προφητείας, τῆς λεγούσης. Ἐὰν γυνὴ ἀπὸ τῆς ἀνδρώας ὁμοζωίας ἐξελθοῦσα, ἐτέρῳ μιανθῇ, οὐ δύναται ὑποστρέψαι πρὸς τὸν ἄνδρα αὐτῆς, ὡς μοιχευθεῖσα. Ἀλλὰ καὶ ὁ Σολομών ἐν ταῖς Παροιμίαις εἶπεν· Ὁ μιγνύμενος μετὰ μοιχαλίδος, τουτέστι μετ' ἐχούσης ἄνδρα, ἄφρων ἐστὶ καὶ ἀσεβής. Τιμωρηθήσεται οὖν ἡ οὕτω μοιχεύσασα δι' ἐπιτιμίων κανονικῶν· ὁ ἀνὴρ δὲ, ὁ μὴ πταίσας (2), συγγνώμης ἀξιωθήσεται, τουτέστιν οὐκ ἐπιτιμηθήσεται. Ὁ καταλιμπάνων μέντοι τὴν οἰκείαν σύζυγον, καὶ ἐτέραν ἀγόμενος, κατὰ γάμου κοινωνίαν, ὡς μοιχὸς τιμωρηθήσεται, κατὰ τὴν τοῦ Κυρίου ἀπόφασιν. Τῶν μοιχῶν δὲ ἐπιτίμιά εἰσιν, ἀπὸ τοῦ οζ'. κανόνος τοῦ αὐτοῦ μεγάλου Πατρὸς, τὸ προσκλαίειν ἐνἑαυτὸν ἔξω τοῦ προνάου, καὶ τὰ λοιπὰ τὰ ἐν αὐτῷ τῷ κανόνι περιεχόμενα· καὶ ὁ μὲν κανὼν ταῦτα. Ὁ δὲ πολιτικὸς νόμος τοὺς μοιχοὺς ἄλλοτρόπως κολάζει· καὶ ἀνάγνωθι βιβλίον καὶ τίτ. λζ'. κεφ. ογ'. καταστρωθὲν εἰς τὸ σχόλιον τοῦ δ'. καὶ ε. κεφ. τοῦ ιγ'. τίτ. τοῦ παρόντος συντάγματος· καὶ τὴν ριζ'. καὶ ρλδ'. νεαράν τοῦ βασιλέως Ἰουστινιανοῦ, τὰς κειμένας ἐν τῷ ζ'. τίτλῳ τοῦ κή. βιβλίου τῶν βασιλικῶν, καὶ συνοψισθείσας εἰς τὸ διαληφθὲν δ'. καὶ ε. κεφ. καὶ τὴν λβ'. νεαράν τοῦ βασιλέως κυροῦ Λέοντος τοῦ φιλοσόφου, ῥινῶν ἐκτομῇ τὸν μοιχὸν καὶ τὴν μοιχαλίδά κολάζουσας, καὶ διοριζομένην, τὸν μὲν ἄνδρα τῆς μοιχευθείσης, κερδαίνειν τὴν προῖκα, αὐτὴν δὲ ἐν μοναστηρίῳ περιορίζεσθαι, καὶ ἄκουσαν μὴ ἀποκείρεσθαι. Τὰ μὲν τοι προσόντα ἴσως αὐτῇ πράγματα ἐπέκεινα τῆς προικὸς οἰκονομεῖσθαι, καθὼς αὐτῇ ἡ νεαρά διορίζεται. Σημείωσαι δὲ, ὅτι ἀπὸ μὲν τοῦ παρόντος κανόνος ἡ καταλιποῦσα τὸν ἄνδρα, ὡς μοιχαλὶς οὐ κολάζεται, εἰ μὴ μεθ' ἐτέρου συμφθαρῇ. Ἀπὸ δὲ τῶν διαληφθεισῶν νεαρῶν, λύεται τὸ συνοικέσιον ἀπὸ μόνου τοῦ μέναι τὴν γυναῖκα ἔξω τῆς οἰκίας τοῦ ἀνδρὸς παρὰ γνώμην αὐτοῦ, εἰ μή τοι γε τυχὸν παρὰ τοῖς ἰδίοις γονεῦσιν. Ἄρα

(1) X. Τρ. — συμφθαρῇ Βιερ. 'Ε. — (2) X. Τρ. ὡς μὴ πταίσας Βιερ. 'Ε.

δὲ ἀπολελυμένη λέγεται καὶ ἡ παρὰ τοῦ ἀνδρὸς ἐκβληθεῖσα; Λύσις. Οὐδαμῶς· φησὶ γὰρ ἡ ῥηθεῖσα ριζ'. νεαρά ἐν μέρει ταῦτα· Εἰ μέντοι συμβῇ τινα, δίχα μιᾶς τῶν προειρημένων αἰτιῶν, τὴν ἑαυτοῦ γαμετὴν τοῦ ἰδίου οἴκου ἐξωθῆσαι, ὥστε ἐκείνην μὴ ἔχουσιν γονεῖς, πρὸς οὓς δύναται μείναι, ἐξ ἀνάγκης ἐξωτὴν νύκτα διάγειν, κελεύομεν, μηδεμίαν εἶναι τῷ ἀνδρὶ ἄδειαν, διὰ ταύτην τὴν αἰτίαν διαζύγιον πέμπειν τῇ γυναικί· διότι περ αὐτὸς τούτου αἴτιος γίνεται. Τὸ μέντοι γραφικόν, τὸ λέγον, Οὐκ ἐπιστρέψει πρὸς τὸν ἄνδρα αὐτῆς ἡ μοιχευθεῖσα, νόει περὶ ἀνδρὸς μὴ θέλοντος ἀναλαβέσθαι ταύτην· εἰ γὰρ συγχωρεῖ τὸ ἔγκλημα ὁ ἀνὴρ, ἀκωλύτως αὐτὴν ἀναλάβηται ἐντὸς διετίας, κατὰ τὴν αὐτὴν νεκράν. Ἐπεὶ δὲ φησιν ὁ κανὼν, ὡς ἐκείνη ἡ γυνὴ τιμωρεῖται ὡς μοιχαλὶς, ἡ ἀλόγως ἀναχωρήσασα τοῦ ἀνδρὸς, εἴποι τις, ὡς ἡ τοῦ ἀνδρὸς εὐλόγως ἀναχωρήσασα οὐ τιμωρηθήσεται. Οὐκ ἔστι δὲ τοῦτο ἀληθές· οὔτε γὰρ μετὰ εὐλόγου αἰτίας, οὔτε μετὰ παρалоγου, δύναται ἡ γυνὴ ἀναχωρεῖν ἀπὸ τοῦ ἀνδρὸς χωρὶς δικαστικῆς ἐπιτροπῆς, καθὼς τοῦτό φησιν ὁ θ'. κανὼν τοῦ ἁγίου Βασιλείου, καὶ διάφοροι Ἰουστινιάνειοι νεκράι, κείμεναι ἐν τῷ ζ'. τίτλῳ τοῦ κή. βιβλίου. Ὅθεν καὶ τὰ τοῦ κανόνος ὀφείλομεν ἐκλαδέσθαι ἐκ περιουσίας· ἢ εἰπεῖν ἄλογον ἀναχώρησιν τῆς γυναικὸς εἶναι, τὴν χωρὶς δικαστικῆς ἐπιτροπῆς ἀναχώρησιν ταύτης. Ἐρωτήσῃ δέ τις, ὡς, τῶν κανόνων τοῦ ἁγίου Βασιλείου, ἦτοι τοῦ θ'. καὶ τοῦ κα'. λεγόντων, τὴν μὲν γυναῖκα ἐτέρῳ συμφθειρομένην μοιχεῖσθαι, τὸν δὲ ἄνδρα μεθ' ἐτέρας πορνεύοντα μὴ κατακρίνεσθαι· (οὐ γὰρ ἔχομεν, φησὶ, κανόνα τῷ τῆς μοιχείας αὐτὸν ὑπάγειν ἐγκλήματι), πῶς ὁ παρὼν κανὼν ἀπροσδιορίστως φησὶ, τὸν ἐτέραν ἀγαγόμενον, τῷ τῆς μοιχείας ὑποκεῖσθαι κρίματι; Λύσις. Διαφορὰ ἐστὶ τοῦ συμφθαρέντος ἀνδρὸς μετὰ ἐλευθέρης γυναικὸς, ζώσης τῆς γυναικὸς τούτου, καὶ τοῦ κατὰ γάμου κοινωσίαν ἀγαγόντος δευτέραν γαμετὴν. Ἐκεῖνος μὲν γὰρ οὐ μοιχεύεται, ἀλλ' ὡς πόρνος τιμωρεῖται· οὗτος δὲ μοιχεύεται, καὶ κολάζεται ὡς μοιχός· ὅθεν οἱ κανόνες οὐκ ἐναντιοῦνται ἀλλήλοις. Καὶ ὅπως μὲν κολάζονται κανονικῶς οἱ πορνεύοντες, εἴρηται.



Τὸ δὲ κγ'. κεφ. τοῦ λζ'. τίτλου τοῦ ξ'. βιβλίου φησὶν ἐν β'. θέ-  
ματι ταῦτα· Ὁ ἔχων γυναῖκα, καὶ πορνεύων, διὰ δώδεκα  
ἀλλακτῶν σωφρονιζέσθω· \*καὶ ὁ μὴ ἔχων δὲ, καὶ τῇ αὐτῇ πε-  
ριπίπτων ἁμαρτία διὰ ἐξ ἀλλακτῶν σωφρονιζέσθω· ὁ μὲν  
τοι\* (1) ὁ μέντοι γυναῖκα ἔχων, καὶ τῇ ἰδίᾳ δούλῃ μιγνύμε-  
νος, διαγινωσκομένης τῆς πράξεως, αὐτὸς μὲν τυπτόμενος  
σωφρονιζέσθω· ὁ δὲ κατὰ τὸν τόπον ἄρχων ἀναλαμβάνων τὴν  
δούλην, ὑπὲρ ἐπαρχίαν αὐτὴν πιπρασκέτω, τῆς τιμῆς αὐτῆς  
τῷ μέρει τοῦ δημοσίου εἰσκομιζομένης. Ὁ δὲ εἰς ἀλλοτρίαν  
δούλην πορνεύων, τῶν μὲν εὐπόρων ὑπάρχων, παρεχέτω ὑπὲρ  
τοῦ πταίσματος τῷ δεσπότῃ τῆς δούλης νομίσματα λς'. εἰ δὲ  
εὐτελὴς εἴη, τυπτέσθω· καὶ καθ' ὅσον εὐπορεῖ, κατὰ ἀναλογίαν  
τῶν λς'. νομισμάτων, διδότη. Ὅτι δὲ καὶ ὁ νόμος ἐπίσης τοῖς  
κανόσιν ὡς μοιχὸν τιμωρεῖ τὸν δευτέραν γυναῖκα ἀγαγόμενον,  
φησὶ τὸ παρατέλευτον κεφάλαιον τοῦ αὐτοῦ τίτλου· Ὁ δύο  
γυναῖκας ἔχειν πειραθεὶς, οὐ νόμῳ, ἀλλὰ φαυλότητι\* (2) προαι-  
ρέσεως, καλῶς ὑποκείμεται τῷ τῆς μοιχείας ἐγκλήματι. Ἡ δὲ  
\*ἐς ὕστερον αὐτῷ γαμηθεῖσα\* (3), εἰ ἡγνόει αὐτὸν ἔχειν νό-  
μιμον γαμετὴν, συγγνωσθήσεται· ὥστε ἐξ ἀντιδιαστολῆς, ἡ  
γινώσκουσα μοιχᾶται. Πρόσχε, δὲ, ὅτι πανταχοῦ οἱ Πατέρες  
τὴν καθαρὰν μετάνοιαν ἐπὶ τῶν ψυχικῶν σφαλμάτων ἀπαιτοῦ-  
σι· διὰ γὰρ τοῦτο καὶ ἐξεχώρησαν τοῖς κατὰ τόπον ἐπισκό-  
ποις, αὖξιν καὶ μειοῦν τὰ ἐπιτίμια, πρὸς τὴν τοῦ ἐπιτιμω-  
μένου κατάνυξιν.

ΑΡΙΣΤ. Ἡ ἐξ ἀνδρὸς ἐπ' ἄλλον ἰοῦσα, μοιχαλὶς· καὶ ὁ ἀπὸ  
γυναικὸς ἐπ' ἄλλην, κατὰ τὸν Κύριον, ὁμοίως μοιχός. Σαφής.

#### Κ α ν ὦ ν ΠΗ'.

Μηδεὶς ἐνδὸν ἱεροῦ ναοῦ κτῆνος τὸ αἰονοῦν εἰσαγέ-  
τω(4)· ἐκτὸς εἰμὴ τις ὁδοιπορῶν, μεγίστης καταλαβούσης  
ἀνάγκης, οἰκίσκου καὶ καταγωγῆς ἀπορῶν, ἐν τῷ τοιούτῳ

(1) X. Τρ. — τὰ μεταξὺ \* οὐ κεῖται παρὰ Βενερ. καὶ Ε. ἀλλὰ λατινιστὶ παρὰ  
Ε. — (2) X. Τρ. — φάκτω Βενερ. ὅρα καὶ Σημ. Τόμ. Β'. σελ. 163. — (3) τὰ  
μεταξὺ \* οὐ κεῖται παρὰ Βενερ. καὶ Ε. — (4) εἰσαγαγέτω X. Τρ.

καταλύσει ναῶ. Διὰ γὰρ τὸ μὴ τὸ κτῆνος ἔνδον εἰσενε-  
χθῆναι, αὐτὸ μὲν, ἔστιν ὅτε, διαφθαρήσεται· ὁ δὲ, τῇ τοῦ  
ὑποζυγίου ἀποβολῇ, καὶ τῷ ἐντεῦθεν ἀπόρως (1) ἔχειν  
τῆς ἐπὶ τὴν ὁδοιπορίαν ὁρμῆς, θανάτου κινδύνῳ παραδο-  
θήσεται· τὸ γὰρ σάββατον διὰ τὸν ἄνθρωπον γενέσθαι  
ἐκδιδασκόμεθα (2)· ὥστε διὰ πάντων προτιμητέαν ἡγεῖσθαι  
τὴν τοῦ ἀνθρώπου σωτηρίαν τε καὶ ἀπάθειαν. Εἰ δέ τις  
φωραθείη χωρὶς ἀνάγκης, ὡς εἴρηται, κτῆνος εἰσάγων ἐν  
ιερῷ (3), εἰ μὲν κληρικὸς εἴη, καθαιρείσθω· εἰ δὲ λαϊκός,  
ἀφοριζέσθω.

ΖΩΝΑΡ. Τιμῆς ἄξια τὰ ἱερὰ καὶ σεβάσματος. Διὸ οὐδέ τι  
κτῆνος ἐν αὐτοῖς εἰσάγεσθαι συγκεχώρηται· εἰ μήπου τις ὁδοι-  
πορῇ, καὶ ἀνάγκη μεγίστη χειμῶνος, τυχόν, ἢ ῥαγδαίων ὁμῶν  
καὶ ἀφορήτων καταλάβῃ αὐτόν· τότε γὰρ, καὶ ἐντὸς ἱεροῦ τὸ  
ὑποζύγιον εἰσαγάγῃ, ἀνέγκλητος ἔσεται· ἵνα μὴ τὸ μὲν, ἔξω  
μεῖναν, διαφθαρή, ὁ δὲ, μὴ ἔχων ὅπως τὸ λοιπὸν τῆς ὁδοιπορίας  
ἀνύσῃ, ἀπόρως ἴσως ἔτερον κτήσασθαι, τῇ λύπῃ κατα-  
ποθῇ, ἢ καὶ εἰς τὴν ζώην κινδυνεύσῃ. Παράγουσι δὲ καὶ ἀπὸ τῆς  
Γραφῆς μαρτυρίας οἱ θέμενοι τὸν κανόνα· φησὶ γὰρ ἡ Γραφή·  
Τὸ σάββατον διὰ τὸν ἄνθρωπον ἐγένετο, καὶ ἵνα ἀναπαύσῃται  
ὁ δοῦλός σου, καὶ τὸ ὑποζύγιον (4)· ὥστε ἡ τοῦ κτήνους ἀνάπαυ-  
σις οὐ δι' αὐτὸ νενομοθέτῃται, ἀλλὰ διὰ τὸν ἄνθρωπον, ἵνα  
ἀναπαυθῇ, ἔχῃ τοῦτο εἰσέπειτα ἀκμαιότερον. Τοῦτο δὲ καὶ ὁ  
μέγας Παῦλός φησι, λέγων· Μὴ τῶν βοῶν μέλει τῷ Θεῷ (5); Ὁ  
δὲ χωρὶς ἀνάγκης μεγίστης κτῆνος εἰσάγων ἐν ἱερῷ, κληρικὸς  
μὲν ὢν, καθαιρεθήσεται· λαϊκὸς δὲ, ἀφορισθήσεται.

ΒΑΛΣ. Ὡς ἔοικε, συνέβη ποτὲ ἐν δριμυτάτῳ χειμῶνι κατα-  
λύσαι τινὰς εἰς ναὸν παρακείμενον ἐν δημοσίᾳ ὁδῷ· καὶ ἡ μὲν  
ἀπειλὴ τῆς χιόνος κατηνάγκαζε τούτους ἔνδον τοῦ ναοῦ εἰσελ-  
θεῖν μετὰ τῶν ἵππων αὐτῶν, καὶ τὴν ἀπὸ τοῦ ψύχους θανατηφό-

(1) τῷ ἐντεῦθεν ἀπόρως Σ. Ρ. Χ. Τρ. — (2) Μάρκ. Β', 27. — (3) Π. Βρ.  
— εἰς ἱερὸν Χ. Τρ. Βαυερ. — (4) Ἐξοδ. Κ', 10. — (5) ἁ. Κορ. Θ', 10;



ρον κάκωσιν ἐκφυγεῖν· τὸ αἰδέσιμον δὲ τοῦ ναοῦ οὐ παρεχώρησεν αὐτοῖς τοῦτο ποιῆσαι. Ἀλλ' αὐτοὶ μὲν εἰσελθόντες ἐν τῷ ναῷ, τὸν ἐκ τοῦ κρύους κίνδυνον ἔφυγον, τὰ δὲ ὑποζύγια αὐτῶν, ἕξω τοῦ ναοῦ ἐστηκότα, τοῦ ψύχους γεγόνاسι παρανάλωμα· ὡς ἐν-τεῦθεν καὶ τοὺς ἀνθρώπους τὰ ὅμοια τοῖς ἀλόγοις ζώοις παθεῖν, ἢ ὡς ἀπὸ τῆς θλίψεως, ἢ ὡς μὴ δυναμένους πεζῇ βαδίσαι, διὰ τὴν ὑπερβολικὴν τῆς ὥρας κατάψυξιν. Τοῦτο οὖν διορθούμενοι οἱ ἅγιοι Πατέρες, διωρίσαντο μὴ ἔχειν ἐπ' ἀδείας τινὰ κτῆνος οἰονδηποτοῦν ἔνδον εἰσάγειν ναοῦ, εἰ μὴ κατεπείγει ἀνάγκη μεγίστη· τῆνικαῦτα γὰρ, φασί, καὶ τὸ κτῆνος ἐν τῷ ναῷ εἰσα-χθήσεται, ἵνα μὴ σὺν αὐτῷ καὶ ὁ ἄνθρωπος θανάτῳ παραδοθῇ. Ἐπάγουσι δὲ, πρὸς κατασκευὴν τοῦ λόγου αὐτῶν, καὶ τὴν τοῦ Κυρίου διδασκαλίαν, τοῦ τὸ σάββατον καταλύσαντος, καὶ εἰπόν-τος πρὸς τοὺς αἰτιωμένους αὐτὸν, ὡς προτιμότερα ἐστὶν ἢ τοῦ ἀνθρώπου σωτηρία, παρὰ τὴν τοῦ σαββάτου φυλακὴν· τὸ γὰρ σάββατον γέγονε διὰ τὸν ἄνθρωπον, οὐ μὴν ὁ ἄνθρωπος διὰ τὸ σάββατον. Ὅπως δὲ μὴ γένηται τοῦτο τοῖς ἀδιαφόρως ζῶσιν ἀφορ-μὴ κακίας, ὥστε ἀνεπικωλύτως καὶ μὴ προκειμένης (1) ἀνάγκης τὸν ἅγιον ναὸν τοῦ Θεοῦ κοινοποιεῖν τε καὶ βεβηλοῦν, διωρίσαντο, τὸν (2) χωρὶς ἀνάγκης μεγάλης τριαύτης, κτῆνος οἰονδηποτοῦν εἰσάγοντα ἐν τῷ ναῷ, κληρικὸν μὲν ὄντα, καθαιρεῖσθαι· λαϊκὸν δὲ, ἀφορίζεσθαι. Τί δέ; πετεινὰ πτερωτὰ, πέρδικάς τε δηλονότι καὶ περιστερὰς, καὶ ἄλλας στρουθοὺς ἀδιαφόρως εἰσαγάγῃ τις ἐν ναῷ; Λύσεις. Οὐδὲ ταῦτα, ὡς ἐμοὶ δοκεῖ, ἵνα μὴ τὸ ἅγιον διὰ τῶν ἐκκρίσεων βεβηλωθῇ.

ΑΡΙΣΤ. Ἱεροῦ ἔνδον οὐκ εἰσάγεται κτῆνος· εἰ μὴ καταλαβού-σης ἐν ὁδῷ μεγίστης ἀνάγκης.

Εἰ δέ τις χωρὶς ἀνάγκης, εὐπορῶν ἐτέρου καταγωγίου, ἔνδον τοῦ Ἱεροῦ ναοῦ τὸ ὑποζύγιον αὐτοῦ εἰσάξει, εἰ μὲν κληρικός ἐστι, καθαιρεθήσεται· εἰ δὲ λαϊκός, ἀφορισθήσεται.

#### Κανὼν ΠΘ'.

Τὰς τοῦ σωτηρίου πάθους ἡμέρας, ἐν νηστείᾳ, καὶ προ-

(1) ἀνεπικωλύτως καὶ χωρὶς, Beus. — (2) τὸν μὴ χωρὶς ἀνάγκης 'E. Beus.

σευχή, καὶ κατανύξει καρδίας ἐπιτελοῦντας, χρή τοὺς πιστοὺς περὶ μέσας τῆς περὶ τὸ μέγα σάββατον νυκτὸς ὥρας ἀπονηστίζεσθαι, τῶν θείων Εὐαγγελιστῶν Ματθαίου καὶ Λουκᾶ (1), τοῦ μὲν, διὰ τοῦ, Ὁψὲ σαββάτων ῥήματος· τοῦ δὲ, διὰ τοῦ, Ὁρθρου βαθέος, τὴν βραδύτητα τῆς νυκτὸς ὑπογραφόντων (2).

ΖΩΝΑΡ. Τὰς τοῦ πάθους ἡμέρας τοῦ Κυρίου ἡμῶν Ἰησοῦ Χριστοῦ ἐν νηστεία, καὶ κατανύξει, ἀνύειν τοὺς πιστοὺς ὁ κανὼν ἀπαιτεῖ· ἐν κατανύξει δὲ καρδίας, τουτέστι μὴ ὑποκεκριμένην εἶναι τὴν κατάνυξιν, ἔξω μόνον φαινομένην, ἀλλὰ καὶ αὐτῆς τῆς καρδίας ἀπτομένην. Περὶ δὲ τὸ μέσον τῆς νυκτὸς τοῦ σαββάτου, ἐπιφωσκούσης τῆς Κυριακῆς, προτρέπει ἀπονηστίζεσθαι, ἀντὶ τοῦ, βρώσεως ἄπτεσθαι, ὡς ἤδη γεγонуίης τῆς ἀναστάσεως. Ὁ μὲν γὰρ Εὐαγγελιστῆς, φησὶ, Ματθαῖος, Ὁψὲ σαββάτων, εἰπὼν· ὁ δὲ Λουκᾶς, Ὁρθρου βαθέος, τὴν βραδύτητα τῆς νυκτὸς ἡμῖν ὑπογράφουσιν, ἀντὶ τοῦ, παραδηλοῦσι, παραδιδόασιν. Καὶ νῦν δὲ φασὶ τοὺς ἐν Ἱεροσολύμοις, οὔτε κατὰ τὴν παρασκευὴν, οὔτε κατὰ τὸ σάββατον ἐσθίειν. Καὶ ὁ Ἀλεξανδρείας δὲ Διονύσιος περὶ τούτων ἐρωτηθεὶς, τὰ αὐτὰ πλατύτερον ἀπεκρίνατο.

ΒΑΛΣ. Καὶ ἐν ἀποστολικοῖς κανόσι, καὶ ἐν συνοδικοῖς νενομοθέτῃται, μὴ νηστεύειν ἐν σαββάτῳ, ἢ ἐν Κυριακῇ, ἄνευ ἐνὸς καὶ μόνου σαββάτου, τοῦ μεγάλου δηλαδή (3)· κατὰ τοῦτο γὰρ νηστεύειν προσετάχθημεν. Ἀκολούθως οὖν τούτοις, καὶ ὁ παρὼν κανὼν, ὀρίζων κατὰ τὰς ὅλας ἡμέρας τοῦ σωτηρίου πάθους τοῦ Χριστοῦ καὶ Θεοῦ ἡμῶν νηστεύειν, καὶ προσεύχεσθαι μετὰ κατανύξεως, τουτέστι μὴ καθ' ὑπόκρισιν, ἐν αἷς καὶ τὸ μέγα συναριθμεῖται σάββατον· προστίθῃσι, κατὰ τὸ αὐτὸ σάββατον, μετὰ ἔξ ὥρας τῆς νυκτὸς ἀπονηστίζειν τοὺς πιστοὺς, διὰ τὸ ἀναστῆναι τὸν Χριστὸν καὶ Θεὸν ἡμῶν, κατὰ τοὺς θείους Εὐαγγελιστὰς τὸν Ματθαῖον καὶ τὸν Λουκᾶν, περὶ τὴν με-

(1) Ματθ. ΚΗ', 1. Λουκ. ΚΔ', 1. — (2) Χ. Τρ. Βαυερ. — ὑπογράφαντος Βρ. — ὑπογράφοντος Π. Σ. Ρ. — (3) Χ. Τρ. — τούτου δηλονότι τοῦ μεγάλου Βαυερ.



σότητα τῆς νυκτός. Ὡς τοῦ μὲν λέγοντος, Ὁψὲ σαββάτων ἦλθον αἱ Μαρίαί εἰς τὸν τάφον τοῦ Κυρίου, καὶ οὐχ εὔρον τὸ σῶμα αὐτοῦ· τοῦ δὲ ὑπογράφοντος τὴν μεσότητα τῆς νυκτός, διὰ τοῦ εἰπεῖν, Ὁρθρος ἦν βαθύς, ὅτε αἱ γυναῖκες ἦλθον εἰς τὸ μνήμα· καὶ ταῦτα μὲν οὕτως. Εἴποι δέ τις, ὥς, ἐπεὶ ὁ κανὼν διορίζεται ἐπὶ πάσας τὰς ἡμέρας τοῦ σωτηρίου πάθους νηστεύειν ἡμᾶς, ἀπονηστίζειν δὲ κατὰ τὸ μέγα σάββατον ἐν ὥρᾳ μεσονυκτίου, πρόκειται ἐξ ἀνάγκης δυεῖν θάτερον εἰπεῖν, ἢ δι' ὅλων τῶν ἡμερῶν τοῦ Κυριακοῦ πάθους, τῶν ψηφίζομένων κυρίως μετὰ τὴν τετράδα, καθόλου νηστεύειν ἡμᾶς, καὶ παντὸς ἀπέχεσθαι βρώματος, κατὰ μόνον δὲ τὸ σάββατον ἀπονηστίζειν, ὥς εἴρηται, ἢ κατὰ τὸ τοιοῦτον σάββατον καταλύειν ἡμᾶς πλέον τῶν ἄλλων ἡμερῶν τοῦ σωτηριώδους πάθους τοῦ Χριστοῦ. Ἰνα τί γὰρ ὠρίσθημεν κατὰ τοῦτο ἀπονηστίζειν ἐν μεσονυκτίῳ, εἰ ἐπίσης νηστεύειν μέλλομεν κατὰ τὰς ὅλας τοιαύτας ἡμέρας; ἐμοὶ δὲ δοκεῖ, ὅτι ὑπεξηρημένη ἐστὶν ἡ νηστεία τοῦ μεγάλου σαββάτου, καὶ προτιμητέον τῶν ἄλλων ἡμερῶν τοῦ πάθους(1) τοῦ Χριστοῦ, ὅτι τότε κατέκειτο ἐν τῷ τάφῳ τὸ τεθεωμένον(2) σῶμα αὐτοῦ. Χρὴ οὖν καὶ ἐν ταῖς ἄλλαις μὲν ἡμέραις νηστεύειν μετὰ κατανύξεως διὰ τὰ πάθη τοῦ Χριστοῦ καὶ Θεοῦ ἡμῶν· πολλῷ δὲ πλέον κατὰ τὸ σάββατον, ὅτε ἡ ἐκ τῶν δεσμῶν τοῦ θανάτου ἀπολύτρωσις ἡμῶν κατηρτύετο. Διὰ γὰρ τοῦτο καὶ οἱ εὐλαβέστεροι δι' ὅλου τοῦ σαββάτου, καὶ μέχρις ὥρας ἑκτῆς τῆς νυκτός, ἐν ταῖς ἐκκλησίαις προσεδρεύουσι· καὶ κατὰ τὴν ἑκτην ὥραν τῶν θείων ἀγιασμάτων μεταλαμβάνοντες, ἄπτονται ἄρτου καὶ ὕδατος, ἴσως δὲ καὶ οἴνου πάντη μετρίου· κατὰ δὲ τὴν ἐβδόμην ὥραν, ἀκούοντες τῆς ἐωθινῆς ὑμνωδίας, ὅτε καὶ τὸ, Χριστὸς (3) ἀνέστη, ἐκφωνεῖται, ὑποστρέφουσιν εἰς τὰς κατοικίας αὐτῶν, τὴν τῆς μεγάλης Κυριακῆς ιεροτελεστείαν ἀναμένοντες· ὅτι δὲ ἀπὸ τῆς ἐβδόμης ὥρας τῆς νυκτός τῆς πρὸ τῆς Κυριακῆς ἄρχεται ἡ Κυριώνυμος, δῆλον μὲν καὶ ἀπὸ τοῦ γίνεσθαι τὴν ἀνάβασιν τοῦ ἡλίου, ἡγουν τὴν

(1) X. Tr. — προτιμότερον τῶν ἄλλων ἡμερῶν τοῦ Χριστοῦ, Beus. — (2) Beus. E. — τεθεωμένον X. Tr. — (3) X. Tr. — καὶ τὸ, Ὁ Χριστὸς, Beus.

φαῦσιν τῆς ἡμέρας, ἀπὸ τῆς ἐβδόμης ὥρας τῆς πρὸ αὐτῆς νυκτός· δῆλον δὲ καὶ ἀφ' ὧν ὁ μέγας Πατὴρ ἡμῶν, ὁ ἅγιος Ἰωάννης ὁ Χρυσόστομος ἠρμήνευσε. Μετὰ γὰρ τὸ ἐπιστομίσαι τοὺς λέγοντας, μὴ ἀναστῆναι τὸν Κύριον ἡμῶν Ἰησοῦν Χριστὸν τριήμερον, καὶ εἰπεῖν, ὡς εἰ καὶ δοίη τις μὴ τριήμερον ἀναστῆναι τὸν Κύριον, εὐχαριστητέον μᾶλλον ἐστίν, ὅτι καὶ πρὸ τῆς ὀρισθείσης προθεσμίας τῶν τριῶν ἡμερῶν ἐγγήγερται ὁ Χριστός, καὶ οὐ μᾶλλον αἰτιατέον· ἐπιμέμφοιτο γὰρ τις καὶ τὸν δανεισάμενον καταβαλόντα τὸ χρέος πρὸ τῆς ὀρισθείσης προθεσμίας εἰς καταβολήν, ὅπερ ἄτοπον· προστίθουσιν, ὡς, ἐπεὶ τὸ ἐν οἰαδήποτε ὥρᾳ τῆς ἡμέρας γινόμενον, τῆς ψηφίζομένης ἀπὸ ἐβδόμης ὥρας τῆς πρὸ αὐτῆς νυκτός, καὶ καταληγούσης μέχρις ἑκτῆς ὥρας τῆς μετὰ ταύτην νυκτός, ἐν αὐτῇ τῇ ἡμέρᾳ γεγενῆσθαι δοκεῖ· καλῶς λέγομεν, ὡς τριήμερος γέγονεν ἡ ἀνάστασις τοῦ Χριστοῦ, κατὰ τὴν αὐτοῦ ἀψευδῆ ἐπαγγελίαν. Κατὰ γὰρ τὴν παρασκευὴν ἀπέθανεν, ἥτις ἐστὶ πρώτη ἡμέρα· δευτέρα, τὸ σάββατον· καὶ ἐπεὶ ἤψατο καὶ τῆς ἐβδόμης ὥρας τῆς νυκτός τῆς πρὸ τῆς Κυριακῆς, λογίζεται καὶ ἡ Κυριακὴ τρίτη ἡμέρα. Ὁ μέντοι ἅγιος Γρηγόριος ὁ Νύσσης περὶ τοῦ ἁγίου Πάσχα διδάσκων, φησὶ ταῦτα ῥητῶς· Ἐσπέρα μὲν γὰρ ἦν, ὅτε ἐβρώθη τὸ ἱερὸν ἐκεῖνο καὶ ἅγιον σῶμα· νύξ δὲ τὴν ἐσπέραν ἐκείνην πρὸ τῆς παρασκευῆς διεδέξατο· εἴτα ἡ τῆς παρασκευῆς ἡμέρα τῇ ἐπεισάκτῳ νυκτὶ διατμηθεῖσα, εἰς μίαν νύκτα καὶ εἰς ἡμέρας δύο καταψηφίζεται. Ἐν γὰρ ταῖς τρισὶν ὥραις ἐγένετο σκότος ἐπὶ πᾶσαν τὴν οἰκουμένην· αὕτη γὰρ ἐστὶν ἡ κατὰ τὸ μέσον τῆς ἡμέρας καινοτομηθεῖσα νύξ, τὰ δύο τμήματα τῶν ἡμερῶν δι' αὐτῆς ὑπογράφουσα, τὸ μὲν, ἀπὸ τῆς τοῦ ὀρθροῦ ἐπὶ τὴν ἑκτὴν ὥραν· τὸ δὲ, ἀπὸ τῆς ἐνάτης ὥρας ἐπὶ τὴν ἐσπέραν· ὥστε εἶναι μέχρι τούτου δύο νύκτας, καὶ δύο ἡμέρας· εἴτα ἡ πρὸ τοῦ σαββάτου ἡμέρα ἔχει τὰς τρεῖς νύκτας, καὶ τὰς τρεῖς ἡμέρας.

**ΑΡΙΣΤ.** Τῷ μεγάλῳ σάββᾳ περὶ μέσης νύκτας τῇ νηστείᾳ διαρχεστέον.

Ὁ μὲν Ματθαῖος, Ὁψὲ σαββάτων ἀναστῆναι, λέγει, τὸν Κύριον.



ὁ δὲ Λουκᾶς, ὀρθρου βαθέως· δεῖ γοῦν τῷ μεγάλῳ σαββάτῳ ἄχρι μεσονυκτίου νηστεύειν, καὶ ἔκτοτε μεταλαμβάνειν, τὸν βουλόμενον, τροφῆς, διὰ τὸ καταλαμβάνειν ἐκ τῶν ῥημάτων τούτων τῶν Εὐαγγελιστῶν, περὶ μέσας ὥρας τῆς νυκτὸς ἀναστῆναι τὸν Κύριον.

#### Κανὼν 4'.

Ταῖς Κυριακαῖς μὴ γόνυ κλίνειν ἐκ τῶν θεοφόρων ἡμῶν Πατέρων κανονικῶς παρελάβομεν, τὴν τοῦ Χριστοῦ τιμῶντες (1) ἀνάστασιν. Ὡς ἂν οὖν μὴ ἀγνοῶμεν τὸ σαφές τῆς τούτου (2) παρατηρήσεως, δῆλον τοῖς πιστοῖς καθιστῶμεν, ὥστε μετὰ τὴν ἐν τῷ σαββάτῳ ἐσπερινὴν τῶν ἱερωμένων πρὸς τὸ θυσιαστήριον εἴσοδον, κατὰ τὸ κρατοῦν ἔθος, μηδένα γόνυ κλίνειν μέχρι τῆς ἐφεξῆς κατὰ τὴν Κυριακὴν ἐσπέρας· καθ' ἣν μετὰ (3) τὴν ἐν τῷ λυχνικῷ εἴσοδον αὖθις τὰ γόνατα κάμπτοντες, οὕτω τὰς εὐχὰς τῷ Κυρίῳ προσάγομεν. Τῆς γὰρ τοῦ Σωτῆρος ἡμῶν ἐγέρσεως πρόδρομον τὴν μετὰ τὸ σάββατον νύκτα παραλαμβάνοντες, τῶν ὕμνων ἐντεῦθεν πνευματικῶς ἀπαρχόμεθα, εἰς φῶς ἐκ σκότους τὴν ἑορτὴν καταλήγοντες, ὡς ἐν ὁλοκλήρῳ ἐντεῦθεν νυκτὶ καὶ ἡμέρᾳ (4) πανηγυρίζειν ἡμᾶς τὴν ἀνάστασιν.

ΖΩΝΑΡ. Τὸ μὴ κλίνειν γόνυ ἐν Κυριακαῖς, ἢ ἐν ταῖς τῆς Πεντηκοστῆς ἡμέραις, διάφοροι νομοθετοῦσι κανόνες, καὶ ὁ μέγας Βασίλειος, ὃς καὶ τὰς αἰτίας προστίθῃσι, δι' αἷς ἀπηγόρευται. Οὗτος δὲ ὁ κανὼν περὶ μόνῃς τῆς Κυριακῆς διατάσσεται, καὶ ἐκ ποίας ὥρας μέχρι τίνος οὐ δεῖ (5) κλίνειν γόνυ σαφῶς παριστᾷ, καὶ (6) φησι. Μετὰ τὴν κατὰ τὸ σάββατον ἐσπερινὴν εἴσοδον εἰς τὸ θυσιαστήριον τῶν ἱερωμένων, μηδένα γόνυ κλίνειν μέχρι

(1) Π. Χ. Τρ. Βρ. — τιμώντων Βευερ. Ἰδε Συν. Νικ. Καν. Κ'. — (2) Π. Χ. Τρ. — τῆς ἐπὶ τούτῳ Βρ. — τῆς τοιαύτης Βευερ. — (3) κατὰ, Βρ. — (4) νυχθημέρῃ Βρ. — (5) Χ. Τρ. — οὐδὲ κλίνειν Βευερ. Κ. — (6) Χ. Τρ. — παριστῶ φησὶν Βευερ. Κ.

τῆς ἐσπέρας τῆς Κυριακῆς, ὅτε δηλαδὴ αὐθις ἡ εἴσοδος γίνεται τῶν ἱερωμένων· ἔκτοτε γὰρ κλίνοντες γόνυ, καὶ οὕτως εὐχόμενοι οὐχ ἁμαρτήσομεν. Ἡ γὰρ μετὰ τὸ σαββάτον νύξ τῆς Κυριακῆς λογίζεται, ἣν καὶ ἐν ὕμνοις δέον διάγειν, φησὶν ὁ κανὼν, ἐκ σκότους εἰς φῶς τὴν ἑορτὴν παραπέμποντας, καὶ οὕτως ἐν ὁλοκλήρῳ νυκτὶ καὶ ἡμέρᾳ πανηγυρίζειν ἡμᾶς τὴν ἀνάστασιν.

ΒΑΣ. Ὁ κ'. κανὼν τῆς ἐν Νικαίᾳ συνόδου, ὁ ιε'. κανὼν τοῦ ἁγίου Πέτρου Ἀλεξανδρείας, καὶ τὸ κζ'. κεφάλαιον τῆς πρὸς τὸν Ἀμφιλόχιον ἐπιστολῆς τοῦ μεγάλου Βασιλείου, (τούτων γὰρ οἱ ἅγιοι Πατέρες μέμνηνται, καὶ θεοφόρους Πατέρας καλοῦσιν), ὥρισαν, μὴ κλίνειν γόνυ ἐν ταῖς Κυριακαῖς, ἢ ἐν ταῖς ἡμέραις τῆς Πεντηκοστῆς. Ἀκολουθῶς οὖν αὐτοῖς διορίζεται καὶ ὁ παρὼν κανὼν, τιμᾶσθαι τὴν τοῦ Χριστοῦ ἁγίαν ἀνάστασιν. Ἐπεὶ δέ τινες διηπόρουν, ὅθεν καὶ ἐκ ποίας ὥρας ἡ Κυριώνυμος ἄρχεται, καὶ μέχρι τίνος συμπεραίνεται, κατέστησαν καὶ τοῦτο δῆλον καὶ σαφὲς τοῖς πιστοῖς· καὶ εἶπον, ταύτην ἄρχεσθαι μετὰ τὴν ἐσπερινὴν ὕμνωδιαν τοῦ σαββάτου, καὶ καταλήγειν μέχρι τῆς συμπληρώσεως τοῦ λυχνικοῦ, ἥτοι τοῦ ἐσπερινοῦ τῆς Κυριακῆς. Καὶ τότε μὲν, ἤγουν μετὰ τὸν ἐσπερινὸν τοῦ σαββάτου, μέχρι περατώσεως τοῦ ἐσπερινοῦ τῆς Κυριακῆς, μὴ κλίνειν γόνυ, διὰ τὴν τοῦ Χριστοῦ ἀνάστασιν· μετὰ δὲ τὸ λυχνικὸν τῆς Κυριακῆς, αὐθις τὰ γόνατα κάμπτειν, καὶ τῷ Κυρίῳ προσεύχεσθαι. Προστίθῃσι δὲ εἰς κατασκευὴν τούτου ὁ κανὼν, ὅτι καὶ ἡ ἀνάστασις τοῦ Χριστοῦ κατὰ τὴν ἐσπέραν τοῦ σαββάτου, τουτέστι πρὸ τῆς ἡμέρας τῆς Κυριακῆς γέγονεν· ἵνα ἀπὸ τοῦ σκότους τὰ τῆς ἑορτῆς καταλήξωσι πρὸς φῶς, καὶ ἡ πανήγυρις τῆς ἀναστάσεως γίνηται διὰ ὁλοκλήρου νυχθημέρου. Τούτων οὕτως ἔχόντων, εἶποι τις ἐναντιοῦσθαι τὰ ἐν τῷ παρόντι κανόνι τῇ διδασκαλίᾳ τοῦ προλαβόντος κανόνος. Ἐκεῖ μὲν γὰρ εἴρηται, τὴν Κυριώνυμον ψηφίζεσθαι ἀπὸ τῆς ζ'. ὥρας τῆς πρὸ αὐτῆς νυκτός, καὶ καταλήγειν μέχρι τῆς ἑκτῆς ὥρας καὶ αὐτῆς τῆς μετὰ ταύτην νυκτός· ἀρτίως δὲ δέδοκται, τὴν Κυριακὴν ψηφίζεσθαι μετὰ τὸ λυχνικὸν τοῦ σαββάτου, καὶ καταλήγειν μέχρι τοῦ ἐσπερινοῦ καὶ αὐτοῦ τῆς αὐτῆς Κυριακῆς. Οὐκ εἰσὶ δ' ἐναντία· ἀπὸ τε γὰρ



τῆς φυσικῆς κινήσεως τῶν οὐρανίων σωμάτων, καὶ ἐξ ὧν ὁ μέγας τῆς Δαμασκοῦ διδάσκαλός φησιν, οὕτως ἡ ἡμέρα ἀρχεται καὶ πληροῦται, καθὼς ἐν τῷ πθ'. κανόνι εἴρηται. Ὁ δὲ παρὼν κανὼν παρομοίως παρακελεύόμενος, δι' ὅλου ἡμερονυκτίου πανηγυρίζειν ἡμᾶς τὴν τοῦ Κυρίου ἀνάστασιν· μὴ ἔχων δὲ τὸ τηνικαῦτα ἠναγκασμένον διδάξαι περὶ τοῦ ἡμερησίου διαστήματος, ἀλλὰ περὶ τοῦ πῶς δεῖ καὶ πότε εὐτρεπίζεσθαι ἡμᾶς εἰς πανήγυριν, καὶ μετάνοιαν, φησὶν, ὅτι μετὰ τὸ λυχνικὸν τοῦ σαββάτου τὰ πρὸς πανήγυριν τῆς ἀναστάσεως εὐτρεπιστέον· ὡσαύτως καὶ μετὰ τὸ ἐσπερινὸν τῆς Κυριακῆς, τὰ πρὸς μετάνοιαν. Εἰ μὴ γὰρ οὕτω ποιήσομεν, ἀλλὰ μέχρι τῆς ἐβδόμης ὥρας τῆς μετὰ τὴν Κυριακὴν ἐσπέρας ἀναμείνομεν τὸν (1) εὐτρεπισμὸν τῆς μετανοίας, ὡς ἐν ταύτῃ συμπληρουμένης τῆς Κυριωνύμου, λάθοιμεν (2) ἂν πανηγυρίζοντες καὶ μετὰ τὴν Κυριώνυμον, διὰ τὸ πολλοῖς, μᾶλλον δὲ τοῖς πλείοσιν ἀδιάγνωστον εἶναι τὴν ἐπιστάσιαν τῆς ἐβδόμης ὥρας, καὶ τὸ τέλος τῆς ἑκτῆς. Συντήρει οὖν τὰ κανονικά, ἔνθα καὶ ὅπως ἐξεφωνήθησαν, καὶ μὴ εἴπῃς ἐναντιοῦσθαι· ἐν πᾶσι γὰρ τὸ πανάγιον Πνεῦμα ἐλάλησεν.

**ΑΡΙΣΤ.** Μετὰ τὴν ἐσπερινὴν εἴσοδον τοῦ σαββάτου μὴ γόνυ κλίνῃς, ἄχρι τῆς ἐσπερινῆς κατὰ τὴν Κυριακὴν εἰσόδου.

Ἐκ τῶν θεοφόρων Πατέρων κανονικῶς παρελάβομεν, μὴ γόνυ κλίνειν ἐν ταῖς Κυριακαῖς, ὡς τιμῶντες τὴν τοῦ Κυρίου ἀνάστασιν· ἵνα γοῦν μὴ ἀγνοῇται ἡ παρατήρησις αὕτη, ὅπως ὀφείλει γίνεσθαι, δὴλὴν αὐτὴν οἱ Πατέρες τοῖς πιστοῖς διὰ τοῦ κανόνος τούτου πεποιήκασιν, ὥστε μετὰ τὴν ἐν τῷ σαββάτῳ ἐσπερινὴν τῶν ἱερωμένων πρὸς τὸ θυσιαστήριον εἴσοδον, μὴ γόνυ κλίνειν, μέχρι τῆς ἐφεξῆς κατὰ τὴν Κυριακὴν ἐσπερινῆς εἰσόδου· ὡς ἐν ὁλοκλήρῳ νυχθημέρῳ πανηγυρίζειν ἡμᾶς τὴν ἀνάστασιν.

#### Κανὼν 4Α'.

Τὰς τὰ ἀμβλωθρίδια διδούσας φάρμακα, καὶ τὰς δε-

(1) X. Tr. — καὶ τὸν, Beus. E. — (2) X. Tr. — λάθοιεν ἂν Beus. E.

χομένας τὰ ἐμβρυοκτόνα δηλητήρια, τῷ τοῦ φονέως ἐπιτιμίῳ καθυποβάλλομεν.

ΖΩΝΑΡ. Γυναῖκες λάθρα τισὶ μιγνύμεναι, καὶ συλλαμβάνουσαι, ἵνα μὴ γνωσθεῖεν, φάρμακά τινα πίνουσι, δι' ὧν τὰ ἔμβρυα διαφθείρουσι, καὶ οὕτως αὐτὰ νεκρὰ ἀποβάλλονται. Τὰς οὖν διδούσας τὰ τοιαῦτα φάρμακα, καὶ τὰς λαμβανούσας, τῷ τῶν φονέων ἐπιτιμίῳ καταδικάζει· καὶ εἰκότως. Οὐ μόνον γὰρ τὰ ἔμβρυα φθείρουσιν αἱ τοιαῦται, ἀλλ' ἐνίοτε καὶ αὐτὰς τὰς ἐγκύους, ὃ καὶ ὁ μέγας Βασίλειος ἐν β'. κανόνι φησὶν· ὁ δὲ τῆς ἐν Ἀγκύρᾳ συνόδου κανὼν κά. τὰς τοιαύτας γυναῖκας ἐπὶ δεκαετίαν ἀφορίζει.

ΒΑΣΣ. Ἐπίσης κολάζει ὁ κανὼν τῷ ἐπιτιμίῳ τοῦ φονέως τὰς διδούσας φάρμακα δηλητήρια, χάριν τοῦ ἀμβλωθῆναι τὰ ἔμβρυα, καὶ τὰς δεχομένας αὐτά. Καὶ ὁ μὲν κανὼν διὰ τοιούτου ἐπιτιμίου κολάζει ταύτας· καὶ εὐρήσεις τὰ εἶδη τῶν ἐπιτιμίων ἐν τῷ β'. κανόνι τοῦ ἁγίου Βασιλείου, καὶ ἐν τῷ κά. κανόνι τῆς ἐν Ἀγκύρᾳ συνόδου. Τὸ δὲ ἀ. κεφ. τοῦ λθ'. τίτλου, τοῦ ξ'. βιβλ. φησὶ ταῦτα ῥητῶς· Τῷ περὶ ἀνδροφόνων νόμῳ ὑπόκειται ὁ φονεύων ἄνθρωπον, καὶ ὁ κατὰ δόλον ποιῶν ἐμπρησμόν, καὶ ὁ διὰ φόνον, ἢ κλοπὴν, μεθ' ὅπλων περιῶν, καὶ ὁ ἀρχῆς, ἢ δημοσίου δικαστηρίου προεστῶς, καὶ σπουδάσας πλαστῶς κατηγορηθῆναι τινα, καὶ ἀναιτίως καταδικασθῆναι· καὶ ὁ ἐπὶ ἀναιρέσει κατασκευάσας, ἢ δειδωκὼς φάρμακον. Καὶ κεφ. γ'. Τῷ περὶ ἀνδροφόνων νόμῳ κατέχεται καὶ ὁ διὰ τὸ φονεῦσαι ἄνθρωπον, φάρμακον ποιῶν, ἢ πιπράσκων, ἢ ἔχων. Εἰσὶ δὲ φάρμακα ὑγείαν ἐμποιοῦντα, καὶ τὰ λεγόμενα φίλτρα· οἱ δὲ τὰ φίλτρα ποιοῦντες, δημευόμενοι ἐξοριζέσθωσαν· εἰ δὲ καὶ τις μὴ κακῷ λογισμῷ δώσῃ γυναικὶ συλληπτικόν, καὶ ἀποθάνῃ ἢ λαβοῦσα, ἐξορίζεται. Καὶ θέμα γ'. τοῦ αὐτοῦ κεφ. λέγον περὶ τὰς ἀρχάς· Κατέχεται τῷ περὶ ἀνδροφόνων νόμῳ, καὶ ὁ πιγμεντάριος προπετῶς διδοὺς φάρμακον, ἢ σαλαμάνδραν, ἢ ἀκόνιτον, ἢ πιτυοκάμπην, ἢ βούβρωσιν, ἢ μανδραγόραν, ἢ κανθαρίδας. Καὶ θέμα δ'. Ἡ ποινὴ, ἢ κατὰ ἀνδροφόνων, ἐπὶ μὲν τῶν ἐντίμων, περιορισμός ἐστι, καὶ τελεία δήμευ-



σις· ἐπὶ δὲ τῶν εὐτελῶν, ξίφει καὶ θηρίοις ὑποβληθῆναι· καὶ ταῦτα μὲν ἀπὸ τοῦ παλαιοῦ νόμου, καὶ τῶν κανόνων. Ἀπελύθησαν δὲ νεαραὶ περὶ φονέων ἀκουσίων καὶ ἐκουσίων διάφοροι, παρὰ τε τοῦ βασιλέως κυροῦ Κωνσταντίνου τοῦ Πορφυρογεννήτου, καὶ τοῦ θεοστεφοῦς (1) καὶ ἁγίου ἡμῶν αὐτοκράτορος κυροῦ Μανουὴλ τοῦ Κομνηνοῦ, ὧν αἱ δυνάμεις συνωψίσθησαν ἐν τοῖς περὶ φονέων κανόσι τοῦ μεγάλου Βασιλείου. Ἐρωτήσῃ δέ τις, ὡς ἐκ μόνου τοῦ δοῦναί τινα πρὸς γυναῖκα ἀμβλωθρίδια ὑποπесеῖται τῷ τῶν φονέων ἐγκλήματι· ἢ χρεῖα ἐστὶ τοῦ γενέσθαι καὶ ἀποτέλεσμα, ἡγουν φόνον; Λύσις. Τὸ καταστρωθὲν ἄνωθεν γ'. κεφ. τοῦ λθ'. τίτλου τοῦ ξ'. βιβλίου διορίζεται, μὴ τὸν δόντα μόνον δηλητήριο φάρμακον, ὡς φονέα τιμωρεῖσθαι, ἀλλὰ καὶ τὸν ἔχοντά τι τοιοῦτον. Καὶ τὸ ε'. θέμα τοῦ α'. κεφ. τοῦ αὐτοῦ τίτλου καὶ βιβλίου φησὶν· Ὁ σκοπὸν ἐσχηκὼς τοῦ φονεῦσαι, κὰν μὴ φονεύσῃ, ἀλλὰ τραυματίσῃ, φονεύς ἐστι· καὶ ὁ μὴ θελήσας φονεῦσαι, ἐὰν φονεύσῃ, οὐκ ἔστι φονεύς· ἡ δὲ διάθεσις ἐκ τοῦ πλήξαντος ὀργάνου ἐλέγχεται. Οἱ μέντοι κανόνες τοῦ μεγάλου Βασιλείου, καὶ τὸν ἀκουσίως φονεύσαντα (2), ὡς ἂν ἔχη, ὡς φονέα κολάζουσι, παρὰ τὴν περίληψιν τοῦ τοιοῦτου νόμου, καὶ παρὰ τὸ ς'. θέμα τοῦ γ'. κεφ. τοῦ λθ'. τίτλου τοῦ ξ'. βιβλίου, τὸ λέγον οὕτως· Ὁ περὶ ἀνδροφόνων νόμος δόλον ἐπιζητεῖ, καὶ οὐ μέγαλὴν ἀμέλειαν· ὅθεν ἐὰν τις ἐαυτὸν ἐξ ὕψους ρίψας, ἢ κλάδον ἀπὸ δένδρου, φονεύσῃ τινά, οὐχ ὑπόκειται τῷ παρόντι νόμῳ. Ἡ μέντοι λά. νεκρά τοῦ βασιλέως κυροῦ Λέοντος τοῦ φιλοσόφου, δίδωσιν ἄδειαν τῷ ἀνδρὶ διασπᾶν τὸν μετὰ τῆς γυναικὸς αὐτοῦ γάμον, ἐπίτηδες ἀμβλωσκούσης τὴν ἐκείνου σποράν.

**ΑΡΙΣΤ.** Καὶ ὁ διδοὺς, καὶ ἡ λαμβάνουσα ἀμβλωθρίδια, ἀνδροφόνοι.

Ὑπόκεινται τῷ τοῦ φονέως ἐπιτιμίῳ, καὶ αἱ τὰ ἐμβρυοκτόνα φάρμακα λαμβάνουσαι, καὶ οἱ παρέχοντες ταῦτα αὐταῖς.

---

(1) Θεοστέπτου, κρατίστου καὶ ἁγίου Χ. Τρ. — (2) Χ. Τρ. — φονεύοντα Βουερ. Ε.

Κανὼν ιβ'.

Τοὺς ἀρπάζοντας γυναῖκας ἐπ' ὀνόματι συνοικεσίου, ἢ συμπράττοντας, ἢ συναιρομένους τοῖς ἀρπάζουσιν, ὥρισεν ἡ ἁγία σύνοδος, εἰ μὲν κληρικοὶ εἶεν, ἐκπίπτειν τοῦ οἰκείου βαθμοῦ· εἰ δὲ λαϊκοί, ἀναθεματίζεσθαι.

ΖΩΝΑΡ. Οὗτος ὁ κανὼν τῆς ἐν Χαλκηδόνι συνόδου ἐστὶν εἰκοστὸς ἑβδόμος· εἵπομεν οὖν περὶ τούτου ἐκεῖ.

ΒΑΛΣ. Ὁ παρὼν κανὼν ἀπαράλλακτός ἐστι κανὼν κζ'. τῆς ἐν Χαλκηδόνι συνόδου, καὶ ζήτησι τὰ ἐν αὐτῷ παρὰ γραφέντα, καὶ τίτλον θ'. τοῦ παρόντος συντάγματος κεφ. λ'. καὶ τὰ ἐν αὐτῷ. Ὡσαύτως καὶ τὸν ξζ'. ἀποστολικὸν κανόνα. Τί δέ; ἐὰν μὴ ὀνόματι συνοικεσίου ἀρπάσῃ τις γυναῖκα, ἀλλὰ διὰ πορνείαν, οὐ κολασθήσεται σὺν τοῖς συμπράξασιν καὶ συναραμένοις αὐτῷ; Λύσις. Καὶ μάλιστα· τοῦτο γὰρ ἀζήτητόν ἐστι· τὸ δὲ ποιοῦν τὴν ζήτησιν ὑπῆρχεν ἡ πρόφασις τοῦ συνοικεσίου· ἔλεγον γὰρ τινες, μηδέν τι κακὸν ποιῆσαι τὸν ἀρπάσαντα γυναῖκα διὰ τὸ νομίμως συναφθῆναι αὐτῇ, ἴσως καὶ ἀναξίαν οὔσαν τῷ γένει τούτου, κἀντεῦθεν μεγάλως χειραγωγουμένην. Ὅπερ τοῖς Πατράσιν οὐκ ἔδοξεν, ὡς προτρεπτικὸν κακίας, καὶ τὴν εὐταξίαν καταστρέφον τῶν πόλεων. Ἔτι ἐρωτήσῃ τις, εἰ μετὰ τὴν ἀρπαγὴν θελήσῃ ἡ ἀρπαγεῖσα συνδιάγειν νομίμως τῷ ἀρπαγι, ἀκουσθήσεται; Λύσις. Οὐδαμῶς· φησὶ γὰρ ἡ ρμ. γ'. Ἰουστινιάνειος νεαρά, ἦτοι τὸ γ'. κεφ. τοῦ νή. τίτ. τοῦ ξ'. βιβλίου, ταῦτα ῥητῶς· Μὴ γαρμείσθω ἡ ἀρπαγεῖσα τῷ ἀρπάσαντι αὐτήν· ἀλλ' εἰ καὶ συναινέσουσι τῷ τοιούτῳ συνοικεσίῳ οἱ γονεῖς αὐτῆς, περιορίζονται. Τὸ δὲ δ'. ε. καὶ ς'. κεφάλ. τοῦ αὐτοῦ τίτλου καὶ βιβλίου λέγουσι, τὴν ἀρπαγεῖσαν κερδαίνειν τὰ τοῦ ἀρπάσαντος πράγματα, μὴ θελήσασαν συζευχθῆναι νομίμως αὐτῷ· ἐπεὶτοι γε, εἰ θελήσῃ τοῦτο, δημεύεται ἢ τε περιουσία ταύτης, καὶ τοῦ ἀρπαγος, καὶ τῶν συναιρομένων ἐπὶ τῷ κακῷ, κἂν τε γονεῖς τούτων ᾧσι, κἂν τε ἀλλότριοι. Ἀνάγνωθι καὶ τὸν αὐτὸν νή. ὅλον τίτλον, καὶ μαθήσῃ, ὅτι πᾶς ἀρπάσας γυναῖκα οἰανδήτινα, κἂν ἐστὶ μνηστὴ αὐτοῦ, κἂν



δούλη, ἢ ἀπελευθέρα, εἰ μὲν μεθ' ὅπλων, αὐτὸς μὲν ξίφει τιμωρεῖται· οἱ δὲ συμπράττοντες, καὶ συναιρόμενοι αὐτῷ, τυπτόμενοι, καὶ κουρευόμενοι ῥινοκοποῦνται· εἰ δὲ χωρὶς ὅπλων, ὁ μὲν ἄρπαξ χειροκοπεῖται· οἱ δὲ βοηθοὶ αὐτοῦ τυπτώμενοι καὶ κουρευόμενοι ἐξορίζονται. Ταῦτα μὲν οὕτω γίνονται, καὶ αὐτὴ ἡ γυνὴ ἐπὶ τῇ ἀρπαγῇ συναινέσῃ· ἀνάγνωθι καὶ τὴν λέ. νεαράν τοῦ βασιλέως κυροῦ Λέοντος τοῦ Σοφοῦ.

**ΑΡΙΣΤ.** Οἱ ἀρπάζοντες γυναῖκας, καὶ οἱ συμπράττοντες, καὶ συναιρόμενοι, κληρικοὶ μὲν, καθαιροῦνται· λαϊκοὶ δὲ, ἀναθεματίζονται.

Τὰ αὐτὰ διαλαμβάνει τῷ παρόντι κανόνι καὶ ὁ εἰκοστὸς ἐβδόμος κανὼν τῆς ἐν Χαλκηδόνι συνόδου· ἐγράφη δὲ παρ' ἡμῶν ἐν ἐκείνῳ, ὡς, μέχρις ἂν τὴν ἀρπαγεῖσαν ἀποκαταστήσωσιν οἱ ἀρπάσαντες, εἰ μὲν προμνηστευθεῖσα ᾦν, τῷ οἰκείῳ μνηστῆρι· εἰ δὲ σχολάζουσα, τοῖς γονεῦσιν αὐτῆς· τὸν ἀναθεματισμὸν, λαϊκοὶ ὄντες, οὐκ ἐκφεύζονται.

#### Κανὼν 4Γ'.

Ἡ ἀναχωρήσαντος τοῦ ἀνδρὸς, καὶ ἀφανοῦς ὄντος, πρὸ τοῦ πεισθῆναι περὶ τοῦ θανάτου αὐτοῦ, ἐτέρῳ συνοικοῦσα, μοιχᾶται. Ὡσαύτως καὶ στρατιώτιδες, αἱ, τῶν ἀνδρῶν ἀφανῶν ὄντων, γαμηθεῖσαι, τῷ αὐτῷ ὑπόκεινται λόγῳ· ὥσπερ καὶ αἱ διὰ τὴν ἀποδημίαν τοῦ ἀνδρὸς μὴ ἀναμείνασαι τὴν ἐπάνοδον. Πλὴν ἔχει τινὰ συγγώμην τὸ πρᾶγμα ἐνταῦθα, διὰ τὸ μᾶλλον πρὸς θάνατον εἶναι τὴν ὑπόνοιαν. Ἡ δὲ τῷ καταλειφθέντι πρὸς καιρὸν παρὰ τῆς γυναικὸς, κατ' ἄγνοιαν γημαμένη, εἴτα ἀφεθεῖσα, διὰ τὸ ἐπανελθεῖν πρὸς αὐτὸν τὴν προτέραν, ἐπόρνευσε μὲν, ἐν ἀγνοίᾳ δέ· γάμου οὖν οὐκ εἰρχθήσεται· κάλλιον δὲ, ἐὰν μείνῃ οὕτως. Εἰ δέ γε ὁ στρατιώτης ἐπανελθοὶ χρόνῳ ποτὲ, οὗ ἡ γυνὴ διὰ τὴν ἐπὶ πολὺ ἐκείνου ἀπόλειψιν ἐτέρῳ συνήφθη ἀνδρὶ, οὗτος, εἰ προαιρεῖται, τὴν οἰκείαν αὖθις ἀπολαβέτω (1) γυναῖκα,

(1) Π. Σ. Ρ. — ἀναλαμβάνετω Βρ. — ἐπαναλαμβάνετω Βενετ.

συγγνώμης αὐτῇ ἐπὶ τῇ ἀγνοίᾳ διδομένης, καὶ τῷ ταύ-  
την εἰσοικισαμένῳ κατὰ δεύτερον γάμον ἀνδρί.

ΖΩΝΑΡ. Ἐὰν γυνή, ἀναχωρήσαντος τοῦ ἀνδρὸς αὐτῆς, καὶ ἐπὶ  
μακρὸν ἴσως μὴ ἐπανελθόντος, πρὸ τοῦ πληροφορηθῆναι εἰ ὡς  
ἀληθῶς τέθνηκεν, ἐτέρῳ συνοικήσῃ, μοιχείαν τολμᾷ. Καὶ στρα-  
τιωτῶν δὲ γυναῖκες, ἀφανῶν τῶν ἀνδρῶν αὐτῶν γενομένων, εἰ  
γαμηθεῖεν ἐτέροις, μοιχαλίδες εἰσὶν. Ἐπὶ τούτων δὲ μᾶλλον  
συγγνωμονεῖ ὁ κανὼν, διὰ τὸ τοὺς στρατιώτας μᾶλλον πισεύε-  
σθαι θανεῖν, ἐν πολέμοις ἀναστρεφομένους. Περὶ τούτων δὲ καὶ  
ὁ μέγας Βασίλειος ἐν τριακοστῷ πρώτῳ κανόνι, καὶ ἐν λς'. τὰ  
αὐτὰ διατάττεται, ἢ μᾶλλον τοὺς ἐκείνου κανόνας ἢ σύνοδος  
αὐτοῖς τοῖς ῥήμασιν ἐγκατέστρωσε. Περὶ δὲ στρατιωτίδων γυναι-  
κῶν πολλὴν ὁ πολιτικὸς νόμος ποιεῖται ἀκρίβειαν, ὥστε μὴ  
ἐτέροις συνάπτεσθαι, εἰ μάθοιεν ἀνηρεῖσθαι τοὺς ἀνδρας αὐτῶν,  
εἰ μὴ τὰς παρατηρήσεις φυλάξαιεν, ἃς ἡ ἐπτακαιδεκάτη νεαρά  
περιέχει, κειμένη εἰς βιβλίον τῶν Βασιλικῶν εἰκοστὸν ὄγδον,  
τίτλον ἑβδομον, κεφάλαιον ζ'. Εἰ δέ τις, φησὶν ὁ κανὼν οὗτος,  
γυνή συνοικήσῃ τῷ πρὸς καιρὸν καταλειφθέντι παρὰ τῆς ιδίας  
γυναικὸς, ἀγνοοῦσα τὸ πρᾶγμα, εἴτα, ἐπανελθούσης τῆς προτέ-  
ρας αὐτοῦ γυναικὸς, ἀποπεμφθῇ, ἐν αὐτῷ κατὰ δεύτερον τάχα  
συνοικήσασα γάμον, ὡς πορνεύσασα, καὶ οὐχ ὡς μοιχαλὶς κατα-  
δικασθήσεται· καὶ εἰ βούλεται ἐτέρῳ ἀνδρὶ νομίμῳ γενέσθαι, οὐ  
κωλυθήσεται. Καὶ τοῦτο δὲ τοῦ μεγάλου Βασιλείου κανὼν ἐς  
τεσσαρακοστὸς ἕκτος \*ὡς καὶ πλατύτερον ἐξηγήθη ἐκεῖ\* (1).  
Εἰ δὲ στρατιώτου γυνή, ὡς τοῦ ἀνδρὸς αὐτῆς θανόντος, ἕτερον  
λάβοι, εἴτα ἐπανέλθοι ὁ στρατιώτης, εἰ βούλεται, λήψεται τὴν  
οἰκείαν γυναῖκα, συγγνωμονουμένην διὰ τὴν ἀγνοίαν, ὥστε μὴ  
ἐπιτιμηθῆναι· ἀλλ' οὐδὲ ὁ ταύτῃ νομίμως συναφθεὶς ἐπιτιμηθή-  
σεται διὰ τὴν αὐτὴν αἰτίαν.

ΒΑΛΣ. Τινὲς γυναῖκες τῶν οἰκείων ἀνδρῶν ἀναχωρησάντων  
ἐκ τῆς ὁμοζωίας τούτων, ἢ διὰ τινὰ αἰτίαν στρατιωτικὴν ἀπο-

(1) τὰ μεταξὺ \* οὐ κεῖται παρὰ Ε. καὶ Βενερ. ἀλλ' ἐν Χ. Τρ.



δημησάντων, καὶ ἀφανῶν γενομένων, ὡς μὴδὲ ἀναδιδαζάντων (1) ἢ ταύτας, ἢ ἑτέρους τινὰς τὰ περὶ αὐτοὺς, ἀδηλίαν ἔχουσαι τοῦ θανάτου αὐτῶν, ἑτέροις συνήφθησαν. Φησὶ γοῦν ὁ κανὼν, ὡς μοιχαλίδας ταύτας κολάζεσθαι, μετὰ τὸ ἐκείνους ὑποστρέψαι, διὰ τὸ μὴ ἀναμεῖναι μαθεῖν τέλειόν τι περὶ τοῦ θανάτου αὐτῶν· οὐδὲ γὰρ ἔχουσι πρόφασιν εὖλογον τὴν τῶν ἀνδρῶν εἰς πολὺ ἀποδημίαν, καὶ ἀδηλίαν τοῦ θανάτου αὐτῶν (2). Ἡ δὲ κατ' ἄγνοιαν γαμηθεῖσα τάχα νομίμως τῷ διασχισθέντι πρὸς καιρὸν ἀπὸ τῆς οἰκείας συζύγου, εἶτα ἐκ τούτου ἀναχωρήσασα, διὰ τὸ τὴν σύμβιον αὐτοῦ πάλιν θελῆσαι συνοικεῖν τῷ οἰκείῳ ἀνδρὶ, μοιχείαν μὲν οὐχ ἥμαρτεν, ἐπόρνευσε δέ· ἔχει μέντοι εὖλογον πρόφασιν τὴν ἄγνοιαν, διὸ καὶ ἑτέρῳ γαμηθῆναι νομίμως οὐ κωλυθήσεται· ζήτηι καὶ τὸν μ.σ'. κανόνα τοῦ ἁγίου Βασιλείου. Συμβουλευτικῶς δὲ τρόπῳ ὑποτιθέασιν οἱ Πατέρες τῇ γυναικὶ μὴ συζευχθῆναι ἑτέρῳ, ἀλλὰ καρτερῆσαι, καὶ ἐξιλεώσασθαι τὸ ἀμάρτημα διὰ μετανοίας. Καὶ τῷ ἐπαναζεύξαντι δὲ στρατιώτῃ ἐξεχώρησαν, εἰ θέλει ἀνακαλέσασθαι τὴν ἑτέρῳ συζευχθεῖσαν γυναῖκα αὐτοῦ, ὀφείλουσαν συγγνώμης ἀξιωθῆναι, ὡς ἀπελπίσασαν τὴν ἐπάνοδον τοῦ οἰκείου ἀνδρός· ὥσπερ δὴ συγγνωσθήσεται καὶ ὁ εἰς δεύτερον γάμον αὐτὴν ἀγαγόμενος. Τούτων οὕτως ἐχόντων, ἐρωτήσῃ τις· διὰ τί ἄνω μὲν ὁ κανὼν φησὶ μοιχᾶσθαι τὰς γυναῖκας τοῦ τε ἀναχωρήσαντος, πρὸς δὲ καὶ τοῦ στρατιώτου, ἑτέροις γαμηθείσας πρὸ ἐντελοῦς πληροφορίας τοῦ θανάτου τῶν ἀνδρῶν αὐτῶν· ἐν τῷ τέλει δὲ διορίζεται συγγινώσκεσθαι τὴν γυναῖκα τοῦ στρατιώτου, καὶ τὸν συναφθέντα αὐτῇ κατὰ (3) δεύτερον γάμον; Λύσις. Πολλὴ διαφορὰ ἐστὶ τῆς γυναικὸς τοῦ στρατιώτου, καὶ τῆς ἄλλης. Ἡ μὲν γὰρ, ἅμα τῷ ἀποδημῆσαι τὸν στρατιώτην, ὑποπτον ἔχει τὸν θάνατον αὐτοῦ (4), καθὼς καὶ ὁ παρὼν κανὼν, μετὰ τὸ εἰπεῖν περὶ τοῦ στρατιώτου, φησὶ ταῦτα ῥητῶς· Πλὴν ἔχει τινὰ συγγνώμην τὸ πρᾶγμα ἐνταῦθα, ἥγουν συγγινώσκεται ἡ τοῦ στρατιώτου γυνή, διὰ τὸ μᾶλλον πρὸς θάνατον εἶναι τὴν ὑπόνοιαν,

(1) ἀναδειζάντων X. Tr. — (2) τὸ, οὐδὲ γὰρ ἔχουσι . . . αὐτῶν, οὐ καίται παρὰ E. — (3) X. Tr. — μετὰ, Βενερ. 'E. — (4) X. Tr.

ὅπερ καὶ ὁ λά. καὶ ὁ λς'. κανὼν τοῦ ἁγίου Βασιλείου θεσμοθετοῦσιν. Ἡ ἄλλη δὲ οὐδέν τι τοιοῦτον προβαλέσθαι δύναται· ἅμα γὰρ τῇ ἐκ τῆς οἰκίας αὐτῆς ἀναχωρήσει τοῦ ἀνδρός, ἐγίνωσκε τὴν ἀφανῆ τούτου ἀποδημίαν, καὶ διὰ τοῦτο οὐδὲ συγγνώμης ἀξιοῦται. Πρὸς τούτοις εἴποι τις, ὡς τοῦ γάμου τοῦ γενομένου μετὰ τοῦ καταλειφθέντος παρὰ τῆς οἰκείας συζύγου, καὶ τῆς ἐλευθέρως γυναικὸς, ἀνυποστάτου ὄντος, ποῖος λόγος ὑπελίπετο, χάριν τοῦ μὴ συναφθῆναι αὐτὴν ἐτέρῳ ἀνδρὶ, ἀγνοήσασαν καὶ ταῦτα τὸν πρῶτον γάμον τοῦ καταλειφθέντος ἀνδρός; Λύσις. Τινῶν λεγόντων, ὅτι καὶ μοιχεία οὐ γέγονε παρὰ τῆς γυναικὸς διὰ τὴν ἄγνοιαν, ἀλλὰ πορνεία ἐτελέσθη, καὶ ὀφείλει ἢ πορνεύσασα κατὰ τοὺς περὶ τῆς πορνείας κανόνας ἐπιτιμηθῆναι, καὶ διὰ τοῦτο μὴδὲ συζυγῆναι ἀνδρὶ, ὡς ἔξω οὔσα τῶν ἐκκλησιαστικῶν περιβόλων· οἱ Πατέρες καὶ τοῦτο λύοντες ἔφησαν· ὅτι πορνεία μὲν γέγονεν· ἐπεὶ δὲ ἡ γυνὴ οὐ πορνικῶ τρόπῳ, ἀλλὰ νομίμως συνεζύγη τῷ καταλειφθέντι, πορνεύοντων ἐπιτιμίαις οὐχ ὑποπεσεῖται, ἀλλὰ τῆς ἐκκλησιαστικῆς κοινωνίας ἀξιωθήσεται, καὶ ἐτέρῳ συζυγῆναι οὐ κωλυθήσεται. Ἰνα δὲ μὴ δόξωσι προτρέπειν τὰς γυναῖκας πρὸς τὸ ἀνευλαβέστερον, εἶπον, κάλλιον εἶναι ἡσυχάζειν αὐτάς· καὶ γὰρ ἐν ἀγνοίᾳ ἤμαρτον, ἀλλ', ὅσον τὸ εἰς αὐτάς, πρῶτος γάμος λογίζεται ἐκεῖνο τὸ ἀνυπόστατον, καὶ οὐκ ὀφείλουσι δευτερογαμῆσαι, εἰ μὴ βούλονται τοῖς τῶν δευτερογαμούντων ἐπιτιμίαις ὑποπεσεῖν. Ἔτι ἐρωτήσῃ τις· ἄρα καὶ ὁ τὴν τοῦ στρατιώτου γυναῖκα ἐν ἀγνοίᾳ ἀγαγόμενος συγγνωσθήσεται; Λύσις. Καὶ μάλιστα· εἰ γὰρ ὠφελεῖ τὴν γυναῖκα ἡ ἄγνοια, πολλῷ μᾶλλον τὸν ἄνδρα τὸν ταύτην ἀγαγόμενον ἀπροκριμάτισον συντηρήσει, ὡς μὴδὲ εἰδέναι ὀφείλοντα. Τὶ δέ; τοῦ στρατιώτου αἰρετισαμένου μὲν ἀναλαβέσθαι τὴν οἰκείαν ὁμόζυγον, γενήσεται τὰ τῷ κανόνι περιεχόμενα, ἀπαναινομένου δὲ, οὐδαμῶς, ἀλλ' ἔσται αὕτη μετὰ τοῦ ἐτέρου συμβιωτεύουσα; Λύσις. Μετὰ τὴν ὑποστροφὴν τοῦ στρατιώτου, ἀπεντεῦθεν ὁ δεύτερος γάμος διασπᾶται· καὶ εἰ μὲν θέλει ὁ στρατιώτης λαβεῖν αὐτήν, ἔχει ἐπ' ἀδείας τοῦτο ποιεῖν· εἰ δὲ μὴ, οὐδὲ μετὰ τοῦ δευτέρου ἀνδρός συνοικήσει· μᾶλλον μὲν οὖν, καὶ εἰ ἐπιμείνῃ μετὰ τούτου συμ-



βιοτεύουσα, συγγνώμης οὐκ ἀξιοθήσεται, ἀλλὰ καὶ ὡς μοιχαλὶς τιμωρηθήσεται. Ἐκεῖνας γὰρ συγγνωμονεῖσθαι, φασὶν οἱ Πατέρες, τὰς ἐτοίμως ἀφισταμένας τοῦ δευτέρου συνοικεσίου, καὶ συντιθεμένας τῷ ἐξ ἀγνοίας ἁμαρτήματι· οὐ μὴν τὰς ἀφισταμένας, καὶ τὴν μοιχείαν προελομένας· καὶ ταῦτα μὲν ὁ κανὼν. Ὁ δὲ πολιτικὸς νόμος, ἦτοι τὸ γ'. κεφ. τοῦ ζ'. τίτλου τοῦ κή. βιβλίου, ὅπερ ἐστὶ νεαρὰ Ἰουστινιάνειος ριζ'. φησὶ, τὰς γυναῖκας τῶν ἐν ταξιατιῶνι(1) ὄντων, καὶ στρατεῖαις καταλεγομένων στρατιωτῶν, καὶ λοιπῶν, περιμένειν τὴν ἐπιδημίαν τῶν ἀνδρῶν, καὶ ὅσος παρέλθῃ χρόνος· καὶ, καὶν δέξωνται γράμματα πληροφορικὰ τοῦ θανάτου αὐτῶν, ἀναμένειν καὶ ἕτερον ἐνιαυτὸν, καὶ μετὰ τοῦτο συγγνωστόν εἶναι τὸν μετὰ ἑτέρου ἀνδρὸς γάμον αὐτῆς, μὴ ὀφείλοντα διχσπασθῆναι. Ἡ μὲντοι κβ'. Ἰουστινιάνειος νεαρὰ, ἦτοι τὸ ε'. κεφ. τοῦ ζ'. τίτλου τοῦ κή. βιβλίου διορίζεται ἐπὶ πενταετίαν ἀναμένειν τὴν γυναῖκα, ἢ τὸν ἄνδρα, ὅταν τις ἐξ αὐτῶν αἰχμαλωτισθῇ, καὶ ἀδηλία ἐστὶ τῆς τούτου ζωῆς· μετὰ δὲ τὴν πενταετίαν ἕτερον συναλλάττειν γάμον. Ἀνάγνωθι οὖν τὴν τοιαύτην νεαράν, ὡσαύτως καὶ τὴν λγ'. νεαράν τοῦ βασιλέως κυροῦ Λέοντος τοῦ Σοφοῦ, διοριζομένην, μὴ λύεσθαι προφάσει τῆς αἰχμαλωσίας γάμον, μηδὲ τῷ ἐλευθέρῳ συντηρηθέντι μέρει ἐξεῖναι πρὸς ἕτερον ἀπιδεῖν συνοικέσιον· ἀλλ' εἰ καὶ συναφθῇ ἑτέρῳ, ἅδειαν ἔχει τὸ ὑποστρέψαν μέρος ἐκ τῆς αἰχμαλωσίας, ἀνακαλεῖσθαι τὸ οἰκεῖον μέλος, καὶ τὸν δεύτερον γάμον διασπᾶν. Τοῦ γοῦν κανόνος διοριζομένου ὅσα εἵπομεν ἄνωθεν, καὶ τῶν νόμων παρακελευομένων ταῦτα δὴ τὰ προσεχῶς γεγραμμένα, ἐρωτήσῃ τις, τίσιν ἐκ τούτων προσέχειν ὀφείλομεν; Φαμὲν οὖν, ὅτι καὶ τοῖς ἐν τῷ κανόνι, καὶ τοῖς ἐν τοῖς νόμοις, ἑκατέροις πάντως κατὰ καιρόν· καὶ ἀπὸ μὲν τοῦ κανόνος μοιχαλίδας εἵπομεν εἶναι τὰς περὶ ὧν ὁ κανὼν γυναῖκας, γαμηθείσας ἑτέροις πρὸ τοῦ λαβεῖν ἐντελῇ πληροφορίαν τοῦ θανάτου τῶν ἀφανῶν ἀνδρῶν αὐτῶν· τοῦτο γὰρ καὶ αἱ νεαραὶ παρακελεύονται· τὴν δὲ γυναῖκα τοῦ στρατιώτου, μὴ κατὰ τὴν περίληψιν τῆς νεαρᾶς γαμηθεῖσαν, συγγνώμης οὐκ ἀξιόσομεν, ὥσπερ κατὰ

(1) ταξιάρχης. 3. Βασιλ., ΔΗ. 7.

ταύτην ποιήσασαν οὐκ αἰτιασόμεθα· τὸ μέντοι ἔχειν ἐπ' ἀδείας τοὺς ἄνδρας πασῶν τῶν μοιχευθειῶν γυναικῶν ἀναλαμβάνεσθαι αὐτάς καὶ μετὰ τὴν ὑποστροφὴν, κοινῶς εἰπὲ, καὶ μὴ ἐπὶ μόνῃς τῆς γυναικὸς τοῦ στρατιώτου, κατὰ τὴν περίληψιν τῆς ῥηθείσης ριζ'. νεαρᾶς, τῆς συνοψισθείσης ἐν κεφ. γ'. τοῦ ιγ'. τίτ. τοῦ παρόντος συντάγματος. Ἐπεὶ δὲ ὁ μὲν κανὼν περὶ αἰχμαλώτου οὐδέν τι ἐθεσμοθέτησεν, ἡ δὲ δικληρωθεῖσα Ἰουστινιάνειος νεαρὰ διορίζεται ἐπὶ πενταετῇ καιρὸν ἀναμένειν τὸ περιλειφθὲν μέρος ἐλεύθερον, καὶ οὕτως ἀπροκριματίστως ἕτερον συνοικέσιον συνιστᾶν ᾧ δῆτα διορισμῷ ἐναντιοῦται ἡ λγ'. νεαρὰ τοῦ βασιλέως κυροῦ Λέοντος τοῦ Σοφοῦ, λέγουσα ἀδιαστίκτως, ἀνακαλεῖσθαι αἰεὶ τὸν ὑποστρέψαντα αἰχμάλωτον τὸ οἰκεῖον μέλος· εἰπὲ, ὅτι τὰ τῆς Ἰουστινιανείου νεαρᾶς ἠπράκτησαν, ἀναιρεθέντα ὑπὸ τῆς ῥηθείσης λγ'. νεαρᾶς τοῦ βασιλέως κυροῦ Λέοντος τοῦ Σοφοῦ. Ἐπὶ τούτοις μὴ ἐναντιωθῇ σοι τὸ παρατέλευτον θέμα τοῦ ιγ'. κεφ. τοῦ λζ'. τίτ. τοῦ ξ'. βιβλίου, λέγον· Ἐὰν ἐπὶ πολὺν χρόνον ἀπολειφθέντα τὸν ἄνδρα πλαστῶς ἡ γυνὴ ἀκούσῃ τελευτῆσαι, καὶ πεισθεῖσα τῇ φήμῃ ἐτέρῳ γαμηθῇ ἀδόλως, οὐ τιμωρεῖται· ἀλλ' εἰπὲ, εἶναι τοῦτο δίγεστον (1), καὶ ἀναιρεθῆναι ὑπὸ τῶν ῥηθειῶν νεαρῶν.

ΑΡΙΣΤ. Ἄνδρὸς ἀφαντουμένου, ἡ πρὸ τοῦ πεισθῆναι λαβοῦσα, μοιχᾶται· ὁ δὲ ὑποστρέψας ἀνὴρ, εἰ προήρηται, λήψεται αὐτήν.

Συνάδει τῷ παρόντι κανόνι καὶ ἡ ἐκατοστὴ ἐπτακαιδεκάτη Ἰουστινιάνειος νεαρὰ, ἡ ἐν τῷ ἐβδόμῳ τίτλῳ τοῦ εἰκοστοῦ ὀγδόου βιβλίου τῷ βασιλικῶν κειμένη· προστάττει γὰρ κακείνη, ὡς, ἐὰν γυνὴ στρατιώτην ἔχῃ ἄνδρα, καὶ ἐν ἐκστρατεία ἀποδημῇ, καὶ μάθῃ τοῦτον τετελευτηκέναι, μὴ ἄλλως εἰς ἑτέρους αὐτὴν ἔρχεσθαι γάμους, εἰ μὴ πληροφορίαν σχῇ παρὰ τῶν πρώτων τοῦ ἀριθμοῦ, ἐν ᾧ ὁ ἀνὴρ αὐτῆς ἐστρατεύσατο, προκειμένων τῶν ἁγίων Εὐαγγελίων, καὶ ἐπὶ πράξεως ὑπομνημάτων ὁμολογούντων, ὡς ταῖς ἀληθείαις ὁ ἀνὴρ αὐτῆς ἐτελεύτησε, καὶ τὰ τοιαῦτα ὑπομνήματα λάβῃ, καὶ μετὰ τὴν τοιαύτην πληροφορίαν ἀναμείνῃ καὶ ἐνὸς ἐνιαυτοῦ διάστημα. Εἰ δὲ παρὰ τὴν παρατήρησιν ταύτην εἰς ἕτερον ἔλθῃ γάμον· καὶ αὐτήν, καὶ τὸν

(1) διάταγμα X. Τρ.

(TOM. B'.)



ἀγαγόμενον αὐτήν, ὡς μοιχοὺς τιμωρεῖσθαι. Εἰ δέ, τῆς παρατηρήσεως ταύτης γενομένης, εὐρεθῶσιν οἱ μεθ' ὅρκου πληροφορήσαντες αὐτήν ψευδόμενοι, αὐτοὺς μὲν τῆς στρατείας ἀπογυμνοῦσθαι, καὶ δέκα λιτρῶν χρυσίου ποινὴν πρὸς ἐκείνον, ὃν ἐψεύσαντο τετελευτηκέναι, καταθεῖναι παρακελεύεται· αὐτὸν δέ, εἰ βουληθῇ, τὴν ἰδίαν γαμετὴν ἀναλαβεῖν οὐ κωλύει.

#### Κανὼν 4Δ'.

Τοὺς ὀμνύοντας ὅρκους ἑλληνικοὺς, ὁ κανὼν ἐπιτιμίοις καθυποβάλλει· καὶ ἡμεῖς τούτοις ἀφορισμὸν ὀρίζομεν.

ΖΩΝΑΡ. Τὰ τῶν Ἑλλήνων ἔθνη, καὶ τὰ τῶν ἐθνικῶν, ἀποτρόπαια τοῖς πιστοῖς· διὸ οὐδὲ ὅρκους ἑλληνικοὺς ὀμνύειν ἐπιτετράμμεθα. Καὶ ὁ μέγας δὲ Βασίλειος, ἐν ὀγδοηκοστῷ πρώτῳ κανόνι, περὶ τῶν ἐθνικῶν ὁμοσάντων ὅρκους, ὅπως οἰκονομηθῇσονται, διατάττεται. Καὶ ὁ πολιτικὸς δὲ νόμος, ἐν εἰκοστῷ δευτέρῳ βιβλίῳ τῶν βασιλικῶν κείμενος, τίτλῳ ε. κεφ. δ'. φησί· Πᾶς θεμιτὸς ὅρκος, ἐξ ἐπαγωγῆς ὁμοθεῖς, φυλάττεται· ὡς ἐξ ἀντιδιαστολῆς νοεῖσθαι, ὅτι ὁ ἀθέμιτος ὅρκος ὁμόσας, οἶον, ὑὰ τὸν ἥλιον, καὶ τοιοῦτους, οὐκ ἀναγκασθήσεται φυλάξαι αὐτόν.

ΒΑΣ. Ὁ μέγας Βασίλειος, ἐν κανόνι πα'. ἐπιτιμίοις καθυποβάλλει οὐ μόνον τοὺς ἐκουσίως τῶν δαιμονιωδῶν θυμάτων ἀψαμένους, καὶ ὁμόσαντας ἑλληνικοὺς ὅρκους, ἀλλὰ καὶ τοὺς ἀκουσίως εἰς τοῦτο συνωθηθέντας· ἀκολούθως οὖν τῷ τοιούτῳ κανόνι καὶ ὁ παρὼν ἀφορίζει τούτους. Ἑλληνικοὶ δὲ ὅρκοι εἰσὶν, οἱ παρὰ τῶν Ἑλλήνων ὀμνύμενοι· οἱ μὲν γὰρ εἰς ψευδωνύμους θεοὺς πιστεύοντες, ὠμνυον εἰς τὰ τούτων ὀνόματα· ἄλλοι δὲ ἐπίστευον εἰς τὰ στοιχεῖα, καὶ ἕτεροι εἰς ἄλλα τινά. Ἐρωτήσῃ δέ τις, ὡς, τοῦ παρόντος κανόνος μεμνημένου τοῦ κανόνος τοῦ ἁγίου Βασιλείου, τοῦ κολάζοντος τοὺς ἐκουσίως, ἢ ἀκουσίως προσελθόντας τοῖς δαίμοσι, καὶ ὁμόσαντας ἑλληνικοὺς ὅρκους, ἐάν τις τοῖς δαίμοσι μὲν μὴ προσέλθῃ, μηδὲ μιανθῇ, ἀλλὰ τὴν ὀρθόδοξον πίστιν σεβόμενος, ὀμνύῃ ὅρκους ἑλληνικοὺς ἐκ καταφρονήσεως, κολασθήσεται, ἢ οὐ; Αὐσίς. Κολασθή-

σεται· οὐκ ἐπίσης δὲ τοῖς προσελθοῦσι τοῖς δαίμοσι, ἀλλὰ μετριώτερον, καὶ κατὰ τὸ δοκοῦν τῷ κατὰ χώραν ἐπισκόπῳ. Ὅτι καὶ ὁ μέγας Βασίλειος διαφορὰν ποιεῖται τῶν προσελθόντων τοῖς δαίμοσι, καὶ ὁμοσάντων· καὶ μετριώτερον κολάζει τὸν δι' ἀνάγκην μεγάλην τῶν ἀθεμίτων γευσάμενον, καὶ ἑλληνικοὺς ὁμόσαντα ὅρκους· τῷ μέντοι ἀπορισμῷ ἀδιαφόρως πάντες ὑποβληθήσονται· ἵνα μάθῃ καὶ ὁ καταφρονητὴς τῶν θείων παρὰγγελιῶν, μὴ παίζειν ἐν οὐ παικτοῖς. Τί δέ; ἐὰν ὁμόσῃ τις ὅρκον μὴ ἑλληνικόν, ἀλλ' ἀσυνήθη, τυχὸν εἰς τοὺς παῖδας αὐτοῦ, ἢ εἰς ἕτερόν τι, μὴ προσκροῦον εἰς τὴν πίστιν, τιμωρηθήσεται; Λύσις. Τὸ δ' κεφ. καὶ τὸ ε' τοῦ ε' τίτλου, τοῦ κβ'. βιβλίου, τοὺς κατὰ ἀδοκίμου θρησκείας ὁμνυμένους ὅρκους ἀποτρέπονται· φησὶ γὰρ τὸ δ' κεφ. ὡς ἐπιφέρεται ὁ ὅρκος, οὕτως ἐποφείλει ὁμνύεσθαι· εἰ γὰρ ἐμοῦ κατὰ τοῦ Θεοῦ ἐπάγοντος, ὁμόσεις κατὰ τῆς κεφαλῆς σου, ἢ κατὰ τῶν τέκνων σου (1), οὐκ ἔρρωται· ὥστε εἰ ἐπήγαγόν σοι κατὰ τῆς κεφαλῆς σου, ἢ τῶν τέκνων σου, καὶ ὁμῶς οὕτως, ὥφειλεν εἶναι ὁ ὅρκος ἐρρωμένος. Καὶ τὸ ε' κεφ. Καλῶς ἐπιφέρω σοι κατὰ τῆς σωτηρίας σου ὁμόσαι· πᾶς γὰρ θεμιτὸς ὅρκος ἐξ ἐπαγωγῆς ὁμοθεῖς, φυλάττεται· καὶ ὅν τις ὁμόσει κατὰ τὴν ἰδίαν θρησκείαν· καὶ τὸ τελευταῖον θέμα τοῦ αὐτοῦ κεφαλαίου· Ὁ κατὰ ἀδοκίμου θρησκείας ὁμνύμενος ὅρκος οὐ φυλάττεται· ἀδόκιμος δὲ θρησκεία ἐστίν, ἢ παρὰ τὴν ὀρθόδοξον πίστιν. Ὁ γοῦν ὀρθόδοξος μὴ κατὰ τοὺς λοιποὺς Χριστιανύμους ὁμνύων, ἀλλὰ κατὰ τοὺς κακοδόξους, οὐ μόνον οὐκ ὠφελήθησεται ἀπὸ τοῦ ὅρκου, ἀλλὰ καὶ τιμωρηθήσεται, κατὰ τοὺς κανόνας.

ΑΡΙΣΤ. Ὁ ἑλληνικοῖς ὅρκοις ὁμνύμενος, ἐπιτιμητέος· ἀφορίζεται γάρ. Σαφές.

#### Κανὼν ΛΕ'.

Τοὺς προστιθεμένους τῇ ὀρθοδοξίᾳ, καὶ τῇ μερίδι τῶν σωζομένων ἀπὸ αἵρετικῶν, δεχόμεθα κατὰ τὴν ὑποτεταγ-

(1) Χ. Τρ. — εἰ γὰρ, ἐμοῦ ἐπάγοντος κατὰ τοῦ Θεοῦ ὁμόσαι, κατὰ τῶν τέκνων σου ὁμόσεις, οὐκ ἔρρωται. Βενερ.



μένην ἀκολουθίαν τε καὶ συνήθειαν. Ἀρειανούς μὲν καὶ Μακεδονιανούς, καὶ Ναυστιανούς (1), τοὺς λέγοντας ἑαυτοὺς Καθαροὺς καὶ Ἀριστεροὺς, καὶ τοὺς Τεσσαρακαιδεκατίτας, ἡγουν Τετραδίτας, καὶ Ἀπολλιναριστὰς, δεχόμεθα, διδόντας λιθέλλους, καὶ ἀναθεματίζοντας πᾶσαν αἵρεσιν μὴ φρονοῦσαν, ὡς φρονεῖ ἡ ἀγία τοῦ Θεοῦ καθολικὴ καὶ ἀποστολικὴ ἐκκλησία, σφραγιζομένους, ἥτοι χριομένους πρῶτον τῷ ἀγίῳ μύρῳ, τὸ μέτωπον, καὶ τοὺς ὀφθαλμοὺς, καὶ τὰς ῥίνας, καὶ τὸ στόμα, καὶ τὰ ὦτα· καὶ, σφραγίζοντες αὐτοὺς, λέγομεν· Σφραγὶς δωρεᾶς Πνεύματος ἁγίου. Περὶ δὲ τῶν παυλιανισάντων, εἴτα προσφυγόντων (2) τῇ καθολικῇ ἐκκλησίᾳ (3), ὅρος ἐκτέθεται, ἀναβαπτίζεσθαι αὐτοὺς ἐξάπαντος. Εὐνομιανούς μέντοι, τοὺς εἰς μίαν κατάδυσιν βαπτίζομένους, καὶ Μοντανιστὰς, τοὺς ἐνταῦθα λεγομένους Φρύγας, καὶ Σαβελλιανούς, τοὺς υἱοπατορίαν δοξάζοντας, καὶ ἑτερά τινα χαλεπὰ ποιοῦντας, καὶ πάσας τὰς ἄλλας αἵρέσεις, ἐπεὶ πολλοί (4) εἰσιν ἐνταῦθα, μάλιστα οἱ ἀπὸ τῆς Γαλατῶν χώρας ἐρχόμενοι (5), πάντας τοὺς ἀπ' αὐτῶν θέλοντας προστίθεσθαι τῇ ὀρθοδοξίᾳ, ὡς Ἑλληνας δεχόμεθα· καὶ τὴν πρώτην ἡμέραν ποιοῦμεν αὐτοὺς Χριστιανούς· τὴν δὲ δευτέραν, κατηχομένους· εἴτα τὴν τρίτην, ἐξορκίζομεν μετὰ τοῦ ἐμφυσᾶν τρίτον εἰς τὸ πρόσωπον, καὶ εἰς τὰ ὦτα, καὶ οὕτω κατηχοῦμεν αὐτοὺς (6), καὶ ποιοῦμεν χρονίζειν ἐν τῇ ἐκκλησίᾳ (7), καὶ ἀκροᾶσθαι τῶν Γραφῶν, καὶ τότε αὐτοὺς βαπτίζομεν. Καὶ τοὺς Μανιχαίους δὲ, καὶ τοὺς Οὐαλεντινιανούς (8), καὶ Μαρκιωνιστὰς, καὶ τοὺς ἐκ τῶν ὁμοίων αἵρέσεων προσερχομένους, ὡς

(1) καὶ Σαββατιανούς Σ. Ρ. — (2) προσελθόντων Σ. Ρ. — (3) Π. Σ. Ρ. Βευερ. — περὶ δὲ τῶν Παυλιανιστῶν τῇ καθολικῇ ἐκκλησίᾳ ὅρος ἐκτέθεται Βρ.

(4) Χ. Τρ. — ἐπειδὴ πολλοί εἰσιν Π. Βευερ. — (5) Π. Χ. Τρ. Βρ. — ὁρμώμενοι Βευερ. — (6) τὸ, αὐτοὺς, οὐ κεῖται παρὰ Βευερ. — (7) εἰς τὴν ἐκκλησίαν Βευερ. Σ. Ρ. — (8) Οὐαλεντίνους Χ. Τρ. Σ. Ρ. — Οὐαλεντίου Βρ.

Ἕλληνας δεχόμενοι, ἀναβαπτίζομεν· Νεστοριανούς δέ, καὶ Εὐτυχιανιστάς, καὶ Σεβηριανούς, καὶ τοὺς ἐκ τῶν ὁμοίων αἱρέσεων (1) χρὴ ποιεῖν λιβέλλους, καὶ ἀναθεματίζειν τὴν αἵρεσιν αὐτῶν, καὶ Νεστόριον, καὶ Εὐτυχέα, καὶ Διόσκορον καὶ Σεβήρον· καὶ τοὺς λοιποὺς ἐξάρχους τῶν τοιούτων αἱρέσεων, καὶ τοὺς φρονοῦντας τὰ αὐτῶν, καὶ πάσας τὰς προαναφερομένας αἱρέσεις, καὶ οὕτω μεταλαμβάνειν τῆς ἁγίας κοινωνίας.

ΖΩΝΑΡ. Οὗτος ὁ κανὼν τῆς οἰκουμενικῆς δευτέρας ἐστ' συνόδου ἐβδόμου· ἃ οὖν ἐκεῖ εἴρηται ἀρκοῦσι· τὸ γὰρ αὖθις τὰ αὐτὰ καὶ περὶ τῶν αὐτῶν λέγειν, ματαιοπονία κριθήσεται.

ΒΑΛΣ. Περὶ τοῦ κανόνος τούτου, ἐβδόμου ὄντος τῆς οἰκου-  
μενικῆς δευτέρας συνόδου, ἱκανῶς ἐκεῖ ἐγράψαμεν· καὶ οὐ  
χρὴ περὶ τῶν αὐτῶν παλιλλογεῖν. Ἐπεὶ δὲ προσετέθη παρὰ  
τῆς συνόδου ταύτης, ὀφείλειν καὶ τοὺς Μανιχαίους, καὶ τοὺς  
Οὐαλεντίνους, καὶ τοὺς Μαρκιονιστάς, καὶ τοὺς ἐκ τῶν ὁμοίων  
αἱρέσεων, κατὰ τοὺς Εὐνομιανούς καὶ τοὺς Μοντανιστάς, βα-  
πτίζεσθαι· τοὺς δὲ Νεστοριανούς, μετὰ τὸ δοῦναι λιβέλλους τῆς  
πίστεως αὐτῶν, καὶ ἀναθεματίσαι Νεστόριον, καὶ Εὐτυχέα,  
καὶ Διόσκορον, καὶ Σεβήρον, καὶ τοὺς λοιποὺς τοὺς ὁμοφρονοῦν-  
τας αὐτοῖς, καὶ τὰς αἱρέσεις αὐτῶν, μεταλαμβάνειν τῆς  
ἁγίας\* (2) κοινωνίας· φέρε περὶ τούτων καὶ μόνων ἀρτίως  
εἵπωμεν. Μανιχαῖοι μὲν οὖν εἰσιν, οἱ τὰ τοῦ Μάνεντος φρο-  
νοῦντες, ὅστις Μάνης Παράκλητον ἑαυτὸν ἐκάλει· τὸν Χριστὸν  
δὲ δοκήσει καὶ μόνῃ φανῆναι· \*καὶ παθεῖν\* (3) εἰσηγήσατο· καὶ δύο  
ἀρχάς, πονηράν τε καὶ ἀγαθὴν, ἡγουν Θεὸν τε καὶ ἥλιον (4)· κατὰ  
τῆς (5) Παλαιᾶς Διαθήκης ἐβλασφήμει· σελήνην καὶ ἄστρασιν,  
ὥς θεοῖς, προσκυνεῖν ἐπέτρεψε· μετεμψύχωσιν ἐδίδασκε (6)·  
σαρκὸς ἀνάστασιν ἠρνήσατο· καὶ βοτάνας, καὶ δένδρα, καὶ ὕδωρ,

(1) Τὰ ἀπὸ τοῦ, προσερχομένους, ἕως τοῦ, χρὴ ποιεῖν, οὐ κεῖται παρὰ Βευερ.  
Βρ. Π. καὶ Χ. Τρ. ἀλλ' ἐν Σ. Ρ. — (2) Χ. Τρ. — (3) Χ. Τρ. — οὐ κεῖται παρὰ  
Βευερ. — (4) Χ. Τρ. 'Ε. — ὕλην Βευερ. — (5) Χ. Τρ. — καὶ τὰ τῆς Παλαιᾶς  
Βευερ. — (6) Χ. Τρ. 'Ε. — οὐ κεῖται παρὰ Βευερ.



ἔμφυχα εἶναι ἀπεφάνητο. Οὐαλεντινιανοί εἰσιν, οἱ εὐρεθέντες κατὰ τὸν καιρὸν τοῦ Οὐάλεντος τοῦ βασιλέως Βογόμιλοι, ἤτοι Μασαλλιανοί, καὶ Εὐχῖται, καὶ Ἐνθουσιασταί. Μαρκιωνισταὶ δὲ, οἱ ἀπὸ Μαρκίωνος καταγόμενοι· ὅστις Μαρκίων τρεῖς ἀρχὰς εἶπε· πρώτην, τὸν ἄνω Θεὸν ἀόρατον· δευτέραν, τὸν ὁρατὸν, καὶ κτίστην, καὶ δημιουργόν· καὶ τρίτην, τὸν διάβολον. Ἐβάπτιζε δὲ οὐ μόνον ἄπαξ, ἀλλὰ καὶ ἐκ τρίτου, παραχωρῶν καὶ ταῖς γυναῖξιν βαπτίζειν. Νεστοριανοί δὲ λέγονται, οἱ κατὰ τὸν Νεστόριον χωρίζοντες τὸν Θεὸν Λόγον, καὶ τὸν προσληφθέντα τούτῳ ἄνθρωπον· περὶ οὗ ἐν τῷ προοιμίῳ τῆς τρίτης συνόδου ἐγράψαμεν. Ὡσαύτως καὶ περὶ τῆς αἵρέσεως τοῦ Εὐτυχοῦς, τοῦ Διοσκόρου, καὶ τοῦ Σεβήρου, τὰ εἰκότα διελάβομεν ἐν τῷ προοιμίῳ τῆς τετάρτης συνόδου· ἀνάγνωθι οὖν ταῦτα.

**ΑΡΙΣΤ.** Τοὺς ἀπὸ αἵρετικῶν ἐπιστρέφοντας οὕτω δεχόμεθα· Ἀρειανούς, Μακεδονιανούς, Ναυατιανούς, τοὺς καὶ Καθαροὺς, καὶ Ἀριστεροὺς, καὶ Τεσσαρεσκαίδεκατίτας, ἤγουν Τετραδίτας, καὶ Ἀπολλιναριστάς, ἀναθεματίζοντας πᾶσαν αἵρεσιν, χρίομεν τῷ ἁγίῳ μύρῳ μέτωπον, ὀφθαλμοὺς, ῥίνας, στόμα, καὶ ὦτα, καὶ σφραγίζοντες, λέγομεν· Σφραγὶς δωρεᾶς Πνεύματος ἁγίου ἀμήν.

Τινὲς τῶν αἵρετικῶν βαπτίζονται· ἄλλοι τῷ ἁγίῳ μύρῳ χρίονται μόνῳ· ἕτεροι δὲ πᾶσαν αἵρεσιν, καὶ τὴν αὐτῶν ἀναθεματίζοντες, εἰς κοινωνίαν προσδέχονται. Τίνες δὲ οἱ βαπτίζόμενοι, καὶ τίνες οἱ μόνῳ μύρῳ χρίόμενοι· τίνες δὲ οἱ τὴν ἰδίαν αἵρεσιν καὶ τὰς ἄλλας ἀναθεματίζοντες, καὶ τούτῳ μόνῳ ἀρκούμενοι, καὶ εἰς κοινωνίαν παραδεχόμενοι, τῷ παρόντι κανόνι δηλοῦνται· καὶ καὶ πολλαὶ τῶν αἱρέσεων παρελείφθησαν. Τέως δὲ τοὺς Παυλιανιστάς, τοὺς ἀπὸ Παύλου τοῦ Σαμοσατέως καταγομένους, καὶ τοὺς λοιποὺς αἵρετικούς, τοὺς προσερχομένους τῇ ὀρθοδόξῳ πίστει, καὶ ὡς Ἕλληνας παραδεχόμενοι, καὶ βαπτίζοντες, τῇ πρώτῃ ἡμέρᾳ τὰς αἵρέσεις αὐτῶν ἀπαιτοῦμεν ἀναθεματίζειν, καὶ ποιοῦμεν αὐτοὺς, ὅσον κατὰ τοῦτο, Χριστιανούς· τῇ δὲ δευτέρᾳ, κατηχοῦμεν αὐτοὺς τὸν λόγον τῆς ἀληθείας, καὶ ἐφεξῆς τὰ λοιπὰ ποιοῦμεν· καὶ οὕτω

μετὰ τὸ χρονίσαι αὐτοὺς ἐν ταῖς ἐκκλησίαις, καὶ τῶν θείων Γραφῶν ἀκροάσασθαι, τοῦ θείου καταξιοῦμεν βαπτίσματος. Παυλιανιστὰς ἀναβαπτίζομεν· Εὐνομιανοὺς, Μοντανιστὰς, Σαβελλιανοὺς, καὶ πάντας τοὺς ἀπ' αὐτῶν, ὡς Ἕλληνας, δεχόμενοι· καὶ τῇ πρώτῃ ἡμέρᾳ ποιοῦμεν αὐτοὺς Χριστιανοὺς, τῇ δευτέρᾳ κατηχομένους, τῇ τρίτῃ ἐξορκίζομεν, ἐμφυσῶντες τρίτον εἰς τὸ πρόσωπον, καὶ τὰ ὦτα· καὶ οὕτω κατηχοῦμεν, καὶ ποιοῦμεν χρονίζειν ἐν τῷ ναῷ, καὶ ἀκροᾶσθαι τῶν Γραφῶν· καὶ τότε αὐτοὺς βαπτίζομεν· καὶ Μανιχαίους δὲ, καὶ Οὐαλεντινιανοὺς, καὶ Μαρκιωνιστὰς, καὶ Σεβηριανοὺς, καὶ τοὺς ἐκ τῶν ὁμοίων αἱρέσεων, χρῆ, λιβέλλους διδόντας, ἀναθεματίζειν πᾶσαν αἵρεσιν, καὶ οὕτω μεταλαμβάνειν τῆς ἀγίας κοινωνίας.

#### Κανὼν 45'.

Οἱ τὸν Χριστὸν διὰ τοῦ βαπτίσματος ἐνδυσάμενοι, τὴν ἐν σαρκὶ αὐτοῦ πολιτείαν μιμεῖσθαι καθωμολόγησαν. Τοὺς οὖν τὰς ἐν τῇ κεφαλῇ τρίχας πρὸς λύμην τῶν ὁρώντων ἐν ἐπινοίαις ἐμπλοκῆς εὐθετίζοντας, καὶ διασκευάζοντας, καὶ δέλεαρ προτιθέντας ἐντεῦθεν ταῖς ἀστηρίκτοις ψυχαῖς, ἐπιτιμῶ προσφόρῳ πατρικῶς θεραπεύομεν, παιδαγωγοῦντες αὐτοὺς, καὶ σωφρόνως βιοῦν ἐκδιδάσκοντες, πρὸς τὸ ἀφέντας τὴν ἐκ τῆς ὕλης ἀπάτην καὶ ματαιότητα, πρὸς τὴν ἀνώλεθρον καὶ μακαρίαν ζωὴν τὸν νοῦν μετὰγειν διηνεκῶς, καὶ ἐν φόβῳ ἀγνὴν ἔχειν ἀναστροφὴν, καὶ Θεῷ πλησιάζειν, κατὰ τὸ ἐφικτόν, διὰ τῆς ἐν βίῳ καθάρσεως, καὶ τὸν ἐνδον, ἢ τὸν ἔξω ἄνθρωπον μᾶλλον κοσμεῖν ἀρεταῖς καὶ χρηστοῖς καὶ ἀμώμοις τοῖς ἡθεσιν· ὥστε μηδὲν λείψανον φέρειν ἐν ἑαυτοῖς τῆς τοῦ ἐναντίου σκαιότητος. Εἰ δέ τις παρὰ τὸν παρόντα κανόνα διαγίνοιτο (1), ἀφορίζέσθω.

(1) Π. Βρ. Κ. — διαγένηται Χ. Τρ. — διαγίνοιτο Βενερ.



ΖΩΝΑΡ. Ὅσοι εἰς Χριστὸν ἐβαπτίσθητε, Χριστὸν ἐνεδύσασθε, ὁ μέγας Παῦλος φησὶν(1). οἱ δὲ διὰ τοῦ θείου βαπτίσματος τὸν Χριστὸν ἐνδυσάμενοι, κατ' ἐκεῖνον ὀφείλουσι πολιτεύεσθαι· καὶ πᾶσαν ἀγνείαν καὶ σωφροσύνην μετιέναι καὶ καθαρότητα, καὶ μὴ τῇ τῆς ὕλης προστετηκέναι ματαιότητι, καὶ τὸ σῶμα κοσμεῖν περιττῶς τε καὶ περιέργως. Τί δ' ἂν γένοιτο περιεργότερόν τε καὶ περιττότερον κόσμημα, τοῦ τὰς τρίχας τῆς κεφαλῆς πλέκειν, καὶ εὖ διατιθέναι, καὶ διασκευάζειν, δέλεαρ αὐτάς (2) καὶ ἀπάτην προτιθέντας ταῖς ἀστηρίκτοις πρὸς τὴν πίστιν ψυχαῖς, κἀντεῦθεν πρὸς ἀκολασίαν εὐολίσθοις; Οἱ μὲν οὖν θεῖοι Πατέρες ἐκεῖνοι, τοῦ δι' ἐμπλοκῆς εὐθετίζειν καὶ διασκευάζειν τὰς κόμας ἐμνήσθησαν· οὐδὲν γὰρ ἕτερον τότε περὶ τὴν κόμην τισὶν, ὡς ἔοικε, περιείργαστο, οἷα νῦν τοῖς τριχοδόπταις, καὶ τριχοπλάσταις περιεργάζεται, πᾶσαν σπουδὴν ποιούμενοις κομᾶν, καὶ γυναικῶδεις φέρειν βοστρύχους, μέχρι ζωστήρος καθιεμένους, εἰ δυνατόν. Τοῦτο δὲ οὐκ ἐκ μόνου τοῦ μὴ κεῖρειν τῆς κόμης τὸ περιττόν σφισιν ἐπιτετήδευται, ἀλλὰ πρὸς τὸ μὴ σίδηρον ἀναβαίνειν ἐπὶ τῆς κεφαλῆς αὐτῶν, καὶ ἅπαν(3) τὸ πῆν κόμην τρέφειν αὐτοῖς πεφυκὸς, καὶ βαθεῖαν ποιεῖν, περιείργασται. Πλάττονται τέ σφισιν αἱ κόμαι καλάμοις συνδούμεναι, ἵν' αὐταῖς οὐλότης προσγένηται, καὶ βάπτονται δὲ, ἵν' εἰεν ξανθαὶ καὶ χρυσίζουσαι. Οἱ δὲ καὶ ὕδατι τὴν τρίχα τῆς κεφαλῆς ποιοῦντες διὰ βροχον, εἰληθερεῖσθαι ταύτην ἐν ἀκμῇ θέρους ἀνέχονται, ἵν' αὐτοῖς τὸ μέλαν μεταβληθῇ τὸ τῶν τριχῶν. Εἰσὶ δ' οἱ καὶ νόθους πλοκάμους περιτιθέασιν ἑαυτοῖς, τὴν ἐγγενῇ τε καὶ ξυμφυῇ ξυρῶμενοι τρίχωσιν. Καὶ ἡ μὲν κόμη νῦν οὕτω τοῖς πλείοσιν εὐθετίζεται τε καὶ διεσκευάζεται· ἅπαν δὲ τούναντίον περὶ τὸν πώγωνα διαπράττεται· οἷς μὲν γὰρ ἄρτι τὸ νεοτήσιον ἄνθος φύεται, ξυρᾶται αὐτίκα, ἵνα μὴ εἰς ἱούλον καταστῇ, ἀλλὰ λειότης αὐτῶν ἐπιπρέπη ταῖς ὄψεσι, καὶ οἷον εἰπεῖν, γυναικίζοιντό τε καὶ μαλακίζοιντο. Οἷς δὲ προήκων ὁ χρόνος κατὰ συστήματα σχεδὸν ποιεῖ τὰς τρίχας τοῦ πώγωνος φύεσθαι, ἵνα

(1) Γαλ. Γ', 27. — (2) X. Τρ. — δέλεαρ αὐτὸν καὶ ἀπάτην K. — δέλεαρ αὐτὸν ἀπάτην Βευερ. — (3) X. Τρ. — ἅπασαν τὴν κόμην Βευερ.

μὴ τὴν ὑπὴν φέροιεν καθειμένην, οὗτοι ἀπέχονται μὲν ξυροῦ, κεράμου δέ τι (1) θραῦσμα ἀνθραξίν ἐκπυρούμενον τῇ ὑπὴν προσρέρουσι, καὶ τούτῳ (2) τοῦ πώγωνος ἅπαν ἐκτεφροῦσι τὸ αἰωρούμενον· λείπουσι δὲ τοσοῦτον, ὥς δοκεῖν ἄρτι τὸν ἱούλον φύεσθαι, καὶ τοὺς εἰς ἄνδρας ἤδη τελέσαντας νεανίσκοις εἰ-  
κέναι πρώτοις ὑπὴνταις. Ταῦτα δὲ οὐ τοῖς τυχοῦσι μόνοις ἐπιτηδεύεται, ἀλλὰ καὶ τοῖς ὑπερλίαν αὐτοῖς. Ὅθεν κατενεχθὲν τὸ κακὸν ἐγένετο πάνδημον, καὶ ὥς τι νόσημα ἐπιδήμιον ἐν-  
σκῆψαν τοῖς Χριστωνύμοις, πάντας σχεδὸν ἐπιβόσκειται καὶ ταῦ-  
τα τοῦ μὲν θείου καὶ παλαιοτάτου θεσμοῦ ἐν τῷ Δευτερονομίῳ λέγοντος· Οὐ ποιήσετε σισύην ἐκ τῆς κόμης τῆς κεφαλῆς ὑμῶν, οὐδὲ φθερεῖτε τὴν ὄψιν τοῦ πώγωνος ὑμῶν(3). Τοῦ δὲ μεγάλου Παύλου, Ἄνὴρ ἐὰν κομᾷ, ἀτιμία αὐτῷ ἐστὶ, λέγοντος(4). Οἱ μὲν οὖν τῆς συνόδου ταύτης Πατέρες, τοὺς, ἅπερ εἰρήκασιν ἄνω, ποιοῦντας, ἐπιτιμῶσι πατρικῶς, καὶ ἀφορισμῷ ὑποβάλλουσιν· οἱ δὲ νῦν Πατέρες, τοὺς τὰ ἀπηριθμημένα ποιοῦντας περὶ τὴν κόμην τε καὶ τὸν πώγωνα, καὶ ἔτι μᾶλλον ἀσχημονοῦντας, καὶ οὕτως εἰσιόντας ἐν ταῖς ἐκκλησίαις, οὐ μόνον ἀνεπιτιμήτους ἔωσιν, ἀλλὰ καὶ εὐλογοῦσι, καὶ τῶν ἁγιασμάτων αὐτοῖς, μεταλαβεῖν αὐτῶν βουλομένοις, βαβαὶ τῆς ἀτοπίας, μεταδιδόασιν καὶ ὁ κω-  
λύων ταῦτα οὐδεὶς· οὐ πατριάρχης, οὐκ ἄλλοι ἀρχιερεῖς, οὐ μοναχοί, οἷς ὥς πατράσι χρῶνται πνευματικοῖς οἱ οὕτως ἀσχη-  
μονοῦντες.

ΒΑΛΣ. Ἐκ τῆς πρὸς Γαλάτας ἐπιστολῆς τοῦ μεγάλου Παύλου προοιμιασάμενοι οἱ ἅγιοι Πατέρες, τῆς λεγούσης ἐν μέρει, Ὅσοι εἰς Χριστὸν ἐβαπτίσθητε, Χριστὸν ἐνεδύσασθε, διωρίσαντο διορ-  
θωθῆναι δι' ἐπιτιμίου, τοὺς δι' ἐπινοίας ἐνδιασκεύου (5) καὶ ἐμ-  
πλοκῆς τὰς ἐν τῇ κεφαλῇ τρίχας πληθύνοντας, καὶ καλλωπί-  
ζοντας, χάριν τοῦ ἐφέλκειν δι' αὐτῶν, ὥς διὰ τινος δελεάσμα-  
τος, τὰς τῶν ἀστηρίκτων ψυχάς. Ὁφείλουσι γάρ, φασι, πάντες οἱ πιστοὶ πρὸς τὴν ἄνω καὶ μακαρίαν ζωὴν ἀποβλέπειν, καὶ μετὰ φόβου Θεοῦ ἀναστρέφεσθαι, ἐφ' ᾧ πλησιάσαι αὐτῷ, κατὰ

(1) X. Τρ. — δ' ἔστι Βευερ. — (2) X. Τρ. — τούτου Βευερ. — (3) Λευῖτ. ΙΘ', 27. — (4) Ἀ. Κορ. ΙΑ', 14. — (5) X. Τρ. — δι' ἀπονοίας ἐν διασκευῇ Βευερ.



τὸ ἐφικτὸν, καὶ τὸν ἔνδον μᾶλλον ἄνθρωπον, ἢ γουν τὴν ψυχὴν, διὰ πάσης ἀρετῆς κοσμεῖν, καὶ μὴ τὸν ἐκτός. Εἰ δέ τις παρὰ τὸν παρόντα κανόνα διάγει ἐφεξῆς, ἀφορισμῷ καθυποβληθήσεται. Φησὶ δὲ καὶ ὁ μέγας Παῦλος· Ἄνθρωπος ἐὰν κομᾷ, ἀτιμία αὐτῷ ἐστὶ· καὶ ὁ Μωσαϊκὸς δὲ νόμος λέγει ἐν τῷ Δευτερονομίῳ· Οὐ ποιήσετε σισόην ἐκ τῆς κεφαλῆς ὑμῶν. Σημειῶσαι οὖν ταῦτα διὰ τοὺς κλώθοντας, ἢ πλέκοντας, ἢ βάπτοντας, ἢ μετὰ ὕδατος βρέχοντας, ἢ ἄλλως πως πληθύνοντας καὶ καλλωπίζοντας τὰς οἰκείας τρίχας, ἢ ταύταις ἀλλοτρίας συνάπτοντας· ὡσαύτως καὶ διὰ τοὺς καλλύνοντας κατὰ γυναῖκας τὰ περὶ τὴν κεφαλὴν μέρη αὐτῶν (1).

ΑΡΙΣΤ. Οἱ τὰς κόμας ἐν πλοκῆς ἐπινοία πρὸς λύμην ἐργαζόμενοι τῶν ὁρώντων, ἀφορίζονται.

Τοὺς κομῶντας τὴν κεφαλὴν, καὶ τὰς τρίχας αὐτῶν ἐν πλοκῇ διευθετίζοντας, πρὸς βλάβην τῶν ἀπλουστέρων, καὶ ῥαθύμως βιούντων, ἀφορίζεσθαι ἡ σύνοδος ὥρισε· δεῖ γὰρ ἀγνὴν τὴν ἀναστροφὴν ἡμῶν ἔχειν, καὶ ἐν φόβῳ, καὶ Θεῷ πλησιάζειν, κατὰ τὸ δυνατόν ἡμῖν, διὰ τῆς ἐν τῷ βίῳ καθάρσεως, καὶ ἀρεταῖς κοσμεῖν τὸν ἔνδον καὶ τὸν ἔξω ἄνθρωπον.

#### Κ α ν ὦ ν Λ Ζ'.

Τοὺς ἢ γαμετῇ συνοικοῦντας, ἢ ἄλλως ἀδιακρίτως τοὺς ἱεροὺς τόπους κοινοποιοῦντας, καὶ καταφρονητικῶς περὶ αὐτοὺς ἔχοντας, καὶ οὕτως ἐν αὐτοῖς καταμένοντας, καὶ ἐκ τῶν ἐν τοῖς σεβασμίῳ ναοῖς (2) κατηχουμένων ἐξωθεῖσθαι προστάσσομεν. Εἰ δέ τις μὴ τοῦτο παραφυλάξοι, εἰ μὲν κληρικὸς εἴη, καθαιρεῖσθω· εἰ δὲ λαϊκὸς, ἀφορίζέσθω.

ΖΩΝΑΡ. Ἱεροὺς τόπους, οὐ τοὺς θεῖους ναοὺς ἐνταῦθα καλεῖ, ἀλλὰ τὰς περὶ αὐτοὺς κατοικίας, οἷά εἰσι τὰ λεγόμενα κατηχούμενα. Οὐδεὶς γὰρ οὕτως ἂν εἴη τολμητίας, ὥς ἐντὸς ναοῦ συνοικεῖν γαμετῇ. Ἐν οἰκίαις δὲ πάνυ συνημμέναις ναοῖς καὶ ἐν

(1) Βευσρ. 'Ε. — καὶ αὐτὴν Χ. Τρ. — (2) Χ. Τρ. Βευσρ. Βρ. = οἷοις Π. Κ. Ε.

τοῖς κατηχομένοις ὥκουν τινές, μὴ σεμνῶς ἴσως βιοῦντες, καὶ καταφρονητικῶς εἶχον περὶ τοὺς τόπους τοὺς ἱεροὺς, ἀδιακρίτως οἰκοῦντες ἐν αὐτοῖς, ἀντὶ τοῦ, μὴ διαστέλλοντες, μηδὲ διαχωρίζοντες μέσον ἁγίου καὶ βεβήλου. Τοὺς οὖν οὕτως ἔχοντας, ἐξωθεῖσθαι τῶν κατηχομένων ὁ κανὼν διατάττεται, καὶ τοὺς μὴ φυλάττοντας αὐτὸν, κληρικοὺς μὲν, καθαιρεῖ· λαϊκοὺς δὲ, ἀφορίζει. Ὅτι δὲ καὶ τὰ συγκείμενα τοῖς θείοις ναοῖς προνομίων ἀξιοῦνται, φησὶ τὸ δωδέκατον κεφάλαιον τοῦ α. τίτ. τοῦ ε. βιβλίου, περιέχον οὕτω· Μέχρι τῶν ἐπὶ τῆς δημοσίας ἀγορᾶς τῆς ἐκκλησίας ὄρων τὸ ἀσφαλές ἐχέτωσαν οἱ προσφυγόντες, τοῖς ἐνδοτέροις λουτροῖς, ἢ κήποις, ἢ οἰκήμασιν, ἢ στοαῖς, ἢ αὐλαῖς χρώμενοι, καὶ κωλυέσθωσαν ἐντὸς τοῦ ναοῦ ὑπνοῦν ἢ ἐσθίειν.

ΒΑΛΣ. Ἱεροὶ τόποι λέγονται οἱ ἀφωρισμένοι τῷ Θεῷ, ἡγουν οἱ θεῖοι ναοὶ, οἱ πρόναοι, τὰ κατηχομενεῖα, καὶ τὰ περὶ αὐτά. Μηδὲ γὰρ εἴπῃς ἱεροὺς τόπους, πάντας τοὺς προσκυρωθέντας ταῖς ἐκκλησίαις, ἡγουν ἐνοικικὰ καὶ λοιπὰ οἰκήματα. Τινὲς γοῦν κατέχοντες ναοὺς, κατῴκουν ἀδιαφόρως μετὰ γυναικῶν (1) ἐν ταῖς περὶ αὐτοὺς κατηχομενεῖαις, καὶ οἰκήμασι, μὴ διαστέλλοντες μέσον ἁγίου καὶ βεβήλου, ἀλλ' ἀδιακρίτως τούτοις κεχρημένοι. Ὅθεν καὶ διωρίσαντο οἱ ἅγιοι Πατέρες, τοὺς οὕτω καταφρονητικῶς κοινοποιοῦντας τοὺς ἱεροὺς τόπους, μὴ μόνον ἀπὸ τῶν ἐκκλησιῶν ἐξωθεῖσθαι, καὶ ἔχωσι δίκαια ἐπ' αὐταῖς, ἀλλὰ καὶ ἀπ' αὐτῶν τῶν κατηχομενεῖων διὰ γὰρ τοῦτο, οὐδὲ εἰς νομοθεσίαν ἔφερον τὸ ἐκβάλλεσθαι τούτους ἀπὸ τῶν ναῶν, ὡς εἰδότες εἶναι αὐτὸ ἀναμφίβολον. Ὅτι δὲ ἤθελον οἱ ἔχοντες τὰς ἐκκλησίας, καὶ τὰ κατηχομενεῖα κατέχειν, εἶπον οἱ Πατέρες, ὡς οὐ μόνον ἀπὸ τῶν ἐκκλησιῶν, ἀλλὰ καὶ ἀπὸ τῶν κατηχομενεῖων ἐξωθοῦνται (2). Καλῶς δὲ οὐκ ἐμνήσθησαν ἐκκλησιῶν, ἀλλὰ ἱερῶν τόπων· τὸ γὰρ καταμένειν μετὰ γυναικὸς ἐν ἐκκλησίᾳ, ἀσεβέστατόν (3) ἐστὶ, καὶ οὐδὲ εἰς ἐνθύμησιν ἦλθε τοῖς Πατράσι τὸ τολμηθῆναι ὅλως παρὰ τινος τοιοῦτον ἀσέβημα. Κοινοποιοῦνται δὲ οἱ ἱεροὶ τόποι, διὰ τοῦ καταμένειν μετὰ γυναικῶν,

(1) X. Τρ. — μετὰ τῶν γυναικῶν Βενερ. — (2) X. Τρ. — ἵνα ἐξωθῶνται Βενερ. — (3) Βενερ. — ἀσεβέστατον X. Τρ.



δι' ἀλλαγῆς (1) μελισμάτων ἀσχημόνων καὶ ἀπρεπῶν, καὶ διὰ κατασκευῆς παρακελλίων, ἢ μαγειρείων, ἢ ἄλλων τοιούτων. Τοὺς μὲν τοι παραβάτας τοῦ κανόνος, κληρικούς μὲν ὄντας, καθαιρεῖσθαι· διορίζονται· λαϊκοὺς δὲ, ἀφορίζεσθαι. Ἀνάγνωθι καὶ τὸ ιβ'. κεφ. τοῦ α'. τίτλου τοῦ ε'. βιβλίου, ὅπερ κατεστρώθη εἰς τὴν ἐρμηνείαν τοῦ ος'. κανόνος· καὶ μὴ ἐνκντωθῇ σοι, διδάσκον ὅρια τῆς ἐκκλησίας εἶναι τὰ λουτρά, καὶ τοὺς κήπους, καὶ τὰς στοάς ταύτης, καὶ διὰ τοῦτο μὴ δύνασθαι τινι ἀφέλκειν ἐκ τούτων τοὺς πρόσφυγας· κατὰ τοῦτο γὰρ καὶ μόνον δοκοῦσι καὶ ταῦτα τῆς ἐκκλησίας μέρη. Ἐπεῖτοι γε καὶ αὐτὸ τὸ κεφ. διορίζεται, ἐν τούτοις καὶ ὑπνοῦν, καὶ ἐσθίειν, ὅπερ εἰς τὸν ναὸν ἐκωλύθησαν γίνεσθαι. Τὸ μέντοι κἀ.(2) κεφ. τοῦ αὐτοῦ βιβλίου καὶ τίτλου, καὶ ἀπὸ τῆς ἐκκλησίας, καὶ ἀπὸ τῶν ὄρων αὐτῆς ἐξέλκειν διορίζεται τοὺς ἀνδροφόνους, τοὺς μοιχοὺς, καὶ τοὺς ἄρπαγας· τοῖς γὰρ τοιούτοις τόπος ἀσυλίας (3) οὐκ ἔστιν· ὅτι, φησὶν, οὐ τοῖς ἀδικοῦσιν, ἀλλὰ τοῖς ἀδικουμένοις οἱ νόμοι βοηθοῦσιν. Ἀνάγνωθι καὶ τὴν ογ'. νεαράν τοῦ β. βασιλέως κυροῦ Λέοντος τοῦ φιλοσόφου, παρομοίως κολάζουσιν καὶ τοὺς ἐπιτρέποντας τὴν εἰς τὰ κατηχομενεῖα κατοικίαν.

**ΑΡΙΣΤ.** Ὁ ὑπογύναιος, καὶ καταφρονητικῶς μένων ἐν τῷ ναῷ (4), ἐξωθείσθω καὶ τῶν κατηχομενείων· εἰ δὲ μὴ παραφυλάττοι, καθαιρεῖσθω, ἢ ἀφορίζεσθω.

Οἱ κοινοποιοῦντες τοὺς ἱεροὺς οἴκους, καὶ ἐν αὐτοῖς καταφρονητικῶς καταμένοντες, καὶ ἄζυγοί εἰσιν, ἐξωθοῦνται καὶ τῶν κατηχομενείων· ὡσαύτως καὶ οἱ γυναιξὶ συνοικοῦντες, καὶ οἰκοῦντες ἐν αὐτοῖς. Καὶ ὅστις τοῦτο οὐ παραφυλάξει, ἀλλ' ἀδιακρίτως ἔχει περὶ αὐτοὺς τοὺς θείους ναοὺς, εἰ μὲν κληρικός ἐστι, καθαιρεῖται· εἰ δὲ λαϊκός, ἀφορίζεται.

**Κ α ν ὦ ν ι Η'.**

Ὁ ἐτέρῳ μνηστευθεῖσαν γυναῖκα, ἔτι τοῦ μνηστευσσαμέ-

(1) Βευσρ. Ε. — δι' ἀλλαγῆς X. Τρ. — (2) ιβ'. Βασιλ. 5. 4. — (3) X, Τρ. — ἡσυχίας Ε. — (4) ἐν ἱερῷ B.

νου (1) ζῶντος, πρὸς γάμου κοινωνίαν ἀγόμενος, τῷ τῆς μοιχείας ὑποκείσθω ἐγκλήματι.

ΖΩΝΑΡ. Νῦν μὲν ἡ μνηστεία γάμῳ ἰσοδυναμεῖ, ἐκ νεαρᾶς τοῦ βασιλέως κυροῦ Ἀλεξίου τοῦ Κομνηνοῦ. Καὶ πάλαι δὲ, ἐπεὶ φίλημα τῶν μνηστευομένων ἐπὶ τῇ μνηστείᾳ ἐγένετο, καὶ ἀρράβων τῇ γυναικὶ παρείχετο παρὰ τοῦ ἀνδρὸς, εἰκότως καὶ τότε ὁ ζῶντος τοῦ μνήστορος τὴν μνηστὴν εἰς γάμον ἀγόμενος τῷ τῆς μοιχείας ἐγκλήματι καθίστατο ἔνοχος· καὶ ἐξῆν τότε λύειν τὴν μνηστείαν, τῆς ποινῆς τοῦ προστίμου παρεχομένης· ἀλλὰ, μήπω τῆς μνηστείας λυθείσης, μνηστὴ ἦν ἡ γυνὴ ἑτέρου, καὶ ὁ ταύτην λαβὼν μοιχὸς εἰκότως ἐκρίνετο. Ὅπου δὲ οὔτε φίλημα, οὔτε δόσις ἀρράβωνος παρηκολούθησεν, ὡς νῦν γίνεται ἐπὶ τῶν λεγομένων δεσμῶν, καὶ ἕτερος λάβῃ τὴν γυναῖκα, οὐχ ὑποπεσεῖται τῷ τῆς μοιχείας ἐγκλήματι.

*Ἑτέρα ἐρμηνεία (2).*

ἔτι δηλονότι τῆς μνηστείας νόμῳ συνισταμένης, καὶ διαζυγίου μὴ σταλέντος· δεῖ γάρ, φησὶν ὁ νόμος, ὡς ἐπὶ γάμου διαλύσεως, οὕτω δὴ καὶ ἐπὶ μνηστείας, στέλλεσθαι διαζύγιον, δι' εὐλογον τυχὸν αἰτίαν· ἢ τὴν ὡς ἀνυποστάτου τυχὸν τοῦ γάμου διὰ τὸ ἀθέμιτον, ἢ καινοτάτην θρησκείαν ἀγνοηθεῖσαν, ἢ διὰ τὴν τῶν τρόπων αἰσχροτήτα, ἢ τύχης ἐναλλαγὴν, ἢ ἐγγάστριον ἐξ ἀλλοτρίων σπερμάτων φωραθὲν, ἢ γάμων ὑπέρθεσιν ὑπὲρ τετραετίαν μὴ ἐξ εὐλόγου αἰτίας ἐκταθεῖσαν, διὰ νόσον χρονίαν ἴσως, ἢ θάνατον γονέων, ἢ κεφαλικά ἐγκλήματα, ἢ μακρὰς ἀποδημίας ἐξ ἀνάγκης γενομένας· ἔτι δὲ διὰ βίαν ἄρχοντος ἐπαρχίας μνηστευομένης τῆς τε κόρης, καὶ τῶν αὐτῆς γονέων μὴ συναινούντων, ἢ δι' ἀποκαρσιν ἀληθῆ καὶ πρὸς μονήρη βίον ἀπόκλινιν, ἢ τὸ μὴ δύνασθαι τὴν γυναῖκα τεκνοποιεῖν, ἢ τὸν ἄνδρα τὰ τῶν ἀνδρῶν

(1) Π. 'Ε. Κ. Βευερ. — τοῦ μεμνηστευμένου Χ. Τρ.

(2) Ἡ δευτέρα αὕτη ἐρμηνεία εὑρεται ἐν τῷ Ἀμερβαχίανῳ Κώδικι, κατὰ τὴν μαρτυρίαν τοῦ Βευερ. παρατιθέντος αὐτὴν ἐν ταῖς Σημ. αὐτοῦ Τόμ. Β'. σελ. 164. Ὡσαύτως καὶ ἐν ἑτέροις δυοῖ χειρογράφοις, ἐξ ὧν κατεχώρησεν αὐτὴν ὁ Κιντῖνος ἐν τῷ παραρτήματι τῆς ἐκδόσεως τοῦ Ζωναρᾶ· οὐ κεῖται δὲ ἐν Χ. Τρ.



ἐνεργεῖν, ἢ τὸ εἶναι βουλευτήν, ἢ τὸ τῷ δημοσίῳ ὑποκείσθαι αὐτοῦ τὴν οὐσίαν, ἢ ἄλλῳ βαρυτάτῳ λειτουργήματι ἔνοχον εἶναι. Ὁ γάρ, τινος τούτων τῶν ἀπηριθμημένων τὴν συστάσαν ἤδη μνηστείαν μὴ διαστήσαντος, ἢ διασπαράξαντος, τὴν ἐτέρῳ μνηστευθεῖσαν ἀγαγόμενος, ἔτι τοῦ μνηστευσάμενου ζῶντος, τῷ ἐγκλήματι τῶν μοιχῶν εἰκότως ὑπόκειται· μοιχεία γάρ, ἀλλ' οὐ γάμος, τὸ γινόμενον. Εἰ γὰρ ὁ ἀπολελυμένην γαμήσας μοιχᾶται, κατὰ τὴν τῆς αὐτοαληθείας ἀπόφασιν, ὁ τὴν μὴ νόμῳ τοῦ μνηστῆρος λελυμένην ἀγαγόμενος, ποῦ τετάσσεται; Καὶ ἐν τῇ Παλαιᾷ δὲ, παραπλησίως τῷ μοιχῷ κολάζεται ὁ φθείρων τὴν ἄλλῳ μεμνηστευμένην, ἐπειδὴ τὰ τῆς μνηστείας αὐτοῦς συνήρμοσε σύμβολα, ὅθεν καὶ γυναῖκα αὐτὴν προσηγόρευσεν· Ἐταπείνωσε γάρ, φησι, τὴν γυναῖκα τοῦ πλησίον<sup>(1)</sup>· οὕτω δὲ καὶ ἡ ἁγία Παρθένος γυνὴ τοῦ Ἰωσήφ ἐχρημάτισε· Μὴ φοβηθῆς γάρ, φησι, παραλαβεῖν Μαριάμ τὴν γυναῖκά σου.

ΒΑΣ. Τὴν μνηστείαν οἱ νομοθέται ὀρίζονται μνήμην καὶ ἐπαγγελίαν τῶν μελλόντων γάμων. Ἐλεγον γοῦν τινες, ὥς, εἴ τις τὴν ἐτέρῳ μνηστευθεῖσαν κατὰ νόμον γάμου ἀγάγηται, οὐκ ἔστι μοιχὸς, ἀλλ' οὐδὲ πόρνος· πορνείαν μὲν γὰρ οὐχ ἤμαρτεν, ὅτι νομίμως συνεζύγη μετὰ ταύτης· μοιχείαν δὲ οὐκ ἐπλημμέλησεν, ὅτι ὕπανδρος οὐκ ἔτι ἐστί. Τοῦτο τοίνυν μὴ παραδεξάμενοι οἱ ἅγιοι Πατέρες, ὥρισαν, ὥς μοιχὸν κατακρίνεσθαι τὸν πρὸς γάμου κοινωνίαν λαμβάνοντα τὴν ἐτέρῳ μεμνηστευμένην, ὅτι τε φίλημα προέδωκε μέσον τῶν μνηστόρων, καὶ ἀρράβωνες ἐδόθησαν, χάριν ἀσφαλείας τῶν συναλλαζάντων μερῶν· καὶ οὐκ ἄλλως ὁ μνηστὴρ ἐτέραν γυναῖκα λαβεῖν ἠδύνατο, εἰ μὴ κατὰ νόμους τὴν πρώτην μνηστείαν ἔλυσε· καὶ ἀπὸ μὲν τοῦ κανόνος ταῦτα. Πολλῷ δὲ πλέον σήμερον ὥς μοιχὸς κατακριθήσεται ὁ τοιοῦτος, ὅταν, ἀπὸ τῆς περὶ μνηστείας προσκυνητῆς νεαρᾶς τοῦ αἰδίδιμου ἁγίου Βασιλέως κυροῦ Ἀλεξίου τοῦ Κομνηνοῦ, ἡ μνηστεία κατὰ πάντα σχεδὸν ἰσοδυναμεῖ τῷ τελείῳ γάμῳ, καὶ ἄλλως οὐ λύεται, εἰ μὴ καθ' οὓς τρόπους καὶ τὸ τέλειον διασπᾶται συνοικέ-

(1) Διευτ. ΚΒ', 24.

σιον. Μὴ θαυμάσης δὲ, ὅτι περὶ τῆς γυναικὸς οὐκ ἐθεσμοθετήθη τι παρὰ τῶν Πατέρων· εἰ γὰρ κολάζεται ὁ ταύτην ἀγόμενος, δυνάμενος ἴσως προβλέσθαι καὶ ἄγνοιαν, πολλῷ πλέον ἢ γυνὴ τιμωρηθήσεται, ἢ μηδὲν τοιοῦτον εἰπεῖν ἐξισχύουσα, ζῶντος τοῦ μνηστῆρος αὐτῆς. Ἐκεῖνος μὲν τοι ὡς μοιχὸς τιμωρηθήσεται, ὁ ἐν εἰδήσει τὴν μεμνηστευμένην ἐτέρῳ γαμήσας· ἢ δὲ γυνή, ὡς ἂν ἔχη τὸ πρᾶγμα, ὡς μοιχαλὶς κολασθήσεται. Τί δέ; ὁ μὲν εἰς γάμου κοινωνίαν ἀγαγόμενος τὴν ἀλλοτρίαν μνηστήν, ὡς μοιχὸς κολάζεται, ὁ δὲ πορνεύσας μετὰ ταύτης, οὐ τιμωρεῖται ὡς μοιχός; Λύσις. Εἴτε κατὰ γάμου κοινωνίαν, εἴτε πορνικῶς συμφθαρῇ τις ἐν εἰδήσει, μετὰ τῆς ἐτέρῳ μεμνηστευμένης, ὡς μοιχὸς κολάζεται· μόνος γὰρ ὁ ἀγνοήσας τὴν μνηστείαν, ὡς πόρνος τιμωρεῖται. Πρόσκειται δὲ τῷ κανόνι τὸ πρὸς γάμου κοινωνίαν ἀγαγέσθαι τινὰ τὴν τοῦ ἐτέρου μνηστήν, διὰ τὴν δηλωθεῖσαν αἰτίαν ἐν τῇ ἀρχῇ τῆς ἐρμηνείας· καὶ ταῦτα μὲν περὶ μεμνηστευμένης ἐτέρῳ γυναικός. Εἰ γὰρ οὐ προέβη μνηστεία, ἀλλὰ συμφωνία, δόσει προστίμου κατωχυρωμένη, οἷά εἰσι τὰ σήμερον γινόμενα δεσμωτικὰ χαρτία (1), οὐ τιμωρηθήσεται τις ἐκ τούτου, ὡς παραβαίνων τὰ σύμφωνα, καὶ συναλλάττων μεθ' ἐτέρου προσώπου γάμον. Γίνωσκε δὲ, ὅτι καὶ ἀπὸ τοῦ Μωσαϊκοῦ νόμου, ἡ μνηστεία ὡς γάμος ἐλογίζετο· καὶ ἡ μνηστή, γαμετὴ κατωνομάζετο, καὶ ὁ ταύτην ἀγόμενος ἕτερος ἀνὴρ, ὡς μοιχὸς ἐκολάζετο. Φησὶ γὰρ ὁ νόμος ἐν τῇ Παλαιᾷ· Καὶ ἐταπείνωσε τὴν γυναῖκα τοῦ πλησίον, ἥγουν διεπαρθένευσε τὴν μνηστήν τούτου. Καὶ ἡ ἁγία Παρθένος καὶ θεομήτωρ, οὕτω γυνὴ τοῦ Ἰωσήφ ἐχρημάτισε. Φησὶ γὰρ τὸ θεῖον καὶ ιερὸν Εὐαγγέλιον· Μὴ φοβηθῆς παραλαβεῖν Μαρίαν τὴν γυναῖκά σου. Ἀνάγνωθι καὶ τὴν ἡγ'. νεαράν τοῦ βασιλέως κυροῦ Λέοντος τοῦ Φιλοσόφου, διοριζομένην λύεσθαι τὴν μνηστείαν, ἐὰν μετὰ ταύτην ἡ γυνὴ φωραθεῖν ἐγκυμονοῦσα ἐκ προὑποδοχῆς ἀλλοτρίων σπερμάτων.

(1) Βεuer. — τὸ, χαρτία, οὐ κεῖται ἐν Χ. Τρ.



*Ἑτέρα ἐρμηνεία (1).*

Σημείωσαι ἀπὸ τοῦ παρόντος κανόνος, ὅτι καὶ πρὸ τῆς νεαρᾶς τοῦ βασιλέως κυροῦ Ἀλεξίου τοῦ Κομνηνοῦ, οὐκ ἐλύετο ἡ μνηστεία, εἰ μὴ ἀπὸ εὐλόγων αἰτίων· διὰ γὰρ τοῦτο καὶ τῷ τῆς μοιχείας ὑπέπιπτεν ἐγκλήματι ὁ συναπτόμενος πορνικῶς, ἢ γαμικῶς, τῇ ἐτέρῳ μεμνηστευμένη. Γίνωσκε δὲ καὶ τοῦτο, ὅτι οἱ μὲν ἅγιοι Πατέρες, ὡς ὁ κανὼν φησι, τῷ τῆς μοιχείας ἐγκλήματι καθυποβάλλουσι τὸν εἰς γάμον ἀγαγόμενον μνηστὴν ἑτέρου. Τινὲς δὲ τῶν λογίων (2), δῆθεν κατὰ συμπάθειαν\* (3), τῆς τοιαύτης ἐνοχῆς εὐμεθόδως αὐτὸν ἀπαλλάττουσι. Λέγουσι γὰρ (4), ὡς ἐὰν πρὸ τοῦ γάμου συνέλθωσιν ὁ τε μνηστὴρ καὶ ἡ μνηστὴ, καὶ τέξωσι παῖδα, φυσικὸν εἶναι τοῦτον καὶ πορνογενῆ, ἐνὸς τῶν μνηστήρων τελευτήσαντος πρὸ τοῦ γάμου. Ἡμεῖς δὲ φαμεν, ὅτι καὶ πρὸ τῆς νεαρᾶς τοῦ βασιλέως κυροῦ Ἀλεξίου τοῦ Κομνηνοῦ, τῆς ἐξισωσάσης τὴν μνηστείαν κατὰ πάντα τῷ γάμῳ, τοῖς μνηστήρσι γαμικὰ κατ' ἀλλήλων παρὰ τῶν νόμων ἐδόθησαν δίκαια· ἢ τε γὰρ μνηστὴ, πρὸ τῶν γάμων λυομένης τῆς μνηστείας, τὴν περὶ προικὸς ἀγωγὴν ἐκίνει, χάριν τῆς δοθείσης τῷ μνηστῆρι προικὸς (5), κατὰ τὸ β'. θέμα τοῦ ιζ'. κεφ. τοῦ ζ'. τίτ. τοῦ θ'. βιβλίου, λέγον· Ἡ μνηστὴ διδοῦσα προῖκα, εἰ μὴ γαμηθῇ, ἔχει τὸ τῆς προικὸς προνόμιον· καὶ κατὰ τὸ οδ'. κεφ. τοῦ α'. τίτ. τοῦ κθ'. βιβλίου, λέγον· Ἡ μνηστὴ παρεχομένη προῖκα, καὶ μὴ γαμηθεῖσα, καὶ ἡ ἥττων τῶν δώδεκα ἐτῶν, προνόμιον ἔχει ἀπαιτήσεως κατὰ μίμησιν τῆς προικὸς· τὸ δὲ προνόμιον ἐν ταῖς προσωπικαῖς ἀγωγαῖς χώραν ἔχει. Καὶ ὁ μνηστὴρ, κατὰ τε τὸν παρόντα κανόνα, καὶ κατὰ τὸ η'. κεφ. τοῦ νη'. τίτλου τοῦ ξ'. βιβλίου, καὶ κατὰ τὸ γ'. θέμα τοῦ ιβ'. κεφ. τοῦ λβ'. τίτλου τοῦ ξ'. βιβλίου, δικαίῳ ἀνδρὸς ἐκίνει τὸ μοιχικὸν κατὰ τε τῆς μνηστῆς ἐτέρῳ συμφθαρείσης πρὸ τοῦ γάμου, καὶ κατὰ

(1) Ἡ ἐρμηνεία αὕτη οὐ κεῖται παρὰ 'Ε. οὐδ' ἐν ἄλλῳ Κώδ. εὑρεν αὐτὴν ὁ Βευερ. παρὰ τὸν Βοδλκιάνειον. Ἀλλ' ἀναγινώσκεται καὶ ἐν Χ. Τρ. ἀπὸ τοῦ, Οἱ μὲν ἅγιοι Πατέρες, ὡς ὁ κανὼν φησι, κτλ.

(2) Βευερ. — πλουσίων Χ. Τρ. — (3) Χ. Τρ. — (4) Βευερ. — ἐν δὲ Χ. Τρ. οὕτω· φυσικὸν εἶναι καὶ πορνογενῆ τὸν ἀπὸ τοῦ μνηστῆρος γεννηθέντα παρὰ τῆς μνηστῆς, ἐὰν αὕτη τελευτήσῃ πρὸ τοῦ γάμου. Φαμὲν οὖν ὅτι καὶ πρὸ τῆς Νεαρᾶς κτλ. — (5) χάριν τῶν δοθέντων τῷ μνηστῆρι προικῶν πραγμάτων Χ. Τρ.

τοῦ ταύτην μοιχεύσαντος. Εἰ γοῦν πρὸ τῆς νεαρᾶς τοιαῦτα δίκαια εἶχον κατ' ἀλλήλων οἱ μνηστῆρες, πολλῶ πλεον μετὰ τὴν νεαράν, τὴν διοριζομένην ἰσοδυναμεῖν κατὰ πάντα τὴν μνηστείαν τῷ γάμῳ, διὰ τὴν τῶν ἁγίων καὶ θείων εὐχῶν τελετήν· διὸ καὶ ὁμόζυγος ὁ μνηστὴρ κληθήσεται τῆς ἰδίας μνηστῆς· καὶ ὁ ἐξ αὐτῆς γεννηθεὶς, γνήσιος αὐτῶν ἔσται παῖς καὶ κληρονόμος, καὶ ὑπεξούσιος τῷ πατρί· ἐκ τοῦ μὴ γενέσθαι τὸν γάμον, κατὰ μηδέν· λόγον ἐμποδιζόμενος.

ΑΡΙΣΤ. Μοιχὸς ἐστὶν ὁ τὴν ἐτέρῳ μνησευθεῖσαν ἀγόμενος. Σαφής.

### Κ α ν ὶ ν ΛΘ'.

Καὶ τοῦτο δὲ ἐν τῇ Ἀρμενίων χώρᾳ γίνεσθαι μεμαθήκαμεν· ὥς τινες ἔνδον ἐν τοῖς ἱεροῖς θυσιαστηρίοις μέλη κρεῶν ἔψοντες, προσάγουσιν, ἀφαιρέματα τοῖς ἱερεῦσιν Ἰουδαϊκῶς ἀπονέμοντες. Ὅθεν τὸ τῆς ἐκκλησίας φυλάττοντες ἀκηλίδωτον, ὀρίζομεν, μὴ ἐξεῖναί τινι τῶν ἱερέων ἀφωρισμένα κρεῶν μέλη παρὰ τῶν προσαγόντων λαμβάνειν, ἀλλ' οἷς ἀρεσθῇ ὁ προσάγων, τούτοις ἀρκεῖσθωσαν, ἔξω τῆς ἐκκλησίας τῆς τοιαύτης γινομένης προσαγωγῆς. Εἰ δέ τις μὴ τοῦτο οὕτω ποιῇ, ἀφορίζεσθω.

ΖΩΝΑΡ. Οἱ θύοντες παρ' Ἰουδαίοις προσῆγον τοῖς ἱερεῦσιν ἐκ τοῦ τεθυμένου ζώου τὸ στηθύνιον, καὶ ἕτερα τοῦ ζώου μέρη, ἃ καὶ λόγους εἶχον, δι' οὓς προσήγοντο, καὶ ἀναγωγάς. Παρὰ δὲ τοῖς Ἀρμενίοις, ζώων μὲν θυσίαι οὐκ ἐπράττοντο· ἐπεὶ τὸ ζῶα προσάγειν εἰς θυσίαν ἀπηγόρευται τοῖς Χριστιανοῖς· ἔψοντες δὲ κρέα τοῦ θυσιαστηρίου ἐντός, ἐξ ἐκείνων προσῆγον τοῖς ἱερεῦσιν ὠρισμένα τινά· ὅπερ, ὡς Ἰουδαϊκόν, κωλύει ἡ σύνοδος. Καὶ τὸ μὲν ἔψειν ἐν ἐκκλησίᾳ, ἢ ὠρισμένα προσάγειν ἐν αὐτῇ τοῖς ἱερεῦσιν, ἀπαγορεύει· τὸ δὲ προσάγειν αὐτοῖς οἷα καὶ ὅσα οἱ προσάγοντες βούλονται, ἔξω τῆς ἐκκλησίας ἐφίησι· καὶ τοῦτο δὲ πάντως διὰ τὴν κρατήσασαν παρ' ἐκείνοις συνήθειαν ἐφῆκεν ἡ σύνοδος· ἀφαίρεμα δὲ, τὸ προσαγόμενον λέγεται, ὡς ἐκ τοῦ ὅλου θύματος ἀφαιρούμενον.

(ΤΟΜ. Β'.)



ΒΑΣ. Οἶδας, ὅτι, τοῦ Μωϋσέως κελεύσαντος τοῖς Ἰσραηλίταις, κατὰ τὸν καιρὸν τῆς ἀπὸ τῆς Αἰγύπτου ἐξελεύσεως αὐτῶν, σφαι-  
 γιάσαι ἄμνον, καὶ κρίσαι διὰ τοῦ αἵματος τούτου τὰς φλιάς τῶν  
 οἰκιῶν αὐτῶν, ὅπως φύγῃσι τὸν ἐκ τοῦ ὀλοθρευτοῦ τῶν πρω-  
 τοτόκων κίνδυνον, δέδοκται παρ' Ἰουδαίοις διὰ θυσίας ἁμνοῦ  
 καὶ ἄλλων τινῶν ζώων ἐξιλεοῦσθαι τὸν Θεὸν ἐν ἡμέραις τισίν·  
 ἡ δὲ θυσία αὕτη ἐν ἄλλῳ μὲν τόπῳ ἐγένετο, ἐν ἑτέροις δὲ τὰ  
 κρέα ἐψείτο, καὶ ἐμερίζετο. Τινὰ γοῦν μέρη τοῦ θυομένου ζώου  
 τοῖς ἱερεῦσι προσήγοντο διὰ λόγους τινάς, περὶ ὧν οὐκ ἔστι  
 καιρὸς λέγειν. Ἐπεὶ δὲ μεμαθήκασιν οἱ ἅγιοι Πατέρες, ὡς ἐν  
 τῇ χώρᾳ τῶν Ἀρμενίων θυσίαι μὲν διὰ ζώων οὐ γίνονται, μέρη  
 δὲ κρεῶν ἐντὸς τοῦ θυσιαστηρίου ἔψονται, καὶ ἐκ τούτων ἀφαι-  
 ρέματά τινα, ἡγουν ἀφωρισμένα μέλη, πόδας τυχὸν καὶ κεφαλὰς,  
 ἢ ἕτερόν τι τοιοῦτον, τοῖς ἱερεῦσιν Ἰουδαϊκῶς προσάγουσιν, ὠρι-  
 σαν, μήτε ἐντὸς τοῦ θυσιαστηρίου μέλη κρεῶν ἔψεσθαι, μήτε  
 ἐκτὸς αὐτοῦ προσάγεσθαι τοιαῦτα ἀφωρισμένα μέλη τοῖς ἱερεῦσι,  
 κατὰ τὸ πάλαι κρατοῦν ἔθος· ἀλλὰ τὴν τοιοῦτότροπον προσα-  
 γωγὴν σχολάσαι, καὶ δεξιοῦσθαι τοὺς ἱερεῖς παρὰ τῶν λαϊκῶν,  
 ἐν οἷς οὗτοι θέλουσιν εἶδεσί τε καὶ πράγμασιν. Ὡς ἔοικε δὲ, διὰ  
 τὴν κρατήσασαν ἐν Ἀρμενίῳ συνήθειαν, ἐνέδωκαν οἱ Πατέρες  
 προσάγειν τοὺς λαϊκοὺς τοῖς ἱερεῦσι τὰ αὐτοῖς αἰρετά· παρ'  
 ἡμῖν γὰρ οὐδεὶς ἀναγκάζεται τοιοῦτόν τι ποιεῖν. Εἶποι δέ τις,  
 πῶς, τοῦ κανόνος διαλαμβάνοντος, περὶ δύο τινῶν γινομένων εἰς  
 τὴν χώραν τῶν Ἀρμενίων, ἡγουν περὶ τοῦ ἔψεσθαι μέλη κρεῶν  
 ἐν τοῖς θυσιαστηρίοις, καὶ περὶ τοῦ ἐντὸς τῆς ἐκκλησίας προσά-  
 γεσθαι τοῖς ἱερεῦσιν ἀφαιρέματα, κάτω μόνην τὴν ἐπ' ἐκκλησίας  
 προσαγωγὴν τῶν κρεῶν οἱ Πατέρες ἐκώλυσαν; Λύσις. Τὸ ἐν τοῖς  
 θυσιαστηρίοις μέλη κρεῶν ἔψεσθαι, πάντῃ παρὰ Χριστιανοῖς  
 ἀπηγόρευται, ἐξότου ἢ διὰ τῶν ζώων ἐπαύθη θυσία, καὶ διὰ  
 τοῦτο εἰπεῖν περὶ αὐτοῦ τοῖς Πατράσιν, οὐκ ἔδοξεν· ὅθεν καὶ  
 περὶ μόνων τῶν ἀφαιρεμάτων, τῶν τοῖς ἱερεῦσι προσαγομένων, ἡ  
 θεσμοθεσία γέγονεν, ὡς τούτου τάχα τοῦ κεφαλαίου εἰσέτι πί-  
 πτοντος ὑπὸ ζήτησιν.

ΑΡΙΣΤ. Ἰουδαϊκῶς τινες, ἐν ἱεροῖς ἔψουσι κρέα· ὅς τοῦτο οὖν

συγχωρήσειεν, ἢ λάβοι τι ἐξ αὐτῶν, οὐχ ἱερεὺς. Εἰ δέ τις οἰκοθεν ἄγιοι, ὅδε κατὰ τὸ ἀρέσκον τῷ προσάγοντι λαβέτω, ἔξω τῆς ἐκκλησίας γινομένης τῆς προσαγωγῆς.

Τινὲς ἐν τῇ τῶν Ἀρμενίων χώρᾳ μέλη κρεῶν ἔψοντες ἐν τοῖς ἱεροῖς οἴκοις προσῆγον, ἀφωρισμένα τινὰ τούτων τοῖς ἱερεῦσιν Ἰουδαϊκῶς ποιοῦντες. Τοῦτο γοῦν οἱ Πατέρες μαθόντες γινόμενον, κωλύουσι γίνεσθαι· καὶ προστάττουσι, μὴ ἐξεῖναι τοῖς ἱερεῦσιν ὠρισμένα κρεῶν μέλη ἀπαιτεῖν, ἀλλ' ἐκείνοις ἀρκεῖσθαι, οἷς ἀρέσκεται ὁ προσάγων, τὴν δὲ προσαγωγὴν τούτων ἔξω τῆς ἐκκλησίας γίνεσθαι· εἰ δὲ μὴ, ἀφορίζεσθαι τὸν ἄλλως ποιοῦντα.

### Κανὼν Ρ'.

Οἱ ὀφθαλμοί σου ὀρθὰ βλέπέτωσαν· καὶ, Πάσῃ φυλακῇ τήρει σὴν καρδίαν, ἡ Σοφία διακελεύεται(1)· ῥαδίως γὰρ τὰ ἑαυτῶν ἐπὶ τὴν ψυχὴν αἱ τοῦ σώματος αἰσθήσεις εἰσκρίνουσι. Τὰς οὖν τὴν ὄρασιν καταγοητευούσας γραφάς, εἴτε ἐν πίναξιν, εἴτε ἄλλως πως ἀνατεθειμένας (2), καὶ τὸν νοῦν διαφθειρούσας (3), καὶ κινούσας πρὸς τὰ τῶν αἰσchrῶν ἡδονῶν ὑπεκκαύματα (4), οὐδαμῶς ἀπὸ τοῦ νῦν οἰωδῆποτε τρόπῳ προστάσσομεν ἐγχαράττεσθαι· εἰ δέ τις τοῦτο πράττειν ἐπιχειρήσῃ, ἀφορίζεσθω.

ΖΩΝΑΡ. Γραφάς τινας, ἥτοι ζωγραφίας, ἀσέμνους ἐν τοίχοις καὶ πίναξιν ἐνεχάραττον, αἱ τοὺς ὁρῶντας ἐξεκαλοῦντο πρὸς ἡδονάς, καὶ πράξεις αἰσchrάς, καὶ πρὸς ἐπιθυμίας ἡρέθιζον σαρκικάς. Ταύτας οὖν ὁ κανὼν ἐν οὐδενὶ τόπῳ γίνεσθαι συγχωρεῖ, τὰς τε γραφικὰς μαρτυρίας παράγων, καὶ λέγων, ὡς ῥαδίως αἱ αἰσθήσεις τὰ δι' αὐτῶν ὁρώμενα, ἢ ἀκουόμενα, τυχὸν, εἰσκρίνουσιν ἐπὶ τὴν ψυχὴν, ἀντὶ τοῦ, εἰσωθοῦσιν, εἰσάγουσι· διὸ καὶ τοὺς τοιαῦτα ποιοῦντας κολάζει ἀφορισμῷ.

ΒΑΛΣ. Πρώτη τῶν αἰσθήσεων ἡ ὄρασίς ἐστι, καὶ ὀφείλομεν διὰ ταύτης ἐπὶ πᾶν ἀγαθὸν ὀδηγεῖσθαι· οὐ μὴν δι' αὐτῆς κατὰ

(1) Παροιμ. Δ', 23. 25. — (2) Βρ. Χ. Τρ. — ἀνατιθεμένας Π. Κ. Ε. Βουερ. — (3) Π. Βρ. Κ. Ε. — φθειρούσας Χ. Τρ. Βουερ. — (4) ὑπεκκαύσεις Π.



τὸν προπάτορα προδιδόνχι τὰς ἐντολάς τοῦ Θεοῦ. Εἶδε γάρ, φησι, καὶ κεῖνος τὸ φυτὸν ὡς ὠραῖον, καὶ ἠπατήθη, καὶ ἔφαγε, καὶ τῷ θανάτῳ ὑπόδικος γέγονεν. Ἐπεὶ τοίνυν τινὲς ἐρωτομα-  
νοῦντες, καὶ περὶ τὴν βιοτὴν ἀδιάφοροι, ἐν πίναξιν, ἢ καὶ ἐν τοί-  
χοις, ἢ καὶ ἐν ἄλλοις, τισὶν εἶδεν εἰκόνιζον ἐρωτίδια, ἢ καὶ  
τινα ἕτερα μυστὰ, ὅπως τὰς σαρκικὰς αὐτῶν ἐπιθυμίας διὰ τῆς  
πρὸς ταῦτα ὁράσεως ἐκπεραίνωσιν, ὥρισαν οἱ ἅγιοι Πατέρες,  
χρησάμενοι καὶ μαρτυρίαις γραφικαῖς, σχολάσαι ταῦτα παν-  
τάπασι, ὡς καταγοητεύοντα, ἥτοι ἀπατῶντα τὴν ὄρασιν, καὶ  
εἰσκρίνοντα, ἥτοι εἰσβάλλοντα, εἰς τὴν ψυχὴν πᾶν εἴ τι κακὸν,  
καὶ παραίτια ὄντα αἰσχυρῶν καὶ ἀσέμνων τολμημάτων, καὶ  
διαφθειρόντων τὸ κατ' εἰκόνα Θεοῦ. Τοὺς δὲ τοιοῦτόν τι τολ-  
μήσοντας, καθ' οἷον δῆτινα τρόπον, ὑπευθύνους εἶναι ἀφορισμῷ.  
Σημείωσαι τοῦτο· παρὰ γὰρ οἰκοῖς πλουσίων τινῶν, οὐ μόνον  
γραφαὶ τοιαῦται, καὶ ταῦτα χρυσόπαστοι, μετὰ πάσης ἀσχη-  
μοσύνης ἐξεικονίζονται, ἀλλὰ καὶ διὰ γυψίνων κατασκευασμά-  
των στηλογραφοῦνται ἀνθρωπόμορφα εἰκονίσματα.

**ΑΡΙΣΤ.** Αἱ πρὸς τὰ αἰσχυρὰ κινεῖσαι τὴν ὄρασιν γραφαί,  
ἄζωγράφητοι· ὁ δὲ παραβαίνων, ἀφορίζεται.

Οἱ ὀφθαλμοί σου ὀρθὰ βλέπέτωσαν, καὶ πάση φυλακῇ τήρει-  
σὴν καρδίαν, ἢ Σοφία διακελεύεται. Διὰ τοῦτο γοῦν δέον ἔκρι-  
ναν οἱ Πατέρες, τὸ ἐν πίναξιν, ἢ ἐν τοίχοις γίνεσθαι ζωγρα-  
φίας πρὸς αἰσχυρὰ κινούσας τὴν ὄρασιν, καὶ διαφθειρούσας τὸν  
νοῦν, κωλύεσθαι· τὸν δὲ παραβαίνοντα τοῦτο, προσέταξαν ἀφο-  
ρίζεσθαι.

#### Κανὼν ΡΑ'.

Σῶμα Χριστοῦ, καὶ ναόν, τὸν κατ' εἰκόνα Θεοῦ κτι-  
σθέντα ἄνθρωπον, ὁ θεῖος Ἀπόστολος (1) μεγαλοφώ-  
νως ἀποκαλεῖ (2). Πάσης οὖν αἰσθητῆς κτίσεως ὑπερκεείμενος  
ὁ τῷ σωτηρίῳ πάθει τοῦ οὐρανίου τυχὼν ἀξιώματος,  
ἐσθίων καὶ πίνων Χριστὸν, πρὸς ζωὴν διὰ παντὸς μεθαρ-

(1) ὁ μέγας καὶ θεῖος Ἀπόστολος Παῦλος Εφ. — (2) ἁ. Κορ. γ', 19. — 6'.  
Κορ. γ', 16. — Εφ. Δ', 24.

μόζεται τὴν αἰδίον, ψυχὴν καὶ σῶμα τῇ μεθέξει τῆς  
θείας (1) ἀγιαζόμενος χάριτος· ὥστε, εἴτις τοῦ ἀχράντου  
σώματος μετασχεῖν ἐν τῷ τῆς συνάξεως βουληθείῃ και-  
ρῷ, καὶ ἐν πρὸς αὐτὸ (2) τῇ μετουσίᾳ γενέσθαι, τὰς χεῖ-  
ρας σχηματίζων εἰς τύπον σταυροῦ, οὕτω προσίτω καὶ  
δεχέσθω τὴν κοινωνίαν τῆς χάριτος. Τοὺς γὰρ ἐκ χρυ-  
σοῦ, ἢ ἄλλης ὕλης, ἀντὶ χειρὸς, τινὰ (3) δοχεῖα κατα-  
σκευάζοντας πρὸς τὴν τοῦ θείου δώρου ὑποδοχὴν, καὶ  
δι' αὐτῶν τῆς ἀχράντου κοινωνίας ἀξιουμένους, οὐδαμῶς  
προσιέμεθα, ὡς προτιμῶντας τῆς τοῦ Θεοῦ εἰκόνας τὴν  
ἄψυχον ὕλην καὶ ὑποχείριον. Εἰ δέ τις ἄλλῳ τῆς ἀχράντου  
κοινωνίας μεταδιδούς τοῖς τὰ τοιαῦτα δοχεῖα προσφέρουσι,  
καὶ αὐτὸς ἀφοριζέσθω, καὶ ὁ ταῦτα ἐπιφερόμενος.

ΖΩΝΑΡ. Τινὲς δι' εὐλάβειαν τάχα, καὶ τιμὴν τῶν θείων δώρων,  
δοχεῖά τινα χρύσεια, ἢ ἐξ ἄλλης ὕλης τῶν πολυτίμων ποιοῦν-  
τες, ἐν ἐκείνοις ἐδέχοντο τὸ ἀχραντον σῶμα τοῦ Κυρίου, καὶ  
οὕτως αὐτοῦ μετελάμβανον. Ὅπερ ἡ σύνοδος, καὶ δι' εὐλάβειαν  
ἐγίνετο, οὐκ ἐδέξατο· παντὸς γὰρ αἰσθητοῦ πράγματος, τιμιώ-  
τερον ἡγεῖται τὸν ἄνθρωπον, ὡς Θεοῦ εἰκόνι τετιμημένον, καὶ  
σῶμα Χριστοῦ γενόμενον, καὶ ναὸν Θεοῦ, κατὰ τὸν θεῖον Ἀπό-  
στολον Παῦλον. Ἐπεὶ οὖν, φησιν, ὑπέρκειται πάσης κτίσεως αἰ-  
σθητῆς, καὶ ἐσθίων καὶ πίνων Χριστὸν, διὰ τῆς κοινωνίας ἀγιά-  
ζεται ψυχῇ τε καὶ σώματι ὁ τῶν ἀγιασμάτων ἀξιούμενος· εἴ τις  
ἐν καιρῷ συνάξεως βούλεται τοῦ ἀχράντου σώματος μεταλαβεῖν,  
προσίτω τὰς χεῖρας ἐκτείνας, καὶ σχηματίσας εἰς τύπον σταυροῦ,  
καὶ οὕτω δεχέσθω τὴν κοινωνίαν τῆς χάριτος, ἣν ἡμῖν ὁ Κύριος  
εἰς ἀγιασμὸν ἐχρίσατο. Οὐδεὶς γὰρ ἄξιος ἀληθῶς ἐστὶ τῆς  
αὐτοῦ μεταλήψεως, ἀλλὰ πάντες χάριτι αὐτῆς ἀξιούμεθα, καθὼς  
καὶ χάριτί ἐσμεν σεσωσμένοι, κατὰ τὸν μέγαν Παῦλον. Τοὺς δὲ

(1) X. Tr. — τῇ μετοχῇ τῆς θείας Σ. P. — ψυχῇ καὶ σώματι μετέχει Br. —  
ψυχῇ καὶ σώματι μεθέξει Beuer. — (2) II. Σ. P. — καὶ ἐμπροσθεν αὐτοῦ X. Tr.  
Br. Beuer. — (3) II. Σ. P. Br. — χειρὸς τινος Beuer.



τοιαῦτα δοχεῖα κομίζοντας, καὶ δι' αὐτῶν δέχεσθαι βουλομένους τὴν κοινωνίαν, ὡς προτιμῶντας τῆς τοῦ Θεοῦ εἰκόνας τὴν ἄψυχον ὕλην, ἀφορίζεσθαι ὁ κανὼν λέγει, καὶ τοὺς τούτου μεταδιδόντας αὐτοῖς.

ΒΑΛΣ. Κατὰ τοὺς τότε καιροὺς πλούσιοί τινες, τῶν πενεστέρων, ὡς ἔοικε, καταμωκώμενοι, ἐκ χρυσοῦ ἢ ἀργύρου, ἢ ἄλλου τινὸς εἶδους κατασκευάζοντες δοχεῖα ἐν προσχήματι εὐλαβείας καὶ φόβου Θεοῦ, ἐχρῶντο τούτοις ὡσεὶ χερσὶ, καὶ τὸ ἄχραντον σῶμα τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ, κατὰ τὸν καιρὸν τῆς ἀγίας μεταλήψεως, ἐν αὐτοῖς ὑπεδέχοντο. Καὶ ἀρχῆθεν μὲν ἴσως ἐπενεγμένη τοῦτο παρὰ τινων δι' εὐλάβειαν, νομιζόντων τάχα μὴ εἶναι ἀξίαν εἰς ὑποδοχὴν τοῦ Κυριακοῦ σώματος τὴν χεῖρα τὴν ἀπτομένην καὶ αἰσchrῶν τινων καὶ ἀναξίων. Καιροῦ δὲ προϊόντος, εἰς ψυχικὴν ἀπώλειαν μετέπεσεν ἡ εὐλάβεια, ὡς τῶν ποιούντων ταῦτα ζητούντων προτιμᾶσθαι τῶν πενεστέρων, καὶ ἄλλως ἀλαζονευομένων. Ἐπεὶ γοῦν ἔδοξε τοῦτο τοῖς Πατράσι παρτίτιον σκανδάλων πολλῶν, ἀλλὰ μὴν καὶ ὕβριστικὸν τοῦ ἡμετέρου σώματος, τοῦ κατ' εἰκόνα Θεοῦ πλασθέντος, εἶπον, ὡς, τοῦ μεγάλου Ἀποστόλου Παύλου ἀποκαλοῦντος τὸν ἄνθρωπον σῶμα Χριστοῦ, καὶ εἰκόνα Θεοῦ, καὶ παντὸς κτίσματος τιμιώτερον, ὡς καὶ ἀξιούμενον τῆς τῶν θείων ἀγιασμάτων μεταλήψεως, κἀντεῦθεν κατὰ τε ψυχὴν καὶ σῶμα ἀγιαζόμενον, οὐκ ὀφείλουσιν οἱ τινες προτιμᾶσθαι αὐτοῦ τὰ ἐκ χρυσοῦ καὶ τινων ἐτέρων ὕλικῶν ἄψυχα καὶ ὑποχεῖρια εἶδη· ἢ μὴν τοὺς παρὰ ταῦτα ποιούντας ἀφορίζεσθαι, δηλαδὴ αὐτούς τε τοὺς χρωμένους τοιούτοις τισὶν ὅλικοις εἰς ὑποδοχὴν τοῦ σώματος τοῦ Χριστοῦ, καὶ τοὺς μεταδιδόντας τούτου αὐτοῖς. Μὴ θαυμάσης δὲ, μηδὲ ἐρωτήσης τὴν αἰτίαν, δι' ἣν ἐν τισιν ἐκκλησίαις μεταδίδεται τοῖς λαϊκοῖς τὸ ἅγιον σῶμα τοῦ Χριστοῦ, καὶ οὐκ ἐγχειρίζεται τούτοις κατὰ τὴν τοῦ κανόνος περίληψιν· πίστις γὰρ ὀρθὴ, καὶ φόβος Θεοῦ, καὶ εὐλάβεια ἀνύποπτος τοῦτο παρέδωκεν, οὐχὶ τὸ τῶν λαϊκῶν ἀνάξιον. Νομίζω δὲ ὑπὸ τοῦ παρόντος κανόνος ἀλίσκεσθαι τοὺς προβαλλομένους ἀξιώματα καὶ γένη κατὰ τὸν

τῆς ἀγίας μεταλήψεως καιρὸν, καὶ ζητοῦντας προτιμᾶσθαι (1).

ΑΡΙΣΤ. Τὰς παλάμας εἰς σταυρὸν τυποῖ ὁ μεταληψόμενος, καὶ λαμβάνων τῷ στόματι· ὁ δὲ δοχεῖον χρυσοῦν, ἢ ἐξ ἄλλης ὕλης, ἀντὶ χειρὸς σκευάζων, ἀφοριστέος.

Πάσης τῆς αἰσθητῆς κτίσεως ἐπέκεινα ὁ κατὰ εἰκόνα Θεοῦ κτισθεὶς ἄνθρωπος, καὶ σῶμα Χριστοῦ, καὶ ναὸς ἐστὶ, κατὰ τὸν Ἀπόστολον. Εἴ τις γοῦν τῆς κοινωνίας μετασχεῖν βουληθείη, καὶ οὐ λάβῃ αὐτὴν τῷ στόματι, ὡς ἐν τύπῳ σταυροῦ σχηματίσας τὴν χεῖρα αὐτοῦ, ἀλλὰ δοχεῖόν τι χρυσοῦν, ἢ ἐξ ἄλλης ὕλης κατασκευάσει ἀντὶ χειρὸς, ὥστε δι' αὐτοῦ τὸ θεῖον δέξασθαι δῶρον, καὶ τῆς μεταλήψεως ταύτης ἀξιωθῆναι, ἀφορισθήσεται [καὶ] αὐτός, καὶ ὁ μεταδιδούς, ὡς προτιμῶντες τῆς τοῦ Θεοῦ εἰκόνας τὴν ἄψυχον ὕλην καὶ ὑποχείριον.

#### Κ α ν ὠ ν ΡΒ'.

Δεῖ δὲ τοὺς ἐξουσίαν λύειν καὶ δεσμεῖν παρὰ Θεοῦ λαβόντας, σκοπεῖν τὴν τῆς ἁμαρτίας ποιότητα, καὶ τὴν τοῦ ἡμαρτηκότος πρὸς ἐπιστροφὴν ἐτοιμότητα (2), καὶ οὕτω κατάλληλον τὴν θεραπείαν προσάγειν τῷ ἁρρώσθηματι, ἵνα μὴ, τῇ ἀμετρίᾳ καθ' ἑκάτερον χρώμενος, ἀποσφαλεῖ πρὸς τὴν σωτηρίαν τοῦ κάμνοντος. Οὐ γὰρ ἀπλὴ τῆς ἁμαρτίας ἡ νόσος, ἀλλὰ ποικίλη καὶ πολυειδής, καὶ πολλὰς τῆς βλάβης τὰς παραφυάδας βλαστάνουσα, ἐξ ὧν τὸ κακὸν ἐπὶ πολὺ διαχεῖται, καὶ πρόσω βαίνει, μέχρις ἂν σταίῃ τῇ δυνάμει τοῦ θεραπεύοντος. Ὡστε τὸν τὴν ἱατρικὴν ἐν Πνεύματι ἐπιστήμην ἐπιδεικνύμενον, πρότερον χρή τὴν τοῦ ἡμαρτηκότος διάθεσιν ἐπισκέπτεσθαι, καὶ εἴτε πρὸς τὴν ὑγείαν νεύει, ἢ τοῦναντίον, διὰ τῶν οἰκείων τρόπων προσκαλεῖται καθ' ἑαυτοῦ τὸ ἁρρώστημα, ἐφορᾶν, ὅπως τε τῆς ἐν τῷ μεταξὺ προνοεῖται ἀναστροφῆς (3), καὶ εἰ μὴ τῷ τεχνίτῃ ἀντιπαλαίει, καὶ τὸ τῆς ψυχῆς ἑλ-

(1) \*E. Βευερ.—τὸ, καὶ ζητοῦντας προτιμᾶσθαι, οὐ κεῖται ἐν Τρ. Χρ.—(2) ἐταμασίαν Σ. Ρ.—(3) τῇ . . . ἀναστροφῇ Βρ.



κος διὰ τῆς τῶν ἐπιτιθεμένων φαρμάκων αὐξάνει προσαγωγῆς (1), καὶ οὕτω τὸν ἔλεον κατ' ἀξίαν ἐπιμετρεῖν. Πᾶς γὰρ λόγος Θεῷ καὶ τῷ τὴν ποιμαντικὴν ἐγχειρισθέντι ἡγεμονίαν, τὸ πλανώμενον πρόβατον ἐπαναγαγεῖν, καὶ τρωθέν (2) ὑπὸ τοῦ ὄφρεως ἐξιᾶσθαι, καὶ μήτε κατὰ κρημνῶν ὠθῆσαι τῆς ἀπογνώσεως, μήτε τὸν χαλινὸν ὑπενδοῦναι (3) πρὸς τὴν τοῦ βίου ἔκλυσίν τε καὶ καταφρόνησιν· ἀλλ' ἐνί γε (4) τρόπῳ πάντως, εἴτε διὰ τῶν αὐστηροτέρων τε καὶ στυφόντων, εἴτε διὰ τῶν ἀπαλωτέρων τε καὶ πραοτέρων φαρμάκων, κατὰ τοῦ πάθους στῆναι, καὶ πρὸς συνούλωσιν τοῦ ἔλκους ἀνταγωνίσασθαι, τοὺς τῆς μετανοίας καρποὺς δοκιμάζοντι, καὶ οἰκονομοῦντι σοφῶς τὸν πρὸς τὴν ἄνω λαμπροφορίαν καλούμενον ἄνθρωπον. Ἀμφότερα τοίνυν εἰδέναι ἡμᾶς χρὴ, καὶ τὰ τῆς ἀκριβείας, καὶ τὰ τῆς συνηθείας (5)· ἐπεσθαι δὲ, ἐπὶ τῶν μὴ καταδεξαμένων τὴν ἀκρότητα (6), τῷ παραδοθέντι τύπῳ, καθὼς ὁ ἱερός ἡμᾶς ἐκδιδάσκει Βασίλειος.

**ΖΩΝΑΡ.** Περὶ πολλῶν ἐπιτιμιῶν καὶ διαφόρων διαλεχθεῖσα ἡ σύνοδος, καὶ τῶν ἀπαριθμηθέντων πταισμάτων ἐκάστῳ τὸ κατάλληλον ἀποτάξασα, τελευταῖον, διὰ τοῦ παρόντος κανόνος τὸ πᾶν τῇ κρίσει τῶν ἐπισκόπων ἀνέθετο· καὶ χρῆναί, φησι, μὴ μόνον τὴν ποιότητα τῆς ἁμαρτίας σκοπεῖν, εἰ μεγάλη τυχὸν εἴη, ἢ μετρία, ἀλλὰ καὶ τὴν τοῦ ἡμαρτηκότος διάθεσιν, καὶ ὅπως πρὸς τὴν μετάνοιαν διατίθεται· εἰ ἐτοίμως δηλαδὴ ἔχει δέξασθαι φάρμακα στύφοντα καὶ πικραίνοντα, ἢ μαλακώτερον διάκειται, καὶ νωθρότερον πρὸς τὴν θεραπείαν· καὶ οὕτω κατάλληλον προσάγειν τὸ ἴαμα· ἵνα μὴ, δύο, τυχὸν, τῶν τὸ αὐτὸ ἁμαρτησάντων ὄντων· καὶ τοῦ μὲν ἐτοίμου τυγχάνοντος πρὸς

(1) μεταγωγῆς X. Tr. — (2) τὸ τρωθέν Σ. P. — (3) Π. ἐνδοῦναι Σ. P. — ἐπιδοῦναι X. Tr. Beuer. — (4) Π. Br. Σ. 'P. — ἀλλ' ἐν ἐτέρῳ Beuer. — ἀλλ' ἐνί τε X. Tr. — (5) συμπαθείας Σ. R. — (6) ἐπὶ τῶν καταδεξαμένων τὴν ἀκρότητα δέξασθαι Σ. 'P.

μετάνοιαν, τοῦ δὲ νωθρότερον διακειμένου, ὁ θεραπεύων αὐτοῦ, πρὸς τὸ ἀμάρτημα μόνον ἀποβλέπων, καὶ ἐκατέρῳ αὐτῶν ὁμοίως χρώμενος, ἀποσφαλείη πρὸς τὴν σωτηρίαν τοῦ κάμνοντος. Ὁ μὲν γὰρ ἐτοίμως ἔχων πρὸς τὴν μετάνοιαν, καὶ αὐστηρότερον εἴη τὸ ἐπιτίμιον, δέξεται τοῦτο, καὶ ἑαυτὸν ὑποθήσει τῷ τοῦ αὐτὸν οἰκονομοῦντος θελήματι. Ὁ δὲ μὴ θερμότητά δεικνὺς πρὸς μετάνοιαν, ἀποδυσπετήσει πρὸς τὰ πάνυ στύφοντα φάρμακα, καὶ οὐ μόνον οὐκ ἰαθήσεται, ἀλλὰ καὶ εἰς ἀπόγνωσιν ἴσως ἐμπεσὼν, χείροσιν ὑποπεσεῖται πλημμελείαις. Πολυειδῆς γὰρ, φασὶν οἱ Πατέρες, καὶ ποικίλη τῆς ἀμαρτίας ἡ νόσος, καὶ πολλὰς παραφυάδας τῆς βλάβης βλαστάνουσα· ἐξ ὧν παραφυάδων τὸ κακὸν διαχεῖται, πλατύνεται δηλαδὴ καὶ πρόεισιν, ἕως ἂν τοιοῦτον γένηται, ὥς ἐπερνικᾷ καὶ τὴν τοῦ θεραπεύοντος δύναμιν. Διὰ ταῦτά, φασί, τὸν πνευματικὸν ἱατρὸν δεῖ πρῶτον τὴν τοῦ ἡμαρτηκότος διαθέσιν κατασκοπεῖν, εἴτε θερμῶς μετανοεῖ, καὶ ὑγείας ὀρέγεται, εἴτε μᾶλλον τὴν νόσον αὖξει καθ' ἑαυτοῦ διὰ τρόπων κακίαν, καὶ πῶς μετὰ τὴν ἀμαρτίαν ἀναστρέφεται καὶ βιοῖ, καὶ εἰ μὴ τῷ τεχνίτῃ ἀντιπαλαίει, ὅπερ γίνεται ἐπὶ τῶν μανίαν νοσοῦντων· ἐκεῖνοι γὰρ τοῖς ἱατρεύουσιν αὐτοὺς ἀντίστανται, καὶ οὐκ ἐῷσι προσάγειν αὐτοῖς τὰ σωτήρια φάρμακα. Σκοπεῖν δὲ καὶ τοῦτο, μήποτε ἱατρεύων, καὶ φάρμακα προσάγων, διὰ τῆς ἐπιθέσεως αὐτῶν αὖξάνῃ τὸ ἔλκος τὸ ψυχικόν· καὶ οὕτω τὸν ἔλεον κατ' ἀξίαν ἐπιμετρεῖν. Ὁ δὲ λέγει, τοιοῦτόν ἐστιν· ὅτι προσέχειν δεῖ τὸν πνευματικὸν ἱατρὸν τῇ διαθέσει τοῦ κάμνοντος, καὶ μήτε τῷ μικροψύχῳ ἐπιτιθέσθαι πάνυ στύφοντα φάρμακα, ἵνα μὴ μᾶλλον αὖξῃ τὸ ἔλκος ἀπαγορεύσαντος πρὸς τὴν θεραπείαν ἐκείνου, μήτε τῷ δυναμένῳ τὰ αὐστηρότερα δέχεσθαι, μαλακώτερον προσφέρεσθαι, ὥστε διὰ τὴν μαλακότητα τῶν ἐπιτιμιῶν, ἐμπίπτειν ἐκεῖνον εἰς τὸ αὐτὸ πάθος, καὶ εἰς μεῖζον ἴσως· ἀλλ' ἐπιμετρεῖν τὸν ἔλεον κατ' ἀξίαν, ἡγουν ἐλεεῖν ἕκαστον ἀξίως τῆς αὐτοῦ διαθέσεως· καὶ ἐλαφρύνειν μὲν τῷ μικροψύχῳ τὴν ἐπιτίμησιν, βαρύνειν δὲ τῷ μεγαλοψύχῳ αὐτήν· καὶ ἀμφοτέρω δι' ἔλεον ποιεῖν, ἵνα τὸν μὲν ἐκκαθάρῃ τοῦ ῥύπου, τῷ δὲ μὴ ἐπιξέσῃ τὸ τραῦμα, καὶ χεῖρον τὸ ἔλκος ἐργάσῃται. Ἡ γὰρ



πάντα φροντίς καὶ σπουδῇ τῷτε Θεῷ, καὶ τῷ ψυχῶν ποιμένι, τοῦτό ἐστι· τὸ τὸ πλανώμενον πρόβατον ἐπαναγαγεῖν, καὶ τὸ φαρμαχθὲν ὑπὸ τοῦ ὄφεως ἐξιάσασθαι, καὶ μήτε διὰ τῆς αὐστηρίας ὠθῆσαι κατὰ κρημνοῦ τῆς ἀπογνώσεως, μήτε διὰ χαυνότητος, καὶ τῶν ἀπαλωτέρων φαρμάκων, ἐνδοῦναι αὐτῷ τὸν χαλινόν, ὡς ἵππῳ, ὥστε σκιρτᾶν, καὶ βίον ἐκλυτον ζῆν, ἀλλὰ σπεύδειν ἀντιστῆναι τῷ πάθει, εἴτε δι' αὐστηρίας, εἴτε διὰ πραότητος, ὡς ἂν διαθέσεως ἔχη πρὸς αὐτὰ ὁ θεραπευόμενος. Τοῦτο δ' ἐστὶν, εἰ δοκιμάζει καὶ καταστοχάζεται τοὺς τῆς μετανοίας αὐτῶν καρπούς· καὶ οἰκονομεῖν τὸν πρὸς τὴν ἄνω λαμπροφορίαν, ἡγουν τὴν τῶν οὐρανῶν βασιλείαν, καλούμενον ἄνθρωπον. Ἀμφοτέρα οὖν ἐνδέχεται ἡμᾶς γινώσκειν, φασὶν οἱ τῆς συνόδου Πατέρες, καὶ τὰ τῆς ἀκρίβειας, καὶ τὰ τῆς συνηθείας, ἢ συμπαθείας. Γράφονται γὰρ καὶ ἀμφοτέρα, ἡγουν, καὶ ὅσα ἡ ἀκρίβεια βούλεται, καὶ ὅσα τὸ συμπαθὲς ἀπαιτεῖ, εὐκαίρως καὶ σὺν διακρίσει γινόμενον. \*Οὕτω δὲ καὶ ὁ μακάριος Παῦλος ἔγραψε Θεσσαλονικεῦσι (1), περὶ τῶν ἀτάκτως ἐν αὐτοῖς διαγόντων, λέγων· Εἰ δέ τις οὐχ ὑπακούει τῷ λόγῳ ἡμῶν διὰ τῆς ἐπιστολῆς, τοῦτον σημειοῦσθε, καὶ μὴ συναναμίγνυσθε αὐτῷ, ἵνα ἐντραπῇ. Καὶ μὴ ὡς ἐχθρόν ἡγείσθε, ἀλλὰ νοθετεῖτε ὡς ἀδελφόν· ταῦτα γὰρ ἐλέου καὶ συμπαθείας εἰσὶν\*(2), ἢ τὰ τῆς συνηθείας, ἡγουν τὰ τοῦ ἔθνους τοῦ χρόνῳ δοκιμασθέντος καὶ βεβαιωθέντος, ὃ καὶ ὡς νόμον κρατεῖν, καὶ οἱ θεῖοι κανόνες, καὶ οἱ τῆς πολιτείας νόμοι κελεύουσι. Καὶ ὁ μέγας δὲ Βασίλειος, ἐπὶ τῶν μὴ καταδεχομένων τὴν ἀκρότητα τῶν παραδοθέντων τύπων, ἔπεσθαι τῇ συνηθείᾳ ἐδίδαξε. Τὴν ἄνω δὲ λαμπροφορίαν εἶπεν, ὅτι τοῖς θεοῖς Πατράσι καὶ διδασκάλοις βασιλεία τῶν οὐρανῶν πρὸ τῶν ἄλλων ἢ ἑλλαμψίς κέκριται, ἢ ἐκ τῆς θείας φύσεως, καὶ τὸ νοῆσαι τελεώτερον \*τὸν Θεόν\* (3).

ΒΑΣ. Καὶ ἐν ἄλλαις συνόδοις ὠρίσθη, τὸν κατὰ χώραν ἐπίσκοπον, τὸν ἀπὸ τῆς χάριτος τοῦ παναγίου Πνεύματος ἐξου-

(1) Β'. Θεσσαλ. Γ', 14. 15. — (2) Τὰ μεταξὺ τῶν\* οὐ κεῖται παρὰ Βευσρ. καὶ Κ. ἀλλ' ἐν Χ. Τρ. μόνον. — (3) Χ. Τρ. — οὐ κεῖται παρὰ Βευσρ. καὶ Κ. ἀλλ' ἐν τῇ Λατινικῇ μεταφράσει μόνον.

σίαν λαβόντα δεσμεῖν καὶ λύειν, μὴ πάντοτε προσέχειν τοῖς θεσμοθετηθεῖσι παρὰ τῶν κανόνων, χάριν τῶν ἐπιτιμίων, ἀλλ' οἰκονομεῖν ταῦτα, πρὸς τὰ πρόσωπα τὰ ἐπιτιμώμενα, ἡγουν πρὸς τὰς ἡλικίας αὐτῶν, καὶ πρὸς τὰς διαθέσεις, καὶ πρὸς τὰ ἐπιτηδεύματα, ἀλλὰ μὴν καὶ πρὸς τὴν ποιότητα τοῦ ἁμαρτήματος· καὶ οὕτω προσάγειν ἐκάστῳ ἀρρώσθηματι θεραπείαν κατάλληλον. Καὶ ὁ παρὼν δὲ κανὼν τοῦτο αὐτὸ διορίζεται, ἀνατιθέμενος τὸ πᾶν τῆς διὰ τῶν ἐπιτιμίων θεραπείας τοῦ κάμνοντος εἰς τὴν διάκρισιν τοῦ ἰατρούοντος, ἡγουν τοῦ κατὰ χώραν ἐπισκόπου, καὶ τοῦ ἐπιτραπησομένου παρ' αὐτοῦ. Καὶ ὁ μὲν σκοπὸς τοῦ κανόνος οὗτός ἐστι, σαφέστατός τε καὶ εὐληπτός· διὰ γὰρ τοῦτο οὐδὲ πλέον τι γέγραπται παρ' ἡμῶν χάριν ἐρμηνείας. Ἐν τῷ τέλει δὲ διορίζεται, ὀφείλειν ἡμᾶς εἰδέναι καὶ τὰ τῆς ἀκριθείας, καὶ τὰ τῆς συνηθείας· γράφεται δὲ καὶ τὰ τῆς συμπαθείας, ἀκολουθῶς τῷ ἀποστολικῷ ῥητῷ τῷ λέγοντι· Εἰ δέ τις οὐχ ὑπακούει τοῦ λόγου ἡμῶν, διὰ τῆς ἐπιστολῆς τοῦτο σημειοῦσθε, καὶ μὴ συναναμίγνυσθε αὐτῷ, ἵνα ἐντραπῇ· μηδὲ ὡς ἐχθρὸν ἡγεῖσθε, ἀλλὰ νουθετεῖτε ὡς ἀδελφόν· ταῦτα γὰρ ἐλέους καὶ συμπαθείας εἰσὶν, ἥτοι συνηθείας, ἡγουν τοῦ ἔθους (1) τῷ χρόνῳ δοκιμασθέντος καὶ βεβαιωθέντος. Συναγαγὼν τοίνυν, εἶπε, ὡς χρὴ ἡμᾶς εἰδέναι \*καὶ τὰ τῆς ἀκριθείας τῶν κανονικῶν ἐπιτιμίων\* (2) καὶ τὰ τῆς συμπαθεστέρας συνηθείας· καὶ πῇ μὲν, κανονικῶς θεραπεύειν τὰ ἀρρώσθηματα, ὅταν ἐτοίμως καταδέχωνται οἱ κάμνοντες τὰ ἐπιτίμια· πῇ δὲ διὰ τῶν συνήθων καὶ συμπαθεστέρων ἰατρειῶν, ὅταν σκληρότεροι ᾖσιν εἰς τὴν ὑποδοχὴν τῶν ἐπιτιμίων οἱ ἰατρευόμενοι· εἰς ταῦτα γὰρ τὰ συνήθη οὐκ ἂν τις ἀντισταίη. Παρομοίως δὲ τούτοις παρακελεύεται καὶ ὁ μέγας Βασίλειος ἐν τῷ γ'. κανόνι αὐτοῦ.

ΑΡΙΣΤ. Ἡ τῆς ἁμαρτίας ἐπὶ πᾶσι σκοπεῖται ποιότης, καὶ ἡ ἐπιστροφή καθορᾶται· καὶ οὕτω μετρεῖται τὸ ἔλεος.

Τὰ μὲν ἐπιτίμια ἐφ' ἐκάστῳ ἁμαρτήματι ὥρισαν οἱ Πατέρες·

(1) X. Τρ.—τοῦ ἡθους Βενερ. E. —(2) τὰ μεταξὺ τῶν\* οὐ κεῖται παρὰ Βενερ. ἀλλ' ἐν X. Τρ. καὶ παρὰ E.



τὴν δὲ κρίσιν πᾶσαν ἀνέθεντο πρὸς τὸν τὴν ἐξουσίαν παρὰ Θεοῦ λαβόντα τοῦ δεσμεῖν τε καὶ λύειν· ὅπως αὐτὸς καὶ τὴν ποιότητα σκοπήσῃ τοῦ ἀμαρτήματος, καὶ τὴν ἐπιστροφὴν τοῦ ἡμαρτηκότες, καὶ οὕτως ἐπιμετρήσῃ τὸ ἔλεος, τὴν θεραπείαν προσάγων κατάλληλον τῷ ἁρρώστίματι. Ὁ γὰρ πᾶς λόγος τῷ Θεῷ, καὶ τῷ τὴν πνευματικὴν ἐγκεχειρισμένῳ ἡγεμονίαν ἐν τούτῳ ἐστὶ, ἐν τῷ τὸ πλανώμενον πρόδοτον ἐπαναγαγεῖν, καὶ μὴ κατὰ κρημνῶν ὠθῆσαι τῆς ἀπογνώσεως, καὶ τὸν τρωθέντα ὑπὸ τοῦ ὀφews ἐξιάσασθαι, εἴτε διὰ τῶν αὐστηροτέρων τε καὶ στυφόντων, εἴτε διὰ τῶν ἀπαλωτέρων καὶ πραοτέρων φαρμάκων.



# ΚΑΝΟΝΕΣ

## ΤΗΣ ΑΓΙΑΣ ΚΑΙ ΟΙΚΟΥΜΕΝΙΚΗΣ

### ΕΒΔΟΜΗΣ ΣΥΝΟΔΟΥ.

**ΖΩΝΑΡ.** Ἡ ἐβδόμη οἰκουμενικὴ σύνοδος γέγονεν ἐπὶ τῆς βασιλείας Κωνσταντίνου καὶ Εἰρήνης, τῆς μητρὸς αὐτοῦ. Ἦν δὲ αὗτος ὁ Κωνσταντῖνος υἱὸς Λέοντος, τοῦ υἱοῦ τοῦ Κοπρωνύμου, τριακοσίων ἐξήκοντα ἑπτὰ ἁγίων Πατέρων ἀθροισθέντων ἐν Νικαίᾳ τῆς Βιθυνίας κατὰ τῶν εἰκονομάχων, ἧγουν χριστιανοκατηγόρων· ἧτις τὰς εἰκονικὰς ἐκτυπώσεις προσκυνεῖσθαι καὶ κατασπάζεσθαι σχετικῶς ἐψηφίσατο, ὁμοίως τῷ τοῦ τιμίου σταυροῦ τύπῳ· καὶ τῇ τῶν πιστῶν ἐκκλησίᾳ παρέδωκεν, οὕτω σέβεσθαι τοὺς τύπους τοῦ προσλήμματος τοῦ Κυρίου, καὶ τῆς αὐτὸν ἀσπόρως καὶ ἀρρήτως τεκούσης Θεοτόκου, καὶ τοὺς τῶν ἁγίων ἀπάντων. Ἀλλὰ καὶ κανόνας ἐξέθετο εἰς κατὰστασιν ἐκκλησιαστικὴν, καὶ εἰς ὠφέλειαν τῶν πιστῶν, οἵπερ εἰσὶν οὗτοι.

**ΒΑΛΣ.** Ἡ ἁγία καὶ οἰκουμενικὴ ἐβδόμη σύνοδος γέγονεν ἐν ἔτει ,ςςης'. Ἰνδικτιῶνος ια'. ἐπὶ τῆς βασιλείας Κωνσταντίνου καὶ Εἰρήνης, τῆς μητρὸς αὐτοῦ. Ἦν δὲ οὗτος ὁ Κωνσταντῖνος υἱὸς Λέοντος, τοῦ υἱοῦ τοῦ Κοπρωνύμου, τριακοσίων ἐξήκοντα ἑπτὰ ἁγίων Πατέρων συναθροισθέντων ἐν Νικαίᾳ τῆς Βιθυνίας τὸ δεύτερον, κατὰ τῶν εἰκονομάχων, ἧγουν χριστιανοκατηγόρων· ἧτις τὰς εἰκονικὰς ἐκτυπώσεις προσκυνεῖσθαι καὶ κατασπάζεσθαι σχετικῶς ἐψηφίσατο.

#### Κανὼν Α'.

Τοῖς τὴν ἱερατικὴν λαχοῦσιν ἀξίαν, μαρτύριά τε καὶ κατορθώματα, αἱ τῶν κανονικῶν διατάξεων εἰσὶν ὑποτυπώσεις· ἃς ἀσμένως δεχόμενοι (1), μετὰ τοῦ θεοφάντορος

(1) Π. — ἃς δεχόμενοι ἀσμένως; Βενετ. Χ. Τρ.



Δαβὶδ ᾄδομεν πρὸς τὸν δεσπότην Θεὸν, λέγοντες· Ἐν τῇ  
 ὁδῷ τῶν μαρτυρίων σου ἐτέρφθην, ὡς ἐπὶ παντὶ πλούτῳ· καὶ,  
 Ἐνετείλω δικαιοσύνην, τὰ μαρτύριά σου εἰς τὸν αἰῶνα· συνέ-  
 τισόν με καὶ ζήσομαι(1). Καὶ, Εἰς τὸν αἰῶνα ἡ προφητικὴ φω-  
 νὴ ἐντέλλεται ἡμῖν φυλάττειν τὰ μαρτύρια τοῦ Θεοῦ, καὶ ζῆν  
 ἐν αὐτοῖς, δηλονότι ἀκράδαντα καὶ ἀσάλευτα διαμένον-  
 τα (2), ὅτι καὶ ὁ θεόπτης Μωϋσῆς οὕτω φησὶν· Ἐν αὐτοῖς  
 οὐκ ἔστι προσθεῖναι, καὶ ἀπ' αὐτῶν οὐκ ἔστιν ἀφελεῖν(3). Καὶ  
 ὁ θεῖος Ἀπόστολος Πέτρος ἐν αὐτοῖς ἐγκαυχώμενος βοᾷ·  
 Εἰς ἃ ἐπιθυμοῦσιν ἄγγελοι παρακύψαι(4). Καὶ ὁ Παῦλος φη-  
 σι· Κἂν ἡμεῖς, ἡ ἄγγελος ἐξ οὐρανοῦ εὐαγγελίζεται ὑμῖν,  
 παρ' ὃ εὐηγγελισάμεθα ὑμῖν (5), ἀνάθεμα ἔστω. Τούτων  
 οὖν οὕτως ὄντων (6), καὶ διαμαρτυρουμένων ἡμῖν, ἀγαλ-  
 λιώμενοι ἐπ' αὐτοῖς, ὡς εἴ τις εὖροι σκῦλα πολλὰ, ἀσπα-  
 σίως τοὺς θείους κανόνας ἐνστερνιζόμεθα, καὶ ὁλόκληρον  
 τὴν αὐτῶν διαταγὴν καὶ ἀσάλευτον κρατύνομεν, τῶν ἐκτε-  
 θέντων ὑπὸ τῶν ἁγίων σαλπίγγων τοῦ Πνεύματος, τῶν  
 πανευφήμων Ἀποστόλων, τῶν τε ἐξ ἁγίων οἰκουμενικῶν  
 συνόδων, καὶ τῶν τοπικῶς συναθροισθεισῶν ἐπὶ ἐκδόσει τοιού-  
 των διαταγμάτων, καὶ τῶν ἁγίων Πατέρων ἡμῶν. Ἐξ ἑνὸς  
 γὰρ ἅπαντες καὶ τοῦ αὐτοῦ Πνεύματος αὐγασθέντες,  
 ὥρισαν τὰ συμφέροντα. Καὶ οὐς μὲν τῷ ἀναθέματι παρα-  
 πέμπουσι, καὶ ἡμεῖς ἀναθεματίζομεν· οὐς δὲ τῇ καθαι-  
 ρέσει, καὶ ἡμεῖς καθαιροῦμεν· οὐς δὲ τῷ ἀφορισμῷ, καὶ  
 ἡμεῖς ἀφορίζομεν· οὐς δὲ ἐπιτιμίῳ παραδιδόασι, καὶ ἡμεῖς  
 ὡσαύτως ὑποβάλλομεν. Ἀφιλάργυρος γὰρ ὁ τρόπος, ἀρ-  
 κούμενοι τοῖς παροῦσιν(7)· ὁ ἀναβεβηκὼς εἰς τρίτον οὐρανὸν,  
 καὶ ἀκούσας ἄρρητα ῥήματα, Παῦλος ὁ θεῖος Ἀπόστολος  
 δαρῖν ἦδην βοᾷ.

(1) Ψαλμ. ΡΙΗ', 14. ΡΛΗ', ΡΜΔ'. — (2) Χ. Τρ. — Διαμένουσι. Βευσρ. —  
 (3) Δευτερ. ΙΒ', 32. — (4) Πέτρ. Α', 12. — (5) Χ. Τρ. Βευσρ. παρ' ὃ παραλά-  
 βετε Σ. Ρ. Π. — Γαλ. Α', 8. — (6) ἰχόντων Βευσρ. — (7) Ἐβρ. ΙΓ', 5.

ΖΩΝΑΡ. Ἐν τῇ θεοπνεύστῳ Γραφῇ πολλαχοῦ εὐρίσκεται τῶν μαρτυρίων τὸ ὄνομα, ὧν ἐνίων καὶ οἱ ἱεροὶ Πατέρες οὗτοι ἐν τῷ παρόντι κανόνι ἐμνήθησαν. Δεῖ τοίνυν εἰπεῖν πρότερον, τίνα εἰσὶ τὰ μαρτύρια. Μαρτύρια οὖν λέγονται, αἱ τοῦ Κυρίου διαταγαί, αἱ διαμαρτυρόμεναι καὶ παριστῶσαι, πῶς δεῖ βιοῦν ἡμᾶς, καὶ ὅπως οἱ παρὰ τῷ Θεῷ διατεταγμένων τιμωρηθήσονται. Φασὶν οὖν οἱ τῆς συνόδου Πατέρες, ὅτι τοῖς τῆς ἱερατικῆς ἀξίως ἀξιοθεῖσιν οἱ θεῖοι κανόνες, καὶ τὰ ὑπ' ἐκείνων τυπούμενα καὶ ὀριζόμενα, μαρτύριά εἰσι. Διαμαρτύρονται γάρ, πῶς χρὴ βιοῦν αὐτοὺς, καὶ πῶς πολιτεύεσθαι· καὶ τὴν ἐκ παραβάσεως αὐτῶν ἀπειλοῦσι καὶ προδεικνύουσι κόλασιν. Εἰσὶ δὲ τοῖς αὐτοῖς οἱ κανόνες καὶ κατορθώματα, συντηρούμενοι δηλαδή καὶ ρυθμίζοντες τὸν βίον αὐτοῖς· οὕτω γὰρ κατορθοῦσι τὴν ἀρετὴν, καὶ εὐαρεστοῦσι Θεῷ, οὗ μείζον οὐκ ἂν τις εὖροι κατόρθωμα. Ταύτας τοίνυν τὰς κανονικὰς διατάξεις ἀσμένως, φασί, δεχόμενοι, ἀντὶ τοῦ ἀγαπητῶς, προθύμως, μετὰ τοῦ Δαβὶδ ἄδομεν· Ἐν τῇ ὁδῷ τῶν μαρτυρίων σου ἐτέρφην, ὡς ἐπὶ παντὶ πλούτῳ· τοῦτο λέγοντες, ὅτι ὁδεύοντες, ἡγούμεν τὴν ὁδὸν τοῦ βίου ἀνύοντες κατὰ τὰ μαρτύριά σου, τερπόμεθα καὶ εὐφραινόμεθα, ὡς ἐπὶ παντὶ πλούτῳ, ὡς ἐπὶ παντοδαπῷ, καὶ πολυειδεῖ πλούτῳ, ἢ ὥσπερ εἰ πάντα τὸν πλοῦτον ὁμοῦ συναχθέντα εἰς ἓν, εἰ δυνατόν, εἶχομεν. Καὶ πάλιν· Ἐνετείλω δικαιοσύνην τὰ μαρτύριά σου εἰς τὸν αἰῶνα, συνέτισόν με καὶ ζήσομαι· καὶ εἰς τὸν αἰῶνα ἡ προφητικὴ φωνὴ ἐντέλλεται ἡμῖν φυλάττειν τὰ μαρτύρια τοῦ Θεοῦ, καὶ ζῆν ἐν αὐτοῖς, δηλονότι ἀκραδάντοις καὶ ἀσαλεύτοις μένουσι. Ζῶμεν γὰρ ἐν τοῖς τοῦ Θεοῦ μαρτυρίοις, ὅταν ἀσάλευτα ταῦτα μένωσι, μὴ παραβινομένα παρ' ἡμῶν μηδὲ ἀθετούμενα· ἀκράδαντα δὲ τὰ ἐστηριγμένα καὶ μὴ ῥαδίως θραυόμενα (1), ἢ κινούμενα, λέγονται. Κράδη γὰρ ὁ κλάδος λέγεται τῆς συκῆς, ὅς ἀσθενὴς ἐστὶ, καὶ εὐκόλως συνθλώμενος· \*ὅθεν καὶ ἡ παροιμία ἐξείληπται ἡ λέγουσα· Συκίνη ἐπικουρία\* (2). Ὁ γοῦν ἐστηριγμένος καὶ μὴ εὐ-

(1) τὸ, θραυόμενα, οὐ καίται παρὰ Κ. — (2) τὰ μεταξὺ τῶν \* οὐ καίται παρὰ Βενερ. καὶ Κ. ἀλλ' ἐν Χ. Τρ.



κόλως κινούμενος, ἀκράδαντος λέγεται. Εἶτα καὶ τὸν Μωϋσῆν παράγει λέγοντα· ὅτι ἐν αὐτοῖς, τοῖς θεοῖς δηλαδὴ διατάγμασιν (1), οὐκ ἔστι προσθεῖναι, καὶ ἐξ αὐτῶν οὐκ ἔστιν ἀφελεῖν. Καὶ τοὺς Ἀποστόλους, τὸν μὲν τὴν πίστιν θερμότατον Πέτρον ἐν αὐτοῖς καυχώμενον, καὶ εἰπόντα· Εἰς ἃ ἐπιθυμοῦσιν Ἄγγελοι παρακύψαι, ἅτινά εἰσιν, ὡς ἐκεῖνός φησιν, ἃ νῦν ἀνηγγέλη ὑμῖν διὰ τῶν εὐαγγελισαμένων ἡμῖν ἐν Πνεύματι ἁγίῳ· εἰ καὶ τινες ἑτέρως ἐξηγοῦνται τὸ ἀποστολικὸν τοῦτο ῥητόν. Τὸν δὲ τὸν ζῆλον πολὺν Παῦλον βοῶντα· Καὶ Ἄγγελος εὐαγγελίζεται ὑμῖν παρ' ὃ παρελάβετε, ἀνάθεμα ἔστω. Καὶ ἐπὶ τούτοις ἐπάγουσιν οἱ τὸν κανόνα τοῦτον ἐκθέμενοι, ὅτι, τούτων οὕτως ὄντων, καὶ διαμαρτυρομένων ἡμῖν, ἀγαλλιώμενοι ἐπ' αὐτοῖς, ὡς εἴτις εὖροι σκύλα πολλά· καὶ τοῦτο Δαβιτικόν (2). Σκύλα δὲ τὰ τοῖς νεκροῖς τοῖς ἐν πολέμῳ πεσούσι περικείμενα λέγονται, εἴτε ἐσθῆτές εἰσιν, εἴτε ὅπλα, εἴτε τις κόσμος. Τὸ ὑπερβάλλον οὖν διὰ τούτου ὁ Προφήτης ἐδήλωσε τῆς ἀγαλλιάσεως· οἱ γὰρ τοὺς ἐν πολέμῳ πεσόντας σκυλεύοντες, νενικηκότες ἂν νοοῖντο, καὶ τῶν ἐναντίων ὑπερτερήσαντες, καὶ διπλὴν τὴν ἀγαλλίασιν ἔχουσι, τὴν μὲν διὰ τὴν νίκην, τὴν δὲ διὰ τὸν πλοῦτον, ὃν ἐκ τῶν σκύλων συνήγαγον. Οὕτως οὖν καὶ ἡμεῖς, οἱ Πατέρες οὗτοί φασιν, ἀγαλλόμενοι τοὺς θεοὺς κανόνας ἐνστερνίζόμεθα, ἀντὶ τοῦ, ἀγαπητῶς δεχόμεθα, καὶ κατασπαζόμεθα· οὗς γὰρ ἀγαπῶμεν περὶ τὰ στέρνα ταῖς περιπλοκαῖς τιθέντες κατασπαζόμεθα, ἢ, ἀντὶ τοῦ, ἐγκαρδίως φιλοῦμεν· περὶ τὰ στέρνα γὰρ ἡ καρδιά ἡμῶν καὶ ὁλόκληρον καὶ ἀσάλευτον τὴν αὐτῶν διαταγὴν τηροῦμέν, φασί· κρατυνομένων, ἡγουν ἐπικυρουμένων, καὶ βεβαιουμένων, τῶν τε ἐκτεθέντων ὑπὸ τῶν ἁγίων Ἀποστόλων, καὶ τῶν ἐξ οἰκουμενικῶν συνόδων, καὶ τῶν κατὰ τόπους συναθροισθεισῶν, καὶ τῶν ἁγίων Πατέρων ἡμῶν, δηλαδὴ τῶν ἐκτὸς συνόδων κανόνας ἐκτεθεικότων· πάντες γὰρ ἐκ τοῦ αὐτοῦ ἁγίου Πνεύματος φωτισθέντες τὸν νοῦν, ὥρισαν τὰ συμφέροντα. Καὶ πάντα, φασί, κατ' ἐκείνους καὶ ἡμεῖς ποιοῦμεν· οὗς γὰρ ἐκεῖνοι ἀναθεματίζου-

(1) X. Τρ. K. — διδάγματα Βουερ.

(2) Ψαλμ. ΡΙΗ, 162.

σι, καὶ ἡμεῖς· οὓς δὲ καθιροῦσι, καὶ ἡμεῖς (1)· οὓς δὲ ἀφορίζου-  
σι, καὶ ἡμεῖς· οἷς δ' ἐπιτιμῶσι, καὶ ἡμεῖς· ἀφιλάργυρος γὰρ ὁ  
τρόπος, ἀρκούμενοι τοῖς παροῦσι· τὸ μὲν ῥητὸν ἀποστολικόν·  
ἐχρήσαντο δὲ τούτῳ οἱ τῆς συνόδου, δηλοῦντες, οἶμαι, ὅτι οὐ-  
δὲν πλέον τοῖς παρ' ἐκείνων διαταγεῖσι θέλομεν ἡμεῖς προσθεῖ-  
ναι, διὰ φιλοδοξίαν ἀπληστευόμενοι, ὥς οἱ φιλάργυροι αἰεὶ ζη-  
τοῦντες, οἷς ἔχουσι, προστιθέναι· ἀλλ' ἀρκούμεθα τοῖς παροῦσι,  
τοῖς παρὰ τῶν ἁγίων Πατέρων δηλονότι ὁρισθεῖσιν.

ΒΑΑΣ. Μαρτύρια λέγονται τὰ τῶν θείων Γραφῶν πεπραγ-  
γέλματα, ὥς διαμαρτυρούμενα καὶ ὑποτυποῦντα, πῶς χρὴ πο-  
λιτεύεσθαι τοὺς πιστοὺς. Φαίνεται οὖν οἱ τῆς συνόδου τῆς ἁγίας  
Πατέρες, ὅτι κατασπαζόμενοι τοὺς προεκτεθέντας κανόνας παρὰ  
τῶν ἁγίων Ἀποστόλων, τῶν ἐξ οἰκουμενικῶν συνόδων, καὶ τῶν  
τοπικῶν, ἀναθεματίζομεν τοὺς παρὰ τούτων ἀναθεματισθέντας,  
καθιροῦμεν τοὺς καθιρεθέντας, ἀφορίζομεν τοὺς ἀφορισθέντας,  
καὶ ἐπιτιμῶμεν τοὺς ἐπιτιμηθέντας· ἀφιλάργυρος γὰρ ὁ τρό-  
πος· τουτέστιν, οὐδὲν τι πλέον διὰ φιλοδοξίαν τούτοις προστι-  
θέμεν, ἀπληστευσάμενοι, ὥς οἱ φιλάργυροι, ἀλλ' ἀρκούμενοι  
τοῖς παρ' ἐκείνων διορισθεῖσι. Καὶ ὁ μὲν σκοπὸς τοῦ κανόνος  
οὗτός ἐστι· τὰ δ' ἐν αὐτῷ περιεχόμενα γραφικὰ, σαφῆ ὄντα,  
ἐρμηνείας οὐ δέονται. Γίνωσκε δὲ, ὅτι οὗτος μὲν ὁ κανὼν τῶν  
ἀποστολικῶν καὶ συνοδικῶν κανόνων ἐμνήσθη μόνον· ὁ δεύτερος  
δὲ κανὼν τῆς ἐν τῷ Τρούλλῳ συνόδου διορίζεται, καὶ ἐτέρων  
ἁγίων θεσπίσματα, ὥς τοὺς ἱεροὺς κανόνας, κρατεῖν. Μὴ θαυ-  
μάσης οὖν, πῶς καὶ περὶ τούτων οὐ γέγραπται τι ἐνταυθοῖ· ἡρέ-  
σθησαν γὰρ οἱ ἅγιοι Πατέρες τοῖς ὁροθετηθεῖσι (2) τότε λίαν κα-  
λῶς. Μὴ ἐναντιωθῇ δέ σοι ἡ ρλβ'. Ἰουστινιάνειος νεαρά, ἡ κατα-  
στρωθεῖσα εἰς τὸ σχόλιον τοῦ δευτέρου κεφ. τοῦ 6'. τίτλου τοῦ  
παρόντος συντάγματος, καὶ μεμνημένη μόνον τῶν οἰκουμενικῶν  
συνόδων, καὶ τῶν τοπικῶν· δι' ὧν γὰρ ἐπεκύρωσε τὸν δεύτερον  
κανόνα τῆς ἐν τῷ Τρούλλῳ συνόδου, συνεστήριξε καὶ τὰ τῶν  
ἐτέρων ἁγίων θεσπίσματα, τὰ τούτῳ περιεχόμενα.

(1) X. Τρ. K. — οὐ καίτοι παρὰ Βιενν. — (2) X Τρ. E. — ὁρισθεῖσι Βιενν.  
(TOM. B'.)



ΑΡΙΣΤ. Τοὺς Θείου; κανόνας ἀσπασίως ἐνστερνιζόμεθα, τῶν τε ἁγίων Ἀποστόλων, τῶν δὲ οἰκουμενικῶν συνόδων, καὶ τῶν τοπικῶν, πρὸς δὲ καὶ τῶν ἁγίων Πατέρων ἡμῶν, ὡς ἐξ ἑνὸς καὶ τοῦ αὐτοῦ ἁγίου Πνεύματος ἐμπνευσθέντων. Οὐδὲ οὖν ἀνεθεμάτισαν, ἀναθεματίζομεν· καὶ οὐδὲ καθεῖλον, καθαιροῦμεν· οὐδὲ ἀφώρισαν, ἀφορίζομεν· καὶ οὐδὲ ἐπετίμησαν, ἐπιτιμῶμεν.

Ἐπὶ Κωνσταντίνου, τοῦ ἐγγόνου τοῦ τρισκαταράτου καὶ θεομισοῦς Κοπρωνύμου, καὶ Εἰρήνης τῆς μητρὸς αὐτοῦ, τῆς ἐξ Ἀθηνῶν, ἡ παροῦσα ἐξδόμη γέγονε σύνοδος ἐν Νικαίᾳ τὸ δεύτερον, συνελθόντων, συμβουλῇ καὶ παραινέσει Ταρασίου ἀρχιεπισκόπου Κωνσταντινουπόλεως, τριακοσίων ἐξήκοντα ἐπτὰ θεοφόρων Πατέρων. Ἡ δὲ συνέλευσις τούτων γέγονε κατὰ τῶν εἰκονομάχων, ἥτοι χριστιανοκατηγόρων· καὶ τούτους ἀνεθεμάτισαν· τῇ δ' ἐκκλησίᾳ τὸν ἀρχαῖον αὐτῆς κόσμον ἀποδεδώκασιν, καὶ τὰς εἰκονικὰς ἀνατυπώσεις ἔχειν αὐτὴν, καὶ σχετικῶς ἀσπάζεσθαι ταύτας, καλῶς διωρίσαντο· ὡσαύτως δὲ καὶ τὸν τύπον τοῦ τιμίου προσκυνεῖσθαι σταυροῦ· ἀσπασάμενοι καὶ κρατύναντες τοὺς τε τῶν πανευρέμων καὶ ἁγίων Ἀποστόλων κανόνας, τῶν τε ἁγίων οἰκουμενικῶν δὲ συνόδων, καὶ τῶν τοπικῶς συναθροισθεισῶν· καὶ τοὺς μὲν ἀναθεματισθέντας ὑπ' αὐτῶν, ἀναθεματίζουσι καὶ αὐτοί· τοὺς δὲ καθαιρέσει διὰ τι πταῖσμα κατακριθέντας, ὡσαύτως καὶ οὗτοι καταδικάζουσι· τοὺς δὲ ἀφωρισμένους, ἀφορίζουσι· καὶ τοὺς ἐπιτιμίαις καθυποβαλλομένους ἐπιτιμῶσιν ἐπίσης, μηδέν τι προστιθέντες, ἢ ὑφαيروῦντες τῶν παρὰ τῶν ἁγίων Ἀποστόλων καὶ τῶν θεοφόρων Πατέρων ἐκτεθέντων καὶ ὁρισθέντων.

#### Κ α ν ὶ ν Β'.

Ἐπειδὴ περ ψάλλοντες συντασσόμεθα τῷ Θεῷ· Ἐν τοῖς δικαιώμασί σου μελετήσω, οὐκ ἐπιλήσομαι τῶν λόγων σου (1)· πάντας μὲν Χριστιανοὺς τοῦτο φυλάττειν σωτήριον, κατ' ἐξάριeton δὲ, τοὺς τὴν ἱερατικὴν ἀμπεχομένους

(1) Ψαλμ. ΡΙΗ, 16.

ἀξίαν. Ὅθεν ὀρίζομεν, πάντα τὸν προάγεσθαι μέλλοντα εἰς τὸν τῆς ἐπισκοπῆς βαθμὸν (1), πάντως τὸν Ψαλτῆρα γινώσκειν, ἵνα, ὡς ἐκ τούτου, καὶ πάντα τὸν κατ' αὐτὸν κληρὸν οὕτω νοθετῇ μυεῖσθαι. Ἀνακρίνεσθαι δὲ ἀσφαλῶς ὑπὸ τοῦ μητροπολίτου, εἰ προθύμως ἔχει ἀναγινώσκειν ἐρευνητικῶς, καὶ οὐ παροδευτικῶς, τοὺς τε ἱεροὺς κανόνας, καὶ τὸ ἅγιον Εὐαγγέλιον, τὴν τε τοῦ Θεοῦ Ἀποστόλου βίβλον, καὶ πᾶσαν τὴν θείαν Γραφήν· καὶ κατὰ τὰ θεῖα ἐντάλματα ἀναστρέφεσθαι, καὶ διδάσκειν τὸν κατ' αὐτὸν λαόν. Οὐσία γὰρ τῆς καθ' ἡμᾶς ἱεραρχίας ἐστὶ τὰ θεοπαράδοτα λόγια, ἡγουν ἢ τῶν θείων Γραφῶν ἀληθινὴ ἐπιστήμη, καθὼς ὁ μέγας ἀπεφῆνατο Διονύσιος. Εἰ δὲ ἀμφισβητοίη, καὶ μὴ ἀσμενίζοι οὕτω ποιεῖν τε καὶ διδάσκειν, μὴ χειροτονείσθω. Ἐφη γὰρ προφητικῶς ὁ Θεός· Σὺ ἐπίγνωσιν ἀπώσω, καὶ γὰρ ἀπώσομαί σε τοῦ μὴ ἱερατεύειν μοι (2).

ΖΩΝΑΡ. Πάντας μὲν δεῖ τοὺς πιστοὺς ἐν τοῖς τοῦ Θεοῦ μελετᾶν δικαιομασί, καὶ μὴ ἐπιλανθάνεσθαι τῶν λόγων αὐτοῦ. Ἐξαιρέτως δὲ τοὺς τὸ ἱερατικὸν ἀμπεχομένους, ἡγουν ἐνδεδυσμένους, περικειμένους, ἀξίωμα. Διὸ καὶ ὁ κανὼν οὗτος τὸν εἰς ἐπισκοπὴν προάγεσθαι μέλλοντα κελεύει, τὸν Ψαλτῆρα γινώσκειν, ἵνα καὶ τὸν οἰκεῖον οὕτως ἐκπαιδεύῃ μυεῖσθαι λαόν, ἀντὶ τοῦ μανθάνειν. Ἀνακρίνεσθαι δὲ βούλεται αὐτὸν παρὰ τοῦ μέλλοντος χειροτονῆσαι αὐτὸν μητροπολίτου, εἰ θέλει ἀναγινώσκειν τοὺς ἱεροὺς κανόνας, τὸ Εὐαγγέλιον, τὴν τοῦ Ἀποστόλου βίβλον, καὶ πᾶσαν τὴν θείαν Γραφήν. Ἀναγινώσκειν δὲ ἐρμηνευτικῶς, ὥστε εἰδέναι τὸν νοῦν ἐκάστου, καὶ ἱκανὸν εἶναι πρὸς διδασκαλίαν τοῦ ὑπ' αὐτὸν λαοῦ, καὶ ἑτοιμον πρὸς ἀπόκρισιν τοῖς ἐρωτῶσιν αὐτὸν, κατὰ τὸν θεῖον Ἀπόστολον, παραγγέλλοντα τοῖς πιστοῖς, ἵνα ἑτοιμοὶ ᾖσιν αἰεὶ πρὸς ἀπο-

(1) Π. Χ. Τρ. Βιαιρ. — θρόνον Σ. Ρ. — (2) Ὡση δ', 6.



λογίαν παντὶ τῷ αἰτοῦντι αὐτοὺς λόγον περὶ τῆς ἐν ἡμῖν ἐλπίδος· ἀλλὰ μὴ παροδευτικῶς, ἤγουν ἀπροσέκτως, καὶ μόνα τὰ ῥήματα λέγοντα, τῆς δ' ἐννοίας μὴ προσαπτόμενον. Καὶ οὐ μόνον οὕτως ἀναγινώσκειν τὴν θείαν Γραφὴν ἀπαιτεῖσθαι αὐτὸν, ἀλλὰ καὶ κατὰ τὰ θεῖα ἐντάλματα ἀναστρέφεσθαι καὶ βιοῦν, καὶ οὐδὲ τοῦτο μόνον, ἀλλὰ καὶ διδάσκειν τὸν ὑπ' αὐτὸν λαόν. Οὐσία γὰρ τῆς καθ' ἡμᾶς ἱεραρχίας τὰ θεοπικράδοτά εἰσι λόγια, ἤγουν ἡ τῶν θείων Γραφῶν ἀληθινὴ ἐπιστήμη, ὡς ὁ μέγας ἀπεφάνητο Διονύσιος. Οὐσία δὲ τῆς ἱεραρχίας ἐκλήθη ἡ θεία Γραφή, ὡς σύστασις ταύτης. Ἄκαιρον γὰρ μοι κέκριται τὸ πλέον εἰπεῖν τι περὶ οὐσίας, κατὰ τοὺς ἔξω. Ἡ γὰρ τῶν μετασχόντων παιδείας οἱ τοὺς κανόνας μετιόντες εἰσὶ, καὶ οἶδασι τὸν ὅρον ταύτης, καὶ ὅσα ἐν ταῖς κατηγορίαις περὶ αὐτῆς εἴρηται· ἢ ἄγευστοι παιδείας εἰσὶ, καὶ μάτην ὅσα ἂν τις εἴποι πρὸς ἐκείνους εἰρήσονται. Εἰ μὲν οὖν ταῦτα ὑπισχνεῖται ποιεῖν, καὶ οὕτω βιοῦν, καὶ τοὺς ἄλλους ρυθμίζειν, χειροτονεῖσθαι αὐτὸν κελεύουσιν οἱ Πατέρες· εἰ δὲ ἀμφιβάλλοι, καὶ μὴ ἀσμενίζοι, ἀντὶ τοῦ ἀγαπᾶ, προθυμεῖται, οὕτω ποιεῖν καὶ διδάσκειν, μὴ χειροτονεῖσθαι· καὶ ἐπὶ τούτοις ἐπάγουσι τὰ προφητικὰ ῥήματα.

ΒΑΣ. Εἰδότες οἱ ἅγιοι Πατέρες, ὅτι, διὰ τὴν τῶν εἰκονομαχῶν αἵρεσιν, οἱ πλείους πιστοὶ ἐξηγροικίσθησαν (1), ὡς φεύγοντες, καὶ μὴ δυνάμενοι καὶ εἰς ὄψιν ἀνθρώπων ἔρχεσθαι, εἶπον, ὡς καὶ πάντες μὲν Χριστιανοὶ ἀναγκάζονται τὴν θείαν Γραφὴν ἀναγινώσκειν μετ' ἐρεύνης· πολλῶ δὲ πλέον οἱ ἀρχιερεῖς, οἱ πρὸς τὸ διδάσκειν τὸν ὑπ' αὐτοὺς λαὸν τεταγμένοι. Διὸ καὶ ὥρισαν μὴ ἄλλως τινὰ χειροτονεῖσθαι, εἰ μὴ τὸν Ψαλτῆρα γινώσκει, καὶ, ἀνακρινόμενος ὑπὸ τοῦ μέλλοντος χειροτονεῖν αὐτὸν, ὁποῖαν ἔρρεσιν ἔχει περὶ τὴν μάθησιν τῆς θείας Γραφῆς, κατὰθῇται ἐπιμεληθῆναι τῆς ἀναγνώσεως τῶν ἱερῶν καὶ θείων κανόνων, καὶ τῶν λοιπῶν, μετὰ ἐρεύνης δηλονότι, καὶ οὐ κατὰ πάροδον. Ἀναστρέφεσθαι δὲ καὶ κατὰ τὰ θεῖα ἐντάλματα, καὶ διδάσκειν τὸν τοῦ Κυρίου λαόν, καὶ ἀπλῶς εἶναι

(1) Ε. Βουερ. — ἐξηγριώθησαν Χ. Τρ.

ἔτοιμον εἰς τὸ διδάσκειν, καὶ ἀποκρίνεσθαι τὰ εἰκότα περὶ τῶν θεοπαράδοτων λογίων, τῶν ὄντων οὐσίαν, ἥτοι σύστασιν τῆς ἱερωσύνης. Εἴποι δέ τις, πῶς οἱ ἅγιοι Πατέρες οὐκ εἶπον ὀφείλιν χειροτονεῖσθαι τοὺς εἰδότας τοὺς ἱεροὺς κανόνας, τὸ ἅγιον Εὐαγγέλιον, καὶ τὰ λοιπὰ, ἀλλὰ τοὺς εἰδότας μόνον τὸν Ψαλτῆρα, καὶ ἐπαγγελλομένους ἐπιμεληθῆναι καὶ τῆς τῶν λοιπῶν μαθήσεως; Λύσις. Τὸ μὲν εἰδέναι τὸν Ψαλτῆρα, ὡς ἀπητημένον ἐξ ἀνάγκης, ἀπητήθη καὶ παρὰ τῶν ἁγίων Πατέρων ἀσυμπαθῶς, τοὺς χειροτονεῖσθαι ὀφείλοντας· τῶν δὲ λοιπῶν θείων διδασκαλῶν ἡ κατάληψις οὐκ ἐζητήθη, διὰ τὸ μὴ ὀφειλόμενον εἶναι καὶ τοὺς μήπω ἀξιοθέντας διδασκαλικοῦ ἀξιώματος τοιαύταις ἀναγνώσεσιν ἑαυτοὺς ἀπασχολεῖν, καὶ μᾶλλον τότε, ὅτε οἱ Χριστιανοὶ φυγαθείας κατεκρίνοντο. Ἰνα τί γοῦν, εἶπον, ὁ ἀπὸ τῶν ἄλλων βιωτικῶν ἴσως ἐργασιῶν εἰς χειροτονίαν μετακαλούμενος, καὶ διὰ τοῦτό τε καὶ διὰ τὴν τῶν ὀρθοδόξων στενοχωρίαν συγγνωμονούμενος, οὐ χειροτονηθεῖη, ὡς μὴ ἔχων κατάληψιν ἀκριβῆ τῆς θείας Γραφῆς; Διό, φασιν, εἰ πρὸς ταύτην ἔτοιμός ἐστι, καὶ ἐπαγγέλλεται μετὰ διαθέσεως ἐπιμεληθῆναι τῆς ἀναγνώσεως αὐτῆς, χειροτονηθήσεται· ὅτι μετὰ τὸ ἀπαλλαγῆναι τῆς ἀπὸ τῶν ἄλλων ὀχλήσεως, καὶ ἀναδέξασθαι τὸ διδασκαλικὸν ἀξίωμα, ἐξ ἀνάγκης οὐ καταισχυνεῖ τὸ ἐπάγγελμα, ἀλλὰ γενήσεται τούτου καὶ μόνου, καὶ ῥαδίως ἔξει τὴν ἐπιστήμην τῆς θείας Γραφῆς.

ΑΡΙΣΤ. Ὁ γενησόμενος ἐπίσκοπος, γινωσκέτω τὸ Ψαλτήριον. Διαγινωσκέτω ὅ,τι ἀναγινώσκει, οὐχ ἀπλῶς, ἀλλ' ἐρευνητικῶς, τοὺς ἱεροὺς κανόνας, τὸ ἅγιον Εὐαγγέλιον, τὴν τοῦ Ἀποστόλου βίβλον, καὶ πᾶσαν τὴν θείαν Γραφήν· εἰ δὲ μὴ, μὴ χειροτονείσθω.

Τὸν μέλλοντα εἰς τὸν τῆς ἐπισκοπῆς προάγεσθαι βαθμὸν, δεῖ πάντως τὸν Ψαλτῆρα γινώσκειν, καὶ ἐρμηνεύειν αὐτὸν, ἵνα καὶ τὸν ὑπ' αὐτὸν κληρὸν οὕτω μανθάνειν διδάσκη. Ἐξετάζεσθαι δὲ ἀσφαλῶς καὶ ὑπὸ τοῦ μητροπολίτου, εἰ ἐπιμελῶς δύναται τοὺς ἱεροὺς κανόνας ἀναγινώσκειν, τὸ ἅγιον Εὐαγγέλιον, τὴν τοῦ θείου Ἀποστόλου Παύλου βίβλον, καὶ πᾶσαν τὴν θείαν Γραφήν, καὶ τὸν νοῦν αὐτῶν ἐρευνᾶν, καὶ συνιέναι τὰ γεγραμμένα· διότι σύ-



στασις καὶ οὐσία τῆς ἀρχιερωσύνης ἢ τῶν θείων Γραφῶν ἐστὶν ἀληθινὴ ἐπιστήμη, κατὰ τὸν μέγαν Διονύσιον· καὶ οὕτως ἔχοντα γνώσεως χειροτονεῖσθαι αὐτόν· εἰ δὲ μὴ, μὴ χειροτονεῖσθαι. Εἶπε γὰρ ὁ Θεὸς διὰ τοῦ Προφήτου· Σὺ ἐπίγνωσιν ἀπώσω, κἀγὼ ἀπώσομαί σε τοῦ μὴ ἱερατεύειν μοι.

### Κανὼν Γ'.

Πᾶσαν ψῆφον γινομένην παρὰ(1) ἀρχόντων, ἐπισκόπου, ἢ πρεσβυτέρου, ἢ διακόνου, ἄκυρον μένειν, κατὰ τὸν κανόνα τὸν λέγοντα· Εἴ τις ἐπίσκοπος, κοσμικοῖς ἀρχουσι χρησάμενος, δι' αὐτῶν ἐγκρατῆς ἐκκλησίας γένηται, καθαιρεῖσθω, καὶ ἀφοριζέσθω (2), καὶ οἱ κοινωνοῦντες αὐτῷ πάντες. Δεῖ γὰρ τὸν μέλλοντα προβιάζεσθαι εἰς ἐπισκοπὴν, ὑπὸ ἐπισκόπων ψηφίζεσθαι· καθὼς παρὰ τῶν ἁγίων Πατέρων τῶν ἐν Νικαίᾳ ὥριστα ἐν τῷ κανόνι τῷ λέγοντι· Ἐπίσκοπον προσήκει, μάλιστα μὲν ὑπὸ πάντων τῶν ἐν τῇ ἐπαρχίᾳ καθίστασθαι· εἰ δὲ δυσχερὲς εἴη τὸ τοιοῦτο, ἢ διὰ κατεπείγουσαν ἀνάγκην, ἢ διὰ μῆκος ὁδοῦ, ἐξάπαντος τρεῖς ἐπὶ τὸ αὐτὸ συναγομένους, (συμψήφων γινομένων καὶ τῶν ἀπόντων, καὶ συντιθεμένων διὰ γραμμάτων), τότε τὴν χειροτονίαν ποιεῖσθαι. Τὸ δὲ κῦρος τῶν γινομένων, δίδοσθαι καθ' ἐκάστην ἐπαρχίαν τῷ μητροπολίτῃ.

ΖΩΝΑΡ. Παλαιὰ ἢ κακία· ἐγίνοντο γὰρ καὶ πάλαι ἄθεσμά τινα, καὶ ἄρχοντες τῇ δυναστείᾳ θαρρόντες, ἐψηφίζοντο ἐπισκόπους, καὶ πρεσβυτέρους, καὶ διακόνους προσέτασσον γίνεσθαι. Ταῦτα οὖν ἡ σύνοδος κωλύει, τὸν ἀποστολικὸν κανόνα παράγουσα, ὅς τὸν δι' ἀρχόντων ἐγκρατῇ γερόμενον ἐκκλησίας ἐπίσκοπον, καθαιρεῖ ἅμα καὶ ἀφορίζει, μεγάλης τιμωρίας ἀξιῶν τὸν τοιοῦτο ποιοῦντα, καὶ οὐκ ἐκεῖνον μόνον, ἀλλὰ καὶ τοὺς κοινωνοῦντας αὐτῷ. Ὅρίζει δὲ ὑπὸ ἐπισκόπων ψηφίζεσθαι τὸν εἰς ἐπισκοπὴν

(1) παρὰ τῶν ἀρχόντων Βauer. (2) Π. Βauer. Ε. — καὶ ἀφοριζέσθωσαν Σ. 'Ρ. Χ. Τρ.

προχθήσεσθαι μέλλοντα, καὶ μέμνηται τοῦ δ'. κανόνος τῶν ἐν Νικαίᾳ ἁγίων Πατέρων, ὃς ἐξηγήθη ἐκεῖ.

ΒΑΛΣ. Ἐν ταῖς ἡμέραις τῆς παρούσης συνόδου, ἐψηφίζοντό τινες, ὡς ἔοικεν, ἀπὸ ἐξουσίας τινῶν παραδυναστευόντων, ὑπε-  
ναντίως τῷ περὶ τούτου ἀποστολικῷ λ'. κανόνι. Μὴ ἀνεχόμενοι οὖν  
τοῦτο οἱ ἅγιοι Πατέρες, ὥρισαν τὴν τοιαύτην ψῆφον ἄκυρον  
εἶναι, ἀκολουθῶς τῷ ῥηθέντι ἀποστολικῷ κανόνι, τῷ διοριζομέ-  
νῳ, τοὺς οὕτω ψηφισθέντας καθαιρεῖσθαι καὶ ἀφορίζεσθαι, τοὺς δὲ  
κοινωνήσαντας αὐτοῖς ἀφορίζεσθαι (1). Τὴν μέντοι ψῆφον ὀφείλειν  
γίνεσθαι κατὰ τὸν δ'. κανόνα τῶν ἁγίων Πατέρων τῶν ἐν Νι-  
καίᾳ· καὶ ἀνάγνωθι τὸν τοιοῦτον κανόνα καὶ τὸν λ'. τῶν ἁγίων  
Ἀποστόλων, καὶ τὰς ἐρμηνείας αὐτῶν. Τί δέ; τῶν κανόνων μὴ  
διοριζομένων, διὰ ψήφων γίνεσθαι τὰς χειροτονίας τῶν πρεσβυ-  
τέρων καὶ τῶν διακόνων, ἀλλὰ μόνων τῶν ἐπισκόπων, πῶς ὁ  
κανὼν φησιν ἀκυροῦσθαι τὰς παρ' ἀρχόντων γινομένας ψήφους  
ἐπισκόπων, πρεσβυτέρων καὶ διακόνων; Λύσις. Τινὲς εἶπον καὶ  
τὰς τρεῖς χειροτονίας ἐπὶ ἐνὸς προσώπου ὀφείλειν ἐκλαμβάνεσθαι,  
καὶ τὴν οὕτω γινομένην ψῆφον χάριν τοῦδέ τινος, ἐφ' ᾧ γενέ-  
σθαι διάκονον, πρεσβύτερον, καὶ οὕτως ἐπίσκοπον, ἄκυρον εἶναι.  
Ἕτεροι εἶπον, ὅτι τὸ παλαιὸν αἱ ψῆφοι παρὰ τοῦ δήμου ἐγί-  
νοντο· καὶ ἐψηφίζοντο οὐ μόνον ἐπίσκοποι, ἀλλὰ καὶ πρεσβύ-  
τεροι, καὶ διάκονοι· καὶ διὰ τοῦτο εἶπεν ὁ κανὼν, τὰς κατὰ  
δυναστείαν ἀρχοντικὴν (2) γινομένας ψήφους ἐπισκόπων, ἢ πρε-  
σβυτέρων, ἢ διακόνων, ἀκυροῦσθαι. Ἄλλοι δὲ εἶπον, ὡς, ἐπὶ μὲν  
ἐπισκόπων, ἢ ψῆφος κατὰ κυριωνυμίαν ἐρρήθη· ἐπὶ δὲ πρεσβυτέ-  
ρων, καὶ διακόνων καταχρηστικῶς· ἀντὶ γὰρ χειροτονίας ἐξε-  
λήφθη· ὅπερ καὶ ἐμοὶ ἀρέσκει, εὐρίσκοντι καὶ ἑτέρους κανόνας  
τὴν ψῆφον ἀντὶ χειροτονίας ἐκλαμβανομένους. Τῶν δὲ ἀρχόντων  
μὴ δυναμένων ὅλως ψηφίζεσθαι ἐπισκόπους, πῶς ὁ κανὼν διο-  
ρίζεται ἀκυροῦσθαι τὰς παρὰ τούτων γινομένας ψήφους; Λύσις.  
Οὐ περὶ ψήφων παρὰ ἀρχόντων γινομένων ὁ κανὼν θεσπίζει,  
ἀλλὰ περὶ ψήφων ἐπισκόπων, προβαίνουσῶν κατὰ ἐξουσίαν ἀρ-

(1) X. Τρ. Βαυερ. — τὸ, τοὺς δὲ κοινωνήσαντας αὐτοῖς ἀφορίζεσθαι, οὐ κεῖται  
παρὰ Ε. — (2) X. Τρ. Ε. — ἀρχόντων Βαυερ.



χοντικὴν, καὶ περὶ ψήφων, ἥτοι χειροτονιῶν πρεσβυτέρων, ἢ διακόνων, προβαίνουσιν κατὰ κέλευσιν ὁμοίαν. Φησὶ γοῦν, ὡς, καὶ τῷ δοκεῖν παρὰ τῶν ἐχόντων ἐξουσίαν ἀρχιερέων γίνονται αὐται, ἀλλ' ἐπεὶ κατὰ δυναστείαν καὶ βίαν προβαίνουσιν, ὀφείλουσιν ἀκυροῦσθαι καὶ ἀναλύεσθαι.

ΑΡΙΣΤ. Πᾶσα ψῆφος, ὑπὸ κοσμικῶν ἀρχόντων γινομένη, ἄκυρος ἔστω.

Ἐν πολλοῖς τῶν κανόνων εἴρηται, τὸ, ὑπὸ πάντων τῶν ἐπισκόπων ἐκάστης ἐπαρχίας ὀφείλειν ψηφίζεσθαι (εἴγε τοῦτο δυνατὸν), τὸν μέλλοντα εἰς ἐπισκοπὴν προδιθάζεσθαι· εἰ δὲ μὴ, καὶ ὑπὸ τριῶν ἐπισκόπων, συμπήφων γινομένων καὶ τῶν ἀπόντων διὰ γραμμάτων. Τὸ δὲ κοσμικοῖς ἀρχουσι χρήσασθαι τινα, καὶ δι' αὐτῶν ἐκκλησίαις τινὸς ἐγκρατῇ γενέσθαι, οὐ μόνον ἐστὶν ἀνίσχυρον, ἀλλὰ καὶ καθάρειν, καὶ ἀφορισμὸν ἐπάγει τῷ τοιοῦτοτρόπως τῆς ἱερωσύνης τυχόντι.

#### Κανὼν Δ'.

Ὁ κήρυξ τῆς ἀληθείας Παῦλος (1), ὁ θεῖος Ἀπόστολος, οἶνει κανόνα τιθεὶς τοῖς Ἐφεσίων πρεσβυτέροις, μᾶλλον δὲ καὶ παντὶ ἱερατικῷ πληρώματι (2), οὕτως ἐπαρρησιάζεσθαι, εἰπὼν· Ἀργυρίου, ἢ χρυσίου, ἢ ἱματισμοῦ, οὐδενὸς ἐπεθύμησα· πάντα ὑπέδειξα ὑμῖν, ὅτι οὕτω κοπιῶντας δεῖ ἀντιλαμβάνεσθαι τῶν ἀσθενούντων, μακάριον ἡγουμένους (3) τὸ διδόναι, ἢ λαμβάνειν (4). Διὸ καὶ ἡμεῖς μαθητευθέντες (5) παρ' αὐτοῦ, ὀρίζομεν, μηδὲ ὅπως αἰσχροκερδῶς ἐπινοεῖσθαι ἐπίσκοπον, προφασιζόμενον προφάσεις ἐν ἁμαρτίαις, ἀπαιτεῖν χρυσόν, ἢ ἄργυρον, ἢ ἕτερον εἶδος τοῦς ὑπ' αὐτὸν τελοῦντας ἐπισκόπους, ἢ κληρικούς, ἢ μοναχοὺς. Φησὶ γὰρ ὁ Ἀπόστολος· Ἀδικοὶ

(1) X. Τρ. Π. — ὁ μέγας Παῦλος Βευερ. — (2) παντὶ τῷ ἱερατικῷ τάγματι X. Τρ. — (3) Ε. Βευερ. — ἡγούμενοι X. Τρ. Κ. — ἡγούμενος Π. — Πράξ. Κ', 33. 35. — (4) Π. Βευερ. Ε. 'Ρ. — τὸ, ἢ λαμβάνειν, οὐ κεῖται ἐν X. Τρ. καὶ Κ. — (5) Π Σ 'Ρ. Κ. — μαθόντες Βευερ.

βασίλειαν Θεοῦ οὐ κληρονομήσουσι(1)· καὶ, Οὐκ ὀφείλει τὰ τέκνα τοῖς γονεῦσι θησαυρίζειν, ἀλλ' οἱ γονεῖς τοῖς τέκνοις (2)· Εἴ τις οὖν δι' ἀπαίτησιν χρυσοῦ, ἢ ἐτέρου τινὸς εἰδους, εἴτε διὰ τινὰ ἰδίαν ἐμπάθειαν(3), εὐρεθείῃ ἀπείργων τῆς λειτουργίας, καὶ ἀφορίζων τινὰ τῶν ὑπ' αὐτὸν κληρικῶν, ἢ σεπτὸν ναὸν κλείων, ὥς μὴ γίνεσθαι ἐν αὐτῷ τὰς τοῦ Θεοῦ λειτουργίας, καὶ εἰς ἀναίσθητον (4) τὴν ἑαυτοῦ μαρίαν ἐπιπέμπων, ἀναίσθητος ὄντως ἐστὶ, καὶ τῇ ταυτοπαθείᾳ ὑποκείσεται, καὶ ἐπιστρέψει ὁ πόνος αὐτοῦ ἐπὶ (5) τὴν κεφαλὴν αὐτοῦ, ὥς παραβάτης ἐντολῆς Θεοῦ, καὶ τῶν Ἀποστολικῶν διατάξεων. Παραγγέλλει γὰρ καὶ Πέτρος, ἡ κορυφαία τῶν Ἀποστόλων ἀκρότης, Ποιμαίνετε τὸ ἐν ὑμῖν ποίμνιον τοῦ Θεοῦ, ἐπισκοποῦντες (6) μὴ ἀναγκαστῶς (7), ἀλλ' ἐκουσίως, κατὰ Θεόν· μὴ αἰσχροκερδῶς, ἀλλὰ προθύμως· μὴ ὥς κατακυριεύοντες τῶν κλήρων, ἀλλὰ τύποι γινόμενοι τοῦ ποιμνίου· καὶ φανερωθέντος τοῦ Ἀρχιεπίσκοπου, κομιεῖσθε τὸν ἀμαράντινον τῆς δόξης στέφανον(8).

ΖΩΝΑΡ. Τὸ ἀπαιτεῖν τὸν ἀρχιερέα τοὺς ὑπ' αὐτὸν διδόναι τι αὐτῷ, πάντῃ κωλύει ὁ κανὼν· καὶ τὸν μέγαν Παῦλον εἰσάγει λέγοντα· Ἀργυρίου, ἢ χρυσοῦ, ἢ ἱματισμοῦ οὐδενὸς ἐπεθύμησα (9), τύπον ἑαυτὸν καὶ ὑπόδειγμα πᾶσι διδόναι, ὅτι οὕτω χρὴ τοὺς πιστοὺς ἀναστρέφεσθαι, καὶ κοπιῶντας ἀντιλαμβάνεσθαι τῶν ἀσθενῶν· ἀσθενεῖς ἐνταῦθα οὐ τοὺς νοσοῦντας δηλῶν, ἀλλὰ πάντας τοὺς ὁπωσδήποτε δεομένους ἐλέους. Εἰ δὲ πᾶσι ταῦτα ἐντέλλεται, πολλῷ μᾶλλον ἂν τοῖς ἐπισκόποις ἀρμόσωσιν. Ὅρίζει οὖν, μὴ προφάσεις πλαττόμενον δι' αἰσχρο-

(6) ἀ. Κορ. 5', 9. — (2) β'. Κορ. 13', 14. — (3) Π. Χ. Τρ. — ἰδιοπάθειαν Βευερ. — (4) Χ. Τρ. Ἐ. — εἰς ἀναίσθητον Π. Σ. Ρ. — (5) Χ. Τρ. Βευερ. — εἰς κεφαλὴν Π. — (6) Βευερ. — ἐν καίτῃ τὸ, ἐπισκοποῦντες παρὰ Ἐ. Π. Χ. Τρ. — (7) ἀναγκαστικῶς Βευερ. ἄνευ τιῦ, ἐπισκοποῦντες, Χ. Τρ. — (8) ἀ. Πέτρ. Ἐ, 2—4. — (9) Πράξ Κ', 33.



κέρδειαν τὸν ἐπίσκοπον ἀπαιτεῖν, ἀπὸ τῶν ὑπ' αὐτὸν ὄντων ἐπισκόπων, κληρικῶν, ἢ μοναχῶν, χρυσὸν, ἢ ἄργυρον, ἢ ἕτερον εἶδος· ἄδικος γάρ, φησιν, ἡ τοιαύτη ἀπαίτησις· ἄδικοι δὲ βασιλείαν Θεοῦ οὐ κληρονομήσουσι· καὶ οὐκ ὀφείλει τὰ τέκνα τοῖς γονεῦσι θησαυρίζειν, ἀλλ' οἱ γονεῖς τοῖς τέκνοις· καὶ ταῦτα δὲ ἀποστολικά τὰ ῥητά. Εἰ γοῦν ἀπαιτῶν τις ἐπίσκοπος τοὺς ὑπ' αὐτὸν οἰονδήποτε πρᾶγμα, καὶ μὴ εὐπειθεῖς εὐρίσκων αὐτοὺς, ἀρροίσει αὐτοὺς ἢ δι' ἐμπάθειαν ἑτέραν, ἢ κλείσει ναὸν, ὥστε μὴ γίνεσθαι ἐν αὐτῷ τὰς ἱερουργίας, εἰς ἀναίσθητον, τὸν ναὸν, δηλαδή τὴν ὁργὴν αὐτοῦ, ἣν μανίαν, διὰ τὸ πάνυ σφοδρὸν καὶ παράλογον ὠνόμασεν, ἐπιπέμπων, ἀναίσθητός ἐστί, φησι, καὶ τῇ ταυτοπαθείᾳ ὑποκείσεται, ἡγουν ἀφορισθήσεται, καὶ ὃ ἐποίησε πάθῃ, ὁ μὲν ἐπίσκοπος παρὰ τοῦ μητροπολίτου αὐτοῦ, ὁ δὲ μητροπολίτης παρὰ τοῦ πατριάρχου, οἷς ὑπόκεινται· καὶ ἐπιστρέψει ὁ πόνος αὐτοῦ εἰς κεφαλὴν αὐτοῦ, ὡς παραβάτου ἐντολῆς Θεοῦ, καὶ τῶν ἀποστολικῶν διατάξεων· καὶ ἐξῆς τίθησι τὰ τοῦ κορυφαίου τῶν Ἀποστόλων Πέτρου ῥητά, ἃ ἐν τῇ πρώτῃ τῶν καθολικῶν αὐτοῦ ἐπιστολῶν γέγραπται.

ΒΑΣ. Ἰνα τὸ τῆς αἰσχροκερδείας πάθος ἀπὸ τῶν Χριστιανύμων ἐκριζωθῇ, ὥρισαν οἱ Πατέρες, μὴ ἔχειν ἐπ' ἀδείας τοὺς ἀρχιερεῖς ἀπὸ τῶν ὑπ' αὐτοὺς ἐπισκόπων, ἢ μοναχῶν, ἢ κληρικῶν, χρυσὸν ἀπαιτεῖν, ἢ ἕτερον οἰονδηποτοῦν πρᾶγμα. Τὸν δὲ ἀρρορίζοντα ἀρχιερέα, διὰ τὴν τοιαύτην αἰτίαν, τινὰ ἐκ τῶν ὑπ' αὐτὸν, ἢ ἐπιτρέποντα διὰ τοῦτο μὴ γίνεσθαι τὴν τοῦ Θεοῦ νχοῦ δοξολογίαν, καὶ οὕτως εἰς ἀναίσθητον, ἡγουν εἰς τὸν ναὸν, τὴν ἀλλόκοτον αὐτοῦ μανίαν ἐκχέοντα, προφασιζόμενον ματαίας τινὰς καὶ ἀκανονίστους προφάσεις, ὑποκείσθαι τῇ ταυτοπαθείᾳ, ὡς τῇ ἀληθείᾳ ὄντα ἀναίσθητον· ταυτοπάθεια δὲ ἐστὶ τὸ παθεῖν εὐλόγως ὃ παραλόγως ἐποίησε. Ταῦτα δὲ θεσπίζοντες οἱ Πατέρες, ἐχρήσαντο καὶ διαφόροις ῥητοῖς ἐκ τῆς πρὸς Ἑφρεσίους ἐπιστολῆς τοῦ ἁγίου Ἀποστόλου Παύλου, τὴν αἰσχροκέρδειαν καὶ τὴν φιλαργυρίαν κολάζουσι, καὶ τὴν ἐλεημοσύνην ἀποσεμνύνουσι. Τί δέ; εἰ κανονικὴ ἐστὶν ἡ πρόφασις, συγγνωσθήσεται ὁ ἀρχιερεὺς ἐκ τοῦ ὑπ' αὐτὸν ἀπαιτῶν χρυσὸν, ἢ ἄρ-

γυρον ; Λύσις. Οὐδαμῶς· εἰ γὰρ τοῦτο ποιήσῃ, ὡς παραβά-  
της τῶν ἐντολῶν τοῦ Θεοῦ, καὶ ὡς πωλήσας τὴν ψυχικὴν σω-  
τηρίαν τοῦ ὑπ' αὐτὸν, κολασθήσεται. Ὅφείλει γὰρ τὸν ἴσως  
ἐπταικότα ἐπίσκοπον αὐτοῦ, ἢ κληρικόν, ἢ μοναχόν, ὁ πρῶτος  
κατὰ κανόνα κολάζειν, καὶ μὴ διὰ τι αἰσχροκερδὲς τὴν κανο-  
νικὴν διορθώσιν παρατρέχειν. Ἐντέλλεται δὲ ὁ κανὼν τοῖς ἀρ-  
χιερεῦσι, μὴ κατακυριεύειν τῶν κληρικῶν αὐτῶν, τουτέστιν, ὡς  
δούλοις καὶ ὑπηρέταις τούτοις κεχρησθαι, ἀλλὰ χωρὶς ἐμπα-  
θείας καὶ ἀνάγκης τινὸς ποιμαίνειν, καὶ διορθοῦσθαι αὐτούς.  
Σημείωσαι δὲ ἀπὸ τοῦ παρόντος κανόνος, ὅτι οὐ μόνον ὁ ἀφο-  
ρίσας ἀρχιερεὺς τὸν κληρικόν αὐτοῦ διὰ πρόφασιν αἰσχροκερ-  
δείας ἀφορίζειται, κατὰ τὸν λόγον τῆς ταυτοπαθείας, ἀλλὰ καὶ  
ὁ κατ' ἐμπάθειαν, ἢ ἄλλην ἀνεύλογον αἰτίαν τοιοῦτόν τι ἀδί-  
κως ποιήσας. Καὶ τὰ περὶ τούτου ζητεῖται παρὰ τῷ μείζονα  
ἔχοντι ἐξουσίαν, καὶ δυναμένῳ διαιτᾶν τοῖς τοιούτοις. Ζήτη-  
καὶ κεφ. ιζ'. τοῦ α. τίτ. τοῦ γ'. βιβλίου τῶν βασιλικῶν, ὅπερ  
ἐστὶ νεαρὰ Ἰουστινιάνειος, λέγον οὕτω· Πᾶσι δὲ τοῖς ἐπισκόποις  
καὶ πρεσβυτέροις ἀπαγορεύομεν μὴ ἀφορίζειν τινὰ τῆς ἀγίας  
κοινωνίας, πρὶν αἰτία δειχθῇ, δι' ἣν οἱ ἐκκλησιαστικοὶ κανόνες  
τοῦτο γίνεσθαι κελεύουσιν. Εἰ δέ τις παρὰ ταῦτα τῆς ἀγίας  
κοινωνίας χωρίσει τινὰ, ἐκεῖνος μὲν, ὅς ἀδίκως τῆς ἀγίας κοι-  
νωνίας ἐχωρίσθη, λυομένου τοῦ χωρισμοῦ ὑπὸ τοῦ μείζονος  
ιερέως, τῆς ἀγίας ἀξιούσθω κοινωνίας· ὁ δὲ ἀδίκως τινὰ τῆς  
ἀγίας κοινωνίας χωρίσαι τολμήσας, πᾶσι τρόποις ὑπὸ τοῦ ἱε-  
ρέως, ὑφ' ὃν τέτακται, χωρισθήσεται τῆς κοινωνίας, ἐφ' ὅσον  
χρόνον ἐκεῖνος συνίδῃ· ἵνα ὅπερ ἀδίκως ἐποίησε, δικαίως ὑπο-  
μείνῃ. Σημείωσαι τὸν παρόντα κανόνα, διὰ ταυτοπαθείας κο-  
λάζοντα τοὺς ἐπισκόπους, τοὺς κατὰ πρόφασιν αἰσχροκερδείας  
ἢ ἰδιοπαθείας ἀφορίζοντας ἐκ τῶν ὑπ' αὐτοῦς τινας, ἢ κλείοντας  
ναούς· ὥστε ὁ οὕτως ἀφορίσας, ἀφορισθήσεται· ὁ δὲ κλείσας  
ναόν, καὶ πλεῖον τοῦ ἀφορισμοῦ κολασθήσεται. Μὴ εἴπῃς δὲ ἐξ  
ἀντιδιαστολῆς, μὴ κολάζεσθαι τὸν ἐπίσκοπον, τὸν μὴ διὰ  
αἰσχροκέρδειν, ἢ διὰ ἰδιοπάθειαν, ἀλλ' εὐλόγως ἀφορίζοντά  
τινας, ἢ κλείοντα ναούς· ἀλλὰ τὸ ἐξ ἀντιδιαστολῆς ἐκλαθεῖ



εἰς μόνους τοὺς ἀφορισμούς· ὁ γὰρ κλείων ναοῦς ἐπίσκοπος ἐξ οἰουδήτινος εὐλόγου, ἢ παραλόγου τρόπου, ὡς ἐμοὶ δοκεῖ, κολασθήσεται, ὡς ἄνωθεν εἴρηται (1).

*Ἑτέρα ἐρμηνεία.*

Ὁ μὲν παρὼν δ'. κανὼν ἀπαλλάττει τοὺς κληρικοὺς πάσης αἰσχροκερδοῦς εἰσπράξεως, ἐπινουμένης παρὰ ἀρχιερέως (2). Τὸ δὲ β'. γ'. δ'. καὶ ε. κεφ. τοῦ γ'. τίτλου τοῦ γ'. βιβλίου τῶν βασιλικῶν διορίζεται, μήτε μιτάτων δόσεσι (3), μήτε προσωπικαῖς λειτουργίαις, μήτε ἀπλῶς οἰκισθῆναι ἐπηρεαῖς δημοσιακαῖς τοὺς κληρικοὺς ὑποκείσθαι, ἀλλὰ τὰ (4) δημοσιακὰ τελέσματα καὶ μόνον τελεῖν. Ἀλλ' ὁ ἀείμνηστος ἐν βασιλεῦσι κύριος Μανουὴλ ὁ Κομνηνός (5) διὰ χρυσοβούλλου προστάγματος (6), ἀπολυθέντος κατὰ τὸν Φεβρουάριον μῆνα τῆς ζ'. Ἰνδικτιῶνος τοῦ ςχ'. ἔτους, ἐφιλοτιμήσατο πᾶσι τοῖς ὁπουδήποτε τῶν χωρῶν τῆς Ῥωμανίας προσκαθημένοις ἱερεῦσι, καὶ δημοσικοῖς τελεσταῖς οὖσι, μὴ μόνον ἐξκουσεῖαν πάσης δημοσιακῆς ἐπηρείας, ἀλλὰ καὶ ἀτέλειαν τοῦ ζευγολογίου. Μετὰ δέ τινα καιρὸν ἀπεχρίσατο τούτοις μετὰ δοχῆς ἀτέλειαν· καὶ κεφ. δ'. Κἂν μὴ ἀπὸ ζευγολογίου ᾧσι τὰ διδόμενα παρὰ τούτων τελέσματα. Τὴν δὲ τοιαύτην (7) φιλοτιμίαν τῆς ἐξκουσείας τῶν δημοσιακῶν ἐπηρειῶν ἀπεχαρίσαντο, καὶ τοῖς ἐν πᾶσι προσωπικοῖς ἐκκλησιαστικοῖς καὶ μοναστηριακοῖς κτήμασι προσκαθημένοις ἱερεῦσι· πλὴν, τῶν μὲν δημοσιακῶν ἱερέων τὴν ποσότητα δι' ἀπογραφῆς ἐστενοχώρησε, διὰ τὴν δοχὴν τῶν συμπληθέντων τελεσμάτων αὐτῶν, ὥστε εἰς τὸ ἐξῆς μὴ αὐξάνεσθαι ταῦτα· τοὺς δὲ λοιποὺς προσωπικοὺς ἱερεῖς (8), οὐκ εὐδόκητεν ἀπογραφῆναι πάντως, διὰ τὸ μηδὲ ὀφείλειν γί-

(1) Τὰ ἀπὸ τοῦ, σημειῖται τὸν πρόντα κανόνα, οὗ κεῖται ἐν Χ. Τρ. ἀλλὰ παρὰ Βενερ. καὶ Ε. — (2) Χ. Τρ. Ε. — παρὰ τῶν κατὰ τόπους ἀρχιερέων Βενερ. — (3) μιτάτον, ἢ μετάτον, ἢ οἰκία, καὶ ὁ ἐνεκα αὐτῆς παχυνόμενος φόρος. Δουκάγγ. — (4) καὶ τὰ ἐγνωσμένα δημοσιακὰ Βενερ. — (5) Βενερ. Ε. — ὁ μὲντοι κραταῖος καὶ ἅγιος ἡμῶν βασιλεὺς διὰ χρυσοβούλλου κατὰ Χ. Τρ. — (6) Χ. Τρ. — διὰ χρυσοβούλλου προσκυνητοῦ \*Ε. — διὰ χρυσοβούλλου Βενερ. — (7) Χ. Τρ. Ε. — τὴν δὲ ῥηθῆσαν Βενερ. — (8) Σ. Τρ. — τοὺς δὲ προσωπικοὺς καὶ λοιποὺς ἱερεῖς Βενερ.

νεσθαι χάριν τούτων δοχὴν οἰανδήτινα (1). Ἐπεὶ δὲ μετὰ  
 τινας (2) χρόνους, ἱερέων τινῶν δημοσιακῶν, ὑπερβαίνοντων τὴν  
 ποσότητα τῶν, ὡς εἴρηται, γεγονυιῶν ἀπογραφῶν, ἐλκομέ-  
 νων εἰς ἀπόδοσιν πλωτῶν, καὶ λοιπῶν δημοσιακῶν ἐπη-  
 ρειῶν, ὑπεμνήσθη ὁ κραταῖος καὶ ἅγιος ἡμῶν βασιλεὺς παρὰ  
 τοῦ ἁγιωτάτου πατριάρχου κυροῦ Λουκᾶ, καὶ συνεζήτηθη κατὰ  
 πρόσταξιν βασιλικήν, εἰ βοηθοῦνται καὶ οἱ τοιοῦτοι δημοσιακοὶ  
 ἱερεῖς ἀπὸ τοῦ ῥηθέντος χρυσοβούλλου εἰς τὸ ἐξκουσεύεσθαι τέως  
 ἀπὸ τῶν δημοσιακῶν ἐπηρειῶν· διεγνώσθη συνοδικῶς (3), ἔχειν  
 τοὺς τοιούτους ἱερεῖς τέως τὴν ἐξκουσεῖαν ἀπὸ τῶν ἐπη-  
 ρειῶν (4). Εἶπε γὰρ ἡ ἁγία σύνοδος, ὅτι καὶ ἀπὸ τοῦ προοι-  
 μίου, ἀλλὰ μὴν καὶ ἀπὸ τοῦ ἐξκουσεύεσθαι πάντας τοὺς προ-  
 σωπικοὺς ἱερεῖς, μὴδὲ ἀπογραφομένους, παρίσταται ἐναργῶς  
 τὴν βασιλικὴν εὐεργεσίαν πρὸς πάντας ὑφαπλωθῆναι τοὺς ἱερεῖς.  
 Ἄδικον δ' ἔφασαν, καὶ τῆς βασιλικῆς εὐεργεσίας ἀλλότριον,  
 τούτους μὲν τῷ δημοσίῳ μὴδὲν συνεισφέροντας, ἐξκουσεύεσθαι  
 διὰ τὴν τιμὴν τῆς ἱερωσύνης· ἐκείνους δὲ, τελεστάς ὄντας τοῦ  
 δημοσίου, ἐπηρεάζεσθαι, καὶ τὴν ἐκ τῆς ἱερωσύνης μὴ ἔχειν  
 περίθλψιν, ἀλλὰ κατὰ τοὺς λαϊκοὺς (5) εὐθύνεσθαι· καὶ ἀνά-  
 γνωθι τὸ κατὰ τὸν Ἰούλιον μῆνα τῆς α'. ἰνδικτιῶνος τοῦ σχ'.  
 ἔτους γεγονὸς χάριν τούτου συνοδικὸν σημείωμα.

ΑΡΙΣΤ. Ὁρίζομεν, μηδόλως ἐπιλογεῖσθαι ἐπίσκοπον ἀπαιτεῖν  
 χρυσόν, ἢ ἄργυρον, ἢ ἕτερον εἶδος, τοὺς ὑπ' αὐτὸν ἐπισκό-  
 πους, ἢ κληρικοὺς, ἢ μοναχοὺς. Εἴ τις οὖν δι' ἀπαίτησιν χρυσοῦ,  
 ἢ ἐτέρου εἶδους, ἢ διὰ τινὰ ἰδιοπάθειαν, εὐρεθείη ἀπείργων τῆς  
 λειτουργίας, ἢ ἀφορίζων τινὰ τῶν ὑπ' αὐτὸν κληρικῶν, ἢ σε-  
 πτὸν ναὸν κλείων, μὴ γίνεσθαι ἐν αὐτῷ τὰς ἱεράς τοῦ Θεοῦ  
 λειτουργίας, τῇ ταυτοπαθείᾳ ὑποκείσεται. Φησὶ γὰρ Πέτρος ὁ  
 Ἀπόστολος· Ποιμαίνετε τὸ ποίμνιον τοῦ Θεοῦ μὴ ἀναγκαστῶς,  
 ἀλλ' ἐκουσίως, καὶ κατὰ Θεόν· μὴ αἰσχροκερδῶς, ἀλλὰ προθύ-

(1) X. Τρ. Ε. — γίνεσθαι δοχὴν ὑπὲρ τούτων Βευερ. — (2) X. Τρ. Ε. —  
 καὶ μετὰ τινας Βευερ. — (3) Βευερ. — διάγνωσις γέγονε συνοδική X. Τρ.

(4) ἀπὸ τῶν ἐπηρειῶν ἐξκουσεύεσθαι X. Τρ. — (5) κατὰ τοὺς ἀνιέρους  
 X. Τρ.



μῶς· μὴ ὡς κατακυριεύοντες τὸν κλῆρον, ἀλλ' ὡς τύπος γινόμενοι τοῦ ποιμνίου.

Τὸ ἐπιτιμᾶν, καὶ ἀφορίζειν, διὰ τοῦτο ἐδόθη παρὰ τῶν ἱερῶν κανόνων τοῖς ἐπισκόποις, ἵνα τὰ ἐπταισμένα παρὰ τῶν ὑπ' αὐτοὺς κληρικῶν καὶ λοιπῶν, πνευματικῶς ὁμοῦ καὶ πατρικῶς διορθῶνται. Εἰ δέ τινες τῇ ἐξουσίᾳ πάντα καταχρώμενοι, ἀφορίσουσί τινας, ἢ ἐπιτιμήσουσι, δι' ἰδίαν ἐμπάθειαν, ἢ ἀπαίτησιν χρυσοῦ, ἢ ἐτέρου τινὸς εἵδους, δικαίως τῇ ταῦτοπαθείᾳ ὑποπεσοῦνται· ἵνα μάθωσι μὴ ἀλόγως ἐπιτιμᾶν.

### Κανὼν Ε'.

Ἀμαρτία πρὸς θάνατόν ἐστιν, ὅταν τινὲς ἀμαρτάνοντες, ἀδιόρθωτοι μένωσι (1). Τὸ δὲ τούτου χειρόν, ἐὰν καὶ (2) τραχηλιῶντες κατεξανίστανται τῆς εὐσεβείας, καὶ τῆς ἀληθείας, προτιμώμενοι τὸν Μαρωνᾶν τῆς τοῦ Θεοῦ ὑπακοῆς, καὶ τῶν κανονικῶν αὐτοῦ διατάξεων μὴ ἀντεχόμενοι. Ἐν τούτοις οὐκ ἔστι Κύριος ὁ Θεὸς, εἰ μήπου ταπεινωθέντες, τοῦ ἰδίου σφάλματος (3) ἀνανήψωσι· χρή γὰρ μᾶλλον αὐτοὺς προσέρχεσθαι τῷ Θεῷ, καὶ μετὰ συντετριμμένης καρδίας τὴν ἄφεσιν τούτου τοῦ ἀμαρτήματος, καὶ τὴν συγχώρησιν αἰτεῖσθαι, οὐχὶ ἐναβρύνεσθαι τῇ ἀθέσμῳ δόσει (4). Ἐγγὺς γὰρ Κύριος τοῖς συντετριμμένοις τῇ καρδίᾳ (5). Τοὺς οὖν ἐγκαυχωμένους, διὰ δόσεως χρυσοῦ τετάχθαι ἐν (6) ἐκκλησίᾳ, καὶ ταύτῃ τῇ πονηρᾷ συνηθείᾳ ἐπελπίζοντας, τῇ ἀλλοτριούσῃ ἀπὸ τοῦ Θεοῦ, καὶ ἐκ πάσης ἱερωσύνης, καὶ ἐκ τούτου ἀναιδεῖ προσώπῳ, καὶ ἀπερικαλύπτῳ στόματι, ὀνειδιστικοῖς λόγοις τοὺς δι' ἀρετὴν (7) βίου ὑπὸ τοῦ ἁγίου Πνεύματος ἐκλεγέντας, καίκα-

(1) Π. X. Τρ. Βίνν. — μένωσι Βευερ. ·Ε. Κ. — (2) X. Τρ. Σ. Ρ. Βίνν. — ὁ, καὶ, οὐ κεῖται ἐν Π. καὶ παρὰ Βευερ. Ε. Κ. — (3) Π. Βευερ. — φρονήματος X. Τρ. — (4) Π. Βευερ. — τῇ ἐτέρᾳ δόσει τῇ ἀθέσμῳ X. Τρ. — (5) Ψαλμ. ΛΓ', 18. — (6) Π. X. Τρ. — τῇ ἐκκλησίᾳ Βευερ. — ἐν τῇ ἐκκλησίᾳ Βίνν. — (7) Βευερ. Κ. ·Ε. Βίνν. — δι' ἀρετῆς Π. X. Τρ.

ταταγέντας ἐκτὸς δόσεως χρυσίου, ἀτιμάζοντας, πρῶτα μὲν τοῦτο ποιοῦντας, τὸν ἔσχατον βαθμὸν λαμβάνειν τοῦ οἰκείου τάγματος. Εἰ δ' ἐπιμένοινεν, δι' ἐπιτιμίου (1) διορθοῦσθαι. Εἰ δέ τις ἐπὶ χειροτονία φανείη ποτὲ τοῦτο πεποιηκώς, γινέσθω κατὰ τὸν ἀποστολικὸν κανόνα, τὸν λέγοντα· Εἴ τις ἐπίσκοπος διὰ χρημάτων τῆς ἀξίας ταύτης ἐγκρατὴς γένηται, ἢ πρεσβύτερος, ἢ διάκονος, καθαιρέσθω καὶ αὐτός, καὶ ὁ χειροτονήσας, καὶ ἐκκοπτέσθωσαν (2) παντάπασι ἐκ τῆς κοινωνίας, ὡς Σίμων ὁ μάγος ὑπ' ἐμοῦ Πέτρου. Ὡσαύτως καὶ κατὰ τὸν δεῦτερον κανόνα τῶν ἐν Χαλκηδόνι ὁσίων Πατέρων ἡμῶν, τὸν λέγοντα· Εἴ τις ἐπίσκοπος ἐπὶ χρήμασι χειροτονίαν ποιήσοιτο, καὶ εἰς πρᾶσιν καταγάγοι τὴν ἄπρατον χάριν, καὶ χειροτονήσοι ἐπὶ χρήμασιν ἐπίσκοπον, ἢ χωρεπίσκοπον, ἢ πρεσβύτερον, ἢ διάκονον, ἢ τινα τῶν ἐν τῷ κλήρῳ καταριθμουμένων, ἢ προβάλλοιτο ἐπὶ χρήμασιν οἰκονόμον, ἢ ἐκδικον, ἢ πρραμονάριον, ἢ ὅλως τινὰ τοῦ κανόνος, ἢ δι' αἰσχροκέρδειαν οἰκείαν, ὁ τοῦτο ἐπιχειρήσας ἐλεγχθεὶς, (3) κινδυνευέτω εἰς τὸν οἰκεῖον βαθμὸν· καὶ ὁ χειροτονούμενος μηδὲν ἐκ τῆς κατ' ἐμπορίαν ὠφελείσθω χειροτονίας, ἢ προβολῆς, ἀλλ' ἔστω ἀλλότριος τῆς ἀξίας, ἢ τοῦ φροντισματος, οὐπερ ἐπὶ χρήμασιν ἔτυχεν (4). Εἰ δέ τις καὶ μεσιτεύων φανείη τοῖς οὕτως αἰσχροῖς καὶ ἀθεμίτοις λήμμασι, καὶ οὗτος, εἰ μὲν κληρικὸς εἴη, τοῦ οἰκείου ἐκπιπτέτω βαθμοῦ· εἰ δὲ λαϊκός, ἢ μοναχός, ἀφοριζέσθω.

ΖΩΝΑΡ. Τινὲς εἰς κλῆρον καταταγῆναι μέλλοντες προσῆγον τῇ ἐκκλησίᾳ χρήματα, ὡς ἀφιεροῦντες αὐτὰ τῷ Θεῷ· εἴτα τούτοις θαρρόντες, καὶ τῇ δόσει τοῦ χρυσίου καυχώμενοι, ὠνείδιζον ἀναιδῶς (5) τοὺς δόσεως χρυσίου χωρὶς, δι' ἀρετὴν ἴσως

(1) ἐπιτιμίοις Βευερ. — (2) X. Τρ Σ. Ρ. — ἐκκοπτέσθω Π. Βευερ. Βίνν.

(3) Βευερ. — ἐπιχειρῆται ἐλεγχθεὶς X. Τρ. Βίνν. — (4) ἔλαβε X. Τρ.

(5) X. Τρ. — ἀδεῶς Βευερ. 'Ε.



ἢ καὶ λόγον καταταγέντες τῷ κλήρῳ. Τοὺς γοῦν τοιούτους, πρῶτον μὲν ὑποβιάζεσθαι βούλεται ὁ κανὼν ἐκ τοῦ οἰκείου βαθμοῦ, καὶ εἰς τὸν ἔσχατον τόπον τοῦ τάγματος, ἐν ᾧ εἰσι, τάττεσθαι· εἰ δὲ καὶ ἔτι τὰ αὐτὰ ποιοῦσι, ἐπιτιμᾶσθαι αὐτοὺς, ἵνα διορθωθῶσι. Προειμίζονται δὲ οἱ τὸν κανόνα ἐκθέμενοι, ἀπὸ τοῦ Ἀποστόλου καὶ Εὐαγγελιστοῦ Ἰωάννου· ἐκείνῳ γὰρ εἴρηται ἐν τῇ πρώτῃ καθολικῇ ἐπιστολῇ, τὸ, Ἔστιν ἁμαρτία πρὸς θάνατον· καὶ ἐκλαμβάνονται οὗτοι τὸ ῥητὸν ἐπὶ τῶν ἁμαρτανόντων, καὶ μὴ μετανοούντων. Εἶτα καὶ χειρὸν λέγουσι, ὥσπερ δὴ καὶ ἔστι, τὸ μετὰ τὴν ἁμαρτίαν τραχηλιᾶν, ἡγουν ἀναισχυντεῖν ἁμαρτίαν μὲν καλοῦντες τὸ ἐγκυχᾶσθαι ἐπὶ τῇ προσαγωγῇ τῶν χρημάτων, καὶ προτιμᾶν τῆς τοῦ Θεοῦ ὑπακοῆς καὶ τῶν κανονικῶν διατάξεων τὸν Μαμωνᾶν, τὰ χρήματα δηλονότι· ἀναισχυντίην δὲ τὸν ὀνειδισμόν, καὶ τὴν ἀτιμίαν, ἣν ἐπάγουσι τοῖς κληρωθεῖσι χωρὶς παροχῆς χρημάτων. Ἐν τούτοις οὐκ ἔστι, φασί, κύριος ὁ Θεός· καὶ τοῦτο δὲ γραφικὸν ἐκ τῆς τρίτης τῶν Βασιλειῶν. Χρὴ οὖν αὐτοὺς, ταπεινωθέντας, προσπεσεῖν τῷ Θεῷ, καὶ αἰτεῖν τοῦ ἁμαρτήματος ἄφεσιν, καὶ οὐχὶ μᾶλλον ἐπαίρεσθαι ἐπὶ τῇ δόσει τῇ ἀθέσμῳ· ἄθεσμον δὲ τὴν δόσιν καλεῖ, οὐ καθ' ἑαυτό (1)· εἰ γὰρ ἄθεσμος ἦν, διὰ τί προσεδέχθη; καὶ διὰ τί μὴ καὶ αὐτὸς τελείως ἐξωθεῖται τοῦ κλήρου, καὶ ὁ ἐπὶ δόσει τοῦτον κληρώσας κολάζεται; οὐ καθ' ἑαυτὸ τοίνυν ἄθεσμος ἡ δόσις ἐκλήθη, ἀλλ' ὅτι ἐκεῖνος ταύτην ποιεῖ νομίζεσθαι ἄθεσμον, ὡς δι' αὐτὴν ἀλαζονευόμενος, καὶ κατεπαιρόμενος τῶν ὁμοταγῶν· κἄντεῦθεν ὑπόληψιν διδούς, ὅτι οὐ κατὰ Θεὸν ἐποίησατο τὴν προσαγωγὴν, ἀλλ' ἵν' ἔχοι ταύτην εἰς καύχημα καὶ ἀλαζονείας ὑπόθεσιν. Τοῦτο δὲ δηλοῦται καὶ διὰ τῶν ἐφεξῆς· φησὶ γὰρ ὁ κανὼν· Εἰ δέ τις ἐπὶ χειροτονίᾳ φανῇ ποτε τοῦτο πεποιηκώς, τὸ δοῦναι δηλαδὴ χρήματα, γινέσθω κατὰ τοὺς κανόνας, ἡγουν τὸν ἀποστολικόν, ὃς εἰκαστὸς ἑννατὸς ἔστι· καὶ κατὰ τὸν δεύτερον τῆς ἐν Χαλκηδόνι συνόδου. Ὡσπερ οὖν ἀθέσμου οὐσης ἐνταῦθα τῆς δόσεως, καὶ ὁ χειροτονήσας ποινηλατεῖται, καὶ ὁ χειροτονηθεὶς, οὕτω κακῶς ἐγίνετο ἂν, εἰ πρὸς ἀλήθειαν ἄθε-

(1) X. Tr. — οὐ κατ' αὐτό. E. Buis.

σμος ἦν. Τὴν δὲ τῶν κανόνων τούτων ἐξήγησιν ὁ ζητῶν εὐ-  
ρήσει ἐν τοῖς τόποις αὐτῶν.

ΒΑΛΣ. Μέλλοντες οἱ ἅγιοι Πατέρες, κολάσαι τοὺς κληρικοὺς,  
τοὺς πρῶτα μὲν ἔκοντι καὶ κατὰ φιλόθεον γνώμην προσάγον-  
τας ἐν ἐκκλησίᾳ (1) χρήματα, ἢ ἕτερα ἅτινα, ὕστερον δὲ ἐγ-  
καυχωμένους ἐπὶ τῇ δόσει, καὶ ζητοῦντας προκαθεδρίας καὶ  
προτιμήσεις, καὶ ὀνειδίζοντας τοὺς δι' ἀρετὴν, ἢ ἐνέργειαν, κλη-  
ρωθέντας κατὰ Θεὸν συναδελφοὺς αὐτῶν, ἐχρήσαντο ἐν προσι-  
μίῳ ῥήματί τινι ἀπὸ τῆς πρώτης καθολικῆς ἐπιστολῆς τοῦ  
ἁγίου Ἀποστόλου καὶ Εὐαγγελιστοῦ Ἰωάννου, λέγοντος· Ἔστιν  
ἁμαρτία πρὸς θάνατον (2), ἥγουν ἔστιν ἁμαρτία θανάσιμος, ἡ  
ἀδιόρθωτος καὶ ἀμετανόητος· καὶ ἔτι ταύτης χείρων, ἡ σὺν  
τῇ ἁμαρτίᾳ ἀναίδεια. Ποῖον γὰρ οὐχ ὑπερβαίνει κακὸν τὸ  
προτιμᾶσθαι τινὰ τῆς ἐντολῆς τοῦ Θεοῦ τὰ τοῦ μαμμωνᾶ,  
ἥγουν τὰ χρήματα, καὶ λέγειν, ὀφείλειν τοῦτον, δι' αὐτὸν προσή-  
γαγε, προτιμότερον εἶναι τῶν ἄλλων πάντων, τῶν ἐνερ-  
γείας ἔχόντων ἴσως καὶ ἀρετὴν (3); Τοὺς γοῦν οὕτω φρονοῦν-  
τας, καὶ ὅλως δόσεως χρημάτων μεμνημένους, καὶ ἐλπίζοντας  
διὰ τοῦτο προτιμᾶσθαι παρὰ τοῖς πολλοῖς (4), ἀφ' οὗ μᾶλλον  
κατάγνωσις ἐπάγεται, καὶ ἀπερικαλύπτως ὀνειδίζοντας τοὺς  
ἀδελφοὺς αὐτῶν διὰ τὴν ὑποποιὸν πενίαν, ὑποβιβάζεσθαι εἰς  
τὸν ἔσχατον τόπον τοῦ βαθμοῦ αὐτῶν, ἵνα ταπεινωθῶσιν (5).  
Εἰ δὲ καὶ οὕτως ἐπιμένοισιν τῷ κακῷ, ἐπιτιμᾶσθαι κατὰ τὸ  
δόξαν πάντως τῷ ἐπισκόπῳ· καὶ ταῦτα μὲν, ὁπόταν τις αὐ-  
θαιρέτως προσαγάγῃ ἐν ἐκκλησίᾳ οἰαδήποτε πράγματα, ἅτινα  
καὶ οἱ λαμβάνοντες, ἀπροκριματίστως λαμβάνουσι, καὶ οἱ δι-  
δόντες, ἀνευθύνως διδόασιν. Εἰ δέ τις, φησὶν, οὐκ ἐξ ἀρχῆς  
μετὰ τοιαύτης αὐθαιρέτου γνώμης ἐποίησε τὴν προσαγωγὴν  
ἀλλὰ διὰ τὸ χειροτονηθῆναι, ἢ κληρωθῆναι, ἢ ἄλλως πως ἐν  
ἐκκλησίᾳ καταλεγῆναι, ὁ τοιοῦτος κολαζέσθω κατὰ τὸν κθ'.  
ἀποστολικὸν κανόνα, καὶ τὸν 6'. κανόνα τῆς ἐν Χαλκηδόνι

(1) ἐν ταῖς ἐκκλησίαις Βενερ. Ε. — (2) ἀ. Ἰω. Ε, 16. — (3) Χ. Τρ. — τῶν  
καὶ ἐνεργείας ἴσως ἔχόντων, ἢ καὶ ἀρετὴν Ε. Βενερ. — (4) Βενερ. Κ. — παρὰ τοὺς  
πολλοὺς Χ. Τρ. — (5) ἵνα πειραθῶσι Ε.



συνόδου. Τὸ μέντοι ῥῆμα, τὸ λέγον, Ἐν τούτοις οὐκ ἔστι Κύριος ὁ Θεός, ἐξελήφθη παρὰ τῶν ἁγίων Πατέρων ἐκ τῆς τρίτης τῶν Βασιλειῶν, διὰ τοὺς ἀλαζόνας καὶ προτιμωμένους τὰ τοῦ μαμμωνᾶ. Ἀκούων δὲ τοῦ κανόνος ὀνομάζοντος τὴν οὕτως ἐκρυσίως γινομένην δόσιν τοῦ χρυσίου ἄθεσμον, μὴ εἴπης εἶναι ταύτην κεκωλυμένην, κἀντεῦθεν καὶ ἄθεσμον, ὡς προβάσαν χάριν ἐξωνήσεως χειροτονίας, ἢ κληρώσεως· περὶ ταύτης γὰρ ἐφεξῆς διδάσκει· ἀλλ' ἄθεσμον ταύτην οἱ Πατέρες ὠνόμασαν διὰ τὸν προσαγαγόντα, καὶ διὰ ταύτην τὴν προσαγωγὴν ἐναβρυνόμενον. Σημείωσαι ταῦτα, διὰ τοὺς ἀποκειρομένους εἰς μοναστήρια μετὰ δόσεως χρημάτων, καὶ διὰ τοὺς αὐτοπροαιρέτως ποιοῦντας προσαγωγὰς τῷ Θεῷ. Τοὺς μέντοι ἐπικτωμένους ἐξωμονιτάτα ἀδελφάτα ἐν μοναστηρίοις διὰ χρημάτων, οὐ νομίζω ὑπὸ τῶν κανόνων ἀλίσκεσθαι, διὰ τὸ μὴ εἶναι ἐπίμομφον τὴν τῶν σιτηρεσίων ἐπίκτησιν. Τί δέ; ὁ μὲν αὐθαιρέτως προσαγαγὼν χρήματα οὕτω κολάζεται, ὁ δὲ διὰ τὸ κληρωθῆναι, ἢ ἀποκαρῆναι, δοὺς οἰαδήτινα πράγματα, ἐνδυνάμως ζητήσει μετὰ τὸ κολασθῆναι ἃ δέδωκε; Λύσις. Οὐδαμῶς· φησὶ γὰρ τὸ ια'. κεφ. τοῦ β'. τίτλου τοῦ κδ'. βιβλίου τῶν βασιλικῶν οὕτω· Τὸ ἐπὶ αἰσχυρᾷ αἰτίᾳ ἐκατέρων διδόμενον τοῦ τε λαβόντος, καὶ τοῦ παρέχοντος, οὐκ ἀντιστρέφεται· καὶ προστίθουσιν ἔξωθεν ὁ Παλαιὸς λογισμὸν· ὅτι, Ἐν ἴσῃ αἰτίᾳ, κρείττων ἐστὶν ὁ νεμόμενος, ἀπὸ τοῦ κβ'. βιβλίου τοῦτο ἀναλεξάμενος.

ΑΡΙΣΤ. Τοὺς ἐγκαυχωμένους διὰ δόσεως χρυσίου τετάχθαι ἐν ἐκκλησίᾳ, καὶ ἀτιμάζοντας τοὺς δι' ἀρετὴν ἐκλεγέντας, καὶ χωρὶς δόσεως καταταχθέντας, ἔδοξε τὸν ἔσχατον βαθμὸν τοῦ ἰδίου λαμβάνειν τάγματος. Εἰ δὲ ἐπιμένοιεν, ἐπιτιμᾶσθαι τοὺς δ' ἐπὶ χειροτονίᾳ τοῦτο πεποιηκότας, ἐκκόπτεσθαι τῆς κοινωνίας, ὡς ὑπὸ Πέτρου τὸν Σίμωνα μάγον.

Τὸν λόγον δεῖ καὶ τὴν ἀρετὴν προτιμᾶσθαι· καὶ χωρὶς δόσεως χρυσίου, τοὺς οὕτως ἔχειν εὐρισκομένους τάττεσθαι χρῆ ἐν τῷ κλήρῳ τῆς ἐκκλησίας· καὶ μὴ ὀνειδίζεσθαι αὐτοὺς ὑπὸ τῶν καταταγέντων τῇ ἐκκλησίᾳ δι' οἰασδήτινος δόσεως· ἀλλὰ μᾶλλον καὶ ἐπαινεῖσθαι, ὡς δι' ἀρετὴν βίου ὑπὸ τοῦ ἁγίου Πνεύματος.

τος ἐκλεγέντας. Εἰ δέ τινες, ὡς ἐγκαυχώμενοι ἐπὶ τῇ τοιαύτῃ ἀθέσμῳ δόσει, καὶ τῇ πονηρᾷ ταύτῃ συνηθείᾳ, τῇ ἀλλοτριούσῃ ἀπὸ Θεοῦ καὶ πάσης ἱερωσύνης, κατονειδίσουσιν ἀναιδεῖ προσώ-  
πων, καὶ ἀπερικαλύπτῳ στόματι, τοὺς ἄνευ χρυσίου καταταγέν-  
τας κληρικοὺς, τὸν ἔσχατον βαθμὸν ἐν τῷ οἰκείῳ τάγματι λή-  
ψονται. Εἰ δὲ καὶ οὕτως ἐπιμένοντες αὐτοὺς ὀνειδίζοντες, δι'  
ἐπιτιμίου διορθωθήσονται· καὶ ταῦτα μὲν περὶ τῶν εἰς κλῆρον  
καταλεγομένων. Ὅσοι δὲ διὰ χρημάτων χειροτονίας τύχῳσιν τινος,  
καθαιρεθήσονται καὶ αὐτοί, καὶ οἱ χειροτονήσαντες αὐτούς.

Κανὼν ζ'.

Ἐπειδὴ περ κανὼν ἐστίν, ὁ λέγων· Δίς τοῦ ἔτους καθ'  
ἐκάστην ἐπαρχίαν χρῆναι (1) γίνεσθαι διὰ συναθροίσεως  
ἐπισκόπων τὰς κανονικὰς ζητήσεις· διὰ τὴν συντριβὴν καὶ  
τὸ ἐνδεῶς ἔχειν πρὸς ὁδοιπορίαν τοὺς συναθροιζομένους,  
ᾧρισαν οἱ τῆς ἑκτῆς συνόδου ὅσιοι Πατέρες, ἐξ ἅπαντος  
τρόπου καὶ προφάσεως, ἅπαξ τοῦ ἐνιαυτοῦ γίνεσθαι, καὶ  
τὰ ἐσφαλμένα διορθοῦσθαι. Τοῦτον οὖν τὸν κανόνα καὶ  
ἡμεῖς ἀνανεοῦμεν· καὶ εἴ τις εὔρεθῇ ἄρχων τοῦτο κω-  
λύων, ἀφοριζέσθω. Εἰ δέ τις ἐκ τῶν μητροπολιτῶν  
ἀμελήσῃ τοῦτο γίνεσθαι, ἐκτὸς ἀνάγκης, καὶ βίας, καὶ  
τινος εὐλόγου προφάσεως, τοῖς κανονικοῖς (2) ἐπιτιμίοις  
ὑποκείσθω. Τῆς δὲ συνόδου γενομένης περὶ κανονικῶν καὶ  
εὐαγγελικῶν πραγμάτων, δεῖ τοῖς συναθροισθεῖσιν ἐπισκό-  
ποις ἐν μελέτῃ καὶ φροντίδι γίνεσθαι (3) τοῦ φυλάττε-  
σθαι (4) τὰς θείας καὶ ζωοποιοῦς ἐντολὰς τοῦ Θεοῦ.  
Ἐν γὰρ τῷ φυλάττεσθαι (5) αὐτὰς ἀνταπόδοσις πολλή·  
ὅτι καὶ λύχνος ἡ ἐντολή· νόμος δέ, φῶς, καὶ ὁδὸς ζωῆς  
ἐλεγχος καὶ παιδεία (6)· καὶ, Ἡ ἐντολή Κυρίου τηλαυγής (7)

(1) X. Τρ. — χρῆ Π. 'Ε. Κ. — (2) X. Τρ. 'Ε. Κ. Βευερ. — ἄνευ τοῦ, κα-  
νονικοῖς, Π. — (3) Π. X. Τρ. 'Ε. 'Ρ. — τίθεσθαι Βευερ. — (4) Π. X. Τρ. 'Ε.  
Κ. Βευερ. — φυλάττειν Σ. 'Ρ. — (5) X. Τρ. Σ. 'Ρ. 'Ε. Κ. Βευερ. — φυ-  
λάσσειν Π. — Ψαλμ. ΙΗ, 12. — (6) Παροιμ. ζ', 23. — (7) τὸ, τηλαυγής, οὐ  
κεῖται ἐν X. Τρ. — Ψαλμ. ΙΗ, 9.



φωτίζουσα ὀφθαλμούς. Μὴ ἔχειν δὲ ἄδειαν τὸν μητροπολίτην, ἐξ ὧν ἐπιφέρεται ὁ ἐπίσκοπος μετ' αὐτοῦ, ἢ κτήνος, ἢ ἕτερον εἶδος ἀπαιτεῖν. Εἰ γὰρ(1) τοῦτο ἐλεγχθῇ πεποιηκῶς, ἀποτίσει τετραπλάσιον.

—  
 ΖΩΝΑΡ. Περὶ τοῦ γίνεσθαι συνόδους ἐν ταῖς ἐπαρχίαις καθ' ἕκαστον ἔτος, διάφοροι κανόνες διαλαμβάνουσι, καὶ ὁ παρὼν δὲ οὗτος· καὶ μέμνηται τοῦ κανόνος τῆς ς'. συνόδου, ἥτις ἅπαξ τοῦ ἐνιαυτοῦ διευτυπώσχετο γίνεσθαι τὰς συνόδους ἐν ταῖς ἐπαρχίαις, ἵνα μὴ πολλὴν ὀχλήσιν καὶ καινοτομίαν ἐν ταῖς ὁδοιπορίαις οἱ ἐπίσκοποι ἔχωσι. Καὶ ἀνανεοῖ τὴν περὶ τῶν συνόδων παλαιότεραν διάταξιν καὶ, εἰ ἀρχὼν κωλύσει, φησὶ, τὸ γίνεσθαι σύνοδον, ἀφοριζέσθω· καὶ τοὺς ἀμελοῦντας τοῦ πράγματος μητροπολίτας, εἰ μὴ ἀνάγκη τις μεσολαβήσῃ καὶ βία, κανονικοῖς ὑποβάλλει ἐπιτιμίαις. Ὅτε δὲ γένηται σύνοδος περὶ κανονικῶν καὶ εὐαγγελικῶν πραγμάτων, δεῖ τοὺς ἐπισκόπους φροντίζειν, εἰ φυλάττονται αἱ θεῖαι ἐντολαί. Κανονικὰ μὲν οὖν πράγματα εἶεν ἂν οἱ ἀφορισμοί, εἰ δικαίως γίνονται σκοπούμενοι, εἰ δὲ οἰκονόμων, ὄντων ἐκ τῶν κλήρων αὐτῶν, τὰ τῶν ἐκκλησιῶν διοικοῦσιν οἱ ἐπίσκοποι· καὶ τοιαῦτά τινα, ἃ οἱ κανόνες γίνεσθαι διχτάττονται. Εὐαγγελικὰ δὲ, ἃ διὰ τοῦ εὐαγγελίου ἡμῖν ἐπιτάττονται, οἷόν ἐστι τὸ βαπτίζειν εἰς ὄνομα Πατρὸς, καὶ Υἱοῦ, καὶ ἁγίου Πνεύματος, καὶ τὸ μὴ ἐκβάλλειν τινὰ τὴν γυναῖκα αὐτοῦ, ἐκτὸς λόγου πορνείας, καὶ ἄλλα τοιαῦτα. Ταῦτα γὰρ πάντα ἡρεύνων, εἰ ἐν ταῖς χώραις αὐτῶν ἐγίνοντο, οἱ ἀρχιερεῖς ἀθροιζόμενοι, καὶ εἰ κατὰ τὰς θείας ἐντολάς βιοῦσιν οἱ ἄνθρωποι. Καὶ μαρτυρίας γραφικὰς ὁ κανὼν παράγει ἔκ τε τοῦ Ψαλτῆρος, καὶ ἐκ τῶν Παροιμιῶν. Καὶ ἐπὶ τούτοις προστίθαι, ὅτι, συναγομένων τῶν ἐπισκόπων ἔνθα ὁ μητροπολίτης τῆς ἐπαρχίας ὀρίσει κατὰ τὸν κανόνα, οὐχ ἔξει ὁ μητροπολίτης ἐξουσίαν ἀπαιτεῖν τι ἐξ αὐτῶν, οὔτε κτήνος, ἵππον, τυχόν, ἢ ἡμίονον, οὔτε τι ἕτερον εἶδος· εἰ δὲ ἀπαιτήσας καὶ λαβὼν τι ἐλεγχθείη, ἀποδώσει τὸ τετραπλοῦν.

---

(1) X. Γρ. Βενερ. — εἰ δὲ Π. Ε. Κ.

ΒΑΛΣ. Κανόνων διαφόρων διοριζομένων, πότε ὀφείλουσι γίνεσθαι σύνοδοι, καὶ τῶν μὲν λεγόντων, ἅπαξ τοῦ ἐνιαυτοῦ συνέρχεσθαι τοὺς ἐπαρχιώτας ἐπισκόπους, τῶν δὲ, δις τοῦ ἔτους· ὁ παρὼν κανὼν, διὰ τὴν ἐκ τῆς ὁδοιπορίας συντριβὴν τῶν ἐπισκόπων, κατηκολούθησε τῷ ἡ. κανόνι τῆς ς'. συνόδου, τῷ διοριζομένῳ ἅπαξ τοῦ ἐνιαυτοῦ τούτους συναθροίζεσθαι, καὶ διωρίσατο οὕτω γίνεσθαι, εἰ μὴ τις ἀνάγκη καὶ βία, ἢ ἄλλη πρόφασις εὐλογος τὴν συνέλευσιν παρεμποδίσαι· τοὺς δὲ μὴ οὕτω ποιῶντας ἀρχιερεῖς τοῖς κανονικοῖς ἐπιτιμίοις ὑποκεῖσθαι· ἀλλὰ καὶ τοὺς πολιτικούς ἀρχοντας, τοὺς κωλύοντας τοῦτο γίνεσθαι, ἀφορίζεσθαι. Ὅτε μέντοι, φησὶν, ἡ σύνοδος γένηται, ὀφείλουσιν οἱ ἐπίσκοποι φροντίζειν τοῦ φυλάττεσθαι τὰς εὐαγγελικὰς καὶ κανονικὰς παραδόσεις, καὶ τὰς ἄλλας ἐντολὰς τοῦ Θεοῦ. Καὶ κανονικαὶ μὲν παραδόσεις εἰσὶν οἱ εὐλογοὶ καὶ παράλογοι ἀφορισμοί, αἱ καταταγαὶ τῶν κληρικῶν, αἱ διοικήσεις (1) τῶν ἐπισκοπικῶν πραγμάτων, καὶ τὰ τοιαῦτα. Εὐαγγελικαὶ δὲ παραδόσεις καὶ ἐντολαὶ τοῦ Θεοῦ, τὸ βαπτίζειν (2) εἰς τὸ ὄνομα τοῦ Πατρὸς, καὶ τοῦ Υἱοῦ, καὶ τοῦ ἁγίου Πνεύματος· τὸ, Μὴ μοιχεύσης, Μὴ πορνεύσης, μὴ ψευδομαρτυρήσης, καὶ τὰ ὅμοια. Ἐπεὶ δὲ ἔμαθον οἱ Πατέρες, ὅτι ἐν ταῖς συνελεύσεσι τῶν ἐπισκόπων μητροπολίται τινες κατεξουσιάζουσιν αὐτῶν, καὶ ἀπαιτοῦσιν ἵππους, ἢ ἕτερα ἅτινα εἶδη, ὥρισαν καὶ τοῦτο σχολάσαι, καὶ τὸν τοιοῦτόν τι ποιήσοντα μητροπολίτην, ἀντιστρέφειν τὸ διδόμενον εἰς τὸ τετραπλοῦν. Καλῶς δ' εἶπεν ὁ κανὼν, μὴ ἔχειν ἐπ' ἀδείας τὸν μητροπολίτην ἀπαιτεῖν τι ἐξ ὧν ὁ ἐπίσκοπος ἐπιφέρεται· εἰ γὰρ ἔκοντὶ ὁ ἐπίσκοπος θελήσει δεξιῶσασθαι τὸν μητροπολίτην αὐτοῦ διὰ τινος πράγματος, οὐ κωλυθήσεται τοῦτο ποιεῖν. Ζήτηι τὸ ἡ. κεφ. τοῦ ἡ. τίτλου τοῦ παρόντος συντάγματος, καὶ τὸν ἡ. κανόνα τῆς ἐν τῷ Τρούλῳ συνόδου.

ΑΡΙΣΤ. Ἐπεὶ μὴ δυνατόν, κατὰ τὸ πάλαι δόξαν, δις τοῦ ἔτους γίνεσθαι σύνοδον· γινέσθω ἅπαξ κατὰ τὸ δόξαν τῇ ἑκτῇ· καὶ ὁ κωλύσας ἀρχων, ἀφορίζεσθω· καὶ ὁ ἀμελήσας ἐπίσκο-

(1) X. Τρ. — αἱ παραδόσεις Βενερ. 'Ε. — (2) X. Τρ. — βαπτίζεσθαι Βενερ. Ε.



πος, ἐπιτιμάσθω. Τῆς συνόδου δὲ γινομένης, εἵπερ ὁ μητροπολίτης ἀφέλῃται τι τῶν τοῦ ἐπισκόπου, ἀποτίσει τετραπλάσιον.

Βεβαιοὶ καὶ αὕτη ἡ σύνοδος τὸ ἅπαξ τοῦ ἐνιαυτοῦ γίνεσθαι σύνοδον ἐν ἐκάστη ἐπαρχίᾳ· καὶ τὸν μὲν κατὰ χώραν ἄρχοντα, εἰ εὗρεθῇ κωλύων τὴν τῶν ἐπισκόπων συνέλευσιν, τὴν διὰ κανονικὰ καὶ εὐαγγελικὰ πράγματα γινομένην, ἀφορίζει· τὸν δὲ μητροπολίτην τὸν ἀμελοῦντα τοῦτο γενέσθαι, ἄνευ τινὸς ἀνάγκης καὶ βίας, κανονικοῖς ἐπιτιμίαις καθυποβάλλει. Προσάττει δὲ καὶ τὸ μὴ ἔχειν ἄδειαν τὸν μητροπολίτην ἀφαιρεῖσθαι τι ὧν οἱ ἐπίσκοποι ἐπιφέρονται μεθ' ἑαυτῶν, ἢ κτήνος, ἢ ἕτερον εἶδος. Εἰ δὲ ἐλεγχθῇ ἀφελόμενός τι ἐξ αὐτῶν, ἀπαιτεῖσθαι τοῦτο εἰς τὸ τετραπλάσιον.

### Κ α ν ὶ ν Ζ'.

Ἐφη Παῦλος ὁ θεῖος Ἀπόστολος(1). Τινῶν ἀνθρώπων αἱ ἁμαρτίαι (2) πρόδηλοί εἰσι· τισὶ δὲ καὶ ἐπακολουθοῦσιν. Ἀμαρτιῶν οὖν προκαταλαμβανουσῶν(3), καὶ ἕτεραι ἁμαρτίαι ἔπονται (4) ταύταις. Τῇ οὖν ἀσεβεῖ αἰρέσει τῶν χριστιανοκατηγόρων καὶ ἄλλα ἀσεβήματα συνηκολούθησαν. Ὡσπερ γὰρ τὴν τῶν σεπτῶν εἰκόνων ἀφείλοντο ὅψιν ἐκ τῆς ἐκκλησίας (5), καὶ ἕτερά τινα ἔθη παραλελοίपाσι, ἃ χρὴ ἀνανεωθῆναι, καὶ κατὰ (6) τὴν ἐγγραφον καὶ ἄγραφον θεσμοθεσίαν οὕτω κρατεῖν. Ὅσοι οὖν σεπτοὶ ναοὶ καθιερώθησαν ἐκτὸς ἀγίων λειψάνων μαρτύρων, ὀρίζομεν ἐν αὐτοῖς κατάρθωσιν γίνεσθαι λειψάνων μετὰ τῆς συνήθους εὐχῆς (7). Ὁ δὲ ἄνευ ἀγίων λειψάνων καθιερῶν ναὸν, καθαιρεῖσθω, ὡς παραβεβηκὼς τὰς ἐκκλησιαστικὰς παραδόσεις.

ΖΩΝΑΡ. Τοῦτο τὸ ἀποστολικὸν ῥητὸν, ὁ μὲν μέγας Βασί-

(1) Τιμόθ. Ε', 24. — (2) X. Τρ. Π. — τινῶν ἁμαρτίαι ἀνθρώπων Βευερ. — (3) X. Τρ. Π. ἀμαρτιῶν γὰρ Βευερ. — προκαταλαβουσῶν Π. — (4) παρέπονται Σ. 'Ρ. — (5) ἐκ τῶν ἐκκλησιῶν X. Τρ. — (6) ἡ, κατὰ, οὐ κεῖται ἐν X. Τρ. — (7) τὸ, μετὰ τῆς συνήθους εὐχῆς, οὐ κεῖται ἐν X. Τρ.

λειος ἄλλως ἐξελάβετο. Οὗτοι δὲ οἱ Πατέρες ἐνταῦθα ἀπλοῦ-  
κώτερον ἐδέξαντο τὸ, ἐπακολουθοῦσι, τὸ ἔπεσθαι δηλονότι ταῖς  
προλαβούσαις ἁμαρτίαις καὶ ἑτέρας· καὶ τοῦτο ἐκβῆναί, φασιν,  
ἐπὶ τῶν εἰκονομάχων. Ἐκείνους γὰρ ὀνομάζουσι χριστιανοκατη-  
γόρους, ὡς κατηγοροῦντας τῶν Χριστιανῶν εἰδωλολατρείαν·  
οὐ μόνον γὰρ τὰς ἐκκλησίας τοῦ κόσμου τῶν σεπτῶν εἰκόνων  
ἐστέρησαν, ἀλλὰ καὶ ἔθνη παλαιὰ παραλελοίπασιν, ἃ καὶ ἀνα-  
νεοῦσιν οὗτοι· ἵνα καὶ ἡ ἐγγραφος θεσμοθεσία, καὶ ἡ ἄγγραφος  
συνήθεια κρατῇ. Τὸ δὲ παραλειφθὲν ἔθος ἦν, τὸ ἐν ταῖς καθιε-  
ρώσεσι τῶν θείων ναῶν μὴ γίνεσθαι καταθέσεις λειψάνων  
ἀγίων. Ὅσοι οὖν, φασι, χωρὶς καταθέσεως ἀγίων λειψάνων καθιε-  
ρώθησαν ναοὶ, δεξάσθωσαν νῦν καὶ ἅγια λείψανα, κατατιθέμενα  
ἐν αὐτοῖς. Ὁ δὲ καθιερώων (1) ναὸν χωρὶς ἱερῶν λειψάνων, κα-  
θαιρεῖσθω, ὡς παραβάτης τῶν ἐκκλησιαστικῶν παραδόσεων.

ΒΑΣ. Ἔθος ἦν ἐκκλησιαστικόν, τοὺς θείους ναοὺς καθιεροῦ-  
σθαι διὰ ἀγίων λειψάνων μαρτυρικῶν. Οἱ δὲ χριστιανοκατή-  
γοροι, ἡγουν εἰκονοκαῦται, οἱ λέγοντες τοὺς προσκυνητὰς τῶν  
σεπτῶν καὶ ἀγίων εἰκόνων εἰδωλολάτρας, ἐπέκεινα τῆς αἵρέ-  
σεως αὐτῶν, καὶ τῆς κατὰ τῶν ὀρθοδόξων μανίας, καὶ σεπτοὺς  
ναοὺς καθιέρωσαν ἐκτὸς ἀγίων λειψάνων. Φασὶν οὖν οἱ Πατέ-  
ρες, ὅτι ταῖς ἀνθρωπίναις ἁμαρτίαις ἐπακολουθοῦσι καὶ ἕτεραι  
ἁμαρτίαι, κατὰ τὸν μέγαν Ἀπόστολον Παῦλον. Καὶ ἐπεὶ τῇ  
αἵρέσει τῶν εἰκονομάχων καὶ ἄλλα κακὰ ἐπηκολούθησαν, (πα-  
ρελείφθησαν γὰρ ἔθιμα ἐκκλησιαστικὰ ἀναγκαῖα), ὀρίζομεν τοὺς  
καθιερωθέντας ναοὺς ἄνευ ἀγίων λειψάνων, πάλιν καθιερωθῆναι  
διὰ λειψάνων, καὶ ἐφεξῆς οὕτω γίνεσθαι· τοὺς δὲ καθιεροῦν-  
τας ναοὺς χωρὶς ἀγίων λειψάνων, καθαιρεῖσθαι· καὶ ὁ μὲν  
κανὼν ταῦτα. Εἶπε δέ τις· καὶ πῶς ἄνευ καταθέσεως λειψάνων  
σήμερον τὰ εὐκτήρια καθιεροῦνται; καὶ διὰ τί οὐ γίνονται  
ιεροτελεστίαι ἐν αὐτοῖς καὶ παρὰ ἐπισκόπων, ἀλλὰ παρὰ ἱε-  
ρέων μόνον; καὶ ἤκουσεν, ὡς τὰ γινόμενα παρὰ τῶν ἀρχιερέων  
ἀντιμίνσια, καθ' ὃν καιρὸν καθιέρωσις ναοῦ γίνεται, διδόμε-  
να (2) εἰς εὐκτηρίους οἴκους, ἀρκοῦσιν ἀντὶ καθιερώσεως, ἥτοι

(1) καθιστῶν X. Tr. — (2) X. Tr. — διαδιδόμενα Βυερ. 'Ε.



ἐνθρονισμοῦ, καὶ ἐγκαινίων, καὶ ἀνοιξίων· διὰ τοῦτο γὰρ καὶ ἀντιμίνσια ἐκλήθησαν, ἥτοι ἀντιπρόσωπα καὶ ἀντίτυπα τῶν πολλῶν τοιούτων μίνσων, τῶν καταρτιζόντων τὴν ἁγίαν δεσποτικὴν τράπεζαν. Οἱ μέντοι ἀρχιερεῖς οὐ ποιοῦσιν ἱεροτελεστίας εἰς εὐκτηρίους ἀνενθρονίστους ναοὺς, διότι τὸ τῆς ἀρχιερωσύνης (1) ἀξίωμα ὑποβιβάζεται, θρόνου μὴ ὄντος αὐτίκα εἰς ὃν ἀποστολικῶς ὁ ἐπίσκοπος καθιδρύεται, μηδὲ τῶν ἄλλων τῶν συνιστώντων τὴν τοῦ ναοῦ καθιέρωσιν καὶ εὐπρέπειαν. Ἐρωτήσαντες δέ τινες, πότε ἡ καθιέρωσις γίνεται τῶν ἐκκλησιῶν; ἤκουσαν, ὅτι ἡ μὲν πῆξις τοῦ θεμελίου δι' εὐχῆς μόνης τοῦ κατὰ χώραν ἐπισκόπου καὶ σταυροπηγίου (2) γίνεται· ἡ δὲ καθιέρωσις, μετὰ τὸν ἀπαρτισμὸν τοῦ ναοῦ, ὅτε τελοῦνται τὰ ἀνοίξια, καὶ ὁ ἐνθρονισμὸς, καὶ ὁ ἅπαξ τούτου ἀπαρτισμὸς, ὑπὸ ἁγίου μύρου χριόμενου, καὶ λείψανα μαρτυρικὰ ὑποδεχομένου. Διενισταμένου δέ τινος, ὀφείλειν καθαιρεθῆναι ἀρχιερέα τινὰ ποτὲ εἰς ἀνενθρόνιστον ἐκκλησίαν ἱεουργήσαντα, καθὼς καθαιρεῖται καὶ ὁ καθιερώων ναὸν ἄνευ ἁγίων λειψάνων, ὁ ἁγιώτατος ἐκεῖνος πατριάρχης κύρ Λουκᾶς ἀπεφάνετο ἄλλως πως τὸν τοιοῦτον ἀρχιερέα κολασθῆναι, κατὰ τὸ δοκοῦν δηλαδὴ τῇ συνόδῳ, οὐ μὴν διὰ καθαιρέσεως, ὅτι κατὰ πολὺ ἀκατάλληλά εἰσι τὰ ἐπταισμένα.

**ΑΡΙΣΤ.** Κατάτιθέσθω μαρτύρων ἅγια λείψανα ἐν τοῖς ἄνευ αὐτῶν καθιερωθεῖσι ναοῖς, μετὰ τῆς συνήθους εὐχῆς· ὁ δὲ ἄνευ τούτων καθιερώσας, καθαιρεῖσθω, ὡς παραβάς τὰς ἐκκλησιαστικὰς παραδόσεις.

Ὅσοι μὲν ναοὶ πρὸ τῆς συνόδου ταύτης, ἄνευ τῆς συνήθους εὐχῆς τῶν ἐπισκόπων, καὶ λειψάνων ἁγίων Μαρτύρων, ἀνωκοδομήθησαν, ὠρίσθη γενέσθαι κατάθεσιν ἐν αὐτοῖς λειψάνων ἁγίων, καὶ τὴν συνήθη εὐχὴν τελεσθῆναι· ὅσοι δὲ μετὰ τὴν σύνοδον ταύτην εὐρεθῶσι χωρὶς λειψάνων καθιεροῦντες ναὸν, καθαιρεῖσθαι κατεδικάσθησαν, ὡς παραβάται τῶν ἐκκλησιαστικῶν παραδόσεων.

---

(1) X. Τρ. — ἱερωσύνης Βευερ. Ε. — (2) X. Τρ. — δι' εὐχῆς μόνης καὶ σταυροπηγίου, Βευερ. Ε.

## Κανὼν Η'.

Ἐπειδὴ πλανώμενοί τινες ἐκ τῆς τῶν Ἑβραίων θρησκείας, μυκτηρίζειν ἔδοξαν Χριστὸν τὸν Θεὸν ἡμῶν, προσποιούμενοι μὲν χριστιανίζειν, αὐτὸν δὲ ἀρνούμενοι κρύβδην, καὶ λαθραίως σαδβατίζοντες, καὶ ἑτέρα Ἰουδαϊκὰ ποιοῦντες· ὀρίζομεν τούτους, μήτε εἰς κοινωνίαν, μήτε εἰς εὐχὴν, μήτε εἰς ἐκκλησίαν δέχεσθαι, ἀλλὰ φανερώς εἶναι κατὰ τὴν ἑαυτῶν θρησκείαν Ἑβραίους (1), καὶ μήτε τοὺς παῖδας αὐτῶν βαπτίζειν, μήτε δοῦλον ὠνεῖσθαι, ἢ κτᾶσθαι. Εἰ δὲ ἐξ εἰλικρινοῦς πίστεως ἐπιστρέψει τις αὐτῶν, καὶ ὁμολογήσει ἐξ ὅλης καρδίας, θριαμβεύων τὰ κατ' αὐτοὺς (2) ἔθνη καὶ πράγματα, πρὸς τὸ καὶ ἄλλους ἐλεγχθῆναι καὶ διορθώσασθαι, τοῦτον προσδέχεσθαι, καὶ βαπτίζειν, καὶ (3) τοὺς παῖδας αὐτοῦ, καὶ ἀσφαλιζέσθαι αὐτοὺς ἀποστῆναι τῶν Ἑβραϊκῶν ἐπιτηδευμάτων· εἰ δὲ μὴ οὕτως ἔχοιεν, μηδαμῶς αὐτοὺς προσδέχεσθαι.

ΖΩΝΑΡ. Τινὲς Ἰουδαῖοι προσήρχοντο τῷ δοκεῖν τῇ πίστει, καὶ προσεποιοῦντο γίνεσθαι Χριστιανοί· ἐκεῖνοι δὲ ἐμυκτηρίζον τὸν Χριστὸν, ἀντὶ τοῦ, ἐνέπαιζον, κρυφίως αὐτὸν ἀρνούμενοι, καὶ ληληθότως τὰ σάδβατα φυλάσσοντες, καὶ ἄλλα Ἰουδαϊκὰ ποιοῦντες, οἷον περιτέμνοντες τοὺς παῖδας αὐτῶν, ἀκαθάρτους ἡγούμενοι τοὺς νεκροὺς προσψάσαντας, καὶ τοὺς λεπροὺς, καὶ τοὺς γονορροεῖς, καὶ ἄλλα τοιαῦτα, ὅσα τῷ παλαιῷ ἀπηγόρευται νόμῳ. Τοὺς γοῦν τοιούτους ὥρισεν ἡ σύνοδος, μήτε εἰς κοινωνίαν δέχεσθαι, μήτε συνεύχεσθαι αὐτοῖς, μήτε ὅλως εἰς ἐκκλησίαν εἰσιέναι παρὰ χωρεῖν· εἶναι δὲ Ἑβραίους καὶ αὐτοὺς κατὰ τὸ φανερόν, καὶ μηδὲ τοὺς παῖδας αὐτῶν βαπτίζειν, μήτε παρὰ χωρεῖν αὐτοῖς δούλους ὠνεῖσθαι. Τὸ γὰρ Χριστιανὸν ἀνδράποδον κτᾶσθαι Ἰουδαῖον, καὶ ὁ πολιτικὸς κωλύει νόμος. Οἱ δὲ

(1) ἀλλὰ φανερώς ἔστωσαν . . . Ἑβραῖοι Σ. 'Ρ. 'Ε. Κ. — (2) Π. — κατ' αὐτὸν Χ. Τρ. — κατ' αὐτῶν Βευερ. 'Ε. Κ. — (3) Σ. 'Ρ. Χ. Τρ. — ὁ, καὶ, οὐ καίτα παρὰ Βευερ. καὶ Π.



τάχα τῇ πίστει προσελθόντες, ὡς Χριστιανοὶ, οὐκ ἐκωλύοντο δούλους ὠνεῖσθαι. Ἐπεὶ δὲ ὑποκεκρυμμένως τοῦτο ἐποιοῦν, φησὶν ἡ σύνοδος μὴ ἐξεῖναι αὐτοῖς δούλους ὠνεῖσθαι, ἢ ἄλλως κτᾶσθαι, ἐκ δωρεᾶς, τυχόν, ἢ ἀνταλλαγῆς, ἢ ἐτέρῳ τρόπῳ. Εἰ δὲ ἐξ εἰλικρινοῦς καὶ καθαρᾶς πίστεως, ἀντὶ τοῦ, καθαρῶς καὶ ἀνυποκρίτως, πιστεύσας ἐπιστρέψει τις αὐτῶν, καὶ ὁμολογήσει ἐξ ὅλης καρδίας, ἀντὶ τοῦ, τὰ αὐτὰ ἡμῖν λέγει, καὶ τὰ ἔθνη τὰ οἰκεῖα, καὶ ὅσα πράττουσι, θριαμβεύει, ἤγουν εἰς τὸ φανερὸν προτίθῃσι, καὶ συντίθεται μὴ ποιεῖν, ὥστε καὶ ἄλλους ἐλεγχθῆναι ὁμοπίστους αὐτῷ, καὶ διορθωθῆναι, τὸν τοιοῦτον προσδέχεσθαι, καὶ βαπτίζειν, καὶ τοὺς παῖδας αὐτοῦ, καὶ ἀκριβῶς προσέχειν αὐτοῖς, ὥστε ἀποστῆναι τῶν ἑβραϊκῶν ἐπιτηδευμάτων· ἄλλως δὲ αὐτοὺς μὴ προσδέχεσθαι. Καὶ ὁ μέγας δὲ Βασίλειος, ἐν πέμπτῳ κανόνι, Τοὺς μετανοοῦντας δεῖ, φησι, δέχεσθαι, οὐκ ἀκρίτως δὲ, ἀλλὰ δοκιμάζειν, εἰ ἀληθῶς καὶ γνησίως μετανοοῦσι. Καὶ ὁ πολιτικὸς νόμος πολλὴν ποιεῖσθαι θεσπίζει περὶ τῶν προσερχομένων Ἰουδαίων τὴν ἀκριβολογίαν.

**ΒΑΣ.** Ἰουδαῖοί τινες, ἔνοχοι καταστάντες ἐπὶ τισιν ὑποθέσεσι, καὶ θέλοντες ταύτας ἐκφυγεῖν, προσήρχοντο τῇ ὀρθοδόξῳ πίστει, καὶ προσεποιοῦντο μὲν τὰ τῶν Χριστιανῶν φρονεῖν, τῇ ἀληθείᾳ δὲ τὰ τῶν Ἰουδαίων ἐφρόνουν, λάθρα σαββατίζοντες, καὶ τὰ ἡμέτερα διασύροντες. Ἐβάπτιζον δὲ καὶ τοὺς παῖδας αὐτῶν, καὶ ἄλλα τινὰ ἐποιοῦν εὐσεβῆ, ὡς ἂν φαίνωνται τάχα ὀρθόδοξοι. Φασὶν οὖν οἱ Πατέρες, μὴ δέχεσθαι τούτους εἰς κοινωνίαν οἰανδήτινα, μηδὲ παραχωρεῖν τοὺς παῖδας αὐτῶν βαπτίζεσθαι, μηδὲ δοῦλον Χριστιανὸν ὅπως δῆποτε κτᾶσθαι, ἀλλὰ φανερῶς κατὰ τὴν τῶν ἑβραίων θρησκείαν αὐτοὺς πολιτεύεσθαι. Εἰ δέ τις ἐξ αὐτῶν ἀπὸ τῆς Ἰουδαϊκῆς θρησκείας πρὸς τὴν ὀρθόδοξον πίστιν ἐπιστρέψει μετὰ καθαρᾶς διαθέσεως, καὶ ἄνευ ἀνάγκης, ἢ προσποιήσεως, καὶ ἀποτάσσεται (1) τοῖς Ἰουδαϊκοῖς ἔθεσιν, καὶ ὀλοφύχως θριαμβεύσει αὐτὰ, καὶ ὁμολογήσει τὰ παρά τινων κατὰ σκῆψιν γινόμενα, καὶ εἰς ἐμπαιγμὸν ἀφορῶντα τῆς πίστεως τῶν Χριστιανῶν, ἐφ' ᾧ κακείνους ἐλεγχθῆναι

(1) καὶ ἀντίως ἄξεται 'Ε.

καὶ διορθωθῆναι, προσδέχεσθαι τοῦτον καὶ τοὺς παῖδας αὐτοῦ εἰς κοινωνίαν, καὶ βαπτίζειν, ἀσφαλιζομένους ἀπέχειν ἀπὸ τῶν Ἰουδαϊκῶν παραδόσεων, καὶ ἐπιτηδευμάτων. Σημείωσαι οὖν ταῦτα διὰ τοὺς ἱερεῖς, τοὺς βαπτίζοντας τοὺς παῖδας τῶν Ἀγαρηνῶν, καὶ ὅτι τὸ διὰ θεραπείαν σωματικὴν ζητούμενον ὑπὸ τούτων βάπτισμα ἀπαράδεκτόν ἐστι (1). Τὸ μὲν τοι μδ'. κεφ. τοῦ α. τίτ. τοῦ α. βιβλίου τῶν βασιλικῶν φησι· Ἰουδαῖος τὸ θέλει εἶναι Χριστιανὸς προσποιούμενος, ὡς ἂν τὴν κατ' αὐτοῦ κατηγορίαν, ἢ τὴν ἀπὸ χρέους ἀγωγὴν, παραμένων τῇ ἐκκλησίᾳ φεύγῃ μὴ πληρώσας τὰ χρέη, ἢ ἐλευθερωθεὶς τοῦ ἐγκλήματος, μὴ δεχέσθω. Ζήτηι καὶ τὸ μζ'. κεφ. τοῦ αὐτοῦ βιβλίου καὶ τίτλου· Ἰουδαῖος Χριστιανὸν ἀνδράποδον μὴ ἐχέτω, μήτε κατηχούμενον περιτεμνέτω· μήτε ἄλλος αἰρετικὸς Χριστιανὸν ἀνδράποδον ἐχέτω· καὶ τὸ νδ'. κεφ. Σαμαρείτης δὲ οὐδεὶς Χριστιανὸν οἰκέτην ἔξει, ἀλλ' ἅμα τῷ κτήσασθαι τοῦτον εὐθέως εἰς ἐλευθερίαν ἀρπάζεσθαι· εἰ δὲ τῆς ὁμοίας αὐτῷ ὁ οἰκέτης κακοδοξίας εἴη, ἐξέστω αὐτῷ, τὴν τῶν Χριστιανῶν ἀσπαζομένῳ δόξαν, εὐθὺς καὶ τῆς Ῥωμαϊκῆς ἀπολαύειν ἐλευθερίας.

ΑΡΙΣΤ. Ἑβραίους μὴ χρῆναι προσδέχεσθαι, εἰ μὴ φαίνονται ἐξ εὐκρινουῶς καρδίας ἐπιστρέφοντες. Σαφής.

### Κ α ν ὶ ν Θ'.

Πάντα τὰ μεираκιώδη ἀθύρματα, καὶ μανιώδη βακχεύματα, τὰ ψευδοσυγγράμματα, τὰ κατὰ τῶν σεπτῶν εἰκόνων γινόμενα, δέον δοθῆναι τῷ ἐπισκόπῳ Κωνσταντινουπόλως, ἵνα ἀποτεθῶσι μετὰ τῶν λοιπῶν αἰρετικῶν βιβλίων. Εἰ δέ τις εὐρεθῇ ταῦτα κρύπτων· εἰ μὲν ἐπίσκοπος, ἢ πρεσβύτερος, ἢ διάκονος εἴη, καθαιρεῖσθω· εἰ δὲ λαϊκὸς, ἢ μοναχὸς, ἀφοριζέσθω.

ΖΩΝΑΡ. Οἱ κατὰ τῶν ἁγίων εἰκόνων λυττήσαντες, καὶ εἰδωλα ταύτας καλοῦντες, καὶ συγγράμματα συνεγράψαντο συγ-

(1) τὰ, ἀπὸ τοῦ Σημείωσαι, ἕως τοῦ, ἐπὶ, κεῖται ἐν Χ. Τρ. ἐν περιστλ.



κροτοῦντα τὴν δόξαν αὐτῶν, ἅτινα ἡ ἁγία αὕτη σύνοδος ὠνόμασε μαιρακιώδη ἀθύρματα, ἥτοι παιδικὰ παίγνια, καὶ μανιώδη βακχεύματα. Αἱ βάκχαι χορὸς ἦσαν γυναικῶν μαινομένων, ἀκολουθοῦσαι τῷ Διονύσῳ· ὁ δὲ Διόνυσος, Θεὸς τοῖς Ἕλλησιν ἐνομιζέτο, ἔφορος τῆς μέθης, μεθύων κάκεινος, καὶ παράφορος ὢν. Ὡς περ οὖν αἱ Βάκχαι ὑπὸ μανίας κρατούμεναι, οὐδὲν σωφρόνως ἐποιοῦν, ἀλλ' ἐμμανῶς ἐκινουῦντο· οὕτω καὶ τοὺς τὰ συγγράμματα ἐκεῖνα ποιήσαντας, οἱ τῆς συνόδου λέγουσι κινήθηναι πρὸς συγγραφὴν μανιωδῶς, καὶ παρακεκομμένως, ἀλλ' οὐ σωφρόνως. Ἐκεῖνα οὖν τὰ συγγράμματα, ὀρίζει παρὰ μηδενὸς κρύπτεσθαι, ἀλλὰ δοθῆναι παρὰ τῶν ἐχόντων αὐτὰ, ἵν' ἀποτεθεῖεν μετὰ τῶν ἄλλων αἵρετικῶν βιβλίων· τοὺς δὲ κρύπτοντας ταῦτα ἐπισκόπους, ἢ ἄλλους ἱερωμένους, καθαιρεῖσθαι· λαϊκοὺς δὲ, καὶ μοναχοὺς, ἀφορίζεσθαι.

ΒΑΣ. Τῆς τῶν χριστιανοκατηγόρων, ἥτοι τῶν Εἰκονοκαυτῶν, αἵρέσεως κρατησάσης ἐπὶ πολὺ, οἱ ταύτῃ προσκείμενοι διὰ γραφῶν τὰς κατὰ τῶν ἁγίων εἰκόνων βλασφημίας αὐτῶν ἐστηλίτευσον. Φασὶν οὖν οἱ Πατέρες, ὀφείλειν ταύτας δοθῆναι, ἐφ' ᾧ ἀποτεθῆναι ἐν τῷ ἐπισκοπείῳ τῆς Κωνσταντινουπόλεως, ἔνθα ἀπόκεινται καὶ τὰ λοιπὰ βιβλία τῶν αἵρετικῶν. Τοὺς δὲ κρύπτοντας ταῦτα, ἱερωμένους μὲν ὄντας, καθαιρεῖσθαι, λαϊκοὺς δὲ, ἢ μοναχοὺς, ἀφορίζεσθαι. Καλῶς δὲ ὠνόμασαν οἱ Πατέρες τὰ τοιαῦτα συγγράμματα μαιρακιώδη ἀθύρματα, ἥγουν νηπιώδη παίγνια, καὶ μανιώδη βακχεύματα, ἥτοι μαινομένων Βακχῶν φλυαρήματα, ὅτι εὐδιάλυτα καὶ εὐκατάσειστά εἰσιν, ὡς τὰ τῶν μαιρακίων παίγνια, καὶ ἀξιογέλαστα, ὡς τὰ τῶν μαινομένων ἔργα καὶ μεθύοντων· αἱ Βάκχαι γὰρ χοροὶ ἦσαν μαινομένων, ἐπόμενοι τῷ ἐφόρῳ τῆς μέθης ψευδυνύμῳ θεῷ, τῷ Διονύσῳ. Οἱ μὲν τοι νόμοι τὰ τῶν αἵρετικῶν βιβλία διορίζονται καίεσθαι· καὶ ζήτηι κεφ. γ'. τοῦ ιβ'. τίτλου τοῦ παρόντος συντάγματος, καὶ εὐρήσεις ἐν αὐτῷ κατεστρωμένα κεφάλαια διάφορα, τοῦτ' αὐτὸ παρακελευόμενα. Εἴποι δέ τις, δι' ἣν αἰτίαν ὁ μὲν κανὼν τὰ τῶν χριστιανοκατηγόρων βιβλία ἀποτίθεσθαι ἐν τῷ ἐπισκοπείῳ διορίζεται, οἱ νόμοι δὲ καίε-

σθαι ταῦτα ἐπιτρέπουσι (1); Λύσις. Ταυτόν ἐστι τὸ καυθῆναι τὰ βέβηλα συγγράμματα τῶν αἵρετικῶν, καὶ τὸ ἀποτεθῆναι ἐν τῷ ἐπισκοπείῳ τῆς Κωνσταντινουπόλεως· οὔτε γὰρ καιόμενα εἰς ἀνάγνωσιν ἔλθοιεν, οὔτε ἐν τοιούτῳ ἀσύλῳ τόπῳ ἀποτιθέμενα, θεατὰ γενήσεται· τινι. Ὁ γοῦν κάσας ταῦτα, καὶ μὴ ἀποθέμενος ἐν τῷ ἐπισκοπείῳ, τῷ κανόνι οὐχ ὑποκείται, ὡς μηδὲ ὑπεναντίως αὐτῷ διαπραξάμενος. Ἐπισκοπεῖον δὲ τῆς Κωνσταντινουπόλεως τὸ πατριαρχεῖον ἐστίν. Ἐπεὶ δὲ τὸ μεγαλεῖον τοῦ πατριαρχικοῦ θρόνου διάφορα μὲν σέκρετα ἔχει ὑφ' ἐχυτὸ, ἰδικῶς δὲ ἀφωρίσθησαν τῷ σεκρέτῳ τοῦ χαρτοφυλακείου τὰ ἐπισκοπικὰ δίκαια, καὶ ὁ κατὰ καιροῦς Χαρτοφύλαξ ἐνεργεῖ, δικαίῳ τοῦ κατὰ καιροῦς ἀγιωτάτου πατριάρχου, πάντα τὰ τούτῳ ἀνήκοντα, ὡς ἐπισκόπῳ· ἀφορίζει γάρ· διορθοῦται ψυχικὰ σφάλματα· διακόνους καὶ ἱερεῖς ἐπιτρέπει χειροτονεῖσθαι· τὰ τῶν ἱεροτελεστιῶν πιττάκια ἐκτίθεται, καὶ ἄλλα τοιαῦτά τινα· καλῶς ἐπισκοπεῖον κληθήσεται τὸ χαρτοφυλακεῖον.

ΑΡΙΣΤ. Εἴ τις εὐρεθείη κρύπτων βιβλίον κατὰ τῶν σεπτῶν εἰκόνων συντεθὲν, τοῦ μὲν ἱεροῦ ὦν καταλόγου, καθαιρείσθω· λαϊκὸς δὲ, ἢ μοναχὸς, ἀφοριζέσθω. Σαφής.

### Κ α ν ὶ ν Ι'.

Ἐπειδὴ τινες τῶν κληρικῶν, παραλογιζόμενοι τὴν κανονικὴν διάταξιν, ἀπολιπόντες τὴν ἑαυτῶν παροικίαν εἰς ἑτέραν παροικίαν ἐκτρέχουσι, κατὰ τὸ (2) πλεῖστον δὲ ἐν ταύτῃ τῇ θεοφυλάκτῳ καὶ βασιλίδι πόλει (3), καὶ εἰς ἄρχοντας προσεδρεύουσιν, ἐν τοῖς αὐτῶν εὐκτηρίοις τὰς λειτουργίας ποιοῦντες, τούτους, χωρὶς τοῦ ἰδίου ἐπισκόπου καὶ τοῦ Κωνσταντινουπόλεως, οὐκ ἔξεστι δεχθῆναι ἐν οἴῳδῇποτε οἴκῳ, ἢ ἐκκλησίᾳ· εἰ δέ τις τοῦτο ποιήσῃ, ἐπιμένων, καθαιρείσθω. Ὅσοι δὲ μετ' εἰδήσεως τῶν προ-

(1) X. Τρ. 'Ε. — παρὰ δὲ Βυερ. οὐ κεῖνται τὰ ἀπὸ τοῦ, οἱ νόμοι δέ.

(2) X. Τρ. — κατὰ πλεῖστον Π. Βυερ. — (3) εἰς ταύτην τὴν . . . πόλιν X. Τρ.



λεχθέντων ιερέων τοῦτο ποιοῦσιν (1), οὐκ ἔξεστιν αὐτοῖς, κοσμικὰς καὶ βιωτικὰς φροντίδας ἀναλαμβάνεσθαι, ὡς κεκωλυμένοις τοῦτο ποιεῖν παρὰ τῶν θείων κανόνων. Εἰ δέ τις φωραθείη τῶν λεγομένων μειζοτέρων τὴν φροντίδα ἐπέχων, ἢ παυσάσθω, ἢ καθαιρείσθω. Μᾶλλον μὲν οὖν ἴτω πρὸς διδασκαλίαν τῶν τε παίδων καὶ τῶν οἰκετῶν, ἐπαναγινώσκων αὐτοῖς (2) τὰς θείας Γραφάς· εἰς τοῦτο γὰρ καὶ τὴν ἱερωσύνην ἐκλήρωσατο.

ΖΩΝΑΡ. Πολλοὶ περὶ τούτου τοῦ κεφαλαίου κανόνες εἰσὶ καὶ ἀποστολικοὶ, καὶ συνοδικοί· ἀλλ' εἰς ἐκκοπὴν οὐκ ἤρκεσαν τοῦ κακοῦ. Διὸ καὶ ἡ σύνοδος αὕτη τὸν κανόνα τοῦτον ἐξέθετο, δύο ἐνταυτῷ κωλύοντα ἄθεσμα, τό τε ἀπὸ πόλεως εἰς πόλιν, μὴδ' εἰς τύπτην τὴν βασιλίδα τῶν πόλεων, προστρέχειν κληρικούς ἄλλοτρίους, καὶ ἄρχουσι προσιέναι, καὶ ἐν τοῖς εὐκτηρίοις τῶν οἰκῶν αὐτῶν λειτουργεῖν, ἄνευ γνώμης τοῦ ἰδίου ἐπισκόπου, ἐν ἀπέλιπον, καὶ τοῦ Κωνσταντινουπόλεως, οὗ τῇ ἐνορίᾳ προσῆλθον· εἰ δέ μὴ, καθαιρείσθαι αὐτούς. Καὶ τὸ, κὰν παραχωρηθῶσιν ὑπὸ τῶν εἰρημένων ἐπισκόπων λειτουργεῖν ἐν εὐκτηρίῳ οἴκῳ, μὴ κοσμικὰς καὶ βιωτικὰς φροντίδας ἀναδέχεσθαι, προνοητάς (3) γινομένους, ἢ λογαριαστάς, ἢ ἄλλας τοιαύτας μεταχειριζομένους φροντίδας. Εἰ δέ τι τοιοῦτον, φασὶν οἱ τῆς συνόδου Πατέρες, εὐρεθεῖέν τινες ποιοῦντες, ἢ παυσάσθωσαν, ἢ καθαιρείσθωσαν. Ἡ τῶν λεγομένων δὲ μειζοτέρων φροντίς, ἣν ὁ κανὼν οὗτος λέγει, ἐστίν, ὡς ἐκ τοῦ ια'. κανόνος τῆς πρώτης καὶ δευτέρας συνόδου, τῆς συστάσης ἐν τῷ ναῷ τῶν ἁγίων Ἀποστόλων, γινῶναι ἐστίν, ἢ ἐν ἀγροῖς ἀρχοντικοῖς λεγομένη κουρατωρεία, ὅπου καὶ μειζότεροι ὠνομάζοντο. \*Κοσμικὰς μὲν οὖν φροντίδας ὑπεισιέναι οἱ ἱερωμένοι κωλύονται· παιδεύειν δὲ, καὶ διδάσκειν παῖδας ἀρχόντων, καὶ δούλους, καὶ τὰ τούτων ἡθὴ ρυθμίζειν, οὐ κωλύονται\* (4).

(1) ποιήσωσι X. Τρ. — (2) X. Τρ. — τὸ, αὐτοῖς, οὐ καῖται ἐν Π. καὶ παρὰ Βευερ. καὶ Κ. — (3) X. Τρ. — προνοητοῦς Βευερ. Κ. — (4) τὰ μεταξὺ τῶν \* οὐ καῖνται παρὰ Βευερ. καὶ Κ. ἀλλ' ἐν X. Τρ.

ΒΑΛΣ. Διάφοροι κανόνες κωλύουσι τοὺς κληρικοὺς καταλιμπάνειν τὰς παροικίας, ἐν αἷς ἐκληρώθησαν, καὶ μεταβαίνειν εἰς ἑτέρας. Ἀκολουθῶς οὖν τούτοις καὶ ὁ παρὼν κανὼν διορίζεται, μηδένα κληρικὸν χωρὶς τοῦ ἰδίου ἐπισκόπου, ἥτοι δίχα συστατικῆς καὶ ἀπολυτικῆς γραφῆς αὐτοῦ, ἢ ὁρισμοῦ τοῦ πατριάρχου Κωνσταντινουπόλεως, ὅπουδήποτε δέχεσθαι, ἥτοι λειτουργεῖν εἰς οἰκονομικὰ ἐκκλησίαν, ἢ εἰς ἀρχοντικὸν εὐκτήριον· τὸν δὲ παρὰ ταῦτα ποιήσαντα, καὶ μὴ ὑποστρέφοντα εἰς τὸν οἰκεῖον κλῆρον, μετὰ ἐπιφώνησιν, καθαιρεῖσθαι· τοῦτο γάρ ἐστι τὸ, παύσασθαι, ἢ καθαιρεῖσθαι. Εἰ δέ τινες ἐκχωρηθέντες παρὰ τῶν κληρωσάντων αὐτοὺς, δι' ὧν εἵπομεν γραφῶν, ἢ παρὰ τοῦ πατριάρχου Κωνσταντινουπόλεως, εἰς ἑτέρας ἐκκλησίας ἱεουργεῖν, κοσμικὰς φροντίδας ἀναδέξωνται, παρὰ τὴν τῶν κανόνων περίληψιν, ἢ γένωνται μειζότεροι, ὀφείλουσι, μετὰ τὸ κωλυθῆναι, παύεσθαι, ἢ καθαιρεῖσθαι. Καὶ τὰ μὲν ἄλλα τὰ τῷ κανόνι περιεχόμενα ἐν διαφόροις κανόσιν ἐξηγήθησαν, ἡγουν ἐν τῷ ιζ'. καὶ ιη'. κανόνι τῆς ἐν τῷ Τρούλλῳ συνόδου, τῷ ιγ'. καὶ κγ'. τῆς ἐν Χαλκηδόνι συνόδου, καὶ ἐν ἑτέροις. Ἀπὸ δὲ τοῦ παρόντος κανόνος σημειῶσαι ἐν ῥητῷ, ὅτι μόνῳ τῷ πατριάρχῃ Κωνσταντινουπόλεως ἐφεῖται κληρικοὺς ἀλλοτρίους δέχεσθαι, καὶ δίχα ἀπολυτικῆς γραφῆς τοῦ χειροτονήσαντος αὐτοὺς, ἐὰν τέως οὗτοι γραφὰς ἐπιφέρωνται, συνιστώσας ὅτι ἐχειροτονήθησαν, ἢ ἐκληρώθησαν· ὅθεν καὶ ἐνδυνάμως, ὡς ἐμοὶ δοκεῖ, ἐκχωρήσει ὁ κατὰ καιροὺς ἁγιώτατος πατριάρχης, καὶ ὁ χαρτοφύλαξ αὐτοῦ, ἀλλοτρίῳ κληρικῷ ἱεουργεῖν (1) ἐν τῇ βασιλευούσῃ τῶν πόλεων, καὶ δίχα ἀπολυτικῆς γραφῆς τοῦ χειροτονήσαντος αὐτόν. Μειζότεροι μὲντοι λέγονται οἱ κουράτωρες τῶν ἀγροικικῶν προαστείων, καθὼς τοῦτο παρίσταται ἀπὸ τοῦ ια'. κανόνος τῆς α'. καὶ β'. συνόδου τῆς συστάσεως ἐν τῷ νᾶῳ τῶν ἁγίων Ἀποστόλων. Τοῦτο οὖν ἀπὸ τῶν ἱερωμένων οἱ Πατέρες ἀποτρεπόμενοι, ὑποτιθέασιν αὐτοῖς διδάσκειν γράμματα, καὶ τὰ πρὸς ζωὴν ἐκεῖθεν πορίζεσθαι· ὅτι καὶ εἰς τοῦτο ἀφωρίσθησαν. Τὸ δὲ προσεδρεύειν τοὺς ἀλλοτρίους κληρικοὺς εἰς ἄρχοντας, καὶ εἰς εὐκτήρια τού-

(1) Χ. Τρ. Ε. — λειτουργεῖν Βανερ.



των λειτουργεῖν, τοῦ φάκτου ἐστί· καὶ γὰρ εἰς ταπεινότερα λειτουργῶσιν εὐκτήρια παρὰ γνώμην τῶν ἐπισκόπων αὐτῶν, ἢ τοῦ Κωνσταντινουπόλεως, ὁμοίως κολασθήσονται.

ΑΡΙΣΤ. Κληρικὸς, τὴν ἑαυτοῦ παροικίαν ἀπολιπὼν, καὶ ἐν ἐτέρᾳ ἀφικόμενος χωρὶς τοῦ ἰδίου ἐπισκόπου καὶ τοῦ Κωνσταντινουπόλεως, μὴ δεχέσθω, μήτε ἐν οἴκῳ, μήτε ἐν ἐκκλησίᾳ. Ὁ δὲ τοῦτο ποιῶν καὶ ἐπιμένων, καθαιρείσθω. Οἱ δὲ μετ' εἰδήσεως ὧν ἔφημεν τοῦτο ποιοῦντες, κοσμικὰς φροντίδας μὴ ἀναδεχέσθωσαν, ἢ δεξάμενοι, παυσάσθωσαν· εἰ δὲ μὴ, καθαιρείσθωσαν.

Ἀλλότριον κληρικόν, ἐν τῇ βασιλίδι ταύτῃ τῶν πόλεων εἰσελθόντα, οὐ χρῆ, ἄνευ γνώμης τοῦ ἰδίου ἐπισκόπου, καὶ τοῦ Κωνσταντινουπόλεως ἐπισκόπου, ἐν οἰωδῇτινι οἴκῳ, ἢ ἐκκλησίᾳ παραδεχθῆναι· εἰ δὲ παρὰ τινος προσδεχθῇ, χωρὶς εἰδήσεως αὐτῶν, καὶ ἐπιμένει, πρὸς τὴν ἑαυτοῦ παροικίαν μὴ ἐπιστρέφων, καθαιρεθήσεται. Ὁ δὲ μετ' εἰδήσεως αὐτῶν ἐν τινι οἴκῳ τῶν κατὰ τὴν θεοφύλακτον ταύτην πόλιν εἰσιῶν, οὐκ ὀφείλει προνοητῆς, ἢ μειζότερος, ἢ κουράτωρ γενέσθαι· ἀλλὰ πρὸς διδασκαλίαν τῶν παίδων καὶ τῶν οἰκετῶν εἶναι. Εἰ δὲ τοιαύτας φροντίδας ἀναδέξεται, ἢ παυσάσθω, ἢ καθαιρείσθω.

#### Κ α ν ὶ ν ΙΑ'.

Ὑπόχρεοι ὄντες πάντες τοὺς θείους κανόνας φυλάττειν, καὶ τὸν λέγοντα, οἰκονόμους (1) εἶναι ἐν ἐκάστῃ ἐκκλησίᾳ, παντὶ τρόπῳ ἀπαράτρωτον διατηρεῖν ὀφείλομεν. Καὶ εἰ μὲν ἕκαστος μητροπολίτης ἐν τῇ ἐκκλησίᾳ αὐτοῦ καθιστᾷ οἰκονόμον, καλῶς ἂν ἔχοι· εἰ δὲ μὴ γε ἐξ αὐθεντίας ἰδίας, τῷ Κωνσταντινουπόλεως ἐπισκόπῳ ἄδεια ἐστὶ προχειρίζεσθαι οἰκονόμον ἐν τῇ αὐτοῦ ἐκκλησίᾳ. Ὡσαύτως καὶ τοῖς μητροπολίταις, εἰ οἱ ὑπ' αὐτοὺς ἐπίσκοποι οὐ προαιροῦνται οἰκονόμους ἐγκαταστήσαι ἐν ταῖς ἑαυτῶν ἐκκλησίαις· τὸ αὐτὸ δὲ φυλάττεσθαι καὶ ἐπὶ τῶν μοναστηρίων.

(1) X. Tr. Beuer. — οἰκονόμον, Beuer.

ΖΩΝΑΡ. Οἱ ἄρχιερεῖς, πρὸ τοῦ χειροτονηθῆναι, ἀσφαλίζονται καὶ περὶ τῆς πίστεως, καὶ περὶ ἄλλων· μετὰ τῶν ἄλλων δὲ, καὶ ὅτι φυλάξουσι τοὺς ἱεροὺς κανόνας· διὰ τοῦτο οὖν λέγουσιν οἱ Πατέρες οὗτοι, ὅτι ὑπόχρεοί ἐσμεν πάντας τοὺς θείους κανόνας φυλάττειν. Ἐπεὶ τοίνυν καὶ ὁ κς'. τῆς ἐν Χαλκηδόνι κανὼν ὥρισε, πᾶσαν ἐκκλησίαν ἐπίσκοπον ἔχουσαν, καὶ οἰκονόμον ἔχειν ἐκ τοῦ ἰδίου κλήρου, οἰκονομοῦντα τὰ ἐκκλησιαστικά, κατὰ γνώμην τοῦ ἰδίου ἐπισκόπου, φασὶν οἱ τῆς συνόδου ταύτης, ὅτι φυλάττειν ὀφείλομεν καὶ τὸν κανόνα τὸν λέγοντα, οἰκονόμον εἶναι ἐν ἐκάστη ἐκκλησίᾳ. Καὶ εἰ μὲν ἕκαστος ἐπίσκοπος προβάλλεται οἰκονόμον τῆς ἰδίας ἐκκλησίας, ἔσται· εἰ δὲ μὴ ποιεῖ τοῦτο, τῷ Κωνσταντινουπόλεως διδόασι προνόμιον, προχειρίζεσθαι οἰκονόμον ἐξ αὐθεντίας ἰδίας, ἤγουν μετ' ἐξουσίας, ἐν ταῖς ὑποκειμέναις αὐτῷ δηλαδὴ ἐκκλησίαις. Ὁμοίως δὲ καὶ τοῖς μητροπολίταις, ἐν ταῖς ἐπαρχίαις τῶν παρ' αὐτῶν χειροτονουμένων ἀρχιερέων· τὸ αὐτὸ κελεύουσι φυλάττεσθαι καὶ ἐπὶ τῶν μοναστηρίων. Ἀλλὰ ταῦτα ἐν γράμμασιν, ὅσον τέως παρὰ τισιν· οὐδὲ γὰρ πάντων κατηγορητέον, οὐδὲ γὰρ δίκαιον (1).

ΒΑΣ. Ἡ ἐν Χαλκηδόνι σύνοδος διωρίσατο ἐν κανόνι κς'. πᾶσαν ἐκκλησίαν οἰκονομεῖσθαι διὰ κληρικῶν αὐτῆς (2), κατὰ γνώμην τοῦ ἐπισκόπου· τοὺς δὲ παραβαίνοντας ταῦτα οὐκ εἶπεν ὅπως προσήκει κολάζεσθαι. Οἱ γοῦν τῆς παρούσης συνόδου ἅγιοι Πατέρες προοιμιασάμενοι, ὅτι ἀπαραίτητόν ἐστι φυλάττεσθαι τοὺς κανόνας, καὶ μᾶλλον παρὰ τῶν ἀρχιερέων, τῶν ἀσφαλιζομένων πρὸ τῆς χειροτονίας μετὰ τῶν ἄλλων καὶ τὸ φυλάττειν τοὺς κανόνας, καὶ οἷον διὰ τοῦτο καταστάντων ὑποχρέων, διωρίσαντο ἀπαρεγχείρητον συντηρεῖσθαι τὸν ρηθέντα (3) κανόνα· καὶ προσέθεντο, ὥς, εἰ μὴ οὕτω ποιοῦσιν οἱ μητροπολίται ἐν ταῖς ἐκκλησίαις αὐτῶν, προβαλεῖται ὁ πατριάρχης Κωνσταντινουπόλεως αὐθεντικῶς οἰκονόμον ἐν τῇ μητροπόλει πάντως ἀπὸ τῶν κληρικῶν αὐτῆς. Ὡσαύτως καὶ ὁ μητροπολίτης ἵνα καθιστᾷ οἰκονόμον εἰς τὴν ἐπισκοπὴν, ἐὰν ὁ ἐπίσκοπος ἀμελήσῃ τούτου·

(1) ἄξιον Χ. Τρ. — (2) Χ. Τρ. Ε. — τὸ, αὐτῆς, οὐ κεῖται παρὰ Βυερ. — (3) Χ. Τρ. — ἀπαρεγχείρητον . . . τὸν παρόντα Βυερ. Ε.



τὸ αὐτὸ δὲ γίνεσθαι καὶ εἰς τὰ μοναστήρια. Ἐπισκόπου δὲ τινὸς αἰτιαθέντος, ὅτι τὰ τῆς ἐπισκοπῆς ὠκονόμεναι διὰ λαϊκοῦ, εἰπόντινες, ὡς, ἐπεὶ ὁ παρὼν κανὼν, ὁ κολάζων τοὺς ἀρχιερεῖς, τοὺς μὴ προχειριζομένους οἰκονόμους, οὐ λέγει κληρικούς εἶναι τοὺς ὀφείλοντας γίνεσθαι οἰκονόμους, ἐνδυνάμως καὶ λαϊκοὶ τὰ τῶν ἐκκλησιῶν οἰκονομήσουσιν. Ἐμοὶ δὲ οὐ δοκεῖ τοῦτο· ὅτι τε οἱ ἐν Χαλκηδόνι Πατέρες διὰ κληρικῶν οἰκονομεῖσθαι τὰ τῶν ἐκκλησιῶν διωρίσαντο, καὶ ὅτι ὁ παρὼν κανὼν, δι' ὧν εἶπε, τὸ αὐτὸ φυλάττεσθαι καὶ εἰς τὰ μοναστήρια, παρεδήλωσεν ὅπερ καὶ ἡ ἐν Χαλκηδόνι ἐθέσπισε σύνοδος· οἰκονομεῖν γὰρ τὰ τῶν μοναστηρίων, οὐκ εἶπη τις λαϊκούς, καὶ παραφρονῇ. [Σημεῖωσαι τὸν παρόντα κανόνα, διοριζόμενον, τί ὀφείλει γίνεσθαι εἰς τε τοὺς ἀρχιερεῖς, καὶ εἰς τοὺς ἡγουμένους, τοὺς μὴ διὰ κληρικῶν, ἢ μοναχῶν οἰκονομοῦντας τὰ τῶν ἐκκλησιῶν, καὶ τὰ τῶν μοναστηρίων] (1).

ΑΡΙΣΤ. Τοῦ μητροπολίτου μὴ ποιούντος οἰκονόμον τῆς μητροπόλεως, ποιείτω ὁ πατριάρχης· καὶ τοῦ ἐπισκόπου, ὁ μητροπολίτης· κατὰ τὸ δόξαν τοῖς ἐν Χαλκηδόνι· τὸ αὐτὸ καὶ ἐπὶ τῶν μοναστηρίων.

Ἐν ἐκκλησίᾳ ἐκάστη δεῖ οἰκονόμον εἶναι ἐκ τοῦ ἰδίου κλήρου, κατὰ γνώμην τοῦ ἐπισκόπου τὰ ἐκκλησιαστικά πράγματα διοικεῖν ὀφείλοντα, καθὼς ὁ κς'. κανὼν τῆς ἐν Χαλκηδόνι συνόδου διαλαμβάνει. Εἰ δὲ τινες τῶν ἐπισκόπων δι' ἑαυτῶν οἰκονομεῖν ταῦτα βούλονται, ἐπὶ μὲν τῶν μητροπόλεων ὁ πατριάρχης προβαλεῖται οἰκονόμον, ἐπὶ δὲ τῶν ἐπισκοπῶν αὐτῶν, ὁ μητροπολίτης· τὸ δὲ αὐτὸ ἔσται καὶ ἐπὶ τῶν μοναστηρίων τῶν μὴ ἐχόντων οἰκονόμους.

#### Κανὼν IB'.

Εἴ τις ἐπίσκοπος εὐρεθείη, ἢ ἡγούμενος, ἐκ τῶν αὐτουργίων τοῦ ἐπισκοπείου, ἢ τοῦ μοναστηρίου, ἐκποιούμενος εἰς ἀρχοντικὴν χεῖρα, ἢ ἐτέρῳ προσώπῳ ἐκδιδοὺς, ἄκυ-

(1) Ἡ Σημ. αὕτη κεῖται ἐν περισελ. τοῦ Χ. Τρ. — τὸ, εἰς τοὺς ἡγουμένους, οὐ κεῖται παρὰ Βευερ. ὁ δὲ Ε. ὅλως παραλείπει αὐτήν.

ρον εἶναι τὴν ἔκδοσιν, κατὰ τὸν κανόνα τῶν ἁγίων Ἀποστόλων, τὸν λέγοντα· Πάντων τῶν ἐκκλησιαστικῶν πραγμάτων ὁ ἐπίσκοπος ἐχέτω τὴν φροντίδα, καὶ διοικεῖτω αὐτὰ ὡς Θεοῦ ἐφορῶντος· μὴ ἐξεῖναι δὲ αὐτῷ σφετερίζεσθαι τι ἐξ αὐτῶν, ἢ συγγενέσιν ἰδίους τὰ τοῦ Θεοῦ χαρίζεσθαι· εἰ δὲ πένητες εἶεν, ἐπιχορηγεῖτω ὡς πένησιν, ἀλλὰ μὴ προφάσει τούτων τὰ τῆς ἐκκλησίας (1) ἀπεμπολείτω. Εἰ δὲ προφασίζοιντο ζημίαν ἐμποιεῖν, καὶ μηδὲν πρὸς ὄνησιν τυγχάνειν τὸν ἀγρὸν, μηδ' οὕτω τοῖς κατὰ τόπον ἄρχουσιν ἐκδιδόναι τὸν τόπον, ἀλλὰ κληρικοῖς, ἢ γεωργοῖς. Εἰ δὲ πανουργία πονηρᾷ χρήσονται, καὶ ἐκ τοῦ κληρικοῦ, ἢ τοῦ γεωργοῦ ὠνήσεται ἄρχων τὸν ἀγρὸν, καὶ οὕτως ἄκυρον εἶναι τὴν πράσιν, καὶ ἀποκαθίστασθαι (2) τῷ ἐπισκοπεῖω, ἢ τῷ μοναστηρίῳ· καὶ ὁ ἐπίσκοπος (3), ἢ ὁ ἡγούμενος τοῦτο ποιῶν, ἐκδιωχθήτω· ὁ μὲν ἐπίσκοπος τοῦ ἐπισκοπείου, ὁ δὲ ἡγούμενος τοῦ μοναστηρίου· ὡς διασκορπίζοντες κακῶς, ἃ οὐ συνήγαγον.

ΖΩΝΑΡ. Τὰ αὐτούργια τῶν ἐκκλησιῶν ἀνεκποίητα ὁ κανὼν οὗτος κελεύει φυλάττεσθαι· (αὐτούργιον δ' ἐνταῦθα πᾶν εὐπρόσοδον νοητέον)· καὶ τὸν ἀποστολικὸν κανόνα παράγουσιν, ὅστις τῷ ἐπισκόπῳ ἀνατίθῃσι τὴν φροντίδα τῶν ἐκκλησιαστικῶν πραγμάτων, ἵν' αὐτὰ διοικῇ, ὡς τοῦ Θεοῦ ἐφορῶντος, καὶ μηδὲν ἐξ αὐτῶν σφετερίζηται, ἥτοι οἰκειῶται, ἢ συγγενέσι χαρίζηται ἑαυτοῦ. Εἰ δὲ προφασίζοιτο ὁ ἐπίσκοπος, φασὶν οἱ Πατέρες οὗτοι, ὅτι ἀπρόσοδός ἐστι, τυχόν, ὁ ἀγρὸς, καὶ οὐδεμίαν ὠφέλειαν τῇ ἐκκλησίᾳ ἐμποιεῖ, μηδὲ οὕτως ἄρχουσιν αὐτὸν ἐκδιδότω, ἀλλὰ κληρικοῖς, ἢ γεωργοῖς· τοῖς μὲν κληρικοῖς, ὡς ὑποκειμένοις αὐτῷ καὶ ὑπείκουσι· τοῖς δὲ γεωργοῖς, ὡς ἀγρόταις ἀνθρώποις, καὶ εὐτελοῦς καὶ ταπεινοτέρας καταστάσεως. Εἰ δὲ πανούργως καὶ

(1) Π. Χ. Τρ. Σ. Ρ. — τὰ τοῦ Θεοῦ Βευερ. — (2) Σ. Ρ. Π. — καὶ οὕτως ἄκυρος ἔστω ἡ πράσις, καὶ ἀποκαθιστάσθω, Χ. Τρ. Βευερ. — (3) καὶ ἐπίσκοπος Σ. Ρ.



μετὰ δόλου ἐκδοθείη μὲν ὁ ἀγρὸς κληρικῷ, ἢ γεωργῷ, ἐξ ἐκείνου δὲ μετατεθείη εἰς ἀρχοντικὸν πρόσωπον, ἄκυρον εἶναι τὸ πραχθὲν, εἴτε πρᾶσις λέγοιτο, εἴτε συνάλλαγμα ἕτερον, καὶ ἀποκαθίστασθαι τὸ πρᾶγμα τῇ ἐκκλησίᾳ. Ὁ δὲ τοῦτο ποιῶν, τὸ μετὰ δόλου δηλονότι, ἢ καὶ φανερώς προδιδόναι δυνάσταις τὰ ἐκκλησιαστικά, εἴτε ἐπίσκοπος εἴη, εἴτε ἡγούμενος, ἐκδιωκέσθω, ὡς διασκορπίζων κακῶς ἃ οὐ συνήγαγεν. Εἰ γὰρ ἃ ἕκαστος ἐκτήσατο, διασκορπίζων κακῶς κρίματί ἐστιν ἔνοχος, πόσω μᾶλλον ὁ διασκορπίζων ἃ ἕτεροι τῷ Θεῷ ἀφιέρωσαν; οὗτος μὲν οὖν ὁ κανὼν περὶ τῶν αὐτουργίων λέγει. Ὁ δὲ τῆς ἐν Καρθαγένῃ συνόδου εἰκοστὸς ἕκτος κανὼν, οὐδὲ ἀπρόσοδον ἐᾷ ἐκποιεῖσθαι, εἰ μὴ μετὰ παρατηρήσεως· καὶ τοὺς μὴ φυλάσσοντας τὸν κανόνα ἐκπτώσει κολάζει τῆς οἰκείας τιμῆς. Ὁ δὲ μέγας Κύριλλος Δόμνω ἐπιστέλλων, κειμήλια καὶ κτήσεις ἀκινήτους ἐκκλησιῶν ἀνεκποίητα εἶναι διατάττεται· ἀλλὰ ταῦτά τισι τῶν ἡγουμένων λῆρος δοκεῖ.

ΒΑΛΣ. Ἐρῆσε διὰ Μωϋσέως ὁ Θεὸς, τὰ τῷ Θεῷ προσφερόμενα μὴ ἀνταλλάττεσθαι, ἀλλ' ἀνεκποίητα μένειν, καὶ χειρόνα ὥσι τῶν ἀντιδιδομένων· ἐὰν δέ, φησιν, ἀλλάσσω ἀλλάξης αὐτὸ, ἔσται καὶ αὐτὸ, καὶ (1) τὸ ἀντάλλαγμα αὐτοῦ ἅγιον. Φησὶ γοῦν καὶ ὁ κανὼν μὴ ἐκποιεῖσθαι, ἢ ἐκδίδοσθαι παρὰ ἐπισκόπου, ἢ ἡγουμένου, πρὸς οἰονδηποτοῦν πρόσωπον αὐτούργιον τῆς ἐπισκοπῆς, ἢ τοῦ μοναστηρίου· ἢ μὴν ἀκυροῦσθαι τὴν ἐκποίησιν, ἢ τὴν ἐκδοσιν, κατὰ τὸν λή. ἀποστολικὸν κανόνα. Προστίθῃσι δὲ, ὡς, εἴπερ προφασίζεται ὁ ἐπίσκοπος, ἢ ὁ ἡγούμενος, ἀπρόσοδον εἶναι τὸν ἀγρὸν, καὶ ταῖς ἐκκλησίαις ἐπιζήμιον, ἢ μὲν ἐκδοσις τούτου γινέσθω, πλὴν μὴ πρὸς ἀρχοντικά πρόσωπα, ἀλλὰ πρὸς χωριτικά, ἢ πρὸς κληρικούς. Ἐπεὶ δὲ τῶν εἰκότων ἦν περιγραφῆναι τὸν κανόνα παρὰ τινων, ὥρισαν οἱ Πχτέρες· ὡς, εἴποτε μετὰ πανουργίας περιέλθῃ εἰς δυνατὸν πρόσωπον πρᾶγμα ἐκκλησιαστικὸν διὰ μέσου ταπεινοῦ προσώπου, ἢ κληρικοῦ, προσποιησαμένου ἐκλαμβάνεσθαι τὸ ἀκίνητον, εἶναι μὲν καὶ οὕτω τὰ

(1) X. Τρ. Ε. — καὶ αὐτὸ τὸ, Βαυερ.

προγεγονότα ἄκυρα, καὶ ἀποκλιθεῖσθαι τῇ ἐκκλησίᾳ τὸ ἀκίνητον· ἐκβάλλεσθαι δὲ καὶ τὸν τοῦτο ποιήσαντα ἐπίσκοπον, ἢ ἡγούμενον, ἀπὸ τοῦ ἐπισκοπέου, ἢ ἐκ τοῦ μοναστηρίου(1)· καὶ ὁ μὲν κανὼν ταῦτα. Ἐπεὶ δὲ αὐτοῦργιᾶ εἰσι τὰ ἐξ αὐτῶν τῶν πραγμάτων, καὶ οἶον οἴκοθεν διδόντα τοὺς καρποὺς, ὡς αἱ ἀλικάι, οἱ ἐλαιῶνες, οἱ ἀμπελῶνες, οἱ λιθαδιαῖοι τόποι, οἱ ὑδρομυλοι, τὰ κεραμαρεῖα, ὡς καὶ τὰ λοιπὰ τοιαῦτα· ἐρωτήσῃ τις, περὶ τοιούτων αὐτουργίῶν διορίζεται ὁ κανὼν, ἢ περὶ παντὸς εὐπροσόδου ἀκινήτου, καὶ μᾶλλον, ὅτι περὶ τὸ τέλος μέμνηται ἐπιζημίῶν ἀγρῶν; Λύσις. Καὶ περὶ ἀμφοτέρων θεσπίζει· καὶ φησι, τὰ μὲν εὐπρόσοδα, ὡς τὰ αὐτοῦργια, μὴ ἐκποιεῖσθαι, μηδὲ ἐκδίδοσθαι(2)· τὸν δὲ τῇ ἀληθείᾳ, καὶ μὴ κατὰ σκῆψιν, ὄντα ἀπρόσοδον ἀγρὸν, ἐκδίδοσθαι· ὥστε, ἐὰν μὲν τὸ αὐτοῦργιον γένηται πάντῃ ἀπρόσοδον, (τυχὸν γὰρ λιθαδιαῖος τόπος κατεκλύσθῃ ὑπὸ ποταμίου ῥεύματος), ἢ καὶ τὸ ἐξώχωρον προάστειον, ἐὰν εὐπρόσοδον καταστῇ, ὡς διὰ παροίκων οἰκισθὲν ἐκ νέου, τοῦτο μὲν τὸ ἐξώχωρον, διὰ τὸ εὐπρόσοδον, οὐκ ἐκποιηθήσεται· ἐκεῖνο δὲ, κἂν αὐτοῦργιον ἐλέγετο, διὰ τὸ ἀπρόσοδον, καὶ τὸ ἀνωφελές, ἐκδοθήσεται· οὐ γὰρ διὰ τὰ ὀνόματα, ἀλλὰ διὰ τὴν πρόσοδον ὀφείλουσιν ἐκποιεῖσθαι, εἴτε καὶ μὴ. Γίνωσκε δὲ, ὅτι ἀπὸ τῶν νόμων κυρίως ἐκποίησις μὲν λέγεται· ἢ μετὰθεσις τῆς δεσποτείας, ἢ γουν ἢ δωρεὰ, ἢ πρᾶσις, ἢ ἐμφύτευσις, ἢ ἀνταλλαγὴ, καὶ τὰ ὅμοια· ἐκδοσις δὲ, ἢ ἐπὶ προσώποις, ἢ χρόνοις ὠρισμένοις παραπομπή· καταχρηστικῶς δὲ καὶ ἡ ἐκδοσις ἐκποίησις λέγεται, καὶ ἡ ἐκποίησις ἐκδοσις· ὅτι δὲ τὰ πρόσοδον ἔχοντα οὐκ ἐκποιοῦνται, τὰ δὲ ἀπρόσοδα διὰ κατεπείγουσαν ἀνάγκην ταῖς ἐκκλησίαις ἐκποιοῦνται, παρίσταται ἀπὸ τοῦ κθ'. κανόνος τῆς ἐν Καρθαγένῃ συνόδου, ἐπιτρέποντος τοῦτο μετὰ διαστίξεως· ὃν καὶ ἀνάγνωθι. Ἀλλὰ καὶ ὁ μέγας Κύριλλος, ἐν τῷ 6'. κεφ. τῆς πρὸς Δόμνον ἐπιστολῆς αὐτοῦ, ἀνεκποίητα εἶναι διορίζεται τὰ κειμήλια, ἡγουν τὰ ἱερά, καὶ τὰς ἀκινήτους κτήσεις τῶν ἐκκλησιῶν· πλὴν καὶ τοῦτο κατὰ τὸν κανόνα τῆς ἐν

(1) X. Τρ. Ε. — ἐκ τοῦ ἡγουμενίου Βιουερ. — (2) X. Τρ. — οὐ κεῖται παρὰ Ε. τὸ, μηδὲ ἐκδίδοσθαι.



Καρθαγένη συνόδου ἐρμήνευσον (1). Ἐπισκόπου δέ τινος αὐτοῦργιον ἐκκλησιαστικὸν ἐκδεδωκότος πρὸς ἀρχοντικὸν πρόσωπον, καὶ τῆς ἐκδόσεως διὰ τὸν κανόνα τοῦτον ἀκυρωθείσης, εἰπόντινες, ὀφείλῃν ἐκβληθῆναι τὸν ἐπίσκοπον ἐκ τῆς ἐπισκοπῆς, κατὰ τὴν τοῦ κανόνος περίληψιν· ἐμοὶ δὲ οὐ δοκεῖ· ὁ γὰρ κανὼν οὐ παρακελεύεται ἐκβάλλεσθαι τὸν ἐπίσκοπον ἐκ τοῦ ἐπισκοπέου, ὅτε ἄκυρον ἐκποιήσιν αὐτοῦργίου διαπράξοιτο, ἀλλ' ὅτε μετὰ δόλου ἐκδοσιν ἀκινήτου ἐκκλησιαστικοῦ ποιήσῃ· καὶ τῇ μὲν ἀληθείᾳ θέλει (2) περιελθεῖν τοῦτο εἰς δυνατὸν πρόσωπον, κατὰ δὲ ῥαδιουργίαν παραπέμψῃ αὐτὸ πρὸς κληρικόν, ἢ γεωργόν, προφασισάμενος εἶναι ἀπρόσοδον, ὡς ἂν ἐξ ἐκείνου περιέλθῃ εἰς τὸν δυνατὸν· οὐ γὰρ διὰ τὴν ἐκποίησιν, ἀλλὰ διὰ τὴν πικνουργίαν ἐπεψηφίσθη τούτῳ ἢ ἐκ τοῦ ἐπισκοπέου ἐκβολή. Καὶ δηλοῦται τοῦτο ἀπὸ τοῦ ἀποστολικοῦ λη'. κανόνος, τοῦ καταστρωθέντος εἰς τὸν παρόντα κανόνα, καὶ μὴ κολάζοντος τὸν ἐπίσκοπον, τὸν δίχα δόλου χρώμενον κακῶς τοῖς ἐκκλησιαστικοῖς πράγμασιν· ὡσαύτως καὶ ἀπὸ τῆς ρκ'. Ἰουστινιανείου νεαρᾶς, ἥτοι τοῦ κγ'. κεφ. τοῦ θ'. τίτλ. τοῦ ε. βιβλίου τῶν βασιλικῶν, τοῦ διοριζομένου τὰ τοιαῦτα συναλλάγματα ἀκυροῦσθαι. Περὶ δὲ τοῦ τιμωρεῖσθαι τὸν ἐπίσκοπον, ἢ τὸν ἡγούμενον, μηδέν τι διαλαμβάνοντος, ἀλλὰ τὸν συμβολαιογράφον μόνον εἰς ἐξορίαν καταδικάζοντος. Ἐπεὶ δὲ ἡ ῥηθεῖσα νεαρά, ἥτοι ὁ θ'. (3) τίτλος τοῦ ε. βιβλίου θεσπίζει, ἔστιν ὅτε μὴ μόνον ἀπρόσοδα, ἀλλὰ καὶ εὐπρόσοδα ἀκίνητα ἐκκλησιῶν καὶ μοναστηρίων, καὶ αὐτῆς τῆς Μεγάλης Ἐκκλησίας, καὶ τῶν ἄλλων εὐαγῶν οἰκῶν, ἐκποιεῖσθαι καὶ ἐκδίδεσθαι μετὰ διαστίξεων δηλουμένων ἐν αὐτῇ· προσέτι γε μὴν καὶ ἱερά τινα ἐπιτρέπει, καιροῦ καλοῦντος, ἐκποιεῖσθαι ἀνάγνωθι ταύτην, μεγάλην οὖσαν, καὶ πολυσχιδῇ, καὶ πολυδιάστικτον, καὶ οἰκονόμει γίνεσθαι, ἢ μὴ γίνεσθαι παρὰ τε τῶν ἐκκλησιῶν καὶ τῶν μοναστηρίων τὰς ἐκποιήσεις καὶ ἐκδόσεις τῶν ἱερῶν, καὶ τῶν ἀκινήτων αὐτῶν, κατὰ τὴν ταύτης περίληψιν, καὶ φυλαχθήσῃ

(1) τὸ, ἐρμήνευσον, οὐ κεῖται ἐν Χ. Τρ. — (2) τὸ, θέλει, οὐ κεῖται ἐν Χ. Τρ.

(3) Χ. Τρ. — ὁ ὅλος τίτλος Ε. Βευερ.

ἀκαταιτίατος. Οὐδὲ γὰρ ἐναντιωθῇ σοι ὁ παρὼν κανὼν, ὅτι καὶ ἡ νεαρὰ, τὴν χωρὶς εὐλόγου καὶ ἀναγκαστικῆς αἰτίας ἐκποίησιν ἢ ἐκδοσιν τῶν ἐκκλησιαστικῶν, ἢ μοναστικῶν ἀκινήτων, παρομοίως τῷ παρόντι κανόνι κωλύει. Τί δέ; τῆς ἐκποιήσεως ἀκυρουμένης, ὡς εἴρηται, καὶ τοῦ ἐκκλησιαστικοῦ πράγματος ἀντιστρεφομένου πρὸς τὴν ἐκκλησίαν, ἢ τὸ μοναστήριον, ἀναγκασθῆσεται τὸ μέρος αὐτῶν, ἃ χάριν τούτου ἔλαβε νομίσματα ἢ πράγματα, δοῦναι; Λύσις. Οὐδαμῶς· φησὶ γὰρ ἡ ῥηθεῖσα νεαρὰ ῥητῶς ταῦτα. Εἰ δὲ παρὰ τὰ διηγορευμένα ἡμῖν τῷ παρόντι νόμῳ, συνάλλαγμα τι γένηται ἐπὶ τοῖς διαφέρουσι πράγμασι, κινητοῖς τε καὶ ἀκινήτοις, ἐνὶ τῶν (1) εὐαγῶν οἴκων, ἀναδίδοσθαι μὲν τῇ αὐτῇ ἀγιωτάτῃ ἐκκλησίᾳ, ἥτοι τῷ εὐαγεῖ οἴκῳ, τὸ πρᾶγμα, ἐφ' ᾧ τοιοῦτόν τι παρηκολούθησε, μετὰ τῶν τοῦ μέσου χρόνου (2) καρπῶν, μενέτω δὲ παρ' αὐτῇ καὶ τὸ τίμημα, ἢ τὸ ἀντίδωρον, ἢ τὸ ὑπὲρ ἀμείψεως, ἢ ἄλλης οἰασοῦν αἰτίας αὐτῇ δεδομένον. Εἰ δὲ ἐμφύτευσις πραχθεῖη παρὰ τὰ διηγορευμένα ἡμῖν, ἀναδίδοσθαι τῇ ἀγιωτάτῃ ἐκκλησίᾳ, ἢ τοῖς εὐαγέσι τόποις, τὸ αὐτὸ πρᾶγμα κελεύομεν, καὶ τὸν ἐμφυτευτὴν τὸ πάκτον τελεῖν κατὰ τὴν δύναμιν τῶν ἐμφυτευτικῶν συμβολαίων. Εἰ δὲ δωρηθεῖη πρᾶγμα ἐκκλησιαστικόν, ἢ ἐτέρου εὐαγοῦς οἴκου, καὶ αὐτὸ ἀναδίδοσθαι τῇ ἀγιωτάτῃ (3) ἐκκλησίᾳ, ἢ τοῖς ἄλλοις εὐαγέσιν οἴκοις (4) μετὰ τῶν τοῦ μέσου χρόνου καρπῶν, καὶ τοσοῦτον ἕτερον, ὅσου ἄξιόν ἐστι τὸ αὐτὸ πρᾶγμα. Εἰ δὲ ὑποθήκη παρὰ ταῦτα δοθείη, ὁ δανειστῆς τὸ ἐποφειλόμενον ἀπολλύτω, καὶ τὸ αὐτὸ πρᾶγμα τῷ εὐαγεῖ τόπῳ ἀποδιδότω τῶν συμβολαιογράφων, τῶν θαρρόντων παρὰ τὸν δε (5) ἡμῶν τὸν νόμον τοιούτοις ὑπουργεῖν συμβολαίοις, διηνεκεῖ ἐξορίᾳ καταδικαζομένων. Ἐρωτήσῃ δέ τις καὶ τοῦτο, τοῦ κανόνος λέγοντος, ἐκβάλλεσθαι τὸν ἐπίσκοπον τοῦ ἐπισκοπείου, καὶ τὸν ἡγούμενον ἐκ τοῦ μοναστηρίου, ὡς λυμεῶνας καὶ δολερούς, ἐπακολούθησιν τῇ ἐξωθήσῃ καὶ καθαίρεσις, ἢ οὐχί; καὶ τινες μὲν εἶπον, ὡς τῶν ἁγίων Πατέρων μηδέν τι τοιοῦτον διορίζο-

(1) τῶν εἰρημένων Ν. Ἰουστ. ρκ'. — (2) Χ. Τρ. Ε. — τὸ, χρόνου, οὐ κεῖται παρὰ Βευερ. — (3) Μεγάλη Ἐκκλησία Ν. Ἰουστ. ρκ'. — (4) τόποις, Ν.

(5) Χ. Τρ. — παρὰ τὸν ἡμῖν Βευερ. Ε.



μένων, προδήσεται μόνον ἐξώθησις· ἐμοὶ δὲ δοκεῖ, ὡς τῆς ἐξωθήσεως γενομένης διὰ δόλον, ἐξ ἀνάγκης παρέπεται καὶ καθαίρεσις· οὐδεὶς γὰρ ἐξ ἀτιμοποιου αἰτίας καταδικαζόμενος, ἔντιμός ἐστιν. Εὐχαριστητέον οὖν τῷ κραταιῷ καὶ ἁγίῳ ἡμῶν βασιλεῖ, τῷ συντηρήσαντι ἀκολούθως τῷ ἀποστολικῷ κανόνι καὶ τῷ παρόντι διορισμῷ, τὰ τῶν ἐκκλησιῶν καὶ τῶν κατὰ πόλιν τέως μοναστηρίων ἀκίνητα, ἀνέπαφα ἐκ τῆς χειρὸς τοῦ δημοσίου, διὰ τριῶν χρυσοδούλλων τῆς ἁγίας βασιλείας αὐτοῦ, ἀφ' ὧν τὸ μὲν κατὰ τὸν Ἰούλιον μῆνα τῆς ἀ. Ἰνδικτιῶνος τοῦ ς' χνδ'. ἔτους γεγονὸς, καὶ διοριζόμενον, μὴ βλάπτεσθαι τὰ μοναστήρια ἐκ τοῦ ἴσως χωλεύειν κατὰ τι τὰ προσόντα τούτοις δικαιώματα· καὶ τὸ κατὰ τὸν Ὀκτώβριον μῆνα τῆς ζ'. Ἰνδικτιῶνος τοῦ ς' χξζ'. ἔτους ἀπολυθὲν, καὶ παρακελευόμενον ἔχειν τὰ μοναστήρια κατὰ τὸ ἀναπόσπαστον τὰ ἀκίνητα τούτων, κἂν διαγνώσεις ἐδόθησαν αὐτοῖς παρὰ τῶν ἀναγραφέων, δικαιῶσαι τὸν δημόσιον, ἅτινα οὐ κατεστρώθησαν ἐνταῦθα, διὰ τὸ αἰωνίζουσιν ὠρέλειαν ἐκ τούτων μὴ ἐπιχορηγεῖσθαι ταῖς μοναῖς, ἀλλὰ χαιρικὴν. Τὸ δὲ κατὰ τὸν Μάρτιον μῆνα τῆς ς'. Ἰνδικτιῶνος τοῦ ς' χξς'. ἔτους ἐξενεχθὲν καὶ καταστρωθὲν ἐν πᾶσι τοῖς σεκρέτοις, παρακελεύεται μετὰ τὸ προοίμιον ταῦτα ῥητῶς· Ἐφθασε μὲν οὖν πρὸ χρόνων τινῶν χρυσόδουλλον λόγον ἐπιβραβεῦσαι ἡ βασιλεία μου τοῖς τε κατ' αὐτὴν τὴν βασιλίδα τῶν πόλεων διακειμένοις εὐαγεστάτοις μοναστηρίοις, καὶ τοῖς κατὰ τὸ δυτικὸν μέρος τοῦ Στενοῦ, ὅσον τε κατ' αἰγιαλὸν, καὶ ὅσον πόρρωθεν· ὡσαύτως καὶ τοῖς περὶ τὸν κόλπον τῆς Νικομηδείας, καὶ μέχρι καὶ αὐτῆς τῆς Νικομηδείας, καὶ τοῖς ἐν ταῖς νήσοις, τῇ Ὁξείᾳ, τῇ Πρώτῃ, τῇ Χάλκῃ, τῇ Πλατείᾳ, τῇ ἁγίᾳ Γλυκερίᾳ, τῇ Πριγκίπῳ, τῇ τοῦ Ἀντιγόνου, τῷ Τραγονησίῳ(1), τῇ Τερεβίνθῳ, τῷ ἁγίῳ Ἀνδρέᾳ, τῷ ἁγίῳ Τρύφωνι, τῷ ἁγίῳ Ἐλευθερίῳ τῷ Κωδωνῷ(2), τῷ Πελαγίῳ(3), τῇ Θεοτόκῳ, τῷ Μεσονησίῳ(4), τῇ Ἰάτρῳ(5), καὶ τῷ ἁγίῳ Δημητρίῳ, καὶ τοῖς ἐν ταῖς κτήσεσι τῶν

(1) Λεῦγκλ. Τόμ. Α. σελ. 156. — τῷ Τραχονησίῳ X. Τρ. — (2) X. Τρ. — τῷ Κωδώνῃ Ε. Βευσρ. — τῷ Κώδωνι, Λεῦγκλ. Τόμ. Α. σελ. 156. Τανῶν, Κωδωνᾶ. — (3) X. Τρ. — τῷ Πελάγῃ Βευσρ. \*Ε. Λεῦγκλ. — (4) X. Τρ. — τῷ Μεσονῃ Ε. Βευσρ. — (5) Λεῦγκλ. — τῇ Ἰάτρῳ X. Τρ.

πορτῶν, καὶ ἄχρι τῆς περιοχῆς τοῦ Ἀθύρα· καὶ ἀπλῶς τοῖς πέριξ τῆς βασιλίδος τῶν πόλεων ἀσκουμένοις μοναχοῖς, ἀνδράσι τε καὶ γυναιξί, πολλὰ τούτοις φιλοτιμησαμένη δίκαια, καὶ τὸ ἀδιάσειστον αὐτοῖς δωρησαμένη ἐπὶ τῇ κατοχῇ καὶ δεσποτείᾳ τῶν ἀκινήτων, τῶν ἀπὸ τινων δικαιωμάτων διαφερόντων τούτοις, καθὼς ὁ τοιοῦτος χρυσόβουλλος λόγος πλατύτερον ταῦτα διέζεισιν. Ἐπεὶ δὲ τοὺς θηρολέκτας οὐκ ἦν ἡρεμεῖν, ἀλλὰ τῷ τοῦ δημοσίου προσχήματι βαρεῖαν τούτοις ἐπῆγον οὗτοι τὴν κάκωσιν, ἡ βασιλεία μου ἅμα μὲν τὸ θεῖον ἐξευμενίσαι θελήσασα\* (1) καὶ ἐξιλεώσασθαι, ἐφ' οἷς ὡς ἄνθρωπος τούτῳ προσκέκρουκεν· ἅμα δὲ βουλομένη καὶ τοὺς στρατιώτας τοῦ μεγάλου βασιλέως, Χριστοῦ δηλονότι, τοὺς δι' αὐτὸν τὸν μονήρη βίον προελομένους, καὶ τὴν πανοπλίαν ἐνδυσασμένους τοῦ Πνεύματος, συμμάχους ἔχειν, καὶ συνασπιστὰς ἰσχυροὺς κατὰ τῶν ὀρωμένων καὶ ἀοράτων ἐχθρῶν, τῷ ἀγαθῷ ἐκείνῳ θεμελίῳ καὶ ὄροφον ἐπιθεῖναι ἀνάλογον ἡρετίσατο, καὶ τὸν παρόντα χρυσόβουλλον ἀπολέλυκεν εὐλόγως, δι' οὗ θεσπίζει καὶ διορίζεται, πάντα τὰ σήμερον νεμόμενα ἀκίνητα παρὰ τῶν ἄνωθεν ἀριθμηθέντων μοναστηρίων, ἢ καὶ ἡσυχαστηρίων, ἢ καὶ ἀναχωρητικῶν κελλίων, ἢ λαυρῶν, καὶ ἀπλῶς κατοικητηρίων μοναχικῶν, καὶ οἷα ἂν καλοῖντο ὀνόματι, τοὺς τε παροίκους, τὰ αὐτούργια(2), τὰς πανηγύρεις, τοὺς φόρους, τοὺς πόρους, τὰς λίμνας, τοὺς ποταμοὺς, τὰ θαλάσσια δίκαια, καὶ καθολικῶ λόγῳ, οἰονδηποτοῦν δίκαιον ἐν ἀκινήτοις κτήμασι θεωρούμενον, καὶ ἐν οἰωδῆτινι τόπῳ διακείμενον, παρ' αὐτῶν κατεχόμενον νῦν, ἐφ' ᾧ δηλονότι μέχρι τοῦ νῦν οὐκ ἐδόθη τούτοις διάγνωσις παρὰ τῶν κατὰ χώραν ἀναγραφέων, τὸ τοῦ δημοσίου μέρος ἐπὶ τούτῳ προσδικαιοῦσα, ἔχειν τὰς ῥηθείσας μονὰς κατὰ διηνεκῇ δεσποτείαν, ὡς δῶρον καὶ φιλοτίμημα τῆς βασιλείας μου, καὶ δεσπόζειν αὐτῶν εἰς τοὺς ἐξῆς ἅπαντας καὶ διηνεκεῖς χρόνους, καὶ εὐλόγως, καὶ παραλόγως τούτων τινὰ, ἢ τὰ ὅλα ἴσως ἕως τοῦ νῦν κατεῖχον, καὶ δίχῃ τινὸς δι-

(1) X. Τρ. — οὗ καίται παρὰ Βευερ. Λεῦγκλ. καὶ Ε. — (2) Λεῦγκλ. Βευερ. Ε. — τοὺς τε περὶ τὰ αὐτούργια X. Τρ. τὸ δὲ, παροίκους, οὗ καίται.



καιώματος, ἢ ἀπὸ δικαιωμάτων μὲν, κακῶς δὲ ἐχόντων, ἢ ψευδῶς συντεθέντων. Πάντα γὰρ τὰ παρ' αὐτῶν κατεχόμενα ἐν οἰωδήτινι θέματι κατὰ τε δύσιν καὶ ἀνατολὴν, καὶ ἐξ αὐτῶν τῶν εἰς ἐνδιαίτημα ὄντων (1) τῶν κατὰ τὴν ἡμέραν βασιλέων, καὶ ἀπὸ κλασμάτων ὥσι, καὶ ἀπὸ συμπαθειῶν, ἢ ἀποκεκινημένων, ἢ ὀλοπτῶτων, ἢ ἀπὸ ταπεινῶν τελουμένων διαρίων, ἢ ἀπὸ ταπεινῶν κλασματισθέντων, ἢ καὶ δυνατοῖς διαπραθέντων, ἢ τούνκντιον, ἢ ἐξ ὀρθώσεων κακῶς γεγонуιῶν διαπράσεων, καὶ ἐν ἄλλοις τόποις ὀρισθέντων δωρηθῆναι, ἐν ἄλλοις παρεδόθησαν, ἢ δωρηθέντα οὐ παρεδόθησαν, ἢ παραδοθέντα οὐκ ἐδωρήθησαν, ἢ καθ' ἕτερόν (2) τινὰ λόγον κακῶς παρ' αὐτῶν κατέχονται, ἀδιασείτως καὶ ἀπολυπραγμονήτως κατέχεσθαι παρὰ τῶν ῥηθειςῶν πασῶν μονῶν, ἢ βασιλεία μου βούλεται εἰς τὸν αἰῶνα τὸν ἅπαντα, ὡς δῶρον τῆς βασιλείας μου, καὶ καθαρὸν φιλοτίμημα· μόνῃς γὰρ τῆς παρ' αὐτοῖς εὐρισκομένης νῦν κατοχῆς τῶν ἀκινήτων ὀφειλούσης ἀρκεῖν αὐτοῖς ἀντὶ παντὸς δικαιώματος, περιττόν ἐστι τὸ πολυπραγμονεῖν περὶ ἐτέρων. Ἐπὶ πᾶσι γὰρ οἷς κατέχουσι σήμερον, (ἄνευ μέντοι τῶν ἐφ' οἷς ἐδόθησαν αὐτοῖς διαγνώσεις παρὰ τῶν κατὰ χώραν ἀναγραφῶν, τὸν δημόσιον δικαιοῦσαι, ὡς εἴρηται), ὀφείλει ἀρκεῖν ἡ παροῦσα χρυσόβουλλος γραφὴ τῆς βασιλείας μου, καὶ ἀντὶ δωρεᾶς, καὶ ἀντὶ πράσεως (3), καὶ ἀνθ' ἐτέρου παντὸς δικαιώματος, καὶ οἰονδηποτοῦν σέκρετον ἐπ' αὐτῷ δικαιοῖτο· οὐδὲ ἀναγκασθήσονται αἱ μοναὶ, ἐφ' οἷς κατέχουσι νῦν ἀκινήτοις, προκομίζεῖν ἕτερα παλαιγενῆ προσόντα αὐταῖς δικαιώματα· ἀλλὰ τῇ παρούσῃ χρυσοβούλλῳ γραφῇ τῆς βασιλείας μου ἀντὶ παντὸς δικαιώματος χρώμεναι, ἀρκεσθήσονται ταύτῃ καὶ μόνῃ, ὀφειλούσης ἀρκεῖν αὐταῖς, ὡς προεγράφη, καὶ ἀντὶ δωρεᾶς, καὶ ἀντὶ παραδόσεως, καὶ ἀντὶ παντὸς ἐτέρου δικαιώματος. Εἰ δ' ἴσως, καιροῦ καλοῦντος, θελήσει οἰονδηποτοῦν μοναζήριον χρήσασθαι καὶ τοῖς προσοῦσιν αὐτῷ δικαιώμασιν, ὑπὲρ ἑαυτοῦ ταῦτα προκομίζον, παρ' οἰουδήτινος πρὸς τοῦτο οὐ κωλυθήσεται· ἀναγκαστικῶς γὰρ τοῦτο οὐ ποιήσει. Εἰ δὲ οἰκείῳ θελήματι αὐτὸ αἵρετίσεται,

(1) X. Τρ. — τὸ, ὄντων, οὐ κεῖται παρὰ Ε. Βενερ. Λεῦχλ. — (2) ἢ καὶ καθ' ἑκάτερον X. Τρ. — (3) Βενερ. 'Ε. — πρακτικοῦ Λεῦχλ. — πρακτικῆς X. Τρ.

οὐδεὶς ὁ ἐμποδίζων ἐσεῖται. Οὐ μόνον δὲ ἐπὶ τῇ δικαιοῦσει τῆς γῆς συμβαλεῖται τοῖς μοναστηρίοις ἢ παροῦσα χρυσόβουλλος γραφή, ἀλλὰ καὶ ἐπὶ τοῖς παροίκοις, τοῖς νῦν παρ' αὐτῶν κατεχομένοις, καὶ τοῖς αὐτουργίοις, φόροις, πανηγύρεσι, διαβατοῖς, λίμναις, ποταμοῖς, θαλασσίοις δικαίοις, καὶ ἐτέρῳ οἰωδῆτινι δικαίῳ παρ' αὐτῶν κατεχομένῳ, ἄνευ μέντοι τῶν ἐφ' οἷς ἔλαβον διαγνώσεις ὑπὲρ τοῦ δημοσίου, ὡς πολλάκις ἀνωτέρω διείληπται. Εἰ δὲ καὶ προσετάχθησαν λογισθῆναι, ἢ ἐκκοπῆναί τινα τελέσματα, ἢ πάκτα, ἢ στρατεῖαι, ἢ δημόσια, ἢ λιβελλικὰ (1), ἢ ἕτερόν τι τῷ δημοσίῳ ἀνήκον, καὶ οὐ γέγονε τὸ λελογισμένον (2), ἢ ἕτερόν τι ἔχει ἐπιλήψιμον τὸ δικαίωμα, οὐδέν τι ἐκ τούτου βλαβήσεται τὰ μοναστήρια. Τί δὲ χρὴ τὰ πολλὰ καταλέγειν, καὶ ἀπαριθμεῖσθαι, καὶ χάριν παραδείγματος ἀπογράφεσθαι; τὴν πολυλογίαν ἢ βασιλεία μου παρατρέχουσα, ἵνα μή τις τῶν περὶ ταῦτα δεινῶν, τινῶν μὲν ἐκφωνηθέντων ἐκ τῶν τὰ ἀκίνητα κατασειόντων αἰτίων, τινῶν δὲ παρασιωπηθέντων, ἐπιδράττοιτο τῶν ῥημάτων, καὶ κατ' Ἰουδαίους τῷ γράμματι ἐπικάθεται, καὶ ἐπιχειρεῖ ἐπὶ τοῖς μὴ ἐκφωνηθεῖσι διασεῖν, καὶ παρενοχλεῖν ταῖς μοναῖς· καθολικῶ λόγῳ καὶ περιεκτικῶ τοῦτο ἢ βασιλεία μου βούλεται τε καὶ διορίζεται, ὡς ἂν πᾶν ὅπερ ἐπὶ τοῖς σήμερον παρὰ τῶν μοναστηρίων κατεχομένοις, ἢ ἐπ' αὐταῖς ταῖς καθέδραις τῶν μοναστηρίων νοηθῇ ὑπὲρ τοῦ δημοσίου, παρὰ τινος, ἢ νῦν, ἢ ὅτεδῆποτε, αὐτὸ τοῦτο δεδωρημένον λογίζεσθαι τῇ μονῇ. Καὶ ἅμα τις τοῦτο διανοήσεται τε καὶ φθέγγεσθαι, καὶ εὐθὺς ἀντιλήψεται αὐτοῦ ἢ μονῇ, ὡς σήμερον δεδωρημένον ταύτῃ παρὰ τῆς βασιλείας μου. Ὅσον γὰρ ἐφ' οἷς κατέχουσι νῦν ἀκινήτοις, περὶ ὧν διαγνώσεις ὑπὲρ τοῦ δημοσίου οὐκ ἔλαβον τὰ προγραφέντα μοναστήρια, δημόσιον βούλεται ἢ βασιλεία μου λογίζεσθαι ἐν ἑκαστον τούτων, κατὰ μόνον τὸ ἔχειν τὸ ἀδιάσειστον, καὶ μὴ ὑπ' οὐδενὸς ἀνακρίνεσθαι. Καὶ ὅν τρόπον ὁ δημόσιος οὐ πολυπραγμονεῖται ὑφ' ἑαυτοῦ, οὕτως οὐδὲ τὰ ἱερὰ σεμνεῖα, ἢ ἡσυχαστήρια, μοναστήριά τε, καὶ λοιπὰ, ὑπό τινος τῶν τοῦ δημοσίου φροντιστῶν ἀνακριθήσεται· καὶν τι εὐλογον δικαιο-

(1) X. Τρ. — λίβελλοι Λεῦγχι. — (2) τὸ λογίσιμον X. Τρ.



λογηταί τις, καὶ παράλογον, καὶ ὅποιον ἂν εἴη τὸ λαληθησόμενον· πᾶς γὰρ ὁ τοιοῦτόν τι ἐπιχειρήσων ποιῆσαι, ἀνίσχυρα δόξει λέγων, καὶ τῶντι ἀδέδαια· καὶ ἀσυμπαθῶς ἡ τούτου περιουσία τῷ δημοσίῳ καθοσιωθήσεται, καὶ αὐτὸς ἄτιμος ἐσεῖται παντάπασιν, ὡς ἀντιπίπτων βασιλεῖ, εὐσεβῶς τε καὶ φιλοθέως τὸ ἀνενόχλητον ταῖς μοναῖς ἀποχαριζομένῳ, ἐπὶ τοῖς δωρημένοις αὐταῖς διὰ τοῦ παρόντος χρυσοδούλλου λόγου, καὶ δι' αὐτοῦ βραχύ τι δῶρον προσάγοντι τῷ Θεῷ, ἀνθ' ὧν μυρίων εὐεργεσιῶν παρὰ τῆς πλουσιοπαρόχου δεξιᾶς αὐτοῦ παραπήλαυσεν. Οὐκ ἐξέσται οὖν οὔτε ἀναγραφῇ, ἢ προκαθημένου οἰουδήτινος σεκρέτου, ἢ ἐξισωτῇ, ἢ ἐτέρῳ τινὶ ἐνεργοῦντι προσώπῳ τοῦ δημοσίου, τὰ τῶν μοναστηρίων ἀκίνητα ἀναγράφεσθαι, ἢ καπνολογεῖν, ἢ ἀναζητεῖν μέτρα γῆς, ἢ ποσότητας, ἢ γῆς τὸ ὑπέρπλεον, ἢ ὑπέρτιμον (1), ἢ τὸ ἀδίκως κατεχόμενον ἐξετάζειν. Ἀλλ' ἐπεὶ ἐκ προσταξέως τῆς βασιλείας μου μέλλουσι γενέσθαι πρακτικὰ τῶν σήμερον κατεχομένων παρὰ τῶν μονῶν ἀκινήτων καὶ παροίκων, τότε μόνον ὀχληθήσεται ἡ μονὴ, καὶ τὸ ἀδίκως κατεχόμενον ἀφαιρεθήσεται, ὅτε ὁ ἀναγραφεὺς δεικνύει, ὡς ἐπέκεινα τοῦ περιορισμοῦ κατέχει ἡ μονὴ τόπια, ἢ παροίκους, ἢ ἕτερα δίκαια. Οὐδὲ γὰρ ἐπ' ἀδείας ἔξουσιν αἱ μοναὶ τὰ σήμερον παρ' αὐτῶν κατεχόμενα, εἴτε πάροιχοι εἶεν, εἴτε τόποι, εἴτε αὐτούργια, ἐπαύξειν, καὶ εἰς πληθυσμὸν ἄγειν πλείονα· πλὴν τῇ τοιαύτῃ προφάσει οὐκ ἐξέσται πράκτορι, ἢ ἀναγραφεῖ οἰωδήτινι, ἢ καπνικόν, ἢ μετρητίκιον, ἢ ἕτερόν τι ἀναγραφικόν, ἢ πρακτορικὸν φορολόγημα ἀπὸ τῶν ὑποκειμένων ταῖς δηλωθείσαις μοναῖς ἀκινήτων ἀναλαμβάνεσθαι. Εἰδέναι γὰρ ὀφείλει ὁ τοῦτο τολμήσων, ὡς οὐ μόνον ἐπὶ τὸ πολλαπλοῦν ἀντιστρέψει, ὅπερ ἂν ἀναλάβηται, ἀλλὰ καὶ τελείᾳ δημεύσει ὑποβληθήσεται, καὶ ἄτιμος ἔσται, καὶ ἀπολίτευτος. Οὕτω γὰρ θέλει ἡ βασιλεία μου, τὰ τῶν δηλωθεισῶν μονῶν ἀκίνητα πάντα λογίζεσθαι ὑφ' ἐκάστου τῶν πρακτόρων, ὡς μὴ ὄντα ὑπὸ τὴν ἑαυτοῦ ἀρχὴν τε καὶ ἐξουσίαν· καὶ ὃν τρόπον οἱ πράκτορες ἐπὶ τοῖς μὴ ὑποκειμένοις αὐτοῖς θέμασιν οὐδέν τι δίκαιον ἔχουσιν ἐνεργεῖν, ἢ ὅλως ποιεῖν τι

(1) X Τρ. — οὐ κεῖται τὸ, ἢ ὑπέρτιμον, παρὰ Βεουερ καὶ Ε.

ἐπ' αὐτοῖς· οὕτως οὐδὲ ἐπὶ τοῖς τῶν μοναστηρίων ἀκινήτοις οἱ πράκτορες τῶν θεμάτων, ὑφ' οὓς τελοῦσι τὰ τοιαῦτα ἀκίνητα, πράκτορες λογισθήσονται. Τὰ μέντοι γενησόμενα πρακτικά, καὶ οἱ περιορισμοὶ, παρ' ὧν ἂν ὀρίσει ἡ βασιλεία μου εἰς παράστασιν τῶν σήμερον παρὰ τῶν μοναστηρίων νεμομένων (1) τοῖς προσφόροις σεκρέτοις δι' εἵδησιν ἐγκαταστρωθήσονται. Ὀφείλουσι δὲ εἰδέναι πάντα τὰ μοναστήρια, ὡς, οἷον ἂν ἐξ αὐτῶν εὗρεθῇ ῥαδιοουργίαν τινὰ ποιησάμενον ἐπὶ τοῖς σήμερον παρ' αὐτῶν κατεχομένοις ἀκινήτοις(2), ἢ συμπαιγνίαν, ἢ δόλον πλημμελῆσάν τινα, οὐ μόνον ἀπὸ τῆς παρὰ τοῦ παρόντος χρυσοδούλλου λόγου τῆς βασιλείας μου ὠφελείας οὐκ εὐμοιρήσει τὸ σύνολον, ἀλλὰ καὶ τοῦ προφιλοτιμηθέντος(3) αὐτῷ ἐκπεσεῖται δικαίου, διὰ τοῦ προγεγονότος πᾶσι ταῖς δηλωθείσαις μοναῖς ἐτέρου χρυσοδούλλου λόγου τῆς βασιλείας μου. Ἐφεξῆς δὲ ἀνεῖλε τὸ τοιοῦτον χρυσόδουλλον, καὶ πᾶσαν πρόσταξιν ἐναντιουμένην τούτῳ γεγонуῖαν δηλονότι, ἢ καὶ γενησομένην, καὶ διωρίσατο χρῆσθαι τὰς μονὰς καὶ τοῖς παλαιγενέσιν αὐτῶν δικαιώμασιν. Ἐπεὶ δὲ ἐκ προσαγγελίας χαιρέκων τινῶν ἀπελύθη κατὰ τὸν Ἰούνιον μῆνα τῆς θ'. Ἰνδικτιῶνος τοῦ ςχπδ'. ἔτους πρόσταγμα βασιλικόν, ἀνατρέπον σχεδὸν τὸ τοιοῦτον εὐσεβέστατον καὶ εὐεργετικώτατον χρυσόδουλλον, καὶ διὰ τοῦτο πάντα τὰ μοναστηριακὰ ἀκίνητα ὑπὸ τῶν ἀναγραφέων ἡρπάζοντο, ἀπελύθη κατὰ τὸν Ἰούλιον μῆνα τῆς δ'. Ἰνδικτιῶνος τοῦ ςχπθ'. λύσις προσκυνητῇ τῶν θεοστέπτων, κρατίστων, καὶ ἁγίων ἡμῶν βασιλέων, ἐπὶ ὑπομνήσει τῶν μοναστηρίων, ἐκκόπτουσα τὴν πραιτωρικὴν χρεῖαν καὶ τὴν κατεπανικὴν, καὶ διοριζομένη ἔχειν τὸ ἐνεργὸν τὰ προγεγονότα χρυσόδουλλα, χάριν τοῦ μὴ ἀναγράφεσθαι τὰ τῶν μοναστηρίων ἀκίνητα, κατὰ ῥῆμα οὕτω διαλαμβάνουσα· Ἡ βασιλεία μου τῆς ἐκ τῶν ἡμετέρων εὐχῶν συνάρσεως χρήζουσα, καὶ ἐν πᾶσι κατ' ἔχνος βαίνειν τοῦ ἐν μακαρίᾳ τῇ λήξει βασιλέως αὐθέντου καὶ πατρὸς αὐτῆς θέλουσα, καὶ τὸ περὶ τοὺς ἀνατεθειμένους ὑμᾶς τῷ Θεῷ εὐεργετικὸν ἐκείνου μιμεῖσθαι προείρηται· ταύτη τοι

(1) γινομένων X. Τρ. — (2) Λεῦγκλ. — τὸ, ἀκινήτοις, οὐ κεῖται παρὰ 'Ε. Βευερ. καὶ X. Τρ. — (3) X. Τρ. — προτιμηθέντος Βευερ. Ε.



καὶ διὰ μιᾶς ταύτης τῆς ἐφ' ὑμῖν ἀγαθοποιίας, καὶ τῷ βασι-  
λεύσαντι ταύτην Θεῷ χαρίζεται, καὶ τῇ τοῦ αὐθέντου καὶ πα-  
τρὸς τῆς βασιλείας μου ἁγίᾳ ψυχῇ, καὶ τῷ ἡμετέρῳ δὲ κράτει  
τῆς εἰς τὸ ἀγαθὸν προκοπῆς ὑποβάθρα καὶ θεμέλιος τίθεται·  
καὶ ἐπικλινῆς τῇ ὑμῶν γενομένη αἰτήσει, τὸ ἐνεργὸν ἔχειν καὶ  
ἀπαράθραυστον (1), καὶ ἀμετακίνητον, τοὺς ἐπ' εὐεργεσίᾳ τῶν  
καθ' ἡμᾶς μονῶν ἀπολυθέντας τρεῖς χρυσοβούλλους λόγους παρὰ  
τῆς ἁγίας ἐκείνου βασιλείας διορίζεται, καὶ ἐπὶ τῆς αὐτῆς ἀμε-  
τακινήτως μένειν δυνάμεως, ἐφ' οἷς κατὰ τὴν ἀρχὴν ἐξετέθησαν,  
καὶ τὰ ἀκολουθῶς δὲ τούτοις συμβάντα τῆς παραδόσεως πρακτικὰ  
τὸ ἀσφαλὲς ἀποφέρεισθαι· καὶ μετὰ διετίαν γεγόνاسι, καὶ ἴσως  
τινὰ τούτων τοῖς προσφόροις σεκρέτοις καταστρωθῆναι οὐκ ἔφθα-  
σαν, τῶν εἰς ἐρμηνείαν ἢ ἀνατροπὴν τῆς τῶν χρυσοβούλλων  
δυνάμεως μερικὴν ἢ καθόλου ἀπολυθέντων παντοίων προσταγ-  
μάτων, τῶν καὶ ἐν τῇ ὑπομνήσει ἡμῶν δηλουμένων, καὶ ὅπως ἄρα  
καὶ ἀπελύθησαν, τὸ ἄπρακτον καὶ ἀνίσχυρον ἀποφερομένων διὰ  
τῆς παρούσης λύσεως, καὶ, ὥσπερ εἰ μὴδὲ ὅλως γεγόνاسι, λογι-  
ζομένων. Ἀργήσει δὲ καὶ ἡ μέχρι τοῦ νῦν ἐπείσχωμάσασα τοῖς  
ὑπὸ τὰς καθ' ἡμᾶς μονὰς ἀκινήτοις, τοῖς κατὰ τὸ θέμα Θράκης  
καὶ Μακεδονίας διακειμένοις, ἀπαίτησις τῆς τε πρακτορικῆς καὶ  
κατεπανικῆς γύρας καὶ (2) χρείας, καὶ ἡ τοῦ στυππίου καὶ ἀξουγ-  
γίου ἐξώνησις, ἢ ἀπαίτησις, ὡς διὰ τῆς παρούσης λύσεως ἐκ-  
κοπτόμεναι, καὶ ριζοτομούμεναι, καὶ εἰς τὸ ἀνύπαρκτον καὶ ἀνο-  
νόμαστον ἀποκαθιστάμεναι· τῶν πραιτῶρων καὶ πρακτόρων καὶ  
κατεπάνων, καὶ τῶν τὴν ἐξώνησιν, ἢ ἀπαίτησιν τοῦ στυππίου  
καὶ τοῦ ἀξουγγίου κατὰ καιροὺς ποιουμένων, καὶ τῶν ἐξυπηρε-  
τούντων αὐτοῖς, οὕτω παρατρέχειν \*τὰ τοιαῦτα ἀκίνητα ὀφει-  
λόντων, ὡς εἰ μὴδὲ ὅλως ἐν τοῖς ὑπ' αὐτοὺς θέμασι ταῦτα  
διέκειντο\* (3)· ἅτε καὶ αὐτῶν ἀκαταζητήτων μελλόντων δια-  
τηρεῖσθαι ἀπὸ τοῦ δημοσίου, ἐπὶ πᾶσι τοῖς τοιουτοτρόπως

(1) X. Τρ. — ἀπαρασάλευτον Βευερ. Ε. Λεῦκλ. — (2) Ε. Βευερ. X. Τρ. —  
τὸ, γύρας καὶ, οὐ κεῖται παρὰ Λεῦκλ. — (3) τὰ μεταξὺ τῶν \* οὐ κεῖνται  
παρὰ Βευερ. 'Ε. οὐδὲ Λεῦκλ. ὅστις σημειοῖ διὰ 3 ἀστερίσκων ὅτι ἔλλιπέ· τὸ  
χωρίον· ἀνγχινώσκονται δὲ ἐν X. Τρ. καὶ ἐν τῇ λατινικῇ μεταφράσει τοῦ  
'Ερβέτου.

ἐπιγνωθεῖσιν αὐτῷ, ἀπ' ἀρχῆς τῆς σήμερον ἀπαιτουμένης ἐγγχρονίας, καὶ εἰς τοὺς ἐξῆς ἅπαντας καὶ διηνεκεῖς χρόνους, δεχομένοις ἀναντιρρήτως, καὶ ὡς μηδὲ ἐν δημοσικοῖς πρακτικοῖς καταγραφεῖναι λογιζομένοις. Ἐὰν μὴ κατεγράφησαν δὲ ἐν πρακτικοῖς, ἄλλως δὲ πῶς ἐπεγνώσθησαν, δεχομένοις καὶ οὕτω τοῦ κατατολμήσοντος ἕτερόν τι παρὰ τὰ διωρισμένα τοῖς τοιούτοις χρυσοβούλλοις, καὶ τῇ πικρούσῃ λύσει τῆς βασιλείας μου, ἐπὶ ταῖς ὑπὸ τὰς καθ' ὑμᾶς μονὰς παντοίαις ἀκινήτοις κτήσεις διαπράξασθαι, σὺν τῷ καὶ καθοσιώσει ὑποπίπτειν, (καθὼς διὰ τῶν τοιούτων χρυσοβούλλων διωρίσθη), καὶ παρὰ τοῦ κατὰ τὴν ἡμέραν μεγαλεπιφανεστάτου Μυστικοῦ, καταναγκαζομένου εἰς τὴν ἐπενεχθεῖσάν τινι τῶν ὑφ' ὑμᾶς κτήσεων βλάβην ἀποθεραπεύειν αὐτῇ. Μελήσει μὲν τοι καὶ τῷ μέρει τῶν μονῶν πασῶν, τῶν τε ἐντὸς τῆς μεγαλοπόλεως καὶ ἐκτὸς, ὑπὸ τοὺς ἐμπεριειλημμένους μέντοι ὅρους τοῖς τοιούτοις χρυσοβούλλοις διακειμένων, τοῦ ἐν τοῖς μνημοσύνοις τοῦ ἐν βασιλεῦσιν ἀοιδίου αὐθέντου καὶ πατρὸς τῆς βασιλείας μου, ἐκτελεῖν ὅσα ἐν τῇ ὑπομνήσει ὑμῶν δεδήλωται, εἰ μὴ βούλονται τῆς τοιαύτης ἐξκουσείας διαπεσεῖν, ἐκ τοῦ ἅπαξ τούτων καταμελῆσαι. Ἀλλὰ καὶ τῇ ἁγιωτάτῃ τοῦ Θεοῦ Μεγάλῃ Ἐκκλησίᾳ ἐπωρέχθη χρυσόβουλλον τοῦ κραταιοῦ καὶ ἁγίου ἡμῶν βασιλέως, ταῦτα κατὰ ῥῆμα διαλαμβάνον. Καὶ τῷ παλαιῷ μὲν ἐκείνῳ καὶ περιπύστῳ τῆς τοῦ Σολομῶντος Σοφίας ναῶ τὸ κατὰ δύναμιν προσέφερον ξύμπαντες. Καὶ τῷ ἱερῷ δὲ τούτῳ καὶ παμμεγίστῳ τεμένει, τῷ ἐπ' ὀνόματι τῆς τοῦ Θεοῦ Σοφίας, τοῦ καὶ ἐκ Σολομῶντος κατηγμένου καὶ ἐκ Δαβὶδ, κατὰ τὸ ἀνθρώπινον, φιλοτίμως ὄντως ἐνιδρυμένῳ καὶ τῶντι βασιλικῶς, οὐ κακείνος ἦν ὁ Σολομώντειος προεκτύπωμα, τῇ νέᾳ λέγω Σιών, τῇ τοῦ ἁγιάσματος Κιβωτῷ, τῇ τοῦ Σωτῆρος ἡμῶν ἐκκλησίᾳ, ἣν τῇ πέτρᾳ ἐπωκοδόμησε τῶν ἀποστολικῶν διατάξεων τὸ Πνεῦμα τὸ ἅγιον οὕτως ἀρραγῇ καὶ ἀκλόνητον, διάφορα πολλοὶ προσήγαγον ἀναθήματα, ἐν ἀκινήτοις θεωρούμενα κτήσεις, κατὰ τε τὴν ἕω διακειμένης καὶ πρὸς δυσμᾶς, ἀλλὰ δὴ καὶ κατὰ τῶν νήσων τινάς. Εἰσὶ δ' αὖ περιῆλθον τούτῳ καὶ κατ' ἐξώνησιν τούτων πολλὰ (ἵνα μὴ λέγω τὰ πλείω) ἐκ διαφόρων αἰτιαμά-



των τῷ δημοσίῳ προσαρμόττειν διεγινώσκοντο παρὰ τε τῶν ἐκασταχοῦ ἀναγραφέων, καὶ τῶν ἄλλως περὶ ταῦτα δεινῶν. Ἐπεὶ δὲ τοῦτο ταῖς ἀκοαῖς ἐνηχῆθη τῆς βασιλείας μου, ἐξ ἀναφορᾶς τῶν κατὰ τὸν μέγιστον τοῦτον καὶ θεῖον οἰκονομούντων ναὸν, αὐτίκα μηδὲν μελῆσαν τὸ ἡμέτερον κράτος, τὸν παρόντα χρυσοβούλλον λόγον τῷ πανσέπτῳ τούτῳ σηκῷ ἐπεβράβευσεν, δι' οὗ καθαρῶς αὐτῷ δωρεῖται τε καὶ ἀποχαρίζεται ἡ ἡμετέρα εὐσέβεια ἅπαντα τὰ τῷ δημοσίῳ ὅπωςδήποτε διαφέροντα, ἀπὸ τε τῶν ἐν τῇ ἀνατολῇ καὶ τῇ δύσει καὶ ταῖς ὅλαις νήσοις κατεχομένων παρ' αὐτοῖς παντοίων ἀκινήτων ἐπικτήσεων, ὡς δῶρον ταύτης καὶ ἱερὸν τι ἀνάθημα, καὶ ἂν πάροιχοι ὦσι, καὶ ἂν γῆ, ἀρόσιμος, τυχὸν, ἢ λιβαδικαία, ἢ ὑπάμπελος, ἢ κηπεύσιμος, καὶ ἂν αὐτούργια οἰαδῆτινα, καὶ ἂν ἔνοικοι πραγματευταί, ἢ ἐργαστηριακοὶ, καὶ ἂν κάστρα ἐν τισὶ τούτων ὠκοδομηθῇσαν, καὶ ἂν ἕτερόν τι ὁποιονδηποτοῦν τῷ δημοσίῳ διαφέρων ἐν τούτοις ἐξεύρηται. Ἐπανορθοὶ δὲ ἡ βασιλεία μου, διὰ τοῦ παρόντος εὐσεβοῦς χρυσοβούλλου λόγου, καὶ ὅσα που χωλεύοντα εὐρίσκονται ἐπὶ τοῖς προσοῦσι τῇ διαληφθείσῃ τοῦ Θεοῦ Μεγάλῃ Ἐκκλησίᾳ δικαιώμασιν, ἐν πᾶσι τοῖς τοιούτοις ἀκινήτοις, ὅποια ἂν καὶ ὦσι· καὶ πάντα τὰ προσόντα αὐτῇ κατὰ τε δύσιν καὶ ἀνατολήν, καὶ τὰς ὅλας νήσους, ὡς νῦν παρὰ τῆς βασιλείας μου δωρούμενα καὶ παραδιδόμενα, ταύτῃ λογίζεσθαι διὰ τῆς παρούσης εὐσεβοῦς χρυσοβούλλου γραφῆς ἡ γαληνότης ἡμῶν θεσπίζει καὶ διορίζεται· διὰ γὰρ τοῦτο καὶ περιορισμοὺς προβῆναι λεπτομερεῖς, παντοίων ἀκινήτων δηλωτικούς, καὶ τῶν ἐν αὐτοῖς προσκαθημένων παροίκων τε καὶ ἐνοίκων· ἔτι δὲ καὶ τῶν ἐν τούτοις εὐρισκομένων παντοίων αὐτουργίων, παρὰ τῶν κατὰ τόπους ἀναγραφέων, καὶ ταῖς ἐκείνων πισωθῆναι ὑπογραφαῖς, καὶ τῷ μέρει τῆς ἀγιωτάτης Μεγάλῃ Ἐκκλησίᾳ ἐπιδοθῆναι εἰς ἀσφάλειαν αἰωνίζουσιν, τὸ κράτος ἡμῶν ἐγκελεύεται· ὡς ἂν ὦσι δῆλα καὶ ἀναμφίλεκτα ξύμπαντα, καὶ μηδέποτε τῶν καιρῶν ὑπ' ἀνάκρισιν ἄγοιντο παρ' οὐτινοσοῦν τῶν κατὰ καιροῦς ἀναγραφέων, ἢ ἐποπτῶν, ἢ ἐξισωτῶν καὶ τῶν ἄλλως ἀνερευνώντων τὰ δημοσιακὰ, τῶν δηλωθέντων περιορισμῶν ἐγκαταστρωθῆναι ὀφειλόντων τοῖς προσφόροις σεκρέτοις δι' εἰδήσιν. Οὐδὲ γὰρ ἐξέ-

σται τινὶ τούτων ἐν οἷῳδῆποτε χρόνῳ καθ' οἷονδῆτινα τρόπον ἐν τοῖς τοιούτοις πᾶσιν ἀκινήτοις εἰσέρχεσθαι ὅπωςδῆποτε, ἢ ταῦθ' ὑπὸ ζήτησιν ἄγειν καὶ ἐξέτασιν οἰανδῆτινα. Ἀλλ' οὐδὲ δικαιώματα ἐπὶ τούτοις ἐπιζητητέον, οὐ καπνικὸν ἀναλαμβάνεσθαι, οὐ μετρητικὸν, οὐχ ἕτερόν τι οἷονδηποτοῦν φορολόγημα, εἰς κέρδος τοῖς ἀναγραφεῦσιν ἐπινοούμενον, ἀποτρεπομένοις (1) τῇ ἐμπανείᾳ καὶ μόνῃ τοῦ παρόντος χρυσοβούλλου λόγου τῆς βασιλείας μου, καὶ τῶν προβησομένων περιορισμῶν, ὡς διείληπται. Πᾶσα δὲ πρόσταξις γεγонуῖα, εἴτε περὶ προαφωρισμένων, εἴτε περὶ κλασμάτων, εἴτε περὶ συμπαθειῶν, εἴτε περὶ τῶν ἀπὸ ταπεινῶν στίχων, εἴτε περὶ τῶν ὑποκειμένων ταῖς χαραγαῖς, εἴτε περὶ στρατειῶν συμπεπαθημένων, καὶ μὴ ἀντιστήκωσις τούτων ἐγένετο, εἴτε περὶ τοῦ τὰς ἀπόσους μὴ στέργειν δωρεάς, εἴτε περὶ οἷονδῆτινος ἐτέρου κεφαλαίου ἐξεφωνήθη, καὶ κατὰ τι ἐναντιοῦται τῷ παρόντι χρυσοβούλλῳ λόγῳ τῆς βασιλείας μου, ὅσον ἐπ' αὐτῷ, ἀποίσεται τὸ ἀνίσχυρον, καὶ τὸ μὴ ἀνατρέπεσθαι ἔχῃ ἐγκείμενον ἐν αὐτῇ, εἰ μὴ ῥητῶς ἐκφωνηθῇ. Ἐν εἰδήσει γὰρ πασῶν τῶν γεγεννημένων προστάξεων ἡ ἡμετέρα τυγχάνουσα (2) θεοσέβεια, τὸ κατὰ μέρος ταύτας ἀπαριθμήσασθαι παρέλκον ἡγήσατο, καὶ ὡς ιδιαιτάτως ἀριθμηθείσας, καὶ ἀνατραπείσας, ὅσον ἐπὶ τῷ παρόντι χρυσοβούλλῳ λόγῳ, λογίζεσθαι ταύτας θεσπίζει ἡ βασιλεία μου. Ἀλλ' οὐδὲ γενησομένη οἰαδῆτις ἐτέρα πρόσταξις τῆς παρούσης εὐσεβοῦς κατισχύσει χρυσοβούλλου γραφῆς· ἀλλὰ κακείνη, ἐφ' οἷς ἐναντιοῦται τῷ παρόντι τῆς βασιλείας μου ὀρισμῷ, ὅσον ἐπ' αὐτῷ, τὸ ἀνίσχυρον (3) ἀποίσεται καὶ ἄκυρον, καὶ τὸ μὴ ἀνατρέπεσθαι ἔχῃ ἐγκείμενον ἐν αὐτῇ, (εἰ μὴ ῥητῶς ἐκφωνηθῇ) καὶ ἐτέραν διάστιξιν οἰανδῆτινα. Ἴν' οὖν δῆλα εἴη τὰ προσόντα τῇ ἀγιωτάτῃ τοῦ Θεοῦ Μεγάλῃ Ἐκκλησίᾳ ἀκίνητα ἅπαντα, ἐν τῷ παρόντι χρυσοβούλλῳ λόγῳ ῥητῶς ἐνεγράφησαν, ἃ καὶ ἔχουσιν οὕτω πρὸς ὄνομα. Ἐν τῷ θεματι Θράκης καὶ Μακεδονίας, τὸ δεῖνα καὶ δεῖνα, καὶ ἐφεξῆς

(1) ἀποτρεπόμενον X. Τρ. — (2) X. Τρ. — τυγχάνει Λεῦγκλ. — οὐ καίται τὸ, τυγχάνουσα παρὰ Βευερ. Ε. — (3) ἄπρακτον X. Τρ.



καταλέγει τὰ ἀκίνητα πάντα· καὶ μετὰ τὴν τούτων ἀπαρίθμησίν, φησιν· Οἱ πανταχοῦ εὕρισκόμενοι Στροβιλιῶται Ἰουδαῖοι, καὶ ἐξκουσεῖα πλοίων χωρήσεως χιλιάδων τριάκοντα. Ἐπὶ τούτοις πᾶσι τὸ ἀπερικλόνητον ἔχειν πάντα καὶ ἀδιάσειστον τὴν ἀγιωτάτην Μεγάλην Ἐκκλησίαν, καὶ τὸ μέρος ἅπαν αὐτῆς, θεσπίζει τὸ κράτος ἡμῶν· περιορισμῶν ὀφειλόντων προβῆναι λεπτομερῶν, παρὰ τῶν κατὰ τόπους ἀναγραφῶν, ὡς πολλάκις διείληπται. Πλὴν τῇ τοιαύτῃ προφάσει οὐκ ἐξέσαι τοῖς δηλωθεῖσιν ἀναγραφεῦσιν ἢ καπνικὸν ἀπαιτῆσαι, ἢ μετρητικὸν, ἢ χρειῶν δόσιν, ἢ ἑτέραν ὅποιαν· δῆτινα εἰσπραξιν, ἀπὸ τῶν ὅπουδῆποτε ἀκινήτων αὐτοῖς· ἀλλ' ἄνευ τῆς οἰασοῦν συνεισφορᾶς τε καὶ ἀπαιτήσεως τοὺς δηλωθέντας περιορισμοὺς συντελέσουσι· τοῦ κατατολμήσοντος ἀθετῆσαί τι τῶν διωρισμένων τῷ παρόντι χρυσοδούλλῳ λόγῳ τῆς βασιλείας μου, πρὸς τῷ τὴν βασιλικὴν ὑποστήσεσθαι ἀγανάκτησιν, ὑποστῆναι ὑφορωμένου καὶ δόσιν προστίμου λιτρῶν ὑπερπύρων (1) τριάκοντα, ἀπαιτηθησομένων ἀσυμπαθῶς ἐξ αὐτοῦ παρὰ τοῦ σεκρέτου τῶν οἰκειακῶν, ἐκ προσελεύσεως τῆς ἀγιωτάτης Μεγάλης Ἐκκλησίας, ὡς βεβαίου καὶ ἀσφαλοῦς τοῦ παρόντος χρυσοδούλλου λόγου τυγχάνοντος, γεγεννημένου κατὰ τὸν Αὐγουστον μῆνα τῆς ἀ. Ἰνδικτιῶνος, τοῦ ,ϛχξά. ἔτους, ἐν ᾧ καὶ τὸ ἡμέτερον εὐσεβὲς καὶ θεοπρόβλητον ὑπεσημῆνατο κράτος. Προσέτι τούτοις ἀπελύθη καὶ ἕτερος χρυσόβουλλος λόγος τοῦ αὐτοῦ κραταιοῦ ἀγίου ἡμῶν βασιλέως, κατὰ μῆνα Φεβρουάριον Ἰνδικτιῶνος ια'. τοῦ ,ϛχνς'. ἔτους, ὁ καὶ ἱατὴρ λεγόμενος, ὡς ἰώμενος τὰ χωλεύοντα ἴσως δικαιώματα τῶν ἀπανταχοῦ ἐκκλησιῶν, ἐπισκοπῶν δηλονότι, καὶ μητροπόλεων, καὶ αὐτῆς τῆς Μεγάλης Ἐκκλησίας, ὅς καὶ κατὰ ῥῆμα οὕτως διαλαμβάνει· Ὁ μὲν μετὰ Μωσέα τοῦ ἐκλεκτοῦ λαοῦ ἐκεῖνος στρατηγὸς Ἰησοῦς, τὰ ἱερισχούντεια καθελεῖν ἐπειγόμενος ὀχυρώματα, τοῖς ἱερεῦσι κύκλω σαλπίζειν ἐκέλευε, καὶ οὕτω παραδόξως τὰς τῶν τειχῶν ἐπάλλξεις κατέρριπτε. Τῇ δὲ τοῦ νέου τῷ Θεῷ ἐκλεκτοῦ καθηγουμένη τούτου λαοῦ βασιλείᾳ μου, μετὰ τὸν ἐν βασιλεῦσιν ἐκεῖνον ἄλλον Μωσέα, τοῦ λαοῦ σωτῆρα καὶ ὁδηγόν, τὸν αἰόδιμον λέ-

(1) ἀντὶ ὑπερπύρων, ἀναγινώσκεται νομισμάτων παρὰ Λεῦγκλ.

γω αὐθέντην τῆς βασιλείας μου καὶ γεννήτορα, ὥσπερ τινὰ τεί-  
χη καθελεῖν ἐπειγομένη ἱερικούντεια, τὰς τοῦ κοινοῦ τῶν Χρι-  
στιανῶν ἐχθροῦ ὀχυρώσεις, (τοῦ δυτικοῦ λέγω δράκοντος, τοῦ  
τῆς Σικελικῆς κατατυραννοῦντος γῆς, καὶ κεῖθεν κατὰ τῆς τῶν  
Ῥωμαίων ἐπικρατείας λάθρα ἐρπύσαντος), ἀναλόγως, οἷα πνευ-  
ματικὰς τινὰς σάλπιγγας, τὰς τῶν τὸν Θεὸν ἐξιλεουμένων καθ'  
ἐκάστην ὑπὲρ ἡμῶν ἀρχιερέων εὐχὰς, πρὸς ἐκείνου καθαίρεσιν  
συνεργούσας ἐδέησεν. Ἀλλὰ καὶ αὐτὸς ὁ θεόπτης Μωσῆς, ὁπηνίκα  
τῷ Ἀμαλήκ συνεκρότει μάχην, ἱερεῦσιν ἐκατέρωθεν στηριζόμενος,  
οὕτω τοῦτον κατετροποῦτο, καὶ ὑπερίσχυε. Κατ' ἐκεῖνον οὖν καὶ ἡ  
βασιλεία μου τοῦ ἀρχιερατικοῦ δεομένη ὑποστηρίγματος, εἰς τὴν  
κατὰ τοῦ νέου τούτου Ἀμαλήκ προκειμένην ἀντιπαράταξιν, καὶ  
ὥσπερ τινὰ στύλον φωτὸς τοῦ νέου Ἰσραὴλ προηγούμενον, καὶ τὰ  
τούτου κατευθύνοντα διαδύματα, τὰς τούτων ἔχειν εὐχὰς ἐθέλουσα,  
τὸν παρόντα χρυσόβουλλον λόγον τῇ μητρὶ πασῶν τῶν ἐκκλη-  
σιῶν, τῇ νέᾳ Σιών, τῷ τῆς τοῦ Θεοῦ σοφίας ἐνδαιτήματι, καὶ  
τοῖς κατὰ τὰς νήσους πάσας, καὶ τὴν ἀνατολὴν, καὶ τὴν δύσιν,  
ἀρχιερεῦσιν(1) ἐβράβευσε, τὰς ὑπὲρ τῆς βασιλείας μου τούτων εὐχὰς  
ἐπὶ πλέον ἀναρρῶννύουσα. Ἀκριβῶς γὰρ οἶδεν ἡ βασιλεία μου, ὡς, οὐ  
σώζεται βασιλεὺς διὰ πολλὴν δύναμιν, καὶ ὡς, γίγας οὐ σωθήσεται  
ἐν πλήθει ἰσχύος αὐτοῦ· ψευδὴς δὲ ἵππος εἰς σωτηρίαν, κατὰ τὸν  
θεῖον φάναι προφήτην, καὶ ψαλμογράφον, καὶ θεοπάτορα. Τοιγάρτοι  
καὶ τὸ ἀπερικλόνητον πάντα παραφυλάττεσθαι θέλουσα, τῇ τε πα-  
σῶν προκαθημένῃ ἐκκλησιῶν, καὶ τοῖς μνημονευθεῖσι πᾶσιν ἀρχιε-  
ρεῦσι τῶν ὁπουδήποτε ἁγίων ἐκκλησιῶν, καὶ τὸ ἀσφαλὲς τῶν  
προσόντων ταύταις δικαιωμάτων, ἐπὶ τῇ κατοχῇ τῶν ἀκινήτων  
αὐτῶν βεβαιότερον καθιστῶσα· προσεπανορθοῦσα δὲ καὶ εἴτι που  
χωλεῦον ἴσως ἐστὶν ἐν τοῖς αὐτῶν δικαιώμασι, καὶ τῆς ἀκριβείας  
λειπόμενον· καὶ οὐ μόνον τοῦτο, ἀλλὰ καὶ εἴτι που ὀφείλον ἐπα-  
κολουθῆσαι δικαίωμα, πρὸς τὴν ἀσφαλῆ τῶν τοιούτων ἀκινήτων  
δεσποτείαν, κατοχὴν τε καὶ κυριότητα, γενέσθαι ἴσως οὐκ ἔφθα-  
σεν. Αὐτὸν δὴ τὸν παρόντα χρυσόβουλλον λόγον, ἱατῆρα ἡ βα-  
σιλεία μου τούτου δὴ τοῦ ἐλλείποντος αὐτοῖς ἐπιδέδωκεν, οἷον

(1) X. Γρ. Αεὺγκλ. — οὐ κεῖται τὸ, ἀρχιερεῦσι, παρὰ Βευερ. καὶ 'Ε.



ἄρτιον καὶ ὁλομελὲς δεικνύντα τὸ ἐπὶ τούτοις δίκαιον, καὶ εἰς τὸ παντελὲς ἀδιάσειστον. Δι' οὗ καὶ βεβαιοῦ μὲν, καὶ ἀσφαλέςτερον τίθῃσι πᾶν προσὸν ταῖς κατ' αὐτοὺς ἀγιωτάταις τοῦ Θεοῦ ἐκκλησίαις, καὶ αὐτῇ τῇ τούτων προκαθημένῃ, δικαίωμα ἐπὶ τοῖς αὐτῶν ἀκινήτοις, ὅποιον ἂν καθέστηκε, καὶ ὅπουδῆποτε ταῦτα διάκεινται, καὶ τὸ καλὸν κάλλιον τίθῃσι τῇ ἐπικρίσει τε καὶ ψήφῳ τῆς βασιλείας μου. Πᾶν δὲ ἐν αὐτοῖς, ἐν ὁποίοις εἴποι τις, θεωρούμενον, εἴτε ἐν χρυσοδούλλοις λόγοις διαφόρων βασιλέων, εἴτε ἐν σιγιλλίοις, εἴτε ἐν ἀπλαῖς προστάξεσιν, εἴτε ἐν λύσεσιν, εἴτε ἐν πρακτικοῖς ὑποσκάζον, καὶ κατὰ τι τοῦ ἀκριβοῦς καὶ τῆς ὀφειλομένης ἀκολουθίας λειπούμενον, ἀπὸ τε βασιλικῶν προσταγμάτων καὶ νόμων, ἐπανορθοῦ, καὶ διορίζεται, μὴ κατὰ τι πρόκριμα ἐκ τούτων εἶναι ταῖς δηλωθείσαις πάσαις ἀγιωτάταις ἐκκλησίαις εἰς τὸν αἰῶνα τὸν ἅπαντα· ἀλλὰ τὸ ὑπόσαθρον ἐκείνων καὶ ἀσθενὲς, εὐτονώτατον εἶναι καὶ ἀνάλωτον πάσῃ δικαιολογίᾳ τοῦ βουλομένου λέγειν τι ὑπὲρ τοῦ δημοσίου, τῷ παρόντι χρυσοδούλλῳ λόγῳ τῆς βασιλείας μου ῥωννύμενον, καὶ σφόδρα ἐνδυναμούμενον· καὶ ἵνα ἀπὸ τῶν πολλῶν, ὧν ἂν τις ἐννοήσῃεν, ὀλίγων τινῶν ἡ βασιλεία μου ἐπιμνησθῇ, ἐὰν τυχὸν δωρεὰ αὐτοῖς παροίκων ἄποσος εἴη, ἢ μέτρων γῆς, ἢ αὐτούργιάν τινα ἐκαίνισαν ἐν τοῖς τοιούτοις κτήμασι, τυχὸν μὴ δωρημένα αὐτοῖς· ἢ ἐδωρήθησαν μὲν, οὐκ ἀνετράπησαν δὲ αἱ περὶ τούτων προστάξεις· ἢ ἐπὶ προαφωρισμένοις δωρημένοις αὐτοῖς, αἱ περὶ προαφωρισμένων προστάξεις οὐκ ἀνετράπησαν· ἢ τινα τῶν πορισθέντων αὐτοῖς βασιλικῶν προσταγμάτων οὐδόλως κατεστρώθησαν· ἢ κατεστρώθησαν μὲν εἰς τινα τῶν σεκρέτων, οὐ μὴν γε καὶ ἐπὶ τοῖς προσφόροις σεκρέτοις· ἢ καταστρωθέντα ἀπώλοντο, ἴσα δὲ τούτων πεπιστωμένα εὐρίσκονται· ἢ πρακτικὰ ὀφείλοντα προβῆναι, οὐ προέβησαν· ἢ προβάντα, οὐ κατεστρώθησαν· ἢ ὀρισθέντα γενέσθαι λογίσιμα, οὐκ ἐγένοντο· ἢ κατὰ τινα ἴσως ἄλλην, ὁποίαν ἂν τις εἴποι, αἰτίαν, εἴτε κατὰ μέρος, εἴτε καὶ καθ' ὁλόκληρον, τὰ προσόντα ταῖς πολλάκις διαληφθείσαις ἀγίαις τοῦ Θεοῦ ἐκκλησίαις, καὶ τῇ μητρὶ πασῶν, χωλεύουσι δικαιώματα, κάντεῦθεν οὐκ ἔχουσι τὸ ἀπερικλόνητον· καὶ μὴ ῥητῶς ἐνταῦθα πᾶσα ὁποιαδήτις αἰτία, ὑποσκά-

ζειν ποιούσα τὰ δικαιώματα, ἐκπεφώνηται, ἢ ὥφειλον, τυχόν, καὶ ἕτερα δικαιώματα προσεπορεχθῆναι αὐταῖς ἐπὶ τοῖς τοιούτοις ἀκινήτοις, ὡς τινων πάντως προδάντων ἐν αὐταῖς· (εἰ γὰρ μηδὲν τι δικαίωμα ἐπὶ τινι τῶν προσόντων αὐταῖς ἀκινήτων κέκτληται, οὐδέν τι ἀπὸ τοῦ παρόντος χρυσοβούλλου λόγου ὠφελήθῃσονται), κατὰ μηδέν τι ταῦτα πάντα, καὶ ὅσα ἂν τις ἄλλα εἰς νοῦν λάβῃ ποτὲ ὑπὲρ τοῦ δημοσίου ἀγωνιζόμενος, καταβλάψαι ποτὲ τὰς τοῦ Θεοῦ ἁγιωτάτας ἐκκλησίας, τόν τε τῆς τοῦ Θεοῦ Σοφίας οἶκον, καὶ τὰς λοιπὰς μητροπόλεις, ἀρχιεπισκοπὰς, καὶ ἐπισκοπὰς, δυνήσεται ἐπὶ τοῖς, ὡς εἴρηται, διαφέρουσιν αὐταῖς ἀκινήτοις· ἀφ' οἷωνδῆποτε δικαιωμάτων. Εἰ γὰρ μηδέν τι μηδαμῶς δικαίωμα ἐκτήσαντο ἐπὶ τισιν ἴσως τῶν προσόντων αὐταῖς ἀκινήτων, οὐδεμίαν ἀπὸ τοῦ παρόντος χρυσοβούλλου λόγου ὠφέλειαν ἔξουσιν· ὥσπερ οὐδὲ ἐφ' οἷς ἔσχε τὴν κατοχὴν ὁ δημόσιος, ἀφ' οἷαςδῆτινος εὐλόγου αἰτίας μέχρι τῆς σήμερον· ἐπὶ τούτοις γὰρ πᾶσι τὸ ἀκριβὲς παραφυλαχθήσεται. Εἴ τις οὖν θελήσει διὰ φιλοχρηματίαν, ἢ δι' ἑτέραν αἰτίαν τινὰ, καταφρονῆσαι τῶν ἐν τῷ παρόντι χρυσοβούλλῳ λόγῳ τῆς βασιλείας μου διωρισμένων, πρῶτα μὲν τὸ τῆς ἁγίας Τριάδος φέγγος, ὅτε παριστάμεθ' αὐτῷ φοβερῷ βήματι, μὴ θεάσαιτο· ἐκπέσοι δὲ καὶ τῆς τῶν Χριστιανῶν μερίδος, ὡς ὁ Ἰούδας τῆς δωδεκάδος· προσεπιτούτοις καὶ τὴν ἀρὰν ἐπισπάσαιτο τῶν ἀπ' αἰῶνος προκεκοιμημένων πρωτοτόκων ἁγίων, δικαίων, καὶ θεοφόρων Πατέρων.

**ΑΡΙΣΤ.** Κατὰ τὸ δόξαν τοῖς ἁγίοις Ἀποστόλοις, τὸ ἐκποιθὲν παρὰ ἐπισκόπου, ἢ ἡγουμένου, πρᾶγμα τῆς ἐπισκοπῆς, ἢ τοῦ μοναστηρίου, ἄκυρον ἔστω· καὶ ὁ τοῦτο ποιῶν ἐπίσκοπος, ἢ ἡγούμενος, ἐκδιωχέσθω.

Τὰ τῶν ἐκκλησιῶν πράγματα ἀνεκποίητα εἶναι ὀφείλουσι, καὶ μάλιστα τὰ αὐτούργια. Ὅσα δὲ τῶν ἀκινήτων εἰσὶν ἀκερδῆ, καὶ ζημίαν τῇ ἐκκλησίᾳ ἐπάγοντα, οὐ τοῖς κατὰ τόπον ἄρχουσιν ἐκδοθήσονται, ἀλλὰ κληρικοῖς, ἢ γεωργοῖς. Ὁ δὲ παραβαίνων τὰ ὀρισθέντα, εἰ μὲν ἐπίσκοπός ἐστιν, ἐκδιωχθήσεται τοῦ ἐπισκοπείου· εἰ δὲ ἡγούμενος, τοῦ μοναστηρίου· ὡς διασκορπίζοντες κακῶς αὐτὸ σὺνῆγαγον.



## Κανὼν ΙΓ'.

Ἐπειδὴ διὰ τὴν γενομένην κατὰ τὰς ἁμαρτίας ἡμῶν συμφορὰν ἐν ταῖς ἐκκλησίαις, καθηρπάγησάν τινες εὐαγεῖς οἶκοι ὑπὸ τινων ἀνδρῶν (1), ἐπισκοπεῖά τε, καὶ μοναστήρια, καὶ ἐγένοντο κοινὰ καταγώγια· εἰ μὲν οἱ διακρατοῦντες ταῦτα, προαιροῦνται ἀποδιδόναι, ἵνα κατὰ τὸ ἀρχαῖον ἀποκατασταθῶσιν, εὖ καὶ καλῶς ἔχει· εἰ δὲ μήγε, εἰ μὲν τοῦ καταλόγου τοῦ ἱερατικοῦ εἰσι, τούτους καθαιρεῖσθαι προστάσσομεν· εἰ δὲ μοναχοί, ἢ λαϊκοί, ἀφορίζεσθαι ὥς ὄντας κατακρίτους ἀπὸ τοῦ Πατρὸς, καὶ τοῦ Υἱοῦ, καὶ τοῦ ἁγίου Πνεύματος· καὶ τετάχθωσαν, ὅπου ὁ σκώληξ οὐ τελευτᾷ, καὶ τὸ πῦρ οὐ σβέννυται (2)· ὅτι τῇ τοῦ Κυρίου φωνῇ ἐναντιοῦνται, τῇ λεγούσῃ· Μὴ ποιεῖτε τὸν οἶκον τοῦ Πατρὸς μου οἶκον ἐμπορίου (3).

ΖΩΝΑΡ. Ἐν τῷ καιρῷ τῆς αἱρέσεως τῶν Εἰκονομάχων πολλὰ ἐτολμήθησαν κατὰ τῶν ὀρθοδόξων. Πλέον δὲ τῶν ἄλλων οἱ ἱερωμένοι καὶ οἱ μοναχοὶ ἐδιώχθησαν, ὥς καὶ τὰς ἐκκλησίας αὐτῶν, καὶ τὰ μοναστήρια, τοὺς πλείονας καταλιπεῖν καὶ φυγεῖν. Ἐρήμων τοίνυν τῶν ἐκκλησιῶν καὶ τῶν μονῶν καταλιμπανομένων, κατεῖχόν τινες καὶ ὤκειοντο αὐτάς, καὶ εἰς κοσμικὰ μετεποιοῦν καταγώγια. Φησὶν οὖν περὶ τῶν τοιούτων ὁ κανὼν, ὅτι, εἰ μὲν οἱ ἔχοντες ταῦτα βούλονται ἀποδοῦναι αὐτά, ἵνα ἀποκαταστῶσιν, οἷα πρότερον ἦσαν, ἡγουν ἐπισκοπαὶ καὶ μοναστήρια, καλῶς ἂν ἔχοι, ἀντὶ τοῦ, καλῶς ποιήσουσιν· εἰ δὲ ἀντέχονται τούτων, εἰ μὲν ἱερατικοί εἰσι, καθαιρεῖσθωσαν· εἰ δὲ μοναχοί, ἢ λαϊκοί, ἀφορίζεσθωσαν· ὥς ἀπὸ τῆς ἁγίας Τριάδος διὰ τοῦτο κατακεκριμένοι.

ΒΑΛΣ. Διὰ τὴν τῶν Εἰκονομάχων μανίαν, πολλοὶ ὀρθόδοξοι ἐκ τῶν ἐπισκοπῶν καὶ τῶν μοναστηρίων αὐτῶν φυγόντες, τὰ ὄρη κατέλαβον. Κατεσχέθησαν οὖν οἱ εὐαγεῖς οὗτοι οἶκοι, καὶ

(1) οὐ κεῖται τὸ, ἀνδρῶν, ἐν Χ. Τρ. — (2) Ἡσ. Ξ', 24. — (3) Μάρκ. Θ', 44. 46. — Ἰω. Β', 16.

ἕτερα ἱερὰ φροντιστήρια παρά τινων, καὶ ἐγένοντο κοσμικὰ καταγώγια. Διὸ καὶ ὥρισαν οἱ Πατέρες, ἀποκαταστήναι αὐτὰ εἰς τὴν ἀρχαίαν κατάστασιν· τοὺς δὲ μὴ εὐπειθοῦντας πρὸς τοῦτο, ἀλλὰ ἀντεχομένους τοῦ κακοῦ, ἱερωμένους μὲν ὄντας, καθαιρεῖσθαι· λαϊκοὺς δὲ, ἢ μοναχοὺς, ἀφορίζεσθαι· καὶ ταῦτα μὲν ἐξεφωνήθησαν πρὸς τὴν τότε κατάστασιν. Ἐλκυσον δὲ τὸν κανόνα καὶ εἰς τοὺς κατέχοντας ἱερὰ φροντιστήρια σήμερον, κοινωθέντα ἐξ ἐπιδρομῆς ἐθνῶν· οὐδὲ γὰρ ἔχουσιν εἰπεῖν, μὴ παρ' αὐτῶν τολμηθῆναι τὸ κακὸν, κἀντεῦθεν μὴδὲ ὀφείλουν ποιῆσαι τὴν ἀποκατάστασιν· ὡσαύτως οὐδὲ χρόνων πολλῶν προβαλοῦνται παραδρομὴν, εἰς τὸ κυρωθῆναι τὸ ἀνυπόστατον, καὶ κοινωθῆναι τὸ ἅγιον. Ταῦτα γὰρ ἐπὶ τῶν ἄλλων ἔχουσι χώραν, τῶν ἀνθρωπίνων δηλαδὴ πραγμάτων, οὐ μὴν ἐπὶ τῶν ἁγίων καὶ ἱερῶν. Σημείωσαι ταῦτα, διὰ τοὺς ἀνατολικοὺς μητροπολίτας, τοὺς ἀνακαλουμένους τὰς οἰκείας ἐπισκοπὰς καὶ τὰ μοναστήρια ἀπὸ τῶν κατεχόντων αὐτὰ λαϊκῶν, καὶ ἀκούοντας τοιαῦτα. Ἄρα δὲ τῶν ἁγίων τούτων φροντιστηρίων μὴ κοινωθέντων, ἀλλὰ συντηρουμένων, καθὼς καὶ πρότερον, ἀναγκασθήσονται οἱ κατέχοντες τοιαῦτα, ποιῆσαι τὴν ἀποκατάστασιν τούτων; Λύσις. Αἱ μὲν ἐπισκοπαὶ ἐξ ἀνάγκης εἰς τοὺς ἐπισκόπους ἵνα περιέλθωσι, καὶ διὰ χρόνου τινὸς οὐκ ἀποκλεισθήσονται εἰς τὴν τούτων ἀποκατάστασιν οἱ ψηφισθέντες· καθὼς γέγονε καὶ εἰς τὴν ἐπισκοπὴν τῶν Μεγάρων, τὴν πρὸ χρόνων ἀμνημονεύτων ἀμαυρωθεῖσαν, καὶ διὰ προσταξέως βασιλικῆς, καὶ συνοδικῆς πράξεως, πρὸ μικροῦ ἐπανασωθεῖσαν τῇ μητροπόλει Ἀθηνῶν. Τὰ μοναστήρια δὲ, ὡς ἐμοὶ δοκεῖ, ἐὰν κατεσχέθησαν πρὸ τεσσαρακονταετίας παρά τινων, οὐκ εὐχερῶς ἵνα περιέλθωσιν εἰς τοὺς προκατέχοντας αὐτά· ἐὰν ἔχωσιν εἶδῃσιν δηλονότι παρὰ τίνων κατέχονται, καὶ κατὰ ῥαθυμίαν μὴ ἀνακαλεσαμένους αὐτὰ ἐπὶ τοσοῦτον καιρόν. Ἐπεὶ δὲ ὁ μὲν παρῶν κανὼν ἐξηνέχθη ἀκολούθως τῷ κδ'. κανόνι τῆς ἐν Χαλκηδόνι συνόδου· ὁ δὲ μθ'. κανὼν τῆς ἐν τῷ Τρούλλῳ συνόδου, τὰ αὐτὰ διορίζομενος, προστίθῃσι, μὴ ἐκδίδοσθαι κοσμικοῖς ἀνδράσι τὰ μοναστήρια· ἐλαλήθη ποτὲ, ὡς ὀφείλουσιν, ἀκολούθως τῷ τοιούτῳ κανόνι, καὶ τῷ παρόντι, ἀνατραπῆναι αἱ προγενόμεναι πα-



τριαρχικαὶ δωρεαὶ μοναστηρίων πρὸς κοσμικοὺς, ἀλλὰ μὴν καὶ αἱ ἐπιδόσεις τῶν προσκυρωθέντων ἐτέραις μοναῖς μοναστηρίων, καὶ ἐπανασωθῆναι τῇ Μεγάλῃ Ἐκκλησίᾳ. Ἀνεγνώσθη δὲ καὶ τόμος τοῦ πατριάρχου ἐκείνου κυροῦ Σισινίου, τὰ αὐτὰ διοριζόμενος, καὶ τάχα ἔμελλε τοῦτο καὶ εἰς ἔργον ἐλθεῖν. Ὅτι καὶ προεκομίσθη ἕτερος τόμος τοῦ πατριάρχου ἐκείνου κυροῦ Σεργίου, γενόμενος κατὰ μῆνα Μάϊον Ἰνδικτιῶνος ιδ'. ἔτους ,ςφκδ'. ὑπογραφῇ βασιλικῇ κατησφαλισμένος, ἐρμηνεύων τε τὸν μθ'. κανόνα τῆς ἐν τῷ Τρούλλῳ συνόδου, καὶ γνωματεύων, τὴν ἔκδοσιν μὴ ἐκλαμβάνεσθαι εἰς τὰς δωρεὰς τὰς συντηρούσας τὴν τῶν μοναστηρίων κατάστασιν· ἀλλ' εἰς τοὺς λαμβάνοντας μοναστήρια, ἐφ' ᾧ ἔχειν αὐτὰ κοσμικὰ καταγώγια· περὶ δὲ τὸ τέλος καὶ ταῦτα ῥητῶς διεξιὼν· Ἀνατρέπομεν οὖν συνοδικῶς, διὰ τῆς δοθείσης ἡμῖν παρὰ τοῦ ἁγίου Πνεύματος ἐξουσίας, τὴν τὰς δωρεὰς καὶ τὰς ἐπιδόσεις ἀναιροῦσαν ἐκείνην πρᾶξιν, ὡς ἐξ οὐδεμιᾶς ἐπισκοπικῆς συναινέσεως, ἐξ αὐτονόμου δὲ γνώμης γεγεννημένην, καὶ μηδὲ βασιλεῖ τῷ φιλοχρίστῳ δεχθεῖσαν, καθὼ φαίνεται καὶ αὐτὸς δωρούμενος μοναστήρια παρὰ τὴν ταύτης ἰσχὺν, καὶ προσέτι φανεῖσαν ἀπ' αὐτῶν τῶν πραγμάτων, οὐ πρὸς ὠφέλειαν τῶν μοναστηρίων, ἀλλὰ πρὸς τέλειον ὄλεθρον καὶ ἀφανισμόν. Ἐπιβεβαιοῦντες δὲ καὶ ἐπικυροῦντες τὸ παλαιὸν καὶ κινὸν λυσιτελὲς ἔθος τῶν μακαρίων καὶ θεοφόρων Πατέρων ἡμῶν, ὀρίζομεν γίνεσθαι δωρεὰς καὶ ἐπιδόσεις ἀκωλύτως, ἐπὶ συστάσει καὶ βελτιώσει τῶν ἐπιδιδομένων καὶ δωρουμένων φροντιστηρίων. Ἐδοξε δὲ τὰ τῶν ῥηθέντων κανόνων ὀφείλειν ἐρμηνεύεσθαι κατὰ τὸν παρόντα τόμον, καὶ τὰς πρὸς κοσμικοὺς γινομένας δωρεὰς τῶν μοναστηρίων, πολλῷ δὲ πλέον τὰς ἐπιδόσεις, ἔχειν τὸ ἀπαρεγχείρητον· διὸ καὶ μέχρι τοῦ νῦν ἀκωλύτως τοιαῦτα γίνονται. Τὰ ἐν τῇ ἐξηγήσει τοῦ παρόντος κανόνος γεγραμμένα πρὸ ἡμῶν ἀρχέσουσι τῷ βουλομένῳ, εἰς τὸ μὴ προσέχειν τοῖς παρὰ τοῦ πατριάρχου ἐκείνου Ἀντιοχείας Ἰωάννου γραφεῖσι, χάριν τοῦ μὴ δίδοσθαι προσώποις μοναστήρια, καὶ ὀνομάζουσι τὸ ἔργον τοῦτο ἀσέβειαν. Πάντως γὰρ κατακρατήσῃ τούτων ὁ παρὰ τοῦ ἁγιωτάτου οἰκουμενικοῦ πατριάρχου κυροῦ Σεργίου γεγωνὸς τόμος μετὰ

συνοδικῆς συμπράξεως (1), ἐρμηνεύων πῶς ὀφείλουσι νοεῖσθαι τὰ τῶν κανόνων.

ΑΡΙΣΤ. Οἱ κοινώσαντες ἐπισκοπεῖα, ἢ μοναστήρια, εἰ μὴ ἀποκαθιστᾷεν παρὰ ἐπισκόπῳ, ἢ ἡγουμένῳ, [τὸ] πρᾶγμα τῆς ἐπισκοπῆς, ἢ τοῦ μοναστηρίου, ἄκυρον ἔστω· καὶ ἱερατικοὶ μὲν ὄντες, καθαιρεῖσθωσαν· λαϊκοὶ δὲ, ἢ μοναχοὶ, ἀφοριζέσθωσαν.

Εἰ τὰ τῶν ἐκκλησιῶν πράγματα ἀνεκποίητα εἶναι ὀφείλουσι, πολλῷ μᾶλλον οὐ δεῖ κοινοῦσθαι τὰς ἐκκλησίας αὐτάς, καὶ τὰ μοναστήρια, καὶ κοινὰ γίνεσθαι καταγώγια. Οἱ οὖν διακατέχοντες ταῦτα, εἰ οὐ βούλονται εἰς τὸ ἀρχαῖον ἀποκαταστήσαι σχῆμα, τοῦ μὲν ἱερατικοῦ καταλόγου ὄντες, καθαιρεθήσονται· εἰ δὲ λαϊκοὶ, ἢ μοναχοὶ τυγχάνουσιν, ἀφορισθήσονται· ὡς τὸν οἶκον τοῦ Θεοῦ οἶκον ἐμπορίου ποιοῦντες.

#### Κανὼν ΙΔ'.

Ὅτι τάξις ἐμπολιτεύεται τῇ ἱερωσύνῃ, πᾶσιν ἀρίδην λόν ἐστι (2). Καὶ τὸ σὺν ἀκριβείᾳ διατηρεῖν τὰς τῆς ἱερωσύνης ἐγχειρήσεις, Θεῷ εὐάρεστον. Ἐπεὶ οὖν ὁρῶμεν ἐκτὸς χειροθεσίας νηπιόθεν τὴν κουράν τοῦ κλήρου λαμβάνοντάς τινας, μήπω δὲ (3) παρ' ἐπισκόπων χειροθεσίαν λαβόντας, καὶ ἀναγινώσκοντας ἐν τῇ συνάξει ἐπ' ἁμβωνος, ἀκανονίστως δὲ τοῦτο ποιοῦντας, ἐπιτρέπομεν ἀπὸ τοῦ παρόντος τοῦτο μὴ γίνεσθαι· τὸ αὐτὸ δὲ φυλάττεσθαι καὶ ἐπὶ μοναχῶν (4). Ἀναγνώστου δὲ χειροθεσίαν, ἁδεῖά ἐστι ἐν ἰδίῳ μοναστηρίῳ καὶ μόνῳ, ἐκάστῳ ἡγουμένῳ ποιεῖν, εἰ αὐτῷ τῷ ἡγουμένῳ ἐπετέθη χειροθεσία παρ' ἐπισκόπου πρὸς προεδρίαν ἡγουμένου, δηλονότι ὄντος αὐτοῦ πρεσβυτέρου. Ὡσαύτως καὶ, κατὰ τὸ ἀρχαῖον ἔθος, τοὺς χωρεπισκόπους κατ' ἐπιτροπὴν τοῦ ἐπισκόπου δεῖ προχειρίζεσθαι ἀναγνώστας.

(1) X. Τρ. — παρὰ δὲ Βευερ. τὸ, μετὰ συνοδικῆς συμπράξεως, μετετέθη εἰς τὸ τέλος. — (2) Π. X. Τρ. — ἐν ἱερωσύνῃ πάσῃ, ἀρίδην λόν ἐστι Βευερ. Ἐ. Κ.

(3) Π. Βευερ. — ὁ, δὲ, οὐ κεῖται ἐν X. Τρ. — (4) ἐπὶ τῶν μοναχῶν Βευερ.



**ΖΩΝΑΡ.** Τινές μὴ τυχόντες χειροθεσίας, ἤτοι προχειρίσεως ἀναγνώστου, ἐν ταῖς συνάξεσιν ἀνιόντες ἐν ἁμβωνί, ὑπανεγίνωσκον τὰς βίβλους τὰς ἱεράς. Τοῦτο οὖν κωλύει γίνεσθαι ὁ παρὼν κανὼν, λέγων· ὅτι ἀρίδην ἐστίν, ἀντὶ τοῦ, πάνυ φανερόν, καὶ πρόδηλον, ὅτι τάξις ἐν ἱερωσύνῃ πάσῃ πολιτεύεται· τὸν δὲ μὴ τυχόντα χειροθεσίας, μηδὲ τοῖς ἀναγνώσταις συντεταγμένον, οἳ εἰσιν, ὅσοι νηπιόθεν τῷ Θεῷ τάχα ἀφορισθέντες, κουράν μόνον ἔσχον ἐπὶ τῆς κορυφῆς, καὶ πλέον οὐδὲν, ἐπ' ἁμβωνος ἀναγινώσκειν τῷ λαῷ τὰ τῆς θεοπνεύστου Γραφῆς, ἀταξίας ἐστί. Κωλύει οὖν μηκέτι τοῦτο γίνεσθαι· τὸ αὐτὸ δὲ καὶ ἐπὶ τῶν μοναχῶν. Καὶ ἀναγνώστου δὲ χειροθεσίαν, φησὶ, δύναται καὶ ἡγούμενος· ποιεῖν ἐν μόνῳ τῷ οἰκείῳ μοναστηρίῳ, εἰ σφραγίδα ἔχει ἀρχιερέως \*ἐπὶ τῇ ἡγουμενείᾳ\* (1), καὶ ἱερέως ἐστί. Καὶ οἱ χωρεπίσκοποι δὲ μετ' ἐπιτροπῆς τοῦ ἐπισκόπου, ὑφ' οὗ τελοῦσι, δύνανται ἀναγνώστας χειροθετεῖν. Κατὰ δὲ τὸν δέκατον κανόνα τῆς ἐν Ἀντιοχείᾳ συνόδου, οἱ χωρεπίσκοποι καὶ ὑποδιακόνους χειροθετοῦσι, καὶ ἐφορκιστάς, \*καὶ εἰρηνικάς διδόασιν ἐπιστολάς, κατὰ τὸν κανόνα\* (2).

**ΒΑΛΣ.** Τάξις συνέχει πάντα τὰ οὐράνια καὶ τὰ ἐπίγεια· πολλῷ δὲ πλέον τὸ τῆς εὐταξίας καλόν, εἰς τοὺς ἱερουργούντας πολιτευόμενον, θεραπεύει τὸν Θεόν. Ἐπεὶ οὖν, φασὶν οἱ ἅγιοι Πατέρες, ὁρῶμέν τινας νηπιόθεν μελανειμονήσαντας, ὡς τῷ Θεῷ ἀφιερωθέντας, καὶ κουράν δεξαμένους μὴ διὰ χειροθεσίας τοῦ ἐγχωρίου ἐπισκόπου, τολμῶντας (3) μετὰ τὸ ἐνηλικιωθῆναι ἐπ' ἁμβωνος ἀναγινώσκειν τὰς θείας Γραφάς ἀκανονίστως, θεσπίζομεν μὴ γίνεσθαι τοῦτο, ὡς παραίτιον ἀταξίας· μηδὲ ἄλλως ἀναγινώσκειν ἐπ' ἁμβωνος τὰς θείας Γραφάς τινα, εἰ μὴ λάβῃ σφραγίδα ἐπικουρίδος διὰ χειροθεσίας ἐπισκοπικῆς· τὸ αὐτὸ δὲ φυλάττεσθαι καὶ ἐπὶ μοναχῶν. Ὅτι δὲ, ὡς ἔοικε, δυσχερὲς εἶναι τοῦτο τοῖς μοναχοῖς ἐνομίσθη, τὰς ἐρήμους κατοικοῦσι κατὰ πολὺ, καὶ μὴ δυναμένοις τὰς πόλεις περιέρχεσθαι, καὶ τοῖς ἐπισκόποις ἐντυγχάνειν εὐχερῶς, ἐνεδόθη τοῖς ἡγουμένοις, τοῖς σφραγισθεῖσι

(1) X. Τρ. — τὸ, ἐπὶ τῇ ἡγουμενείᾳ οὐ κεῖται παρὰ Beus. καὶ K. — (2) τὰ μεταξὺ τῶν \* εὐρηται ἐν X. Τρ. οὐ κεῖται δὲ παρὰ Beus. καὶ K. — (3) τολμῶντας δὲ Beus.

παρὰ τῶν ἐπισκόπων, πρεσβυτέροις οὖσιν, ἐξ ἀνάγκης ἀναγνώ-  
 στας ποιεῖν μοναχοὺς ἐν τῷ ἰδίῳ μοναστηρίῳ, ἐφ' ᾧ ἀκωλύτως  
 ἀναγινώσκειν τούτους ἐπ' ἁμβωνος τὰς θείας Γραφάς. Ὡσαύτως  
 ἐνεδόθη καὶ τοῖς χωρεπισκόποις, ἀναγνώστας προχειρίζεσθαι  
 κατ' ἐπιτροπὴν ἐπισκοπικὴν· καὶ ὁ μὲν κανὼν ταῦτα. Λέλυται  
 δὲ ἀπὸ τούτου μεγάλη ἐνστάσις τῶν λεγόντων μὴ εἶναι κλη-  
 ρικοὺς τοὺς μόνην ἐπικουρίδα ἔχοντας διὰ χειροθεσίας ἀρχιε-  
 ρατικῆς, καὶ μήπω καταταχθέντας ἐν κλήρῳ, ὥστε ἔχειν ἐπ'  
 ἀδείας αὐτοὺς μετασχηματίζεσθαι εἰς λαϊκοὺς. Παρίσταται γὰρ  
 ἀριδῆλως, ὡς ἡνίκα τις δέξεται χειροθεσίαν ἐπικουρίδος παρὰ  
 ἀρχιερέως, αὐτίκα κληρικός ἐστίν, ὡς καὶ ἐκχωρούμενος ἀνα-  
 γινώσκειν ἐπ' ἁμβωνος. Ἐμοὶ δὲ δοκεῖ, ὅτι καὶ ὁ ἀπλῶς μελα-  
 λειμονήσας ἐπὶ σκοπῷ (1) τοῦ κληρωθῆναι, μετασχηματισθῆναι  
 οὐ δύναται, ὡς προθέμενος ἀφιερωθῆναι τῷ Θεῷ· κἀντεῦθεν μὴ  
 ἰσχύων τὴν πρὸς Θεὸν ὑπόσχεσιν ἀθετῆσαι, καὶ ἐμπαῖξαι τὸ  
 ἅγιον σχῆμα, κατὰ τοὺς σκηνηκοὺς, ὅπερ καὶ περὶ τῶν μοναχῶν  
 πολλάκις εἶπον· τοὺς δὲ μετὰ τρισαγίου μελανειμονήσαντας, ἀδια-  
 στίκτως λέγω, μὴ δύνασθαι μετασχηματίζεσθαι. Τοῦ κανόνος  
 λέγοντος, ἐπ' ἀδείας ἔχειν πάντα καθηγούμενον, σφραγισθέντα  
 παρὰ ἀρχιερέως, ἱερέα δηλονότι ὄντα, ἀναγνώστας ποιεῖν  
 μοναχοὺς ἐντὸς τῆς οἰκείας μονῆς καὶ μόνης· ἐζήτησάν τινες,  
 εἰ ἐφεῖται αὐτῷ, ἅμα τῷ σφραγισθῆναι, τοῦτο ποιεῖν, καὶ  
 δίχα ῥητῆς τοῦ ἀρχιερέως ἐπιτροπῆς; Καὶ τινες μὲν εἶπον,  
 ἐπακολουθεῖν σιωπηρῶς καὶ τοῦτο τῇ χειροθεσίᾳ τῆς ἡγουμενείας,  
 ὡς τοῦ κανόνος πλεον τι μὴ προστιθεμένου (2), χρώμενοι καὶ  
 τῷ κδ'. κανόνι τῆς ἐν Λαοδικείᾳ συνόδου, εἰς συγκρότησιν τοῦ  
 λόγου αὐτῶν. Ἀντέθεντο δὲ ἕτεροι, ὡς, ἐπεὶ καὶ ὁ ἀναγνώστης  
 κληρικός ἐστίν, ὀφείλει ἐξ ἀνάγκης μετὰ χειροθεσίας ἐπισκόπου,  
 ἢ ἐπιτροπῆς αὐτοῦ, σφραγίζεσθαι· ὅθεν καὶ ὁ καθηγούμενος τότε  
 ἀναγνώστου χειροθεσίαν ποιήσει ἐν τῷ ἰδίῳ μοναστηρίῳ, ὅταν  
 καὶ τοῦτο παρὰ τοῦ ἰδίου (3) ἀρχιερέως ἐπιτραπῇ. Εἰ μὴ γὰρ

(1) X. Τρ. — Οἱ δὲ Βευερ. καὶ Ε. οὐκ ὀρθῶς ἀνέγνωσαν, ἐπισκόπῳ· καὶ αὐτὴ  
 δὲ ἡ λατινικὴ μετάφρασις φέρει, ἐναντίον τῆς προδήλου ἐννοίας τοῦ Βαλσαμῶ-  
 νος· qui etiam nigris simpliciter vestibis fuerit indutus ab episcopo.

(2) μὴ προθεμένου X. Τρ. — (3) τὸ, ἰδίου, οὐ καίται ἐν X. Τρ.



τοῦτο εἶπωμεν, δικαιώσομεν ἐξ ἀνάγκης αὐτὸν δέχεσθαι, χωρὶς ἐπιτροπῆς ἀρχιερατικῆς, καὶ τοὺς λογισμοὺς τῶν μοναχῶν αὐτοῦ, καὶ ἐτέρων, ὅπερ ἀδύνατον. Μόνοις γὰρ τοῖς ἀρχιερεῦσι, καὶ τοῖς ἐκχωρηθεῖσι παρὰ τούτων ἱερεῦσιν, ἐφιλοτιμήθη ἄνωθεν τὸ δεσμεῖν καὶ λύειν. Τῶν δὲ ἀντιθέτων εἰπόντων, ὡς, εἰ χρεῖα ἐστὶ τῷ καθηγουμένῳ πρὸς τοῦτο καὶ ἰδικῆς ἐπιτροπῆς τοῦ ἐγχωρίου ἐπισκόπου, εἰς τὸ μηδὲν καταντᾶ τὸ παρὰ τοῦ κανόνος ἐπιφιλοτιμηθὲν τῷ καθηγουμένῳ· ἀντεῖπον ἐκεῖνοι, ὅτι καὶ οὕτω μέγα δίκαιον δέδοται τῷ καθηγουμένῳ· μηδενὸς γὰρ ἱερέως δυναμένου, ἀναγνώστου χειροθεσίαν ποιεῖν, καὶ ἐπιτραπῇ τοῦτο παρὰ ἀρχιερέως, οἱ ῥηθέντες καθηγούμενοι, καθ' ὅρισμὸν ἀρχιερατικὸν τοῦτο ἐνεργοῦσιν, ὅπερ ἐστὶ φιλοτίμημα ἰδικόν· ἐμοὶ δὲ κατανοεῖται ἀδιαστίκτως ἐνδοθῆναι τοῦτο τοῖς ἡγουμένοις παρὰ τοῦ κανόνος. Ἔτι ἀμφιβολίας γενομένης περὶ τοῦ, εἰ γίνονται ἡγούμενοι ἀνιέροι, εἰπὸν τινες, ὡς, ἐπεὶ κατὰ δοκιμασίαν τοῦ ἐπισκόπου σφραγίζονται, πάντως ἐκεῖνον (1) ἐπιλέξεται ὁ ἐπίσκοπος τὸν εὐδοκιμοῦντα πρὸς ἰατρειάν ψυχῶν, καὶ ἀνιέρως ἐστίν· οὐ μὴν τὸν χειροτονηθέντα καὶ μὴ εὐδοκιμοῦντα. Ὡς περ οὐδὲ ὁ νοσῶν σωματικῶς ἵνα ἐπιλέξηται πρὸς θεραπείαν τὸν ἀνεπιστήμονα περὶ τὰ ἰατρικὰ, διὰ τὸ ἀρχιῖατρὸν αὐτὸν χειροτονηθῆναι, καὶ παραδράμῃ τὸν δεξιὸν καὶ ἐπιστήμονα, ὡς ἀχειροτόνητον· ὅτι μὴδὲ ἡ χειροτονία, ἀλλ' ἡ ἀκριβοῆς ἐπιστήμη τὴν θεραπείαν δίδωσιν. Ἄλλοι δὲ ἀντέθεντο, ὡς, τοῦ κανόνος διοριζομένου, ἐκείνους ἔχειν τοῦτο τὸ δίκαιον, τοὺς σφραγισθέντας ἡγουμένους παρὰ ἐπισκόπων, δηλονότι ὄντας ἱερεῖς, ἀναφαίνεται μὴ σφραγίζεσθαι καθηγούμενον, εἰ μὴ καὶ ἱερεὺς ἐστίν· ὅπερ ἐμοὶ τέως οὐ δοκεῖ. Οὐδὲ γὰρ διὰ τὴν ἡγουμενείαν προσετέθη παρὰ τῶν ἁγίων Πατέρων, τὸ εἶναι πάντως ἱερεῖς τοὺς ἡγουμένους, ἀλλὰ διὰ τὴν τοῦ ἀναγνώστου σφραγίδα, ὡς δυνατοῦ μὴ ὄντος παρὰ ἀνιέρου ἡγουμένου ἀναγνώστην σφραγισθῆναι. Λέγε οὖν ἀπὸ τε τοῦ παρόντος κανόνος, καὶ ἀπὸ τοῦ ιθ', καλῶς προχειρίζεσθαι καὶ ἀνιέρους καθηγούμενους, ὅτι καὶ γυναῖκες ἡγουμενεύουσι· καὶ ὥς περ ἐκεῖναι οὔτε λογισμοὺς ἀναδέχονται, οὔτε

(1) τὸ, ἐκεῖνον, οὐ κεῖται παρὰ Βιυερ, καὶ 'E.

ἀναγνώστας ποιούσιν, οὕτως οὐδὲ οἱ ἀνέροι μοναχοὶ καὶ καθη-  
γούμενοι τοιοῦτόν τι ἐνεργοῦσι, διὰ τὸ μηδὲ πεφυκέναι τοιού-  
του τινὸς ἐπιτροπὴν λαβεῖν αὐτοὺς ἀπὸ τοῦ ἐπισκόπου. Τί δέ;  
τῆς Ἰουστινιανείου νεαρᾶς, ὡς πολλάκις εἵπομεν, λεγούσης, μὴ  
γίνεσθαί τινα ἀναγνώστην, εἰ μὴ ὀκτωκαιδεκαετῆς ἐστίν, ἂν  
τις, νήπιος ὢν, δέξηται χειροθεσίαν ἀναγνώστου ὑπὸ ἀρχιερέως,  
ἀρκεσθήσεται ταύτης; ἢ μετὰ τὸν ὀκτωκαιδέκατον χρόνον, ἐτέ-  
ρας σφραγίδος ἀρχιερατικῆς δεηθείη; Λύσις. Εἰ δοθῇ σφραγίζε-  
σθαι καὶ αὐθις τοῦτον, ὡς τῆς πρώτης σφραγίδος οὔσης ἀνυπο-  
στάτου, ἔξει ἐπ' ἀδείας πρὸ τῆς δευτέρας μετασχηματίζεσθαι.  
ὅπερ ἄτοπον. Διὸ καὶ ἀρκέσει τῷ νηπιόθεν σφραγισθέντι, ὡς ἐμοὶ  
δοκεῖ, ἡ πρώτη σφραγὶς ὑπὸ τοῦ ἀρχιερέως δεχομένη, καὶ λογιζο-  
μένη, ὥσπερ εἰ μετὰ τὸν ὀκτωκαιδέκατον χρόνον γέγονε παρ' αὐτοῦ.  
καὶ μᾶλλον, ἐπεὶ οὐδὲ κανὼν εὐρίσκεται λέγων προκριματίζεσθαι  
τὸν πρὸ τοῦ τοιούτου χρόνου λαβόντα χειροθεσίαν ἀναγνώστου.  
Περὶ μέντοι τῶν προνομίων τοῦ χωρεπισκόπου, ἀνάγνωθι τὸν ἰ.  
κανόνα τῆς ἐν Ἀντιοχείᾳ συνόδου.

ΑΡΙΣΤ. Ἐκτὸς χειροθεσίας ἐπισκόπου, οὐκ ἀναγνώσεται τις  
ἐπ' ἁμβωνος· κρατήσῃ τοῦτο καὶ ἐπὶ μοναχῶν. Ἡγούμενος δέ,  
χειροθεσίαν ἔχων ἐπισκόπου, ἐν μόνῳ τῷ ἰδίῳ μοναστηρίῳ χειρο-  
θετήσῃ ἀναγνώστην. Προχειρίζεται ἀναγνώστην καὶ χωρεπίσκοπος.

Κὰν κουράν τις ἱερατικὴν ἔχῃ, εἰ μὴ καὶ παρ' ἐπισκόπου  
χειροθεσίαν δέξεται, οὐκ ἀναγνώσεται ἐν τῇ συνάξει ἐπ' ἁμβω-  
νος τὰς ἱεράς τοῦ Θεοῦ βίβλους· ὡσαύτως οὐδὲ μοναχὸς τοῦτο  
ποιήσει. Τοῖς δὲ ἡγουμένοις, πρεσβυτέροις οὔσι, καὶ παρὰ ἐπι-  
σκόπου διὰ χειροθεσίας αὐτοῦ τὴν προστασίαν τῆς μονῆς ἀναδε-  
ξαμένοις, ἀδεια δίδοται χειροθετεῖν ἀναγνώστην ἐν μόνῳ τῷ  
ἰδίῳ μοναστηρίῳ. Ἀλλὰ καὶ οἱ χωρεπίσκοποι ἀναγνώστας χει-  
ροτονήσουσιν. Ὡς δὲ ὁ δέκατος κανὼν τῆς ἐν Ἀντιοχείᾳ συνόδου  
διαλαμβάνει, καὶ ὑποδιακόνους, καὶ ἐφορκιστὰς οὗτοι καθισῶσιν.  
εἰ καὶ ὁ μέγας Βασίλειος οὐ συγχωρεῖ αὐτοῖς, ἄνευ γνώμης αὐ-  
τοῦ εἰς ἐκκλησιαστικὴν ὑπηρεσίαν τινὰ παραδέχεσθαι, διὰ τὸ  
καταφρονητικῶς αὐτοὺς καὶ ῥαθύμως περὶ τὴν ἐπιλογὴν τῶν  
τοιούτων διατίθεσθαι.



## Κανὼν ΙΕ'.

Κληρικὸς ἀπὸ τοῦ παρόντος μὴ καταταττέσθω ἐν δυσὶν ἐκκλησίαις· ἐμπορίας γὰρ καὶ αἰσχροκερδείας τοῦτο ἴδιον, καὶ ἀλλότριον ἐκκλησιαστικῆς συνηθείας. Ἐκούσαμεν γὰρ ἐξ αὐτῆς τῆς Κυριακῆς φωνῆς, ὅτι, Οὐ δύναταί τις δυσὶ κυρίοις δουλεύειν· ἢ γὰρ τὸν ἓνα μισήσει, καὶ τὸν ἕτερον ἀγαπήσει, ἢ τοῦ ἑνὸς ἀνθέξεται, καὶ τοῦ ἑτέρου καταφρονήσει(1). Ἐκαστος οὖν, κατὰ τὴν ἀποστολικὴν φωνὴν (2), ἐν ᾧ ἐκλήθη, ἐν τούτῳ ὀφείλει μένειν, καὶ προσεδρεύειν ἐν μιᾷ ἐκκλησίᾳ. Τὰ γὰρ δι' αἰσχροκέρδειαν γινόμενα ἐπὶ τῶν ἐκκλησιαστικῶν πραγμάτων, ἀλλότρια τοῦ Θεοῦ καθεστήκασιν. Πρὸς δὲ τὴν τοῦ βίου τούτου χρείαν, ἐπιτηδεύματά εἰσι διάφορα. Ἐξ αὐτῶν οὖν, εἴ τις βούλοιτο, τὰ χρειώδη τοῦ σώματος ποριζέσθω· ἔφη γὰρ ὁ Ἀπόστολος(3), Ταῖς χρεῖαις μου, καὶ τοῖς οὖσι μετ' ἐμοῦ, ὑπηρέτησαν αἱ χεῖρες αὐταί. Καὶ ταῦτα μὲν ἐν ταύτῃ τῇ θεοφυλάκτῳ πόλει· ἐν δὲ τοῖς ἔξω χωρίοις, διὰ τὴν ἑλλειψιν τῶν ἀνθρώπων, παραχωρεῖσθω.

ΖΩΝΑΡ. Τὸ ἐν δύο ἐκκλησίαις τάττεσθαι κληρικὸν τὸν αὐτὸν, ἀπαγορεύει ὁ κανὼν, αἰσχροκέρδειαν τοῦτο καλῶν καὶ ἐμπορίαν. Οὐδεὶς γὰρ δύναται δυσὶ κυρίοις δουλεύειν· καὶ ἕκαστος, φησὶ, κατὰ τὸν Ἀπόστολον, ἐν ᾧ ἐκλήθη τάξει, ἐν ταύτῃ μένω· καὶ προσεδρεύειν κελεύει τῇ ἐκκλησίᾳ, ἐν ᾗ ἐξ ἀρχῆς ἐκληρώθη. Ὅσα γὰρ δι' αἰσχροκέρδειαν γίνονται ἐπὶ τῶν ἐκκλησιαστικῶν, ἀλλοτριουσι τοῦ Θεοῦ. Τὸ δὲ ἐν δύο ἐκκλησίαις τάττεσθαι, πάντως διὰ τὸ ἀμφοτέρωθεν λαμβάνειν σιτηρέσια γίνεται· ὅπερ κέρδους αἰσχροῦ ἐστίν. Ὡσπερ δὲ τινος ἀντειπόντος· ὅτι, καὶ πῶς ζήσονται οἱ κεκληρωμένοι, μὴ ἀρκούμενοι τοῖς δεδομένοις αὐτοῖς ἐκ τῆς μιᾶς ἐκκλησίας; ἀντιτιθέασιν οἱ ποιηταὶ τοῦ κανόνος, ὅτι διάφορά εἰσιν ἐπιτηδεύματα πρὸς

(1) Ματθ. ζ', 24, — (2) Ἀ. Κορ. Ζ', 21. — (3) Πράξ. Κ', 34.

τὴν τοῦ βίου χρεῖαν· καὶ ἐκ τούτων τινὰ μετερχέσθωσαν, ἵνα, ὧν χρήζουσι, διὰ τούτων ταῦτα πορίζωνται· καὶ ἐκ τοῦ Ἀποστόλου χρήσιν παράγουσιν· Αἱ χεῖρες μου, εἰπόντος, ὑπηρέτησαν ταῖς χρεῖαις μου, καὶ τοῖς οὖσι μετ' ἐμοῦ, ὡς ἐν ταῖς Πράξεσι γέγραπται. Ταῦτα δέ, φασι, λέγομεν γίνεσθαι ἐν ταύτῃ τῇ βασιλευούσῃ πόλει, διὰ τὴν πολυπλήθειαν τῶν ἐν αὐτῇ· ἐν δὲ ταῖς ἔξω χώραις, ἔνθα ἔλλειψις ἀνθρώπων ἐστὶ, παραχωρεῖσθω τὸν ἕνα ἐν δύο ἐκκλησίαις κατατάττεσθαι.

**ΒΑΛΣ.** Σαφὴς ἐστὶν ὁ κανὼν· διορίζεται γὰρ, μὴ κατατάττεσθαί τινα κληρικὸν εἰς δύο ἐκκλησίας, διὰ τὸ εἶναι τοῦτο αἰσχροκέρδειν καὶ ἐμπορίαν. Ὡς δέ τις εἰπόντος, καὶ πόθεν τὰ πρὸς ζωάρκειαν ἔξουσιν οἱ κληρικοὶ ἀνενδεῶς; εἶπον οἱ Πατέρες, πολλὰ εἶναι καὶ διάφορα ἐπιτηδεύματα ἐλευθέρια καὶ ἀκατάγνωστα· καὶ πορίζεσθωσαν δι' αὐτῶν τὰ χρειώδη. Παρήγαγον δὲ καὶ χρήσεις χάριν τούτου ἀπὸ τῶν Πράξεων τῶν Ἀποστόλων, καὶ εὐαγγελικάς. Εἰς μὲν τοὶ τὰς ἔξω τῆς βασιλευούσης πόλεως χώρας, ἔνθα λείψις ἀνθρώπων εἰδότων γράμματα ἐστὶ, παρεχώρησαν καὶ εἰς δύο ἐκκλησίας κατατάττεσθαί τινα κληρικόν. Γίνεται δὲ σήμερον τὸ ἀνάπαλιν· ἐν γὰρ ταῖς ἔξω χώραις, διὰ τὴν βασιλικὴν ἐξουσίαν τῶν ἱερέων, πλείους εἰσὶν οἱ κληρικοὶ παρὰ τὰς ἐκκλησίας, καὶ διὰ τοῦτο οὐδεὶς κατατάττεται εἰς δύο ἐκκλησίας, ἐν δὲ τῇ βασιλευούσῃ τῶν πόλεων οὐ μόνον εἰς δύο ἐκκλησίας, ἀλλὰ καὶ εἰς τρεῖς οἱ πλείους κατατάττονται. Ὡς ἔοικε δὲ, κατεφρονήθησαν τὰ τοῦ παρόντος κανόνος, διὰ τὸ μὴ κολάζεσθαι τοὺς τούτου καταφρονητάς· ἢ διὰ τὸ πλῆθος τῶν ἐκκλησιῶν, καὶ τὴν στενοχωρίαν τῶν ἀξιολογωτέρων, καὶ τῶν πραγμάτων. Οἱ δὲ λέγοντες τὸν κανόνα διαλαμβάνειν περὶ τῶν βουλομένων εἰς δύο πόλεων κατατάττεσθαι κλήρους, κακῶς λέγουσι· τοῦτο γὰρ καὶ ἕτεροι διάφοροι κανόνες μετὰ σφοδρότητος ἐκόλασαν.

**ΑΡΙΣΤ.** Κληρικὸς ἐν δυσὶν ἐκκλησίαις τὸ λοιπὸν μὴ κατατάττεσθω ἐν Κωνσταντινουπόλει· ἔξω δὲ ταύτης παραχωρεῖσθω, διὰ τῶν ἀνθρώπων τὴν ἔλλειψιν.

Οὐ δύναται τις δυσὶ κυρίοις δουλεύειν· ἢ γὰρ τὸν ἕνα μισή-



σει, κατὰ τὴν Κυριακὴν φωνήν, καὶ τὸν ἕτερον ἀγαπήσει· ἡ τοῦ ἐνὸς ἀνθέζεται, καὶ τοῦ ἑτέρου καταφρονήσει. Διὰ τοῦτο καὶ τὰ δι' αἰσχροκέρδειν ἐπὶ τῶν ἐκκλησιαστικῶν πραγμάτων γινόμενα, ὡς ἀλλότρια Θεοῦ, ἡ σύνοδος αὕτη ἀποβάλλει· καὶ οὐ συγχωρεῖ ἐν Κωνσταντινουπόλει, ἐνθα πλῆθος ἱερωμένων ἐστίν, ἐν δυσὶν ἐκκλησίαις ἓνα κληρικὸν κατατάττεσθαι, ἀλλ' ἐν μιᾷ προσεδρεύειν ἐκκλησίᾳ. Εἰ δὲ οὐκ ἀρκεῖται πρὸς τὴν τοῦ βίου χρείαν τοῖς διδομένοις αὐτῷ, ἐπιτήδευμά τι ἕτερον μετέρχεσθαι τὸν τοιοῦτον διορίζεται, καὶ ἐξ αὐτοῦ πορίζεσθαι τὰ χρειώδη τοῦ σώματος· καὶ γὰρ οὕτως ἐποίει καὶ ὁ Ἀπόστολος, ὡς αὐτὸς λέγει· Ταῖς χρεῖαις μου, καὶ τοῖς οὔσι μετ' ἐμοῦ, ὑπηρέτησαν αἱ χεῖρες αὗται.

#### Κ α ν ὠ ν Ι ζ'.

Πᾶσα βλακεία, καὶ κόσμησις σωματικὴ (1), ἀλλότριαί εἰσι τῆς ἱερατικῆς τάξεως, καὶ κατασάσεως (2). Τοὺς οὖν ἑαυτοὺς κοσμοῦντας ἐπισκόπους, ἢ κληρικούς, δι' ἐσθήτων λαμπρῶν καὶ περιφανῶν, τούτους διορθοῦσθαι χρή· εἰ δ' ἐπιμένοιν, ἐπιτιμίῳ παραδίδοσθαι· ὡσαύτως καὶ τοὺς τὰ μύρα χριομένους. Ἐπεὶ δὲ ῥίζα πικρίας ἄνω φύουσα, μῖασμα γέγονε τῇ καθολικῇ ἐκκλησίᾳ, ἡ τῶν χριστιανοκατηγόρων αἵρεσις, καὶ οἱ ταύτην δεξάμενοι, οὐ μόνον τὰς εἰκονικὰς ἀναζωγραφήσεις ἐβδελύξαντο, ἀλλὰ καὶ πᾶσαν εὐλάβειαν ἀπώσαντο, τοῖς σεμνῶς καὶ εὐσεβῶς βιοῦσι (3) προσοχθίζοντες· καὶ πεπλήρωται ἐπ' αὐτοῖς τὸ γεγραμμένον· Βδέλυγμα ἁμαρτωλῶ (4) θεοσέβεια· εἰ εὐρεθῶσι τοίνυν τινὲς ἐγγελῶντες τοῖς τὴν εὐτελῇ καὶ σεμνῇ ἀμφιάσιν περικειμένοις, δι' ἐπιτιμίου διορθούσθωσαν. Ἐκ γὰρ τῶν ἄνωθεν χρόνων, πᾶς ἱερατικὸς ἀνὴρ μετὰ μετρίας καὶ σεμνῆς ἀμφιάσεως ἐπολιτεύετο. Πᾶν γὰρ ὁ μὴ διὰ

(1) Τρ. Χρ. Βευερ. — σώματος Π. — (2) Χ. Τρ. Βευερ. — τὸ, καὶ καταστάσεως, οὐ κεῖται ἐν Π. — (3) Π. Σ. Ρ. Χ. Τρ. — τοὺς σεμνῶς βιοῦντας προσοχθίζοντες Βευερ. — (4) Π. Σ. Ρ. Χ. Τρ. — ἁμαρτωλῶν Βευερ. 'Ε. — Σειράχ Α, 25.

χρείαν, ἀλλὰ διὰ καλλωπισμὸν παραλαμβάνεται, περπερείας ἔχει κατηγορίαν, ὡς ὁ μέγας ἔφη Βασίλειος· ἀλλ' οὐδὲ ἐκ σηρικῶν ὑφασμάτων πεποικιλμένην ἐσθῆτα ἐνεδέδυντο (1), οὐδέ τινα προσετίθεσαν ἑτερόχροα ἐπιβλήματα ἐν τοῖς ἄκροις τῶν ἱματίων. Ἦκουσαν γὰρ ἐκ τῆς θεοφθόγγου γλώσσης, ὅτι οἱ τὰ μαλακὰ φοροῦντες ἐν τοῖς οἴκοις τῶν βασιλέων εἰσὶν (2).

ΖΩΝΑΡ. Καὶ ὁ εἰκοστὸς ἑβδόμος κανὼν τῆς ἑκτῆς συνόδου περὶ ἀμφιάσεως ἱερατικῆς διατάσσεται. Ἀλλὰ τῶν Εἰκονομάχων συγγεάντων τὰ ἔθνη τὰ ἐκκλησιαστικά, ἦλθε καὶ ἡ παρούσα σύνοδος εἰς τὴν περὶ τούτου θεσμοθεσίαν· καὶ κελεύει, τοὺς ἐκ τούτους καλλωπίζοντας διὰ λαμπρῶν ἱματίων ἐπισκόπους, ἢ κληρικούς, διορθοῦσθαι· ἢ ἐπιμένοντας, ἐπιτιμᾶσθαι· ὁμοίως καὶ τοὺς τὰ μύρα χροιομένους. Ἐπεὶ δέ, φησιν, ἡ τῶν χριστιανοκατηγόρων αἵρεσις, καὶ οἱ τὰύτην δεξάμενοι, καὶ τὰς σεπτὰς εἰκόνας ἐβδελύζαντο, ἀπώσαντο δὲ καὶ πᾶσαν εὐλάβειαν, μισοῦντες καὶ ἀποστρεφόμενοι τοὺς σεμνῶς βιοῦντας, εἰ εὐρεθῶσιν ἐγγελῶντες τοῖς εὐτελεῖ καὶ σεμνῇ ἐνδεδυμένοις, ἐπιτιμᾶσθωσαν, ἵνα διορθωθῶσιν. Ἐκ γὰρ τῶν ἀρχαίων χρόνων, φησὶν ἡ σύνοδος, οἱ ἱερατικοὶ ἄνδρες μετρίως καὶ σεμνῶς ἐπολιτεύοντο· εἶτα καὶ τὸν μέγαν Βασίλειον εἰς μαρτυρίαν παράγει, ἐρμηνεύοντα, τί ἐστὶ περπερεία· ὅς φησιν, ὅτι πᾶν, ὃ μὴ διὰ χρείαν, ἀλλὰ διὰ καλλωπισμὸν παραλαμβάνεται, περπερείας ἔχει κατηγορίαν (3). Οὕτε δὲ ἐκ μετάξης ἐσθῆτας πεποικιλμένας (αὗται γὰρ αἱ σηρικαὶ, ὡς διὰ σηρῶν γινόμεναι· σῆρες γὰρ οἱ σκώληκες λέγονται) οἱ ἱερατικοὶ πάλαι ἐνεδέδυντο, λέγει ἡ σύνοδος, οὕτε τινὰ ἑτερόχροα ἐπιβλήματα προσετίθεσαν ἐν τοῖς ἄκροις τῶν ἱματίων αὐτῶν· καὶ ἐξῆς ἐπιφέρει τὸ εὐαγγελικὸν ῥητόν.

ΒΑΣ. Τῶν Εἰκονομάχων μεταβιβλόντων πᾶσαν ἐκκλησιαστικὴν κατὰστασιν καὶ εὐλάβειαν, πρὸς ἀκαταστασίαν καὶ ἀνευλάβειαν.

(1) Π. Χ. Τρ. — ἐνεδέδυτό τις, Βευερ. — (2) Ματθ. ΙΑ', 8. — (3) Τὸ Χ. Τρ. προστίθησι· περπερεία δὲ λέγεται μὲν καὶ ἡ προπέτεια, λέγεται δὲ καὶ ἡ βλαμεία.



βειαν, ὡς τῶν αὐτοῖς προσερχομένων κληρικῶν καὶ ἐπισκόπων, ἀνευλαβῶς καὶ ἀδιαφόρως ἐκχωρηθέντων πολιτεύεσθαι, ἵνα τοῖς θελήμασιν αὐτῶν ὑπέικωσι, καὶ διὰ τοῦτο καὶ τῆς ἱερατικῆς ἐνδυμενίας πρὸς τὸ βλακικώτερον μεταβληθείσης καὶ κοσμικώτερον· διωρίσαντο οἱ θεοφόροι Πατέρες, ἐπιτιμᾶσθαι τοὺς καλλωπίζοντας ἑαυτοὺς διὰ ἐνδυμενίας λαμπρᾶς, καὶ μὴ διορθουμένους μετὰ παραγγελίαν· ὥσαύτως κολάζεσθαι καὶ τοὺς τὰ μύρα χριομένους. Ἐπεὶ δὲ οἱ αὐτοὶ αἵρετικοὶ πρὸς τούτοις κατεγέλων τῶν βιούντων μετὰ σεμνότητος καὶ εὐλαβείας, καὶ ἐνδύμασι χρωμένων εὐτελεστέροις διὰ ταπεινῶσιν· ὥρισαν οἱ θεῖοι Πατέρες, τοὺς τοιοῦτόν τι ποιοῦντας δι' ἐπιτιμίων διορθοῦσθαι· ὅτι, φασίν, οἱ ἱερεῖς ἀείποτε μετὰ μετρίας καὶ σεμνῆς διαγωγῆς ἐπολιτεύοντο, (καὶ τὸν μὴ διὰ χρείαν τοῦ σώματος λαμπρότερον ἱματισμὸν, περπέρειαν, ἥγουν βλακείαν, ὠνόμαζεν ὁ μέγας Βασίλειος)· ἀλλ' οὐδὲ ἐσθῆτα σηνικὴν, ἥγουν μεταξωτὴν (σῆρες γὰρ οἱ σκώληκες) ἐνεδέδυντο ἱερατικοὶ ἄνδρες, οὔτε τινὰ ἑτερόχροα ἐπιβλήματα προσετίθεσαν ἐν τοῖς ἄκροις τῶν ἱματίων αὐτῶν, ἥγουν μαργέλια· καὶ ἐφεξῆς ἐπιφέρουσι τὸ εὐαγγελικὸν ῥητόν· ἀνάγνωθι καὶ τὸν κζ'. κανόνα τῆς ς'. συνόδου. Αἰτιωμένων δὲ τῶν λαμπρειμονούντων κληρικῶν διὰ ἱματίων λεγομένων ἐξαμίτων, ἐχόντων οὐ μόνον ἑτερόχροα ἀντίπανα, ἀλλὰ καὶ χρυσόπαστα, πρὸς δὲ καὶ γράμματα πολυτελῆ χρυσᾶ, εἰπόν τινες τὸν κανόνα ἐκφωνηθῆναι διὰ τὴν τότε οὔσαν ἀταξίαν εἰς τὰς ἐκκλησίας, καὶ τὴν πολλὴν ἀνευλάβειαν τῶν κληρικῶν. Σήμερον δὲ μὴ ἔχειν χώραν τὰ τοῦ κανόνος, ὅτε, Θεοῦ χάριτι πᾶσά ἐστιν ἐκκλησιαστικὴ κατὰστασις καὶ εὐλάβεια, καὶ πρὸς τιμὴν Θεοῦ οἱ κληρικοὶ μετὰ ἱματίων λαμπροτέρων πολιτεύονται· ἤκουσαν δὲ, μὴ καλῶς λέγειν· καθολικὸς γάρ ἐστιν ὁ κανὼν· καὶ εἰς αἰῶνας αἰώνων τὰ ἐν αὐτῷ κρατεῖν καὶ ἐνεργεῖν ὀφείλουσιν· οἱ δὲ παρὰ τοῦτον πολιτευόμενοι, καλῶς ἐπιτιμηθήσονται, εἰ μὴ διορθωθῶσιν.

ΑΡΙΣΤ. Ἐπίσκοποι, ἢ κληρικοὶ, λαμπραῖς ἑαυτοὺς κοσμοῦντες ἐσθῆσιν, ἢ μύρα χριόμενοι, διορθοῦσθωσαν· ἐπιμένοντες δὲ, ἐπιτιμᾶσθωσαν. Σαφής.

Κανὼν ΙΖ'.

Τινὲς τῶν μοναχῶν καταλιπόντες τὰ ἑαυτῶν μοναστήρια, ὡς ἐφιεμένοι (1) τοῦ ἄρχειν, καὶ τὸ ὑπακούειν ἀπαναινόμενοι, ἐγχειροῦσι κτίζειν εὐκτηρίους οἴκους, τὰ πρὸς ἀπαρτισμὸν μὴ ἔχοντες. Εἴ τις οὖν τοῦτο ἐπιχειρήσῃ ποιεῖν, κωλυέσθω ὑπὸ τοῦ κατὰ τόπον ἐπισκόπου· εἰ δὲ τὰ πρὸς ἀπαρτισμὸν ἔχοι, τὰ βεβουλευμένα αὐτῷ εἰς πέρας ἀγέσθωσαν. Τὸ αὐτὸ δὲ φυλαττέσθω καὶ ἐπὶ λαϊκῶν, καὶ κληρικῶν.

ΖΩΝΑΡ. Κωλύει ὁ κανὼν τὸ παρὰ μοναχῶν κτίζεσθαι μοναστήρια, φιλαρχίας λέγων εἶναι τοῦτο καὶ ἀνυποταξίας. Ἀπαναινόμενοι γάρ, φησι, τουτέστιν ἀρνούμενοι τὴν ὑπακοήν, ἐγχειροῦσι κτίζειν· καὶ μὴ εὐποροῦντες ἀπαρτίσαι αὐτὰ, καταλιμπάνουσιν ἀτελεῖ. Τοῦτο κωλύεσθαι παρὰ τῶν ἐπισκόπων ὁρίζει. Εἰ δὲ ἔχει ἀρκοῦσαν δαπάνην εἰς τὸ ποιῆσαι τέλειον ἔργον, ὃ ἐβουλεύσατο γινέσθω. Τὸ αὐτὸ δὲ διορίζεται κρατεῖν καὶ ἐπὶ κληρικῶν καὶ λαϊκῶν.

ΒΑΣ. Καὶ πάλιν οἱ ἅγιοι Πατέρες, μὴ ἀνεχόμενοι ὅλως παρρησιάζεσθαι τὸ τῆς φιλοδοξίας πάθος εἰς τοὺς πολιτευομένους κατὰ Θεὸν, διωρίσαντο, τοὺς καταλιμπάνοντας μοναχοὺς τὰ οἰκεῖα μοναστήρια διὰ φιλοδοξίαν, ἢ ἀνυποταξίαν, καὶ ἐγχειροῦντας μὲν κτίζειν εὐκτηρίους οἴκους, μὴ ἔχοντας δὲ αὐτάρκειαν πρὸς ἀπαρτισμὸν, κωλύεσθαι παρὰ τοῦ κατὰ χώραν ἐπισκόπου, ὥσπερ συγκροτεῖσθαι τοὺς ἔχοντας ἀνενδεῶς· τὸ αὐτὸ δὲ γίνεσθαι καὶ ἐπὶ λαϊκῶν, καὶ κληρικῶν. Σὺ δὲ, εἰ θέλεις μαθεῖν πλατύτερον, πῶς καὶ παρὰ τίνων κτίζονται τὰ μοναστήρια, ζήτηι κεφ. α'. τοῦ α'. τίτ. τοῦ δ'. βιβλίου τῶν βασιλικῶν, ὅπερ ἐστὶ μέρος τῆς ρηγ'. Ἰουστιανείου νεαρχῆς, καὶ τὸ ὅλον α'. κεφ. τοῦ ια'. τίτ. τοῦ παρόντος συντάγματος, καὶ τὰ ἐν αὐτῷ ὡσαύτως καὶ τὸν α'. κανόνα τῆς ἁγίας καὶ μεγάλης α'. καὶ β'. συνό-

(1) Σ. Ρ. Χ. Τρ. — τὸ, ὡς, οὗ κεῖται ἐν II. Βαυερ. Ε. Κ.



δου, τῆς ἐν τῷ νῶ τῶν ἁγίων Ἀποστόλων συστάσης, καὶ μά-  
 θης πάντα τὰ περὶ τῆς οἰκοδομῆς τῶν μοναστηρίων. Τὸ μὲν τοι  
 προοιμιασθὲν (1) παρὰ τῶν ἁγίων Πατέρων, μὴ ἐξακουόμενον καὶ  
 ἐπὶ λαϊκῶν, καὶ κληρικῶν, ἐκλαβοῦ εἰς μόνους τοὺς μοναχοὺς.  
 Τὸ δὲ κωλύεσθαι τοὺς κτίζοντας μοναστήρια, καὶ μὴ ἔχοντας  
 ἀρκοῦσαν δαπάνην, ἔλκυσον εἰς πάντας, ἥγουν εἰς λαϊκοὺς, κλη-  
 ρικοὺς, ἐπισκόπους, μοναχοὺς καὶ λοιπούς. Ἐρωτήσῃ δέ τις,  
 καὶ πόσῃν (2) δαπάνῃν ἀπαιτηθήσεται ὁ θέλων κτίσαι μονα-  
 στήριον; Ἄρα χρυσοῦ πολλά τινα τάλαντα, ἢ μετρίους στα-  
 τήρας; Λύσις. Οὐδὲν ἐξ ἀμφοῖν· οὔτε γὰρ ἀναγκάζεται τις  
 προσκαγαγεῖν τῷ Θεῷ μεγαλοπρεπῆ καὶ ἀξίαν προσχωγῆν,  
 οὔτε μικροπρεπὲς χρυσοῦ κερμάτιον, μὴ ἀρκοῦν εἰς ὃ προέθετο,  
 προσφέρων (3) εἰσακουσθήσεται. Ἀλλ' ἐπεὶ τὸ ἐλάχιστον ὑπὸ τριῶν  
 μοναχῶν συνίσταται μοναστήριον, ἀναγκασθήσεται ὁ κτίσαι μέλ-  
 λων προσκαγαγεῖν, εἰ μὴ πλείονα, τέως δὲ τὰ ἀρκοῦντα εἰς ἀπαρ-  
 τισμὸν ναοῦ καὶ οἰκονομίαν αὐτοῦ, καὶ τριῶν μοναχῶν. Φησὶ  
 γὰρ ἡ ιδ'. νεαρὰ τοῦ βασιλέως κυροῦ Λέοντος τοῦ Φιλοσόφου,  
 μετὰ τὸ προοίμιον, ταῦτα· Φαμὲν οὖν, ὡς ἐπεὶ τὸ θεῖον ὑπέιπε (4)  
 στόμα, Ὅπου εἰσὶ δύο ἢ τρεῖς συνηγμένοι ἐν τῷ ὀνόματί μου,  
 ἐκεῖ εἰμι ἐν μέσῳ αὐτῶν (5), χρῆναι τὸ ἐλάχιστον τρισὶν ἐπαρκεῖν  
 τὸ μοναστηρίου κλήσιν ὑποδουόμενον ἔργον, δηλονότι καὶ τῶν  
 ἄλλων ἱερῶν κειμηλίων, ὅσα τε πρὸς ἀγιστείαν καὶ δοξολογίαν  
 ὀρῶσιν, ὑπαρχούσης τῆς εὐπορίας. Τῷ μὲν οὖν πρὸς ἀνιέρωσιν  
 μοναστηρίου ἀκώλυτον ἔχοντι τὴν ἐπιχείρησιν, εἰς τοσοῦτον  
 δεήσει τὸ ἐλάχιστον τὸ ἀφιέρωμα συντελεῖν. Ὅτι δὲ πλείοι πρὸς  
 τὴν τοιαύτην ἐπιχείρησιν ἑαυτοὺς ἐπιδιδόντες, ἐνίοτε ὀπίσω βου-  
 λῆς ἀπολείπονται, προλαμβάνοντος τοῦ θανάτου, καὶ τῆς ἐν ἀν-  
 θρώποις αὐτοὺς συναναστροφῆς ἐξαφανίζοντος, ἐκεῖνο ἡμῖν θε-  
 σπίζεται, ὡς διατυπώσεως προσελθούσης, τὰ ἐν ταύτῃ διορισθέντα  
 ἔσται τῆς ἐκκλησίας. Εἰ δὲ, ὅποια πολλὰ φέρει τὸ ἄδηλον, πρὸ  
 τῆς τῶν οἰκείων ἀναρπασθείη διατυπώσεως, παίδων μὲν ὑπόν-

(1) X. Tr. — προοιμιασθὲν, Beuer. E. — (2) X. Tr. — πῶς τὴν, E. Beuer.  
 — (3) X. Tr. — προσφέρων Beuer. E. — (4) X. Tr. — ὑπῆγε Beuer. 'E. —  
 ἐπείπε N. ιδ'. Λέοντι — (5) Ματθ. ΙΗ', 20.

των ἄχρι τριῶν, τὸ τέταρτον μέρος τῆς ὑπάρξεως οἰκειώσεται ἡ μονή· ἐπέκεινα δὲ τοῦ τρίτου ἀριθμοῦ προϊόντος τοῦ τῆς γονῆς πλήθους, συγκαταλέξεται τὸ μοναστήριον τοῖς παισὶ, καὶ τὰ ἴσα ἐνὶ τούτων ἐκάστῳ λήψεται ἐκ πάσης περιουσίας, ἧς οὐχ ἄπτεται χρέα τοῦ τεθνηκότος. Ἄπαιδος δὲ ὑπάρχοντος τοῦ τὸν βίον ἀπολιπόντος, ἐπὶ γονεῦσι δὲ λιπόντος, διχῇ τῶν προσόντων διαιρουμένων, ἡ μὲν τοῖς γονεῦσιν, ἡ δ' ἑτέρα μοῖρα τῷ μοναστηρίῳ παρασχεθήσεται. Εἰ δ' ἔρημος εἴη κληρονόμων ἀνιόντων καὶ κατιόντων, τοὺς ἐκ πλαγίου δὲ εἰσιόντας ὁ κλῆρος προσίεται· αὐτοὶ μὲν, ὅσοι ἂν καὶ ᾧσι, τὸ τρίτον μέρος διανεμήσονται, τὸ δῖμοιρον δὲ προχωρήσει τῇ ἐκκλησίᾳ· καὶ ταῦτα μὲν εἰς τοὺς κτίζοντας μοναστήρια. Ἐρώτητις. Εἰ δέ τις εὐκτήριον οἶκον, οὐχὶ μοναστήριον, θελήσει κτίσαι, τοσαύτην δαπάνην προσαγαγεῖν ἀπαιτηθήσεται; Λύσις. Οὐδαμῶς· περὶ γὰρ μοναστηρίων μόνον ταῦτα νενομοθέτηται. Ἀναγκασθήσεται οὖν ὁ κτίσαι μέλλων προσαγαγεῖν, κατὰ δοκιμασίαν τοῦ ἐπισκόπου, τὸ ἀρκοῦν. Τούτων δὲ οὕτως ἐχόντων, ἐν μὲν τῇ βασιλευσούσῃ τῶν πόλεων ἄλλως σταυροπήγιον, παρὰ τοῦ κατὰ καιροῦς χαρτοφύλακος, οὐ δίδοται τι, ἔξω τῆς πόλεως ταύτης ἀνεγεῖραι θέλοντι ναὸν, εἰμὴ κατὰ τὸν α. κανόνα τῆς πρώτης καὶ δευτέρας συνόδου κατὰθῇται δι' ἐγγραφῆς, προσενεγκεῖν πάντα τὰ πρὸς ἀπαρτισμὸν τούτου, ὡς εἴρηται, καὶ βεβαιώσῃ αὐτὰ κατὰ λεπτὸν ἐν τῷ ἐκκλησιαστικῷ κώδικι. Ἐν δὲ ταῖς ἔξω χώραις, ὡς ἐμοὶ δοκεῖ, οὐδέν τι τοιοῦτον ἀκριβολογεῖται, ἀλλὰ παντὶ τῷ βουλομένῳ ἐφείται ἀπολυπραγμονήτως κτίζειν εὐκτήρια. Καὶ ἐνταῦθα δὲ οἱ πλείους χωρὶς εἰδήσεως ἐπισκοπικῆς πολλὰ τολμῶσι τοιαῦτα. Ἐπεὶ δὲ μόνῃς δαπάνης τοῦ ναοῦ ἐμνήσθη ὁ κανὼν, τῷ ὀνόματι δὲ τῆς δαπάνης πάντα τὰ χρειώδη τῷ μοναστηρίῳ καὶ τοῖς ἀσκουμένοις ἐν αὐτῷ συμπεριλαμβάνονται, ὀφείλεις καὶ σὺ οὕτως ἐκλαβέσθαι τὴν δαπάνην.

ΑΡΙΣΤ. Ὁ βουλόμενος κτίσαι μοναστήριον, εἰ μὲν ἔχει τὰ πρὸς ἀπαρτισμὸν, ἀρχέσθω τοῦ ἔργου, καὶ εἰς πέρας ἀγέσθω τοῦτο· εἰ δὲ μὴ, κωλυέσθω παρὰ τοῦ κατὰ χώραν ἐπισκόπου· τούτου κρχτοῦντος καὶ ἐπὶ λαϊκῶν, καὶ μοναχῶν.



## Κανὼν ΙΗ'.

Ἀπρόσκοποι γίνεσθε καὶ τοῖς ἔξωθεν, φησὶν ὁ θεῖος Ἀπόστολος(1). Τὸ δὲ γυναῖκας ἐνδιδαιτᾶσθαι ἐν ἐπισκοπείοις, ἢ μοναστηρίοις (2), παντὸς προσκόμματος αἴτιον. Εἴ τις οὖν δούλην, ἢ ἐλευθέραν ἐν (3) ἐπισκοπείῳ κτώμενος φωραθείη, ἢ ἐν μοναστηρίῳ, πρὸς ἐγχείρησιν διακονίας τινὸς, ἐπιτιμᾶσθω· ἐπιμένων δὲ, καθαιρεῖσθω. Εἰ δὲ καὶ τύχοι ἐν προαστείοις γυναῖκας εἶναι, καὶ θελήσοι ἐπίσκοπος, ἢ ἡγούμενος, πορείαν ἐν τοῖς ἐκεῖσε ποιήσασθαι, παρόντος ἐπισκόπου, ἢ ἡγουμένου, μηδὲ ὅλως ἐγχείρησιν διακονίας ποιείσθω κατ' ἐκεῖνον τὸν καιρὸν γυνή (4), ἀλλ' ἰδιαζέτω ἐν ἐτέρῳ τόπῳ, ἕως ἂν τὴν ἐπαναχώρησιν (5) ποιήσῃται ὁ ἐπίσκοπος, διὰ τὸ ἀνεπίληπτον.

ΖΩΝΑΡ. Καὶ ὁ τρίτος κανὼν τῆς πρώτης συνόδου, καὶ ὁ πέμπτos τῆς ἑκτῆς, περὶ συνεισάκτων γυναικῶν διαλέγονται. Καὶ οὗτος δὲ ὁ κανὼν κωλύει τὸ ἐν ἐπισκοπείῳ, ἢ ἐν ἀνδρῶν μονῇ διάγειν γυναῖκα, καὶ τὸν ἐν ἐπισκοπείῳ χάριν ὑποθέσεώς τινος, ἢ ἐν μοναστηρίῳ ἔχοντα γυναῖκας, ἐπιτιμᾶσθαι κελεύει· καὶ εἰ μὴ ἐκβάλῃ αὐτάς, καὶ καθαιρεῖσθαι τοὺς ἱερωμένους. Ἀλλ' οὐδὲ ἐν προαστείοις, ἔνθα γυναῖκὲς εἰσιν ὑπηρετοῦσαι, ἀπιέναι βούλεται ἐπίσκοπον, ἢ ἡγούμενον, εἰ μὴ ἐκεῖναι ἐν ἐτέρῳ τόπῳ μεταστῶσιν, ἕως ἂν ἐκεῖθεν ὁ ἐπίσκοπος, ἢ ὁ ἡγούμενος, ὑποχωρήσωσιν. Ἀναγνωστέον καὶ τὸν ιθ'. κανόνα τῆς ἐν Ἀγκύρᾳ συνόδου.

ΒΑΛΣ. Μαθόντες, ὡς ἔοικεν, οἱ ἅγιοι Πατέρες, ὅτι εἰς ἐπισκοπεῖα καὶ εἰς μοναστήρια διάγουσι γυναῖκες, εἶπον, ὡς, ἐπεὶ ὁ μέγας Ἀπόστολος Παῦλος, πρὸς Κορινθίους ἐπιστέλλων, διωρίσατο ἀπρόσκοπους εἶναι ἡμᾶς, μὴ μόνοις τοῖς ἐντὸς, ἀλλὰ καὶ τοῖς ἔξωθεν, ἡγουν μὴ μόνοις τοῖς πιστοῖς, ἀλλὰ καὶ τοῖς ἀπίστοις· τὸ δὲ συνδιάγειν μετὰ γυναικῶν ἐπισκόπους, ἢ ἡγου-

(1) Ἀ. Κορ. Ι', 32. — (2) X. Τρ. Βευσρ. — ἢ καὶ μοναστηρίοις Π. Ε. Κ.

(3) X. Τρ. — ἐν τῷ, Π. Βευσρ. Ε. Κ. — (4) ποιείσθαι . . . γυναικὶ Σ. Ρ.

(5) 'Ε. Κ. Βευσρ. — ὑπαναχώρησιν X. Τρ. — ἀναχώρησιν Π.

μένους, ἐν μοναστηρίῳ, ἢ ἐν ἐπισκοπείῳ, παντός ἐστι προσκόμματος αἷτιον, καὶ λοιδορία οὐ τυχοῦσα τῆς ἐκκλησιαστικῆς καταστάσεως· ὀφείλουσιν ἐπιτιμᾶσθαι οἱ τοιοῦτόν τι ποιήσοντες· ἐπιμένοντες δὲ, καὶ καθαιρεῖσθαι. ὥς δέ τις εἰπόντος, ἀδιάκριτον εἶναι τὸ κολάζεσθαι τούτους, ὅπωςδὴποτε μετὰ γυναικῶν συνδιαιτωμένους, (συμβαίνει γάρ τινα ἐξ αὐτῶν κατὰ πάροδον καταλῦσαι εἰς προάστειόν τι γυναικας ἔχον, καὶ οὐ δύναται ὁ ἐπίσκοπος τὴν μετὰ τούτων διαγωγὴν ἀποπέμψασθαι), ὥρισαν, εἰ συμβῇ τοῦτο, μηδόλως ὀρῶντος τοῦ ἐπισκόπου, ἢ τοῦ ἡγουμένου, διακονεῖν τὰς γυναικας, ἀλλ' ἐν τόπῳ ἑτέρῳ ταύτας ἀναχωρεῖν, καὶ ἡσυχάζειν, ἔστ' ἂν οὗτοι ἀποχωρήσωσι· τὴν δὲ τούτων διακονίαν γίνεσθαι παρὰ ἀνδρῶν πάντως· οὕτω γὰρ τὸ ἀνεπίληπτον, ἥτοι ἀσκανδάλισον, ἐπ' αὐτοῖς συντηρηθεῖη. Ἄρα δὲ, ἐὰν ἐξ ἀντιδιαστολῆς ἐν ἐπισκοπείῳ, ἢ μοναστηρίῳ, μὴ συνδιαγῶσι μετὰ γυναικῶν, ἀλλ' ἐν ἑτέρᾳ κατοικίᾳ, συγγνωμονηθήσονται; Λύσις. Οἱ μὲν κανόνες, καθὼς πολλάκις εἶπομεν, καὶ τὸ ιζ'. κεφ. τοῦ α'. τίτ. τοῦ γ'. βιβλίου τῶν βασιλικῶν, ἀπαγορεύουσιν ἱερωμένον τινὰ μετὰ ὑπόπτου γυναικὸς συνδιαγῆναι, ἄνευ μητρὸς, θυγατρὸς, ἀδελφῆς καὶ τῶν λοιπῶν ἀνυπόπτων προσώπων· τὸ δὲ νζ'. κεφ. αὐτοῦ, μέρος ὃν τῆς ρκγ'. Ἰουστινιανείου νεαράς, λέγει ταῦτα ῥητῶς· Ἐπίσκοπον δὲ μηδεμίαν παντελῶς γυναῖκα ἔχειν, ἢ μετ' αὐτῆς οἰκεῖν συγχωροῦμεν. Εἰ δὲ ἀποδειχθεῖη τοῦτο, τῆς ἐπισκοπῆς ἐκβαλλέσθω. Εἰ γοῦν ὁ ἀπλῶς συνοικῶν ἐπίσκοπος μετὰ γυναικὸς οἰασδὴτινος καθαιρεῖται, πολλῷ πλέον ὁ ἐν ἐπισκοπείῳ τοιοῦτόν τι ποιήσας ἀπεντεῦθεν καθαιρεθήσεται, ὡς ἐμοὶ δοκεῖ, διὰ τὸ τῆς νεαράς ἀδιάστικτον. Τὸ μέντοι ιε'. κεφ. τοῦ α'. τίτλου τοῦ δ'. βιβλίου κωλύει, οὐ μόνον τὸ καταμεῖναι γυναῖκα ἐν ἀνδρῶν μοναστηρίῳ, ἢ τὸ ἀνάπαλιν, ἀλλὰ καὶ τὸ ὅλως εἰσελθεῖν ἐν αὐτῷ, χάριν οἰασδὴτινος ὑποθέσεως. Σημείωσαι οὖν τὸν κανόνα λέγοντα, ὅτι οὐδὲ δούλη, οὐδὲ ἐλευθέρη ὀρεῖται συνδιαγῆναι μετὰ ἐπισκόπου, ἢ ἡγουμένου, καθ' οἷονδὴτινα λόγον. Τὰ μέντοι περὶ τῶν ἐν προαστείῳ οὐσῶν γυναικῶν εἰρημένα, ἀπολυπραγμονήτως ἐκκληθησονται εἰς προάστεια, δεσποτικῶς τῷ ἐπισκοπείῳ ἢ καὶ τῇ μονῇ διαφέροντα· εἰ γὰρ καταλύσουσιν οὗτοι εἰς ξενο-



δοχεῖα, ἢ εἰς ἀλλότρια προάστεια, δυσχερές ἐστίν, ὡς νομίζω, τὰ τοῦ κανόνος ἐνεργηθῆναι.

ΑΡΙΣΤ. Οὐ δεῖ γυναῖκας ἐνδικοπεῖσθαι ἐπισκοπεῖσι, ἢ μοναστηρίοις. Εἴ τις οὖν τοῦτο τολμήσῃ, ἐπιτιμᾶσθω· εἰ δ' ἐπιμένει, καθαιρεῖσθω. Ἀλλὰ καὶ ἐνθα παραβάλλει ἐπίσκοπος, ἢ ἡγούμενος, μηδεμία γυνὴ διακονεῖτω, ἢ φαινέσθω, ἀλλ' ἰδιαζέτω μέχρι ἀναχωρήσεως.

Ἀπροσκόπους δεῖ ἡμᾶς γίνεσθαι καὶ τοῖς ἔξωθεν, κατὰ τὸν θεῖον Απόστολον· καὶ διὰ τοῦτο οὐ δεῖ γυναῖκας οἰκεῖν ἐν ἐπισκοπεῖσι, ἢ ἀνδράσι μοναστηρίοις· ἀλλὰ τὸν τολμήσαντα ἔχειν δούλην, ἢ ἐλευθέραν, ἐν τῷ ἐπισκοπεῖν, ἢ ἐν τῷ μοναστηρίῳ διὰ τινὰ ὑπηρεσίαν, ἐπιτιμᾶσθαι προστάττουσιν οἱ Πατέρες. Τὸν δὲ μετὰ τὴν ἐπιτίμησιν μὴ διώκοντα ταύτας, ἀλλ' ἐν τῇ ἐπισκοπῇ, ἢ τῇ μονῇ, καὶ εἰσέτι μένειν συγχωροῦντα, καθαιρεῖσθαι διορίζονται. Εἰ δὲ ἐν προαστείῳ τῆς ἐπισκοπῆς, ἢ τοῦ μοναστηρίου, ἐπίσκοπος, ἢ ἡγούμενος ἀπέλθοι, καὶ τύχοιεν εἶναι ἐκεῖσε γυναῖκες, μὴ διακονεῖτωσαν αὗται, μέχρις ἂν ἐνδημῶσιν οὗτοι ἐκεῖσε, ἀλλ' ἐν ἑτέρῳ τόπῳ ἰδιαζόντως ἔστωσαν, μέχρι τῆς αὐτῶν ἀναχωρήσεως, διὰ τὸ ἀνεπίληπτον.

#### Κανὼν ΙΘ'.

Τοσοῦτον κατενεμήθη τῆς φιλαργυρίας τὸ μῦθος εἰς τοὺς ἡγήτορας τῶν ἐκκλησιῶν, ὥστε καὶ τινες τῶν λεγομένων εὐλαβῶν ἀνδρῶν τε καὶ γυναικῶν, ἐπιλαθομένους τῆς ἐντολῆς (1) τοῦ Κυρίου, ἐξαπατηθῆναι, καὶ διὰ χρυσίου τὰς εἰσδοχὰς τῶν προσερχομένων τῷ ἱερατικῷ τάγματι, καὶ τῷ μονήρει βίῳ, ποιεῖσθαι. Καὶ γίνεται, ὧν ἡ ἀρχὴ ἀδόκιμος, καὶ τὸ πᾶν ἀπόβλητον, ὡς φησιν ὁ μέγας Βασίλειος· οὐδὲ γὰρ Θεῷ, καὶ μαμωνᾷ δουλεύειν ἔξεστιν (2). Εἴ τις οὖν εὗρεθῇ τοῦτο ποιῶν, εἰ μὲν ἐπίσκοπός ἐστιν, ἢ ἡγούμενος, ἢ τις τοῦ ἱερατικοῦ (3), ἢ παυσάσθω, ἢ καθαιρεῖσθω, κατὰ τὸν δεύτερον κανό-

(1) τῶν ἐντολῶν Σ. 'Ρ. — (2) Ματθ. 5', 24. — (3) τυγχάνει Σ. Ρ.

να τῆς ἐν Χαλκηδόνι ἀγίας συνόδου. Εἰ δὲ ἡγουμένη, ἐκδιωχθήτω τοῦ μοναστηρίου, καὶ παραδοθήτω ἐν ἐτέρῳ μοναστηρίῳ πρὸς ὑποταγὴν. Ὡσαύτως καὶ ἡγούμενος, μὴ ἔχων χειροτονίαν πρεσβυτέρου. Ἐπὶ δὲ τῶν παρὰ γονέων παραδεδομένων (1) δίκην προικῶν τοῖς τέκνοις, ἢ ἰδιοκτῆτων αὐτῶν πραγμάτων, προσαγομένων, ὁμολογούντων τῶν προσαγόντων ταῦτα εἶναι ἀφιερωμένα τῷ Θεῷ, ὠρίσαμεν, κἂν τε μείνῃ, κἂν τε ἐξέλθῃ, μένειν αὐτὰ ἐν τῷ μοναστηρίῳ, κατὰ τὴν ὑπόσχεσιν αὐτοῦ, εἰ μὴ εἴη αἰτία τοῦ προεστῶτος (2).

ΖΩΝΑΡ. Καὶ τὸ εἰς κλῆρον κατατάττεσθαι τινας, καὶ εἰς μοναστήριά τινας δέχεσθαι διὰ προσαγωγῆς χρημάτων (3) τοὺς ἡγήτορας τῶν ἐκκλησιῶν, ἡγουν τοὺς ἐπισκόπους καὶ ἡγουμένους, (οὗτοι γὰρ προηγεῖσθαι ἐτάχθησαν τῶν πιστῶν, εἰς πίσιν ὀρθὴν, καὶ βίον σεμνὸν, καὶ κατόρθωσιν ἀρετῆς), ἀπηγόρευται. Ὁ δὲ κανὼν λέγει, ὅτι ἐπράττετο τοῦτο τότε, καὶ τινες τῶν εὐλαβῶν ἀνδρῶν τε καὶ γυναικῶν τὰς εἰσδοχὰς, εἰς τε τὰ ἱερατικὰ τάγματα, καὶ εἰς τὰ μοναστήρια, διὰ δόσεως ἐποιοῦντο χρημάτων, ὥς συμβαίνειν πληροῦσθαι τὴν τοῦ μεγάλου Βασιλείου ἀπόφασιν, λέγοντος· οὐ ἡ ἀρχὴ ἀδόκιμος, τὸ πᾶν ἀπόβλητον. Τοὺς οὖν τοῦτο ποιοῦντας, ὁ κανὼν οὗτος ἢ παύσασθαι κελεύει, εἰ ἐπίσκοποι εἶεν, ἢ ἡγούμενοι ἱερεῖς (4), ἢ ἐκ τοῦ ἱερατικοῦ τινες, ἢ καθιρεῖσθαι· καὶ μέμνηται τοῦ δευτέρου κανόνος τῆς ἐν Χαλκηδόνι συνόδου, ὃς οὐδὲ οἰκονόμον, ἢ ἐκδικον, ἢ παρχμονάριον, ἢ ὅλως τινὰ τοῦ κανόνος προβάλλεσθαι ἀνέχεται ἐπὶ χρήμασιν. Εἰ δὲ ἡγούμενος εἴη ὁ τοῦτο ποιήσας, μὴ ὢν ἱερεὺς (5), ἐκδιώκεσθαι τοῦ μοναστηρίου αὐτὸν διατάττεται, καὶ ἐν ἐτέρῳ μοναστηρίῳ παρὰδίδοσθαι εἰς ὑποταγὴν (6). Πῶς δὲ τοῦ κανόνος

(1) Βιυερ. Π. — διδομένων Σ. 'Ρ. Χ. Τρ. — (2) τοῦ ἐξελεῖν αὐτὸν, δηλονότι. Σ. 'Ρ. — (3) τὸ, διὰ προσαγωγῆς χρημάτων, οὐ κεῖται παρὰ Β. εἰμὴ λατινιστί. — (4) τὸ, ἢ ἡγούμενοι ἱερεῖς, κεῖται μόνον παρὰ Βιυερ. καὶ λατινιστί παρὰ Κ. — (5) τὸ, μὴ ὢν ἱερεὺς, οὐ κεῖται παρὰ Κ. — (6) Χ. Τρ. — παρὰ δὲ Βιυερ. ἀναγινώσκεται ἐνταῦθα καὶ ἡ ἐξῆς φράσις· ἐκδιώκεσθαι δὲ βούλεται τοὺς μὴ ἔχοντας ἡγουμένους χειροτονίαν πρεσβυτέρου.



τῆς δ'. συνόδου, οὗ ἐμνήσθησαν οἱ Πατέρες οὗτοι, τὸν ἐπὶ χρήμασι χειροτονήσαντα καθαιροῦντος αὐτίκα καὶ τὸν χειροτονηθέντα, οὗτος τὸν εἰς κλῆρον διὰ χρημάτων τάττοντα, ἢ παύσασθαι, ἢ καθαιρεῖσθαι κελεύει; Εἴπομεν οὖν, ὅτι οὐ περὶ χειροτονούντων οὗτος ὁ κανὼν λέγει, ὡς ἐκεῖνος, ἀλλὰ περὶ τῶν τοὺς ἤδη κεχειροτονημένους δεχομένων, καὶ καταταττόντων αὐτοὺς εἰς κλῆρον (1). Εἰτά φησιν, ὅτι ἂν οἱ γονεῖς εἰς προῖκα, ἢ εἰς κλῆρον τοῖς παισὶν ἀφορίζουσι, ταῦτα εἰ προσάγοιντο, καὶ ἀφιερῶνται τῷ Θεῷ, ὠρίσασμεν ἀναφαίρετα εἶναι αὐτὰ, καὶ τε ὁ ἀφιερῶσας αὐτὰ μείνῃ ἐν τῷ μοναστηρίῳ, καὶ τε ἐξέλθῃ· εἰ μὴ ἡ αἰτία τῆς ἐκ τῆς μονῆς αὐτοῦ ὑποχωρήσεως γένηται ἐκ τοῦ ἡγουμένου. Τοῦτο οὖν ἐστὶ νοηθῆναι ἐκ τοῦ παρόντος κανόνος, ὅτι ἀπαιτεῖσθαι τὸν εἰς κλῆρον, ἢ εἰς μονὴν δεχόμενον χρήματα οὐ χρή· εἰ δὲ ἐκεῖνος ἐκὼν (2) προσαγάγῃ τινὰ, ὡς ἀφιερῶν αὐτὰ τῷ Θεῷ, ὁ ταῦτα δεξάμενος ἀνεύθυνος ἔσται.

ΒΑΣ. Ἐν τῷ ε. κανόνι τῆς παρούσης συνόδου, ὠρίσθησαν παρὰ τῶν ἁγίων Πατέρων διάφορά τινα, χάριν τῶν διὰ δόσεως χρημάτων κατατασσομένων, ἢ χειροτονουμένων, ἐν κλήρῳ οἰοδήτινι. Ἀκολούθως οὖν αὐτῷ καὶ ὁ παρὼν κανὼν, ὀνειδίζων τοὺς ἐπισκόπους καὶ καθηγουμένους, τοὺς διὰ φιλαργυρίαν δεχομένους τινὰς μετὰ προσενέξεως χρημάτων, (οὗτοι γὰρ εἰσιν οἱ ἡγήτορες, καὶ οἷον ὁδηγοὶ τοῦ λαοῦ), διορίζεται, μὴ συναριθμεῖσθαι τινὰ ἐν ἀδελφότητι μονῆς, ἢ ἐν κλήρῳ ναοῦ, διὰ δόσεως χρημάτων· τοὺς δὲ τούτους δεχομένους, ἐπισκόπους μὲν ὄντας καὶ ἡγουμένους ἱερωμένους, ἢ παύεσθαι μετὰ παραγγελίαν, ἢ καθαιρεῖσθαι· εἰ δὲ μονάζουσιν, ἢ ἡγούμενοι ἀνιέροι, ἐκδιώκεσθαι ἀπὸ τοῦ μοναστηρίου, καὶ παραδίδοσθαι ἐν ἐτέρᾳ μονῇ, ἐφ' ᾧ ὑποτακτικούς εἶναι. Τὰ μέντοι παρὰ τινων προσφερόμενα τῷ Θεῷ αὐτοπροαιρέτως, καὶ ἀπὸ γονέων αὐτοῖς διαφέροντα, ἢ καὶ ἀλλαχόθεν ποθέν, ἀναφαίρετα εἶναι παρὰ τῇ μονῇ, καὶ τε μείνῃ ἐν τῷ

(1) Τὸ ἀπὸ τοῦ, Πῶς δὲ τοῦ κανόνος τῆς Δ'. συνόδου, ἕως τοῦ εἰς κλῆρον, καὶ τὰ ἀπὸ τοῦ, Τοῦτο οὖν ἐστὶ νοηθῆναι, ἕως τοῦ, ἀνεύθυνος ἔσται, ἀναγινώσκονται ἐν Χ. Τρ. παρὰ δὲ Βεuer. καὶ Κ. προστίθενται ἐν ταῖς Σημειώσεσιν αὐτῶν, ὡς ἐξ ἄλλων χειρογράφων. — (2) τὸ, ἐκὼν, κεῖται μόνον ἐν Χ. Τρ.

μοναστηρίῳ ὁ ἀφιερῶσας ταῦτα, κἄν τε ἐξέλθῃ· εἰ μήπω αἴτιος τῆς ἐξελεύσεως ὁ καθηγούμενος γένηται. Εἶπον οὖν τινες, ὡς ταῦτα πάντα κατὰ τὸ ἀναμφίβολον ἔξουσι χώραν εἰς τὰ κοινοβιακά(1) μοναστήρια· εἰς δὲ τὰ κελλιωτικὰ, οὐκ ἐνεργήσουσι, διὰ τὸ σιτηρέσια ἐξωνεῖσθαι τοὺς ἀδελφάτορας (2), μὴ μέντοι γε καὶ δίκαιον ἀποκάρσεως, ἢ κληρώσεως. Ἦκουσαν δὲ, ἐπὶ πᾶσι καὶ εἰς πάντας τοὺς μοναχοὺς τὸν κανόνα ἐξακοῖεσθαι, διὰ τὸ μὴ διαφορὰν εἶναι μοναχῶν καὶ μοναστηρίων ἀπὸ τῶν κανόνων. Ἠρώτησε δέ τις, ὡς, τοῦ ἐ. κανόνος διοριζομένου ἀπεντεῦθεν καθαιρεῖσθαι τὸν οὕτω χειροτονήσαντα, πῶς ὁ παρὼν κανὼν διορίζεται, ἢ παύεσθαι, ἢ καθαιρεῖσθαι τὸν διὰ δόσεως χρημάτων δεχόμενον οἰονδήτινα κληρικόν, ἢ μοναχόν; Λύσις· ὅτε μὲν χειροτονία οἰαδήτις γένηται μετὰ δόσεως χρημάτων, κατὰ τὸν ἐ. κανόνα, ἀπεντεῦθεν καθαιρεθήσεται ὁ χειροτονήσας· ὅτε δὲ μόνη δοχὴ προσώπου γένηται, εἴτε ἐν κλήρῳ, εἴτε ἐν μοναστηρίῳ διὰ χρημάτων, ἄλλως οὐ καθαιρεθήσεται ὁ τὸ κακὸν ποιήσας, εἰ μὴ μετὰ ἐπιφώνησιν ἐμμένει ἐπὶ τῷ κακῷ· ὅτι καὶ οἱ κανόνες διαφοροὶ εἰσιν· ὁ μὲν γὰρ περὶ χειροτονίας ἀθέσμου διδάσκει· ὁ δὲ περὶ δοχῆς παραλόγου. Καὶ ταῦτα μὲν περὶ τῶν χειροτονησάντων, ἢ δεξαμένων τινάς, παρὰ τὴν τῶν κανόνων περίληψιν διὰ δόσεως χρημάτων. Οἱ δὲ χειροτονηθέντες, ἢ δεχθέντες, πῶς κολασθήσονται; Λύσις. Ὁ μὲν χειροτονηθεὶς, κατὰ τὸν ῥηθέντα κανόνα, καθαιρεθήσεται, ἀπολέσει δὲ καὶ τὰ παρ' αὐτοῦ δοθέντα· ὁ δὲ δεχθεὶς κακῶς, ἀπολέσει τὰ παρ' αὐτοῦ δοθέντα καὶ μόνον, κατὰ τὸν νόμον, τὸν λέγοντα· Ὁ ἐπὶ αἰσχρᾷ αἰτίᾳ διδοὺς οὐκ ἀναλαμβάνει. Ἐπεὶ δὲ, ὡς ἀπὸ τοῦ παρόντος κανόνος ἀναφαίνεται, εἰς δύο διαιροῦνται οἱ καθηγούμενοι, εἰς ἱερωμένους καὶ ἀνιέρους· (οἱ μὲν γὰρ καθαιροῦνται, οἱ δὲ διώκονται ἀπὸ τοῦ μοναστηρίου)· φαμὲν καλῶς προχειρίζεσθαι τινας εἰς ἡγουμενείας, καὶ ὄντας ἀνιέρους. Ἐπὶ τούτοις ἠρώτησέ τις, ὡς, τοῦ κανόνος διοριζομένου, ἀναφαίρῃτα εἶναι παρὰ τῇ μονῇ τὰ ἀφιερωθέντα τῷ Θεῷ αὐτοπροαιρέτως παρὰ τινος, κἄν τε ὁ προσαγαγὼν αὐτὰ ἐστὶ παρὰ

(1) κοινόβια καὶ μοναστήρια X. Τρ. — (2) X. Τρ. — τῇ· ἀδελφατρίας 'Ε. — τοὺς ἀδελφατρίους Βασιλ.



τῇ μονῇ, καὶ τε καὶ μὴ, πῶς ἐν τῷ τέλει γέγραπται ἀντιστρέ-  
 φεσθαι αὐτὰ, ἐὰν ἐξ αἰτίας τοῦ προεστῶτος ὁ προσαγαγὼν ταῦτα  
 ἀναχωρήσῃ ἀπὸ τῆς μονῆς, ὀφείλοντος μᾶλλον τοῦ καθηγουμένου,  
 τοῦ ὑπαιτίου ὄντος, εὐθύνεσθαι ; Λύσις. Ἐνταῦθα τὰ προσενεχθέντα  
 τῷ Θεῷ, οὔτε ἐξ ὀρθοῦ προσηνέχθησαν, ὥστε ἐκ πάσης αἰτίας ἀνα-  
 φαίρετα εἶναι τῇ μονῇ, οὔτε χάριν τοῦ ἀποκαρῆναί τινα, ὥστε καὶ  
 οὕτως εἶναι παρὰ τῇ μονῇ, κατὰ πᾶσαν πρόφασιν, κατὰ τὸν νόμον  
 τὸν λέγοντα· Τὰ ἐπὶ ἴσῃ αἰτίᾳ τοῦ διδόντος καὶ τοῦ λαμβάνοντος  
 δοθέντα, οὐ ῥεπετιτεύονται· ἀλλὰ τῇ προσαγωγῇ τῇ κατὰ Θεὸν  
 ἐπετέθη βάρος, οἷον ἡ τοῦ προσαγαγόντος εἰς τὸ μοναστήριον  
 ἄσκησις. Εἰ μὲν οὖν οἰκειοθελῶς ὑποχωρήσῃ ἐκ τῆς μονῆς ὁ ταῦτα  
 δοὺς, οὐδέν τι τούτῳ ἀντιστραφήσεται διὰ τὰ πορῶθέντα· εἰ δὲ  
 ἐξ αἰτίας τοῦ καθηγουμένου ἀναχωρήσῃ, πάντως ἀντιστραφήσεται  
 αὐτῷ τὰ χάριν τοῦ διάγειν τοῦτον εἰς τὴν μονὴν δοθέντα. Ἐπεὶ  
 δὲ, χάριν τῶν προσενέξεων καὶ ἐτέρων ἐκκλησιαστικῶν δικαίων,  
 ἀπελύθη πρόσταξις τοῦ αἰοδίμου βασιλέως κυροῦ Ἀλεξίου τοῦ  
 Κομνηνοῦ, ἐπὶ ὑπομνήσει τινῶν ἐκκλησιαστικῶν διακόνων, ἀνα-  
 δεξαμένων τῷ τότε τὴν φροντίδα τῶν πατριαρχικῶν μοναστη-  
 ρίων ἀπὸ τῆς πατριαρχικῆς μεγαλειότητος, μηνολόγημα φέρου-  
 σα τὸν Δεκέμβριον μῆνα τῆς εἰ. Ἰνδικτιῶνος, ὀφείλεις εἰδέναι καὶ  
 ταύτην, τάδε κατὰ ῥῆμα διχλαμβάνουσιν· Τὴν ἐπιτήρησιν καὶ  
 διόρθωσιν τῶν ψυχικῶν σφαλμάτων ἀναμφίβολον ἔχειν τὸν κατὰ  
 τὴν ἡμέραν ἀγιώτατον πατριάρχην καὶ ἐπὶ τοῖς ἐλευθέροις μο-  
 ναστηρίοις, καὶ ἐπὶ τοῖς δωρηθεῖσι, καὶ ἐπὶ τοῖς κατ' ἐφορείαν,  
 ἢ οἰκονομίαν δοθεῖσι· δίκαιον γὰρ κέκτηται εἰσέρχεσθαι, καὶ ἀ-  
 ναψηλαφᾶν τὰ ψυχικὰ σφάλματα, καὶ εἰς τὰ κοσμικὰ, καὶ εἰς  
 τὰ τοῦ δημοσίου μοναστήρια, καὶ ἀπλῶς εἰπεῖν, εἰς τὰ ὑπὸ τὴν  
 ἐνορίαν αὐτοῦ πάντα, καὶ τε πατριαρχικὰ ὧσι, καὶ τε βασι-  
 λικὰ καὶ αὐτοδέσποτα. Καὶ εἰς μὲν τὰ οἰκεῖα, ἃ οὐκ ἐξέδοντο  
 οἱ πρόων πατριάρχαι εἰς ἐπιδόσεις, ἀκωλύτως ὅταν βούληται  
 εἰσελεύσεται, εἴτε αὐτὸς δι' ἐχυτοῦ, εἴτε διὰ προτροπῆς αὐτοῦ,  
 ὅν ἂν οὗτος ἀπὸ τῶν ἐκκλησιαστικῶν ἐκλέξηται, καὶ διακρίνη  
 εἶναι ἄξιον τοῦ ἐρευνᾶν ταῦτα. Εἰς δὲ τὰ ἐλεύθερα καὶ αὐτε-  
 ξούσια μοναστήρια, ὅταν τις προσέλθῃ, καὶ εἴπῃ τῷ ἀγιωτάτῳ  
 μου δεσπότη καὶ πατριάρχει γινόμενον σφάλμα εἰς μοναστήριον,

ἢ καὶ ἄλλως ἀπὸ φήμης τινῶν, ἢ καὶ ἐνὸς ἀκούσῃ, τότε εἰσελεύσεται, ὡς εἴρηται, καὶ ἐρευνήσῃ τὰ ψυχικὰ σφάλματα, καὶ μὴ ὁ εἰπὼν βούληται ὑπείσελθαι ἀγῶνα ἀποδείξεως· ὁ γὰρ Χριστιανὸς ἄνθρωπος χρέος ἔχει, ὅταν τι ἀκούσῃ γινόμενον ἐναντίον, λέγειν τοῦτο τῷ κοινῷ πνευματικῷ πατρὶ καὶ ἀρχιερεῖ· ἴσως δὲ οὐ μὴ βούλεται ὑπείσελθαι τὸν ἀγῶνα τοῦτον· καὶ τὸ καταλιμπάνεσθαι διὰ τὴν τοιαύτην αἰτίαν τὰ ψυχικὰ σφάλματα ἀνεπιτήρητα καὶ ἀδιόρθωτα, ἔστι τοῦτο πάντῃ ἄτοπον, μηδενὸς ἐγγράφου οἰουδήτινος βασιλικοῦ, ἢ πατριαρχικοῦ, κωλύοντος εἰς τοῦτο. Πλὴν τὰ μοναστήρια ὀφείλουσι διατηρεῖσθαι ἀκαινοτόμητα ἐν ταῖς ἐρεύναις τῶν ἀποστελλομένων, μηδεμιᾶς ἐντεῦθεν διδομένης δαπάνης· τότε γὰρ καὶ ἡ διόρθωσις τῶν ψυχικῶν σφαλμάτων εὐκόλως σὺν Θεῷ γενήσεται. Ἐπὶ δέ γε τοῖς κατ' ἐπίδοσιν δοθείσι μοναστηρίοις καὶ κατ' ἐφορείαν ἢ οἰκονομίαν, ἢ παντελῆ (1) ἐλευθερίαν, οὐ μόνον τὰ ἄλλα ψυχικὰ σφάλματα ἐπιζητήσει, ἀλλὰ καὶ εἰ κατελύθησαν, ἢ καταλύονται μερικῶς, ἢ καθόλου, παρὰ τῶν λαβόντων ταῦτα. Καὶ εἰ εὕρῃσιν τινὰς μειώσεις ἐν αὐτοῖς γινομένας, καταναγκάσει τοὺς ταῦτα κατέχοντας ἀποκαθιστᾶν ταῦτα, καθὼς παρέλαβον, καὶ κατὰ τὴν εὐπορίαν τοῦ μοναστηρίου, πλὴν ἐπ' ἐκείνοις τοῖς ἐνδεῶς ἔχουσι πρὸς τὴν κατάστασιν, καθ' ἣν ταῦτα παρέλαβον. Τὰ δέ γε βελτιωθέντα καὶ ἐπαυξηθέντα, καλῶς ἔχοντα, οὐκ ἐλαττωθήσονται, ἀλλὰ μενοῦσιν ὡς ἔχουσιν. Οἱ δὲ κατ' ἐφορείαν κειρικὴν, καὶ ἐτέραν οἰκονομίαν ἐκδοθέντα κατέχοντες, καὶ καταλυμηνάμενοι ταῦτα, εἰ μὴ βούλονται ἀποκαθιστᾶν ταῦτα εἰς τὸν παρέλαβον σχῆμα, ἵνα ἀφαιρῶνται, μὴ ὠφελοῦμενοι ἀφ' ὧν ἔχουσιν ἐγγράφων, προθεσμίας διδομένης αὐτοῖς ἀρμοζούσης. Μεταξὺ δὲ τῆς προθεσμίας ὀφείλουσιν (2) ἐπιτηρεῖσθαι, εἰ φροντίζουσιν ἔργοις αὐτοῖς, περὶ τῆς εἰς τὸ ἀρχαῖον αὐτῶν καταστάσεως, ὡς δεδήλωται· τότε γὰρ καὶ ἡ προθεσμία φυλαχθήσεται. Αἱ δὲ ἀποταγαί, ἐπεὶ παρὰ κανόνας δίδονται καὶ λαμβάνονται, σχολάσουσι παντελῶς ἀπὸ τοῦ νῦν, καὶ ὁ εὐρισκόμενος λαμβάνων ἢ διδοὺς, εἰ μὲν ἐστὶν ἡγούμενος, ἵνα

(1) παντελῶς Βαυερ. Ε. Λεῦγκλ. — (2) ὀφειλούσης Λεῦγκλ.



ἐκδιώκεται ἀπὸ τῆς ἡγουμενείας· εἰ δὲ χαριστικᾶριος, ἐκδιώ-  
χθήσεται ἀπὸ τῆς μονῆς. Αἱ δὲ ἀπὸ τῶν προσερχομένων εἰς  
ἀπόκασιν γινόμεναι ἐκουσίως καὶ κατὰ γνώμην τῶν προσφε-  
ρόντων προσενέξεις, προσδεχθήσονται, καὶ ἀπογραφῆσονται ἐν  
τῷ βρεβίῳ τῆς μονῆς· εἰδήσεως διδομένης περὶ τῶν προσφε-  
ρομένων καὶ τῷ ἀγιωτάτῳ πατριάρχῃ, καὶ οἱ τὰ μοναστήρια  
ἔχοντες ὑπομνήματα κέκτηνται περὶ τοῦ λαμβάνειν ἀποταγὰς  
καὶ προσενέξεις, καὶ ἀποκερδαίνειν ταύτας· τοῦτο γὰρ ἀπὸ τοῦ  
νῦν ὀφείλει σχολάσαι, καὶ γίνεσθαι καθὼς ἄνωθεν εἴρηται· ἀλλὰ  
καὶ αἱ σωζόμεναι προσενέξεις οὐκ ὀφείλουσιν ἐκποιηθῆναι τῇ  
ἀφορμῇ τῶν ὑπομνημάτων. Ἡ μὲν τοι φροντὶς οὐ μόνον τῶν  
ψυχῶν τῶν μοναχῶν, ἀλλὰ καὶ αὐτῶν τῶν κοσμικῶν, τῷ  
ἀγιωτάτῳ πατριάρχῃ ἐπίκειται· καὶ ὅταν θεάσῃται τινα τῶν κο-  
σμικῶν, διψῶντα τὴν οἰκείαν σωτηρίαν, πῶς ἐνδέχεται ἵνα κωλύη-  
ται τοῦ τάσσειν ἐν τῇ μονῇ, ἐπὶ ψυχικῇ σωτηρίᾳ τοῦ προσερχο-  
μένου; Ἐξοὶ γὰρ ἀκώλυτον ὁ ἀγιώτατος πατριάρχης τὸ τάσσειν,  
μᾶλλον (1) ἢ περὶ οἱ χαριστικᾶριοι, καὶ ὑπομνήματα ἔχωσι. Πλὴν  
εἰ κελεύει ὁ ἀγιώτατός μου δεσπότης λαμβάνειν χρείας ἀδελφά-  
του τινὰ κοσμικὸν ὄντα, ἢ καὶ μοναχὸν ἀπὸ ἐτέρου μοναστηρίου  
διαφέροντος αὐτῷ, ἵνα μὴ δίδωσι κοσμικῷ, ἢ μοναχῷ ἐξωμονιτάτον,  
ὥς ἂν μὴ ἐπιδαρύνηται ἡ μονὴ ἀπὸ τοῦ ἀδελφάτου· εἰ γὰρ ἐπιδα-  
ρύνηται, λείψει πάντως καὶ τοῖς ἐσωμονίταις (2), καὶ γίνεται ἀντὶ  
μισθοῦ, κρίμα. Εἰ δ' ἴσως προσέρχεται τις τῶν λαϊκῶν, ἀδύνατος  
πάντη καὶ πένης, τῷ ἀγιωτάτῳ μου δεσπότη, ἢ καὶ ἀπὸ τῶν  
ἀρχιερέων τῶν ἀπολεσάντων τοὺς θρόνους αὐτῶν, καὶ δεομένων,  
καὶ θελήσει τυπῶσαι (3) αὐτὸν λαμβάνειν χρείαν ἀπὸ τινος τῶν  
εὐπορωτέρων μοναστηρίων, ποιήσῃ τοῦτο καλῶς, μὴ ὑπὲρ τὴν  
δύναμιν τῆς μονῆς τοῦ ἀριθμοῦ τῶν τασσομένων ὄντος· προ-  
τιμότεροι γὰρ ὀφείλουσιν εἶναι οἱ ἐσωμονῖται τῶν ἄλλων ἀπάν-  
των, εἰς τὸ λαμβάνειν τὰς χρείας αὐτῶν.

ΑΡΙΣΤ. Ὁ διὰ χρυσίου προσιέμενος τοὺς προσιόντας ἱερατικῷ  
τάγματι, ἢ μονήρει βίῳ, ἐπίσκοπος μὲν, ἢ ἡγούμενος, ἢ ὅλως ἱερα-

(1) Λεῦγλ. — τὸ, μᾶλλον, οὐ κεῖται ἐν X. Τρ. Βευσρ. Ε. — (2) X. Τρ.  
— πάντως καὶ τὸ ἐσωμονιτάτον Βευσρ. Ε. — (3) X. Τρ. — τυποῦν Βευσρ. Ε.

τικὸς ὢν, ἢ παυσάσθω, ἢ καθαιρείσθω· ἡγουμένη δὲ, ἐκδιωκέσθω, καὶ διδόσθω εἰς ὑποταγὴν· ὡσαύτως καὶ ἡγούμενος ὁ μὴ ἱερεὺς. Τὰ δὲ ἀφιερούμενα παρὰ τῶν προσιόντων μενέτω, καὶ ἐπιμένειεν, καὶ μὴ· εἰ μὴ αἰτία εἴη τοῦ προσεστῶτος.

Οἱ ἀπαιτοῦντες χρυσίον τοὺς προσερχομένους τῷ ἱερατικῷ τάγματι, ἢ τῷ μονήρει βίῳ, εἴτε ἐπίσκοποί εἰσιν, εἴτε ἡγούμενοι, εἴτε ὅλως τοῦ ἱερατικοῦ καταλόγου, ἢ παυσάσθωσαν τοῦτο ποιοῦντες, ἢ καθαιρείσθωσαν. Εἰ δὲ ἡγουμένη ἐστὶν ἡ τοῦτο ποιοῦσα, καὶ ἀποταγὰς ἀπαιτοῦσα τὰς ἐπὶ τὸ μονάσαι προσερχομένας, ἐκδιωχθήσεται τῆς μονῆς, καὶ ἐν ἐτέρῳ μοναστηρίῳ παραδοθήσεται εἰς ὑποταγὴν. Ἐκδιωχθήσεται δὲ ὡσαύτως καὶ ὁ μὴ ὢν ἱερεὺς ἡγούμενος, καὶ τὴν ἐν ἐτέρῳ μοναστηρίῳ ὑποταγὴν ὑπενέγκοι· τῷ γὰρ ὄντι ἱερεῖ ἀρκοῦσα καταδίκη ἐστὶν ἡ καθαίρεσις. Ὅσα δὲ τινες ἐκουσίως, ἢ ὑπὲρ ἑαυτῶν, ἢ ὑπὲρ τῶν ἰδίων τέκνων, προσαγάγοιεν πράγματα τῇ μονῇ, καὶ τῷ Θεῷ ταῦτα ἀφιερώσουσιν, ὀφείλουσι ταῦτα μένειν ἐν τῷ μοναστηρίῳ, κατὰ τὴν ὑπόσχεσιν αὐτῶν, καὶ τε αὐτοὶ οἱ προσάγοντες αὐτὰ ἐκεῖσε προσκαρτερήσωσι, καὶ τε ἐξέλθοιεν ἐκ τῆς μονῆς· εἰ μήπου δι' αἰτίαν τοῦ προσεστῶτος ἐξῆλθον.

#### Κανὼν Κ'.

Ἀπὸ τοῦ παρόντος (1) ὀρίζομεν, μὴ γίνεσθαι διπλοῦν μοναστήριον, ὅτι σκάνδαλον καὶ πρόσκομμα τοῖς πολλοῖς γίνεται τοῦτο. Εἰ δὲ τινες μετὰ συγγενῶν προαιροῦνται ἀποτάξασθαι, καὶ τῷ μονήρει βίῳ (2) κατακολουθεῖν, τοὺς μὲν ἄνδρας δεῖ ἀπιέναι εἰς ἀνδρῶν μοναστήριον, τὰς δὲ (3) γυναῖκας εἰσιέναι ἐν γυναικείῳ μοναστηρίῳ· ἐπὶ τούτῳ γὰρ εὐαρεστεῖται ὁ Θεός. Τὰ δὲ ὄντα ἕως τοῦ νῦν διπλᾷ κρατεῖτωσαν, κατὰ τὸν κανόνα τοῦ ἁγίου Πατρὸς ἡμῶν Βασιλείου, καὶ κατὰ τὴν διαταγὴν αὐτοῦ, οὕτω διατυπούσθωσαν. Μὴ διαιτάσθωσαν δὲ ἐν ἐνὶ μοναστηρίῳ μο-

(1) Ἀπὸ τοῦ παρόντος κανόνας Χ. Τρ. — (2) Σ. 'Ρ. Χ. Τρ. Π. — τὸν μονήρη βίον Βευερ. — (3) καὶ τὰς γυναῖκας Π.



ναχοί, καὶ μονάστριαι· μοιχεῖα γὰρ μεσολαβεῖ τὴν συν-  
 διαίτησιν. Μὴ ἐχέτω μοναχὸς παρρησίαν πρὸς μονά-  
 στριαν, ἢ μονάστρις πρὸς μοναχόν, ἰδίᾳ προσομιλεῖν·  
 μηδὲ κοιταζέσθω μοναχὸς ἐν γυναικείῳ μοναστηρίῳ· μηδὲ  
 συνεσθιέτω μονάστρια κατὰ μόνας. Καὶ ὅτε τὰ ἀναγ-  
 καῖα τοῦ βίου παρὰ τοῦ ἀνδρώου μέρους πρὸς τὰς κα-  
 νονικὰς ἀποκομίζονται, ἔξωθεν τῆς πύλης ταῦτα λαμ-  
 βανέτω ἢ ἡγουμένη τοῦ γυναικείου (1) μοναστηρίου, μετὰ  
 γραὸς τινος μοναστρίας. Εἰ δὲ συμβῇ, συγγενῇ τινα ἐθέ-  
 λειν (2) θεάσασθαι μοναχόν, ἐπὶ παρουσίᾳ τῆς ἡγουμένης,  
 ταύτῃ προσομιλείτω διὰ μικρῶν καὶ βραχέων λόγων,  
 καὶ συντόμως ἐξ αὐτῆς ὑπαναχωρεῖτω (3).

ΖΩΝΑΡ. Κωλύει ὁ κανὼν διπλᾶ γίνεσθαι μοναστήρια· οὐχ  
 ὁμοῦ δὲ διηγόν τοῖς μονασταῖς αἱ μονάζουσαι ἐν τοῖς τοιού-  
 τοις μοναστηρίοις, ἀλλ' ἐγγίστα κατώκουν ἀλλήλων, ὥστε καὶ  
 ἄμφω ἀλλήλων ἀκούειν. Τοῦτο οὖν, ὑποκνίζον εἰς λογισμοὺς  
 ἐμπαθεῖς, ἢ καὶ εἰς τὰ πάθη αὐτὰ, καὶ εἰς σκάνδαλον δὲ τοῖς  
 πολλοῖς γινόμενον, ὁρῶσι σχεδὸν συνοικούσας ἀνδράσι γυναῖκας,  
 διὰ τὴν πάνυ τῶν κατοικιῶν ἐκατέρων ἐγγύτητα, ἀποτρέπει  
 ἢ σύνοδος γίνεσθαι. Εἰ δὲ τινές, φησι, μετὰ συγγενῶν προαι-  
 ροῦνται ἀποτάξασθαι, οἱ μὲν ἄνδρες εἰς ἀνδρῶν ἀπερχέσθωσαν  
 μοναστήριον, αἱ δὲ γυναῖκες, εἰς γυναικεῖον· οὕτω γὰρ εὐαρε-  
 στεῖται ὁ Θεός, ἀντὶ τοῦ, οὕτως εὐαρέστως δουλεύσουσι τῷ  
 Θεῷ, ἰδίᾳ ζῶντες (4), καὶ ἀπ' ἀλλήλων κεχωρισμένοι, ὥς μήτε  
 ἀλλήλοις εἰς παροξυσμὸν εἶναι βιοτῆς ἐμπαθοῦς, μήτε ἄλλοις  
 εἰς σκάνδαλον. Ὅσα δὲ ἤδη γεγόνασι διπλᾶ μοναστήρια, ἔσω-  
 σάν, φησι, καὶ οἰκονομείσθωσαν κατὰ τὴν διαταγὴν καὶ τὸν  
 τύπον τοῦ μεγάλου Βασιλείου, καὶ μὴ δικάσθωσαν ἐν ἐνὶ  
 μοναστηρίῳ μοναχοὶ καὶ μονάστριαι· δίκαιτα δ' ἐνταῦθα, οὐ τὸ  
 συνεσθίειν ὁμοῦ καλεῖται, ἀλλ' ἢ μετ' ἀλλήλων συνδιαγωγὴ καὶ

(1) τοῦ οἰκείου X. Τρ. — (2) Εἰ δὲ συμβῇ, καὶ συγγενῇ X. Τρ. Βευερ. —

(3) X. Τρ. Βευερ. Σ. 'P. K. — τὸ, καὶ συντόμως ἐξ αὐτῆς ὑπαναχωρεῖτω, οὐ  
 κεῖται ἐν II. ἀλλ' ἐν ταῖς σημειώσεσιν αὐτοῦ. — (4) ἰδιάζοντες X. Τρ.

ἀναστροφή. Μηδ' ἐχέτωσαν πρὸς ἀλλήλους παρρησίαν μοναχὸς τε καὶ μοναχή, ὥστε συνιέναι ὅτε βούλονται, καὶ ἀλλήλοις προσμιλεῖν· μηδὲ κοιταζέσθω μοναχὸς ἐν γυναικείῳ μοναστηρίῳ, μηδὲ συνεσθιέτω κατὰ μόνας μοναζούσῃ· ἀλλὰ καὶ χωρηγεῖν αὐταῖς τὰ ἀναγκαῖα μέλλοιεν ἐκ τῆς ἀνδρώας μονῆς, μὴ εἰσίστησαν μοναχοὶ ἐντὸς τοῦ γυναικείου μοναστηρίου, ἀλλὰ μέχρι τῆς πύλης ἐλθόντες προσμενέτωσαν ἔξω· ἡ δὲ προσετῶσα μετὰ γηραιῶν μοναζουσῶν ἐλθοῦσα πρὸς τὴν πύλην, λαμβανέτω τὰ κομισθέντα. Εἰ δὲ καὶ συγγενῇ οἰκείαν ἰδεῖν ζητεῖ μοναχὸς, παρούσης τῆς ἡγουμένης θεασάσθω αὐτήν, καὶ προσομιλεῖτω δι' ὀλίγων λόγων, ὥστε ταχέως ὑποχωρεῖν.

ΒΑΛΣ. Ἐν μὲν τῷ α'. κεφ. τοῦ ιβ'. τίτλου τοῦ παρόντος συντάγματος, κατεστρώθησαν διάφορα νόμιμα χάριν τῶν μοναστηρίων· ὁ δὲ παρὼν κανὼν διορίζεται, μὴ γίνεσθαι διπλᾶ μοναστήρια, διὰ τὸ μὴ σκανδαλίζεσθαι ἐκ τούτου τοὺς πολλούς. Ὡς δὲ τινος εἰπόντος, καλὸν εἶναι καὶ εὐπαράδεκτον τοῦτο, ὅταν ὑποψία τις ὑποτρέχῃ διὰ τὰ ἀστήρικτα πρόσωπα· (εἰ γὰρ ἀνύποπτοι, συγγενεῖς τυχόν, ἢ ἀδελφοί, ἢ ἕτεροι τοιοῦτοι θελήσουσι μονάσαι, ἵνα τί οὐ παραχωρηθήσονται εἰς διπλοῦν κατοικεῖν μοναστήριον;) φασὶν οἱ Πατέρες, ὡς οὐδὲ τῆνικαῦτα τοὺς προσγενεῖς δέον ἐστὶ συνοικεῖν, ἵνα μὴ ἐκ τούτου προσκόπτωσί τινες· ἀλλ' ὁ μὲν ἀνὴρ ἀπιέτω εἰς ἀνδρῶν μοναστήριον ἰδιαιτάτον· ἡ δὲ γυνὴ εἰς γυναικεῖον· οὕτω γὰρ ζῶντες κεχωρισμένοι, εὐαρέστως δουλεύσουσι τῷ Θεῷ. Τὰ μέντοι προγεγονότα διπλᾶ μοναστήρια, παρεκελεύσαντο πολιτεῦσθαι κατὰ τὸν ὀρισμὸν καὶ τὴν διαταγὴν τοῦ μεγάλου πατρὸς Βασιλείου· ἡγοῦν μὴ συνδικιτᾶσθαι, τουτέστι, μὴ συνοικεῖν ἄνδρας καὶ γυναῖκας ἐν ἐνὶ μοναστηρίῳ· ὅτι ὑποψία ἐστὶ μοιχείας ἀπὸ τῆς συνοικήσεως. Ἀλλὰ μηδὲ μοναχὸς ἐχέτω ἄδειαν μετὰ μοναχῆς κατ' ἰδίαν προσμιλεῖν, ἢ συνεσθιῖν, ἢ ἐν γυναικείῳ μοναστηρίῳ διανυκτερεύειν· ὥσπερ οὐδὲ τὸ ἀνάπαλιν. Τὰ δὲ ἀναγκαῖα ταῖς μοναζούσαις ἀποκομίζεσθαι δι' ἀνδρῶν, οὐχὶ ἐντὸς τοῦ μοναστηρίου, ἀλλ' ἐκτὸς τῆς πύλης αὐτοῦ, διὰ χειρὸς τῆς ἡγουμένης καὶ μοναστρίκας γραφός. Εἰ δὲ ποτέ τις μοναχὸς θελήσῃ



θεάσασθαι μονάζουσιν συγγενῇ αὐτοῦ, μὴ παραχωρεῖσθω κατ' ἰδίαν μετ' αὐτῆς συναίρειν λόγους· ἀλλὰ κατὰ παρουσίαν τῆς ἡγουμένης, καὶ ἐν συντόμῳ ἀναχωρεῖν. Τὸ ὄνομα δὲ τῆς διαίτης οὐκ ἐκλαμβάνεται εἰς εὐωχίαν, κατὰ τοὺς γραμματικούς, ἀλλ' εἰς κατοίκησιν· δίαίτα γὰρ παρὰ τοῖς νομικοῖς ἡ κατοικία ἐστί. Διπλᾶ δὲ μοναστήρια εἰπόντινες λέγεσθαι, οὐ τὰ ἔχοντα ἐνταυτῷ καὶ ἄνδρας καὶ γυναῖκας, ἀλλὰ τὰ πλησίον καὶ ἡνωμένως κτισθέντα, καὶ λογιζόμενα ἓν, ὥσανεὶ διὰ τὴν πολλὴν ἐνότητα. Ἀπὸ δὲ τοῦ κανόνος ἀναφαίνεται μὴ λέγεσθαι διὰ τοῦτο διπλᾶ μοναστήρια, ἀλλ' ὅτι ἐν ἐνὶ καὶ τῷ αὐτῷ μοναστηρίῳ κατῴκουσιν ποτὲ, ὡς ἔοικεν, ἄνδρες καὶ γυναῖκες· διορίζεται γὰρ τοὺς προσγενοὺς ἀφίστασθαι εἰς ἀνδρῶν καὶ γυναικεῖα μοναστήρια, ὡς οὔσης κεκωλυμένης τῆς εἰς τὸ αὐτὸ καὶ ἐν κατοικίας τούτων. Ὡσαύτως παρακελεύεταί, μὴ διαιτᾶσθαι, τουτέστι μὴ συνοικεῖν ἐν ἐνὶ μοναστηρίῳ ἄνδρας καὶ γυναῖκας. Ἀνάγνωθι καὶ τὸν ὅλον πρῶτον τίτλον τοῦ δ' βιβλίου, διδάσκοντα περὶ τοιούτων πολλῶν, καὶ διοριζόμενον, μήτε μοναχόν, μήτε λαϊκὸν εἰσιέναι εἰς γυναικεῖον μοναστήριον, χάριν οἰασδῆτινος αἰτίας· διατυποῦντα δὲ καὶ τὰ περὶ τῶν ὀφειλόντων ἱερουργεῖν ἐν ταῖς γυναικεαῖς μοναῖς, καὶ τὰ περὶ τῶν ἀποκρισιarίων αὐτῶν, καὶ λοιπῶν διακονητῶν.

ΑΡΙΣΤ. Μὴ ἦτω διπλᾶ μοναστήρια, μηδὲ διαιτάσθωσαν ἐν ταύτῳ μοναχοὶ καὶ μονάστρια, μηδὲ καταμόνας ὁμιλείτωσαν· ἀλλὰ καὶ εἴ τι διακομίσῃ ἀνὴρ κανονικῇ, ἔξω μένων διδότη, καὶ τὴν συγγενῇ ἐπὶ παρουσίᾳ τῆς ἡγουμένης θεάσθω.

Πᾶσαν ἀσφάλειαν ἔθεντο οἱ Πατέρες, ἵνα μὴ τῇ μοναδικῇ πολιτείᾳ μῶμός τις ἐπιτρίβηται· καὶ προσέταζαν, μὴ ἐνταυτῷ συνεσθίειν μοναχοὺς καὶ μοναστρίους, μηδὲ πρὸς ἀλλήλους ὁμιλεῖν κατ' ἰδίαν· ἀλλὰ καὶ συγγενῇ τινα θέλῃ θεάσασθαι μοναχὸς, παρουσίᾳ τῆς ἡγουμένης ταύτῃ προσομιλεῖν. Καὶ εἴ τι τῶν ἀναγκαίων τοῦ βίου ἀπὸ τοῦ ἀνδρῶν μοναστηρίου διακομίσῃ πρὸς τὰς μοναζούσας ὁ μοναχὸς, ἔξω τῆς μονῆς ἐς ὧντα διδόναι τοῦτο τῇ ἡγουμένῃ.

Κανὼν ΚΑ'.

Οὐ δεῖ μοναχόν, ἢ μονάστριαν (1), καταλιμπάνειν τὴν οἰκείαν μονήν, καὶ ἐν ἑτέρᾳ ἀπέρχεσθαι. Εἰ δὲ συμβῇ τοῦτο, ξενοδοχεῖσθαι αὐτὸν, ἀναγκαῖον· προλαμβάνεσθαι δὲ ἄνευ γνώμης τοῦ ἡγουμένου αὐτοῦ, οὐ προσήκει.

ΖΩΝΑΡ. Τοὺς μοναχοὺς, ἐνθα ἀπετάζαντο τῷ κόσμῳ, συνετά-  
ξαντο δὲ τῇ μοναχικῇ πολιτείᾳ, προσμένειν προσήκει, καὶ μὴ ἐκεῖθεν ἀναχωρεῖν. Εἰ δὲ τις ἀναχωρήσῃ, καὶ εἰς ἑτέραν ἀπέλθῃ μονήν, ξενοδοχεῖσθαι μὲν τοῦτον ἀναγκαῖον, ἵνα μὴ βιασθῇ εἰς κοσμικοὺς ἀπιέναι, καὶ συνδιάγειν τοῖς ζῶσιν ἀδιαφόρως· προσ-  
λαμβάνεσθαι δὲ αὐτὸν καὶ κατατάττειν τῇ ἀδελφότητι οὐ δεῖ, εἰ μὴ ὁ ἡγούμενος ἐπιτρέψῃ τῆς μονῆς, ἀφ' ἧς ἐξῆλθεν. Ὁ μὲν οὖν κανὼν οὗτος ἀδιάστικτον ἔχει τὴν κώλυσιν τῆς ἀναχω-  
ρήσεως. Ὁ δὲ μέγας Βασίλειος, ἐν τοῖς ἀσκητικοῖς αὐτοῦ κεφα-  
λαίοις, διαστίζει περὶ τῆς τῶν μοναχῶν ἀναχωρήσεως, καὶ οἷα ἄλλως αὐτοῖς ἀναχωρεῖν δίδωσιν, εἰ μὴ εἰ ψυχικῶς βλάπτοντο· καὶ τότε δὲ τὴν αἰτίαν τῆς βλάβης ἀπαγγέλλειν τῷ ἡγουμένῳ· καὶ εἰ μὲν θεραπεύοιτο τὸ αἷτιον, αὐθις διάγειν βούλεται ἕκαστον ἐν τῇ οἰκείᾳ μονῇ· εἰ δὲ ἀθεράπευτον ᾖ τὸ κακὸν, λέγειν τοῦτο ἐπὶ τῆς ἀδελφότητος.

ΒΑΛΣ. Μετὰ τὸ δοῦναί τινα συνθήκας καὶ ὁμολογίας εἰς Θεόν, χάριν τοῦ προσμένειν ἐν ἡ ἀπεκάρῃ μονῇ, πῶς παραχωρηθήσεται τὴν οἰκείαν ἀθετῆσαι ὁμολογίαν, καὶ εἰς ἑτέραν ἀπελθεῖν μονήν; Διορίζεται οὖν ὁ κανὼν, μήτε μοναχόν, μήτε μονάστριαν, ἀσυντά-  
κτως ἀναχωρεῖν ἀπὸ τῆς οἰκείας μονῆς, καὶ εἰς ἕτερον ἀπέρχε-  
σθαι μοναστήριον, χάριν τοῦ καταταγῆναι ἐν αὐτῷ. Εἰ δὲ πολλά-  
κις διὰ μικροψυχίαν γένηται τοῦτο, μὴ προσλαμβάνεσθαι αὐτὸν παρὰ τοῦ προεστῶτος, ἄνευ εἰδήσεως τοῦ κοιρεύσαντος αὐτὸν ἡγουμένου, δηλονότι χωρὶς ἀπολυτικῆς γραφῆς αὐτοῦ, ἀλλὰ μόνον ξενοδοχεῖσθαι· ἵνα μὴ βιασθῇ εἰς κοσμικοὺς ἀπιέναι, καὶ διάγειν

(1) X. Τρ. Σ. Ρ. Κ. Βιυερ. — Μὴ δεῖν μονάστριαν II.



μετὰ λαϊκῶν. Ὁ μέντοι μέγας Βασίλειος ἐν τοῖς ἀσκητικοῖς αὐτοῦ κεφαλαίοις (1), διορίζει τὸν μοναχὸν βλαπτόμενον ψυχικῶς, ἀναχωρεῖν ἀφ' ἧς ἀπεκάρη μονῆς· καὶ τοῦτο δὲ ποιεῖν, μετὰ τὸ εἰπεῖν καὶ ἅπαξ καὶ δις τὰ περὶ τούτου πρὸς τὸν καθηγούμενον καὶ τοὺς μοναχοὺς, καὶ μὴ διορθωθῆναι τὸ κακόν. Τῷ ὀνόματι δὲ τῆς ξενοδοχίας, μὴ εἴπῃς ἐπὶ πολὺν καιρὸν τὸν ξενοκουρίτην μοναχὸν διάγειν εἰς ἀλλοτρίαν μονήν· τοῦτο γὰρ περιγραφὴ τοῦ κανόνος ἐστίν· ἀλλ' ἐφ' ἡμέραις μετρίαις. Μὴ θαυμάσης δὲ, πῶς οὐ κολάζεται παρὰ τοῦ κανόνος ὁ παραβάτης τούτου· ἀνάγνωθι γὰρ τὸν πῆ. κανόνα τῆς ἐν Καρθαγένῃ συνόδου, καὶ μάθῃς, ὅπως οἱ ξενοκουρίζαι κολάζονται, καὶ οἱ τούτους δεχόμενοι.

**ΑΡΙΣΤ.** Μοναχὸν, ἢ μονάστριαν, μὴ ἐξέστω καταλιμπάνειν τὴν οἰκείαν μονήν, καὶ ἑτέραν προσιέναι· εἰ δ' ἀφίκοιτο, ξενοδοχεῖσθω· μὴ μὲν τοι προσδεχέσθω, καὶ ξενοδοχεῖσθω, παρὰ γνώμην τοῦ ἡγουμένου.

Τὸ μὲν ὑποδέχεσθαι, καὶ ξενοδοχεῖσθαι μοναχὸν, ἢ μοναχήν, ἐν ἑτέρᾳ μονῇ ἀπιούσαν, ὁ παρὼν κανὼν ἐπιτρέπει, ἵνα μὴ δι' ἀνάγκην εἰς κοσμικοὺς ἀπέλθῃ, ἢ μείνῃ· τὸ δὲ προσλαβεῖν, καὶ προσδέξασθαι αὐτήν, καὶ συντάξαι τῇ ἀδελφότητι, παρὰ γνώμην τῆς ἡγουμένης, οὐκ ἐπιτρέπει.

#### Κ α ν ὶ ν ΚΒ'.

Θεῷ μὲν τὸ πᾶν ἀνατίθεσθαι, καὶ οὐ τοῖς ἰδίους θελήμασι δουλοῦσθαι, μέγα χρῆμα τυγχάνει. Εἴτε γὰρ ἐσθίετε, εἴτε πίνετε, ὁ θεῖος Ἀπόστολός φησι, πάντα εἰς δόξαν Θεοῦ ποιεῖτε (2). Χριστὸς δὲ (3) ὁ Θεὸς ἡμῶν, ἐν τοῖς Εὐαγγελίοις αὐτοῦ, τὰς ἀρχὰς τῶν ἁμαρτημάτων ἐκκόπτειν προστέταχεν· οὐ γὰρ ἡ μοιχεία μόνον παρ' αὐτοῦ κολάζεται, ἀλλὰ καὶ ἡ κίνησις τοῦ λογισμοῦ πρὸς τὴν τῆς μοιχείας ἐγχείρησιν κατακέκριται· λέγοντος αὐτοῦ· Ὁ ἐμβλέψας γυναῖκα πρὸς τὸ ἐπιθυμῆσαι αὐτῆς, ἤδη

(1) κανόσι. Ε. — (2) ἁ. Κορ. Ι, 31. — (3) Χ. Τρ. Βουαρ. — Χριστὸς οὖν Π. Ε. Κ.

ἐμοίχευσεν αὐτὴν ἐν τῇ καρδίᾳ αὐτοῦ (1). Ἐνθεν οὖν μαθη-  
τευθέντες, λογισμοὺς ὀφείλομεν καθαιρεῖν (2). Εἰ γὰρ καὶ  
πάντα ἔξεστιν, ἀλλ' οὐ πάντα συμφέρει (3), ὡς ἐξ ἀποστο-  
λικῆς φωνῆς διδασκόμεθα. Ἐπάναγκες οὖν ἐστὶ παντὶ  
ἀνδρὶ διὰ τὸ ζῆν ἐσθίειν. Καὶ οἷς μὲν ὁ βίος ἐστὶ γάμου,  
καὶ τέκνων, καὶ λαϊκῆς διαθέσεως, ἀναμίξ ἐσθίειν ἄνδρας  
καὶ γυναῖκας, τῶν ἀδιαβλήτων ἐστὶ, μόνον τῷ διδόντι  
τροφὴν τὴν εὐχαριστίαν προσάγοντας· μὴ μετὰ τινων (4)  
θυμελικῶν ἐπιτηδευμάτων, εἴτουν σατανικῶν ἁσμάτων,  
κιθαρῶν τε, καὶ πορνικῶν λυγισμάτων, οἷς ἐπέρχεται ἡ  
προφητικὴ ἀρὰ, οὕτως λέγουσα· Οὐαὶ οἱ μετὰ κιθάρας,  
καὶ ψαλτηρίου, τὸν οἶνον πίνοντες, τὰ δὲ ἔργα Κυρίου  
οὐκ ἐμβλέπουσι, καὶ τὰ ἔργα τῶν χειρῶν αὐτοῦ οὐ κατα-  
νοοῦσι (5). Καὶ εἶπου ποτὲ εἶεν τοιοῦτοι ἐν τοῖς Χριστιανοῖς,  
διορθούσθωσαν· εἰ δὲ μή γε, κρατεῖτωσαν ἐπ' αὐτοῖς τα  
παρὰ τῶν πρὸ ἡμῶν κανονικῶς ἐκτεθέντα. Οἷς δὲ ὁ βίος  
ἐστὶν ἡσύχιος καὶ μονότροπος, ὁ συνταξάμενος (6) Κυ-  
ρίῳ τῷ Θεῷ (7) ζυγὸν μονήρη ἄραι, καθίσεται κατὰ μό-  
νας καὶ σιωπήσει. Ἀλλὰ μὴν καὶ τοῖς ἱερατικὸν ἐκ-  
λεξαμένοις βίον, οὐδόλως ἔξεστι κατ' ἰδίαν γυναῖξὶ συ-  
νεσθίειν, εἰ μὴ πρὸς μετὰ τινων θεοφόρων (8) καὶ εὐλαβῶν  
ἀνδρῶν, καὶ γυναικῶν (9)· ἵνα καὶ αὕτῃ ἡ συνεστίασις πρὸς  
κατόρθωσιν πνευματικὴν ἀπάγῃ. Καὶ ἐπὶ συγγενῶν δὲ τὸ  
αὐτὸ ποιείτω (10). Εἰ δὲ καὶ αὐθὺς ἐν ὁδοιπορίᾳ συμβῇ τὰ τῆς  
ἀναγκαίας χρείας μὴ ἐπιφέρεισθαι μοναχὸν, ἢ ἱερατικὸν ἄν-  
δρα, καὶ διὰ τὸ ἀναγκαῖον καταλῦσαι βούλεται, εἴτε ἐν παν-  
δοχείῳ, εἴτε ἐν οἴκῳ τινός, ἄδειαν ἔχειν αὐτὸν τοῦτο

(1) Μκ:θ. Ε. 28. — (2) Π. — καθαιρεῖν Βενερ. Χ. Τρ. Κ. Ε. — (3) α. Κορ.  
ί. 23. — (4) Χ. Τρ. — καὶ μὴ διὰ τινων Σ. Ρ. — (5) Ησ. Ε, 12. — (6) Η.  
Βενερ. — ὡς συνταξάμενος Σ. Ρ. — ὃ δ' ὁ βίος ἐστὶν ἡσύχιος καὶ μονότροπος,  
ὡς συνταξάμενος Χ. Τρ. — (7) ἡμῶν Σ. Ρ. — (8) Σ. Ρ. Χ. Τρ. — θεοφόρων  
Η. Βενερ. — (9) ἢ καὶ γυναικῶν Σ. Ρ. — (10) ποιείτωσαν Σ. Ρ.



ποιεῖν, ὡς τῆς χρείας κατεπειγούσης, μόνον μετ' εὐλαβείας (1).

ΖΩΝΑΡ. Ὁ παρὼν κανὼν κωλύει, μοναχοὺς καὶ ἱερωμένους κατ' ἰδίαν συνεσθίειν γυναιξί· προσημαίεται δὲ, καὶ φησιν, ὅτι πάντα χρὴ τῷ Θεῷ ἀνατίθεσθαι, καὶ χρῆσθαι ἐκ τοῦ Ἀποστόλου παράγει, λέγοντος (2)· Εἴτε ἐσθίετε, εἴτε πίνετε, πάντα εἰς δόξαν Θεοῦ ποιεῖτε. Εἴτα μεταχειρίζεται τὸν λόγον, φάσκων, ὅτι ὁ Χριστὸς τὰς ἀρχὰς τῶν ἀμαρτημάτων περιαιρεῖν τοὺς πιστοὺς κελεύει· ἐν γὰρ τῷ λέγειν· Ὁ ἐμβλέψας γυναικί, πρὸς τὸ ἐπιθυμῆσαι αὐτῆς, ἥδη ἐμοίχευται αὐτήν ἐν τῇ καρδίᾳ αὐτοῦ, οὐ τὴν μοιχείαν κολάζει μόνον, ἀλλὰ καὶ αὐτὴν τὴν τοῦ πάθους ἀρχήν. Ὅταν γὰρ τις περιέρῃ, ἴδῃ, δεξάμενος τὴν τοῦ πάθους ἀρχήν, τὴν ἐπιθυμίαν δηλαδή, τότε αὐτῷ ὁ λογισμὸς κινεῖται πρὸς τὸ ἀμάρτημα· ἐνθεν, φησί, λογισμοὺς ὀφείλομεν καθαιρεῖν· καὶ τοῦτο δὲ ἀποστολικόν, τουτέστι, διὰ τοῦτο χρεωστούμεν κατὰβάλλειν τοὺς λογισμοὺς, καὶ μὴ ἔχον αὐτοὺς ἐπαίρεσθαι καὶ κατεξανίστασθαι ἡμῶν· ἢ καθαιρεῖν· γράφεται γὰρ καὶ οὕτως, ἀντὶ τοῦ μὴ ἔχον μολύνεσθαι τὸν λογισμὸν δι' ἐνθυμήσεων πονηρῶν, ἀλλ' ἀποπέμπεσθαι τούτους· ἢ καὶ διὰ τῆς παραδοχῆς τῶν ἀτόπων (3) διαλογισμῶν μολυνθέντα καθαιρεῖν αὐτὸν, ἐκπλύνειν τοῦ μολυσμοῦ διὰ μετανόιας, καὶ μὴ ἔχον περαιτέρω χωρῆσαι. Εἰ γὰρ καὶ πάντα μοι ἔξεστιν, ἀλλ' οὐ πάντα συμφέρει· καὶ ταῦτα τοῦ μεγάλου Παύλου τὰ ῥήματα. Ἐξεστιν οὖν, φησι, τὸ ἐσθίειν διὰ τὸ ζῆν· καὶ οἱ μὲν κατὰ κόσμον βιοῦντες, καὶ γυναιξὶ συζῶντες καὶ τέκνοις, οὐ κωλύονται γυναιξὶ συνεσθίειν, οὐδὲ διαβολῆς αὐτοῖς αἴτιον τοῦτο, εἰ μετ' εὐχαριστίας τῆς πρὸς Θεὸν γίναιτο, καὶ οὐ μεσολαβοῦσιν ἐν ταῖς τραπέζαις αὐτῶν θυμελικά ἐπιτηδεύματα, ἡγουν σατανικά ἄσματα. Τί δὲ ταῦτά εἰσι; Κιθάραι, καὶ λυγίσματα πορνικά· διὰ δὲ τῶν λυγισμάτων, ἢ τὰς ἀσέμνους ὀρχήσεις ἠνίξατο, ἢ τὰ ἐν ταῖς ᾠδαῖς λυγί-

(1) X. Τρ. — τὸ, μόνον μετ' εὐλαβείας, οὐ κεῖται παρὰ Π. Βευερ. Σ. Ρ. 'Ε. Κ.

(2) Ἀ. Κορ. Ι', 51. — (3) X. Τρ. Κ. ὑπόπτων Βευερ.

σμάτα τῶν φωνῶν· οἷς ἐπέρχεται, φησι, προφητικὴ ἀρὰ, τὸ, Οὐαὶ οἱ μετὰ κιθάρας καὶ ψαλτηρίου τὸν οἶνον πίνοντες, καὶ τὰ ἐξῆς(1). Εἰ οὖν εἰσι τοιοῦτοί τινες ἐν Χριστιανοῖς, διορθούσθωσαν· εἰ δὲ μὴ, οἱ παλαιοὶ κανόνες κρατεῖτωσαν ἐπ' αὐτοῖς καὶ ταῦτα μὲν περὶ λαϊκῶν ὁ κανὼν διετάξατο. Οἷς δέ, φησιν, ὁ βίος ἡσύχιος καὶ μονότροπος, ἀλλὰ μὴν καὶ τοῖς ἱερατικοῖς, οὐκ ἐξεστὶ κατ' ἰδίαν γυναιξὶ συνεσθίειν. Εἰ δὲ ποτε τοῦτο γενέσθαι δεήσει, συμπαρόντων αὐτοῖς τιμίων ἀνδρῶν τε καὶ γυναικῶν, συνεστιάθῃσονται γυναιξίν, ἵνα καὶ ἡ συνεστίασις πρὸς κατόρθωσιν πνευματικὴν ἀπάγῃ· κατορθοῖ γὰρ ὁ οὕτως ἀνυπόπτως συνεσθίων γυναιξὶ, τὸ δοξάζεσθαι τὸν Θεόν. Οἱ γὰρ ὁρῶντες αὐτὸν ἐξω πάσης διατηροῦντα ἑαυτὸν ὑποψίας, δοξάζουσι τὸν Θεόν, κατὰ τὸν εὐαγγελικὸν λόγον τὸν λέγοντα· Λαμψάτω τὸ φῶς ὑμῶν ἔμπροσθεν τῶν ἀνθρώπων, ὅπως ἴδωσι τὰ καλὰ ἔργα ὑμῶν, καὶ δοξάσωσι τὸν Πατέρα ἡμῶν τὸν ἐν τοῖς οὐρανοῖς. Καὶ οὐ μόνον ἀλλοτρίαις γυναιξὶ συνεσθίειν ὁ μοναχὸς, ἢ ὁ ἱερωμένος, ἐπὶ παρουσίᾳ τινῶν εὐλαδῶν ἀπικτεῖται, ἀλλὰ καὶ ὅτε συγγενέσι γυναιξὶ συνεσθίει. Ἐν δὲ ὁδοιπορίαις ἱερωμένος, ἢ μοναχὸς, εἰ μὴ ἔχοι ὅπου ἀναπαύσεται, ἄδεια ἔσται αὐτῷ καὶ ἐν πανδοχείῳ, καὶ ἐν οἴκῳ τινὸς καταλῦσαι, χρείας κατεπειγούσης· πλὴν κακῆ μετ' εὐλαθείας βούλεται ὁ κανὼν καὶ σωφρόνως αὐτοὺς τὴν διαγωγὴν ποιῆσθαι.

ΒΑΣ. Ὁ παρὼν κανὼν κωλύει τοὺς λαϊκοὺς μετὰ θυμελικῶν παιγνίων καὶ ὀρχήσεων ἐσθίειν, καὶ παρεγγυᾶται τοῖς τοιοῦτόν τι ποιοῦσι Χριστιανοῖς διορθοῦσθαι· εἰ δὲ μὴ, κρατεῖν ἐπ' αὐτοῖς τὰ παρὰ τῶν κανόνων προορισθέντα. Τοὺς μέντοι μοναχοὺς, καὶ τοὺς ἱερωμένους, παρὰκελεύεται μὴ συνεσθίειν μετὰ γυναικῶν κατ' ἰδίαν, καὶ τῇ ἀληθείᾳ ὥσι προσγενεῖς τούτων· ἀλλ' ἐν φωτὶ, καὶ μετὰ εὐλαδῶν τινῶν, διὰ τὸ μήτε αὐτοὺς ὑπὸ λογισμῶν ἐναντίων κατασεῖεσθαι (2), μήτε ἄλλους σκανδαλίζειν. Ἐν ὁδοιπορίᾳ δέ, ἢ ἐν ἐτέρᾳ ἀναγκαίᾳ διακονίᾳ ἀποδημοῦντά τινα ἐκ τούτων, καὶ τὰ πρὸς ζωὴν ἐπιτήδεια μὴ ἔχοντα, διωρίσατο ἀπροκριματίστως καταλύειν ἐν ξενοδοχείῳ, ἢ ἐν ἄλλο-


(1) Ἡγ. Ε', 12. — (2) κατασείεσθαι X Τρ.



τρίῳ οἴκῳ, διὰ τὸ κατεπεῖγον τῆς σωματικῆς τροφῆς καὶ ἀναπαύσεως. Καὶ ὁ μὲν σκοπὸς τοῦ κανόνος οὗτος· τὸ προοίμιον δ' αὐτοῦ ἐστὶν ἀπὸ τῆς πρὸς Κορινθίους πρώτης ἐπιστολῆς τοῦ μεγάλου Ἀποστόλου Παύλου, οὕτω λεγούσης ἐν μέρει· Εἴτε ἐσθίετε, εἴτε πίνετε, πάντα εἰς δόξαν Θεοῦ ποιεῖτε. Τὸ, Ὁρεῖλομεν καθίρειν λογισμοὺς, ἀπὸ τῆς πρὸς Κορινθίους δευτέρας ἐπιστολῆς· τὸ, Πάντα ἔξεστιν, ἀλλ' οὐ πάντα συμφέρει, ἀπὸ τῆς πρὸς Κορινθίους πρώτης ἐπιστολῆς· καὶ τὸ, Οὐαὶ οἱ μετὰ κιθάρας καὶ ψαλτηρίου τὸν οἶνον πίνοντες, καὶ τὰ ἐξῆς, ἐκ τῆς τοῦ Ἠσαίου προφητείας· κανονικὰς δὲ παραδόσεις οἱ Πατέρες φασί, τὸν μβ'. καὶ μγ'. τῶν ἁγίων Ἀποστόλων· τὸν ξ'. τῆς ἐν Καρχαγένῃ συνόδου, καὶ τὸν ξδ'. τῆς ἐν τῷ Τρούλλῳ.

ΑΡΙΣΤ. Λαϊκοὺς μὲν ἄνδρας συνεσθίειν γυναῖξιν, ἀδιάβλητον· μονοτρόποις δὲ, οὐκ ἔξεστι κατ' ἰδίαν γυναῖξιν συνεσθίειν, εἰ μή· που μετὰ θεοφόρων καὶ εὐλαβῶν ἀνδρῶν τε καὶ γυναικῶν. Ἐν ὁδῷ δὲ μοναχὸς, ἢ ἱερατικὸς ἀνὴρ, μὴ ἐπιφερόμενοι τὰ ἀναγκαῖα, ἐν πανδοχείῳ καταλύσουσιν.

Τὸ μὲν μετ' εὐχαριστίας καὶ φόβου Θεοῦ, μὴ διὰ τινων θυμολικῶν καὶ σατανικῶν ἁσμάτων, λαϊκοὺς ἄνδρας γυναῖξιν συνεσθίειν, τῶν ἀδιαβλήτων ἐστὶ· τοῖς καὶ βίον ἡσύχιον ἔχουσι, καὶ μονοτρόπως, ὡς συνταξαμένοις Θεῷ καὶ κατὰ μόνας καθίσαι, καὶ σιωπῆσαι, κατ' ἰδίαν ὅλως οὐκ ἔξεστι γυναῖξιν συνεσθίειν, εἰ μή· που μετὰ τινων θεοφόρων ἀνδρῶν τε καὶ γυναικῶν συνεστιάθῃναι θελήσουσιν· ἵνα καὶ αὕτῃ ἡ συνεστίασις πρὸς κατόρθωσιν πνευματικὴν γένηται. Ἐν ὁδῷ δὲ, εἰ τὰ ἀναγκαῖα οὐκ ἐπιφέρονται, ἅδεια δίδοται καὶ μοναχῷ, καὶ ἱερατικῷ ἀνδρὶ, ἐν πανδοχείῳ, εἴτε καὶ ἐν οἴκῳ καταλύειν διὰ τὴν κατεπεύγουσαν χρεῖαν.



# ΚΑΝΟΝΕΣ

ΕΚΤΕΘΕΝΤΕΣ ΠΑΡΑ ΤΗΣ ΑΓΙΑΣ ΚΑΙ ΜΕΓΑΛΗΣ  
ΕΝ ΚΩΝΣΤΑΝΤΙΝΟΥΠΟΛΕΙ

**Α'. ΚΑΙ Β'. ΣΥΝΟΔΟΥ,**

ΤΗΣ ΣΥΣΤΑΣΗΣ ΕΝ Τῷ ΠΑΝΣΕΠΤῳ ΝΑῶ ΤΩΝ ΑΓΙΩΝ  
ΚΑΙ ΠΑΝΕΥΦΗΜΩΝ ΑΠΟΣΤΟΛΩΝ.

**ΖΩΝΑΡ.** Ἡ σύνοδος αὕτη ἐπιγέγραπται οὕτως· Ἡ ἁγία καὶ μεγάλη πρώτη καὶ δευτέρα σύνοδος, ἡ ἐν Κωνσταντινουπόλει συστᾶσα ἐν τῷ πανσέπτῳ ναῷ τῶν ἁγίων καὶ πανευφήμων Ἀποστόλων. Ἀπορεῖν τοίνυν ποιεῖ τοὺς τὴν ἐπιγραφὴν ἀναγινώσκοντας ταύτην (1), πῶς μία οὖσα, \*ἡ παροῦσα σύνοδος\* (2) πρώτη καὶ δευτέρα καλεῖται. Λέγεται (3) τοίνυν σύνοδον ἐν τῷ ῥηθέντι ναῷ τῶν ἁγίων Ἀποστόλων συγκροτηθῆναι, καὶ διαλεχθῆναι τοὺς ὀρθοδόξους τοῖς ἑτεροδόξοις, καὶ δόξαι τοὺς ὀρθοδόξους ἐπικρατεστέρους, μέλλειν τε γραφῇ παραδοθῆναι τὰ λαληθέντα· τοὺς δὲ αἰρετικούς μὴ ἀνασχέσθαι γραφῆναι τὰ δόξαντα, ἵνα μὴ φανεῖεν ἡττηθέντες, καὶ ἐκκηρυχθῶσι τῆς τῶν πιστῶν ὁμηγύρεως· καὶ στασιάσχι διὰ τοῦτο, καὶ ἐς τοσοῦτον τὴν στάσιν αὐτοῖς προελθεῖν, ὥς καὶ μέχρι ξιφουλκίας καὶ φόρων χωρῆσαι, καὶ οὕτω διαλυθῆναι τὴν πρώτην ἐκείνην συνέ-

(1) Κ. Βευερ. — Ἀπορεῖν ἔστιν ἐνταῦθα, πῶς κτλ. Χ. Τρ. — (2) Χ. Τρ. οὐ κεῖται τὰ μεταξὺ τῶν \*παρὰ Βευερ. καὶ Κ. — (3) Οὕτως ἔχει τὸ προοίμιον τοῦ Ζωναρᾶ παρὰ Κ. ἐν δὲ Χ. Τρ. μετὰ τὸ, δευτέρα λέγεται, ἀναγινώσκεται οὕτω· — Τόδ' ἔχει οὕτως· Σύνοδος ἐν τῷ ῥηθέντι συνακροτήθῃ ναῷ, καὶ διελέχθησαν ὀρθόδοξοι τοῖς ἑτεροδόξοις, καὶ δοξάντων τῶν ὀρθοδόξων ἐπικρατεστέρων, ἐμέλλε γραφῆναι τὰ λαληθέντα· ἀλλ' οὐκ ἠνέσχοντο εἰ ἑτεροδόξοι γενέσθαι τοῦτο. εἰς τοσοῦτον δ' ἀντέστησαν πρὸς τὸ γραφῆναι, ὥς καὶ μέχρι ξιφῶν προελθεῖν τοὺς μαχομένους· καὶ οὕτω διελύθη ἡ σύνοδος ἐκείνη, ἀγράφων μεινάντων τῶν λαληθέντων, εἰς αὐθις παρέρχοντο καιροῦ κτλ. ὡς ἐν τῷ χειμένῳ.



λευσιν, μὴ σχοῦσιν δὴλόν τι ἀποτέλεσμα. Εἴτ' αὖθις παραρ-  
 ρυέντος καιροῦ, δευτέραν ἐν τῷ αὐτῷ ναῷ γενέσθαι συνέλευσιν,  
 καὶ πάλιν περὶ τῶν αὐτῶν γενέσθαι διάλογον, καὶ τότε συγ-  
 γραφῆναι τὰ λαληθέντα περὶ δογμάτων καὶ διὰ τοῦτο φασιν  
 αὐτὴν, μίαν οὖσαν κυρίως, πρώτην καὶ δευτέραν ὀνομασθῆναι, ὡς  
 δις μὲν γεγονυίας τῆς συνελεύσεως τῶν Πατέρων· ἐν δὲ τῇ δευ-  
 τέρᾳ συγγραφέντων τῶν λαληθέντων καὶ συνδοξάντων, ὅτε καὶ  
 οἱ ὑποτεταγμένοι κανόνες ἐξεφωνήθησαν.

ΒΑΣ. Τινὲς τὴν ἐπιγραφὴν ἀναγινώσκοντες, ἀποροῦσι, πῶς  
 μία οὖσα αὕτη ἡ σύνοδος, πρώτη καὶ δευτέρα λέγεται. Λύσις.  
 Ἐπὶ τῶν ἡμερῶν τοῦ ἁγιωτάτου ἐκείνου πατριάρχου κυροῦ  
 Φωτίου, τοῦ τὸ νομοκάνονον συνθεμένου, συνεκροτήθη κατὰ τοῦ  
 μακαριωτάτου πατριάρχου Ἰγνατίου οἰκουμένης σύνοδος. Λα-  
 ληθεισῶν δὲ καὶ δογματικῶν ὑποθέσεων, καὶ ἀλλοίων ἐκκλη-  
 σιαστικῶν, γέγονε διάστασις καὶ μερισμὸς τῆς συνόδου, ὡς τῶν  
 ἑτεροδόξων μὴ ἀνασχομένων διὰ τὴν ἥτις ὁμογνωμονῆσαι  
 τοῖς ὀρθοδόξοις. Διὰ τοι τοῦτο καὶ ἐδέησε τοῖς θείοις Πατράσι  
 γενέσθαι καὶ δευτέραν συνέλευσιν, καὶ γραφῆναι τὰ προλαλη-  
 θέντα καὶ κυρωθέντα. Ὄνομάσθη οὖν ἐντεῦθεν ἡ τοιαύτη σύνο-  
 δος πρώτη καὶ δευτέρα, καὶ οἱ ὑποτεταγμένοι κανόνες ἐξετέ-  
 θησαν.

#### Κανὼν Α'.

Πρᾶγμα σεμνὸν οὕτω καὶ τίμιον, καὶ τοῖς μακαρίοις  
 καὶ ὁσίοις Πατράσιν ἡμῶν πάλαι καλῶς ἐπινοηθέν, ἡ τῶν  
 μοναστηρίων οἰκοδομή, κακῶς ὁράται πραττόμενον σήμε-  
 ρον. Τινὲς γὰρ ὄνομα μοναστηρίου ταῖς οἰκείαις περιου-  
 σίαις καὶ ὑπάρξεσι περιθέμενοι, καὶ Θεῷ καθαγιαζέειν ταύ-  
 τας ἐπαγγελλόμενοι, κυρίους τε τῶν ἀφιερωθέντων ἑαυ-  
 τοὺς ἀναγράφουσι, καὶ μόνη τῇ προσηγορίᾳ τὸ Θεῖον ἀφο-  
 σιοῦν ἐκμηχανᾶσθαι διεγνώκασιν. Τὴν αὐτὴν γὰρ ἐξουσίαν  
 καὶ μετὰ τὴν ἀφιέρωσιν, οὐκ ἐρυθριῶσι σφετερίζεσθαι, ἣν  
 περ ἔχειν οὐκ ἐκωλύοντο πρότερον. Καὶ τοσαύτη καπη-  
 λεία προσετρίβη τῷ πράγματι, ὥστε πολλὰ τῶν ἀφιερω-

θέντων, παρ' αὐτῶν γε τῶν ἀφιερωσάντων, καθορᾶται(1) πι-  
πρασκόμενα, θάμβος ὁμοῦ καὶ μῖσος τοῖς ὁρῶσι παρεχό-  
μενα. Καὶ οὐ μόνον οὐκ ἔστιν αὐτοῖς μεταμέλεια, ἐφ' οἷς  
τῶν ἅπαξ ἀνατεθειμένων Θεῷ, τὴν ἐξουσίαν ἑαυτοῖς ἐπι-  
τρέπουσιν, ἀλλὰ καὶ ἐτέροις ταύτην ἀδεῶς παραπέμπουσιν.  
Ὡρισεν οὖν διὰ ταῦτα ἡ ἁγία σύνοδος, μηδενὶ ἐξεῖναι μονα-  
στήριον οἰκοδομεῖν ἄνευ τῆς τοῦ ἐπισκόπου γνώμης καὶ  
βουλῆς. Ἐκείνου δὲ συνειδότος, καὶ ἐπιτρέποντος, καὶ τὴν  
ὀφειλομένην ἐπιτελοῦντος εὐχὴν, ὥς τοῖς πάλαι θεοφιλῶς  
νενομοθέτηται, οἰκοδομεῖσθαι μὲν τὸ μοναστήριον, πάντα  
δὲ τὰ ἐν αὐτῷ προσήκοντα (2), σὺν αὐτῷ ἐκείνῳ, βρεβίῳ  
ἐγκαταγράφεσθαι, καὶ τοῖς ἐπισκοπικοῖς ἀρχείοις ἐναποτί-  
θεσθαι· μηδαμῶς ἄδειαν ἔχοντος τοῦ ἀφιεροῦντος, παρὰ  
γνώμην τοῦ ἐπισκόπου, ἑαυτὸν ἡγούμενον, ἢ ἀνθ' ἑαυτοῦ,  
ἕτερον καθιστᾶν. Εἰ γὰρ ἅπερ τις ἀνθρώπῳ χαρίζεται,  
τούτων οὐκέτι κύριος εἶναι δύναται, πῶς ἅπερ τις Θεῷ  
καθαγιαζέει καὶ ἀνατίθησι, τούτων ὑφαρπάζειν τὴν κυριό-  
τητα παραχωρηθήσεται;

ΖΩΝΑΡ. Ὁ κανὼν οὗτος τοὺς βουλομένους μοναστήρια συ-  
νιστᾶν, καὶ ἀφιεροῦν δι' αὐτῶν τὰς οἰκείας περιουσίας Θεῷ,  
κελεύει μὴ ἄλλως δύνασθαι· ἄρχεσθαι τῆς τοῦ μοναστηρίου οἰ-  
κοδομῆς, εἰ μὴ ἐν γνώσει γενόμενος ὁ ἐπίσκοπος ὁ κατὰ τόπον,  
ἐπιτρέψει τὴν οἰκοδομὴν, ποιήσας καὶ τὴν ὀφειλομένην εὐχὴν.  
Καὶ οὕτω τὸ μὲν ἀπαρτίζεσθαι, βρέβιον δὲ γίνεσθαι· καὶ ἐν  
ἐκείνῳ αὐτό τε τὸ μοναστήριον καταγράφεσθαι, καὶ τὰ ἐν αὐτῷ  
ἀνήκοντα πάντα, καὶ τὸ βρέβιον τῇ ἐπισκοπῇ ἐναποτίθεσθαι·  
ὥστε μὴ τι δύνασθαι· ἔκτοτε τὸν τοῦ μοναστηρίου δομήτορα  
ἀφαιρεῖσθαί τι τῶν παρ' αὐτοῦ ἀφιερωθέντων ἐν αὐτῷ· ὃ γάρ  
τις τῷ Θεῷ διὰ τῆς μονῆς ἀνατέθεικεν, ἀπεξένωσε τῆς ἐξου-  
σίας αὐτοῦ, καὶ οὐκέτι κύριος αὐτῶν ἐστι. Πῶς οὖν ἐπ' αὐτοῖς

(1) Π. Σ. Ρ. Κ. 'Ε. — ὁρᾶται: Χ. Τρ. — ὁρᾶσθαι Βευερ. — (2) Βευερ Σ. Ρ.  
— μετὰ πάντων δὲ τῶν ἐν αὐτῷ προσηγόντων Χ. Τρ. Π. Ε. Κ.



τι ὡς δεσπότης ἔατοτε δυνήσεται διαπραΰσασθαι; Τοσοῦτον δὲ αὐτὸν ἀπαλλοτριοῖ τῆς μονῆς ὁ κανὼν, ὥστε οὐδὲ ἡγούμενον αὐτὸν ἔχει γίνεσθαι τῆς μονῆς παρὰ γνώμην τοῦ ἐπισκόπου, οὐδὲ ἕτερον ἀνθ' ἑαυτοῦ ἡγούμενον προχειρίζεσθαι. Εἰ γὰρ τὰ ἀνθρώποις δωρούμενα οὐκέτι ἀνχιτίως ἀφελέσθαι ὁ δωρησάμενος δύναται, τὴν δεσποτείαν τούτων ἐφ' ἕτερον ἀφ' ἑαυτοῦ μεταθεῖς, πῶς τὰ τῷ Θεῷ ἀνατεθειμένα ὑφαρπάσει, καὶ αὖθις πρὸς ἑαυτὸν ἐπισπάσεται τὴν αὐτῶν κυριότητα; Καὶ βιβλίον δὲ τῶν βασιλικῶν δ'. τίτ. α'. κεφ. α'. ἡγουν νεαρά ἐ. περὶ οἰκοδομῆς μοναστηρίων θεσπίζει, καὶ βιβλίον ἐ. τίτ. β'. κεφάλαιον ιδ'.

ΒΑΣ. Ἐν τῷ ζ'. κανόνι τῆς ζ'. συνόδου ἐγράψαμεν διάφορά τινα περὶ τοῦ, πῶς ὀφείλουσι γίνεσθαι τὰ μοναστήρια, καὶ ἀνάγνωθι ταῦτα. Ὁ δὲ παρὼν κανὼν φησιν ὡς, ἐπεὶ τινες ὀνόματι μόνῳ μοναστηρίου τὸν Θεὸν δεξιοῦνται, τοῖς πράγμασι δὲ καὶ τῇ ἀληθείᾳ θέλουσι πάλιν κατεξουσιάζειν τῶν ἀφιερωθέντων αὐτῷ, ἐκποιούμενοι ταῦτα καθὼς ἂν θελήσωσιν, οὐκ ὀφείλουσιν ἀνεγείρεσθαι μοναστήρια ἄνευ εἰδήσεως τοῦ ἐγγωρίου ἐπισκόπου. Οὗτος γὰρ, μετὰ τὸ ποιῆσαι τὴν ὀφειλομένην εὐχὴν ἐπὶ τῷ θεμελίῳ, ἡγουν τῷ σταυροπηγίῳ, ἐπιτρέψει μὲν τὴν οἰκοδομὴν, ἐγκαταγράψεται δὲ καὶ ἐν βρεβίῳ τὰ πρὸς οἰκονομίαν τῆς μονῆς καὶ αὐτάρκειαν τῶν μοναχῶν μέλλοντα δοθῆναι παρὰ τοῦ δομήτορος, καὶ αὐτὸ τὸ μοναστήριον, ἐρ' ᾧ ἀποκεῖσθαι τὸ βρέβιον ἐν τῇ ἐπισκοπῇ, καὶ ἀπαλλοτριωθῆναι τὸν προσάγοντα ἐκ τῆς τῶν ἀφιερωθέντων τῷ Θεῷ κυριότητος. Προστίθῃσι δὲ, ὡς τοσοῦτον ὀφείλει ἀπέχειν ὁ προσαχγῶν ἐκ τῆς δεσποτείας τῶν προσαχθέντων τῷ Θεῷ, ὡς μηδὲ ἡγουμενεύειν παρὰ γνώμην τοῦ ἐπισκόπου ἐν τῷ μοναστηρίῳ, ἀλλ' οὐδὲ ἕτερον καθιστᾶν ἡγούμενον. Εἰ γὰρ, φησι, τὰ τοῖς ἀνθρώποις δωρούμενα, οὐκέτι ἀφελέσθαι ὁ δωρησάμενος δύναται, πῶς τὰ τῷ Θεῷ ἀνατεθειμένα ὑφαρπάσει, καὶ αὖθις ὑφ' ἑαυτὸν ποιήσεται; Ἡρώτησεν οὖν τις, πῶς παρὰ τὴν τούτου περίληψιν οἱ τῶν μοναστηρίων δομήτορες τυπικά τε ἐκτιθέσκει, καὶ οὐ μόνον ἡγουμένους, ἀλλὰ καὶ ἐφόρους ἐν αὐτοῖς καθιστῶσι, καὶ ἔστιν ὅτε ὑποτυποῦσι, σὺν ἑτέροις ἀκανονίστοις τισὶ, καὶ τὸ μὴ ἔχειν πάροδον ἐν αὐτῇ

τὸν κατὰ χώραν ἐπίσκοπον; Καί τινες μὲν εἶπον, πάντα τὰ τυπικά, καὶ ὅπως ἔχωσι περιλήψεως, εἶναι ἀνίσχυρα· καὶ τὸ ἅπαζ ἀνατεθὲν τῷ Θεῷ, τελεῖν ἀπολυπραγμονήτως ὑπὸ τὰ ἐπισκοπικὰ δίκαια, κατὰ τὴν τοῦ παρόντος κανόνος περίληψιν. Ἄλλοι δὲ εἶπον, ὀφείλαιν κρατεῖν αὐτὰ, ὅτε τοῖς νόμοις καὶ τοῖς κανόσιν ἀκολουθῶς γεγράφεται. Ἄλλοι δὲ ἤθελον, τότε ταῦτα ἔχειν τὸ ἐνεργόν, ὅτε σὺν τῷ κανονικῶς τε καὶ νομίμως ἐκτεθῆναι, καὶ παρὰ χειρὸς βασιλικῆς ἐπικυρωθῶσιν. Ἐμοὶ δὲ δοκεῖ, ὡς, ἐπεὶ τὸ ζ'. κεφ. τοῦ α'. τίτλου τοῦ ε'. βιβλίου τῶν βασιλικῶν φησιν· Ὁ συστησάμενος δωρεατικὸν ἐπὶ τῷ εὐκτέριον οἶκον κτισθῆναι, ἢ ξενῶνα, ἢ νοσοκομεῖον, ἀπαιτεῖσθω καὶ αὐτὸς καὶ οἱ κληρονόμοι αὐτοῦ παρὰ τῶν ἐπισκόπων καὶ οἰκονόμων τὰ ὑποσχεθέντα· διοικούμενα μέντοι κατὰ τὸ δοκοῦν αὐτῷ ἐπ' ἀδείας, ἔχουσιν οἱ δομήτορες τούτων τυπικά ἐκτίθεσθαι. Πλὴν ἀπὸ τοῦ λέγειν τὸν νόμον, διοικεῖσθαι τοὺς εὐαγεῖς οἴκους κατὰ τὸ δοκοῦν τῷ κτήτορι, οὐκ ἐφείτῃ αὐτῷ ἀκανονιστά τινα καὶ παράνομα διατάττεσθαι. Φησὶ γὰρ τὸ λθ'. κεφ. τοῦ α'. τίτ. τοῦ γ'. βιβλίου τῶν βασιλικῶν· Τοὺς παρὰ τῶν κτητόρων ἐπιλεγέντας εἰς τόπον κληρικῶν, ἀναξίους εὐρισκομένους, ἐκβάλλεσθαι, καὶ ἑτέρους παρὰ τῶν ἐπισκόπων χειροτονεῖσθαι· καὶ τὸ ζ'. κεφ. τοῦ γ'. τίτλου τοῦ ε'. βιβλίου διορίζεται περὶ τὸ τέλος ταῦτα ῥητῶς· Τῶν κατὰ τόπον ἐπισκόπων ἐποπτευόντων, εἰ καλῶς ἡ διοίκησις προβαίνει, καὶ εἰ εὕρωσι μὴ χρησίμους ὄντας τοὺς διοικητάς, ἄδειαν ἔχόντων ἄνευ ζημίας ἄλλους ἀντὶ τούτων ἐπιτηδεύουσιν ποιεῖν· ὥστε, καὶ ὅπως ἐπιστηριχθῶσι τὰ παρὰ νόμους καὶ ἀκανονίστως τοῖς τυπικοῖς περιεχόμενα, οὐ κρατήσουσιν. Ἔτι ἐρωτήσῃ τις, εἰ ἄρα ἀπὸ τοῦ διορίζεσθαι τὸν κανόνα, ἔχειν τὸν ἐπίσκοπον τοιαῦτα δίκαια ἐν τῷ κτισθέντι παρὰ τινος μοναστηρίου εἰς τὴν ἐνορίαν αὐτοῦ, καὶ ἀποκεῖσθαι ἐν τοῖς ἀρχείοις τῆς ἐπισκοπῆς τὸ βρέθιον τοῦτο, ἐκχωρεῖται αὐτῷ παραπέμπειν τοῦτο ἐνθα βούλεται, καὶ ἀπλῶς κυριαρχικὸν δίκαιον ἔχειν ἐπ' αὐτῷ; Νομίζω οὖν, ὡς ἐκ τοῦ κανόνος τούτου, οὐκ ἐνεδόθη τῷ ἐπισκόπῳ κατεξουσιάζειν τοῦ μοναστηρίου, ὡς δεσποτικῶς διαφέροντος τῇ ἐκκλησίᾳ αὐτοῦ· ἀλλ' ἔχειν μόνον δίκαια ἐπισκοπικά ἐπ' αὐτῷ.



Εἰπὶ, δὲ ταῦτα· ἀνάκρισις τῶν ψυχικῶν σφαλμάτων, ἐπιτήρησις τῶν διοικούντων αὐτὸ, ἀναφορὰ τοῦ ὀνόματος τούτου, καὶ σφραγίς τοῦ ἡγουμένου. Συντηρηθήσεται οὖν ἡ μονὴ ἐλευθέρα, καὶ καθ' ἐαυτὴν διεξαγομένη, ἀνεκποίητος καὶ ἀδώρητος. Ὁ δὲ κατὰ χώραν ἀρχιερεὺς ἔξει ἐπ' αὐτῇ μόνα τὰ ρηθέντα ἐπισκοπικὰ δίκαια. Καὶ ἀπὸ μὲν τοῦ παρόντος κανόνος, καὶ ἐξ ἑτέρων διαφόρων νόμων καὶ κανόνων, ἐξεχωρήθη, παρὰ τοῦ βουλομένου ἀνεγείρεσθαι μοναστήριον ἐκ καινῆς, κατὰ τὴν παροῦσαν θεσμοθεσίαν· Ἡ δὲ νεαρά τοῦ βασιλέως κυροῦ Νικηφόρου τοῦ Φωκᾶ διορίζεται, μὴ κατασκευάζεσθαι νεωστὶ μοναστήρια, ἢ ξενώνας, ἢ γηροκομεῖα, ἢ ἄλλους εὐαγεῖς οἴκους, ἀλλὰ τῶν παρόντων ἐπιμελεῖσθαι· καὶ προστίθῃσι περὶ τὸ τέλος ταῦτα ρητῶς· Ὡστε ἀπὸ τοῦ νῦν, ὅπερ ἐστὶν ἡ ἀρχὴ τῆς ζ'. Ἰνδικτιῶνος, μηδενὶ ἐξέστω, μὴ τόπους, μὴ ἀγροὺς μοναστηρίοις, ἢ γηροκομείοις, ἢ (1) ξενώσιν ὅπως οὖν παραπέμπειν· ἀλλ' οὐδὲ μητροπόλεσιν, ἢ ἐπισκοπαῖς· οὐδὲν γὰρ οὐδὲ ἐν ἐκείναις λυσιτελεῖ (2). Εἰ δέ τινα τῶν φθασάντων εὐαγῶν οἴκων, εἴτε μὴν ἐπισκοπῶν, ἢ μοναστηρίων, τοιαύτης φαύλης ἔτυχον χειρὸς καὶ προνοίας, ὡς ἔρημα τόπων καταλελειφθαι, τούτοις γνώμη βασιλικῇ καὶ δοκιμασίᾳ ἢ τῶν ἀρχούντων κτήσις οὐ κωλυθήσεται. Κελλία δὲ, καὶ τὰς καλουμένας Λαύρας ἐν ἐρήμοις οἰκοδομεῖν, μὴ πρὸς κτήσεις καὶ ἀγροὺς ἑτέρους ἐκτεινομένας, ἀλλὰ τῇ περιοχῇ μόνῃ τῇ ἰδίᾳ ὀριζομένας, τοσούτω τοὺς βουλομένους οὐκ εἴργομεν, ὅσω καὶ δι' ἐπαίνου μᾶλλον τὸ πρᾶγμα τίθεμεν. Ἦν δὲ νεαράν ὁ Πορφυρογέννητος κυρὸς Βασίλειος ὁ νέος ἀνήρесе διὰ νεαρᾶς αὐτοῦ, ἀπολυθείσης κατὰ μῆνα Ἀπρίλλιον, Ἰνδικτιῶνος α'. ἔτους, ςυλξέ. καὶ διαλαμβανούσης ταῦτα ρητῶς· Ἡ ἐκ Θεοῦ βασιλεία ἡμῶν, καὶ παρὰ μοναχῶν ἐπ' εὐλαβείᾳ καὶ ἀρετῇ μαρτυρουμένων, καὶ παρὰ πολλῶν ἄλλων ἀναμαθοῦσα τὴν περὶ τῶν ἐκκλησιῶν τοῦ Θεοῦ καὶ τῶν εὐαγῶν οἴκων, ἢ κατὰ τῶν ἐκκλησιῶν μᾶλλον καὶ τῶν τοιούτων οἴκων, παρὰ τοῦ τῆς βασιλείας ἐπιβάντος κυροῦ Νικηφόρου

(1) X. Τρ. — τὸ, ἢ γηροκομείοις, οὐ κεῖται παρὰ Βευερ. καὶ Ε. — (2) X. Τρ. — λυσιτελεῖς Βευερ. Ε.

τεθεῖσαν νομοθεσίαν, αἰτίαν καὶ ῥίζαν τῶν παρόντων γενέσθαι κακῶν, καὶ τῆς οἰκουμενικῆς ταύτης ἀνατροπῆς καὶ συγχύσεως, ἅτε μὴ πρὸς ἀδικίαν καὶ ὕβριν τῶν ἐκκλησιῶν μόνον καὶ τῶν εὐχῶν οἰκῶν, ἀλλὰ καὶ αὐτοῦ τοῦ Θεοῦ γενομένην, ἅλως τε δὲ καὶ ἔργῳ τοῦτο βεβαιωθείσαν (1). (ἐξ ὅτου γὰρ τὰ τῆς τοιαύτης ἐκράτησαν νομοθεσίας, οὐδοπώσουν οὐδοτιοῦν χρηστὸν ἄχρι καὶ σήμερον τὸ καθ' ἡμᾶς ἀπῆντησε βίῳ· ἀλλὰ τούναντίον, συμφορᾶς μᾶλλον ἐπέλιπεν εἶδος ὅλως οὐδέν). Θεσπίζει διὰ τοῦ παρόντος ἐνυπογράφου χρυσοβούλλου τὸ, τὴν παροῦσαν νομοθεσίαν ἀργεῖν ἀπὸ τῆς παρούσης ταύτης ἡμέρας, ἀκυρόν τε καὶ ἄπρακτον τοῦ λοιποῦ διαμένειν. Ἐνεργεῖν δὲ τοὺς πρὸ ταύτης κειμένους, περὶ τε τῶν ἐκκλησιῶν τοῦ Θεοῦ (2) καὶ τῶν εὐχῶν οἰκῶν, νόμους. Πρὸς τούτοις γίνωσκε, ὅτι ὁ τρισμακάριστος βασιλεὺς κυρὸς Μανουὴλ ὁ Κομνηνός, δωρίσατο διὰ προσταξέως ἀπολυθείσης κατὰ Σεπτέμβριον μῆνα, Ἰνδικτιῶνος ζ'. μὴ ἔχειν ἐπ' ἀδείας τινάς, λαβόντας, ἢ λαμβάνοντας δωρεὰς ἀκινήτων παρὰ βασιλέων, παραπέμπειν αὐτὰς ἀλλὰ χρῶνται κατ' οἰονδήτινα τρόπον, εἰ μὴ εἰς πρόσωπα ἀπὸ τῆς συγκλήτου, ἢ ἀπὸ τοῦ στρατιωτικοῦ καταλόγου τυγχάνοντα· εἰ δὲ παρὰ τοῦτο (3) γένηται, ἵνα περιέρχηται τὰ ἀκίνητα εἰς τὸ δημόσιον. Ὡσαύτως καὶ κατὰ τὸν Φεβρουάριον μῆνα τῆς γ'. Ἰνδικτιῶνος, νεαρὰ νομοθεσία γέγονε τοῦ αὐτοῦ βασιλέως τῆς αὐτῆς σχεδὸν περιλήψεως, ἅτινα δὴ προσταγμάτων ἀνηρέθησαν διὰ μεταγενεστέρου χρυσοβούλλου τοῦ υἱοῦ αὐτοῦ τοῦ αἰοιδίμου Πορφυρογεννήτου καὶ βασιλέως κυροῦ Ἀλεξίου τοῦ Κομνηνοῦ, ἀπολυθέντος κατὰ μῆνα Δεκέμβριον τῆς α'. Ἰνδικτιῶνος τοῦ ςχλζ'. ἔτους.

ΑΡΙΣΤ. Παρὰ γνώμην τοῦ ἐπισκόπου, μηδενὶ ἐξέστω μοναστήριον οἰκοδομεῖν· εἰδότες δὲ, καὶ εὐχὴν τελούντος, τὸ κτισθὲν μετὰ τῶν αὐτῶ διαφερόντων βρεβίῳ ἐγγραφέσθω· καὶ τῇ ἐπισκοπῇ ἐναποτιθέσθω· καὶ παρὰ γνώμην τοῦ ἐπισκόπου μὴ ἐξέστω τῷ κτίσαντι, ἢ ἡγουμενεύειν, ἢ ἡγούμενον ποιεῖν.

(1) X. Tr. — βεβαιωθὲν Ε. — (2) X. Tr. — οὐ κεῖται παρὰ Beus. καὶ Ε. ἀλλὰ λατινιστί. — (3) X. Tr. Ε. — εἰ δὲ μὴ οὕτω παρὰ Beus.



## Κανὼν Β'.

Ἐπειδὴ τινες τὸν μονήρη βίον ὑποδύεσθαι σχηματίζονται, οὐχ ἵνα Θεῷ καθαρῶς δουλεύσωσιν, ἀλλ' ἵνα τῇ σεμνότητι τοῦ σχήματος δόξαν εὐλαβείας προσλάβωσι, καὶ τῶν οἰκείων ἐντεῦθεν ἡδονῶν ἄφθονον εὐρήσωσι τὴν ἀπόλαυσιν· (τῶν τριχῶν γὰρ μόνων(1) τὴν ἀποβολὴν ποιούμενοι, ἐν τοῖς οἰκείοις οἴκοις παρεδρεύουσι, μηδεμίαν τῶν μοναχῶν ἀποπληροῦντες ἀκολουθίαν, ἢ κατάστασιν)· ὥρισεν ἡ ἁγία σύνοδος, μηδένα τῶν ἀπάντων τοῦ μοναχικοῦ σχήματος ἀξιοῦν, ἄνευ παρουσίας τοῦ ὀφείλοντος αὐτὸν εἰς ὑποταγὴν ἀναδέχεσθαι, καὶ τὴν ἐπ' αὐτῷ ἡγεμονίαν, καὶ τῆς ψυχικῆς αὐτοῦ σωτηρίας τὴν πρόνοιαν ἐπαγγέλλεσθαι, ἀνδρὸς ὄντος δηλονότι θεοφιλοῦς, καὶ μονῆς προεστηκότος, καὶ ἱκανοῦ σώζειν ψυχὴν, ἀρτίως τῷ Θεῷ(2) προσαγομένην. Εἰ δέ τις φωραθείη ἀποκουρεύων τινὰ χωρὶς, παρουσίας τοῦ εἰς ὑποταγὴν αὐτὸν ὀφείλοντος ἀναλαμβάνειν ἡγουμένου, τοῦτον μὲν καθαιρέσει καθυποβάλλεσθαι, ὡς ἀπειθοῦντα τοῖς κανόσι, καὶ τὴν μοναδικὴν εὐταξίαν διαλύοντα(3)· τὸν δὲ παραλόγως καὶ ἀτάκτως ἀποκουρευθέντα, ἐν ὑποταγῇ καὶ μοναστηρίῳ, ἐν ᾧ ἂν ὁ κατὰ τόπον ἐπίσκοπος δοκιμάσῃ, παραδίδοσθαι. Αἱ γὰρ ἄκριτοι καὶ ἐπισφαλεῖς ἀποκουραὶ, καὶ τὸ μοναχικὸν σχῆμα ἡτίμωσαν, καὶ τὸ τοῦ Χριστοῦ ὄνομα βλασφημεῖσθαι πεποιήκασιν.

ΖΩΝΑΡ. Τινὲς διὰ νόσον ἴσως, ἢ διὰ λύπην, ἀποχειρόμενοι, ἢ καὶ διὰ τὴν παρὰ τοῦ κανόνος εἰσαχθεῖσαν αἰτίαν (4), πάλιν ἐν τοῖς οἰκείοις οἴκοις διέτριβον, μὴ τι μοναχοῖς πληροῦντες ἀρμόδιον. Διὰ τοῦτο τοίνυν ὁ κανὼν οὗτος τῆς συνόδου ἐκπεφώνηται, κελεύων μὴ ἄλλως τινὰ ἀποκεῖρεσθαι μοναχὸν, εἰ μὴ

(1) καὶ τῶν τριχῶν καὶ μόνων Π. — (2) Χ. Τρ. Βευερ. — τῷ Χριστῷ Π. —

(3) Χ. Τρ. Βευερ. — καταλύοντα Π. — (4) τὸ, ἢ καὶ διὰ τὴν . . . αἰτίαν, οὐ κεῖται παρὰ Κ.

παρῇ ὁ ὀφείλων αὐτὸν εἰς ὑποταγὴν ἀναδέξασθαι, καὶ τῆς ψυχικῆς αὐτοῦ σωτηρίας φροντίζειν ἐπαγγελλόμενος, ἀνὴρ δηλαδὴ μονῆς προεστὼς, ἀρετῆς ἐργάτης, ψυχὴν ἄρτι προσερχομένην Θεῷ οἰκονομεῖν πρὸς σωτηρίαν δυνάμενος. Εἰ δέ τις, φησὶ, φωραθείη ἀποκείρων τινὰ, μὴ παρόντος ἡγουμένου τοῦ τοῦτον ἀναδέξασθαι μέλλοντος εἰς ὑποταγὴν, αὐτὸς μὲν καθαιρείσθω, ὡς τοὺς κανόνας παραβαίνων, καὶ τὴν μοναχικὴν εὐταξίαν ἀνατρέπων· ὁ δὲ παραλόγως καὶ μὴ κατὰ τάξιν κανονικὴν ἀποκαρεῖς, εἰς ὑποταγὴν ἐν μοναστηρίῳ παραδιδόσθω, ἐν ᾧ ἂν ὁ ἐπίσκοπος δοκιμάσῃ. Οὕτω γὰρ διὰ τὰς ἀκρίτους καὶ ἐσφαλμένους ἀποκάρσεις, τὸ μὲν μοναχικὸν σχῆμα ἡτίμωται, τὸ δὲ ὄνομα τοῦ Χριστοῦ βλασφημεῖσθαι παρὰ τῶν ἀπίστων συμβαίνει, ὁρῶντων μοναχοὺς ζῶντας ἀδιαφόρως καὶ ἀμελῶς· ὥσπερ δοξάζεται παρὰ πάντων ὁ Κύριος, ὅταν ἐναρέτως ὁρῶσι ζῶντας τοὺς ἀνατεθειμένους αὐτῷ, κατὰ τὸ, Λαμψάτω τὸ φῶς ὑμῶν ἐμπροσθεν τῶν ἀνθρώπων, ὅπως ἴδωσι τὰ καλὰ ἔργα ὑμῶν, καὶ δοξάσωσι τὸν Πατέρα ὑμῶν τὸν ἐν τοῖς οὐρανοῖς.

**ΒΑΛΞ.** Ἡ ἐν ὑποκρίσει εὐλάβεια μεγάλως κατακρίνεται, καὶ διὰ εὐαγγελικῶν θείων παραγγελμάτων, καὶ διὰ γραφικῶν παραδόσεων. Φασὶν οὖν οἱ Πατέρες· ὥς, ἐπεὶ τινες εὐλάβειαν ὑποκρινόμενοι, ὑπεισέρχονται τὸν μονήρη βίον, οὐ διὰ τὴν τοῦ Θεοῦ ἐντολὴν, ἀλλὰ διὰ ἀπόλαυσιν τῶν οἰκείων ἡδονῶν, καὶ ἵνα ἀπὸ μόνου τοῦ ἁγίου σχήματος σεμνύνωνται (1), (κάθηνται γὰρ καὶ μετὰ τὴν ἀπόκαρσιν εἰς τὰς κοσμικὰς κατοικίας αὐτῶν), χρεὼν ἐστὶ μηδὲνα παρὰ τινος ἀποκείρεσθαι, εἰ μὴ κατὰ παρουσίαν τοῦ ὀφείλοντος αὐτὸν ἀναδέξασθαι ἡγουμένου, καὶ μέλλοντος κατατάξαι τῇ ἀδελφότητι τοῦ μοναστηρίου αὐτοῦ· ὁ δὲ παρὰ τὴν διαταγὴν ταύτην ποιήσας ἀπόκαρσιν, καθαιρείσθω· καὶ ὁ ἀποκαρεῖς εἰς ὑποταγὴν μοναστηρίου (2) παραδοθήτω, κατὰ δοκιμασίαν τοῦ ἐπισκόπου, ἵνα μὴ, ἐκ τοῦ βλέπειν τοὺς ἀπίστους τὰ τοιαῦτα τολμήματα, βλασφημῇται μὲν τὸ τοῦ Χριστοῦ ὄνομα, ἀτιμάζεται δὲ καὶ τὸ ἅγιον σχῆμα· καὶ ταῦτα μὲν, ὅταν τις καθ' ὑπόκρισιν ἀποκαρῇ. Εἰ δὲ διὰ νόσον, ἢ διὰ λύπην,

(1) X. Τρ. — σεμνύνονται Βεuer. 'Ε. — (2) X. Τρ. — τοῦ μοναστηρίου Βεuer.  
(TOM. B'.)



τοῦτο ποιήσει, παραχωρηθήσεται διάγειν εἰς τὰ κοσμικά, ἢ μετασχηματισθῆναι; Λύσις. Οὐδαμῶς· ὁ γὰρ κανὼν καθολικῶς ἐξεφωνήθη, καὶ διὰ πάντας τοὺς ὅπωςδήποτε ἀποκειρομένους· ἴδομεν δὲ καὶ πολλοὺς εἰς τὰς τελευταίας σχεδὸν αὐτῶν ἀναπνοὰς ἀποκρέντας, καὶ μηδὲ εἰδότας διὰ τὴν νόσον τὸ γινόμενον ἐπ' αὐτοῖς, καὶ ὕστερον πολλὰ σπουδάζοντας μετασχηματισθῆναι, διὰ τὴν ἄγνοιαν καὶ τὴν ἀπὸ τῆς νόσου κακότητα, καὶ θέλοντας εἰς τὰ κοσμικά διάγειν, καὶ μὴ παραχωρηθέντας, ἀλλὰ καὶ ἐπιτιμηθέντας· ἄλλους δὲ ἀσυμβούλως μετασχηματισθέντας, καὶ αὖθις εἰς τὴν προτέραν μοναδικὴν κατάστασιν καὶ ἄκοντας ὑποστρέψαντας· Τί δέ; ὁ παραλόγως ἀποκαρεῖς, ἥτοι δίχα παρουσίας τοῦ μέλλοντος τοῦτον ἀναδέξασθαι ἡγουμένου, καὶ μέλλων κατὰ δοκιμασίαν τοῦ ἐπισκόπου νῦν πρώτως καταταγῆναι ἐν μοναστηρίῳ, ἀναγκασθήσεται συνθήκας ἐτέρας δοῦναι, καὶ ὁμολογῆσαι προσμένειν ἐν αὐτῷ, ἐφ' ᾧ καὶ ἐσωκουρίτην λογίζεσθαι, ἢ ταῖς προτέραις ἀρκεσθήσεται; Λύσις. Ὁ τοιοῦτος δοκεῖ τὰς συνθήκας δοῦναι εἰς ὃ πρώτως κατετάγη μοναστήριον μετὰ τὴν ἀπόκασιν, καὶ ἐτέρας συνθήκας δοῦναι οὐκ ἀναγκασθήσεται· διὰ γὰρ τοῦτο, ὡς ἔοικε, καὶ εἰς πᾶσαν ἀπόκασιν πᾶσαι αἱ ἐρωτήσεις καὶ αἱ συνθήκαι ἐκφωνοῦνται.

**ΑΡΙΣΤ.** Εἴ τις φωραθείη ἀποκείρων τινά, χωρὶς παρουσίας τοῦ ὀφείλοντος αὐτὸν παραλαβεῖν εἰς ὑποταγὴν ἡγουμένου, αὐτὸς μὲν καθαιρείσθω· ὁ δὲ ἀποκαρεῖς, ἐν ὑποταγῇ καὶ μοναστηρίῳ παρὰ τοῦ ἐπισκόπου διδόσθω.

### Κανὼν Γ'.

Καὶ τοῦτο κακῶς πραττόμενον, κατὰ πολὺ δὲ χεῖρον παροράσει καὶ ἀμελείᾳ παραπεμπόμενον, τυχεῖν ἐκρίθη διορθώσεως. Εἴ τις (1) οὖν μονῆς προϊστάμενος, τοὺς ὑπ' αὐτὸν τεταγμένους μοναχοὺς ἀποδιδράσκοντας, οὐ μετὰ πολλῆς τῆς ἐπιμελείας ἀναζητεῖ, ἢ ἐφευρίσκων, οὐκ ἀναλαμβάνοιτο, καὶ τῇ προσηκούσῃ καὶ καταλλήλῳ τοῦ

(1) Τρ. Χρ. — ἵνα εἴ τις Π. Σ. Ρ. Ε. Κ.

πταίσματος ἰατρεία τὸ νενοσηκὸς ἀνακτᾶσθαι καὶ ἐπιρῶν-  
νύειν ἀγωνίζοιτο, τοῦτον ὥρισεν ἡ ἁγία σύνοδος ἀφορισμῷ  
ὑποκεῖσθαι. Εἰ γὰρ ὁ ζῶων ἀλόγων τὴν προστασίαν ἐγχει-  
ρίζομενος, καὶ τοῦ ποιμνίου καταμελῶν, οὐκ ἀτιμώρητος  
καταλιμπάνεται· ὁ τῶν τοῦ Χριστοῦ θρεμμάτων τὴν ποι-  
μαντικὴν ἀρχὴν καταπιστευθεὶς, καὶ ῥαστώνῃ καὶ ῥαθυμίᾳ  
τὴν αὐτῶν σωτηρίαν ἀπεμπολῶν, πῶς οὐ δίκας τοῦ τολ-  
μήματος εἰσπραχθήσεται (1);

ΖΩΝΑΡ. Κανόνες διάφοροι ὥρισαν, μὴ δύνασθαι τοὺς μονα-  
χοὺς τὰ, ἐν οἷς ἀπεκάρησαν, μοναστήρια καταλιμπάνοντας ἐν  
ἄλλαις ἀπιέναι μοναῖς, ἢ τῇ δε κακεῖσε περιπλανᾶσθαι· ἀλλὰ  
τοῦτο, φησὶν ὁ κανὼν οὗτος, κακῶς πραττόμενον, χειρόνως δὲ  
παρορώμενον, διορθούμεθα. Καὶ εἰ μὴ οἱ τῶν μονῶν προϊστάμενοι,  
ἀφ' ὧν ὑποχωροῦσιν οἱ μοναχοί, πολλὴν ἐπιμέλειαν ποιοῦνται  
εἰς τὸ ἀναζητεῖν καὶ εὐρίσκειν αὐτοὺς, καὶ ἀναλαμβάνεσθαι, καὶ  
ἀγωνίζονται καταλλήλως τῷ πταίσματι θεραπεύειν τὸν νοσοῦν-  
τα, καὶ σπεύδειν ἀνακτᾶσθαι αὐτὸν καὶ ἐπιρῶννύειν, ἀφορίζε-  
σθαι κελεύει αὐτούς. Τοσοῦτον δὲ τοὺς μοναχοὺς ἀπαιτεῖ προσ-  
μένειν ταῖς μοναῖς, ὥς τὴν ἐκεῖθεν αὐτῶν ἀναχώρησιν, ἀπόδρα-  
σιν ὀνομάσαι, ὅπερ ἐπὶ δούλων καὶ τῶν ἐν εἰρκταῖς, ἢ καὶ δε-  
σμοῖς κατεχομένων, εἴωθε λέγεσθαι. Εἰ γὰρ ὁ ζῶων ἀλόγων  
ποιμὴν ἢ βουκόλος, τῶν ὑπ' αὐτοῦ νεμομένων (2) καταμελῶν,  
οὐκ ἀτιμώρητος ἔσται, πόσῳ μᾶλλον δίκας δώσουσιν οἱ τῶν  
λογικῶν τοῦ Χριστοῦ θρεμμάτων τὴν ποιμαντικὴν ἐγχειρισθέν-  
τες, καὶ ῥαθύμως περὶ τὴν τούτων σωτηρίαν διατιθέμενοι;

ΒΑΛΣ. Ὁ μὲν κά. κανὼν τῆς ζ'. συνόδου οὐ παραχωρεῖ κα-  
ταλιμπάνειν μοναχοὺς, ἢ μοναστρίας, τὰς ἐν αἷς ἀπεκάρησαν μονὰς,  
καὶ εἰς ἕτερον ἀπέρχεσθαι μοναστήριον, ἄνευ ἀπολυτικῆς γρα-  
φῆς τῶν ἡγουμένων αὐτῶν· πλὴν οὐ τιμωρεῖ τούτους. Ὁ δὲ πα-  
ρὼν κανὼν ἀφορισμῷ καθυποβάλλει τοὺς ἡγουμένους τοὺς μὴ

(1) X. Τρ. Βευερ. Ε. Κ. — Ἐν δὲ Π. ἀναγινώσκεται ἐν τέλει καὶ ταῦτα· Ἀπει-  
θῶν δὲ ὁ ἀνακαλούμενος μοναχὸς, πρὸς τοῦ ἐπισκόπου ἀφορισθήσεται. — (2) X.  
Τρ. — γενομένων Ε. Βευερ.



μετ' ἐπιμελείας ζητοῦντας τοὺς ὑπ' αὐτοὺς μοναχοὺς, μηδὲ ἀναλαμβάνοντας τοὺς ὁπουδήποτε εὐρισκομένους, μήτε μὴν ἀνακτωμένους τὰ ψυχικὰ τούτων ἀρρώσθηματᾶ. Τροσῦτον δὲ τοὺς μοναχοὺς ἀπαιτεῖ προσμένειν ταῖς ἰδίαις μοναῖς, ὡς τὴν ἐκεῖθεν αὐτῶν ἀναχώρησιν, ἀπόδρασιν ὀνομάσαι· ὅπερ ἐπὶ δούλων καὶ τῶν ἐν εἰρκταῖς, ἢ δεσμοῖς κατεχομένων, εἶωθε λέγεσθαι. Ὁ μέντοι π'. κανὼν τῆς ἐν Κερθαγένῃ συνόδου τιμωρεῖ τὸν ἐπίσκοπον τὸν ἐγκαταστήσαντα μοναχόν τινα ἀπὸ ἐτέρας μονῆς, ἐτέρα ἐνορία ὑποκειμένης, εἰς ἐτέραν, κληρικὸν ἢ ἡγούμενον· κολάζει δὲ καὶ αὐτὸν τὸν μοναχόν· καὶ ἀνάγνωθι τοῦτον. Τί δέ ; τοῦ καθηγουμένου ἀναζητοῦντος τὸν οἰκεῖον μοναχόν, ἐὰν αὐτὸς ἀποδυσπετῇ, τί γενήσεται ; Λύσις. Δι' ἐπισκοπικῶν ἐπιτιμίων ἀναγκασθήσεται ὑποστρέψαι εἰς τὴν ἐν ᾗ ἀπεκάρη μονὴν, εἰ μήπου λέγει τι εὐλογον. Σημείωσαι ταῦτα διὰ τοὺς ξενοκουρίτας μοναχοὺς· ἀνάγνωθι καὶ τὸν ἐπιόντα κανόνα.

ΑΡΙΣΤ. Εἴ τις ἡγούμενος, τοὺς ἀποδιδράσκοντας μοναχοὺς μὴ ἀναζητεῖν καὶ ἀναλαμβάνει καὶ ἰατρεύει, ἀφοριζέσθω.

#### Κανὼν Δ'.

Πολυτρόπως ὁ πονηρὸς τοῦ μοναχικοῦ σχήματος τὸ σεβάσμιον ἐπονείδισον θεῖναι κατηγωνίσατο(1), καὶ πολλὴν(2) εὗρεν εἰς τοῦτο συνδρομὴν, τῆς προκατασχούσης αἵρέσεως τὸν καιρόν. Τὰς γὰρ ἰδίας μονὰς τῇ ἀνάγκῃ τῆς αἵρέσεως οἱ μονάζοντες καταλιμπάνοντες, οἱ μὲν εἰς ἐτέρας, οἱ δὲ εἰς κοσμικῶν ἀνδρῶν μετέπιπτον καταγώγια. Ἀλλὰ γὰρ, ὅπερ αὐτοὺς δι' εὐσέβειαν (3) τότε πραττόμενον μακαριστοὺς ἀπέφαινε, εἰς ἔθος ἄλογον μεταπεσόν, καταγελάστους παρίστησι. Πανταχοῦ γὰρ νῦν τῆς εὐσεβείας ἐξηπλωμένης, καὶ σκανδάλων τῆς ἐκκλησίας ἀπηλλαγμένης, ἔτι τινὲς τῶν οἰκείων μοναστηρίων ἀποφοιτῶντες, καὶ, καθάπερ τι ρεῦμα δυσκάθεκτον, ὧδε κα-

(1) ἡγωνίσατο II. — (2) τὸ, πολλὴν, οὐ καίται ἐν II. — (3) II. X. Τρ. — εὐλάβειαν Beza.

κεῖσε μεταγγιζόμενοι τε καὶ μεταρρέοντες, πολλῆς μὲν πληροῦσι τῆς ἀκοσμίας τὰ μοναστήρια, πολλὴν δὲ τὴν ἀταξίαν ἑαυτοῖς συνεισχωμάζουσι, καὶ τῆς ὑποταγῆς τὸ σεμνὸν διασπῶσί τε καὶ καταλυμαίνονται. Ἀλλὰ τούτων τὸ ἄστατον τῆς ὁρμῆς καὶ ἀνυπότακτον ἢ ἁγία σύνοδος ἀνακόπτουσα, ὥρισεν· ἵνα, εἴ τις μοναχὸς τῆς ἰδίας ἀποδράσας μονῆς, εἰς ἕτερον μεταπέσῃ μοναστήριον, ἢ εἰς κοσμικὸν εἰσχωμάσῃ καταγώγιον, αὐτός τε καὶ ὁ τοῦτον ὑποδεξάμενος ἀφωρισμένος εἴη, ἕως ἂν ὁ ἀποφυγὼν ἐπανέλθῃ, ἐξ ἧς κακῶς ἐξέπεσε μονῆς. Εἰ μέντοι γε ὁ ἐπίσκοπός τινος τῶν μοναχῶν, ἐπὶ εὐλαβείᾳ καὶ βίου σεμνότητι μαρτυρουμένους, εἰς ἕτερον μοναστήριον ἐπὶ καταστάσει τῆς μονῆς θελήσῃ μετακομίσαι, ἢ καὶ εἰς κοσμικὴν οἰκίαν, ἐπὶ σωτηρίᾳ τῶν ἐνοικούντων, δοκιμάσῃ καταστῆσαι, ἢ ἀλλαχόσε εὐδοκήσῃ ἐπιστῆσαι (1), τοῦτο, οὔτε τοὺς ὑποδεχομένους, οὔτε τοὺς μοναχοὺς ὑποδίκους ποιεῖ (2).

ΖΩΝΑΡ. Τῆς τῶν Εἰκονομάχων ἐπικρατούσης αἵρέσεως, καὶ πάντες μὲν οἱ τῶν σεπτῶν εἰκόνων προσκυνηταὶ καὶ ἐζητοῦντο, καὶ ἐκολάζοντο, πολλῷ δὲ πλέον οἱ μοναχοί. Διὸ καταλιμπάνοντες τὰ ἑαυτῶν μοναστήρια, ἢ εἰς ἑτέρας ἀπήεσαν μονὰς, ἐκεῖσε κρυπτόμενοι, ἢ καὶ εἰς κοσμικῶν οἰκίας μετέπιπτον. Ἀλλὰ τοῦτο, φασὶν οἱ τῆς συνόδου Πατέρες, μακαρίους μὲν τότε ἐποίει, καλῶς γινόμενον καὶ κατὰ καιρόν· νῦν δὲ εἰς ἔθος γινόμενον ἄλογον, καταγελάστους τοὺς ποιοῦντας αὐτὸ τίθησι. Τῆς ζάλης γὰρ τῆς αἵρέσεως παρελθούσης, καὶ τῆς εὐσεβείας παρρησίαν λαβούσης, καὶ πάλιν τῶν οἰκείων ὑποχωροῦντες μονῶν, ὧδε καὶ κεῖσε μεταγγιζονται, καθάπερ τι ῥεῦμα μὴ δυνάμενον κατασχεθῆναι, καὶ μεταρρέουσι, καὶ πολλῆς ἀκοσμίας πληροῦσι τὰ μοναστήρια. Κόσμος γὰρ ἐστὶ τῶν μονῶν τὸ τοὺς τροφίμους αὐτῶν ἐν ἡσυχίᾳ διάγειν, καὶ προσμένειν αὐταῖς, μηδὲ

(1) Π. Ε. Κ. — ἐπιστῆσαι X. Τρ. Βιυερ. — (2) ποιῆσαι Σ. Ρ.



συνεχῶς προΐέναι. Πολλὴν δὲ τὴν ἀταξίαν ἐαυτοῖς συνεισχωμά-  
ζουσι, τουτέστιν ἀτάκτως εἰσφέρουσιν. Ἰνα γὰρ δείξῃ τὸ, ἡδέως  
αὐτοὺς πρὸς τὴν ἀταξίαν διακείσθαι, τῇ λέξει τοῦ κωμάζειν  
ἐχρήσατο· κωμάζειν γάρ ἐστι τὸ μετὰ αὐλῶν καὶ κιθάρας καὶ  
ψδῶν τὸν οἶνον πίνειν. Ὡς γοῦν οἱ οὕτω πίνοντες ἡδονται, τὸν  
ὅμοιον τρόπον, φασὶ, καὶ οὗτοι πρὸς τὴν ἀτιμίαν ἡδέως διά-  
κινῶνται, καὶ τῆς ὑποταγῆς τὸ σεμνὸν διασπῶσι, καὶ καταλυ-  
μαίνονται. Ἐν γὰρ σώμα τῆς ἀδελφότητος οὕτης, ἧς ἡ ὑποταγὴ  
σεμνότης καὶ καύχημα, οἱ ἐκ ταύτης ἀπορρήγνύμενοι διασπῶσι  
τὸ σεμνόνον αὐτὴν, καὶ εἰς λύμην τοῦ ὅλου σώματος γίνονται.  
Διό, φασιν, ὥρισεν ἡ ἁγία σύνοδος, τοὺς τῶν ιδίων μονῶν ἐκ-  
διδράσκοντας, καὶ εἰς ἕτερα μεταπέσωσι μοναστήρια, καὶ εἰς  
κοσμικὰ εἰσχωμάσωσι καταγώγια, κακείνους καὶ τοὺς ὑποδε-  
ξαμένους αὐτοὺς ἀφωρισμένους εἶναι, ἕως ἂν ἐπανέλθωσιν οἱ  
ἀποφυγόντες εἰς τὴν οἰκίαν μονήν. Εἰ δὲ ὁ κατὰ χώραν ἐπί-  
σκοπὸς τινὰς τῶν μοναχῶν ἐπ' ἀρετῇ μαρτυρουμένους συνίδῃ  
εἰς ἑτέραν μονήν ἐπὶ καταστάσει αὐτῆς καὶ ὠφελείᾳ τῶν ἐν  
αὐτῇ μεταγαγεῖν, ἢ καὶ εἰς κοσμικὴν οἰκίαν δοκιμάσῃ κατα-  
στῆσαι, ἢ ἀλλαχόσε εὐδοκήσῃ ἐπιστῆσαι, οὔτε οἱ μοναχοὶ, οἱ  
οὕτω μετατιθέμενοι, οὔτε οἱ τούτους δεχόμενοι, τῷ ἀφορισμῷ  
ὑπόδικοι ἔσονται.

**ΒΑΛΣ.** Τὰ διὰ τὴν κακίαν καὶ τὴν ἐπίθεσιν τῶν Εἰκονομά-  
χων συμπεσόντα δεινὰ τοῖς μοναχοῖς, ἐπονείδιστον ἀπειργά-  
σαντο τὸ μοναχικὸν σεβάσμιον σχῆμα, φησὶν ὁ κανὼν. Κατέλι-  
πον γὰρ τὰς ιδίας μονὰς οἱ μονάζοντες διὰ τὴν τῶν αἰρετικῶν  
ἀπειλήν· καὶ οἱ μὲν εἰς ἕτερα μετέπεσον μοναστήρια· οἱ δὲ  
εἰς κοσμικὰ κατέλυσαν καταγώγια. Καὶ τότε μὲν ἀνεύθυνον  
ὑπῆρχε τὸ γινόμενον· κατήντησε δὲ τοῦτο εἰς γέλωτα τοῖς  
πολλοῖς. Παυθείσης γὰρ τῆς ἀπὸ τοῦ διωγμοῦ τῶν Χριστιανῶν  
ἀπειλῆς, διὰ τὸ ὑφαπλωθῆναι τὴν ὀρθοδοξίαν, τινὲς τῶν μονα-  
χῶν ἀνερυθριάστως τολμῶσι ποιεῖν, ἅπερ διὰ τὴν ἀνάγκην ἀκιν-  
δύνως ἐγίνοντο παρὰ τινων. Τῷ τοι καὶ ὑποχωρεῖν<sup>(1)</sup> ἐκ τῶν οἰ-

(1) ὑποχωροῦσιν X. Τρ.

κείων ἀποκάρσεων, καὶ παρὰ ταῖς πόλεσι μετὰ λαϊκῶν διατρί-  
βειν οὐκ αἰσχύνονται, προφασιζόμενοι καὶ παρὰ τῶν πρὸ αὐτῶν  
μοναχῶν τοιαῦτα πολλὰ γίνεσθαι. Καὶ ἐπεὶ τοῦτο ἀνυποταξίαν  
κατηγορεῖ τῶν μοναχῶν, καὶ τὴν κατάστασιν τῶν μοναστη-  
ρίων λυμáίνεται, ὥρισεν ἀφωρισμένους εἶναι, τὸν τε ἀπὸ τῆς  
ἐν ἧ ἀπετάξατο μονῆς ἀποδράσαντα μοναχόν, καὶ εἰς ἕτερον  
δεχθέντα μοναστήριον, ἀλλὰ μὴν καὶ τὸν τοῦτον δεξάμενον  
καθηγούμενον, ἔς τ' ἂν ὁ ἀποφυγὼν μοναχὸς ὑποστρέψῃ εἰς τὴν  
οἰκείαν μονήν. Καὶ ταῦτα μὲν, ὅταν τοιοῦτόν τι γένηται χωρὶς  
ἐπισκοπικῆς εἰδήσεως. Εἰ δὲ ὁ κατὰ χώραν ἐπίσκοπος κατα-  
νοήσῃ τήνδε, τυχόν, τὴν μονήν μὴ ἔχειν μοναχοὺς εὐλαβεῖς,  
καὶ ἱκανοὺς ἐκ τῶν οἰκείων πράξεων καὶ ἄλλους πρὸς σωτηρίαν  
μεταγαγεῖν, καὶ δοκιμάσῃ συμφέρον εἶναι μετενεχθῆναι τόν-  
δε τὸν μοναχόν ἀφ' ἧς ἀπεκάρη μονῆς εἰς ἑτέραν, ἢ καὶ ἐγκατα-  
στῆσαι εἰς κοσμικὰς οἰκίας οἰκονόμους, διὰ σωτηρίαν τῶν κα-  
τοικούντων ἐν αὐτῇ, ἢ καὶ ἀλλαχοῦ που ἐπιστατῆσαι, γενήσε-  
ται τοῦτο ἀπαρεμποδίστως· μήτε τῶν μοναχῶν, μήτε τῶν  
ὑποδεχομένων αὐτοὺς ὀφειλόντων ὅλως προκριματισθῆναι.  
Τούτων οὕτως ἐχόντων, εἰπὼν τινες ἐναντιοῦσθαι ταῦτα τοῖς  
θεσπισθεῖσι ὑπὸ τοῦ π'. κανόνος τῆς ἐν Καρθαγένῃ συνόδου,  
καὶ διοριζομένοις, τὸν τοιοῦτόν τι ποιοῦντα ἐπίσκοπον, καὶ  
ὑποδεχόμενον ἀπὸ ἀλλοτρίου μοναστηρίου μοναχόν, καὶ ποιοῦν-  
τα αὐτὸν κληρικόν, ἢ καθηγούμενον, ἀπὸ τῆς τῶν λοιπῶν  
ἀδελφῶν κοινωνίας χωρίζεσθαι, καὶ τῇ τοῦ ἰδίου λαοῦ κοινωνίᾳ  
ἀρκεῖσθαι· τὸν δὲ μοναχόν, μηδὲ κληρικόν εἶναι μηδὲ καθη-  
γούμενον. Ἀλλ' οὐκ εἰσὶν, ὡς ἐμοὶ δοκεῖ, ἐναντία· ἐκεῖνος  
μὲν γάρ ὁ κανὼν κολάζει τὸν ἐπίσκοπον τὸν ἀπὸ ἀλλοτρίας  
ἐνορίας δεχόμενον οἰονδήτινα μοναχόν, καὶ καθιστῶντα τοῦτον  
πρὸς κλήρωσιν, ἢ ἡγουμενείαν μονῆς διαφερούσης αὐτῷ, χωρὶς  
εἰδήσεως τοῦ προτέρου ἐπισκόπου αὐτοῦ· ὡσαύτως τιμωρεῖ  
καὶ τὸν μοναχόν. Ὁ δὲ παρὼν ἐκχωρεῖ τῷ ἐπισκόπῳ, ἀπὸ  
μονῶν δύο, διαφερουσῶν αὐτῷ (1), μεταθέσεις ποιεῖν μοναχῶν  
κατὰ τὸ δόξαν τούτῳ. Γίνωσκε δὲ ὅτι γέγονε καὶ σημεῖωμα

(1) X. Τρ. — ἀπὸ τῶν δύο διαφερουσῶν αὐτοῦ Βασιρ. (αὐτῷ) Ἐ.



συνοδικόν, ἐπὶ τῆς ἐφημερίας τοῦ ἀγιωτάτου πατριάρχου κυροῦ Λουκᾶ, χάριν τοῦ ἀποκριματίστως καθίστασθαι\* (1) καθηγούμενους εἰς μοναστήρια ὑποκείμενα τῇ ἐνορίᾳ τοῦ πατριάρχου, μὴ ἔχοντα ἱκνοὺς εἰς προστασίαν μοναχοῦς, ἀπὸ ἐτέρας μονῆς, οὔσης ἐκ τῆς αὐτῆς ἐνορίας, καὶ τὰ τυπικὰ τούτων διορίζονται ξενοκουρίτην μὴ γίνεσθαι καθηγούμενον. Τὸ μέντοι παρὰ τοῦ κανόνος διορισθὲν περὶ τοῦ κατατάττεσθαι εἰς κοσμικὰς κατοικίας (2), ἢ ἀλλαχοῦ, παρὰ τοῦ ἐπισκόπου μοναχὸν τινὰ ἐνάρετον, ὑποκείμενον αὐτῷ, διὰ ψυχικὴν σωτηρίαν τῶν ἐν αὐτῇ, μὴ δόξῃ σοι καινόν. Τοῖς γὰρ ἱεροῖς καὶ θείοις κανόσι μόνῃς τῆς ψυχικῆς τῶν ἀνθρώπων σωτηρίας ἐμέλησε, καὶ ἐτέρου παντελῶς οὐδενός. Ὁ γοῦν κατὰ Θεὸν ἀναστρεφόμενος, ἀπὸ τοῦ τύπου οὐ παραβλαβήσεται, ἀλλὰ καὶ τοὺς σὺν αὐτῷ ὠφελήσει τὰ μέγιστα. Ἴνα τί γοῦν οὐ γενήσεται κατὰ τὸν κανόνα; Διὰ γὰρ τοῦτο καὶ ὁ αὐτὸς ἀγιώτατος πατριάρχης κύρ Λουκᾶς ἐπέτρεψε τῷ μοναχῷ καὶ ἱερεὶ ἐκείνῳ κυρῷ Μακαρίῳ, τῷ Ἱεροσολυμίτῃ, διάγειν διηνεκῶς μετὰ τοῦ μακαρίτου πρωτονοβιλισιμοῦπερτάτου (3) καὶ λογοθέτου τοῦ δρόμου, κυροῦ Μιχαήλ τοῦ Ἀγιοθεοδωρίτου, καὶ συνταξειδεύειν μετ' αὐτοῦ, καὶ τὰ τῶν γραμματικῶν (4) ἐνεργεῖν. Σημείωσαι οὖν, ὅτι κατὰ προτροπὴν καὶ δοκιμασίαν ἐπισκοπικὴν, πολλῶν δὲ πλέον κατὰ βασιλικὴν, καὶ μοναχοὶ καὶ κληρικοὶ ἀποκριματίστως ἐνεργήσουσι τὰ τούτοις ἐπιτραπησόμενα, οἷα καὶ ἀν' ὧσιν.

ΑΡΙΣΤ. Εἴ τις μοναχὸς, τῆς ἰδίας ἀποδράσας μονῆς, ἢ εἰς ἕτερον μεταπέσοι μοναστήριον, ἢ εἰς κοσμικὸν εἰσχωμάσοι καταγώγιον, αὐτὸς τε, καὶ ὁ ὑποδεξάμενος, ἀφορίζεσθω, ἕως ἐπανεέλθοι· ὁ δὲ παρ' ἐπισκόπου ὅπουδῆποτε καταστάς, ἀναιτίματος.

#### Κ α ν ὶ ν Ε'.

Τὰς ἀκρίτους καὶ ἀδοκιμάστους ἀποταγὰς ἐπὶ πολὺ τὴν μοναχικὴν εὐταξίαν λυμαιομένας εὐρίσκομεν. Προπε-

(1) X. Τρ. — οὐ καίται παρὰ Βευερ. καὶ Ε. — (2) X. Τρ. Κ. — εἰς κοσμικὸν καταγώγιον Βευερ. — (3) Βευερ. — παρὰ δὲ Ε. οὕτω· ἀπ. ἡγουμ. ὑπερτ. ἐν δὲ, X. Τρ. εὐρηται γρίφος δυσανάγνωστος. — (4) γραφείων Ε.

τῶς γάρ τινες εἰς τὸν μονήρη βίον ἑαυτοὺς ἐπιρρίπτοντες, καὶ πρὸς τὸ τραχὺ καὶ ἐπίπονον κατολιγωροῦντες τῆς ἀσκήσεως, ἐπὶ τὸν φιλόσαρκον καὶ ἡδονικὸν(1) βίον, ἀθλίως πάλιν ἐπαναστρέφουσιν. Ὡρισεν οὖν διὰ τοῦτο ἡ ἁγία σύνοδος, μηδένα τοῦ μοναχικοῦ καταξιοῦσθαι σχήματος, πρὶν ἂν ὁ τῆς τριετίας χρόνος εἰς πείραν αὐτοῖς ἀφελθῇ, δοκίμους αὐτοὺς καὶ ἀξίους τῆς τηλικαύτης βιοτῆς παραστήσῃ(2). Καὶ τοῦτο κρατεῖν παντὶ τρόπῳ παρεκελεύσατο· πλὴν, εἰ μήπου τις βαρεῖα προσπεσοῦσα νόσος, τὸν χρόνον ἀναγκάσῃ συσταλῆναι τῆς δοκιμασίας· ἢ εἰ μήπου τις εἴῃ ἀνὴρ εὐλαβῆς, καὶ τὸν μοναχικὸν βίον ἐν τῷ κοσμικῷ διανύων σχήματι. Ἐπὶ γὰρ τοῦ τοιούτου ἀνδρὸς, εἰς ἀπόπειραν παντελῆ καὶ ὁ ἑξαμηνιαῖος ἀρκέσει χρόνος. Εἰ δέ τις παρὰ ταῦτα διαπράξεται, τὸν μὲν ἡγούμενον τῆς ἡγουμενείας ἐκπίπτοντα, παιδεῖαν τῆς ἀταξίας τὴν ἐν ὑποταγῇ διαγωγὴν ἐφευρίσκειν· τὸν δὲ μονάσαντα, ἐν ἑτέρᾳ μονῇ, τὴν μοναχικὴν ἀκρίβειαν φυλαττούσῃ, παραδίδοσθαι.

ΖΩΝΑΡ. Ὁ παρὼν κανὼν οὐδένα βούλεται ἀποκείρεσθαι, πρὶν ἢ δοκίμιον ἑαυτοῦ δώσῃ. Τινὲς γάρ, φησι, προπετῶς εἰς τὸν μοναχικὸν βίον ἑαυτοὺς ἐπιρρίπτοντες, ἀντὶ τοῦ, οὐ μετὰ κρίσεως, ἀλλ' ἀπροσέκτως εἰσωθοῦντες· ὥσπερ γὰρ τὸ ῥιπτόμενον οὐκ εὐκόσμως, ἀλλ' ὡς ἔτυχε κεῖται, οὕτω καὶ κεῖνοι ὡς ἐρριμένοι εἰσὶ, καὶ οὐ κατὰ κόσμον καὶ τάξιν διάγουσιν. Ἀπαγορεύοντες γὰρ πρὸς τὸ τραχὺ καὶ ἐπίπονον τῆς ἀσκήσεως, πάλιν ἐπὶ τὸν φιλόσαρκον καὶ φιλήδονον βίον ἐπαναστρέφουσιν. Διὸ, ἵνα μὴ ταῦτα γίνωνται, ὥρισεν ἡ σύνοδος ἐπὶ τριετίαν δοκιμάζεσθαι τοὺς προσερχομένους ἐπὶ τὸ μονάσαι· καὶ ὅταν διὰ τοῦ τοσούτου χρόνου δῶσι πείραν ἑαυτῶν, καὶ δόκιμοι φανῶσι, καὶ ἀξιοὶ τοῦ μοναχικοῦ βίου, τότε τοῦ σχήματος αὐτοὺς ἀξιοῦσθαι, εἰ μή-

(1) Π. — φιλήδονον 'Ε. Κ. — (2) Βαυερ. Χ. Τρ. — καταστήσῃ Π. 'Ε. Κ.



που τις ἐν τῷ μέσῳ συμβαίη βαρεῖα νόσος, καὶ θάνατον ἀπει-  
λοῦσα· τότε γὰρ ὁ τῆς δοκιμασίας καιρὸς συσταλήσεται. Εἰ δέ  
τις ἀνὴρ προσέλθῃ εὐλαδῆς, καὶ ἐν τῷ κόσμῳ κατὰ μοναχοὺς  
ζῶν, καὶ δῆλος κακεῖνος ᾗ, καὶ τὸ θεοφιλὲς τῆς αὐτοῦ βιοτῆς,  
τηνικαῦτα εἰς ἀπόπειραν αὐτοῦ καὶ δοκιμασίαν ἢ σύνοδος ἀρ-  
χοῦντα ἐδοκίμασε τὸν ἐξαμηνιαῖον χρόνον (1). Ἄλλ' ἐνιοὶ τῶν  
ἡγουμένων νυνὶ τὰ οἰκεῖα θελήματα πρὸ τῶν κανόνων τιθέασι,  
καὶ τοὺς μὲν ἄρτι ἐπιδημήσαντας αὐτίκα κείρουσι· τοὺς δέ, μετὰ  
βραχείας ἡμέρας, καὶ ταῦτα ἀνθρώπους οὐδ' ὅ, τι ἐστὶ τὸ μο-  
ναχικὸν εἰδότες ἐπάγγελμα· καὶ οὐδὲ τὸ ἐπιτίμιον τοῦ κανόνος  
ἀναστέλλει αὐτοὺς τῆς ἀλόγου ὁρμῆς αὐτῶν, ὅπερ ἐστὶ τῆς  
ἡγουμενείας ἑκπτώσις, καὶ εἰς ὑποταγὴν αὐθις ἀναστροφή, διὰ  
παιδείαν τῆς ἀταξίας. Τὸν δὲ ἀκρίτως μονάσαντα καὶ παρὰ τὸν  
τεταγμένον καιρὸν, ὁ κανὼν εἰς ἑτέραν κελεύει μονὴν παραδίδο-  
σθαι, μοναχικὴν τηροῦσαν ἀκρίβειαν.

ΒΑΣ. Πολλάκις τινὲς, φασὶν οἱ Πατέρες, διὰ θλίψιν, ἢ ἐτέ-  
ραν ὀλιγωρίαν τινά, τὸν μονήρη βίον προπετῶς ὑποδυόμενοι,  
καὶ μὴ δυνάμενοι καρτερῆσαι τὸ ἐπίπονον τῆς ἀσκήσεως, μετα-  
μέλονται, καὶ πρὸς τὴν προτέραν κοσμικὴν διαγωγὴν κακῶς  
ὑποστρέφουσιν. ὤρισαν οὖν, μηδένα καταξιοῦσθαι τοῦ μοναχι-  
κοῦ σχήματος πρὸ δοκιμασίας καὶ ἐξετάσεως (2) τῆς διαγωγῆς  
τοῦ ζητοῦντος αὐτὸ, ἀλλ' ἐπὶ τριετίαν δοκιμάζεσθαι, καὶ οὕτω  
λαμβάνειν τὸ μοναχικὸν σχῆμα. Τούτου γὰρ οὕτω γινομένου,  
αὐτός τε διὰ τὴν ὀλιγωρίαν οὐ μεταμεληθήσεται, ἀλλ' ὀλοψύ-  
χως τὸ μοναχικὸν ἀναδέξεται σχῆμα, καὶ εἰ ἀπαρέσκεται,  
ἀπροκριματίστως ἀναχωρήσει ἀπὸ τῆς μονῆς, καὶ πρὸς τὸν  
κοσμικὸν ὑποστρέψει βίον· καὶ ὁ καθηγούμενος δέ, ἀπόπειραν  
λαβὼν ἀκριβοῦς διὰ τοῦ τοσούτου χρόνου τῆς τούτου ἀναστρο-  
φῆς, ἐν ἑκ τῶν δύο προέλθῃ, δηλονότι, ἢ ἀποκείρῃ αὐτὸν, ὡς  
ἄξιον, ἢ ἐπιτρέψῃ ὑποχωρῆσαι, ὡς ἀδόκιμον· τοῦτο δὲ παρεκε-  
λεύσαντο κρατεῖν εἰς τοὺς ὑγιαίνοντας. Εἰ γάρ τις διὰ νόσον  
βαρεῖαν θελήσει ἀποκαρῆναι, οὐ κωλυθήσεται διὰ τὸν χρόνον

(1) Βευερ. Κ. — καιρὸν, Χ. Τρ. — (2) Χ. Τρ. — κατεξετάσεως Ε. Βευερ.

τοῦτο ποιῆσαι, ἀλλ' ἀπεντεῦθεν μετασχηματισθήσεται. Εἰ μὲν τοι βούληται τις εὐλαβῆς μονάσαι, καὶ ἀπὸ τῆς ἐν τῷ κόσμῳ διαγωγῆς αὐτοῦ κρίνεται πρὸς τοῦτο ἄξιος, τοῦτον οὐκ ἐπὶ τριετῇ χρόνον, ἀλλ' ἐπὶ ἐξαμηνιαῖον δοκιμάζεσθαι χρή. Τὸν δὲ παρὰ ταῦτα διαπραξάμενον καθηγούμενον, ὥρισαν ἐκπίπτειν ἀπὸ τῆς ἡγουμενείας, καὶ γίνεσθαι ὑποτακτικόν· ἀλλὰ καὶ τὸν ἀποκαρέντα παραδίδοσθαι εἰς ἑτέραν ἀκριβοστέραν μονήν. Ταῦτα τοῦ κανόνος διοριζομένου, λόγος ἐγένετο κατὰ διαφόρους καιροὺς, περὶ τοῦ πῶς ὀφείλουσι δοκιμάζεσθαι οἱ τὸν μονήρη βίον ἐπιλεξάμενοι. Τινῶν γὰρ εἰσελθόντων εἰς μοναστήρια, καὶ ῥασοφορησάντων, ἴσως καὶ μετὰ τρισαγίου ἐν ναῷ, καὶ μετονομασθέντων, καὶ ἀπλῶς κατὰ μοναχοὺς ἀναστρεφομένων ἐντός τε καὶ ἐκτός τῆς μονῆς· πρὸ δὲ τοῦ τελειωθῆναι διὰ τῆς μοναχικῆς (1) ἀποκάρσεως, μετασχηματισθέντων, καὶ εἰς κοσμικὴν ὑποστρεψάντων διαγωγὴν, ἔστι δ' ὅτε καὶ νομίμως γυναιξὶ συζευχθέντων, εἰπόν τινες, μηδὲν αὐτοὺς ἀπεικὸς ποιῆσαι, ἀλλ' ἔχειν ἐπ' ἀδείας, ἐντός τῆς κανονικῆς τριετίας, πρὸ τῆς ἀποκάρσεως δηλαδή, ἐξέρχεσθαι τῆς μονῆς ἀπροκριματίστως, καὶ ἀποτίθεσθαι μὲν τὰ μοναχικὰ ἄμφια, λαϊκὰ δὲ ἐνδύεσθαι· ὅτι καὶ ὁ κανὼν περὶ τῶν ἀποχειρομένων πρὸ τῆς τριετίας θεσπίζει, οὐ μὴν περὶ τῶν δοκιμαζομένων, καὶ ἔτι ὄντων ῥασοφόρων. Ἕτεροι δὲ εἶπον, ὡς ὁ κανὼν μὲν μοναχικὸν σχῆμα καλεῖ τὴν ἀπόκαρσιν· οὐ διορίζεται δὲ τὴν δοκιμὴν γίνεσθαι μετὰ μοναχικῶν, καὶ ῥίπτειν ταῦτα, καὶ κοσμικὰ ἐνδύεσθαι, καὶ ἀναχωρεῖν· τῷ τοι καὶ ἀναφαίνεται ὀφείλειν τὸν δοκιμαζόμενον μετὰ λαϊκῶν ἀμφίων δοκιμάζεσθαι· ὁ γὰρ ἅπαξ τὰ μοναχικὰ ἐνδυσάμενος, οὐ παραχωρηθήσεται, χθὲς μὲν κατὰ μοναχοὺς ἐπὶ ἀγορᾶς ἀναστρέφεσθαι, σήμερον δὲ κατὰ λαϊκοὺς θεατρίζεσθαι, καὶ οἶον ἐμπαίζειν, κατὰ σκηνικοὺς, τὸ ἅγιον σχῆμα· μᾶλλον μὲν οὖν ἀναγκασθήσεται καὶ ἄκων ἀποκαρῆναι. Λέγοντες δὲ ταῦτα, κατεσκεύαζον τὸν λόγον αὐτῶν ἀπὸ τοῦ γ'. κεφ. τοῦ ιά. τίτλου τοῦ παρόντος συντάγματος, λέγοντος περὶ τὰς ἀρχὰς οὕτως· Ἡ δὲ ιγ'. διάτ. τοῦ α'. τίτλου τῶν νεαρῶν φησιν, ὅτι οἱ παραγ-

(1) Ε. Χ. Τρ. — μοναδικῆς Βενετ.



γέλλοντες (1) εἰς μονήρη βίον, εἴτε ἐλεύθεροι, εἴτε δοῦλοι, πρό-  
 τερον τριετίαν προσκαρτερεῖτωσαν, κουράξ τε καὶ ἐσθῆτι χρώμε-  
 νοι τῶν λαϊκῶν, καὶ τὰς Γραφὰς μανθάνοντες, καὶ τὴν τύχην  
 αὐτῶν ὁμολογοῦντες, καὶ τὴν αἰτίαν τοῦ θέλαιν μονάσαι, μήποτε  
 πονηρά ἐστι, καὶ νουθετεῖσθωσαν. Καὶ εἰ προσκαρτερήσουσι τὴν  
 τριετίαν, καὶ ἄξιοι φανῶσι τοῦ μονάσαι, τότε κειρέσθωσαν· καὶ  
 ἤθελον ἐκ ταύτης τῆς νεαρᾶς, οὔσης Ἰουστινιανείου, τὴν δοκιμὴν  
 γίνεσθαι μετὰ λαϊκῶν ἀμφίων. Προσετίθουν δὲ, ὡς, ἐπεὶ τὸ ιγ'.  
 κεφ. τοῦ α. τίτλου τοῦ δ'. βιβλίου τῶν βασιλικῶν, ὅπερ ἐστὶ  
 κεφ. ξδ'. τῆς ρκγ'. Ἰουστινιανείου νεαρᾶς, διορίζεται τοὺς τολ-  
 μήσαντας μιμήσασθαι σχῆμα μοναχοῦ, ἢ ἀσκητρίας, καὶ κατὰ  
 σκηνικοὺς ἐμπαῖξαι τοῦτο οἰωδῆτινι τρόπῳ, σωματικῶς τιμω-  
 ρεῖσθαι, καὶ ἐξορίζεσθαι· πολλῷ δὲ πλέον κολασθήσεται ὁ ἐπαγ-  
 γειλάμενος μοναδικὴν διαγωγὴν, καὶ εἰς μοναστήριον ἀπελθὼν,  
 καὶ μοναχικὴν ἐσθῆτα περιβαλλόμενος, ἐὰν ὕστερον ἀνερυθριά-  
 στως εἰς λαϊκοὺς μετασχηματισθῇ. Ἄλλοι δὲ εἶπον, ὡς οἱ ῥασο-  
 φορήσαντες μετὰ τρισαγίου, οὐ παραχωρηθήσονται μετασχημα-  
 τισθῆναι εἰς λαϊκοὺς· οἱ δὲ χωρὶς τούτου μετασχηματισθέντες,  
 ἀδιστακτικῶς ἐντὸς τῆς τριετίας, τῶν μὲν μοναχικῶν ἀμφίων  
 σχολὴν καταψηφίσονται, ἐνδυθήσονται δὲ λαϊκά· ὅτι καὶ γυναῖ-  
 κες πενθοῦσαι τοὺς ἀποβεβιωκότας ἄνδρας αὐτῶν, μελανειμονοῦσιν  
 ἐπὶ καιρὸν, καὶ ἀκινδύνως αὐτῆς τὰ κοσμικὰ περιτίθενται· καὶ  
 αὐτοὶ μὲν ταῦτα. Τοῖς πλείοσι δὲ καὶ εὐλαβεστέροις, οὐ δοκεῖ  
 τὸ ἔχειν ἐπ' ἀδείας τὸν εἰσελθόντα εἰς μοναστήριον, καὶ, ὡς ἂν  
 ἔχη τὸ πρᾶγμα, μελανειμονήσαντα, καὶ κατὰ μοναχοὺς διατρί-  
 βοντα, μετασχηματισθῆναι εἰς λαϊκοὺς· ἐξῆν γάρ, φασιν, αὐτῷ,  
 μετὰ λαϊκῶν ἐσθῆτων δοκιμασθῆναι κατὰ τὸν τῆς τριετίας και-  
 ρόν. Ἐπεὶ δὲ μοναχικὰ ἐνεδύσατο, ἀναγκασθήσεται περατῶσαι  
 τὴν οἰκείαν πρόθεσιν· εἰ δὲ πρὸς τοῦτο ἀποδυσπετήσει, τιμω-  
 ρηθήσεται, καθὼς ὁ νόμος φησὶν ἐν τῷ α. τίτλῳ τοῦ δ'. βιβλίου.  
 Ἐπεὶ δὲ ἤκουσά τινων μεμφομένων τοὺς καθηγουμένους, τοὺς μὴ  
 μετὰ δοκιμασίαν ἀποκείροντας τοὺς προσερχομένους αὐτοῖς, καὶ  
 κατὰ τοῦτο παραβαίνοντας ὥσανεὶ τὸν παρόντα κανόνα, νομί-

(1) X. Τρ. 'Ε. — παραμένοντες Βιευερ.

ζω, ὅτι τὸ γ'. κεφ. τοῦ α. τίτλου τοῦ δ'. βιβλίου, ὅπερ ἐστὶ δ'. κεφ. τῆς ρκγ'. Ἰουστινιανείου νεαρχῆς, λύει καὶ τὸ τοιοῦτον ἀμφίδολον. Φησὶ γάρ· Εἴ τις δὲ εἰς μοναχικὸν βίον ἐλθεῖν βουληθείη, κελεύομεν, ἵνα, εἰ μὲν γνώριμός ἐστιν, ὅτι οὐδεμιᾶ τύχη ὑπόκειται, ὁ ἡγούμενος τοῦ μοναστηρίου, ὅτε συνίδῃ, τὸ σχῆμα αὐτῷ παράσχῃ· εἰ δὲ μὴ γνωρίζεται, ἢ οἰαδήποτε ὑπόκειται τύχη, ἐντὸς τριῶν ἐνιαυτῶν μὴ λαμβάνειν αὐτὸν τὸ μοναχικὸν σχῆμα· ἀλλ' ἐντὸς τοῦ εἰρημένου χρόνου ἀποπειράσθω(1) τῆς τούτου ἀναστροφῆς ὁ τοῦ μοναστηρίου ἡγούμενος· καὶ τὰ ἐξῆς. Ὡς καλῶς ὁ καθηγούμενος ἀποκείρει, ὅτε συνίδῃ, τὸν προσελθόντα αὐτῷ· καὶ ἡ δοκιμασία γίνεται εἰς μόνους τοὺς ἀμφιδόλους, δούλους τυχόν, καὶ λοιποὺς, τῷ αὐτῷ κεφαλαιῷ περιεχομένους.

ΑΡΙΣΤ. Μηδεὶς ἀξιούσθω τοῦ μοναχικοῦ σχήματος, εἰ μὴ, ἐπὶ τριετίαν δοκιμασθεὶς, ἄξιος ἀναφανείῃ· πλὴν, εἰ μὴ βαρεῖα νόσος τὸν χρόνον συστείλειε. Καὶ εἰς ἄνδρα δὲ εὐλαβῇ, καὶ κατὰ μοναχοὺς ζῶντα, ἀρκέσει ὁ ἐξαμηνιαῖος χρόνος. Εἰ δὲ παρὰ τοῦτο γένηται, ἐκπεσεῖται μὲν τῆς ἡγουμενείας ὁ ἡγούμενος, καὶ εἰς ὑποταγὴν ἔσται· ὁ δὲ μονάσας, εἰς ἀκριβοὺς μοναστήριον ἀπενεχθήσεται.

#### Κ α ν ὦ ν Ϛ'.

Οἱ μοναχοὶ οὐδὲν ἴδιον ὀφείλουσιν ἔχειν, πάντα δὲ τὰ αὐτῶν προσκυροῦσθαι(2) τῷ μοναστηρίῳ. Φησὶ γάρ ὁ μακάριος Λουκάς περὶ τῶν εἰς Χριστὸν πιστευόντων, καὶ τὴν τῶν μοναχῶν(3) πολιτείαν διατυπούντων, ὡς οὐδεὶς τι τῶν ὑπαρχόντων αὐτῷ(4) ἔλεγεν ἴδιον εἶναι, ἀλλ' ἦν αὐτοῖς ἅπαντα κοινά. Διὸ τοῖς ἐθέλουσι μονάζειν, ἄδειαν δίδοται, περὶ τῶν ὑπαρχόντων αὐτοῖς διατίθεσθαι πρότερον, καὶ οἷς ἂν βούλοιντο προσώποις, μὴ κεκωλυμένοις δηλονότι παρὰ τοῦ νόμου, τὰ αὐτῶν παραπέμπεσθαι. Μετὰ γάρ τοι τὸ μονάσαι, τῶν προσόντων αὐτοῖς ἀπάντων τὸ μοναστήριον

(1) X. Τρ. — ἀποπειράσθω 'Ε. Βευερ. — (2) Π. X. Τρ. — προσκληροῦται Βευερ. — (3) μοναστῶν X. Τρ. — (4) Π. τὸ, αὐτῷ οὐ κείγαι ἐν X. Τρ. καὶ Βευερ.



ἔχει τὴν κυριότητα, καὶ οὐδέν περὶ τῶν οἰκείων φροντίζειν, ἢ διατίθεσθαι(1), τούτοις παρακεχώρηται. Εἰ δέ τις φωραθείη κτησίν τινα, ἥτις οὐκ ἀπεκληρώθη(2) τῷ μοναστηρίῳ, ἰδιοποιούμενος, καὶ φιλοκτησίας πάθει δουλούμενος· ταύτην μὲν παρὰ τοῦ ἡγουμένου, ἢ τοῦ ἐπισκόπου ἀναλαμβάνεσθαι, καὶ πολλῶν παρουσία πιπρασκομένην(3), πτωχοῖς καὶ ἀπόροις διανέμεσθαι. Τὸν δέ γε τὴν τοιαύτην κτήσιν, κατὰ τὸν πάλαι Ἀνανίαν, ὑποσυλᾶν μελετήσαντα, τῷ προσήκοντι ἐπιτιμίῳ ἡ ἁγία σύνοδος ὥρισε σωφρονίζεσθαι. Δῆλον δέ, ὡς, ἅτινα περὶ μοναζόντων ἀνδρῶν ἡ ἁγία σύνοδος ἐκάνονισε, τὰ αὐτὰ καὶ περὶ μοναζουσῶν γυναικῶν κρατεῖν ἐδικαίωσεν.

ΖΩΝΑΡ. Οἱ τῇ μοναχικῇ ζωῇ συντασσόμενοι, ὡς τεθνηκότες(4) τῷ βίῳ λογίζονται. Ὡς περ οὖν οἱ θανόντες οὐδέν ἔχουσιν, οὕτω καὶ τοὺς μονάζοντας ὁ κανὼν ἀπαιτεῖ μηδὲν κεκτῆσθαι· καὶ ἐκ τῶν Πράξεων μαρτυρίαν ἐπάγει, ἐν αἷς ὁ θεὸς Λουκᾶς ἱστορεῖ, ὅτι τῶν πιστευόντων οὐδεὶς ἔλεγεν ἰδίον τι ἔχειν τῶν ὑπαρχόντων αὐτῷ, ἀλλ' ἦν ἅπαντα κοινά. Διὸ τοῖς ἀπονεύουσιν εἰς μοναχικὴν διαγωγὴν, ἐνδίδωσιν ὁ κανὼν, πρὸ τοῦ μονάσαι, διατίθεσθαι περὶ τῶν προσόντων αὐτοῖς, καὶ οἰκονομεῖν τὰ οἰκεῖα, ὡς βούλονται· ἵνα μέντοι μὴ κεκωλυμένοις προσώποις αὐτὰ καταλείψωσιν, οἷον αἰρετικοῖς, ἢ νόθοις παισὶ, πλεόν τοῦ δωδεκάτου μέρους τῆς περιουσίας αὐτῶν, ὅταν καὶ γνησίους ἔχωσι παῖδας. Εἰ δέ μονάσουσι πρὸ τοῦ διαθέσθαι, ἡ μονὴ τῶν ἐκείνου πάντων κυρία ἔσται, καὶ οὐκέτι αὐτῷ ἐκκεχώρηται οἰκονομεῖν περὶ τῶν οἰκείων. Ταῦτα δέ οὕτω γίνονται, ὅταν μὴ ἀναγκαίους τὸ μονάσαν πρόσωπον ἔχη κληρονόμους, ἥτοι παῖδας, ἢ γονεῖς, οἷς ἐξ ἀνάγκης ἔχει τὸ νόμιμον καταλιμπάνειν μέρος. Ἡ γὰρ ρηγ'. νεαρά, κειμένη εἰς βιβλίον τῶν βασιλικῶν δ'. τίτλον α'. φησὶ πρὸς τοῖς ἄλλοις, ὅτι, Εἰ

(1) Π. — διατάσσεσθαι X. Τρ. Βευερ. — (2) Βευερ. X. Τρ. — κατεκληρώθη. Π.

(3) πιπράσκεσθαι καὶ, Σ. Ρ. — (4) X. Τρ. — θνήσκοντες Βευερ. Ε.

παῖδας ἔχει ὁ πρὸ τοῦ οἰκονομῆσαι τὰ κατ' αὐτὸν εἰσελθὼν εἰς τὸ μοναστήριον, ἐξέσω αὐτῷ καὶ μετὰ τὸ καρῆναι τὴν οἰκείαν οὐσίαν εἰς τοὺς παῖδας αὐτοῦ διελεῖν, καὶ ἐκάστῳ προσκληρῶσαι τὸ νόμιμον μέρος ἀκαينوτόμητον· τὸ δὲ περιττεῦον μετὰ τὴν εἰς τοὺς παῖδας διανομὴν προσκυροῦσθαι τῷ μοναστηρίῳ. Εἰ δὲ βούλοιτο ὁ μονάσας πᾶσαν τὴν ἰδίαν οὐσίαν καταλιπεῖν τοῖς παισὶ, κελεύει ἡ νεαρά συναριθμεῖσθαι καὶ κεῖνον τοῖς ἔκ-  
του παισίν· ὥστε, εἰ τρεῖς τυχὸν εἴησαν οἱ παῖδες, συναριθ-  
μεῖσθαι αὐτοῖς καὶ τὸ μονάσαν πρόσωπον, καὶ εἰ ἑκάτὸν νο-  
μισμάτων ἦν ἡ περιουσία, μὴ ἀνὰ τρίτον τῶν ἑκατὸν τοὺς  
παῖδας λαβεῖν, ἀλλὰ τετάρτην ἑκάστον μερίδα, ὥστε καὶ τῷ  
πατρὶ αὐτῶν ἴσην ἀπονεμηθῆναι μοῖραν, καὶ ταύτην λαβεῖν τὴν  
μονήν. Εἰ δὲ ὁ ἀποκαρεῖς τελευτήσῃ ἐν τῷ μοναστηρίῳ πρὸ  
τοῦ διανείμασθαι τοῖς παισὶ τὴν περιουσίαν, τότε οἱ μὲν παῖ-  
δες τὸ νόμιμον λήφοντα μέρος, τὸ δὲ λοιπὸν ἔσεται τῆς μο-  
νῆς. Εἰ δέ τις εὐρεθῇ, φησὶν ὁ κανὼν, κτῆσιν ἔχων τινὰ  
μετὰ τὸ καρῆναι, τὴν μὲν κτῆσιν ὁ ἡγούμενος τῆς μονῆς, ἢ ὁ  
τῆς χώρας ἐπίσκοπος λαβὼν, καὶ πωλήσας παρουσία πολλῶν,  
ὥστε δῆλον εἶναι πόσου ἐπράθῃ, (ἵνα μὴ ὑποψίαν καθ' ἑαυτοῦ  
δῶ ὁ ἡγούμενος, ἢ ὁ ἐπίσκοπος), διανειμάτω πτωχοῖς· τὸν δὲ  
τὴν κτῆσιν παρακρατήσαντα, καὶ οἷον ὑποσυλήσαντα, ἐπιτιμῶ  
τῷ προσήκοντι σωφρονησάτω. Τὰ αὐτὰ δέ, φησι, καὶ περὶ μο-  
ναζουσῶν κρατεῖτω, ὅσα περὶ μοναχῶν κεκανόνισται.

ΒΑΛΣ. Καὶ ἕτεροι κανόνες διορίζονται ἀκτῆμονας εἶναι τοὺς  
μοναχοὺς. Φησὶ γοῦν καὶ ὁ παρὼν, ὡς ὁ μακάριος Ἀπόστολος  
Λουκᾶς, ὑποτυπῶν τὴν τῶν μοναχῶν πολιτείαν, ἔγραψεν ἐν  
ταῖς Πράξεσι, μὴ ἔχειν τοὺς πιστεύσαντας (1) εἰς Χριστὸν ἰδιόν  
τι· ἀλλ' ἦσαν αὐτοῖς τὰ πάντα κοινά· διὸ καὶ οἱ μοναχοὶ ὀφεί-  
λουσιν οὕτω ποιεῖν, καὶ προσάγειν τῇ μονῇ τὰ προσόντα αὐ-  
τοῖς, ἐφ' ᾧ εἶναι κοινά. ἵνα δὲ μὴ γένηται τοῦτο εἰς παρεμπο-  
δισμόν τοῖς θέλουσι μονάσαι, (εἰκὸς γάρ ἐστίν εἶναί τινας πο-  
λυκτήμονας ἐν τῷ βίῳ, καὶ ἔχοντας θέλημα πρὸς τινὰς περιελ-

(1) X. Τρ. Ε. — πιστεύοντας Bauer.



θεῖν τὰ οἰκεῖα), ὥρισαν οἱ Πατέρες ἔχειν ἐπ' ἀδείας τὸν μονάσαι ὀφείλοντα, διατίθεσθαι νομίμως πρὸ τῆς ἀποκάρσεως, διὰ τὸ πρὸς τὴν νεκροποιὸν διαγωγὴν ὁδεύειν· καὶ παραπέμπειν τὰ ἀνήκοντα αὐτῷ πρὸς τὰ αὐτῷ βουλευτέα<sup>(1)</sup> μέρη, συγγενικά δηλονότι, καὶ ἄλλοῖα, δυνάμενα λαμβάνειν ἀπὸ διαθήκης ληγάτα, ἢ κληρονομίας. Εἰσὶ γάρ τινες μὴ δυνάμενοι ἀπὸ διαθήκης λαμβάνειν τι, αἰρετικοὶ δηλονότι καὶ ἕτεροί τινες. Εἰ δὲ πρὸ τῆς ἀποκάρσεως οὐ ποιήσει τοῦτο, ἀλλ' ἀποκαρῇ· ἢ μὲν τοῦ διατίθεσθαι ἐξουσία ἀφήρηται ἀπ' αὐτοῦ, τὰ δὲ πράγματα τούτου τῷ μοναστηρίῳ διαφέρουσιν. Εἰ δέ τις, παρὰ τὴν τοῦ κανόνος περίληψιν, ἐπιχειρήσει μετὰ τὸ μονάσαι ἐκ τῶν πραγμάτων τούτων τινὰ ιδιώσασθαι· ταῦτα μὲν ὁ ἐπίσκοπος, ἢ ὁ ἡγούμενος, ἵνα ἀναλάβῃται, καὶ πωλήσῃ κατὰ παρουσίαν πολλῶν ἀνθρώπων διὰ τὸ ἀδιάβλητον, καὶ διανείμῃ πτωχοῖς τὸ τίμημα· ὁ δὲ μοναχὸς, ὁ ἀποσυλήσας τὰ τῷ Θεῷ ἀνήκοντα, κατὰ τὸν Ἀνανίαν ἐκείνον, δι' ἐπιτιμίου σωφρονισθήσεται. Ταῦτα τοῦ κανόνος διοριζομένου, εἰπὸν τινες ἐναντιοῦσθαι τούτοις τὸ ζ'. κεφ. τοῦ α'. τίτ. τοῦ δ'. βιβλίου τῶν βασιλικῶν, κεφάλαιον ὃν νή. τῆς ργ'. Ἰουστινιανείου νεαρχῆς, καὶ οὕτω λέγον· Εἰ δὲ γυνή, ἢ ἀνὴρ, τὸν μοναχικὸν ἐπιλέξῃται βίον, καὶ εἰσέλθῃ εἰς τὸ μοναστήριον, παίδων οὐχ ὑπόντων, τῷ μοναστηρίῳ, ἐν ᾧ εἰσῆλθε, τὰ πράγματα αὐτοῦ διαφέρειν κελεύομεν· εἰ δὲ τὸ τοιοῦτον πρόσωπον παῖδας ἔχει, καὶ πρὶν εἰσέλθῃ εἰς τὸ μοναστήριον περὶ τῶν οἰκεῖων πραγμάτων μὴ ποιήσει διατύπωσιν, καὶ τὸ νόμιμον μέρος τοῖς παισὶν ἀφορίσει, καὶ οὕτως ἐξέστω αὐτῷ καὶ μετὰ τὸ εἰσελθεῖν εἰς τὸ μοναστήριον, τὴν ἰδίαν οὐσίαν εἰς τοὺς οἰκεῖους διελεῖν παῖδας· οὕτω μέντοι γε, ὥστε μὴδὲ ἐπὶ ἐνὶ τῶν ἑαυτοῦ παίδων ἐλαττώσαι τὸ νόμιμον μέρος· τὸ δὲ μὴ διδόμενον τοῖς παισὶ μέρος, τῷ μοναστηρίῳ διαφερέτω. Εἰ δὲ πᾶσαν τὴν οὐσίαν μεταξὺ τῶν παίδων διελεῖν βουλευθείη, τοῦ οἰκείου αὐτοῦ προσώπου τοῖς παισὶ συναριθμουμένου, ἐν ἑαυτῷ μέρος πᾶσι τρόποις παρακρατεῖτω,

(1) Ε. Βευερ. — παραπέμπειν τὰ οἰκεῖα πρὸς τὰ αὐτῷ βουλευτά, συγγενικά κτλ. X. Τρ.

ὀφείλον τῷ δικαίῳ τοῦ μοναστηρίου διαφέρειν. Εἰ δὲ ἐν τῷ μοναστηρίῳ διάγων τελευτήσῃ, πρὶν μεταξὺ τῶν οἰκείων παίδων τὰ ἴδια διανεῖμῃ πράγματα, τὸ νόμιμον μέρος οἱ παῖδες λήφονταί· τὸ δὲ λοιπὸν τῆς οὐσίας τῷ μοναστηρίῳ διαφερέτω. Ἐμοὶ δὲ οὐ δοκεῖ ἐναντιοῦσθαι ταῦτα τοῖς ἐν τῷ κανόνι διορισθεῖσιν. Ὁ μὲν γὰρ κανὼν μόνων ἐμνήσθη τῶν μὴ ἐξ ἀνάγκης γραφομένων κληρονόμων, δηλονότι τῶν ἐκ πλαγίου συγγενῶν, καὶ ἀλλοτρίων· ἡ δὲ νεαρά, εἰποῦσα καὶ τὰ περὶ τοῦ κανόνος, δηλονότι τὸ ἔχειν ἐπ' ἀδείας τὸν θέλοντα μονάσαι, πρὸ τῆς ἀποκάρσεως διατίθεσθαι, καὶ παραπέμπειν τὰ οἰκεία ἐνθα βούλεται· μετὰ δὲ τὴν ἀπόκαρσιν μὴ ἐξεῖναι αὐτῷ τοιοῦτόν τι ποιεῖν, διὰ τὸ εἰσφέρειν νεκρῷ· τὸν δὲ νεκρὸν μήτε πράγματα ἔχειν, μήτε δύνασθαι λέγειν τι περὶ τούτου· ἀλλὰ γίνεσθαι τὰ πράγματα τούτου τῆς δεσποτείας τοῦ μοναστηρίου· προσέθετο ταῦτα φυλάττεσθαι, ὅταν οὐκ ἔχῃ ὁ μονάσας παῖδας· εἰ γὰρ ἔχει, διαθήκην τε ποιήσῃ, ὡς ἡ νεαρά διαστίζει· καὶ μὴ ποιήσας, πάλιν ὑπὸ τῶν οἰκείων παίδων κληρονομηθήσεται· καὶ τὰ λοιπὰ γενήσεται τὰ τῇ καταστροφείῃ νεαρᾷ περιεχόμενα. Οὕτω γοῦν τῆς ἐναντιοφανείας λυομένης, ἐρωτήσῃ τις, τί ὀφείλει γίνεσθαι ἐπὶ τοῖς πράγμασι τοῦ ἀποκαρέντος, ἐὰν παῖδας οὐκ ἔχῃ, ἀλλὰ γονεῖς; Λύσις. Τὸ αὐτὸ δίκαιον ἔχουσιν οἱ παῖδες καὶ οἱ γονεῖς ἐπ' ἀλλήλοις, ὅσον εἰς τὸν λόγον τῆς κληρονομίας. Εἴ τι γοῦν γέγραπται γενέσθαι μετὰ τὴν ἀπόκαρσιν εἰς τοὺς παῖδας, γενήσεται καὶ εἰς τοὺς γονεῖς· εἰ δὲ καὶ παῖδας ἔχει καὶ γονεῖς, τί ὀφείλει γενέσθαι; Λύσις. Ἡ ριή. Ἰουστινιάνειος νεαρά, ἡ κειμένη ἐν τῷ τέλει τοῦ γ'. τίτλου τοῦ μέβιβλίου, πρῶτον τοὺς παῖδας διορίζεται γράφεσθαι ἐξ ἀνάγκης κληρονόμους· παίδων δὲ μὴ ὑπόντων, τοὺς γονεῖς· ἕτερον δὲ οὐδένα ἀναγκαζόμεθα καὶ ἄκοντες γράφειν κληρονόμον. Εἰ δὲ ἀδιάθετος τελευτήσῃ τις, ἔχων γονεῖς καὶ ἀδελφοὺς, ἐπίσης παρὰ τούτων κληρονομηθήσεται· καὶ ἀνάγνωθι τὴν ῥηθεῖσαν νεαράν, ἀναγκαίαν οὖσαν. Καὶ ταῦτα μὲν γενήσεται ἐπὶ τοῖς πρὸ τῆς ἀποκάρσεως προσοῦσι τῷ μέλλοντι μονάσαι πράγμασιν. Εἰς δὲ τὰ μετὰ τὴν ἀπόκαρσιν περιελθόντα εἰς αὐτὸν ἀπὸ διαθήκης, ἢ ἐξ ἀδιαθέτου τελευτησάντων προσγενῶν



αὐτοῦ, ἢ ἐτέρωθεν ποθεν, τί γενήσεται; Λύσις. Ἀνάγνωθι τὴν ἐ. νεαρὰν τοῦ αἰιδίμου βασιλέως κυροῦ Λέοντος τοῦ Σοφοῦ, διαλαμβάνουσιν ἐν ἐπιτόμῳ καὶ τὰ ῥηθέντα μὲν ἄνωθεν, ἐν τῷ τέλει δὲ, καὶ περὶ τοῦ μὴ καθόλου ἀπείργεσθαι τοὺς μοναχοὺς ἐκ τοῦ δικαίου τῆς διαθήκης, εὐπορήσαντας ἴσως μετὰ τὸ μονάσαι πραγμάτων. Ἀλλ' εἰ μὲν ὥρθησάν τι προκατεβάλλοντες τῷ μοναστηρίῳ, κατὰ τὸν καιρὸν ὅτε τούτῳ προσήρχοντο, εἶναι αὐτοὺς περὶ τῶν ὕστερον ἐπικτηθέντων κυρίους, ὥστε διοικεῖν αὐτὰ καθὼς αἰροῦνται· εἰ δ' οὐδὲν προκατεβάλοντο πρὸς τὴν μονήν, αὐτοὺς μὲν περὶ τοῦ διμοίρου ἔχειν ἄδειαν ὀρίζειν καὶ διατίθεσθαι κατὰ νόμους· τὸ μοναστήριον δὲ, τὸ ἄλλο μέρος, ἦτοι τὸ τρίτον ἀναλαμβάνεσθαι. Τὶ δέ; εἰ μὴ θελήσει ὁ μοναχὸς περὶ τῶν ἐπικτηθέντων μετὰ τὴν ἀποκαρσιν ὀρίσαι τι, ἀνθέξεται πάντων τῶν πραγμάτων ἡ μονή, ἢ μᾶλλον οἱ καλούμενοι ἐξ ἀδιαθέτου τὰ τοιαῦτα πράγματα ἀναλάβωνται, καὶ μᾶλλον, εἴπερ ὁ τελευτήσας προσήνεγκέ τι τῷ μοναστηρίῳ; Λύσις. Ἡ μὲν νεαρὰ τοῦ Φιλοσόφου οὐδέν τι περὶ τούτου ἐθέσπισεν· ἐμοὶ δὲ δοκεῖ, ὡς ἐκεῖνα τηνικαῦτα γενήσεται, ὅσα ἡ ἄνωθεν καταστρωθεῖσα νεαρὰ διορίζεται γενέσθαι, εἰς τὰ πρὸς τῆς ἀποκάρσεως προσόντα πράγματα τῷ μοναχῷ, ὁπνίκα οὗτος τελευτήσῃ ἀδιάθετος. Λόγος δὲ γέγονε ποτὲ εἰς τὸ δικαστήριον περὶ τῶν ἀσωμάτων δικαίων τοῦ μοναχοῦ, τῶν μὴ φθασάντων πρὸ τῆς ἀποκάρσεως οἰκονομηθῆναι παρὰ τούτου. Μοναχοῦ γάρ τινος ἐλκύσαντος εἰς δικαστήριον περὶ δάνους τινὰ, συνεζητήθη, εἰ δύναται ὁ μοναχὸς ἐνάγειν, καὶ ἔδοξεν ἀπαράδεκτος εἰς τοῦτο. Ἐλθούσης δὲ τῆς μονῆς εἰς τὸ δικαστήριον, καὶ προβαλλομένης τὰ δίκαια τοῦ μοναχοῦ, ὡς ἐκ τοῦ κανόνος περιελθόντα (1) εἰς αὐτὴν, διὰ τὸ μὴ διοικηθῆναι πρὸ τῆς ἀποκάρσεως, εἶπον οἱ περὶ τοὺς ἐναγομένους, ὅτι οὔτε ἡ μονή, οὔτε ὁ μοναχὸς ἐνάγειν δύνανται. Ὁ μὲν γὰρ, ὡς ἤδη τελευτήσας καὶ πράγματα μὴ ἔχων, ἀπαράδεκτός ἐστιν εἰς τὸ δικάσασθαι· ἡ δὲ, ὡς μὴ ἐκχωρηθεῖσα τὸ ἀσώματον δίκαιον τῆς ἀγωγῆς, ἀμετόχως ἐνάγει. Ἐμέμνηντο

(1) Βασιλ. 'Ε. — περιελθόντα X. Τρ.

δὲ καὶ νόμου λέγοντος, Τὸ ἀσώματον δίκαιον, εἰ μὴ ἐκχωρηθῇ, οὐ μεταβαίνει εἰς ἕτερον. Καὶ ἤθελον μὴ ἔλκεσθαι τὸν ἐναγόμενον, διὰ τὸ τοιοῦτοτρόπως σθεσθῆναι τάχα τὴν ἀγωγὴν· ἀλλ' οὐκ ἤρεσαν, ταῦτα λέγοντες. Διεγνώσθη γὰρ, ὡς, ἐπεὶ οὐ κατὰ προαίρεσιν τοῦ ἔχοντος τὸ ἀσώματον δίκαιον μοναχοῦ μεταβαίνουνσι τὰ πράγματα τούτου εἰς τὴν μονήν, ἀλλ' ἀπὸ τῆς αὐθεντίας τοῦ νόμου, ἐνδυνάμως καὶ χωρὶς ἐκχωρήσεως οἰκειώσεται αὕτη τὴν ἀγωγὴν. Ἔτι εἶπόν τινες, ὡς ταῦτα πάντα ἔχουσι τὸ ἐνεργὸν εἰς τοὺς κοινοβιώτας μοναχοὺς, οὐ μὴν καὶ εἰς τοὺς κελλιώτας· ἤκουσεν δὲ, μὴ καλῶς λέγειν, ὅτι οὐδὲ ἐστὶ διαφορὰ μοναστηρίων καὶ μοναχῶν ἀπὸ νόμων, ἢ κανόνων.

ΑΡΙΣΤ. Ἐξὸν ὃν τοῖς μονάσχι βουλομένοις διαθέσθαι πρότερον· εἰ μὴ διάθοιντο, τῶν αὐτοῖς προσόντων κυριεύσει τὸ μοναστήριον. Εἰ δέ τι ιδιοποιήσαιο, καὶ μὴ ἀποκληρώσεις τὸ μοναστήριον, παρὰ τοῦ ἡγουμένου, ἢ τοῦ ἐπισκόπου, φανερώς πιπρασκόμενον, πτωχοῖς διανεμηθήσεται· καὶ ὁ νοσφισάμενος, ἐπιτιμηθήσεται. Κρατήσῃ ταῦτα καὶ εἰς μοναζούσας.

#### Κανὼν Ζ'.

Πολλὰς τῶν ἐπισκοπῶν ὀρώμεν καταπιπτούσας, καὶ ἀφανισμῷ τελείῳ κινδυνεύουσας παραδίδοσθαι, ὅτι περ οἱ τούτων προεστηκότες τὴν περὶ αὐτῶν φροντίδα καὶ ἐπιμέλειαν εἰς νεουργίας μοναστηρίων καταναλίσκουσι· καὶ ταύτας (1) διασπῶντες, καὶ τὸν σφετερισμὸν τῶν εἰσόδων ἐκμηχανώμενοι, τὴν ἐκείνων ἐπαύξεισιν πραγματεύονται. Ὁρίσεν οὖν διὰ τοῦτο ἡ ἁγία σύνοδος, μηδενὶ τῶν ἐπισκόπων ἐξεῖναι, μοναστήριον ἴδιον ἐπὶ καταλύσει τῆς οἰκείας ἐπισκοπῆς νεουργεῖν. Εἰ δέ τις φωραθείη τοῦτο τολμῶν, αὐτὸν μὲν τῷ προσήκοντι ἐπιτιμίῳ καθυποβάλλεσθαι· τὸ δὲ νεουργηθὲν ὑπ' αὐτοῦ, ὡς μηδὲ τὴν ἀρχὴν μοναστηρίου δίκαιον ἀπειληφὸς, ὡς ιδιόκτητον (2) τῷ ἐπι-

(1) Π Βευερ. — ταῦτα Χ. Τρ. — (2) Χ. Τρ. Π. — ὡς ιδιωτικὸν Βευερ.



σκοπεῖω προσκυροῦσθαι. Οὐδέν γάρ τῶν παρανόμως καὶ ἀτάκτως παρυφισταμένων, τὸ πρόκριμα τῶν κανονικῶς συνισταμένων ἀποφέρεσθαι δύναται.

**ΖΩΝΑΡ.** Τὸ παρ' ἐπισκόπων κτίζεσθαι μοναστήρια κωλύει ὁ κανὼν· ἵνα μὴ τὰ τῶν ἐπισκοπῶν αὐτῶν σφετερίζωνται, καὶ εἰς τὰς οἰκοδομὰς τῶν μονῶν δαπανῶσιν αὐτὰ, καὶ τὰς ἐπισκοπὰς διασπῶντες, τὴν τῶν μονῶν ἐπαύξησιν πραγματεύωνται· διὰ τοῦ, διασπῶντες, τὴν τῶν ἐπισκοπῶν παραδηλώσας πτῶσιν, καὶ τὸν ἀφανισμόν· τὸ γὰρ διασπώμενον, κλῆν ζῶον εἶη, κλῆν ἄψυχόν τι, εἰς φθοράν συνελαύνεται. Καὶ ἀπαγορεύει καθόλου, μὴ τινι τῶν ἐπισκόπων ἐξεῖναι μοναστήριον ἴδιον νεουργεῖν, ὡς ἐπὶ καταλύσει τῆς ἐπισκοπῆς τῆς συστάσεως τῆς μονῆς ἐσομένης· εἰ δὲ τοῦτο τολμήσει, φησὶν, αὐτὸς μὲν ἐπιτιμηθήσεται παρὰ τοῦ χειροτονοῦντος αὐτόν· τὸ δὲ νεουργηθὲν παρ' αὐτοῦ, τῇ ἐπισκοπῇ προσκυρωθήσεται, καὶ ἔσται αὐτῇ ιδιόκτητον, ὥσπερ εἰ μὴδὲ μοναστήριον ἐγένετο. Ἦὰ γὰρ παρανόμως γινόμενα οὐκ ἔσονται εἰς βλάβην καὶ ἀνατροπὴν τῶν πραττομένων κανονικῶς.

**ΒΑΛΣ.** Ἐπισκόπων τινῶν, ὡς ἔοικε, νεουργούντων μοναστήρια, καὶ καταναλισκόντων τὰς εἰσόδους τῶν ἐπισκοπῶν, ὥσπερ ὤφειλον μετὰ τὴν ἀναγκαίαν τούτων δαπάνην εἰς τὴν περιποίησιν τῶν τῆς ἐπισκοπῆς ταμιεύειν, κατὰ τὸν ἀποστολικὸν κανόνα, κἀντεῦθεν τῶν ἐκκλησιῶν αὐτῶν καταπιπτουσῶν, καὶ εἰς τὸ μὴδὲν σχεδὸν περιῖσταμένων· ὥρισαν οἱ Πατέρες, μὴ νεουργεῖν ἐπίσκοπον μοναστήριον ἴδιον, διὰ τὸ ἐπὶ καταλύσει τῆς ἐπισκοπῆς τοῦτο καινίζεσθαι. Εἰ δὲ παρὰ ταῦτά τις ἐπίσκοπος ποιήσῃ, αὐτὸς μὲν ἐπιτιμῶ καθυποβληθήσεται· τὸ δὲ νεουργηθὲν(1) μοναστήριον ὑπὸ τὴν κυριότητα ἐσεῖται τῆς ἐπισκοπῆς· καὶ ὁ μὲν κανὼν ἐν τούτοις. Καλῶς δὲ εἶπε, μὴ ἔχειν ἐπ' ἀδείας τὸν ἐπίσκοπον ἐκ νέου καινίζειν μοναστήριον ἐπὶ καταλύσει τῆς ἰδίας ἐπισκοπῆς· εἰ γὰρ τὸ προδὸν μοναστήριον ἀνακαινίζει τις, φθάσαν καταπτωθῆναι, καὶ μὴδὲ τὰ τῆς ἐπισκοπῆς

(1) X. Τρ. — καινουργηθὲν Βευερ. Ε.

αὐτοῦ λυμαίνεται, οὐ κωλυθήσεται ποιῆσαι τὰ βουλευτέα αὐτῷ, ὥσπερ οὐ κωλυθήσεται, ὡς ἐμοὶ δοκεῖ, καὶ μοναστήριον ἐκ καινῆς ἀνεγεῖραι, εἴπερ τὰ τῆς ἐπισκοπῆς οὐ λυμαίνεται, ἀλλ' οἴκοθεν τὴν δαπάνην ποιεῖ. Τὸ γὰρ ἀδιαστίκτως οὕτω, καὶ ὅτε μὴ βλάπτεται ἡ ἐπισκοπὴ, κωλύεσθαι τὸν ἐπίσκοπον καινουργεῖν μοναστήριον εἰς δοξολογίαν Θεοῦ καὶ σωτηρίαν ψυχῶν, οὐκ ἔστιν εὐπαράδεκτον, οὐδὲ τῆς τῶν Πατέρων διακρίσεως ἐπάξιον. Καὶ αὐτὸς γὰρ ὁ τῆς παρούσης συνόδου πρῶτος, ὁ μακαριώτατος Φώτιος, τὴν τοῦ Μανουὴλ μονὴν ἐκ κρηπίδων αὐτῶν σχεδόν, εἰς ὃ νῦν κάλλος καὶ μέγεθος ὁράται, κατέστησε. Καὶ ὁ ἀγιώτατος ἐκεῖνος πατριάρχης κυρὸς Ἀλέξιος μετὰ ταῦτα τὴν μονὴν τὴν λεγομένην τοῦ κυροῦ Ἀλεξίου ἀνήγειρε· καὶ ὁ ὀσιώτατος (1) πατριάρχης κυρὸς Θεοφύλακτος τὴν περιβόητον μονὴν τῶν Ῥουφινιανῶν. Καὶ ἄλλοι δὲ πατριάρχαι, μητροπολιταί τε καὶ ἐπίσκοποι, διάφορα μοναστήρια ἐκαινούργησαν ἐν τε τῇ βασιλευούσῃ τῶν πόλεων καὶ ἐξωθεν, καὶ οὐδὲν ἐκ τούτων κατὰ τὴν τοῦ κανόνος περίληψιν εἰς τὰ δίκαια τῶν ἐπισκοπῶν περιῆλθε· πάντως, διὰ τὸ μὴ γενέσθαι τὴν τούτων ἀνέγερσιν παρὰ τῶν ἀρχιερέων ἐπὶ καταλύσει τῶν οἰκείων ἐπισκοπῶν. Ὡσπερ δέ τις εἰπόντος, ἵνα τί ἡ παρὰ τοῦ ἐπισκόπου ἀνεγερθεῖσα μονὴ οὐ συντηρεῖται ὑπὸ τὰ δίκαια τούτου, ἢ καὶ ἐλευθέρα, ἀλλ' ὑπὸ τὴν ἐπισκοπικὴν μεταβαίνει κυριαρχίαν; Εἶπον οἱ Πατέρες, ὡς, ἐπεὶ ἀρχῆθεν καὶ ἐκ κρηπίδων αὐτῶν ὑπεναντίως τοῖς κανόσι συνέστη τὸ τοιοῦτον εὐαγὲς φροντιστήριον, ὀφείλει λογίζεσθαι, ὥσπερ εἰ μὴδὲ ἐκτίσθη παρὰ τοῦ ἐπισκόπου· καὶ ἐπεὶ τὰ παρὰ τινων προσαγόμενα τῷ Θεῷ οὐκ εἰσὶ τῆς τοῦ κτίζοντος κυριότητος, ἀλλὰ τῆς τοῦ Θεοῦ, καὶ ἀπὸ τῶν εἰσόδων δὲ τῆς ἐπισκοπῆς ἐκτίσθη, ὀφείλει καὶ τὸ τοιοῦτον, ὡς ιδιόκτητον, τῇ ἐπισκοπῇ προσκυροῦσθαι. Ἐρωτήσῃ δέ τις, εἰς ποῖον ἐπίσκοπον ὀφείλει τὸ μοναστήριον περιέρχεσθαι, εἰς τὸν διαδεξάμενον τὸν κτίσαντα τοῦτο ἀρχιερέα, ἢ εἰς τὸν ἐγχώριον ἐπίσκοπον; Λύσις. Τὰ δαπανηθέντα εἰς ἀνέγερσιν τοῦ μοναστηρίου, ὡς ἀπὸ τοῦ κανόνος ἀναφαίνεται, ἀπὸ τῶν εἰσόδων ἦσαν τῆς ἐπισκοπῆς.

(1) X. Τρ. — ἀγιώτατος Βενερ. Ε.



διὸ καὶ ὀφείλει τοῦτο εἰς τὴν ἐπισκοπὴν ταύτην περιέρχεσθαι, ὡς δικαιουμένην ἐπ' αὐτῷ, διὰ τὸ κτισθῆναι ἀπὸ τῶν εἰσόδων ταύτης. Καὶ εἰ μὲν ἐκτίσθῃ εἰς τὴν ἐνορίαν αὐτῆς, λόγος οὐδεὶς· εἰ δὲ καὶ εἰς ἑτέραν ἐνορίαν, καὶ οὕτω τὸ μὲν μοναστήριον περιελεύσεται εἰς τὴν ἐπισκοπὴν(1), ὁ δὲ κατὰ χώραν ἐπίσκοπος ἔξει ἐπ' αὐτῷ μόνον τὰ ἀρχιερατικὰ δίκαια· καὶ ἡ μὲν ἐρμηνεία τοῦ κανόνος ἐν τούτοις. ἔχε δὲ ἐπὶ μνήμης, ὅτι ὁ ἅγιος Χρυσόστομος, ἐν τῇ τοῦ κατὰ Ματθαῖον ἁγίου Εὐαγγελίου ἐρμηνείᾳ αὐτοῦ, λέγει· ὡς ἐάν τις ἐρωτήσῃ σε, ποῖόν ἐστι κρεῖττον, προσεγγεῖν ἐκκλησίᾳ δῶρον, ἢ χαρίσασθαι πτωχοῖς; εἰπὲ, προτιμήσασθαι τοὺς πτωχοὺς· ὅτι, φησὶ, τὰ μὲν τῶν ἐκκλησιῶν, καὶ χρόνος φθείρει, καὶ τύραννοι ἀφαιροῦνται· τὰ δὲ δοθέντα πτωχοῖς, οὐδὲ ὁ διάβολος δύναται ἀφελέσθαι. Ἐάν δὲ πρόθηται(2) τις δωρήσασθαι ἐκκλησίᾳ, οὐκ ὀφείλει περικόπτεσθαι, χάριν τοῦ προτιμηθῆναι τοὺς πτωχοὺς· καὶ ὅτι ἡ ἀνακαίνις τῶν ἐκκλησιῶν προτιμότερα ἐστὶ τῶν πτωχῶν· οὐ μὲν ἡ πρώτη νεουργία.

ΑΡΙΣΤ. Μηδενὶ τῶν ἐπισκόπων ἐξέστω μοναστήριον ἴδιον, ἐπὶ καταλύσει τῆς ἰδίας ἐπισκοπῆς, νεουργεῖν. Ὁ δὲ τοῦτο τολμῶν, ἐπιτιμᾶσθω· καὶ τὸ νεουργηθὲν, ὡς ἰδιωτικόν, τῇ ἐπισκοπῇ προσκυρούσθω.

### Κ α ν ὦ ν Η'.

Ὁ θεῖος καὶ ἱερὸς τῶν ἁγίων Ἀποστόλων κανὼν, τοὺς ἐκτέμνοντας ἑαυτοὺς, αὐτοφονευτὰς κρίνει· καὶ ἱερεῖς μὲν ὄντας, καθαιρεῖ· μὴ ὄντας(3) δὲ, τῆς ἐπὶ τὴν ἱερωσύνην προκοπῆς ἀπείργει· δῆλον ἐντεῦθεν καθιστῶν, ὡς, εἴπερ ὁ ἑαυτὸν ἐκτέμνων, αὐτοφονευτὴς ἐστίν, ὁ ἕτερον ἐκτέμνων πάντως φονευτὴς ἐστὶ. Θεὸς δ' ἂν τις τὸν τοιοῦτον δικαίως καὶ τῆς δημιουργίας αὐτῆς ὑβριστήν. Διόπερ ὥρισεν ἡ ἁγία σύνοδος, ὡς, εἰ τις ἐπίσκοπος, ἢ πρεσβύτερος, ἢ διάκονος, εὐνουχίζων τινὰ ἐλεγχθείη, ἢ αὐτο-

(1) ἐπίσκοπον X. Τρ. — (2) X. Τρ. — πρόσθεται Βαυερ. Ε. — (3) μέλλοντας δὲ, X. Τρ.

χειρία, ἥ ἐξ ἐπιτάγματος, τοῦτον καθαιρέσει καθυποβάλλεσθαι· εἰ δὲ λαϊκὸς εἴη, ἀφορίζεσθαι· πλὴν, εἰ μήπου νόσημά τι περιπεσὸν πρὸς ἐκτομὴν τοῦ πεπονθότος ἐκδιάζοιτο (1). Ὡσπερ γὰρ ὁ τῆς ἐν Νικαία συνόδου πρῶτος κανὼν τοὺς ἐν νόσῳ χειρουργηθέντας οὐ κολάζει, διὰ τὸ νόσημα· οὕτω καὶ ἡμεῖς, οὔτε τοὺς ἱερεῖς, ἐπιτάσσοντας εὐνουχίζεσθαι τοὺς νοσοῦντας, κατακρίνομεν, οὔτε μὴν τοὺς λαϊκοὺς, αὐτοχειρία πρὸς τὴν ἐκτομὴν χρωμένους αἰτιώμεθα· τοῦτο γὰρ ἰατροίαν τοῦ νοσήματος (2), ἀλλ' οὐκ ἐπιβουλὴν τοῦ πλάσματος, ἥ τῆς πλάσεως ὕβριν λογιζόμεθα.

ΖΩΝΑΡ. Τὸ εὐνουχίζειν καὶ τοῖς πολιτικοῖς νόμοις ἀπηγόρευται. Ὁ μὲν οὖν ἑαυτὸν ἐκτέμνων, καθὼς ἐν τῷ πρώτῳ κανόνι τῆς οἰκουμενικῆς πρώτης συνόδου εἵπομεν, ἱερωμένος ὢν, καθαιρεῖται, μέλλων δὲ ἱερωθῆναι κωλύεται, ὡς αὐτοφονευτής. Εἰ δὲ ἐκεῖνος ὡς αὐτοφονευτής κρίνοιτο, ὁ ἄλλον εὐνουχίζων πάντως ἂν λογίζοιτο φονευτής· εἴη δ' ἂν καὶ τῆς τοῦ Θεοῦ δημιουργίας ὕβριστής· ὃν γὰρ ἐκεῖνος εἰς ἀνδρῶαν φύσιν προσήνεγκε, τοῦτον οὗτος εἰς φύσιν ἄλλην μεταμείδει ἀλλόκοτον· οὔτε γὰρ ἀνδρῶας ἐστὶ φύσεως ὁ ἐκτετμημένος, ἐπεὶ συνουσιάζων οὐ δύναται τέκνον ἐγεῖραι· οὔτ' αὔθις γυναικείας ἐστίν, ἐπεὶ μὴ τίκτει. Διὰ ταῦτά φησιν ὁ κανὼν· Εἴ τις ἱερωμένος εὐνουχίζων τινὰ ἐλεγχθείη, εἴτε δι' ἑαυτοῦ, εἴτε δι' ἑτέρου, καθαιρεῖσθω· εἰ δὲ λαϊκὸς, ἀφορίζεσθω. Εἰ δὲ τις περιπέσῃ νοσήματι, ἐξ οὗ βιάζοιτο ἐκτμηθῆναι, τότε ἐφήσιν αὐτὸν εὐνουχίζεσθαι, καὶ οὔτε τοὺς χειρουργοῦντας, οὔτε τοὺς ἐπιτάττοντας κολάζει· οὐ γὰρ ὕβρις τοῦ πλάστου τοῦτό ἐστιν, οὔτε μὴν ἐπιβουλὴ τοῦ πλάσματος, ἀλλὰ νόσου θεραπεία.

ΒΑΛΣ. Ἀποστολικὸν κανόνα, φασὶν οἱ Πατέρες τὸν κα'. κβ'. κγ'. καὶ κδ'. οὗτοι γὰρ διορίζονται, πῶς ὀφείλουσι κολάζεσθαι οἱ τοὺς διδύμους ἑαυτῶν ἐκτέμνοντες. Ὁ δὲ παρὼν κανὼν θεσπίζει, πῶς τιμωρεῖσθαι μέλλουσιν οἱ ἑτέρους εὐνουχίζοντες αὐ-

(1) Π. X. Τρ. — βιάζοιτο Βενερ. — (2) Π. X. Τρ. Ε. Κ. — σώματος Βενερ.



τοχείρως, καὶ οἱ τοῦτο ἐπιτρέποντες. Φησὶ γοῦν, ὥς, ἐπεὶ ὁ ἐκτεμὼν ἑαυτὸν, αὐτοφονευτὴς ἐστὶ, πάντως ὁ ἕτερον ἐκτεμὼν, ἢ ἐπιτρέψας ἐκτμηθῆναι, φονεὺς ἐστίν. Ἀποκαλεῖ δ' αὐτοὺς καὶ ὕβριστάς τοῦ Θεοῦ· οὗς γὰρ ὁ Θεὸς διὰ τῆς παιδογονίας (1) ἀθανάτους σχεδὸν ἀπειργάσατο, καὶ εἰς ἄρσεν καὶ θῆλυ ἐδημιούργησεν, εἰπὼν πρὸς τούτους, Αὐξάνεσθε καὶ πληθύνεσθε, καὶ πληρώσατε τὴν οἰκουμένην· αὐτοὶ, ὑπεναντίως τῷ προστάγματι τοῦ Θεοῦ, ἕτερόν τι τούτους εἶναι πεποιήκασι διὰ τῆς τῶν διδύμων ἀφαιρέσεως· ὥς τῶν ἐκτετμημένων, μήτε ἀνδρῶν ὄντων, διὰ τὸ μὴ παιδογονεῖν, μήτε γυναικῶν, διὰ τὸ μὴ τίκτειν. ὧρσαν οὖν οἱ Πατέρες, τοὺς τολμήσοντας εὐνουχίσαι οἰονδήτινα, ἢ αὐτοχείρως, ἢ διὰ προτροπῆς, ἱερωμένους μὲν ὄντας, καθαιρεῖσθαι, λαϊκοὺς δὲ, ἀφορίζεσθαι, εἰ μήπου εἰς νοσοῦντάς τινας τοιοῦτόν τι διαπράττωνται· τούτους γὰρ ἀνευθύνους εἶναι παρεκελεύσαντο· ὅτι ἰατρεία τοῦ πλάσματος τοῦ Θεοῦ, οὐχὶ ὕβρις ἐστὶ, τὸ διὰ νόσον οὕτω γινόμενον. Ἀνάγνωθι τὰ ἐν τοῖς ῥηθεῖσιν ἀποστολικοῖς κανόσι γραφέντα· καὶ τὸν ἀ. κανόνα τῆς πρώτης συνόδου, καὶ τὰ ἐν αὐτῷ, καὶ τὴν ρμβ'. Ἰουστινιάνειον νεαράν, καταστρωθεῖσαν ἔξωθεν τοῦ ιδ'. κεφ. τοῦ ἀ. τίτ. τοῦ παρόντος συντάγματος. Σημείωσαι δέ τι καινὸν ἀπὸ τῆς τοῦ κανόνος περιλήψεως ἀναφαινόμενον· ἄνωθεν μὲν γὰρ τοὺς ἱερωμένους εὐνουχίζοντας, ἢ αὐτοχείρως, ἢ ἐξ ἐπιτροπῆς, καθαιρεῖσθαι διορίζονται οἱ Πατέρες· κάτω δὲ, περὶ τῶν διὰ νόσον ἀκρωτηριαζομένων τὸν λόγον ποιούμενοι, τοὺς μὲν λαϊκοὺς, αὐτοχείρως εὐνουχίζοντας, ἢ τὸν ἀκρωτηριασμὸν ἐπιτρέποντας, οὐκ αἰτιῶνται· τοὺς δὲ ἱερωμένους, ἐπιτάττοντας καὶ μόνον, οὐ κατακρίνουσι· μὴ μέντοι γε καὶ αὐτόχειρας τοῦ ἀκρωτηριασμοῦ γενομένους. Σημείωσαι οὖν τοῦτο, ὀφείλον συμβαλέσθαι σοι πολλὰ, εἰς τὸ μὴ εἶναι ἀτιμωρήτους τοὺς ἱερωμένους, διὰ νόσον προδιδόντας εἰς ἐκτομὴν ἑαυτοὺς δίχα ἐπιτροπῆς ἐκκλησιαστικῆς. Εἰ γὰρ τιμωρεῖται ὁ ἱερωμένος, ὁ ἕτερον αὐτοχείρως διὰ νόσον ἐκτέμνων, πολλῷ πλέον τιμωρηθήσεται ὁ ἑαυτὸν ἀκρωτηριάζων ἱερωμένος διὰ νόσον.

---

(1) X. Τρ. — παιδοποιίας Βενερ. Ε.

ΑΡΙΣΤ. Εἴ τις ἐπίσκοπος, ἢ πρεσβύτερος, ἢ διάκονος, εὐνου-  
χίσειέ τινα, ἢ αὐτοχειρίᾳ, ἢ ἐπιτάγματι, καθαιρείσθω· εἰ δὲ λαϊ-  
κὸς εἴη, ἀφοριζέσθω. Πλὴν εἰ μὴ νοσήματι πρὸς τὴν ἐκτομὴν  
ἐκδιάζοιτο· ἰατρεία γὰρ τοῦτο, οὐκ ἐπιβουλή.

Κανὼν Θ'.

Τοῦ ἀποστολικοῦ καὶ θείου κανόνος τοὺς ἱερεῖς, τύ-  
πτειν ἐπιχειροῦντας πιστοὺς ἁμαρτήσαντας, ἢ ἀπίστους  
ἀδικήσαντας, καθαιρέσει καθυποβάλλοντος(1), οἱ τὸν οἰκεῖον  
ἀποθεραπεύειν μηχανώμενοι(2) θυμὸν, καὶ τὰς ἀποστολικὰς  
διατάξεις παραχαράσσοντες, τοὺς αὐτοχειρίᾳ τύπτοντας  
ἐξειλήφασι, μήτε τοῦ κανόνος μηδὲν(3) τοιοῦτον ὑποσημαί-  
νοντος, μήτε τοῦ ὀρθοῦ λόγου τοῦτο νοεῖν ἐπιτρέποντος.  
Μάταιον γὰρ ὡς ἀληθῶς, καὶ λίαν ἐπισφαλές, τὸν αὐτοχειρίᾳ  
μὲν ἐν τῷ τύπτειν τρίς, ἢ τετράκις πλήξαντα, καθαιρείσθαι·  
ἀδείας δὲ διδομένης τύπτειν ἐξ ἐπιτάγματος, τὸν ἀπη-  
νῶς καὶ μέχρι θανάτου τὴν τιμωρίαν ἐπαύξοντα, παρο-  
ρᾶσθαι ἀτιμώρητον. Διόπερ, τοῦ κανόνος τὸ τύπτειν ἀπλῶς  
κολάζοντος, καὶ ἡμεῖς οὕτῳ συμφηφίζομεθα. Χρὴ γὰρ  
τὸν τοῦ Θεοῦ ἱερέα, διδασκαλίαις καὶ νοουθεσίαις, ἐσθ' ὅτε  
δὲ καὶ τοῖς ἐκκλησιαστικοῖς ἐπιτιμίαις, τὸν ἀτακτοῦντα  
παιδαγωγεῖν, ἀλλὰ μὴ ταῖς μάστιξι καὶ ταῖς πληγαῖς εἰς τὰ  
τῶν ἀνθρώπων σώματα ἐπιπηδᾶν. Εἰ δέ τινες εἶεν παν-  
τελῶς ἀνυποτακτοῦντες, καὶ τῷ σωφρονισμῷ τῶν ἐπι-  
τιμιῶν μὴ ὑπέεικοντες, τούτους, διὰ τῆς πρὸς τοὺς κατὰ  
τόπον ἄρχοντας ἐγκλήσεως, οὐδεὶς κωλύει σωφρονίζεσθαι.  
Καὶ γὰρ καὶ ὁ τῆς ἐν Ἀντιοχείᾳ συνόδου πέμπτος κανὼν,  
τοὺς θορυβοῦντας(4), καὶ στάσεις τῇ ἐκκλησίᾳ παρεισάγον-  
τας, διὰ τῆς ἑξωθεν χειρὸς ἐκανόνισεν ἐπιστρέφεσθαι.

(1) X. Τρ. Βευερ. — καθυποβάλλεσθαι διοριζομένου Π. Ε. Κ. — (2) Π. Βευερ.  
Ε. Κ. — ἐκμηναχώμενοι X. Τρ. — (3) X. Τρ. Βευερ. Κ. Ε. — τοῦ κανόνος τί  
τοιοῦτον Π. — (4) X. Τρ. Βευερ. Κ. — τοὺς θορύβους Π.



**ΖΩΝΑΡ.** Ὁ τῶν ἁγίων Ἀποστόλων εἰκοστὸς ἑβδόμος κανὼν, οὔτε ἐπίσκοπον, οὔτε πρεσβύτερον, οὔτε διάκονον ἐᾷ τύπτειν τοὺς ἁμαρτάνοντας· καθαιρεῖσθαι γὰρ τὸν τοῦτο ποιῶντα κελεύει. Τινὲς οὖν παρερμηνεύοντες τὸν κανόνα, ἔλεγον, ὅτι διὰ τῶν οἰκείων χειρῶν τύπτειν τοὺς ἱερωμένους ἐκώλυσεν ὁ κανὼν· ἐτέρῳ δὲ προστάσσειν, καὶ δι' ἐκείνου τύπτειν, ἀκώλυτον. Τοῦτο οὖν ὁ παρὼν κανὼν διορθούμενος, λέγει, ἄτοπον εἶναι καὶ ἐπισφαλὲς τὸ οἶσθαι τοὺς ἱεροὺς Ἀποστόλους προστάζει, τὸν μὲν διὰ τῶν οἰκείων χειρῶν τρεῖς, ἢ τετράκις πλήζαντα καθαιρεῖσθαι· τὸν δὲ ἐξ ἐπιτάγματος δι' ἐτέρου τύπτοντα ἀπηνῶς καὶ λίαν σφοδρότατα, (τοῦτο γὰρ τὸ, μέχρι θανάτου δηλοῖ), ἀτιμώρητον ἐᾶσθαι· καὶ ταῦτα τοῦ ἀποστολικοῦ κανόνος μὴ διαστίζοντος, ἀλλ' ἀπλῶς τὸ τύπτειν κολάζοντος. Διό φασιν οἱ τῆς συνόδου Πατέρες, καὶ ἡμεῖς ὁμοίως τοῖς Ἀποστόλοις ψηφίζόμεθα· ἵνα μήτε διὰ τῶν οἰκείων χειρῶν οἱ ἱερωμένοι, μήτε ἐξ ἐπιταγῆς δι' ἐτέρου τύπτωσί τινα ἁμαρτήσαντα. Τοὺς γὰρ τοῦ Θεοῦ ἱερεῖς διδασκαλίαις καὶ νουθεσίαις χρή παιδεύειν καὶ σωφρονίζειν τοὺς σφαλλομένους· ἐσθ' ὅτε δὲ καὶ τοῖς ἐκκλησιαστικοῖς ἐπιτιμίαις, τουτέστιν, ὅτε μὴ, διδασκόμενοι καὶ νουθετούμενοι, οἱ ἁμαρτάνοντες σωφρονίζονται. Οὐ γὰρ ἐξ ἐπιτιμιῶν ἄρχεσθαι τῆς παιδείας καὶ τῆς διορθώσεως δεῖ, ἀλλὰ διδάσκειν αὐτοὺς πρότερον καὶ νουθετεῖν, καὶ οὕτω τὴν δραστηκωτέραν καὶ ἐπιπονωτέραν ἰατρείαν ἐπάγειν· τὸ δὲ μαστίζειν, καὶ πληγὰς ἐπιτιθέναι τοῖς τῶν ἀνθρώπων σώμασι, καὶ τοῦτον αὐτοῖς ἐπιπηδᾶν τὸν τρόπον, τελείως ἀπαγορεύει· διὰ τοῦ ἐπιπηδᾶν δὲ, τὴν μηχανὴν αὐτῶν καὶ ὀργίλον φορὰν ἠνίξαστό τε καὶ ὑπέφη-  
 νεν. Εἰ δέ τινες, φησι, μήτε διδασκαλίαις, μήτε νουθεσίαις, μήτε μὴν ἐπιτιμίαις κανονικοῖς διορθοῦνται, τοὺς τοιούτους διὰ τῶν κατὰ τόπους ἀρχόντων σωφρονίζεσθαι δεῖ, ὑπομιμνησκομένων παρὰ τῶν ἱερέων, οἷς νουθετοῦσι καὶ ἡπίως θεραπεύουσιν οὐκ ἐπείσθησαν. Τὸ δὲ διὰ τῶν ἀρχόντων τοὺς ἀτάκτους σωφρονίζεσθαι καὶ ἐπιστρέφεσθαι, καὶ πάλαι δεικνύουσιν ὀρισθὲν παρὰ τῆς ἐν Ἀντιοχείᾳ συνόδου, ἐν πέμπτῳ αὐτῆς κανόνι.

**ΒΑΣΣ.** Ὁ μὲν κζ', ἀποστολικὸς κανὼν καθαιρεῖσθαι διορί-

ζεταὶ τοὺς ἱερωμένους τύπτοντας οἰονδήτινα πιστὸν, ἢ ἄπιστον, ἀδικήσαντα, ἢ ἁμαρτήσαντα. Ὁ δὲ παρὼν κανὼν φησιν, ὡς τινὲς ἱερωμένοι τὴν ἀπὸ τοῦ κανόνος ἐπαγομένην ἐκ τούτου καθαίρεσιν πτοούμενοι, αὐτοχείρως μὲν οὐ πλήττουσι· τὸν δὲ οἰκεῖον θυμὸν θεραπεύοντες, δι' ἐτέρων τύπτουσιν· ὡς τοῦ ἀποστολικοῦ κανόνος μὴ ῥητῶς τάχα κωλύσαντος καὶ τοῦτο· κάντεϋθεν περιγράφουσι τὴν ἀποστολικὴν παραγγελίαν. Ἔστι δὲ καὶ ἐπισφχλές, μᾶλλον μὲν οὖν, καὶ ἄτοπον, τὸ λέγειν περὶ τῶν Ἀποστόλων, ὡς τιμωροῦσι μὲν τὸν ἄπαξ, ἢ δις τυχὸν οἰκειοχείρως πλήζαντα· τὸν δὲ ἐξ ἐπιτροπῆς θανασίμους καὶ πολλὰς πληγὰς τινὶ ἐπάγοντα μὴ κολάζεσθαι. Διὸ καὶ ὥρισαν οἱ Πατέρες, ἀκολουθῶς τοῖς παρὰ τῶν ἁγίων Ἀποστόλων διορισθεῖσι, μήτε αὐτοχείρως τοὺς ἱερωμένους κολάζειν οἰονδήτινα, μήτε δι' ἐτέρας χειρὸς, ἀλλὰ διὰ νουθεσιῶν, ἢ καὶ ἐπιτιμιῶν, παιδεύειν τοὺς ἁμαρτάνοντας· τοὺς δὲ μὴ ἐπιστρέφοντας διὰ τούτων, διὰ προσελεύσεως ἀρχοντικῆς τιμωρεῖσθαι. Ὡςπερ δὲ τινος εἰπόντος, καὶ τοῦτο ἀπρεπὲς εἶναι καὶ ἀνοίκειον τοῖς ἱερωμένοις· φησὶν ὁ κανὼν, ὡς ἡ ἐν Ἀντιοχείᾳ σύνοδος, ἐν πέμπτῳ κανόνι, τοὺς θορυβοῦντας τὴν ἐκκλησίαν κληρικοὺς σωφρονίζεσθαι διὰ τῆς ἐξώθεν χειρὸς, ἥτοι τῆς πολιτικῆς, διωρίσατο. Εἴποι δέ τις, καὶ πῶς, τοῦ κανόνος ταῦτα διοριζομένου, οἱ τῶν ἐλευθερίων σπουδασμάτων διδάσκαλοι, γραμματικοὶ δηλονότι καὶ τοιοῦτοι ἕτεροι, ἱερωμένοι ὄντες, ἀπροκριματίτως τύπτουσι τοὺς μαθητὰς αὐτῶν; Λύσις. Τὸ ἐξ ἀμύνης καὶ θυμοῦ τύπτειν κολάζεται, οὐ μὴν ἢ διὰ παιδείου καὶ μάθησιν μετὰ λόγου καὶ χειρὸς μετρία παιδείους τῶν διδασκάλων. Διὰ τοῦτο γὰρ καὶ ὁ κανὼν εἶπε κολάζεσθαι τὸ ἐπιπηδᾶν τοὺς ἱερωμένους εἰς τὰ τῶν ἀνθρώπων σώματα· παριστῶν διὰ τοῦ ἐπιπηδᾶν ῥήματος τὴν κατὰ μαινομένους ἄλογον ὄρεξιν τῶν μετὰ θυμοῦ τυπτόντων. Ἐπεῖτοι γε εἰ ἐκωλύετο ἡ τοιαύτη τῶν διδασκάλων πληγὴ, οὐδὲ οἱ ἐκκλησιαστικοὶ κληρικοὶ διὰ σκυτάλης ἵνα ἐσωφρόνιζον, κατὰ προτροπὴν πρωτεκδικικὴν, τοὺς ἁμαρτάνοντας δούλους καὶ ἐλευθέρους, τῷ πρωτεκδίκῳ προσερχομένους· ἀλλ' ὁμως τοῦτο ἀπροκριματίστως γίνεται. Ὡστε, εἴ τις ἱερωμένος τύψει τινὰ διὰ τῆς πρωτεκδικικῆς σκυ-



τάλης μετὰ θυμοῦ καὶ μανίας, ὡς καὶ ἄλλοτέ ποτε συνέβη ἐπὶ τῆς ἱερατείας τοῦ ἁγιωτάτου πατριάρχου κυροῦ Λουκᾶ, οὐκ ἐκφευξέται τὴν κόλασιν· καὶ αὖθις, εἰ μετὰ θυμοῦ τύψει τὸν μαθητὴν ὁ διδάσκαλος, φονευτηρίῳ ῥοπάλῳ χρησάμενος, οὐκ ἀτιμώρητος ἔσται.

**ΑΡΙΣΤ.** Οἱ ἱερεῖς, ἢ πιστοὺς ἁμαρτήσαντας, ἢ ἀπίστους ἀδικήσαντας τύπτοντες, ἢ αὐτοχειρία, ἢ ἐπιτάγματι, καθαιρεῖσθωσαν. Χρὴ γὰρ διδασκαλίαις, νοουθεσίαις, καὶ ἐκκλησιαστικοῖς ἐπιτιμίαις τοὺς ἀτάκτους παιδαγωγεῖν, οὐ μάστιξιν, ἢ πληγαῖς· εἰ δὲ μὴ ὑπακούοιεν, διὰ τῆς πρὸς τοὺς ἄρχοντας ἐγκλήσεως αὐτοῦς σωφρονίζειν.

### Κ α ν ὶ ν Ι'.

Οἱ τοῖς πάθεσιν ἑαυτοὺς ἐκδότους παραστήσαντες, οὐ μόνον τὴν ἀπὸ τῶν ἱερῶν κανόνων τιμωρίαν οὐ φρίττουσιν, ἀλλὰ καὶ αὐτῶν ἐκείνων κατορχεῖσθαι τετολμήκασιν. Στρεβλοῦσι γὰρ αὐτοὺς (1), καὶ πρὸς τὸ ἐμπαθὲς αὐτῶν ἀποκιβδηλεύουσι τοῦ θελήματος· ἵνα τῇ φιλοτιμία τῆς ἐμπαθείας, κατὰ τὸν Θεολόγον Γρηγόριον, μὴ μόνον ἀνεύθυνον αὐτοῖς ᾖ τὸ κακόν, ἀλλὰ καὶ θεῖον νομίζοιτο. Τὸν γὰρ ἀποστολικὸν κανόνα, τὸν λέγοντα (2), Σκεῦος χρυσοῦν, ἢ ἀργυροῦν, ἁγιασθὲν, ἢ ὀθόνην, μηδεὶς ἔτι εἰς οἰκεῖαν χρεῖαν σφετεριζέσθω· παράνομον γάρ· εἰ δέ τις φωραθείη, ἐπιτιμάσθω ἀφορισμῶ. Τοῦτο οὖν εἰς συνηγορίαν τῶν οἰκείων παρανομημάτων (3) ἐκλαμβάνοντες, οὐ, φασί, δεῖν καθαιρέσεως ἀξίους κρίνεσθαι τοὺς τὴν σεβασμίαν τῆς ἁγίας τραπέζης ἐνδυτὴν εἰς οἰκεῖον χιτῶνα, ἢ εἰς ἕτερόν τι (4) τῶν ἀμφίων μετασχηματίζοντας· οὐ μὲν, ἀλλ' οὐδὲ τοὺς τὸ ἅγιον ποτήριον, ὡς τῆς ἀσεβείας! ἢ τὸν σεπτὸν δίσκον, ἢ τὰ τούτοις παραπλήσια, εἰς ἰδίαν ἐκ-

(1) X. Τρ. Βευερ. Ε. Κ. — ἑαυτοὺς Π. — (2) Ἀποστ. Καν. οἷ', ογ'. — τοῦ Νύσσης ἡ. — (3) X. Τρ. Βευερ. Ε. Κ. — εἰς οἰκεῖαν συνηγορίαν τῶν ἑαυτῶν παρανομημάτων Π. — (4) X. Τρ. Βευερ. Ε. Κ. — ἢ ἕτερόν τι Π.

δαπανῶντας χρεῖαν, ἢ καταχραίνοντας· ὁ γὰρ κανὼν, φασι, τοὺς εἰς τοῦτο περιπίπτοντας, ἀφορισμῷ μὲν καθυποβάλλεσθαι, ἀλλ' οὐ καθαιρέσει ἐδικαίωσεν. Ἀλλὰ τίς ἂν ἀνάσχοιτο τῆς τοσαύτης παραποιήσεως καὶ δυσσεβείας(1) τὸ μέγεθος; Τοῦ γὰρ κανόνος τοῖς τὸ μόνον(2) ἁγιασθὲν εἰς χρῆσιν, ἀλλ' οὐκ εἰς τελείαν ἀρπαγὴν, σφετερίζομένοις, τὸν ἀφορισμὸν ἐπιπέμποντος, αὐτοὶ καὶ τοὺς καθαρπάζοντας, καὶ ἱεροσυλοῦντας τὰ τῶν ἁγίων ἅγια, ἐλευθεροῦσι τῆς καθαιρέσεως, καὶ τοὺς εἰς βρωμάτων ὑπηρεσίαν, ὅσον γε τῇ ἐφ' ἑαυτοὺς (3) κρίσει, τοὺς σεβασμίους δίσκους, ἢ τὰ ἱερὰ ποτήρια καταμολύνοντας (4), ἀκαθαιρέτους εἰσάγουσι. Καίτοι φανεροῦ καθεστηκότος τοῦ μιάσματος, καὶ δῆλον ὄν, ὡς οἱ τὰ τοιαῦτα πράττοντες, οὐ μόνον καθαιρέσεως, ἀλλὰ καὶ τῆς ἐσχάτης δυσσεβείας· τῷ ἐγκλήματι περιπίπτουσι. Διόπερ ὥρισεν ἡ ἁγία σύνοδος, τοὺς τὸ ἅγιον ποτήριον, ἢ τὸν δίσκον, ἢ τὴν λαβίδα, ἢ τὴν σεβασμίαν ἐνδυτὴν, ἢ τὸν λεγόμενον ἁέρα, ἢ ἀπλῶς (5) τοὺς ἐν τι τῶν ἐν τῷ θυσιαστηρίῳ ἱερῶν καὶ ἁγίων σκευῶν, ἢ ἀμφιασμάτων, εἰς ἴδιον κέρδος ὑφαρπάζοντας, ἢ εἰς χρῆσιν ἀποχρωμένους ἀνίερον, παντελεῖ καθαιρέσει καθυποβάλλεσθαι. Τὸ μὲν γὰρ ἐστὶ βεβηλῶσαι, τὸ δὲ, συλῆσαι τὰ ἅγια. Τοὺς μέντοι τὰ ἔξωθεν τοῦ θυσιαστηρίου ἀφωρισμένα σκεύη τινὰ, ἢ ἄμφια, εἰς χρῆσιν ἀνίερον ἑαυτοῖς, ἢ ἐτέροις παρέχοντας, τούτους καὶ ὁ κανὼν ἀφορίζει, καὶ ἡμεῖς συναφορίζομεν· τοὺς δὲ παντελῶς ἀφαρπάζοντας, τῇ τῶν ἱεροσύλων καταδίκη καθυποβάλλομεν.

ΖΩΝΑΡ. Ὁ ἐβδόμηκοστὸς τρίτος τῶν ἁγίων Ἀποστόλων κα-

(1) Π. Βευερ. Κ. — δυσμενείας Χ. Τρ. — (2) Ἰσ. τοῖς μόνον τό. — (3) Χ. Τρ. — ἐφ' ἑαυτῶν Π. Βευερ. — ἐφ' ἑαυτοῖς Σ. Ρ. — (4) καταμολύνοντας, ἢ καταλύοντας Σ. Ρ. — (5) Π. Χ. Τρ. Σ. Ρ. Ἀριστην. — οὐ κεῖται παρὰ Βευερ. τὰ ἀπὸ τοῦ, τοὺς τὸ ἅγιον ποτήριον . . . ἕως τοῦ, ἢ ἀπλῶς.



νών φησι· Σκεῦος χρυσοῦν, ἢ ἀργυροῦν, ἁγιασθὲν, ἢ ὁθόνην, μηδεὶς ἔτι εἰς οἰκείαν χρῆσιν σφετεριζέσθω, παράνομον γάρ. Εἰ δέ τις φωραθείη, ἐπιτιμᾶσθω ἀφορισμῷ. Τούτῳ οὖν τῷ κανόνι κεχρημένοι τινὲς ἔλεγον· ὅτι, τὸν τὰ ἅγια, ὅποια ἂν εἶεν, εἰς οἰκείαν μετασχηματίζοντα χρεῖαν, ἀφορίζεσθαι, ἀλλ' οὐ καθαιρεῖσθαι χρεῶν, στρεβλοῦντες καὶ διαστρέφοντες τὴν τούτου διάνοιαν. Τοὺς γοῦν οὕτως ἐκλαμβάνοντας τὸν κανόνα, κακίζων ὁ παρὼν κανὼν, διαστίζει τοὺς κοινοῦντας τὰ ἅγια· καὶ αὐτὰ δὲ τὰ ἱερὰ διαστίζει ἀπ' ἀλλήλων. Τὰ μὲν γάρ, φησιν, ἐνεργοῦσι περὶ τὸ θυσιαστήριον, οἷον δίσκος ἱερὸς, καὶ ποτήριον, καὶ τὰ τῆς παναγοῦς τραπέζης ἐνδύματα, καὶ ὅσα τοιαῦτα· τὰ δὲ ἔξω πρὸς τὸν ναὸν κοσμοῦσιν, ὡς αἱ λυχνίαι, καὶ τὰ περὶ τὸν ναὸν αἰωρούμενα ἔπιπλα, καὶ ἄλλα τοιαῦτα. Τοὺς μὲν οὖν τὰ περὶ τὸν ναὸν εἰς οἰκείαν χρεῖαν (1) λαμβάνοντας, ἢ ἐτέροις παρέχοντας, καὶ οὕτω κοινοῦντας αὐτὰ, ἀφορίζεσθαι διορίζεται· περὶ τούτων γάρ, φησι, καὶ τὸν ἀποστολικὸν διατάττεσθαι κανόνα, ὡς ἀπλῶς ἁγιασθέντων τῇ πρὸς τὸν ναὸν ἀναθέσει. Τοὺς δὲ ἐκ τῶν τοῦ θυσιαστηρίου λαμβάνοντάς τι καὶ νοσφιζομένους αὐτὸ, ἢ εἰς χρῆσιν μετέγοντας κοινὴν καὶ ἀνίερν, καθαιρεῖσθαι κελεύει. Τὸ μὲν γάρ ἰδιώσασθαι ταῦτα, συλῆσαί ἐστι τὰ ἅγια, καὶ ἱερόσυλος ὁ τοιοῦτος κρίνεται· τὸ δὲ χρήσασθαι αὐτοῖς, καὶ κοινῶσαι, βεβηλῶσαί ἐστι τὰ ἅγια, καὶ ἐκατέρωθεν τοῖς τοιούτοις δικαίως ἐπάγεται ἡ καθαίρεσις. Εἰ δὲ καὶ ἐκ τῶν ἔξω καὶ περὶ τὸν ναὸν ὄντων σκευῶν, ἢ ἀμφίων, ἡγουν ἐνδυμάτων, ὑφαρπάσουσί τινές τι, ἵνα κέρδος αὐτὸ ποιήσωνται, καὶ ἐκείνους ὡς ἱεροσύλους ὁ κανὼν οὗτος καταδικάζει.

**ΒΑΛΣ.** Τινὲς καθαρπάζοντες τὰ ἅγια, καὶ κοινοποιοῦντες αὐτὰ, ὡς, τυχόν, τὴν ἐνδυτὴν τῆς ἁγίας τραπέζης εἰς ἐνδυμενίαν μεταποιούμενοι, κἀντεῦθεν καθαιρέσει καθυποβαλλόμενοι, τῷ οἷ'. ἀποστολικῷ κανόνι ἐχρῶντο, λέγοντι· Σκεῦος χρυσοῦν, ἢ ἀργυροῦν, ἁγιασθὲν, ἢ ὁθόνην, μηδεὶς ἔτι εἰς οἰκείαν χρεῖαν σφετεριζέσθω· εἰ δὲ μὴ, ἀφορίζεσθω· καὶ ἤθελον διὰ μόνου ἀφορισμοῦ

(1) X. Τρ. 'Ε. — χρῆσιν Βενετ.

κολασθῆναι. Φησὶ γοῦν ὁ παρὼν κανὼν, καθαιρεῖσθαι τοὺς εἰς ἴδιον κέρδος ἀφαρπάζοντας καὶ κοινοποιοῦντας, ἢ ἀποχρωμένους εἰς κοινὴν καὶ ἀνιέρον χρῆσιν ἅγιόν τι σκεῦος ἐκ τῶν τοῦ ἁγίου θυσιαστηρίου. Τοὺς μέντοι κοινοποιοῦντας διὰ χρήσεως ἀνιέρου, ἢ ἐτέροις διδόντας χάριν ὁμοίας χρήσεως τὰ ἐκτὸς τοῦ βήματος ἱερὰ σκεύη καὶ ἔπιπλα, διορίζεται εἶναι ἀφωρισμένους· τοὺς δὲ ἀφαρπάζοντας αὐτὰ, ὡς ἱεροσύλους κατακρίνεσθαι. Τούτων οὕτως ἐχόντων, ἠρώτησέ τις, εἰ ἄρα πλέον τι παρὰ τὸν ἀποστολικὸν κανόνα, διορίζεται ὁ κανὼν οὗτος; Λύσις. Ὁ μὲν ἀποστολικὸς κανὼν περὶ τῶν κοινοποιούντων μόνον, μὴ μέντοι καὶ ἰδιουμένων τὰ ἱερὰ θεσπίζει· ὁ δὲ παρὼν, περὶ τῶν σφετεριζομένων, ἢ καταχραινόντων, ἢ μεταμειβόντων αὐτὰ εἰς ἰδιωτικὴν χρῆσιν· καὶ διὰ τοῦτο, ἐκεῖνος μὲν δὲ ἀφορισμοῦ μόνου κολάζει τὸν ἡμαρτηκότα· οὗτος δὲ διὰ καθαιρέσεως, πλέον ἐκείνου λιπαίνων τὴν κόλασιν. Ὅτι τοίῳν εἰσὶ τὰ ἁμαρτήματα διάφορα, ἔχουσι καὶ τὴν κόλασιν διάφορον· ἐκεῖνος γάρ, φησιν ὁ κανὼν, ἐβεβήλωσε μόνον τὸ ἅγιον, οὐ μὴν καὶ μετεποίησεν· οὗτος δὲ ἔκλεψε καὶ ἠχρείωσεν αὐτό· διὸ καὶ καθαιρέσει καθυποβληθήσεται. Ἔτι ἠρώτησέ τις· διὰ τί περὶ τὸ τέλος τὸν λόγον ποιούμενος ὁ κανὼν χάριν τῶν ἔξωθεν τοῦ βήματος ἱερῶν, τοὺς μὲν κοινοποιοῦντας αὐτὰ ἀφορίζει, τοὺς δὲ ἀφαρπάζοντας, ὡς ἱεροσύλους κατακρίνει; ὦφειλεν εἰπεῖν καὶ τούτους καθαιρεῖσθαι. Λύσις. Ταυτὸν ἐστὶ τὸ καθαιρεῖσθαι τὸν ἀρπάζοντα, καὶ τὸ καταδικάζεσθαι ὡς ἱερόσυλον· ὅτι καὶ ὁ ἱερόσυλος ἀτιμοῦται, τῇ δὲ ἀτιμίᾳ ἔπεται καὶ καθαίρεσις· ἀνάγνωθι καὶ τό 6'. κεφ. τοῦ δευτέρου τίτλου τοῦ παρόντος συντάγματος, περὶ ἱερῶν σκευῶν καὶ ἀναθημάτων, διδάσκον πλατύτερον, καὶ τὰ ἐν αὐτῷ παρ' ἡμῶν γραφέντα· ἐξαιρέτως δὲ ἀνάγνωθι τὸ κά. κεφ. τοῦ 6'. τίτλου τοῦ ε. βιβλίου τῶν βασιλικῶν, οὗ ἡ δύναμις κατεστρώθη παρὰ Φωτίου ἐν τῷ 6'. κεφ. τοῦ 6'. τίτλου τοῦ παρόντος συντάγματος.

ΑΡΙΣΤ. Οἱ τὸ ἅγιον ποτήριον, ἢ τὸν δίσκον, ἢ ἐνδυτὴν, ἢ λαβίδα, ἢ τὸν λεγόμενον ἀέρα, ἢ ἀπλῶς ἐν τι τῶν ἱερῶν σκευῶν, ἢ ἀμφιασμάτων, εἰς ἴδιον κέρδος ὑφαρπάζοντες, ἢ εἰς



χρήσιν ἀνίερων ἀποχρώμενοι, καθαιρέσθωσαν. Τὸ μὲν γὰρ ἐστὶ βεβηλῶσαι, τὸ δὲ, ἱεροσυλῆσαι. Οἱ δὲ τὰ ἔξω τοῦ θυσιαστηρίου σκεύη, ἢ ἄμφια, εἰς χρήσιν ἀνίερων ἔχουσι, ἢ ἄλλοις, παρέχοντες, ἀφορίζέσθωσαν· οἱ δὲ παντελῶς ἀφαρπάζοντες, ὡς ἱερόσυλοι καταδικαζέσθωσαν.

### Κανὼν ΙΑ'.

Τοὺς πρεσβυτέρους, ἢ διακόνους, κοσμικὰς ἀρχάς, ἢ φροντίδας ἀναδεχομένους, ἢ τὰς ἐν τοῖς οἴκοις τῶν ἀρχόντων λεγομένας κουρατωρείας, οἱ θεῖοι καὶ ἱεροὶ κανόνες καθαιρέσει καθυποβάλλουσι. Τοῦτο οὖν καὶ ἡμεῖς ἐπικυροῦντες, καὶ περὶ τῶν λοιπῶν, τῶν ἐν κλήρῳ κατειλεγμένων διορίζομεθα· ὡς, εἴτις αὐτῶν κοσμικὰς ἀρχάς μεταχειρίζοιτο, ἢ τὰς ἐν τοῖς τῶν ἀρχόντων οἴκοις, ἢ προαστείαις λεγομένας κουρατωρείας ἀναδέχοιτο, τοῦτον τοῦ οἰκείου κλήρου ἐκδιώκεσθαι· οὐδεὶς γὰρ δύναται, κατὰ τὴν τοῦ Χριστοῦ τοῦ ἀληθινοῦ Θεοῦ ἡμῶν αὐτόλεκτον καὶ ἀψευδестаτήν φωνήν, δυσὶ κυρίοις δουλεύειν (1).

ΖΩΝΑΡ. Πολλὴν ἔθεντο σπουδὴν καὶ οἱ σεπτοὶ Ἀπόστολοι, καὶ οἱ τῶν συνόδων Πατέρες, τοὺς ἱερωμένους κοσμικὰς ἀρχάς, ἢ διοικήσεις πραγμάτων μὴ ἀναδέχεσθαι· καὶ διάφοροι κανόνες περὶ τούτου ἐξεφωνήθησαν, οὓς οἱ Πατέρες οὗτοι διὰ τοῦ παρόντος κανόνος ἐπικρατύνουσι, προστιθέντες καὶ τι πλέον παρὰ τὰ ἐκείνοις διωρισμένα. Οἱ μὲν γὰρ περὶ ἱερέων καὶ διακόνων τοὺς κανόνας ἐξέθεντο, κωλύοντας αὐτοὺς ἀρχάς καὶ φροντίδας ἀναδέχεσθαι κοσμικὰς· οὗτοι δὲ καὶ πάντα κληρικὸν διορίζονται μὴ μεταχειρίζεσθαι κοσμικὰς ἀρχάς, ἢ τὰς ἐν οἴκοις ἀρχοντικοῖς καὶ ἀγροῖς καλουμένας κουρατωρείας· τοὺς δὲ τὸν κανόνα παραβαίνοντας, ἐκδιώκεσθαι τοῦ κλήρου κε-

(1) Ματθ. 5'. 24. — Λουκ. 15'. 13.

λεύουσι. Οὐδεὶς γὰρ δύναται, φασί, δυσὶ κυρίοις δουλεύειν, κατὰ τὴν παρ' αὐτοῦ λεχθεῖσαν τοῦ Κυρίου φωνήν.

ΒΑΛΣ. Ὁ παρὼν κανὼν ἐπικρατύνων τοὺς προεκφωνηθέντας κανόνες, χάριν τοῦ μὴ ἐνεργεῖν τοὺς ἱερωμένους κοσμικὰς δουλείας (1), προστίθησι, μὴ μόνον τοὺς ἐντὸς τοῦ ἁγίου βήματος, ἀλλὰ καὶ τοὺς ἐκτὸς αὐτοῦ κληρικοὺς, τοιοῦτόν τι ποιῶντας, ἐκ τοῦ κλήρου διώκεσθαι. Ἐπεὶ δὲ ἐν τῷ 5'. ἀποστολικῷ κανόνι, καὶ ἐν τῷ πα'. καὶ ἐν ἑτέροις κανόσιν, ἀλλὰ μὴν καὶ ἐν τῷ ιγ'. κεφ. τοῦ ἡ. τίτλου τοῦ παρόντος συντάγματος, ἱκανῶς περὶ τούτου ἐγράψαμεν, ἀνάγνωθι ταῦτα, καὶ ἀρκέσουσιν εἰς ἐρμηνείαν.

ΑΡΙΣΤ. Εἴ τις τῶν ἐν κλήρῳ κατειλεγμένων κοσμικὰς ἀρχὰς μεταχειρίζοιτο, ἢ τὰς ἐν τοῖς οἴκοις, ἢ προαστείοις κουρατωρείας, ἐκδιωκέσθω τοῦ κλήρου· οὐ γὰρ δύναται Θεῷ δουλεύειν καὶ μαμωνᾷ.

#### Κανὼν IB'.

Τῆς ἁγίας καὶ οἰκουμενικῆς ἑκτῆς συνόδου, τοὺς ἐν τοῖς εὐκτηρίοις οἴκοις, ἑνδον οἰκίας οὔσι, λειτουργοῦντας, ἢ βαπτίζοντας κληρικοὺς, παρὰ γνώμην τοῦ ἐπισκόπου, καθαιρέσει καθυποβαλλεύσης, καὶ ἡμεῖς τούτῳ συμφηφιζόμεθα. Τῆς γὰρ ἁγίας ἐκκλησίας ὀρθοτομούσης, καὶ τὸν ἀληθῆ πρεσβευούσης (2) λόγον, καὶ τὸ σεμνὸν τῆς πολιτείας συντηρούσης τε καὶ ἐκδιδασκούσης, ἀπηχὲς καὶ ἀνότιον παραχωρεῖν τοὺς ἀπαιδευσία καὶ ἀναρχία (3) συζῶντας, εἰς τὰς οἰκίας ὑποδυσμένους, τὴν ταύτης εὐταξίαν διασπᾶν, καὶ πολλῆς ταραχῆς καὶ σκανδάλων ἀποπληροῦν. Διόπερ ἡ νῦν ἱερὰ καὶ θεοσυνέργητος σύνοδος, τῇ οἰκουμενικῇ καὶ ἁγίᾳ ἑκτῇ συνόδῳ συμφωνοῦσα, ἀποκεκληρωμένους εἶναι τοὺς ἐν τοῖς εὐκτηρίοις οἴκοις, ἑνδον οἰκίας οὔσι, λειτουργοῦντας,

(1) X. Τρ. — κοσμικαῖς δουλείαις Βουερ. 'Ε. — (2) Σ. Ρ. X. Τρ. Βουερ. Ε. Κ. — πρεσβευούσης καὶ ἐκδιούσης Π. — (3) Ε. Κ. Σ. 'Ρ. — τὸ, καὶ ἀναρχίᾳ, οὐ καίται ἐν Π.



διωρίσατο, τῆς ἀποκληρώσεως δηλονότι παρὰ τοῦ κατὰ τὸν τόπον ἐπισκόπου αὐτοῖς ἀπονεμηθείσης (1). Εἰ δέ τινες παρὰ τούτους, τοῦ ἐπισκόπου μὴ εὐδοκοῦντος, εἰς τὰς οἰκίας εἰσπίπτοντες (2) ἄπτεσθαι τῆς λειτουργίας ἀποτολμῶσι, τούτους μὲν καθαιρεῖσθαι, τοὺς δὲ τῆς αὐτῶν κοινωνίας μετασχόντας, τῷ ἀφορισμῷ καθυποβάλλεσθαι.

ΖΩΝΑΡ. Ὁ τῆς ἑκτῆς συνόδου τριακοστὸς πρῶτος κανὼν, οὗ μέμνηται ὁ κανὼν οὗτος, ἡρμηνεύται ἐκεῖ, ὃ σύμφηροι γεγόνασιν καὶ οἱ τοῦτον ἐκθέμενοι τὸν κανόνα, ὀρίσαντες ἀποκεκληρωμένους εἶναι, ἡγουν ὠρισμένους καὶ ἐπιτετραμμένους, ἐκχωρημένους, τοὺς ἐν εὐκτηρίοις ἐντὸς οἴκων οὔσι λειτουργεῖν μέλλοντας, τῆς ἀποκληρώσεως, τουτέστι τῆς ἐκχωρήσεως, παρὰ τοῦ κατὰ χώραν ἐπισκόπου γινομένης. Εἰ δ' ἕτεροί τινες παρὰ τοὺς ἐκχωρηθέντας τολμήσουσι λειτουργῆσαι ἐν εὐκτηρίοις οὔτιν ἐντὸς οἰκιῶν, ἄνευ γνώμης τοῦ ἐπισκόπου, ἐκείνους μὲν καθαιρεῖσθαι, τοὺς δὲ συγκοινωνήσαντας αὐτοῖς ἀφορίζεσθαι.

ΒΑΛΣ. Καὶ ὁ παρὼν κανὼν, παρὰ κελευόμενος καθαιρεῖσθαι τοὺς λειτουργοῦντας ἢ βαπτίζοντας εἰς εὐκτήρια παρὰ γνώμην τοῦ ἐπισκόπου, ἡρμηνεύθη ἐν τῷ λά. κανόνι τῆς ἐν τῷ Τρούλλῳ συνόδου, καὶ ἐν τῷ ἀποστολικῷ λά. κανόνι· καὶ ἀνάγνωθι τὰ ἐν ἐκείνοις γραφέντα.

ΑΡΙΣΤ. Μηδεὶς ἐν νυχθ, ἐνδον οἰκίας τυγχάνοντι, λειτουργεῖτω, ἢ βαπτίζετω κληρικὸς, παρὰ γνώμην τοῦ ἐπισκόπου· καθαιρεῖται γάρ. Ἀποκεκληρωμένοι οὖν παρὰ τοῦ ἐπισκόπου ἔστωσαν οἱ ἐν εὐκτηρίοις ἐνδον οἴκων οὔσι λειτουργοῦντες. Οἱ δὲ παρὰ τοῦτο τολμῶντες, καθαιρεῖσθωσαν· καὶ οἱ κοινωνοῦντες, ἀφορίζεσθωσαν.

### Κανὼν ΙΓ'.

Τὰς τῶν αἵρετικῶν ζιζανίων ἐπισποράς ἐν τῇ τοῦ

(1) Π. Κ. Ἐ. — ἀπονεμηθείσης; Βιευρ. — (2) Χ. Τρ. Βιευρ. 'Ε. Κ. Σ. Ρ. — εἰσπίπτοντες; Π.

Χριστοῦ ἐκκλησίᾳ ὁ παμπόνηρος καταβαλὼν, καὶ ταύτας ὁρῶν τῇ μαχαίρᾳ τοῦ Πνεύματος τεμνομένας (1) προῤῥίζους, ἐφ' ἑτέραν ἤλθε μεθοδείας ὁδὸν, τῇ τῶν σχισματικῶν μανίᾳ τὸ τοῦ Χριστοῦ σῶμα μερίζειν ἐπιχειρῶν. Ἀλλὰ καὶ ταύτην αὐτοῦ τὴν ἐπιβουλὴν ἡ ἁγία σύνοδος ἀναστέλλουσα παντελῶς, ὥρισε τοῦ λοιποῦ, ἵνα, εἴ τις πρεσβύτερος, ἢ διάκονος, ὡς δῆθεν ἐπὶ ἐγκλήμασι τισι τοῦ οἰκείου κατεγνωκῶς ἐπισκόπου, πρὸ συνοδικῆς διαγνώσεως καὶ ἐξετάσεως, καὶ τῆς ἐπ' αὐτῷ τελείας κατακρίσεως, ἀποστῆναι τολμήσῃ τῆς αὐτοῦ κοινωνίας, καὶ τὸ ὄνομα αὐτοῦ ἐν ταῖς ἱεραῖς τῶν λειτουργιῶν εὐχαῖς, κατὰ τὸ παραδεδομένον τῇ ἐκκλησίᾳ, μὴ ἀναφέρῃ, τοῦτον ὑποκείσθαι καθαιρέσει, καὶ πάσης ἱερατικῆς ἀποστερεῖσθαι τιμῆς. Ὁ γὰρ ἐν πρεσβυτέρου τάξει τεταγμένος, καὶ τῶν μητροπολιτῶν ἀρπάζων τὴν κρίσιν, καὶ πρὸ κρίσεως αὐτὸς κατακρίνων, ὅσον τὸ ἐπ' αὐτῷ, τὸν οἰκεῖον πατέρα καὶ ἐπίσκοπον, οὗτος οὐδὲ τῆς τοῦ πρεσβυτέρου ἐστὶν ἄξιος τιμῆς ἢ ὀνομασίας. Οἱ δὲ τούτῳ (2) συνεπόμενοι, εἰ μὲν τῶν ἱερωμένων εἶέν τινες, καὶ αὐτοὶ τῆς οἰκείας τιμῆς ἐκπιπτέτωσαν· εἰ δὲ μοναχοί, ἢ λαϊκοί, ἀφορίζεσθωσαν παντελῶς τῆς ἐκκλησίας, μέχρις ἂν τὴν πρὸς τοὺς σχισματικοὺς συνάφειαν διαπτύσαντες, πρὸς τὸν οἰκεῖον ἐπίσκοπον ἐπιστραφεῖεν (3).

ΖΩΝΑΡ. Πικρίλως, φησὶν ὁ κανὼν, ἐπιβουλεύει τῇ τοῦ Χριστοῦ ἐκκλησίᾳ ὁ πονηρός. Ἐπεὶ γὰρ τὰ ζιζάνια τῶν αἵρέσεων εἶδεν ἐκτετμημένα τῇ μαχαίρᾳ τοῦ Πνεύματος, ἑτέραν ἐμνηχανήσατο μέθοδον, ἵνα τὸ σῶμα τῆς ἐκκλησίας μερίσῃ (4), καὶ διασπάσῃ τὴν ἑνωσιν. Αὕτη δ' ἐστὶν ἡ τῶν σχισματικῶν μανία, ἣν ἀναστέλλοντές, φασιν οἱ τῆς συνόδου, ὀρίζομεν, μηδένα

(1) X. Τρ. Βεuer. 'Ε. Κ. — ἐκτεμνομένας Π. — (2) Π. — τούτοις X. Τρ. Βεuer. 'Ε. Κ. — (3) X. Τρ. Βεuer. — ἐπιστραφεῖεν ἐπίσκοπον Π. — (4) μερίσῃ X. Τρ.



πρεσβύτερον, ἢ διάκονον τολμᾶν ἀφίστασθαι τοῦ ἐπισκόπου, ὅφ' ὄν τελεῖ, καὶ μὴ συγκοινωνεῖν αὐτῷ, μηδὲ ἀναφέρειν τὸ ὄνομα αὐτοῦ, κατὰ τὸ ἔθος, ὡς τάχα κατεγνωκότα τοῦ ἐπισκόπου αὐτοῦ, πρὶν ἢ συνοδικῶς ζητηθῇ ἢ κατὰ τοῦ ἐπισκόπου φερομένη αἰτία, καὶ τελεία προπενεχθῇ ψῆρος, κατακρίνουσα αὐτόν· τὸν δὲ τοῦτο ποιήσαντα καθαιρεῖσθαι. Ὁ γὰρ ἐν πρεσβυτέρου ἀξίᾳ ὢν, καὶ τῶν μητροπολιτῶν ἀρπάζων τὴν κρίσιν, (τοὺς γὰρ ἐπισκόπους οἱ μητροπολίται κρίνουσι), καὶ πρὸ κρίσεως τὸν οἰκεῖον ἐπίσκοπον, ὃς πατήρ ἐστίν αὐτοῦ κατὰ πνεῦμα, κρίνων, οὐκ ἔστιν ἄξιος ὡς πρεσβύτερος τιμᾶσθαι, ἢ ὀνομάζεσθαι· καὶ οἱ συνεπόμενοι δὲ τῷ σχισματικῷ, καὶ ἀποσχίζοντες καὶ αὐτοὶ, ἱερωμένοι μὲν ὄντες, καθαιρεῖσθωσαν· λαϊκοὶ δὲ τυγχάνοντες, ἢ μοναχοὶ, ἀφοριζέσθωσαν παντελῶς τῆς ἐκκλησίας, ἀντὶ τοῦ, ἐξωθείσθωσαν, ὥστε μηδὲ εἰσιέναι εἰς ἐκκλησίαν. Ἔστι γὰρ ἀφορισμὸς, καὶ τὸ μόνης εἶργεσθαι τῆς μετὰλήψεως τῶν θείων μυστηρίων· ἔστι δὲ, καὶ τὸ ἐξω τῆς ἐκκλησίας εἶναι, ὃν παντελῇ ὠνόμασαν, ὡς βαρύτερον, \* καὶ τελείως χωρίζοντα τῶν πιστῶν τὸν οὕτως ἀφορισθέντα\* (1)· καιρὸν δὲ τῷ ἀφορισμῷ τούτῳ ὀρίζουσι τὴν ἐκείνων ἐπιστροφὴν. Ἔσονται γάρ, φησιν, ἀφωρισμένοι, μέχρις ἂν τῷ οἰκεῖῳ ἐπισκόπῳ προσέλθωσι, μισήσαντες τὴν πρὸς τοὺς σχισματικούς οἰκείωσιν.

**ΒΑΣ.** Παυθείσης τῇ χάριτι τοῦ Θεοῦ τῆς ἀπὸ τῶν αἵρέσεων διαστάσεως, ἐώρων οἱ Πατέρες τινὰς ἱερωμένους ὑποκλεπτομένους κατὰ μεθοδεῖαν σατανικὴν εἰς τὴν τῶν σχισματικῶν μανίαν, ὡς ἀφισταμένους ἀπὸ τῆς τῶν ἐπισκόπων αὐτῶν κοινωνίας, μὴ ὄντων ἀσεβῶν, ἢ ἀδίκων, κατὰ τὸν λά. ἀποστολικὸν κανόνα· διὰ μόνον δὲ τὸ λαληθῆναί τινα ἴσως ἐκκληματικά κατ' αὐτῶν. Τοῦτο γοῦν, ὡς καταμερίζον τὸ σῶμα τοῦ Χριστοῦ, ἤτοι τὴν ἐκκλησίαν, διορθούμενοι, ὥρισαν καθαιρεῖσθαι τοὺς τολμήσαντας ἱερεῖς, ἢ διακόνους, ἀνευλόγως

(1) τὰ μεταξὺ τῶν \* οὐ κεῖται παρὰ Κ. καὶ Βενερ. ἀλλ' ἐν Χ. Τρ. καὶ λατινιστὶ παρὰ Κ,

οὕτως ἀποστῆναι τῆς μετὰ τοῦ ἐπισκόπου αὐτῶν κοινωνίας, πρὸ ἐντελοῦς συνοδικῆς καταδίκης τούτου, καὶ μὴ ἀναφέρειν ἐν ταῖς θεαῖς ἱεροτελεστίαις τὸ ὄνομα αὐτοῦ, κατὰ τὴν ἐκκλησιαστικὴν παράδοσιν. Ὅτι, φασὶν, οὐκ ἔστιν ἄξιός πρεσβυτέρου ὄνομα ἢ τιμὴν ἔχειν ὁ ἀρπάζων ἀναιδῶς τὴν τοῦ μητροπολίτου κρίσιν, ἣν ἔμελλε κατὰ τοῦ ἐπισκόπου ἴσως ἐξαγαγεῖν, καὶ κατακρίνων, ὅσον κατὰ τὸ οἰκεῖον συνειδὸς, τὸν οἰκεῖον πατέρα, τὸν ἐπίσκοπον, διὰ τοῦ μὴ συγκοινωνεῖν αὐτῷ, ὡς δῆθεν ἀληθῶς ὄντι κατακεκριμένῳ. Καὶ οὐ μόνον τούτους, ἀλλὰ καὶ τοὺς συνκαλουθήσονται αὐτοῖς, ἱερωμένους μὲν ὄντας, διορίζονται καθαιρεῖσθαι· λαϊκοὺς δὲ, ἀφορίζεσθαι, καὶ εἶναι ἐπιτετιμημένους, μέχρις ἂν ἐν ἐπιγνώσει τοῦ κακοῦ γένωνται, καὶ τῷ οἰκεῖῳ ἐπισκόπῳ προσέλθωσιν. Ἀνάγνωθι καὶ τὸ α'. κεφ. τοῦ ιβ'. τίτλου τοῦ παρόντος συντάγματος· καὶ τὸν α'. κανόνα τοῦ ἁγίου Βασιλείου. Ἐρωτῆται δέ τις, ὡς, τοῦ κανόνος μόνους κολάζοντος τοὺς σχισματικοὺς πρεσβυτέρους καὶ διακόνους, ἐὰν ἕτερός τις κληρικὸς παρὰ τούτους ἀποστῇ ἐκ τῆς τοῦ ἐπισκόπου αὐτοῦ κοινωνίας, κολασθήσεται, ἢ οὐ; Λύσις. Τοῦ κανόνος ἐφεξῆς καθαιροῦντος μὴ μόνους τοὺς πρωταιτίους ἱερωμένους, ἀλλὰ καὶ τοὺς συνεπομένους αὐτοῖς, ἐξ ἀνάγκης πάντες οἱ πρωταῖτιοι τοῦ σχίσματος κληρικοὶ, οἳ οὖν καὶ ὧσιν, ἐκ τῶν οἰκείων βαθμῶν διωχθήσονται. Καλῶς δὲ πρεσβυτέρων καὶ διακόνων μόνων ἐμνήσθη ὁ κανὼν, ὅτι κυρίως τὸ σχίσμα παρὰ τούτων γίνεται, ὡς ἐνεργούντων τὰ τοῦ ἁγίου θυσιαστηρίου, καὶ δυναμένων ἀναφέρειν, ἢ μὴ ἀναφέρειν τὸ ὄνομα τοῦ ἐπισκόπου. Καὶ μή μοι εἴπῃς, καὶ πῶς ὑποκατιῶν ὁ κανὼν πρεσβυτέρου μόνου ἐμνήσθη, οὐ μὴν καὶ διακόνου; Ἀκούσεις γὰρ, ὅτι τοῖς ἱερεῦσι πάλιν πλέον τῶν διακόνων, τὰ περὶ τῆς ἀναφορᾶς τῶν ἐπισκόπων ἀνήκουσι· καὶ διὰ τοῦτο περὶ αὐτῶν ἐποίησε τὸν πλείονα λόγον.

ΑΡΙΣΤ. Εἴ τις πρεσβύτερος, ἢ διάκονος, ὡς δῆθεν ἐπ' ἐγκλήματι τοῦ οἰκείου κατεγνωνκὼς ἐπισκόπου, πρὸ συνοδικῆς διαγνώσεως, ἀποστῇ τῆς αὐτοῦ κοινωνίας, καὶ μὴ ἀναφέρῃ αὐτοῦ τὸ ὄνομα, καθαιρεῖσθω, καὶ πάσης ἱερατικῆς στερεῖσθω τιμῆς.



Οἱ δὲ συνεπόμενοι, ἱερατικοὶ μὲν ὄντες, τῆς οἰκείας τιμῆς ἐκπιπτότωςαν μοναχοὶ δὲ, ἢ λαϊκοὶ, ἀφορίζεσθωσαν, μέχρις ἐπιστραφεῖεν.

#### Κανὼν ΙΔ'.

Εἴ τις ἐπίσκοπος ἐγκλήματος πρόφασιν ποιούμενος κατὰ (1) τοῦ οἰκείου μητροπολίτου, πρὸ συνοδικῆς διαγνώσεως, ἀποστήσει ἑαυτὸν τῆς πρὸς αὐτὸν κοινωνίας, καὶ μὴ ἀναφέρει τὸ ὄνομα αὐτοῦ, κατὰ τὸ εἰθισμένον, ἐν τῇ θείᾳ μυσταγωγίᾳ, τοῦτον ὥρισεν ἡ ἁγία σύνοδος καθηρημένον εἶναι εἰ μόνον ἀποστάς τοῦ οἰκείου μητροπολίτου σχίσμα ποιήσῃ (2). Δεῖ γὰρ ἕκαστον τὰ οἰκεῖα μέτρα γινώσκειν, καὶ μήτε τὸν πρεσβύτερον καταφρονεῖν τοῦ οἰκείου ἐπισκόπου, μήτε τὸν ἐπίσκοπον τοῦ οἰκείου μητροπολίτου (3).

ΖΩΝΑΡ. Τὰ αὐτὰ τῷ ἀνωτέρῳ κανόνι καὶ ὁ κανὼν οὗτος, περὶ ἐπισκόπων ἀποσχιζόντων ἐκ τῶν ἰδίων μητροπολιτῶν, καὶ μὴ κοινωνούντων αὐτοῖς, μηδὲ ἀναφερόντων αὐτοὺς, διορίζεται.

ΒΑΛΣ. Καὶ ὁ παρὼν κανὼν ὁμοιος κατὰ πάντα ἐστὶ τῷ πρὸ αὐτοῦ, καὶ διχλάττη περὶ τὰ πρόσωπα.

ΑΡΙΣΤ. Καὶ εἴ τις ἐπίσκοπος αὐτὸ τοῦτο τολμήσῃ κατὰ τοῦ οἰκείου μητροπολίτου, καθαιρείσθω. Δεῖ γὰρ ἕκαστον τὰ οἰκεῖα μέτρα γινώσκειν.

#### Κανὼν ΙΕ'.

Τὰ ὀρισθέντα ἐπὶ (4) πρεσβυτέρων, καὶ ἐπισκόπων, καὶ μητροπολιτῶν, πολλῷ μᾶλλον καὶ (5) ἐπὶ πατριαρχῶν ἀρμόζει. Ὡστε, εἴ τις πρεσβύτερος, ἢ ἐπίσκοπος, ἢ μητροπολίτης τολμήσῃ ἀποστήναι τῆς πρὸς τὸν οἰκεῖον πα-

(1) Π. Βυερ. — ἢ, κατὰ, οὐ κεῖται παρὰ Ε. Κ. Χ. Τρ. — (2) Π. Χ. Τρ. Κ. 'Ε. — Εἰ μόνον ἐλεγχθεῖν ἀποστάς τοῦ οἰκείου μητροπολίτου καὶ σχίσμα ποιήσας Βυερ. Σ. 'Ρ. — (3) μήτε τὸν μητροπολίτην τοῦ οἰκείου πατριάρχου Σ. 'Ρ. — (4) Χ. Τρ. Βυερ. 'Ε. Κ. — περὶ, Π. — (5) Χ. Τρ. Βυερ. — ὁ, καὶ, οὐ κεῖται ἐν Π. Κ. 'Ε.

τριαρχὴν κοινωνίας, καὶ μὴ ἀναφέρει τὸ ὄνομα αὐτοῦ, κατὰ τὸ ὠρισμένον καὶ τεταγμένον (1), ἐν τῇ θείᾳ μυσταγωγίᾳ, ἀλλὰ πρὸ ἐμφανείας συνοδικῆς καὶ τελείας αὐτοῦ κατακρίσεως, σχίσμα ποιήσει, τοῦτον ὥρισεν ἡ ἁγία σύνοδος, πάσης ἱερατείας παντελῶς ἀλλότριον εἶναι, εἰ μόνον ἐλεγχθεῖν τοῦτο παρανομήσας. Καὶ ταῦτα μὲν ὠρίσται καὶ ἐσφράγισται (2) περὶ τῶν προφάσει τινῶν ἐκκλημάτων τῶν οἰκείων ἀφισταμένων προέδρων, καὶ σχίσμα ποιούντων, καὶ τὴν ἑνωσιν τῆς ἐκκλησίας διασπώντων. Οἱ γὰρ δι' αἵρεσιν τινα, παρὰ τῶν ἁγίων συνόδων, ἡ Πατέρων κατεγνωσμένην, τῆς πρὸς τὸν πρόεδρον κοινωνίας ἑαυτοὺς διαστέλλοντες, ἐκείνου τὴν αἵρεσιν δηλονότι δημοσίᾳ κηρύττοντος, καὶ γυμνῇ τῇ κεφαλῇ ἐπ' ἐκκλησίας διδάσκοντος, οἱ τοιοῦτοι, οὐ μόνον τῇ κανονικῇ ἐπιτιμῇ οὐχ ὑποκείμενοι (3), πρὸ συνοδικῆς διαγνώσεως ἑαυτοὺς τῆς πρὸς τὸν καλούμενον ἐπίσκοπον κοινωνίας ἀποτεριχίζοντες, ἀλλὰ καὶ τῆς πρεπούσης (4) τιμῆς τοῖς ὀρθοδόξοις ἀξιοθήσονται. Οὐ γὰρ ἐπισκόπων, ἀλλὰ ψευδεπισκόπων καὶ ψευδοδιδασκάλων (5) κατέγνωσαν, καὶ οὐ σχίσματι τὴν ἑνωσιν τῆς ἐκκλησίας κατέτεμον, ἀλλὰ σχισμάτων (6) καὶ μερισμῶν τὴν ἐκκλησίαν ἐσπούδασαν ῥύσασθαι.

ΖΩΝΑΡ. Ἄπερ ὥρισαν οἱ τῆς συνόδου Πατέρες περὶ μητροπολιτῶν καὶ ἐπισκόπων, ταῦτα λέγουσι πλέον ἀρμοζειν καὶ περὶ πατριαρχῶν. Εἰ γὰρ τις, φησὶ, μητροπολίτης, ἢ ἐπίσκοπος, ἢ πρεσβύτερος, τολμήσῃ ἀποστῆναι τοῦ συγκοινωνεῖν τῷ πατριάρχῃ αὐτοῦ, καὶ ἀναφέρειν τὸ ὄνομα αὐτοῦ, πρὶν ἢ ἐμφανίσῃ τῇ συνόδῳ κατὰ τοῦ πατριαρχοῦ, καὶ πρὸ τοῦ ἐξετασθῆναι ταῦτα, καὶ κατακριθῆναι (7) ἴσως αὐτὸν, ὁ τοιοῦτος, ὡς σχίσμα

(1) Π. Χ. Τρ. — διατεταγμένον Βευερ. — Ε. Κ. — (2) Χ. Τρ. Βευερ. — ἐσφράγισται τε καὶ ὠρίσται Π. — Ε. Κ. — (3) ὑποκείνται Π. — (4) Π. Βευερ. — Ε. Κ. — τριτηκύστης Χ. Τρ. — (5) Π. Ε. Κ. Σ. — Ρ. — καὶ ψευδεπισκόπων διδασκάλων Χ. Τρ. — ἀλλὰ ψευδεπισκόπων διδασκάλων Βευερ. — (6) καὶ σχισμάτων Χ. Τρ. — (7) κριθῆναι Χ. Τρ.



ποιήσας, πάσης ιερατείας ἀλλότριος, ἔσται παντελῶς. Εἴρηται δὲ τὸ, πάσης, ἀντὶ τοῦ, οἱ μὲν ἀρχιερεῖς, τῆς ἀρχιερατικῆς, οἱ δὲ ἱερεῖς, τῆς ἱερατικῆς· τὸ δὲ παντελῶς, ὅτι οὐκ ἐπὶ τινὰ χρόνον εἰρχθήσονται τοῦ ἱερουργεῖν, εἴτα ἀποκαταστήσονται αὐθις εἰς τὴν οἰκείαν τιμὴν· ἀλλὰ τελείως ἐκπεσοῦνται τῆς ἀξίας αὐτῶν, καὶ οὐδὲ τιμὴν ἔξουσι μόνην ἀρχιερεῦσι καὶ ἱερεῦσιν ἀνήκουσαν. Εἴτα ἐπάγουσιν, ὅτι ταῦτα μὲν ὥριστα καὶ ἐσφράγισαι, τουτέστι, βεβαίως τετύπωται, (ἡ γὰρ σφραγὶς εἰς βεβαίωσίν ἐστι τῶν σφραγιζομένων καὶ φυλακὴν· \*ὅτι καὶ τὰ φυλακῆς ἀξια σφραγίζονται ἵν' εἶεν ἀνεπιβούλευτα\*) (1) περὶ τῶν προφάσει τινῶν ἐγκλημάτων τῶν οἰκείων ἀφισταμένων προέδρων, καὶ τὴν ἑνώσιν διασπώντων τῆς ἐκκλησίας, ὅτε δηλαδὴ πορνείαν ἴσως τῷ αἰτιωμένῳ προσάπτουσιν, ἢ ἱεροσυλίαν, ἢ ἐπὶ χρήμασι χειροθεσίαν, ἢ ἄλλα τοιαῦτά τινα. Εἰ δ' ὁ πατριάρχης τυχόν, ἢ ὁ μητροπολίτης, ἢ ὁ ἐπίσκοπος αἵρετικὸς εἴη, καὶ τοιοῦτος, ὡς δημοσίᾳ κηρύττειν τὴν αἵρεσιν, καὶ γυμνῇ τῇ κεφαλῇ, ἀντὶ τοῦ, ἀνυποστόλως καὶ μετὰ παρρησίας, διδάσκει τὰ αἵρετικά δόγματα, οἱ ἀποσχίζοντες αὐτοῦ, ὅποιοι ἂν εἶεν, οὐ μόνον κολάσεως ἀξιοὶ οὐκ ἔσονται διὰ τοῦτο, ἀλλὰ καὶ τιμῆς, ὡς ὀρθόδοξοι, ἀξιωθήσονται, χωρίζοντες ἑαυτοὺς τῆς τῶν αἵρετικῶν κοινωνίας· τοῦτο γὰρ δηλοῖ, τὸ, ἀποτειχίζοντες· (τὸ γὰρ τεῖχος τῶν ἐντὸς αὐτοῦ πρὸς τοὺς ἐκτὸς χωρισμὸς ἐστίν)· οὐ γὰρ ἐπισκόπου ἀπέστησαν, ἀλλὰ ψευδεπισκόπου καὶ ψευδοδιδασκάλου· οὐδὲ σχίσμα κατὰ τῆς ἐκκλησίας ἐποίησαν, ἀλλὰ μᾶλλον σχισμάτων τὴν ἐκκλησίαν ἀπήλλαξαν, ὅσον τὸ ἐπ' αὐτοῖς.

ΒΑΛΣ. Καὶ οὗτος ὁ κανὼν τὰ αὐτὰ τῷ ιγ'. καὶ ιδ'. κανόνι παρακελεύεται μέχρι τινός. Φησὶ γὰρ, πλέον ἀρμόζειν τὰ προσδιορισθέντα καὶ ἐπὶ πατριάρχου, ὅταν ἐκ τῆς τούτου κοινωνίας ἀποστήσῃ τις ἑαυτὸν τολμηρῶς. Ὡς δέ τινος εἰπόντος, ἐὰν ἐξ εὐλόγου αἰτίας, τυχόν προφάσει αἵρέσεως, ἀποστή τις (2) ἀπὸ τῆς τοῦ ἀρχιερέως κοινωνίας, διὰ τί κολασθήσεται; Ἐπάγουσιν οἱ Πχτέρες, ὡς ταῦτα πάντα τότε γίνονται, ὅταν

(1) X. Τρ. — Τὰ μεταξύ τῶν \* οὐ κεῖται παρὰ Βεuser. καὶ K. ἀλλὰ μόνον λατινιστὶ παρὰ K. — (2) Βεuser. — ἀποστήσῃ τις X. Τρ. 'Ε.

προφάσει ἐγκληματικῆς τινος ὑποθέσεως καθ' ἑαυτὸν τις τοῦ οἰκείου ποιμένος καταγνώσῃται, καὶ ἀποσχίσῃ ἑαυτὸν ἐκ τούτου, καὶ τοιοῦτοτρόπως διαρρήξῃ τὴν ἑνωσιν τῆς ἐκκλησίας. Εἰ γὰρ μὴ δι' ἐγκληματικὴν αἰτίαν, ἀλλὰ δι' αἵρεσιν χωρίσῃ τις ἑαυτὸν ἀπὸ τοῦ ἐπισκόπου αὐτοῦ, ἢ τοῦ μητροπολίτου, ἢ τοῦ πατριάρχου, ὡς ἐπ' ἐκκλησίας διδάσκοντος ἀνευθυριάστως διδάγματα τινα ἀπηλλοτριωμένα τοῦ ὀρθοῦ δόγματος, ὁ τοιοῦτος καὶ πρὸ ἐντελοῦς διαγνώσεως, πολλῶ δὲ πλέον καὶ μετὰ διάγνωσιν, ἐὰν ἑαυτὸν ἀποτειχίσῃ, ἤγουν χωρίσῃ ἀπὸ τῆς κοινωνίας τοῦ πρώτου αὐτοῦ, οὐ μόνον οὐ τιμωρηθήσεται, ἀλλὰ καὶ τιμηθήσεται, ὡς ὀρθόδοξος· οὐ γὰρ ἀπέσχισεν αὐτὸν ἀπὸ ἐπισκόπου, ἀλλ' ἀπὸ ψευδεπισκόπου καὶ ψευδοδιδασκάλου· καὶ τὸ παρὰ τούτου γεγονὸς ἐπαίνου ἄξιόν ἐστιν, ὡς μὴ κατατέμνον τὴν ἐκκλησίαν, ἀλλὰ μᾶλλον συνάπτον αὐτήν, καὶ τοῦ μερισμοῦ ἀπαλλάττον. Εἴρηται δὲ τῷ κανόνι τὸ, πάσης ιερατείας παντελῶς ἀλλότριον εἶναι τὸν σχισματικὸν, διὰ τοὺς λέγοντας ὀφείλειν τοὺς τοιοῦτους ἐπὶ καὶρόν τινα τῆς ιερατείας παύεσθαι, καὶ μὴ καθαιρεῖσθαι. Ἐγκληματικά δὲ αἰτιήματα εἰσι, πορνεία, ιεροσυλία, καὶ τῶν κανόνων ἀθετήσεις. Καλῶς δὲ εἶπεν ὁ κανὼν ἐπαινετέους εἶναι τοὺς ἀποσχίζοντας ἑαυτοὺς καὶ πρὸ καταδίκης, ἀπὸ τῶν διδασκόντων αἵρετικὰ διδάγματα, καὶ ὄντων προφανῶς αἵρετικῶν. Εἰ γὰρ κρύφα (1) καὶ μετὰ ὑποστολῆς ψιθυρίζονται τὰ τῆς αἵρέσεως παρὰ τοῦ πρώτου, ὡς ἀμφιβάλλοντος, οὐκ ὀφείλει τις ἐξ αὐτοῦ πρὸ καταδίκης ἀποσχισθῆναι· εἰκὸς γάρ ἐστι μετορρύθμισθῆναι τούτον πρὸς τὸ ὀρθόδοξον, πρὸ τῆς ἐντελοῦς ἀπεφάσεως, καὶ ἀποστῆναι τῆς αἵρέσεως. Σημείωσαι ταῦτα, ἵσως ὠφελήσοντα κατὰ τῶν λεγόντων, μὴ καλῶς ἡμᾶς ἀποσχισθῆναι ἀπὸ τοῦ θρόνου τῆς παλαιᾶς Ῥώμης, πρὸ τοῦ καταδικασθῆναι τοὺς περὶ ταύτην ὡς κακόφρονας. Καὶ ὁ μὲν παρὼν κανὼν τοὺς διὰ δογματικὴν αἰτίαν ἀποσχίζοντας (2) οὐ κολάζει· ὁ δὲ λά. ἀποστολικὸς κανὼν, καὶ τοὺς κατεγνωκότας τῶν οἰκείων ἐπι-

(1) X. Τρ. 'Ε. — εἰ γὰρ ἀποκρύφα καὶ μετὰ ἀποστολῆς Βενερ. — (2) X' Τρ. 'Ε. — ἀποτειχίζοντας Βενερ.



σκόπων, ὡς προδήλως ἀδικούντων, καὶ ἀποσχίσαντας ἐξ αὐτῶν, ἀνευθύνους συντηρεῖ.

ΑΡΙΣΤ. Ὡς αὐτῶς καὶ εἴ τις ἐπίσκοπος, ἢ μητροπολίτης, κατὰ τοῦ πατριάρχου τοιχῶτα τολμῇται, πάσης ἱερατείας ἀλλοτριούσθω. Εἰ δέ τινες ἀποσταῖέν τινος, οὐ διὰ πρόφασιν ἐγκλήματος, ἀλλὰ διὰ αἵρεσιν, ὑπὸ συνόδου, ἢ ἁγίων Πατέρων κατεγνωσμένην, τιμῆς καὶ ἀποδοχῆς ἄξιοι, ὡς ὀρθόδοξοι.

### Κανὼν Ιζ'.

Διὰ τὰς φιλονεικίας τε καὶ ταραχάς, τὰς ἐν τῇ τοῦ Θεοῦ ἐκκλησίᾳ συμβαινούσας, καὶ τοῦτο ὀρίσαι ἀναγκαῖόν ἐστι· τὸ, μηδενὶ τρόπῳ ἐπίσκοπον καταστῆναι ἐν τῇ ἐκκλησίᾳ, ἧς ἔτι ὁ προεστὼς ζῇ, καὶ ἐν τῇ ἰδίᾳ συνίσταται τιμῇ, εἰμὴ αὐτὸς ἐκὼν τὴν ἐπισκοπὴν παραιτήσεται. Χρὴ γὰρ πρότερον τὴν αἰτίαν τοῦ μέλλοντος τῆς ἐπισκοπῆς ἐκδιώκεσθαι, κανονικῶς ἐξεταζομένην, εἰς πέρας ἄγεσθαι· εἴθ' οὕτω, μετὰ τὴν αὐτοῦ καθαίρεσιν, ἕτερον ἀντ' αὐτοῦ εἰς τὴν ἐπισκοπὴν προβιβάζεσθαι. Εἰ δέ τις τῶν ἐπισκόπων ἐν τῇ ἰδίᾳ συνιστάμενος τιμῇ, μήτε παραιτεῖσθαι βούλοιτο, μήτε τὸν οἰκεῖον ἐθέλοι(1) ποιμαίνειν λαόν, ἀλλὰ τῆς οἰκείας ἀποστάς ἐπισκοπῆς, ὑπὲρ τὸ ἐξάμηνον ἐν ἑτέρῳ διατρίβοι τόπῳ, μήτε βασιλικῶ προστάγματι κατεχόμενος, μήτε ταῖς τοῦ οἰκείου πατριάρχου λειτουργίαις ὑπηρετούμενος, μήτε μὴν ὑπὸ νόσου χαλεπῆς τε, καὶ ἀκίνησίαν ἐμποιούσης παντελῇ συνεχόμενος· ὁ τοιοῦτος οὖν, ὁ κατὰ μηδεμίαν τῶν εἰρημένων προφάσεων κωλυόμενος, τῆς οἰκείας ἀφιστάμενος ἐπισκοπῆς, καὶ ὑπὲρ τὸν ἐξαμηνιαῖον χρόνον ἐν ἑτέρῳ διατρίβων(2) τόπῳ, τῆς τοῦ ἐπισκόπου τιμῆς τε καὶ ἁξίας ἀλλοτριωθήσεται παντελῶς. Τὸν γὰρ τῆς ἐμπιστευθείσης αὐτῷ καταμελοῦντα ποιμένος, καὶ ἐν ἑτέρῳ ὑπὲρ τὸ ἐξάμηνον χρονοτριβοῦντα τόπῳ, ὥρισεν

(1) X. Τρ. Βαυερ. \*E. K. — τὸ, ἐθέλοι, οὐ κεῖται ἐν τῷ Π. — (2) Π. ἐν ἑτέρῳ τόπῳ χρονοτριβῶν K. E.

ἡ ἁγία σύνοδος τῆς ἀρχιερωσύνης (1), δι' ἧς ποιμαίνειν ἐτάχθη, παντελῶς ἀλλότριον καθιστάναι, καὶ εἰς τὸν αὐτοῦ τῆς ἐπισκοπῆς τόπον ἕτερον ἀντ' αὐτοῦ προχειρίζεσθαι (2).

ΖΩΝΑΡ. Τινὲς, ὡς ἔοικε, πάλαι, ἡ αἰτιαμάτων ἀπλῶς (3) λαληθέντων κατ' ἐπισκόπων, ἡ παραιτήσεων παρ' αὐτῶν δοθεισῶν, πρὸ τοῦ τὰ αἰτιάματα ἐξετασθῆναι, ἡ τὰς αἰτίας σκοπηθῆναι τῶν παραιτήσεων, ἑτέρους εἰς τὰς ἐκκλησίας τῶν αἰτιαθέντων, ἡ παραιτησαμένων, χειροτόνουν, ὅπερ στάσεις καὶ θορύβους ἐνεποίει ταῖς ἐκκλησίαις. Διὰ ταῦτα τοίνυν ἡ σύνοδος ὥρισε, μὴ χειροτονεῖσθαι ἐπίσκοπον ἐν ἐκκλησίᾳ, ἧς ὁ ἐπίσκοπος ζῇ, καὶ οὐκ ἀπεκινήθη τῆς ἰδίας τιμῆς, ἥγουν τῆς ἐπισκοπικῆς ἀξίας· δεῖ γάρ, φησι, πρότερον κανονικῶς ἐξετάζεσθαι τὴν αἰτίαν τὴν κατ' αὐτοῦ ἐπαγομένην, καὶ εἰς πέρας ἄγεσθαι, τουτέστιν εἰς ἀπόφασιν· καὶ ὅτε κανονικῶς ἐκεῖνος καθαιρεθῇ, ἕτερον χειροτονεῖσθαι εἰς τὴν ἐπισκοπὴν· ὁμοίως φησὶ καὶ ὁ τέταρτος κανὼν τῆς ἐν Σαρδικῇ συνόδου. Εἰ δέ τις ἐπίσκοπος, τοῦ δικαίου τῆς ἐπισκοπῆς ἀντεχόμενος, οὔτε τὸν οἰκεῖον ποιμαίνει λαόν, οὔτε παραιτεῖται, εἰ εὐλογον αἰτίαν ἴσως ἔχει παραιτήσεως, ἀλλὰ πλέον ἔξ μηνῶν ἐν ἑτέρῳ δικτρίβει τόπῳ, ἐκπεσεῖται καὶ τῆς ἐπισκοπῆς, καὶ τῆς ἀξίας αὐτῆς, εἰ μήπου, ἡ ἐκ βασιλικοῦ προστάγματος κατέχεται διὰ τινὰ χρεῖαν, ἡ τῷ οἰκείῳ πατριάρχῃ ἀναγκαίως ὑπηρετεῖ, ἡ νόσῳ τινὶ χαλεπῇ καὶ βαρεῖᾳ συνέχεται, καὶ τοιαύτη, ὡς ἀκινήσιας αὐτῷ αἰτίαν γίνεσθαι· τότε γὰρ συγγνώμην ἔξει ἀποδημῶν τῆς ἐκκλησίας αὐτοῦ· ἄνευ δὲ τῶν τοιούτων αἰτιῶν ἀποδημῶν ὑπὲρ τὸ ἑξάμηνον, καὶ ἀλλαχοῦ διατρίβων, ἀλλοτριωθήσεται τῆς ἀρχιερωσύνης, καὶ ἕτερος εἰς τὴν ἐπισκοπὴν ἐκείνην ἀντισταχθήσεται.

ΒΑΛΣ. Πολλάκις τινὲς ἐπίσκοποι διὰ ἐπηρείας πρακτορικᾶς (4),

(1) X. Τρ. Βευερ. Σ. 'Ρ. — καὶ τῆς ἀρχιερωσύνης Π. — (2) X. Τρ. Βευερ. — καταλέγεσθαι Π. Ε. Κ. — (3) Βευερ. Κ. — αἰτιαμάτων αὐτοῖς λαληθέντων X. Τρ.

(4) X. Τρ. — πρακτορικᾶς Βευερ. 'Ε.



ἢ διὰ ἐπιθέσεις γειτοनोंντων, ἢ δι' ἀνυποταξίαν λαοῦ, παρη-  
τοῦντο (1) ἀπὸ μικροψυχίας τὰς οἰκείας ἐπισκοπὰς. Οἱ γοῦν μη-  
τροπολίται τὰς τοιαύτας παραιτήσεις δεχόμενοι, ἐτέρους ἐπι-  
σκόπους χειροτόνουν· ἔστι δ' ὅτε καὶ πρὸ τοῦ κατεξετασθῆναι  
τὰ παρὰ τινων κατ' αὐτῶν εἰσαγόμενα ἐγκληματικὰ αἰτιάματα,  
ἐτέρους ἐψηφίζοντο. Φασὶ γοῦν οἱ Πατέρες, ὡς ἐπεὶ τοῦτο στά-  
σεων καὶ θορύβων ἐκκλησιαστικῶν ἐστὶ παραίτιον, ὀρίζομεν, μὴ  
ψηφίζεσθαι ἐπίσκοπον, ζῶντος τοῦ προέδρου τῆς ἐκκλησίας, εἰ  
μήπω ἀπὸ κατεξετάσεως ἀναφανῇ δεκτὴ ἢ τοῦ ζῶντος παραί-  
τησις, ἢ καταδικασθῇ ἀπὸ συνοδικῆς ἀποφάσεως· τῆνικαῦτα  
γὰρ καὶ ζῶντος τούτου χειροτονηθήσεται ἕτερος. Ὡς δέ τινος  
εἰπόντος, τί δὲ γενήσεται εἰς τὸν λαὸν τῆς ἐπισκοπῆς, ἐὰν ὁ  
προϊστάμενος ταύτης οὐ ποιεῖ παραίτησιν κανονικὴν, ἀλλὰ χρο-  
νοτριβεῖ ἔξω τῆς οἰκείας ἐπισκοπῆς; ἐπήγαγον· ὡς, εἴ τις ἐπίσκο-  
πος ὑπὲρ τὸ ἐξάμηνον ἀποδημήσει ἐκ τῆς ἐκκλησίας αὐτοῦ,  
χωρὶς βασιλικῆς ἢ πατριαρχικῆς προσταξέως, ἢ δίχα βαρείας  
νόσου, μὴ παραχωρούσης αὐτῷ ἐκ τόπου εἰς τόπον μεταβαίνειν,  
ἀλλότριος τῆς ἀρχιερωσύνης γενήσεται, καὶ ἀντ' αὐτοῦ χειροτο-  
νηθήσεται ἕτερος. Ἐπεὶ δὲ ἐκ τούτων μὲν ἀναφαίνεται παραδε-  
κτέας εἶναι τὰς παρὰ τῶν ἐπισκόπων ὅπωςδὴποτε γινόμενας  
παρατήσεις· ἕτεροι δὲ κανόνες, καὶ αὕτη (2) ἢ πρὸς Δόμνον ἐπι-  
πιστολὴ τοῦ ἁγίου Κυρίλλου, ἥτοι τὸ α. καὶ γ'. κεφ. αὐτῆς,  
διορίζονται, μὴ ἀπεριμερίμνω; τὰς τῶν ἐπισκόπων παραιτή-  
σεις δέχεσθαι· ὀφείλεις καὶ τὸν παρόντα κανόνα πρὸς ἐκεῖνα  
συμβιβάζει· ἀνάγνωθι καὶ τὸ ια'. κεφ. τοῦ θ'. τίτλου τοῦ πα-  
ρόντος συντάγματος, καὶ τὰ ἐν αὐτῷ. Ὅτι δὲ τὸ μὲν β'. κεφ.  
τοῦ η'. τίτλου τοῦ παρόντος συντάγματος, ἥτοι τὸ ἐν τούτῳ  
περιεχόμενον ιη'. καὶ ιθ'. κεφ. τοῦ α. τίτλου τοῦ γ'. βιβλίου  
τῶν βασιλικῶν, ὅπερ ἐστὶ μέρος τῆς ρκγ'. Ἰουστινιανείου νεαρχῆς,  
δοκεῖ ἐναντιοῦσθαι τῷ παρόντι κανόνι, συνεζητήθη παρὰ τινων,  
τίνι προσέχειν ὀφείλομεν; Δοκοῦσι δὲ ἐναντιοῦσθαι ἐν τούτοις·  
ὁ κανὼν ἐφιλοτιμήσατο εἰς ἀποδημίαν τῷ ἐπισκόπῳ ἐξαμη-  
νιαῖον καιρὸν· ἢ νεαρχὴ εἰς χρονιαῖον διάστημα τοῦτον ἐφήπλω-

(1) X. Τρ. 'Ε. — παραιτοῦνται Βενερ. — (2) τὸ, αὐτὴ, οὐ καίται ἐν X. Τρ.

σεν. Ἔτι ὁ κανὼν τοὺς ὑπὲρ τὸ ἐξάμηνον ἀποδημοῦντας ἐκ τῶν οἰκείων ἐκκλησιῶν ἀρχιερεῖς, ἀσυζητήτως ἐξ αὐτῶν ἀλλοτριοῦσθαι διωρίσκατο· ἡ νεαρά πρότερον δαπάνας ἀρχιερεῦσι μὴ χορηγεῖσθαι παρὰ τῶν οἰκονόμων, μετὰ τὴν τοῦ χρόνου παραδρομὴν, παρεκελεύσατο, καὶ οὕτω μετακαλεῖσθαι αὐτοὺς ὑπὸ τῶν οἰκείων κληρικῶν· καὶ εἰ μὴδὲ οὕτω πεισθῶσιν, ἑτέρους χειροτονεῖσθαι. Ὁ κανὼν ἐκχωρεῖ τοῖς ἀρχιερεῦσι καὶ πλεον τοῦ ἐνιαυτοῦ ἀποδημεῖν, παρὰ βασιλέων, ἢ πατριαρχῶν κατεχομένοις, ἢ διὰ νόσον βαρεῖαν κωλυομένοις· ἡ νεαρά οὐδὲν τι τοιοῦτον διαλαμβάνει· μᾶλλον μὲν οὖν τὸ ἐν μέρει τῆς ς'. Ἰουστινιανείου νεαράς, περὶ μόνου τοῦ βασιλέως περιεχόμενον, καὶ καταστρωθὲν παρὰ τοῦ πατριάρχου (1) ἐν τῷ ῥηθέντι β'. κεφ. τοῦ ἡ. τίτλου τοῦ παρόντος συντάγματος, ἢ ἀνακάθαρσις οὐκ ἐδέξατο, ἀλλ' ἐδίωξεν· ἔδοξε γοῦν τὰ τοῦ κανόνος μᾶλλον ὀφείλειν κρατεῖν· ἐγὼ δὲ καὶ ἔτι ἀμφιβάλλω. Καθὸ (2) μὲν γάρ ἐστι τὸ ζήτημα ἐκκλησιαστικόν, πρόσκειμαι τοῖς λέγουσιν ὀφείλειν μᾶλλον τὰ τοῦ κανόνος κρατεῖν· καθὸ δὲ τὰ βασιλικά ἀνεκαθάρθησαν μετὰ τὴν τοῦ νομοκανόνος ποίησιν, καὶ τὴν τοῦ κανόνος τούτου ἀπόλυσιν, πρόσκειμαι τῇ ἑτέρᾳ γνώμῃ.

*Ἑτέρα ἐρμηνεία.*

Ἐντὸς (3) μὲν ἐγράψαμεν, ὀφείλειν τὰ τῷ παρόντι κανόνι περιεχόμενα, χάριν τῶν παραιτουμένων ἐπισκόπων, ἐξακούεσθαι πρὸς τὰ κανονισθέντα (4) παρὰ τοῦ ἁγίου Κυρίλλου, ἐν τῇ πρὸς Δόμνον ἐπιστολῇ· ὡς συγκροτούμενα καὶ παρὰ τῆς ἁγίας καὶ οἰκουμενικῆς τρίτης συνόδου, διὰ τῆς γενομένης τηνικαῦτα ἐπιστολῆς πρὸς τὴν ἐν Παμφυλίᾳ σύνοδον. Σὺ δὲ γίνωσκε, ὅτι ταῦτα τὰ παρὰ τοῦ ἁγίου Κυρίλλου διορισθέντα, οὐκ οἶδ' ὅπως παραβλέπονται. Πολλοὶ μὲν γὰρ καὶ τὰς ὅπωςδ' ἢποτε γινομένης παρὰ τῶν ἐπισκόπων παραιτήσεις, δεκτέας εἶναι θέλουσι, κατὰ τὸν παρόντα κανόνα. Οἱ ἀκριδέστεροι δὲ, ἐκείνας τὰς παραιτήσεις λέγουσιν εἶναι δεκτάς, τὰς διαλαμβάνουσας γίνεσθαι ταύτας διὰ τὴν ἀναξιοῦτητα τῶν παραιτουμένων. Ἐγὼ δὲ

(1) X. Τρ. 'Ε. — παρὰ τοῦ Φωτίου Βευερ. — (2) X. Τρ. 'Ε. — καθὼς Βευερ. — (3) X. Τρ. — ἐν ταῖς, Βευερ. οὐ καίται ἡ ἑτέρα ἐρμηνεία παρὰ 'Ε. — (4) καίνισθέντα X. Τρ.



τοῖς παρὰ τοῦ ἁγίου Κυρίλλου διορισθεῖσιν ἔπομαι· εἰ γὰρ δοθῇ ἀπολυπραγμονήτως\* (1) παραιτήσεις ἐπισκόπων δέχεσθαι, πλείους τῶν ἐπισκόπων οἱ ἀποεπίσκοποι ἔσονται (2) διὰ τὴν τῶν πράγματων ἀνωμαλίαν, ὅπερ πρὸς μεγάλην ὕβριν ἀγορεύει τῆς ἐκκλησιαστικῆς εὐταξίας· ἐγὼ γὰρ λέγειν, καὶ τοῦ Θεοῦ. Εἰ δὲ παραιτεῖσθαι θέλεις ἐπισκόπους δι' ἀποκάρσεως, καὶ διὰ τοῦ ἐπιλέξασθαι διχωγὴν μοναδικήν, καθὼς καὶ ὁ μέγας Γρηγόριος ὁ Θεολόγος ἐποίησε, καὶ περὶ τοιούτων παραιτήσεων λέγεις τὸν κανόνα τοῦτον (3) διαλαμβάνειν, συντίθεμαι καὶ αὐτός. Ἡ μέντοι παραιτήσεις τοῦ Μάκρης ἐκείνου Θεοδούλου, δεχθεῖσα συνοδικῶς παρὰ τοῦ ἁγιωτάτου (4) πατριάρχου κυροῦ Λουκᾶ, μετὰ ἡμέρας ἡπράκτησεν ἐκ παρακλήσεως τοῦ ἐπισκόπου διὰ ψήφου συνοδικῆς, πατριαρχεύοντος τοῦ ἁγιωτάτου ἐκείνου πατριάρχου κυροῦ Μιχαήλ τοῦ Ἀγχιάλου. Ἰδὼν γὰρ ὁ τοιοῦτος πατριάρχης τὴν παραιτήσιν τοῦ ἐπισκόπου, μὴ διαλαμβάνουσιν παραιτεῖσθαι τὸν ἐπίσκοπον ὡς ἀνάξιον, ἀλλ' ὡς μὴ ἄξιον, εἶπεν, ὅτι ἀπαράδεκτος ἡ τοιαύτη παραιτήσις (5) ἔστι· οὐδὲ γὰρ ὁ μὴ ἄξιος εἰς τὸ ἱερουργεῖν, ἥδη καὶ ἀνάξιός ἐστι· καθὼς τοῦτο καὶ ὁ μέγας Βασίλειος, ἐν μιᾷ τῶν ἁγίων εὐχῶν τῆς ἱερᾶς ἀγιστείας (6), φησὶν, οὕτω πως διαλαμβάνουσης· Οὐδεὶς ἄξιος τῶν συνδεδεμένων ταῖς σαρκικαῖς ἐπιθυμίαις καὶ ἡδοναῖς προσέρχεσθαι καὶ προσεγγίζειν, ἢ λειτουργεῖν σοι, Βασιλεῦ τῆς δόξης· καὶ διαγνοὺς, τὸν μὲν εἰπόντα ἑαυτὸν ἀνάξιον, αὐτοκατάκριτον εἶναι· τὸν δὲ μὴ ἄξιον, εὐχαριστητέον ὡς ταπεινόφρονα, ἐδικαίωσε τὸν ἐπίσκοπον ἱερατεύειν, ὡς μὴ κατὰ κανόνας παραιτησάμενον. Οἱ δὲ λέγοντες, ὀφείλουν ὡς κανόνα τὴν περὶ τῶν παραιτήσεων μακρὰν συνήθειαν κρατεῖν, οὐ καλῶς (7) λέγουσι· μακρὰ γὰρ συνήθεια ἄγραφος· οὐ κρατεῖ, ἐνθα ἐγγράφῳ νόμῳ, ἢ κανόνι ἐναντιοῦται· καὶ ζήτηι τὰ γραφέντα παρ' ἡμῶν, χάριν τούτου, εἰς κεφ. γ'. τοῦ α. τίτλου τοῦ παρόντος συντάγματος.

(1) X. Τρ. — τὸ ἀπολυπραγμονήτως, οὐ κεῖται παρὰ Βευερ. ἀλλὰ μόνον λατινιστί. — Ἄπαντα δὲ ἡ 6'. ἐρμηνεία οὐ κεῖται παρὰ \*Ε. — (2) Βευερ. — πλείους τῶν ἐπισκόπων ἀπεπίσκοποι ἔσονται X. Τρ. — (3) X. Τρ. — ταῦτα Βευερ. — (4) X. Τρ. — ἐκείνου πατριάρχου Βευερ. — (5) X. Τρ. — ἀπαίτησις Βευερ. — (6) X. Τρ. — ἀγιστείας Βευερ. — (7) X. Τρ. — κακῶς λέγουσι Βευερ.

ΑΡΙΣΤ. Κατὰ μηδένα τρόπον ἐπιβαινέτω τις ἐπισκοπῆς, ἥς ὁ προεστὼς ἔτι ζῇ. Δεῖ γὰρ τὴν αἰτίαν πρότερον ζητεῖσθαι τοῦ μέλλοντος ἐκδιώκεσθαι, καὶ μετὰ καθαίρεσιν ἕτερον προδιβάζεσθαι. Εἰ δέ τις ἀμελοίῃ τῆς ἰδίας ποιμένης, καὶ μήτε νόσω, ἢ βασιλικῷ, ἢ πατριαρχικῷ κελεύσματι κατεχόμενος, ὑπερ ἑξαμηνιαῖον ἀποδημήσει χρόνον, τῆς τοῦ ἐπισκόπου ἀξίας καὶ τιμῆς ἦτω ἀλλότριος.

Κανὼν ΙΖ΄.

Ἐν πᾶσι τῆς ἐκκλησιαστικῆς εὐταξίας φροντίζοντες, καὶ τοῦτο ὀρίσαι ἀναγκαῖον ἐθέμεθα. Ὡστε τοῦ λοιποῦ μηδένα τῶν λαϊκῶν, ἢ μοναχῶν, ἀθρόον εἰς τὸ τῆς ἐπισκοπῆς ὕψος ἀνάγεσθαι, ἀλλ' ἐν τοῖς ἐκκλησιαστικοῖς βαθμοῖς ἐξεταζόμενον πρότερον, οὕτω τῆς ἐπισκοπῆς τὴν χειροτονίαν ὑποδέχεσθαι. Εἰ γὰρ καὶ μέχρι τοῦ νῦν ἀπὸ τῶν λαϊκῶν, ἢ μοναχῶν τινες, ἀπαιτούσης χρείας, παραυτίκα τιμῆς ἄξιοι γεγόνασιν ἐπισκοπικῆς, ἀρετῇ τε διαπρέψαντες, καὶ τὰς κατ' αὐτοὺς ἐκκλησίας (1) ὑψώσαντες, ἀλλὰ τό γε σπάνιον οὐδαμοῦ νόμον τῆς ἐκκλησίας τιθέμενοι, ὀρίζομεν τοῦ λοιποῦ μηκέτι τοῦτο γίνεσθαι· εἰ μὴ κατὰ λόγον ὁ χειροτονούμενος διὰ τῶν ἱερατικῶν προέλθοι βαθμῶν, ἐν ἐκάστῳ τάγματι τὸν νενομισμένον χρόνον ἀποπληρῶν.

ΖΩΝΑΡ. Κωλύει ὁ κανὼν τὸ εἰς ἐπίσκοπον χειροτονεῖσθαι τινα λαϊκὸν, ἢ μοναχὸν, μὴ πρότερον ἐν τοῖς ἐκκλησιαστικοῖς βαθμοῖς ἐξετασθέντα, ἢ γοῦν ταχθέντα, δοκιμασθέντα. Βούλεται γὰρ τὸν εἰς ἐπισκοπὴν προδιδοσθῆσεσθαι μέλλοντα, κατὰ τάξιν εἰς ἕκαστον τῶν ἱερατικῶν βαθμῶν προχειρίζεσθαι, καὶ πληροῦν ἐν ἐκάστῳ τάγματι τὸν νενομισμένον χρόνον, καὶ οὕτως εἰς τὸ τῆς ἐπισκοπῆς ἀνάγεσθαι ὕψος. Εἰ γὰρ καὶ ἔφθασάν, φησί, τινὲς ἀπὸ λαϊκῶν, ἢ μοναχῶν αὐτίκα εἰς ἐπισκοπικὸν ἀναχθῆναι ἀξιώμα, καὶ ἀρετῇ τε διέλαμψαν, καὶ τὰς ἐκκλησίας ἐκό-

(1) Π. — τὴν ἐκκλησίαν Χ. Τρ. Βενερ. Ε. Κ.



σησαν, ὧν προέστησαν· ἀλλὰ τὸ σπανίως συμβάν, οὐ νόμον τῆς ἐκκλησίας τιθέμεθα, ὥστε τούτῳ ἀκολουθεῖν· καὶ ὁ δέκατος δὲ κανὼν τῆς ἐν Σαρδικῇ συνόδου ὁμοίως διετάξατο.

ΒΑΛΣ. Ἀταξίαν ἐκκλησιαστικὴν οἱ Πατέρες καλοῦσι τὸ ἀπερισκέπτως καὶ δίχα δοκιμασίας γίνεσθαι τινα μοναχὸν, ἢ λαϊκὸν, ἀρχιερέα. Διό, φασι, μὴ προαναδιβάζεσθαι τινα ἐξ αὐτῶν εἰς τὸ τῆς ἐπισκοπῆς ὕψος, εἰ μὴ πάντας πρότερον τοὺς ἐκκλησιαστικοὺς βαθμοὺς διέλθῃ διὰ τοῦ νενομισμένου καὶ ἀρκούντος καιροῦ ἐν ἐκάστῳ τάγματι. Προστιθέασι δὲ, ὡς εἰ καὶ πρότερον γέγονέ τι τοιοῦτον διὰ κατεπείγουσαν χρεῖαν, καὶ οἱ ἐκλεγέντες, καὶ αὐθημερὸν χειροτονηθέντες διέλαμψαν ἐπ' ἀρετῇ, καὶ τὰς ἐκκλησίας ἐκόσμησαν, ὧν προέστησαν, ἀλλὰ τὸ σπανίως γινόμενον, νόμος τῆς ἐκκλησίας οὐκ ἔστιν, ὥστε τούτῳ ἀκολουθεῖν ἡμᾶς καὶ ἐφεξῆς. Ἐπεὶ δὲ γέγονε πολλάκις ἀμφιβολία, περὶ τοῦ πόσος ἐστὶν ὁ τῷ κανόνι δηλούμενος νενομισμένος καιρός· τινὲς μὲν εἶπον, ὡς, ἐπεὶ ὁ ἐν θεολογίᾳ διακλάμψας μέγας Γρηγόριος, ἐν τῷ εἰς τὴν Πεντηκοστὴν λόγῳ (1) αὐτοῦ, λέγει, τελειοῦσθαι δὲ ἐπτὰ ἡμερῶν τὸν ἱερέα, ὀφείλομεν παρατηρεῖν καὶ ἡμεῖς, εἰ καὶ μὴ πλείονα, ἀλλ' ἐξ ἀνάγκης τέως τὸν αὐτὸν καιρὸν ἐφ' ἐκάστῳ βαθμῷ. Ἄλλοι εἶπον, ὡς ὁ ἱ. κανὼν τῆς ἐν Σαρδικῇ συνόδου διορίζεται, μηδὲνα πλούσιον, ἢ σχολαστικὸν, ἀπὸ τῆς ἀγορᾶς καθίστασθαι ἐπίσκοπον, εἰ μὴ ἀναγνώστου καὶ πρεσβυτέρου καὶ διακόνου ὑπηρεσίαν ἐκτελέσει, ἐν ἐκάστῳ τάγματι βαθμῷ (2) οὐκ ἐλαχίστου χρόνου διαδιβαζομένου. Ἐχρήσαντο δὲ καὶ τῷ ἐβδόμῳ κεφαλαίῳ τοῦ ἀ. τίτλου τοῦ γ'. βιβλίου τῶν βασιλικῶν, ὅπερ ἐστὶ κεφάλαιον β'. τῆς ρλζ'. Ἰουστινιανείου νεαρχᾶς, λέγοντι ἐν μέρει, μὴ ψηφίζεσθαι ταξιώτην, ἢ πολιτευόμενον ἄλλως, εἰ μὴ ἐν μοναστηρίῳ οὐχ ἥττον δεκαπέντε ἐτῶν μοναχικὸν βίον ἀδιαβλήτως ἐξετέλεσε. Καὶ ἐνέστησαν εἶναι νενομισμένον καιρὸν, τὸν πεντεκαιδεκαετῇ. Ἐμοὶ δὲ δοκεῖ, ὡς ἡ μὲν νεαρχὰ περὶ ταξιωτῶν καὶ πολιτευομένων τὸν λόγον ποιεῖται· ὁ δὲ κανὼν τῆς ἐν Σαρ-

(1) X. Τρ. 'Ε. — ἐν τοῖς περὶ ἱερωσύνης λόγοις Βαυερ. — (2) 'Ε. Β. υερ. — ἐν ἐκάστῳ τάγματι τῷ βαθμῷ X. Τρ.

δικῇ συνόδου, περὶ τῶν ἀπὸ ἀγορᾶς πλουσίων, καὶ περὶ τοὺς λόγους σχολαστικῶν, διαλαμβάνει· οὐ μέντοι γε καὶ περὶ πάντων τῶν μοναχῶν, ἢ τῶν λαϊκῶν· καὶ εἰσὶν ἄμφω ἀμέτοχα (1). Ἀνάγνωθι οὖν τὴν ρκγ'. Ἰουστινιάνειον νεαράν περὶ τὰς ἀρχὰς λέγουσαν οὕτω· Διδόκαμεν δὲ ἄδειαν τοῖς τὰ ψηφίσματα ποιούμενοις, εἴ τινα κοσμικόν, δίχα βουλευτοῦ (2) καὶ ταξέωτου, ἄξιον τῆς προεξημένης ἐπιλογῆς εἶναι νομίσουσι, τὸν τοιοῦτον ἅμα ἄλλοις δυσὶ κληρικοῖς, ἢ μοναχοῖς, ἐπιλέξασθαι· οὕτω μέντοι, ἵνα κοσμικός, ὁ τούτῳ τῷ τρόπῳ εἰς ἐπισκοπὴν ἐπιλεγείς, μὴ εὐθέως ἐπίσκοπος χειροτονηθῇ, ἀλλὰ πρῶτον τοῖς κληρικοῖς οὐκ ἔλαττον τριῶν μηνῶν συναριθμηθῇ, καὶ οὕτω τοὺς ἁγίους κανόνας καὶ τὴν ἱεράν τῆς ἐκκλησίας λειτουργίαν διδαχθεὶς, ἐπίσκοπος χειροτονηθῇ. Καὶ μετὰ τινα πάλιν, ταῦτά φησιν· Εἰ δέ τις παρὰ τὴν μνημονευθεῖσαν παρχφυλακὴν ἐπίσκοπος χειροτονηθῇ, κελεύομεν τοῦτον πᾶσι τρόποις τῆς ἐπισκοπῆς ἐκβάλλεσθαι· ἀλλὰ κακεῖνον, ὅστις παρὰ ταῦτα ἐτόλμησε χειροτονῆσαι, χωρίζεσθαι ἐπὶ ἓνα ἐνιαυτὸν τῆς ἱερατικῆς λειτουργίας, καὶ πᾶσαν αὐτοῦ τὴν περιουσίαν, ἥτις καθ' οἰονδήτινα χρόνον, ἢ τρόπον, εἰς τὴν αὐτοῦ δεσποτείαν περιῆλθε, διὰ τὸ πταῖσμα, ὃ ἐποίησε, τῇ δεσποτείᾳ τῆς ἐκκλησίας, ἧς ἐπίσκοπός ἐστιν, ἐκδικεῖσθαι. Ὡστε, εἰ μὴ ἐμποδίζοι τὸ μὴ καταστρωθῆναι τὴν τοιαύτην νεαράν εἰς τὰ βασιλικά, ἐκ ταύτης τέως τὸ περὶ τῶν λαϊκῶν ἀμφίβολον λύεται. Νομίζω δὲ ἐκ τούτου, μηδὲν εἶναι τὸ ἐμποδῶν τῇ ἐπιλύσει τῆς ἀμφιβολίας· διὸ καὶ καταφεύγω εἰς τὸ παρὰ τοῦ ἁγίου Πατρὸς ἡμῶν Γρηγορίου τοῦ Θεολόγου ὑποτυπωθὲν χάριν τῆς τελειώσεως τῶν ἱερέων, καὶ λέγω, ἐξ ἀνάγκης ὀφείλειν δι' ἑπτὰ ἡμερῶν τὴν ἐκάστου βαθμοῦ τελειοῦσθαι χειροτονίαν· καὶ μᾶλλον, ὅτι καὶ ἡ ἄγραφος ἐκκλησιαστικὴ συνήθεια τοῦτο παραδεξαμένη, οὕτω τὰς τῶν βαθμῶν χειροτονίας ἐνεργεῖ (3). Ἀνάγνωθι καὶ τὸ κγ'. κεφ. τοῦ α'. τίτλου τοῦ παρόντος συντάγματος· καὶ σημειῶσαι ἀπὸ τοῦ

(1) Βευσρ. 'Ε. — ἀμέτοχοι X. Τρ. — (2) X. Τρ. Ε. — δίχα κοσμικοῦ Βευσρ.

(3) X. Τρ. — ὁ δὲ Βευσρ. ἄνευ τοῦ οὕτω — τὰ ἀπὸ τοῦ, Διὸ καὶ καταφεύγω, εἰς τοῦ ἐνεργεῖ, οὐ καίται παρὰ 'Ε.



παρόντος κανόνος, ὅτι ἐν τοῖς ἐκκλησιαστικοῖς τάγμασιν, οἱ μὴ δεξάμενοι μοναχοὶ σφραγίδα ἐπισκοπικὴν, λαϊκοῦ τόπον ἐπέχουσιν (1).

ΑΡΙΣΤ. Ὁ χειροτονηθῆσόμενος ἐπίσκοπος μὴ ἀθρόον ἐκ λαϊκῶν, ἢ μοναχῶν ὑψούσθω· ἀλλ' ἐν ἐκάστῳ τάγματι τῶν ἱερατικῶν βαθμῶν τὸν νενομισμένον ἀποπληρούτω χρόνον. Εἰ γὰρ καὶ τινες ἀθρόον ὑψωθέντες διέπρεψαν, ἀλλ' οὐ νόμος ἐκκλησίας τὸ σπάνιον.

---

(1) Χ. Τ. — ὅτι ἐν τοῖς ἐκκλησιαστικοῖς τάγμασιν, οἱ μοναχοὶ οἱ μὴ δεξάμενοι σφραγίδα ἐπισκόπου, λαϊκοῦ τόπον ἐπέχουσι. Βευερ. — ὅτι ἐν τοῖς ἐκκλησιαστικοῖς τάγμασιν, οἱ μοναχοὶ λαϊκοῦ τόπον ἐπέχουσι. 'Ε. καὶ λατινιστὶ ὡσαύτως.

# ΚΑΝΟΝΕΣ

ΕΚΤΕΘΕΝΤΕΣ ΠΑΡΑ ΤΗΣ ΑΓΙΑΣ ΣΥΝΟΔΟΥ,  
ΤΗΣ ΕΝ Τῷ ΠΕΡΙΩΝΥΜῳ(1) ΝΑῶ ΤΗΣ ΤΟΥ ΘΕΟΥ ΛΟΓΟΥ  
ΣΟΦΙΑΣ ΣΥΣΤΑΣΗΣ, ΚΑΙ ΤΗΝ Ζ'. ΚΑΙ ΟΙΚΟΥΜΕΝΙΚΗΝ  
ΣΥΝΟΔΟΝ ΕΠΙΒΕΒΑΙΩΣΑΣΗΣ, ΠΑΣΑΝ ΔΕ ΣΧΙΣΜΑΤΙΚΗΝ  
ΚΑΙ ΑΙΡΕΤΙΚΗΝ ΠΛΑΝΗΝ ΑΠΕΛΑΣΑΣΗΣ.

## Κ α ν ὶ ν Α'.

ΩΡΙΣΕΝ ἡ ἁγία καὶ οἰκουμενικὴ σύνοδος, ὥστε, εἴ τινες  
τῶν ἐξ Ἰταλίας κληρικῶν, ἢ λαϊκῶν, ἢ ἐπισκόπων, ἐν  
τῇ Ἀσίᾳ, ἢ Εὐρώπῃ, ἢ Λιβύῃ διατρίβοντες, ὑπὸ δεσμὸν,  
ἢ καθαίρεσιν, ἢ ἀναθεματισμὸν, παρὰ τοῦ ἁγιωτάτου  
Πάπα Ἰωάννου ἐγένοντο, ἵνα ᾧσι οἱ τοιοῦτοι καὶ παρὰ  
Φωτίου τοῦ ἁγιωτάτου πατριάρχου Κωνσταντινουπό-  
λεως ἐν τῷ αὐτῷ τῆς ἐπιτιμίας ὄρω, τουτέστιν, ἢ κα-  
θηρημένοι, ἢ ἀναθεματισμένοι, ἢ ἀφορισμένοι. Οὓς (2) μέν-  
τοι Φώτιος, ὁ ἁγιώτατος ἡμῶν πατριάρχης, κληρικούς, ἢ  
λαϊκούς, ἢ τοῦ ἀρχιερατικοῦ τάγματος, καὶ ἱερατικοῦ, ἐν δια-  
δήποτε παροικία, ὑπὸ ἀφορισμὸν, ἢ καθαίρεσιν, ἢ ἀναθε-  
ματισμὸν ποιήσει, ἵνα ἔχη αὐτοὺς καὶ ὁ ἁγιώτατος πά-  
πας Ἰωάννης, καὶ ἡ κατ' αὐτὸν ἁγία τοῦ Θεοῦ Ῥω-  
μαίων ἐκκλησία, ἐν τῷ αὐτῷ τῆς ἐπιτιμίας κρίματι,  
μηδὲν τῶν προσόντων πρεσβείων τῷ ἁγιωτάτῳ θρόνῳ  
τῆς Ῥωμαίων ἐκκλησίας, μηδὲ (3) τῷ ταύτης προέδρῳ  
τὸ σύνολον καινοτομουμένων, μηδὲ νῦν, μήτε εἰς τὸ με-  
τέπειτα.

(1) καὶ ἐπωνύμιον Χ. Τρ. Ε. Κ. — (2) Π. Χ. Τρ. — καὶ οὕς Beus. — (3) Π.  
Χ. Τρ. — καὶ τῷ ταύτης Beus.



**ΖΩΝΑΡ.** Μὴ διαφέρεσθαι θέλοντες οἱ τῆς συνόδου πρὸς ἀλλήλους τόν τε τῆς πρεσβυτέρας Ῥώμης Πάπαν, καὶ τὸν τῆς νέας ταύτης τῆς Κωνσταντινουπόλεως πατριάρχην, ἀλλ' ὁμο- νοεῖν ἀλλήλοις· ἔτι γὰρ ἦσαν ὁμόδοξοι καὶ ὁμόθρονοι· ὥρισαν, καὶ τοὺς ὑπὸ τοῦ Πάπα δεδεσμημένους, ἤγουν ἀφορισμένους, καὶ τοὺς καθηρημένους, καὶ τοὺς ἀναθέματι ὑποβεβλημένους, ἐκ τῶν ἐξ Ἰταλίας κληρικῶν, ἢ λαϊκῶν, ἢ ἐπισκόπων, καὶ ἐν τῇ Ἀσίᾳ διάγοιεν, ἤγουν τῇ Ἀνατολῇ, καὶ ἐν τῇ Εὐρώπῃ, ἤγουν τῇ Δύσει, καὶ ἐν τῇ Λιβύῃ, (κακείνη γὰρ τότε ὑπὸ τὰ δίκαια τῆς βασιλείας ταύτης ἐτέλει), εἶναι ὑπὸ τὸ αὐτὸ ἐπι- τίμιον τοῦ ἀφορισμοῦ, ἢ τῆς καθαιρέσεως, ἢ τοῦ ἀναθέματος, καὶ παρὰ Φωτίῳ τῷ τότε πατριαρχοῦντι ἐν Κωνσταντινουπόλει. Ἰταλία δ' ἐστὶν ἡ πᾶσα χώρα ἡ περὶ τὴν Ῥώμην, καὶ ἡ κατὰ ταύτην διοίκησις. Ῥώμη δὲ καλεῖται ἡ πόλις ἐκ τοῦ ταύτην δομησαμένου Ῥωμύλου κληρωσαμένη τὸ ὄνομα. Καὶ αὖθις δὲ τοὺς ὑπὸ τοῦ πατριάρχου Φωτίου ἀπανταχοῦ, φασι, κληρικοὺς, ἢ λαϊκοὺς, ἢ τοὺς ἐξ ἱεραρχικοῦ τάγματος γενησομένους ὑπὸ ἀφορισμὸν, ἢ καθάρισιν, ἢ ἀνάθεμα, ἔχειν αὐτοὺς καὶ τὸν ἁγιώτατον Πάπαν, καὶ τὴν τῶν Ῥωμαίων ἐκκλησίαν, ἐν τῷ αὐτῷ ἐπιτιμίῳ. Τὰ δὲ πρεσβεῖα, ἤγουν τὴν προτίμησιν, καὶ τὰ προνόμια, ὧν ἡξιώθη, ἔχειν τὴν Ῥωμαίων ἐκκλησίαν ἀκαινοτόμητα. Ἀλλὰ ταῦτα τότε, ὅτε οὐπω περὶ τὴν πίστιν ἡ Ῥωμαίων ἐκκλησία ἐσφάλλετο, καὶ πρὸς ἡμᾶς διεφέρετο· νῦν δὲ ἡμῖν τὰ πρὸς ἐκείνην ἀσύμβατα.

**ΒΑΣ.** Τινὲς κατακρινόμενοι ἀκοινωνησίᾳ, ἢ ἐτέρα καταδί- κη ἐπιτιμίου ἐκκλησιαστικοῦ καθυποβαλλόμενοι παρὰ τοῦ θρό- νου τῆς Παλαιᾶς Ῥώμης, προσήρχοντο τῷ θρόνῳ τῆς Κωνσταν- τινουπόλεως, καὶ τὸ ἀνάπαλιν. Καὶ ἐπεὶ ἐκ τούτου σκάνδαλα μέσον τῶν δύο ἐκκλησιῶν ἀνεφύοντο, ἐλαλήθησαν τὰ περὶ τού- του κατὰ τὸν καιρὸν τῆς οἰκουμενικῆς ταύτης συνόδου. Εἰς περιαίρεσιν οὖν σκανδάλου παντός, ὥρισαν οἱ Πατέρες, τοὺς ὁπωσδήποτε κατακριθέντας παρὰ τοῦ Πάπα, εἶναι καὶ παρὰ τῷ πατριάρχῃ Κωνσταντινουπόλεως καταδεδικασμένους· καὶ τὸ ἀνάπαλιν. Ὡς δέ τινος τῶν ἐξ Ἰταλίας εἰπόντος, ἐπὶ περιγραφῇ

τῶν προνομίων τοῦ θρόνου τῆς Παλαιᾶς Ῥώμης ταῦτα θεσπίζεσθαι, διὰ τὴν ἐξίτωσιν, προσέθεντο ἀκκινοτόμητα συντηρεῖσθαι εἰς τὸ ἐξῆς τὰ πρεσβεῖα, καὶ τὴν τιμὴν τοῦ προέδρου αὐτῆς. Ἐπεὶ δὲ ἠρώτησάν τινες, ὡς τοῦ κανόνος μόνων τῶν δύο μεγάλων ἀρχιερέων μεμνημένου, τί γενήσεται εἰς τοὺς ἄλλους πατριάρχας; φημὲν, κοινῶς καὶ διὰ πάντας ἐκφωνηθῆναι τὸν κανόνα· ὅτι καὶ ἕτεροι κανόνες παρομοίως διορίζονται, ἀκοινώνητον εἶναι τὸν προσδεχόμενον ἐπίσκοπον τοὺς παρ' ἑτέρου ἐπισκόπου ἀφορισθέντας, ἢ καὶ ἄλλως ἐπιτιμηθέντας, διὰ τὸ ἐν σῶμα λογίζεσθαι πάσας τὰς τοῦ Θεοῦ ἐκκλησίας. Ἐγράφησαν δὲ τὰ ἐν τῷ παρόντι κανόνι ἰδικῶς, διὰ τὰ τότε συμπεσόντα σκάνδαλα ἐκ τοῦ πολλάκις καταβιβασθῆναι τὸν πατριάρχην Φώτιον ἐκ τοῦ πατριαρχικοῦ θρόνου, καὶ πολλάκις ἀποκαταστῆναι· κἀντεῦθεν πολλὰ σχίσματα συμπεσεῖν.

ΑΡΙΣΤ. Ὁ ὑπὸ δεσμὸν, ἢ καθαίρεσιν, ἢ ἀνάθεμα, παρὰ τε Ῥώμης γενόμενος, καὶ παρὰ Κωνσταντινουπόλεως, οὕτω μενέτω.

#### Κ α ν ὶ ν Β'.

Εἰ καὶ μέχρι τοῦ (1) νῦν ἔνιοι τῶν ἀρχιερέων εἰς τὸ τῶν μοναχῶν κατιόντες σχῆμα, ἐπὶ τῷ (2) τῆς ἀρχιερωσύνης ἐβιάζοντο διαμένειν ὕψει, καὶ τοῦτο πράττοντες, παρεωρῶντο· ἀλλ' οὖν ἡ ἁγία καὶ οἰκουμενικὴ αὕτη σύνοδος, καὶ τοῦτο ρυθμίζουσα τὸ παρόραμα, καὶ πρὸς τοὺς ἐκκλησιαστικούς θεσμούς τὴν ἄτακτον ταύτην ἐπανάγουσα πράξιν, ὥρισεν· ἵνα, εἴ τις ἐπίσκοπος, ἢ εἴ τις ἄλλος τοῦ ἀρχιερατικοῦ ἀξιώματος, πρὸς τὸν μοναδικὸν θελήσοι κατελθεῖν βίον, καὶ τὸν τῆς μετανοίας τρόπον ἀναπληρῶσαι, μηκέτι τοῦτον (3) τῆς ἀρχιερατικῆς ἀντιποιεῖσθαι ἀξίας. Αἱ γὰρ τῶν μοναχῶν συνθῆκαι ὑποταγῆς λόγον ἐπέχουσι καὶ μαθητείας, ἀλλ'

(1) Π. — μέχρι νῦν X. Τρ. Ε. Βευερ. — (2) Π. X. Τρ. K. \*Ε. — ἐν τῷ Βευερ. — (3) Π. X. Τρ. — μηκέτι λοιπὸν Βευερ.



οὐχὶ διδασκαλίας, ἢ προεδρίας· οὐδὲ ποιμαίνειν ἄλλους, ἀλλὰ ποιμαίνεσθαι ἐπαγγέλλονται. Διὸ, καθ' ἃ προεῖρηται, θεσπίζομεν, μηκέτι τινὰ τῶν ἐν ἀρχιερατικῷ καταλόγῳ καὶ ποιμένων ἐξεταζομένων, εἰς τὴν τῶν ποιμαινομένων καὶ μετανοούντων χώραν ἑαυτὸν καταβιβάζειν. Εἰ δέ τις τοῦτο τολμήσειε πράξαι, μετὰ τὴν ἐκφώνησιν καὶ διάγνωσιν τῆς νῦν ἐκπεφωνημένης ψήφου, αὐτὸς ἑαυτὸν τοῦ ἀρχιερατικοῦ ἀποστερήσας βαθμοῦ, οὐκέτι πρὸς τὸ πρότερον, ὅπερ δι' αὐτῶν(2) τῶν ἔργων ἠθέτησεν, ἀξίωμα ἐπαναστρέψει.

ΖΩΝΑΡ. Οὗτος ὁ κανὼν οὐ παραχωρεῖ ἀρχιερεῖ οἰωδῆτινι μετὰ τὸ ἀποκαρῆναι αὐθις ἐνεργεῖν τι ἀρχιερατικὸν δίκαιον· καὶ φησιν, ὅτι, εἰ καὶ (3) ἕως ἄρτι τινὲς τῶν ἀρχιερέων εἰς τὸ μοναχικὸν κατιόντες σχῆμα, πάλιν τὰ τῆς ἀρχιερωσύνης ποιεῖν ἐβιάζοντο· (προσφόρως δὲ τὸ κατιόντες ἐτέθη· ἐκ γὰρ τῆς ἀρχιερατικῆς περιωπῆς κατέρχεται ὁ ἀποκειρόμενος εἰς τὴν τῆς ταπεινώσεως χθαμαλότητα, καὶ ἐκ τοῦ πατρικοῦ καὶ διδασκαλικοῦ ἀξιώματος, εἰς υἱοῦ τάξιν καὶ μαθητοῦ)· ἀλλ' ὥρισε νῦν ἡ σύνοδος τοὺς ἀρχιερατικοῦ ἀξιώματος τυγχάνοντας, εἴτα εἰς τὸν μονήρη βίον θελήσαντας ἀποκλίνειν, μηκέτι τῆς ἀρχιερατικῆς ἀξίας ἀντιποιεῖσθαι· καὶ τὴν αἰτίαν ἐπάγει, λέγων, ὅτι ὁ κειρόμενος ταπείνωσιν ἐπαγγέλλεται, καὶ μαθητῆς εἶναι συντίθεται, καὶ ποιμαίνεσθαι, ἀλλ' οὐχὶ ποιμαίνειν. Πῶς οὖν ὁ αὐτὸς, καὶ προεδρεύων ἔσται διὰ τὴν ἀρχιερωσύνην, καὶ διὰ τὸ σχῆμα τὸ μοναχικὸν ταπεινούμενος; Πῶς δὲ διδάσκων ἔσαι καὶ διδασκόμενος; \*Πῶς δὲ ποιμαίνων καὶ ποιμαινόμενος\* (4); Διὸ, φησι, θεσπίζομεν, τοὺς ἀρχιερεῖς μηκέτι καταβιβάζειν ἑαυτοὺς εἰς τόπον μετανοούντων· (μετανοίας γὰρ ὁ μοναχικὸς

(1) X. Τρ. Βευερ. 'Ε. Κ. — ἐκφωνουμένης Π. — (2) Π. X. Τρ. 'Ε. Κ. — διὰ τῶν ἔργων Βευερ. — (3) X. Τρ. — τὸ, καὶ φησιν, ὅτι εἰ καὶ, οὐ κεῖται παρὰ Βευερ. — (4) X. Τρ. — τὰ μεταξὺ τῶν \* οὐ κεῖται παρὰ Βευερ. καὶ Κ. ἀλλὰ λατινιστὶ μόνον.

βίος ἐπάγγελμα)· εἰ δὲ τοῦτό τις πράξῃ, αὐτὸς ἑαυτὸν ἀποστερεῖ τῆς ἀρχιερατικῆς ἀξίας, καὶ οὐκέτι πρὸς τὸ πρότερον τῆς ἀρχιερωσύνης ἐπὶ κεντρῶν ἀξίωμα. Ταῦτα δὲ, ἡγουν τὸ μὴ καταβιβάζειν ἑαυτοὺς εἰς χώραν μετανοούντων, καὶ τὸ, εἰ δέ τις τολμήσῃ τοῦτο πράξαι, οὐκ ἀπαγορεύοντα τὴν μετάνοιαν τοῖς ἀρχιερεῦσιν εἴρηται, ἀλλ' ἐκδείκνυσι, τοιοῦτους εἶναι δεῖν τοὺς ἀρχιερεῖς, καὶ οὕτω βιοῦν, ὥς μὴδὲ δεῖσθαι μετάνοίας σχεδὸν, ἀλλὰ καὶ τοῖς ἄλλοις διὰ τῶν οἰκείων ἐντεύξεων τὸ Θεῖον ἐξιλεοῦν.

ΒΑΛΣ. Περὶ ἐπισκόπων θελόντων καὶ μετὰ τὴν ἀπόκαρσιν ἐνεργεῖν ἀρχιερατικὰ δίκαια, οὐκ ἐγγράφη κανόν· καὶ διὰ τοῦτο ἐπεχειροῦν τινὲς ἐπίσκοποι, μετὰ τὸ ἀποκαρῆναι, ἔχειν τὰ τῶν ἐπισκόπων προνόμια, παρὰ τὴν κρατήσασαν ἄγραφον ἐκκλησιαστικὴν συνήθειαν. Τοῦτο οὖν διορθούμενοι οἱ ἅγιοι Πατέρες, εἶπον· ὥς, ἐπεὶ τὸ μὲν ὕψος τῆς ἀρχιερωσύνης διδασκαλικὸν ἐστὶν ἀξίωμα, τὸ δὲ μοναχικὸν ἐπάγγελμα μαθητείας καὶ ὑποταγῆς ἔργον, καὶ ἀδύνατόν ἐστι τὸν ὑποτακτικὸν ἐπὶ θρόνου καθῆσθαι καὶ διδάσκειν, χρεὼν ἐστὶ τὸν ἀποστάντα ἐκ τοῦ ὕψους τῆς ἀρχιερωσύνης, καὶ καταγνόντα οἶον ἑαυτοῦ, καὶ πρὸς μετάνοιαν ἀποδιδόντα, καὶ διὰ τοῦ μοναχικοῦ σχήματος ὑποταγὴν ἐπαγγειλάμενον, μὴ ἐνεργεῖν διδασκαλικόν τι, καὶ ἀντὶ τοῦ ποιμαίνεσθαι, ἐπιχειρεῖν ἄλλους ποιμαίνειν. Τὸν δὲ τοῦτο ποιῆσαι ἐπιχειρήσαντα, μὴ παραχωρεῖσθαι ἀρχιερατικόν τι ἐνεργεῖν, ὅτι αὐτὸς ἑαυτὸν διὰ τῆς ἀποκάρσεως ἐκ τούτου ἀπεξένωσεν. Εἶπον δὲ οἱ Πατέρες περὶ τῶν ἀρχιερέων τὸ, μὴ καταβιβάζειν ἑαυτοὺς εἰς χώραν μετανοούντων, καὶ τὸ, εἰ δέ τις τολμήσῃ τοῦτο πράξαι, οὐκ ἀπαγορεύοντες τὴν μετάνοιαν ὥς στυγητόν τι πρᾶγμα καὶ ἀποτρόπαιον· (τοῦτο γὰρ καὶ πολλοῦ ἐπαίνου ἐστὶν ἄξιον), ἀλλὰ παραγγέλλοντες τοιοῦτους εἶναι τοὺς ἀρχιερεῖς, καὶ οὕτω βιοῦν, ὥς μὴ δεῖσθαι μετάνοίας σχεδὸν, ἀλλὰ καὶ τοῖς ἄλλοις διὰ τῶν οἰκείων ἐντεύξεων τὸ Θεῖον ἐξιλεοῦν. Ἐζητήθη δὲ, εἰ μοναχὸς, μετὰ τὴν ἀρχιερωσύνην ἀξιωθεὶς τοῦ μεγάλου σχήματος, δύναται τι ἐνεργεῖν ἐπισκοπικόν· εἶπον γὰρ τινες, ὥς, ἐπεὶ ὁ τοιοῦτος πρὸ τοῦ ψηφισθῆναι ἀπεκάρη, οὐκ ἐδεῖ-



το καὶ δευτέρας ἀποκάρσεως, κἀντεῦθεν οὐδὲ ἔχουσιν ἐπ' αὐτῷ χώραν τὰ τοῦ κανόνος· οὐκ ἤρεσαν δὲ ταῦτα λέγοντες· ἀλλ' ἤκουσαν, ὡς κυρίως ἀπόκαρσις ἡ τοῦ μεγάλου καὶ ἀγγελικοῦ σχήματος περιβολή ἐστι· τὸ γὰρ μικρὸν σχῆμα, ἀρράβων ἐκείνου τοῦ τελείου λέγεται. Εἰ γοῦν τὸ μικρὸν σχῆμα τὴν ἀρχιερωσύνην παύοι, πολλῷ πλέον σχολάσει ταύτην ἡ τελεία ἀπόκαρσις. Εἰ δέ τις καὶ περὶ τῶν ἀποκειρομένων ἱερέων ἐρωτήσῃ, πῶς μετὰ τὴν ἀπόκαρσιν ἱεουργοῦσι, καὶ οὐ παύονται, ἀκούσῃ μὴ διδασκάλους εἶναι τοὺς ἱερεῖς, καὶ διὰ τοῦτο μηδὲ τὰ τοῦ κανόνος χώραν ἔχειν ἐπ' αὐτοῖς.

ΑΡΙΣΤ. Εἴ τις ἀπὸ ἱεραρχικοῦ ὕψους, εἰς τὸν μοναδικόν, καὶ ἔμπαινον, κατέλθοι βίον, μηκέτι τῆς ἱεραρχικῆς ἀντιποιεῖσθω ἀξίας.

#### Κανὼν Γ'.

Εἴ τις τῶν λαϊκῶν αὐθεντήσας, καὶ καταφρονήσας μὲν τῶν θείων καὶ βασιλικῶν προσταγμάτων, καταγελάσας δὲ καὶ τῶν φρικτῶν τῆς ἐκκλησίας θεσμῶν τε καὶ νόμων, τολμήσειεν ἐπίσκοπόν τινα τύψαι, ἢ φυλάκισαι, ἢ χωρὶς αἰτίας, ἢ καὶ συμπλασάμενος αἰτίαν, ὁ τοιοῦτος ἀνάθεμα ἔστω.

ΖΩΝΑΡ. Οὐδέποτε τῷ βίῳ ἐνέλιπον τὰ κακά· ἀληθὲς δ' ἄρα καὶ ἀσφαλὲς ἡ τοῦ σοφοῦ γνώμη, ἡ τοὺς πλείονας ἀποφνημένη κακούς. Ἰδοὺ γὰρ καὶ πάλαι παρὰ λαϊκῶν ἐτύπτοντο ἀρχιερεῖς, καὶ εἰρκταῖς συνεκλείοντο· ὅθεν ἡ σύνοδος αὕτη διατάσσεται, ὡς, εἴ τις τῶν λαϊκῶν αὐθεντήσας, τουτέστιν ἀρχικῆς ἐξουσίας καὶ αὐθεντίας δραξάμενος, ἢ ἑαυτῷ ψυχικοῦ θανάτου γενόμενος αἷτιος, (λέγεται γὰρ αὐθέντης καὶ ὁ αὐτοφονευτῆς), καὶ καταφρονήσας τῶν βασιλικῶν προσταγμάτων, καταγελάσας δὲ καὶ τῶν φρικτῶν τῆς ἐκκλησίας θεσμῶν καὶ νόμων, (θεσμοὺς δὲ τοὺς ἀγράφους τύπους λέγει, καὶ τὰς ἀρχαίας παραδόσεις ἐνταῦθα, νόμους δὲ τοὺς ἐγγράφους), τολμήσειεν ἐπίσκοπόν τινα τύψαι, (τόλμης γὰρ ὄντως καὶ ἀμέτρου θρασύτητος τὸ τύψαι ἐπίσκοπόν τινα, διὰ δὲ τοῦ εἰπεῖν τινα, ἐνέφηνεν, ὅτι οὐ

μόνον επίσημον επίσκοπον οὐ δεῖ τύπτεσθαι, ἢ καθεῖργυσθαι, ἀλλ' οὐδὲ τὸν τυχόντα καὶ ἄσημον, καὶ τοῖς πλείοσιν ἄγνωστον, ἡγουν εὐτελῇ καὶ πενέστατον), ἢ ἄνευ αἰτίας, ἢ καὶ συμπλασάμενος αἰτίαν, ὁ τοιοῦτος ἀνάθεμα ἔστω, ἡγουν κεχωρισμένος ἔστω τοῦ Θεοῦ. Ὡς γὰρ τὰ ἀναθήματα, προσαγόμενα τῷ Θεῷ, χωρίζονται ἀπὸ τῶν κοινῶν καὶ ἀνθρωπίνων πραγμάτων· οὕτω καὶ ὁ ἀνάθεμα γεγόμενος ἐκκόπτεται καὶ ἀποδιαιρεῖται ἀπὸ τῆς τῶν πιστῶν ὁμηγύρεως, τῶν ἀνατεθειμένων καὶ ἀφωσιωμένων τῷ Θεῷ, καὶ ἀπ' αὐτοῦ τοῦ Θεοῦ, καὶ προσκληροῦται τῷ διαβόλῳ, ἢ ἀνατίθῃσιν αὐτὸς ἑαυτὸν. Εἰ γὰρ ὁ μόνον ἀφορισθεὶς παραδίδοται τῷ Σατανᾷ, κατὰ τὸν μέγαν Παῦλον γράψαντα Κορινθίους (1) περὶ τοῦ πεπορνευκότος εἰς τὴν ἑαυτοῦ μητρὶν, ὅτι, παράδοτε αὐτὸν τῷ Σατανᾷ· καὶ ἐπιστείλαντα Τιμοθέῳ περὶ Ὑμεναίου καὶ Ἀλεξάνδρου (2), οὓς παρέδωκε τῷ Σατανᾷ, ἵνα παιδευθῶσι μὴ βλασφημεῖν· πολλῷ δὲ τῷ μέσῳ μᾶλλον ὁ ὑπὸ ἀνάθεμα γεγὼνώς, ἀποδιαιρεῖται μὲν τοῦ Θεοῦ, προσενοῦται δὲ καὶ προσκληροῦται τῷ Σατανᾷ, καὶ ἀνάθημα ἐκείνου αὐτὸς ἑαυτὸν ποιεῖ.

ΒΑΛΣ. Τὸ τῆς ἀρχιερωσύνης ἀξίωμα, σχεδὸν ὑπέρκειται πάσης τιμῆς· τῆς γὰρ ἀποστολικῆς ἀξίας ἰσοστάσιόν ἐστι, διὰ τὸ τῆς διδασκαλίας ἐπάγγελμα. Ἐπεὶ οὖν τινες αὐθάδεις καὶ καταφρονηταὶ τῶν θείων παρχγγελμάτων, ἐκκλησιαστικῶν δηλονότι καὶ βασιλικῶν, ἄτοπὰ τινα καὶ ἐφύβριστα εἰς τινας εἰργάσαντο ἀρχιερεῖς, ὥρισαν οἱ ἅγιοι Πατέρες, ὡς, εἴ τις λαϊκὸς αὐθεντήσας, ἡγουν ἀρχοντικῆς αὐθεντίας καὶ ἐξουσίας δραξάμενος, δικαστὴς τυχόν, ἢ πράκτωρ κατασὰς, τολμηρῶς οἰονδήτινα επίσκοπον τύψει, ἢ ἐν φυλακῇ ἀποκλείσει, ἢ χωρὶς αἰτίας, ἢ μετὰ ἐπιπλάστου καὶ ψευδοῦς αἰτίας, τουτέστιν ἀνευλόγως, ὁ τοιοῦτος ἀνάθεμα ἔστω, ἡγουν κεχωρισμένος ἀπὸ τοῦ Θεοῦ ἔστω, καὶ παραδιδόσθω τῷ δαίμονι, ὡς ἀνάθημα. Ἀκούων δὲ τοῦ κανόνος λέγοντος, ὡς ἐκεῖνος ὁ λαϊκὸς ἀναθεματίζεται, ὁ χωρὶς αἰτίας, ἢ μετὰ αἰτίας πεπλασμένης, τουτέστιν ἀνευλόγως, κατὰ μόνην αὐθεντίαν ἀρχοντικὴν τύψας, ἢ φυλακίσας επίσκοπον, μὴ εἴπῃς ἐξ ἀντιδιαστολῆς ἔχειν ἐπ'

(1) Ἀ. Κορ. Ε', 5. — (2) Ε', Κορ. Δ', 14.



ἀδείας τοὺς λαϊκοὺς ἄρχοντας ἐξ εὐλόγου αἰτίας τύπτειν καὶ φυλακίζειν τοὺς ἐπισκόπους. Ἀπὸ γὰρ διαφόρων κανόνων καὶ νεαρῶν θεσπισμάτων ἔμαθες, ὡς κατὰ ἐπισκόπων οἱ λαϊκοὶ ἄρχοντες οὐδεμίαν δικαιοδοσίαν ἔχουσιν· ὅθεν ὁ τύπτων λαϊκὸς, ἢ φυλακίζων τὸν τυχόντα ἀρχιερέα, καὶ ἐξ αἰτίας πάντη εὐλογωτάτης, καὶ τὴν μείζονα ἀρχὴν ἔχῃ, κολασθήσεται· καὶ τὸ εὐλογον τῆς αἰτίας οὐκ ὠφελήσῃ αὐτόν· ἀκούσεις γὰρ ὡς ταῖς συνόδοις καὶ μόναις ἐνεδόθη τοὺς ἀρχιερεῖς κολάζειν· καὶ ὥφειλε τὴν τοῦ ἀρχιερέως ἀνάκρισιν πρὸς τὴν πρόσφορον σύνοδον ἀποστεῖλαι, καὶ ἑαυτὸν διατηρῆσαι ἀμέτοχον τῆς ἀρχιερατικῆς ἀνακρίσεως. Προσετέθη δὲ τῷ κανόνι τὸ, χωρὶς εὐλόγου αἰτίας, καὶ τὰ λοιπὰ, διὰ τὸν ἀναθεματισμόν· οὐδὲ γὰρ ἦν δίκαιον ἀναθεματισθῆναι τὸν ἄρχοντα, τὸν προφάσει δικαίας αἰτίας τοιοῦτόν τι ἐφύβριστον πεποιηκότα πρὸς ἐπίσκοπον, ἀλλὰ ἄλλοτρόπως κολασθῆναι· τὸ ἀνάθεμα δὲ, χωρισμὸς ἐστὶ τοῦ Θεοῦ. Ὡς γὰρ τὰ προσαγόμενα ἀναθήματα τῷ Θεῷ χωρίζονται ἀπὸ τῶν κοινῶν τε καὶ ἀνθρωπίνων πραγμάτων· οὕτω καὶ ὁ ἀνάθεμα γενόμενος, ἐκκόπτεται καὶ διαιρεῖται ἀπὸ τῆς τῶν πιστῶν ὁμηγύρεως τῶν ἀνατεθειμένων καὶ ἀφωσιωμένων (1) τῷ Θεῷ, καὶ ἀπ' αὐτοῦ τοῦ Θεοῦ, καὶ προσκληροῦται τῷ Σατανᾷ, κατὰ τὸν μέγαν Παῦλον, γράψαντα Κορινθίοις περὶ τοῦ πεπορνευκότος εἰς τὴν ἑαυτοῦ μητρειάν, ὅτι, παράδοτε αὐτὸν τῷ Σατανᾷ· καὶ ἐπιστείλαντα Τιμοθέῳ περὶ Ὑμεναίου καὶ Ἀλεξάνδρου, οὓς παρέδωκα τῷ Σατανᾷ, ἵνα μὴ βλασφημεῖν παιδευθῶσιν. Εἰ δὲ ταῦτα οὕτως ἔχει, πολλῷ γε μᾶλλον ὁ ὑπὸ ἀνάθεμα γεγονώς ἀποδιΐσεται μὲν τοῦ Θεοῦ, προσενοῦται δὲ καὶ προσκληροῦται (2) τῷ Σατανᾷ, καὶ ἀνάθημα ἐκείνου αὐτὸς ἑαυτὸν ποιεῖ. Καλῶς δὲ ἐμνήσθη ὁ κανὼν αὐθεντίας ἀρχοντικῆς· ὁ γὰρ μὴ προφάσει τοιαύτη, ἀλλ' ἰδιορρύθμου κακίας, τοιοῦτόν τι τολμήσας, καὶ ἐξ εὐλόγου αἰτίας τοῦτο ποιήσῃ, μειζόνως κολασθήσεται διὰ τὴν ἄκραν ἀναίδειαν.

ΑΡΙΣΤ Εἴ τις τῶν λαϊκῶν, ἐπίσκοπον φυλακίσειεν, ἢ τυπτήσκειεν, χωρὶς αἰτίας, ἢ καὶ συμπλασάμενος, εἴη ἀνάθεμα.

(1) X. Τρ. — ἀφωρισμένων Βευερ. Ε — (2) X. Τρ. — προσκληροῦται Βευερ. Ε.

# ΠΙΝΑΞ ΑΝΑΛΥΤΙΚΟΣ

ΑΠΑΝΤΩΝ ΤΩΝ ΕΝ ΤΩ ΠΑΡΟΝΤΙ ΤΟΜΩ

ΙΕΡΩΝ ΚΑΝΟΝΩΝ,

ΜΕΤΑ ΤΗΣ ΣΥΜΦΩΝΙΑΣ ΑΥΤΩΝ.

ΚΑΝΟΝΕΣ ΤΩΝ ΑΓΙΩΝ ΑΠΟΣΤΟΛΩΝ.

- Α'. ΠΕΡΙ τοῦ, ὅτι ὑπὸ τριῶν, ἢ δύο, ὁ ἐπίσκοπος χειροτονεῖται.  
— Τῆς Α'. δ'. τῆς Ζ'. γ'. Ἀντιοχ. ιθ'. Καρθ. ιγ'. νή.  
Λαοδ. ιβ'. Σαρδ. ς'. Σελ. 4
- Β'. Ὁ δὲ κληρικός ὑφ' ἐνός. — Θεοφ. ζ'. 4
- Γ'. Τίνα προσάγονται εἰς θυσίαν. — Ἀπ. δ'. τῆς ς'. κή. νζ'.  
ιθ'. Καρθ. μδ'. Θεοφίλ. ή. 4
- Δ'. Αἱ ἀπαρχαὶ τῶν ὀπωρῶν τοῦ ἀποσέλλονται, καὶ τίσι δια-  
νέμονται; — Ἀπ. γ'. τῆς ς'. κή. νζ'. ιθ'. Καρθ. μδ'.  
Θεοφ. ή. 6
- Ε'. Περὶ τῶν τὰς ἐχυτῶν γυναῖκας ἐκβαλλόντων ἱερατικῶν. —  
Τῆς ς'. ιγ'. μή. Γάγγρ. δ'. Καρθ. δ'. λγ'. 7
- ς'. Περὶ τῶν ἀναδεχομένων φροντίδας κοσμικὰς ἱερατικῶν. —  
Ἀπ. πά. πγ'. τῆς Δ'. γ'. ζ'. τῆς Ζ'. ι. τῆς ΑΒ'. ιά.  
Καρθ. ιή. 9
- Ζ'. Περὶ τῶν Ἑβραϊκῶς τελούντων τὸ Πάσχα ἱερατικῶν. — Ἀπ.  
ξέ. ό. οά. τῆς ς'. ιά. Ἀντιοχ. ά. Λαοδ. λζ'. λή. Καρθ.  
ξ'. πά. ριζ'. 10
- Η'. Περὶ τῶν μὴ μεταλαμβάνόντων ἱερατικῶν ἐν τῇ λειτουργίᾳ.  
— Ἀπ. θ'. τῆς ς'. ξς'. Ἀντιοχ. β'. Τιμοθ. γ'. 11
- Θ'. Περὶ τῶν μὴ παραμενόντων τῇ προσευχῇ καὶ τῇ μεταλή-  
ψει. — Τῆς ς'. ξς'. Ἀντιοχ. β'. Τιμοθ. γ'. ιγ'. 13
- Ι. Περὶ τοῦ συνευχομένου ἀκοινωνήτω. — Ἀπ. ιά. ιβ'. Ἀντιοχ.  
β'. Καρθ. θ'. 14
- ΙΑ'. Περὶ τοῦ συνευχομένου κληρικοῦ καθηρημένω. — Ἀπ. ι. Ἀν-



- τιοχ. β'. Καρθ. θ'. Σελ. 15
- ΙΒ'. Περὶ τοῦ δεξαμένου τὸν ἄδεκτον. — Ἀπ. λβ'. λγ'. τῆς Δ'.  
ια. ιγ'. τῆς ς'. ιζ'. Ἀντιοχ. ς'. ζ'. ή. ια. Σαρδ. ζ'.  
ή. θ'. Καρθ. ξγ'. ιή. ρις'. Λαοδ. μά. μβ'. Σοφ. α. 15
- ΙΓ'. Ὅτι ἐπιτείνεται ὁ ἀφορισμὸς τῷ ἀφωρισμένῳ, εἵγε ἀπατήσῃ  
εἰς τὸ δεχθῆναι. — Ἀπ. ιβ'. Καρθ. ρις'. 16
- ΙΔ'. Περὶ ἐπισκόπου, ἐπιπηδῶντος ἐτέρᾳ ἐπαρχίᾳ. — Ἀπ. λέ.  
τῆς Α'. ιέ. τῆς Β'. β'. τῆς Δ'. έ. τῆς ς'. κ'. Ἀντιοχ. ιγ'.  
ις'. κά. Σαρδ. α. γ'. Καρθ. νζ'. 18
- ΙΕ'. Περὶ τοῦ ἀποσκιρτήσαντος κληρικοῦ ἀπὸ τοῦ οἰκείου ἐπι-  
σκόπου. — Τῆς Α'. ιέ. ις'. τῆς Δ'. έ. ι. κ'. κγ'. τῆς ς'.  
ιζ'. ιή. τῆς Ζ'. ι. ιέ. Ἀντιοχ. γ'. Σαρδ. ιέ. ις'. ιζ'. Καρθ.  
ξγ'. ιή. 20
- Ις'. Περὶ τοῦ τὸν ἀποσκιρτήσαντα κληρικὸν δεξαμένου ἐπισκό-  
που. — Ἀπ. ι. ιβ'. τῆς ς'. ιζ'. ιή. Ἀντιοχ. γ'. Καρθ. ξγ'.  
ξδ'. 22
- ΙΖ'. Περὶ τοῦ δυοὶ γάμοις, ἡ παλλακῇ, συμπλακέντος μετὰ τὸ  
βάπτισμα. — Τῆς ς'. γ'. Νεοκ. γ'. ζ'. Βασιλ. δ'. ιβ'.  
ν'. π'. 23
- ΙΗ'. Περὶ τοῦ χήρα ἢ ἄλλως ἀτίμῳ γυναικὶ συμπλακέντος. —  
Τῆς ς'. γ'. κς'. Βασιλ. κζ'. 25
- ΙΘ'. Περὶ τοῦ δύο ἀδελφάς, ἡ ἀδελφιδὴν ἀγαγομένου. — Τῆς  
ς'. γ'. κς'. Νεοκ. β'. Βασιλ. κγ'. οή. Θεοφ. έ. 26
- Κ'. Περὶ τοῦ ἐγγύας διδόντος κληρικοῦ. — Τῆς Δ'. λ'. 27
- ΚΑ'. Περὶ τοῦ κατὰ φύσιν, ἡ ἐξ ἐπηρείας εὐνουχισθέντος. —  
Ἀπ. κβ'. κγ'. κδ'. τῆς Α'. α. τῆς ΑΒ'. ή. 29
- ΚΒ'. Περὶ τοῦ ὅτι οὐ κληροῦται ὅστις ἐαυτὸν ἠκρωτηριάσατο.  
— Ἀπ. κά. κγ'. κδ'. τῆς Α'. α. τῆς ΑΒ'. ή. 30
- ΚΓ'. Περὶ κληρικοῦ τὸ αὐτὸ ποιήσαντος. — Ἀπ. κά. κβ'. κδ'.  
τῆς Α'. α. τῆς ΑΒ'. ή. 31
- ΚΔ'. Περὶ λαϊκοῦ τὸ αὐτὸ ἐνεργήσαντος. — Ἀπ. κά. κβ'. κγ'.  
τῆς Α'. α. τῆς ΑΒ'. ή. 31
- ΚΕ'. Περὶ ἱερατικῶν ἐπὶ μεγάλοις ἁμαρτήμασιν ἀλόντων. —  
Ἀπ. λ'. τῆς Α'. θ'. τῆς ς'. δ'. κά. Νεοκ. α. θ'. Καρθ. λέ.  
Βασιλ. γ'. ιζ'. λβ'. μδ'. νά. ό. 32

- ΚΖ'. Ποῖοι μετὰ τὸ κληρωθῆναι γαμοῦσιν. — Τῆς Δ'. ιδ'. τῆς  
ς'. ς'. Καρθ. ιθ'. λγ'. Βασιλ. ξθ'. Σελ. 33
- ΚΖ'. Περὶ ἱερατικοῦ τύπτοντος. — Τῆς ΑΒ'. θ'. Ἀντιοχ. ε'. Καρθ.  
νζ'. ξβ'. ος'. πγ'. ιθ'. ρ'. ρς'. ρζ'. 34
- ΚΗ'. Περὶ τοῦ δικαίως καθαιρεθέντος. — Ἀντιοχ. δ'. ιβ'. ιέ.  
Σαρδ. ιδ'. ἐπιστ. Βασιλ. πρὸς Γρηγόρ. ἡ κανὼν πῆ. 36
- ΚΘ'. Περὶ τοῦ διὰ χρημάτων προδίδασμοῦ. — Τῆς Δ'. β'. τῆς ς'.  
κβ'. κγ'. τῆς Ζ'. δ'. ε'. ιθ'. Βασιλ. ι'. ἐπιστ. Γενναδ.  
καὶ Ταρασίου. 37
- Λ'. Περὶ τοῦ δι' ἀρχόντων. — Τῆς Δ'. β'. τῆς Ζ'. γ'. ε'.  
Λαοδ. ιβ'. ιγ'. 37
- ΛΑ'. Περὶ τῶν παρὰ γνώμην τοῦ οἰκείου ἐπισκόπου παρασυνα-  
γόντων. — Τῆς Δ'. ιή. τῆς ς'. λά. λδ'. τῆς ΑΒ'. ιγ'. ιδ'.  
ιέ. Γάγγρ. ς'. Ἀντιοχ. ε'. Καρθ. ι. ιά. ξβ'. 39
- ΛΒ'. Περὶ τοῦ μὴ προσλαμβάνεσθαι τὸν ἀφωρισμένον παρ' ἄλλου  
ἐπισκόπου. — Ἀποστ. ιβ'. ιγ'. τῆς Α'. ε'. Ἀγ. Σοφ. α'.  
Ἀντιοχ. ς'. Σαρδ. ιδ'. Καρθ. ιά. λζ'. ρμά. 42
- ΛΓ'. Περὶ τοῦ μὴ δέχεσθαι κληρικὸν χωρὶς συστατικοῦ. — Ἀπος.  
ιβ'. τῆς Δ'. ιά. ιγ'. τῆς ς'. ιδ'. Ἀντιοχ. ζ'. ἡ. Λαοδ. μά.  
Καρθ. λά. ζζ'. 43
- ΛΔ'. Εἰδέναι χρὴ τοὺς ἐπισκόπους τὸν ἑαυτῶν πρῶτον. — Τῆς Α'.  
ς'. ζ'. τῆς Β'. β'. γ'. τῆς Γ'. ἡ. τῆς Δ'. κή. τῆς ς'. λς'.  
λθ'. Ἀντιοχ. θ'. Καρθ. μς'. 45
- ΛΕ'. Περὶ ὑπερορίου χειροτονίας. — Ἀπ. ιδ'. τῆς Β'. β'. τῆς Γ'.  
ἡ. τῆς ς'. κ'. Ἀντιοχ. ιγ'. κβ'. Σαρδ. γ'. ιά. ιβ'. 47
- Λς'. Περὶ τοῦ εἰς ἐκκλησίαν διορισθέντος ἐκκλησιαστικοῦ, καὶ  
μὴ πειθομένου. — Τῆς ς'. λζ'. Ἀγκ. ιή. Ἀντιοχ. ιζ'. ιή.  
Καρθ. λθ'. 48
- ΛΖ'. Περὶ Συνόδων. — Τῆς Α'. ε'. τῆς Δ'. ιθ'. τῆς ς'. ἡ. τῆς  
Ζ'. ς'. Ἀντιοχ. κ'. Λαοδ. μ'. Καρθ. κς'. ξ'. ξά. πά. πδ'.  
πέ. ρδ'. 50
- ΛΗ'. Χωρὶς γνώμης τοῦ ἐπισκόπου μηδὲν ποιεῖν τοὺς ὑποβε-  
βηκότας ἐκκλησιαστικούς. — Ἀπος. λθ'. μά. τῆς Δ'. κς'. τῆς  
Ζ'. ιά. ιβ'. τῆς ΑΒ'. ζ'. Ἀγκ. ιέ. Γαγγρ. ζ'. ἡ. Ἀντιοχ. κδ'.  
κέ. Λαοδ. νζ'. Καρθ. ς'. ζ'. λδ'. μά. Θεοφ. α'. Κυρίλλ. β'. 52



- ΛΘ'. Ἐπὶ τῷ ἐπισκόπῳ κείσθωσαν τὰ τῆς ἐκκλησίας.—Τῆς Ζ'.  
ιδ'. Ἀντιοχ. κδ'. κέ. Λαοδ. νζ'. Καρθ. ς'. ζ'. λδ'. μ.ά. ν'.  
Ἄγκ. ιέ. Σελ. 54
- Μ'. Διακρινέσθωσαν τῶν ἐκκλησιαστικῶν τὰ τοῦ ἐπισκόπου  
πράγματα.—Τῆς Δ'. κβ'. τῆς ς'. λέ. Ἀντιοχ. κδ'. Καρθ. λ'.  
μ'. πθ'. 55
- ΜΑ'. Ὁ ἐπίσκοπος, ἐξουσιαζέτω τὰ τῆς ἐκκλησίας.—Ἀποστ. λή.  
τῆς Δ'. κς'. τῆς Ζ'. ιβ'. Ἀντιοχ. κδ'. κέ. Θεοφ. ι. ιά.  
Κυρίλ. β'. 57
- ΜΒ'. Περὶ κυβεύοντος, ἢ μεθύοντος ἱερατικοῦ. — Ἀπ. μγ'. νδ'.  
τῆς ς'. θ'. ν'. τῆς Ζ'. κβ'. Λαοδ. κδ'. νέ. Καρθ. μζ'. ξθ'. 58
- ΜΓ'. Ὡσαύτως καὶ περὶ ὑποδιακόνου, ἢ ψάλτου κτλ.—Ἀποστ. νδ'.  
τῆς ς'. θ'. ν'. Λαοδ. κς'. νέ. Καρθ. μζ'. ξθ'. 58
- ΜΔ'. Περὶ τοκίζοντος ἱερατικοῦ. — Τῆς Α'. ιζ'. τῆς ς'. ι. Λαοδ.  
δ'. Καρθ. έ. κ'. Βασιλ. ιδ'. 59
- ΜΕ'. Περὶ συνευξαμένου ἱερατικοῦ αἵρετικοῖς.—Ἀποστ. ι. μς'. ξδ'.  
τῆς Γ'. β'. δ'. Λαοδ. ς'. θ'. λβ'. λγ'. λδ'. λζ'. Τιμ. θ'. 60
- Μς'. Μὴ δέχεσθαι βάπτισμα ἢ θυσίαν αἵρετικῶν.—Ἀπ. μζ'. ξή.  
τῆς Β'. ζ'. τῆς ς'. ιέ. Καρθ. ά. Βασιλ. ά. κ'. μζ'. 61
- ΜΖ'. Πῶς χρηστέον τοῖς ἀληθεῖς ἔχουσι βάπτισμα, ἢ μή.—Ἀπ.  
μς'. ξή. τῆς Β'. ζ'. τῆς ς'. πδ'. ιέ. Καρχ. ά. Καρθ.  
λέ. νβ'. νζ'. π'. Βασιλ. ά. κ'. μζ'. 62
- ΜΗ'. Περὶ τοῦ ἐκβάλλειν τινά, ἢ εἰσοικίζειν ἑτέραν γυναῖκα, ἢ  
ἀπολελυμένην. — Τῆς ς'. ιγ'. πζ'. Ἄγκ. κ'. Καρθ. ριγ'.  
Βασ. θ'. κά. λέ. λθ'. οζ'. Τιμοθ. ιέ. 63
- ΜΘ'. Περὶ τοῦ μὴ βαπτίζοντος εἰς τὴν ἁγίαν Τριάδα. 65
- Ν'. Περὶ τῶν ἐν τῷ βαπτίσματι καταδύσεων.—Τῆς Β'. ζ'. 66
- ΝΑ'. Περὶ τοῦ βδελυττομένου γάμον, καὶ οἶνον, καὶ κρέα. Ἀπ. νγ'.  
τῆς ς'. ιγ'. Ἄγκ. ιδ'. Γαγγρ. ά. θ'. ιδ'. κά. Βασιλ. πς'. 67
- ΝΒ'. Περὶ ἱερατικῶν μὴ δεχομένων τὸν μετανοοῦντα. — Καρθ.  
ς'. ζ'. ν'. νγ'. οβ'. 68
- ΝΓ'. Περὶ ἱερατικῶν μὴ μεταλαμβάνόντων κρεῶν, καὶ οἶνου ἐν  
ἐορταῖς. — Ἀπ. νά. Ἄγκ. ιδ'. Γαγγρ. ά. β'. θ'. ιδ'. ιή.  
Βασιλ. πς'. 70
- ΝΔ'. Περὶ τοῦ ἐν καπηλείῳ ἐσθίοντος κληρικοῦ.—Ἀπ. μβ'. μγ'.

- τῆς ς'. θ'. τῆς Ζ'. κβ'. Λαοδ. κδ'. Καρθ. μζ'. ξθ'. Σελ. 71
- NE'. Περὶ τοῦ ὑβρίζοντος ἐπίσκοπον κληρικοῦ. — Ἀγ. Σοφ. γ'. 73
- Nς'. Περὶ τοῦ ὑβρίζοντος πρεσβύτερον ἢ διάκονον κληρικοῦ. 73
- NZ'. Περὶ τοῦ χλευάζοντος πεπηρωμένον. 74
- NH'. Περὶ ἱερατικοῦ ἀμελοῦντος τοῦ ἰδίου κλήρου. — Τῆς Δ'. κέ. τῆς ς'. ιθ'. π'. τῆς AB'. ις'. Σαρδ. ιά. ιβ'. Καρθ. οθ'. πβ'. πς'. ρλά. ρλβ'. ρλγ'. Νύσσ. ς'. Πέτρου ι. 75
- NΘ'. Περὶ ἱερατικοῦ μὴ ἐλεοῦντος τοὺς ἐνδεεῖς κληρικούς. — Ἀπ. δ'. μά. 76
- E'. Περὶ τῶν ψευδεπίγραφα ἀναγινωσκόντων ἐπ' ἐκκλησίας βιβλία. — Τῆς ς'. β'. ξγ'. τῆς Ζ'. θ'. Λαοδ. νά. 77
- EA'. Περὶ τοῦ ἐλεγχθέντος εἰς ἀπηγορευμένας πράξεις. — τῆς Β'. ς'. Καρθ. νθ'. ρλά. 79
- EB'. Περὶ τῶν ἀρνησαμένων τὸν Χριστὸν, ἢ τὴν ἰδίαν κλήρωσιν. — Τῆς Α'. ιά. Ἀγκ. ά. β'. γ'. ιβ'. Πέτρου ι. ιδ'. Ἀθανασίου ἐπιστολὴ πρὸς Ρουφινιανόν. Βασιλ. μέ. ογ'. 80
- EG'. Περὶ τοῦ μὴ τρώγειν αἷμα ζώου, ἢ πνικτόν. — Τῆς ς'. ξζ'. Γάγγρ. β'. 81
- EA'. Περὶ τοῦ προσευξαμένου κληρικοῦ ἐν συναγωγῇ αἰρετικῶν. — Ἀπ. μέ. οά. τῆς ς'. ιά. νέ. νς'. Λαοδ. ς'. κθ'. λβ'. λγ'. λζ'. λή. 84
- EE'. Περὶ τοῦ ἅπαξ πλήξαντος καὶ θανατώσαντος κληρικοῦ. — Ἀπ. κζ'. τῆς ς'. ιά. Ἀγκύρ. κά. κβ'. κγ'. Ἀθαν. ἐπιστολὴ πρὸς Ἀμμούν. Βασιλ. β'. ή. ιά. ιγ'. μγ'. νδ'. νς'. νζ'. Νύσσ. έ. Ἀντιοχ. ά. 83
- ES'. Περὶ τῶν τὰς Κυριακὰς, ἢ σάββατα νηστευόντων. — Τῆς ς'. νέ. πθ'. Γάγγρ. ιή. Πέτρου ιέ. Θεοφ. ά. 84
- EZ'. Περὶ τοῦ φθείροντος παρθένον. — Βασιλ. κβ'. κέ. κς'. λ'. 85
- EH'. Περὶ ἀναχειροτονηθέντος. — Ἀπ. μς'. μζ'. τῆς Α'. ή. τῆς Β'. ζ'. τῆς ς'. ιέ. Καρθ. νζ'. οζ'. ρά. 87
- EΘ'. Περὶ τοῦ μὴ ἐν ταῖς νηστίμοις νηστεύοντος. — Τῆς ς'. κθ'. πθ'. Λαοδ. μθ'. ν'. Πέτρ. ιέ. Διον. ά. Τιμ. ή. ι. 88
- O'. Περὶ τῶν μετὰ Ἰουδαίων νηστευόντων. — Ἀπ. ζ'. οά. τῆς ς'. ιά. Ἀντιοχ. ά. Λαοδ. κθ'. λζ'. λή. Καρθ. ξθ'. 90



- ΟΑ'. Περὶ τοῦ ἔλασιον προσφέροντος ἢ λυχναπτοῦντος ἐν τοῖς βε-  
βήλοις νανοῖς. — Ἀπ. ζ'. ξέ. ό. τῆς ς'. ιά. Ἀντιοχ. ά.  
Λαοδ. κθ'. λζ'. λή. Καρθ. νθ'. πβ'. ρκγ'. Σελ. 91
- ΟΒ'. Περὶ τοῦ ἀπὸ ἐκκλησίας τι ἀλλοτριοῦντος. — Ἀπος. ογ'.  
τῆς ΑΒ'. ί. τοῦ Νύσσ. ή. 92
- ΟΓ'. Περὶ τοῦ ἱερόν τι εἰς οἰκείαν χρῆσιν λαμβάνοντος. — Ἀπ.  
οβ'. τῆς ΑΒ'. ί. τοῦ Νύσσ. ή. 93
- ΟΔ'. Ὁ κατηγορούμενος ἐπίσκοπος πῶς προσκαλεῖται ὑπὸ τῆς  
συνόδου. — Τῆς Β'. ς'. τῆς Δ'. θ'. ιζ'. κά. Ἀντιοχ. ιδ'. ιέ.  
Σαρδ. δ'. Καρθ. ή. κζ'. λή. οδ'. λς'. 93
- ΟΕ'. Τίνας δεκτέον εἰς κατηγορίαν ἐπισκόπου. — Τῆς Α'. β'.  
τῆς Β'. ς'. Καρθ. μ'. ρλζ'. ρλή. Θεοφ. θ'. 96
- Ος'. Περὶ ἐπισκόπου τοῖς οἰκείοις κληροδοτοῦντος τὴν ἐπισκο-  
πήν. — Ἀντιοχ. κγ'. Καρθ. μ'. 97
- ΟΖ'. Ὁ τῶν ὀφθαλμῶν, ἢ τῶν ποδῶν τὸν ἕτερον πεπηρωμένος  
ιερεῖται. 99
- ΟΗ'. Ὁ δὲ τυφλός, ἢ κωφός, οὐκέτι. 100
- ΟΘ'. Ὁ δαιμονῶν οὔτε κληροῦται, οὔτε συνεύχεται. — Τῆς ς'.  
ξ'. Τιμοθ. β'. γ'. ιέ. 101
- Π'. Περὶ τοῦ μὴ εὐθέως ἱεραῖσθαι τοὺς νεοφωτίστους. — Τῆς Α'.  
β'. τῆς ΑΒ'. ιζ'. Νεοκκισ. ιβ'. Σαρδ. ί. Λαοδ. γ'. Κυ-  
ρίλλ. δ'. 103
- ΠΑ'. Περὶ ἱερατικῶν προσανεχόντων κοσμικαῖς φροντίσι. —  
Ἀπ. ς'. πγ'. τῆς Δ'. γ'. ζ'. τῆς Ζ'. ί. τῆς ΑΒ'. ιά.  
Καρθ. ιή. 104
- ΠΒ'. Περὶ δούλων κληρώσεως. — Τῆς Δ'. δ'. τῆς ς'. πέ. Γαγγρ.  
γ'. Βασιλ. μ'. μά. μβ'. ἐπιστολ. πρὸς Φιλήμ. 105
- ΠΓ'. Περὶ τῶν μὴ ἀπεχομένων τῆς στρατείας κληρικῶν. — Ἀπ.  
ς'. πά. τῆς Δ'. γ'. ζ'. τῆς Ζ'. ί. τῆς ΑΒ'. ιά. Καρθ.  
ιή. 107
- ΠΔ'. Περὶ ὑβριζόντων παρὰ τὸ δίκαιον βασιλέα. 108
- ΠΕ'. Περὶ ἀγίων βιβλίων. — Ἀπ. ξ'. τῆς ς'. β'. Λαοδ. νθ'. ξ'.  
Καρθ. λβ'. νδ'. Ἀθαν. λθ'. ἐορτ. ἐπιστ. β'. Γρηγ. Θεολ. ἐν  
τοῖς αὐτοῦ ἔπεσιν. Ἀμφιλόχιος πρὸς Σέλευκον. 109

## ΚΑΝΟΝΕΣ ΤΗΣ Α'. ΣΥΝΟΔΟΥ.

- Α'. Περὶ τῶν παρ' ἄλλων εὐνουχισθέντων, εἰ κληροῦνται. —  
 Ἀπ. κ'α. κ'β'. κ'γ'. κ'δ'. τῆς ΑΒ'. ή. Σελ. 114
- Β'. Περὶ τῶν μετὰ τὸ βάπτισμα εὐθὺς κληρουμένων. Ἀπος.  
 π'. τῆς ΑΒ'. ιζ'. Σαρδικ. ι. Λαοδικ. γ'. Κυρίλλ. δ'. 116
- Γ'. Περὶ τῶν παρὰ κληρικοῖς συνεισάκτων γυναικῶν. — Τῆς ς'.  
 ε. τῆς Ζ'. ιή. κ'β'. Ἀγκ. ιθ'. Καρθ. μέ. Βασιλ. πή. 120
- Δ'. Ὑπὸ πόσων καθίστασθαι τὸν ἐπίσκοπον. — Ἀπ. α. τῆς  
 Ζ'. γ'. Ἀντιοχ. ιθ'. Σαρδ. ς'. Λαοδ. ιβ'. Καρθ. ιγ'. νή.  
 νθ. 122
- Ε'. Τοὺς ἀφορισμένους μὴ δέχεσθαι παρ' ἄλλων ἐπισκόπων.  
 — Ἀπ. ς'. ιγ'. λβ'. τῆς Δ'. ιθ'. τῆς ς'. ή. Ἀντιοχ. ς'.  
 Σαρδικ. ιδ'. Καρθ. κς'. λζ'. ρις'. ρμά. 124
- Ϛ'. Πρῶτοι ἔστωσαν καὶ ἐπισκόπων καὶ μητροπολιτῶν. —  
 Ἀπ. λδ'. τῆς Β'. β'. γ'. τῆς Γ'. ή. τῆς Δ'. κή. τῆς ς'.  
 ή. λς'. Ἀντιοχ. ιθ'. Καρθ. ιγ'. λς'. 128
- Ζ'. Περὶ τῆς τιμῆς τοῦ Ἱεροσολύμων. — Ἀπ. λδ'. τῆς Β'. β'.  
 γ'. τῆς Γ'. ή. τῆς Δ'. κή. τῆς ς'. λς'. Ἀντιοχ. ιθ'. 131
- Η'. Περὶ Ναυακτιανῶν ἐπιστρεφόντων. — Ἀπ. μς'. μζ'. μή.  
 τῆς Β'. ζ'. τῆς ς'. ιέ. Λαοδ. ς'. ζ'. ή. Καρθ. ξς'. Βασιλ.  
 α. μζ'. Θεοφ. ιβ'. Ἀγκ. ιγ'. Νεοκ. ιδ'. Ἀντ. ή. ι. 133
- Θ'. Περὶ τῶν ἀνεξετάστως χειροτονουμένων πρεσβυτέρων. —  
 Ἀπ. κέ. ξά. τῆς ς'. δ'. Νεοκαισ. α. θ'. ι. Θεοφ. γ'. ε. ς'.  
 Βασιλ. γ'. ό. 137
- Ι'. Περὶ χειροτονίας τῶν παραπεπτωκότων. — Ἀπ. ξβ'. Ἀγκ.  
 α. β'. ιβ'. Πέτρου ι. 138
- ΙΑ'. Περὶ τοῦ πῶς μετανοητέον τοὺς ἐκουσίως παραπεπτωκό-  
 τας. — Τῆς ς'. ιδ'. Ἀγκύρ. ς'. Πέτρου γ'. Βασιλ. ογ'.  
 πά. Νύσσ. β'. 139
- ΙΒ'. Περὶ τῶν λειποστρατούντων, ὥστε μαρτυρῆσαι ὑπὲρ Χρι-  
 στοῦ, καὶ εἶτα ἀναστρατευσάντων. — Πέτρου θ'. ιά. τῆς  
 ς'. ρβ'. Ἀγκ. β'. ε. ζ'. Λαοδ. α. β'. Βασιλ. β'. γ'. οδ'.  
 πδ'. Νύσσ. δ'. ε. ζ'. ή. 140
- ΙΓ'. Περὶ τῶν ἐν τῷ θανάτῳ ζητούντων μεταλαβεῖν, πρότερον  
 (ΤΟΜ. Β'.) 46



- κεκωλυμένων. — Ἀγκ. ς'. Σελ. 143
- ΙΔ'. Περὶ τῶν παραπεσόντων κατηχουμένων. — Νεοκαισ. έ. Λαοδ. ιθ'. Βασιλ. δ'. κ'. Τιμοθ. ς'. Κυρίλλ. έ. 144
- ΙΕ'. Περὶ τοῦ μεταβλίνοντος ἀπὸ ἐκκλησίας εἰς ἐκκλησίαν κληρικοῦ. — Ἀποστ. ιδ'. ιέ. τῆς Δ'. ς'. Ἀντιοχ. γ'. κά. Σαρδ. ά. ις'. Καρθ. νζ'. 145
- Ις'. Περὶ τοῦ ἐπιμένοντος τῇ τοιαύτῃ μεταβάσει. — Τῆς ά. ιέ. 148
- ΙΖ'. Περὶ τῶν λαμβανόντων τόκους κληρικῶν. — Ἀπ. μδ'. τῆς ς'. ί. Λαοδ. δ'. Καρθ. έ. κ'. Βασιλ. ιδ'. 151
- ΙΗ'. Περὶ διακόνων, ἵνα μὴ τῆς εὐχαριστίας μεταδιδῶσι τοῖς πρεσβυτέροις, καὶ ἵνα μὴ πρὸ τούτων κάθηνται. — Λαοδ. κ'. τῆς ς'. ζ'. 154
- ΙΘ'. Ὅτι οἱ Παυλικιανοὶ ἀναβαπτίζονται. — Ἀπ. μζ'. τῆς Α'. β'. τῆς ς'. υέ. Λαοδ. ζ'. ή. Καρθ. ζς'. 158
- Κ. Ταῖς Κυριακαῖς καὶ τῇ Πεντηκοστῇ μὴ γονυκλιτεῖν. — Τῆς ς'. υ'. Πέτρου ιέ. 162

### ΚΑΝΟΝΕΣ ΤΗΣ Β'. ΣΥΝΟΔΟΥ.

- Α'. Φυλακτέον τῆς ἐν Νικαία Συνόδου τὴν πίστιν. — Τῆς Β'. έ. τῆς ς'. ά. Καρθ. β'. 165
- Β'. Τὸν ἐπίσκοπον μὴ ἐπιέναι ἄκλητον εἰς ἄλλην παροικίαν. — Ἀπ. ιδ'. λδ'. λέ. Τῆς Α'. ς'. ζ'. τῆς Γ'. ή. τῆς Δ'. κή. τῆς ς'. κ'. λθ'. Ἀντιοχ. θ'. Σαρδ. γ'. ιά. ιβ'. 169
- Γ'. Περὶ προνομίων τοῦ Κωνσταντινουπόλεως. — Τῆς Δ'. κή. 173
- Δ'. Περὶ Μαξίμου, τοῦ Κυνικοῦ φιλοσόφου. 176
- Ε'. Ὡς δέον ἀποδεχθῆναι τοὺς Ἀντιοχεῖς ὁμολογοῦντας. — Τῆς Β'. ά. τῆς ς'. ά. Καρθ. ά. β'. 178
- ς'. Τίνες ἂν εἶεν οἱ κατηγοροῦντες ἐπισκόπους; — Ἀπ. οδ'. τῆς Δ'. θ'. ιζ'. κά. Καρθ. ή. ιβ'. ιδ'. ιέ. ις'. κζ'. λς'. υς'. ρέ. ρλδ'. ρλζ'. ρλή. ρλθ'. Ἀντιοχ. ιβ'. ιδ'. ιέ. Σαρδ. δ'. 180
- Ζ'. Περὶ τοῦ πῶς δεκτέον τοὺς αἵρετικούς. — Ἀπ. μς'. μζ'. ξή. τῆς Α'. ή. ιθ'. τῆς ς'. υέ. Λαοδ. ζ'. ή. Καρθ. ζς'. Βασιλ. ά. έ. μζ'. 187

## ΚΑΝΟΝΕΣ ΤΗΣ Γ'. ΣΥΝΟΔΟΥ.

- Α'. Περὶ Κελεστίου τοῦ αἵρετικοῦ, καὶ τῶν αὐτοῦ ὁπαδῶν. 192  
 Β'. Περὶ ἀποστατῶν ἐπισκόπων. Σελ. 195  
 Γ'. Περὶ κληρικῶν εὐσεβῶν καθαιρεθέντ. διὰ τὴν εὐσέβειαν. 196  
 Δ'. Περὶ κληρικῶν Νεστοριανῶν καὶ Κελεστιανῶν. 197  
 Ε'. Περὶ τῶν καθηρημένων μὲν κληρικῶν, ἐκχωρηθέντων δὲ  
 ὑπὸ τῶν Νεστοριανῶν. 197  
 Ϛ'. Περὶ τῶν πειρασχένων ἀκυρῶσαι τὰ πρακτικὰ ταύτης  
 τῆς συνόδου. — Καρθ. ιδ'. 199  
 Ζ'. Περὶ τῶν ἐναλλασσόντων τὴν τῆς ἐν Νικαίᾳ πίστιν. 200  
 Η'. Ὁ Ἀντιοχείας μὴ ἐκλεγέτω τοὺς Κύπρου ἐπισκόπους. —  
 Ἀπ. λδ'. λέ. τῆς Α'. Ϛ'. ζ'. τῆς Β'. ε'. τῆς Ϛ'. κ'. λς'.  
 λθ'. Ἀντιοχ. θ'. ιγ'. κβ'. Σαρδ. γ'. ιά. ιβ'. 203  
 Ἐπιστολὴ τῆς συνόδου περὶ παραιτήσεως ἐπισκόπων. —  
 Τῆς ΑΒ'. ις'. Πέτρου ι. Κυρίλλ. β'. γ'. 206

## ΚΑΝΟΝΕΣ ΤΗΣ Δ'. ΣΥΝΟΔΟΥ.

- Α'. Περὶ φυλακῆς τῶν συνοδικῶν κανόνων. — Τῆς Ϛ'. β'. τῆς  
 Ζ'. α. 216  
 Β'. Περὶ τοῦ μὴ χειροτονεῖν διὰ χρημάτων. — Ἀπ. κθ'. λ'.  
 τῆς Ϛ'. κβ'. κγ'. τῆς Ζ'. γ'. δ'. ε. ιθ'. Βασιλ. ιε'. Λαοδ.  
 ιβ'. Γενναδ. καὶ Ταρασίου ἐπιστολή. 217  
 Γ'. Περὶ κληρικῶν, ἢ μοναχῶν, ἀναδεχομένων κοσμικὰς φρον-  
 τίδας. — Ἀπ. Ϛ'. πά. πγ'. τῆς Δ'. ζ'. τῆς Ζ'. ι. τῆς ΑΒ'.  
 ιά. Καρθ. ιή. 220  
 Δ'. Ὡστε μὴ συνιστᾶν μονὴν ἄνευ ἐπισκοπικῆς γνώμης. — Ἀπ.  
 πβ'. τῆς Δ'. κδ'. τῆς Ζ'. ιζ'. κά. τῆς ΑΒ'. α. Καρθ. ογ'.  
 ιγ'. τῆς Ϛ'. πέ. Γάγγρ. γ'. Βασιλ. μ'. μβ'. 225  
 Ε'. Περὶ μεταβάσεως ἀπὸ ἑλλης εἰς ἑλλην ἐπαρχίαν. — Ἀπ.  
 ιδ'. ιε. τῆς Α'. ιε. ις'. τῆς Ϛ'. ιζ'. Ἀντιοχ. γ'. ις'. κά.  
 Σαρδ. α. β'. ιε. ις'. ιθ'. Καρθ. νζ'. ξγ'. ιή. 229  
 Ϛ'. Μὴ χειροτονεῖσθαι τινα ἀπολελυμένως. — Νεοκαισ. ιγ'.  
 τῆς Δ'. Ϛ'. 230  
 Ζ'. Κληρικοὺς, ἢ μοναχοὺς μὴ στρατεύεσθαι. — Ἀπ. Ϛ'. πά.



- πγ'. τῆς Δ'. γ'. τῆς ΑΒ'. ιά. Καρθ. ιή. τῆς Ζ'. ι. Σελ. 232
- Η'. Τοὺς κληρικοὺς τῶν πτωχοτροφείων, καὶ μοναστηρίων, ὑποτάσσεσθαι τῷ ἐπισκόπῳ. 234
- Θ'. Οἱ κληρικοὶ διαφερόμενοι τῷ ἰδίῳ ἐπισκόπῳ δικαζέσθωσαν. — Ἀπ. οδ'. τῆς Β'. ς'. τῆς Δ'. ιζ'. κά. Ἀντιοχ. ιδ'. ιέ. Καρθ. ή. ιβ'. ιδ'. ιέ. ις'. κζ'. κή. λς'. πζ'. υς'. ρέ. ριέ. ριή. ρλδ'. ρλζ'. ρλή. ρλθ'. 237
- Ι'. Περὶ κληρικοῦ τοῦ τὴν ἰδίαν ἐκκλησίαν καταλιπόντος. — Ἀπ. ιέ. τῆς Α'. ιέ. ις'. τῆς Δ'. έ. κ'. τῆς ς'. ιζ'. ιή. τῆς Ζ'. ιέ. Ἀντιοχ. γ'. Καρθ. ξγ'. υή. Σαρδ. ιέ. ις'. 240
- ΙΑ'. Εἰρηνικὰς ἐπιστολάς τίσι δοτέον. — Ἀπ. ιβ'. λγ'. τῆς Δ'. ιγ'. τῆς ς'. ιζ'. Ἀντιοχ. ζ'. ή. ιά. Λαοδ. μα. μβ'. Σαρδ. ζ'. ή. Καρθ. λά. ιζ'. ριζ'. 243
- ΙΒ'. Μὴ διαιρεῖν μίαν μητρόπολιν εἰς δύο. — Ἀπ. λδ'. τῆς Α'. ς'. ζ'. ή. τῆς Β'. β'. γ'. τῆς Γ'. ή. τῆς Δ'. κή. τῆς ς'. λς'. λθ'. 246
- ΙΓ'. Τοὺς ξένους κληρικοὺς μὴ ἱεουργεῖν δίχα συστατικῶν. — Ἀπ. ιβ'. ιέ. 250
- ΙΔ'. Μὴ συγγαμβρεύειν αἰρετικοῖς, ἢ Ἰουδαίοις. — Ἀπ. κς'. τῆς ς'. ς'. οβ'. Λαοδ. ι. λά. Καρθ. ιθ'. κθ'. λγ'. 251
- ΙΕ'. Περὶ διακονισσῶν. — Α'. ιθ'. τῆς ς'. ιδ'. μ'. Βασιλ. μδ'. 254
- Ις'. Ὅτι αἱ τῷ Θεῷ ἑαυτὰς ἀναθεῖσαι καὶ οἱ μονάζοντες γάμῳ οὐ προσομιλοῦσι. — Τῆς Δ'. ζ'. τῆς ς'. μδ'. Ἀγκ. ιθ'. Καρθ. ιθ'. Βασιλ. ς'. ιή. ιθ'. κ'. ξ'. 256
- ΙΖ'. Μηδεμίαν παροικίαν ὑπὸ τινι ἐπαρχίᾳ λ'. ἔτη ὑποκειμένην εἰς ἄλλην μετακινεῖν. — Ἀπ. οδ'. τῆς Α'. ς'. τῆς Δ'. θ'. κά. τῆς ς'. κέ. λή. Ἀντιοχ. ιδ'. ιέ. Καρθ. ή. ιβ'. ιδ'. ιέ. ις'. κζ'. κή. λς'. πζ'. υς'. ρέ. ριέ. ριή. ρκή. ρκθ'. ρλ'. ρλζ'. ρλή. ρλθ'. 258
- ΙΗ'. Περὶ συνωμοσίας κληρικῶν κατὰ τῶν οἰκείων ἐπισκόπων, ἢ συγκληρικῶν. — Ἀπ. λά. τῆς ς'. λδ'. τῆς ΑΒ'. γ'. ιδ'. ιέ. Καρθ. ι. ξβ'. Γάγγρ. ς'. Ἀντιοχ. έ. 263
- ΙΘ'. Περὶ συστάσεως συνόδου ἐν ἐκάστη ἐπαρχίᾳ. — Ἀπ. λζ'. τῆς Α'. έ. τῆς ς'. ή. τῆς Ζ'. ς'. Ἀντιοχ. κ'. Καρθ. κς'. πά. πδ'. πέ. ρδ'. 265

- Κ. Περὶ τῶν δεχομένων ἐπισκόπων ξένους κληρικούς. — Ἀπ.   
 ιέ. τῆς Α'. ιέ. ις'. τῆς Δ'. έ. ί. κγ'. τῆς ς'. ιζ'. ιή. τῆς Ζ'.   
 ιέ. Ἀντιοχ. γ'. Καρθ. ξγ'. υή. Σαρδ. ιέ. ις'. Σελ. 266
- ΚΑ'. Ἐξεταστέοι οἱ κατήγοροι ἐπισκόπων, ἢ κληρικῶν. — Ἀπ.   
 οδ'. τῆς Β'. ς'. Καρθ. ή. κζ'. ρλζ'. ρλή. ρλθ'. 267
- ΚΒ'. Περὶ τοῦ μὴ διαρπάζειν τοὺς κληρικούς τὴν οὐσίαν τῶν   
 τεθνηκότων ἐπισκόπων. — Ἀπ. μ'. Ἀντιοχ. κδ'. τῆς ς'.   
 λέ. Καρθ. λ'. πθ'. 267
- ΚΓ'. Περὶ τοῦ μὴ διατρίβειν ἐν τῇ τοῦ Κωνσταντίνου τοὺς ἄλ-   
 λοθεν ἀκοινωνήτους κληρικούς. — Ἀπ. ιέ. τῆς Α'. ιέ.   
 ις'. τῆς Δ'. έ. ί. κ'. τῆς ς'. ιζ'. ιή. τῆς Ζ'. ιέ. Ἀντιοχ.   
 γ'. Καρθ. ξγ'. υή. Σαρδ. ιέ. ις'. ιθ'. 269
- ΚΔ'. Περὶ τοῦ μὴ μεταλλάττεσθαι τὰ μοναστήρια εἰς κο-   
 σμικὰ καταλύματα. — Τῆς Δ'. δ'. τῆς ς'. μθ'. τῆς Ζ'.   
 ιβ'. ιθ'. τῆς ΑΒ'. ά. Κυρίλλ. β'. 271
- ΚΕ'. Περὶ τοῦ μὴ ὑπὲρ τὸ τρίμηνον ὑπερτίθεσθαι τὰς τῶν ἐπι-   
 σκόπων χειροτονίας. — Ἀπ. νή. τῆς ς'. ιθ'. τῆς ΑΒ'. ις'.   
 Καρθ. οθ'. πβ'. πς'. ρλάχ. ρλβ'. ρλγ'. Πέτρου ί. 273
- Κς'. Τοὺς ἐπισκόπους μὴ δίχα οἰκονόμων διοικεῖν τὰ τῆς ἐπι-   
 σκοπῆς πράγματα. — Ἀπ. λή. λθ'. μά. τῆς Ζ'. ιά. ιβ'.   
 τῆς ΑΒ'. ζ'. Ἀντιοχ. κδ'. κέ. Καρθ. λδ'. μά. Γάγγρ. ζ'.   
 Ἀγκύρ. ιέ. Θεοφίλ. ί. Κυρίλλ. β'. 276
- ΚΖ'. Περὶ ἀρπαζόντων γυναῖκας. — Τῆς ς'. υβ'. Ἀγκύρ. ιά.   
 Βατιλ. κβ'. λ'. λή. μβ'. νγ'. 279
- ΚΗ. Περὶ τῶν τοῦ Κωνσταντινουπόλεως προνομίων. — Ἀπ.   
 λδ'. τῆς Β'. γ'. τῆς ς'. λς'. 280
- ΚΘ'. Οἱ ἐπίσκοποι οὐ καταβιβάζονται εἰς πρεσβυτέρους. 286
- Λ'. Περὶ τῶν ἐν τῇ συνόδῳ μὴ ὑπογραφόντων Αἰγυπτίων ἐπι-   
 σκόπων. — Ἀπ. κ'. λδ'. 288

### ΚΑΝΟΝΕΣ ΤΗΣ ς'. ΣΥΝΟΔΟΥ.

- Προσφωνητικὴ ἐπιστολὴ τῆς ἐν τῷ Τρούλλῳ συνόδου πρὸς   
 Ἰουστινιανὸν τὸν Αὐτοκράτορα. 295
- Α'. Περὶ τηρήσεως τῶν προτέρων ἱερῶν κανόνων. — Τῆς ς'. β'.   
 τῆς Ζ'. ά. 301



- Β'. Τίνες οἱ δεκτοὶ κανόνες, καὶ περὶ τῶν διὰ Κλημέντος δια-  
ταγῶν. — Ἀπ. πέ. τῆς Δ'. α'. τῆς Ζ'. α. 308
- Γ'. Οἱ δίγαμοι κτλ. οὐχ ἱερῶνται. — Ἀπ. ιζ'. ιή. ιθ'. τῆς ς'.  
κς'. Βασιλ. ιθ'. κζ'. Σελ. 312
- Δ'. Περὶ τῶν ταῖς ἱεραῖς παρθένους μιγνυμένων. — Ἀπ. κέ.  
τῆς Α'. θ'. τῆς Δ'. ις'. τῆς ς'. κά. μδ'. Ἀγκύρ. ιθ'.  
Νεοκαισ. θ'. Βασιλ. γ'. ς'. ιή. ιθ'. κ'. λβ'. νά. ξ'. 315
- Ε'. Περὶ συνεισάκτων γυναικῶν. — Τῆς Α'. γ'. τῆς Ζ'. ιά.  
κβ'. Ἀγκύρ. ιθ'. Καρθ. μέ. Βασιλ. πη'. 317
- ς'. Ὑποδιάκονον, ἢ διάκονον, ἢ πρεσβύτερον μὴ γαμεῖν μετὰ  
τὴν ἱερωσύνην. — Ἀπ. κς'. τῆς Δ'. ιδ'. ιέ. Ἀγκύρ. ιγ'.  
Καρθ. ιθ'. λγ'. 318
- Ζ'. Ὅτι ἀπαγορεύεται τοῖς διακόνους προκαθέζεσθαι τῶν  
πρεσβυτέρων. — Τῆς Α'. ιή. Λαοδ. κ'. 320
- Η'. Περὶ συγκροτήσεως μερικῆς συνόδου. — Ἀπ. λζ'. τῆς Α'. έ.  
τῆς Δ'. ιθ'. τῆς Ζ'. ς'. Ἀντιοχ. κ'. Καρθ. κς'. πά. πδ'.  
πέ. ρδ'. 324
- Θ'. Μὴ ἐξεῖναι τοῖς κληρικοῖς καπηλικὸν ἔχειν ἐργαστήριον.  
— Ἀπ. μβ'. μγ'. νδ'. τῆς Ζ'. κβ'. Λαοδ. κδ'. Καρθ. ιή.  
μζ'. 326
- Ι'. Μήτε ἐκατοστὰς λαμβάνειν. — Ἀπ. μδ'. τῆς Α'. ιζ'.  
Λαοδ. δ'. Καρθ. έ. κ'. Βασιλ. ιδ'. 328
- ΙΑ'. Φεύγειν παντοίαν κοινωνίαν Ἰουδαίων. — Ἀπ. ζ'. ξδ'. ο.  
οά. Λαοδ. λζ'. λή. 328
- ΙΒ'. Περὶ τοῦ μὴ συνοικεῖν τοὺς ἐπισκόπους ταῖς πρότερον οἰ-  
κείαις γυναιξίν. — Ἀπ. έ. τῆς ς'. λ'. μή. Γάγγρ. δ'. Καρθ.  
γ'. δ'. λγ'. 330
- ΙΓ'. Οὐ διαζευκτέον τὰς γαμετάς τῶν πρεσβυτέρων, διακόνων  
καὶ ὑποδιακόνων. — Ἀπ. έ. τῆς ς'. λ'. Γάγγρ. δ'. Καρθ.  
γ'. δ'. λγ'. Διον. γ'. Τιμοθ. έ. 333
- ΙΔ'. Περὶ ἡλικίας πρεσβυτέρων καὶ διακόνων. — Τῆς Δ'. ιέ.  
τῆς ς'. ιέ. Νεοκαισ. ιά. Καρθ. κά. 337
- ΙΕ'. Περὶ ἡλικίας ὑποδιακόνων. 337
- Ις'. Ἀδιόριστον εἶναι τὸν τῶν διακόνων ἀριθμὸν ἐν ἐκάστη  
πόλει. — Νεοκαισ. ιέ. 339

- ΙΖ'.** Περὶ καταταγῆς κληρικῶν ἐν ἀλλοτρίαις ἐκκλησίαις. — Ἀπ. ιβ'. ιέ. λγ'. τῆς Α'. ιέ. ις'. τῆς Δ'. έ. ί. ιά. ιγ'. κ'. κγ'. τῆς Ζ'. ιέ. Ἀντιοχ. γ'. ζ'. ή. ιά. Λαοδ. μά. μβ'. Σαρδ. ζ'. ή. ιέ. ις'. ιθ'. Καρθ. λά. ξγ'. υή. ρις'. Σελ. 343
- ΙΗ'.** Περὶ τῶν προφάσει βαρβαρικῆς καταδρομῆς ἀποδημούντων κληρικῶν. — Ἀπ. ιέ. τῆς Α'. ιέ. ις'. τῆς Δ'. έ. ί. κ'. κγ'. τῆς ς'. ιζ'. τῆς Ζ'. ιέ. Ἀντιοχ. γ'. Σαρδ. ιέ. ις'. ιθ'. Καρθ. ξγ'. υή. 344
- ΙΘ'.** Περὶ προεστώτων ἐκκλησιῶν, ὥστε ταῖς Κυριακαῖς διδάσκων τοὺς ὑφ' ἐαυτούς. — Ἀπ. νή. τῆς Α'. β'. ις'. Λαοδ. ιθ'. Καρθ. οθ'. ρλά. ρλβ'. ρλγ'. Πέτρου ί. Νύσσης ς'. 346
- Κ'.** Τὸν διδάσκοντα εἰς ξένην ἐπίσκοπον, καταβιβάζεσθαι εἰς πρεσβύτερον. — Ἀπ. λέ. τῆς Β'. β'. τῆς Γ'. ή. Ἀντιοχ. ιγ'. κβ'. Σαρδ. γ'. ιά. ιβ'. 349
- ΚΑ'.** Τοὺς καθηρημένους κληρικοὺς τίνι σχήματι διάγειν; — Ἀπ. κέ. τῆς Α'. θ'. τῆς ς'. δ'. Νεικασ. θ'. Βασιλ. γ'. ιζ'. λβ'. ν'. ό. 352
- ΚΒ'.** Περὶ τῶν ἐπὶ χρήμασι χειροτονηθέντων. — Ἀπ. κθ'. τῆς Δ'. β'. τῆς ς'. κγ'. τῆς γ'. δ'. έ. ιθ'. Βασιλ. υ'. Γενναδίου καὶ Ταρασίου ἐπιστολή. 354
- ΚΓ'.** Μὴ χρηματίζεσθαι ἔνεκα τῆς μεταλήψεως. — Ἀπ. κθ'. τῆς Δ'. β'. τῆς ς'. κβ'. τῆς Ζ'. δ'. ιέ. ιθ'. Βασιλ. υ'. Γενναδίου καὶ Ταρασίου ἐπιστολή. 355
- ΚΔ'.** Τοὺς ἐκκλησιαστικοὺς μὴ θεωρεῖν ἱππηλασίας, ἢ θέατρα. — Ἀπ. μβ'. μδ'. τῆς ς'. νά. ξβ'. ξς'. τῆς Ζ'. κβ'. Λαοδ. νδ'. Καρθ. ιζ'. ό. 356
- ΚΕ'.** Μηδεμίαν παροικίαν ὑπὸ τινι ἐπαρχίᾳ λ'. ἔτη κειμένην, εἰς ἄλλην διασπᾶν. — Τῆς Δ'. ιζ'. Καρθ. ρκθ'. ρλ'. 360
- Κς'.** Περὶ πρεσβυτέρου ἀθέσμῳ γάμῳ κατ' ἄγνοιαν περιπαρέντος. — Ἀπ. ιθ'. τῆς ς'. γ'. Νεοκαισ. β'. Βασιλ. κγ'. κς'. κζ'. οή. 361
- ΚΖ'.** Οἱ ἐν κλήρῳ τὰ πρέποντα ἀμφιεννύσθωσαν. — Τῆς Ζ'. ις'. Γάγγρας ιβ'. κά. 364
- ΚΗ'.** Μὴ συνάπτειν σταφυλὴν τῇ φρικτῇ εὐχαριστίᾳ — Ἀπ.



- γ'. δ'. τῆς ς'. λβ'. νζ'. ιθ'. Καρθ. μδ'. Σελ. 365
- ΚΘ'. Ὅστε μὴ λύειν τὴν πέμπτην τῆς ἐσχάτης ἐβδομάδος τῆς Μ'. — Ἀποσ. ξθ'. τῆς ς'. πθ'. Λαοδ. μθ'. ν'. νά. νβ'. Καρθ. μή. νς'. Διον. α'. Τιμοθ. ή. ι. 367
- Λ'. Περὶ καταλείψεως γυναικῶν ὑπὸ πρεσβυτέρων τῶν ἐν τῇ βαρβαρικῇ. — Ἀποσ. ε'. τῆς ς'. ιβ'. ιγ'. μή. Γάγγρ. δ'. Καρθ. γ'. δ'. λγ'. 369
- ΛΑ'. Περὶ τῶν λειτουργούντων ἐν εὐκτηρίοις, μὴ ἐπιτρέψαντες τοῦ ἐπισκόπου. — Ἀποσ. λά. τῆς Δ'. ιή. τῆς ς'. λδ'. νθ'. τῆς ΑΒ'. ιβ'. ιγ'. ιδ'. ιέ. Γάγγρ. ς'. Ἀντιοχ. ε'. Λαοδ. νή. Καρθ. ι'. 371
- ΛΒ'. Περὶ τῶν μὴ μιγνύντων ὕδωρ τῷ οἶνῳ ἐν τῇ εὐχαριστίᾳ. 373
- ΛΓ'. Οὐ γένος ἐπιζητεῖται τῶν ἐν κλήρῳ ταχθησομένων. — Ἀπ. οζ'. 379
- ΛΔ'. Περὶ συνωμοσίας κληρικῶν κατὰ τῶν οἰκείων ἐπισκόπων καὶ συγκληρικῶν. — Ἀποστ. λά. τῆς Δ'. ιή. τῆς ΑΒ'. ιγ'. ιδ'. ιέ. Ἀντιοχ. ε'. Καρθ. ι. ξβ'. 382
- ΛΕ'. Τὰ τοῦ θανόντος ἐπισκόπου πράγματα τῷ ἐπισκοπήσοντι τηρηθῆναι. — Ἀπ. μ'. τῆς Δ'. κβ'. Ἀντιοχ. κδ'. Καρθ. λ'. πθ'. 383
- Λς'. Περὶ προνομίων τοῦ τῆς Κωνσταντινουπόλεως. — Ἀπ. λδ'. τῆς Β'. γ'. τῆς Δ'. κή. 387
- ΛΖ'. Περὶ ἐπισκόπων βαρβαρικῇ ἐπιδρομῇ ἐμποδιζομένων τῆς σφῶν ἐπαρχίας. — Ἀπ. λς'. Ἀγκύρ. ιή. Ἀντιοχ. ιζ'. ιή. 388
- ΛΗ'. Τὸν τύπον τῆς ἐκκλησίας τῷ τῆς καινισθείσης πόλεως ἀκολουθεῖν. — Τῆς Δ'. ιζ'. 392
- ΛΘ'. Περὶ τῶν τοῦ ἐπισκόπου τῆς Νέας Ἰουστινιανῆς προνομίων. — Ἀπ. λδ'. τῆς Α. ς'. ζ'. τῆς Β'. β'. γ'. τῆς Γ'. ή. τῆς Δ'. κή. τῆς ς'. λς'. Ἀντιοχ. θ'. 395
- Μ'. Περὶ ἡλικίας καὶ δοκιμασίας μοναχῶν. — Τῆς Δ'. ιέ. τῆς ς'. ιδ'. Βασιλ. ιή. κδ'. 397
- ΜΑ'. Περὶ τῶν μελλόντων ἐγκλεισθῆναι μοναχῶν. 401
- ΜΒ'. Περὶ τῶν περιτρεχόντων τὰς πόλεις ἐρημιτῶν. 406
- ΜΓ'. Περὶ τοῦ δύνασθαι μονάσαι οἰονδήτινα ἀμαρτωλόν. —

- Τῆς ΑΒ'. 6'. Σελ. 408
- ΜΔ'. Περὶ πόρνου μοναχοῦ. — Τῆς Δ'. ις'. Ἀγκ. ιθ'. Βασιλ. 409  
ς'. ιή. ιθ'. κ'. ξ'.
- ΜΕ'. Περὶ γυναικῶν καλλωπιζομένων ἐνῶ μέλλουσι κείρεσθαι 411  
μοναχαί. — Καρθ. ρλέ.
- Μς'. Περὶ μοναχῶν, ὅτι οὐ δεῖ αὐτοὺς ἐξέρχεσθαι τοῦ μονα- 414  
στηρίου. — Τῆς ς'. μζ'.
- ΜΖ'. Μήτε γυναικα ἐν ἀνδρῶν μονῇ, μήτε ἄνδρα ἐν γυναι- 416  
αίᾳ καθεύδειν. — Τῆς Ζ'. ιή. κ'. κβ'.
- ΜΗ'. Περὶ γυναικὸς ἐπισκόπου, ὥς ἐν μονῇ εἰσοικίζεσθαι. 419
- ΜΘ'. Τὰ μοναστήρια μὴ μεταλλάττειν εἰς κοσμικὰ καταγώ- 423  
για. — Τῆς Δ'. κδ'. τῆς Ζ'. ιγ'.
- Ν'. Περὶ τοῦ μὴ κυθεῖν τοὺς Χριστιανούς. — Ἀπ. μβ'. μγ'. 424
- ΝΑ'. Περὶ τοῦ μὴ προσέχειν μίμοις, καὶ θεάτροις, καὶ ἄλλοις 424  
προσομοίοις. — Τῆς ς'. κδ'. ξβ'. ξς'. Καρθ. ιζ'. ό.
- ΝΒ'. Τῇ Τεσσαρακοστῇ τὴν προηγιασμένην λειτουργεῖν. — 427  
— Ἀπ. ξθ'. Λαοδ. μθ'. νά.
- ΝΓ'. Περὶ πνευματικῆς συγγενείας. 428
- ΝΔ'. Περὶ ἀθεμίτων γάμων. — Βασιλ. κζ'. ξή. πζ'. 432
- ΝΕ'. Περὶ τοῦ μὴ νηστεύειν τοῖς σάββασι. — Ἀπ. ξς'. 434
- Νς'. Περὶ τοῦ ἀπέχεσθαι τυροῦ ἐν τοῖς τῆς Μ'. σάββασι καὶ 436  
ταῖς Κυριακαῖς. — Ἀπος. ξθ'. Γάγγρ. ιθ'.
- ΝΖ'. Γάλα, ἢ μέλι μὴ προσφέρειν τῷ θυσιαστηρίῳ. — Ἀπ. γ'. 437  
δ'. τῆς ς'. κή. Καρθ. μδ'.
- ΝΗ'. Περὶ τοῦ μὴ μεταλαμβάνειν τοὺς κληρικοὺς ἀφ' ἐαυτῶν. 437
- ΝΘ'. Περὶ τοῦ μὴ βαπτίζειν ἐν εὐκτηρίοις. — Τῆς ς'. λά. τῆς 438  
ΑΒ'. ιβ'. Λαοδ. νή.
- Ξ'. Περὶ τῶν προσποιουμένων δαιμονῶν. — Ἀπ. οθ'. Τιμοθ. 440  
6'. γ'. ιέ.
- ΞΑ'. Περὶ γοητείας καὶ μαντείας. — Ἀγκ. κδ'. Λαοδ. λς'. Βασιλ. 442  
ζ'. ξέ. οβ'. πγ'. Νύσσ. γ'.
- ΞΒ'. Περὶ τοῦ φεύγειν τὰς ἐθνικὰς δεισιδαιμονίας. — Τῆς ς'. 448  
κδ'. νά. ξς'. Λαοδ. νγ'. νδ'. Καρθ. ιζ'. ξθ'. Γάγγρ. ιγ'.
- ΞΓ'. Κατακαίειν τὰ παρὰ τῶν χίρετικῶν ψευδομαρτυρολόγια. 452  
— Τῆς Ζ'. θ'.



- ΞΔ'. Περὶ τοῦ ὅτι οὐκ ἐπιτρέπεται τοῖς κοσμικοῖς διδάσκειν δημοσίᾳ. Σελ. 453
- ΞΕ'. Μὴ ὑπεράλλεσθαι πυρκαϊῶν ἐν ταῖς νουμηνίαις. 456
- Ξς'. Τὴν διακαινήσιμον ἐβδομάδα σχολάζειν ἐν ταῖς ἐκκλησίαις.  
— Τῆς ς'. κδ'. νά. Καρθ. ιζ'. ξθ'. 6. Ἀντιοχ. 6'. Λαοδ. νγ'. νδ'. 460
- ΞΖ'. Ὅτι ὀφείλομεν ἀπέχεσθαι αἵματος καὶ πνικτοῦ. — Ἀπ. ξγ'. Γάγγρ. 6'. 462
- ΞΗ'. Περὶ διαφθορᾶς τῶν ἱερῶν βιβλίων. 463
- ΞΘ'. Μὴ εἰσιέναι τοὺς λαϊκοὺς εἰς τὸ θυσιαστήριον — Λαοδ. μδ'. 466
- Ο'. Τὰς γυναῖκας ἐν ἐκκλησίᾳ σιγᾶν. 467
- ΟΑ'. Τοὺς διδασκομένους τοὺς πολιτικοὺς νόμους φεύγειν τὰς ἐθνικὰς δεισιδαιμονίας. 469
- ΟΒ'. Μὴ συναλλάττεσθαι γάμον τοῖς αἰρετικοῖς. — Τῆς Δ'. ιδ'. Λαοδ. λά. Καρθ. κθ'. 471
- ΟΓ'. Μὴ ἐγχαράττειν ἐν τῷ ἐδάφει σταυρόν. 474
- ΟΔ'. Μὴ ποιεῖν ἀγάπας ἐν ταῖς ἐκκλησίαις. — Τῆς ς'. ος'. ιζ'. 476
- ΟΕ'. Ὅτι ὀφείλομεν μετὰ κατανύξεως ψάλλειν ἐν ἐκκλησίᾳ. — Λαοδ. ιέ. 478
- Ος'. Περὶ τοῦ μὴ ποιεῖν πράξεις ἔνδον τῶν ἱερῶν περιβόλων. — Τῆς ς'. οδ'. πή. ιζ'. Λαοδ. κή. 480
- ΟΖ'. Περὶ τοῦ μὴ συλλούεσθαι γυναῖξὶ τοὺς Χριστιανούς. — Λαοδ. λ'. 483
- ΟΗ'. Ὅτι δεῖ διδάσκεσθαι τοὺς βαπτισθησομένους τὴν πίστιν. Λαοδ. μέ. μς'. μζ'. 485
- ΟΘ'. Περὶ τοῦ μὴ ἔψειν σεμίδαλιν τῶν λοχειῶν τῆς Θεοτόκου ἔνεκα. 486
- Π'. Περὶ τοῦ μὴ ἀπολείπεσθαι τρεῖς Κυριακὰς τῆς ἐκκλησίας. Σαρδ. ιά. 489
- ΠΑ'. Περὶ τῆς εἰς τὸ Τρισάγιον τιθεμένης προσθήκης. 490
- ΠΒ'. Μὴ ζωγραφίζειν ἄμνόν ἀντὶ τοῦ Χριστοῦ. 492
- ΠΓ'. Τοῖς νεκροῖς μὴ κοινωνεῖν τῶν μυστηρίων. — Καρθ. κέ. 493
- ΠΔ'. Οὕς ἀμφίβολον ὅτι ἐβαπτίσθησαν, βαπτισέον. — Καρθ. π'. 496

- ΠΕ'. Περὶ μαρτυρίας τῶν ἐλευθερουμένων δούλων. — Ἀπ. πβ'.  
τῆς Δ'. δ'. Γάγγρ. γ'. Καρθ. ογ'. ι'. Βασιλ. μ'. μβ'. 498
- Πς. Περὶ πορνοδοσκῶν. — Βασιλ. θ'. Σελ. 503
- ΠΖ'. Περὶ καταλείψεως θατέρου τῶν ἐπὶ γάμῳ συνόντων. —  
Ἀπ. μή. Ἀγκ. κ'. Καρθ. ριγ'. Βασιλ. θ'. κθ'. λέ. λζ'. οζ'.  
Τιμοθ. ιέ. 505
- ΠΗ'. Περὶ εἰσόδου κτήνους ἐν ἐκκλησίᾳ. — Τῆς ς'. οδ'. Λαοδ.  
κή. 510
- ΠΘ'. Περὶ τοῦ δεῖν νηστεύειν ἕως μεσονυκτίου τοῦ μεγάλου  
Σαββάτου. — Διονυσ. α'. 512
- ι'. Περὶ τῷ μὴ κλίνειν γόνυ ἐν ταῖς Κυριακαῖς. — Τῆς Α'.  
κ'. Πέτρου ι. 516
- ιΑ'. Περὶ ἐμβρυοκτονίας. — Ἀγκ. κά. κβ'. κγ'. Βασιλ. β'. ή.  
Νύσσ. έ. Ἀθαν. Ἐπισ. πρὸς Ἀμμούν. Νηστευτ. κ'. 518
- ιΒ'. Περὶ τῶν γυναικας ἀρπαζόντων. — Τῆς Δ'. κζ'. Ἀγκ. ιά.  
Βασιλ. κβ'. λ'. λή. μβ'. νγ'. 521
- ιΓ'. Περὶ γυναικῶν, ὧν οὐ φαίνονται οἱ ἄνδρες. — Βασιλ. λά.  
λς'. μς'. 522
- ιΔ'. Περὶ τῶν ὅρκους ἐθνικοὺς ὁμνυόντων. — Βασιλ. ί. κθ'.  
πά. 528
- ιΕ'. Πῶς δεκτέον τοὺς αἵρετικούς. — Τῆς Α'. ιθ'. Βασιλ. μζ'. 529
- ις'. Περὶ τῶν εὐθετιζόντων τὴν κόμην. 533
- ιΖ'. Περὶ τοῦ μὴ ποιεῖν κοινὰς τὰς περὶ τοὺς ἱεροὺς τόπους  
κατοικίας. — Τῆς ς'. οδ'. 536
- ιΗ'. Περὶ τοῦ ἄλλῳ μνηστεισαμένην ἀγομένου. 538
- ιΘ'. Περὶ τοῦ μὴ ἔψοντας κρέα, μέλη ἀφωρισμένα μερίζειν τοῖς  
ιερεῦσιν ἐν ἐκκλησίᾳ. — Ἀπ. γ'. 543
- Ρ'. Περὶ τῶν ἐν οἴκοις ἀσέμνων εἰκόνων. 545
- ΡΑ'. Περὶ τοῦ πῶς ὑποδεκτέον ταῖς χερσὶ τὴν θείαν εὐχαρι-  
στίαν. 546
- ΡΒ'. Μετὰ συνέσεως γινέσθω ἐν τῇ ἐξομολογήσει ἡ ἄφεσις τοῖς  
ἁμαρτάνουσιν. — Τῆς Α'. ιβ'. Βασιλ. γ'. 549

## ΚΑΝΟΝΕΣ ΤΗΣ Ζ'. ΣΥΝΟΔΟΥ.

Δ'. Περὶ φυλακῆς τῶν ἀρχαίων κανόνων. — Τῆς Δ'. α. τῆς



- ς'. β'. Σελ. 555
- Β'. Τίνα ἀπαιτοῦνται τοῖς ἐπισκοπήσουσιν. 560
- Γ'. Οἱ ἐκκλησιαστικοὶ οὐχ ὑπὸ τῶν ἀρχόντων ψηφίζονται. —  
'Απ. α'. β'. λ'. ξά. τῆς Α'. δ'. Λαοδ. έ. ιγ'. Καρθ. νθ'.  
Τιμοθ. ζ'. 564
- Δ'. Περὶ τοῦ ἐμπιθῶς ἀφορίζοντος ἐπισκόπου. 566
- Ε'. Περὶ τῶν ὀνειδιζόντων τοὺς ἄνευ δόσεως κληρωθέντας. —  
'Απ. κθ'. τῆς Δ'. έ. 572
- ς'. Περὶ συστάσεως τοπικῆς συνόδου. — 'Απ. λζ'. τῆς Α'.  
έ. τῆς Δ'. ιθ'. τῆς ς'. ή. 577
- Ζ'. Περὶ τῶν ἀπαιτουμένων ἐν τῇ καθιερώσει Νασ̄ μαρτυρικῶν  
λειψάνων. — Τιμοθ. έ. κδ'. Καρθ. ιά. 580
- Η'. Τοὺς Ἑβραίους, εἰ μὴ εἰλικρινῶς προσερχομένους, μὴ δέχε-  
σθαι. 583
- Θ'. Περὶ τῶν κρυπτόντων τὰ κατὰ τῶν εἰκόνων βιβλία. —  
'Απ. ξ'. τῆς ς'. β'. ξγ'. Λαοδ. νά. 585
- Ι'. Περὶ κληρικῶν τῶν εἰς ἄλλην παροικίαν μεταπηδόντων. —  
'Απ. ς'. ιέ. πά. πγ'. τῆς Α'. ιέ. ις'. τῆς Δ'. έ. ί. κγ'.  
τῆς ς'. ιζ'. ιή. τῆς ΑΒ'. ιά. Καρθ. ιή. 'Αντιοχ. γ'. Σαρδ.  
ιέ. ις'. ιζ'. 587
- ΙΑ'. Περὶ τοῦ ὅτι δέον εἶναι οἰκονόμους ἐν τοῖς ἐπισκοπείαις,  
καὶ μοναστηρίαις — 'Απ. λή. μά. τῆς Δ'. κς'. τῆς Ζ'. ιβ'.  
τῆς ΑΒ'. ζ'. 'Αγκύρ. ιέ. Γάγγρ. ζ'. 'Αντιοχ. κδ'. κέ. Καρθ.  
λδ'. μά. Θεοφ. ί. Κυρίλλ. β'. 590
- ΙΒ'. Περὶ τοῦ μὴ πωλεῖσθαι προάστεια ἐκκλησίας. — 'Απ. λή.  
μά. τῆς Δ'. κς'. τῆς Ζ'. ιβ'. τῆς ΑΒ'. ζ'. 'Αγκύρ. ιέ.  
Γάγγρ. ζ'. 'Αντιοχ. κδ'. κέ. Καρθ. λδ'. μά. Θεοφ. ί.  
Κυρίλλ. β'. 592
- ΙΓ'. Περὶ κοινοποιήσεως μοναστηρίων. — Τῆς Δ'. δ'. κδ'. τῆς  
ς'. μθ'. τῆς Ζ'. ιβ'. ιθ'. τῆς ΑΒ'. α. Κυρίλλ. β'. 612
- ΙΔ'. Περὶ τοῦ μὴ ἀναγινώσκειν τινὰ ἐπ' ἁμβωνος ἀχειροθέ-  
τως. — Τῆς ς'. λγ'. Καρθ. κβ'. 615
- ΙΕ'. Περὶ τοῦ μὴ τινὰ ἐν δυοῖ κληροῦσθαι ἐκκλησίαις. — 'Απ.  
ιέ. ις'. τῆς Α'. ιέ. ις' τῆς Δ'. ί. κ'. κγ'. τῆς ς'. ιζ'. ιή.  
τῆς Ζ. ί. ιέ. 'Αντιοχ. γ'. Σαρδ. ιέ. ις'. ιζ'. Καρθ. ξγ'.

- ψή. Σελ. 620
- Ις'. Περὶ τῶν πολυτελῶς ἀμφιεσμένων ἐκκλησιαστικῶν. — Τῆς  
ς'. κζ'. Γάγγρ. ιβ'. κά. 622
- ΙΖ'. Περὶ τοῦ μὴ ἐγχειρεῖν οἰκοδομῇ εὐκτηρίου χωρὶς παρασκευῆς.  
— Τῆς Δ'. κδ'. τῆς Ζ'. κά. τῆς ΑΒ'. ά. 625
- ΙΗ'. Περὶ τοῦ μὴ ἐνδiciaτᾶσθαι γυναικας ἐν ἐπισκοπεῖσι. —  
Τῆς Α'. γ'. τῆς ε. τῆς Ζ'. κβ'. Ἀγκύρ. ιθ'. Καρθ. μέ.  
Βασιλ. πθ'. 628
- ΙΘ'. Περὶ τῶν ἐπὶ δόσει χρημάτων χειροτονούντων. — Ἀπ.  
κν τῆς Δ'. β'. τῆς ς'. κβ'. κγ'. Βασιλ. ιγ'. ἐπιστολὴ  
Γενναδίου καὶ Ταρασίου. 630
- Κ'. Περὶ τοῦ μὴ γίνεσθαι διπλᾶ μοναστήρια. — Τῆς ς'. μς'.  
μζ'. τῆς Ζ'. ι. κβ'. 637
- ΚΑ'. Περὶ τοῦ μεταβαίνειν τοὺς μοναχοὺς εἰς ἄλλα μοναστή-  
ρια. — Τῆς Δ'. δ'. τῆς Ζ'. ιθ'. τῆς ΑΒ'. γ'. δ'. ε. 644
- ΚΒ'. Περὶ μοναχῶν καὶ ιερατικῶν, ὥστε μὴ συνεσθίειν ἰδίᾳ. —  
Ἀπ. μβ'. μγ'. τῆς Α'. γ'. τῆς ς'. ε. μς'. μζ'. τῆς Ζ'. ιή.  
κ'. Καρθ. μέ. ξθ'. Ἀγκ. ιθ'. Λαοδ. κδ'. Βασιλ. πθ'. 642

ΚΑΝΟΝΕΣ ΤΗΣ ΑΒ'. ΣΥΝΟΔΟΥ.

- Α'. Γνώμη τοῦ ἐπισκόπου οἰκοδομείσθω μοναστήριον. — Τῆς  
Δ'. δ'. κδ'. τῆς ς'. μθ'. τῆς Ζ'. ιβ'. ιγ'. ιζ'. Κυρίλλ. β'. 648
- Β'. Περὶ τοῦ ὅτι ἀπαιτεῖται ὁ ἀναδεξόμενος τὸν μοναχόν. 654
- Γ'. Περὶ τοῦ ἀμελοῦντος τῶν ὑπὸ χεῖρα μοναχῶν. — Δ'. δ'.  
τῆς Ζ'. ιθ'. κά. Καρθ. πη'. 656
- Δ'. Περὶ τῶν καταλειπόντων τὰς οἰκείας μονὰς, καὶ μὴ ἐπα-  
νελθόντων. — Τῆς Δ'. δ'. τῆς Ζ'. ιγ'. ιθ'. κά. τῆς ἐν  
Καρθ. πη'. 658
- Ε'. Περὶ τοῦ τῆς πείρας χρόνου τῶν μονασόντων. 662
- ς'. Περὶ τοῦ μὴ ἰδιόν τι ἔχειν τοὺς μοναχοὺς. 667
- Ζ'. Περὶ τοῦ μὴ οἰκοδομεῖν μονὴν τὸν ἐπίσκοπον ἐπὶ καταλύ-  
σει τῆς ἐπισκοπῆς. — Ἀπ. λή. τῆς Δ'. κς'. τῆς Ζ'. ιά. ιβ'.  
Ἀντιοχ. κδ'. κέ. Ἀγκ. ιε. Γάγγρ. ζ'. Καρθ. λδ'. μά. Θεοφ.  
ι. Κυρίλλ. β'. 673
- Η'. Περὶ τῶν μὴ διὰ νόσημα εὐνουχιζόντων. — Ἀπ. κά. κβ'.



- κγ'. κδ'. τῆς Α'. α. Σελ. 676
- Θ'. Περὶ τῶν τυπτόντων ἀμέσως, ἢ ἐμμέσως ἱερέων. — Ἀπ. κζ'. Ἀντ. έ. Καρθ. νζ'. ξβ'. ος'. πγ'. ιθ'. ρ'. ρς'. ρζ'. 679
- Ι'. Περὶ τῶν τοῖς ἱεροῖς εἰς οἰκείαν χρωμένων ὑπηρεσίαν. — Ἀπ. οβ'. ογ'. 682
- ΙΑ'. Περὶ κληρικῶν ἀξιώματα κοσμικὰ ἀναδεχομένων. — Ἀπ. ς'. πά. πγ'. τῆς Δ'. γ'. ζ'. τῆς Ζ'. ι. Καρθ. ιή. 686
- ΙΒ'. Περὶ τῶν αὐτῶν ἐν εὐκτηρίοις λειτουργούντων, χωρὶς γνώμης τῶν ἐπισκόπων. — Ἀπ. λά. τῆς Δ'. ιή. τῆς ς'. λά. λδ'. νθ'. τῆς ΑΒ'. ιβ'. ιγ'. ιδ'. ιέ. Γάγγρ. ς'. Καρθ. ξβ'. Ἀντιοχ. έ. Λαοδ. νή. 687
- ΙΓ'. Περὶ σχίσματος κληρικῶν ἀπὸ τῶν ἰδίων ἐπισκόπων. — Ἀπ. λά. τῆς Δ'. ιή. τῆς ς'. λά. λδ'. τῆς ΑΒ'. ιβ'. ιδ'. ιέ. Ἀντιοχ. έ. Γάγγρ. ς'. Καρθ. ι. ιά. ξβ'. 688
- ΙΔ'. Περὶ σχίσματος ἐπισκόπων ἀπὸ τῶν ἰδίων μητροπολιτῶν. — Ἀπ. λά. τῆς Δ'. ιή. τῆς ς'. λά. λδ'. τῆς ΑΒ'. ιβ'. ιγ'. ιέ. Ἀντιοχ. έ. Γάγγρ. ς'. Καρθ. ιά. ξβ'. 692
- ΙΕ'. Περὶ σχίσματος μητροπολιτῶν ἀπὸ τῶν ἰδίων Πατριαρχῶν. — Ἀπ. λά. τῆς Δ'. ιή. τῆς ς'. λά. λδ'. τῆς ΑΒ'. ιβ'. ιγ'. ιδ'. Ἀντιοχ. έ. Γάγγρ. ς'. Καρθ. ι. ιά. ξβ'. 692
- Ις'. Περὶ τοῦ μὴ ἐκλέγειν ἐπίσκοπον ζῶντος τοῦ πρώτου. — Ἀπ. νή. τῆς ς'. ιθ'. π'. Σαρδ. ιά. Καρθ. οθ'. πδ'. πς'. ρλά. ρλβ'. ρλγ'. Πέτρου ι. Νύσσ. ις'. Κυρίλλ. α. 696
- ΙΖ'. Περὶ τοῦ μὴ ἀθρόον λαϊκόν τινα, ἢ μοναχὸν ἐπισκοπεῖν. — Ἀπ. π'. τῆς Α'. β'. Λαοδ. γ'. Σαρδ. ι. Νεοκαισ. ιβ'. Κυρίλλ. δ'. 704


#### ΚΑΝ. ΤΗΣ ΕΝ ΤΩΙ ΝΑΩΙ ΤΗΣ ΑΓ. ΣΟΦΙΑΣ.

- Α'. Περὶ τῶν ἐπιτιμηθέντων παρὰ τοῦ Ῥώμης, ὥς οὕτως εἶναι καὶ παρὰ τοῦ Κωνσταντινουπόλεως, καὶ ἀνάπαλιν. — Ἀπ. ιβ'. ιγ'. λβ'. Ἀντ. ς'. Σαρδ. ιδ'. Καρθ. ιά. λζ'. ρμά. 705
- Β'. Ὅτι οἱ μονάσαντες ἐπίσκοποι, ἐκπίπτουσι τῆς ἀξίας. 707
- Γ'. Περὶ τῶν τυπτόντων ἐπισκόπους λαϊκῶν. — Ἀπ. νέ. 710

## Τυπογραφικῶν παροραμάτων διόρθωσις.

Σελ. 79 στίχ. 30 προσάγεται γράφει προάγεται. — Σελ. 86 στίχ. 26 τουτέ-  
στιν γρ. τουτέστιν — Σελ. 89 στίχ. 34 ἐβδομάς γρ. ἑβδομάς — Σελ. 108 στίχ.  
9 λαϊκός γρ. λαϊκός, — Σελ. 124 στίχ. 4 ἐπαρχιωτῶν γρ. [τῶν] ἐπαρχιωτῶν. —  
Σελ. 167 στίχ. 6 Θεὸν γρ. Θεόν, — Σελ. 167 στίχ. 9 λόγον γρ. Λόγον — Σελ.  
16. στίχ. 26 κτίσμα γρ. κτίσμα, — Σελ. 187 στίχ. τελευτ. χιρομένους γρ.  
χοιρομένους. — Σελ. 209 στίχ. 12 ἢ ἐπιτραπιῖν γρ. εἰ ἐπιτραπῖν — Σελ. 211  
στίχ. 31 διαιρουμένας κατ' ἐκείνους γρ. διαιρουμένας, κάκεινους — Σελ. 273  
στίχ. 20 ἐπειδὴ πέρ τινες γρ. ἐπειδὴ περ τινές — Σελ. 282 στίχ. 7 κατὰ τάξιν  
γρ. κατὰ [τὴν] τάξιν. — Σελ. 285 στίχ. 22 βάντων γρ. βάνδων — Σελ. 286 στίχ.  
τελευτ. μετὰ τὸ, παρῆραφες, πρόσθετες, ὅς ἀνήκει εἰς τὰ τῆς Συνόδου πρακτικά.  
— Σελ. 307 στίχ. 31 μίαν ἐνέργειαν γρ. [καὶ] μίαν ἐνέργειαν — Σελ. 315 στίχ.  
16 ἀλλ' ἤς γρ. ἀλλ' [ἐφ'] ἤς — Σελ. 315 στίχ. 23 τῶν σκηνῆς γρ. τῶν [τῆς] σκη-  
νῆς — Σελ. 342 στίχ. 19 διακονομένους ἴσ. γρ. διακονούντων — Σελ. 365 στίχ. 12  
χρᾶσθαι γρ. χρῆσθαι — Σελ. 372 στίχ. 11 οἰκίαις γρ. οἰκίαις — Σελ. 373 στίχ.  
15 καὶ φιλήν γρ. φιλήν — Σελ. 377 στίχ. 19 χρᾶσθαι γρ. χρῆσθαι — Σελ. 378  
στίχ. τελευτ. τῇ καθαιρέσει γρ. καταθέσει (Ἑρβ. σλ. 1115). — Σελ. 383 στίχ.  
25 μετέχειν γρ. μέτοχα — Σελ. 435 στίχ. 11 ἐξερχομένους γρ. ἐξεχομένους —  
Σελ. 447 στίχ. 10 χρᾶσθαι γρ. χρῆσθαι — Σελ. 451 στίχ. 25 τοῖς γνάθοις γρ.  
ταῖς γνάθοις — Σελ. 458 στίχ. 4 ἡμῶν γρ. ὑμῶν — Σελ. 458 στίχ. 20 Κληδῶν  
γρ. Κληδών — Σελ. 458 στίχ. 32 κληδόνες γρ. κληδόνες — Σελ. 500 στίχ. 20  
Λόγου γρ. Λόγου — Σελ. 525 στίχ. 31 συμβιωτεύουσα γρ. συμβιωτεύουσα — Σελ.  
549 στίχ. 3 λαμβάνων ἴσ. γραπτέον λαμβάνει.





Τιμάται δραχμῶν. . . . . 8.



